

الشرح الثمیری

علی المختصر للقدوری

۳۶۲ھ - ۴۲۸ھ

احادیث کا عظیم ذخیرہ



حضرت مولانا ثمیر الدین قاسمی صاحب دامت برکاتہم

﴿الجزء الرابع﴾

(۱۱ جلد میں ہیں)

کتاب الصيد والذبائح و کتاب الاضحیة والایمان والدعوى والشهادة والرجوع عن الشهادة وآداب
القاضی والقسمۃ والاکراه والسير وباب البغاة و کتاب الحظر والاباحة و کتاب الوصایا
و کتاب الفرائض وباب اقرب العصبات وباب الحجب وباب الرد
وباب ذوی الارحام وباب حساب الفرائض

ناشر

جامعۃ روضۃ العلوم، نیا نگر، جہار کھنڈ، انڈیا

﴿ فہرست مضامین الشرح الثمیری ﴾

نمبر شمار	عنوانات	مسئلہ نمبر کہاں سے کہاں تک ہے	صفحہ نمبر
۱	خصوصیات الشرح الثمیری	الف
۲	فہرست مضامین الشرح الثمیری	۱
۳	کتاب الصيد والذبائح ۲۵۸۰ سے ۲۶۲۶ تک	۴
۴	باب الذبیحہ ۲۶۰۱ سے	۱۸
۵	کتاب الاضحیۃ ۲۶۲۷ سے ۲۶۴۳ تک	۳۶
۶	کتاب الایمان ۲۶۴۴ سے ۲۷۲۹ تک	۴۷
۷	قسم کھانے کے طریقے ۲۶۵۲ سے ۲۶۶۳ تک	۵۲
۸	کفارہ کا بیان ۲۶۶۴ سے	۵۹
۹	استثناء کا بیان ۲۷۱۰ سے	۷۷
۱۰	کتاب الدعوی ۲۷۳۰ سے ۲۸۰۹ تک	۸۵
۱۱	کتاب الشہادات ۲۸۱۰ سے ۲۸۵۹ تک	۱۳۱
۱۲	کتاب الرجوع عن الشہادۃ ۲۸۶۰ سے ۲۸۸۷ تک	۱۶۶
۱۳	کتاب آداب القاضی ۲۸۸۸ سے ۲۹۳۱ تک	۱۷۷
۱۴	کتاب القاضی الی القاضی ۲۹۱۲ سے ۲۹۲۲ تک	۱۹۰
۱۵	حکم بیچ بنانے کا بیان ۲۹۲۳ سے ۲۹۳۱ تک	۱۹۸
۱۶	کتاب القسمة ۲۹۳۲ سے ۲۹۶۴ تک	۲۰۳
۱۷	کتاب الاکراه ۲۹۶۵ سے ۲۹۷۹ تک	۲۲۲
۱۸	کتاب السیر ۲۹۸۰ سے	۲۳۴
۱۹	امان کے احکام ۳۰۱۴ سے ۳۰۴۱ تک	۲۶۶
۲۰	خمس تقسیم کرنے کے احکام ۳۰۴۲ سے ۳۰۵۳ تک	۲۸۴
۲۱	عشری اور خراجی زمین کے احکام ۳۰۵۴ سے	۲۹۵
۲۲	جریب اور ایکڑ کی تحقیق	۳۰۱
۲۳	میٹر کے حساب سے جریب کی تحقیق	۳۰۱

نمبر شمار	عنوانات	مسئلہ نمبر کہاں سے کہاں تک ہے	صفحہ نمبر
۲۴	ایکڑ اور جریب میں فرق	۳۰۱
۲۵	عام آدمی کا ہاتھ	۳۰۱
۲۶	گریب اور ایکڑ کا حساب ایک نظر میں	۳۰۲
۲۷	کسری کا ہاتھ	۳۰۲
۲۸	کسری جریب کتنی ہوتی ہے	۳۰۲
۲۹	ایکڑ کتنا ہوتا ہے	۳۰۳
۳۰	چھار کھنڈ کا سیکر	۳۰۳
۳۱	سیکر کا حساب	۳۰۳
۳۲	جزیرہ کے احکام ۳۰۶۹ سے	۳۰۶
۳۳	مرتد کا بیان ۳۰۸۱ سے ۳۰۹۳ تک	۳۱۶
۳۴	باغیوں کے احکام ۳۰۹۴ سے ۳۱۰۰ تک	۳۲۴
۳۵	کتاب الخطر والاباحۃ ۳۱۰۱ سے ۳۱۳۷ تک	۳۳۰
۳۶	کتاب الوصایا ۳۱۳۸ سے ۳۱۹۸ تک	۳۵۴
۳۷	کتاب الفرائض ۳۱۹۹ سے ۳۲۱۵ تک	۳۹۱
۳۸	احوال وارثین ایک نظر میں	۴۰۹
۳۹	باب العصبات ۳۲۱۶ سے ۳۲۳۱ تک	۴۱۴
۴۰	عصبات کی تعداد ایک نظر میں	۴۱۹
۴۱	باب الحج ۳۲۳۲ سے ۳۲۴۸ تک	۴۲۰
۴۲	حجب نقصان ایک نظر میں	۴۲۸
۴۳	حجب حرمان ایک نظر میں	۴۲۹
۴۴	باب الرد ۳۲۴۹ سے ۳۲۴۳ تک	۴۳۰
۴۵	رد کا نیا طریقہ	۴۳۱
۴۶	محروم کا بیان	۴۳۳
۴۷	باب ذوی الارحام ۳۲۴۴ سے ۳۲۵۲ تک	۴۴۰
	مناسخ کا نیا طریقہ	۴۷۴

﴿ کتاب الصيد والذبائح ﴾

[۲۵۸۰] (۱) يجوز الاصطياد بالكلب المعلم والفهد والبازي وسائر الجوارح المعلمة .

﴿ کتاب الصيد والذبائح ﴾

ضروری نوٹ : صید کا معنی شکار کرنا ہے۔ اگر کتا یا باز سکھایا ہوا ہو اور بسم اللہ پڑھ کر چھوڑ دے اور شکار ذبح کرنے پر قدرت سے پہلے مر جائے تب بھی حلال ہے۔ یا بسم اللہ کر کے تیر پھینکے اور مر جائے تب بھی حلال ہے۔ دلیل اس آیت میں ہے۔ یسئلونک ماذا احل لہم قل احل لکم الطیبات وما علمتم من الجوارح مکلبین تعلمونہن مما علمکم اللہ فکلوا مما امسکن علیکم واذکروا اسم اللہ علیہ (الف) (آیت ۴ سورۃ المائدہ ۵) اس آیت میں بتلایا کہ کتے کو سکھاؤ پھر سکھایا ہوا کتے کو بسم اللہ پڑھ کر شکار پر چھوڑ دو تو وہ جو کچھ تمہارے لئے روکے یعنی مار لائے لیکن اس میں سے خود نہ کھائے تو وہ شکار تمہارے لئے حلال ہے (۲) اور حدیث میں ہے۔ سمعت عدی بن حاتم قال سألت رسول اللہ ﷺ عن المعراض فقال اذا اصبت بحده فکل فاذا اصاب بعرضه فقتل فانہ وقید فلا تأکل، فقلت ارسل کلبی؟ قال اذا ارسلت کلبک وسمیت فکل قلت فان اکل؟ قال فلا تأکل فانہ لم یمسک علیک انما امسک علی نفسه۔ قلت ارسل کلبی فاجد معہ کلبا آخر؟ قال لا تأکل فانک انما سمیت علی کلبک ولم تسم علی الآخر (ب) (بخاری شریف، باب صید المعراض ص ۸۲۳ نمبر ۵۴۷، کتاب الذبائح والصيد / مسلم شریف، باب الصيد بالکلاب المعلمة والرمی ص ۱۳۵ نمبر ۱۹۲۹/۴۷۷۷) اس حدیث سے شکار کے تمام بنیادی مسائل معلوم ہوتے ہیں۔

[۲۵۸۰] (۱) جائز ہے شکار کرنا سکھائے ہوئے کتے، چیتے، باز اور تمام سکھائے ہوئے پھاڑ کھانے والے جانور سے۔

تشریح : کتا ہو، چیتا ہو، باز ہو یا دوسرے زخمی کرنے والے جانور ہوں ان کو ان کے طریقے پر شکار کرنا سکھایا ہوا اور آپ کا فرماں بردار ہو ان سے شکار کرنا جائز ہے۔

وجہ : اوپر آیت میں وما علمتم من الجوارح مکلبین تعلمونہن (آیت ۴ سورۃ المائدہ ۵) اس آیت سے معلوم ہوا کہ پھاڑ کھانے والے جانور کو شکار کرنا سکھایا ہو تو اس سے شکار کرنا جائز ہے۔ اس میں کتا، چیتا، باز جن جانور کے گوشت نہ کھائے جاتے ہوں وہ سب آگئے

حاشیہ : (الف) لوگ پوچھتے ہیں کہ ان کے لئے کیا حلال ہے؟ آپ کہہ دیجئے آپ کے لئے حلال ہے پاک چیزیں اور جو تم نے سکھلایا پھاڑنے والے جانور کو، اس کو سکھلاؤ جو اللہ نے تم کو سکھلایا۔ پس کھاؤ جو تمہارے لئے روکا اور جانور پر اللہ کا نام پڑھو۔ یعنی جانوروں کو شکار کرنا سکھلاؤ، پس وہ شکار کر کے تمہارے لئے چھوڑ دیں اور شکاری جانور کو بسم اللہ کہہ کر چھوڑے ہو تو اس شکار کو کھاؤ (ب) میں نے حضور سے تیر کے بارے میں پوچھا تو فرمایا اگر دھار کی جانب سے لگا ہو تو شکار کھاؤ اور اگر بے دھار کی جانب سے لگا ہو اور مر گیا ہو تو وہ وقید یعنی چور کر کے مارا ہوا ہے۔ اس لئے مت کھاؤ۔ میں نے پوچھا اپنا کتا شکار پر بھیجتا ہوں! فرمایا اگر اپنے کتے کو بھیجا اور بسم اللہ پڑھا تو کھاؤ۔ میں نے پوچھا اگر کتا کھالے تو؟ فرمایا مت کھاؤ اس لئے کہ تمہارے لئے شکار نہیں کیا ہے اس نے اپنے لئے شکار کیا ہے۔ میں نے پوچھا اپنا کتا چھوڑتا ہوں تو دوسرے کتے بھی شامل ہو جاتے ہیں تو کیا کروں؟ فرمایا مت کھاؤ کیونکہ اپنے کتے پر بسم اللہ پڑھے ہو دوسرے کے کتے پر بسم اللہ نہیں پڑھے ہو۔

[۲۵۸۱] (۲) وتعلیم الکلب ان یتربک الاکل ثلاث مرات وتعلیم البازی ان یرجع اذا

ان سبھوں سے شکار کرنا جائز ہے۔

شکار کی تفصیل یہ ہے کہ تین طریقوں سے شکار کرتے ہیں (۱) پھاڑ کھانے والے جانوروں کے ذریعہ جیسے کتا، چیتا۔ ان سے شکار کی تین شرطیں ہیں۔ پہلی کتا سکھایا ہوا ہو، کتے کو سکھانے کا طریقہ یہ ہے کہ تین بار شکار پکڑے اور اس کی کھال، گوشت اور ہڈی وغیرہ کتا نہ کھائے بلکہ مالک کے لئے چھوڑ دے تو شریعت کی نگاہ میں کتا سکھایا ہوا سمجھا جائے گا۔ تمام پھاڑ کھانے والے جانور کے سکھانے کا طریقہ یہی ہے۔ اور دوسری شرط یہ ہے کہ بسم اللہ پڑھ کر جانور کو چھوڑا ہو۔ اور تیسری شرط یہ ہے کہ پھاڑ کھانے والا جانور شکار کرنے کے بعد اس میں سے کھائے نہیں۔ ایسی صورت میں جانور نے شکار کیا اور شکار ذبح کرنے سے پہلے مر گیا تو وہ شکار حلال ہے۔ اور شکار زندہ تھا اس حال میں شکار کو مالک نے پکڑا ذبح کرنے کا موقع تھا اور ذبح نہیں کیا تو اب حلال نہیں ہوگا۔ اور ذبح کرنے کا موقع نہیں تھا اور شکار مر گیا تو حلال ہوگا۔ پس اگر شکار کرنے والے جانور نے شکار کرنے کے بعد شکار کو کھالیا تو مالک کے لئے یہ شکار حلال نہیں رہا۔ اور ایک روایت میں یہ ہے کہ شکار کے بدن میں کہیں زخمی بھی کیا ہو جو ذبح اضطراری کے درجے میں ہو گیا اور گلا گھونٹنے کے درجے میں نہ رہا۔

شکار کرنے کا دوسرا طریقہ یہ ہے کہ پرندہ مثلاً باز، شکرہ وغیرہ سے شکار کرے۔ اس میں تین شرطیں ہیں۔ ایک تو یہ کہ پرندہ سکھایا ہوا ہو۔ اس کو سکھانے کا طریقہ یہ ہے کہ اس کو چھوڑے تو شکار کے لئے جائے اور روکے تو رک جائے۔ تین بار ایسے کرنے سے شریعت کی نگاہ میں یہ پرندہ سکھایا ہوا ہے۔ کتے کی طرح کھانے اور نہ کھانے کے اعتبار سے اس کے سکھانے کا مدار نہیں ہے۔ اس کی وجہ یہ ہے کہ پرندہ متوحش جانور ہے اس لئے وہ بلائے سے بار بار آجائے اور اپنی فطری عادت تو وحش کو چھوڑ دے یہی اس کے سکھانے کی علامت ہے۔ اور کتا پالتو جانور ہے وہ آدمی کے پاس گھوم گھوم کر آتا ہے۔ البتہ وہ شکار کو پکڑنے کے بعد کھانے کی کوشش کرتا ہے اس لئے وہ فطری عادت چھوڑ دے اور مالک کے لئے تین بار نہ کھائے تو یہ اس کے معلم ہونے یعنی سیکھے ہوئے ہونے کی علامت ہے۔ اور دوسری شرط یہ ہے کہ بسم اللہ پڑھ کر شکار پر چھوڑے۔ اب اگر وہ شکار میں سے کھا بھی لے تب بھی مالک کے لئے حلال ہے۔ البتہ شکار ہاتھ میں آنے کے بعد اتنا موقع ہو کہ ذبح کر سکے اور نہیں کیا تو مالک کے لئے حلال نہیں ہے۔ اور اگر اتنا موقع نہیں تھا کہ ذبح کرے اور مر گیا تب بھی شکار حلال ہے۔ اور ایک روایت کے مطابق تیسری شرط یہ ہے کہ کہیں زخمی بھی کیا ہو کیونکہ آیت میں وما علمتم من الجوارح کا ترجمہ ہے کہ زخمی کرنے والا ہو۔

اور شکار کرنے کا تیسرا طریقہ یہ ہے کہ تیر یا بندوق کے ذریعہ شکار کرے۔ اس سے شکار کرنے کی تین شرطیں ہیں۔ ایک تو یہ ہے کہ بسم اللہ پڑھ کر تیر مارا ہو۔ اور دوسری شرط یہ ہے کہ تیر کا وہ حصہ شکار کو لگا ہو جو دھار دار ہو۔ اگر وہ حصہ لگا ہو دھار دار نہیں ہے اور مر گیا تو شکار حلال نہیں ہوگا۔ کیونکہ یہ موقوفہ ہو گیا جو آیت میں حرام ہے۔ اور تیسری شرط یہ ہے کہ شکار کا کوئی حصہ زخمی بھی ہوا ہو۔ ان سب کے دلائل بعد میں آئیں گے۔

لغت معلم : سکھایا ہوا ہو، الجوارح : جارحہ سے مشتق ہے زخمی کرنے والا۔ الفھد : چیتا، بازی : ایک قسم کا شکار کرنے والا پرندہ۔

[۲۵۸۱] (۲) اور کتے کا سکھانا یہ ہے کہ تین مرتبہ کھانا چھوڑ دے اور بازی کی تعلیم یہ ہے کہ واپس لوٹ جائے اگر اس کو بلائے۔

دعوتہ [۲۵۸۲] (۳) فاذا ارسل کلبه المعلم او بازیه او صقره علی صید و ذکر اسم الله

تشریح او پر گزر چکا ہے کہ کتے کا سکھانا یہ ہے کہ تین مرتبہ کتا شکار کرے اور تینوں مرتبہ شکار کو نہ کھائے۔

مجمع کتا شکار کرنے کے بعد کھانا چاہتا ہے اور اپنی فطرت کے خلاف نہ کھائے تو گویا کہ معلم ہو گیا (۲) اثر میں ہے۔ عن ابن عباس قال اذا اكل الكلب من الصيد فليس بمعلم (الف) (مصنف ابن ابی شیبہ اما قالوا فی الکلب یا کل من صیدہ؟ ج رابع ص ۲۳۸ نمبر ۱۹۵۶۵ مصنف عبدالرزاق، بان الجارح یا کل ج رابع ص ۳۷۲ نمبر ۸۵۱۲) اس اثر سے معلوم ہوا کہ جو کتا شکار سے کھا جائے وہ سکھایا ہوا نہیں ہے۔ اور تین مرتبہ کی قید اس لئے ہے کہ تجربہ ہو جائے کیونکہ ایک دو مرتبہ تو اتفاقی طور پر نہ کھایا ہو۔ پرندہ اور باز کا معلم نہ ہونا یہ ہے کہ جب اس کو بلاؤ تو فوراً واپس آجائے۔

مجمع اس کی وجہ یہ ہے کہ باز اور پرندہ متوحش ہے۔ پس بلانے سے جب واپس آجاتا ہے تو گویا کہ اپنی فطرت چھوڑ کر وہ سیکھا ہوا اور معلم بن گیا (۲) اثر میں ہے۔ عن حماد قال اذا انتف الطیر او اكل فکل فانما تعلیمه ان یرجع الیک (ب) (مصنف ابن ابی شیبہ ۱۳ البازی یا کل من صیدہ ج رابع ص ۲۴۵ نمبر ۱۹۶۴۶) دوسری روایت میں ہے۔ عن عامر والحکم قال اذا ارسلت صقرک او بازک ثم دعوتہ فاتاک فذاک علمہ فان ارسلت علی صید فاکل فکل (ج) (مصنف ابن ابی شیبہ، باب بالانمبر ۱۹۶۴) اس اثر سے دو باتیں معلوم ہوتیں۔ ایک یہ کہ باز اور پرندے کا معلم ہونا یہ ہے کہ جب اس کو بلاؤ تو تمہارے پاس واپس آجائے۔ اور دوسری بات یہ معلوم ہوئی کہ شکار کا کھانا اور نہ کھانا پرندے کی تعلیم کا معیار نہیں ہے۔ چنانچہ پرندہ شکار کو کھالے تب بھی کھانا حلال ہے۔ اس لئے کھانا اور نہ کھانا سیکھنے کا معیار نہیں ہے۔

[۲۵۸۲] (۳) پس اپنے تعلیم یافتہ کتا یا باز یا صقرہ کو شکار پر چھوڑا اور چھوڑتے وقت اس پر بسم اللہ پڑھا، پس اس نے شکار پکڑا اور اس کو زخمی کر دیا پس شکار مر گیا تو اس کا کھانا حلال ہے۔

تشریح تعلیم یافتہ کتا یا باز، صقرہ کو شکار پر چھوڑا۔ چھوڑتے وقت مالک نے اس پر بسم اللہ پڑھا۔ اب کتے نے یا باز نے شکار پکڑا اور اس کو پھاڑ دیا البتہ اس میں سے کتے نے کھایا نہیں اور شکار مر گیا تو چاہے اس کو ذبح نہ کیا ہو پھر بھی اس کا کھانا حلال ہے۔

مجمع آیت کے مطابق جانور معلم ہے۔ اس پر بسم اللہ پڑھ کر چھوڑا ہے اس لئے اس کا پھاڑنا ہی ذبح اضطرابی ہو گیا۔ اس لئے اتنا ہی ذبح حلال ہونے کے لئے کافی ہے (۲) اس مسئلے میں تین باتیں ہیں۔ معلم جانور کو چھوڑے، بسم اللہ پڑھ کر چھوڑے اور شکار کو پھاڑ دے جس کی وجہ سے مرجائے۔ ان تینوں باتوں کی دلیل آیت میں موجود ہے۔ یسئلونک ماذا احل لہم قل احل لکم الطیبات وما علمتم من الجوارح مکلبین تعلمون نہن مما علمکم اللہ فکلوا مما امسکن علیکم واذکروا اسم اللہ علیہ (د) (آیت ۴ سورۃ

حاشیہ: (الف) حضرت ابن عباسؓ فرماتے ہیں اگر کتے نے شکار سے کھایا تو سیکھا ہوا نہیں ہے (ب) حضرت حمادؓ نے فرمایا اگر پرندے نے پراکھیر لیا یا شکار کھالیا پھر بھی کھاؤ۔ اس لئے کہ اس کا سیکھنا یہ ہے کہ آپ کی طرف لوٹ آئے (ج) حضرت عامر اور حکم نے فرمایا اگر اپنے شکرے کو چھوڑا یا باز کو چھوڑا پھر اس کو بلا دیا اور آپ کے پاس آگیا تو یہ اس کا سیکھنا ہے۔ اس کے بعد اگر آپ نے شکار پر چھوڑا اور شکار کو کھالیا تو کھاؤ (د) لوگ آپ سے پوچھتے ہیں کہ ان کے لئے (باقی اگلے صفحہ پر)

تعالیٰ علیہ عند ارسالہ فاخذ الصيد وجرحه فمات حل اكله [۲۵۸۳] (۴) فان اكل منه

المائدة (۵) اس آیت میں تعلمونہن سے معلم ہونے کا پتا چلا اور جوارح سے پھاڑنے اور شکار کو زخمی کرنے کا پتا چلا اور اذکروا اسم اللہ علیہ سے اس پر بسم اللہ پڑھنے کا پتا چلا (۳) حدیث میں بھی اس کا ثبوت ہے۔ عن ابی ثعلبة الخشنی ... وما صدت بقوسک فذکرت اسم اللہ فکل وما صدت بکلبک المعلم فذکرت اسم اللہ فکل وما صدت بکلبک غیر معلم فادرکت ذکاتہ فکل (الف) (بخاری شریف، باب صید القوس ص ۸۲۳ نمبر ۵۴۷۸ / مسلم شریف، باب الصيد بالکلاب المعلمة والرمی ص ۱۲۵ نمبر ۱۹۲۹) اس حدیث سے معلوم ہوا کہ جانور یا پرندہ معلم ہو اور اس پر چھوڑتے وقت بسم اللہ پڑھا ہو۔ اور پھاڑنے کی دلیل یہ حدیث ہو سکتی ہے۔ عن عدی بن حاتم قال سألت رسول اللہ عن المعراض فقال اذا اصبت بحده فکل فاذا اصاب بعرضه فقتل فانه وقید فلا تأکل (ب) (بخاری شریف، باب صید المعراض ص ۸۲۳ نمبر ۵۴۷۶) اس حدیث میں ہے تیر کی دھار لگے تو حلال ہے اور اس کی لکڑی کا حصہ لگے تو حلال نہیں ہے۔ اس پر قیاس کرتے ہوئے باز اور کتا بھی زخمی کرے تب حلال ہے اور اگر زخمی نہ کرے تو گلا گھونٹ کر مارنے کی طرح ہے اس لئے حلال نہیں ہے۔

[۲۵۸۳] (۴) پس اگر اس شکار سے کتا یا چیتا کھالے تو نہیں کھایا جائے گا۔ اور اگر اس سے باز کھالے تو کھایا جائے گا۔

وجہ (۱) اوپر آیت میں مما امسکن علیکم ہے جس سے معلوم ہوا کہ کتا اور پھاڑ کھانے والے جانور تمہارے لئے روکے اور نہ کھائے تو تمہارے لئے حلال ہے۔ اور اگر کھالے تو تمہارے لئے حلال نہیں ہے (۲) حدیث میں ہے۔ عن عدی بن حاتم قال قلت یا رسول اللہ! انی ارسل کلبی واسمى فقال النبی ﷺ اذا ارسلت کلبک وسمیت فاخذ فقتل فاکل فلا تأکل فانما امسک علی نفسه (ج) (بخاری شریف، باب اذا وجد مع الصيد کلبا آخر ص ۸۲۲ نمبر ۵۴۸۶ / مسلم شریف، باب الصيد بالکلاب المعلمة والرمی ص ۱۲۵ نمبر ۱۹۲۹ / ۴۹۷) اس حدیث سے معلوم ہوا کہ کتا اور پھاڑ کھانے والا جانور خود شکار میں سے کھالے تو وہ شکار حلال نہیں ہے۔

نوٹ کتا سے مراد تمام شکاری جانور ہیں۔

اور باز کھالے تو حلال ہے اس کی دلیل یہ اثر ہے۔ عن جابر وعن الشعبي قال کل من صید البازی وان اکل (د) (مصنف ابن ابی شیبہ ۱۱۳ البازی یا کل من صیدہ ج رابع ص ۲۴۵ نمبر ۱۹۶۴ / مصنف عبدالرزاق، باب الجارح یا کل ج رابع ص ۴۳ نمبر ۸۵۱۴) اس اثر سے

حاشیہ: (پچھلے صفحہ سے آگے) کیا حلال ہے؟ آپ کہہ دیجئے کہ ان کے لئے پاک چیزیں حلال ہیں اور جو سکھاؤ پھاڑ کھانے والے جانور کو اس کو سکھاؤ جو کچھ اللہ نے تم کو سکھایا ہے۔ اور کھاؤ جو تمہارے لئے روکا اور اس پر اللہ کا نام یاد کرو (الف) ابی ثعلبہ خشنی فرماتے ہیں... اگر اپنے تیر سے شکار کرو اور بسم اللہ پڑھ کر شکار کرو تو کھاؤ۔ اور اگر اپنے معلم کتے سے شکار کرو اور بسم اللہ پڑھو تو کھاؤ۔ اور اگر غیر معلم کتے سے شکار کرو اور ذبح کر سکو تو کھاؤ اور ذبح نہ کر سکو تو مت کھاؤ (ب) میں نے حضور سے تیر کے بارے میں پوچھا، آپ نے فرمایا اگر دھار سے لگے تو کھاؤ اور اگر چوڑائی کی جانب سے لگے اور قتل کر دے تو وہ وقید ہے مت کھاؤ (ج) حضرت عدی فرماتے ہیں میں نے کہا یا رسول اللہ! میں اپنے کتے کو چھوڑتا ہوں اور اس پر بسم اللہ پڑھتا ہوں؟ آپ نے فرمایا اگر اپنے کتے کو چھوڑ دو اور بسم اللہ پڑھو اور اس نے شکار پکڑ لیا اور قتل کر دیا اور کھالیا تو مت کھاؤ اس لئے کہ اس نے اپنے لئے شکار کیا ہے (د) حضرت شعبی نے فرمایا باز کے کئے ہوئے شکار سے کھاؤ اگرچہ اس نے اس میں سے کھالیا ہو۔

الکلب او الفهد لم یوکل وان اکل منه البازی اُکل [۲۵۸۴] (۵) وان ادرك المرسل الصيد حیًا وجب علیه ان یدکّیہ ان ترک تذکیتہ حتی مات لم یوکل [۲۵۸۵] (۶) وان

معلوم ہوا کہ باز اور پرندہ شکار میں سے کھالے تب بھی شکار حلال ہے۔

نوٹ باز سے مراد تمام شکاری پرندے ہیں۔

[۲۵۸۴] (۵) اگر چھوڑنے والے نے شکار کو زندہ پایا تو اس پر واجب ہے کہ اس کو ذبح کرے۔ اگر اس کے ذبح کو چھوڑ دیا یہاں تک کہ مر گیا تو نہیں کھایا جائے گا۔

تشریح کتابا بایا تیر چھوڑنے والے نے شکار کو زندہ پایا تو اس کو فوراً ذبح کرنا چاہئے تب شکار حلال ہوگا۔ لیکن سستی کی اور ذبح نہیں کیا اور شکار مر گیا تو اب حلال نہیں ہوگا۔

وجہ کتے کا پھاڑنا یا باز کا پھاڑنا یا تیر لگنے سے زخمی ہو جانے سے مر جائے تو اس کو ذبح اضطراری قرار دے کر حلال کر دیا گیا ہے۔ لیکن یہ حلت اس وقت تک ہے جبکہ اصل ذبح پر قادر نہ ہو۔ لیکن یہاں تو شکار کو زندہ پایا اور اصل ذبح پر قدرت ہے پھر بھی اصل شرعی ذبح نہیں کیا اور مر گیا تو حلال نہیں ہوگا (۲) آیت میں ہے۔ وما اکل السبع الا ما ذکبتم (الف) (آیت ۳ سورۃ المائدہ ۵) اس آیت میں ہے کہ پھاڑ کھانے والا جانور پھاڑ دے تو ذبح کرنے کے بعد حلال ہے (۳) حدیث میں بھی اشارہ ہے۔ عن عدی بن حاتم قال قال رسول اللہ ﷺ اذا ارسلت کلبک فاذا ذکر اسم اللہ فان امسک علیک فاذا رکتہ حیا فاذبحہ وان ادرکتہ قد قتل ولم یأکل منه فکله (ب) (مسلم شریف، باب الصيد بالکلاب المعتمۃ ص ۱۳۵ نمبر ۱۹۲۹/۱۹۸۱ (۴) عن قتادة قال ان اخذ کلبک صیدا فانتزعتہ منه وهو حی فمات فی یدک قبل ان تذکک فلاتأکله (ج) (مصنف عبدالرزاق، باب صید الجارج وهل ترسل کلاب الصيد علی الجیف، ج رابع، ص ۲۷۲، نمبر ۸۵۰۵/۸۵۰۶ مصنف ابن ابی شیبہ ۸ الرجل یا خذ الصيد و به رفق ما قالوا فی ذلک وما جاء فیہ؟ ج رابع، ص ۲۴۲ نمبر ۱۹۲۵) اس اثر سے معلوم ہوا کہ جانور میں رفق باقی ہو اور ذبح نہیں کیا تو حلال نہیں ہے۔

[۲۵۸۵] (۶) اگر کتے نے شکار کا گلا گھونٹ دیا اور زخمی نہیں کیا تو نہیں کھایا جائے گا۔

تشریح کتے نے شکار کو پکڑا اور اتنا دبوچا کہ شکار مر گیا لیکن کسی جگہ زخمی نہیں کیا اور نہ خون نکلا تو یہ شکار حلال نہیں ہے۔

وجہ ذبح اضطراری کے لئے ضروری ہے کہ جسم کے کسی حصے سے خون نکلے، یہاں تو کہیں سے خون نہیں نکلا اس لئے آیت کے مطابق یہ مسخنقہ اور موتو ذہ ہے۔ یعنی گلا گھونٹا ہوا یا دبوچ کر چورا کیا ہوا ہو گیا جو حرام ہے۔ آیت یہ ہے حرمت علیکم المیتة والدم ولحم

حاشیہ : (الف) جو کچھ پھاڑ کھانے والے جانور نے کھایا اس کو مت کھاؤ مگر جو تم نے ذبح کیا (ب) حضرت عدیؓ فرماتے ہیں کہ مجھ کو حضورؐ نے کہا اگر اپنے کتے کو چھوڑا اور بسم اللہ پڑھو۔ پس اگر آپ کے لئے روکا اور زندہ پایا تو اس کو ذبح کرو اور اگر آپ نے ایسا پایا کہ قتل کر چکا ہے اور شکاری جانور نے اس سے کھایا نہیں تو اس کو کھاؤ (ج) حضرت قتادہؓ نے فرمایا اگر آپ کے کتے نے شکار پکڑا اور آپ نے اس سے چھین لیا اور شکار زندہ ہے اور ذبح کرنے سے پہلے آپ کے ہاتھ میں مر گیا تو اس کو مت کھاؤ۔

خنقه الكلب ولم يجرحه لم يוכל [۲۵۸۶] (۷) وان شاركه كلب غير معلّم او كلب مجوسيّ او كلب لم يذكر اسم الله تعالى عليه لم يוכל [۲۵۸۷] (۸) واذا رمى الرجل سهمًا الى صيد فسمى الله تعالى عند الرمي أكل ما اصابه اذا جرحه السهم فمات وان

الخنزير وما اهل لغير الله به والمنخقة والموقوذة والمتريديہ والنطيحة وما اكل السبع الا ما ذكيتم وما ذبح على النصب (الف) (آیت ۳ سورة المائدة ۵) اس آیت میں گلا گھونٹا ہوا اور دیوبچ کر چور کئے ہوئے کو حرام قرار دیا ہے۔ اور کتے نے دیوبچ کر چور کیا ہے اس لئے حرام ہو گیا (۲) وما علمتم من الجوارح (آیت ۴ سورة المائدة) سے بھی اندازہ ہوتا ہے کہ پھاڑے تب حلال ہوگا ورنہ نہیں۔ کیونکہ اس میں لفظ جوارح ہے جس کا معنی پھاڑنا ہے۔

فائدہ امام ابو حنیفہ کی دوسری روایت یہ ہے کہ زخمی نہ کرے تب بھی شکار حلال ہے۔

[۲۵۸۶] (۷) اگر اس کے کتے کے ساتھ غیر معلّم کتابی یا مجوسی کا کتاب یا ایسا کتاب جس پر بسم اللہ نہ پڑھا گیا ہو شریک ہو گیا تو نہیں کھایا جائے گا۔
مجمع حدیث میں ہے کہ غیر معلّم یا ایسا کتاب جس پر بسم اللہ نہ پڑھا گیا ہو شریک ہو جائے تو اس شکار کو مت کھاؤ۔ کیونکہ کیا معلوم کہ کس کتے نے قتل کیا ہے۔ حدیث میں ہے۔ سمعت عدی بن حاتم ... قلت ارسل کلبی فاجد معه کلبا آخر؟ قال لا تأکل فانک انما سمیت علی کلبک ولم تسم علی الآخر (ب) (بخاری شریف، باب صید المعروف ص ۸۲۳ نمبر ۵۴۷۷ مسلم شریف، باب الصيد بالکلاب المعلمة والرمی ص ۱۳۵ نمبر ۱۹۲۹/۴۷۹۷) اس حدیث سے معلوم ہوا کہ دوسرا کتاب شریک ہو جائے تو نہ کھائے۔ مجوسی اور نصرانی کا کتاب چونکہ بغیر بسم اللہ کے ہیں۔ اس پر نصرانی بسم اللہ پڑھے تب بھی اس کا اعتبار نہیں ہے اس لئے اس کے شریک ہونے سے بھی نہ کھائے۔
[۲۵۸۷] (۸) اگر آدمی نے شکار پر تیر پھینکا اور تیر پھینکتے وقت بسم اللہ پڑھا تو جس کو لگا وہ کھایا جائے گا اگر تیر اس کو زخمی کر دے اور مر جائے۔ اور اگر شکار زندہ پایا تو اس کو زخم کرے۔ پس اگر زخم کرنا چھوڑ دے تو نہیں کھایا جائے گا۔

تشریح اوپر تیر سے شکار کرنے کی تین شرطیں بیان کی تھیں۔ ایک تو یہ کہ بسم اللہ پڑھ کر تیر پھینکا ہو۔ اگر بغیر بسم اللہ کے تیر پھینکا تو شکار حلال نہیں ہے۔ دوسری شرط یہ ہے کہ شکار زخمی ہوا ہوتا کہ زخم اضطرابی ہو جائے، بھیج کر کے چورا ہوا ہو تو حلال نہیں۔ اور تیسری شرط یہ ہے کہ ہاتھ میں آنے سے پہلے مر چکا ہو۔ اگر ہاتھ میں آتے وقت زندہ تھا تو زخم کرنا ہوگا۔ اگر زخم نہیں کیا اور مر گیا تو اب حلال نہیں ہے۔

مجمع حدیث میں ہے۔ عن عدی بن حاتم ؛؛ قلت انا نرمی بالمعراض؟ قال کل ما خرق وما اصاب بعرضه فلا تأکل (ج) (بخاری شریف، باب ما اصاب المعراض بعرضه ص ۸۲۳ نمبر ۵۴۷۷ مسلم شریف، باب الصيد بالکلاب المعلمة والرمی ص ۱۳۵ نمبر

حاشیہ : (الف) تم پر حرام کیا گیا ہے مردار، خون، خنزیر کا گوشت اور جو اللہ کے علاوہ پر زخم کیا گیا ہو۔ گلا گھونٹ کر مارا ہوا، لاشی سے چور کر کے مارا ہوا، اوپر سے دھکے دیکر مارا ہوا، سینگ سے مارا ہوا اور جو پھاڑ کھانے والے جانور نے کھالیا ہو مگر جس کو تم زخم کر سکو اور جو بتوں پر زخم کیا گیا ہو وہ سب حرام ہیں (ب) میں نے پوچھا کہ اپنا کتاب شکار پر چھوڑتا ہوں اس کے ساتھ دوسرا کتاب بھی مل جاتا ہے کیا کروں؟ آپؐ نے فرمایا مت کھاؤ اس لئے کہ اپنے کتے پر بسم اللہ پڑھے ہو دوسرے کے کتے پر نہیں (ج) حضرت عدیؓ سے منقول ہے... میں نے کہا تیر پھینکتا ہوں؟ فرمایا زخمی کر دے تو کھاؤ اور اگر چوڑائی سے لگے تو مت کھاؤ۔

ادرکہ حیّا ذگاہ وان ترک تذکیتہ لم یوکل [۲۵۸۸] (۹) واذا وقع السهم بالصيد فتحامل حتی غاب عنه ولم یزل فی طلبہ حتی اصابہ میتا اُکل فان قعد عن طلبہ ثم اصابہ

(۱۹۲۹) اس حدیث سے معلوم ہوا کہ تیر زخمی کرے تو کھا سکتا ہے اور زخمی نہ کرے تو چونکہ ذبح اضطراری بھی نہیں ہوا اس لئے نہ کھائے۔ اور تیر بسم اللہ پڑھ کر پھینکے اس کی دلیل یہ حدیث ہے۔ عن ابی ثعلبة الخشنی ... وما صدت بقوسک فذکرت اسم اللہ فکل (الف) (بخاری شریف، باب صید القوس ص ۸۲۳ نمبر ۵۴۷۸ / مسلم شریف، باب الصيد بالکلاب المعلمة والرمی ص ۱۴۵ نمبر ۱۹۲۹ / ۴۹۸۲) اس حدیث سے معلوم ہوا کہ تیر پھینکتے وقت بسم اللہ پڑھے (۲) آیت بھی گزر چکی ہے۔ فکلوا مما امسکن علیکم واذکروا اسم اللہ علیہ (آیت ۴ سورۃ المائدہ ۵) اس آیت سے بھی معلوم ہوا کہ تیر پھینکتے وقت بسم اللہ پڑھے۔ اور زندہ ہاتھ آئے تو ذبح کرے تب حلال ہوگی اس کی دلیل یہ حدیث ہے۔ عن عدی بن حاتم قال قال لی رسول اللہ اذا ارسلت کلبک فاذا ذکر اسم اللہ فان امسک علیک فادرکتہ حیّا فاذا ذبحہ (ب) (مسلم شریف، باب الصيد بالکلاب المعلمة والرمی ص ۱۴۵ نمبر ۱۹۲۹ / ۴۹۸۱ / مصنف عبدالرزاق، باب صید الجارح الخ ج ۲ رابع ص ۲۷۲ نمبر ۸۵۰۵) اس حدیث سے معلوم ہوا کہ زندہ پائے تو اس کو ذبح کرے تب حلال ہوگا۔

[۲۵۸۸] (۹) اگر شکار کو تیر لگا وہ برداشت کر کے شکاری سے غائب ہو گیا اور یہ اس کی تلاش میں رہا یہاں تک کہ اس کو مردہ پایا تو کھایا جائے گا۔ اور اگر تلاش سے بیٹھ گیا پھر اس کو مردہ پایا تو نہیں کھایا جائے گا۔

تشریح شکار کو تیر مارا، شکار اس کو برداشت کرتے ہوئے بھاگا اور شکاری کی آنکھوں سے غائب ہو گیا اب وہ مسلسل تلاش کرتا رہا اور شکار کو مردہ پایا تو کھا سکتا ہے۔ اور اگر تلاش کرنے سے بیٹھ گیا پھر مردہ پایا تو نہ کھائے۔

وجہ حدیث میں ہے۔ عن عدی بن حاتم عن النبی ص قال ... وان رمیت الصيد فوجدته بعد یوم او یومین لیس بہ الا اثر سهمک فکل وان وقع فی الماء فلا تأکل (ج) (بخاری شریف، باب الصيد اذا غاب عنه یومین او ثلاثہ ص ۸۲۳ نمبر ۵۴۸۲ / مسلم شریف، باب الصيد بالکلاب المعلمة والرمی ص ۱۴۵ نمبر ۱۹۲۹ / ۴۹۸۱) اس حدیث سے معلوم ہوا کہ تمہارے تیر ہی سے مرا ہے اس کا یقین ہے پانی سے نہیں مرا ہے تو دو دن کے بعد بھی مردہ ملا تو کھا سکتے ہو بشرطیکہ بد بودار نہ ہوا ہو۔ کیونکہ دوسری حدیث میں ہے۔ عن ابی ثعلبة عن النبی ﷺ قال اذا رمیت بسهمک فغاب عنک فادرکتہ فکلہ مالم ینتن (د) (مسلم شریف، باب اذا غاب عند الصيد ثم وجدہ ص ۱۴۵ نمبر ۱۹۳۱) اور تلاش کرتا رہے اور مردہ پائے تو کھائے اور بیٹھ جائے پھر مردہ پائے تو نہ کھائے اس کی دلیل یہ حدیث ہے۔ عن عدی انہ قال للنبی ﷺ یرمی الصيد فیفتقر اثرہ الیومین والثلاثہ ثم یجدہ میتا وفیہ سهمہ قال یا کل ان

حاشیہ : (الف) حضرت ابی ثعلبہ فرماتے ہیں... بسم اللہ پڑھ کر اپنے تیر سے شکار کرو تو کھاؤ (ب) حضرت عدی فرماتے ہیں کہ حضورؐ نے فرمایا بسم اللہ پڑھ کر اپنے کتے کو چھوڑو۔ پس اگر وہ تمہارے لئے روک لیا اور آپ نے اس کو زندہ پایا تو ذبح کرو پھر کھاؤ (ج) آپؐ نے فرمایا... اگر تیر مارا اور شکار ایک دن یا دو دن بعد ملے اور آپ کے تیر کے علاوہ کسی اور چیز کا اثر نہیں ہے تو اس کو کھاؤ۔ اور اگر شکار پانی میں گر گیا تو مت کھاؤ (د) آپؐ نے فرمایا اگر آپ نے تیر مارا اور وہ آپ سے غائب ہو گیا پھر آپ نے اس کو پایا تو اگر بد بودار نہیں ہوا ہے تو کھاؤ۔

میتا لم یوکل [۲۵۸۹] (۱۰) وان رمی صیدا فوق فی الماء لم یوکل [۲۵۹۰]
(۱۱) وكذلك ان وقع علی سطح او جبل ثم تردی منه الی الارض لم یوکل۔

شاء (الف) (بخاری شریف، باب الصيد اذا غاب عنه یومین او ثلاثه ص ۸۲۴ نمبر ۵۲۸۵/ ابوداؤد شریف، باب فی الصيد ص ۳۷ نمبر ۲۸۵۳/ سنن للبیہقی، باب الارسال علی الصيد تیواری عنہ ثم تجده مقتولا ج ۵ ص ۴۰۵ نمبر ۱۸۹۰۶) اس حدیث سے معلوم ہوا کہ تلاش کرتا رہے تو حلال ہے اور بیٹھ جائے تو حلال نہیں ہے کیونکہ ہو سکتا ہے کہ اس کے تیر سے نہ مرا ہو بلکہ کسی اور وجہ سے شکار مرا ہو اس لئے جائز نہیں ہے۔
لغت فتاح: حمل سے مشتق ہے برداشت کرنا۔

[۲۵۸۹] (۱۰) اگر شکار کو تیر مارا اور وہ پانی میں گر گیا تو نہیں کھایا جائے گا۔

وجہ کیونکہ بہت ممکن ہے کہ تیر سے نہ مرا ہو بلکہ پانی سے شکار مرا ہو اس لئے حلال نہیں ہے (۲) حدیث میں کئی مرتبہ گزرا۔ عن عدی بن حاتم قال سألت رسول اللہ ﷺ عن الصيد قال اذا رمیت بسهمک فاذا ذکر اسم اللہ فان وجدته قد قتل فکل الا ان تجده قد وقع فی ماء فانک لا تدري الماء قتله او سهمک (ب) (مسلم شریف، باب الصيد بالکلاب المعلمة والرمی ص ۱۲۵ نمبر ۱۹۲۹/۲۹۸۲/ بخاری شریف، باب الصيد اذا غاب عنه یومین او ثلاثه ص ۸۲۴ نمبر ۵۲۸۴/ ابوداؤد شریف، باب فی الصيد ص ۳۷ نمبر ۲۸۵۰) اس حدیث سے معلوم ہوا کہ شکار پانی میں گر گیا ہو اور وہاں سے مردہ نکالا تو نہ کھائے کیونکہ کیا معلوم کہ پانی سے ہی مرا ہو تیر سے نہیں۔

[۲۵۹۰] (۱۱) ایسے ہی اگر چھت پر یا پہاڑ پر گرا پھر وہاں سے زمیں تک لڑھکا تو نہیں کھایا جائے گا۔

تشریح شکار کو مارا جس کی وجہ سے شکار چھت پر یا پہاڑ پر گرا اور وہاں سے لڑھکتے ہوئے زمین پر گرا تو وہ شکار حلال نہیں ہے۔

وجہ یہ معلوم نہیں ہے کہ تیر سے مرا ہے یا پہاڑ یا چھت سے لڑھکنے کی وجہ سے مرا ہے۔ اگر لڑھکنے کی وجہ سے مرا ہو تو حلال نہیں ہے۔ آیت میں ہے۔ والمنخنقة والموقوذة والمتردية (آیت ۳ سورة المائدة ۵) اور چونکہ یہاں تیر اور لڑھکنے میں شبہ پیدا ہو گیا اس لئے حلال نہیں ہے (۲) اثر میں ہے۔ قال عبد اللہ اذا رمی احدکم صیدا فتردی من جبل فمات فلا تأکلوا فانی اخاف ان یکون التردی قتله (ج) (سنن للبیہقی، باب الصيد یرمی فیقع علی جبل ثم تردی منه او یقع فی الماء ج ۵ ص ۴۱۶ نمبر ۱۸۹۴/ مصنف ابن ابی شیبہ ۱۷۱۱/ اذاری صیدا فوق فی الماء ج ۵ ص ۲۳۸ نمبر ۱۹۶۸/ مصنف عبدالرزاق نمبر ۸۴۶۲) اس اثر سے معلوم ہوا کہ پہاڑ سے لڑھکا ہو تو حلال نہیں ہے۔

حاشیہ: (الف) حضرت عدیؓ نے حضورؐ سے پوچھا شکار کو تیر مارا تو ہوں پھر دو تین دن بعد تک اس کے پیچھے کھوجتا رہتا ہوں پھر اس کو مردہ پاتا ہوں اور اس میں تیر کا اثر ہوتا ہے۔ آپؐ نے فرمایا چاہے تو کھائے (ب) حضرت عدیؓ فرماتے ہیں کہ میں نے حضورؐ سے شکار کے بارے میں پوچھا اگر اپنا تیر پھینک دو اور بسم اللہ پڑھو۔ پس اگر اس کو قتل شدہ پاؤ تو کھاؤ مگر یہ کہ پانی میں گر گیا ہو اس لئے کہ آپؐ کو معلوم نہیں ہے کہ پانی نے اس کو مارا ہے یا آپؐ کے تیر نے (ج) حضرت عبداللہؓ فرماتے ہیں تم میں سے کوئی دیکھے کہ وہ پہاڑ سے لڑھکا ہے پھر مر گیا تو مت کھاؤ اس لئے کہ مجھے اندیشہ ہے کہ لڑھکنے سے مرا ہے۔

[۲۵۹۱] (۱۲) وان وقع على الارض ابتداء أكل [۲۵۹۲] (۱۳) وما اصاب المعراض بعرضه لم يוכל وان جرحه أكل [۲۵۹۳] (۱۴) ولا يוכל ما اصابه البندقة اذا مات

[۲۵۹۱] (۱۲) اور اگر ابتدا میں زمین پر گرا تو کھایا جائے گا۔

تشریح شکار تیر کھا کر زمین پر گرا اور مر گیا پھر کسی طرح ہوا وغیرہ کے ذریعہ پہاڑ پر یا چھت پر پہنچ گیا تو کھایا جائے گا۔ اس میں بھی اگرچہ شک ہے کہ تیر سے نہ مرا ہو بلکہ زمین پر گرنے کی وجہ سے مرا ہو۔ لیکن چونکہ شکار آخر زمین پر ہی گرے گا اس لئے یہاں اس شک کا اعتبار نہیں کیا جائے گا اور شکار حلال رہے گا۔

[۲۵۹۲] (۱۳) کسی شکار کو لگے بے بھال کا تیر چوڑائی کی جانب سے تو نہ کھایا جائے گا۔

تشریح تیر کا دھاردار حصہ شکار کو نہیں لگا بلکہ لکڑی کا حصہ لگا اور شکار گویا کہ لکڑی کے دباؤ سے مر گیا تو نہیں کھایا جائے گا۔

مجموعہ شکار زخمی نہیں ہوا اس لئے ذبح اضطراری نہیں ہوا۔ وہ آیت کے مطابق موقوفہ ہو گیا یعنی دبوچ کر مارا گیا ہوا اس لئے یہ حلال نہیں ہے۔ آیت یہ ہے۔ حرمت علیکم المیتة والدم ولحم الخنزیر وما اهل لغير الله به والمنخنقة والموقوذة والمتردية والنطيحة وما اكل السبع الا ما ذکیتہ وما ذبح علی النصب (الف) (آیت ۳ سورۃ المائدۃ ۵) اس آیت میں موقوفہ یعنی دباؤ سے مرے ہوئے کو حرام قرار دیا گیا ہے (۲) حدیث میں کئی مرتبہ صراحت گزری۔ عن عدی بن حاتم ... وسألته عن صید المعراض فقال اذا اصبحت بحده فكل واذا اصبحت بعرضه فقتل فانه وقيد فلا تأکل (ب) (بخاری شریف، باب اذا وجد مع الصيد کلبا آخر ص ۸۲۲ نمبر ۵۴۸۶ / مسلم شریف، باب الصيد بالکلاب المعلمة والرمی ص ۱۴۵ نمبر ۱۹۲۹ / ۴۷۹۷) اس حدیث سے معلوم ہوا کہ تیر کی چوڑائی کا حصہ لگا تو نہیں کھایا جائے گا کیونکہ وہ وقید ہو گیا یعنی دباؤ سے مرا ہوا ہو گیا۔ اور دھاردار حصہ لگے تو کھایا جائے گا کیونکہ وہ ذبح اضطراری ہو گیا۔ اور اوپر حدیث میں اس کا ثبوت ہے۔ اذا اصبحت بحده فكل۔ [۲۵۹۳] (۱۴) نہیں کھایا جائے گا جس کو غلیل کی گولی لگے اگر وہ اس سے مر جائے۔

تشریح پچھلے زمانے میں گول گول مٹی کی گولی بناتے تھے اور غلیل پر رکھ کر شکار کرتے تھے وہ چونکہ مٹی کا ہوتا تھا اور گول ہوتا تھا اس لئے وہ شکار کو زخمی نہیں کرتا تھا بلکہ اس کے لگنے سے موقوفہ کی شکل بنتی یعنی گوشت ہڈی چور کر دیتا اور شکار مر جاتا۔ چونکہ اس صورت میں ذبح اضطراری کی شکل نہیں بنی اس لئے شکار حلال نہیں ہے۔

مجموعہ اثر میں ہے۔ عن ابن عمرؓ انه كان يقول في المقتولة بالبندقية تلک الموقوذة ((ج)) (بخاری شریف، باب صید

حاشیہ : (الف) تم پر حرام کیا گیا ہے مردار اور خون اور سور کا گوشت اور جو اللہ کے علاوہ کے نام پر ذبح کیا گیا ہو اور گلا گھونٹ کر مارا ہوا اور چور کر کے مارا ہوا اور دھکے دیکر مارا ہوا اور سینگ سے مارا ہوا۔ اور جو کچھ پھاڑ کھانے والے جانور نے کھایا مگر جو تم ذبح کر لو۔ اور جو بتوں پر ذبح کیا گیا ہو یہ سب حرام ہیں (ب) حضرت عدیؓ فرماتے ہیں ... کہ میں نے تیر کے بارے میں پوچھا۔ فرمایا اگر اس کی دھار سے لگے تو کھاؤ اور اس کی چوڑائی سے لگے اور موت ہو جائے تو وہ وقید ہے اس کو مت کھاؤ (ج) حضرت ابن عمرؓ فرماتے ہیں کہ غلیل کا مقتول چور کر کے مارا ہوا ہے۔

منہا [۲۵۹۴] (۱۵) واذا رمی صيدا فقطع عضوا منه أكل الصيد ولم يوكل العضو
[۲۵۹۵] (۱۶) واذا قطعه اثلاثا والاكثر مما يلي العجز أكل الجميع وان كان الاكثر مما

امراض ص ۸۲۳ نمبر ۵۴۷ سنن للبیہقی، باب الصيد یرمی کجر او بند قتیہ ج ۳ ص ۴۱۷ نمبر ۱۸۹۴ مصنف ابن ابی شیبہ ۲۱ فی البند قتیہ والجر یرمی بہ فیتقتل ما قالوا فی ذلک ج رابع ص ۲۵۲ نمبر ۱۹۷۲ اس اثر سے معلوم ہوا کہ غلیل کی گولی سے شکار شدہ موقوفہ ہے اس لئے حرام ہے۔ بخاری شریف میں اس کا ثبوت ہے اس لئے کہ وہاں خذف کا لفظ استعمال کیا ہے جو غلیل کے معنی میں ہے۔ حدیث یہ ہے۔ عن عبد اللہ بن مغفل انہ رأى رجلا یخذف فقال له لا تخذف فان رسول الله ﷺ نهی عن الخذف او كان یکره الخذف وقال انه لا یصاد به صید ولا ینکاء به عدو ولكنها قد تکسر السن وتفقاء العین (الف) (بخاری شریف، باب الخذف والبدن قتیہ ص ۸۲۳ نمبر ۵۴۷) اس حدیث کے اشارہ سے معلوم ہوا کہ گولی سے شکار نہیں کیا جاسکتا یعنی اس کا شکار حلال نہیں ہے۔

نوٹ اگر آج کل کے زمانے میں بندوق کی گولی نوکدار ہو جس سے زخمی اور گھائل ہو جاتا ہو جو طرح تیز زخمی اور گھائل کرتا ہے تو اس سے شکار کرنے سے حلال ہوگا۔ کیونکہ وہ موقوفہ نہیں ہے ذبح اضطراری کے درجے میں ہے۔

اصول ہر وہ گولی، پتھر، لکڑی، لوہا جو دھاردار ہو اور زخمی اور گھائل کرتا ہو ان سے مار کر گھائل کر دیا تو حلال ہے اور زخمی اور گھائل نہ کرتا ہو بلکہ گوشت چور کرتا ہو تو حلال نہیں ہے۔

[۲۵۹۴] (۱۵) اگر شکار پر تیر مارا اور اس سے کوئی عضو کاٹ دیا تو شکار کھایا جائے گا اور عضو نہیں کھایا جائے گا۔

تشریح شکار پر اس طرح تیر مارا کہ مثلاً اس کا پاؤں کٹ کر جدا ہو گیا اور پورا جانور الگ ہو گیا تو جانور حلال ہے اور عضو مثلاً پاؤں اب حلال نہیں ہے۔

مجموعہ حدیث میں ہے۔ عن ابی واقد اللیثی قال قدم النبی ﷺ المدینة وهم یحبون اسنمة الابل ویقطعون الیات الغنم فقال ما قطع من البهیمة وهی حیه فهو میتة (ب) (ترمذی شریف، باب ما جاء ما قطع من الحی فهو میتة ص ۲۷۳ نمبر ۱۴۸۰ ابوداؤد شریف، باب اذا قطع من الصيد قطعت ج ثانی ص ۳۸ نمبر ۲۸۵۸) اس حدیث سے معلوم ہوا کہ زندہ جانور کا کوئی عضو کاٹ لے تو وہ عضو حلال نہیں ہے۔ یہی حال ہے کہ اگر ایسا تیر مارا کہ پاؤں کٹ کر الگ ہو گیا اور شکار مر گیا تو پاؤں حلال نہیں البتہ باقی شکار حلال ہے۔

[۲۵۹۵] (۱۶) اگر شکار کو اٹلاٹ کاٹا اور اکثر سرین سے متصل ہے تو سب کو کھایا جائے گا اور اکثر سر سے متصل ہے تو اکثر کھایا جائے گا۔

تشریح شکار کو تیر سے دو ٹکڑے کر دیا اس طرح کہ ایک حصہ کم ہے اور دوسرا حصہ زیادہ ہے۔ مثلاً ایک طرف تہائی ہے اور دوسری طرف دو تہائی

حاشیہ : (الف) حضرت عبداللہ بن مغفلؓ نے ایک آدمی کو دیکھا کہ ٹھیکری پھینک رہا ہے تو اس سے کہا کہ ٹھیکری مت پھینک اس لئے کہ حضورؐ نے ٹھیکری پھینکنے سے منع فرمایا ہے، یا پھر فرمایا کہ ٹھیکری پھینکنے کو ناپسند فرماتے تھے۔ پھر فرمایا کہ اس سے شکار بھی نہیں ہوتا اور نہ دشمن مغلوب ہوتا ہے لیکن دانت توڑتی ہے اور آنکھیں پھوڑتی ہے (ب) حضورؐ مدینہ آئے تو لوگ اونٹ کا کوہان کاٹتے تھے اور دنبہ کا الیہ کاٹتے تھے تو آپؐ نے فرمایا زندہ جانور کا جو عضو کاٹا جائے وہ مردہ کے درجے میں ہے یعنی کھانا حرام ہے۔

یلی الرأس أكل الاكثر.

ہے حصہ ہے۔ یعنی شکار کا ہاتھ پاؤں نہیں کٹا بلکہ جسم کے دو ٹکڑے ہو گئے۔ اب یہاں اصول یہ ہے کہ جسم سے لگا ہوا سر ہے اور سر کٹنے سے ذبح ہو جاتا ہے۔ اور جسم سے سر جدا ہو جائے تب بھی جسم بھی حلال ہے اور سر بھی حلال ہے۔ اس لئے اگر سرین کی طرف دو تہائی جسم ہو اور سر کی طرف ایک تہائی جسم ہو تو سرین والا حصہ بھی حلال ہے اور سر والا حصہ بھی حلال ہے۔

وجہ گویا کہ سر کو ذبح کیا اور اس طرح ذبح کیا کہ سر کے ساتھ جسم کا بھی کچھ حصہ کٹ گیا اور جسم سے سر جدا ہوتا ہے تو جسم اور سر دونوں حلال ہوتے ہیں اسی طرح یہاں سرین اور سر دونوں حلال ہوں گے (۲) اثر میں اس کا ثبوت ہے۔ اخبرنا الشوری قال ان قطع الفخذین فابا نہما لم یأکل الفخذین واکل مافیہ الرأس فان کان مع الفخذین مایکون اقل من نصف الوحش لم یأکلہ واکل ما یلی الرأس فان استوی النصفان اکلہما جمیعاً وکل ما زاد من قبل الرأس وهو قول ابی حنیفہ (الف) (مصنف عبد الرزاق، باب الصيد یقطع بعضہ ج رابع ص ۲۶۳ نمبر ۸۴۷۱) اس حدیث میں پوری تفصیل ہے کہ سرین کی طرف زیادہ ہو تو سر اور سرین دونوں کھائیں جائیں۔ اور سر کی طرف زیادہ اور سرین کی طرف کم ہو تو سر والا حصہ حلال ہے اور سرین والا حصہ حلال نہیں ہے (۲) دوسرے اثر میں ہے۔ عن علی قال یدع ما ابان ویأکل ما بقی فان جزلہ جزلاً فلیأکل (ب) (مصنف ابن ابی شیبہ ۱۸ فی الرجل یضرب الصيد فیین منہ العضو ج رابع ص ۲۴۹ نمبر ۱۹۶۹۵ مصنف عبد الرزاق، باب الصيد یقطع بعضہ ج رابع ص ۲۶۳ نمبر ۸۴۷۰) اس اثر میں جزلہ جزلاً کا مطلب یہ ہے کہ شکار کے آدھے آدھے دو حصے ہو جائیں تو دونوں حلال ہیں۔ اس لئے اگر سرین کی طرف آدھے سے زیادہ ہو جائے تو بدرجہ اولیٰ وہ حصہ کھایا جائے گا۔ اور سر کا حصہ ذبح کے طور پر ہونے کی وجہ سے کھایا جائے گا۔

اور اگر سر کی طرف آدھا سے زیادہ کٹ کر چلا جائے اور سرین کی طرف آدھے سے کم رہ جائے تو یوں سمجھا جائے گا کہ یہ زندہ جانور سے ایک عضو کٹ کر الگ ہو گیا۔ اور اوپر کی حدیث میں تھا کہ زندہ سے کوئی عضو کاٹا جائے تو حلال نہیں اسی طرح یہ سرین کا حصہ حلال نہیں ہے۔

وجہ اوپر کے اثر میں حضرت ثوریؒ کا یہ قول گزرا۔ فان کان مع الفخذین مایکون اقل من نصف الوحش لم یأکلہ واکل ما یلی الرأس (ج) (مصنف عبد الرزاق نمبر ۸۴۷۱) اس اثر میں ہے کہ سرین کی طرف کم ہو اور سر کی طرف زیادہ ہو تو سرین کی طرف کا حلال نہیں ہے اور سر کی طرف کا حلال ہے۔

فائدہ امام شافعیؒ فرماتے ہیں کہ شکار کا عضو اس طرح کٹ کر الگ ہوا کہ شکار زندہ تھا اور اس کا ہاتھ پاؤں یا سرین کٹ کر الگ ہو گیا تو اس کو اوپر کی حدیث کی بنا پر نہیں کھایا جائے گا۔ لیکن شکار کا ہاتھ پاؤں کٹتے ہی شکار بھی مرکز میں پرگرا تو شکار بھی حلال اور اس کا کٹا ہوا ہاتھ پاؤں

حاشیہ : (الف) حضرت ثوریؒ نے فرمایا اگر دونوں ران جانور سے کاٹ لئے گئے اور الگ کر دیئے گئے تو ران نہیں کھائیں جائیں گے۔ اور جس حصے میں سر ہے وہ کھایا جائے گا۔ پس اگر ران کے ساتھ وحشی کے آدھے سے کم ہو تو ران کو نہ کھائے اور سر سے متصل کھایا جائے گا۔ پس اگر دونوں آدھے آدھے برابر ہوں تو دونوں کھائے جائیں اور سر کی جانب زیادہ ہو تو کھاؤ، یہی امام ابو حنیفہ کا قول ہے (ب) حضرت علیؓ سے منقول ہے کہ جو کچھ جانور سے جدا کیا اس کو چھوڑ دے اور باقی کو کھائے۔ پس اگر برابر برابر دو ٹکڑے کیا تو کھائے (ج) پس اگر ران کے ساتھ وحشی جانور کے آدھے سے کم ہو تو اس کو نہ کھائے اور سر سے متصل کو کھائے۔

[۲۵۹۶] (۱۷) ولا یوکل صید المجوسی والمرتد والوثنی [۲۵۹۷] (۱۸) ومن رمی

بھی حلال ہیں۔

مجا اوپر کی حدیث میں ہے کہ زندہ شکار سے عضو کاٹا ہو تو عضو حرام ہے۔ ما قطع من البھیمة وهی حیة فھی میتة (الف) (ابوداؤد شریف، نمبر ۲۸۵۸) اور یہ تو زندہ سے الگ نہیں ہوا ہے بلکہ گویا کہ مردہ شکار سے ہاتھ پاؤں یا سرین الگ ہوئے ہیں۔ اس لئے ہاتھ، پاؤں یا سرین بھی کھائے جائیں گے (۲) اثر میں اس کا ثبوت ہے۔ عن الحسن فی رجل ضرب صیدا فابان منه ید او رجلا وهو حی ثم مات قال یا کله ولا یأکل ما ابان منه الا ان یضربه فیقطعه فیموت من ساعته فاذا کان ذلک فلیأکل کله (ب) (مصنف ابن ابی شیبہ ۱۸ فی الرجل یضرب الصید فیمین منه العضو ۲۵۰ نمبر ۱۹۶۹۸) اس اثر میں ہے کہ بیک وقت شکار مرا ہو تو دونوں حصے حلال ہیں۔ اور جزلہ جزلا کا بھی یہی مطلب ہے۔

لغت الجوز : سرین۔ یلی : ملا ہوا ہو، ساتھ ہو۔

[۲۵۹۶] (۱۷) اور نہیں کھایا جائے گا مجوسی کا شکار اور مرتد کا اور بت پرست کا۔

تشریح مجوسی نے یا مرتد نے یا بت پرست نے اپنے کتے یا تیر سے شکار کیا ہو اور مسلمان کے ذبح کرنے سے پہلے مر گیا ہو تو وہ شکار حلال نہیں ہے۔

مجا (۱) یہ لوگ مسلمان بھی نہیں ہیں اور اہل کتاب بھی نہیں ہیں اس لئے ان لوگوں کا جس طرح ذبیحہ حلال نہیں ہے شکار بھی حلال نہیں ہے (۲) حدیث میں ہے کہ شکار کرتے وقت اور آیت میں ہے کہ ذبح کرتے وقت بسم اللہ پڑھے تب حلال ہوگا۔ اور یہ لوگ بسم اللہ پر اعتقاد ہی نہیں رکھتے اس لئے یہ پڑھے بھی تو اس کا اعتبار نہیں ہے اس لئے شکار حلال نہیں ہوگا۔ آیت میں ہے۔ ولا تأکلوا مما لم یذکر اسم اللہ علیہ وانه لفسق (ج) (آیت ۱۲۱ سورۃ الانعام ۶) اس آیت سے معلوم ہوا کہ بسم اللہ نہ پڑھا ہو تو اس کو مت کھاؤ۔ اور شکار کی حدیث تو پہلے کئی بار گزر چکی ہے اس لئے ان لوگوں کا شکار حلال نہیں (۳) اثر میں ہے۔ عن جابر قال نہی عن ذبیحة المجوسی وصيد کلبه وطائره (د) (سنن للبیہقی، باب ماجاء فی صید المجوسی ج ۵ ص ۴۱۱ نمبر ۱۸۹۲۶) مصنف ابن ابی شیبہ نے فی صید کلب المشرک والمجوسی والیہودی والنصرانی ج ۲ ص ۲۳۲ نمبر ۱۹۶۰۹) اس اثر سے معلوم ہوا کہ مجوسی اور اسی کے تحت میں مرتد اور بت پرست کا شکار حلال نہیں ہے۔

[۲۵۹۷] (۱۸) کسی نے شکار کو تیر مارا پس اس کو لگا لیکن اس کو نڈھال نہیں کیا نہ اس کو اپنے بچاؤ سے نکالا پھر دوسرے نے اس کو مارا اور اس کو

حاشیہ : (الف) زندہ جانور سے جو کچھ کاٹا گیا وہ مردار کے حکم میں ہے (ب) حضرت حسنؓ نے فرمایا کسی نے شکار کو تیر مارا پس اس سے ہاتھ یا پاؤں جدا ہو گیا اس حال میں کہ شکار زندہ ہے پھر شکار مر گیا فرمایا اس کو کھائے اور جو عضو جدا ہوا اس کو نہ کھائے مگر یہ کہ شکار کو تیر مارے اور عضو کوٹ جائے اور اسی وقت شکار بھی مر جائے، پس اگر ایسا ہو تو سب کھائے۔ یعنی عضو کٹتے ہی جانور بھی مر جائے تو عضو اور جانور دونوں کو کھائے (ج) جس پر بسم اللہ نہ پڑھا گیا ہو اس جانور کو مت کھاؤ اس لئے کہ یہ فسق ہے (د) حضرت جابرؓ نے فرمایا روکا ہے مجوسی کے ذبیحہ سے اور اس کے کتے کے شکار سے اور اس کے پرندے کے شکار کئے ہوئے جانور سے۔

صيدا فاصابه ولم يُثخنه ولم يخرجہ من حيز الامتناع فرماہ آخر فقتله فهو للثانی ویوکل [۲۵۹۸] (۱۹) وان كان الاول اثنخه فرماہ الثانی فقتله فهو للاول ولم یوکل

قتل کرد یا تو شکار دوسرے کا ہوگا اور کھایا جائے گا۔

تشریح ایک آدمی نے شکار کو تیر مارا وہ لگا تو ضرور لیکن پھر بھی شکار بھاگتا رہا اور نڈھال نہیں ہوا جیسے صحتمند شکار بھاگتا ہے اس لئے یہ یہ عام شکار کی طرح ہی ہے اور پہلے کا شکار نہیں ہوا۔ اب دوسرے آدمی نے تیر مار کر ماریا تو شکار دوسرے کا ہوگا۔ اور چونکہ دوسرے نے بسم اللہ پڑھ کر قتل کیا ہے اس لئے کھایا جائے گا وہ حلال ہے۔

وجہ پہلے کی مار سے شکار صحتمند شکار ہی رہا وہ پالتو کی طرح مجبور نہیں ہو گیا اس لئے وہ پہلے والے کا شکار نہیں ہوگا۔ کیونکہ شکار اس کی ملکیت ہے جس نے مار کر نڈھال کر دیا کہ اب آسانی سے اس کو پکڑ سکتا ہے۔ اور دوسرے آدمی نے گویا کہ صحتمند شکار کو تیر سے قتل کیا اس لئے یہ شکار دوسرے آدمی کا ہے۔ اور شکار کی حالت میں مر گیا اس لئے حلال ہے (۲) دوسرے آدمی کے شکار ہونے کی دلیل یہ حدیث ہے۔ عن ابیہا اسمر ابن مضر قال اتیت النبی ﷺ فباعته فقال من سبق الی ما لم یسبقہ الیہ مسلم فهو له (الف) (ابوداؤد شریف، باب فی اقطاع الارضین ص ۸ نمبر ۳۰۷) یہ حدیث اگرچہ مردہ اور بنجر زمین کے بارے میں ہے لیکن عام جملہ سے استدلال کیا جاسکتا ہے کہ عام مسلمانوں کے لئے مباح چیز جو لے لے اسی کی ہوگی۔ اس لئے شکار کو جو مار کر نڈھال کرے گا اسی کا ہوگا۔

[۲۵۹۸] (۱۹) اور اگر پہلے نے اس کو نڈھال کر دیا پھر دوسرے آدمی نے مارا اور قتل کر دیا تو شکار پہلے کا ہوگا لیکن کھایا نہیں جائے گا۔

تشریح پہلے آدمی نے شکار کو اتنا مارا کہ وہ نڈھال ہو گیا اور بھاگنے کے قابل نہیں رہا اس لئے یہ شکار حقیقت میں اسی کا ہو گیا۔ بعد میں دوسرے آدمی نے تیر مار کر ہلاک کیا تو اس کا نہیں ہوگا کیونکہ پہلے نے نڈھال کیا ہے اور شکار اسی کا ہو گیا ہے۔

وجہ حدیث اوپر گزر گئی۔

اور کھایا اس لئے نہیں جائے گا کہ وہ زندہ ہاتھ آگیا تھا اس لئے اس کو ذبح کر کے کھانا چاہئے تھا لیکن ذبح حقیقی کرنے کی بجائے تیر سے ہلاک کر دیا اس لئے حلال نہیں ہے۔

وجہ حدیث گزر چکی ہے۔ عن عدی بن حاتم قال قال لی رسول اللہ ﷺ اذا ارسلت کلبک فاذا کراسم اللہ فان امسک علیک فادرکنہ حیا فاذبحہ (ب) (مسلم شریف، باب الصيد بالکلاب المعلمۃ والرمی ص ۱۴۵ نمبر ۱۹۲۹/۱۹۸۱) (۲) اور اثر میں ہے۔ عن ابراہیم قال اذا اخذت الصيد وبہ رمق فمات فی یدک فلا تأکلہ (ج) (مصنف ابن ابی شیبہ ۱۸ الرجل یاخذ الصيد وبہ رمق ج رابع ص ۲۴۳ نمبر ۱۹۶۲۵) اس حدیث اور اثر سے معلوم ہوا کہ اس شکار میں رمق تھی اس لئے اس کو ذبح کرنا چاہئے تھا لیکن

حاشیہ : (الف) میں حضور کے پاس آیا اور آپ سے بیعت کی، آپ نے فرمایا جس چیز کی طرف کوئی مسلمان نہ بڑھا ہو کوئی اس کو بڑھ کر لے لے تو وہ اس کی ہے (ب) آپ نے مجھ سے فرمایا اگر اپنے کتے شکار پر چھوڑ دو اور بسم اللہ پڑھو۔ پس اگر وہ آپ کے لئے روکا اور اس کو زندہ پایا تو اس کو ذبح کرے (ج) حضرت ابراہیمؓ نے فرمایا اگر شکار پکڑو اس حال میں کہ اس کی زندگی کی رمق ہو اور تمہارے ہاتھ میں مر جائے تو اس کو مت کھاؤ۔

[۲۵۹۹] (۲۰) والثانی ضامن لقیمتہ للاول غیر ما نقصتہ جراحته [۲۶۰۰] (۲۱) ویجوز اصطیاد مایو کل لحمہ من الحيوان وما لایو کل.

قتل کر دیا اس لئے وہ حلال نہیں رہا۔

[۲۵۹۹] (۲۰) اور دوسرا آدمی پہلے کے لئے قیمت کا ضامن ہوگا اس کے علاوہ جو نقصان کیا اس کے زخمی کرنے نے۔

تشریح شکار مکمل طور پر پہلے آدمی کا ہو چکا ہے اس لئے دوسرے آدمی نے اس شکار کو ہلاک کیا تو اس پر پہلے آدمی کے لئے شکار کا تاوان لازم ہوگا۔ البتہ شکار کو پہلے آدمی نے زخمی کیا تو دیکھا جائے گا کہ زخمی کرنے کے بعد شکار کی قیمت کیا رہ گئی وہ قیمت لازم ہوگی۔ مثلاً وہ جانور صحیح سالم ہوتا تو اس کی قیمت دس درہم تھی اور زخمی ہونے کے بعد اس کی قیمت چار درہم رہ گئی تو دوسرے آدمی پر چار درہم ہی لازم ہوں گے۔ کیونکہ پہلے آدمی نے خود زخمی کر کے شکار کی قیمت کم کر دی ہے۔

اصول یہ مسئلہ اس اصول پر ہے کہ شکار پہلے آدمی کا ہو چکا ہے۔ اور دوسرا اصول یہ ہے کہ دوسرے نے جتنا ضائع کیا ہے اتنا ہی تاوان لازم ہوگا زیادہ نہیں۔

[۲۶۰۰] (۲۱) اور جائز ہے شکار کرنا گوشت کھائے جانے والے جانور کا اور جس کا گوشت نہ کھایا جاتا ہو۔

تشریح جن جانوروں کے گوشت کھائے جاتے ہیں ان کو بھی شکار کر سکتا ہے اور جن جانوروں کے گوشت نہیں کھائے جاتے ان کو بھی شکار کر سکتے ہیں۔

مذہب آیت میں ہے۔ واذا حللتم فالصطادوا (الف) (آیت ۲ سورۃ المائدۃ ۵) اس آیت میں شکار کرنا حکم عام ہے چاہے وہ جانور ہو جس کا گوشت کھایا جاتا ہے اور وہ جانور بھی شامل ہے جس کا گوشت نہیں کھایا جاتا ہے۔ اس لئے دونوں کا شکار حلال ہے (۲) صرف گوشت کھانے کے لئے ہی شکار نہیں کرتے بلکہ کھال، بال اور ہڈی کے لئے بھی شکار کرتے ہیں اس لئے غیر ماکول اللحم کا شکار بھی حلال ہے کوئی ممانعت نہیں۔

نکتہ اصطاد : صید سے مشتق ہے یہاں افتعال سے آیا ہے شکار کرنا۔



[۲۶۰۱] (۲۲) وذبیحة المسلم والکتابی حلال [۲۶۰۲] (۲۳) ولا توکل ذبیحة المرتد

﴿باب الذبیحة﴾

[۲۶۰۱] (۲۲) مسلمان اور کتابی کا ذبیحہ حلال ہے۔

تشریح مسلمان بسم اللہ پڑھ کر ذبح کرے تو جانور حلال ہے اسی طرح اہل کتاب یعنی یہودی اور نصرانی بسم اللہ پڑھ کر ذبح کرے تو ذبیحہ حلال ہے۔

مذہب آیت میں ہے۔ الیوم احل لکم الطیبات و طعام الذین او تو الکتاب حل لکم و طعامکم حل لہم (الف) (آیت ۵ سورۃ المائدہ ۵) اس آیت میں ہے کہ جن لوگوں کو کتاب دی گئی یعنی یہود اور نصاریٰ ان کا کھانا جس سے مراد ذبیحہ ہے تمہارے لئے حلال ہے (۲) عن ابن عباسؓ قال طعامہم ذبائحہم (ب) (بخاری شریف، باب ذبائح اہل الکتاب و شومہا من اہل العرب وغیرہم ص ۸۲۸ نمبر ۵۵۰۸ سنن للبیہقی، باب ماجاء فی طعام اہل الکتاب ج ۱ ص ۲۷۴ نمبر ۱۹۱۵۲) اس اثر سے معلوم ہوا کہ آیت میں اہل کتاب کے طعام سے مراد ان کا ذبیحہ ہے۔

نوٹ یورپ کے عیسائی عموماً دہریے ہوتے ہیں وہ نام کے عیسائی ہوتے ہیں اور بسم اللہ پڑھ کر بھی ذبح نہیں کرتے جو مسلمان کے لئے بھی ضروری ہے اس لئے ان کے ذبیحے سے احتیاط ضروری ہے۔

مذہب اثر میں ہے۔ وقال الزہری لا بأس بذبیحة نصاری العرب وان سمعته یسمى لغير الله فلا تأکل (ج) (بخاری شریف، باب ذبائح اہل الکتاب و شومہا من اہل الحرب وغیرہم ص ۸۲۸ نمبر ۵۵۰۸) اس اثر سے معلوم ہوا کہ اللہ کے علاوہ کا نام لے کر ذبح کھائے اور اسی سے یہ بھی معلوم ہوا کہ بسم اللہ نہ پڑھے تو حلال نہیں ہے، اور یورپ کے عیسائی بسم اللہ پڑھتے ہی نہیں ہیں اس لئے ان کا ذبیحہ بھی حلال نہیں ہے (۳) اثر میں ہے۔ ان عمر بن الخطابؓ قال ما نصاری العرب باہل الکتاب وما تحل لنا ذبائحہم وما انا بتارکھم حتی یسلموا او اضرب اعناقہم (د) (سنن للبیہقی، باب ذبائح نصاری العرب ج ۱ ص ۲۷۸ نمبر ۱۹۱۶۹) جب عرب کے نصاری صحابہ کے زمانہ میں اہل کتاب نہیں تھے تو اس زمانے میں یورپ کے عیسائی کیسے مسلمان ہو گئے۔

[۲۶۰۲] (۲۳) مرتد، مجوسی، بت پرست اور محرم کا ذبیحہ نہیں کھایا جائے گا۔

تشریح یہ لوگ مسلمان بھی نہیں ہیں اور نہ اہل کتاب ہیں بلکہ کافر ہیں اس لئے ان کا ذبیحہ حلال نہیں ہے۔

مذہب یہ لوگ نہ بسم اللہ پر اعتماد رکھتے ہیں اور نہ ان کے بسم اللہ کا اعتبار ہے اور بسم اللہ پڑھنا ضروری ہے اس لئے حلال نہیں ہوگا (۲) حدیث

حاشیہ : (الف) آج تمہارے لئے پاک چیزیں حلال کی گئی ہیں اور اہل کتاب کا ذبیحہ بھی تمہارے لئے حلال کیا گیا ہے اور تمہارا ذبیحہ ان کے لئے حلال ہے (ب) اور حضرت ابن عباسؓ فرماتے ہیں کہ آیت میں طعام سے مراد اہل کتاب کا ذبیحہ ہے (ج) حضرت زہریؒ نے فرمایا نصاری عرب کا ذبیحہ کھانے میں کوئی حرج نہیں ہے۔ اور اگر تم سنو کہ اللہ کے علاوہ کا نام ذبح کے وقت لیتا ہے تو مت کھاؤ (د) حضرت عمرؓ نے فرمایا نصاری عرب اہل کتاب نہیں ہیں اور ان کا ذبیحہ حلال نہیں ہے اور میں اس کو نہیں چھوڑ سکتا کہ یا اسلام لائیں یا ان کی گردنیں مار دوں۔

والمجوسی والوثنی والمحرّم.

مرسل میں ہے۔ عن الحسن بن محمد بن الحنفیة قال كتب رسول الله الى مجوس هجر يعرض عليهم الاسلام فمن اسلم قبل منه ومن ابى ضربت عليهم الجزية على ان لا توكل ذبيحة ولا تنكح لهم امرأة (الف) (سنن للبيهقي، باب ما جاء في ذبيحة المجوسی ج ١ ص ٨٨ نمبر ١٩١٤ اردار قطنی، کتاب الاثرية ج ١ ص ١٩٤ نمبر ٥٥٥) اس اثر سے معلوم ہوا کہ مجوسی کا ذبیحہ جائز نہیں ہے اور اسی پر قیاس کرتے ہوئے مرتد اور بت پرست کا ذبیحہ حلال نہیں ہے۔ اور محرم کے لئے شکار کا پکڑنا جائز نہیں ہے اس لئے اس کا ذبح کرنا بھی جائز نہیں ہے۔

مجا آیت میں ہے۔ حرم علیکم صید البر ما دمتم حرم (آیت ٩٦ سورة المائدة ٥) اور دوسری آیت میں ہے۔ یا ایہا الذین آمنوا لا تقتلوا الصيد وانتم حرم (ب) (آیت ٩٥ سورة المائدة ٥) ان دونوں آیتوں سے معلوم ہوا کہ محرم کو شکار نہیں کرنا چاہئے کیونکہ شکار کرنا اس پر حرام ہے۔ اور نہ شکار کرنے والوں کی مدد کرنی چاہئے۔

مجا حضرت ابو قتادہ کی لمبی حدیث گزر چکی ہے کہ محرموں نے ان کی مدد نہیں کی۔ حدیث کا ٹکڑا یہ ہے۔ عن عبد الله بن ابی قتادة ... واستعنت بهم فابوا ان يعينوني (ج) (بخاری شریف، باب اذا صاد الحلال فاهدی للمحرم الصيد اكله ص ٢٢٥ نمبر ١٨٢١) اس حدیث سے معلوم ہوا کہ شکار کرنے والے کی محرم مدد بھی نہ کرے۔ اور محرم کا شکار کیا ہوا حلال نہیں ہے اس کی دلیل یہ اثر ہے۔ سألت الشوری عن المحرم یذبح صیدا هل یحل اكله لغيره؟ فقال اخبرنی لیث عن عطاء انه قال لا یحل اكله لاحد (د) (مصنف عبد الرزاق، باب الصيد وذبیحہ والتربص به ج ١ ص ٨٣٩ نمبر ٨٣٩) اس اثر سے معلوم ہوا کہ محرم کا ذبح کیا ہوا شکار کسی کے لئے حلال نہیں ہے۔

فائدہ امام شافعیؒ فرماتے ہیں کہ محرم کے لئے شکار کرنا اگرچہ حلال نہیں ہے لیکن اگر شکار کو ذبح کر دیا تو دوسروں کے لئے حلال ہے وہ کھا سکتے ہیں۔

مجا محرم مسلمان ہے اس لئے اس کا ذبح کرنا جائز ہے (٢) اثر میں ہے۔ واخبرنی اشعث عن الحكم بن عتیبة انه قال لا بأس باكله (ه) (مصنف عبد الرزاق، باب الصيد وذبیحہ والتربص به ج ١ ص ٨٣٩ نمبر ٨٣٩) اس اثر سے معلوم ہوا کہ محرم کا ذبیحہ کھا سکتا ہے۔

حاشیہ : (الف) حضورؐ نے ہجر کے مجوس کے بارے میں لکھوایا کہ ان پر اسلام پیش کیا جائے گا، جو ان میں سے اسلام لے آئے ان سے قبول کیا جائے گا اور جو انکار کرے ان پر جزیہ متعین کیا جائے گا اس شرط پر کہ ان کا ذبیحہ نہیں کھایا جائے گا اور نہ ان کی عورتوں سے نکاح کیا جائے گا (ب) تم لوگوں پر خشکی کا شکار حرام کیا گیا ہے جب تک تم محرم ہو۔ دوسری آیت میں ہے، اے ایمان والو! شکار کو قتل نہ کرو جب تم محرم ہو (ج) حضرت ابو قتادہؓ فرماتے ہیں... میں نے شکار کرنے کے لئے صحابہ سے مدد مانگی تو انہوں نے مدد کرنے سے انکار کیا۔ (د) حضرت ثورثیؓ سے محرم کے بارے میں پوچھا کہ کیا وہ شکار ذبح کر سکتا ہے اور کیا دوسروں کے لئے اس کا ذبیحہ حلال ہے؟ فرمایا مجھ کو حضرت لیثؓ نے حضرت عطاءؓ سے خبر دی کہ اس کا کھانا کسی کے لئے حلال نہیں ہے (ه) حضرت حکم بن عتیبةؓ نے فرمایا کہ محرم کا ذبح کر دے تو دوسروں کے لئے کھانے میں کوئی حرج نہیں ہے۔

[۲۶۰۳] (۲۴) وان ترک الذابح التسمية عمدا فالذبيحة ميتة لاتوکل وان ترکها ناسيا

[۲۶۰۳] (۲۴) اگر ذبح کرنے والے نے جان بوجھ کر بسم اللہ چھوڑ دیا تو ذبیحہ مردہ ہے نہیں کھایا جائے گا اور اگر اس کو بھول کر چھوڑ دیا تو کھایا جائیگا۔

ترجمہ آیت میں ہے کہ بسم اللہ نہ پڑھا ہو تو مت کھاؤ۔ ولا تاکلوا مما لم یذکر اسم اللہ علیہ وانہ لفسق (الف) (آیت ۱۲۱ سورۃ الانعام ۶) (۲) شکار کے سلسلے میں یہ حدیث گزری۔ سمعت عدی بن حاتم ... قال لا تاکل فانک انما سمیت علی کلبک ولم تسم علی الآخر (ب) (بخاری شریف، باب صید امراض ص ۸۲۳ نمبر ۵۴۷) اس حدیث سے معلوم ہوا کہ بسم اللہ پڑھا ہو تو کھائے اور نہ پڑھا ہو تو نہ کھائے۔

اور بھول کر بسم اللہ چھوٹ گیا ہو تو کھائے اس کی دلیل یہ حدیث ہے۔ عن ابن عباسؓ ان النبی ﷺ قال المسلم یکفیه اسمہ فان نسی ان یسمی حین یدبح فلیسم ولیدکر اسم اللہ ثم لیاکل (ج) (دارقطنی، کتاب الاثریہ ج ۱ ص ۶۲ نمبر ۴۷) اس قسم کا مفہوم بخاری میں عبد اللہ بن عباسؓ کا قول ہے۔ وقال ابن عباس من نسی فلا بأس (د) (بخاری شریف، باب التسمیۃ علی الذبیحہ ومن ترک معمد اص ۸۲۶ نمبر ۵۴۹۸ سنن للبیہقی، باب من ترک التسمیۃ وهو من تحل ذبیحہ ج ۱ ص ۴۰۱ نمبر ۱۸۸۹) اس حدیث سے معلوم ہوا کہ بھول کر بسم اللہ چھوٹ جائے تو حلال ہے کھا سکتا ہے (۲) حضرت عائشہؓ کی حدیث ہے۔ عن عائشہؓ قال ان قوما قالوا لسنی ﷺ ان قوما یاتوننا بلحم لا ندری اذکر اسم اللہ علیہ ام لا؟ فقال سموا علیہ انتم وکلوه (ه) (بخاری شریف، باب ذبیحۃ الاعراب ونحوہم ص ۸۲۸ نمبر ۵۵۰۷) اس حدیث سے بھی معلوم ہوا کہ بسم اللہ پڑھا یا نہیں پڑھا معلوم نہیں ہے تب بھی حلال ہے۔

فائدہ امام شافعی فرماتے ہیں کہ بھول کر چھوڑ دے یا جان کر چھوڑ دے بشرطیکہ مسلمان یا اہل کتاب ہوں تو ان صورتوں میں کھایا جائے گا۔

ترجمہ ان کی دلیل یہ حدیث ہے۔ عن ابن عباس قال اذا ذبح المسلم فلم یذکر اسم اللہ فلیأکل فان المسلم فیہ اسما من اسماء اللہ (و) (دارقطنی، کتاب الاثریہ وغیرہ ج ۱ ص ۶۰ نمبر ۱۹۸ سنن للبیہقی، باب من ترک التسمیۃ وهو من تحل ذبیحہ ج ۱ ص ۴۰۱ نمبر ۱۸۸۹) اس حدیث سے معلوم ہوا کہ مسلمان جان کر بھی بسم اللہ چھوڑ دے تو ذبیحہ حلال ہے کیونکہ اس کے دل میں اللہ کا نام ہے۔ امام مالکؒ فرماتے ہیں کہ بھول کر بھی بسم اللہ چھوڑ دے تو ذبیحہ حلال نہیں ہے۔

ترجمہ وہ فرماتے ہیں آیت لا تاکلوا مما یذکر اسم اللہ علیہ عام ہے کہ کسی حال میں بغیر بسم اللہ کے نہ کھایا جائے چاہے بھول کر چھوٹ جائے چاہے جان کر چھوڑ دے۔

حاشیہ : (الف) جب تک جانور پر بسم اللہ نہ پڑھا گیا ہو مت کھاؤ اس لئے کہ وہ فسق ہے (ب) حضرت عدی بن حاتم سے کہتے ہوئے سنا... آپؐ نے فرمایا مت کھاؤ اس لئے کہ اپنے کتے پر بسم اللہ پڑھے ہو دوسروں کے کتے پر بسم اللہ نہیں پڑھے ہو (ج) آپؐ نے فرمایا مسلمان کو اللہ کا نام کافی ہے پس اگر ذبح کرتے وقت بھول گیا تو بسم اللہ پڑھ کر کھالے جائز ہے (د) حضرت ابن عباسؓ نے فرمایا جو ذبح کرتے وقت بسم اللہ بھول جائے تو کوئی حرج کی بات نہیں ہے (ه) حضرت عائشہؓ نے حضورؐ سے پوچھا کہ کچھ قوم میرے پاس گوشت لے کر آتے ہیں، مجھے معلوم نہیں کہ اس پر بسم اللہ پڑھا ہے یا نہیں؟ آپؐ نے فرمایا اس پر بسم اللہ پڑھا اور کھا لو۔ (و) حضرت ابن عباسؓ نے فرمایا اگر مسلمان نے ذبح کیا اور بسم اللہ نہیں پڑھا تو کھائے اس لئے کہ مسلمان کے دل میں اللہ کا نام ہے۔

اُکل [۲۶۰۴] (۲۵) والذبح بین الحلق واللبة [۲۶۰۵] (۲۶) والعروق التي تقطع فی الذکاة اربعة الحلقوم والمرئ والودجان فان قطعها حل الاکل [۲۶۰۶] (۲۷) وان قطع

[۲۶۰۴] (۲۵) ذبح حلق اور سینہ کی ہڈی کی درمیان ہوتا ہے۔

تشریح ذبح کا طریقہ یہ ہے کہ حلق اور سینہ کی ہڈی جو ہوتی ہے اس کے درمیان میں چھری سے ذبح کرتے ہیں۔

وجہ اثر میں ہے۔ عن ابن عباس قال الذکاة فی الحلق واللبة (الف) (مصنف عبدالرزاق، باب ما یقطع من الذبیح ج رابع ص ۸۶۱۵ نمبر ۸۶۱۵/ مصنف ابن ابی شیبہ ۳۲ من قال اذا نهر الدم فکل ما سنا وعظماء ج رابع ص ۲۶۰ نمبر ۱۹۸۲۲) اس اثر سے معلوم ہوا کہ حلق اور لبہ کے درمیان ذبح کرے۔

لغت لبہ : سینہ کے اوپر کی ہڈی۔

[۲۶۰۵] (۲۶) وہ رگیں جو ذبح میں کاٹی جاتی ہیں وہ چار ہیں حلقوم، مری اور دوشہ رگیں۔ پس اگر ان کو کاٹ دیا تو کھانا حلال ہے۔

تشریح اصل تو یہ ہے کہ جسم سے پورا خون نکل جائے۔ اور پورا خون ان رگوں کے کاٹنے سے نکلتا ہے۔ اس لئے حلقوم، مری اور دوشہ رگیں کاٹنے سے ذبح ہوگا وجہ پورا خون نکلنے کی دلیل یہ حدیث ہے۔ عن رافع بن خدیج قال قال النبی ﷺ کل یعنی ما انهر الدم الا السن والظفر (ب) (بخاری شریف، باب لایذی بالسن والعظم والظفر ص ۸۲۷ نمبر ۵۵۰۶/ ابوداؤد شریف، باب الذبیح بالمرؤۃ ص ۳۳ نمبر ۲۸۲۱) اس حدیث سے معلوم ہوا کہ ہر وہ طریقہ جس سے خون خوب نکل جائے اس سے ذبیحہ حلال ہوتا ہے۔

رگیں کٹنے کی دلیل یہ اثر ہے۔ قال ابن جریج عن عطاء... والذبح قطع الاوداج۔ اور دوسری روایت میں ہے۔ عن ابن عباس الذکاة فی الحلق واللبة (ج) (بخاری شریف، باب الخمر والذبح ص ۲۲۸ نمبر ۵۵۱۰ سنن للبیہقی، باب الذکاة بما نهر الدم وفری الاوداج، ج ۳ ص ۳۷ نمبر ۱۹۱۵۱) اس اثر سے معلوم ہوا کہ ذبح کرنے کے لئے اوداج کاٹے اور حلق پر چھری چلائے تو اس سے معلوم ہوا کہ حلقوم کاٹے اور جب حلقوم کاٹے گا تو مری بھی کٹے گا تب حلال ہوگا۔

لغت حلقوم : کھانے کی نالی۔ المرئ : سانس کی نالی۔ ودجان : شہرگ، جس سے دل کا خون دماغ تک جاتا ہے اسی کو کاٹنے سے پورا خون نکلتا ہے۔

[۲۶۰۶] (۲۷) اور اگر اکثر کاٹ دیا تو ایسے ہی جائز ہے امام ابوحنیفہ کے نزدیک اور صاحبین نے فرمایا کہ ضروری ہے حلقوم، مری اور شہرگ میں سے ایک کو کاٹنا۔

تشریح امام ابوحنیفہ فرماتے ہیں کہ چار میں اکثر یعنی کوئی تین رگیں کاٹ دے تو ذبیحہ حلال ہے۔

حاشیہ : (الف) حضرت ابن عباسؓ سے منقول ہے کہ ذبح حلق اور لبہ کے درمیان ہوتا ہے (ب) آپ نے فرمایا جو چیز خون بہادے اس سے ذبح کیا ہوا کھائے سوائے دانت اور ناخن کے اس سے ذبح کیا ہوا امت کھائے (ج) حضرت عطاء سے منقول ہے... ذبح اوداج رگوں کو کاٹنا ہے۔ دوسری روایت میں ہے ذبح حلق اور لبہ کے درمیان ہوتا ہے۔

اکثرها فکذلک عند ابی حنیفة رحمہ اللہ وقال لا بد من قطع الحلقوم والمرئ واحد الودجین [۲۶۰۷] (۲۸) ويجوز الذبح بالليطة والمروءة وبكل شيء انهر الدم الا السن

مجا اکثر کل کے حکم میں ہے اس لئے تین چار میں سے اکثر ہے اس لئے اتنا کافی ہے۔

فائدہ صاحبین فرماتے ہیں کہ حلقوم بھی کاٹنا ہوگا اور مری بھی اور دوشہ رگوں میں سے ایک کو کاٹنا ہوگا تاکہ شہ رگ سے پورا خون نکل جائے۔ اور ہر ایک رگ کا ایک ایک ضرور ہو جائے۔

مجا حدیث میں ہے کہ ودجان کاٹے اس لئے ودجان یعنی شہ رگ میں سے ایک کاٹنا ضروری ہے۔ عن رافع بن خدیج قال سالت رسول الله ﷺ عن الذبيحة بالليط فقال كل ما افري الا وداج الا سن او ظفر (الف) (مصنف ابن ابی شیبہ ۳۲ من قال اذا انهر الدم فكل ما خلا سنا وعظم راج رابع ص ۲۵۹ نمبر ۱۹۸۰۳) حضرت ابن عمر کا قول ہے۔ ان ابن عمرؓ نہی عن النخع يقول يقطع مادن العظم ثم يدع حتى يموت (ب) (بخاری شریف، باب الآخر والذبح ص ۲۸ نمبر ۵۵۱۰) اس حدیث واثر سے معلوم ہوا کہ ہڈی تک کاٹ دے اور چھوڑ دے۔ اور ہڈی تک کاٹے گا تو مری، حلقوم اور شہ رگ کٹ جائیں گے۔ اور اوداج کا کاٹنا اس لئے ضروری ہے کہ حدیث میں اوداج کاٹنے کی تاکید ہر موقع پر ہے۔

[۲۶۰۷] (۲۸) اور جائز ہے ذبح کرنا بانس کی بتی سے اور تیز پتھر سے اور ہر اس چیز سے جو خون بہا دے سوائے دانت اور ناخن سے جو لگے ہوئے ہوں۔

تشریح بانس کا ٹکڑا جو پتلا اور دھاردار ہو یا تیز پتھر ہو یا ہر وہ چیز جو دھاردار ہو جس سے رگیں کٹ کر خون بہنے لگے۔ البتہ تالو میں لگے دانت اور انگلی میں لگے ہوئے ناخن سے ذبح کرنا جائز نہیں ہے۔

مجا بانس کے ٹکڑے اور دھاردار پتھر سے ذبح کرنا جائز ہے اس لئے کہ حدیث میں ہے۔ عن رافع بن خدیج قال اتيت رسول الله ﷺ فقلت يا رسول الله ! انا نلقى العدو غدا وليس معنا مدى افندبج بالمروءة وشقة العصا؟ فقال رسول الله ﷺ ارن او اعجل ما انهر الدم وذكر اسم الله عليه فكلوا ما لم يكن سن وظفر وساحد ثكم عن ذلك اما السن فعظم واما الظفر فمدى الحبشة (ج) (ابوداؤد شریف، باب الذبيحة بالمروءة ص ۳۳ نمبر ۲۸۲۱ بخاری شریف، باب ما انهر الدم من القصب والمروءة والحديد ص ۸۲ نمبر ۵۵۰۳ نسائی شریف، اباحة الذبح بالقود ص ۶۱۱ نمبر ۴۴۰۶) اس حدیث سے یہ بھی معلوم ہوا کہ کوئی بھی دھاردار چیز جو

حاشیہ : (الف) میں نے حضورؐ سے بانس کے چھلکے سے ذبح کرنے کے بارے میں پوچھا تو فرمایا ہر وہ چیز جو اوداج رگوں کو کاٹ دے اس سے جائز ہے سوائے دانت اور ناخن کے (ب) حضرت ابن عمرؓ نے نخ سے روکا یعنی حرام مغز تک چھری پہنچانے سے روکا، فرماتے ہیں کہ ہڈی سے پہلے پہلے تک کاٹے پھر چھوڑ دے یہاں تک کہ مرجائے (ج) میں حضورؐ کے پاس آیا اور پوچھا یا رسول اللہ! ہم کل دشمن سے مقابلہ کریں گے اور ہمارے پاس کوئی لمبی چھری نہیں ہے تو کیا ہم پتھر کے ٹکڑے اور لاٹھی کے چھلکے سے ذبح کریں؟ آپؐ نے فرمایا سختی کے ساتھ کاٹو اور جلدی کرو۔ ہر وہ چیز جو خون بہا دے اور بسم اللہ اس پر پڑھے تو کھاؤ بشرطیکہ دانت اور ناخن نہ ہو۔ اور تم سے بیان کرتا ہوں بہر حال دانت تو ہڈی ہے اور ناخن تو حبشہ والوں کی چھری ہے۔

القائم والظفر القائم [۲۶۰۸] (۲۹) ويستحب ان يحد الذابح شفرته [۲۶۰۹] (۳۰) ومن

خون جاری کردے اس سے ذبح کرنا جائز ہے۔ کیونکہ کل ما انهر الدم سے کوئی بھی چیز جو خون جاری کر دے مراد ہے۔ اور یہ بھی معلوم ہوا کہ بانس کی بتی اور دھاردار پتھر سے ذبح کرنا جائز ہے۔ اور یہ بھی معلوم ہوا کہ لگا ہوا دانت اور لگا ہوا ناخن سے ذبح کرنا جائز نہیں ہے کیونکہ لگے ہوئے ہونے کی وجہ سے مختفہ یعنی گلا دبا کر مارنے کی شکل ہو جائے گی۔ کیونکہ لگے ہوئے ہونے کی وجہ سے دانت سے دبائے گا اور ناخن سے بھی دبائے گا جس کی وجہ سے موت واقع ہوگی۔ اس لئے جائز نہیں ہے۔ لیکن اگر ناخن اور دانت جسم سے الگ ہو چکے ہوں اور دھاردار ہوں تو ان سے حلال ہو جائے گا۔ اس صورت میں حدیث میں اسن اور ظفر سے مراد اسن القائم اور الظفر القائم ہوگا اور حدیث کا انداز بھی یہی بتا رہا ہے۔

فائدہ امام محمدؒ کی ایک روایت ہے کہ اوپر کی حدیث میں مطلقاً دانت اور ناخن سے ذبح کرنے کو منع فرمایا ہے اس لئے الگ شدہ ناخن اور دانت سے بھی ذبح نہ کرے۔

لغت : ليطه : بانس کی بتی، بانس کا دھاردار چھلکا۔ المروء : دھاردار پتھر۔ انهر : خون بہا دے۔ السن القائم : لگا ہوا دانت۔ الظفر : ناخن۔

[۲۶۰۸] (۲۹) اور مستحب ہے کہ ذبح کرنے والا اپنی چھری تیز کر لے۔

وجہ تاکہ جانور کو بلا وجہ تکلیف نہ ہو (۲) حدیث میں اس کی تاکید ہے۔ عن شداد بن اوس قال ثنتان حفظتهما عن رسول الله ﷺ قال ان الله كتب الاحسان على كل شيء فاذا قتلتم فاحسنوا القتلة واذا ذبحتم فاحسنوا الذبح وليحد احدكم شفرته فليبرح ذبيحته (الف) (مسلم شریف، باب الامر باحسان الذبح والقتل وتحذير الشفرة ص ۱۵۲ نمبر ۱۹۵۵/۱ ابوداؤد شریف، باب فی النھی ان تصبر البهائم والرفق بالذبیحة ص ۳۳ نمبر ۲۸۱۴) اس حدیث سے معلوم ہوا کہ چھری اچھی طرح تیز کرنا مستحب ہے۔

لغت : سحد : تیز کرنا۔ شفرة : لمبی چھری۔

[۲۶۰۹] (۳۰) کسی نے چھری حرام مغز تک پہنچادی یا سر کاٹ دیا تو اس کے لئے یہ مکروہ ہے اور اس کا ذبیحہ کھایا جائے گا۔

تشریح گلے میں جو ہڈی ہوتی ہے اس کے درمیان میں موٹی رگیں ہوتی ہیں جن کو حرام مغز کہتے ہیں۔ ذبح میں ہڈی تک چھری پہنچانا چاہئے اسی سے ذبح مکمل ہو جاتا ہے اس سے زیادہ تکلیف نہیں دینی چاہئے لیکن کسی نے ہڈی کے اندر تک یعنی حرام مغز تک چھری چھو دی یا پوری گردن کاٹ دی تو ایسا کرنا مکروہ ہے۔ البتہ ایسا کرنے سے حلقوم، مری اور ودجان سب کٹ گئے اس لئے ذبیحہ حلال ہو گیا۔

وجہ اخبرنی نافع ان ابن عمر نهی عن النخع يقول يقطع مادون العظم ثم يدع حتى يموت (ب) (بخاری شریف، باب

حاشیہ : (الف) حضورؐ سے منقول ہے کہ اللہ نے ہر چیز پر احسان فرض کیا ہے۔ پس جب قتل کرو تو اچھی طرح قتل کرو اور ذبح کرو تو اچھی طرح ذبح کرو اور اپنی چھری تیز کرو اور ذبیحہ کو ٹھنڈا ہونے دو (ب) حضرت ابن عمرؓ روکتے تھے نزع یعنی حرام مغز تک چھری لے جانے سے، فرماتے تھے ہڈی سے پہلے پہلے تک کاٹ دے پھر چھوڑ دے یہاں تک کہ مر جائے۔

بلغ بالسکین النخاع او قطع الرأس کره له ذلک وتوکل ذبیحته [۲۶۱۰] (۳۱) وان ذبح الشاة من قفاها فان بقيت حیة حتی قطع العروق جاز ویکره وان ماتت قبل قطع العروق لم توکل [۲۶۱۱] (۳۲) وما استانس من الصيد فذکاته الذبح وما توحش من

الخ والذبح ص ۸۲۸ نمبر ۵۵۱۰ عن ابن عباس نهی رسول الله ﷺ عن الذبیحة ان تفرس قبل ان تموت (الف) (سنن البیہقی، باب کراهیۃ الخخ والفرس ج ۵ ص ۴۷۰ نمبر ۱۹۱۳۶) اس حدیث سے معلوم ہوا کہ حرام مغز کو توڑنا یا وہاں تک چھری لے جانا مکروہ ہے۔ لیکن ایسا کر لیا تو ذبیحہ حلال ہے۔

مجم وقال ابن عمر وابن عباس وانس اذا قطع الرأس فلا بأس (ب) (بخاری شریف، باب الخخ والذبح ص ۸۲۸ نمبر ۵۵۱۰/مصنف عبدالرزاق، باب سۃ الذبح ج ۴ ص ۴۹۰ نمبر ۸۵۹۳) اس اثر سے معلوم ہوا کہ سر کٹ جائے یا نخاع تک چھری چلی جائے تو ذبیحہ حلال ہے کوئی حرج کی بات نہیں ہے۔

نکت الخخ : حرام مغز جو گردن کی ہڈی کے درمیان ہوتا ہے۔ سکین : چھری۔

[۲۶۱۰] (۳۱) اگر بکری کو گدی کی طرف سے ذبح کی پس اگر زندہ ہی تھی کہ رگوں کا کاٹ دیا تو جائز ہے اور مکروہ ہے۔ اور اگر رگوں کو کاٹنے سے پہلے مر گئی تو نہیں کھائی جائے گی۔

تشریح بکری کو گلے کی جانب سے چھری پھیر کر ذبح کرنا چاہئے تھا لیکن گدی کی جانب سے چھری پھیری اور گلے کی ہڈی کٹی اور حرام مغز کٹا، پس اگر بکری کے مرنے سے پہلے باقی چار رگیں حلقوم، مری اور ودجان بھی کٹ گئیں تو بکری حلال ہے۔ اور اگر رگوں کے کٹنے سے پہلے بکری مر گئی تو چونکہ ذبح اختیاری نہیں ہوا اس لئے جانور حرام ہوگا۔

مجم عن الشعبي انه سئل عن دیک ذبح من قبل قفا فقال ان شئت فکل (ج) (مصنف عبدالرزاق، باب سۃ الذبح ج ۴ ص ۴۹۰ نمبر ۸۵۹۲) اس اثر سے معلوم ہوا کہ گدی کی جانب سے ذبح کرے اور تمام رگیں کٹ جائیں تو کھایا جائے گا۔ اور باقی رگیں کٹنے سے پہلے مر گیا تو حلال نہیں اس کے لئے اس اثر سے اشارہ ہے۔ عن ابی نجیح قال من ذبح بعیرا من فلفه متعمدا لم یوکل وان ذبح شاة من فصها متعمدا یعنی الفص متعمدا لم توکل (د) (مصنف عبدالرزاق، باب سۃ الذبح ج ۴ ص ۴۹۱ نمبر ۸۵۹۸) اس اثر کو اس صورت پر محمول کیا جائے گا جب باقی رگیں کٹنے سے پہلے جانور مر گیا ہو۔

[۲۶۱۱] (۳۲) شکار جو مانوس ہو جائے اس کی ذکاۃ ذبح ہے اور جو پالتو جانور وحشی ہو جائے اس کی ذکاۃ نیزہ مارنا اور زخمی کرنا ہے۔

حاشیہ : (الف) حضور ایسے ذبیحہ سے روکا کہ مرنے سے پہلے پہلے پھاڑنے لگے (ب) ابن عباس، ابن عمر اور انسؓ فرماتے ہیں کہ اگر سر کاٹ دے تو کوئی حرج کی بات نہیں ہے (ج) حضرت شعبیؓ سے پوچھا کہ مرنے کو گردن کی جانب سے ذبح کرے تو کیا ہوگا؟ فرمایا چاہو تو کھاؤ (د) ابی نجیح نے فرمایا کسی نے اونٹ کو گردن کی جانب سے ذبح کیا جان کر تو نہ کھایا جائے اور اگر بکری کو جان کر اس کے پیچھے کی جانب یعنی فص کی جانب سے ذبح کیا تو نہ کھایا جائے۔

النعم فذکاته العقر والجرح [۲۶۱۲] (۳۳) والمستحب فی الابل النحر وان ذبحها جاز

تشریح فطری طور پر جانور شکار تھا مثلاً ہرن وغیرہ لیکن وہ گھر میں پالتو جانور کی طرح رہنے لگا ہے تو اب اس میں ذبح اضطراری یعنی تیر پھینک کر مارے اور کہیں بھی لگے تو حلال ہو جائے یہ صورت صحیح نہیں ہے بلکہ پالتو جانور کی طرح حلقوم پر چھری پھیر کر چاروں رگوں کو کاٹے اور ذبح کرے تب حلال ہوگا۔ اس کے برخلاف پالتو جانور بدک گیا اور پکڑنے نہیں دے رہا ہے اور پکڑ کر ذبح اختیاری کرنے کی کوئی صورت نہیں ہے یا جانور کنویں میں گر گیا ہے اب وہ زندہ باہر نہیں آسکے گا تو اس پر نیزہ مار کر زخمی کرے یا تیر مار کر زخمی کرے۔ اور جسم کے کسی بھی حصے میں لگے تو وہ حلال ہو جائے گا۔ اب شکار کی طرح ہو گیا اور ذبح اضطراری کافی ہے۔

وجہ شکار ہاتھ میں آجائے تب بھی ذبح اختیاری کرنا ضروری ہے اس لئے پالتو کی طرح بن گیا تو بدرجہ اولیٰ ذبح اختیاری کرنا ہوگا (۲) حدیث میں گزر چکا ہے۔ عن عدی بن حاتم قال قال لی رسول اللہ ﷺ اذا ارسلت کلبک فاذا ذکر اسم اللہ فان امسک علیک فادر کتہ حیا فاذا ذبحہ (الف) (مسلم شریف، باب الصيد بالکلاب المعلمۃ والرمی ص ۱۴۵ نمبر ۱۹۲۹/۸۱۹) اس حدیث سے معلوم ہوا کہ شکار زندہ ہاتھ میں آیا تو اس کو ذبح اختیاری کرنا ہوگا۔ اور پالتو جانور بدک جائے تو تیر سے زخمی کر دے تب بھی حلال ہے۔

وجہ حدیث میں ہے کہ جنگ میں اونٹ بدک گیا تو ایک صحابی نے نیزے سے مار کر ہلاک کر دیا تو آپؐ نے فرمایا جب بھی بدک جائے تو ایسے ہی کرو جس سے حلال ہو جائے گا۔ حدیث یہ ہے۔ عن رافع بن خدیج قال کنا مع النبی ﷺ فی سفر فند بعیر من الابل قال فرماہ رجل بسهم فحسبہ قال ثم قال ان لها اوابد کا وابد الوحش فما غلبکم منها فاصنعوا به هکذا (ب) (بخاری شریف، باب اذا ندبیر لقوم فرماہ بعضہم بسهم فقتله فاراد صلحہم فجو جائز ص ۸۳۱ نمبر ۵۴۲/۵۵۱ ابوداؤد شریف، باب الذبیۃ بالمروۃ ص ۳۳ نمبر ۲۸۲۱) اس حدیث سے معلوم ہوا کہ پالتو جانور بدک جائے تو بسم اللہ کر کے تیر مارے اور جسم کے کسی حصے سے خون نکال دے تو حلال ہو جائیگا۔

اصول یہ مسئلہ اس اصول پر ہے کہ مجبوری کے موقع پر ذبح اضطراری کافی ہے۔

لغت العقر : زخمی کرنا۔

[۲۶۱۲] (۳۳) اونٹ میں مستحب نحر کرنا ہے، اور اگر اس کو ذبح کر دیا تو جائز ہے اور مکروہ ہے۔

وجہ آیت میں اس کی طرف اشارہ ہے۔ فصل لربک وانحر (ج) (آیت ۲ سورۃ الکوش ۱۰۸) اس آیت میں نحر کرنے کی طرف اشارہ ہے (۲) حجۃ الوداع میں آپؐ نے تریسٹھ اونٹ نحر فرمائے۔ لمی حدیث کا ٹکڑا یہ ہے۔ ثم انصرف الی المنحر فنحر ثلاثا وستین بیدہ

حاشیہ : (الف) آپؐ نے فرمایا جب اپنے کتے کو بھیجو تو بسم اللہ پڑھو۔ پس اگر تمہارے لئے روکے اور اس کو زندہ پاؤ تو اس کو ذبح کرو (ب) ہم حضورؐ کے ساتھ ایک سفر میں تھے۔ ایک بدک گیا فرمایا ایک آدمی نے اس کو تیر مارا اور مار دیا۔ پھر آپؐ نے فرمایا وحشی جانوروں کی طرح اونٹ بھی بدکتا ہے تو ان میں سے جو تمہیں مغلوب کر دے یعنی پکڑنے نہ دے تو اس کے ساتھ یہی معاملہ کرو یعنی تیر سے مار کر ذبح کر دو تو حلال ہو جائے گا (ج) اپنے رب کے لئے نماز پڑھئے اور ذبح کیجئے۔

ویکرہ [۲۶۱۳] (۳۴) والمستحب فی البقر والغنم الذبح فان نحرهما جاز ویکرہ.

(الف) (مسلم شریف، باب حجة النبی ﷺ ص ۳۹۴ نمبر ۱۲۱۸/ ابوداؤد شریف، باب صفة حجة النبی ﷺ ص ۲۶۹ نمبر ۱۹۰۵ بخاری شریف، باب من نحرہ یہ بیدہ ص ۲۳۱ نمبر ۱۷۱۲) اس حدیث سے معلوم ہوا کہ اونٹ کو نحر کرنا افضل ہے۔ نحر کی شکل یہ ہے کہ سینے کی ہڈی سے اوپر نیزہ مار کر گلا پھاڑ دے اس کو نحر کہتے ہیں۔ لیکن اگر ذبح کر دیا تب بھی حلال رہے گا۔

وجہ عن الزہری وقتادة قال لا ابل والبقر ان شئت ذبحت وان شئت نحرت (ب) (مصنف عبدالرزاق، باب الذبح افضل ام النحر ج رابع ص ۴۸۸ نمبر ۵۸۸۲) اس اثر سے معلوم ہوا کہ اونٹ اور گائے کو چاہے نحر کرے چاہے ذبح کرے دونوں سے حلال ہو جائیں گے۔

نکتہ النحر : سینے کی ہڈی کے اوپر چھری مار کر رگوں کو کاٹنا۔

[۲۶۱۳] (۳۴) گائے اور بکری میں مستحب ذبح کرنا ہے۔ پس اگر ان دونوں کو نحر کیا تو جائز ہے لیکن مکروہ ہے۔

وجہ آیت میں اس کا اشارہ ہے۔ فذبحوها وما كادوا يفعلون (ج) (آیت ۱۷ سورة البقرة ۲) اس آیت میں گائے کے بارے میں ہے کہ اس کو ذبح کیا جس سے معلوم ہوا کہ گائے وغیرہ میں ذبح کرنا مستحب ہے (۲) حدیث میں ہے۔ عن جابر بن عبد اللہ قال کنا نستمع فی عهد رسول اللہ ﷺ نذبح البقرة عن سبعة نشترک فیہا (د) (ابوداؤد شریف، باب البقر والجوز عن کم تجزی ص ۳۲ نمبر ۲۸۰) اس حدیث سے معلوم ہوا کہ گائے ذبح کرے۔ اور بکری ذبح کرنے کی دلیل یہ حدیث ہے۔ عن جابر بن عبد اللہ قال شهدت مع رسول اللہ الاضحی فی المصلی فلما قضی خطبته نزل من منبرہ واتی بکبش فذبحہ رسول اللہ بیدہ (ه) (ابوداؤد شریف، باب فی الشاة یضحي بها عن جماعت ص ۳۲ نمبر ۲۸۱/ نسائی شریف، ذبح الرجل اخصیۃ بیدہ ص ۶۱۳ نمبر ۴۴۲۳) اس حدیث سے معلوم ہوا کہ بکری کو ذبح کرے۔ اور نحر کر لیا تو جائز ہوگا اس کی دلیل اوپر کا اثر ہے۔ ان شئت ذبحت وان شئت نحرت (و) (مصنف عبدالرزاق نمبر ۵۸۸۲) (۳) ایک حدیث میں ہے۔ سمعت عائشة تقول ... قالت فدخل علينا يوم النحر بلحم بقر فقلت ما هذا؟ قال نحر رسول اللہ ﷺ عن ازواجه (ز) (بخاری شریف، باب ذبح الرجل البقر عن نساء من غیر امرهن ص ۲۳۱ نمبر ۱۷۰۹) اس حدیث میں گائے کو نحر کرنے کا تذکرہ ہے جس کا مطلب یہ ہوا کہ گائے کو نحر کر دے تو بھی حلال ہوگی۔

حاشیہ : (الف) پھر آپ نحر کرنے کی جگہ کی طرف گئے اور اپنے ہاتھ سے تیسٹھ اونٹ نحر فرمائے (ب) حضرت زہریؒ اور قتادہؒ نے فرمایا اونٹ اور گائے چاہے تو ذبح کرو، چاہے تو نحر کرو (ج) پس گائے کو ذبح کیا حالانکہ وہ کرنے والے نہیں تھے (د) حضرت جابرؓ فرماتے ہیں ہم حضورؐ کے زمانے میں تمتع کیا کرتے تھے، پس گائے کو سات آدمیوں کی طرف سے ذبح کرتے، ہم سب اس میں شریک ہوتے (ه) حضرت جابر بن عبد اللہؓ فرماتے ہیں کہ میں حضورؐ کے ساتھ بقرہ عید کے موقع پر عید گاہ حاضر ہوا۔ پس جب خطبہ پورا کیا تو اپنے منبر سے نیچے اترے اور مینڈھے کے پاس آئے اور حضورؐ نے اپنے ہاتھ سے اس کو ذبح کیا (و) اگر آپ چاہیں تو ذبح کریں اور چاہیں تو نحر کریں (ز) حضرت عائشہؓ فرماتی ہیں... بقرہ عید میں میرے پاس گائے کا گوشت لیکر آئے، میں نے پوچھا یہ کیا ہے؟ فرمایا حضورؐ نے اپنی ازواج مطہرات کی جانب سے گائے نحر کی ہے۔

[۲۶۱۴] (۳۵) ومن نحر ناقة او ذبح بقرة او شاة فوجد في بطنها جنينا ميتا لم يוכל

اشعر ولم يشعر [۲۶۱۵] (۳۶) ولا يجوز اكل كل ذي ناب من السباع ولا كل ذي

[۲۶۱۴] (۳۵) کسی نے اونٹنی نحر کی یا گائے یا بکری ذبح کی اور ان کے پیٹ میں مردہ بچہ پایا تو نہیں کھایا جائے گا بال آگئے ہوں یا نہ آئے ہوں۔

تشریح اونٹنی نحر کی اور اس کے پیٹ سے مردہ بچہ نکالیا جائے ذبح کی یا بکری ذبح کی اور ان کے پیٹ سے مردہ بچہ نکالا تو چاہے بچہ اتنا بڑا ہو گیا ہو کہ اس کے جسم پر بال آگئے ہوں تب بھی اس بچے کو نہیں کھایا جائے گا۔

وجہ اس لئے کہ بچہ اگر چہ ماں کے ساتھ متصل ہے لیکن اس کا جسم بالکل الگ ہے ماں کے ذبح کرنے سے بچے کا ذبح نہیں ہوگا، وہ زندہ باہر نکلتا تو الگ سے ذبح کر کے حلال کرتے اور مردہ باہر نکلا تو سانس گھٹنے کی وجہ سے مرا ہے ماں کو ذبح کرنے کی وجہ سے نہیں مرا ہے اس لئے اس کو نہیں کھایا جائے گا (۲) اثر میں اس کا ثبوت ہے۔ عن ابراہیم قال لا تسكون ذكوة نفس ذكوة نفسين يعني ان الجنين اذا ذبحت امه لم يוכל حتى يدرك ذكاته (الف) (کتاب الآثار لامام محمد، باب ذکوة الجنین والعقیقۃ ص ۸۷ نمبر ۸۰۸) اس اثر سے معلوم ہوا کہ ماں کے ذبح کرنے سے بچہ ذبح نہیں ہوگا چاہے بال آگئے ہوں یا نہ آگئے ہوں۔

فائدہ امام شافعیؒ اور صاحبینؒ فرماتے ہیں کہ ماں کے ذبح کرنے سے بچے کا ذبح ہو جائے گا اس لئے بچے کو بھی کھایا جاسکتا ہے۔ اور ایک روایت میں ہے کہ بچے کو بال آگئے ہوں اور مکمل بچہ ہو چکا ہو تو کھایا جاسکتا ہے۔

وجہ حدیث میں ہے۔ عن جابر بن عبد الله عن رسول الله ﷺ قال ذكوة الجنين ذكوة امه (ب) (ابوداؤد شریف، باب ماجاء فی ذکوة الجنین ص ۳۴ نمبر ۲۸۲۸ ترمذی شریف، باب ماجاء فی ذکوة الجنین ص ۲۷ نمبر ۱۴۷) اس حدیث سے معلوم ہوا کہ ماں کے ذبح کرنے سے بچہ بھی ذبح ہو جائے گا اور حلال ہو جائے گا۔ اور بال آگئے تب حلال ہوگا اس کی دلیل۔ عن الزهري قال في الجنين اذا اشعر او وبر فذكوته ذكوة امه (ج) (مصنف عبد الرزاق، باب الجنين ج الرابع ص ۵۰۰ نمبر ۸۶۳۰ موطا امام مالک، باب ذکوة مانی بطن الذبیہ ص ۴۹۰) اس اثر سے معلوم ہوا کہ بال آگئے ہوں تو کھایا جائے گا ورنہ نہیں۔

لغت جنین : ماں کے پیٹ کا بچہ۔ وبر : اونٹ کا بال۔

[۲۶۱۵] (۳۶) اور نہیں جائز ہے کچلیوں والے درندوں کو کھانا اور نہ بچوں والے پرندوں کو کھانا۔

تشریح پھاڑ کھانے والے جانوروں کے منہ میں دودھا روالے لمبے دانت ہوتے ہیں جن سے وہ جانور کو پھاڑتا ہے اس کو ذی ناب جانور کہتے ہیں اس کو کھانا حلال نہیں ہے۔ اور جو پرندہ تیز ناخن اور تیز چوچ سے پکڑتا ہے اور پرندوں کو پھاڑتا ہے اس کو ذی مقلب پرندہ کہتے ہیں۔ حاصل یہ ہے کہ پھاڑ کھانے والے جانور اور پھاڑ کھانے والے پرندوں کو کھانا حلال نہیں ہے۔

حاشیہ : (الف) حضرت ابراہیم نے فرمایا ایک جان کے ذبح کرنے سے دو جانوں کا ذبح نہیں ہوگا یعنی جب بچے کی ماں ذبح کی جائے تو پیٹ کا بچہ نہیں کھایا جائے گا جب تک کہ خود اس کو ذبح نہ کرے (ب) آپؐ نے فرمایا ماں کے ذبح کرنے سے خود پیٹ کا بچہ بھی ذبح ہو جائے گا (ج) پیٹ کے بچے کے بارے میں حضرت زہری نے فرمایا اگر بال آجائے تو ماں کے ذبح کرنے سے بچے کا ذبح ہو جائے گا۔

مخلب من الطیر [۲۶۱۶] (۳۷) ولا بأس باكل غراب الزرع .

مجاہد یہ جانور پھاڑ کھاتا ہے اس لئے اگر اس کو انسان کھانے لگ جائے تو اس میں بھی پھاڑنے کی عادت آسکتی ہے اس لئے اس کو کھانا حرام قرار دیا (۲) حدیث میں ہے۔ عن ابن عباس قال نہی رسول اللہ ﷺ عن کل ذی ناب من السباع وعن کل ذی مخلب من الطیر (الف) (مسلم شریف، باب تحریم اکل کل ذی ناب من السباع وکل ذی مخلب من الطیر ص ۱۴۷ نمبر ۱۹۳۴ ابوداؤد شریف، باب ماجاء فی اکل السباع ص ۷۷ نمبر ۳۸۰۳ بخاری شریف، باب اکل ذی ناب من السباع ص ۸۳۰ نمبر ۵۵۳۰) اس حدیث سے معلوم ہوا کہ پھاڑ کھانے والے کچلی دار جانور اور پنچے سے پکڑ کر پھاڑنے والے پرندے کو کھانا جائز نہیں ہے۔

نعت ناب : کچلی کے دانت۔ السباع : پھاڑ کھانے والے جانور۔ مخلب : پنچہ، پنچے سے پکڑ کر کھانے والے جانور۔ [۲۶۱۶] (۳۷) کوئی حرج کی بات نہیں ہے بھیتی کے کوئے کھانے میں۔

تشریح تین قسم کے کوئے ہوتے ہیں اور اردو میں نیتوں کو کوا کہتے ہیں (۱) ایک وہ کوا جس کی چونچ تیز ہوتی ہے اور مڑی ہوئی ہوتی ہے اس کے کالے میں تھوڑی سفیدی مائل ہوتی ہے۔ یہ بہت ہوشیار پرندہ ہوتا ہے۔ یہ ہمارے یہاں گھروں پر آ کر مرغی کا چھوٹا بچہ لے بھاگتا ہے اور پھاڑ کھاتا ہے۔ یہ کوا اوپر کی حدیث عن ابن عباس قال نہی رسول اللہ ﷺ عن اکل کل ذی ناب من السبع وعن کل ذی مخلب من الطیر (ب) (مسلم شریف، نمبر ۱۹۳۴ ابوداؤد شریف، نمبر ۳۸۰۳) کی وجہ سے حرام ہوگا۔ کیونکہ یہ پھاڑ کھانے والا پرندہ ہے۔ دوسرا کوا بالکل کالا ہوتا ہے۔ یہ پہلے کوئے کی طرح ہوشیار نہیں ہوتا اور نہ یہ شکار کر سکتا ہے۔ اس کو ہم لوگ بہار میں ڈرکوا کہتے ہیں۔ یہ ہر وقت گوبر یا لید بکھیر بکھیر کر اس سے دانہ نکال کر کھاتا رہتا ہے۔ یہ مردہ گوشت بھی کھا لیتا ہے۔ اس لئے یہ بھی حرام ہے۔

مجاہد عن ابراہیم انه کرہ من الطیر کل شیء يأکل الميتة (ج) (مصنف عبدالرزاق، باب الغراب والحدأة ج رابع ص ۵۱۹ نمبر ۷۸۰۳ / مصنف ابن ابی شیبہ ۳۷ مائتہ عن اکلہ من الطیور والسباع، ج رابع، ص ۲۶۳ نمبر ۱۹۸۶۵) اس اثر سے معلوم ہوا کہ جو مردہ کھاتا ہو وہ مکروہ ہے (۲) اگر اونٹ گندگی کھائے تو اس کا گوشت کھانا بھی درست نہیں اسلئے کوا گندگی کھائے تو بدرجہ اولیٰ اس کا کھانا درست نہیں ہوگا۔ حدیث میں ہے۔ عن ابن عمر قال نہی رسول اللہ ﷺ عن اکل الجلالة والبانها (د) (ابوداؤد شریف، باب النھی عن اکل الجلالة والبانها ج ثانی ص ۵۷ نمبر ۳۷۸۵) ڈرکوا گندگی کھاتا ہے اور مردہ جانور کا گوشت بھی کھاتا ہے اس لئے وہ بھی حلال نہیں ہے۔ تیسرے قسم کا کوا انگلینڈ میں دیکھا وہ بالکل کالا ہوتا ہے اور عام چڑیوں کی طرح بھدا ہوتا ہے اور کھیتوں میں دانہ چگتا رہتا ہے اور کوڑے مکوڑے کھاتا رہتا ہے اس کا نام ہر ملک میں الگ الگ ہے۔ لیکن یہی غراب الزرع بھیتی کا کوا ہے۔ چونکہ یہ نہ مردار کھاتا ہے اور نہ گندگی میں منہ ڈالتا ہے اس لئے یہ حلال ہے۔

حاشیہ : (الف) حضورؐ نے کھانے سے روکا ہے ہر پھاڑ کھانے والا جو نوکیلے دانت والا ہو اس جانور سے اور چنگل سے پکڑنے والے پرندے کے کھانے سے (ب) حضورؐ نے روکا ہر پھاڑ کھانے والے نوکیلے دانت والے جانور کو کھانے سے اور ہر چنگل سے پکڑنے والے پرندے کے کھانے سے (ج) حضرت ابراہیم سے منقول ہے ہر وہ پرندہ جو مردار کھاتا ہو اس کو کھانا مکروہ سمجھتے تھے (د) آپؐ نے روکا پاخانہ کھانے والے اونٹ کے گوشت کھانے سے اور اس کے دودھ پینے سے۔

[۲۶۱۷] (۳۸) ولا یوکل الابقع الذی یاکل الجیف [۲۶۱۸] (۳۹) ویکره اکل الضبع

مجا یہ کاؤ ذی مخلب نہیں ہے (۲) اثر میں ہے۔ عن ابن طاؤس عن ابیہ قال کره من الطیر ما یأکل الجیف (الف) (مصنف عبد الرزاق، باب الغراب والحدأة ج رابع ص ۵۱۹ نمبر ۸۷۰۲) اس اثر سے معلوم ہوا کہ مردہ یا گندگی کھاتا ہو تو وہ مکروہ ہے۔ اور یہ کو امر دہ یا گندگی نہیں کھاتا بلکہ کھیتوں سے دانے چکتا ہے اس لئے یہ حلال ہے۔ یہی مصنف کی مراد ہے۔ ہندوستان میں جس کو عام طور پر کوا کہتے ہیں جو بہت ہوشیار ہوتا ہے اور شکار کر کے مرغی کے بچوں کو بھی گھروں سے اٹھا کر لے جاتا ہے اور برتن پر بیٹھے گا تو پاخانہ کر کے بھاگے گا، اور روٹی وغیرہ اٹھا کر لے بھاگتا ہے وہ کسی حال میں حلال نہیں ہو سکتا وہ ذی مخلب پرندہ ہے۔ اور اس کے بارے میں حضورؐ نے فرمایا کہ وہ فاسق ہے وہ حرم میں بھی ہے تو مار ڈالو۔ حدیث یہ ہے۔ عن عائشةؓ ان رسول اللہ ﷺ قال خمس من الدواب کلھن فاسق یقتلن فی الحرم الغراب والحدأة والکلب والعقور والعقرب والفارة (ب) (مسلم شریف، باب ما یندب للمحرم قتلہ من الدواب فی الاہل والحرم، ص ۳۸۱ نمبر ۲۸۶۷/۱۱۹۸) اس حدیث میں کوے کو فاسق کہا اور حرم میں بھی قتل کرنا جائز قرار دیا اس لئے وہ حرام ہے۔

[۲۶۱۷] (۳۸) اور نہیں کھایا جائے گا ابقع کو جو مردار کھاتا ہے۔

تشریح ابقع کوا وہی کوا ہے جو پہلے نمبر میں بیان کیا۔ یہ کالا ہوتا ہے لیکن سفیدی مائل ہوتا ہے اور گلے کے پاس تھوڑی سفیدی واضح ہوتی ہے۔ اور مردار کھاتا ہے بلکہ مرغی کے بچے کو اٹھا کر لے بھاگتا ہے۔

مجا دلائل اوپر مسئلہ نمبر ۳۷ میں گزر گئے۔ اس میں ڈرکوا بھی شامل ہے۔ اس کو ڈرکوا اس لئے کہتے ہیں کہ ہوشیار کوے کی بنسبت تھوڑا ڈرتا ہے۔

نکتہ ابقع - چتکبرا - الجیف : مردار، بدبودار۔

[۲۶۱۸] (۳۹) اور مکروہ ہے بجو، گوہ اور تمام حشرات الارض کو کھانا۔

تشریح بجو اور گوہ حشرات الارض میں سے ہیں اور گوشت خور جانور ہیں۔ ان کو کچلی دانت بھی ہوتا ہے اس لئے حنفیہ کے نزدیک انکا کھانا تحریمی ہے۔ چونکہ احادیث میں دونوں قسم کی باتیں ہیں اس لئے بالکل حرام نہیں فرمایا بلکہ مکروہ فرمایا۔

مجا بجو کے مکروہ ہونے کی دلیل یہ حدیث ہے۔ عن اخیه خزیمہ بن جزء قال سالت رسول اللہ ﷺ عن اکل الضبع؟ قال ویاکل الضبع احد؟ (ج) (ترمذی شریف، باب ما جاء فی اکل الضبع ج ثانی ص ۹۲ نمبر ۱۷۱۷ ابن ماجہ شریف، باب الضبع ص ۴۷۰ نمبر ۳۲۳۷) آپؐ نے تعجب سے پوچھا کہ کیا کوئی بجو کھا سکتا ہے! اس لئے وہ حرام ہوگا۔

فائدہ امام شافعیؒ کے نزدیک بجو حلال ہے۔

مجا ان کی دلیل یہ حدیث ہے۔ عن جابر بن عبد اللہ قال سالت رسول اللہ ﷺ عن الضبع فقال هو صید ویجعل فیہ

حاشیہ : (الف) حضرت طاؤسؓ ناپسند فرماتے تھے ہر اس پرندے کو جو مردار کھاتا ہو (ب) آپؐ نے فرمایا پانچ جانور فاسق ہیں حرم میں بھی قتل کر دیئے جائیں۔ چوہا، بچھو، چیل، کوا اور باؤلا کتا (ج) میں نے حضورؐ کو بجو کے بارے میں پوچھا، آپؐ نے پوچھا کوئی بجو کھا سکتا ہے؟

والضب والحشرات کلهما.

کبش اذا صاده المحرم (الف) ابوداؤد شریف، باب فی اکل الضبع ص ۷۷ نمبر ۳۸۰ (ترمذی شریف میں اس طرح ہے۔ قلت لجابر الضبع صید ہی؟ قال نعم قال قلت اکلها؟ قال نعم قال قلت اقاله رسول الله ﷺ؟ قال نعم (ب) (ترمذی شریف، باب ما جاء فی اکل الضبع ج ثانی ص ۱۷۹) اس حدیث سے معلوم ہوا کہ بچو کو کھانا حلال ہے۔

اور گوہ بھی حنفیہ کے نزدیک مکروہ ہے اس کی دلیل یہ حدیث ہے۔ سمعت ابن عمر یقول قال النبی ﷺ الضب لست اكله ولا احرمه (د) اور اسی باب کی دوسری روایت میں ہے۔ فقالوا هو ضب یا رسول الله! فرفع يده فقلت احرام هو یا رسول الله؟ فقال لا ولكن لم یکن بارض قومی فاجدنی اعافه قال خالد فاجترتہ فاکلتہ ورسول الله ینظر (ج) (بخاری شریف، باب الضب ص ۸۳۱ نمبر ۵۵۳۶/۵۵۳۷ مسلم شریف، باب اباحۃ الضب، ص ۱۵۰ نمبر ۱۹۴۳/۱۹۴۵) اس حدیث سے معلوم ہوا کہ حضورؐ نے گوہ کے گوشت کو نہیں کھایا اس لئے کہ وہ ناپسندیدہ تھا اس لئے مکروہ ہے (۲) ایک حدیث میں ہے۔ عن عبد الرحمن بن شبل ان رسول الله ﷺ نہی عن اکل لحم الضب (د) (ابوداؤد شریف، باب فی اکل الضب ص ۷۶ نمبر ۳۷۹۶) اس حدیث سے معلوم ہوا کہ گوہ کا گوشت حلال نہیں ہے۔

فائدہ امام شافعیؒ کے نزدیک حلال ہے۔

مجا اوپر کی حدیث میں حضرت خالد نے گوہ کے گوشت کو کھایا اور حضورؐ نے منع نہیں فرمایا۔ جس سے معلوم ہوا کہ وہ حلال ہے (۲) دوسری حدیث میں یوں ہے۔ فنادت امرأة من نساء النبی ﷺ انه لحم ضب فقال رسول الله کلوا فانه حلال ولكنه لیس من طعامی (ه) (مسلم شریف، باب اباحۃ الضب ص ۱۵۰ نمبر ۱۹۴۳) اس حدیث سے معلوم ہوا کہ گوہ کا گوشت حلال ہے۔ حشرات الارض مکروہ ہے۔

مجا آیت میں ہے۔ ویحل لهم الطیبت ویحرم علیہم الخبائث (آیت ۱۵۷ سورۃ الاعراف ۷) اس آیت میں ہے کہ خبیث چیز حرام کی گئی ہے اور حشرات الارض خبیث ہے اس لئے اس کا کھانا حرام ہے (۲) قال كنت عند ابن عمر فسئل عن اكل القنفذ فتلا قل لا اجد فی ما اوحی الی محرما (آیت ۱۴۵ سورۃ الانعام ۶) قال قال شیخ عنده سمعت ابا هريرة يقول ذکر عند رسول الله ﷺ فقال خبیثۃ من الخبائث (و) (ابوداؤد شریف، باب فی اکل حشرات الارض ص ۶۷ نمبر ۳۷۹۹ سنن للبیہقی، باب

حاشیہ : (الف) میں نے حضورؐ سے بچو کے بارے میں پوچھا۔ فرمایا وہ شکار ہے اور اس کے بدلے میں مینڈھا لازم ہوگا اگر محرم اس کو شکار کرے (ب) میں نے حضرت جابرؓ سے بچو کے بارے میں پوچھا کیا وہ شکار ہے؟ کہا ہاں! میں نے پوچھا کیا اس کو کھا سکتا ہے؟ کہا ہاں! میں نے پوچھا کیا حضورؐ نے یہ فرمایا ہے؟ کہا ہاں! (ج) آپؐ نے فرمایا گوہ نہ کھاتا ہوں اور نہ اس کو حرام کرتا ہوں (د) لوگوں نے کہا یہ گوہ ہے یا رسول اللہ! تو آپؐ نے کھانے سے ہاتھ اٹھالیا۔ میں نے پوچھا کیا یہ حرام ہے یا رسول اللہ! آپؐ نے فرمایا نہیں۔ لیکن میری قوم کی زمین میں پایا نہیں جاتا اس لئے مجھے کراہیت ہوتی ہے یعنی مکہ میں نہیں پایا جاتا۔ حضرت خالدؓ فرماتے ہیں کہ میں اپنی طرف کھینچ کر کھانے لگا اور حضورؐ دیکھ رہے تھے (د) آپؐ نے گوہ کے گوشت کھانے سے منع فرمایا (ه) حضورؐ کی بیویوں میں سے ایک نے آواز دی کہ یہ گوہ کا گوشت ہے تو آپؐ نے فرمایا تم لوگ کھاؤ یہ حلال ہے لیکن یہ میرے کھانے میں سے نہیں ہے (و) میں عبد اللہ بن عمرؓ کے پاس تھا تو چوہے (باقی اگلے صفحہ پر)

[۲۶۱۹] (۴۰) ولا یجوز اکل لحم الحمر الاہلیۃ والبغال [۲۶۲۰] (۴۱) ویکرہ اکل

ماروی فی القنفذ وحشرات الارض ج ۵ ص ۵۴۷ نمبر ۱۹۳۳۱) اس حدیث سے معلوم ہوا کہ قنفذ یعنی جنگلی چوہا کھانا ٹھیک نہیں ہے اور وہ حشرات الارض میں سے ہے اس لئے حشرات الارض کا کھانا بھی حلال نہیں ہے (۳) گوہ بھی حشرات الارض میں سے ہے وہ اوپر کی حدیث میں مکروہ بلکہ حرام کہا ہے اس لئے اس پر قیاس کرتے ہوئے باقی حشرات الارض بھی حرام ہیں۔

لغت الضبع : بچو۔ الضب : گوہ۔ حشرات الارض : زمین پر رہنے والے جانور جیسے چوہا، کچھوا، سانپ، بچھو وغیرہ۔

[۲۶۱۹] (۴۰) اور جائز نہیں ہے گھریلو گدھوں کا کھانا اور خچر کو کھانا۔

تشریح ایک جنگلی گدھا ہوتا ہے جس کو کھانا حلال ہے اور ایک پالتو گدھا ہوتا ہے جس کا کھانا حرام ہے۔ اور گدھا اور گھوڑی دونوں کے ملاپ سے جو بچہ پیدا ہوتا ہے اس کو خچر کہتے ہیں وہ بھی حرام ہے۔

مجاہد عن ابن عمرؓ نہی النبی ﷺ عن لحوم الحمر الاہلیۃ یوم خیبر (الف) (بخاری شریف، باب لحوم الحمر الانسیۃ ص ۸۲۹ نمبر ۵۵۲۱) مسلم شریف، باب تحریم اکل لحم الحمر الانسیۃ ص ۱۴۹، نمبر ۱۹۳۶) اس حدیث سے معلوم ہوا کہ گھریلو گدھے کا گوشت حلال نہیں ہے۔ پہلے جائز تھا، جنگ خیبر میں حرام ہو گیا۔ اور خچر کا گوشت حرام ہے اس کی دلیل یہ حدیث ہے۔ عن خالد بن الولید ان رسول اللہ ﷺ نہی عن اکل لحوم الخیل والبغال والحمیر وکل ذی ناب من السباع (ب) (نسائی شریف، باب تحریم اکل لحوم الخیل ص ۶۰۲ نمبر ۴۳۳۷ ابن ماجہ شریف، باب لحوم البغال ص ۴۶۴ نمبر ۳۱۹۸) اس حدیث سے معلوم ہوا خچر کا گوشت حلال نہیں ہے (۲) خچر گدھے کی پیداوار ہے جب گدھا حلال نہیں ہے تو خچر حلال کیسے ہوگا؟

[۲۶۲۰] (۴۱) مکروہ ہے گھوڑے کا گوشت کھانا امام ابوحنیفہ کے نزدیک۔

تشریح گھوڑے کا گوشت حلال ہے تاہم مکروہ ہے۔

مجاہد یہ جہاد میں کام آتا ہے اس کو کھانا عام کر دیا جائے تو جہاد کا نقصان ہوگا اس لئے اس کو مکروہ قرار دیا ہے (۲) اوپر حدیث میں گزرا عن خالد بن ولید انه سمع رسول اللہ ﷺ یقول لا یحل اکل لحوم الخیل والبغال والحمیر (ج) (نسائی شریف، باب تحریم اکل لحوم الخیل ص ۶۰۲ نمبر ۴۳۳۶ ابن ماجہ شریف، باب لحوم البغال ص ۴۶۴ نمبر ۳۱۹۸) اس حدیث سے معلوم ہوا کہ گھوڑا کھانا حرام ہے۔

فائدہ امام شافعیؒ اور صاحبینؒ فرماتے ہیں کہ گھوڑا کھانا حلال ہے۔

مجاہد حدیث میں ہے۔ عن جابر بن عبد اللہ قال نہی النبی ﷺ یوم خیبر عن لحوم الحمر وخص فی لحوم الخیل

حاشیہ : (پچھلے صفحہ سے آگے) کے کھانے کے بارے میں پوچھا تو انہوں نے یہ آیت پڑھی قل لا اجد الخ۔ حضرت ابو ہریرہؓ نے فرمایا حضورؐ کے سامنے چوہے کا تذکرہ ہوا تو آپؐ نے فرمایا خبیثوں میں سے ایک خبیث ہے (الف) آپؐ نے ابلی گدھے کے گوشت سے خیبر کے دن منع فرمایا (ب) آپؐ نے روکا گھوڑے، خچر اور گدھے کے گوشت کھانے سے اور پھاڑ کھانے والے نوکیلے دانت والے جانور کے کھانے سے (ج) حضورؐ فرماتے ہیں کہ نہیں حلال ہے گھوڑا، گدھا اور خچر کا گوشت۔

لحم الفرس عند ابی حنیفہ رحمہ اللہ تعالیٰ [۲۶۲۱] (۴۲) ولا بأس باكل الارنب
[۲۶۲۲] (۴۳) واذا ذبح مالا يوكل لحمه طهر جلده ولحمه الا الآدمی والخنزیر فان

(الف) (بخاری شریف، باب لحوم الخیل ص ۸۲۹ نمبر ۵۵۲۰ مسلم شریف، باب اباحتہ اكل لحوم الخیل ص ۱۵۰ نمبر ۱۹۴۱) اسی کی دوسری روایت میں یہ بھی ہے۔ سمع جابر بن عبد اللہ يقول اکلنا زمن خيبر الخيل و حمر الوحش (ب) (مسلم شریف، نمبر ۵۰۲۳/۱۹۴۱ بخاری شریف، نمبر ۵۵۱۹) اس حدیث سے معلوم ہوا کہ گھوڑے کا گوشت کھانا حلال ہے۔
[۲۶۲۱] (۴۲) کوئی حرج نہیں ہے خرگوش کھانے میں۔

وجہ خرگوش نہ گوشت خور جانور ہے اور نہ گندگی کھاتا ہے۔ وہ گھاس کھانے والا جانور ہے اس لئے وہ حلال ہوگا (۲) حدیث میں ہے۔ عن انس قال انفجنا ارنبا ونحن بمر الظهر ان فسعى القوم فلغبوا فاخذتها فجئت بها الى ابی طلحة فذبحها فبعث بورکیها او قال بفخذیها الى النبی ﷺ فقبلها (ج) (بخاری شریف، باب الارنب ص ۸۳۰ نمبر ۵۵۳۵ مسلم شریف، باب اباحتہ الارنب ص ۱۵۲ نمبر ۱۹۵۳) اس حدیث سے معلوم ہوا کہ خرگوش حلال ہے۔

[۲۶۲۲] (۴۳) اگر ذبح کیا جائے ایسا جانور جس کا گوشت نہیں کھایا جاتا ہے تو پاک ہوگی اس کی کھال اور گوشت سوائے آدمی اور سور کے، ذکوۃ ان میں کوئی اثر نہیں کرتی۔

تشریح مثلاً بلی، گیدروغیرہ جس جانور کا گوشت حلال نہیں ہے اس کو شرعی طریقے سے ذبح کر دیا تو اس کا گوشت حلال نہیں ہوگا اور نہ کھانے کے قابل ہوگا البتہ گوشت اور کھال پاک ہو جائیں گے۔ کھال پر اسی حال میں نماز پڑھ سکتا ہے اور گوشت کو جیب میں رکھ کر نماز پڑھ سکتا ہے۔

وجہ اصل میں بہتتا ہوا خون ناپاک ہے، ذبح کرنے کی وجہ سے بہتتا ہوا خون نکل گیا اس لئے کھال اور گوشت پاک ہو گئے چاہے حلال نہیں ہوا (۲) مردار کی کھال دباغت دی جائے تو پاک ہو جاتی ہے کیونکہ دباغت سے خون اور ناپاک رطوبت نکل جاتی ہے۔ اسی طرح ذبح کرنے کی وجہ سے خون نکل گیا تو کھال اور گوشت پاک ہو گئے۔ حدیث میں ہے۔ ان عبد اللہ بن عباس اخبرہ ان رسول اللہ ﷺ مر بشاة ميتة فقال هلا استمتعتم بها بها؟ قالوا انها ميتة قال انها حرم اكلها (د) (بخاری شریف، باب جلود الميتۃ ص ۸۳۰ نمبر ۵۵۳۱) اور ترمذی شریف میں ہے۔ سمعت ابن عباس يقول ماتت شاة فقال رسول الله ﷺ لا هله الا نزعتم جلدھا ثم دبغتموه فاستمتعتم به (ه) (ترمذی شریف، باب ماجاء فی جلود الميتۃ اذا دبغت ص ۳۰۳ نمبر ۱۷۲۷) اس حدیث سے معلوم ہوا کہ مردار

حاشیہ: (الف) خیبر کے دن حضورؐ نے روکا گدھے کے گوشت کھانے سے اور رخصت دیا گھوڑے کے گوشت کھانے میں (ب) حضرت جابرؓ فرماتے ہیں کہ ہم نے خیبر کے دن گھوڑے اور وحشی گدھے کا گوشت کھایا (ج) حضرت انسؓ فرماتے ہیں کہ ہم نے دوڑا یا خرگوش کو مر الظهر ان میں اور لوگ بھی دوڑے اور اس کو تھکا دیا۔ میں نے اس کو پکڑا اور اس کو ابطلحہ کے پاس لے آیا اور اس کو ذبح کیا۔ پھر اس کی ران کو حضورؐ کے پاس بھیجا تو حضورؐ نے اس کو قبول فرمایا (د) آپؐ گزرے مردہ بکری کے سامنے سے تو آپؐ نے کہا کیا تم اس کے کچے چمڑے سے فائدہ نہیں اٹھاتے؟ لوگوں نے کہا کہ وہ تو مردہ ہے۔ آپؐ نے فرمایا اس کا کھانا حرام ہے یعنی چمڑا حرام نہیں (ه) حضرت ابن عباسؓ فرماتے تھے ایک بکری مری تو آپؐ نے فرمایا اس کے چمڑے کو کیوں ادھیڑتے نہیں ہو؟ پھر اس کو دباغت دو پھر تم اس سے فائدہ اٹھاؤ

الذکاة لاتعمل فیہما [۲۶۲۳] (۴۴) ولا یوکل من حیوان الماء الا السمک.

کی کھال کو دباغت دی جائے تو پاک ہو جائے گی اسی پر قیاس کرتے ہوئے غیر ماکول اللحم کو ذبح کیا جائے تو اس کا چمڑا پاک ہو جائے گا۔ کیونکہ خون اور ناپاک رطوبت ذبح کرنے کی وجہ سے نکل گئی۔

فائدہ امام شافعیؒ فرماتے ہیں کہ غیر ماکول اللحم کو ذبح کریں تو کھال پاک نہیں ہوگی جب تک کہ اس کو دباغت نہ دی جائے۔ جس طرح اوپر کی حدیث میں مردار کی کھال کو دباغت دی تو پاک ہو گئی۔

البتہ سور کو ذبح کرے یا اس کی کھال کو دباغت دے وہ کسی حال میں پاک نہیں ہے کیونکہ وہ نجس العین ہے۔ الا ان یکون میتة او دما مسفوحا او لحم خنزیر فانہ رجس او فسقا (الف) (آیت ۱۴۵ سورۃ الانعام ۶) چونکہ یہ نجس العین ہے اس لئے یہ دباغت سے بھی پاک نہیں ہوگا۔

اور انسان مکرم اور محترم ہے اس لئے ذبح کرنے سے بھی وہ پاک نہیں ہوگا تاکہ لوگ اس کو استعمال نہ کرے۔ ولقد کرمنا بنی آدم (آیت ۷۰ سورۃ الاسراء ۱۷) انسان پاک ہے لیکن ذبح کے ذریعہ اس لئے پاک قرار نہیں دیا جا رہا ہے تاکہ لوگ اس کی کھال استعمال کر کے توہین نہ کرے۔

[۲۶۲۳] (۴۴) اور پانی کے جانوروں میں سے نہیں کھایا جائے گا مگر مچھلی۔

تشریح امام ابو حنیفہؒ کے نزدیک سمندر کے جانور میں سے صرف مچھلی حلال ہے باقی سب حرام ہیں۔

مجہ حدیث میں ہے۔ عن عبد اللہ بن عمر ان رسول اللہ ﷺ قال احلت لنا میتتان الحوت والجواد (ب) (ابن ماجہ شریف، باب صید الحیاتیان والجراد ص ۶۷ نمبر ۳۲۱۸/ دارقطنی، کتاب الاشریہ ج ۱ ص ۱۸۴ نمبر ۲۶۸۷) اس حدیث سے معلوم ہوا کہ صرف مچھلی حلال ہے (۲) حدیث میں ہے۔ مینڈک کو دوائی میں ڈالنا منع فرمایا ہے جبکہ وہ سمندری جانور ہے جس سے معلوم ہوا کہ مچھلی کے علاوہ باقی سمندری جانور حرام ہے۔ حدیث یہ ہے۔ عن عبد الرحمن بن عثمان ان طیبیا سأل النبی ﷺ عن ضفدع بجعلها فی دواء فنهأه النبی ﷺ عن قتلها (ج) (ابوداؤد شریف، باب فی الادویۃ المکتر وہتہ ص ۱۸۴ نمبر ۳۸۷۱) اس حدیث میں مینڈک کو قتل کرنا منع فرمایا ہے اور دوائی میں ڈالنا منع فرمایا جس سے معلوم ہوا کہ وہ حلال نہیں ہے اسی طرح سمندر کے باقی جانور حلال نہیں ہیں۔

فائدہ امام شافعیؒ کے نزدیک سمندر کے تمام جانور حلال ہیں۔

مجہ آیت میں ہے۔ احل لکم صید البحر وطعامه متاعا لکم وللیسارہ (د) (آیت ۹۶ سورۃ المائدہ ۵) اس آیت میں سمندر کے تمام شکار کو حلال قرار دیا جس سے معلوم ہوا کہ سمندر کے سارے جانور حلال ہیں۔ حدیث میں ہے۔ سمع ابی ہریرۃ یقول ...

حاشیہ : (الف) مگر یہ کہ مردہ ہو یا بہتا ہو یا خون ہو یا سور کا گوشت ہو ناپاک ہے یا فسق ہے (ب) آپؐ نے فرمایا میرے لئے حلال کئے گئے ہیں دو مردے مچھلی اور ٹڈی (ج) ایک طبیب نے حضورؐ سے مینڈک کے بارے میں پوچھا کہ اس کو دوائی میں ڈالے؟ تو حضورؐ نے اس کو قتل کرنے سے منع فرمایا (د) تمہارے لئے سمندر کا شکار حلال کیا گیا ہے اور اس کا کھانا تمہارے لئے فائدے کی چیز ہے اور مسافروں کے لئے۔

[۲۶۲۴] (۴۵) ویکرہ اکل الطافی منه [۲۶۲۵] (۴۶) ولا بأس باکل الجریث والمار
ماهی [۲۶۲۶] (۴۷) ویجوز اکل الجراد ولا ذکاة له.

فقال رسول الله ﷺ هو الطهور ماؤه الحل ميتته (الف) (ابوداؤد شریف، باب الوضوء بماء البحر ص ۱۳ نمبر ۸۳ ترمذی شریف، باب ما جاء في ماء البحر انه طهور ص ۲۱ نمبر ۶۹) اس حدیث سے سمندر کے تمام مردوں کو حلال قرار دیا جس کا مطلب یہ ہوا کہ سمندری جانور مرجائیں اور ذبح نہ بھی کئے جائیں تو تمام کے تمام حلال ہیں۔ بعض روایت میں سمندری کتے اور سور حرام ہیں کیونکہ یہ خشکی میں نجس ہیں اس لئے سمندر کے بھی حلال نہیں ہوں گے۔ دارقطنی میں یوں ہے۔ عن جابر قال قال رسول الله ﷺ ما من دابة في البحر الا قد ذكاه الله لبني آدم (ب) (دارقطنی، کتاب الاثرية ج رابع ص ۱۸۰ نمبر ۴۶۶۶)

[۲۶۲۴] (۴۵) اور مکروہ ہے اس مچھلی کا کھانا جو اوپر تیر جائے۔

تشریح پانی میں قدرتی اسباب سے مچھلی مرکز پانی پر تیرنے لگتی ہے اس کو طافی مچھلی کہتے ہیں اس کا کھانا مکروہ ہے۔
وجہ عموماً وہ مچھلی تیرنے لگتی ہے جو پھول جاتی ہے اور سڑنے لگتی ہے اس لئے ایسی مچھلی کا کھانا مکروہ قرار دیا (۲) عن جابر بن عبد الله عن النبي ﷺ قال كلوا ما حسر عنه البحر وما القاه وما وجدتموه ميتا او طافيا فوق الماء فلا تاكلوه (ج) (دارقطنی، کتاب الاثرية ج رابع ص ۱۸۰ نمبر ۴۶۶۸ سنن للبيهقي، باب من کره اكل الطافي ج التاسع ص ۲۲۸ نمبر ۱۸۹۹) اس حدیث سے معلوم ہوا کہ مرکز پانی پر تیرنے والی مچھلی نہ کھائے۔

نوٹ جو مچھلی ابھی ابھی مری ہو یا کسی حادثہ کے شکار سے مری ہو اس کو کھا سکتا ہے کیونکہ وہ ابھی سڑی نہیں ہے۔ کلو ما حسر عنه البحر وما القاه سے اس کا اشارہ ہے۔

لغت الطافی : وہ مچھلی جو پانی میں مرکز پانی پر تیرنے لگی ہو۔
[۲۶۲۵] (۴۶) اور سچکی اور بام مچھلی کھانے میں کوئی حرج نہیں ہے۔
تشریح سچکی ایک قسم کی مچھلی ہے جو عام مچھلیوں سے الگ ہوتی ہے یہ بام مچھلی سے تھوڑی الگ شکل کی ہوتی ہے اور سانپ جیسی لمبی ہوتی ہے۔ اس طرح بام مچھلی بھی سانپ کی طرح لمبی ہوتی ہے لیکن وہ مچھلی ہی ہے اس لئے اس کے کھانے میں کوئی حرج نہیں ہے۔
لغت الجریث : سچکی مچھلی۔ المار ماہی : فارسی لفظ ہے سانپ کی طرح کی مچھلی جس کو ہندوستان میں بام مچھلی کہتے ہیں۔
[۲۶۲۶] (۴۷) جائز ہے ٹڈی کو کھانا اور اس میں ذبح کی ضرورت نہیں۔

وجہ ٹڈی حلال ہے اس کی دلیل یہ حدیث ہے۔ سمعت ابن ابی اوفی قال غزو نافع النبی ﷺ سبع غزوات اوستا کنا حاشیہ : (الف) آپؐ نے فرمایا سمندر کا پانی پاک ہے اور اس کا مردہ یعنی مچھلی حلال ہے (ب) آپؐ نے فرمایا سمندر میں کوئی جانور نہیں ہے مگر اللہ نے اس کو بنی آدم کے لئے لگو یا کہ ذبح کر دیا ہے یعنی حلال ہے (ج) آپؐ نے فرمایا سمندر جس مچھلی کو چھوڑ دے یا اس کو باہر ڈال دے اس کو کھاؤ۔ اور جس کو تم مردہ پاؤ یا پانی پر تیر رہی ہو اس کو مت کھاؤ۔

ناکل معہ الجراد (الف) (بخاری شریف، باب اکل الجراد ص ۸۲۶ نمبر ۵۴۹۵ / مسلم شریف، باب اباحۃ الجراد ص ۱۵۲ نمبر ۱۹۵۲) اس حدیث سے معلوم ہوا کہ ٹڈی حلال ہے۔ اور اس کو ذبح کرنے کی ضرورت نہیں اس کی دلیل یہ حدیث گزر چکی ہے۔ عن عبد اللہ بن عمر ان رسول اللہ ﷺ قال احلت لنا میتتان الحوت والجراد (ب) (ابن ماجہ شریف، باب صید الحسینان والجراد ص ۴۶۷ نمبر ۳۲۱۸ / دارقطنی، کتاب الاثر ج ۱ ص ۱۸۴ نمبر ۴۶۸) اس حدیث میں ہے کہ مردہ حلال ہے یعنی ٹڈی کو ذبح کرنے کی ضرورت نہیں مرا ہوا بھی مچھلی کی طرح حلال ہے۔

لغت الجراد : ٹڈی۔ لا ذکوۃ لہ : اس کو ذبح کرنے کی ضرورت نہیں ہے۔



حاشیہ : (الف) ابن ابی اوفیٰ فرماتے ہیں کہ ہم نے حضورؐ کے ساتھ سات یا چھ غزوے کئے، ہم آپؐ کے ساتھ ٹڈی کھایا کرتے تھے (ب) آپؐ نے فرمایا ہمارے لئے دوسرے حلال کئے گئے ہیں۔ مچھلی اور ٹڈی۔ یعنی بغیر ذبح بھی حلال ہے۔

﴿ کتاب الاضحیہ ﴾

[۲۶۲۷] (۱) الاضحیہ واجبة علی کل حر مسلم مقیم موسر فی یوم الاضحی.

﴿ کتاب الاضحیہ ﴾

ضروری نوٹ جس جانور کو قربانی کی نیت سے دس، گیارہ یا بارہ ذی الحجہ کو ذبح کرے اس کو اضحیہ کہتے ہیں۔ قربانی کی دلیل آیت میں ہے۔ فصل لربک وانحر (الف) (آیت ۲ سورۃ الکوش ۱۰۸) اس آیت میں نحر کرنے کا حکم دیا ہے جو قربانی کی طرف اشارہ ہے۔ اور حدیث میں یہ ہے۔ عن ابی ہریرۃ ان رسول اللہ ﷺ قال من کان له سعة ولم یضح فلا یقربن مصلانا (ب) (ابن ماجہ شریف، باب الاضاحی واجبة ہی ام لا؟ ص ۴۵۵ نمبر ۳۱۲۳ رد القطنی، کتاب الاضاحی ج ۱ ص ۱۸۵ نمبر ۴۶۹۸) اس حدیث میں ہے کہ کوئی قربانی کی گنجائش رکھتا ہو وہ قربانی نہ کرے تو ہماری عید گاہ پر نہ آئے اس سے واجب ہونے کا ثبوت ہوا۔

[۲۶۲۷] (۱) قربانی واجب ہے ہر آزاد، مسلمان، مقیم اور قربانی کے دن مالدار ہو اس پر۔

تشریح کوئی آدمی آزاد ہو، مسلمان ہو اور مقیم ہو مسافر نہ ہو اور قربانی کے دنوں میں مالدار بھی ہو تو اس پر قربانی واجب ہے۔

وجہ ہر ایک کی وجہ۔ آزاد اور مسلمان ہونے کی دلیل بار بار گزر چکی ہے کہ مسلمان ہوتے ہی اس پر عبادت ہے۔ قربانی ایک عبادت ہے اس لئے کافر پر نہیں ہوگی۔ اور غلام کے پاس مال ہی نہیں ہے اس لئے وہ قربانی کیسے کرے گا۔ اور مقیم اس لئے کہ مسافر کو قربانی کرنے میں آسانی نہیں ہوگی۔ لیکن اگر کر لیا تو قربانی کی ادائیگی ہو جائے گی۔ حضورؐ نے سفر میں قربانی کی ہے۔ عن ثوبان قال ضحی رسول اللہ ﷺ ثم قال یا ثوبان اصلح لنا لحم هذه الشاة قال فما زلت اطعمه منها حتی قدمنا المدينة (ج) (ابوداؤد شریف، باب فی المسافر یضحی ص ۳۳ نمبر ۲۸۱۶ بخاری شریف، باب من ذبح اضحیہ غیرہ ص ۸۳۴ نمبر ۵۵۵۹) اس حدیث سے معلوم ہوا کہ مسافر قربانی کر سکتا ہے البتہ اس پر واجب نہیں ہے۔ اور مالدار ہوتے ہی اس کی دلیل یہ ہے کہ اگر غریب ہو تو کہاں سے قربانی کرے گا وہ تو خود ہی محتاج ہے۔ مالدار سے مراد یہ ہے کہ وہ قربانی کے دنوں میں زکوٰۃ کے نصاب کا مالک ہو (۲) اوپر حدیث گزری عن ابی ہریرۃ قال من کان له سعة ولم یضح فلا یقربن مصلانا (ابن ماجہ شریف، نمبر ۳۱۲۳) اس حدیث میں ہے کہ گنجائش ہو تو قربانی واجب ہے ورنہ نہیں۔ اور قربانی واجب ہے سنت نہیں اس کی دلیل بھی اوپر کی حدیث ہے۔ کیونکہ آپؐ نے فرمایا کہ گنجائش کے باوجود قربانی نہ کرے تو میری عید گاہ پر نہ آئے، اس قسم کی وعید واجب چھوڑنے پر ہوتی ہے۔

فائدہ امام ابو یوسفؒ اور امام شافعیؒ کے نزدیک سنت ہے۔

وجہ حدیث میں ہے۔ سالت ابن عمر عن الضحایا او اجبة ہی؟ قال ضحی رسول اللہ ﷺ والمسلمون من بعده

حاشیہ: (الف) اپنے رب کے لئے نماز پڑھئے اور نحر کیجئے (ب) آپؐ نے فرمایا کسی کے پاس گنجائش ہو اور قربانی نہ کرے تو ہماری عید گاہ تک نہ آئے (ج) حضرت ثوبان نے فرمایا حضورؐ نے قربانی کی پھر فرمایا اے ثوبان تم ہمارے لئے اس بکری کو ٹھیک کرو۔ فرماتے ہیں کہ مدینہ آنے تک میں حضورؐ کو گوشت کھلاتے رہا۔

[۲۶۲۸] (۲) یذبح عن نفسه وعن ولده الصغير [۲۶۲۹] (۳) ویذبح عن کل واحد منهم

جرت به السنة (الف) (ابن ماجہ شریف، باب الاضاحی واجبیہ ام لا؟ ص ۴۵۵ نمبر ۳۱۲) اس حدیث سے معلوم ہوا کہ قربانی سنت ہے۔

[۲۶۲۸] (۲) قربانی کرے اپنی جانب سے اور اپنی چھوٹی اولاد کی جانب سے۔

تشریح چھوٹی اولاد کے پاس اتنا مال ہے کہ وہ صاحب نصاب ہے تو وہ خود قربانی نہیں کر سکتی کیونکہ مرفوع القلم ہیں اس لئے ان کے مال سے باپ قربانی کرے گا۔

مجموعہ حضورؐ نے اہل بیت کی جانب سے قربانی کی ہے کیونکہ آپؐ ذمہ دار تھے۔ اسی طرح باپ چھوٹی اولاد کا ذمہ دار ہے اس لئے باپ اس کی جانب سے قربانی کرے گا (۲) حدیث میں ہے۔ عن عائشة ان النبی ﷺ دخل علیہا ... فلما کنا بمنی اتیت بلحم بقر فقلت ما هذا؟ قالوا ضحی رسول اللہ ﷺ عن ازواجه بالبقر (ب) (بخاری شریف، باب الاضحیہ للنساء ص ۸۳۲ نمبر ۵۵۴۸/۱ ابن ماجہ شریف، باب اضاحی رسول اللہ ﷺ ص ۴۵۵ نمبر ۳۱۲) اس حدیث میں ہے کہ آپؐ نے اپنے اہل بیت کی جانب سے قربانی کی اسی پر قیاس کرتے ہوئے اپنی اولاد کی جانب سے بھی قربانی کر سکتا ہے۔

فائدہ دوسری روایت یہ ہے کہ بچہ مرفوع القلم ہے اس لئے چاہے مالدار ہو لیکن اس کی جانب سے باپ پر قربانی واجب نہیں ہے اور نہ بچے پر قربانی واجب ہے۔

[۲۶۲۹] (۳) ذبح کرے ان میں سے ہر ایک ایک بکری یا ذبح کرے اونٹ یا گائے سات آدمیوں کی جانب سے۔

تشریح ایک بکری ایک آدمی کی جانب سے کافی ہے دو آدمیوں کی جانب سے نہیں۔ اور اونٹ یا گائے سات آدمیوں کی جانب سے کافی ہوتی ہے اس سے زیادہ آدمی شریک نہیں ہو سکتے۔ البتہ سات سے کم پانچ یا چار وغیرہ شریک ہو سکتے ہیں۔

مجموعہ بکری کے سلسلے میں شرکت کی کوئی حدیث نہیں ہے۔ اگر بکری میں دو آدمیوں کی شرکت جائز ہوتی تو حدیث میں اس کا تذکرہ ہوتا۔ ہاں یہ ہو سکتا ہے کہ ایک آدمی کی جانب سے نفلی طور پر بکری قربانی کرے اور اس کا ثواب بہت سے کو پہنچا دے۔ عن انس قال ضحی النبی ﷺ بکبشین املحین فرأیتہ واضعا قدمہ علی صفاحہما یسمی ویکبر فذبحہما ببیدہ (ج) (بخاری شریف، باب من ذبح الاضاحی ببیدہ ص ۸۳۲ نمبر ۵۵۵۸/۱ مسلم شریف، باب استحباب استئذان الضحیہ الخ ص ۱۵۵ نمبر ۱۹۶۶) اس حدیث میں آپؐ نے اپنی جانب سے دو بکرے ذبح فرمائے ہیں جس سے معلوم ہوا کہ بکرا صرف ایک آدمی کی جانب سے ادا ہو سکتا ہے۔ چنانچہ ترمذی میں ہے۔ وقال

حاشیہ : (الف) میں نے حضرت ابن عمرؓ کو پوچھا کیا قربانی واجب ہے؟ فرمایا حضورؐ اور اس کے بعد مسلمانوں نے قربانی کی اور یہ سنت جاری ہے (ب) حضرت عائشہؓ فرماتی ہیں کہ حضورؐ میرے پاس تشریف لائے... پس جب منی میں تھے گائے کا گوشت مجھے دیا۔ میں نے پوچھا یہ کیا ہے؟ لوگوں نے کہا کہ حضورؐ نے اپنی بیویوں کی جانب سے گائے ذبح کی ہے (ج) حضورؐ نے قربانی کی دو چتکبرے مینڈھے کی۔ میں نے دیکھا اپنے قدم کو رکھا اس کے گال پر۔ بسم اللہ پڑھا، تکبیر کہی اور دونوں کو اپنے ہاتھ سے ذبح کیا۔

شاة او یذبح بدنة او بقرة عن سبعة [۲۶۳۰] (۴) وليس على الفقير والمسافر اضحية.

بعض اهل العلم لا تجزى الشاة الا ان نفس واحدة وهو قول عبد الله بن المبارك وغيرهم من اهل العلم (الف) (ترمذی شریف، باب ماجاء ان الشاة الواحدة تجزى عن اهل البيت ص ۶۲۷ نمبر ۱۵۰۵) اور ایک بکرا ذبح کر کے ثواب میں سب کو شریک کرے اس کی دلیل یہ حدیث ہے۔ عن عائشة ان رسول الله ﷺ امر بكبش اقرن... وقال بسم الله اللهم تقبل من محمد وآل محمد ومن امة محمد ثم ضحى به (ب) (ابوداؤد شریف، باب ما يستحب من الضحايا ص ۳۰ نمبر ۲۷۹۲) اس حدیث میں ایک بکرے کو ذبح کیا اور اس کا ثواب محمد، آل محمد اور امت محمد کو پہنچایا۔ جس سے معلوم ہوا کہ ایک جانور اپنی جانب سے ذبح کرے اور اس کا ثواب بہت لوگوں کو پہنچائے یہ جائز ہے۔ اور ان شاء اللہ سب کو پورا پورا ثواب مل جائیگا۔ اور گائے اور اونٹ میں ساتھ آدمی شریک ہو سکتے ہیں اس کی دلیل یہ حدیث ہے۔

وجہ عم جابر بن عبد الله ان النبي ﷺ قال البقرة عن سبعة والجوزور عن سبعة (ج) (ابوداؤد شریف، باب البقرة والجوزور عن کم یجزی؟ ص ۳۲ نمبر ۲۸۰۸ ترمذی شریف، باب ماجاء فی الاشتراك فی الاضحیہ ص ۶۲۷ نمبر ۱۵۰۲) اس حدیث سے معلوم ہوا کہ اونٹ میں اور گائے میں سات آدمی شریک ہو سکتے ہیں۔

فائدہ امام شافعی فرماتے ہیں کہ ایک گھر میں اگر بارہ آدمی ہوں تب بھی سب کی جانب سے ایک جانور کافی ہے۔ البتہ ایک جانور دو گھروں کی جانب سے کافی نہیں۔ ان کے یہاں ایک گھر پر ایک جانور ضروری ہے چاہے کتنے ہی افراد کیوں نہ ہوں۔

وجہ قال انبأنا مخنف بن سليم قال ونحن وقوف مع رسول الله ﷺ بعرفات قال يا ايها الناس ان علي كل اهل بيت في كل عام اضحية وعتيبة (د) (ابوداؤد شریف، باب ماجاء فی ایجاب الاضاحی ص ۳۰ نمبر ۲۷۸۸ ترمذی شریف، باب ماجاء ان الشاة الواحدة تجزى عن اهل البيت ص ۶۲۷ نمبر ۱۵۰۵) اس حدیث سے معلوم ہوا کہ ایک جانور پورے گھر کی جانب سے کافی ہے چاہے گھر میں کتنے ہی افراد ہوں۔

[۲۶۳۰] (۴) فقیر اور مسافر پر قربانی نہیں ہے۔

وجہ اوپر حدیث گزری کہ جو گنجائش رکھتا ہو یعنی صاحب نصاب ہو اس پر قربانی ہے اس لئے فقیر پر قربانی نہیں ہے۔ فقیر کے پاس کچھ ہے ہی نہیں تو وہ کیسے قربانی کرے گا (۲) حدیث میں ہے۔ عن ابی هريرة ان رسول الله ﷺ قال من كان له سعة ولم يضح فلا يقربن مصلانا (ه) (ابن ماجہ شریف، باب الاضاحی واجبة ہی ام لا؟ ص ۵۵ نمبر ۳۱۲۳) اس حدیث سے معلوم ہوا کہ گنجائش ہو پھر اس پر قربانی کرے۔

حاشیہ: (الف) بعض اہل علم نے کہا بکری نہیں کافی ہوگی مگر ایک آدمی کی طرف سے، یہ قول عبد اللہ بن مبارک اور دوسرے اہل علم کا ہے (ب) آپؐ نے حکم دیا سینک والے مینڈھے کا... اور کہا بسم اللہ تقبل من محمد وآل محمد وامت محمد، پھر آپؐ نے قربانی کی (ج) آپؐ نے فرمایا گائے سات آدمیوں کی جانب سے اور اونٹ سات آدمیوں کی جانب سے (د) مخنف بن سلیم نے فرمایا ہم حضورؐ کے ساتھ عرفات میں ٹھہرے ہوئے تھے۔ آپؐ نے فرمایا اے لوگو ہر گھر والے پر ہر سال اضحیہ کا جانور ہے اور عتیبہ ہے (ه) آپؐ نے فرمایا جس کو گنجائش ہو اور قربانی نہ کرے تو وہ ہماری عید گاہ کے قریب نہ آئے۔

[۲۶۳۱] (۵) ووقت الاضحیہ یدخل بطلوع الفجر من يوم النحر الا انه لا يجوز لاهل الامصار الذبح حتى يصلى الامام صلوة العيد فاما اهل السواد فيذبحون بعد طلوع الفجر [۲۶۳۲] (۶) وهى جائزة ثلاثة ايام يوم النحر ويومان بعده .

قربانی واجب ہے۔

نوٹ فقیر پر واجب نہیں ہے لیکن کر لے تو قربانی ادا ہو جائے گی۔

اور مسافر پر قربانی اس لئے واجب نہیں ہے کہ اس کے پاس عموماً قلم نہیں ہوتی۔ اور قربانی کے جانور تلاش کرنے میں اور اس کو قربانی کرنے میں تکلیف ہوگی (۳) جب رمضان کا فرض روزہ ساقط ہو گیا، جمعہ، عید الفطر اور عید الاضحیٰ ساقط ہو گئے تو ان پر قیاس کرتے ہوئے قربانی بھی ساقط ہوگی (۲) اثر میں ہے۔ عن ابراہیم قال رخص للحاج والمسافر فى ان لا يضحي (الف) (مصنف عبد الرزاق، باب الضحایا ج رابع ص ۳۸۲ نمبر ۸۱۴۲)

[۲۶۳۱] (۵) قربانی کرنے کا وقت داخل ہو جاتا ہے دسویں تاریخ فجر کے طلوع ہونے سے مگر یہ کہ شہر والوں کے لئے ذبح کرنا جائز نہیں جب تک کہ امام عید کی نماز نہ پڑھالے، بہر حال دیہات والے تو فجر کے طلوع ہونے کے بعد ذبح کر سکتے ہیں۔

تشریح قربانی کرنے کا وقت دسویں ذی الحجہ کے دن صبح صادق طلوع ہونے کے بعد ہی سے شروع ہو جاتا ہے۔ البتہ چونکہ شہر میں عید کی نماز ہوتی ہے اس لئے امام کی نماز عید سے پہلے قربانی کرنا جائز نہیں ہے۔ اگر قربانی کر لی تو وہ عام گوشت ہوگا، قربانی دوبارہ کرنی ہوگی۔ اور دیہات میں عید کی نماز واجب نہیں ہے اس لئے وہاں صبح صادق کے بعد ہی سے قربانی کر سکتے ہیں۔

وجہ عن انس عن النبی ﷺ قال من ذبح قبل الصلوة فليعد (ب) (بخاری شریف، باب من ذبح قبل الصلوة اعادة ص ۸۳۴ نمبر ۵۵۶۱ مسلم شریف، باب وقتها ص ۱۵۳ نمبر ۱۹۶۰) اس حدیث سے معلوم ہوا کہ شہر میں عید کی نماز ہوتی ہے اس لئے قربانی نماز کے بعد کرے۔ اور دیہات میں نماز عید نہیں ہے اس لئے صبح صادق کے بعد قربانی کر سکتا ہے۔ اس لئے صبح صادق کے بعد دن شروع ہو جاتا ہے۔

وجہ اثر میں ہے۔ وقد رخص قوم من اهل العلم لاهل القرى فى الذبح اذا طلع الفجر وهو قول ابن مبارك (ج) (ترمذی شریف، باب ما جاء فى الذبح بعد الصلوة، ص ۲۷۷ نمبر ۱۵۰۸) اس اثر سے معلوم ہوا کہ صبح صادق کے بعد گاؤں والے قربانی کر سکتے ہیں۔

لغت اہل السواد : سواد کا معنی کالا ہے، زراعت اور کھیتی کی وجہ سے دیہات کا لفظ آتا ہے اس لئے اس کو اہل السواد کہتے ہیں۔

[۲۶۳۲] (۶) اور قربانی جائز ہے تین دن، دسویں تاریخ کو اور دودن اس کے بعد۔

حاشیہ : (الف) حضرت ابراہیمؑ نے فرمایا رخصت دیا حاجیوں اور مسافروں کو کہ وہ قربانی نہ کریں (ب) آپؐ نے فرمایا کسی نے نماز سے پہلے قربانی کر لی تو دوبارہ قربانی کرے (ج) اہل علم کے کچھ قوم نے رخصت دی گاؤں والوں کے لئے کہ وہ ذبح کریں جوں ہی فجر طلوع ہو، یہی قول عبد اللہ ابن مبارک کا ہے۔

[۲۶۳۳] (۷) ولا یضحی بالعمیاء والعوراء والعرجاء التي لا تمشی الى المنسک ولا

تشریح قربانی دسویں، گیارہویں اور بارہویں کو جائز ہے اور اس کے بعد جائز نہیں ہے۔

وجہ اثر میں ہے۔ ان عبد اللہ بن عمر کان یقول الاضحی یومان بعد یوم الاضحی (الف) (سنن للبیہقی، باب من قال الاضحی یوم النحر ویومین بعده ج تاسع ص ۵۵۰ نمبر ۱۹۲۵) موطا امام مالک، باب ذکر ایام الاضحی ص ۴۹۷) اس اثر سے معلوم ہوا کہ دسویں تاریخ کے بعد دونوں تک قربانی کر سکتا ہے۔

فائدہ امام شافعی فرماتے ہیں کہ تیرہویں تاریخ تک ایام تشریق ہے اس لئے تیرہویں تاریخ تک قربانی کر سکتا ہے۔

وجہ حدیث میں اس کا ثبوت ہے۔ عن جبیر بن مطعم عن النبی ﷺ قال کل عرفات موقف وارفعوا عن عرفات وکل ومزدلفة موقف وارفعوا عن محسر وکل فجاء منی منحرو کل ایام التشریق ذبیح (ب) (سنن للبیہقی، باب من قال الاضحی جائز یوم النحر وایام منی کھالاٹھا ایام نسک ج تاسع ص ۴۹۷ نمبر ۱۹۲۳) اس حدیث سے معلوم ہوا کہ پورے ایام تشریق میں ذبح کر سکتا ہے۔ اور ایام تشریق تیرہویں تاریخ تک ہے اس لئے تیرہویں تاریخ تک قربانی کر سکتا ہے۔ اگرچہ افضل پہلے دن ہے (۲) عن ابن عباس قال الاضحی ثلاثة ایام بعد یوم النحر (ج) (سنن للبیہقی، باب من قال الاضحی جائز یوم النحر وایام منی کھالاٹھا ایام نسک ج تاسع ص ۴۹۹ نمبر ۱۹۲۷) اس اثر میں تیرہویں تاریخ تک قربانی کرنے کی گنجائش ہے۔

[۲۶۳۳] (۷) قربانی نہ کی جائے اندھے کی، کانے کی اور ایسے لنگڑے کی جو مذبح تک نہ جاسکے نہ دبلے کی۔

تشریح جانور اندھا ہو تو اس کی قربانی جائز نہیں ہے۔ اسی طرح کا نا ہوا یا اتنا لنگڑا ہو کہ مذبح تک بھی نہ جاسکتا ہو یا بہت دبلا ہو تو ان جانوروں کی قربانی جائز نہیں ہے۔

وجہ اس مسئلے میں اصول یہ ہے کہ اللہ کے حضور میں ہدیہ دینا ہے تو ایسا ناقص نہ ہو کہ لوگ بھی پسند نہ کرتے ہوں۔ اس لئے اچھا جانور خدا کے حضور میں پیش کرے۔ دوسرا اصول یہ ہے کہ آدھا سے زیادہ ٹھیک ہو یعنی دو تہائی ٹھیک ہے تو وہ جانور ٹھیک شمار کیا جائے گا۔ اور دو تہائی سے کم ٹھیک ہے اور ایک تہائی سے زیادہ خراب ہے تو وہ جانور ٹھیک نہیں ہے اور نہ قربانی کے قابل ہے۔ اس اثر میں اس کا ثبوت ہے۔ قال قتادة وسالت سعید بن مسیب عن العضب فقال النصف فما فوقه (د) (ابوداؤد شریف، باب یکرم من الضحایا ص ۳۱ نمبر ۲۸۰۶ سنن للبیہقی، باب ما ورد النھی عن التضحیہ ج تاسع ص ۴۶۲ نمبر ۱۹۱۰) اس اثر میں آدھے سے زیادہ کٹے ہوئے کو نقص کہا ہے۔ اس لئے احتیاط کے طور پر دو تہائی کے اچھے کو اچھا کہا تا کہ لاکھ کھم کل پر عمل ہو جائے۔

حاشیہ : (الف) عبد اللہ بن عمر فرماتے ہیں کہ قربانی کے دن کے بعد دو دن قربانی کے لئے ہیں یعنی گیارہویں اور بارہویں تاریخ (ب) آپ نے فرمایا عرفات کا کل حصہ ٹھہرنے کی جگہ ہے لیکن ایک حصہ طین عرنہ سے الگ رہو، مزدلفہ کل کے کل ٹھہرنے کی جگہ ہے لیکن طین محسر سے الگ رہو، اور منی کی ساری وادیاں نحر کی جگہ ہے، ایام تشریق کل کے کل ذبح کرنے کا وقت ہے (ج) حضرت ابن عباس فرماتے ہیں کہ قربانی کے لئے تین دن ہے دسویں تاریخ کے بعد (د) سعید بن مسیب سے ٹوٹے ہوئے سینگ کے بارے میں پوچھا تو فرمایا آدھا یا اس سے زیادہ ٹوٹا ہو تو نقص ہے۔

العجفاء [۲۶۳۴] (۸) ولا تجزئ مقطوعة الاذن والذنب ولا التي ذهب اكثر اذنها او

فائدہ اوپر کے اثر کی وجہ سے صاحبین کا قول یہ ہے کہ آدھا سے زیادہ ٹھیک ہو تو کافی ہے۔

اور اوپر کے نقص والے جانور جائز نہیں اس کی دلیل یہ حدیث ہے۔ سالت بر البراء بن عاذب مالا يجوز في الاضاحي فقال قام فينا رسول الله ﷺ فقال اربع لا تجوز في الاضاحي العوراء بين عورها والمریضة بین مرضها والعرجاء بین ظلعها والكسير التي لا تنقي (الف) (ابوداؤد شریف، باب ما یکرہ من الضحایا ص ۳۱ نمبر ۲۸۰۲ رتزمذی شریف، باب مالا يجوز من الاضاحی ص ۲۷۵ نمبر ۱۴۹۷) اس حدیث سے معلوم ہوا کہ کانا جائز نہیں تو اندھا بدرجہ اولی جائز نہیں ہوگا۔ اسی طرح لنگڑا جائز نہیں اور بہت دبلا اور بہت بیمار بھی جائز نہیں ہے۔

نکتہ العمیاء : اندھا۔ العوراء : کانا۔ العرجاء : لنگڑا۔ العجفاء : دبلا پتلا۔

[۲۶۳۴] (۸) اور نہیں جائز ہے کان کٹا ہوا اور دم کٹی ہوئی اور نہ وہ جس کا اکثر کان یا دم کٹی ہو، اور اگر اکثر کان اور دم باقی ہوں تو جائز ہے۔
تشریح یہ مسئلہ اوپر والے اصول پر متفرع ہے۔ پورا کان کٹا ہوا یا پوری دم کٹی ہو تو جائز نہیں ہے۔ اور اگر آدھے سے زیادہ کان کٹا ہوا یا آدھی سے زیادہ دم کٹی ہو تو جائز نہیں۔ اور اگر آدھے سے کم کان کٹا ہوا یا آدھی سے کم دم کٹی ہو تو جائز ہے۔

وجہ حدیث میں ہے۔ قال اتیت عتبة بن عبد السلمی فقلت ... انما نهی رسول الله ﷺ عن المصفرة والمستأصلة والبخقاء والمشیعة والكسراء، فالمصفرة التي تستاصل اذنها حتی یبدو سماخها، والمستأصلة التي استؤصل قرنھا من اصله، والبخقاء التي تبخق عینھا، والمشیعة التي لا تتبع الغنم عجفاء وضعفاء والكسراء الکسيرة (ب) (ابوداؤد شریف، باب ما یکرہ من الضحایا ص ۳۱ نمبر ۲۸۰۳) اس حدیث سے معلوم ہوا کہ کان کٹا ہوا ہو کہ دماغ نظر آئے یا سینگ بالکل جڑ سے اکھڑ گیا ہو تو جائز نہیں ہے یا کانا ہو تو جائز نہیں ہے۔

اور آدھا کان یا آدھی دم سے زیادہ کٹی ہو تو جائز نہیں ہے اس کے لئے یہ حدیث ہے۔ عن علی قال امرنا رسول الله ﷺ ان نستشرف العین والاذن ولا نضحی بعوراء ولا مقابلة ولا مدابة ولا خرقاء ولا شرقاء قال زهير فقلت لا بی اسحاق اذكر عضباء؟ قال لا، قلت فما المقابلة؟ قال يقطع طرف الاذن، فقلت ما المدابة؟ قال يقطع من مؤخر الاذن، فقلت فما الشرقاء؟ قال تشق الاذن، قلت فما الخرقاء؟ قال تخرق اذنها للسمة (ج) (ابوداؤد شریف، باب

حاشیہ : (الف) فرمایا میرے درمیان حضور گھڑے ہوئے، پس فرمایا چار نقص قربانی میں جائز نہیں ہیں، صاف کانا ہو، واضح مریض ہو، واضح لنگڑا ہو اور اتنا دبلا کہ گودا بھی نہ نکل سکتا ہو (ب) حضور نے روکا مکمل کان کٹے ہوئے سے، مکمل جڑ سے سینگ نکلی ہوئی ہو، جس کی آنکھ پھوٹی ہوئے، کمزوری کی وجہ سے جانور کے پیچھے نہ چل سکتا ہو، اور انتہائی دبلا پتلا ہو۔ ہر لفظ کی تفصیل یہ ہے۔ مصفرہ: جس کا کان مکمل کٹ گیا ہو یہاں تک کہ دماغ نظر آتا ہو، المستأصلة: جس کی سینگ جڑ سے اکھڑ گئی ہو، البخقاء: جس کی آنکھ پھوٹی ہو، المشیعة: کمزوری کی وجہ سے بکری کے پیچھے نہیں جاسکتا ہو، الکسراء: جو اتنا دبلا پتلا ہو کہ ہڈی میں گودا نہ ہو گویا کہ ٹوٹ چکا ہو حاشیہ : (ج) حضرت علیؓ فرماتے ہیں کہ مجھے رسول اللہ ﷺ نے حکم دیا کہ ہم جھانک کر دیکھیں آکھ، کان کو اور نہ ذبح کریں کان کو اور کان کٹے ہوئے کو اور (باقی اگلے صفحہ پر)

ذنبها وان بقى الاكثر من الاذن والذنب جاز [۲۶۳۵] (۹) ويجوز ان يُضحى بالجماء والخصى والجرباء والثولاء [۲۶۳۶] (۱۰) والاضحية من الابل والبقر والغنم.

ما یکرہ من الضحایا ص ۳۱ نمبر ۲۸۰۴/۲۸۰۳ / ترمذی شریف، باب ما یکرہ من الضاحی ص ۲۷۵ نمبر ۱۴۹۸ اس حدیث سے معلوم ہوا کہ کان کٹا ہوا ہو تو جائز نہیں ہے۔ اور کٹنے کے بارے میں حضرت سعید سے مروی ہے کہ آدھا سے زیادہ ہوا تو جائز نہیں ہے۔ اثر یہ ہے۔ قلت یعنی لسعید بن المسیب ما الاغضب؟ قال النصف فما فوقه (الف) (ابوداؤد شریف، باب ما یکرہ من الضحایا ص ۳۱ نمبر ۲۸۰۶ / سنن للبیہقی، نمبر ۱۹۱۰۴)

[۲۶۳۵] (۹) اور جائز ہے کہ قربانی کی جائے بے سینگ والے کی اور خصی کی اور کھجلی والے کی اور دیوانے کی۔

تشریح جانور گوشت کے اعتبار سے ٹھیک ٹھاک ہو لیکن پیدائشی طور پر سینگ ہو ہی نہیں۔ یہ بات نہیں ہے کہ سینگ تھا لیکن آدھے سے زیادہ ٹوٹ گیا ہو تو ایسے جانور کی قربانی جائز ہے۔ کیونکہ یہ عیب نہیں ہے، بہت سے جانور کو پیدائشی طور پر سینگ ہوتا ہی نہیں ہے۔ اور جائز ہے خصی کی قربانی یا کھجلی والا جانور ہے لیکن موٹا تازہ ہے تو جائز ہے۔ کیونکہ تھوڑا بہت کھجلی ہونا کوئی بڑا عیب نہیں ہے۔ اسی طرح جانور دیوانہ ہو لیکن گوشت کے اعتبار سے ٹھیک ٹھاک ہو تو جائز ہے۔

مذہب یہ اس قسم کے عیب نہیں ہیں کہ قربانی جائز نہ ہو۔ خصی جائز ہونے کی دلیل یہ حدیث ہے۔ عن جابر بن عبد اللہ قال ذبح النبی ﷺ یوم الذبح كبشین اقرنین املحین مجئین (ب) (ابوداؤد شریف، باب ما یستحب من الضحایا ص ۳۰ نمبر ۲۷۹۵ / ابن ماجہ شریف، باب اضاحی رسول اللہ ﷺ ص ۴۵۵ نمبر ۳۱۲۲) اس حدیث سے معلوم ہوا کہ خصی کیا ہوا جانور قربانی میں جائز ہے بلکہ اس کا گوشت اچھا ہوتا ہے اس لئے اور بھی بہتر ہے۔

نوٹ اگر بہت دیوانہ ہو کہ کھاپی بھی نہیں سکتا ہو تو اس کی قربانی جائز نہیں ہے۔ اسی طرح اتنی کھجلی ہوئی کہ جانور کے گوشت کے اندر گھس گئی ہو تو اس کی قربانی جائز نہیں ہے۔

لغت الجماء : جس کے پیدائشی سینگ نہ ہو۔ الجرباء : جس کو کھجلی ہو۔ الثولاء : تھوڑا پاگل سا ہو۔

[۲۶۳۶] (۱۰) قربانی اونٹ کی ہوتی ہے اور گائے کی اور بکری کی۔

تشریح احادیث میں انہیں جانوروں کی قربانی کا تذکرہ گزرا ہے، بھینس کی قربانی بھی ہوتی ہے اور وہ اسی پر قیاس کی جائے گی۔ البتہ جو جانور پالتو نہ ہو مثلاً ہرن پال لیا ہو تو اس کی قربانی نہیں ہوگی۔

حاشیہ : (پچھلے صفحہ سے آگے) نہ جو پیچھے سے کان کٹا ہوا ہو، یا کان پھٹا ہوا ہو، حضرت زہیر نے ابواسحاق سے پوچھا کیا سینگ کٹے ہوئے کا تذکرہ کیا؟ کہا نہیں! میں نے پوچھا مقابلہ کیا ہے؟ فرمایا کنارے سے کان کٹا ہوا ہو، میں نے پوچھا ممبرہ کیا ہے؟ فرمایا کان پیچھے سے کٹا ہوا ہو، میں نے پوچھا شرقاء کیا ہے؟ فرمایا کان چیرا ہوا ہو، میں نے پوچھا خرقاء کیا ہے؟ فرمایا علامت کے لئے کان پھاڑا ہو (الف) میں نے سعید بن مسیب سے پوچھا اغضب کیا ہے؟ فرمایا آدھا یا اس سے زیادہ سینگ ٹوٹ جائے (ب) حضورؐ نے ذبح کے دن قربانی کی دو سینگ والے چنکبرے خصی۔

[۲۶۳۷] (۱۱) ویجزئ من ذلک کلہ الشئ فصاعدا الا الضان فان الجذع منه یجزئ

[۲۶۳۸] (۱۲) ویاکل من لحم الاضحیۃ ویطعم الاغنیاء والفقراء ویذخر

[۲۶۳۷] (۱۱) ان سب جانوروں میں شئی کافی ہے یا اس سے زیادہ سوائے بھیڑ کے کہ اس سے جذع بھی کافی ہے۔

تشریح گائے، بھینس کو دو سال میں دودھ کا دانت ٹوٹ کر نیا دانت آجاتا ہے۔ اور بکری کو ایک سال میں اور اونٹ کو پانچ سال میں نیا دانت آجاتا ہے۔ جب نیا دانت آجائے تو اس جانور کو مسنہ کہتے ہیں۔ جھارکھنڈ میں اس کو دانتا ہوا کہتے ہیں اور دانتے کے قریب ہوا اور دانتانہ ہو تو اس جانور کو جذع کہتے ہیں۔ سب جانوروں میں مسنہ ہونا ضروری ہے البتہ بھیڑ میں جذع کی قربانی جائز ہے بشرطیکہ اتنا موٹا تازہ ہو کہ مسنہ کے درمیان چھوڑ دے تو مسنہ ہی کی طرح معلوم ہو۔

مجا عن جابر قال قال رسول اللہ ﷺ لا تذبحوا الا مسنة الا ان یعسر علیکم فتذبحوا جذعة من الضان (الف) (ابو داؤد شریف، باب ما یجزئ فی الضحیا من السن ص ۳۰ نمبر ۲۷۹۷ / مسلم شریف، باب سن الاضحیہ ص ۱۵۵ نمبر ۱۹۶۳) اس حدیث میں ہے کہ مسنہ کے علاوہ قربانی نہ کرو، مگر نہ ہو سکے تو بھیڑ کا جذع کافی ہے (۲) دوسرے جانور میں جذع جائز نہیں اس کی دلیل اس حدیث کا ٹکڑا ہے۔ عن البراء قال خطبنا رسول اللہ ﷺ ... فقال ان عندی عناقا جذعة وہی خیر من شاتی لحم فهل تجزئ عنی قال نعم ولن تجزئ عن احد بعدک (ب) (ابو داؤد شریف، باب ما یجزئ فی الضحیا من السن ص ۳۰ نمبر ۲۸۰۰ / مسلم شریف، باب ذنہا ص ۱۵۳ نمبر ۱۹۶۰ / ۵۰۷) اس حدیث میں صحابی کو فرمایا کہ صرف تمہارے لئے بکری کا جذع کافی ہے اور اس کے بعد کسی کے لئے بکری یا کسی اور جانور کا جذع جائز نہیں ہے سوائے بھیڑ کے۔

لغت الشئ : دودانت والا، شئی کا ترجمہ ہے دو۔ فصاعدا : یا اس سے اوپر کا۔ الضان : بھیڑ۔

[۲۶۳۸] (۱۲) کھائے گا قربانی کا گوشت اور کھائے گا مالداروں اور فقیروں کو اور رکھ بھی چھوڑے۔

تشریح قربانی کرنے کے بعد جو گوشت ہے وہ خود بھی کھا سکتا ہے چاہے خود مالدار ہو۔ اور مالداروں کو بھی کھلا سکتا ہے اور فقیروں کو بھی کھلا سکتا ہے۔ اور تین دن سے زیادہ جمع کر کے بھی رکھ سکتا ہے۔

مجا آیت میں ہے کہ قربانی کا گوشت اور نفلی ہدی کا گوشت خود بھی کھاؤ اور فقیر کو بھی کھلاؤ، آیت یہ ہے۔ ویذکروا اسم اللہ فی ایام معلومات علی ما رزقہم من بہیمۃ الانعام فکلوا منها واطعموا البائس الفقیر (ج) (آیت ۲۸ سورۃ الحج ۲۲) اس آیت میں فرمایا کہ خود بھی کھاؤ اور فقیروں کو بھی کھلاؤ اس لئے قربانی کا گوشت خود بھی کھا سکتا ہے چاہے خود مالدار ہو۔ اور جب خود مالدار ہو کر کھا سکتا ہے تو دوسرے مالدار کو بھی کھلا سکتا ہے اور فقیروں کو کھلانے کا حکم تو ہے ہی (۲) حدیث میں ہے کہ پہلے تین دن سے زیادہ گوشت رکھنے سے منع کیا

حاشیہ : (الف) آپؐ نے فرمایا مت ذبح کرو مسنہ مگر یہ کہ تم پر تنگدستی ہو تو بھیڑ کا جذع ذبح کرو (ب) حضرت براہنہ فرماتے ہیں کہ ہمیں حضورؐ نے خطبہ دیا... صحابی نے فرمایا میرے پاس جذع بکرا ہے جو بکری کے گوشت سے بہتر ہے تو کیا کافی ہوگا؟ آپؐ نے فرمایا ہاں! لیکن تیرے بعد کسی کو کافی نہیں ہوگا (ج) اللہ کا نام یاد کرو معلوم دنوں میں اس بات پر کہ ان کو جانوروں کی روزی دی۔ اس لئے اس سے کھاؤ اور فقیروں کو کھلاؤ۔

[۲۶۳۹] (۱۳) ويستحب له ان لا ينقص الصدقة من الثلث [۲۶۴۰] (۱۴) ويتصدق بجلدها او يعمل منه آلة تستعمل في البيت.

گیا تھا اب تنگی دور ہو گئی ہے اس لئے زیادہ دنوں تک گوشت رکھا کرو۔ چنانچہ حضرت ثوبان مدینہ تک قربانی کا گوشت کھاتے رہے اور حضورؐ کو کھلاتے رہے۔ حدیث یہ ہے۔ عن سلمة بن الاكوع قال قال النبي ﷺ ... كلوا واطعموا وادخروا فان ذلك العام كان بالناس جهد فاردت ان تعينوا فيها (الف) (بخاری شریف، باب ما یکل من لحوم الاضاحی وما یزود منها ص ۸۳۵ نمبر ۵۵۶۹ مسلم شریف، باب بیان ما کان من النھی عن اکل لحوم الاضاحی بعد ثلاث فی اول الاسلام و بیان نسخ و اباحۃ الی متی شاء ص ۱۵۷ نمبر ۱۹۷) اس حدیث سے معلوم ہوا کہ گوشت خود جمع کر کے رکھ سکتا ہے اور کھا بھی سکتا ہے اور مالدار اور فقیر کو کھلا بھی سکتا ہے۔

نکتہ یدخرو : جمع کر کے رکھے، ذخیرہ کرے۔

[۲۶۳۹] (۱۳) اور مستحب یہ ہے کہ صدقہ تہائی سے کم نہ کرو۔

تشریح اوپر حدیث میں تین مصرف بتایا۔ خود کھائے دوسرا جمع کرے اور تیسرا یہ ہے کہ فقیروں کو کھلائے۔ اس سے اشارہ ہوا کہ فقیروں پر تہائی حصہ صدقہ کرے یہ بہتر ہے۔ اور آیت میں بھی اسی قسم کی تقسیم ہے۔ فاذا وجبت جنوبها فكلوا منها واطعموا القانع والمعتر (ب) (آیت ۳۶ سورۃ الحج ۲۲) اس آیت میں ایک مصرف ہے خود کھاؤ، دوسرا، صرف ہے قانع کو یعنی سوال کرنے والوں کو دوا اور تیسرا مصرف ہے معتر یعنی زیارت کرنے والے اور رشتہ داروں کو دوا۔ اس سے اشارہ ہوا کہ ایک حصہ خود کھائے، دوسرا حصہ زیارت کرنے والے اور رشتہ داروں کو دے اور تیسرا حصہ سوال کرنے والے کو دے۔ اس سے بھی معلوم ہوا کہ تہائی حصہ سے کم صدقہ نہ کرے۔

[۲۶۴۰] (۱۴) اور قربانی کی کھال کو صدقہ کرے یا کھال سے کوئی چیز بنائے جو گھر میں استعمال کی جائے۔

تشریح حدیث میں ہے کہ قضائی کو بھی قربانی کا گوشت اجرت کے طور پر نہ دے جس سے معلوم ہوا کہ قربانی کا گوشت یا کھال یا ہڈی بیچ نہیں سکتے۔ اور اگر بیچا تو اس قیمت کو صدقہ کرنا ہوگا۔ البتہ خود کھا سکتا ہے۔ اور جب گوشت کھا سکتا ہے تو کھال بھی خود استعمال کر سکتا ہے اس لئے کہ وہ بھی گوشت کا حصہ ہے۔

مجمع کھال صدقہ کرے اور اجرت کے طور پر نہ دے اس کی دلیل یہ حدیث ہے۔ ان علیا خبرہ ان النبی ﷺ امرہ ان يقوم علی بدنہ وان یقسم بدنہ کلھا لحومھا وجلودھا وجلالھا ولا یعطى فی جزارتھا شیئا (ج) (بخاری شریف، باب یتصدق بجلود الھدی ص ۲۳۲ نمبر ۱۷۱۷ مسلم شریف، باب الصدقۃ بلحوم الھدایا وجلودھا وجلالھا وان لا یعطى الجزار منها شیئا ص ۲۳۳ نمبر ۱۳۱) اس حدیث سے معلوم ہوا کہ کھال صدقہ کرے۔ اور جب گوشت کھا سکتا ہے تو کھال بھی گھر میں استعمال کر سکتا ہے۔

حاشیہ : (الف) آپؐ نے فرمایا کھاؤ اور کھلاؤ اور جمع کرو اس لئے کہ پچھلے سال لوگوں کو فقر و فاقہ تھا تو میں نے چاہا کہ ان کی مدد کروں (ب) پس جب وہ پہلو کے بل گر گیا یعنی ذبح ہو گیا تو اس سے کھاؤ اور خادم اور غریب کو کھلاؤ (ج) آپؐ نے حضرت علیؓ کو حکم دیا کہ نگرانی کرے آپ کے اونٹوں کی اور پورے اونٹ کو تقسیم کرے۔ اس کا گوشت، اس کی کھال۔ اس کا جل اور گوشت کٹائی کے بدلے ان میں سے کوئی چیز نہ دے۔

[۲۶۴۱] (۱۵) والا فضل ان یذبح اضحیته بیده ان کان یحسن الذبح [۲۶۴۲] (۱۶) ویکره ان یذبحها کتابی.

[۲۶۴۱] (۱۵) افضل یہ ہے کہ قربانی اپنے ہاتھ سے ذبح کرے اگر اچھی طرح ذبح کر سکتا ہو۔

تشریح اگر خود اچھی طرح ذبح کر سکتا ہو تو اپنی قربانی خود ذبح کرے۔

مجا حدیث میں ہے کہ آپؐ نے اپنی قربانی خود ذبح کی۔ عن انس قال ضحی النبی ﷺ بکبشین املحین فرأیتہ واضعا قدمہ علی صفاحہما یسمی ویکبر فذبحہما بیدہ (الف) (بخاری شریف، باب من ذبح الاضاحی بیدہ ص ۸۳۴ نمبر ۵۵۵۸ / مسلم شریف، باب استحباب استئمان الضحیہ وذبحھا مباشرة بلا توکیل والتسمیۃ والتکبیر ص ۱۵۵ نمبر ۱۹۶۶) اس حدیث سے معلوم ہوا کہ اپنے ہاتھ سے ذبح کرے (۲) حضرت موسیٰؑ اپنی لڑکیوں کو خود ذبح کرنے کی ترغیب دیتے تھے۔ عن ابی موسیٰ الاشعریؓ انه کان یامر بناتہ ان یدبحن مسائکھن بایدیدھن۔ اور دوسری روایت میں ہے۔ عن عمران بن حسین قال قال رسول اللہ یا فاطمۃ قومی فاشھدی اضحیتک فانہ یغفر لک باول قطرة تقطر من دمھا کل ذنب عملتہ (ب) (سنن للبیہقی، باب ما یستحب للمرء من ان یتولی ذبح مسکۃ او یشھد ج تاسع ص ۶۷ نمبر ۱۹۱۶۲ / مصنف عبدالرزاق، باب اضل الضحیٰ والحدی وھل یزنی المحرم ج رابع ص ۳۸۸ نمبر ۸۱۶۸) اس حدیث سے معلوم ہوا کہ خود ذبح کرے یا ذبح کرتے وقت حاضر رہے تاکہ گناہ معاف ہو۔ [۲۶۴۲] (۱۶) مکروہ ہے کتابی اس کو ذبح کرے۔

تشریح یہود اور نصاریٰ کے لئے قربانی کا جانور ذبح کرنا مکروہ ہے تاہم ذبح کر دیا تو حلال ہو جائے گا۔

مجا جب اہل کتاب پر قربانی نہیں ہے تو اس کا قربانی کرنا بھی مکروہ ہوگا کیونکہ قربانی تو عبادت ہے (۲) اثر میں ہے کہ عرب کے نصاریٰ عیسائی نہیں ہیں۔ جب صحابہ کے زمانے میں عرب کے نصاریٰ عیسائی نہیں ہیں اور نہ اس کا ذبیحہ حلال ہے تو اس زمانے کے یورپ کے دہریہ اہل کتاب کیسے ہو گئے اور ان کا ذبیحہ کیسے حلال ہو گیا (۲) اثر یہ ہے۔ ان عمر بن الخطابؓ قال ما نصاری العرب باھل کتاب وما تحل لنا ذبائھم وما انا بتارکھم حتی یسلموا او اضرب اعناقھم (ج) (سنن للبیہقی، باب ذبائح نصاری العرب ج تاسع ص ۷۸ نمبر ۱۹۱۶۹) اور دوسری روایت میں ہے۔ عن علیؑ انه قال لا تاکلوا ذبائح نصاری بنی تغلب فانھم لم یستمسکوا من دینھم الا بشرب الخمر (د) (سنن للبیہقی، باب ذبائح نصاری العرب ج تاسع ص ۷۸ نمبر ۱۹۱۷۰) اس اثر میں بھی ہے کہ عرب کے

حاشیہ : (الف) حضورؐ نے قربانی کی دو چتکبرے مینڈھے، میں نے دیکھا کہ اپنے قدم کو اس کے رخسار پر رکھے ہوئے تھے، پھر بسم اللہ پڑھا اور تکبیر کہتے ہوئے اپنے ہاتھوں سے دونوں کو ذبح کیا (ب) حضرت ابوموسیٰؓ حکم دیتے تھے اپنی بیٹیوں کو کہ ان کی عورتیں اپنے ہاتھوں سے ذبح کریں۔ دوسری روایت میں ہے کہ آپؐ نے فرمایا اے فاطمہؓ! اٹھو اپنی قربانی کو دیکھو اس لئے کہ خون کے پہلے قطرے میں تیرے وہ گناہ معاف ہو جائیں گے جو تم نے کیا ہے (ج) حضرت عمرؓ نے فرمایا عرب کے نصاری اہل کتاب نہیں ہیں۔ ان کے ذبیحے حلال نہیں ہیں۔ اور میں ان کو چھوڑنے والا نہیں ہوں یہاں تک کہ اسلام لائیں یا ان کی گردنیں مار دوں (د) حضرت علیؑ نے فرمایا بنی تغلب کے نصاری کا ذبیحہ مت کھاؤ۔ اس لئے کہ دین کو شراب پینے کے علاوہ کچھ نہیں پکڑا۔

[۲۶۴۳] (۱۷) واذا غلط رجلاں فذبح کل واحد منهما اضحیة الآخر اجزأ عنهما ولا ضمان علیهما۔

عیسائیوں کا دین صرف شراب پینا ہے۔ اس لئے ان کا ذبیحہ مکروہ ہے بلکہ ناجائز ہے (۴) اثر میں ہے۔ عن ابن عباسؓ انه کره ان یذبح نسیکة المسلم الیہودی والنصرانی (الف) (سنن للبیہقی، باب النسیکة یدیکھا غیر مالکھا ج ۵ ص ۸۷۸ نمبر ۱۹۱۶) اس اثر سے معلوم ہوا کہ اہل کتاب کی کی ہوئی قربانی مکروہ ہے۔

[۲۶۴۳] (۱۷) اگر غلطی کی دو آدمیوں نے اور ذبح کر دیا ہر ایک نے دوسرے کی قربانی تو دونوں کو کافی ہو جائے گا اور دونوں پر ضمان نہیں ہے۔

تشریح دو آدمیوں کے جانور تھے دونوں نے غلطی سے اپنے جانور کے بجائے دوسرے کا جانور ذبح کر دیا تو دونوں کی قربانی ادا ہو جائے گی اور کسی پر کسی کا ضمان لازم نہیں ہوگا۔

مجموعہ دونوں نے جانور قربانی ہی کے لئے خریدا ہے اس لئے دونوں کی نیت قربانی کی ہے اور بارہویں تاریخ گزرنے کے بعد قربانی نہیں ہو سکے گی اس لئے دونوں کی دلی تمنا یہ ہے کہ کوئی وقت کے اندر میری قربانی کر دے اس لئے اشارۃً دونوں کی جانب سے قربانی کرنے کی اجازت ہے اس لئے دونوں کی قربانی ہو جائے گی۔ اور چونکہ جانور کو مصرف میں خرچ کیا ہے اس لئے کسی پر ضمان لازم نہیں ہوگا (۲) حدیث میں ہے کہ آپؐ نے از دواج مطہرات کی اجازت کے بغیر ان کی جانب سے قربانی کی اور ادا بھی ہوگئی۔ حدیث کا مکرر ایہ ہے۔ عن عائشة قالت ... وضحی رسول اللہ ﷺ عن نسائه بالبقر (ب) (بخاری شریف، باب من ذبح ضحیہ غیرہ ص ۸۳۴ نمبر ۵۵۵۹/مسلم شریف، باب جواز الاشتراک فی الھدی وجزاء البدنہ والبقرة کل واحد منهما عن سبعة ص ۴۲۴ نمبر ۱۳۱۹/ابوداؤد شریف، باب فی ھدی البقر ص نمبر ۱۷۵۱) اس حدیث سے معلوم ہوا کہ اشارے کے طور پر قربانی کی اجازت ہو اور دوسرے نے بغیر صراحت کی اجازت کے قربانی کر دی تو کافی ہو جائے گی۔

اصول یہ مسئلہ اس اصول پر ہے کہ اشارہ اور کنایہ کے طور پر اجازت ہو تو بعض موقع پر یہ اجازت بھی کافی ہے۔

تخت اجزاء : کافی ہوگا۔



حاشیہ : (الف) حضرت ابن عباسؓ ناپسند کرتے تھے کہ مسلمان کا جانور یہودی یا نصرانی ذبح کرے (ب) حضورؐ نے اپنی ازواج مطہراتؓ کی جانب سے قربانی کی۔

﴿ کتاب الایمان ﴾

[۲۶۴۴] (۱) الایمان علی ثلثة اضرب یمین غموس و یمین منعقدہ و یمین لغو .

﴿ کتاب الایمان ﴾

ضروری نوٹ ایمان یمین کی جمع ہے قسم کھانا، قسم کی تین قسمیں ہیں (۱) یمین غموس (۲) یمین منعقدہ (۳) یمین لغو۔ تینوں کی تفصیل آرہی ہے۔ ثبوت اس آیت میں ہے۔ لا یواخذکم اللہ باللغو فی ایمانکم ولكن یواخذکم بما عقدتم الایمان فکفارتہ اطعام عشرة مساکین من اوسط ما تطعمون اہلیکم او کسوتہم او تحریر رقبة فمن لم یجد فصیام ثلاثة ایام ذلک کفارة ایمانکم اذا حلفتم (الف) (آیت ۸۹ سورۃ المائدۃ ۵) اس آیت سے یمین لغو اور یمین منعقدہ کا پتا چلا اور یہ بھی پتا چلا کہ یمین منعقدہ کا کفارہ تین طرح کے ہیں۔ اور یمین غموس کی آیت یہ ہے۔ ولا تتخذوا ایمانکم دخلا بینکم فتزل قدم بعد ثبوتہا (ب) (آیت ۹۴ سورۃ النحل ۱۶) دوسری آیت میں ہے۔ ان الذین یشترون بعہد اللہ وایمانہم ثمنا قلیلا اولئک لا خلاق لہم فی الآخرة (ج) (آیت ۷۷ سورۃ آل عمران ۳) اس آیت میں بھی یمین غموس کا تذکرہ ہے۔

نوٹ اس باب میں بہت سے مسئلے عادت، محاورات اور اصول پر متفرع ہیں۔ اس لئے وہاں احادیث اور آثار نہیں مل سکے۔ اس لئے عادت، محاورات اور اصول بیان کرنے پر اکتفاء کیا۔

[۲۶۴۴] (۱) قسم تین قسم کی ہیں۔ یمین غموس اور یمین منعقدہ اور یمین لغو۔

تشریح غموس کے معنی ہیں ڈوب جانا۔ چونکہ جھوٹ قسم کھانے والا گناہوں میں ڈوب جاتا ہے اس لئے اس کو یمین غموس کہتے ہیں۔ اوپر کی آیت میں اس کا تذکرہ تھا اور اس حدیث میں بھی اس کا تذکرہ ہے۔ عن عبد اللہ بن عمر عن النبی ﷺ قال الکبائر الا شراک باللہ وعقوق الوالدین وقتل النفس والیمین الغموس (د) (بخاری شریف، باب الیمین الغموس ص ۹۸۷ نمبر ۶۶۷۷) ایک دوسری حدیث میں اس طرح ہے۔ عن عبد اللہ عن النبی ﷺ قال من حلف علی یمین صبر یقتطع بہا مال امرأ مسلم لقی اللہ وهو علیہ غضبان فانزل اللہ تصدیقہ ان الذین یشترون بعہد اللہ وایمانہم ثمنا قلیلا (ہ) (آیت ۷۷ سورۃ آل عمران ۳ بخاری شریف، نمبر ۶۶۷۷) اس آیت اور حدیث میں یمین غموس کا تذکرہ ہے۔ اور یمین منعقدہ کا مطلب یہ ہے کہ آئندہ کے

حاشیہ : اللہ تم کو گرفت نہیں کرے گا لغو قسم میں لیکن تم کو پکڑے گا جس قسم کی گرہ باندھی۔ اس کا کفارہ دس مسکین کو کھانا کھانا ہے اوسط کھانا جو اپنے اہل کو تم کھلاتے ہو یا اس کا پکڑا یا غلام آزاد کرنا ہے۔ جو یہ نہ پائیں تو تین دن روزے رکھنا ہے یہ تمہاری قسم کا کفارہ ہے جب تم قسم کھاؤ (ب) اپنی قسموں کو ڈھال مت بناؤ کہ قسم کو مضبوط کرنے کے بعد تمہارا قدم پھسل جائے (ج) جو لوگ اللہ کے عہد اور اس کی قسموں کو تھوڑی سی قیمت کے بدلے خریدتے ہیں آخرت میں اس کا کوئی حصہ نہیں ہے (د) آپؐ نے فرمایا گناہ کبیرہ اللہ کے ساتھ شرک کرنا ہے، والدین کی نافرمانی ہے، جان کو قتل کرنا اور جھوٹی قسم ہے (ہ) آپؐ نے فرمایا کسی نے جھوٹی قسم کھائی تاکہ اس سے مسلمان آدمی یا اپنے بھائی کا مال لے لے تو اس حال میں اللہ سے ملاقات کرے گا کہ وہ اس پر غصے ہوں گے۔ اس کی تصدیق کے لئے یہ آیت اتری، جو لوگ اللہ کے عہد اور اس کی قسموں کو تھوڑی سی قیمت کے بدلے خریدتے ہیں الخ۔

[۲۶۴۵] (۲) فیمین الغموس هی الحلف علی امر ماضٍ یتمدّد الکذب فیہ۔

بارے میں قسم کھائے کہ میں ایسا کروں گا تو اس سے قسم کھا کر ایک بات کو منعقد کیا۔ اگر وہ کام نہ کر سکے تو اس پر کفارہ لازم ہے۔ یا غلام آزاد کرے یا دس مسکین کو کھانا کھلائے یا دس مسکین کو اوسط درجے کا کپڑا پہنائے یا پھر تین روزے رکھے۔

مجا اوپر کی آیت میں اس کا تذکرہ ہے (۲) اس حدیث میں ہے۔ عن ابی بردۃ عن ابیہ قال اتیت النبی ﷺ فی رھط من الاشعریین ... وانی واللہ ان شاء اللہ لا احلف علی یمین فاری غیرہا خیرا منها الا کفرت عن یمینی و اتیت الذی ہو خیر او اتیت الذی ہو خیر و کفرت عن یمینی (الف) (بخاری شریف، باب قول اللہ تعالیٰ لا یؤخذکم اللہ باللغو فی ایمانکم ص ۹۸۰ نمبر ۶۲۳۳) مسلم شریف، باب ندب من حلف یمینا فرأی غیرہا خیرا منها ج ثانی ص ۴۶ نمبر ۱۶۴۹) اس حدیث سے معلوم ہوا کہ یمین منعقدہ ہو تو اس کو توڑنے پر کفارہ لازم ہوگا۔ اور یمین لغویہ ہے کہ کسی گذشتہ کام پر قسم کھائے کہ ایسا ہو چکا ہے اور اس کا یقین ہو کہ ایسا ہی ہوا ہے لیکن ایسا ہوا نہیں تھا تو اس کو یمین لغوی کہتے ہیں اس پر کفارہ نہیں ہے۔

مجا اوپر کی آیت میں اس کا تذکرہ ہے۔ لا یؤخذکم اللہ باللغو فی ایمانکم ولكن یؤخذکم بما عقدتم الایمان (ب) (آیت ۸۹ سورۃ المائدۃ ۵) اثر میں ہے۔ سمعت الشعبي یقول البر والاثم ما حلف علی علمہ وهو یری انہ کذلک لیس فیہ اثم و لیس علیہ کفارة (ج) (مصنف عبدالرزاق، باب اللغو وما هو؟ ج ثامن ص ۵۷ نمبر ۱۵۹۵) اس اثر سے معلوم ہوا کہ یمین لغوی کفارہ نہیں ہے۔

[۲۶۴۵] (۲) پس یمین غموس یہ ہے، وہ قسم کھانا ہے گذشتہ بات پر جان کر جھوٹ بولتے ہوئے۔

شرح جانتا ہے کہ یہ بات ایسی نہیں ہے پھر بھی جان کر جھوٹ بولے اور کہے کہ ایسا ہے اس کو یمین غموس کہتے ہیں۔

مجا اثر میں ہے۔ قال ثم الیمین الغموس قال فقلت لعامر ما الیمین الغموس؟ قال الذی یقطع مال امرئ مسلم بیمینہ وهو فیہا کاذب (د) (سنن للبیہقی، باب ما جاء فی الیمین الغموس ج عاشر ص ۶۲ نمبر ۱۹۸۶۸) اس اثر سے معلوم ہوا کہ جھوٹ بول کر کسی کے مال کو لے لینا اس کو یمین غموس کہتے ہیں (۲) اور دوسرے اثر میں ہے۔ عن ابراہیم قال الایمان اربع یمینان یکفران و یمینان لا یکفران، قول الرجل واللہ ما فعلت واللہ لقد فعلت لیس فی شیء منہ کفارة ان کان تعدد شیئا فهو کاذب وان کان یری انہ کما قال فهو لغو (ه) (سنن للبیہقی، باب ما جاء فی یمین الغموس ج عاشر ص ۶۷ نمبر ۱۹۸۸۲) اس اثر سے معلوم ہوا کہ

حاشیہ: (الف) حضرت ابو بردہ فرماتے ہیں کہ میں اشعریین کی جماعت میں حضورؐ کے پاس آیا... آپؐ نے فرمایا میں خدا کی قسم کوئی بھی قسم کھاتا ہوں اور اس کے خلاف خیر دیکھتا ہوں تو یقیناً اپنے قسم کا کفارہ دیتا ہوں اور وہ کرتا ہوں جو خیر ہو اور اپنی قسم کا کفارہ دیتا ہوں (ب) اللہ تم کو تمہاری لغو قسم میں نہیں پکڑے گا لیکن تم کو پکڑے گا جو قسم کی گرہ باندھا (ج) حضرت شعی فرماتے ہیں کہ نیکی اور گناہ کا مدار اس پر ہے کہ اپنی معلومات کے مطابق قسم کھائے وہ سمجھتا ہو کہ ایسا ہی ہے تو اس میں گناہ نہیں ہے اور اس میں کفارہ بھی نہیں ہے۔ یعنی اپنی معلومات کے مطابق قسم کھائی تو گناہ بھی نہیں اور کفارہ بھی نہیں (د) پھر یمین غموس، میں نے حضرت عامر سے پوچھا یمین غموس کیا ہے؟ فرمایا کسی آدمی کا مال جھوٹی قسم سے حاصل کرے (ه) حضرت ابراہیم نے فرمایا قسم کی چار صورتیں ہیں۔ دو میں کفارہ لازم (باقی اگلے صفحہ پر)

[۲۶۴۷] (۳) فہذہ الیمین یاثم بہا صاحبہا ولا کفارۃ فیہا الا التوبۃ والاستغفار
[۲۶۴۸] (۴) والیمین المنعقدۃ ہی ان یحلف علی الامر المستقبل ان یفعلہ او لا یفعلہ۔

جانتے ہوئے کہ ایسا نہیں ہوا یا نہیں کیا اس پر قسم کھانا یمین غموس ہے۔

[۲۶۴۶] (۳) پس اس قسم سے گنہگار ہوگا اس کا کرنے والا اور اس میں کفارہ نہیں ہے سوائے توبہ اور استغفار کے۔

تشریح یمین غموس میں کفارہ نہیں ہے صرف توبہ اور استغفار ہے۔

مجا اوپر اثر میں گزرا کہ یمین غموس میں کفارہ نہیں ہے۔ عن ابراہیم ... واللہ لقد فعلت لیس فی شیء منہ کفارۃ ان کان تعمد شیئا فہو کذب (سنن للبیہقی، نمبر ۱۹۸۸۲) (۲) اثر میں ہے۔ قال ابن مسعود کنا نعد من الذنب الذی لا کفارۃ لہ الیمین الغموس فقیل ما الیمین الغموس؟ قال اقتطاع الرجل مال اخیه بالیمین الکاذبۃ (الف) (سنن للبیہقی، باب ماجاء فی الیمین الغموس ج ۶ عاشر ص ۶۷ نمبر ۱۹۸۸۳/مستدرک حاکم، کتاب الایمان والنذور ج ۱ ص ۳۲۹ نمبر ۷۸۰۹) اس اثر سے معلوم ہوا کہ یمین غموس میں کفارہ نہیں ہے۔

فائدہ امام شافعیؒ فرماتے ہیں کہ یمین غموس میں بھی کفارہ ہے۔

مجا ان کی دلیل اس حدیث کا اشارہ ہے۔ عن ابی بردۃ عن ابیہ ... وانی واللہ ان شاء اللہ لا احلف علی یمین فاری غیرہا خیرا منها الا کفرت عن یمینی واتی الذی ہو خیر (ب) (بخاری شریف، باب قول اللہ تعالیٰ لا یؤخذکم اللہ باللغو ص ۹۸۰ نمبر ۶۶۲۳/مسلم شریف، باب ندب من حلف یمینا فرأی غیرہا خیرا منہا ص ۳۶ نمبر ۱۶۴۹) اس حدیث میں ہے کہ کسی چیز پر قسم کھاؤں اور دیکھوں کہ وہ چیز اچھی نہیں ہے تو کفارہ دے کر اس کے خلاف کروں اور جھوٹ اچھی نہیں ہے اس لئے اس کے خلاف کر کے کفارہ لازم ہوگا۔

نکتہ یاثم : گنہگار ہوگا۔

[۲۶۴۷] (۴) اور یمین منعقدہ یہ ہے کہ قسم کھائے آئندہ کے معاملے پر کہ اس کو کرے گا یا نہیں کرے گا۔

تشریح مثلاً قسم کھائے کہ خدا کی قسم میں ضرور دعوت کروں گا یا خدا کی قسم میں دعوت ہرگز نہیں کروں گا۔ اس طرح آئندہ کے بارے میں کسی کام کے کرنے یا نہ کرنے کے بارے میں قسم کھائے اس کو یمین منعقدہ کہتے ہیں۔

مجا سواری کے لئے اونٹ دینے کے بارے میں آپؐ نے قسم کھائی۔ عن ابی بردۃ قال اتیت النبی ﷺ فی رھط من الاشعریین استحملہ فقال واللہ لا احملکم وما عندی ما احملکم علیہ (ج) (بخاری شریف، باب قول اللہ تعالیٰ لا یؤخذکم اللہ باللغو ص ۹۸۰)

حاشیہ : (پچھلے صفحے سے آگے) ہوتا ہے اور دو قسموں میں کفارہ نہیں ہے، آدمی یوں کہے خدا کی قسم ایسا نہیں کیا یا خدا کی قسم ایسا کر لیا تو ان صورتوں میں کفارہ نہیں ہے اگر جان کر کہا تو جھوٹ ہے اور اگر ایسا ہی سمجھتا تھا جیسا کہا تو قسم لغو ہے (الف) حضرت عبداللہ بن مسعودؓ نے فرمایا ہم گناہ سمجھتے تھے جس میں کفارہ نہیں ہے یمین غموس کو۔ پوچھا گیا یمین غموس کیا ہے؟ فرمایا جھوٹی قسم کے ذریعہ بھائی کا مال کھسوٹ لے (ب) ابی بردہؓ سے روایت ہے... آپؐ نے فرمایا میں ان شاء اللہ کوئی ایسی قسم کھاؤں جس کے خلاف خیر دیکھوں تو اپنی قسم کا کفارہ دیتا ہوں اور وہ کرتا ہوں جس میں خیر ہو (ج) حضرت ابی بردہؓ فرماتے ہیں کہ میں حضورؐ کے (باقی اگلے صفحہ پر)

[۲۶۴۹] (۵) فاذا حنث في ذلك لزمته الكفارة و [۲۶۵۰] (۶) ويمين اللغو هو ان يحلف

۹۸۰ نمبر ۲۶۴۳ / مسلم شریف، باب ندب من حلف يميناً فرأى غيراً خيراً منها ص ۴۶ نمبر ۱۶۴۹ اس حدیث میں حضورؐ نے اونٹ پر سوار نہ کرنے کی قسم کھائی ہے۔ چونکہ آئندہ کے بارے میں ایک کام نہ کرنے کی قسم کھائی ہے اس لئے اس کو یمن منعقدہ کہتے ہیں۔

[۲۶۴۸] (۵) پس جب اس میں حانث ہو جائے تو اس کو کفارہ لازم ہوگا۔

ترجمہ اوپر آیت گزری جس میں ہے کہ حانث ہو جائے یعنی وہ کام نہ کر سکے تو قسم کا کفارہ لازم ہوگا۔ آیت یہ ہے۔ لا یواخذکم اللہ باللغو فی ایمانکم ولکن یواخذکم بما عقدتم الایمان فکفارتہ اطعام عشرة مساکین من اوسط ما تطعمون اہلیکم او کسوتہم او تحریر رقبة فمن لم يجد فصيام ثلاثة ايام ذلك كفارة ايمانكم اذا حلفتم (الف) (آیت ۸۹ سورۃ المائدہ ۵) اس آیت میں ہے کہ یمن منعقدہ میں حانث ہو جائے تو کفارہ لازم ہوگا پھر کفارے کی تفصیل آیت میں بیان کی گئی ہے (۲) حدیث بھی گزری۔ لا احلف علی یمین فارى غیرہا خیراً منها الا کفرت عن یمینی واتیت الذی ہو خیر (ب) (بخاری شریف، نمبر ۲۶۴۳ / مسلم شریف، نمبر ۱۶۴۹) اس حدیث میں ہے کہ حانث ہو جاؤں تو کفارہ دیتا ہوں۔

[۲۶۴۹] (۶) اور یمن لغویہ ہے کہ گزری ہوئی باتوں پر قسم کھائے وہ گمان کرتے ہوئے کہ ایسی ہی ہے جیسا کہا حالانکہ معاملہ اس کے خلاف ہو۔ یہ قسم ہے، ہم امید کرتے ہیں کہ اللہ قسم والے سے مواخذہ نہیں کریں گے۔

ترجمہ گزری ہوئی بات کے سلسلے میں قسم کھانے والے کا گمان تھا کہ بات ایسی ہی ہے اسی پر قسم کھالی حالانکہ معاملہ اس کے خلاف تھا تو یہ یمن لغویہ ہے۔ اس پر امید ہے کہ اللہ تعالیٰ مواخذہ نہیں فرمائیں گے۔

ترجمہ آیت میں ہے کہ مواخذہ نہیں فرمائیں گے۔ لا یواخذکم اللہ باللغو فی ایمانکم (ج) (آیت ۸۹ سورۃ المائدہ ۵) اس آیت میں ہے کہ اللہ یمن لغوی میں مواخذہ نہیں فرمائیں گے۔

یمن لغوی کی تفصیل کے لئے یہ اثر ہے۔ سمعت الشعبي يقول البر والاثم ما حلف على علمه وهو يرى انه كذلك ليس فيه اثم وليس عليه كفارة (د) (مصنف عبدالرزاق، باب اللغو وموهو ج ثامن ص ۵۷ نمبر ۱۵۹۵ سنن للبیہقی، باب ما جاء فی الیمین الغموس ج عاشر ص ۶۷ نمبر ۱۹۸۸۲) اس اثر میں ہے کہ جیسا معلوم ہوا ایسا ہی گمان کرتے ہوئے قسم کھانا یمن لغوی ہے۔ دوسری روایت یہ ہے کہ ایسے ہی لا ابالی پن میں جو اللہ کی قسم کھا لیتے ہیں اس کو یمن لغوی کہتے ہیں اس کی دلیل یہ حدیث ہے۔ قالت عائشة ان رسول الله ﷺ

حاشیہ : (پچھلے صفحہ سے آگے) پاس اشعریین کی جمات میں آیا سواری کے لئے اونٹ مانگنے کے لئے تو آپؐ نے فرمایا خدا کی قسم میں تم کو اونٹ نہیں دے سکتا۔ میرے پاس اونٹ دینے کے لئے نہیں ہے (الف) اللہ تم کو نہیں پکڑے گا لغوتم میں لیکن تم کو پکڑے گا جس میں قسم کی گرہ باندھی۔ پس اس کا کفارہ دس مسکین کا کھانا کھانا ہے اوسط جو تم اپنے اہل کو کھلاتے ہو یا ان کو کپڑا پہنانا ہے یا نلام آزاد کرنا ہے، پس جو یہ نہ پائے تو تین دن روزے رکھنا ہے یہ تمہاری قسم کا کفارہ ہے جب تم قسم کھاؤ (ب) کسی بات پر قسم کھانا ہوں پھر اس کے علاوہ کو خیر سمجھتا ہوں تو اپنی قسم کا کفارہ دیتا ہوں اور وہ کرتا ہوں جو خیر ہو (ج) اللہ تمہاری لغوتم پر گرفت نہیں کرتے ہیں (د) نیکی اور گناہ کا مدار جو اپنی معلومات کے مطابق قسم کھائے وہ قسم کھائے اور سمجھے کہ ایسے ہی ہے تو اس میں گناہ نہیں ہے اور نہ اس پر کفارہ ہے۔

على امر ماض وهو يظن انه كما قال والامر بخلافه فهذه اليمين نرجو ان لا يواخذ الله تعالى بها صاحبها (۷) والقاصد في اليمين والمكره والناسي سواء.

قال هو كلام الرجل في بيته كلا والله وبلى والله (الف) (ابوداؤد شریف، باب لغو اليمين ص ۱۱۲ نمبر ۳۳۲۵ بخاری شریف، باب لا یواخذکم اللہ باللغو فی ایمانکم ص ۹۸۰ نمبر ۶۶۶۳) اس حدیث سے معلوم ہوا کہ لا واللہ، بلی واللہ بغیر کسی ارادے کے کہنا بیمن لغو ہے۔ [۲۶۵۰] (۷) قسم جان کر کھائے، زبردستی کرنے سے کھائے اور بھول کر کھائے برابر ہے۔

تشریح اپنے اختیار سے جان کر قسم کھائی اس کے توڑنے پر بھی کفارہ لازم ہوگا۔ اور کسی نے زبردستی قسم کھلوائی تو اس کے توڑنے پر بھی کفارہ لازم ہے۔ اور بھول کر قسم کھالی تب بھی اس کے توڑنے پر کفارہ لازم ہے۔

وجہ اثر میں ہے۔ عن عمر قال اربع جائزة في كل حال العتق والطلاق والنكاح والنذر۔ اور دوسری روایت میں ہے۔ عن الضحاک قال سمعته يقول ثلاث لا يلعب بهن الطلاق والنكاح والنذر (ب) (مصنف ابن ابی شیبہ ۱۰۲ من قال ليس في الطلاق والعتاق لعب وقال هو له لازم ج رابع ص ۱۱۹ نمبر ۱۸۳۹۸/۱۸۳۹۷) ان دونوں اثروں سے معلوم ہوا کہ نذر یعنی قسم وغیرہ میں مذاق بھی حقیقت ہے اس لئے بھول کر اور زبردستی بھی قسم کھالی تو قسم لازم ہو جائے گی (۲) طلاق، نکاح اور رجعت کے بارے میں تو باضابطہ حدیث ہے۔ عن ابی ہریرۃ ان رسول اللہ ﷺ قال ثلاث جدھن جد وهزلھن جد النکاح والطلاق والرجعة (ج) (ابوداؤد شریف، باب فی الطلاق علی الھزل ص ۳۰۵ نمبر ۲۱۹۴/۲۱۹۳) باب ماجاء فی الجدل والھزل فی الطلاق ص ۲۲۵ نمبر ۱۱۸۴) اس حدیث سے معلوم ہوا کہ نکاح، طلاق اور رجعت میں مذاق کرے تب بھی حقیقت ہے اسی طرح قسم بھی مذاق سے یا بھول سے کھائے تب بھی قسم واقع ہو جائے گی۔

اور زبردستی قسم کھائی ہو تو واقع ہوگی اس کی دلیل یہ اثر ہے۔ عن ابراھیم قال هو جائز انما هو شيء افتدى به نفسه (د) (مصنف ابن ابی شیبہ ۲۸ من كان طلاق المکره جائز ج رابع ص ۸۵ نمبر ۱۸۰۳۵) باب طلاق المکره ج سادس ص ۴۱۰ نمبر ۱۱۴۱۹/۱۱۴۲۰) اس اثر سے معلوم ہوا کہ زبردستی قسم کھلوائے تو واقع ہو جائے گی۔

فائدہ امام شافعیؒ کے نزدیک زبردستی قسم کھلوائے تو واقع نہیں ہوگی۔

وجہ حدیث میں ہے۔ عن ابی ذر الغفاری قال قال رسول اللہ ﷺ ان اللہ تجاوز لی عن امتی الخطاء والنسیان وما استکرھوا علیہ۔ دوسری روایت میں ہے۔ حدثنی عائشة ان رسول اللہ ﷺ قال لا طلاق ولا عتاق فی اغلاق (ه) (ابن

حاشیہ : (الف) حضورؐ نے فرمایا کہ لغو قسم یہ ہے کہ آدمی اپنے گھر میں لا واللہ اور بلی واللہ کہے (ب) حضرت ضحاک سے منقول ہے، ان کو کہتے ہوئے ساتین باتوں میں مذاق نہیں وہ حقیقت ہی ہے، طلاق، نکاح اور نذر یعنی قسم (ج) تین باتیں حقیقت بھی حقیقت ہیں اور ان کا مذاق بھی حقیقت ہیں یعنی واقع ہو جائیں گے نکاح، طلاق اور رجعت (د) حضرت ابراہیمؑ نے فرمایا زبردستی میں بھی جائز ہو جائے گی گویا کہ اس نے جان کے بدلے میں فدیہ دیا (ه) آپؐ نے فرمایا زبردستی میں نہ طلاق واقع ہوگی نہ آزادگی ہوگی۔

[۲۶۵۱] (۸) ومن فعل المحلوف عليه مكرها او ناسيا فهو سواء و [۲۶۵۲] (۹) واليمين

بالله تعالى او باسم من اسمائه كالرحمن والرحيم او بصفة من صفات ذاته كعزة الله

ماجہ شریف، باب طلاق المکرہ والناسی ص ۲۹۳ نمبر ۲۰۴۳/۲۰۴۶ سنن للبیہقی، باب ماجاء فی طلاق المکرہ ج ۱ ص ۵۸۵ نمبر ۱۵۰۹ اس حدیث سے معلوم ہوا کہ زبردستی قسم کھلائی ہو یا طلاق دلوائی ہو تو اس کا اعتبار نہیں ہے اور نہ واقع ہوگی۔ پہلی حدیث سے یہ بھی ثابت ہوا کہ بھول میں طلاق دی ہو تو واقع نہیں ہوگی اسی پر قیاس کرتے ہوئے بھول کر قسم کھالی تو اس کا اعتبار نہیں ہے (۳) آیت بھی ہے۔ ولیس علیکم جناح فیما اخطأتم به (الف) (آیت ۵ سورۃ الاحزاب ۳۳) اس آیت سے بھی پتا چلا کہ بھول میں قسم کھالے تو اس کا اعتبار نہیں ہے۔ البتہ کون سی قسم بھول کر کھائی اور کون سی قسم جان کر کھائی اس کا تمیز کرنا بہت مشکل ہے۔

[۲۶۵۱] (۸) کسی نے محلوف علیہ زبردستی میں کر لیا یا بھول کر لیا تو برابر ہیں۔

تشریح جس بات کے نہ کرنے کی قسم کھائی اس کام کے کرنے پر زبردستی کی جس سے مجبور ہو کر کر لیا تو بھی قسم کا کفارہ لازم ہوگا۔ اسی طرح بھول کر وہ کام کر لیا جس کے نہ کرنے کی قسم کھائی ہے تو کفارہ لازم ہوگا۔

مجاہ مسئلہ نمبر ۷ میں گزر گیا کہ بھول کر یا زبردستی قسم کھائی ہے تو اس کا اعتبار ہے اسی پر قیاس کر کے بھول کر یا زبردستی محلوف علیہ کام کو کر لیا تو کفارہ لازم ہوگا۔

فائدہ یہاں بھی امام شافعیؒ کے نزدیک یہ ہے کہ بھول میں یا زبردستی کرا کر کام کروالیا تو اس پر کفارہ لازم نہیں ہوگا۔

مجاہ اوپر والی حدیث اور اثران کی دلیل ہے۔

نکتہ محلوف علیہ : جس بات پر قسم کھالی ہو اس کو محلوف علیہ کہتے ہیں۔

﴿قسم کھانے کے طریقے﴾

[۲۶۵۲] (۹) قسم لفظ اللہ سے یا اس کے ناموں میں سے کسی نام سے ہوتی ہے جیسے رحمن، رحیم۔ یا اس کی کسی ذاتی صفت کے ساتھ ہوتی ہے۔ جیسے اللہ کی عزت، اس کے جلال یا کبریا کی قسم۔

تشریح قسم کھانی ہو تو لفظ اللہ سے کھائے یا اس کے نوائے نام ہیں ان میں سے کسی ایک کے ذریعہ کھائے۔ یا اللہ کی ذاتی صفت کے ذریعہ سے کھائے مثلاً کہے اللہ کی عزت کی قسم، اس کے جلال کی قسم یا اس کے کبریا کی قسم تو اس طرح قسم منعقد ہو جائے گی۔

مجاہ حدیث میں اس کا ثبوت ہے۔ حدیث میں ہے۔ عن عائشة عن النبی ﷺ انه قال یا امة محمد واللہ لو تعلمون ما اعلم لبکیتم کثیرا ولضحکتکم قلیلا (ب) (بخاری شریف، باب کیف کانت یمین النبی ﷺ ص ۹۸۰ نمبر ۶۶۳۱/مسلم شریف، باب ندب من حلف یمینا فرای غیرہا خیرا منہا ص ۴۶ نمبر ۱۶۴۹) اس حدیث میں بھی واللہ لو تعلمون ما اعلمکم عبارت ہے جس میں اللہ کی ذات

حاشیہ : (الف) جو کام غلطی سے کر دے اس میں تم پر کوئی حرج نہیں (ب) حضورؐ نے فرمایا اے امت محمدؐ! خدا کی قسم اگر تم بھی جان لو جو میں جانتا ہوں تو تم زیادہ روؤ گے اور کم ہنسو گے۔

وجلاله وکبریائہ [۲۶۵۳] (۱۰) الا قوله وعلم الله فانه لا يكون يمينا [۲۶۵۴] (۱۱) وان

کے ساتھ قسم کھائی۔

اللہ کی صفت کے ساتھ قسم کھانے کی دلیل یہ حدیث ہے۔ عن ابن عمر قال كانت يمين النبي ﷺ لا ومقلب القلوب (الف) (بخاری شریف، باب کیف كانت يمين النبي ﷺ ص ۹۸۰ نمبر ۶۶۲۸/۱ بوداؤد شریف، باب ماجاء في يمين النبي ﷺ ج ثانی ص ۱۰۸ نمبر ۳۲۶۳) اس حدیث میں اللہ کی صفت مقلب القلوب ہے اس کے ذریعہ سے قسم کھائی ہے (۳) حضرت ایوبؑ نے اللہ کی قسم اس کی عزت کے ساتھ کھائی ہے۔ حدیث کا ٹکڑا یہ ہے۔ عن ابی ہریرۃ عن النبي ﷺ ... فناداه ربہ یا ایوب الم اکن اغنیتک عما تری؟ قال بلی وعزتک ولكن لا غنی بی عن برکتک (ب) (بخاری شریف، باب من اغتسل عریانا وحدثه فی خلوة ص ۴۲ نمبر ۲۷۹ کتاب الغسل) اس حدیث میں وعزتک میں اللہ کی عزت کے ذریعہ سے قسم کھائی ہے۔ اللہ کے دوسرے نام سے قسم کھائی اس کی دلیل یہ حدیث ہے۔ عن ابی ذر قال انتهیت الیہ یقول فی ظل الکعبۃ هم الآخرون ورب الکعبۃ (ج) (بخاری شریف، باب کیف كانت يمين النبي ﷺ ص ۹۸۰ نمبر ۶۶۳۸) اس حدیث میں ورب الکعبۃ اللہ کا صفاتی نام ہے جس کے ذریعہ سے قسم کھائی۔ جس سے معلوم ہوا کہ اللہ کے صفاتی نام سے بھی قسم کھا سکتا ہے۔

[۲۶۵۳] (۱۰) مگر کسی کا قول علم اللہ سے قسم نہیں ہوگی۔

تشریح کوئی اللہ کے علم سے قسم کھائے تو اس سے قسم منعقد نہیں ہوگی۔

وجہ یہاں علم بول کر معلوم مراد لیتے ہیں اور معلوم شئی اللہ کی صفت ذاتی نہیں ہے اس لئے علم اللہ سے قسم کھانے سے قسم منعقد نہیں ہوگی۔ اور حدیث میں ہے کہ اللہ کے نام کے ساتھ قسم کھائے یا صفت ذاتی کے ساتھ قسم کھائے تو قسم منعقد ہوگی۔ حدیث میں ہے۔ عن عبد الله بن عمر أن رسول الله ﷺ ادرک عمر بن الخطاب وهو یسیر فی رکب یحلف بابیه فقال الا ان الله ینهاکم ان تحلفوا بأبائکم من کان حالفا فلیحلف بالله او لیصمت (د) (بخاری شریف، باب لا تحلفوا بأبائکم ص ۹۸۳ نمبر ۶۶۴۶/۱ مسلم شریف، باب انھی عن الحلف بغير الله تعالیٰ ص ۴۶ نمبر ۱۶۴۶/۱۲۵۷) اس حدیث سے معلوم ہوا کہ اللہ کی قسم کھائے یا چپ رہے۔ کیونکہ دوسری چیز کے ساتھ قسم کھانے سے قسم منعقد نہیں ہوتی۔

[۲۶۵۴] (۱۱) اگر قسم کھائی کسی فعلی صفت کے ساتھ جیسے غضب اللہ یا سخط اللہ تو قسم کھانے والا نہیں ہوگا۔

وجہ وہ صفات جو اللہ کی ذاتی نہیں ہیں بلکہ فعلی اور وقتی ہیں ان کے واسطے سے قسم کھائے تو قسم منعقد نہیں ہوگی۔ جیسے اللہ کا غضب یا سخط اللہ مثلاً

حاشیہ : (الف) حضورؐ کی قسم اس طرح ہوا کرتی تھی لا ومقلب القلوب (ب) حضورؐ سے منقول ہے... حضرت ایوب کے رب نے آواز دی اے ایوب! جس چیز کو میں نے دیا ہے اس سے تم کو بے نیاز نہیں کیا؟ فرمایا آپ کی عزت کی قسم کیوں نہیں؟ لیکن آپ کی برکتوں سے بے نیاز نہیں ہوں (ج) حضرت ابوذرؓ نے فرمایا میں آپ کے پاس پہنچا، آپ کعبہ کے سائے میں فرما رہے تھے کعبہ کے رب کی قسم وہ گھائے میں ہے (د) آپؐ نے حضرت عمرؓ کو پایا کہ وہ قافلہ میں چل رہے ہیں اور باپ کی قسم کھا رہے ہیں تو آپؐ نے فرمایا سن لو! اللہ تم کو روکتا ہے اس سے کہ باپ کی قسم کھاؤ۔ جو قسم کھائے وہ اللہ کی قسم کھائے یا چپ رہے۔

حلف بصفة من صفات الفعل كغضب الله وسخط الله لم يكن حالفا [۲۶۵۵] (۱۲) ومن حلف بغير الله عز وجل لم يكن حالفا كالنبي عليه السلام والقرآن والكعبة [۲۶۵۶] (۱۳) والحلف بحروف القسم وحروف القسم ثلاثة الواو كقوله والله والباء كقوله بالله

کوئی کہے بغضب اللہ، بسخط اللہ فعل کذا تو اس سے قسم منعقد نہیں ہوگی (۲) اوپر حدیث گزر گئی۔

[۲۶۵۵] (۱۲) کسی نے قسم کھائی اللہ کے علاوہ کے ساتھ تو قسم کھانے والا نہیں ہوگا۔ جیسے نبی علیہ السلام اور قرآن اور کعبہ کی قسم۔

تشریح اللہ کے بجائے کوئی کہے نبی ﷺ کی قسم، قرآن کی قسم یا کعبہ کی قسم تو اس سے قسم منعقد نہیں ہوگی۔

وجہ اوپر حدیث گزری۔ من كان حالفا فليحلف بالله او ليصمت (الف) (بخاری شریف، نمبر ۶۶۳۶ / مسلم شریف، نمبر ۱۶۳۶)

جس سے معلوم ہوا کہ اللہ کے علاوہ کسی چیز کی قسم کھائے تو قسم منعقد نہیں ہوگی (۲) کعبہ کی قسم نہ کھائے اس کے بارے میں باضابطہ حدیث

ہے۔ سمع ابن عمر رجلا يحلف لا والكعبة فقال له ابن عمر اني سمعت رسول الله ﷺ يقول من حلف بغير الله

فقد اشرك (ب) (ابوداؤد شریف، باب کراہیۃ الحلف بالآباء ص ۱۰۷ نمبر ۳۲۵۱ / ترمذی شریف، باب ماجاء فی ان من حلف بغير الله فقد

اشرك ص ۲۷۹ نمبر ۱۵۳۵) اس حدیث میں ہے کہ ایک صحابی کعبہ کی قسم کھا رہا تھا تو حضرت عبداللہ بن عمرؓ نے فرمایا کہ اس کی قسم مت کھاؤ۔ اگر

اللہ کے علاوہ کی قسم کھائی تو اللہ کے ساتھ شرک کیا۔ اسی پر قیاس کر کے نبی اور قرآن کی قسم بھی کھائے تو قسم منعقد نہیں ہوگی۔

وجہ اثر میں ہے۔ اخبرنا معمر عن قتادة قال يكره ان يحلف انسان بعق او طلاق وان يحلف الا بالله وكره ان يحلف

بالمصحف (ج) (مصنف عبدالرزاق، باب الایمان ولا تحلف الا باللہ ج ثامن ص ۴۶۹ نمبر ۱۵۹۳۲) اس اثر میں قرآن کریم کی قسم

کھانے کو مکروہ قرار دیا ہے۔

[۲۶۵۶] (۱۳) قسم حروف قسم سے ہوتی ہے اور حروف قسم تین ہیں واو جیسے واللہ اور با سے جیسے باللہ اور تا سے جیسے تاللہ۔

تشریح عربی میں اللہ کے پہلے واو یا یا تا لے آئے تب بھی قسم منعقد ہو جاتی ہے۔

وجہ حدیث میں اس کا ثبوت ہے۔ قال ابو بكر عند النبي ﷺ لا ها الله اذا يقال والله، وبالله، وتالله (د) (بخاری شریف،

كيف كان يمين النبي ﷺ ص ۹۸۰ نمبر ۶۶۲۸) اس اثر میں واللہ، باللہ اور تاللہ تینوں حرفوں کا ثبوت ہے (۲) عن عائشة... يا امة محمد

والله لو تعلمون (ه) (بخاری شریف، نمبر ۶۶۳۱) میں واو کا ثبوت ہے۔ اور تا کے ساتھ قسم کھانے کا ثبوت اس آیت میں ہے۔ وتا الله

لا كيدن اصنامكم بعد ان تولوا مدبرين (آیت ۵۷ سورة الانبياء ۲۱) اس آیت میں تا کے ساتھ قسم کھائی ہے۔

حاشیہ: (الف) جو قسم کھانا چاہے وہ اللہ کی قسم کھائے یا چپ رہے (ب) حضرت ابن عمرؓ نے ایک آدمی کو اس طرح قسم کھاتے ہوئے سنا لا والكعبة تو حضرت ابن عمرؓ

نے فرمایا میں نے حضورؐ سے کہتے ہوئے سنا ہے جس نے اللہ کے علاوہ کے ساتھ قسم کھائی تو گویا کہ شرک کیا (ج) حضرت قتادہؓ نا پسند کرتے تھے کہ انسان عتق کی یا

طلاق کی قسم کھائے۔ اور صرف اللہ ہی کی قسم کھائے۔ اور نا پسند کیا کہ قرآن کی قسم کھائے (د) حضرت ابو بکرؓ نے حضورؐ کے پاس کہا لا، ها اللہ اذا کہا جاتا ہے واللہ، باللہ

اور تاللہ (ه) اے امت محمدؐ! خدا کی قسم تم جان لو۔

والتاء كقوله تالله [۲۶۵۷] (۱۴) وقد تضمن الحروف فيكون حالفا كقوله الله لا افعل
كذا [۲۶۵۸] (۱۵) وقال ابو حنيفة رحمه الله اذا قال وحق الله فليس بحالف [۲۶۵۹]
(۱۶) واذا قال أقسم او أقسم بالله او أحلف او أحلف بالله او أشهد او أشهد بالله فهو

[۲۶۵۷] (۱۴) کبھی حروف قسم پوشیدہ ہوتے ہیں تو بھی قسم کھانے والا ہوگا جیسے اللہ لا افعل کذا خدا کی قسم میں ایسا نہیں کروں گا۔
تشریح کبھی ایسا بھی ہوتا ہے کہ حروف قسم کلام میں ظاہر نہیں کرتے ہیں بلکہ پوشیدہ ہوتا ہے لیکن وہ ظاہر کا معنی دیتا ہے اور قسم منعقد ہو جاتی
ہے۔ جیسے اللہ لا افعل کذا میں اللہ سے پہلے واو محذوف ہے اور اصل میں واللہ لا افعل کذا عبارت ہے۔ اور اس سے قسم منعقد ہو
جائے گی۔

[۲۶۵۸] (۱۵) امام ابو حنیفہؒ نے فرمایا وحق اللہ کہے تو قسم کھانے والا نہیں ہوگا۔

تشریح امام ابو حنیفہؒ فرماتے ہیں کہ اللہ کے حق سے اطاعت مراد ہے اور اطاعت اللہ کی صفت نہیں ہے اس لئے اس کے ذریعہ سے قسم کھائے تو
قسم منعقد نہیں ہوگی۔

فائدہ امام ابو یوسفؒ فرماتے ہیں کہ حق اللہ کی صفت ہے اور اوپر گزرا کہ اللہ کی صفت ذاتی کے ذریعہ قسم کھا سکتے ہیں اس لئے اس سے قسم منعقد
ہوگی۔

[۲۶۵۹] (۱۶) اگر کہا میں قسم کھاتا ہوں یا اللہ کی قسم کھاتا ہوں یا حلف اٹھاتا ہوں یا اللہ کا حلف اٹھاتا ہوں یا گواہ کرتا ہوں یا اللہ کو گواہ کرتا ہوں تو
وہ قسم کھانے والا ہے۔

تشریح یہاں قسم کھانے کے تین الفاظ ہیں۔ قسم، حلف اور اٹھاد۔ ان تینوں الفاظ کے ساتھ اللہ نہ لگائیں صرف قسم یا حلف یا اٹھاد کہیں پھر
بھی قسم منعقد ہو جائے گی۔ اور ان الفاظ کے ساتھ اللہ کو بھی لگالیں مثلاً قسم باللہ یا حلف باللہ یا اٹھاد باللہ تب تو بدرجہ اولیٰ قسم منعقد ہو جائے
گی۔ کیونکہ صراحت کے ساتھ قسم ہوگی۔

وجہ صرف قسم سے قسم منعقد ہوگی اس کی دلیل حدیث میں ہے۔ کان ابو ہریرۃ یحدث ان رجلا اتی رسول اللہ ﷺ فقال انی
اری اللیلۃ فذکر رؤیا فعبہا ابو بکر فقال النبی ﷺ اصب بعضا و اخطأت بعضا فقال اقسمت علیک یا رسول
اللہ! بابی انت لتحدثنی ما الذی اخطأت فقال له النبی ﷺ لا تقسم (الف) (ابوداؤد شریف، باب فی القسم هل یکون یمینا
ص ۱۰۹ نمبر ۳۲۶۸ ابن ماجہ شریف، باب تعبیر الروایا ص ۵۶۱ نمبر ۳۹۱۸) اس حدیث میں اقسمت علیک بغیر اللہ کو ملائے ہوئے کہا ہے جس

حاشیہ : (ج) حضرت ابو ہریرہؓ بیان کرتے ہیں کہ ایک آدمی حضورؐ کے پاس آیا اور کہا کہ میں نے رات میں خواب دیکھا ہے۔ پھر خواب ذکر کیا، پس حضرت ابو بکرؓ
نے اس کی تعبیر دی تو حضورؐ نے فرمایا کچھ صحیح تعبیر دی کچھ غلطی کی۔ تو حضرت ابو بکرؓ نے فرمایا میں آپ کو قسم دیتا ہوں یا رسول اللہ! میرے ماں باپ آپؐ پر فدا ہوں
بتائیں میں نے کیا غلطی کی؟ آپؐ نے فرمایا قسم مت کھاؤ۔

حالف [۲۶۶۰] (۱۷) و كذلك قوله وعهد الله وميثاقه فهو يمين عليّ نذرا ونذر الله.

سے قسم ثابت ہوئی اور آپؐ نے فرمایا قسم مت کھاؤ۔ اور حلف قسم کے معنی میں ہے یہ تو عام ہے۔ حدیث میں بھی ہے۔ عن عبد الله بن عمرؓ ان رسول الله ﷺ ادرک عمر بن الخطابؓ وهو یسیر فی ركب یحلف بایه فقال الا ان الله ینهاکم ان تحلفوا بآبائکم من کان حالفا فلیحلف بالله او لیصمت (الف) (بخاری شریف، باب لا تحلفوا بآبائکم ص ۹۸۳ نمبر ۶۶۶۶) اس حدیث میں بار بار لفظ حلف قسم کے معنی میں استعمال ہوا ہے۔ اس لئے کوئی بغیر لفظ اللہ ملائے ہوئے احلف کہے گا تو قسم منعقد ہو جائے گی۔ اور اشہد یمین کے معنی میں ہے اس کا ثبوت اس آیت میں ہے۔ اذا جاءک المنافقون قالوا نشهد انک لرسول الله والله یعلم انک لرسوله والله یشهد ان المنافقین لکاذبون اتخذوا ایمانهم حنة فصدوا عن سبیل الله (ب) (آیت اسورة المنافقون ۶۳) اس آیت میں دو باتیں ہیں۔ ایک تو نشہد کے ذریعہ قسم کھائی اور اس کے ساتھ اللہ نہیں ملایا۔ جس سے معلوم ہوا کہ اللہ کو ملائے بغیر نشہد سے قسم منعقد ہوگی۔ اور نشہد سے شہادت مراد نہیں ہے بلکہ قسم مراد ہے اس کا پتا آگے والی آیت اتخذوا ایمانهم حنة سے پتا چلا کہ نشہد سے قسم مراد ہے۔ تب ہی تو اللہ نے اس کے جملے کو ایمان نہیں فرمایا (۲) اثر میں ہے۔ قال ابراهیم وکان اصحابنا ینھونا ونحن غلمان ان نحلف بالشهادة والعهد (ج) (بخاری شریف، باب اذا قال اشہد باللہ واشہد باللہ ص ۹۸۵ نمبر ۶۶۵۸) اس اثر میں ہے کہ شہادت اور عہد قسم کے الفاظ ہیں اس لئے اس کے ذریعہ سے قسم کھانے سے روکا کرتے تھے۔

[۲۶۶۰] (۱۷) ایسے ہی یہ کہنا عہد اللہ، ميثاق اللہ، مجھ پر نذر ہے یا اللہ کی نذر تو اس سے قسم ہوگی۔

تشریح یوں کہے کہ اللہ کا عہد کر کے کہتا ہوں کہ فلاں کام کروں گا تو اس سے قسم منعقد ہو جائے گی۔ یا اللہ کی ميثاق کر کے کہتا ہوں کہ فلاں کام کروں گا تو اس سے بھی قسم منعقد ہو جائے گی۔

مج عہد قسم کے معنی میں ہے اس کا اشارہ اس آیت میں ہے۔ ووافوا بعہد الله اذا عہدتم ولا تنقصوا الایمان بعد تو کیدھا (د) (آیت ۹۱ سورۃ النحل ۱۶) اس آیت میں ہے کہ اللہ کے عہد کو پورا کرو جس طرح قسم کو پورا کرتے ہیں اس لئے عہد سے قسم منعقد ہوگی۔ اسی آیت میں اللہ کے عہد کو لا تنقصوا الایمان کہا ہے جس سے معلوم ہوا کہ عہد قسم کے معنی میں ہے تب ہی تو عہد کو ایمان یعنی قسم کہا ہے۔ اور دوسری آیت میں عہد کو ميثاق کے معنی میں کہا ہے اور ميثاق کے لئے بھی وہی تاکید کی ہے جو عہد کے پورا کرنے کے لئے کی ہے۔ جس سے معلوم ہوا کہ عہد اور ميثاق ایک ہی چیز ہے اس لئے اگر کہا کہ اللہ کی ميثاق کے ساتھ کہتا ہوں کہ فلاں کام کروں گا تو اس سے بھی قسم منعقد ہو

حاشیہ : (الف) آپؐ حضرت عمرؓ کو دیکھا کہ وہ قافلے میں چل رہے ہیں اور باپ کی قسم کھا رہے ہیں آپؐ نے فرمایا سن لو! اللہ تم کو باپ کے ذریعہ قسم کھانے سے روکتے ہیں، جو قسم کھائے تو اللہ کے ذریعہ قسم کھائے یا چپ رہے (ب) جب آپؐ کے پاس منافقین آتے تو قسمیں کھا کر کہتے کہ آپؐ اللہ کے رسول ہیں۔ اور اللہ جانتے ہیں کہ آپؐ اللہ کے رسول ہیں۔ لیکن اللہ گواہی دیتے ہیں کہ منافقین جھوٹے ہیں۔ انہوں نے اپنی قسموں کو ڈھال بنایا ہے اس لئے اللہ کے راستے سے روک دیئے گئے (ج) حضرت ابراہیمؑ نے فرمایا جب ہم بچے تھے تو ہمارے بڑے ہم کو روکتے تھے کہ ہم لفظ شہادت یا لفظ عہد کے ذریعہ قسم کھائیں (د) اللہ کے عہد کو پورا کرو جب عہد کرو اور قسموں کو مضبوط کرنے کے بعد مت توڑو۔

[۲۶۶۱] (۱۸) وان قال ان فعلت کذا فانا يهودی او نصرانی او مجوسی او مشرک او

جائے گی۔ آیت یہ ہے۔ والذین یوفون بعہد اللہ ولا ینقضون الميثاق (الف) (آیت ۲۰ سورة الرعد ۱۳) اس آیت میں عہد اور ميثاق کو ایک معنی میں استعمال کیا ہے (۲) اثر میں ہے۔ عن ابن طاؤس عن ابيه فی الرجل یقول علی عہد اللہ وميثاقہ او علی عہد اللہ قال یمین یکفرها (ب) مصنف عبدالرزاق، باب من حلف علی ملۃ غیر الاسلام ج ثامن ص ۲۸۱ نمبر ۱۵۹۷ اس اثر میں عہد اور ميثاق یمین کے معنی میں ہیں۔

اگر یوں کہا کہ اس کام کے کرنے کی مجھ پر نذر ہے یا اس کام کے کرنے کی اللہ کی نذر ہے تو یہ بھی قسم ہو جائے گی۔

مجہ حدیث میں ہے کہ نذر مانی اور پوری نہ کر سکا تو اس کا کفارہ بھی کفارہ یمین ہی دینا ہوگا۔ عن ابن عباس ان رسول اللہ ﷺ قال من نذر نذرا لم یسمہ فکفارتہ کفارة یمین ومن نذر نذرا فی معصیة فکفارتہ کفارة یمین ومن نذر نذرا لا یطيقہ فکفارتہ کفارة یمین ومن نذر نذرا اطاقہ فلیف بہ (ج) (ابوداؤد شریف، باب من نذر نذرا لا یطيقہ ص ۱۱۶ نمبر ۳۳۲۲ ابن ماجہ شریف، باب من نذر نذرا لم یسمہ ص ۳۰۵ نمبر ۲۱۲۸) اس حدیث سے معلوم ہوا کہ نذر پوری نہ کر سکے تو اس کا کفارہ کفارہ یمین ہے اس لئے نذر بھی قسم کے معنی میں ہے۔ دوسری حدیث میں ہے۔ عن عقبہ بن عامر قال قال رسول اللہ ﷺ کفارة النذر کفارة الیمین (د) (ابوداؤد شریف، باب من نذر نذرا لم یسمہ ص ۱۱۴ نمبر ۳۳۲۳ رتزدی شریف، باب ما جاء فی کفارة النذر اذا لم یسمہ ص ۲۷۹ نمبر ۱۵۲۸) اس حدیث سے بھی معلوم ہوا کہ نذر کا کفارہ قسم کا کفارہ ہے اس لئے علی نذر سے بھی قسم واقع ہوگی (۳) ایک اثر ہے جس میں ان تمام اقوال کا حل ہے۔ عن ابراہیم قال اقسام، واقسم باللہ، واشہد، واشہد باللہ، واحلف، واحلف باللہ، وعلی عہد اللہ، وعلی ذمۃ اللہ، وعلی نذر، وعلی نذر اللہ، وھو یهودی، وھو نصرانی، وھو مجوسی، وھو بری من الاسلام، کل هذا یمین یکفرها اذا حث قال محمد وبهذا کله نأخذ (ه) (کتاب الآثار لا امام محمد ص ۱۵۷ نمبر ۷۰۹ مصنف عبدالرزاق، باب من حلف علی ملۃ غیر الاسلام ج ثامن ص ۲۸۰ نمبر ۱۵۹۷)

[۲۶۶۱] (۱۸) اگر کہا کہ میں نے ایسا کیا تو میں یہودی ہوں یا نصرانی ہوں یا مجوسی ہوں یا کافر ہوں تو ان سے قسم ہوگی۔

تشریح اگر یوں کہا کہ میں نے ایسا کیا تو میں یہودی ہوں تو اس قسم کے جملے سے قسم واقع ہو جائے گی۔ اگر ایسا کر لیا تو کفارہ لازم ہوگا۔

حاشیہ : (الف) وہ لوگ جو اللہ کے عہد کو پورا کرتے ہیں اور مضبوط کرنے کے بعد توڑتے نہیں ہیں (ب) حضرت طاؤس فرماتے ہیں کہ کوئی آدمی علی عہد اللہ و ميثاقہ یا علی عہد اللہ کہے تو اس سے قسم منعقد ہوگی اس کا کفارہ دینا چاہئے (ج) آپ نے فرمایا کوئی ایسی نذر مانے جس کو متعین نہ کیا ہو تو اس کا کفارہ کفارہ یمین ہے۔ کسی نے گناہ کی نذر مانی تو اس کا کفارہ کفارہ یمین ہے، کسی نے ایسی نذر مانی کہ اس کی طاقت نہ رکھتا ہو تو اس کا کفارہ کفارہ یمین ہے۔ اور کسی نے نذر مانی ایسی نذر کہ اس کی طاقت رکھتا ہو تو اس کو پورا کرے (د) آپ نے فرمایا نذر کا کفارہ قسم کا کفارہ ہے (ه) حضرت ابراہیم نے فرمایا: میں قسم کھاتا ہوں، میں اللہ کی قسم کھاتا ہوں، میں گواہی دیتا ہوں، میں اللہ کے ساتھ گواہی دیتا ہوں، میں حلف اٹھاتا ہوں، میں اللہ کا حلف اٹھاتا ہوں، مجھ پر اللہ کا عہد ہے، مجھ پر اللہ کا ذمہ ہے، مجھ پر نذر ہے، مجھ پر اللہ کی نذر ہے، اگر میں ایسا کروں تو یہودی ہوں یا نصرانی ہوں یا مجوسی ہوں یا ایسا کروں تو اسلام سے بری ہوں ان تمام صورتوں میں قسم منعقد ہوگی۔ اور ان کا کفارہ ادا کرے اگر حاث ہو جائے۔ امام محمد نے فرمایا ان تمام پر ہمارا عمل ہے۔

کافر کان یمینا [۲۶۶۲] (۱۹) وان قال فعلى غضب الله او سخطه فليس بحالف
[۲۶۶۳] (۲۰) وكذلك ان قال ان فعلت كذا فانا زان او شارب خمر او آكل ربوا

مجا او پر کے اثر میں گزر چکا ہے۔ وہو یهودی وہو نصرانی کہا تو کفارہ لازم ہوگا (۲) حدیث میں ہے۔ عن ثابت بن الضحاک قال قال
النبي ﷺ من حلف بملء غیر ملة الاسلام کاذبا فهو کما قال (الف) (ابوداؤد شریف، باب ماجاء فی الحلف بالبرائة و بملء غیر
الاسلام ص ۱۰۸ نمبر ۳۲۵) اس حدیث سے معلوم ہوا کہ دوسرے مذاہب کی قسم کھائی تو اگر ایسا کر لیا تو ویسے ہی ہو جائے گا جیسا کہا ہے اس
لئے یہ قسم کے معنی میں ہے (۳) اثر میں ہے۔ عن خارجة بن زید بن ثابت عن ابيه قال سئل رسول الله ﷺ عن الرجل
يقول هو يهودي او نصراني او بری من الاسلام في اليمين يحلف عليه فيحنت قال كفارة يمين (ب) (سنن للبیہقی،
باب من حلف بغیر اللہ ثم حث او حلف بالبراءة من الاسلام الخ ج ۵ ص ۵۴ نمبر ۱۹۸۳۸) اس اثر میں ہے کہ یہودی ہونے کی قسم کھائی تو قسم
منعقد ہو جائے گی۔ اسی پر مشرک اور کافر کو قیاس کر لیں کہ اگر یوں کہا کہ اگر میں نے فلاں کام نہیں کیا تو میں مشرک ہوں یا کافر ہوں تو قسم منعقد
ہو جائے گی اور وہ کام نہ کرنے پر قسم کا کفارہ لازم ہوگا، لیکن وہ واقعی یہودی یا نصرانی یا مشرک یا کافر نہیں ہوگا۔ کیونکہ یہ تو اسلام سے انکار کرنے
کے بعد ہوتا ہے۔

[۲۶۶۲] (۱۹) اگر کہا مجھ پر اللہ کا غضب یا اس کا غصہ ہے تو قسم کھانے والا نہیں ہوگا۔

تشریح یوں کہا کہ اگر میں نے فلاں کام نہیں کیا تو مجھ پر اللہ کا غضب ہو، یا اللہ کا غصہ ہو تو اس سے قسم منعقد نہیں ہوگی۔

مجا اللہ کا غضب صفت فعلی ہے صفت ذاتی نہیں ہے اس لئے اس کے ذریعہ قسم منعقد نہیں ہوگی (۲) یہ جملہ اپنے اوپر ایک قسم کی بددعا ہے۔
اللہ کی ذات یا صفت ذاتی کے ساتھ قسم کھانا نہیں ہے اس لئے اس سے قسم منعقد نہیں ہوگی (۳) اوپر حدیث گزری کہ اللہ کے ساتھ قسم کھائے یا
چپ رہے۔ من كان حالفا فليحلف بالله او ليصمت (ج) (بخاری شریف، نمبر ۶۶۶۶، مسلم شریف، نمبر ۱۶۴۶) اس حدیث میں
ہے کہ یا تو اللہ کی قسم کھاؤ یا چپ رہو۔ اور اوپر کا جملہ چونکہ بددعا ہے اللہ کی ذات یا اس کی ذاتی صفت کے ساتھ قسم کھانا نہیں ہے اس لئے اس
سے قسم منعقد نہیں ہوگی (۳) اثر میں ہے۔ عطاء و طأوس و مجاهد فی الرجل يقول على غضب الله قالوا ليس عليه كفارة
هو اشد من ذلك (د) (مصنف ابن ابی شیبہ ۹۵ من قال علی غضب اللہ ج ۳ ص ۱۱۴ نمبر ۱۲۶۱۵) اس اثر سے معلوم ہوا کہ علی غضب
اللہ سے قسم منعقد نہیں ہوگی۔

[۲۶۶۳] (۲۰) ایسے ہی اگر کہا کہ اگر میں ایسا کروں تو میں زنا کار ہوں یا شراب پینے والا ہوں یا سو رکھانے والا ہوں تو قسم کھانے والا نہیں

حاشیہ : (الف) آپؐ نے فرمایا اگر ملت اسلام کے علاوہ قسم کھائی تو وہ ایسے ہی ہوگا جیسا کہ ملت اسلام سے خارج ہو جائے گا (ب) حضورؐ کو ایک آدمی کے
بارے میں پوچھا وہ کہتا ہے کہ اگر میں ایسا کروں تو یہودی ہوں یا نصرانی ہوں یا وہ اسلام سے بری ہے تو ان سبھوں میں قسم ہوگی اور حادث ہونے پر کفارہ قسم لازم ہوگا
(ج) جو قسم کھائے تو اللہ کی قسم کھائے یا چپ رہے (د) حضرت طاؤسؓ اور حضرت مجاہدؓ نے فرمایا کوئی آدمی کہے کہ مجھ پر اللہ کا غضب ہے۔ ان حضرات نے فرمایا کہ
ان پر کفارہ نہیں ہے کیونکہ یہ قسم سے بھی اوپر کی بات ہے۔

فليس بحالف [۲۶۶۴] (۲۱) وكفارة اليمين عتق رقبة يجزئ فيها ما يجزئ في الظهار
[۲۶۶۵] (۲۲) وان شاء كسا عشرة مساكين كل واحد ثوبا فما زاد و ادناه ما يجوز فيه

ہوگا۔

مجموعہ یہ سب جملے بھی اللہ کی ذات کے ساتھ یا اس کی ذاتی صفات کے ساتھ قسم کھانا نہیں ہے بلکہ اپنے اوپر بددعا کرنا ہے اس لئے ان سے بھی قسم منعقد نہیں ہوگی۔

اصول اصول یہ ہے کہ اللہ کی ذات کے ساتھ قسم ہو یا اس کی ذاتی صفت کے ساتھ قسم ہو یا ایسا جملہ پر معلق ہو جس سے کفر کا صدور ہو جیسے یہودی، نصرانی ہونا تو ان سے قسم منعقد ہوگی۔ اور یہ نہ ہوں تو قسم منعقد نہیں ہوگی۔

﴿کفارہ کا بیان﴾

[۲۶۶۴] (۲۱) قسم کا کفارہ ایک غلام آزاد کرنا ہے۔ اس میں وہی غلام کافی ہے جو ظہار میں چاہئے۔

تشریح کفارہ ظہار میں مسلمان غلام، کافر، مذکر، مؤنث، چھوٹا بڑا ان سب غلاموں سے کفارہ ادا ہو جاتا ہے۔ کفارہ قتل کی طرح مومن ہونا ضروری نہیں ہے۔ اسی طرح کفارہ قسم میں بھی مسلمان، کافر، مذکر، مؤنث، چھوٹا بڑا غلام کافی ہیں۔ البتہ اندھا یا دونوں ہاتھ یا دونوں پاؤں کٹے ہوئے کافی نہیں ہے۔ یعنی ایسا نقصان جس سے منفعت انسانیت ختم ہوگی ہو یا ایسا غلام کافی نہیں ہے۔ ان سب کے دلائل کتاب الظہار میں گزر گئے۔ کفارہ قسم کی دلیل یہ آیت ہے۔ لا یواخذکم اللہ باللغو فی ایمانکم ولکن یواخذکم بما عقدتم الایمان فکفارته اطعام عشرة مساکین من اوسط ما تطعمون اہلیکم او کسوتهم او تحریر رقبة فمن لم یجد فصیام ثلاثة ايام ذلک کفارة ایمانکم اذا حلفتم (الف) (آیت ۸۹ سورۃ المائدۃ ۵) اس آیت میں غلام آزاد کرنے یا دس مسکینوں کو کھانا کھلانا یا دس مسکینوں کو کپڑا پہنانا اور وہ نہ ہو سکے تو تین روزے رکھنے کا تذکرہ ہے۔

[۲۶۶۵] (۲۲) اور چاہے تو دس مسکینوں کو کپڑا پہنا دے، ہر ایک کو ایک کپڑا یا اس سے زیادہ، اور ادنیٰ کپڑا یہ ہے جس سے نماز جائز ہو **تشریح** اگر غلام آزاد نہیں کرنا چاہتا ہے تو دس مسکینوں کو کپڑا پہنا دے۔ ہر ایک کو ایک کپڑا دے اور اس سے زیادہ دے تو کوئی حرج نہیں ہے۔ وہ ایک کپڑا کم سے کم اتنا بڑا ہو کہ مرد کی نماز اس کپڑے میں ادا ہو جائے یعنی کمر سے گھٹنے تک چوڑا ہو۔ کیونکہ نماز میں مرد کو ناف سے گھٹنے تک چھپانا ضروری ہے۔ اور اتنا کپڑا نماز کے لئے کافی ہے تو اتنا ہی کپڑا کفارے میں دے دینا کافی ہوگا (۲) اثر میں اس کا ثبوت ہے۔ عن ابی موسیٰ الاشعری انه حلف فاعطی عشرة مساکین عشرة ائواب لكل مسکین ثوبا من مقعد هجر (ب) (سنن للبیہقی، باب ما تجزی من الکسوة فی الکفارة ج ۸ ص ۹۷ نمبر ۱۹۹۸۱ مصنف عبدالرزاق، باب اطعام عشرة مساکین او کسوتهم ج ۸ ص ۹۷)

حاشیہ : (الف) اللہ تم کو نہیں پکڑے گا لغو قسم میں لیکن پکڑے گا جس میں قسم کی گہرہ باندھا۔ پس اس کا کفارہ دس مسکین کو کھانا کھلانا ہے اوسط کھانا جو تم اپنے گھر والوں کو کھلاتے ہو۔ یا ان کو کپڑا پہنانا یا غلام آزاد کرنا، پس اگر یہ نہ پائے تو تین روزے رکھنا ہے یہ کفارہ ہے تمہاری قسم کا جب قسم کھاؤ (ب) حضرت ابو موسیٰ نے قسم کھائی، پس دس مسکینوں کو دس کپڑے دے ہر ایک مسکین کو ایک کپڑا پاؤں تک باندھ سکے۔

الصلوة [۲۶۶۶] (۲۳) وان شاء اطعم عشرة مساکین کالاطعام فی کفارة الظہار .

ص ۵۱۰ نمبر ۱۶۰۸۵) اس اثر سے معلوم ہوا کہ ایک کپڑا دینا بھی کافی ہے۔

[۲۶۶۶] (۲۳) اگر چاہے تو دس مسکینوں کو کھانا کھلائے کفارہ ظہار کے کھانا کھلانے کی طرح۔

تشریح جس طرح کفارہ ظہار میں کھانا کھانا کافی ہوتا ہے اسی طرح کفارہ قسم میں بھی دس مسکینوں کو کھانا کھانا کافی ہوگا۔

مجا آیت اوپر گزر چکی ہے۔ اطعام عشرة مساکین من اوسط ما تطعمون اہلکم (الف) (آیت ۸۹ سورۃ المائدہ ۵)

امام ابو حنیفہؒ کے نزدیک یہ بھی ایک صورت ہے کہ ہر ایک مسکین کو کھانے کے لئے آدھا صاع گیہوں دے یا ایک صاع کھجور دے یا ایک صاع جو دے۔

مجا حدیث میں ہے۔ قال ابن العلاء البیاضی ... قال فاطم وسقا من تمر بین ستین مسکینا (ب) (ابوداؤد شریف، باب فی الظہار ص ۳۰۸ نمبر ۲۲۱۳ سنن للبیہقی، باب لا یجزی ان یطعم اقل من ستین مسکینا کل مسکین مدامن طعام جلد۴، ج ۳ ص ۶۴۱، نمبر ۱۵۲۸۱) اس حدیث میں ہے کہ ساٹھ مسکین کو ایک وسق کھجور دو اور ایک وسق ساٹھ صاع کا ہوتا ہے جس کا مطلب یہ ہوا کہ ایک مسکین کو ایک صاع کھجور دو۔ اور پہلے گزر چکا ہے کہ ایک صاع کھجور اس زمانے میں آدھے صاع گیہوں کے برابر ہوتا تھا اس لئے کفارہ قسم میں بھی ایک مسکین کو آدھا صاع گیہوں دے یا ایک صاع کھجور یا ایک صاع جو ادا کرے (۲) اثر میں ہے۔ عن علی قال صاع من شعیر او نصف صاع من قمح (ج) (مصنف عبدالرزاق، باب اطعام عشرة مساکین او کو قسم ج ثامن ص ۵۰۸ نمبر ۱۶۰۷۷) اس اثر سے بھی معلوم ہوا کہ ایک مسکین کا کفارہ آدھا صاع گیہوں ہے (۳) حدیث میں ہے۔ عن ابن عباس قال کفر رسول اللہ ﷺ بصاع من تمر وامر الناس بذلک فمن لم یجد فنصف صاع من بر (د) (ابن ماجہ شریف، باب کم یطعم فی کفارة یمین ص ۳۰۳ نمبر ۲۱۱۲) اس حدیث سے معلوم ہوا کہ آدھا صاع گیہوں کفارہ میں ادا کرے۔

فائدہ امام شافعیؒ فرماتے ہیں کہ ایک مسکین کا کفارہ ایک مد گیہوں ہے۔

مجا حدیث میں ہے۔ عن اوس اخی عبادۃ بن الصامت ان النبی ﷺ اعطاه خمسة عشر صاعا من شعیر اطعام ستین مسکینا (د) (ابوداؤد شریف، باب فی الظہار ص ۳۰۸ نمبر ۲۲۱۸ ترمذی شریف، باب ماجاء فی کفارة الظہار ص ۲۲۷ نمبر ۱۲۰۰) اس حدیث سے معلوم ہوا کہ پندرہ صاع ساٹھ مسکین کو دے۔ اور صاع چار مد کا ہوتا ہے۔ اس لئے ایک مسکین کو ایک مد دے (۲) اثر میں ہے۔ عن عطاء عن ابن عباس قال لكل مسکین مد مد (ه) (سنن للبیہقی، باب الاطعم فی کفارة الیمین ج عاشر ص ۹۵ نمبر ۱۹۹۷ مصنف عبد

حاشیہ : (الف) دس مسکینوں کو کھانا کھلائے اوسط جو اپنے اہل کو کھلاتے ہو (ب) ابن علاء بیاضی فرماتے ہیں... آپؐ نے فرمایا ایک وسق کھجور کو ساٹھ مسکینوں کو کھلاؤ (ج) حضرت علیؓ فرماتے ہیں کہ ایک صاع جو یا آدھا صاع گیہوں (د) حضرت ابن عباسؓ نے فرمایا حضورؐ نے کفارہ دیا ایک صاع کھجور اور لوگوں کو بھی اس کا حکم دیا اور جو نہ پائے تو آدھا صاع گیہوں (د) حضرت اوسؓ کو حضورؐ نے پندرہ صاع جو دیا ساٹھ مسکینوں کو کھانا کھلانے کے لئے (ه) حضرت ابن عباسؓ فرماتے ہیں ہر مسکین کے لئے ایک ایک مد دیں۔

[۲۶۶۷] (۲۴) فان لم يقدر على احد هذه الاشياء الثلاثة صام ثلاثة ايام متتابعات.

الرزاق، باب اطعام عشرة مساكين او تسوتم ج ثامن، ص ۵۰۶، نمبر ۱۶۰۷) اس اثر سے معلوم ہوا کہ کفارہ ہر مسکین کو ایک ایک مد دے۔ یاد رہے چار مد کا ایک صاع ہوتا ہے اس لئے یہ اثر اور والی حدیث کی تائید ہے۔
یا صبح اور شام کھانا کھلا دے۔

وجہ اثر میں ہے۔ اخبرنی ابن طاؤس عن ابيه انه كان يقول اطعام يوم ليس اكلة ولكن يوما من اوسط ما يطعم اهله لكل مسكين (الف) (مصنف عبد الرزاق، باب اطعام عشرة مساكين او تسوتم ج ثامن ص ۵۰۹ نمبر ۱۶۰۸) اس اثر سے معلوم ہوا کہ پورا دن کھلائے۔ جس کا مطلب یہ ہے کہ صبح اور شام دونوں وقت دس مسکینوں کو کھلائے۔ کیونکہ اس اثر میں ہے لیکن یوما من اوسط یعنی پورا دن اوسط کھانا کھلائے اور پورا دن صبح اور شام دونوں وقت کھانا کھلانے کو کہتے ہیں (۲) اثر میں ہے۔ عن ابراهيم قال اذا اردت ان تطعم في كفارة اليمين فغداء وعشاء (ب) (کتاب الآثار لا مام محمد، باب الایمان والكفارات فیها ص ۵۷ نمبر ۷۱)
[۲۶۶۷] (۲۴) پس اگر ان تینوں میں سے کسی ایک پر بھی قدرت نہ ہو تو تین دن پے در پے روزے رکھے۔

تشریح کسی کو غلام آزاد کرنے یا کھانا کھلانے یا کپڑا پہنانے پر قدرت نہ ہو تب تین دن روزہ رکھے اس کی دلیل تو خود آیت میں ہے۔ فمن لم يجد فصيام ثلاثة ايام (آیت ۸۹ سورة المائدة ۵) کہ جو پہلے تین چیزوں کو نہ پائے تو وہ تین روزہ رکھے۔ اور پے در پے روزہ رکھے اس کی دلیل یہ ہے کہ حضرت عبداللہ بن مسعود کی قرأت میں فصيام ثلاثة ايام متتابعات ہے۔ یعنی پیدر پے روزہ رکھے۔ ان ابن مسعود کان یقرأ فصيام ثلاثة ايام متتابعات (ج) (سنن للبیہقی، باب التتابع فی صوم الکفارة ج ۱۰۲ نمبر ۲۰۰۱) مصنف عبد الرزاق، باب صيام ثلاثة ايام وتقدير التكفير ج ثامن ص ۵۱۳ نمبر ۱۶۱۰) (۲) دوسرے اثر میں ہے۔ عن ابن عباس فی آية كفارة اليمين قالوا هو بالخيار في هؤلاء الثلاث الاول فان لم يجد شيئا من ذلك فصيام ثلاثة ايام متتابعات (د) (سنن للبیہقی، باب التخيير بين الاطعام والكسوة والعق فمن لم يجد فصيام ثلاثة ايام ج ۱۰۲ نمبر ۲۰۰۶) اس اثر سے بھی معلوم ہوا کہ پے در پے روزہ رکھے۔

فائدہ امام شافعی فرماتے ہیں کہ پے در پے رکھے یا متفرق طور پر رکھے دونوں کا اختیار ہے۔

وجہ آیت قرآنی میں پے در پے کی قید نہیں ہے (۲) اثر میں ہے۔ عن الحسن انه كان لا يري بأسا ان يفرق بين الثلاثة الايام في كفارة اليمين (ه) (سنن للبیہقی، باب التخيير بين الاطعام والكسوة والعق فمن لم يجد فصيام ثلاثة ايام ج ۱۰۳ نمبر ۲۰۰۷) اس اثر

حاشیہ : (الف) حضرت طاؤس فرماتے تھے کہ ایک دن کا کھانا ایک لقمہ کھانا نہیں ہے لیکن پورا ایک دن کھانا کھانا ہے ہر مسکین کو اوسط جو اپنے اہل کو کھلاتا ہو (ب) حضرت ابراہیمؑ نے فرمایا اگر آپ کفارہ یمین میں کھانا چاہیں تو صبح اور شام کھانا کھانا ہے (ج) حضرت عبداللہ بن مسعودؓ پڑھا کرتے تھے پیدر پے تین روزے (د) حضرت ابن عباسؓ کفارہ یمین کے بارے میں فرماتے ہیں کہ تین پہلے میں کفارہ دینے کا اختیار ہے اور اگر ان تینوں میں سے نہ پائے تب پیدر پے تین روزے رکھنا ہے (ه) حضرت حسنؓ فرماتے ہیں کہ کوئی حرج کی بات نہیں ہے کہ کفارہ یمین میں تینوں دن الگ الگ کر کے روزہ رکھے۔

[۲۶۶۸] (۲۵) فان قدم الکفارة على الحنث لم يُجزه [۲۶۶۹] (۲۶) ومن حلف على

سے معلوم ہوا کہ تفریق کے ساتھ بھی روزہ رکھ سکتا ہے۔

[۲۶۶۸] (۲۵) پس اگر کفارہ کو حانث ہونے پر مقدم کیا تو جائز نہیں ہے۔

تشریح پہلے قسم کے خلاف کر کے حانث ہو پھر کفارہ ادا کرے تو کفارہ ادا ہوگا۔ اور اگر پہلے کفارہ ادا کیا پھر وہ کام کیا اور حانث ہوا تو وہ کفارہ کافی نہیں ہے کفارہ دوبارہ ادا کرنا ہوگا۔

مذہب امام ابوحنیفہؒ کے نزدیک کفارہ کا سبب حانث ہونا ہے۔ قسم کھانا کفارہ کا سبب نہیں ہے اس لئے جب تک حانث نہ ہو کفارہ لازم نہیں ہوگا۔ اس لئے حانث ہونے سے پہلے کفارہ ادا کر دیا تو وہ صدقہ ہو گیا کفارہ ہوا ہی نہیں۔ اس لئے حانث ہونے کے بعد دوبارہ کفارہ ادا کرنا ہوگا (۲) حدیث میں ہے کہ حانث پہلے ہوا ہو اور کفارہ بعد میں ادا کرے۔ عن ابی ہریرۃ قال قال رسول اللہ ﷺ من حلف على يمين فرأى غيرها خيرا منها فليأت الذي هو خير وليكفر عن يمينه (الف) (مسلم شریف، باب نذر من حلف يميناً فرأى غيرها خيراً منها ان يأتي الذي هو خير ويكفر عن يمينه ص ۳۶ نمبر ۱۶۵۰/۳۲۷ بخاری شریف، باب قول الله تعالى لا يؤاخذكم الله باللغو في أيمانكم ص ۹۸۰ نمبر ۶۶۲۱/ترمذی شریف، باب ما جاء فيمن حلف على يمين فرأى غيرها خيراً منها ص ۲۷۹ نمبر ۱۵۲۹) اس حدیث میں حانث پہلے ہوا ہے اور کفارہ بعد میں ادا کرنے کا حکم ہے۔ اس لئے حانث پہلے ہوا اور کفارہ بعد میں ادا کرے۔

فائدہ امام شافعیؒ فرماتے ہیں کہ قسم کھانے کے بعد کفارہ ادا کر دیا پھر حانث ہوا تب بھی یہ کفارہ اس قسم کے لئے کافی ہو جائے گا۔ دوبارہ کفارہ ادا کرنے کی ضرورت نہیں ہے۔

مذہب وہ فرماتے ہیں کفارہ کا اصل سبب قسم ہے۔ حانث ہونا تو شرط پائے جانے کے لئے ہے اس لئے قسم کھانے کے بعد کفارہ ادا کر دیا تو کفارہ ادا ہو جائے گا (۲) حدیث میں اس کا بھی ثبوت ہے۔ عن ابی موسیٰ الاشعری قال اتيت النبي ﷺ في رهط من الشعريين نستحمله... والله ان شاء الله لا احلف على يمين ثم ارى خيراً منها الا كفرت عن يميني واتيت الذي هو خير (ب) (مسلم شریف، باب نذر من حلف يميناً فرأى غيرها خيراً منها ص ۳۶ نمبر ۱۶۳۹/ترمذی شریف، باب ما جاء في الكفارة قبل الحنث ص ۲۷۹ نمبر ۱۵۳۰) اس حدیث میں ہے کہ کفارہ پہلے ادا کیا اور قسم کھایا ہوا کام بعد میں کیا جس سے معلوم ہوا کہ حانث ہونے سے پہلے کفارہ دے دیا تو ادا ہو جائے گا۔

[۲۶۶۹] (۲۶) کسی نے گناہ پر قسم کھائی مثلاً یہ کہ نماز نہیں پڑھے گا یا والد سے بات نہیں کرے گا یا فلاں کو ضرور قتل کرے گا تو چاہئے کہ خود ہی حانث ہو جائے اور قسم کا کفارہ دے دے۔

حاشیہ: (الف) آپؐ نے فرمایا کسی نے قسم کھائی اور اس کے خلاف کو اچھا دیکھا تو وہ کرے جو خیر ہے اور اپنی قسم کا کفارہ دے (ب) حضرت ابو موسیٰؓ فرماتے ہیں کہ میں اشعریین کی جماعت میں حضورؐ کے پاس سواری کے لئے اونٹ مانگنے آیا... آپؐ نے فرمایا خدا کی قسم ان شاء اللہ نہیں قسم کھاتا ہوں کسی پر پھر اس کے خلاف خیر دیکھتا ہوں مگر اپنی قسم کا کفارہ دیتا ہوں اور وہ کرتا ہوں جو خیر ہے۔

معصية مثل ان لا یصلی او لا یکلم اباه او لیقتلن فلانا فینبغی ان یحنت نفسه ویکفر عن یمینه [۲۶۷۰] (۲۷) واذا حلف الکافر ثم حنت فی حال الکفر او بعد اسلامه فلا حنت علیه [۲۶۷۱] (۲۸) ومن حرم علی نفسه شیئا مما یملکه لم یصر محرما وعلیه ان

تشریح کسی نے گناہ کی بات پر قسم کھائی تو بہتر یہ ہے کہ وہ نہ کرے اور حادث ہو کر کفارہ ادا کر دے۔

وجہ حدیث میں اسی کی تعلیم ہے۔ عن ابی بردة عن ابیہ قال اتیت النبی ﷺ فی رھط ... وانی واللہ ان شاء اللہ لا احلف علی یمین فاری غیرھا خیرا منها الا کفرت عن یمینی واتیت الذی ہو خیر او اتیت الذی ہو خیر وکفرت عن یمینی (الف) (بخاری شریف، باب قول اللہ تعالیٰ لا یواخذکم اللہ باللغو فی ایمانکم ص ۹۸۰ نمبر ۶۶۲۳) مسلم شریف، باب ندب من حلف یمینا فرای غیرھا خیرا منها ان یأتی الذی ہو خیر ویکفر عن یمینہ ص ۲۶ نمبر ۱۶۴۹) اس حدیث میں ہے کہ اگر قسم کھائی ہوئی بات کے خلاف کو خیر اور اچھی سمجھتا ہوں تو میں اس کو کرتا ہوں اور قسم کا کفارہ ادا کرتا ہوں (۲) یوں بھی گناہ کا کام نہیں کرنا چاہئے، اس کو چھوڑ کر کفارہ ادا کرنا بہتر ہے۔ [۲۶۷۰] (۲۷) اگر کافر نے قسم کھائی پھر کفر کی حالت میں حادث ہو گیا یا اسلام کے بعد حادث ہوا تو اس پر کفارہ نہیں ہے۔

وجہ کافر کی قسم کا ہی اعتبار نہیں ہے کیونکہ قسم منعقد ہوتی ہے اللہ کے نام سے یا اس کی صفات ذاتی سے اور کافر نے اللہ کو مانتا ہے اور نہ اس کی صفات ذاتی کو مانتا ہے۔ اور نہ اس کی تعظیم کرتا ہے اس لئے اللہ کا نام لے بھی تو قسم منعقد نہیں ہوگی۔ اور جب قسم منعقد نہیں ہوگی تو چاہے کفر کی حالت میں حادث ہو یا اسلام کی حالت میں حادث ہو کفارہ لازم نہیں ہوگا (۲) حدیث میں اس کا ثبوت ہے۔ عن عبد اللہ بن عمر ان رسول اللہ ﷺ ... من کان حالفا فلیحلف باللہ او لیصمت (ب) (بخاری شریف، باب لا تحلفوا بآبائکم ص ۹۸۳ نمبر ۶۶۲۶) مسلم شریف، باب النھی عن الحلف بغیر اللہ تعالیٰ ص ۴۶، نمبر ۱۶۴۶/۲۲۵۷) اس حدیث میں ہے کہ اللہ کے ساتھ قسم کھائے یا چپ رہے اور کافر اللہ پر یقین نہیں رکھتا اس لئے اس سے قسم منعقد نہیں ہوگی (۳) کفارہ تو عبادت ہے اس لئے کافر پر عبادت کیسے لازم کریں اس لئے کافر پر کفارہ لازم نہیں ہوگا۔

[۲۶۷۱] (۲۸) کسی نے اپنے اوپر اپنی مملوکہ چیز حرام کر لی تو وہ حقیقتاً حرام نہیں ہوگی۔ اور اگر اپنے اوپر مباح قرار دیا تو کفارہ لازم ہوگا۔ **تشریح** جو چیزیں انسان کے لئے حلال ہیں اور خود اس کی ملکیت میں ہیں ان چیزوں کو اپنے اوپر حرام کر لے تو وہ چیزیں حقیقت میں تو حرام نہیں ہوں گی البتہ اگر ان کو استعمال کیا تو کفارہ قسم لازم ہوگا۔

وجہ حضورؐ نے اپنی بیوی کے طعنہ پر شہد حرام فرمایا تھا تو اللہ نے تنبیہ فرمائی اور اس کو قسم قرار دیا اور اس پر کفارہ بھی لازم ہوا۔ آیت یہ ہے۔ یا ایہا النبی لم تحرم ما احل اللہ لک تبغی مرضات ازواجک واللہ غفور رحیم ۵ قد فرض اللہ لکم تحلة ایمانکم

حاشیہ : (الف) حضرت ابی بردہ اپنے باپ سے نقل کرتے ہیں کہ فرماتے ہیں کہ میں اشعریین کی جماعت میں حضورؐ کے پاس آیا... میں خدا کی قسم ان شاء اللہ نہیں قسم کھاتا ہوں پھر اس کے علاوہ کو اچھا دیکھتا ہوں مگر میں اپنی قسم کا کفارہ ادا کرتا ہوں جو خیر ہے، یا یوں فرمایا کہ وہ کرتا ہوں جو خیر ہے پھر اپنی قسم کا کفارہ دیتا ہوں (ب) آپؐ نے فرمایا جو قسم کھائے تو اللہ کی قسم کھائے یا پھر چپ رہے۔

استباحہ کفارة یمین [۲۶۷۲] (۲۹) فان قال کل حلال علیّ حرام فهو علی الطعام

والله مولیٰ کم وهو العلیم الحکیم (الف) (آیت ۲۸ سورۃ التحریم ۶۶) اس آیت میں حلال چیز کو حرام کیا تو اس کو اللہ تعالیٰ نے قسم قرار دی۔ اس سے معلوم ہوا کہ حلال چیز کو حرام قرار دینا قسم ہے۔ اور اس کو استعمال کرنے پر کفارہ لازم ہوگا (۲) حدیث میں اس کا تذکرہ ہے۔ ان ابن عباس قال فی الحرام یکفر وقال ابن عباس لقد کان لکم فی رسول الله اسوة حسنة (ب) بخاری شریف، باب یا ایہا النبی لم تحرم ما حل اللہ لک ص ۲۹ نمبر ۴۹۱۱، کتاب التفسیر، سورۃ التحریم / مسلم شریف، باب وجوب الکفارة علی من حرم امرأۃ ولم ینو الطلاق ص ۸۷ نمبر ۱۴۷۳) اس حدیث میں حضرت ابن عباس نے فرمایا کہ حلال چیز کو حرام کرے تو وہ قسم ہے اس کا کفارہ لازم ہوگا۔

اور وہ چیز حقیقت میں حرام نہیں ہوگی اس کی دلیل یہاں ہے۔ ان ابا بکر وعمر وابن مسعود قالوا من قال لامرأۃ ہی علی حرام فلیست علیہ بحرām وعلیہ کفارة یمین (ج) (مصنف ابن ابی شیبہ ۶۹ من قال الحرام یمین ولیست بطلاق ج رابع ص ۱۰۰ نمبر ۱۸۱۹۴) اس اثر سے معلوم ہوا کہ وہ چیز حقیقت میں حرام نہیں ہوگی البتہ استعمال کرے گا تو قسم کا کفارہ ادا کرے گا۔

[۲۶۷۲] (۲۹) اگر کہا کہ ہر حلال چیز مجھ پر حرام ہے تو یہ کھانے اور پینے کی چیزوں پر محمول ہوگا مگر یہ کہ اس کے علاوہ کی نیت کرے۔

تشریح اس جملے سے تو ہونا یہ چاہئے تھا کہ بیوی وغیرہ بھی حرام ہو جائیں لیکن متبادر اور عام محاورے میں کھانے پینے کی چیزیں مراد لیتے ہیں اس لئے بیوی حرام نہیں ہوگی بلکہ کھانے پینے کی چیز استعمال کرنے سے کفارہ لازم ہوگا حرام تو وہ بھی نہیں ہوگی۔

مجا اثر میں ہے۔ سألت الشعبي عن رجل قال كل حل علی حرام قال لا یوجب طلاقا ولا یحرم حلالا یکفر یمینہ (د) (مصنف ابن ابی شیبہ ۷۰ ما قالوا فیہ اذا قال کل حل حل علی حرام ج رابع ص ۱۰۰ نمبر ۱۸۱۹۹ / مصنف عبدالرزاق، باب الحرام ج سادس ص ۴۰۲ نمبر ۱۱۳۷) اس اثر سے معلوم ہوا کہ بیوی کو طلاق واقع نہیں ہوگی اس لئے کل حل علی حرام سے بیوی مراد نہیں ہوگی بلکہ کھانے پینے کی چیز استعمال کرنے سے کفارہ لازم ہوگا۔

ایک روایت یہ بھی ہے کہ بیوی بھی کل حلال میں داخل ہوگی۔ اس لئے بیوی پر بھی ایک طلاق باندہ واقع ہو جائے گی۔

مجا ان کی دلیل یہاں ہے۔ عن علی فی الرجل یقول لامرأۃ کل حل علی فهو حرام قال تحرم علیہ امرأۃ ولا تحل لہ حتی تنکح زوجا غیرہ ویکفر یمینہ من ماله (د) (مصنف ابن ابی شیبہ ۷۰ ما قالوا فیہ اذا قال کل حل حل علی حرام ج رابع ص ۱۰۱ نمبر

حاشیہ : (الف) اے نبی! کیوں حرام کرتے ہیں وہ جس کو اللہ نے آپ کے لئے حلال کیا بیویوں کی مرضی تلاش کرنے کے لئے؟ اللہ معاف کرنے والے ہیں۔ اللہ نے فرض کیا آپ کے لئے قسم کو کھولنا، اللہ آپ کا مولیٰ ہے وہ جاننے والا حکمت والا ہے (ب) حضرت ابن عباس نے فرمایا حرام کرنے میں کفارہ دے گا۔ اور حضرت ابن عباس نے فرمایا تمہارے لئے رسول اللہ میں اسوۂ حسنہ ہے (ج) حضرت ابوبکر، حضرت عمر اور عبداللہ بن مسعود نے فرمایا کوئی اپنی بیوی سے کہے کہ وہ مجھ پر حرام ہے تو وہ اس پر حرام نہیں ہوگی لیکن اس پر کفارہ یمین لازم ہوگا (د) حضرت شعبی سے میں نے پوچھا کوئی کہے ہر حلال مجھ پر حرام ہے؟ فرمایا بیوی کو طلاق واقع نہیں ہوگی اور نہ حلال چیزیں حرام ہوگی البتہ قسم کا کفارہ ادا کرے (د) حضرت علی سے منقول ہے کوئی آدمی اپنی بیوی سے کہے ہر وہ چیز جو مجھ پر حلال ہے وہ حرام فرمایا اس سے اس کی بیوی اس پر حرام ہو جائے گی اور اس کے لئے حلال نہیں ہوگی یہاں تک کہ دوسری شادی کرے یعنی حلالہ کرے اور اپنے مال سے قسم کا کفارہ دے۔

والشراب الا ان ينوی غیر ذلک [۲۶۷۳] (۳۰) ومن نذر نذرا مطلقا فعليه الوفاء به وان

۱۸۲۰۳ / مصنف عبدالرزاق، باب الحرام ج سادس ص ۳۰۳ نمبر ۹۱۱۳ اس اثر سے معلوم ہوا کہ بیوی کو بھی طلاق واقع ہوگی۔
[۲۶۷۳] (۳۰) کسی نے مطلق نذر مانی تو اس پر پورا کرنا ہے، اور اگر اپنی نذر کو شرط پر معلق کیا پس شرط پائی گئی تو اس پر پوری کرنا نفس نذر کی وجہ سے۔

تشریح نذر ماننے کی دو صورتیں ہیں۔ ایک مطلق نذر مثلاً میں حج کرنے کی نذر مانتا ہوں تو اس نذر کو پوری کرنا چاہئے۔ اور نذر پوری نہیں کی تو کفارہ بمین لازم ہوگا۔

مذ آیت میں ہے کہ نذر پوری کیا کرو۔ ثم لیقضوا تفثہم ولیوفوا نذرہم (الف) (آیت ۲۹ سورۃ الحج ۲۲) اس آیت میں ہے کہ نذر پوری کرو (۲) حدیث میں ہے۔ عن عائشة عن النبی ﷺ قال من نذر ان یطیع اللہ فلیطعہ ومن نذر ان یعصیہ فلا یعصیہ (ب) (بخاری شریف، باب النذر فی الطاعة ص ۹۹۰ نمبر ۶۶۹۶) (۳) ایک اور آیت میں ہے۔ وما انفقتم من نفقة او نذرتم من نذر فان اللہ یعلمہ (د) (آیت ۲۷۰ سورۃ البقرة ۲) اس حدیث اور آیت میں بھی ہے کہ نذر پوری کیا کرو۔

اور اگر نذر کو کسی شرط پر معلق کیا مثلاً اگر امتحان میں کامیاب ہو گیا تو حج کروں گا اور وہ شرط پائی گئی مثلاً وہ امتحان میں کامیاب ہو گیا تو اس کو حج کرنا چاہئے۔

مذ شرط پائی جانے کے بعد ایسا ہوا کہ مطلقا نذر مانی اور مطلقا نذر ماننے پر آیت اور حدیث کی وجہ سے نذر پوری کرنی پڑتی ہے تو اگر شرط پر معلق کرے اور شرط پائی جائے تو مطلق نذر کی طرح پوری کرے۔ اور اگر نذر پوری کر لی مثلاً حج کر لیا تو کافی ہے اور حج نہیں کیا تو اب قسم کا کفارہ ادا کرے (۲) حدیث میں ہے کہ شرط پر معلق کر کے نذر مانی تو پورا کرنے کا حکم ہے۔ یا اباعبد الرحمن (عبد اللہ بن عمر) ان ابنی کان بارض فارس فیمن کان عند عمر بن عبید اللہ وانہ وقع بالبصرة طاعون شدید فلما بلغ ذلک نذرت ان اللہ جاء بابنی ان امشی الی الکعبة فجاء مریضا فمات فماتری؟ فقال ابن عمر اولم تنهوا عن النذر ان رسول اللہ ﷺ قال النذر لا یقدم شیئا ولا یؤخرہ فانما یتستخرج من البخیل اوف بنذرک (ج) (متدرک حاکم، باب کتاب النذر ج رابع ص ۳۳۸ نمبر ۷۸۳) اس اثر میں اس شرط پر نذر مانی کہ لڑکا گھر آئے گا تو بیت اللہ جاؤں گا۔ اس صورت میں لڑکا گھر آیا تو نذر پوری کرنے کے لئے کہا۔

حاشیہ : (الف) پھر پراگندگی کو ختم کرے اور اپنی نذر پوری کرے (ب) آپؐ نے فرمایا کائی اللہ کی اطاعت کی نذر مانے تو اس کو اطاعت کرنی چاہئے، اور جو نافرمانی کرنے کی نذر مانے اس کو نافرمانی نہیں کرنی چاہئے (ج) تم نے جو کچھ خرچ کیا یا نذر مانی تو اللہ اس کو جانتا ہے۔ عبد اللہ بن عمرؓ سے پوچھا کہ میرا لڑکا فارس میں تھا ان لوگوں کے ساتھ جو عمر بن عبید اللہ کے ساتھ تھے۔ پس بصرہ میں بہت سخے طاعون پھیلا۔ جب یہ خبر پہنچی تو میں نے نذر مانی کہ اگر میرا بیٹا گھر آجائے تو میں بیت اللہ تک پیدل جاؤں گا۔ پس لڑکا بیمار ہو کر آیا اور مر گیا تو آپؐ کیا فتویٰ دیتے ہیں؟ حضرت ابن عمرؓ نے فرمایا کیا نذر سے منع نہیں فرمایا؟ حضورؐ نے فرمایا تھا نذر کسی چیز کو مقدم کرتی ہے اور نہ مؤخر کرتی ہے۔ صرف بخیل سے مال نکلوانے کا ذریعہ ہے۔ جاؤ نذر پوری کرو۔

علق نذره بشرط فوجد الشرط فعليه الوفاء بنفس النذر [۲۶۷۴] (۳۱) وروى ان ابا حنيفة رحمه الله رجع عن ذلك وقال اذا قال ان فعلت كذا فعلى حجة او صوم سنة او صدقة ما املكه اجزأه من ذلك كفارة يمين وهو قول محمد رحمه الله [۲۶۷۵] (۳۲) ومن حلف لا يدخل بيتا فدخل الكعبة او المسجد او البيعة او الكنيسة لم يحنث [۲۶۷۶] (۳۳) ومن حلف ان لا يتكلم فقرأ القرآن فى الصلوة لم يحنث.

[۲۶۷۴] (۳۱) روایت کی گئی ہے کہ امام ابوحنیفہؒ نے اس قول سے رجوع کیا اور فرمایا اگر کہا کہ اگر میں نے ایسا کیا تو مجھ پر حج ہے یا ایک سال کا روزہ ہے یا جس چیز کا میں مالک ہوں اس کا صدقہ کرنا ہے تو ان ساری باتوں کے بدلے اس کو کفارہ یمنین کافی ہے اور یہی امام محمدؒ کا قول ہے۔

تشریح امام ابوحنیفہؒ کا ابتدائی قول یہ تھا کہ شرط پر معلق کیا پھر بھی خود نذر ماننے کی وجہ سے نذر پوری کرے۔ بعد میں یہ فرمایا کہ اگر شرط پر معلق کیا مثلاً یہ کہا کہ اگر میں امتحان میں کامیاب ہو جاؤں تو مجھ پر حج ہے۔ یا ایک سال کا روزہ ہے یا میرے پاس جتنا مال ہے سب کو صدقہ کروں گا اور وہ امتحان میں کامیاب ہو گیا اور شرط پائی گئی تو دونوں اختیار ہیں یا توجع کرے اور نذر پوری کرے یا پھر کفارہ یمنین ادا کرے۔

مجموعہ اس قول کی وجہ یہ ہے کہ حدیث میں ہے کہ نذر پوری نہ کرو تو کفارہ یمنین دو۔ حدیث کا کلڑا یہ ہے۔ عن ابن عباس ان رسول الله ﷺ قال ... ومن نذر نذرا لا يطيقه فكفارتہ كفارة يمين ومن نذر نذرا اطاقه فليف به (الف) (ابوداؤد شریف، باب من نذر نذرا لا يطيقه ص ۱۱۶ نمبر ۳۳۲۲ ابن ماجہ شریف، باب من نذر نذرا ولم يسمه ص ۳۰۵ نمبر ۲۱۲۸) اس حدیث میں ہے کہ نذر پوری نہ کر سکو تو کفارہ یمنین ادا کر دو۔ اس لئے امام ابوحنیفہؒ اور امام محمدؒ کے نزدیک کفارہ یمنین بھی ادا کر سکتا ہے۔

[۲۶۷۵] (۳۲) کسی نے قسم کھائی کہ کمرے میں داخل نہیں ہوگا پھر داخل ہوا کعبہ میں یا مسجد میں یا کلیسا میں یا گرجا میں تو حانث نہیں ہوگا۔ **مجموعہ** بیت کہتے ہیں اس کمرے کو جس میں رات گزاری جائے۔ اور مسجد، کعبہ، عیسائیوں کی عبادت گاہ کلیسا اور یہودیوں کی عبادت گاہ گرجا رات گزارنے کے لئے نہیں ہیں بلکہ عبادت کرنے کے لئے ہیں اس لئے جس چیز کی قسم کھائی وہ نہیں پائی گئی اس لئے حانث نہیں ہوگا۔ یہی وجہ ہے کہ مرد کمرے میں اعتکاف کرے گا تو نہیں ہوگا اور مسجد میں ہو جائے گا کیونکہ کمرہ اور مسجد الگ الگ چیزیں ہیں۔

اصول یہ مسئلہ اس اصول پر ہے کہ جس چیز کی قسم کھائی وہ نہیں پائی گئی تو حانث نہیں ہوگا۔

نکتہ البيعة : عیسائیوں کی عبادت گاہ، کلیسا۔ الكنيسة : یہودیوں کی عبادت گاہ، گرجا۔

[۲۶۷۶] (۳۳) کسی نے قسم کھائی کہ بات نہیں کروں گا، پس نماز میں قرآن پڑھا تو حانث نہیں ہوگا۔

حاشیہ : (الف) آپؐ نے فرمایا... کسی نے ایسی نذر مانی جس کی طاقت نہیں رکھتا تو اس کا کفارہ کفارہ یمنین ہے اور کسی نے ایسی نذر مانی جس کی طاقت رکھتا ہو تو اس کو پوری کرے۔

[۲۶۷۷] (۳۴) ومن حلف لا یلبس هذا الثوب وهو لا یسه فنزعه فی الحال لم یحنت

مجا نماز میں قرآن پڑھنا کلام نہیں ہے بلکہ قرأت ہے۔ اس لئے نماز میں قرآن پڑھنے سے حائث نہیں ہوگا (۲) چنانچہ حدیث میں ہے کہ نماز میں کلام کرنے سے نماز فاسد ہوگی اور قرآن پڑھنے سے نماز صحیح ہوگی۔ حدیث میں ہے۔ عن معاویہ بن الحکم السلمی ... قال ان هذه الصلوة لا یصلح فیها شیء من کلام الناس انما هو التسبیح والتکبیر وقرأة القرآن (الف) (مسلم شریف، باب تحریم الکلام فی الصلوة ونسخ ما کان من اباحتہ ص ۲۰۳ نمبر ۵۳۷/۱ ابوداؤد شریف، باب تسمیة العاشر فی الصلوة ص ۱۴۱ نمبر ۹۳۰) اس حدیث میں کلام الناس سے منع فرمایا اور قرأة قرآن کی اجازت دی جس سے معلوم ہوا کہ قرأت قرآن سے حائث نہیں ہوگا (۲) آیت میں بھی یہ فرق ہے۔ قال رب اجعل لی آية قال آیتک انا لا تکلم الناس ثلاثة ايام الا رمزا واذکر ربک کثیرا وسیبح بالعشی والابکار (ب) (آیت ۴۱ سورۃ آل عمران ۳) اس آیت میں لوگوں سے بات کرنے سے منع فرمایا لیکن تسبیح اور ذکر کی اجازت دی جس سے معلوم ہوا کہ لوگوں سے بات کرنا اور چیز ہے اور قرأت قرآن اور تسبیح و ذکر اور چیز ہے۔

فائدہ امام شافعیؒ کے نزدیک تسبیح، ذکر اور قرأت قرآن سے بھی حائث ہو جائے گا۔

مجا وہ فرماتے ہیں کہ حدیث اور قرآن میں تسبیح، ذکر، قرأت قرآن کو بھی کلام فرمایا گیا ہے۔ وقال النبی ﷺ افضل الکلام اربع سبحان الله والحمد لله ولا اله الا الله والله اکبر، وقال ابو سفیان کتب النبی ﷺ الی هرقل فقالوا کلمة سواء بیننا وبينکم (ج) (آیت ۶۲ سورۃ آل عمران ۳/بخاری شریف، ۶۶۸۱) ان احادیث میں تسبیح اور لا اله الا الله کو کلمہ کہا گیا ہے اس لئے اگر قسم کھائی کہ بات نہیں کروں گا اور قرأت کر لی یا تسبیح پڑھ لی تو حائث ہو جائے گا (۲) حدیث میں ہے۔ عن ابی هريرة قال قال رسول الله ﷺ کلمتان خفیفتان علی اللسان ثقیلتان فی المیزان حیبتان الی الرحمن سبحان الله وبحمده سبحان الله العظيم (د) (بخاری شریف، باب اذا قال واللہ لا اتکلم الیوم فصلی اوقرا اوسج او کبر او حمدا وھل فھو علی نبیہ ص ۹۸۸ نمبر ۶۶۸۱/۲۶۸۲/۲۶۸۳) مسلم شریف، باب فضل التھلیل والتسبیح والدعاء ج ثانی ص ۳۴۴ نمبر ۲۶۹۴) اس حدیث میں بھی سبحان الله کو کلمہ کہا ہے۔ ان احادیث کی بنیاد پر حنفیہ کی دوسری روایت یہ ہے کہ نماز کے باہر ذکر، تسبیح وغیرہ کرے گا تو حائث ہو جائے گا۔

[۲۶۷۷] (۳۴) کسی نے قسم کھائی کہ یہ کپڑا نہیں پہنے گا حالانکہ وہ پہنے ہوئے تھا۔ پس اس کو اسی وقت کھول دیا تو حائث نہیں ہوگا۔ اسی طرح اگر قسم کھائی کہ اس جانور پر سوار نہیں ہوگا حالانکہ وہ اسی پر سوار تھا پس وہ اتر گیا تو حائث نہیں ہوگا۔ اور اگر کچھ دیر تک ٹھہر گیا تو حائث ہو جائے گا

حاشیہ : (الف) آپؐ نے فرمایا یہ نماز لوگوں کے کلام کی صلاحیت نہیں رکھتی اس میں تو تسبیح، تکبیر اور قرأة قرآن ہیں (ب) فرمایا اے میرے رب! میرے لئے کوئی نشانی مقرر کر دیجئے، فرمایا تیری نشانی یہ ہے کہ تو بات نہیں کر سکتے گا لوگوں سے تین دن مگر اشارے سے اور تیرے رب کا کثرت سے ذکر کر اور صبح اور شام تسبیح پڑھ (ج) آپؐ نے فرمایا افضل کلام چار ہیں، سبحان الله، الحمد لله، لا اله الا الله اور الله اکبر۔ حضرت سفیانؒ فرماتے ہیں کہ حضورؐ نے ہر قل کو کھڑا کر کے اسے کلمے کی طرف جو ہمارے اور تمہارے درمیان برابر ہے (د) آپؐ نے فرمایا دو کلمے زبان پر ہلکے ہیں اور میزان میں بھاری ہیں اور رحمن کو محبوب ہیں ایک ہے سبحان الله وحمدہ اور دوسرا ہے سبحان الله العظيم۔

و كذلك اذا حلف لا يركب هذه الدابة وهو راكبها فنزل في الحال لم يحنث وان لبس ساعة حنث [۲۶۷۸] (۳۵) ومن حلف لا يدخل هذه الدار وهو فيها لم يحنث بالعود حتى يخرج ثم يدخل [۲۶۷۹] (۳۶) ومن حلف لا يدخل دارا فدخل دارا خرابا لم يحنث.

تشریح قسم کھائی کہ یہ کپڑا نہیں پہنے گا لیکن وہ اس وقت وہی کپڑا پہنے ہوئے تھا۔ پس اگر اسی وقت کپڑا اتار دیا تو حائث نہیں ہوگا، اور اگر تھوڑی دیر تک اپنے جسم پر رکھا پھر اتارا تو حائث ہو جائے گا۔ اسی طرح قسم کھائی کہ اس جانور پر سوار نہیں ہوگا حالانکہ اس وقت اسی سواری پر سوار تھا تو اگر اسی وقت اتر گیا تو حائث نہیں ہوگا۔ اور اگر کچھ دیر سوار رہا پھر اترتا تو حائث ہو جائے گا۔

مجا یہ مسئلہ اس اصول پر ہے کہ قسم برقرار رکھنے کے لئے اتنی دیر تک مہلت دی جائے گی جس میں وہ قسم کے مطابق کام کر سکے اور حائث ہونے سے بچ جائے۔ یوں بھی محاورے میں یہ ہے کہ غصے میں قسم کھا لیتا ہے اور فوراً ہی اس کے مطابق عمل شروع کر دیتا ہے تو اس کو قسم کے خلاف کرنا نہیں کہتے۔ ہاں! کچھ دیر ٹھہر جائے تو سمجھتے ہیں کہ اس نے قسم کے مطابق عمل نہیں کیا جس سے حائث ہو جائے گا (۲) حدیث میں حکم ہے کہ قسم کھانے والے کو بری ہونے کا موقع دیا جائے۔ عن البراء قال امرنا النبي ﷺ ببراء المقسم (الف) (بخاری شریف، باب قول اللہ تعالیٰ واقسموا باللہ جہدایمنا ہم ص ۹۸۴ نمبر ۶۶۵۴ مسلم شریف، باب تحریم استعمال انا الذہب والفضة علی الرجال والنساء الخ ص ۱۸۷ نمبر ۲۰۶۶) اس حدیث میں ہے کہ قسم کھانے والے کو حتی الامکان بری ہونے کا موقع دو اس لئے فوراً اترنے اور کپڑے اتارنے کی مہلت دی جائے گی اور اتنے میں حائث نہیں ہوگا۔

[۲۶۷۸] (۳۵) کسی نے قسم کھائی کہ اس گھر میں داخل نہیں ہوگا اور وہ اسی میں تھا تو بیٹھنے سے حائث نہیں ہوگا یہاں تک کہ نکلے پھر داخل ہو۔ اس قسم میں لفظ داخل ہونا استعمال کیا ہے اور داخل ہونے کا مطلب یہ ہے کہ باہر سے اندر داخل ہو۔ یہاں باہر سے اندر داخل نہیں ہوا بلکہ اندر ہی بیٹھا رہا اس لئے قسم کے خلاف نہیں کیا اس لئے حائث نہیں ہوگا۔

[۲۶۷۹] (۳۶) کسی نے قسم کھائی کہ گھر میں داخل نہیں ہوگا پھر داخل ہوا ویران میں تو حائث نہیں ہوگا۔

تشریح دار کہتے ہیں جس میں چہار دیواری ہو اور چھت ہو اور کم از کم رہنے کے قابل ہو لیکن چہار دیواری گر گئی اور ویران ہو گیا اب وہ چھت نہ ہونے کی وجہ سے رہنے کے قابل نہیں رہا تو اب وہ دار نہیں ہے اس لئے اب اس میں داخل ہونے سے حائث نہیں ہوگا۔

اصول یہ سب مسئلے اس اصول پر ہیں کہ جس لفظ پر قسم کھائی اس لفظ کے علاوہ کیا تو حائث نہیں ہوگا کیونکہ پچھلی حدیث ابراء المقسم کی وجہ سے حتی الامکان قسم کھانے والے کو حائث نہ ہونے دیا جائے۔

لغت خرابا : ویران جگہ۔

حاشیہ : (الف) آپؐ نے ہمیں قسم کھانے والے کو پوری کروانے کا حکم دیا۔

[۲۶۸۰] (۳۷) ومن حلف لا یدخل هذه الدار فدخلها بعد ما انهدمت وصارت صحراء
حنث [۲۶۸۱] (۳۸) ومن حلف لا یدخل هذا البيت فدخل بعد ما انهدم لم
یحنث [۲۶۸۲] (۳۹) ومن حلف ان لا یکلم زوجة فلان فطلقها فلان ثم کلمها
حنث [۲۶۸۳] (۴۰) ومن حلف ان لا یکلم عبد فلان او لا یدخل دار فلان فباع فلان عبده
او داره ثم کلم العبد ودخل الدار لم یحنث [۲۶۸۴] (۴۱) وان حلف ان لا یکلم

[۲۶۸۰] (۳۷) کسی نے قسم کھائی کہ اس گھر میں داخل نہیں ہوگا۔ پس اس میں منہدم ہونے اور صحرا بننے کے بعد داخل ہوا تو حانث ہو جائے گا
وجہ اشارہ کر کے کہا اس گھر میں تو اس سے اب گھر مراد نہیں رہی بلکہ گھر کی زمین مراد ہو گئی۔ اور گھر گرنے اور چہار دیواری ختم ہونے کے بعد
بھی زمین تو وہی ہے اس لئے اس زمین میں بھی داخل ہوگا تو حانث ہو جائے گا۔

لغت انہدمت : منہدم ہو گیا، ویران ہو گیا۔ صحراء : ویران۔

[۲۶۸۱] (۳۸) اگر قسم کھائی اس بیت میں داخل نہیں ہوگا پھر منہدم ہونے کے بعد داخل ہوا تو حانث نہیں ہوگا۔
وجہ بیت کہتے ہیں اس کمرے کو جس میں رات گزاری جاسکے اور منہدم ہونے کے بعد اس میں رات نہیں گزاری جاسکے گی اس لئے قسم کے
مطابق اب وہ بیت نہیں رہا۔ اس لئے اس میں داخل ہونے سے حانث نہیں ہوگا۔
[۲۶۸۲] (۳۹) کسی نے قسم کھائی کہ فلاں کی بیوی سے بات نہیں کرے گا۔ پھر اس کو فلاں نے طلاق دی پھر اس سے بات کی تو حانث ہو
جائے گا۔

وجہ محاورے میں فلاں کی بیوی نام کے طور پر استعمال کرتے ہیں اور مقصد اس عورت کی ذات ہوتی ہے۔ اس لئے قسم میں اس عورت کی
ذات مراد ہے اس لئے طلاق دینے کے بعد جب وہ فلاں کی بیوی نہیں رہے گی تب بھی اس سے بات کرے گا تو حانث ہو جائے گا کیونکہ اس
عورت کی ذات سے بات کی۔

[۲۶۸۳] (۴۰) کسی نے قسم کھائی کہ فلاں کے غلام سے بات نہیں کرے گا یا فلاں کے گھر میں داخل نہیں ہوگا، پس فلاں نے غلام بیچ دیا یا اپنا
گھر بیچ دیا پھر غلام سے بات کی یا گھر میں داخل ہوا تو حانث نہیں ہوگا۔

وجہ یہاں فلاں کے غلام یا فلاں کے گھر سے نام مقصود نہیں ہے اور نہ اس کی ذات مقصود ہے بلکہ فلاں کے غلام ہوتے ہوئے یا فلاں کا گھر
ہوتے ہوئے بات نہیں کرے گا، پس جب غلام کو بیچ دیا یا مکان کو بیچ دیا تو اس کا غلام یا اس کا مکان نہیں رہا۔ اس لئے اس سے بات کرنے یا
اس گھر میں داخل ہونے سے حانث نہیں ہوگا۔

اصول ذات مراد نہیں ہے بلکہ اس آدمی کی نسبت مراد ہے۔

[۲۶۸۴] (۴۱) اگر قسم کھائی کہ اس چادر والے سے بات نہیں کروں گا، پس اس نے اس چادر کو بیچ دیا پھر اس سے بات کی تو حانث ہو جائے

صاحب هذا الطيلسان فباعه ثم كلمه حنث و كذلك اذا حلف ان لا يتكلم هذا الشاب فكلمه بعد ما صار شيخا حنث [۲۶۸۵] (۴۲) وان حلف ان لا ياكل لحم هذا الحمل فصار كبشا فاكله حنث [۲۶۸۶] (۴۳) وان حلف ان لا ياكل من هذه النخلة فهو على ثمرها [۲۶۸۷] (۴۴) ومن حلف ان لا ياكل من هذا البسر فصار رطبا فاكله لم يحنث [۲۶۸۸] (۴۵) وان حلف لا ياكل بسرا فاكل رطبا لم يحنث.

گا۔ ایسے ہی اگر قسم کھائی کہ اس جوان سے بات نہیں کرے گا، پس اس سے بات کی بوڑھا ہونے کے بعد تو حانث ہوگا۔

مذہب یہاں چادر والے سے مراد اس کی ذات ہے۔ اسی طرح جوان سے مراد جوان کی ذات ہے۔ اس لئے چادر بیچ دی پھر اس سے بات کی تو اس آدمی کی ذات سے بات کی اس لئے حانث ہو جائے گا۔ اسی طرح جوان بوڑھا ہو گیا تو ابھی بھی ذات وہی ہے اس لئے بوڑھے ہونے کے بعد بات کی تو حانث ہو جائے گا۔ کیونکہ ذات تو وہی ہے۔

[۲۶۸۵] (۴۲) اگر قسم کھائی کہ اس حمل کا گوشت نہیں کھائے گا، پس وہ مینڈھا ہو گیا پھر اس کا گوشت کھایا تو حانث ہو جائے گا۔

مذہب یہاں بھی اس حمل سے مراد حمل کی صفت نہیں ہے بلکہ حمل کی ذات ہے اس لئے مینڈھا ہونے کے بعد بھی اس کا گوشت کھایا تو حانث ہو جائے گا۔ کیونکہ ذات تو وہی ہے۔

اصول یہ دیکھا جائے گا کہ قسم کھانے والے نے کہاں ذات مراد لی ہے اور کہاں صفت مراد لی ہے۔ جہاں ذات مراد لی ہے وہاں اس صفت کے زائل ہونے کے بعد بھی ذات سے بات کرے گا تو حانث ہوگا۔ اور جہاں صفت مراد لی ہے وہاں اس صفت کے موجود رہنے تک بات کرے گا تو حانث ہوگا۔ اور صفت زائل ہونے کے بعد بات کرے گا تو حانث نہیں ہوگا۔

[۲۶۸۶] (۴۳) اگر قسم کھائی کہ اس درخت سے نہیں کھائے گا تو قسم اس کے پھل پر ہوگی۔

تشریح یعنی اس درخت کے کھانے سے حانث نہیں ہوگا۔ البتہ اس درخت کے پھل کھانے سے حانث ہوگا۔

مذہب عموماً درخت بول کر اس کا پھل مراد لیتے ہیں۔ کیونکہ درخت نہیں کھاتے ہیں اس کا پھل ہی کھاتے ہیں اس لئے درخت بول کر پھل مراد ہوگا۔ اس لئے پھل کھانے سے حانث ہوگا۔

[۲۶۸۷] (۴۴) اگر قسم کھائی کہ یہ گدر کھجور نہیں کھائے گا پس وہ پک گئی پھر اس کو کھایا تو حانث نہیں ہوگا۔

مذہب یہاں کھجور کی ذات پر قسم نہیں ہے بلکہ اس کی گدر پن صفت پر قسم ہے۔ کیونکہ بعض آدمی کو گدر کھجور اچھی نہیں لگتی اس لئے ادھ پکی کھجور کھانے سے حانث ہوگا۔ پک جانے کے بعد کھانے سے حانث نہیں ہوگا۔

لغت البسر : کچی کھجور، گدر کھجور۔ رطب : پکی کھجور۔

[۲۶۸۸] (۴۵) اگر قسم کھائی کہ گدر کھجور نہیں کھائے گا پس پکی کھجور کھائی تو حانث نہیں ہوگا۔

[۲۶۸۹] (۴۶) وان حلف ان لا یاکل رطباً فأکل بُسراً مذنباً حنث عند ابی حنیفۃ رحمہ اللہ تعالیٰ [۲۶۹۰] (۴۷) ومن حلف ان لا یاکل لحمًا فأکل لحم السمک لم یحنث [۲۶۹۱] (۴۸) ولو حلف ان لا یشرب من دجلۃ فشرّب منها بانیاء لم یحنث حتی یکرع منها کرعاً عند ابی حنیفۃ رحمہ اللہ تعالیٰ.

مجا یہاں بھی قسم کھانے سے کھجور کی ذات مراد نہیں ہے بلکہ ادھ پکی صفت مراد ہے۔ اس لئے صفت بدل کر پکی ہوگئی تو اس کے کھانے سے حانث نہیں ہوگا۔

[۲۶۸۹] (۴۶) اگر قسم کھائی کہ پکی کھجور نہیں کھائے گا۔ پس کھائی دم کی جانب سے پکی ہوئی تو امام ابوحنیفہؒ کے نزدیک حانث ہو جائے گا **تشریح** رطب کہتے ہیں پوری پکی ہوئی کھجور کو، اور مذنب، ذنب سے مشتق ہے دم، یہاں مراد ہے وہ کھجور جو دم کی جانب سے پکنی شروع ہوتی ہو تو چونکہ اس میں دم کی جانب سے پکنے کا اثر ہے اس لئے جب کہا کہ پکی کھجور نہیں کھاؤں گا تو مذنب کھانے سے حانث ہو جائے گا۔

فائدہ صاحبینؒ فرماتے ہیں کہ رطب پوری پکی کھجور کو کہتے ہیں۔ اور مذنب دم کی جانب سے پکنے والی کھجور کو کہتے ہیں اس لئے دونوں کی صفت میں فرق ہے اس لئے رطب کی قسم کھائی اور مذنب کھائی تو حانث نہیں ہوگا۔

لغت مذنب : ذنب سے مشتق ہے، دم کی جانب سے پکی ہوئی۔

[۲۶۹۰] (۴۷) کسی نے قسم کھائی کہ گوشت نہیں کھائے گا پس مچھلی کا گوشت کھایا تو حانث نہیں ہوگا۔

مجا مچھلی گوشت سے بالکل الگ چیز ہے۔ اس لئے قسم کھائی کہ گوشت نہیں کھائے گا۔ پس مچھلی کھائی تو حانث نہیں ہوگا (۲) یہی وجہ ہے کہ گوشت کو بغیر ذبح کئے ہوئے کھانا حلال نہیں ہے اور مچھلی بغیر ذبح کئے ہوئے کھانا حلال ہے۔ اس سے معلوم ہوا کہ مچھلی اور چیز ہے اور گوشت اور چیز ہے۔

قیاس کا تقاضہ یہ ہے کہ حانث ہو جائے کیونکہ قرآن کریم میں مچھلی کو لحم طری کہا ہے۔ ومن کل تأکلون لحمًا طریاً (الف) (آیت ۱۲ سورہ فاطر ۳۵) اس آیت میں مچھلی کو لحم طری کہا ہے، لیکن اوپر قسم کا مدار عام محاورے پر ہے۔

[۲۶۹۱] (۴۸) اگر قسم کھائی کہ دجلہ سے نہیں پیئے گا پھر اس سے پیا برتن کے ذریعہ تو حانث نہیں ہوگا یہاں تک کہ اس میں منہ ڈال کر پیئے کسی نے قسم کھائی کہ دجلہ نہر سے نہیں پیئے گا تو اس کا یہ طریقہ ہے کہ نہر میں منہ لگا کر پیئے اور یہی حقیقی اور اصلی معنی ہے۔ دیہات کے چرواہے نہر میں منہ لگا کر پانی پیتے ہیں، ان کے پاس برتن کہاں ہوتا ہے۔ اس لئے منہ لگا کر پینا ہی مراد ہوگا اور اسی سے حانث ہوگا۔ اور برتن سے پانی لیا اور اس سے پیا تو حانث نہیں ہوگا۔

فائدہ صاحبینؒ کے نزدیک دجلہ کا پانی برتن میں لیا اور اس سے پیا تب بھی حانث ہو جائے گا۔

حاشیہ : (الف) ہر ایک سمندر سے تم لحم طری، طری گوشت کھاتے ہو۔

[۲۶۹۲] (۴۹) ومن حلف ان لا يشرب من ماء دجلة فشرب منها باناء حنث [۲۶۹۳]

(۵۰) ومن حلف ان لا ياكل من هذه الحنطة فاكل من خبزها لم يحنث [۲۶۹۴] (۵۱) ولو

حلف ان لا ياكل من هذا الدقيق فاكل من خبزه حنث ولو استقفه كما هو لم يحنث

[۲۶۹۵] (۵۲) وان حلف ان لا يكلم فلانا فكلمه وهو بحيث يسمع الا انه نائم حنث

مجب وہ فرماتے ہیں کہ شہری لوگ اور گاؤں کے بڑے لوگ نہر میں منہ لگا کر نہیں پیتے بلکہ برتن سے پیتے ہیں۔ اس لئے یہی مراد ہوگی۔ اس لئے برتن سے پیا تو حانث ہو جائے گا۔

اصول امام ابوحنیفہؒ نے حقیقی معنی مراد لی ہے اور صاحبینؒ نے محاورہ معنی مراد لی ہے۔

نکت کرع : منہ لگا کر پانی پینا۔

[۲۶۹۲] (۴۹) اگر قسم کھائی کہ دجلہ کا پانی نہیں پیئے گا پس اس سے برتن کے ذریعہ پیا تو حانث ہو جائے گا۔

مجب جب کہا کہ دجلہ کا پانی نہیں پیئے گا تو منہ لگا کر پانی پیئے تب بھی دجلہ کا پانی ہے اور دجلہ سے برتن میں پانی لے تب بھی دجلہ ہی کا پانی ہے اس لئے حانث ہو جائے گا۔

[۲۶۹۳] (۵۰) کسی نے قسم کھائی کہ اس گیلہوں سے نہیں کھائے گا پس اس کی روٹی کھائی تو حانث نہیں ہوگا۔

مجب عام دیہاتی لوگ گیلہوں بھی بھن کر کھاتے ہیں اس لئے حقیقی اور اصلی معنی گیلہوں کھانا ہی ہے۔ اس لئے گیلہوں کھائے گا تو حانث ہوگا۔ اس کو پس کر روٹی بنائی اور کھائی تو حانث نہیں ہوگا۔

فائدہ صاحبینؒ فرماتے ہیں کہ عام طور پر لوگ گیلہوں کی روٹی بنا کر کھاتے ہیں اس لئے محاورے کے طور پر روٹی مراد ہوگی۔ اس لئے روٹی کھانے سے حانث ہوگا، گیلہوں کھانے سے حانث نہیں ہوگا۔

[۲۶۹۴] (۵۱) اگر قسم کھائی کہ اس آٹے کو نہیں کھائے گا۔ پس اس کی روٹی کھائی تو حانث ہو جائے گا۔ اور اگر آٹا ہی پھانک لیا تو حانث نہیں ہوگا۔

مجب عام طور پر لوگ آٹا نہیں پھانکتے بلکہ آٹے کی روٹی بنا کر کھاتے ہیں اس لئے یہاں بالاتفاق آٹے سے اس کی روٹی مراد ہے۔ اس لئے روٹی کھائے تو حانث ہوگا۔ آٹا کھائے گا تو حانث نہیں ہوگا کیونکہ اس کو پھانکنا عموماً مراد نہیں ہوتا۔

نکت استق : آٹا پھانکنا۔

[۲۶۹۵] (۵۲) اگر قسم کھائی کہ فلاں سے بات نہیں کروں گا پھر اس سے اس طرح بات کی کہ وہ سن لے مگر وہ سویا ہوا تھا تو حانث ہو جائے گا

تشریح یہاں بات کا مطلب ہے مخاطب کرنا چاہے سامنے والا سن لے یا نہ سن سکے، یہاں قسم کھانے والے نے کہا تھا کہ فلاں سے بات نہیں کروں گا یعنی اس کو مخاطب نہیں کروں گا اور فلاں کو مخاطب کیا اس لئے وہ حانث ہو جائے گا۔ یہ الگ بات ہے کہ فلاں آدمی سونے کی وجہ سے

[۲۶۹۶] (۵۳) وان حلف ان لا یكلمه الا باذنه فاذن له ولم یعلم بالاذن حتی كلمه حنث [۲۶۹۷] (۵۴) واذا استحلف الوالی رجلا لیعلمه بكل داعر دخل البلد فهو علی حال ولايته خاصة [۲۶۹۸] (۵۵) ومن حلف ان لا یركب دابة فلان فركب دابة عبده

بات نہ سمجھ سکا۔

[۲۶۹۶] (۵۳) اگر قسم کھائی کہ فلاں سے بات نہیں کرے گا مگر اس کی اجازت سے، پس اس نے اس کو اجازت دی مگر اس کو اجازت کی خبر نہ ہوئی یہاں تک کہ اس سے بات کر لی تو حانث ہو جائے گا۔

تشریح قسم کھائی کہ فلاں سے بغیر اس کی اجازت کے بات نہیں کروں گا۔ فلاں آدمی نے بات کرنے کی اجازت دے دی مگر قسم کھانے والے کو اس اجازت کی اطلاع نہیں تھی اسی دوران اس سے بات کر لی تو حانث ہو جائے گا۔

مذہب یہاں اجازت کا مطلب یہ ہے کہ قسم کھانے والے کو اجازت کا پکا علم ہو جائے کہ فلاں نے مجھے اجازت دی ہے۔ صرف اتنا کافی نہیں ہے کہ اس نے اجازت دے دی ہو لیکن قسم کھانے والے کو اس کی خبر نہ ہو۔ چونکہ قسم والے کو اجازت کا پکا علم نہیں ہوا اس لئے بات کرنے پر حانث ہو جائے گا۔

فائدہ امام ابو یوسفؒ فرماتے ہیں کہ حانث نہیں ہوگا۔

مذہب وہ فرماتے ہیں کہ اجازت کا مطلب یہ ہے کہ فلاں اجازت دے چاہے قسم کھانے والے کو اس کا علم ہو یا نہ ہو اور چونکہ فلاں نے بات کرنے کی اجازت دے دی ہے اس لئے حانث نہیں ہوگا۔

اصول اجازت کے بارے میں امام ابو حنیفہؒ کا مسلک یہ ہے کہ جس کو اجازت دی ہے اس کو بھی اجازت کا علم ہو جائے۔ اور امام ابو یوسفؒ کے نزدیک صرف اجازت دینے والے کی اجازت دینا کافی ہے چاہے سامنے والے کو اس کی خبر نہ ہو۔

[۲۶۹۷] (۵۴) اگر والی نے کسی آدمی سے قسم لی کہ مجھے خبر دینا ہر اس شریک جو شہر میں داخل ہو تو یہ قسم خاص اس حاکم کی ولایت تک ہوگی۔

تشریح کسی شہر کے حاکم نے کسی آدمی سے قسم لی کہ جو بھی شریک شہر میں داخل ہو مجھے اس کی خبر کرو گے تو یہ خبر دینا حاکم کی ولایت تک محدود ہوگی۔ جب حاکم اپنے عہدے سے برخاست ہو جائے تو یہ حاکم اب عام آدمی ہو گیا۔ اب اس کو شریک کی اطلاع دینا ضروری نہیں ہے۔ اور اس کو اطلاع نہ دینے سے قسم کھانے والا حانث نہیں ہوگا۔

مذہب یہاں حاکم کا قسم کھلوانا حاکمیت کی صفت کے ساتھ خاص ہے۔ کیونکہ حاکم ہو تب ہی شریک کو سزا دے سکے گا اور حاکم نہ ہو تو شریک کو سزا نہیں دے سکے گا۔ اس لئے یہ قسم حاکمیت کی صفت کے ساتھ خاص ہوگی۔

لغت داعر : شریر، فسادی۔

[۲۶۹۸] (۵۵) کسی نے قسم کھائی کہ فلاں کی سواری پر سوار نہیں ہوگا، پس سوار ہوا اس کے اجازت دینے ہوئے غلام کی سواری پر تو حانث نہیں

المأذون لم یحنت [۲۶۹۹] (۵۶) ومن حلف ان لا یدخل هذه الدار فوقف علی سطحها
او دخل دہلیزها حنت وان وقف فی طاق الباب بحیث اذا أغلق الباب کان خارجا لم
یحنت [۲۷۰۰] (۵۷) ومن حلف ان لا یأکل الشواء فهو علی اللحم دون الباذنجان
والجزر [۲۷۰۱] (۵۸) ومن حلف ان لا یأکل الطبیخ فهو علی ما یطبخ من اللحم .

ہوگا۔

مذ جس غلام کو تجارت کی اجازت دی ہے اس کی سواری آقا کی سواری ہے یا نہیں اس پر اس قسم کا مدار ہے۔ اب امام ابوحنیفہؒ فرماتے ہیں کہ
اس کو محاورے میں آقا کی سواری نہیں کہتے بلکہ تجارت کی اجازت دیئے ہوئے غلام کی سواری کہتے ہیں اس لئے اس پر سوار ہونے سے حانت
نہیں ہوگا۔

فائدہ صاحبینؒ فرماتے ہیں کہ یہ سواری حقیقت میں آقا کی ہی سواری ہے۔ کیونکہ خود غلام آقا کا ہے اس لئے گویا کہ آقا کی سواری پر سوار ہوا
اس لئے حانت ہو جائے گا۔

[۲۶۹۹] (۵۶) کسی نے قسم کھائی اس گھر میں داخل نہیں ہوگا پھر اس کی چھت پر کھڑا ہوا یا اس کی دہلیز میں داخل ہوا تو حانت ہو جائے گا۔ اور
اگر دروازے کی محراب میں کھڑا ہوا اس طرح کہ اگر دروازہ بند کیا جائے تو وہ باہر رہے تو حانت نہیں ہوگا۔

مذ چھت گھر میں سے شمار ہوتا ہے یہی وجہ ہے کہ معتکف چھت پر چڑھ جائے تو اعتکاف فاسد نہیں ہوتا کیونکہ چھت مسجد میں داخل ہے۔ اسی
طرح کمرے کا جو حن ہے جس کو جھار کھنڈ میں اسارا کہتے ہیں یہ کمرے میں اور گھر میں داخل ہے اس لئے قسم کھانے والا چھت پر کھڑا ہو گیا یا
دہلیز میں داخل ہو گیا تو حانت ہو جائے گا۔ کیونکہ وہ گویا کہ گھر میں داخل ہو گیا۔

محراب بنی ہوئی تھی اس کے درمیان دروازہ اس طرح تھا کہ دروازہ بند کر دیا جائے تو محراب کا حصہ گھر سے باہر رہ جائے۔ ایسی محراب میں
داخل ہوا تو حانت نہیں ہوگا۔ کیونکہ وہ گھر میں داخل نہیں ہوا بلکہ گھر سے باہر رہا۔ کیونکہ دروازہ بند ہونے کے بعد محراب گھر سے باہر تھی۔

لغت دہلیز : اسارا، کمرے کا صحن۔ طاق : محراب۔

[۲۷۰۰] (۵۷) کسی نے قسم کھائی کہ بھنا ہوا نہیں کھائے گا تو وہ گوشت کے بھنے پر محمول ہوگی نہ کہ بیگن اور گاجر پر۔

تشریح عرب میں الشواء یعنی بھنا ہوا جب بھی بولتے ہیں تو بھنا ہوا گوشت مراد لیتے ہیں، بھنا ہوا بیگن یا بھنا ہوا گاجر مراد نہیں لیتے۔ اس لئے
بھنا ہوا گوشت کھانے سے حانت ہوگا، بھنا ہوا بیگن یا بھنا ہوا گاجر کے کھانے سے حانت نہیں ہوگا۔ اگرچہ بیگن اور گاجر کا بھنا بھی بھنا ہے لیکن
عرب اس کو شواء نہیں کہتے ہیں۔

لغت الشواء : بھنا۔ الجزر : گاجر۔

[۲۷۰۱] (۵۸) اگر قسم کھائی کہ پکا ہوا نہیں کھائے گا تو وہ پکے ہوئے گوشت پر محمول ہوگی۔

[۲۷۰۲] (۵۹) ومن حلف ان لا ياكل الرأس فيمينه على ما يكبس في التناير وبيع في المصر [۲۷۰۳] (۶۰) ومن حلف ان لا ياكل الخبز فيمينه على ما يعتاد اهل البلد اكله خبزاً [۲۷۰۴] (۶۱) فان اكل خبز القطائف او خبز الارز بالعراق لم يحنث [۲۷۰۵] (۶۲) ومن حلف ان لا يبيع او لا يشتري او لا يؤجر فوكل من فعل ذلك لم يحنث

تشریح طبخ ہر چیز کی پکی ہوئی چیز کو کہتے ہیں، لیکن عرب میں طبخ پکے ہوئے گوشت کو کہتے ہیں اس لئے پکے ہوئے گوشت کے کھانے سے حانث ہوگا، کسی دوسری چیز کے پکے ہوئے سالن سے حانث نہیں ہوگا۔

لغت الطبخ : طبخ سے مشتق ہے پکا ہوا گوشت۔

[۲۷۰۲] (۵۹) کسی نے قسم کھائی کہ سر نہیں کھائے گا تو اس کی قسم اس پر ہوگی جو تنور میں پکتا ہو اور شہر میں بکتا ہو۔

تشریح کھائے جانے والے تمام ہی جانور کے سر کو سر کہتے ہیں۔ لیکن یہاں قسم ان سروں پر محمول ہوگی جو تنور میں پکتے ہوں اور شہر میں بکتے ہوں۔ مثلاً گائے، اور بکری کے سر، مرغی کے اور بطخ کے سر مراد نہیں ہوں گے کیونکہ نہ یہ شہر میں بکتے ہیں اور نہ ان کو تنور میں پکاتے ہیں۔ اس لئے بکری اور گائے کے سر کھانے سے حانث ہوگا۔

اصول ان قسموں کا مدار محاورات پر ہے۔ محاورے میں دیکھیں کہ اس لفظ سے کیا مراد لیتے ہیں۔ اگرچہ اس کے معنی عام ہوں۔

لغت کبس : تنور میں ڈالنا۔

[۲۷۰۳] (۶۰) کسی نے قسم کھائی کہ روٹی نہیں کھائے گا تو اس کی قسم اس پر ہوگی جس کی روٹی کھانے کی اہل شہر کی عادت ہے۔

تشریح قسم کھائی کہ روٹی نہیں کھائے گا تو دیکھا جائے گا کہ اس علاقے کے لوگ کس چیز کے آٹے کی روٹی عموماً بناتے ہیں اور کھاتے ہیں۔ گیہوں کی یا چاول کی یا کئی کی اس کی روٹی کھانے سے حانث ہوگا۔ اب اگر اس شہر میں گیہوں کی روٹی کھاتے ہوں اور چاول کی روٹی کھائی تو حانث نہیں ہوگا۔

[۲۷۰۴] (۶۱) پس اگر کھائی بادم کی روٹی یا چاول کی روٹی عراق میں تو حانث نہیں ہوگا۔

مجاہد بادم کی روٹی تو کھاتے ہی نہیں ہیں اس لئے وہ مراد نہیں ہو سکتی۔ اسی طرح عراق میں لوگ چاول کی روٹی نہیں کھاتے تھے اس لئے وہ بھی مراد نہیں ہوگی بلکہ گیہوں کی روٹی مراد ہوگی اور اسی کے کھانے سے حانث ہوگا۔

اصول یہ مسئلہ بھی محاورہ اور عادت پر محمول ہے۔

لغت القطف : بادم کی شکل کی ایک چیز ہوتی ہے جس کی کبھی کبھی روٹی بناتے ہیں۔ الارز : چاول۔

[۲۷۰۵] (۶۲) کسی نے قسم کھائی کہ نہ بیچے گا یا نہ خریدے گا یا نہ اجرت پردے گا۔ پھر کسی کو وکیل بنایا جو یہ کام کرے تو حانث نہیں ہوگا۔

تشریح بیچنے، خریدنے اور اجرت پردینے میں پوری ذمہ داری وکیل کی ہوتی ہے، وہی عاقد ہوتا اور لوگ اسی کو بیچنے والا، خریدنے والا اور

[۲۷۰۶] (۶۳) ومن حلف ان لا یجلس علی الارض فجلس علی بساط او علی حصیر لم یحنت [۲۷۰۷] (۶۴) ومن حلف ان لا یجلس علی سریر فجلس علی سریر فوقه بساط حنت [۲۷۰۸] (۶۵) وان جعل فوقه سریرا آخر فجلس علیه لم یحنت [۲۷۰۹] (۶۶) وان حلف ان لا ینام علی فراش فنام علیه وفوقه قرام حنت وان جعل فوقه فراشا آخر فنام

اجرت پر دینے والا سمجھتے ہیں۔ اس لئے اگر کسی نے قسم کھائی کہ نہ بیٹھوں گا نہ خریدوں گا اور نہ اجرت پردوں گا۔ اور یہ کام وکیل کو سپرد کر دیا اور اس نے کر لیا تو قسم کھانے والا حانت نہیں ہوگا۔ کیونکہ اس نے واقعی نہ بیچا نہ خریدا اور نہ اجرت پر دیا۔

نوٹ نکاح کرنے میں حانت ہو جائے گا کیونکہ اس میں وکیل سفیر اور معبر ہوتا ہے۔ اس کا کام اور عقد موکل کی طرف لوٹتا ہے اس لئے اگر قسم کھائی کہ نکاح نہیں کروں گا اور وکیل نے نکاح کر دیا تو حانت ہو جائے گا۔

لغت یواجر : اجرت سے مشتق ہے اجرت پر رکھنا۔

[۲۷۰۶] (۶۳) کسی نے قسم کھائی کہ زمین پر نہیں بیٹھے گا پس بستر یا چٹائی پر بیٹھا تو حانت نہیں ہوگا۔

مجا لوگ خالی زمین پر بیٹھنے میں عار محسوس کرتے ہیں اس لئے اس کی قسم کا مطلب یہ ہے کہ خالی زمین پر نہیں بیٹھوں گا۔ اس لئے جب زمین پر بستر بچھا کر یا چٹائی بچھا کر بیٹھا تو وہ اپنی قسم پر قائم ہے اس لئے حانت نہیں ہوگا۔

لغت بساط : بستر۔ حصیر : چٹائی۔

[۲۷۰۷] (۶۴) کسی نے قسم کھائی کہ تخت پر نہیں بیٹھے گا پس ایسے تخت پر بیٹھا جس پر بچھونا تھا تو حانت ہو جائے گا۔

تشریح تخت پر بچھونا ہو تب بھی تخت پر ہی بیٹھنا سمجھتے ہیں، کیونکہ بچھونا تخت کے تابع ہوتا ہے اس لئے اگر قسم کھائی کہ تخت پر نہیں بیٹھے گا اور تخت پر بستر بچھا کر اس پر بیٹھ گیا تو حانت ہو جائے گا۔

اصول یہ مسئلہ اس اصول پر ہے کہ جو اصل کے تابع ہو اس کا اعتبار نہیں ہے۔

لغت سریر : تخت، چارپائی۔

[۲۷۰۸] (۶۵) اگر تخت پر دوسرا رکھا اور اس پر بیٹھا تو حانت نہیں ہوگا۔

مجا دوسرا تخت پہلے تخت کی طرح اصل ہے اور قسم کھائی تھی کہ پہلے تخت پر نہیں بیٹھوں گا اور یہ دوسرے تخت پر بیٹھا اس لئے حانت نہیں ہوگا۔

اصول یہ مسئلہ اس اصول پر ہے کہ دونوں اصل ہوں تو ایک دوسرے کے تابع نہیں ہوں گے۔

[۲۷۰۹] (۶۶) اگر قسم کھائی کہ بچھونے پر نہیں سوئے گا پس اس بچھونے پر سو یا اس حال میں کہ اس پر چادر تھی تو حانت ہو جائے گا۔ اور اگر اس پر دوسرا بچھونا ڈالا اور اس پر سو یا تو حانت نہیں ہوگا۔

تشریح قسم کھائی کہ بچھونے پر نہیں سوئے گا اور اس پر پتلی چادر ڈال دی پھر اس بچھونے پر سو یا تو حانت ہو جائے گا۔

اور اگر دوسرا بچھونا اس پر ڈال دیا تو یہ بچھونا پہلے کا تابع نہیں ہوگا کیونکہ یہ بھی پہلے کی طرح اصل بچھونا ہے اس لئے اس پر بیٹھنے سے پہلے بچھونے پر بیٹھنا نہیں کہا جائے گا اس لئے حاث نہیں ہوگا۔ اصول اوپر گزر گیا۔

لغت فراش : بچھونا۔ قرام : پتلی چادر۔

﴿استثناء کا بیان﴾

[۲۷۱۰] (۶۷) کسی نے قسم کھائی اور قسم کے ساتھ متصلاً ان شاء اللہ کہا تو حاث نہیں ہوگا۔

تشریح قسم کھانے کے ساتھ متصلاً ان شاء اللہ کہا تو اس کا مطلب یہ ہوا کہ اگر اللہ چاہے تو یہ کام کروں گا اور اللہ کا چاہنا معلوم نہیں اس لئے وہ قسم بھی منعقد نہیں ہوگی۔ اور جب قسم منعقد نہیں ہوئی تو اس کام کو کرے یا نہ کرے کفارہ دینے کی ضرورت نہیں ہے۔

وجہ حدیث میں اس کا ثبوت ہے۔ عن ابن عمر یبلغ به النبی ﷺ قال من حلف علی یمین فقال ان شاء اللہ فقد استثنیٰ۔ اور دوسری روایت میں ہے۔ عن ابن عمر قال قال رسول اللہ ﷺ من حلف فاستثنیٰ فان شاء رجع وان شاء ترک غیر حنث (الف) (ابوداؤد شریف، باب الاستثناء فی الیمین ص ۱۰۸ نمبر ۳۲۶۲، ۳۲۶۳، ۳۲۶۴، ۳۲۶۵، ۳۲۶۶، ۳۲۶۷، ۳۲۶۸، ۳۲۶۹، ۳۲۷۰، ۳۲۷۱، ۳۲۷۲، ۳۲۷۳، ۳۲۷۴، ۳۲۷۵، ۳۲۷۶، ۳۲۷۷، ۳۲۷۸، ۳۲۷۹، ۳۲۸۰، ۳۲۸۱، ۳۲۸۲، ۳۲۸۳، ۳۲۸۴، ۳۲۸۵، ۳۲۸۶، ۳۲۸۷، ۳۲۸۸، ۳۲۸۹، ۳۲۹۰، ۳۲۹۱، ۳۲۹۲، ۳۲۹۳، ۳۲۹۴، ۳۲۹۵، ۳۲۹۶، ۳۲۹۷، ۳۲۹۸، ۳۲۹۹، ۳۳۰۰، ۳۳۰۱، ۳۳۰۲، ۳۳۰۳، ۳۳۰۴، ۳۳۰۵، ۳۳۰۶، ۳۳۰۷، ۳۳۰۸، ۳۳۰۹، ۳۳۱۰، ۳۳۱۱، ۳۳۱۲، ۳۳۱۳، ۳۳۱۴، ۳۳۱۵، ۳۳۱۶، ۳۳۱۷، ۳۳۱۸، ۳۳۱۹، ۳۳۲۰، ۳۳۲۱، ۳۳۲۲، ۳۳۲۳، ۳۳۲۴، ۳۳۲۵، ۳۳۲۶، ۳۳۲۷، ۳۳۲۸، ۳۳۲۹، ۳۳۳۰، ۳۳۳۱، ۳۳۳۲، ۳۳۳۳، ۳۳۳۴، ۳۳۳۵، ۳۳۳۶، ۳۳۳۷، ۳۳۳۸، ۳۳۳۹، ۳۳۴۰، ۳۳۴۱، ۳۳۴۲، ۳۳۴۳، ۳۳۴۴، ۳۳۴۵، ۳۳۴۶، ۳۳۴۷، ۳۳۴۸، ۳۳۴۹، ۳۳۵۰، ۳۳۵۱، ۳۳۵۲، ۳۳۵۳، ۳۳۵۴، ۳۳۵۵، ۳۳۵۶، ۳۳۵۷، ۳۳۵۸، ۳۳۵۹، ۳۳۶۰، ۳۳۶۱، ۳۳۶۲، ۳۳۶۳، ۳۳۶۴، ۳۳۶۵، ۳۳۶۶، ۳۳۶۷، ۳۳۶۸، ۳۳۶۹، ۳۳۷۰، ۳۳۷۱، ۳۳۷۲، ۳۳۷۳، ۳۳۷۴، ۳۳۷۵، ۳۳۷۶، ۳۳۷۷، ۳۳۷۸، ۳۳۷۹، ۳۳۸۰، ۳۳۸۱، ۳۳۸۲، ۳۳۸۳، ۳۳۸۴، ۳۳۸۵، ۳۳۸۶، ۳۳۸۷، ۳۳۸۸، ۳۳۸۹، ۳۳۹۰، ۳۳۹۱، ۳۳۹۲، ۳۳۹۳، ۳۳۹۴، ۳۳۹۵، ۳۳۹۶، ۳۳۹۷، ۳۳۹۸، ۳۳۹۹، ۳۴۰۰، ۳۴۰۱، ۳۴۰۲، ۳۴۰۳، ۳۴۰۴، ۳۴۰۵، ۳۴۰۶، ۳۴۰۷، ۳۴۰۸، ۳۴۰۹، ۳۴۱۰، ۳۴۱۱، ۳۴۱۲، ۳۴۱۳، ۳۴۱۴، ۳۴۱۵، ۳۴۱۶، ۳۴۱۷، ۳۴۱۸، ۳۴۱۹، ۳۴۲۰، ۳۴۲۱، ۳۴۲۲، ۳۴۲۳، ۳۴۲۴، ۳۴۲۵، ۳۴۲۶، ۳۴۲۷، ۳۴۲۸، ۳۴۲۹، ۳۴۳۰، ۳۴۳۱، ۳۴۳۲، ۳۴۳۳، ۳۴۳۴، ۳۴۳۵، ۳۴۳۶، ۳۴۳۷، ۳۴۳۸، ۳۴۳۹، ۳۴۴۰، ۳۴۴۱، ۳۴۴۲، ۳۴۴۳، ۳۴۴۴، ۳۴۴۵، ۳۴۴۶، ۳۴۴۷، ۳۴۴۸، ۳۴۴۹، ۳۴۵۰، ۳۴۵۱، ۳۴۵۲، ۳۴۵۳، ۳۴۵۴، ۳۴۵۵، ۳۴۵۶، ۳۴۵۷، ۳۴۵۸، ۳۴۵۹، ۳۴۶۰، ۳۴۶۱، ۳۴۶۲، ۳۴۶۳، ۳۴۶۴، ۳۴۶۵، ۳۴۶۶، ۳۴۶۷، ۳۴۶۸، ۳۴۶۹، ۳۴۷۰، ۳۴۷۱، ۳۴۷۲، ۳۴۷۳، ۳۴۷۴، ۳۴۷۵، ۳۴۷۶، ۳۴۷۷، ۳۴۷۸، ۳۴۷۹، ۳۴۸۰، ۳۴۸۱، ۳۴۸۲، ۳۴۸۳، ۳۴۸۴، ۳۴۸۵، ۳۴۸۶، ۳۴۸۷، ۳۴۸۸، ۳۴۸۹، ۳۴۹۰، ۳۴۹۱، ۳۴۹۲، ۳۴۹۳، ۳۴۹۴، ۳۴۹۵، ۳۴۹۶، ۳۴۹۷، ۳۴۹۸، ۳۴۹۹، ۳۵۰۰، ۳۵۰۱، ۳۵۰۲، ۳۵۰۳، ۳۵۰۴، ۳۵۰۵، ۳۵۰۶، ۳۵۰۷، ۳۵۰۸، ۳۵۰۹، ۳۵۱۰، ۳۵۱۱، ۳۵۱۲، ۳۵۱۳، ۳۵۱۴، ۳۵۱۵، ۳۵۱۶، ۳۵۱۷، ۳۵۱۸، ۳۵۱۹، ۳۵۲۰، ۳۵۲۱، ۳۵۲۲، ۳۵۲۳، ۳۵۲۴، ۳۵۲۵، ۳۵۲۶، ۳۵۲۷، ۳۵۲۸، ۳۵۲۹، ۳۵۳۰، ۳۵۳۱، ۳۵۳۲، ۳۵۳۳، ۳۵۳۴، ۳۵۳۵، ۳۵۳۶، ۳۵۳۷، ۳۵۳۸، ۳۵۳۹، ۳۵۴۰، ۳۵۴۱، ۳۵۴۲، ۳۵۴۳، ۳۵۴۴، ۳۵۴۵، ۳۵۴۶، ۳۵۴۷، ۳۵۴۸، ۳۵۴۹، ۳۵۵۰، ۳۵۵۱، ۳۵۵۲، ۳۵۵۳، ۳۵۵۴، ۳۵۵۵، ۳۵۵۶، ۳۵۵۷، ۳۵۵۸، ۳۵۵۹، ۳۵۶۰، ۳۵۶۱، ۳۵۶۲، ۳۵۶۳، ۳۵۶۴، ۳۵۶۵، ۳۵۶۶، ۳۵۶۷، ۳۵۶۸، ۳۵۶۹، ۳۵۷۰، ۳۵۷۱، ۳۵۷۲، ۳۵۷۳، ۳۵۷۴، ۳۵۷۵، ۳۵۷۶، ۳۵۷۷، ۳۵۷۸، ۳۵۷۹، ۳۵۸۰، ۳۵۸۱، ۳۵۸۲، ۳۵۸۳، ۳۵۸۴، ۳۵۸۵، ۳۵۸۶، ۳۵۸۷، ۳۵۸۸، ۳۵۸۹، ۳۵۹۰، ۳۵۹۱، ۳۵۹۲، ۳۵۹۳، ۳۵۹۴، ۳۵۹۵، ۳۵۹۶، ۳۵۹۷، ۳۵۹۸، ۳۵۹۹، ۳۶۰۰، ۳۶۰۱، ۳۶۰۲، ۳۶۰۳، ۳۶۰۴، ۳۶۰۵، ۳۶۰۶، ۳۶۰۷، ۳۶۰۸، ۳۶۰۹، ۳۶۱۰، ۳۶۱۱، ۳۶۱۲، ۳۶۱۳، ۳۶۱۴، ۳۶۱۵، ۳۶۱۶، ۳۶۱۷، ۳۶۱۸، ۳۶۱۹، ۳۶۲۰، ۳۶۲۱، ۳۶۲۲، ۳۶۲۳، ۳۶۲۴، ۳۶۲۵، ۳۶۲۶، ۳۶۲۷، ۳۶۲۸، ۳۶۲۹، ۳۶۳۰، ۳۶۳۱، ۳۶۳۲، ۳۶۳۳، ۳۶۳۴، ۳۶۳۵، ۳۶۳۶، ۳۶۳۷، ۳۶۳۸، ۳۶۳۹، ۳۶۴۰، ۳۶۴۱، ۳۶۴۲، ۳۶۴۳، ۳۶۴۴، ۳۶۴۵، ۳۶۴۶، ۳۶۴۷، ۳۶۴۸، ۳۶۴۹، ۳۶۵۰، ۳۶۵۱، ۳۶۵۲، ۳۶۵۳، ۳۶۵۴، ۳۶۵۵، ۳۶۵۶، ۳۶۵۷، ۳۶۵۸، ۳۶۵

نوٹ اگر کچھ دیر کے بعد ان شاء اللہ کہہ تو قسم پہلے منعقد ہو جائے گی اور بعد میں ان شاء اللہ کہہ کر گویا کہ منعقد شدہ قسم کو توڑنا چاہتا ہے اس لئے منفصل ان شاء اللہ کا اعتبار نہیں ہے، قسم منعقد ہو جائے گی (۲) اثر میں ہے۔ عن عبد اللہ بن عمر قال کل استثناء موصول فلا حنث علی صاحبه وان کان غیر موصول فهو حانث (الف) (سنن للبیہقی، باب صلوٰۃ الاستثناء بالیسین ج ۸ ص ۱۹۲ نمبر ۱۹۹۲) اس اثر میں ہے کہ متصل ہو تو حانث نہیں اور منفصل ہو تو قسم منعقد ہو جائے گی۔

[۲۷۱] (۶۸) اگر قسم کھائی کہ ضرور کرے گا اگر ہوسکا تو یہ تندرستی کی استطاعت پر محمول ہوگی نہ قدرت پر۔

تشریح استطاعت کی دو قسمیں ہیں۔ ایک تندرستی کی استطاعت دوسری قدرت کی استطاعت۔ تندرستی کی استطاعت یہ ہے کہ آدمی تندرست

حاشیہ : (الف) آپؐ نے فرمایا کسی نے قسم کھائی اور ان شاء اللہ کہا تو استثناء کر دیا، دوسری روایت میں ہے آپؐ نے فرمایا کوئی قسم کھائے اور ساتھ ہی ان شاء اللہ کہے تو چاہے تو جوع کرے اور چاہے تو چھوڑ دے تاہم حاشث نہیں ہوگا (ب) ہر استثناء جوملا ہوا اس کے کرنے والے پر حاشث ہونا نہیں ہے۔ اور اگر ملا ہوا نہیں ہے تو حاشث ہوگا۔

[۲۷۱۲] (۶۹) وان حلف ان لا یکلم فلانا حینا او زمانا او الحین او الزمان فهو علی ستة

اشهر [۲۷۱۳] (۷۰) وكذلك الدهر عند ابی یوسف ومحمد رحمهما الله

ہو اور بادشاہ وغیرہ کی جانب سے کوئی رکاوٹ نہ ہو اس کو استطاعت صحت کہتے ہیں۔ اور قدرت کی استطاعت۔ اس کا مطلب یہ ہے کہ تمام حالات ٹھیک ہوں، بدن بھی ٹھیک ٹھاک ہو اور اس کا انجام دینے سے پہلے جو سارے حالات ہیں وہ مکمل ٹھیک ہو چکے ہوں اور کام کرنا شروع کر دے جس کے نتیجے میں اللہ تعالیٰ اپنی قدرت سے اس کام کو وجود بخش دے اس کو استطاعت قدرت کہتے ہیں۔ اب قسم میں کوئی کہے اگر استطاعت ہو تو یہ کام کروں گا تو اس استطاعت سے پہلی والی استطاعت یعنی استطاعت صحت و تندرستی مراد ہوگی استطاعت قدرت مراد نہیں ہوگی۔ چنانچہ تندرستی ہو اور وہ کام نہیں کیا تو حادث ہو جائے گا۔

مجا آیت میں اس کا اشارہ ہے۔ وسیع حلفون باللہ لو استطعنا لخرجننا معکم یهلكون انفسهم واللہ یعلم انہم لکاذبون (الف) (آیت ۴۲ سورۃ التوبہ ۹) اس آیت میں منافق کہتے ہیں اگر استطاعت ہوتی تو ہم ضرور جہاد میں نکلتے۔ حالانکہ وہ جسمانی اعتبار سے تندرست تھے اور حکومت کی جانب سے کوئی رکاوٹ نہیں تھی پھر بھی قسم کھانے کے بعد نہیں نکلے تو اللہ نے ان کو جھوٹا قرار دیا۔ جس سے معلوم ہوا کہ تندرستی کی استطاعت ان کے پاس موجود تھی اور قسم میں استطاعت سے یہی مراد ہے۔ قدرت والی استطاعت مراد نہیں ہے۔ [۲۷۱۲] (۶۹) اگر قسم کھائی کہ فلاں سے ایک حین یا زمانے تک بات نہیں کرے گا یا الحین یا الزمان تک بات نہیں کرے گا تو وہ چھ مہینے پر محمول ہوگی۔

تشریح حین اور زمانہ نکرہ کے ساتھ یا الحین اور الزمان معرفہ کے ساتھ چاروں کا اطلاق چھ ماہ پر ہوگا۔ چنانچہ کسی نے قسم کھائی کہ زید سے ایک حین تک بات نہیں کرے گا تو چھ مہینے کے اندر اندر بات کرے گا تو حادث ہو جائے گا۔ اور اس کے بعد بات کرے گا تو حادث نہیں ہوگا۔

مجا اثر میں ہے۔ سمع علیا قال الحین ستة اشهر (ب) (سنن للبیہقی، باب ماجاء فیمن حلف لیقضین حقہ الی حین او الی زمان الخ ج ۱ ص ۱۰۵ نمبر ۲۰۰۱۶ / مصنف ابن ابی شیبہ ۵۸ الرجل یحلف ان لا ینکلم الرجل حینا کم یكون ذلک ج ۳ ص ۱۰۰ نمبر ۱۲۳۶۹) اس اثر سے معلوم ہوا کہ حین چھ مہینے کو کہتے ہیں چاہے معرفہ ہو یا نکرہ۔ اور اسی پر قیاس کر کے زمان کا ترجمہ بھی چھ مہینے ہوں گے۔ اس آیت میں بھی چھ مہینے کا اشارہ ہے۔ تولى اكلها کل حین باذن ربها (آیت ۲۵ سورۃ ابراہیم ۱۴) اس آیت میں کل حین سے مراد پھول لگنے سے پھل پکنے تک کی مدت ہے جو کچھ ور کے لئے چھ مہینے ہوتے ہیں۔

نوٹ اس کے علاوہ بھی اقوال ہیں۔

[۲۷۱۳] (۷۰) ایسے ہی دہرامام ابو یوسف اور امام محمدؒ کے نزدیک۔

تشریح صاحبینؒ فرماتے ہیں کہ اگر قسم کھائی کہ ایک دہر تک فلاں سے بات نہیں کروں گا تو اس کا اطلاق چھ مہینے پر ہوگا۔ چاہے دہر کا لفظ نکرہ

حاشیہ : (الف) منافقین اللہ کی قسم کھائیں گے اگر ہم کو قدرت ہوتی تو ہم تمہارے ساتھ نکلتے۔ وہ اپنے آپ کو ہلاک کرتے ہیں اور اللہ جانتا ہے کہ منافقین جھوٹے ہیں (ب) حضرت علیؓ نے فرمایا کہ حین چھ مہینے کا ہوتا ہے۔

تعالیٰ [۲۷۱۴] (۷۱) ولو حلف ان لا یکلّمه ایاما فهو علی ثلثة ايام [۲۷۱۵] (۷۲) ولو حلف ان لا یکلّمه الا یام فهو علی عشرة ايام عند ابی حنیفہ رحمہ اللہ وقال ابو یوسف و محمد رحمہما اللہ تعالیٰ هو علی ايام الاسبوع [۲۷۱۶] (۷۳) ولو حلف ان لا یکلّمه الشهور فهو علی عشرة اشهر عند ابی حنیفہ رحمہ اللہ وقال ابو یوسف و محمد بولے یا معرفہ۔

مجاہد محاورے میں دہر کو حین اور زمانے کی طرح استعمال کرتے ہیں اور حین کا ترجمہ چھ مہینے ہیں تو دہر کا ترجمہ بھی چھ مہینے کریں۔

فائدہ امام ابو حنیفہ فرماتے ہیں کہ دہر کا ترجمہ کوئی متعین نہیں ہے۔ اس لئے توقف کرتا ہوں نہ چھ مہینے نہ تھوڑا سا وقت۔

[۲۷۱۴] (۷۱) اگر قسم کھائی کہ اس سے بات نہیں کرے گا کچھ دنوں تو وہ تین دن پر ہوگی۔

تشریح ایام یوم کی جمع ہے۔ اور عربی میں جمع کا اطلاق کم سے کم تین پر ہوتا ہے اس لئے اگر قسم کھائی کہ ایام تک بات نہیں کرے گا تو مطلب یہ ہوگا کہ تین دن تک بات نہیں کرے گا۔ اس کے بعد بات کی تو حانث نہیں ہوگا۔ یہ تفصیل ایام مکرہ کی صورت میں ہے۔

[۲۷۱۵] (۷۲) اگر قسم کھائی کہ اس سے الایام بات نہیں کرے گا تو امام ابو حنیفہ کے نزدیک وہ دس دن پر محمول ہوگی اور صاحبین نے فرمایا کہ ہفتے کے دنوں پر۔

تشریح الایام معرفہ کے ساتھ ہے اس لئے کوئی خاص دن مراد ہے۔ اب امام ابو حنیفہ فرماتے ہیں کہ گنتی میں ایام کا جملہ دس تک استعمال کرتے ہیں، لوگ کہتے ہیں ثلثہ ایام، اربعۃ ایام سے عشرۃ ایام تک بولتے ہیں اور گیارہ کے بعد ایام کے بجائے یوم آجاتا ہے۔ کہتے ہیں احد عشر یوما۔ تو چونکہ دس تک ایام کا استعمال ہوتا ہے اس لئے بغیر عدد الایام بولا تو دس تک مراد لیتے ہیں۔

صاحبین فرماتے ہیں کہ ہفتہ کے سات دن مراد ہوں گے کیونکہ سات دن تک جمع، سنچر کی گنتی چلتی ہے اور آٹھویں دن دوبارہ جمعہ آجاتا ہے اور لوگوں کا ذہن اسی طرف جاتا ہے اس لئے ہفتے کے سات دن مراد ہوں گے۔

[۲۷۱۶] (۷۳) اگر قسم کھائی کہ اس سے مہینوں بات نہیں کرے گا تو دس مہینے پر محمول ہوگی امام ابو حنیفہ کے نزدیک۔ اور فرمایا امام ابو یوسف اور امام محمد نے وہ بارہ مہینوں پر ہوگی۔

تشریح مثلاً کسی نے شہر کے لئے جمع کا صیغہ استعمال کیا اور قسم کھائی کہ زید سے مہینوں بات نہیں کرے گا تو امام ابو حنیفہ کے نزدیک اس کا مطلب یہ ہوگا کہ دس مہینے تک بات نہیں کرے گا۔ اس سے پہلے بات کرے گا تو حانث ہو جائے گا اور اس کے بعد بات کرے گا تو حانث نہیں ہوگا۔

مجاہد پچھلے مسئلے کی طرح شہور جمع کا صیغہ ہے جو گنتی میں دس تک استعمال ہوتا ہے اور گیارہ کے بعد احد عشر شہر کا لفظ آجاتا ہے اس لئے شہور جو جمع کا صیغہ بولا تو دس مہینے مراد ہوں گے۔

رحمہما اللہ تعالیٰ ہو علی اثنی عشر شهرا [۲۷۱۷] (۷۴) ولو حلف لا يفعل کذا ترکہ
ابدا [۲۷۱۸] (۷۵) وان حلف ليفعلن کذا ففعله مرة واحدة برّ فی یمینہ
[۲۷۱۹] (۷۶) ومن حلف لا تخرج امرأته الا باذنه فاذن لها مرة واحدة فخرجت

فائدہ صاحبین کے نزدیک سال کے بارہ مہینے مراد ہوں گے۔

مذہب لوگ اسی کو شہور کہتے ہیں اور سال کے بعد دوبارہ وہی مہینے محرم، صفر آجاتے ہیں اس لئے شہور سے سال کے بارہ مہینے مراد ہوں گے۔
[۲۷۱۷] (۷۴) اگر قسم کھائی کہ ایسا نہیں کرے گا تو ہمیشہ چھوڑ دے۔

تشریح جب یہ قسم کھائی کہ یہ کام نہیں کرے گا تو اس کا مطلب یہ ہے کہ کبھی نہیں کرے گا اس لئے ہمیشہ کے لئے چھوڑنا پڑے گا۔

مذہب کیونکہ کوئی وقت متعین نہیں کیا تو ہمیشہ ہی ممنوع ہوگی۔ زندگی میں کبھی ایک مرتبہ بھی کرے گا تو حانث ہو جائے گا۔

[۲۷۱۸] (۷۵) اگر قسم کھائی کہ ایسا ضرور کرے گا پس اس کو ایک مرتبہ کر دیا تو اپنی قسم میں بری ہو جائے گا۔

تشریح قسم کھائی کہ اس کام کو ضرور کرے گا تو زندگی میں ایک مرتبہ کر لیا تو قسم پوری ہوگئی۔

مذہب آیت میں ہے کہ ہر آدمی جہنم میں ضرور جائے گا چاہے دیکھنے کے لئے ہی سہی۔ آیت یہ ہے۔ وان منکم الا واردھا کان علی

ربک حتما مقضیا (الف) (آیت ۱۷ سورہ مریم) اس آیت میں ہے کہ ہر آدمی جہنم میں ضرور جائے گا۔ اور حدیث میں ہے کہ جس کی

تین اولاد مری ہو وہ تحلۃ القسم صرف اس قسم کو پوری کرنے کے لئے تھوڑی دیر جہنم میں جائے گا۔ جس سے معلوم ہوا کہ زندگی میں ایک مرتبہ وہ

کام کر لے تو قسم پوری ہو جائے گی۔ عن ابی ہریرۃ ان رسول اللہ ﷺ قال لا يموت لاحد من المسلمين ثلاثة من الولد

تمسہ النار الا تحلة القسم (ب) (بخاری شریف، باب قول اللہ تعالیٰ واقموا باللہ حجتکم ص ۶۶۵) اس حدیث میں ہے

کہ تھوڑی دیر کے لئے آیت والی قسم پوری کرنے کے لئے جہنم میں داخل فرمائیں گے۔ جس سے معلوم ہوا کہ ایک مرتبہ کر لی تو قسم پوری ہوگئی

(۲) ایک لمبی حدیث کا ٹکڑے میں ہے کہ میں جو خبر دیتا ہوں وہ کرتا ہوں اور کم از کم ایک مرتبہ کر کے قسم پوری کر لیتا ہوں۔ کنا عند ابی

موسی ... انی واللہ ان شاء اللہ لا احلف علی یمین فاری غیرھا خیرا منها الا اتیت الذی ہو خیر وتحللتنھا (ج)

(بخاری شریف، باب الکفارة قبل الحث وبعده ص ۹۹۴ نمبر ۷۷۱) مسلم شریف، باب ندب من حلف یمینا فرای غیرھا خیرا منھا ص ۴۶ نمبر

۴۶۹/۴۷۱ (۴۶) اس حدیث میں ہے تحللتنھا، جس کا مطلب یہ ہے کہ کم از کم ایک مرتبہ کر کے قسم پوری کر لیتا ہوں۔

[۲۷۱۹] (۷۶) کسی نے قسم کھائی کہ اس کی بیوی نہیں نکلیں گی مگر اس کی اجازت سے پس اس کو ایک مرتبہ اجازت دی پس وہ نکلی اور واپس

آئی، پھر دوسری مرتبہ بغیر اس کی اجازت کے نکلی تو حانث ہو جائے گی۔ اور ضروری ہے اجازت ہر مرتبہ نکلنے میں۔

حاشیہ : (الف) تم میں سے ہر ایک کو جہنم پر آنا ہوگا آپ کے رب کا یقیناً فیصلہ شدہ ہے (ب) آپ نے فرمایا کسی مسلمان کے لئے تین بچے کا انتقال نہ ہو مگر اگر

اس کو قسم پوری کرنے کے لئے چھوئے گی (ج) میں ان شاء اللہ قسم کھاتا ہوں پھر اس کے علاوہ کو اچھا سمجھتا ہوں تو وہی کرتا ہوں جو خیر ہو اور کفارہ دے کر اس کو حلال کر

لیتا ہوں یا ایک مرتبہ کر لیتا ہوں۔

ورجعت ثم خرجت مرة اخرى بغير اذنه حنث ولا بد من الاذن في كل خروج [۲۷۲۰] (۷۷) وان قال الا ان آذن لك فاذن لها مرة واحدة فخرجت ثم خرجت بعدها بغير اذنه لم يحنث [۲۷۲۱] (۷۸) واذا حلف ان لا يتغذى فالغداء هو الاكل من طلوع الفجر الى الظهر والعشاء من صلوة الظهر الى نصف الليل والسحور من نصف الليل الى طلوع الفجر [۲۷۲۲] (۷۹) وان حلف ليقضين دينه الى قريب فهو على مادون الشهر وان قال الى بعيد فهو اكثر من الشهر .

تشریح قسم کھانے والے نے یہ کہا ہے کہ نہیں نکلے گی مگر اجازت سے تو اس کا مطلب یہ ہوا کہ ہر بار نکلنے کے لئے اجازت چاہئے۔ اور یہاں پہلی مرتبہ اجازت لی ہے اس لئے اس مرتبہ تو حانث نہیں ہوئی لیکن دوسری مرتبہ نکلنے کے لئے اجازت نہیں لی اس لئے دوسری مرتبہ حانث ہو جائے گی۔

اصول لا تخرج امرأته الا باذنه میں نفی کے بعد استثناء ہے اس لئے ہر بار نکلنے کے لئے اجازت چاہئے۔ [۲۷۲۰] (۷۷) اور اگر کہا مگر یہ کہ میں تمہیں اجازت دوں، پس اجازت دی اس کو ایک مرتبہ پس نکلی پھر نکلی اس کے بعد بغیر اس کی اجازت کے تو حانث نہیں ہوگی۔

وجہ اس صورت میں مگر یہ کہ اجازت دوں کا مطلب یہ ہے کہ پہلی مرتبہ اجازت دوں تو ہر بار نکل سکتی ہو یعنی صرف پہلی مرتبہ اجازت کی ضرورت ہے اور وہ ہوگئی اس لئے دوسری مرتبہ بغیر اجازت کے نکلی تو حانث نہیں ہوگی اور نہ عورت پر طلاق واقع ہوگی۔

اصول الا ان آذن لك کا مطلب یہ ہے کہ پہلی مرتبہ اجازت دوں اتنی ہی کافی ہے۔ [۲۷۲۱] (۷۸) اگر قسم کھائی کہ ناشتہ نہیں کرے گا تو ناشتہ وہ کھانا ہے طلوع فجر سے ظہر تک، اور عشاء نماز ظہر سے آدھی رات تک، اور سحری آدھی رات سے طلوع فجر تک۔

تشریح اس مسئلے میں لغوی تحقیق ہے کہ کوئی آدمی قسم کھائے کہ ناشتہ نہیں کھاؤں گا تو کس وقت سے کس وقت تک کھانے میں حانث ہوگا۔ اس کی تفصیل یہ ہے کہ غذا یعنی ناشتہ طلوع فجر سے ظہر کے وقت تک کے کھانے کو کہتے ہیں۔ اور عشاء یعنی رات کا کھانا ظہر سے لیکر آدھی رات تک کے کھانے کو کہتے ہیں۔ اور سحری آدھی رات سے لیکر طلوع فجر تک کے کھانے کو کہتے ہیں۔ اس درمیان کھائے گا تو حانث ہوگا۔

[۲۷۲۲] (۷۹) اور اگر قسم کھائی کہ قرض قریب میں ادا کرے گا تو مہینے سے کم میں ہوگی اور اگر کہا کہ دیر میں تو ایک مہینے سے زائد پر ہوگی۔

تشریح اس مسئلے میں یہ ہے کہ قریب زمانہ اور بعید زمانہ کا اطلاق کتنے دنوں پر ہوگا۔ قریب ایک مہینے کے اندر کو کہتے ہیں اور بعید ایک ماہ اور اس سے زائد کو کہتے ہیں۔ اس لئے کسی نے قسم کھائی کہ قرض قریب میں ادا کروں گا تو ایک مہینے کے اندر ادا کرنا ہوگا۔ اور کہا کہ بعید اور دیر میں ادا کروں گا تو ایک ماہ اور ایک ماہ کے بعد ادا کرے تب بھی حانث نہیں ہوگا۔

[۲۷۲۳] (۸۰) ومن حلف لا یسکن هذه الدار فخرج منها بنفسه وترك فيها اهله ومتاعه حنث [۲۷۲۴] (۸۱) ومن حلف لیصعدن السماء او لیقلبن هذا الحجر ذهابا انعقدت یمینه وحنث عقیبها [۲۷۲۵] (۸۲) ومن حلف لیقضین فلانا دینه الیوم فقضاه ثم

[۲۷۲۳] (۸۰) کسی نے قسم کھائی کہ اس گھر میں سکونت اختیار نہیں کرے گا، پس اس سے خود نکل گیا اور اس میں اپنے اہل اور سامان کو چھوڑ دیا تو حانث ہو جائے گا۔

تشریح یہ مسئلہ اس اصول پر ہے کہ گھر میں سامان رہنا اور گھر والوں کا رہنا بھی خود کا سکونت اختیار کرنا ہے۔ کیونکہ آدمی تنہا گھر میں نہیں رہتا بلکہ اس میں سامان اور اہل اور اولاد کو بھی رکھتا ہے۔ بلکہ خود تو عموماً بازار اور کھیت میں رہتا ہے۔ اس لئے گھر میں مال اولاد کو باقی رکھنا یا سامان کا باقی رکھنا گویا کہ خود گھر میں رہنا ہے۔ اس لئے جب خود گھر میں رہا تو حانث ہو جائے گا۔

[۲۷۲۴] (۸۱) کسی نے قسم کھائی کہ آسمان پر ضرور چڑھے گا یا اس پتھر کو ضرور سونا بنا دے گا تو قسم منعقد ہو جائے گی اور قسم کے بعد حانث ہو جائے گا۔

تشریح آسمان پر چڑھنا ممکن تو ہے کیونکہ فرشتے روزانہ آسمان پر چڑھتے ہیں۔ اور حضور آسمان کی سیر کر کے تشریف لائے ہیں۔ اسی طرح کسی کیمکل سے پتھر کو سونا بنانا ممکن ہے لیکن عام حالات میں آسمان پر چڑھنا مشکل ہے، اسی طرح پتھر کو سونا بنانا مشکل ہے۔ چونکہ ممکن ہے اس لئے قسم منعقد ہو جائے گی۔ لیکن آسمان پر چڑھنا مشکل ہے اور سونا بنانا مشکل ہے اس لئے قسم کے بعد فوراً حانث ہو جائے گا اور کفارہ ادا کرنا ہوگا۔

اصول یہ مسئلہ اس اصول پر ہے کہ اگر ایسا کرنا بہت مشکل ہو تو فوراً حانث ہو جائے گا۔

لغت صد : چڑھنا۔ لیقلبن : قلب سے مشتق ہے بدلنا، پلٹنا۔ عقب : فوراً بعد۔

[۲۷۲۵] (۸۲) کسی نے قسم کھائی کہ فلاں کو قرض آج ضرور ادا کروں گا پس اس کو ادا کیا، پس فلاں نے بعض قرض کو کھوٹا پایا، یا نہرچہ پایا یا مستحق پایا تو قسم کھانے والا حانث نہیں ہوگا۔

تشریح یہ مسئلہ اس اصول پر ہے کہ جس چیز کی قسم کھائی اسی فیصد وہی چیز ہے البتہ کچھ خامی ہے تو حانث نہیں ہوگا۔ اور اگر اسی فیصد دوسری چیز ہے یعنی مثلاً وہ نام کے اعتبار سے درہم ہے ورنہ حقیقت میں وہ درہم نہیں ہے تو اس کو ادا کرنے سے حانث ہو جائے گا۔ کیونکہ وہی چیز ادا نہیں کی جس کی قسم کھائی ہے۔ اب صورت مسئلہ یہ ہے کہ کسی نے قسم کھائی کہ آج فلاں کو ضرور قرض ادا کروں گا، پس قسم کے مطابق آج ہی قرض ادا کر دیا لیکن ان درہم میں کھوٹ پن تھا جو تھے تو درہم لیکن بیت المال نہیں لیتا تھا یا تا جر نہیں لیتا تھا جس کو نہرچہ درہم کہتے ہیں۔ یا اس درہم میں کسی کا حق نکل گیا تو حانث نہیں ہوگا۔

وجہ کیونکہ چاہے کھوٹا سکہ ادا کیا ہو لیکن کیا تو ہے درہم ہی اس لئے حانث نہیں ہوگا۔

وجد فلان بعضه زیوفا او نبهرجة او مستحقة لم یحنت الحالف [۲۷۲۶] (۸۳) وان
وجدھا رصا صا او ستوقه حنث [۲۷۲۷] (۸۴) ومن حلف لا یقبض دینہ درہما دون
درہم فقبض بعضہ لم یحنت حتی یقبض جمیعہ متفرقا [۲۷۲۸] (۸۵) وان قبض دینہ فی

اصول جنس درہم موجود ہو تو حانث نہیں ہوگا۔

نکتہ زیوف : کھوٹا سکہ جس کو بیت المال نہ لے۔ نہرچہ : کھوٹا سکہ جس کو عام تاجر نہ لے بیت المال لے لے۔

[۲۷۲۶] (۸۳) اور اگر درہم کو سیسے کا پایا یا ستوقہ پایا تو حانث ہو جائے گا۔

تشریح قرض میں سیسے کا بنا ہوا درہم دے دیا یا ایسا درہم دیا جو اندر سے سیسے کا تھا لیکن دونوں طرف سے چاندی کا رنگ چڑھایا ہوا تھا جس کو
تین طاق والا درہم ستوقہ کہتے ہیں تو حانث ہو جائے گا۔

مذہب درہم پورا کا پورا چاندی کا ہوتا ہے یہاں سیسے کا درہم بنا کر دیا تو یہ درہم ہی نہیں ہے۔ اور قسم کھائی تھی کہ درہم دوں گا اور درہم دیا نہیں اس
لئے حانث ہو جائے گا۔ اسی طرح ستوقہ درہم ہی نہیں ہے وہ بھی سیسے کا ہے صرف چاندی کا رنگ چڑھادیا گیا ہے تو چونکہ درہم نہیں دیا
اس لئے حانث ہو جائے گا۔

نکتہ رصاص : سیسہ۔ ستوقہ : تین طاق والا درہم۔

[۲۷۲۷] (۸۴) کسی نے قسم کھائی کہ اپنا قرض ایک ایک درہم کر کے نہیں لے گا پھر قبضہ کیا بعض پر تو نہیں حانث ہوگا یہاں تک کہ قبضہ کرے
تمام کو تھوڑا تھوڑا کر کے۔

تشریح قسم کھائی کہ تھوڑا تھوڑا کر کے قرض وصول نہیں کرے گا، پھر تھوڑے سے قرض پر قبضہ کیا تو ابھی حانث ہونے کا حکم نہیں لگائیں گے
جب تک کہ سارے قرضوں کو تھوڑا تھوڑا کر کے وصول نہ کرے۔ جب سارے قرضوں کو تھوڑا تھوڑا ہی کر کے وصول کر لیا تب اس وقت حانث
ہونے کا حکم لگائیں گے۔

مذہب یہ ہو سکتا ہے کہ ابھی جو تھوڑا سا لیا ہے وہ مقروض کو واپس کر دے اور پھر تمام قرضوں کو بیک وقت واپس لے۔ اس لئے ابھی حانث ہونے
کا فیصلہ نہیں کریں گے۔ ہاں باقی قرضوں کو تھوڑا تھوڑا ہی لیا تو تمام قرضوں کو تھوڑا تھوڑا لینے کے بعد حانث ہونے کا فیصلہ کریں گے۔

[۲۷۲۸] (۸۵) اور اگر قبضہ کیا اپنے قرضے کو دو دفعہ وزن کر کے اور دونوں وزنوں کے درمیان نہیں مشغول ہوا مگر وزن ہی کے کام میں تو
حانث نہیں ہوگا۔ اور یہ متفرق طور پر لینا نہیں ہے۔

تشریح مثلاً پانچ سو کیلو گیموں تھا اب اس کو ایک دفعہ وزن نہیں کر سکتا، اتنا بڑا باٹ کہاں سے لائے گا اس لئے کئی دفعہ وزن کر کے گیموں لیا اور
وزن کرنے کے دوران کسی اور کام میں مشغول نہیں ہوا بلکہ وزن ہی کے کام میں مشغول رہا تو کئی دفعہ کے وزن کو متفرق طور پر وصول کرنا نہیں
کہتے ہیں اور نہ اس سے حانث ہوگا۔

اصول مجبوری میں ایک ہی مجلس میں دو مرتبہ وزن کرنا متفرق طور پر لینا نہیں ہے۔ یہ ایک ہی مرتبہ وصول کرنا ہے۔

۴۷ کیونکہ زندگی بھرا امید کی جائے گی کہ وہ کبھی نہ کبھی بصرہ جائے گا۔ البتہ موت کے وقت اندازہ ہوا کہ قسم کے مطابق بصرہ نہ جاسکا (۲) حدیث میں اس کا اشارہ ہے کہ آپؐ نے فرمایا کہ ہم بیت اللہ کا طواف کریں گے لیکن صلح حدیبیہ کے وقت واپس آگئے تو حضرت عمرؓ نے پوچھا کہ کیا آپؐ نہیں فرماتے تھے کہ بیت اللہ کا طواف کریں گے تو آپؐ نے فرمایا یہ تو نہیں کہا تھا کہ اسی سال طواف کریں گے۔ جس کا مطلب یہ نکلا کہ زندگی میں کبھی بھی طواف کریں گے یہی کافی ہے۔ حدیث کا ٹکڑا یہ ہے۔ عن المسور بن مخرمہ ومروان قالاً خرج رسول اللہ ﷺ زمن الحديبية ... قلت او ليس كنت تحدثنا انا سنأتى البيت فنطوف به ؟ قال بلى ! فاخبرتك انا نأتى العام ؟ قال قلت لا ! قال فانك اتيه ومطوف به (الف) (بخاری شریف، باب الشروط فی الجہاد والمصالح مع اہل الحرب و کتابہ العام) ۳۷ ص ۳۷ نمبر ۳۱/۲۷۳۲ کتاب الشروط) اس حدیث میں ہے کہ زندگی میں کبھی بھی طواف کر سکو گے۔ یہی مطلب ہے میرے اس کہنے کا کہ آپؐ لوگ بیت اللہ کا طواف کریں گے۔ اس حدیث سے معلوم ہوا کہ زندگی کے آخری لمحے میں معلوم ہوگا کہ اب یہ قسم پوری نہیں کر سکے گا اس لئے اس وقت اس کو حائث قرار دیا جائے گا۔



حاشیہ : (الف) حضورؐ مدینہ سے نکلے... حضرت عمرؓ فرماتے ہیں کہ میں نے پوچھا کیا آپؐ ہمیں فرماتے تھے کہ ان شاء اللہ ہم بیت اللہ جائیں گے؟ آپؐ نے فرمایا کیوں نہیں؟ لیکن کیا یہ بتایا تھا کہ اس سال ہی جائیں گے؟ میں نے کہا نہیں! آپؐ نے فرمایا تم لوگ بیت اللہ جاؤ گے اور طواف بھی کرو گے۔

﴿ کتاب الدعوی ﴾

[۲۷۳۰] (۱) المدعی من لا یجبر علی الخصومة اذا ترکها والمدعی علیہ من یجبر علی

﴿ کتاب الدعوی ﴾

ضروری نوٹ کتاب الدعوی میں چار باتیں ہیں۔ دعویٰ کس طرح کرے اور کس دعویٰ کا کیا مطلب ہے۔ دوسری بات ہے کہ کن لوگوں پر گواہ پیش کرنا لازم ہے اور کس طرح گواہ پیش کرے۔ تیسری بات ہے کہ اگر گواہ نہ ہوں تو کن لوگوں پر قسم لازم ہے اور کس طرح قسم کھلائے۔ اور چوتھی بات یہ ہے کہ کس طرح فیصلہ کرے۔ یوں فیصلے کے معیار تین ہیں۔ گواہ، وہ نہ ہوں تو قسم کھلانا۔ اور اس سے بھی معاملہ حل نہ ہوتا ہو تو علامات دیکھیں گے اور ان کے ذریعہ پتا چلائیں گے کہ یہ چیز کس کی ہونی چاہئے۔ ان سبھوں کے ثبوت کے لئے یہ حدیث ہے۔ ثم ان الاشعث ابن قیس خرج الينا فقال ما يحدثكم ابو عبد الرحمن؟ قال محدثناه قال فقال صدق لفي نزلت كانت بيني وبين رجل خصومة في بئر فاخصمنا الى رسول الله ﷺ فقال رسول الله ﷺ شاهدك او يمينه قلت انه اذا يحلف ولا يبالي فقال رسول الله ﷺ من حلف على يمين يستحق بها مالا وهو فيها فاجر لقي الله وهو عليه غضبان ثم انزل الله تصديق ذلك ثم اقتراء هذه الآية ان الذين يشتركون بعهد الله وایمانهم ثمنا قليلا اولئك لا خلاق لهم في الآخرة ولا يكلمهم الله (آیت ۷۷ سورۃ آل عمران ۳) (الف) (بخاری شریف، باب اذا اختلف الراهن والمرتهن ونحوه فالبيضة على المدعي والسمين على المدعي عليه ص ۳۴۲ نمبر ۲۵۱۵/۲۵۱۶) ابوداؤد شریف، باب الرجل تحلف على علمه فيما غاب عنه ص ۱۵۴ نمبر ۳۶۲۳) اس حدیث میں ہے کہ کس طرح دعویٰ کرے۔ یہ بھی ہے کہ مدعی پر گواہ لازم ہے اور مدعی علیہ پر قسم ہے۔ اور یہ بھی ہے کہ فیصلہ کس طرح کرے۔

نوٹ کتاب الدعوی میں بھی مدعی اور مدعی علیہ کا متعین کرنا بعض مرتبہ قرائن پر ہے یا محاورات پر ہے۔ اس لئے ایسے مسئلے کے لئے حدیث یا آثار نزل سکے، وہاں اصول اور محاورہ پیش کر دیا گیا ہے۔

[۲۷۳۰] (۱) مدعی وہ ہے جو جھگڑے پر مجبور نہ کیا جاسکے اگر وہ اس کو چھوڑ دے، اور مدعی علیہ وہ ہے جو جھگڑے پر مجبور کیا جائے۔

تشریح مدعی اور مدعی علیہ کی بہت سی تعریف کی ہیں ان میں سے ایک تعریف یہ ہے کہ مدعی اس کو کہتے ہیں جو کسی سے مال لینا چاہتا ہو۔ اسی لئے وہ جھگڑا کرنے پر مجبور نہیں کیا جاسکے چاہے تو جھگڑا کر کے مال لے اور چاہے تو جھگڑا چھوڑ دے۔ اور مدعی علیہ اس کو کہتے ہیں جس کے قبضے میں

حاشیہ : (الف) حضرت اشعث بن قیس ہمارے پاس آئے اور فرمایا تم سے ابو عبد الرحمن کیا بیان کرتے ہیں؟ میں نے بات کا تذکرہ کیا تو فرمایا سچ فرماتے ہیں میرے ہی بارے میں یہ آیت نازل ہوئی۔ میرے اور ایک آدمی کے درمیان کنویں کا جھگڑا تھا ہم حضورؐ کے پاس گئے تو آپؐ نے فرمایا یا تمہارے دو گواہ ہوں یا پھر اس سے قسم لے لو۔ میں نے کہا وہ تو قسم کھالے گا اور پرواہ بھی نہیں کرے گا۔ آپؐ نے فرمایا کوئی قسم کھا کر کسی مال کا مستحق بنے اور وہ قسم کھانے میں جھوٹا ہو تو اللہ سے ملاقات کرے گا اس حال میں کہ وہ غصہ ہوں گے۔ پھر اس کی تصدیق کے لئے یہ آیت نازل ہوئی۔ پھر یہ آیت پڑھی۔ وہ لوگ جو اللہ کے عہد کو اور اس کی قسموں کو تھوڑی سی قیمت کے بدلے خریدتے ہیں ان کے لئے آخرت میں کوئی حصہ نہیں ہے اور نہ ان سے اللہ بات کریں گے۔

الخصومة [۲۷۳۱] (۲) ولا تقبل الدعوى حتى يذكر شيئاً معلوماً في جنسه وقدره
[۲۷۳۲] (۳) فان كان عينا في يد المدعى عليه كلف احضارها ليشير اليها بالدعوى وان

مال هو اس لئے جھگڑا اور خصومت پر مجبور کیا جاسکے۔ وہ خصومت نہ بھی کرنا چاہے تو اس کو خصومت کرنے پر مجبور کیا جائے کیونکہ مال اسی کے قبضے میں ہے۔

مجا اس حدیث میں اس کی تفصیل ہے۔ عن علقمة بن وائل بن حجر الحضرمی عن ابيه قال جاء رجل من حضر موت ورجل من كنده الى رسول الله فقال الحضرمی يا رسول الله ان هذا غلبني على ارض كانت لابي فقال الكندي هي ارضي في يدي ازرعها ليس له فيها حق فقال النبي ﷺ للحضرمی الك بينة؟ قال لا! قال فلك يمينه. قال يا رسول الله انه فاجر ليس يبالى ما حلف ليس يتورع من شيء فقال ليس لك منه الا ذلك (الف) (ابوداؤد شریف، باب الرجل يتكلف على علمه فيما غاب عنه ص ۱۵۴ نمبر ۳۶۲۳ ترمذی شریف، باب ما جاء في ان البينة على المدعى واليمين على المدعى عليه ص ۲۴۹ نمبر ۱۳۴۰) اس حدیث میں حضرت حضرمی مدعی ہیں وہ جھگڑا کر رہے ہیں اور حضورؐ کے سامنے دعویٰ پیش کر رہے ہیں اور چاہے تو دعویٰ چھوڑ بھی سکتے ہیں۔ اور کندی مدعی علیہ ہیں ان کے قبضے میں زمین ہے وہ خصومت چھوڑنا چاہے تو نہیں چھوڑ سکتے۔

نکتہ الخصومة : مقدمے میں جو دونوں طرف سے جھگڑا کرتے ہیں اس کو خصومت کہتے ہیں۔

[۲۷۳۱] (۲) دعویٰ مقبول نہیں ہوگا یہاں تک کہ ذکر کرے معلوم چیز جنس کے اعتبار سے اور مقدار کے اعتبار سے۔

تشریح مقدمے میں دعویٰ اس وقت تک مقبول نہیں ہوگا جب تک کہ چیز کی جنس نہ بیان کرے مثلاً وہ گائے ہے یا بھینس ہے اور عددی یا کیلی چیز ہے تو اس کی مقدار بیان کرے کہ کتنا کیلو ہے۔ تاکہ دعویٰ کو واضح کیا جاسکے اور چیز متعین ہو جائے۔

مجا اوپر کی حدیث میں قال الحضرمی يا رسول الله ان هذا غلبني على ارض كانت لابي (ب) (ابوداؤد شریف نمبر ۳۶۲۳ ترمذی شریف، نمبر ۱۳۴۰) اس حدیث میں ہے کہ میرے باپ کی زمین تھی جس پر کندی نے قبضہ کیا ہے۔ زمین کی چوہدی بیان کی ور زمین کا تعارف کروایا اور جنس بھی بیان کی کہ وہ زمین ہے جس کا مجھے دعویٰ ہے۔ جس سے معلوم ہوا کہ چیز کی جنس اور مقدار بیان کرنا ضروری ہے۔

[۲۷۳۲] (۳) پس اگر وہ چیز بعینہ مدعی علیہ کے قبضے میں ہے تو اس کو مجبور کیا جائے گا اس کو حاضر کرنے کا تاکہ دعویٰ کے وقت اس کی طرف اشارہ کر سکے اور اگر حاضر نہ ہو تو اس کی قیمت بیان کرے۔

تشریح اگر وہ چیز بعینہ موجود ہو تو کہا جائے گا کہ اس کو مجلس قضا میں حاضر کرے تاکہ دعویٰ کے وقت اس کی طرف اشارہ کر سکے اور اگر حاضر نہ

حاشیہ : (الف) حضر موت کے آدمی اور کندہ کے ایک آدمی حضورؐ کے پاس آئے۔ پس حضرمی نے کہا یا رسول اللہ! اس نے میری زمین پر قبضہ کر لیا جو میرے باپ کی تھی۔ پس کندی نے کہا یہ میری زمین میرے قبضے میں ہے۔ میں اس میں بوتا ہوں اس میں کسی کا حق نہیں ہے۔ تو آپؐ نے حضرمی سے پوچھا کیا تمہارے پاس گواہ ہے؟ کہا نہیں! آپؐ نے فرمایا پھر تمہارے لئے بینہ ہے؟ کہا یا رسول اللہ! وہ فاسق آدمی ہے پرواہ نہیں کرے گا وہ قسم سے پرہیز نہیں کرے گا۔ تو آپؐ نے فرمایا تمہارے لئے بینہ کے علاوہ کوئی حق نہیں ہے۔ (ب) یا رسول اللہ! اس نے میری زمین پر قبضہ کر لیا ہے جو میرے باپ کی تھی۔

لم تكن حاضرة ذكر قيمتها [۲۷۳۳] (۴) وان ادعى عقارا حدّده وذكر انه في يد المدعى عليه وانه يطالبه به [۲۷۳۴] (۵) وان كان حقا في الذمة ذكر انه يطالبه به [۲۷۳۵] (۶) فاذا صحت الدعوى سأل القاضى المدعى عليه عنها فان اعترف قضى عليه

کر سکتا ہو تو چیز کی قیمت بیان کرے۔

مجموعہ دعویٰ یا گواہی کے وقت اشارہ کرنے سے چیز متعین ہوگی اس لئے اس کو حاضر کرنے کو کہا جائے گا۔ اور حاضر نہ کر سکے تو اس کی قیمت بیان کرے۔ کیونکہ قیمت سے بھی کچھ نہ کچھ تعین ہو جاتا ہے۔

[۲۷۳۳] (۴) اگر زمین کا دعویٰ کیا تو اس کی حدود بیان کرے اور یہ بھی ذکر کرے کہ مدعی علیہ کے قبضے میں ہے اور وہ اس کا مطالبہ کرتا ہے۔ **تشریح** زمین کو مجلس قضا میں حاضر نہیں کر سکتا ہے اس لئے اس کی حدود اربعہ بیان کرے کہ اس زمین کے مشرق، مغرب، جنوب اور شمال میں کون کون لوگ ہیں۔ اس دور میں یہ بھی بیان کرے کہ زمین کا کھاتہ نمبر کیا ہے اور خسرہ نمبر کیا ہے تاکہ زمین متعین ہو جائے۔ اور منقولی جائیداد ہو یا غیر منقولی یہ بھی بیان کرے کہ یہ مدعی علیہ کے قبضے میں ہے۔ کیونکہ مدعی علیہ کے قبضے میں نہیں ہے بلکہ خود مدعی کے قبضے میں ہے تو دعویٰ کرنے کا کیا مطلب ہے۔ اور یہ بھی کہے کہ میں اس زمین کو یا منقولی جائیداد کو واپس لینا چاہتا ہوں۔ کیونکہ اگر واپس لینا نہیں چاہتا ہے تو دعویٰ کرنے اور مقدمہ کرنے کا کیا حاصل ہوگا۔

مجموعہ حدیث مذکور میں تھا کہ یہ زمین میرے والد کی ہے جس سے اس کی حدود اربعہ معلوم ہوئی۔ اور فقال الحضرمی یا رسول اللہ ان هذا غلبنی علی ارض کانت لابی (الف) سے مطالبہ کرنا بھی معلوم ہوا۔

[۲۷۳۴] (۵) اور اگر اس کے ذمے حق ہو تو ذکر کرے کہ وہ اس کا مطالبہ کرتا ہے۔

تشریح مثلاً دعویٰ یہ تھا کہ زید کے ذمے بیس درہم میرا قرض ہے تو قرض ہونا ذمے میں حق ہوا۔ تو اس صورت میں بھی دعویٰ کے ساتھ یہ ذکر کرے کہ میں اس قرض کا مطالبہ کرتا ہوں تاکہ معلوم ہوا کہ صرف حق کا اقرار نہیں کروانا چاہتا بلکہ اس کا مطالبہ بھی کر رہا ہے۔

اصول یہ مسئلے اس اصول پر ہیں کہ مستعرف اور متعین چیز کا دعویٰ ہوتا ہے مجہول کا دعویٰ نہیں ہوتا۔

[۲۷۳۵] (۶) پس جب دعویٰ صحیح ہو جائے تو قاضی مدعی علیہ سے اس کے بارے میں پوچھے۔ پس اگر اس نے اعتراف کر لیا تو اس پر اس کا فیصلہ کر دیا جائے گا۔

تشریح مدعی کے دعویٰ دائر کرنے کے بعد قاضی مدعی علیہ سے پوچھے گا کہ کیا واقعی مدعی کا دعویٰ صحیح ہے؟ اگر وہ اس کا اعتراف کر لے کہ واقعی مدعی کا میرے ذمے حق ہے تو قاضی اس کا فیصلہ کر دے گا۔ اب گواہ یا قسم کی ضرورت نہیں ہے۔

مجموعہ جب مدعی علیہ نے اعتراف کر لیا تو اب گواہ کی یا مدعی علیہ کی قسم کی کیا ضرورت رہی (۲) اثر میں ہے۔ عن ابن سیرین قال اعترف

حاشیہ : (الف) پس حضریؑ نے کہا یا رسول اللہ! اس نے میری زمین پر قبضہ کر لیا ہے جو میرے باپ کی تھی۔

بہا [۲۷۳۶] (۷) وان انکر سأل المدعی البینة فان احضرها قضی بها [۲۷۳۷] (۸) وان عجز عن ذلك وطلب یمن خصمه استحلفه علیہا۔

رجل عند شریح بامرثم انکره فقضى علیه باعترافه فقال اتقضى على بغير بینة؟ فقال شهد علیک ابن اخت خالک (الف) (مصنف عبدالرزاق، باب الاعتراف عند القاضی ج ثامن ص ۳۰۳ نمبر ۱۵۳۰) اس اثر سے معلوم ہوا کہ مدعی علیہ کے اعتراف سے فیصلہ کر دیا جائے گا۔

[۲۷۳۶] (۷) اور اگر انکار کرے تو طلب کرے مدعی سے البینہ، پس اگر اس کو حاضر کر دے تو فیصلہ کر دے اس کے مطابق۔

تشریح قاضی نے مدعی علیہ سے مدعی کے دعویٰ کے بارے میں پوچھا تو مدعی علیہ نے انکار کر دیا تو مدعی سے اپنے دعویٰ پر گواہ مانگا جائے گا، پس اگر دعویٰ کے ثبوت کے لئے دو گواہ پیش کر دیئے تو مدعی کے دعویٰ کے مطابق فیصلہ کر دیا جائے گا۔

مجا آیت میں ہے۔ واستشهدوا شہیدین من رجالکم فان لم یكونا رجلین ف رجل وامرأتان ممن ترضون من الشہداء ان تضل احدهما فتدکر احدهما الاخری (ب) (آیت ۲۸۲ سورۃ البقرۃ ۲) اس آیت میں ہے کہ دو مرد گواہ بنائے یا ایک مرد اور دو عورتیں گواہ بنائے (۲) حدیث میں گزرا۔ فقال النبی ﷺ للحضرمی الک بینة؟ قال لا (ج) (ترمذی شریف، باب ماجاء فی ان البینة علی المدعی والیمن علی المدعی علیہ ص ۲۴۹ نمبر ۱۳۴۰) ابوداؤد شریف، باب الرجل تحلف علی علمہ فیما غاب عنہ ص ۱۵۴ نمبر ۳۶۲۳) اس حدیث میں حضورؐ نے حضرت حضرمی سے گواہ مانگا۔ جس کا مطلب یہ ہے کہ گواہ پیش کر دیتے تو آپؐ فیصلہ کر دیتے (۳) ایک حدیث میں ہے۔ عن ابن عباس ان رسول اللہ ﷺ قضی بیمن وشاهد (د) (ابوداؤد شریف، باب القضاء بالیمن والشاهد ص ۱۵۲ نمبر ۳۶۰۸) ترمذی شریف، باب ماجاء فی الیمن مع الشاهد ص ۲۴۹ نمبر ۱۳۴۳) اس حدیث میں ایک گواہ اور خود مدعی کی گواہی سے فیصلہ فرمایا تو اگر دو گواہ ہوں تو بدرجہ اولیٰ قاضی گواہی کے بعد فیصلہ فرمائیں گے۔

[۲۷۳۷] (۸) اگر بینہ حاضر کرنے سے عاجز ہو گیا اور طلب کرے اپنے مد مقابل کی قسم تو اس پر قسم لے گا۔

تشریح مدعی کو گواہ پیش کرنے کو کہا اس پر وہ گواہ پیش کرنے سے عاجز ہو گیا اور گواہ نہیں پیش کر سکا تو مدعی سے کہا جائے گا کہ اب آپ مدعی علیہ سے اس پر قسم لے سکتے ہیں۔ پس اگر مدعی مدعی علیہ سے قسم لینا چاہے تو مدعی علیہ سے قسم لی جائے گی۔ پس اگر وہ قسم کھالے تو مدعی علیہ کے کہنے کے مطابق فیصلہ کر دیا جائے گا۔

حاشیہ : (الف) حضرت ابن سیرینؒ فرماتے ہیں کہ ایک آدمی نے حضرت شریحؒ کے پاس اقرار کیا پھر مکر گیا تو اس پر اس کے اعتراف کرنے کی وجہ سے فیصلہ کیا تو وہ آدمی کہنے لگا کہ آپ مجھ پر بغیر گواہ کے فیصلہ کر رہے ہیں؟ حضرت شریحؒ نے فرمایا تمہارے ماموں کی بہن کے بیٹے نے تمہارے خلاف گواہی دی۔ یعنی پہلے خود تو نے اعتراف کیا تھا (ب) تمہارے مردوں میں سے دو آدمیوں کو گواہ بناؤ، پس اگر دو مرد نہ ہوں تو ایک مرد اور دو عورتیں، جن گواہوں سے تم راضی ہو۔ دو عورتیں اس لئے ہیں کہ ایک کو یاد نہ رہے تو دوسری اس کو یاد دلا دے (ج) آپؐ نے حضرت حضرمی سے پوچھا کیا تمہارے پاس گواہ ہے؟ فرمایا نہیں (د) حضورؐ نے ایک قسم اور ایک گواہی کے ذریعہ فیصلہ فرمایا۔

[۲۷۳۸] (۹) وان قال لی بینة حاضر ة و طلب الیمین لم يستحلف عند ابی حنیفة رحمہ

مجا حدیث میں گزرا کہ آپؐ نے حضرت حضری سے پوچھا کہ کیا آپ کے پاس گواہ ہے؟ فرمایا نہیں! تو آپؐ نے فرمایا کہ پھر تو آپ کو کندی سے قسم لینے کا حق ہے۔ فقال النبی ﷺ للحضرمی الک بینة؟ قال لا! قال فلک یمینہ۔ قال یا رسول اللہ انہ فاجر لیس یبالی ما حلف لیس یتورع من شیء فقال لیس لک منہ الا ذلک (الف) (ابوداؤد شریف، باب الرجل یتحلف علی علمہ فیما غاب عنہ ص ۱۵۴ نمبر ۳۶۲۳ رتزدی شریف، باب ماجاء فی ان البینۃ علی المدعی والیمین علی المدعی علیہ ص ۲۴۹ نمبر ۱۳۴۰) اس حدیث میں ہے کہ اگر آپ کے پاس بینہ نہیں ہے تو آپ کو کندی سے قسم لینے کا حق ہے۔

تخت خصم : مد مقابل، مقدمے میں دوسرا فریق۔

[۲۷۳۸] (۹) اگر مدعی نے کہا میرے گواہ حاضر ہیں پھر بھی قسم طلب کرے تو امام ابو حنیفہؒ کے نزدیک قسم نہیں کھلائی جائے گی۔

تشریح مدعی کہتا ہے کہ میرے گواہ شہر میں ہیں ان کو پیش کر سکتا ہوں لیکن پھر بھی گواہ نہ پیش کر کے مدعی علیہ سے قسم لے کر فیصلہ کروانا چاہے تو امام ابو حنیفہؒ فرماتے ہیں کہ ایسا نہیں کروا سکتا ہے۔ اس کے پاس گواہ موجود ہیں تو اب مدعی علیہ سے قسم نہیں لے سکتا۔ گواہی دلو کر فیصلہ کروانا ہوگا۔

مجا کیونکہ مدعی علیہ سے قسم کھلوانے کا حق اس وقت ہے جب مدعی کے پاس گواہ نہ ہوں۔ یا ہوں تو اتنی دوری پر رہتے ہوں کہ ان کو پیش کرنے میں دشواری ہو تب مدعی علیہ سے قسم لے سکتا ہے۔ اور یہاں گواہ قریب میں موجود ہیں (۲) حدیث میں ہے کہ گواہ نہ ہوں تب قسم کھلوا سکتا ہے۔ حضرت حضری والی حدیث میں حضورؐ نے پوچھا ہے کہ کیا آپ کے پاس گواہ ہیں۔ انہوں نے فرمایا نہیں! تب فرمایا کہ اب کندی سے قسم لے سکتے ہیں۔ حدیث کا ٹکڑا یہ ہے۔ قال علقمة بن وائل بن حجر الحضرمی عن ابیہ ... فقال النبی ﷺ للحضرمی الک بینة؟ قال لا! قال فلک یمینہ (ب) (ابوداؤد شریف، نمبر ۳۶۲۳ رتزدی شریف، نمبر ۱۳۴۰) اس حدیث میں فرمایا گواہ نہیں ہیں تب آپؐ نے فرمایا کہ تم کو قسم لینے کا حق ہے۔ اس لئے جب تک گواہ پیش کرنے کی گنجائش ہو تو مدعی علیہ سے قسم نہیں لے سکتے۔

فائدہ صاحبینؒ فرماتے ہیں کہ گواہ موجود ہوں پھر بھی ان کو پیش نہ کر کے مدعی علیہ سے قسم لینا چاہے تو لے سکتا ہے۔ اس کو دونوں کا اختیار ہے

مجا وہ فرماتے ہیں کہ دوسری حدیث میں اس کی گنجائش معلوم ہوتی ہے۔ حدیث کا ٹکڑا یہ ہے۔ ثم ان الاشعث بن قیس خرج الینا فقال ما یحدثکم ابو عبد الرحمن ... فقال رسول اللہ ﷺ شاهد اک او یمینہ (ج) (بخاری شریف، باب اذا اختلف الراہن والمرتن ونحوہ فالبیتۃ علی المدعی والیمین علی المدعی علیہ ص ۳۴۲ نمبر ۲۵۱۶ مسلم شریف، باب وعید من اقطع حق مسلم یمین فاجرة بالنار ص ۸۰ نمبر ۳۵۶۱/۱۳۸) اس حدیث میں دونوں اختیار دیئے گئے ہیں یا تمہارے دو گواہ ہوں یا اس کی قسم ہو۔ چونکہ دو میں سے ایک کا اختیار ہے

حاشیہ : (الف) آپؐ نے حضرت حضری سے پوچھا کیا تمہارے پاس گواہ ہے؟ کہا نہیں! آپؐ نے فرمایا پھر تو تمہارے لئے اس کی قسم ہے۔ کہا یا رسول اللہ! وہ فاجر آدمی ہے وہ قسم کی پرواہ نہیں کرتا۔ کسی چیز سے پرہیز بھی نہیں کرتا۔ پس آپؐ نے فرمایا تمہارے لئے قسم کے علاوہ کچھ نہیں ہے (ب) آپؐ نے حضرت حضری سے کہا کیا تمہارے پاس گواہ ہے؟ کہا نہیں! آپؐ نے فرمایا پھر تمہارے لئے اس کی قسم ہے (ج) آپؐ نے فرمایا تمہارے دو گواہ ہوں یا پھر اس کی قسم ہو۔

اللہ تعالیٰ [۲۷۳۹] (۱۰) ولا ترد اليمين على المدعى.

اس لئے گواہ موجود رہتے ہوئے قسم لے سکتا ہے۔

[۲۷۳۹] (۱۰) اور نہیں وارد ہوگی قسم مدعی پر۔

تشریح اس مسئلے کی دو صورتیں ہیں۔ ایک تو یہ کہ مدعی کے پاس ایک گواہ ہو۔ اب دوسرے گواہ کے بدلے قسم کھائے تو امام ابوحنیفہؒ کے نزدیک ایسا نہیں کر سکتا۔ یا تو دو گواہ لائے یا پھر مدعی علیہ سے قسم لے۔

مذہب حدیث میں تقسیم ہے کہ مدعی پر صرف گواہ پیش کرنا ہے اور وہ نہ ہو تو مدعی پر قسم ہے۔ اس لئے مدعی پر قسم نہیں ہوگی۔ حدیث یہ ہے۔ عن عمرو بن شعيب عن ابيه عن جده ان النبي ﷺ قال في خطبته البينة على المدعى واليمين على المدعى عليه (الف) (ترمذی شریف، باب ماجاء في ان البينة على المدعى واليمين على المدعى عليه ص ۲۴۹ نمبر ۳۳۱۱/۱ دارقطنی، کتاب الحدود والديات ج ۳ ص ۸۸ نمبر ۳۱۶۶) اس حدیث میں تقسیم کر دیا ہے کہ مدعی پر بینه ہوگا اور مدعی علیہ پر قسم ہوگی (۲) حدیث میں ہے۔ عن ابن عباس ان رسول الله ﷺ قضی باليمين على المدعى عليه (ب) مسلم شریف، باب اليمين على المدعى عليه ص ۴۲ نمبر ۱۷۱۱/۱ ابوداؤد شریف، باب اليمين على المدعى عليه ص ۱۵۳ نمبر ۳۶۱۹) اس حدیث سے معلوم ہوا کہ رسول اللہ ﷺ کا فیصلہ ہے کہ قسم تو صرف مدعی علیہ پر ہوگی۔ اس لئے مدعی پر قسم نہیں ہوگی۔

فائدہ امام شافعیؒ فرماتے ہیں کہ اگر مدعی کے پاس ایک ہی گواہ ہو تو دوسرے گواہ کے بدلے مدعی قسم کھائے گا اور یہ قسم دوسرے گواہ کے درجے میں ہو جائے گی۔ جس کی بنیاد پر قاضی مدعی کے حق میں میں فیصلہ کریں گے۔

مذہب ان کی دلیل یہ حدیث ہے۔ عن ابن عباس ان رسول الله ﷺ قضی بيمين وشاهد (ج) (ابوداؤد شریف، باب القضاء باليمين والشاهد ص ۱۵۲ نمبر ۳۶۰۸/۱ ترمذی شریف، باب ماجاء في اليمين مع الشاهد ص ۲۴۹ نمبر ۱۳۳۳) اس حدیث سے معلوم ہوا کہ ایک گواہ کے ساتھ مدعی قسم کھائے تو فیصلہ کر سکتا ہے۔

دوسری صورت یہ ہے کہ مدعی کے پاس دو گواہ ہیں اور دو گواہ پیش بھی کر دیئے تو کیا اس کے باوجود مدعی قسم بھی کھائے کہ یہ چیز میری ہے؟ امام ابو حنیفہؒ کے نزدیک مدعی کو اب قسم کھانے کی ضرورت نہیں ہے۔ اس پر تو صرف گواہ پیش کرنا تھا جو کر دیا۔

مذہب اوپر کی حدیثیں ان کی دلیلیں ہیں۔

فائدہ امام شافعیؒ فرماتے ہیں کہ قاضی چاہے تو اطمینان کے لئے گواہ کی پیشگی کے بعد بھی مدعی سے قسم کھائے۔

مذہب ان کی دلیل یہ اثر ہے۔ ان علیا كان يرى الحلف مع البينة۔ اور دوسری روایت میں ہے۔ عن ابن سيرين ان رجلا ادعى قبل رجل حقا واقام عليه البينة فاستحلفه شريح فكانه يابى اليمين فقال شريح بئس ما تشي على شهودك (د)

حاشیہ: (الف) آپؐ نے اپنے خطبے میں فرمایا گواہ مدعی پر ہے اور قسم مدعی علیہ پر ہے (ب) آپؐ نے قسم کا فیصلہ فرمایا مدعی علیہ پر (ج) آپؐ نے قسم اور ایک گواہ کے ذریعہ فیصلہ فرمایا (د) حضرت علیؓ گواہ کے ساتھ مدعی کا قسم کھانا بھی ضروری سمجھتے تھے۔ دوسری روایت میں ہے۔ حضرت ابن سیرین سے منقول (باقی اگلے صفحہ پر)

[۲۷۴۰] (۱۱) ولا تقبل بینة صاحب الید فی الملک المطلق.

(سنن للبیہقی، باب من رای الحلف مع البینة ج عاشر ص ۴۴۱ نمبر ۲۱۲۳۸/۲۱۲۳۹) اس اثر سے معلوم ہوا کہ مدعی کے بینہ کے باوجود اس سے قسم لینا چاہے تو لے سکتا ہے۔

[۲۷۴۰] (۱۱) نہیں قبول کیا جائے گا قبضے والے کا بینہ ملک مطلق میں۔

تشریح یہاں تین اصطلاح ہیں جن کو پہلے سمجھیں۔ ذی الید : جس کے قبضے میں دعویٰ کی چیز ہو اس کو ذی الید کہتے ہیں۔ چونکہ اس سے چیز لینے کا مطالبہ ہے اس لئے اس کو مدعی علیہ کہتے ہیں۔ خارج : جس کے قبضے میں دعویٰ کی چیز نہ ہو اس کو خارج کہتے ہیں۔ چونکہ وہ چیز لینے کا مطالبہ کر رہا ہے اس لئے وہ مدعی بھی ہے۔ ملک مطلق : آدمی دعویٰ کرے کہ یہ چیز میری ہے لیکن یہ بیان نہ کرے کہ میری ملکیت کس سبب سے ہوئی ہے۔ خریدا ہے یا ہبہ کیا ہے یا اس کے گھر پیدا ہوئی ہے؟ مالک ہونے کے سبب کو بیان نہ کرے تو اس کو ملک مطلق کہتے ہیں۔ اور مالک بننے کا سبب بیان کرے تو اس کو ملک مقید کہتے ہیں۔

صورت مسئلہ یہ ہے کہ خارج اور ذی الید دونوں دعویٰ کرتے ہیں کہ یہ چیز میری ہے اور میری ہونے کا سبب بیان نہیں کرتے بلکہ ملک مطلق کا دعویٰ کرتے ہیں۔ پھر دونوں اپنے اپنے گواہ پیش کرتے ہیں تو امام ابوحنیفہؒ کے نزدیک خارج کے بینہ کو مانیں گے اور اسی کے مطابق فیصلہ کیا جائے گا۔

وجہ چیز کی ملکیت کا سبب بیان نہیں کرتے اس لئے کسی ایک کے ہونے کی وجہ نہیں معلوم ہو سکی۔ اس لئے اب دار و مدار صرف بینہ پر ہوگا (۲) پہلے حدیث گزر چکی ہے کہ مدعی یعنی خارج کے بینہ کا اعتبار ہے۔ کیونکہ ذی الید یعنی مدعی علیہ پر تو قسم ہے نہ کہ اس پر بینہ۔ حضرت حضرمی والی حدیث میں حضرت حضرمی اور کندی دونوں نے زمین کا دعویٰ کیا اور زمین کس طرح ان کی ہے اس کا سبب بیان نہیں فرمایا یعنی ملک مطلق کا دعویٰ کیا تو آپؐ نے حضرت حضرمی یعنی خارج کے بینہ کا اعتبار کیا اور ذی الید یعنی کندی کے بینہ کا اعتبار نہیں کیا بلکہ ان پر قسم لازم کی۔ حدیث کا نکتہ یہ ہے۔ فقال النبی ﷺ للحضرمی الک بینة؟ قال لا! قال فلک یمینہ۔ دوسری روایت میں ہے۔ ان النبی ﷺ قال فی خطبته البینة علی المدعی والیمین علی المدعی علیہ (الف) (ترمذی شریف، باب ما جاء فی ان البینة علی المدعی والیمین علی المدعی علیہ ص ۲۴۹ نمبر ۱۳۴۰/۱۳۴۱/۱۳۴۲) اس حدیث میں حضرت حضرمی جو خارج بھی ہیں اور مدعی بھی ہیں ان کے بینہ کا اعتبار کیا اور حضرت کندی جو ذی الید ہے جس کے قبضے میں زمین ہے اور مدعی علیہ ہے اس کے بینہ کا اعتبار نہیں کیا بلکہ اس پر قسم لازم کی۔ اس لئے ہمارے یہاں ملک مطلق میں خارج کے بینہ اور گواہ کو ترجیح دی جائے گی۔

فائدہ امام شافعیؒ فرماتے ہیں کہ ذی الید یعنی قبضہ والا اور مدعی علیہ کے بینہ کو ترجیح ہوگی۔

حاشیہ : (پچھلے صفحہ سے آگے) ہے کہ ایک آدمی نے ایک آدمی پر حق کا دعویٰ کیا اور اس نے گواہ پیش کیا، پھر حضرت شریح نے اس کو قسم بھی کھلوانا چاہا تو وہ انکار کرنے لگا تو حضرت شریح نے فرمایا اپنے گواہوں کی غلط تعریف کر رہے ہو (الف) آپؐ نے حضرت حضرمی سے فرمایا کیا تمہارے پاس گواہ ہے؟ کہا نہیں! آپؐ نے فرمایا پھر تو تمہارے لئے اس کی قسم کا حق ہے۔ دوسری روایت میں ہے آپؐ نے خطبے میں فرمایا گواہ مدعی پر اور قسم مدعی علیہ پر ہے۔

[۲۷۴۱] (۱۲) واذا نكل المدعى عليه عن اليمين قضى عليه بالنكول والزمه ما ادعى

وجہ اس کے قبضے میں چیز ہے تو قبضہ ہونا قوت کی دلیل ہے۔ کیونکہ گواہ دونوں کے پاس ہیں اور قبضہ ہونا ایک قسم کی زیادہ قوت ہونا ہے اس لئے ذی الید کے بینہ کو ترجیح ہوگی۔ اور اسی کے بینہ کے مطابق چیز ذی الید کی ہوگی (۲) حدیث میں ہے۔ عن جابر بن عبد اللہ ان رجلیین تداخیا بدابة فاقام کل واحد منهما البينة انها دابته فقضى بها رسول الله ﷺ للذى فى يديه (الف) (سنن للبيهقى، باب المتمد اعين يتنازعان شينا في يد احدهما وبقیم کل واحد منهما علی ذلک پیته ج عاشر ص ۴۳۳ نمبر ۲۱۲۲۳) اس حدیث میں ہے کہ دونوں نے دعویٰ کیا اور مطلق ملک کا دعویٰ کیا اور بینہ بھی پیش کیا تو آپؐ نے قبضے والے کے لئے فیصلہ کیا۔

اور اگر ملک مقید کا دعویٰ کرے مثلاً دونوں کہے کہ یہ اونٹنی میری ملکیت ہے کیونکہ میرے یہاں پیدا ہوئی ہے تو بالاتفاق اس صورت میں ذی الید کے بینہ کو ترجیح دی جائے گی۔

وجہ حدیث میں ہے۔ عن جابر ان رجلیین اختصما الی النبی ﷺ فی ناقة فقال کل واحد منهما نتجت هذه الناقة عندى واقام بینه فقضى بها رسول الله ﷺ للذى هی فی یدیه (ب) (سنن للبيهقى، باب المتمد اعين يتنازعان شينا في يد احدهما وبقیم کل واحد منهما علی ذلک پیته ج عاشر ص ۴۳۳ نمبر ۲۱۲۲۴) اس حدیث میں ہے کہ ملک کے دعویٰ کے ساتھ یہ بھی کہا کہ یہ اونٹنی میرے یہاں پیدا ہوئی ہے اس لئے یہ میری ملکیت ہے اس لئے یہ ملک مقید کا دعویٰ ہوا۔ اور اس میں ذی الید کے لئے آپؐ نے فیصلہ فرمایا (۲) یوں بھی جب مالک ہونے کا سبب بیان کیا تو یقین ہو گیا کہ چیز اس کی ہے اور بینہ بھی پیش کیا اور قبضہ بھی ہے اس لئے ان تینوں علامتوں کی وجہ سے قبضے والے کے لئے فیصلہ کر دیا گیا۔

[۲۷۴۱] (۱۲) اگر انکار کر دے مدعی علیہ قسم سے تو فیصلہ کیا جائے گا اس پر انکار کرنے کی وجہ سے اور لازم کر دے اس پر وہ جس کا اس پر دعویٰ تھا **تشریح** مدعی کے پاس گواہ نہیں تھے اس لئے اس نے مدعی علیہ کو قسم کھانے کے لئے کہا لیکن مدعی علیہ نے بھی قسم کھانے سے انکار کر دیا تو اس کے انکار کے بعد قاضی فیصلہ کر دے گا کہ یہ چیز مدعی کی ہے۔ اب دوبارہ مدعی سے قسم نہیں کھلائی جائے گی۔

وجہ پہلے حدیث گزر چکی ہے کہ مدعی سے قسم نہیں لی جائے گی۔ اس پر تو گواہ ہے قسم نہیں ہے اس لئے اس سے قسم نہیں لی جائے گی۔ اور مدعی علیہ نے قسم کھانے سے انکار کیا تو اس کے دو مطالب ہیں۔ ایک مطلب تو یہ ہے کہ یہ چیز تو میری ہی ہے لیکن اللہ کے محترم نام کے ساتھ میں قسم نہیں کھانا چاہتا۔ چلو یہ مدعی کو دے دیتا ہوں ایسا کرنے کو باذل کہتے ہیں۔ یعنی میں نے مدعی پر اپنی چیز خرچ کر دی۔ اور دوسرا مطلب یہ ہے کہ دے زبان اقرار کرتا ہوں کہ یہ چیز حقیقت میں مدعی کی ہی ہے اس لئے قسم نہیں کھاتا۔ تاہم دونوں صورتوں میں مدعی علیہ نے مدعی کو چیز دینے کی رضامندی ظاہر کر دی ہے اس لئے قسم سے انکار کیا اس لئے مدعی کے حق میں فیصلہ کر دیا جائے گا (۲) حدیث میں اس کا ثبوت

حاشیہ : (الف) حضرت جابرؓ نے فرمایا کہ دو آدمیوں نے ایک جانور پر دعویٰ کیا۔ ہر ایک نے بینہ قائم کیا کہ اس کا جانور ہے تو آپؐ نے اس جانور کا فیصلہ اس کے لئے کیا جس کے قبضے میں تھا (ب) حضرت جابرؓ فرماتے ہیں کہ دو آدمی ایک اونٹنی کے بارے میں حضورؐ کے پاس جھگڑا لے کر آئے۔ پس دونوں نے کہا کہ یہ اونٹنی ان کے یہاں پیدا ہوئی ہے اور گواہ پیش کئے تو آپؐ نے اس کے لئے فیصلہ فرمایا جس کے قبضے میں تھی۔

علیه [۲۷۴۲] (۱۳) وینبغی للقاضی ان يقول له انی اعرض علیک الیمین ثلاثا فان حلفت والا قضیتُ علیک بما ادعاه.

ہے۔ عن عمرو بن شعيب عن ابیه عن جدہ عن النبی ﷺ قال اذا ادعت المرأة طلاق زوجها فجاءت علی ذلك بشاهد عدل استحلف زوجها فان حلف بطلت شهادة الشاهد وان نكل فنكوله بمنزلة شاهد آخر و جاز طلاقه (الف) (ابن ماجہ شریف، باب الرجل يتحد الطلاق ص ۲۹۲ نمبر ۲۰۳۸ رد دارقطنی، کتاب الوکالۃ ج ۱ ص ۹۶ نمبر ۴۲۹۵) اس حدیث میں ہے کہ قسم کھانے سے انکار کرنا دوسرے گواہ کے درجے میں ہے اور اس سے فیصلہ کر دیا جائے گا۔

فائدہ امام شافعیؒ فرماتے ہیں کہ مدعی علیہ نے قسم سے انکار کیا تو ابھی فیصلہ نہیں کیا جائے گا بلکہ مدعی کو قسم کھلائیں گے۔ وہ قسم کھالیں گے کہ یہ چیز میری ہے تب اس چیز کا فیصلہ مدعی کے لئے کریں گے۔

وجہ اثر میں ہے کہ مدعی بینہ پیش کر دے تب بھی مدعی کو قسم کھلائیں گے تب فیصلہ کیا جائے گا۔ جب گواہ پیش کر دے تو مدعی کو قسم دیتے ہیں اور یہاں مدعی علیہ نے قسم کھانے سے انکار کر دیا تو اور شبہ پیدا ہو گیا اس لئے اس پر قیاس کرتے ہوئے بدرجہ اولیٰ مدعی کو قسم کھلائیں گے تاکہ پوری وضاحت ہو جائے کہ یہ چیز مدعی کی ہے (۲) اثر یہ ہے۔ ان علیا کان یروی الحلف مع البینۃ (ب) (سنن للبیہقی، باب من رای الحلف مع البینۃ ج ۸ ص ۲۴۱ نمبر ۲۱۲۴۸) اس اثر کی وجہ سے مدعی پر قسم ہوگی۔

لغت انکول : قسم کھانے سے انکار کرنا۔

[۲۷۴۲] (۱۳) قاضی کے لئے مناسب ہے کہ اس سے کہے کہ میں تم پر قسم تین بار پیش کرتا ہوں، پس اگر تم نے قسم کھالی تو ٹھیک ہے ورنہ تمہارے خلاف فیصلہ کروں گا اس کے مطابق جس کا مدعی دعویٰ کرتا ہے۔

تشریح ایک مرتبہ بھی قاضی مدعی علیہ پر قسم پیش کر دے اور وہ قسم کھانے سے انکار کرے تو قاضی کے لئے گنجائش ہے کہ وہ مدعی علیہ کے خلاف فیصلہ کر دے۔ کیونکہ اوپر کی احادیث میں ایک مرتبہ کے انکار سے فیصلہ کا اشارہ ملتا ہے۔ لیکن چونکہ مدعی علیہ کے سامنے معاملہ نہیں ہے اور ہو سکتا ہے کہ قانون سے واقف نہ ہو اس لئے بہتر ہے کہ قاضی پہلے سے آگاہ کر دے کہ میں تم پر تین مرتبہ قسم پیش کروں گا۔ اگر تم نے قسم کھالی تو تمہارے موافق فیصلہ ہوگا کیونکہ مدعی کے پاس گواہ نہیں ہے۔ اور اگر تم نے تینوں مرتبہ قسم کھانے سے انکار کیا تو تمہارے خلاف فیصلہ کروں گا جس کا دعویٰ مدعی کر رہا ہے۔

وجہ ممکن ہے کہ مدعی علیہ کو قانون کا پتہ نہ ہو کہ قسم سے انکار کے بعد میرے خلاف فیصلہ ہو جائے گا اس لئے اس کو پہلے سے بتا دے کہ تین مرتبہ قسم پیش کروں گا۔ اور قسم سے انکار کے بعد تمہارے خلاف فیصلہ ہوگا۔ اور تین مرتبہ احتیاط کے لئے ہے ورنہ ایک مرتبہ قسم پیش کر دے اور وہ

حاشیہ : (الف) آپؐ نے فرمایا اگر عورت شوہر کی طلاق کا دعویٰ کرے اور اس پر ایک عادل گواہ لائے تو اس کے شوہر کو قسم کھانی جائے گی، پس اگر اس نے قسم کھالی تو گواہ کی گواہی باطل ہو جائے گی اور اگر انکار کر دیا تو اس کا انکار دوسرے گواہ کے درجے میں ہوگا اور عورت پر طلاق جائز ہو جائے گی (ب) حضرت علیؓ گواہ کے ساتھ مدعی کی قسم بھی ضروری سمجھتے تھے۔

[۲۷۴۳] (۱۴) واذا كرّر العرض ثلاث مرات قضی علیہ بالنكول [۲۷۴۴] (۱۵) وان كانت الدعوى نكاحا لم يستحلف المنكر عند ابی حنیفة رحمہ اللہ تعالیٰ [۲۷۴۵] (۱۶) ولا يستحلف فی النكاح والرجعة والفيء فی الايلاء والرق والاستيلاء والنسب

انکار کرے تو قاضی کو فیصلے کی گنجائش ہے۔

[۲۷۴۳] (۱۴) جبکہ قسم پیش کی مکررتین مرتبہ تو فیصلہ کیا جائے گا اس کے خلاف انکار کی وجہ سے۔

تشریح قاضی نے مدعی علیہ پر تین مرتبہ قسم پیش کی، مدعی علیہ نے تینوں مرتبہ قسم کھانے سے انکار کر دیا تو قاضی اب اس کے خلاف فیصلہ کریں گے۔ تفصیل گزر چکی ہے۔

[۲۷۴۴] (۱۵) اگر دعویٰ نکاح کا ہو تو امام ابوحنیفہؒ کے نزدیک منکر سے قسم نہیں لی جائے گی۔

تشریح مثلاً شوہر عورت پر دعویٰ کرے کہ میرا تم سے نکاح ہوا ہے اور اس پر شوہر کے پاس بینہ نہیں ہے اور عورت نکاح کا انکار کرتی ہے تو عورت کو قسم نہیں کھلائیں گے کہ نکاح ہوا یا نہیں ہوا۔ بلکہ بغیر قسم کے ہی نکاح کا ثبوت نہیں ہوگا۔ اور صاحبینؒ کے نزدیک قسم کھلائیں گے۔ اگر عورت نے قسم کھالی کہ نکاح نہیں ہوا ہے تو نکاح نہیں ہوگا، اور قسم کھانے سے انکار کیا تو یہ اقرار کے درجے میں ہوگا اور نکاح ثابت کر دیا جائے گا۔ **وجہ** ان نو مسئلوں کی دلیل آگے آرہی ہے۔

[۲۷۴۵] (۱۶) اور قسم نہیں لی جاتی ہے (۱) نکاح میں (۲) رجعت میں (۳) ایلاء سے رجوع کرنے میں (۴) غلامی میں (۵) ام ولد کرنے میں (۶) نسب میں (۷) ولاء میں (۸) حدود میں (۹) اور لعان میں۔ اور صاحبینؒ فرماتے ہیں کہ قسم لی جائے گی ان تمام میں سوائے حدود اور لعان کے۔

تشریح یہ نو مسئلے دو اصول پر متفرع ہیں۔ ایک اصول امام اعظمؒ کا ہے اور دوسرا اصول صاحبینؒ اور ائمہ ثلاثہ کا ہے۔

اصول مدعی علیہ کو قسم کھلائے اس وقت قسم کھانے سے انکار کرے تو پہلے گزر چکا ہے کہ انکار کے دو مطلب ہیں۔ ایک بذل جو امام ابوحنیفہؒ کا مسلک ہے۔ اور دوسرا اقرار جو صاحبینؒ کا مسلک ہے۔ اور انہیں پر نو مسائل متفرع ہیں۔ بذل : کا مطلب یہ ہے کہ مدعی علیہ کہہ رہا ہے کہ یہ چیز تو میری ہی ہے لیکن خدا کے نام کی تعظیم کی وجہ سے قسم نہیں کھاتا، اس لئے چلو یہ تم کو دے دیتا ہوں۔ اس میں میری چیز جائے کوئی حرج کی بات نہیں ہے۔

وجہ اس اثر میں بذل کی دلیل ہے۔ وقد كانت هذيل خلعوا خليعا لهم في الجاهلية... فقال (عمر) يقسم خمسون من هذيل ما خلعوا قال فاقسم منهم تسعة واربعون رجلا وقدم رجل منهم من الشام فسألوه ان يقسم فافتدى يمينه منهم بالف درهم فادخلوا مكانه رجلا آخر فدفعه الى اخي المقتول (الف) (بخاری شریف، باب القسماتہ ۱۰۱۸ نمبر

حاشیہ : (الف) قبیلہ ہذیل نے زمانہ جاہلیت میں عاق کیا تھا... حضرت عمرؓ نے فرمایا قبیلہ ہذیل کے پچاس آدمی قسم کھائیں کہ عاق نہیں کیا تھا۔ (باقی اگلے صفحہ پر)

والولاء والحدود واللعان وقالوا يُستحلف في ذلك كله الا في الحدود واللعان .

۶۸۹۹) اس اثر میں حضرت عمرؓ نے فرمایا کہ نکاح باہر کرنے پر پچاس آدمی سے قسم لیں، انچاس آدمیوں سے قسم لی۔ پھر ایک آدمی شام سے آیا اس سے قسم کھانے کے لئے کہا تو اس نے قسم نہیں کھائی اور قسم نہ کھانے کے فدیہ میں ایک ہزار درہم دیئے اسی کو بذل کہتے ہیں۔ یعنی چیز تو میری ہی ہے لیکن چلو تم کو دے دیتا ہوں اور قسم نہیں کھاتا ہوں (۲) دوسرے اثر میں ہے۔ سنن الزہری عن الرجل يقع عليه اليمين فيريد ان يفتدي يمينه قال قد كان يفعل قد افتدى عبید السهم في اماره مروان واصحاب رسول الله ﷺ بالمدينة كثير افتدى يمينه بعشرة آلاف (الف) (مصنف عبدالرزاق، باب من سجد عليه الكفير ج ثامن ص ۵۰۲ نمبر ۱۶۰۵ ارداقطنی، کتاب فی الاضحیۃ والاحکام ج رابع ص ۱۵۸ نمبر ۴۵۵۰) اس اثر میں تذکرہ ہے کہ اصحاب رسول قسم کے بدلے دس ہزار درہم کا فدیہ دیتے تھے۔ جس سے معلوم ہوا کہ قسم سے انکار کرنا بذل ہے اور فدیہ ہے۔

فائدہ صاحبینؒ اور ائمہ ثلاثہؒ فرماتے ہیں کہ قسم کھانے سے انکار کرنا اقرار کرنا ہے، گویا کہ دبے زبان میں اقرار کر رہا ہے کہ یہ چیز حقیقت میں آپ ہی کی ہے اسی لئے میں قسم نہیں کھاتا ہوں۔ اور جب آپ کی ہے تو آپ کو قاضی دے دیں۔

وجہ حدیث میں اس کا اشارہ ہے۔ عن عمرو بن شعيب عن ابيه عن جده عن النبي ﷺ قال اذا ادعت المرأة طلاق زوجها فجاءت على ذلك بشاهد عدل استحلف زوجها فان حلف بطلت شهادة الشاهد وان نكل فنكوله بمنزلة شاهد آخر وجاز طلاقه (ب) (ابن ماجہ شریف، باب الرجل يتحد الطلاق ص ۲۹۲ نمبر ۲۰۳۸ ارداقطنی، کتاب الوکالۃ ج رابع ص ۹۶ نمبر ۴۲۹۵) اس حدیث میں ہے کہ مدعی علیہ کا قسم سے انکار کرنا اقرار کرنے کے درجے میں ہے اور دوسری گواہی کی درجے میں ہے۔ ان دونوں اصولوں کو سامنے رکھ کر نو مسائل کا حل اس طرح ہے۔

[۱] نکاح : نکاح کی صورت یہ ہے کہ مثلاً شوہر دعوی کرے کہ فلاں عورت سے میری شادی ہوئی ہے اور عورت اس کا انکار کرتی ہے۔ اور شوہر کے پاس بیئہ نہیں ہے۔ اب عورت کو قسم کھلائیں۔ اور اس نے قسم کھانے سے انکار کیا تو امام ابوحنیفہؒ کے نزدیک انکار کا مطلب یہ ہوگا کہ نکاح تو نہیں ہوا ہے لیکن چلو میری شرمگاہ تم استعمال کرو۔ اور شرعی اعتبار سے ایسا نہیں کر سکتی کہ بغیر نکاح کے اپنے آپ کو بذل کے طور پر استعمال کرنے دے۔ اس لئے عورت کو قسم ہی نہیں دیں گے بلکہ بیئہ نہ ہونے کی وجہ سے نکاح ثابت ہی نہیں کریں گے۔

فائدہ صاحبینؒ کے نزدیک قسم سے انکار کا مطلب یہ ہوگا کہ میں اقرار کرتی ہوں کہ شوہر کی بات صحیح ہے اور نکاح ہوا ہے۔ اور جب اقرار کر لیا

حاشیہ : (پچھلے صفحہ سے آگے) فرمایا ان میں سے انچاس آدمیوں نے قسم کھائی کہ عاق نہیں کیا تھا۔ اور ان کے قبیلے کا ایک آدمی شام سے آیا تو اس سے قسم کھانے کے لئے کہا تو اس نے اپنی قسم کے بدلے ایک ہزار درہم فدیہ دے دیا تو اس کی جگہ دوسرے آدمی کو داخل کیا اور اس کو مقتول کے بھائی کے حوالے کیا (الف) حضرت زہریؒ سے پوچھا ایک آدمی پر قسم آگئی وہ قسم کے بدلے فدیہ دینا چاہتا ہے؟ فرمایا ایسا کیا جاسکتا ہے۔ مردان کی امارت کے زمانے میں حصے کے غلام کا فدیہ دیا اور اصحاب رسولؐ اس وقت مدینہ میں بہت تھے (یعنی کسی نے فدیہ پر اعتراض نہیں کیا) اپنی قسم کے بدلے دس ہزار کا فدیہ دیا (ب) حضورؐ نے فرمایا اگر عورت شوہر کی طلاق کا دعوی کرے اور اس پر ایک عادل گواہ لائے تو شوہر سے قسم لی جائے گی۔ پس اگر شوہر نے قسم کھائی تو گواہ کی گواہی باطل ہو جائے گی۔ اور اگر انکار کر دیا تو اس کا انکار دوسرے گواہ کے درجے میں ہوگا اور طلاق جائز ہو جائے گی۔

نکاح ہوا ہے تو اپنے آپ کو استعمال کرنے بھی دے گی۔ اس لئے صاحبینؒ کے نزدیک مدعی علیہا کو قسم کھلائیں گے۔

[۲] رجعت : رجعت کی صورت یہ ہوگی کہ شوہر نے بیوی کو طلاق رجعی دی۔ عدت گزر جانے کے بعد شوہر دعوی کرتا ہے کہ میں نے عدت کے اندر رجعت کر لی تھی۔ اور عورت انکار کرتی ہے کہ رجعت نہیں کی تھی۔ شوہر کے پاس بینہ نہیں ہے۔ اب امام صاحب کے نزدیک عورت کو قسم نہیں کھلائیں گے بلکہ بغیر قسم کے ہی فیصلہ کر دیں گے کہ رجعت نہیں ہوئی تھی۔

نوٹ اگر قسم کھلائیں اور عورت قسم کھانے سے انکار کر جائے تو اس کا مطلب یہ ہوگا کہ رجعت تو نہیں ہوئی ہے اور نہ میں تمہاری بیوی ہوں۔ لیکن چلو بذل کے طور پر تم مجھے استعمال کرتے رہو۔ اور رجعت نہ ہو تو بذل کے طور پر اور فدیہ کے طور پر اپنے آپ کو استعمال کرنے نہیں دے سکتی۔ اس لئے قسم ہی نہیں لی جائے گی۔

نوٹ اگر جسم کے بجائے مال ہوتا تو بذل کے طور پر اس کو استعمال کرنے دینا جائز ہے اس لئے وہاں قسم کھلائی جائے گی۔

فائدہ صاحبین کے نزدیک قسم سے انکار کا مطلب یہ ہوگا کہ میں دے زبان اقرار کرتی ہوں کہ شوہر نے عدت میں رجعت کی تھی اور میں اس کی بیوی ہوں۔ اس لئے صاحبینؒ کے نزدیک رجعت میں عورت سے قسم لی جائے گی۔

نوٹ اگر عدت کے اندر شوہر نے کہا کہ میں نے رجعت کی ہے اور عورت نے انکار کیا تو اگرچہ اس سے پہلے رجعت نہیں ہوئی ہے لیکن ابھی شوہر کے کہنے سے ہی رجعت ہو جائے گی۔

[۳] ایلاء میں فی : شوہر نے بیوی سے کہا کہ میں چار ماہ تک تمہارے قریب نہیں جاؤں گا اس کو ایلاء کہتے ہیں۔ اب اگر چار ماہ کے اندر بیوی کے پاس نہیں گیا تو بیوی کو طلاق بائنہ واقع ہوگی اور نکاح ختم ہو جائے گا۔ چار ماہ کے اندر بیوی کے پاس نہ جانے کو فی کہتے ہیں۔ عدت گزر جانے کے بعد شوہر کہتا ہے کہ میں نے چار ماہ کے اندر فی کی تھی۔ بیوی انکار کرتی ہے۔ شوہر کے پاس بینہ نہیں ہے تو بیوی کو اس بارے میں قسم نہیں کھلائیں گے۔ کیونکہ قسم سے انکار کرنے کا معنی بذل ہوگا۔ یعنی میں تمہاری بیوی تو نہیں ہوں کیونکہ چار ماہ کے اندر فی نہیں کی۔ لیکن چلو اپنے آپ کو استعمال کرنے دیتی ہوں۔ چونکہ نکاح کے بغیر اپنے آپ کو استعمال کرنے نہیں دے سکتی اس لئے حنفیہ کے نزدیک عورت پر قسم نہیں ہوگی۔

فائدہ صاحبین کے نزدیک قسم سے انکار کا مطلب اقرار ہے۔ یعنی دے زبان اقرار کر رہی ہے کہ واقعی آپ نے چار ماہ کے اندر فی کی تھی اور میں آپ کی بیوی ہوں اس لئے ان کے نزدیک ایلاء کے فی میں قسم کھلائیں گے۔

نوٹ اگر چار ماہ کے اندر شوہر کہے کہ میں نے فی کی ہے تو پہلے فی نہیں ہوئی البتہ ابھی اس کہنے سے فی ہو جائے گی۔

اصول یہ مسئلہ اس اصول پر ہیں کہ نکاح برقرار رہے بغیر اپنے آپ کو سپرد نہیں کر سکتی، جسم مال نہیں ہے کہ بذل کر دے۔

[۴] الرق : غلام ہونے یا غلام بننے کا دعویٰ ایک آدمی مجہول الحال ہے۔ اس کے بارے میں ایک آدمی کہتا ہے کہ یہ میرا غلام ہے اور مجہول الحال آدمی اس کا انکار کرتا ہے۔ دعویٰ کرنے والے کے پاس بینہ نہیں ہے۔ اب غلام سے قسم کھلائیں اور وہ قسم کھانے سے انکار کر دے تو امام ابو حنیفہؒ کے نزدیک اس کا مطلب یہ ہوگا کہ میں تمہارا غلام تو نہیں ہوں لیکن چلو اپنے آپ کو تمہاری غلامیت میں دے دیتا ہوں۔ لیکن کوئی بھی

آدمی اپنے آپ کو غلام نہیں بنا سکتا، جسم مال نہیں ہے کہ بذل کر دے۔ اس لئے امام ابوحنیفہؒ کے نزدیک غلام کو قسم نہیں دے سکتا۔

فائدہ صاحبینؒ کے نزدیک قسم کھانے سے انکار کا مطلب یہ ہے کہ دبے زبان اقرار کرتا ہوں کہ میں اس کا غلام ہوں اور پہلے سے غلام ہو تو اس کا اقرار کر سکتا ہے۔

[۵] الاستیلاء : استیلاء کی صورت یہ ہے کہ شوہر کہے کہ یہ میرا بیٹا ہے۔ کیونکہ میں نے اس کو تم سے پیدا کیا ہے۔ اور عورت انکار کرے۔ شوہر کے پاس بینہ نہ ہو۔ اب عورت کو قسم دے اور وہ قسم کھانے سے انکار کرے تو امام ابوحنیفہؒ کے نزدیک بذل ہوگا یعنی یہ بچہ آپ کا تو نہیں ہے لیکن چلو آپ سے نسب ثابت کر دیتی ہوں۔ اور نسب ثابت کرنے کا مسئلہ ایسا نہیں ہے کہ بچہ اس کا نہ بھی ہو پھر بھی اس سے نسب ثابت کر دے۔ اس لئے عورت سے استیلاء کے سلسلے میں قسم نہیں کھلائی جائے گی۔

فائدہ صاحبینؒ کے نزدیک اس کا مطلب یہ ہوگا کہ میں دبے زبان سے اقرار کرتی ہوں کہ بچہ آپ کا ہی ہے۔ جب بچہ حقیقت میں شوہر کا ہو تو اس سے نسب ثابت کرنے میں کائی حرج نہیں ہے۔

[۶] النسب : ایک آدمی دعوی کرے کہ یہ آدمی میرا لڑکا ہے اور میں اس کا باپ ہوں۔ اور وہ اس کا انکار کرے اور دعوی کرنے والے کے پاس گواہ نہ ہو تو اس آدمی کو قسم نہیں کھلائیں گے، کیونکہ قسم سے انکار کا مطلب یہ ہوگا کہ میں تمہارا بیٹا تو نہیں ہوں لیکن چلو بیٹا بن جاتا ہوں۔ اور بیٹا نہ ہو اور بذل کے طور پر نسب ثابت کر دے تو جائز نہیں ہے۔ حدیث میں منع فرمایا ہے۔ اس لئے نسب کے سلسلے میں لڑکے کو قسم نہیں دی جائے گی۔

فائدہ صاحبین کے نزدیک قسم سے انکار کا مطلب یہ ہے کہ دبے زبان اقرار کر رہا ہے کہ حقیقت میں میں آپ کا بیٹا ہوں اس لئے لڑکے سے قسم لے سکتا ہے۔

[۷] الولاء : آزاد کردہ غلام مرجائے اور اس کا کوئی وارث نہ ہو تو وہ مال آزاد کرنے والے آقا کو ملتا ہے اس مال کو ولاء کہتے ہیں۔ یہاں ولاء کی صورت یہ ہے کہ ایک آدمی دوسرے آدمی پر دعوی کرے کہ یہ میرا آزاد کردہ غلام ہے اور اس کا ولاء مجھے ملے گا۔ وہ اس کو انکار کرے کہ میں اس کا آزاد کردہ غلام نہیں ہوں اور نہ میری ولاء اس کو ملے گی۔ دعوی کرنے والے کے پاس بینہ نہیں ہے۔ اب مدعی علیہ کو قسم کھلائیں اور وہ قسم کھانے سے انکار کر جائے تو اس کا مطلب یہ ہوگا کہ میں تمہارا آزاد کردہ غلام تو نہیں ہوں لیکن چلو بن جاتا ہوں۔ تو شرعی اعتبار سے ایسا نہیں کر سکتا کیونکہ آزاد جان کو غلام بنانا جائز نہیں ہے۔ اس لئے مدعی علیہ کو ولاء کی قسم بھی نہیں کھلا سکتا۔

فائدہ صاحبینؒ کے نزدیک قسم سے انکار کا مطلب یہ ہوگا کہ دبے زبان اس کا اقرار کرتا ہوں کہ میں اس کا آزاد کردہ غلام ہوں اور میری ولاء ان کو ملنی چاہئے۔ اور حقیقت میں آزاد کردہ غلام ہو تو قسم دی جاسکتی ہے۔

[۸] الحدود : کوئی آدمی کسی آدمی پر دعوی کرے کہ میرا تمہارا پر حد قذف ہے۔ اور دوسرا آدمی اس کا انکار کرے اور دعوی کرنے والے کے پاس گواہی نہیں ہے تو مدعی علیہ کو قسم نہیں کھلائیں گے۔ کیونکہ قسم کھانے سے انکار کر جائے تو اس کا مطلب یہ ہوگا کہ مجھ پر آپ کا حد قذف تو نہیں ہے لیکن چلو اسی کوڑے مار لیں۔ ایسا نہیں کر سکتا کیونکہ جسم ایسی چیز نہیں ہے جس کو بذل کے طور پر کوڑے اور حد لگانے کے لئے پیش کیا

[۲۷۴۶] (۷۱) واذا ادعى اثنان عينا في يد آخر وكل واحد منهما يزعم انها له واقاما

البينة قضى بها بينهما [۲۷۴۷] (۱۸) وان ادعى كل واحد منهما نكاح امرأة واقاما البينة

جاسکے (۲) دوسری وجہ یہ ہے کہ حد قذف میں حد کا شائبہ ہے اور حد و شبہ سے بھی ساقط ہو جاتی ہے۔ اس لئے قسم سے انکار کے بعد بھی حد ساقط ہو جائے گی۔

فائدہ امام صاحبین فرماتے ہیں کہ قسم سے انکار کا مطلب یہ ہوگا کہ دے زبان اقرار کرتا ہوں کہ مجھ پر حد قذف ہے۔ اور دے زبان اقرار میں عدم اقرار کا شبہ ہے اور شبہ سے حد ساقط ہو جاتی ہے۔

[۹] لعان : اس کی صورت یہ ہے کہ عورت شوہر پر دعویٰ کرتی ہے کہ آپ نے مجھ پر زنا کی تہمت لگائی ہے اور آپ پر لعان ہے۔ اور شوہر اس کا انکار کرتا ہے۔ عورت کے پاس بیئہ نہیں ہے تو شوہر سے قسم نہیں لی جائے گی۔

موج کیونکہ قسم کھانے سے انکار کرے تو اس کا مطلب یہ ہوگا کہ لعان تو نہیں ہے لیکن چلو کر لیتا ہوں اور ایسا کر نہیں سکتا (۲) نیز لعان مرد کی جانب سے حد کے درجے میں ہے اور حد شبہ سے ساقط ہو جاتی ہے اس لئے لعان بھی ساقط ہو جائے گا۔ اس لئے شوہر سے قسم نہیں لی جائے گی۔ یہ مسئلہ بھی بالاتفاق ہے۔

[۲۷۴۶] (۱۷) اگر دو آدمیوں نے ایک خاص چیز میں دعویٰ کیا جو دوسرے کے ہاتھ میں ہو۔ ہر ایک گمان کرتے ہوں کہ اس کی ہے اور دونوں نے بینہ قائم کیا تو فیصلہ کیا جائے گا دونوں کے درمیان۔

تشریح ایک چیز تیسرے آدمی کے ہاتھ میں ہے اور دو آدمی اس کا دعویٰ کر رہے ہیں اور دونوں نے دود گواہ پیش کر دیئے تو دونوں کے لئے آدھی آدھی چیز کا فیصلہ کیا جائے گا۔

موج جب دونوں کے پاس بیئہ ہیں اور کسی کے قبضے میں نہیں تو کوئی وجہ ترجیح نہیں ہے اس لئے دونوں کے لئے آدھی آدھی چیز ہوگی (۱) حدیث میں ایسا ہی فیصلہ ہے۔ عن ابی موسیٰ الاشعری ... ان رجلین ادعیا بعیرا علی عہد النبی ﷺ فبعث کل واحد منهما شاهدين فقسمه النبی ﷺ بينهما نصفین (الف) (ابوداؤد شریف، باب الرجلین یدعیان شینا ولیس بینھما بیئہ ص ۱۵۳ نمبر ۳۶۱) اس حدیث میں آپ نے آدھے آدھے اونٹ کا فیصلہ فرمایا۔ اس لئے دونوں کے لئے آدھے آدھے ہوں گے۔

نوٹ اگر دونوں کے قبضے میں ہو تب بھی دونوں کے لئے آدھا آدھا فیصلہ ہوگا۔ اور اگر ایک کے قبضے میں ہو تو خارج کے بینہ کا اعتبار ہوگا پہلے گزر چکا ہے۔

[۲۷۴۷] (۱۸) اور اگر دعویٰ کیا ہر ایک نے عورت کے نکاح کا اور دونوں نے بینہ قائم کیا تو فیصلہ نہیں کیا جائے گا کسی کے بینہ پر رجوع کیا جائے گا عورت کی تصدیق کی طرف دونوں میں سے کسی ایک کے لئے۔

تشریح ایک عورت دو آدمیوں کی بیوی نہیں ہو سکتی اس لئے دونوں نے بینہ قائم کیا تو دونوں کو آدھی آدھی بیوی نہیں دی جاسکتی۔ اور ترجیح کی کوئی

حاشیہ : (الف) حضور کے زمانے میں دو آدمیوں نے ایک اونٹ کا دعویٰ کیا۔ پس ہر ایک نے دود گواہ بھیجے تو حضور نے اونٹ کو آدھا آدھا تقسیم فرمایا۔

لم يقض بواحدة من البنتين ويرجع الى تصديق المرأة لاحدهما [۲۷۸] (۱۹) وان ادعى اثنان كل واحد منهما انه اشترى منه هذا العبد واقاما البينة فكل واحد منهما بالخيار ان شاء اخذ نصف العبد بنصف الثمن وان شاء ترك [۲۷۹] (۲۰) فان قضى القاضى به بينهما فقال احدهما لا اختار لم يكن للآخر ان ياخذ جميعه.

علامت نہیں ہے۔ اس لئے اب عورت کو پوچھا جائے گا کہ تم کسی کی بیوی ہو؟ وہ جس کی تصدیق کرے گی اس کی بیوی قرار دی جائے گی۔
مذہب میاں بیوی کے قبول کرنے سے نکاح ہوتا ہے اس لئے اسی کی تصدیق کی طرف رجوع کیا جائے گا۔ ہاں اگر ایک کا بیٹہ یہ ثابت کرتا ہو کہ اس کی شادی پہلے اس سے ہوئی تھی اور دوسرا بیٹہ ثابت کرتا ہو کہ بعد میں ہوئی تھی تو پہلے والے کی بیوی ہو جائے گی۔ کیونکہ اس وقت دوسرے کا گواہ مزاحم نہیں ہے۔

[۲۷۸] (۱۹) اگر دعویٰ کیا دو آدمیوں نے کہ ان میں سے ہر ایک نے خریدا ہے اس غلام کو فلاں سے، اور دونوں نے پیہ قائم کیا تو دونوں میں سے ہر ایک کو اختیار ہے کہ اگر چاہے تو آدھا غلام آدھی قیمت میں خرید لے اور اگر چاہے تو چھوڑ دے۔

تشریح مثلاً زید اور عمر دونوں کہتے ہیں کہ خالد غلام کو ساجد بائع سے خریدا ہے۔ اور دونوں نے بیٹہ پیش کیا اور دونوں نے مقدم مؤخر تاریخ کا بیٹہ پیش نہیں کیا بلکہ دونوں کی تاریخ بھی ایک ہی ہے۔ اب چونکہ کسی ایک کے بیٹہ کو ترجیح نہیں ہے اس لئے یہ فیصلہ کیا جائے گا کہ آدھا آدھا غلام دونوں نے خریدا ہے اور دونوں پر آدھی آدھی قیمت لازم ہوگی۔ اب چاہے تو آدھی قیمت دے کر آدھا غلام لے اور چاہے تو چھوڑ دے۔

مذہب اوپر حدیث گزر چکی ہے کہ دونوں کے بیٹہ برابر ہوں اور ترجیح کے لئے کوئی علامت نہ ہو تو دونوں کو آدھا آدھا دیا جائے گا۔ عن ابی موسیٰ الاشعری... ان رجلین ادعیا بعیرا علی عهد النبی ﷺ فبعث کل واحد منهما شاهدين فقسمه النبی ﷺ بينهما نصفین (الف) (ابوداؤد شریف، باب الرجلین یدعیان شینا ولیس لهما بیۃ ص ۱۵۳ نمبر ۳۶۱۵) اس حدیث میں دونوں کو آدھا آدھا دیا گیا۔

[۲۷۹] (۲۰) پس اگر قاضی نے اس چیز کا دونوں کے درمیان فیصلہ کیا، پس ان میں سے ایک نے کہا کہ نہیں لیتا ہوں تو دوسرے کے لئے جائز نہیں کہ لے لے لے۔

تشریح قاضی نے دونوں کے لئے آدھے آدھے غلام کا فیصلہ کیا۔ اب ایک فریق کہتا ہے کہ میں آدھا غلام نہیں لوں گا تو اب دوسرے فریق کو حق نہیں ہے کہ پورا غلام لے لے، ہاں نئے سرے سے باقی آدھے غلام کو بائع سے خریدے گا تو لے سکتا ہے۔

مذہب جب دوسرے فریق کے لئے آدھے غلام کا فیصلہ ہوا تو اس کے لئے آدھے غلام کی ہی بیع ہوئی پورے غلام کی بیع نہیں ہوئی۔ اس لئے پورا

حاشیہ : (الف) حضور کے زمانے میں دو آدمیوں نے ایک اونٹ کا دعویٰ کیا، پس دونوں میں سے ہر ایک نے دو دو گواہ بھیجے تو حضور نے اونٹ کو آدھا آدھا تقسیم کر دیا۔

[۲۷۵۰] (۲۱) وان ذکر کل واحد منهما تاریخا فهو للاول [۲۷۵۱] (۲۲) وان لم

یذكر تاریخا ومع احدهما قبض فهو اولی به [۲۷۵۲] (۲۳) وان ادعی احدهما شراء

غلام نہیں لے سکتا ہے۔ باقی کے لئے از سر نو بیع کرنی ہوگی۔

اصول قاضی کا فیصلہ جتنے غلام کے لئے ہوا بیع اتنے ہی غلام کی ہوگی۔

[۲۷۵۰] (۲۱) اگر دونوں فریق میں سے ہر ایک نے تاریخ ذکر کی تو وہ مقدم تاریخ والے کو ملے گا۔

تشریح دونوں فریقوں نے غلام پر دعویٰ کیا کہ میں نے فلاں سے پورا پورا غلام خریدا ہے۔ اور دونوں نے گواہ پیش کئے اور تاریخ بھی بتائی تو

جس کی تاریخ مقدم ہے پورا غلام اسی کا ہوگا۔

مذہب جس مقدم تاریخ میں ایک نے خریدنے کا دعویٰ کیا اس تاریخ میں دوسرا فریق مزاحم نہیں ہے اس لئے اس کی بیع ہوگئی اور غلام اس کا ہو

گیا۔ اب دوسرے کی بیع نہیں ہوگی (۲) حدیث میں اس کا ثبوت ہے۔ عن سمرة بن جندب عن النبی ﷺ قال اذا بیع البیع من

رجلین فالبیع للاول (الف) (ابن ماجہ شریف، باب اشتراط الخلاء ص ۳۳۵ نمبر ۲۳۴۲، کتاب الاحکام) اس حدیث میں ہے کہ جس

سے پہلے بیچا بیع اس سے ہوگئی۔ اس لئے جس کی تاریخ مقدم ہوئی بیع اس سے ہوگئی۔ اس لئے اب دوسرے کے لئے نہیں ہوگی۔

[۲۷۵۱] (۲۲) اور اگر دونوں نے تاریخ ذکر نہیں کی اور ان میں سے ایک کا قبضہ ہے تو وہ اولیٰ ہوگا۔

مذہب اگر تاریخ ذکر کرتا تو دیکھا جاتا کہ کس کی تاریخ مقدم ہے اس کے لئے غلام کا فیصلہ کرتے لیکن تاریخ کسی نے ذکر نہیں کی۔ البتہ ایک فریق

کا غلام پر قبضہ بھی ہے تو قبضہ کرنا اس بات کی علامت ہے کہ اس نے پہلے خریدی ہے تب ہی تو اس کا قبضہ ہے، اور اس کے ساتھ بیع تام ہو چکی

ہے تب ہی تو غلام اس کے قبضے میں ہے۔ اس لئے غلام کا قبضہ اس کے لئے ہوگا (۲) حدیث میں اس کا ثبوت ہے۔ عن جابر بن عبد اللہ

ان رجلین تداعیا بیدابة فاقام کل واحد منهما البینة انھا دابته فقضى بها رسول اللہ ﷺ للذی ھی فی یدیه (ب)

(سنن للبیہقی، باب المتداعیین یتنازعان شیاناً ید احدھما و یقیم کل واحدھما علی ذلک پیئتہ ج ۸ ص ۲۳۳ نمبر ۲۱۲۲۳) اس حدیث میں جس

کا قبضہ تھا اس کو ایک گونہ ترجیح تھی اس لئے حضورؐ نے جانور کا فیصلہ اسی کے لئے فرمایا۔

[۲۷۵۲] (۲۳) اگر ایک نے خریدنے کا دعویٰ کیا اور دوسرے نے ہبہ کا اور دونوں نے قبضہ کیا اور دونوں نے بینہ قائم کیا اور دونوں کے پاس

تاریخ نہیں ہے تو خرید اولیٰ ہوگی دوسرے سے۔

تشریح دو آدمی دعویٰ کر رہے ہیں کہ فلاں سے لیا لیکن ایک آدمی دعویٰ کرتا ہے کہ فلاں سے خریدا ہے اور دوسرا دعویٰ کرتا ہے کہ فلاں نے مجھے ہبہ

کیا ہے۔ اور دونوں نے قبضہ بھی کر لیا۔ اور اپنے اپنے دعویٰ پر بینہ پیش کیا۔ لیکن کسی کے پاس خریدنے اور ہبہ کرنے کی تاریخ نہیں ہے کہ کس نے

پہلے خریدا ہے اور کس کو بعد میں ہبہ کیا ہے تو ایسی صورت میں خریدنے کو ترجیح ہوگی اور مال خریدنے والے کا ہوگا ہبہ کئے ہوئے کا نہیں ہوگا۔

حاشیہ : (الف) آپؐ نے فرمایا اگر دو آدمیوں سے چیز بیچی گئی تو بیع پہلے والے کے لئے ہوگی (ب) حضرت جابر فرماتے ہیں کہ دو آدمیوں نے دعویٰ کیا ایک جانور کا

اور ہر ایک نے ان میں سے بینہ قائم کیا کہ اس کا جانور ہے تو حضورؐ نے اس کے لئے فیصلہ کیا جس کے قبضے میں تھا۔

والآخر هبة وقبضا واقاما البينة ولا تاريخ معهما فالشراء اولی من الآخر [۲۷۵۳]
 (۲۴) وان ادعى احدهما الشراء وادعت امرأة انه تزوجها عليه فهما سواء [۲۷۵۴]
 (۲۵) وان ادعى احدهما رهنا وقبضا والآخر هبة وقبضا فالرهن اولی [۲۷۵۵] (۲۶) وان

مجب خریدنا ہبہ سے مضبوط ہے۔ کیونکہ خریدنے میں دونوں طرف سے مال ہے اور ہبہ میں ایک طرف سے مال ہے اور احسان ہے دوسری طرف سے مال نہیں ہے۔ اس لئے خریدنا زیادہ مضبوط ہے۔ اس لئے خریدنے والے کا ہوگا۔

اصول یہ مسئلہ اس اصول پر ہے کہ خریدنا ہبہ سے زیادہ مضبوط ہے۔
 [۲۷۵۳] (۲۴) اگر دعویٰ کیا دونوں میں سے ایک نے خریدنے کا اور عورت نے دعویٰ کیا کہ اس نے مجھ سے اس پر شادی کی ہے تو وہ دونوں میں برابر ہوں گے۔

تشریح مثلاً ایک نے دعویٰ کیا کہ فلاں نے مجھے غلام بیچا ہے اور عورت دعویٰ کرتی ہے کہ فلاں نے غلام کو مہر دینے کے بدلے مجھ سے شادی کی ہے۔ تو دونوں کا درجہ برابر ہے اور غلام آدھا آدھا ہو جائے گا۔

مجب خریدنا اور مہر قوت کے اعتبار سے دونوں برابر درجے کے ہیں۔ کیونکہ خریدنے میں دونوں طرف مال ہیں اور مہر میں ایک طرف مال ہے اور دوسری طرف بضعہ ہے جو گویا کہ مال ہے اس لئے اگر کوئی اور علامت نہ ہو تو دونوں کا درجہ برابر ہوگا۔

اصول یہ مسئلہ اس اصول پر ہے کہ خریدنا اور مہر دینا دونوں برابر درجے کے ہیں۔
فائدہ امام محمد فرماتے ہیں کہ خریدنا مہر سے زیادہ بہتر ہے۔ کیونکہ خریدنے میں غلام کا متعین کرنا ضروری ہوتا ہے اور مہر میں دوسرے کا غلام متعین کر دے اور پھر اس کی قیمت ادا کر دے تب بھی چل جائے گا۔ اس لئے خریدنے کے دعویٰ کرنے والے کو غلام دے دیا جائے گا اور مہر کے دعویٰ کرنے والی کو غلام کی قیمت دلوا دی جائے۔

اصول یہ مسئلہ اس اصول پر ہے کہ خریدنا اور مہر دونوں برابر درجے کے نہیں ہیں۔
 [۲۷۵۴] (۲۵) اگر دعویٰ کیا ایک نے رہن کا اور قبضے کا اور دوسرے نے ہبہ کا اور قبضے کا تو رہن اولیٰ ہے۔

تشریح رہن کے بدلے میں مرتہن کا قرض ہوتا ہے اس لئے وہ بدلے کی چیز ہوگئی اور ہبہ کے بدلے میں کچھ نہیں ہوتا اس لئے وہ رہن سے کمزور ہوا اس لئے ایک نے رہن کا دعویٰ کیا اور دوسرے نے ہبہ کا دعویٰ کیا اور کوئی علامت نہیں ہے تو رہن والے کے لئے غلام کا فیصلہ ہوگا۔

اصول یہ مسئلہ اس اصول پر ہے کہ جہاں دونوں طرف سے بدلے ہوں وہ زیادہ مضبوط ہے اور جہاں ایک طرف سے مال ہو اور اس کے بدلے میں کچھ نہ ہو تو وہ کمزور ہے۔

[۲۷۵۵] (۲۶) اگر دو خارج نے بینہ قائم کیا ملک پر اور تاریخ پر تو مقدم تاریخ والا زیادہ بہتر ہے۔
تشریح چیز کسی تیسرے کے ہاتھ میں تھی ان دونوں کے ہاتھ میں نہیں تھی اس لئے ان دونوں کو خارج کہتے ہیں۔ ان دونوں نے دعویٰ کیا کہ یہ

اقام الخارجان البينة على الملك والتاريخ فصاحب التاريخ الاقدم اولی [۲۷۵۶] (۲۷)
وان ادّعى الشراء من واحد واقاما البينة على تاريخين فالاول اولی [۲۷۵۷] (۲۸) وان
قام كل واحد منهما بينة على الشراء من الآخر وذكر تاريخا فهما سواء.

میری ملکیت ہے اور دونوں نے تاریخ بھی بیان کی تو جن کی تاریخ مقدم ہے اس کے لئے چیز کا فیصلہ ہوگا۔

مذہب جس کی تاریخ مقدم ہے مثلاً ایک کہتا ہے کہ پہلی جون کو میں اس چیز کا مالک بنا تو یقینی بات ہے کہ پہلی جون والے کی ملکیت پہلے ہوئی اور جب اس کی ملکیت ہوگئی تو دوسرے کی ملکیت نہیں ہو سکتی اس لئے پہلے کے لئے فیصلہ ہوگا (۲) حدیث میں اس کا اشارہ ہے۔ عن سمرة بن جندب عن النبي ﷺ قال اذا بيع البيع من رجلين فالبيع للاول (الف) (ابن ماجہ شریف، باب من اشتراط الخلاص ص ۳۳۵ نمبر ۲۳۴) اس حدیث میں جس آدمی نے پہلے بیچ کی ہے چیز اس کی ہوگی۔ اسی قاعدے پر قیاس کر کے جس کی تاریخ مقدم ہوگی چیز اس کی ہوگی۔

[۲۷۵۶] (۲۷) اگر دونوں نے ایک آدمی سے خریدنے کا دعویٰ کیا اور دونوں نے دو تاریخوں پر بینہ قائم کیا تو مقدم تاریخ والا اولی ہوگا۔

تشریح اوپر کے مسئلے میں مطلق ملکیت کا دعویٰ تھا اس لئے اس میں خریدنے کی وجہ سے ملکیت کا دعویٰ کیا اور دونوں نے دو تاریخیں بتلائیں تو جن کی تاریخ مقدم ہوگی چیز اس کی ہوگی۔

مذہب جس نے پہلے خریدنے کا ثبوت دیا چیز اس کی ہوگئی بعد میں خریدنے والا کیا چیز خریدے گا۔ اس لئے پہلے والے کے لئے خریدنا کا فیصلہ ہوگا (۲) حدیث مسئلہ نمبر ۲۶ میں گزر گئی فالبيع للاول (ابن ماجہ شریف، نمبر ۲۳۴) (۳) ایک حدیث سے بھی پتا چلتا ہے کہ کوئی کسی چیز کو پہلے لے لے تو اسی کی ہوگی۔ عن اسمر بن مضر عن النبي ﷺ من سبق الى مالم يسبقه اليه مسلم فهو له يريد به احياء الموات (ب) (سنن للبیہقی، باب القاضي يقدم الناس الاول فالاول الخ ج ۸ ص ۲۳۵ نمبر ۲۰۴۸)

[۲۷۵۷] (۲۸) اگر دونوں میں سے ہر ایک نے بینہ قائم کیا خریدنے پر دوسرے سے اور دونوں نے تاریخ ذکر کی تو دونوں برابر ہیں۔

تشریح دو آدمیوں نے خریدنے کا دعویٰ کیا اور ہر ایک نے کہا کہ میں نے دوسرے سے خریدا ہے۔ مثلاً زید نے کہا کہ میں نے یہ غلام خالد سے خریدا ہے اور عمر کہتا ہے کہ میں نے یہ غلام ماجد سے خریدا ہے اور دونوں نے ایک تاریخ بیان کی تو دونوں کا درجہ برابر ہے۔

مذہب جب زید کہتا ہے کہ خالد سے خریدا اور عمر کہتا ہے کہ ماجد سے خریدا تو دونوں نے ایک ہی وقت میں اپنے اپنے بائع کے لئے ملکیت ثابت کی اور کوئی دوسری علامت نہیں ہے جس کی وجہ سے ترجیح دی جائے اس لئے دونوں برابر درجے کے ہوں گے اور دونوں کے لئے آدھے آدھے غلام کا فیصلہ ہوگا آدھی آدھی قیمت کے بدلے میں۔ اور اختیار ہوگا چاہے تو آدھا غلام آدھی قیمت میں لیں اور چاہے تو چھوڑ دیں (۲)

حاشیہ: (الف) آپؐ نے فرمایا کہ چیز دو آدمیوں سے بیچی گئی تو بیچ پہلے والے کے لئے ہوگی (ب) آپؐ سے منقول ہے کہ کوئی آدمی وہ لے لیا جس کی طرف کسی مسلمان کا ہاتھ نہیں پہنچا ہے تو وہ چیز اس کی ہو جائے گی۔ اس سے مراد لیا بخیر زمین کو زندہ کرنا۔ یعنی جو بخیر زمین کو زندہ کرے گا وہ اس کی ملکیت ہو جائے گی۔

[۲۷۵۸] (۲۹) وان اقام الخارج البينة على ملك مؤرخ و اقام صاحب اليد البينة على

حدیث گزر چکی ہے۔ عن ابی موسیٰ الاشعری ... ان رجلین ادعیا بعیرا علی عهد النبی ﷺ فبعث کل واحد منهما شاهدين فقسمة النبی ﷺ بينهما نصفین (الف) (ابوداؤد شریف، باب الرجلین یدعیان شیعا ولیس ینتھما یدعیہ ص ۱۵۳ نمبر ۳۶۱۵) اس حدیث سے معلوم ہوا کہ ترجیح کی کوئی علامت نہ ہو تو دونوں کو آدھا آدھا ملے گا۔

[۲۷۵۸] (۲۹) اگر بینہ قائم کیا خارج نے ملک مؤرخ پر اور قبضے والے نے بینہ قائم کیا ملکیت پر جو تاریخ کے اعتبار سے مقدم ہے تو وہ اولیٰ ہوگا۔

تشریح جس آدمی کے قبضے میں چیز نہیں تھی جس کو خارج کہتے ہیں اس نے اپنی ملکیت ہونے پر بینہ قائم کیا اور ایسی تاریخ بیان کی جو بعد میں ملکیت کا ثبوت ہوتا ہے۔ اور جس کے قبضے میں چیز تھی جس کو ذی الید کہتے ہیں اس نے ایسی تاریخ میں اپنی ملکیت ہونے پر بینہ پیش کیا جو اس سے پہلے تھی تو ایسی صورت میں قبضے والے اور ذی الید کے بینہ کو ترجیح ہوگی۔ یوں ذی الید اور قبضے والا ہونے کی وجہ سے یہ مدعی علیہ ہے۔ اس لئے اس پر قسم کھانا لازم ہے اس کے بینہ کا اعتبار نہیں ہونا چاہئے۔ خارج کے بینہ کا اعتبار ہونا چاہئے کیونکہ وہ مدعی ہے۔ لیکن اس عام قاعدے کے علاوہ اس مسئلے میں یہ نکتہ کارفرما ہے کہ قبضے والی کی تاریخ مقدم ہے اس لئے بہت ممکن ہے کہ اس کی ملکیت پہلے ہوئی ہو۔ اور جب اس کی ملکیت کے وقت دوسرے کی ملکیت مزاحم نہیں ہے تو پہلی تاریخ والے کی گواہی کو ترجیح ہوگی اور اسی کے لئے اس چیز کا فیصلہ ہوگا (۲) اور یہ

حدیث گزری۔ عن سمرة بن جندب عن النبی ﷺ قال بیع البیع من رجلین فالبیع للاول (ب) (ابن ماجہ شریف، نمبر ۲۳۴۴) (۳) ایک حدیث میں ہے کہ اگر کسی کی ملکیت نہیں ہے یا ہے لیکن کسی کا ہاتھ وہاں تک پہلے پہنچا تو وہ چیز اس کی ہوگی۔ یہاں دوسرے والے کا ہاتھ بعد میں پہنچا ہے اور پہلے والے کا ہاتھ پہلے پہنچا ہے اس لئے پہلی تاریخ والے کا بینہ مقبول ہوگا۔ حدیث یہ ہے۔ عن اسمر بن مضر عن النبی ﷺ من سبق الی مالہ یسبقہ الیہ مسلم فهو له یرید به احیا الموات (ج) (سنن للبیہقی، باب القاضی یقدم الناس الاول فالاول الخ ج ۸ ص ۲۳۵ نمبر ۲۰۴۸) اس حدیث میں ہے کہ جس کی ملکیت پہلے ہوئی اسی کا فیصلہ ہوگا (۴) ایک نکتہ یہ بھی ہے ملکیت ہونے کی کوئی اور واضح علامت موجود ہو تو قاضی اس علامت پر غور کرے اور اس کے ذریعہ اصل مالک کے لئے

فیصلہ کرے۔ ایک حدیث میں اس کی نشاندہی کی گئی ہے۔ فبعث حذیفة یقضی بینہم فقضی للذین یلیہم القمط فلما رجع الی النبی ﷺ اخبرہ فقال اصبت واحسنت (د) (ابن ماجہ شریف، باب الرجلان یدعیان فی خص ص ۳۳۵ نمبر ۲۳۴۳) اس حدیث میں حضرت حذیفہؓ نے جھوپڑے کا فیصلہ اس آدمی کے لئے کیا جس کے اونٹ کی قطار بندھی ہوئی تھی۔ قریب میں اونٹ باندھنا اس بات کی دلیل ہے کہ یہ جھوپڑی اسی کی ہوگی۔ اسی طرح مقدم تاریخ ہونا اس بات کی دلیل ہے کہ اس کی ملکیت پہلے ہے۔ اس لئے مدعی علیہ ہونے کے

حاشیہ : (الف) حضورؐ کے زمانے میں دو آدمیوں نے ایک اونٹ کا دعویٰ کیا۔ پس ان میں سے ہر ایک نے اپنا اپنا گواہ پیش کیا تو حضورؐ نے اس کو آدھے آدھے میں تقسیم کر دیا (ب) آپؐ نے فرمایا اگر دو آدمیوں سے چیز نیچی جائے تو بیچ پہلے والے کے لئے ہوگی (ج) آپؐ سے منقول ہے کہ کوئی پہلے چلا جائے تو وہ اس کے لئے ہے۔ اس سے مراد ہے بنجر زمین کو زندہ کرنا ہے (د) ایک قوم نے جھوپڑے کا جھگڑا حضورؐ کے پاس لایا تو حضرت حذیفہؓ کو ان کے درمیان فیصلے کے لئے بھیجا۔ پس فیصلہ فرمایا اس کے لئے جس کے جھوپڑے کے متصل اونٹ کی قطار تھی۔ پس جب حضورؐ کے پاس واپس آئے اور ان کو خبر دی تو آپؐ نے فرمایا ٹھیک کیا، اچھا کیا۔

ملک اقدم تاریخا کان اولیٰ [۲۷۵۹] (۳۰) وان اقام الخارج وصاحب الید کل واحد منهما بینة بالنجاج فصاحب الید اولیٰ [۲۷۶۰] (۳۱) وكذلك النجاج فی الثیاب التي لا تنسج الا مرة واحدة وكذلك کل سبب فی الملك لا يتكرر.

باوجود اس کے گواہ کو ترجیح ہوگی۔

اصول کسی کے لئے علامت راجحہ ہو تو اس کے گواہ کو ترجیح دی جائے گی۔

[۲۷۵۹] (۳۰) اگر قائم کیا غیر قابض اور قابض میں سے ہر ایک نے بینہ پیدائش پر تو قبضہ والا زیادہ بہتر ہوگا۔

تشریح مثلاً غلام پر ایک آدمی کا قبضہ تھا اور دوسرے آدمی کا قبضہ نہیں تھا۔ دونوں نے اس بات پر بینہ پیش کیا کہ میرے یہاں یہ غلام پیدا ہوا ہے تو جس کا قبضہ ہے اس کے گواہ کو ترجیح ہوگی۔

مجموعہ یہاں بھی قبضہ والا مدعی علیہ ہے اور جس کا قبضہ نہیں ہے وہ مدعی ہے اس لئے مدعی کے گواہ کو ماننا چاہئے۔ کیونکہ قبضہ والا مدعی علیہ ہے اس لئے اس کے گواہ کا اعتبار نہیں ہونا چاہئے کیونکہ اس پر قسم ہے۔ لیکن یہاں ایک دوسری علامت ہے اس کے گھر غلام کا پیدا ہونا جس کی وجہ سے قبضہ والے کے گواہ کو ترجیح دی جائے گی (۲) حدیث میں ہے۔ عن جابر ان رجلیین اختصما الی النبی ﷺ فی ناقة فقال کل واحد منهما تنتجت هذه الناقة عندي واقام بینه فقصی بها رسول الله ﷺ للذی هی فی یدیه (الف) (سنن للبیہقی، باب المنتد اعین یتنازعان شیئاً فی ید احدھما ج عاشر ص ۳۳۳ نمبر ۲۱۲۲۲) اس حدیث میں اونٹنی کی پیدائش کا دعویٰ ہے اس لئے جس کا قبضہ تھا آپؐ نے اسی کے لئے اونٹنی کا فیصلہ فرمایا۔

لغت النتاج : پیدا ہونا۔

[۲۷۶۰] (۳۱) اسی طرح کپڑوں میں بناوٹ ہے جو نہیں بنا جاتا مگر ایک مرتبہ۔ اور ایسے ہی ملک میں ہر وہ سبب جو مکرر نہیں ہوتا۔

تشریح جس طرح کوئی جانور ایک ہی مرتبہ پیدا ہوتا ہے اب اس کا دعویٰ کرے تو ذی الید کے گواہ کا اعتبار ہے اسی طرح ایسے سبب کا دعویٰ کرے کہ وہ ایک ہی مرتبہ ہو سکتا ہے مثلاً کپڑا ایک ہی مرتبہ بنا جاتا ہے۔ اب قبضہ والا دعویٰ کرے کہ یہ کپڑا میرا ہے کیونکہ اس کو میں نے بنا ہے اور اس پر بینہ قائم کرے تو قبضہ والے کا گواہ قابل ترجیح ہوگا اور جس کے قبضے میں کپڑا نہیں ہے اس کا گواہ قابل ترجیح نہیں ہوگا۔

مجموعہ بنا ہونا اور پھر اس کے قبضے میں ہونا اس بات کی علامت راجحہ ہے کہ وہ کپڑے کا پہلا مالک ہے۔ حالانکہ یہ مدعی علیہ ہے، اس پر قسم ہے اس پر گواہ نہیں ہے۔ پھر بھی اسی کے گواہ کو ترجیح ہوگی (۳) حدیث مسئلہ نمبر ۳۰ میں گزر گئی۔

لغت النج : کپڑا بننا۔

حاشیہ : (الف) حضرت جابر سے منقول ہے کہ دو آدمی حضورؐ کے پاس اونٹنی کے بارے میں جھگڑا لے گئے۔ پس ان میں سے ہر ایک نے کہا یہ اونٹنی میرے پاس پیدا ہوئی ہے اور بینہ قائم کیا تو حضورؐ نے اس کے لئے فیصلہ فرمایا جس کے قبضے میں تھی۔

[۲۷۶۱] (۳۲) وان اقام الخارج بينة على الملك المطلق وصاحب اليد بينة على

الشراء منه كان صاحب اليد اولی [۲۷۶۲] (۳۳) وان اقام كل واحد منهما البينة على

[۲۷۶۱] (۳۲) اگر غیر قابض نے بینہ قائم کیا ملک مطلق پر اور قبضہ والے نے بینہ قائم کیا اس سے خرید نے پر تو قبضہ والا اولی ہوگا۔

تشریح جس کے قبضے میں غلام نہیں تھا جس کو خارج کہتے ہیں اس نے بینہ قائم کیا کہ یہ میرا غلام ہے لیکن اس کی ملکیت ہونے کی وجہ کیا ہوئی خریدنا یا ہبہ یہ بیان نہیں کیا۔ اس کو ملک مطلق کا دعویٰ کرنا کہتے ہیں۔ اور جس کا قبضہ تھا یعنی صاحب الید اس نے ملک ہونے کی وجہ بھی بیان کی کہ میں نے غیر قابض سے اس کو خریدا ہے۔ اسی کو ملک مقید کا دعویٰ کہتے ہیں۔ تو چونکہ ملک مقید کا دعویٰ ہے اس لئے اس کے بینہ کو ترجیح ہوگی۔ اور یوں ترتیب سمجھی جائے گی کہ پہلے ملک مطلق والے کی ملکیت تھی بعد میں قبضہ والے نے اس سے خریدا ہے۔ اسی لئے اس کا قبضہ ہے۔ اس ترتیب کے مطابق صاحب ید کے لئے اس چیز کا فیصلہ ہوگا۔

اصول پہلے حدیث گزر چکی ہے کہ ملک مقید کے گواہ کو ترجیح ہوگی۔ عن جابر ان رجلین اختصما الى النبی ﷺ فی ناقة فقال كل واحد منهما نتجت هذه الناقة عندي واقام بينة فقضى بها رسول الله ﷺ للذي هی فی یدیه (الف) (سنن للبیہقی، باب المتداعیین یتنازعان شیان فی ید احدھما الخ ج ۱ عاشر ص ۴۳۳ نمبر ۲۱۲۴) اس حدیث میں تحت هذه الناقة عندي ملک مقید کی دلیل ہے اور علامت راجحہ ہے جس کی وجہ سے ملک مقید کے گواہ کو ترجیح ہوئی۔

[۲۷۶۲] (۳۳) اور اگر ہر ایک نے بینہ قائم کیا دوسرے سے خرید نے پر اور ان دونوں کے پاس تاریخ نہیں ہے تو ساقط ہوں گے دونوں بینہ۔

تشریح ایک کے قبضے میں غلام ہے اور دوسرے کے قبضے میں نہیں ہے۔ اب ایک نے بینہ قائم کیا کہ میں نے ماجد سے اس غلام کو خریدا ہے اور دوسرے نے بینہ قائم کیا کہ خالد سے خریدا ہے۔ اور کس نے پہلے خریدا ہے اور کس نے بعد میں خریدا ہے ان کی تاریخ کا پتا نہیں ہے تو دونوں کے بینہ ساقط ہوں گے اور غلام جس کے قبضے میں ہے اسی کے قبضے میں رہے گا۔

مجمع یہاں دونوں نے ملک مقید کا دعویٰ کیا ہے اور خرید نے کی تاریخ کسی کے پاس نہیں ہے اس لئے کسی کے پاس علامت راجحہ نہیں ہے اس لئے دونوں کے بینہ ساقط ہوں گے۔

فائدہ امام محمد فرماتے ہیں کہ دونوں نے ملک مقید کا دعویٰ کیا ہے اس لئے دعویٰ ملک مقید بیکار ہوگی۔ اب یہ ہوگا کہ غیر قابض مدعی ہے اور قابض مدعی علیہ ہے اس لئے مدعی کے گواہ کو مان کر اس کے حق میں فیصلہ دیا جائے گا۔ اور ترتیب متعین کریں گے کہ پہلے ذی الید نے اپنے بائع سے خریدا پھر ذی الید نے خارج کے بائع سے بیچا پھر خارج یعنی غیر قابض نے اپنے بائع سے اس چیز کو خریدا اس لئے اب یہ چیز غیر قابض کی ہوگی۔

نکتہ تہاترت : ساقط ہونا۔

حاشیہ : (الف) دو آدمی حضورؐ کے پاس اونٹنی کا جھگڑالے کر آئے، ہر ایک نے کہا یہ اونٹنی میرے پاس پیدا ہوئی ہے اور بینہ قائم کیا تو حضورؐ نے اس کے لئے فیصلہ کیا جس کے قبضے میں تھی۔

الشراء من الآخر ولا تاریخ معهما تهاتر البینتان [۲۷۶۳] (۳۴) وان اقام احد المدعیین شاهیدين والاخر اربعة فھما سواء [۲۷۶۴] (۳۵) ومن ادعی قصاصا علی غیره فجحد استحلف فان نکل عن الیمین فیما دون النفس لزمه القصاص وان نکل فی النفس حبس

[۲۷۶۳] (۳۴) اگر قائم کئے دو مدعیوں میں سے ایک نے دو گواہ اور دوسرے نے چار تو دونوں کے درجے برابر ہیں۔

تشریح دو گواہ مکمل ہو گئے تو اس کے بعد جو گواہ زیادہ ہوں گے وہ صرف تائید کے لئے ہیں۔ اصل ہونے کے اعتبار سے اس کا کوئی اعتبار نہیں ہے۔ اس لئے ایک نے دو گواہ پیش کئے اور دوسرے مدعی نے چار گواہ پیش کئے تو مزید دو گواہوں سے فیصلہ کرنے میں کوئی اثر نہیں پڑے گا، دونوں گواہوں کے درجے برابر ہیں۔

مجا اثر میں ہے۔ کتب عبد الرحمن بن اذینہ الی شریح فی ناس من الازد ادعوا قبل ناس من بنی اسد قال واذا غدا هؤلاء بیئنا راح اولئک باکثر منهم قال فکتب الیہ لیست من التھاتر والتکاتر فی شیء، الدابة لمن هی فی ایدیہم اذا اقاموا البینة۔ اور دوسری روایت میں ہے۔ عن علی انه لا یرجح بکثرة العدد (الف) (سنن للبیہقی، باب من قال لا یرجح فی الشھو بکثرة العدد ج ۴ ص ۴۳۴ نمبر ۲۱۲۲) اس اثر سے معلوم ہوا کہ دو گواہ کے بعد کثرت عدد اور قلت عدد کا اعتبار نہیں ہے۔

[۲۷۶۴] (۳۵) کسی نے دوسرے پر قصاص کا دعویٰ کیا۔ پس اس نے انکار کیا تو قسم کھائی جائے گی۔ پس اگر قسم سے انکار کیا جان کے علاوہ میں تو اس کو قصاص لازم ہوگا۔ اور اگر انکار کیا جان کے بارے میں تو قید کیا جائے گا یہاں تک کہ اقرار کرے یا قسم کھائے۔ اور فرمایا صاحبین نے کہ دونوں صورتوں میں اس کو دیت لازم ہوگی۔

تشریح ایک آدمی نے دوسرے آدمی پر قصاص کا دعویٰ کیا۔ دعویٰ کرنے والے کے پاس بینہ نہیں ہے تو مدعی علیہ سے قسم لی جائے گی۔ پس اگر قسم کھانے سے انکار کر جائے تو دیکھیں کہ جان کے قصاص کے بارے میں دعویٰ ہے یا اعضاء کے قصاص کے بارے میں دعویٰ ہے۔ پس اگر جان کے علاوہ یعنی اعضاء کے قصاص کے بارے میں دعویٰ ہے تو امام ابو حنیفہ کے نزدیک اعضاء کا درجہ مال کا درجہ ہے اس لئے جس طرح مال میں بذل کر سکتا ہے یعنی قسم کھانے سے انکار کرے تو یوں سمجھا جائے گا کہ یہ مال تمہارا نہیں ہے لیکن چلو دے دیتا ہوں۔ اسی طرح اعضاء کے بارے میں بھی ہوگا کہ اعضاء میں قصاص تو نہیں ہے لیکن چلو قصاص کے لئے اس عضو کو کاٹ لو یہ کر سکتا ہے۔ جیسے آپریشن کے وقت عضو کاٹنے کی اجازت دے دیتے ہیں۔ ایسے ہی قصاص کے لئے کاٹنے کی اجازت دے سکتا ہے اور بذل کر سکتا ہے۔ اس لئے مدعی علیہ قسم کھانے سے انکار کیا تو اس کا مطلب بذل ہوگا کہ مجھ پر قصاص تو نہیں ہے لیکن چلو میرا عضو کاٹ لو۔

اور اگر قصاص کا دعویٰ جان کے بارے میں ہے تو جان مال کے درجے میں نہیں ہے۔ اس میں بذل نہیں چلتا۔ کوئی نہیں کہہ سکتا کہ مجھ پر قصاص

حاشیہ : (الف) حضرت عبدالرحمن بن اذینہ نے حضرت شریح کو ازد کے لوگوں کے بارے میں لکھا جنہوں نے بنی اسد کے لوگوں پر دعویٰ کیا تھا۔ فرمایا یہ لوگ جب بینہ پیش کر کے گئے تو وہ لوگ اس سے زیادہ بینہ لے کر آئے۔ فرمایا تو قاضی شریح نے ان کو لکھا کہ دعویٰ کا زیادتی کا اعتبار نہیں ہے۔ جانور اس کا ہے جس کے قبضے میں ہے اگر اس نے بینہ قائم کر دیا۔ دوسری روایت میں ہے۔ حضرت علیؑ فرماتے ہیں کہ کثرت عدد سے ترجیح نہیں دی جائے گی۔

حتى یقرّ او یحلف وقال ابو یوسف و محمد رحمهما الله یلزمه الارش فیہما
[۲۷۶۵] (۳۶) واذا قال المدعی لی بینة حاضرة قیل لخصمه اعطه کفیلا بنفسک ثلثة

تو نہیں ہے لیکن چلو میری جان مار دو۔ اس لئے جان کے قصاص کے بارے میں قسم کھلائے اور قسم سے انکار کر جائے تو ابھی قصاص لازم نہیں ہوگا بلکہ مدعی علیہ کو قید کیا جائے گا تاکہ یا قصاص کا اقرار کرے یا قسم کھا کر کہے کہ مجھ پر قصاص نہیں ہے۔ تاکہ اگر اقرار کیا تو قصاص لازم ہوگا اور قسم کھا کر انکار کر دیا تو قصاص ساقط ہو جائے گا۔

فائدہ صاحبین فرماتے ہیں کہ قصاص چاہے عضو کا ہو چاہے پوری جان کا ہو ہے قصاص ہے۔ اور قصاص شبہ سے ساقط ہو جاتا ہے۔ جب مدعی علیہ نے قسم کھانے سے انکار کیا تو اس کا مطلب یہ ہوا کہ دے زبان اقرار کرتا ہوں کہ مجھ پر قصاص ہے۔ اور دے زبان اقرار کرنے میں شبہ ہے کہ قصاص کا اقرار کرتا ہوں۔ اور شبہ سے نہ جان کا قصاص ثابت ہوگا اور نہ عضو کا قصاص ثابت ہوگا۔ البتہ دے زبان سے مدعی کی بات کا اقرار کیا ہے اس لئے جان یا عضو کے بدلے دیت لازم ہوگی۔ اور دیت چونکہ مال ہے اس لئے اقرار میں شبہ ہے پھر بھی لازم ہو جائے گی۔ کیونکہ مال شبہ کے ساتھ بھی ثابت ہو سکتا ہے۔

اصول امام ابو حنیفہؒ کے نزدیک عضو بعض مقام پر مال کے درجے میں ہے۔ صاحبینؒ کے نزدیک عضو مال کے درجے میں نہیں ہے۔
نکتہ الارش : عضو کی دیت، عضو کے بدلے مال۔

[۲۷۶۵] (۳۶) اگر مدعی نے کہا میرا بینہ حاضر ہے تو اس کے خصم سے کہا جائے گا کہ اس کو تین دن تک کے لئے کفیل بانفس دیں۔ پس اگر ایسا کر لیا تو ٹھیک ہے ورنہ حکم دیا جائے گا اس کی نگرانی کرنے کا مگر یہ کہ راستے کا مسافر ہے تو اس کی نگرانی مجلس قضا کی مقدار کرے۔

نشریح اصول تو یہ ہے کہ مدعی کے پاس گواہ نہ ہو تو مدعی علیہ کو قسم کھلائے اور وہ قسم کھا جائے تو اس کے حق میں فیصلہ کر دے لیکن یہاں گواہ ہے۔ لیکن شہر میں ہے اس لئے لانے میں دیر ہوگی۔ اس لئے صرف دعویٰ سے مدعی علیہ کو کفیل بانفس دینے پر مجبور کیا جائے گا تاکہ گواہ لاتے لاتے مدعی علیہ کہیں بھاگ نہ جائے۔ اس لئے تین دن تک کے لئے کفیل بانفس دے تاکہ مدعی علیہ کہیں چلے جائے تو کفیل اس کو تلاش کر کے مجلس قضا میں حاضر کرے۔ امام ابو حنیفہؒ کے نزدیک تین دن تک اس لئے ہے کہ ایک دن گواہ لانے جائے، دوسرا دن واپس آئے اور تیسرا دن گواہ پیش کرے۔ آج کل تو کئی کئی سال تک لوگ ضمانت پر چھوٹتے ہیں۔

اگر موجود لوگوں میں سے کوئی آدمی مدعی علیہ کے لئے کفیل بننے کے لئے تیار نہ ہوں تو مدعی سے کہا جائے گا کہ آپ یا آپ کا امین مدعی علیہ کی نگرانی کرتے رہیں اور جدھر وہ جائے آپ بھی پیچھے پیچھے جائیں۔ اور اگر مدعی علیہ مسافر ہو تو صرف مجلس قضا جو پانچ گھنٹے جاری رہتی ہے وہاں تک کفیل بانفس لے۔ اور کفیل نہ ملے تو اتنی دیر تک مدعی نگرانی کرتا رہے۔ کیونکہ اس سے زیادہ دیر تک مقدمہ اور گواہ کا انتظار کرے گا تو مسافر کو نقصان ہوگا۔ اس لئے مجلس قضا تک ہی مدعی کو مہلت دی جائے گی۔

فائدہ صاحبینؒ کے نزدیک مدعی علیہ مسافر ہو یا مقیم ہر حال میں مجلس قضا تک ہی مدعی کو گواہ لانے کی مہلت دی جائے گی۔

مجمع کفیل بانفس کی دلیل کتاب الکفالة میں گزر چکی ہے وہ یہ ہے۔ سمعت ابا امامة قال سمعت رسول الله ﷺ ... ثم قال

ایام فان فعل والا امر بملازمته الا ان يكون غريبا على الطريق فيلازمه مقدار مجلس القاضی.

العاریة موداة، والمنحة مردودة والدين مقضى والزعم غارم (الف) (ابوداؤد شریف، باب فی تضمین العاریة ص ۱۲۵ نمبر ۳۵۶۵ / ترمذی شریف، باب ماجاء فی ان العاریة موداة ص ۲۳۹ نمبر ۱۲۶۵) اس حدیث میں الزعم غارم سے مراد یہ ہے کہ کفیل ذمہ دار ہے چاہے انسان کے حاضر کرنے کا کفیل ہو یا مال دینے کا کفیل ہو (۲) بخاری شریف میں کفیل بانفس کے بارے میں اثر ہے۔ عن محمد بن حمزة بن عمرو الاسلمی عن ابیه ان عمر بعثه مصدقا فوقع رجل على جارية امرأته فاخذ حمزة من الرجل كفلاء حتى قدم على عمر وكان عمر قد جلدته مائة جلدة فصدقهم وعذرهم بالجهالة وقال جریر والاشعث لعبد الله بن مسعود فی المرتدين استتبهم وكفلهم فتابوا وكفلهم عشائهم. وقال حماد اذا تكفل بنفس فمات فلا شيء عليه (ب) (بخاری شریف، باب الکفالة فی القرض والديون بالابدان وغيرها ص ۳۰۵ نمبر ۲۲۹۰) ان آثار میں کفیل بانفس لینے کا تذکرہ ہے۔ جس سے معلوم ہوا کہ جان حاضر کرنے کا کفیل لیا جاسکتا ہے۔

اور تین دن تک کے اندر اندر کفیل دے اس کی دلیل یہ اثر ہے۔ سمعت حبیباً الذی کان یقدم الخصوم الی شریح، قال خاصم رجل ابننا لشریح الی شریح کفل له برجل علیه دين فحبسه شریح فلما کان اللیل قال اذهب الی عبد الله بفراش وطعام وکان ابنه یسمه عبد الله (ج) (سنن للبیہقی، باب ماجاء فی الکفالة بدن من علی حق ج سادس ص ۱۲۸ نمبر ۱۱۴۱۸) اس اثر میں ہے کہ رات تک کفالت کے لئے بند رکھا۔ جس سے معلوم ہوا کہ مجلس قضا کے بعد تک کفیل لے سکتا ہے جس کی مدت امام ابوحنیفہؒ کے نزدیک تین دن ہے (۲) اوپر بخاری شریف کے اثر میں بھی یہ جملہ تھا۔ فاخذ حمزة من الرجل كفلاء حتى قدم على عمر جن سے معلوم ہوا کہ اتنی دیر تک کفیل بانفس لیا کہ حضرت عمرؓ کے پاس آئے۔ جس سے معلوم ہوا کہ صرف مجلس قضا تک کفیل نہیں بنائے گا بلکہ ضرورت کے موقع پر اس سے زیادہ بھی کفیل بنانے کا مطالبہ کرے گا۔

لغت غریبا : اجنبی۔ غریبا علی الطريق : اجنبی جو راستے کا مسافر ہو۔ یلازمہ : ملازمت سے مشتق ہے پیچھے لگے رہنا۔

حاشیہ : (الف) حضورؐ فرماتے ہیں کہ... پھر فرمایا عاریت پر لی ہوئی چیز کو واپس کر دے۔ عطا کردہ چیز واپس کی جائے، قرض ادا کیا جائے اور کفیل ضامن ہے (ب) حضرت حمزہ کو حضرت عمرؓ نے صدقہ وصول کرنے والا بنا کر بھیجا۔ پس ایک آدمی نے اس کی بیوی کی باندی سے جماع کر لیا تو حضرت حمزہ نے اس آدمی سے کفیل لیا۔ یہاں تک کہ حضرت عمرؓ کے پاس آئے۔ حضرت عمرؓ نے ان کو سو کوڑے مارا تھا تاہم ان کی تصدیق کی اور جہالت کی وجہ سے معذور قرار دیا۔ حضرت جریر اور اشعث نے عبد اللہ بن مسعود سے مرتدوں کے بارے میں کہا ان سے توبہ کروائے اور کفیل بانفس لیجئے۔ تو مرتدوں نے توبہ کیا اور ان کے خاندان والوں نے ان کی کفالت لی۔ حضرت حماد نے فرمایا اگر کفالت بانفس لیا ہو اور مکفول لہ مر جائے تو کفیل پر کچھ ذمہ داری نہیں ہے (ج) حضرت حبیب سے سنا جو مقدمے والے کو حضرت قاضی شریح کی قضا میں پیش کرتے تھے فرماتے ہیں کہ ایک آدمی نے شریح کے بیٹے کا بھگڑا شریح کے پاس پیش کیا۔ جس آدمی پر قرض تھا اس کے لئے کفالت لی تھی تو حضرت شریح نے بیٹے کو قید کیا۔ پس جب رات ہوئی تو کہا کہ عبد اللہ کے پاس سونے اور کھانے جاؤ۔ عبد اللہ حضرت شریح کے بیٹے کا نام تھا۔

[۲۷۶۶] (۳۷) وان قال المدعی علیہ هذا الشیء اودعنیہ فلان الغائب او رہنہ عندی او غصبته منه واقام بینة علی ذلك فلا خصومة بینہ وبين المدعی [۲۷۶۷] (۳۸) وان قال ابتعته من فلان الغائب فهو خصم [۲۷۶۸] (۳۹) وان قال المدعی سرق منی واقام البينة وقال صاحب الید اودعنیہ فلان واقام البينة لم تندفع الخصومة.

[۲۷۶۶] (۳۷) اگر مدعی علیہ نے کہا یہ چیز میرے پاس امانت رکھی ہے فلاں غائب نے یا اس نے اس کو رہن رکھی ہے میرے پاس یا میں نے اس کو اس سے غصب کیا ہے۔ اور ان پر بینہ قائم کیا تو اس کے درمیان اور مدعی کے درمیان جھگڑا نہیں رہے گا۔

تشریح ان تینوں مسئلوں میں مدعی علیہ یہ کہہ رہا ہے کہ یہ چیز میری ہے بلکہ بینہ قائم کر کے کہہ رہا ہے کہ یہ چیز فلاں کی ہے میرے پاس تو امانت یا رہن کی ہے اس لئے فلاں کے پاس جاؤ۔ وہ جب کہے گا میں آپ کو دے دوں گا۔ اس لئے مدعی علیہ خصم اور جھگڑا کرنے والا نہیں رہے گا۔ البتہ ان تینوں باتوں پر بینہ قائم کرنا ہوگا اور اصل مالک کا پتا دینا ہوگا کہ یہ چیز مثلاً زید نے میرے پاس امانت رکھی ہے، یا زید نے میرے پاس رہن رکھی ہے، یا زید سے اس کو میں نے غصب کیا ہے۔

مذہب تاکہ کہیں ایسا نہ ہو کہ مدعی علیہ اپنی جان چھڑا رہا ہو اور خصم بننے سے چمکا دے کر جان بچا رہا ہو۔ اس لئے ان باتوں پر بینہ بھی قائم کرنا ہوگا۔ اور اصل مالک کا بھی پتا دینا ہوگا (۲) حضرت حضرمی والی حدیث میں کنندی نے کہا تھا کہ یہ زمین میری ہے تب وہ مدعی علیہ بنا تھا۔ حدیث کی عبارت یہ ہے۔ فقال الکندی هی ارضی فی یدی ازرعها لبس له فیہا حق (الف) (ابوداؤد شریف، باب الرجل یتخلف علی علمہ فیما غاب عنہ ص ۱۵۴ نمبر ۳۶۲۳) اس حدیث میں کنندی نے دعویٰ کیا کہ یہ زمین میری ہے تب وہ مدعی علیہ اور خصم بنے تھے۔ اور یوں کہتے کہ یہ چیز میری نہیں ہے دوسرے نے میرے پاس امانت رکھی ہے تو وہ خصم نہیں بنتے۔

[۲۷۶۷] (۳۸) اور اگر کہا کہ میں اس کو فلاں سے خریدا ہے تو وہ خصم ہوگا۔

مذہب جب کہا میں نے اس کو فلاں سے خریدا ہے تو یہ بھی کہہ رہا ہے کہ یہ میری ملکیت ہے۔ اور جب ملکیت کا دعویٰ کر رہا ہے تو وہ مدعی علیہ اور خصم بنے گا۔ اب مقدمے کی ساری کاروائیاں اسی کے خلاف چلیں گی۔ اوپر کی حدیث میں کنندی نے ملکیت کا دعویٰ کیا تو وہ خصم ہوئے اور مقدمے کی ساری کاروائیاں اسی کے خلاف ہوئیں۔

[۲۷۶۸] (۳۹) اگر مدعی نے کہا کہ میری چیز چرائی گئی ہے اور بینہ قائم کیا۔ اور قبضے والے نے کہا میرے پاس فلاں نے امانت رکھی ہے اور بینہ قائم کیا تو خصومت ختم نہیں ہوگی۔

تشریح مدعی دعویٰ کر رہا ہے کہ میری چیز چرائی گئی ہے اور چرانے پر بینہ قائم کیا۔ اور جس کے قبضے میں چیز ہے وہ دعویٰ کرتا ہے کہ میرے پاس فلاں نے امانت رکھی ہے اور امانت رکھنے پر بینہ قائم کیا تو مدعی علیہ سے خصومت ختم نہیں ہوگی۔

حاشیہ : (الف) کنندی نے کہا یہ میری زمین ہے میرے قبضے میں ہے۔ میں اس میں بوتتا ہوں اس میں اس کا حق نہیں ہے۔

[۲۷۶۹] (۴۰) وان قال المدعی ابتعته من فلان وقال صاحب الید او دعنیہ فلان ذلک سقطت الخصومة بغير بینة [۲۷۷۰] (۴۱) والیمین باللہ تعالیٰ دون غیرہ ویؤکد بذکر اوصافہ۔

مجاہد یہ عین ممکن ہے کہ یہ بھی چوری میں شریک ہو اور امانت رکھنے والے نے شریک سمجھ کر اس کے پاس رکھی ہو اس لئے یہ بھی خصم رہے گا۔ کیونکہ مدعی یہ نہیں کہتا ہے کہ اس نے نہیں چرائی ہے بلکہ وہ کہتا ہے کہ کسی نے چرائی ہے تو دبی زبان میں یہ بھی کہتا ہے کہ یہ بھی چوری کرنے میں شریک ہے اس لئے یہ خصم رہے گا۔

[۲۷۶۹] (۴۰) اگر مدعی نے کہا میں نے اس کو فلاں سے خریدا ہے اور قبضے والے نے کہا کہ اس کو میرے پاس فلاں نے امانت رکھی ہے تو خصومت ساقط ہو جائے گی بغیر بینہ کے۔

تشریح مدعی نے کہا کہ میں نے فلاں سے یہ چیز خریدی ہے اس لئے اب وہ چیز میری ہے۔ اور جس کے قبضے میں وہ چیز تھی وہ کہتا ہے کہ واقعی یہ چیز میری نہیں ہے بلکہ فلاں کی ہی ہے۔ البتہ اس نے میرے پاس امانت کے طور پر رکھی ہے اس لئے وہ کہے گا تو میں دے دوں گا تو بغیر کسی بینہ کے خصومت ختم ہو جائے گی۔

مجاہد اس لئے کہ مدعی علیہ اپنی چیز ہونے کا دعویٰ نہیں کر رہا ہے بلکہ وہ بھی یہی کہہ رہا ہے کہ وہ چیز فلاں کی ہے اور مدعی بھی کہہ رہا ہے کہ وہ چیز پہلے فلاں کی تھی اس لئے کوئی جھگڑا نہیں رہا۔ البتہ بعد میں خریدنے کا دعویٰ ہے وہ بعد میں حل ہوگا۔

[۲۷۷۰] (۴۱) قسم اللہ کے ساتھ ہونہ کہ اس کے علاوہ کے ساتھ، اور تاکید کی جائے اس کے اوصاف ذکر کر کے۔

تشریح کتاب الایمان میں گزر چکا ہے کہ صرف اللہ کی قسم کھائے یا چپ رہے۔ حدیث یہ ہے۔ عن عبد اللہ بن عمر ان رسول اللہ ﷺ ادرک عمر بن الخطاب وهو یسیر فی ركب یحلف بابیہ فقال الا ان الله ینہاکم ان تحلفوا بآبائکم من کان حالفا فلیحلف باللہ او لیصمت (الف) (بخاری شریف، باب لا تحلفوا بآبائکم ص ۹۸۳ نمبر ۶۶۴۶) اس حدیث سے معلوم ہوا کہ اللہ کی قسم کھائے اور کی قسم نہ کھائے۔ اور صفات ذکر کر کے تاکید کرے اس کی دلیل یہ حدیث ہے۔ عن البراء بن عازب ان رسول اللہ ﷺ دعا رجلا من علماء اليهود فقال انشدک بالذی انزل التوراة علی موسی (ب) (ابن ماجہ شریف، باب بما یستحلف اهل الکتاب ص ۳۳۳ نمبر ۲۳۲۷۱ ابوداؤد شریف، باب الذی کیف یستحلف ص ۱۵۴ نمبر ۳۶۲۴) اس حدیث میں بالذی انزل التوراة علی موسی کی صفات ذکر کر کے یہود کو قسم کی تاکید کی ہے۔

نوٹ یہ جائز ہے کہ مخاطب جس چیز کی اہمیت رکھتا ہو اللہ کی اسی صفت کو ذکر کر کے قسم کی تاکید کرے۔

حاشیہ : (الف) حضورؐ نے عمر بن خطابؓ کو قافلے میں چلتے ہوئے پایا کہ وہ باپ کی قسم کھا رہے ہیں۔ تو آپؐ نے فرمایا۔ سن لو! اللہ تم کو روکتے ہیں باپ کی قسم کھانے سے۔ جو قسم کھائے وہ اللہ کی قسم کھائے یا چپ رہے (ب) حضورؐ نے علماء یہود میں سے ایک آدمی کو بلایا اور کہا میں تم کو قسم دیتا ہوں اس ذات کی جس نے تورات کو حضرت موسیٰؑ پر اتارا۔

[۲۷۷۱] (۴۲) ولا يستحلف بالطلاق ولا بالعناق [۲۷۷۲] (۴۳) ويستحلف اليهودی بالله الذی انزل التوراة علی موسی علیہ السلام والنصرانی بالله الذی انزل الانجیل علی عیسی علیہ السلام والمجوسی بالله الذی خلق النار [۲۷۷۳] (۴۴) ولا يستحلفون فی بیوت عبادتہم [۲۷۷۴] (۴۵) ولا یجب تغلیظ الیمین علی المسلم بزمان ولا بمکان

[۲۷۷۱] (۴۲) قسم نہ لی جائے طلاق کی اور آزاد کرنے کی۔

تشریح یوں قسم نہ کھلائے کہ ایسا نہیں کیا تو میری بیوی کو طلاق یا میرا غلام آزاد۔

مجموعہ اوپر حدیث آئی کہ اللہ کے علاوہ کی قسم نہ کھائے یا اللہ کی قسم کھائے یا چپ رہے۔ اس لئے طلاق اور عناق کی بھی قسم نہ کھلائے۔

[۲۷۷۲] (۴۳) یہودی سے قسم لی جائے اس اللہ کی قسم جس نے حضرت موسی علیہ السلام پر تورات نازل کی۔ اور عیسائی کو اس اللہ کی قسم جس نے حضرت عیسی علیہ السلام پر انجیل نازل کی۔ اور مجوسی کو اس اللہ کی قسم جس نے آگ پیدا کی۔

تشریح جو آدمی جس چیز کا اعتقاد رکھتا ہے اللہ کی اسی صفت کے ساتھ قسم دی جاسکتی ہے۔ جیسے یہودی یہ اعتقاد رکھتا ہے کہ حضرت موسیٰ پر تورات نازل کی اس لئے یہودی کو اس طرح قسم دے کہ اس اللہ کی قسم جس نے حضرت موسی علیہ السلام پر تورات نازل کی۔

مجموعہ پہلے حدیث گزر چکی ہے (۲) دوسری حدیث یہ ہے۔ عن عكرمة ان النبی ﷺ قال له یعنی لابن صوريا اذكر کم بالله الذی نجاکم من آل فرعون واقطعکم البحر وظلل علیکم الغمام وانزل علیکم المن والسلوی وانزل علیکم التوراة علی موسی اتجدون فی کتابکم الرجم؟ قال ذکرتنی بعظیم ولا یسعنی ان اکذبک (الف) (ابوداؤد شریف، باب الذمی کیف یستحلف؟ ص ۱۵۴ نمبر ۳۶۲۶) اس حدیث میں ہے کہ یہودی کو کس طرح قسم دے اور اس پر قیاس کر کے عیسائی اور مجوسی کو قسم دیں۔ کیونکہ عیسائی حضرت عیسی علیہ السلام پر انجیل اترنے کا اعتقاد رکھتے ہیں اور مجوسی آگ کی پوجا کرتے ہیں۔

[۲۷۷۳] (۴۴) اور قسم نہ دی جائے ان کو ان کے عبادت خانوں میں۔

تشریح یہودی کو یہودی کے عبادت خانے میں جا کر اور عیسائی کو عیسائی کے عبادت خانے میں جا کر یا مجوسی کو مجوسی کے عبادت خانے میں جا کر قسم نہ دیں۔

مجموعہ قاضی کے لئے ان لوگوں کے عبادت خانے میں جانا ممنوع ہے اس لئے ان کے عبادت خانے میں جا کر کیسے قسم دیں گے۔

[۲۷۷۴] (۴۵) اور ضروری نہیں ہے قسم کو پختہ کرنا مسلمان پر زمان اور مکان کے ساتھ۔

حاشیہ : (الف) حضورؐ نے ابن صوریہ کو کہا میں تم کو یاد دلاتا ہوں اس اللہ کی جس نے تم کو فرعون سے نجات دی اور سمندر کو پھاڑا اور تم پر بادل کا سایہ کیا اور تم پر من اور سلوی اتارا اور تمہارے لئے تورات حضرت موسی علیہ السلام پر اتارا۔ کیا تم اپنی کتاب میں رجم کا مسئلہ پاتے ہو؟ ابن صوریہ نے کہا آپؐ نے اتنی بڑی قسم دی کہ مجھ کو جھوٹ بولنے کی گنجائش نہیں رہی۔

[۲۷۷۵] (۴۶) ومن ادّعی انه ابتاع من هذا عبده بالف فجحدہ استحلف بالله ما بینکما بیع قائم فیہ ولا یستحلف بالله ما بعث [۲۷۷۶] (۴۷) ویستحلف فی الغصب بالله ما یشحق علیک رد هذه العین ولا رد قیمتہا ولا یستحلف بالله ما غصبت.

تشریح کسی جگہ پر لے جا کر قسم دینا یا کسی خاص وقت مثلاً عصر کے بعد قسم دینا تاکہ قسم میں تغلیظ ہو جائے یہ ضروری نہیں ہے۔ البتہ ایسا کرے تو بہتر ہے۔

مجا قسم تو اللہ کی دے دی تو اب مسجد یا عصر کے وقت کی قید ضروری نہیں رہی۔ البتہ ایسا کرے تو بہتر ہے۔ چنانچہ آپ کے منبر کے پاس قسم دینے سے تغلیظ کا تذکرہ حدیث میں ہے۔ سمع جابر بن عبد اللہ قال قال رسول اللہ ﷺ من حلف بيمين آثمة عند منبري هذا فليتبؤ مقعده من النار ولو على سواك اخضر (الف) ابن ماجہ شریف، باب اليمين عند مقاطع الحقوق ص ۳۳۳ نمبر ۲۳۲۵ ابوداؤد شریف، باب ماجاء فی تعظیم اليمين عند منبر النبي ج ثانی ص ۷۰ نمبر ۳۲۴۶) اس حدیث میں عند منبري سے پتا چلا کہ مقام کے پاس قسم کھلا کر تغلیظ کی جائے۔ اور زمانے کے ساتھ تغلیظ کی دلیل یہ حدیث ہے۔ عن ابی ہریرة قال قال رسول اللہ ﷺ ثلاثة لا يكلمهم الله يوم القيامة رجل منع ابن السبيل فضل ماء عنده، ورجل حلف على سلة بعد العصر يعني كاذبا (ب) (ابوداؤد شریف، باب فی منع الماء ص ۳۵ نمبر ۳۴۷۴ کتاب البیوع / ابن ماجہ شریف، باب ماجاء فی کراهية الايمان في الشراء والبيع ص ۳۱۶ نمبر ۲۲۰۷) اس حدیث میں ہے کہ عصر کے بعد قسم کھائے جس سے معلوم ہوا کہ زمانے سے بھی قسم میں تغلیظ ہوتی ہے۔

[۲۷۷۵] (۴۶) کسی نے دعویٰ کیا کہ خریدا ہے اس سے اس کے غلام کو ہزار کے بدلے میں، پس اس نے انکار کیا تو قسم کھلائیں گے کہ خدا کی قسم تم دونوں کے درمیان ابھی بیع قائم نہیں ہے۔ اور یوں قسم نہیں کھلائیں گے کہ خدا کی قسم میں نے نہیں بیچا ہے۔

تشریح امام ابو حنیفہؒ کے نزدیک قسم کھلانے کا یہ احتیاطی پہلو ہے تاکہ مشتری چکاوٹ نہ کر نکل جائے اور تور یہ کر کے قسم نہ کھالے۔ اس لئے یوں قسم دے گا کہ خدا کی قسم ابھی تم دونوں کے درمیان بیع قائم نہیں ہے۔

مجا کیونکہ ہو سکتا ہے کہ پہلے بیچا ہو لیکن بیع توڑ دی ہو تو یہ کہہ سکتا ہے کہ میں نے ابھی تو نہیں بیچا میں نے تو بہت پہلے بیچا تھا اس لئے قسم کھا سکتا ہے کہ ابھی نہیں بیچا۔ اور یوں قسم کھلائیں کہ ابھی بھی بیع قائم ہے تو تور یہ نہیں کر سکتا اور تور یہ کر کے قسم نہیں کھا سکتا۔ اس لئے وہ معاملات جو بعد میں ٹوٹ سکتے ہوں حاصل کلام پر قسم کھلائیں گے۔ معاملات کرنے پر قسم نہیں کھلائیں گے۔

[۲۷۷۶] (۴۷) اور قسم لیں گے غصب میں خدا کی قسم مستحق نہیں ہے آپ پر اس چیز کے واپس لینے کا اور نہ اس کی قیمت کے واپس لینے کا۔ اور یوں نہیں قسم لیں گے کہ خدا کی قسم میں نے غصب نہیں کیا۔

تشریح اگر غصب کر کے مالک کی طرف واپس کر دیا ہو تو یہ تور یہ کر سکتا ہے کہ ابھی میں نے غصب نہیں کیا ہے، پہلے کیا تھا۔ اور اس تور یہ کے حاشیہ: (الف) آپ نے فرمایا کوئی گناہ والی قسم میرے اس منبر کے پاس کھائے تو وہ اپنا ٹھکانا آگ میں بنا لے چاہے تر مسواک پر ہی قسم کیوں نہ کھائی ہو (ب) آپ نے فرمایا تین آدمیوں سے اللہ قیامت کے دن بات نہیں کرے گا۔ کسی آدمی نے مسافر سے فاضل پانی روکا، کوئی آدمی عصر کے بعد سامان پر جھوٹی قسم کھائی۔

[۲۷۷۷] (۴۸) وفي النکاح بالله ما بینكما نکاح قائم فی الحال وفي دعوی الطلاق بالله ما هی بائن منک الساعة بما ذکرک ولا یستحلف بالله ما طلقها [۲۷۷۸] (۴۹) وان کانت دار فی ید رجل ادّعاها اثنان احدهما جمیعها والاخر نصفها اقاما البینة فلصاحب

ساتھ قسم کھا سکتا ہے اور چکا دے کر نکل سکتا ہے اس لئے یوں قسم کھائیں گے کہ مجھ پر اس چیز کا لوٹانا ابھی لازم نہیں ہے اور نہ اس کی قیمت کا لوٹانا لازم ہے۔ یعنی ابھی بھی غصب کا معاملہ قائم نہیں ہے۔ اس صورت میں تو یہ کر کے قسم نہیں کھا سکے گا۔

فائدہ امام ابو یوسفؒ کے نزدیک معاملات پر ہی قسم کھائیں گے۔ یعنی خدا کی قسم میں نے بیع نہیں کی، یا خدا کی قسم میں نے غصب نہیں کیا، یا خدا کی قسم میں نے نکاح نہیں کیا، یا خدا کی قسم میں نے طلاق نہیں دی۔

مذہب اصل تو معاملات کرنے پر ہی قسم کھانا ہے اس لئے تو یہ نہیں کر پائے گا۔

[۲۷۷۷] (۴۸) اور نکاح میں قسم کھائیں گے خدا کی قسم تم دونوں میں ابھی نکاح قائم نہیں ہے۔ اور طلاق کے دعویٰ میں خدا کی قسم اس وقت تم سے وہ بائنہ نہیں ہے جس کا تم نے ذکر کیا۔ یوں قسم نہیں کھائیں گے خدا کی قسم اس کو طلاق نہیں دیا۔

تشریح نکاح کا دعویٰ کیا۔ عورت کہتی ہے کہ نکاح ہوا ہے اور مرد اس کا انکار کرتا ہے۔ عورت کے پاس گواہ نہیں ہے۔ اب قسم کھانا ہے تو یوں قسم کھائیں گے کہ ابھی تمہارے درمیان نکاح قائم نہیں ہے۔ یوں قسم نہیں کھائیں گے کہ میں نے نکاح نہیں کیا تھا۔ اسی طرح طلاق کا دعویٰ تھا۔ عورت کہتی ہے کہ طلاق دی ہے مرد اس کا انکار کرتا ہے۔ اب مرد کو قسم کھانا ہے تو اس طرح قسم کھائے کہ ابھی یہ عورت تم سے بائنہ نہیں ہے۔ کیونکہ ہو سکتا ہے کہ طلاق دی ہو پھر شادی کر لی ہو یا رجوع کر لیا ہو تو یہ تو یہ کر سکتا ہے کہ ابھی طلاق نہیں دیا ہے اور اس پر قسم کھا سکتا ہے۔ اس لئے یوں قسم کھائے کہ مجھ سے بائنہ نہیں ہے۔ یوں قسم نہ کھائے کہ میں نے طلاق نہیں دی ہے۔

نوٹ اگر غرق کا معاملہ ہو تو اس میں ایک مرتبہ آزاد ہونے کے بعد پھر واپس نہیں کر سکتا وہ ہمیشہ آزاد ہی رہے گا۔ اس لئے اس میں یوں قسم کھا سکتا ہے کہ میں نے آزاد نہیں کیا اس لئے آزادگی ٹوٹی نہیں ہے۔ اس لئے اس میں امام ابو حنیفہؒ کے نزدیک بھی معاملات پر ہی قسم کھائیں گے۔

[۲۷۷۸] (۴۹) اگر ایک گھر کسی آدمی کے قبضے میں ہو۔ اس پر دعویٰ کرے دو آدمی۔ ان میں سے ایک پورے گھر کا اور دوسرا اس کے آدھے کا، اور دونوں بینہ قائم کرے تو پورے دعویٰ کرنے والے کے لئے تین چوتھائی اور آدھے والے کے لئے اس کی ایک چوتھائی ہوگی امام ابو حنیفہؒ کے نزدیک۔

تشریح ایک گھر ایک آدمی کے قبضے میں ہے۔ دوسرے دو آدمی اس پر دعویٰ کر رہے ہیں کہ میرا ہے۔ ان میں سے ایک کہتا ہے کہ پورا گھر میرا ہے اور دوسرا کہتا ہے کہ آدھا گھر میرا ہے۔ اور اپنے اپنے دعویٰ پر دونوں نے بینہ قائم کیا تو امام ابو حنیفہؒ کے نزدیک پورے گھر کا دعویٰ کرنے والے کو تین چوتھائی ملے گا یعنی سو فیصد میں سے چھتر ملے گا۔ اور جس نے آدھے گھر کا دعویٰ کیا ہے اس کو ایک چوتھائی یعنی سو فیصد میں سے

الجميع ثلاثة ارباعها ولصاحب النصف ربعها عند ابي حنيفة رحمه الله تعالى [۲۷۹] (۵۰) وقالوا هي بينهما اثلاثا [۲۸۰] (۵۱) ولو كانت الدار في ايديهما سلمت لصاحب

پچیس ملے گا۔

مجا جس نے آدھے کا دعویٰ کیا تو باقی آدھا پورا دعویٰ کرنے والے کے لئے چھوڑ دیا اس لئے اس کو آدھائیوں بغیر جھگڑے کے مل گیا یعنی سو میں پچاس مل گیا۔ اور گھر کے جس آدھے میں جھگڑا تھا اس میں دونوں نے بینہ قائم کیا ہے اس لئے اس میں سے دونوں کو آدھا آدھا دے دو۔ تو آدھا دعویٰ کرنے والے کو اس میں سے چوتھائی ملے گی یعنی سو میں سے پچیس ملے گا اور باقی چوتھائی جو آدھے کی آدھی ہے وہ پورا دعویٰ کرنے والے کو ملے گی۔ تو اس کے لئے تین چوتھائی ہو جائے گی یعنی سو فیصد میں پچھتر ہو جائے گا۔ اور آدھا دعویٰ کرنے کے لئے ایک چوتھائی ملے گی۔

[۲۷۹] (۵۰) اور صاحبین نے فرمایا یہ دونوں کے درمیان تین تہاں ہوگا۔

تشریح صاحبین فرماتے ہیں کہ پورے گھر پر دعویٰ کرنے والے کو دو تہائی دی جائے گی اور آدھا دعویٰ کرنے والے کو گھر کی ایک تہائی دی جائے گی۔ اس کو متن میں اثلاث کہا ہے۔

مجا وہ فرماتے ہیں کہ جس نے پورے گھر کا دعویٰ کیا تو گویا کہ دو گنے کا دعویٰ کیا اور جس نے آدھے گھر کا دعویٰ کیا تو گویا کہ اس کے مقابلے میں ایک گنے کا دعویٰ کیا۔ اس لئے پورے کے دعویٰ کرنے والے کو دو گنے ملیں گے جو دو تہائی ہوگی فیصد کے حساب سے 66.66 ہوگا۔ اور جو آدھے کا دعویٰ کر رہا ہے اس کو ایک گنا ملے گا جو ایک تہائی ہوگی۔ فیصد کے حساب سے 33.33 ہوگا۔

لغت اثلاث : دو تہائی اور دوسرے کے لئے ایک تہائی ہو تو اس کو اثلاث کہتے ہیں۔

[۲۸۰] (۵۱) اور اگر گھر دونوں کے ہاتھ میں ہو تو پورے پر دعویٰ کرنے والے کو سپرد کیا جائے گا اس کا آدھا فیصلے کے طور پر اور اس کا آدھا بغیر فیصلے کے۔

تشریح ایک گھر پر دونوں کا قبضہ ہے۔ اب اس میں سے ایک کہتا ہے کہ پورا گھر میرا ہے اور اس پر بینہ قائم کیا اور دوسرا کہتا ہے کہ اس میں سے آدھا گھر میرا ہے اور اس پر بینہ قائم کیا تو یہ پورا گھر کل کے دعویٰ کرنے والے کو مل جائے گا۔ آدھا گھر تو اس لئے مل جائے گا کہ اس آدھے پر دوسرے آدمی کا دعویٰ نہیں ہے وہ تو آدھے کا دعویٰ دار ہے۔ اس لئے بغیر جھگڑے کے یہ آدھا اس کو مل گیا۔ اور باقی آدھا گھر دوسرے آدھے دعویٰ دار کے قبضے میں ہے اس لئے وہ ہوا مدعی علیہ۔ کیونکہ جس کے قبضہ میں ہوتا ہے وہ مدعی علیہ ہوتا ہے۔ اور پورے گھر پر دعویٰ کرنے والا مدعی ہو گیا۔ اس لئے مدعی کے بینہ کا اعتبار ہوگا۔ مدعی علیہ کے بینہ کا اعتبار نہیں ہوگا کیونکہ اس پر قسم ہے۔ اس لئے مدعی کے بینہ کے ذریعہ یہ فیصلہ کیا جائے گا کہ یہ آدھا بھی کل پر دعویٰ کرنے والے کو دیا جائے۔ اس لئے کل پر دعویٰ کرنے والے کو پورا مل جائے گا۔

اصول یہاں یہ اصول اپنایا گیا ہے کہ آدھے گھر پر قبضہ کل دعویٰ دار کا ہے اور آدھے گھر پر قبضہ آدھے گھر پر دعویٰ دار کا ہے۔ دوسرا اصول یہ اپنایا گیا ہے کہ جس آدھے پر کل دعویٰ دار کا قبضہ ہے اس پر آدھے گھر پر دعویٰ دار کا دعویٰ نہیں ہے کیونکہ وہ تو آدھا ہی گھر مانگ رہا ہے جو اس کے خود

الجميع نصفها على وجه القضاء ونصفها لا على وجه القضاء [۲۷۸۱] (۵۲) واذا تنازعا في دابة واقام كل واحد منهما بينة انها نتجت عنده وذكر تاريخا وسن الدابة يوافق احد

کے قبضے میں ہے۔ اس لئے یہ آدھا کل والے کو مل گیا۔ اور جس آدھے پر آدھے دعویٰ کا قبضہ ہے اس میں وہ مدعی علیہ ہے اور دوسرا فریق مدعی ہے اس لئے مدعی کے بینہ کو مان کر یہ آدھا بھی کل دعویٰ کو دے دیا جائے گا بطور قضاء کے۔

[۲۷۸۱] (۵۲) اگر دو آدمی جھگڑے ایک جانور کے بارے میں اور ہر ایک نے قائم کیا بینہ اس بات پر کہ اس کے یہاں پیدا ہوا ہے۔ اور دونوں نے تاریخ ذکر کی اور جانور کی عمر ان میں سے ایک کی موافق ہو تو وہ زیادہ بہتر ہے۔ اور اگر یہ بھی مشکل ہو جائے تو جانور دونوں کے درمیان ہوگا۔

تشریح دو آدمیوں نے ایک جانور کے بارے میں دعویٰ کیا کہ یہ میرا ہے اور یہ بھی کہا کہ یہ میرے یہاں پیدا ہوا ہے۔ اور دونوں نے تاریخ پیدائش بھی ذکر کی اور اس پر بینہ قائم کیا۔ مثلاً ایک نے کہا سات سال پہلے پیدا ہوا ہے اور دوسرا کہتا ہے کہ دس سال پہلے پیدا ہوا ہے۔ اب جانور کی عمر دس سال ہے تو یہ دس سال والے کو دے دیا جائے گا۔

مجموعہ یہاں دونوں نے بینہ قائم کیا ہے۔ دونوں نے تاریخ پیدائش ذکر کی ہے اس لئے کسی کو ترجیح نہیں دے سکتے البتہ جانور کی عمر جس کی تاریخ کی موافقت کرتی ہے اس کے لئے علامت راجحہ ہے کہ وہ سچ کہہ رہا ہے اس لئے اسی کے لئے فیصلہ ہوگا۔

مجموعہ حدیث میں ہے کہ حضرت حذیفہؓ نے اونٹ باندھنے کی علامت پر چھوٹیڑے کا فیصلہ فرمایا۔ حدیث یہ ہے۔ عن نمران بن جارية عن ابيه ان قوما اختصموا الى النبي ﷺ في خص كان بينهم فبعث حذيفة يقضي بينهم ففرض للذين يليهم القمط فلما رجع الى النبي ﷺ اخبره فقال اصبت واحسنت (الف) (ابن ماجہ شریف، باب الرجل ان يدعيان خص ص ۳۳۵ نمبر ۲۳۳) اس حدیث میں علامت راجحہ پر چھوٹیڑے کا فیصلہ فرمایا۔ اسی طرح جانور کی عمر علامت راجحہ ہے وہ جس کی موافقت کرے گی جانور اسی کا ہوگا۔

اور اگر جانور کی عمر کسی کی تاریخ کی موافقت نہیں کرتی ہو مثلاً جانور کی عمر آٹھ سال کی ہو نہ سات نہ دس سال کی تو یہ علامت راجحہ نہیں ہے۔ اور دونوں نے بینہ پیش کیا ہے اور دونوں اپنے یہاں پیدا ہونے کے گواہ لائے ہیں اس لئے دونوں کے لئے آدھے آدھے جانور کا فیصلہ ہوگا (۲) حدیث گزر چکی ہے۔ عن ابی موسیٰ اشعری ان رجلین ادعیا بعیرا علی عهد النبی ﷺ فبعث کل واحد منهما شاهدين فقسمه النبی ﷺ بينهما نصفين (ب) (ابوداؤد شریف، باب الرجلین یدعیان شینا ولیس بينهما بینه ص ۱۵۳ نمبر ۳۶۱۵) اس حدیث میں ہے کہ دونوں گواہ برابر تھے تو دونوں کو آدھا آدھا دیا گیا (۳) اثر میں ہے۔ عن عبد الرحمن بن ابی لیلی قال اختصم رجلان الى ابی الدرداء فی فرس فاقام کل واحد منهما البینه انه انتج عنده لم یبعه ولم یهبه وجاء الآخر بمثل ذلك فقال

حاشیہ : (الف) ایک قوم حضورؐ کے پاس چھوٹیڑے کے بارے میں جھگڑا لیکر آئی۔ آپؐ نے اس کے بارے میں حضرت حذیفہؓ کو فیصلے کے لئے بھیجا۔ انہوں نے اس کے لئے فیصلہ کیا جس کی اونٹ کی قطار اس کے متصل تھی۔ پس جب واپس آئے اور حضورؐ کو اس کی خبر دی تو آپؐ نے فرمایا ٹھیک کیا، اچھا کیا (ب) حضورؐ کے زمانے میں دو آدمیوں نے اونٹ کا دعویٰ کیا اور ہر ایک نے دو گواہیاں پیش کیں تو آپؐ نے دونوں کے درمیان آدھا آدھا تقسیم فرمایا۔

التاریخین فهو اولی وان اُشکل ذلک کانت بینهما [۲۷۸۲] (۵۳) و اذا تنازعا علی دابة احدهما راکبها والاخر متعلق بلجامها فالراکب اولی [۲۷۸۳] (۵۴) و کذلک اذا تنازعا بعیرا و علیه حمل لاحدهما و صاحب الحمل اولی و کذلک اذا تنازعا قمیصا احدهما

ابو الدرداء ان احدکما کاذب فقسّمه بینهما نصفین (الف) (سنن للبیہقی، باب المبتداعین، بتداعیان الم یکن فی ید واحد منهما و یقیم کل واحد منهما یمینہ بدعواه ج عاشر ص ۴۳۹ نمبر ۲۱۲۴۲) اس اثر میں تو دونوں نے اپنے یہاں پیدا ہونے کا بھی دعویٰ کیا اور اس پر یمینہ پیش کیا اور حضرت ابو درداءؓ نے دونوں کے درمیان آدھے آدھے کا فیصلہ فرمایا۔

نکتہ : نجت : پیدا ہوا۔

[۲۷۸۲] (۵۳) اگر دو آدمیوں نے جھگڑا کیا ایک جانور کے بارے میں۔ ان میں سے ایک اس پر سوار ہے اور دوسرا ان کی لگام پکڑے ہوئے ہے تو سوار اولیٰ ہے۔

فجہ جو سوار ہے اس کا قبضہ صرف لگام پکڑنے والے سے زیادہ ہے۔ اس لئے علامت راجحہ یہی ہے کہ جانور سوار والے کا ہے اس لئے اس کے حق میں فیصلہ ہوگا۔

نوٹ : یہ اس وقت ہے جبکہ کوئی علامت نہ ہو۔

اصول : یہ کئی مسائل اس اصول پر ہیں کہ جن کے پاس علامت راجحہ ہو چیز اس کی قرار دی جائے گی۔ اور علامت راجحہ کی دلیل ابن ماجہ کی حدیث حذیفہؓ گزر گئی (ابن ماجہ شریف نمبر ۲۳۴۳)

[۲۷۸۳] (۵۴) ایسے ہی اگر جھگڑا کرے دو آدمی اونٹ میں۔ اور اس پر ایک آدمی کا بوجھ ہو تو بوجھ والا اولیٰ ہے۔ اور ایسے ہی جھگڑا کرے دو آدمی قمیص میں۔ ان میں سے ایک اس کو پہنے ہوئے ہو اور دوسرا آستین پکڑے ہوئے ہو تو پہنے والا اولیٰ ہے۔

فجہ جس کا بوجھ اونٹ پر ہے ظاہر ہے کہ اس کا بوجھ ہونا اس بات کی علامت راجحہ ہے کہ اونٹ اسی کا ہے تب ہی تو اس نے اس پر بوجھ لا دیا ہے اور دوسرا نہ لا دسکا۔ اس لئے اونٹ بوجھ والے کا ہوگا۔

اسی طرح جو آدمی قمیص پہنے ہوئے ہے علامت راجحہ یہی ہے کہ قمیص اسی کی ہے۔ کیونکہ پہننا اس بات کی علامت ہے کہ قمیص اس کی ہے ورنہ وہ کیسے پہن لیتا۔ اور دوسرے کی نہیں ہے اسی لئے وہ صرف آستین پکڑے ہوئے ہے۔

اصول : علامت راجحہ جس کی ہو چیز اس کی ہوگی بشرطیکہ کوئی اور دلیل نہ ہو۔

نکتہ : حمل : بوجھ۔ کم : آستین۔

حاشیہ : (الف) دو آدمی حضرت ابو درداءؓ کے پاس گھوڑے کے بارے میں جھگڑا لے کر آئے۔ پھر ہر ایک نے بینہ قائم کیا کہ اس کے پاس پیدا ہوا ہے۔ نہ اس کو بیچا ہے نہ اس کو ہبہ کیا ہے۔ اور دوسرا بھی اسی طرح گواہ لے کر آیا تو حضرت ابو درداءؓ نے فرمایا تم دونوں میں سے ایک جھوٹا ہے۔ اور دونوں کے درمیان آدھا آدھا تقسیم کر دیا۔

لابسہ والاخر متعلق بکمرہ فاللابس اولیٰ [۲۷۸۴] (۵۵) واذا اختلف المتبايعان في البيع فادعى المشتري ثمننا وادعى البائع اكثر منه او اعترف البائع بقدر من المبيع وادعى المشتري اكثر منه واقام احدهما البينة قضی له بها [۲۷۸۵] (۵۶) فان اقام كل واحد

[۲۷۸۴] (۵۵) بائع اور مشتری نے اختلاف کیا بیچ میں۔ پس مشتری نے دعویٰ کیا ایک ٹمن کا اور بائع نے دعویٰ کیا اس سے زیادہ کا۔ یا اعتراف کیا بائع نے بیچ کی ایک مقدار کا اور مشتری دعویٰ کرے اس سے زائد کا۔ اور دونوں میں سے ایک نے بینہ قائم کیا تو اسی کے لئے اس کا فیصلہ ہوگا۔

تشریح یہ دونوں مسئلے اس اصول پر ہیں کہ یہاں بائع اور مشتری دونوں مدعی بھی بن سکتے ہیں اور مدعی علیہ بھی بن سکتے ہیں۔ چونکہ دونوں مدعی ہیں اس لئے جو بھی بینہ قائم کرے گا اس کے بینہ کے مطابق فیصلہ کر دیا جائے گا اور دوسرے کو مدعی علیہ قرار دیا جائے گا۔ مثلاً مشتری دعویٰ کرتا ہے کہ دس درہم میں یہ بکری خریدی ہے اس لئے یہ بکری دے دو تو مشتری مدعی ہوا اور بائع مدعی علیہ ہو گیا۔ اس صورت میں مشتری کا بینہ قبول کرنا چاہئے اور بائع پر قسم ہوگی۔ لیکن بائع اس سے زیادہ کا دعویٰ کرتا ہے مثلاً بارہ درہم کا دعویٰ کرتا ہے کہ مجھے بارہ درہم دیں اور بکری لے جائیں۔ اس اعتبار سے بائع مدعی ہوا اور مشتری مدعی علیہ ہو گیا۔ اس لئے بائع کا بینہ قبول کرنا چاہئے۔ اس لئے جو بھی بینہ پیش کرے گا اس کو مدعی مان کر اس کی گواہی قبول کر کے اس کے حق میں فیصلہ کر دیا جائے گا۔

دوسرے مسئلے میں بائع دعویٰ کرتا ہے ایک متعین مقدار بیچ کا مثلاً بائع کہتا ہے کہ دس درہم میں دس کیلو گیہوں بیچا ہوں۔ اس لئے دس درہم دو اور دس کیلو گیہوں لے جاؤ۔ اس اعتبار سے بائع مدعی ہوا اور مشتری مدعی علیہ ہوا اس لئے بائع کے بینہ کا اعتبار ہونا چاہئے۔ اور مشتری اس سے زیادہ بیچ کا دعویٰ کرتا ہے مثلاً کہتا ہے کہ دس درہم میں بارہ کیلو گیہوں کی بات ہوئی تھی۔ اس اعتبار سے مشتری مدعی ہوا اور بائع مدعی علیہ ہوا۔ اس لئے مشتری کے بینہ کو قبول کرنا چاہئے۔

مجمع ان دونوں مسئلوں میں دونوں مدعی اور دونوں مدعی علیہ بن سکتے ہیں اس لئے جو بھی بینہ قائم کرے گا اس کے بینہ کو قبول کر کے اس کے حق میں فیصلہ کر دیا جائے گا۔ حدیث گزر چکی ہے۔ عن عمر بن شعيب عن ابيه عن جده ان النبي ﷺ قال في خطبته البينة على المدعى واليمين على المدعى عليه (الف) (ترمذی شریف، باب ماجاء في ان البينة على المدعى واليمين على المدعى عليه ص ۲۴۹ نمبر ۱۳۴۱) اس حدیث میں ہے کہ مدعی پر گواہ اور مدعی علیہ پر قسم ہے۔

[۲۷۸۵] (۵۶) پس اگر دونوں میں سے ہر ایک نے بینہ قائم کیا تو زیادتی ثابت کرنے والے کا بینہ زیادہ اولیٰ ہوگا۔

تشریح چونکہ ان مسئلوں میں دونوں مدعی اور دونوں مدعی علیہ ہیں اس لئے دونوں بینہ قائم کر سکتے ہیں۔ اب دونوں نے بینہ قائم کر دیا تو کس کے بینہ کو ترجیح دیں گے۔ تو فرماتے ہیں کہ جس کا بینہ زیادتی کو ثابت کرتا ہو وہ اصل میں زیادتی کا مدعی ہے اور دوسرا اس کا انکار کرتا ہے اس

حاشیہ : (الف) آپؐ نے خطبے میں فرمایا گواہ مدعی پر ہے اور قسم مدعی علیہ پر ہے۔

منهما البينة كانت البينة المثبتة للزيادة أولى [۲۷۸۶] (۵۷) فان لم يكن لكل واحد منهما بينة قيل للمشتري اما ان ترضى بالثمن الذى ادّعاه البائع والا فسخنا البيع وقيل للبائع اما ان تسلم ما ادّعاه المشتري من المبيع والا فسخنا البيع [۲۷۸۷] (۵۸) فان لم يتراضيا استحلف الحاكم كل واحد منهما على دعوى الآخر ويتدعى بيمين المشتري فاذا حلفا

لئے وہ منکر اور مدعی علیہ ہے۔ اس لئے زیادتی کو ثابت کرنے والے کے بینہ کو قبول کر کے فیصلہ کریں گے۔ مثلاً پہلے مسئلے میں بائع زیادہ ثمن کا دعویٰ کرتا ہے اس لئے اس کے گواہ مقبول ہوں گے۔ اور دوسرے مسئلے میں مشتری زیادہ بیع کا دعویٰ کرتا ہے اس لئے اس کے گواہ مقبول ہوں گے۔

[۲۷۸۶] (۵۷) پس اگر دونوں میں سے کسی کے لئے بینہ نہ ہو تو مشتری سے کہا جائے گا کہ یا راضی ہو جائے اس قیمت پر جس کا بائع دعویٰ کرتا ہے ورنہ تو ہم بیع فسخ کر دیں گے۔ اور بائع سے کہا جائے گا یا مان لے اس بات کو جس کا مشتری دعویٰ کرتا ہے بیع میں سے ورنہ تو ہم بیع فسخ کر دیں گے۔

تشریح اگر دونوں میں سے کسی کے پاس بینہ نہیں ہے تو حاکم پہلے مسئلے میں مشتری سے کہے گا کہ یا تو بائع جتنا کہتا ہے مثلاً بارہ درہم کا دعویٰ ہے تو بارہ درہم کو مان لو اور بکری لے لو ورنہ بیع فسخ کر دیں گے۔

مجب یہ اس لئے کہے گا تاکہ ہو سکتا ہے کہ فسخ کے ڈر سے مشتری مان لے اور بیع باقی رکھے۔ اسی طرح دوسرے مسئلے میں بائع سے کہے گا کہ یا تو مشتری جتنے بیع کا دعویٰ کرتا ہے مثلاً دس درہم میں بارکیلو گیہوں کا تو اس کو مان لو اور بیع باقی رکھو ورنہ تو بیع فسخ کر دوں گا۔

مجب یہ اس لئے کہ ممکن ہے کہ بیع ٹوٹنے کے خوف سے بائع مشتری کی بات مان لے۔
نکتہ تسلیم : بات مان لے، تسلیم کر لے۔

[۲۷۸۷] (۵۸) پس اگر دونوں راضی نہ ہوں تو حاکم دونوں میں سے ہر ایک سے قسم لے دوسرے کے دعویٰ پر اور شروع کرے مشتری کی قسم سے، پس اگر دونوں قسم کھالیں تو قاضی ان کی بیع کو فسخ کر دے۔

مجب چونکہ دونوں مدعی علیہ بھی ہیں اور مدعی کے پاس بینہ نہیں ہے اس لئے دونوں کو دوسرے کے دعویٰ پر قسم کھلائیں گے۔ اور چونکہ دونوں کو قسم کھلایا اور کوئی ترجیح کی چیز نہیں ہے اور نہ یہ کر سکتے ہیں کہ دونوں کے درمیان آدھے آدھے کا فیصلہ کر دیں۔ اس لئے آخری صورت یہ ہے کہ بیع کو فسخ کر دیا جائے (۲) حدیث میں ہے کہ دونوں کے پاس بینہ نہ ہو تو دونوں قسم کھائیں۔ عن ابی ہریرۃ ان رجلین اختصما فی متاع الی النبی ﷺ لیس لواحد منهما بینه فقال النبی ﷺ استهما علی الیمین ما کان احبا ذلک او کرھا (الف) (ابو

حاشیہ : (الف) ایک سامان کے بارے میں دو آدمی حضور کے سامنے جھگڑالے گئے۔ ان میں سے کسی کے لئے گواہ نہیں تھا تو حضور نے فرمایا تم دونوں قسم پر قعدہ ڈالو (اور دونوں قسمیں کھاؤ) چاہے اس کو پسند کرو چاہے پسند نہ کرو۔

فسخ القاضی البیع بینہما [۲۷۸۸] (۵۹) فان نکل احدهما عن الیمن لزمه دعوی الآخر [۲۷۸۹] (۶۰) وان اختلفا فی الاجل او فی شرط الخيار او فی استيفاء بعض الثمن

داؤد شریف، بالرجلین یدعیان شیئا ولیس ینھما بیئہ ص ۱۵۳، نمبر ۳۶۱۶ ابن ماجہ شریف، باب الرجلان یدعیان السلعة ولیس ینھما بیئہ ص ۳۳۳، نمبر ۲۳۲۹) اس حدیث سے معلوم ہوا کہ دونوں مدعی اور مدعی علیہ ہوں اور دونوں کے پاس بیئہ نہ ہوں تو دونوں قسم کھائیں گے۔ مشتری سے قسم اس لئے شروع کریں گے کہ مشتری پر پہلے قیمت ادا کرنا ضروری ہے۔ اور وہ ادا نہیں کر رہا ہے اس لئے وہ پہلے منکر ہے۔ اور منکر پر قسم ہے اس لئے مشتری کو پہلے قسم دیں گے۔

فائدہ امام شافعیؒ کی رائے ہے کہ کون پہلے قسم کھائے اس کے لئے قرعہ ڈالے۔ جس کا نام قرعہ میں نکلے وہ پہلے قسم کھائے۔

مجا اوپر والی حدیث استھما علی الیمن سے بھی اسی طرف اشارہ ہے کہ قسم کے بارے میں قرعہ ڈالے اسلئے پہلے قسم کھانے کے لئے قرعہ ڈالا جائے گا۔

[۲۷۸۸] (۵۹) پس اگر دونوں میں سے ایک قسم سے انکار کرے تو اس پر دوسرے کا دعوی لازم ہوگا۔

تشریح بائع اور مشتری کو قسم کھانے کے لئے کہا۔ پس دونوں میں سے ایک نے قسم کھانے سے انکار کر دیا تو اس کے انکار کے دو مطالب ہیں۔ ایک تو یہ کہ میں بے زبان سے اقرار کرتا ہوں کہ خصم کا دعوی صحیح ہے۔ اور دوسرا مطلب یہ ہے کہ خصم کا دعوی صحیح تو نہیں ہے لیکن چلو اپنی چیز دے دیتا ہوں یہ اللہ کے عظیم نام کے ساتھ قسم کھانے سے بہتر ہے۔ تاہم دونوں صورتوں میں قاضی مد مقابل کے دعوی کے مطابق فیصلہ کر دے گا۔

مجا حدیث میں اس کا ثبوت ہے۔ عن عمر بن شعيب عن ابيه عن جده عن النبي ﷺ قال اذا ادعت المرأة طلاق زوجها فجاءت على ذلك بشاهد عدل استحلف زوجها فان حلف بطلت شهادة الشاهد وان نكل فنكوله بمنزلة شاهد آخر وجاز طلاقه (الف) (ابن ماجہ شریف، باب الرجل يتخذ الطلاق ص ۲۹۲ نمبر ۲۰۳۸ رد القطنی، کتاب الوکالۃ ج ۱ ص ۹۶ نمبر ۴۲۹۵) اس حدیث میں ہے کہ قسم سے انکار کرنا دوسرے گواہ کے درجے میں ہے۔ اور اس سے مدعی کے دعوی کے مطابق فیصلہ کر دیا جائے گا۔

[۲۷۸۹] (۶۰) اور اگر دونوں نے اختلاف کیا مدت میں یا اختیار شرط میں یا بعض قیمت وصول کرنے میں تو دونوں سے قسم نہیں لے جائے گی، بات اس کی مانی جائے گی جو اختیار شرط اور مدت کا انکار کرتا ہو قسم کے ساتھ۔

تشریح بائع اور مشتری نے مدت کے بارے میں اختلاف کیا۔ مثلاً بائع کہتا ہے کہ ایک ہفتے میں قیمت دینا طے پائی ہے اور مشتری کہتا ہے کہ دو ہفتے میں دینے کا وعدہ ہے۔ یہاں قیمت کی کمی زیادتی میں اختلاف نہیں ہے اس پر دونوں متفق ہیں البتہ قیمت کب ادا کریں گے اس میں

حاشیہ : (الف) حضورؐ سے منقول ہے کہ اگر عورت شوہر کی طلاق کا دعوی کرے پھر لائے اس پر ایک عادل گواہ تو اس کے شوہر سے قسم لی جائے گی۔ پس اگر قسم کھالی تو گواہ کی گواہی باطل ہو جائے گی۔ اور اگر انکار کر دے تو اس کا انکار دوسرے گواہ کے درجے میں ہے اور طلاق جائز ہو جائے گی۔

فلا تحالف بينهما والقول قول من ينكر الخيار والاجل مع يمينه ٢٤٩٠ [٢١] وان هلك المبيع ثم اختلفا في الثمن لم يتحالفا عند ابي حنيفة وابي يوسف رحمهما الله تعالى والقول قول المشتري في الثمن وقال محمد رحمه الله تعالى يتحالفا ويؤفسخ

اختلاف ہے۔ تو یہ اختلاف اصل عقد میں نہیں ہوا بلکہ دور کی صفت میں اختلاف ہوا کیونکہ نقد قیمت دے تو مدت متعین کرنے کی کوئی ضرورت نہیں ہے۔ اس لئے اس میں دونوں مدعی اور دونوں مدعی علیہ نہیں ہوں گے بلکہ جس نے مدت لی ہے صرف وہ مدعی ہے اور مد مقابل مدعی علیہ ہے اور وہی منکر ہے۔ اور مدعی کے پاس گواہ نہیں ہے تو دونوں کو قسم نہیں کھلائیں گے بلکہ صرف منکر کی بات قسم کے ساتھ مان لی جائے گی۔ اسی طرح خيار شرط اصل عقد میں سے نہیں ہے کیونکہ بغیر خيار شرط کے ہی بیع منعقد ہوتی ہے۔ اور یہی حال ہے بعض ثمن کے وصول کرنے میں اختلاف کا کہ اصل عقد میں اختلاف نہیں ہے۔ کیونکہ پوری قیمت دینا ہی اصل ہے۔ اس لئے خيار شرط جس نے لی ہے وہ مدعی ہے اور دوسرا مدعی علیہ اور منکر ہے۔ اس لئے دونوں پر قسم نہیں ہوگی بلکہ مدعی کے پاس گواہ نہ ہو تو منکر کی بات قسم کے ساتھ مانی جائے گی۔ آدھے ثمن پر قبضہ کرنے کا جو دعویٰ کرتا ہے وہ مدعی ہے اور جو اس کا انکار کرتا ہے وہ مدعی علیہ اور منکر ہے۔ اس لئے مدعی کے پاس گواہ نہیں ہے تو منکر کی بات قسم کے ساتھ مانی جائے گی۔

اصول یہ مسائل اس اصول پر ہیں کہ دونوں مدعی اور دونوں مدعی علیہ نہ بن سکتے ہوں بلکہ ایک مدعی اور دوسرا مدعی علیہ ہو تو دونوں پر قسم نہیں ہوگی۔ بلکہ مدعی کے پاس گواہ نہ ہو تو مدعی علیہ کی بات قسم کے ساتھ مانی جائے گی۔ حدیث گزر چکی ہے۔ کتب الی ابن عباس ان رسول اللہ قضی بالیمین علی المدعی علیہ (الف) (ابوداؤد شریف، باب الیمین علی المدعی علیہ ص ۲۴۹ نمبر ۱۳۴۲) اس حدیث میں ہے کہ مدعی علیہ پر قسم کا فیصلہ کیا گیا ہے۔

نکتہ الاجل : مدت۔ استیفاء : و فی سے مشتق ہے وصول کرنا۔ تحالف : باب مفاعله سے ہے دونوں طرف سے قسم لینا۔ [۲۴۹۰] [۲۱] اگر بیع ہلاک ہوگئی پھر دونوں ثمن میں اختلاف کیا تو امام ابو حنیفہ اور امام ابو یوسف کے نزدیک قسم نہیں کھلائیں گے۔ اور مشتری کی بات مان لی جائے گی ثمن میں۔ اور امام محمدؒ نے فرمایا کہ دونوں قسمیں کھائیں گے اور بیع فسخ ہوگی ہلاک شدہ کی قیمت پر۔

تشریح مشتری نے بیع پر قبضہ کر لیا اور اس کے پاس ہلاک ہوگئی اس کے بعد ثمن کے بارے میں اختلاف ہوا مثلاً بائع کہتا ہے کہ بارہ درہم بکری کی قیمت تھی اور مشتری کہتا ہے کہ دس درہم تھی تو شیخین کے نزدیک گواہ نہ ہونے پر بائع اور مشتری دونوں کو قسم نہیں کھلائیں گے۔ بلکہ صرف مشتری کو قسم کھلا کر جتنی قیمت وہ کہتا ہے اس کی بات مان لی جائے گی۔

وجہ مشتری نے جب بیع پر قبضہ کر لیا تو اب وہ بیع کے بارے میں مدعی نہیں رہا اب تو صرف بائع ثمن کے بارے میں مدعی ہے اور مشتری اس کا منکر ہے۔ اور صرف ایک جانب سے مدعی ہو تو دونوں کو قسمیں نہیں کھلاتے ہیں۔ بلکہ مدعی کے پاس گواہ نہ ہونے کی صورت میں صرف مدعی

حاشیہ : (الف) آپؐ نے مدعی علیہ پر قسم کا فیصلہ کیا۔

البيع على قيمة الهالك [۲۷۹۱] (۶۲) وان هلك احد العبدین ثم اختلفا فی الثمن لم يتحالفا عند ابی حنیفة رحمه الله تعالى الا ان یرضى البائع ان یترك حصه الهالك [۲۷۹۲] (۶۳) وقال ابو یوسف رحمه الله تعالى يتحالفان ویفسخ البيع فی

علیه منکر کو قسم دیتے ہیں۔ اس لئے یہاں بھی صرف مشتری کو قسم دیں گے اور وہ قسم کھالے تو اسی کی بات پر فیصلہ کیا جائے گا۔

اصول یہ مسئلہ اس اصول پر ہے کہ بیع پر قبضہ ہونے کے بعد صرف بائع مدعی ہوا اور صرف مشتری منکر ہوا۔

فائدہ امام محمدؒ فرماتے ہیں کہ ہلاک شدہ بیع کی قیمت کو اب اصل مان لیں اور موجود مان لیں اس صورت میں دونوں مدعی اور دونوں مدعی علیہ بن سکتے ہیں۔ اور چونکہ اختلاف مقدار ثمن میں ہے اس لئے اصل عقد میں اختلاف ہوا۔ اس لئے دونوں سے قسم لی جائے اور بیع فسخ کر دی جائے اور مشتری سے کہا جائے کہ وہ بیع کی بازاری قیمت بائع کو واپس کرے تو گویا کہ بیع فسخ کر کے اصل بیع واپس کیا۔

اصول یہ مسلک اس اصول پر ہے کہ بیع کی بازاری قیمت کو موجود بیع مان لیں اور بیع فسخ کرتے وقت اسی قیمت کو بائع کی طرف واپس کرے۔ [۲۷۹۱] (۶۲) اگر دو غلاموں میں سے ایک ہلاک ہوا پھر دونوں نے اختلاف کیا قیمت میں تو امام ابو حنیفہؒ کے نزدیک دونوں قسم نہیں کھائیں گے مگر یہ کہ بائع راضی ہو جائے ہلاک شدہ کے حصے چھوڑنے پر۔

تشریح بائع نے دو غلام بیچا تھا، مشتری نے ان پر قبضہ کیا پھر ایک غلام ہلاک ہو گیا۔ اس کے بعد ان کی قیمت میں اختلاف ہوا۔ بائع کہتا ہے کہ دونوں غلام دو ہزار میں بیچا تھا اور مشتری کہتا ہے کہ ایک ہزار میں بیچا تھا تو امام ابو حنیفہؒ فرماتے ہیں کہ دونوں کو قسمیں نہیں کھلائیں گے بلکہ صرف مشتری کو قسمیں کھلائیں گے۔ کیونکہ وہی زیاتی ثمن کا منکر ہے۔ ہاں جو غلام ہلاک ہو چکا ہے بائع اس کے حصے کی قیمت کو چھوڑ دے اور ایسا محسوس ہو کہ جو زندہ غلام ہے وہی صرف بیع ہے۔ ہلاک شدہ غلام گویا کہ بیع نہیں ہے تب اس موجود غلام پر دونوں کو قسمیں کھلائیں گے۔

وجہ دونوں کو قسم کھلا کر بیع فسخ کرنا مقصود ہے اور بیع موجود غلام میں فسخ ہوگی ہلاک شدہ میں فسخ کریں تو اس کو واپس دینا ہوگا، ہلاک شدہ غلام کو واپس کیسے دیں؟ یہاں یہ صورت ہو سکتی ہے کہ ہلاک شدہ کو بائع بالکل بھول جائے اور صرف موجودہ غلام کو بیع مانے تو اس صورت میں دونوں کو قسم کھلا کر بیع فسخ کریں اور موجودہ غلام کو بائع کی طرف واپس کریں

[۲۷۹۲] (۶۳) امام ابو یوسفؒ فرماتے ہیں کہ دونوں قسمیں کھائیں اور بیع فسخ ہوگی زندہ غلام میں اور ہلاک شدہ کی قیمت میں۔

تشریح امام ابو یوسفؒ کا قاعدہ یہ ہے کہ جو زندہ ہے وہ بیع تو موجود ہے اس لئے اس میں بائع اور مشتری دونوں کو مدعی اور دونوں کو مدعی علیہ مان سکتے ہیں۔ اس میں دونوں کو قسمیں کھلا کر بیع فسخ کریں گے۔ اور جو موجودہ غلام ہے اس کو واپس کرو اور جو ہلاک ہو چکا ہے اس کی قیمت واپس کرو۔

اصول امام ابو یوسفؒ کے نزدیک موجودہ غلام میں دونوں مدعی اور دونوں مدعی علیہ بن سکتے ہیں۔ اس لئے دونوں سے قسمیں بھی لی جاسکتی ہے اور اس کے تابع کر کے ہلاک شدہ کی قیمت میں بھی قسمیں لی جائے گی۔

الحیّ وقيمة الهالك [۲۷۹۳] (۶۴) وهو قول محمد رحمه الله تعالى [۲۷۹۴] (۶۵) واذا اختلف الزوجان في المهر فادّعى الزوج انه تزوجها بالف وقالت تزوّجتنی بالفین فایهما اقام البینه قُبلت بینه [۲۷۹۵] (۶۶) وان اقاما البینه فالبینه بینه المرأة [۲۷۹۶] (۶۷) وان لم تكن لهما بینه تحالفا عند ابی حنیفة رحمه الله تعالى ولم یُفسخ النکاح ولكن یُحکم بمهر المثل فان کان مثل ما اعترف به الزوج او اقل قضی بما قال

[۲۷۹۳] (۶۴) اور یہی امام محمد کا قول ہے۔

تشریح امام محمدؒ کے نزدیک جب پوری بیع ہلاک ہو جائے تب بھی دونوں سے قسم لیتے ہیں۔ پس جب آدمی بیع ہلاک ہو جائے یعنی دو میں سے ایک غلام ہلاک ہو تو بدرجہ اولیٰ دونوں سے قسم لی جائے گی۔

[۲۷۹۴] (۶۵) اگر میاں بیوی نے اختلاف کیا مہر کے بارے میں۔ پس شوہر نے دعویٰ کیا کہ اس سے شادی کی ہے ایک ہزار پر اور بیوی نے کہا مجھ سے شادی کی دو ہزار پر تو جس نے بھی بیعہ قائم کیا اس کا بیعہ مقبول ہوگا۔

تشریح یہ مسئلہ بھی اس اصول پر ہے کہ بیوی اور شوہر دونوں مدعی اور دونوں مدعی علیہ بن سکتے ہیں۔ کیونکہ بیع اور ثمن کی طرح یہاں بھی بضعہ بیع ہے اور مہر ثمن ہے۔ اور اصل عقد میں اختلاف ہو رہا ہے۔ جب عورت دعویٰ کرتی ہے کہ دو ہزار کے بدلے شادی ہوئی ہے تو عورت مدعیہ ہے اور شوہر مدعی علیہ منکر ہے۔ اور شوہر ایک ہزار کے بدلے میں بضعہ لینے کا دعویٰ کر رہا ہے تو اس صورت میں شوہر مدعی ہے اور عورت منکر ہے۔ اس لئے شوہر کے پاس گواہ نہ ہونے کی صورت میں بیوی پر قسم ہونی چاہئے اس لئے یہاں بھی بیع اور ثمن کی طرح دونوں مدعی اور دونوں مدعی علیہ ہیں۔ اس لئے کوئی ایک بھی گواہ پیش کر دے تو اس کے گواہ کو مان کر اس کے مطابق فیصلہ کر دیا جائے گا۔ مثلاً عورت دو ہزار پر بیعہ قائم کر دے تو دو ہزار مہر کا فیصلہ ہوگا۔ اور شوہر ایک ہزار مہر پر گواہ پیش کر دے تو ایک ہزار پر فیصلہ ہوگا۔

[۲۷۹۵] (۶۶) اور اگر دونوں نے بیعہ قائم کیا تو عورت کا بیعہ معتبر ہوگا۔

مجا عورت زیادہ مہر کا دعویٰ کرتی ہے اس لئے وہ حقیقت میں مدعیہ اور شوہر اس کا انکار کرتا ہے۔ اس لئے وہ منکر ہے۔ جب دونوں نے بیعہ قائم کر دیا تو جو اصل ہے اس کے بیعہ کا اعتبار ہوگا۔

ہدایہ میں ہے کہ عورت کے بیعہ کا اعتبار اس وقت ہوگا جب مہر مثل اس سے کم ہو جس کا عورت دعویٰ کرتی ہے۔ تب اس کے بیعہ کا اعتبار ہے کیونکہ وہ بیعہ کے ذریعہ غیر ظاہر چیز کو ثابت کر رہی ہے۔

[۲۷۹۶] (۶۷) اور اگر دونوں کے پاس بیعہ نہ ہو تو امام ابو حنیفہؒ کے نزدیک دونوں قسمیں کھائیں گے اور نکاح فسخ نہیں ہوگا۔ لیکن فیصلہ کیا جائے گا مہر مثل کے ذریعہ سے۔ پس اگر مہر مثل اتنا ہو جتنے کا اقرار کرتا ہے شوہر یا اس سے کم ہو تو فیصلہ کیا جائے گا اتنے کا جتنا شوہر کہے۔ اور اگر اتنا ہو جتنے کا دعویٰ کیا ہے عورت نے یا اس سے زیادہ ہو تو فیصلہ کیا جائے گا اتنے کا جتنا عورت دعویٰ کرتی ہے۔ اور اگر مہر مثل اس سے زیادہ

الزوج وان كان مثل ما ادّعت المرأة او اكثر قضى بما ادّعت المرأة وان كان مهر المثل اكثر مما اعترف به الزوج واقل مما ادّعت المرأة قضى لها بمهر المثل [۲۷۹۷] (۶۸) واذا اختلفا في الاجارة قبل استيفاء المعقود عليه تحالفا وترادا.

ہو جتنا شوہر اقرار کرتا ہے یا کم ہو اس سے جتنا عورت دعویٰ کرتی ہے تو فیصلہ کیا جائے گا عورت کے لئے مهر مثل کا۔

تشریح اور اگر دونوں کے پاس بینہ نہ ہوں تو چونکہ دونوں مدعی اور دونوں مدعی علیہ ہیں اور گواہ نہیں ہے اس لئے امام ابو حنیفہؒ کے نزدیک دونوں قسمیں کھائیں گے۔ کیونکہ دونوں مدعی اور دونوں مدعی علیہ ہیں۔ پس اگر کوئی قسم کھانے سے انکار کر جائے تو دوسرے کے دعویٰ کے مطابق فیصلہ کیا جائے گا۔ کیونکہ قسم کھانے سے انکار کرنا دوسرے کی بات کا دے زبان اقرار کرنا ہے۔ یا بذل کرنا ہے اور مال میں بذل جائز ہے۔ اور اگر دونوں قسمیں کھالیں تو نکاح فسخ نہیں ہوگا۔ کیونکہ مہر نہ بھی ہو تو نکاح جائز ہے اور مہر مثل لازم ہوتا ہے۔ اس کے برخلاف بیع کا معاملہ اور ہے وہاں ثمن ختم ہو جائے تو بیع ہی فسخ ہو جاتی ہے۔ نکاح میں نکاح ختم نہیں ہوگا البتہ مہر متعین ختم ہو جائے گا۔ دونوں کے قسم کھانے سے مہر متعین ساقط ہو گیا اب مہر مثل علامت راجحہ ہوگا۔ وہ جس کی موافقت کرے گا اسی پر فیصلہ ہوگا۔ اور اگر کسی کی موافقت نہیں کرتا تو خود مہر مثل کا فیصلہ کیا جائے گا۔

مثلاً جتنا شوہر کہتا ہے مہر مثل اتنا ہے یا اس سے کم ہے مثلاً شوہر کہتا ہے کہ ایک ہزار مہر پر شادی ہوئی ہے اور مہر مثل ایک ہزار یا ایک ہزار سے کم ہے تو ایک ہزار کا فیصلہ کیا جائے گا۔

وجہ کیونکہ مہر مثل علامت راجحہ شوہر کی موافقت کر رہا ہے (۲) حدیث حذیفہؓ میں جس کا اونٹ قریب میں باندھا ہوا تھا جھونپڑے کا فیصلہ اسی کے لئے کیا (ابن ماجہ شریف، نمبر ۲۳۴۳) (۳) ایک ہزار تو خود شوہر کہہ رہا ہے تو اس کا فیصلہ کیوں نہ کریں۔ اور اگر مہر مثل عورت کے دعویٰ کی موافقت کرتا ہے مثلاً عورت دو ہزار کا دعویٰ کرتی ہے اور مہر مثل دو ہزار یا اس سے زیادہ ہے تو عورت کے کہنے کے مطابق دو ہزار کا فیصلہ کیا جائے گا۔

وجہ کیونکہ علامت راجحہ عورت کی موافقت کر رہی ہے۔ اور اگر علامت راجحہ یعنی مہر مثل نہ شوہر کی موافقت کرتا ہو اور نہ بیوی کی مثلاً مہر مثل ایک ہزار سے زیادہ اور دو ہزار سے کم ہے تو مہر مثل کا ہی فیصلہ ہوگا۔

وجہ مہر متعین نہ ہو تو اصل مہر مہر مثل ہے۔ اس لئے دونوں کی قسم کھانے کی وجہ سے مہر متعین نہیں رہا تو مہر مثل کا فیصلہ کیا جائے گا۔

اصول یہ مسئلے اس اصول پر ہیں کہ مہر متعین نہ ہو تو اصل مہر مہر مثل ہے اس لئے یا مہر مثل کا فیصلہ ہوگا یا مہر مثل جس کی موافقت کرے اس کا فیصلہ ہوگا۔ پہلے حدیث گزر چکی ہے کہ گواہ وغیرہ نہ ہو تو علامت راجحہ سے فیصلہ کریں گے (ابن ماجہ شریف، نمبر ۲۳۴۳) [۲۷۹۷] (۶۸) اگر دونوں اختلاف کریں اجارہ میں مفقود علیہ کے وصول کرنے سے پہلے تو دونوں قسمیں کھائیں اور اجارہ ختم کر دیں۔

[۲۷۹۸] (۶۹) وان اختلفا بعد الاستيفاء لم يتحالفا وكان القول قول المستاجر
 [۲۷۹۹] (۷۰) وان اختلفا بعد استيفاء بعض المعقود عليه تحالفا وفُسخ العقد فيما بقي
 وكان القول في الماضي قول المستاجر مع يمينه.

تشریح بیع کی طرح اجرت میں بھی اجیر اور مستاجر یعنی مزدور اور اجرت پر رکھنے والا دونوں مدعی اور دونوں مدعی علیہ بن سکتے ہیں۔
مجاہد اس لئے کہ اجرت میں ایک طرف سے منافع ہے جو بیع کے درجے میں ہے اور دوسری طرف سے اجرت ہے جو ثمن کے درجے میں ہے۔
 اور اجیر مدعی ہو اور مستاجر مدعی علیہ اس کی شکل یہ ہوگی۔ مثلاً اجیر یعنی مزدور کہتا ہے کہ مثلاً ایک ماہ کام کیا ہوں دس درہم میں تو وہ مدعی ہو اور
 مستاجر انکار کرتا ہے تو وہ منکر اور مدعی علیہ ہوا۔ اب مستاجر دعویٰ کرتا ہے کہ ایک ماہ کام کرنا طے ہوا ہے پانچ درہم میں تو مستاجر مدعی ہو اور مزدور
 منکر اور مدعی علیہ ہوا اس طرح دونوں مدعی اور دونوں مدعی علیہ ہوئے۔

اب منافع یعنی معقود علیہ حاصل نہیں ہوا ہے اور مزدور نے ابھی کام نہیں کیا ہے اس سے پہلے دونوں میں اختلاف ہو گیا اور دونوں کے پاس گواہ
 نہیں ہیں تو دونوں قسمیں کھائیں گے اور اجارہ ختم کر دیا جائے گا۔ جس طرح دونوں کے قسم کھانے کے بعد بیع ختم کر دیا کرتے تھے۔ اور اگر کسی
 ایک نے قسم کھانے سے انکار کر دیا تو دوسرے کی بات لازم ہو جائے گی۔

لغت استيفاء : وفی سے مشتق ہے وصول کرنا۔ المعقود علیہ : جس پر عقد ہوا ہو، یہاں نفع مراد ہے جس پر معاملہ طے ہوتا ہے۔ اجیر :
 مزدور جس کو اجرت پر رکھا۔ مستاجر : جس نے اجرت پر لیا اور رقم دی۔

[۲۷۹۸] (۶۹) اور اگر اختلاف ہوا منافع وصول کرنے کے بعد تو دونوں قسمیں نہیں کھائیں گے اور مستاجر کی بات قسم کے ساتھ مانی جائے
 گی۔

مجاہد دونوں قسم اس لئے نہیں کھائیں گے کہ نفع وصول کر لیا اور وہ چونکہ عرض ہے اس لئے ہلاک بھی ہو گیا ہے۔ تو جس طرح بیع وصول کرے اور
 ہلاک ہو جائے تو بیع کو واپس کرنا ناممکن ہے۔ اور دونوں کو قسم کھلا کر بیع توڑنا مشکل ہے وہ تو ہو گئی۔ اسی طرح نفع وصول کرنے کے بعد اور اس
 کے معدوم ہونے کے بعد اس کو توڑنا ناممکن ہے اس لئے دونوں کو قسمیں نہیں کھائیں گے بلکہ یہاں اجیر زیادتی ثمن کا دعویٰ کرتا ہے اور مستاجر
 اس کا انکار کرتا ہے اور اجیر کے پاس گواہ نہیں ہے اس لئے مستاجر کی بات قسم کے ساتھ مانی جائے گی۔

[۲۷۹۹] (۷۰) اور اگر بعض معقود علیہ کے وصول کرنے کے بعد دونوں نے اختلاف کیا تو دونوں قسمیں کھائیں گے اور عقد فسخ ہوگا باقی میں
 اور ماضی کے بارے میں مستاجر کا قول معتبر ہوگا قسم کے ساتھ۔

تشریح مزدور نے کچھ کام کیا تھا اور کچھ باقی تھا مثلاً ایک ماہ طے تھا اس میں سے پندرہ دن مزدوری کی تھی اور پندرہ دن ابھی باقی تھے اور اجیر
 اور مستاجر میں اختلاف ہو گیا تو پندرہ دن جو باقی ہیں اس کے بارے میں دونوں قسم کھائیں گے۔ کیونکہ معقود علیہ ابھی باقی ہے اس لئے اس
 میں قسمیں کھلا کر اس کو فسخ کر دیا جائے گا۔ اور جتنا کام کر چکا ہے وہ چونکہ وصول ہو گیا اور معدوم بھی ہو گیا اس لئے اس کے بارے میں دونوں کو

[۲۸۰۰] (۷۱) واذا اختلف المولى والمكاتب فى مال الكتابة لم يتحالفا عند ابى حنيفة

رحمه الله تعالى وقالوا يتحالفان وتفسخ الكتابة [۲۸۰۱] (۷۲) واذا اختلف الزوجان فى

قسم نہیں دیں گے۔ بلکہ مستاجر منکر اور مدعی علیہ ہے۔ مدعی کے پاس گواہ نہ ہو تو مدعی علیہ پر قسم ہوگی۔ وہ قسم کھا جائے تو اس کی بات پر فیصلہ ہوگا۔ [۲۸۰۰] (۷۱) اگر آقا اور مکاتب نے اختلاف کیا مال کتابت میں تو امام ابوحنیفہؒ کے نزدیک دونوں قسمیں نہیں کھائیں گے۔ اور صاحبین فرماتے ہیں کہ دونوں قسمیں کھائیں گے اور کتابت فسخ ہو جائے گی۔

تشریح مکاتب اور اس کے آقا کے درمیان مال کتابت میں اختلاف ہو گیا۔ مثلاً آقا کہتا ہے کہ ایک ہزار مال کتابت کے بدلے مکاتب بنایا ہے اور مکاتب اس کا انکار کرتا ہے اور کہتا ہے کہ پانچ سو درہم کے بدلے مکاتب بنایا ہے۔ تو امام ابوحنیفہؒ کے نزدیک دونوں قسمیں نہیں کھائیں گے بلکہ آقا کے پاس گواہ نہ ہو تو مدعی علیہ مکاتب پر قسم ہوگی اور وہ قسم کھالے تو اس کی بات پر فیصلہ کر دیا جائے گا۔

مجب وہ فرماتے ہیں کہ مکاتب غلام ہے اس لئے اس کا مال آقا کا مال ہے اس لئے عقد لازم نہیں ہے کہ وہ قسم کھائے (۲) اگر مکاتب عاجز ہو جائے تو کتابت ختم ہو جائے گی جس سے معلوم ہوا کہ کتابت کا معاملہ لازم نہیں ہے اس لئے دونوں مدعی اور دونوں مدعی علیہ بن نہیں سکیں گے۔ اس لئے آقا زیادہ رقم کا مطالبہ کرتا ہے اور مکاتب اس کا انکار کر رہا ہے اس لئے اگر آقا کے پاس گواہ نہیں ہے تو مکاتب کی بات قسم کے ساتھ مانی جائے گی۔

مجب آقا مدعی ہے اور مکاتب منکر ہے۔

فائدہ صاحبینؒ فرماتے ہیں کہ دونوں قسمیں کھائیں گے اور کتابت فسخ ہوگی۔

مجب وہ فرماتے ہیں کہ کتابت بھی بیع کی طرح عقد معاملہ ہے۔ اس میں ایک طرف آزادی ہے اور دوسری طرف مال کتابت ہے۔ اور اختلاف مقدار کتابت میں ہے اس لئے ثمن کی طرح اصل عقد میں اختلاف ہے اس لئے دونوں مدعی اور دونوں مدعی علیہ بن سکتے ہیں۔ اور جب دونوں مدعی اور دونوں مدعی علیہ بن گئے تو گواہ نہ ہوتے وقت دونوں قسمیں کھائیں گے۔ اور جب دونوں قسمیں کھا چکیں تو کتابت فسخ کر دی جائے گی۔

اصول صاحبینؒ کا اصول یہ ہے کہ کتابت بھی بیع کی طرح عقد معاملہ ہے اس لئے دونوں قسمیں کھائیں گے۔

[۲۸۰۱] (۷۲) اگر میاں بیوی اختلاف کریں گھر کے سامان میں تو جو مرد کے قابل ہو وہ مرد کے لئے ہیں اور جو قابل عورتوں کے قابل ہو وہ عورتوں کے لئے ہیں۔ اور جو دونوں کے قابل ہو وہ مرد کے لئے ہے۔

تشریح گھر کے سامان میں بیوی اور شوہر کا اختلاف ہو گیا اور گواہ یا قریبہ کچھ نہیں ہے تو فیصلہ اس طرح کیا جائے گا کہ جو لباس یا چیزیں صرف مرد استعمال کرتے ہیں جیسے عمامہ، مردانہ شلوار قمیص وہ مرد کے لئے ہیں۔ اور جو صرف عورتیں استعمال کرتی ہیں مثلاً زیور، زنانہ شلوار قمیص وہ عورت کے لئے ہیں۔ اور جو سامان دونوں کے لئے ہو سکتے ہیں جیسے فون، گاڑی وغیرہ تو وہ مرد کا شمار ہوگا۔

مجب گھر شوہر کا ہے اس لئے ظاہری طور پر یہی ہو سکتا ہے کہ وہ سامان اسی کا ہو (۲) گھر شوہر کا ہونا علامت راجحہ ہے کہ باقی سامان بھی شوہر کا

متاع البيت فما يصلح للرجل فهو للرجال وما يصلح للنساء فهو للمرأة وما يصلح لهما فهو للرجل [۲۸۰۲] (۷۳) فان مات احدهما واختلف ورثته مع الآخر فما يصلح للرجال والنساء فهو للباقي منهما [۲۸۰۳] (۷۴) وقال ابو يوسف رحمه الله تعالى يُدفع

ہو۔ یہ اس وقت ہے کہ کوئی قرینہ نہ ہو اور نہ عورت کا سامان ہونے کے لئے گواہ ہو (۳) اثر میں اس کا ثبوت ہے۔ عن الحكم قال اذا مات الرجل وترك متاعا من متاع البيت فما كان للرجل فلا يكون للمرأة وما يكون للمرأة لا يكون للرجل هو للمرأة وما يكون للرجال والنساء فهو للرجل الا ان تقيم المرأة البينة انه لها (الف) (مصنف ابن ابی شیبہ، ۲۲۶ فی الرجل يطلق اویموت وفي منزله متاع ج رابع ص ۱۸۸ نمبر ۱۹۱۳) اس اثر میں ہے کہ جو مرد کے لائق ہے وہ مرد کے لئے اور جو عورت کے لائق ہو وہ عورت کے لئے اور جو دونوں کے لائق ہو وہ مرد کے لئے ہوگا۔

[۲۸۰۲] (۷۳) پس اگر دونوں میں سے ایک کا انتقال ہو گیا اور اختلاف کی اس کے ورثہ نے دوسرے کے ساتھ تو جو لائق ہو مردوں کے اور عورتوں کے وہ ان میں سے باقی کے لئے ہیں۔

تشریح مثلاً مرد کا انتقال ہو گیا اور بیوی زندہ ہے۔ اب مرد کے ورثہ نے گھر کے سامان کے بارے میں بیوی سے اختلاف کیا تو جو مرد کے لائق ہے وہ مرد کے ورثہ کو مل جائے گا اور جو عورت کے لائق ہے وہ عورت کو مل جائے گا اور جو دونوں کے لائق ہے اور گواہ یا قرینہ راجحہ بھی نہیں ہے تو وہ عورت کو ملے گا۔

مجموعہ جو مرگیا اس کا قبضہ ختم ہو گیا اس کی عورت کے معارض کوئی نہیں رہا۔ وہ چیزیں بیوی کے قبضہ میں آگئیں اس لئے عورت کو ملیں گی (۲) اثر میں ہے۔ عن حماد انه سئل عن متاع البيت فقال ثياب المرأة للمرأة ويثاب الرجل للرجل وما تشاجرا فلم يكن لهذا ولا لهذا وهو للذي في يده (ب) (مصنف ابن ابی شیبہ، ۲۲۶ فی الرجل يطلق اویموت وفي منزله متاع ج رابع ص ۱۸۸ نمبر ۱۹۱۳) اس اثر میں ہے کہ جو جس کے قبضہ میں ہو وہ اس کا ہوگا۔ اور شوہر مرنے کے بعد وہ چیزیں بیوی کے قبضہ میں ہیں اس لئے بیوی کی ہوں گی۔

[۲۸۰۳] (۷۴) اور امام ابو یوسفؒ نے فرمایا بیوی کو دی جائے گی ایسی چیزیں جو جہیز میں دی جاتی ہیں اور باقی شوہر کے لئے ہوگا۔

تشریح وہ فرماتے ہیں کہ علامت راجحہ یہ ہے کہ جہیز کا سامان میکے سے لائی ہوگی اور عورت کا ہوگا اس لئے ایسی چیزیں جو جہیز میں دی جاتی ہیں وہ سب عورت کو دیں اور جو لباس وغیرہ عورت کے لائق ہے وہ بھی دیں۔ اور وہ سامان جس پر گواہ اور قرینہ نہ ہو وہ شوہر کے لئے ہوگا چاہے حاشیہ: (الف) حضرت حکمؒ نے فرمایا اگر آدمی مر جائے اور گھر کا سامان چھوڑا تو جو سامان مرد کے لئے ہو وہ عورت کے لئے نہیں ہوگا۔ اور جو عورت کے لئے ہو وہ مرد کے لئے نہیں ہوگا وہ عورت کے لئے ہوگا۔ اور جو مرد اور عورت دونوں کے لئے ہو تو وہ مرد کے لئے ہوگا مگر یہ کہ عورت بینہ قائم کرے کہ وہ اس کے لئے ہے (ب) حضرت حماد سے گھر کے سامان کے بارے میں پوچھا۔ فرمایا عورت کا کپڑا عورت کے لئے ہے اور مرد کا کپڑا مرد کے لئے ہے اور جن میں دونوں جھگڑے وہ نہ اس کے لئے نہ اس کے لئے۔ وہ جس کے قبضہ میں ہے اسی کے لئے ہے۔

الى المرأة ما يجهز به مثلها والباقي للزوج [۲۸۰۴] (۷۵) واذا باع الرجل جارية فجاءت بولد فادّعاه البائع فان جاءته به لاقل من ستة اشهر من يوم باعها فهو ابن البائع وامه ام

شوہر کا انتقال ہو گیا ہو۔

م شوہر کا گھر ہے اس لئے ظاہری ہے کہ وہ اسی کا ہوگا۔ یہاں گھر ہونا علامت رائج ہے اس لئے شوہر کے لئے ہوگا (۲) اور پراثر گزار۔ عن الحكم قال اذا مات الرجل وترك متاعا من متاع البيت فما كان للرجل فلا يكون للمرأة وما يكون للمرأة لا يكون للرجل هو للمرأة وما يكون للرجال والنساء فهو للرجل الا ان تقيم المرأة البينة انه لها (الف) (مصنف ابن ابی شیبہ ۲۲۶ فی الرجل يطلق او يموت وفي منزله متاع ج رابع ص ۱۸۸ نمبر ۱۹۱۳) اس اثر میں ہے کہ بقیہ سامان شوہر کے لئے یا اس کے ورثہ کے لئے ہوگا۔

[۲۸۰۴] (۷۵) اگر آدمی نے باندی فروخت کی۔ پس اس نے بچہ جنا پھر بائع نے اس کا دعویٰ کیا۔ پس اگر جانی ہو چھ مہینے سے کم میں اس کے بیچنے کے دن سے تو وہ بائع کا بیٹا ہوگا۔ اور اس کی ماں بائع کی ام ولد ہوگی اور بیع فسخ ہوگی اور قیمت لوٹائی جائے گی۔

ت آدمی نے اپنی باندی فروخت کی۔ اس باندی نے بیچنے سے چھ مہینے کے اندر اندر بچہ دیا۔ اب بائع نے دعویٰ کیا کہ یہ بچہ میرا ہے تو یہ بچہ بائع کا ہو جائے گا اور اس کی ماں بائع کی ام ولد بن جائے گی اور بیع جو کی تھی وہ ٹوٹ جائے گی اور بائع کو مشتری کی طرف ثمن واپس کرنا ہوگا

م بچہ کم سے کم چھ مہینے تک ماں کے پیٹ میں رہتا ہے۔ کیونکہ یہ کم سے کم مدت حمل ہے۔ اب چھ مہینے کے اندر اندر بچہ دیا تو اس کا مطلب یہ ہوا کہ بائع نے جس وقت بیچا اس وقت بچہ باندی کے پیٹ میں تھا۔ اور بعد میں اس کا دعویٰ بھی کر رہا ہے کہ بچہ میرا ہے۔ اور جب بچہ اس کا ہوا تو اس کی ماں بائع کی ام ولد بنی اور ام ولد کو بیچنا جائز نہیں اس لئے بیع فسخ ہوگی اور قیمت واپس کرنا ہوگا۔ کم سے کم مدت حمل چھ ماہ ہے اس کی دلیل یہ اثر ہے۔ ان عمر اتی بامرأة قد ولدت لستة اشهر فهم برجمها فبلغ ذلك عليا فقال ليس عليها رجم فبلغ ذلك عمر فارسل اليه فسأله فقال والوالدات يرضعن اولادهن حولين كاملين لمن اراد ان يتم الرضاعة (آیت ۲۳۳ سورۃ البقرہ ۲) وجملة وفصاله ثلاثون شهرا (آیت ۱۵ سورۃ الاحقاف ۴۶) فستة اشهر حمله حولين تمام لاحد عليها او قال لا رجم عليها قال فخلی عنها ثم ولدت (ب) (سنن للبیہقی، باب ما جاء فی اقل الحمل ج رابع ص ۷۲ نمبر ۱۵۵۴۸) اس اثر سے

حاشیہ : (الف) حضرت حکم نے فرمایا جب آدمی مرے اور گھر کا سامان چھوڑے تو جو مرد کے لئے ہے تو وہ عورت کے لئے نہیں ہوگا۔ اور جو عورت کے مناسب ہو وہ مرد کے لئے نہیں ہوگا وہ عورت کے لئے ہوگا۔ اور جو مرد اور عورت دونوں کے مناسب ہو تو وہ مرد کے لئے ہوگا مگر یہ کہ عورت اس کے لئے گواہ قائم کرے کہ اس کا ہے (ب) حضرت عمرؓ کے پاس ایک عورت لائی گئی جس نے شادی کے بعد چھ مہینے میں بچہ دیا تھا۔ تو اس کو رجم کرنے کا ارادہ کیا۔ پس یہ خبر علیؓ کو پہنچی تو انہوں نے فرمایا اس پر رجم نہیں ہے۔ حضرت علیؓ کی یہ بات حضرت عمرؓ کو پہنچی تو ان کو بلایا اور پوچھا تو حضرت علیؓ نے کہا والدہ اپنی اولاد کو مکمل دو سال دودھ پلائیں جو مدت رضاعت پوری کرنا چاہتی ہو۔ (وایت ۲۳۳ سورۃ البقرہ ۲ میں) اور حمل اور دودھ پلانے کی مجموعی مدت تیس مہینے ہیں (آیت ۵ سورۃ الاحقاف ۴۶) تو چھ مہینے حمل ہو گیا اور دو سال مدت رضاعت ہو گئی۔ اس لئے اس عورت پر حد نہیں ہے یا فرمایا رجم نہیں ہے۔ فرمایا اس کو چھوڑ دیا۔

ولد له ویفسخ البیع ویرد الثمن [۲۸۰۵] (۷۶) وان ادّعاہ المشتري مع دعوة البائع او بعدها فدعوة البائع اولی [۲۸۰۶] (۷۷) وان جائت به لا کثر من ستة اشهر ولا قل من سنتین لم تقبل دعوة البائع فيه الا ان یردقه المشتري [۲۸۰۷] (۷۸) وان مات الولد فادّعاہ البائع وقد جائت به لا قل من ستة اشهر لم یثبت النسب فی الولد ولا الاستیلاء فی

معلوم ہوا کہ حمل کی کم سے کم مدت چھ ماہ ہے۔

فائدہ امام شافعی فرماتے ہیں کہ بائع کے دعویٰ کا اعتبار نہیں ہے کیونکہ بچہ اس بات کا اعتراف ہے کہ بچے وقت میرا حمل باندی کے پیٹ میں نہیں ہے۔ اس لئے اب دعویٰ کرنا کہ میرا بچہ غلط ہے۔

[۲۸۰۵] (۷۶) اگر بچے کا دعویٰ مشتری نے کیا بائع کے دعویٰ کے ساتھ یا بائع کے دعویٰ کے بعد تو بائع کا دعویٰ اولیٰ ہے۔

مذہب بائع کے دعویٰ کے بعد یا بائع کے دعویٰ کے ساتھ مشتری نے بھی دعویٰ کیا کہ یہ بچہ میرا ہے۔ پھر بھی بائع کے دعویٰ کو ترجیح دی جائے گی۔ اس لئے کہ جس وقت حمل ٹھہرا اسی وقت سے بائع کا دعویٰ منسوب ہے اور مشتری کا دعویٰ خریدنے کے بعد شمار ہوگا۔ کیونکہ وہ خریدنے کے بعد باندی سے جماع کر سکتا ہے اور یہاں چھ ماہ کے اندر اندر بچہ دیا ہے اس لئے اندازہ یہ ہے کہ خریدنے سے پہلے حمل ٹھہرا ہے اس لئے غالب گمان یہ ہے کہ بائع کا علق ہے اس لئے اسی کے دعویٰ کو ترجیح ہوگی۔

[۲۸۰۶] (۷۷) اور اگر بچہ جنی چھ مہینے سے زیادہ میں اور دو سال سے کم میں تو بائع کا دعویٰ قبول نہیں کیا جائے گا مگر یہ کہ مشتری اس کی تصدیق کرے۔

تشریح خریدنے کے چھ مہینے کے بعد باندی نے بچہ دیا اور دو سال سے کم میں، اب دعویٰ کرتا ہے کہ یہ بچہ میرا ہے تو بائع کی بات نہیں مانی جائے گی۔ ہاں مشتری اس کی تصدیق کرے کہ بچہ بائع ہی کا ہے تو بائع کی بات مان لی جائے گی اور بچے کا نسب بائع سے ثابت ہوگا۔

مذہب چھ مہینے کے بعد پیدا ہوا تو کوئی ضروری نہیں ہے کہ بائع کا ہی علق ہو، ہو سکتا ہے کہ خریدنے کے بعد مشتری نے باندی سے وطی کی ہو اور اس سے بچہ پیدا ہوا ہو۔ اس لئے بائع کا بچہ ہونا کوئی یقینی بات نہیں ہے۔ البتہ مشتری تصدیق کر دے کہ بائع کا ہی ہے تو بچہ بائع کا ہو جائے گا۔ کیونکہ مشتری کے تصدیق کے بعد کوئی معارض نہیں رہا۔

[۲۸۰۷] (۷۸) اور اگر بچہ مر گیا پھر بائع نے اس بچے کا دعویٰ کیا حالانکہ چھ مہینے سے کم میں بچہ پیدا ہوا تھا تب بھی بچے میں نسب ثابت نہیں ہوگا اور نہ ماں میں ام ولد ہونا۔

تشریح بچے کی زندگی میں بائع نے اپنی اولاد ہونے کا دعویٰ نہیں کیا، بچہ مر گیا اس کے بعد لڑکا ہونے کا دعویٰ کیا تو بائع سے بچے کا نسب ثابت نہیں ہوگا اور نہ اس کی ماں ام ولد بنے گی۔

مذہب بچے کا نسب ثابت کرنا ایک مجبوری ہے کیونکہ کسی سے بچے کا نسب ثابت نہیں کیا جائے گا تو بچہ حرامی ہوگا جو جائز نہیں ہے اس لئے جیسے ہی

الام[۲۸۰۸] (۷۹) وان ماتت الام فادّعاہ البائع وقد جائت به لاقل من ستة اشهر يثبت النسب منه في الولد واخذه البائع ويرد الثمن كله في قول ابي حنيفة رحمه الله تعالى و قال لا يرد حصه الولد ولا يرد حصه الام.

بائع نے بچہ ہونے کا دعویٰ کیا اس سے نسب ثابت کر دیا جائے گا۔ اور جب بچہ اس کا ہوا تو خود بخود ماں ام ولد بن جائے گی۔ لیکن جب بچہ مر گیا تو اس کے نسب ثابت کرنے کی ضرورت نہیں رہی۔ جب اس کا نسب ثابت نہیں ہوا تو اس کی ماں ام ولد بھی نہیں بنے گی اور نہ بیع توڑوانے کی ضرورت ہے۔ کیونکہ بیع ایک حتمی عقد ہے جو اہم مجبوری کے بغیر نہیں توڑی جاسکتی۔ اس لئے بائع کے دعویٰ کرنے کے باوجود نہ بچے کا نسب ثابت ہوگا اور نہ ماں ام ولد بنے گی اور نہ بیع ٹوٹے گی۔

[۲۸۰۸] (۷۹) اگر ماں مر گئی پھر بائع نے دعویٰ کیا اور بچہ جنی تھی چھ مہینے سے کم میں تو نسب ثابت ہوگا بائع سے بچے میں اور بائع اس کو لے گا اور پوری قیمت مشتری کو واپس کرے گا امام ابوحنیفہؒ کے قول میں۔ اور صاحبین فرماتے ہیں کہ لوٹائے گا بچے کا حصہ اور نہیں لوٹائے گا ماں کا حصہ۔

تشریح بچہ زندہ تھا البتہ ماں مر گئی۔ اس کے بعد بائع نے اپنا بچہ ہونے کا دعویٰ کیا اور اس بچہ کو فروخت ہونے سے چھ ماہ کے اندر اندر جنی تھی۔ اس صورت میں چونکہ بچہ زندہ ہے اور اس کا نسب ثابت کرنا ضروری ہے اس لئے نسب تو بائع سے ثابت ہوگا اور بچہ بائع کا ہوگا اس لئے بائع بچے کو مشتری سے واپس لے گا اور ماں ام ولد ہوگی اور بیع ٹوٹے گی۔ اور بائع نے جتنی قیمت مشتری سے وصول کی ہے امام ابوحنیفہؒ کے نزدیک وہ سب مشتری کو واپس کرے۔

وجہ جب بچہ بائع کا ہوا اور ماں ام ولد بنی تو شروع سے بیع ہی درست نہیں تھی اس لئے مشتری کے پاس جو ام ولد تھی وہ امانت کے طور پر تھی وہ مر گئی تو اس کی کوئی قیمت نہیں ہوگی اس لئے بائع پوری قیمت مشتری کو واپس دے۔

اصول یہ مسئلہ اس اصول پر ہے کہ ام ولد کا بیچنا ہی جائز نہیں اس لئے اگر بیچ بھی دیا تو ام ولد مشتری کے یہاں امانت کے طور پر رہے گی اور ہلاک ہونے پر کوئی قیمت کم نہیں ہوگی۔

فائدہ صاحبین فرماتے ہیں کہ بائع صرف بچے کا حصہ مشتری کی طرف واپس کرے اور بچہ واپس لے لے، ماں کا حصہ مشتری کی طرف واپس نہ کرے۔

وجہ وہ فرماتے ہیں کہ ماں بہر حال پہلے بچی تھی اور باندی بن کر بچی تھی۔ بعد میں ظاہر ہوا کہ وہ ام ولد بن گئی ہے اس لئے ایسی ام ولد امانت کے طور پر مشتری کے یہاں نہیں رہے گی بلکہ ضمانت کے طور پر رہے گی، یعنی وہ ہلاک ہوگی تو مشتری کی ہلاک ہوگی۔ اس لئے مشتری کے یہاں ہلاک ہوئی تو جتنی قیمت اس کے حصے میں آئی تھی وہ بائع سے ساقط ہو جائے گی اور بائع کو واپس نہیں کرنا پڑے گا۔ بائع صرف بچے کا حصہ مشتری کی طرف واپس کرے گا۔

[۲۸۰۹] (۸۰) ومن ادّعی نسب احد التّوأمین یشبّ نسبهما منه.

اصول یہ مسئلہ اس اصول پر ہے کہ یہ ام ولد مشتری کے یہاں ضمانت کے طور پر ہے امانت کے طور پر نہیں ہے۔

[۲۸۰۹] (۸۰) کسی نے دعویٰ کیا جڑواں بچوں میں سے ایک کے نسب کا تو اس سے دونوں کا نسب ثابت ہو جائے گا۔

تشریح یہ مسئلہ اس اصول پر ہے کہ ایک بچہ رحم میں علوق ہو چکا ہو تو چھ مہینے کے اندر دوسرے بچے کا حمل دوسرے پانی سے نہیں ہو سکتا۔ ایک

حمل میں دو بچے ایک ہی پانی سے ہوں گے۔ جب یہ صورت حال ہے تو ایک عورت کو جڑواں بچہ پیدا ہوا ان میں سے ایک کے بارے ایک

آدمی دعویٰ کرتا ہے کہ یہ میرا بچہ ہے اور اس بچے کا نسب اس سے ثابت ہوا تو خود بخود دوسرے بچے کا نسب بھی اس باپ سے ثابت ہوگا۔

مجبہ کیونکہ جس کے پانی سے بچہ پیدا ہوا ہے اسی کے پانی سے دوسرا بچہ بھی پیدا ہوا ہے۔ کیونکہ جڑواں میں دوسرے کا پانی نہیں ہو سکتا۔ اس

لئے دوسرے بچے کا نسب بھی اسی باپ سے ثابت ہوگا۔

لغت توأم : جڑاں بچہ۔



﴿ کتاب الشهادات ﴾

﴿ کتاب الشهادات ﴾

ضروری نوٹ شہادت: شہادت کی جمع ہے، گواہی دینا۔ اس کا ثبوت ان آیتوں میں ہے۔ واستشهدوا شہیدین من رجالکم فان لم یکنوا رجلین فرجل وامرأتان ممن ترضون من الشہداء ان تضل احدهما فتذکر احدهما الاخری (الف) (آیت ۲۸۲، سورۃ البقرۃ ۲) دوسری آیت میں ہے۔ لولا جاء و اعلیہ باربعة شہداء فاذا لم یأتوا بالشہداء فاولئک عند اللہ هم الکاذبون (ب) (آیت ۱۳، سورۃ النور ۲۴) اور تیسری آیت میں ہے۔ واشہدوا ذوی عدل منکم و اقیموا الشہادة للہ ذالکم یوعظ بہ (ج) (آیت ۲، سورۃ الطلاق ۶۵) ان آیتوں سے شہادت ثابت ہوئی۔

شہادت کی چھ قسمیں ہیں۔

(۱) پہلی قسم زنا کی گواہی ہے۔ یہ سب سے اعلیٰ ہے۔ اس کے لئے چار مرد کی گواہی شرط ہے۔ اس کے ثابت کرنے میں عورت کی گواہی نہیں چلے گی۔ اور سب عادل ہوں۔

(۲) دوسری قسم باقی حدود اور قصاص کی گواہی ہے۔ اس کے ثابت کرنے کے لئے دو عادل مرد چاہئے۔ اس میں بھی عورت کی گواہی قابل قبول نہیں۔

(۳) تیسری قسم معاملات کی گواہی ہے۔ اس کے ثابت کرنے کے لئے دو عادل مرد ہوں یا ایک عادل مرد اور دو عادل عورتیں ہوں۔ اس کے ثبوت کے لئے عورت کی گواہی بھی کافی ہے۔ البتہ خالص عورتوں کی گواہی مقبول نہیں۔

(۴) چوتھی قسم شہادۃ کی ہے۔ یعنی ایک عادل مرد یا دو مستور الحال مرد ہوں تب بھی مقبول ہے۔ اصل میں گواہی دینے کے دو جزو ہیں۔ ایک عادل ہونا اور دوسرا مرد ہونا، اسی کو شرط کہتے ہیں۔ اس لئے یا ایک عادل ہو یا دو مستور الحال ہو تب بھی کافی ہے۔ یہ صورت حقیقت میں گواہی نہیں ہے بلکہ خبر ہے۔ اسی لئے یہ معاملات اور عقد کو ثابت کرنے کے لئے کافی نہیں ہے۔ جیسے یہ خبر دینا کہ تم کو فلاں نے فلاں معاملہ کے لئے وکیل بنادیا۔ یا وکیل کو معزول کر دیا۔ اس میں ایک عادل آدمی یا دو مستور الحال آدمی کی خبر کافی ہے۔

(۵) پانچویں قسم خبر کی ہے۔ جس میں بچے اور باندی کی خبر بھی کافی ہے۔ مثلاً بچہ استاد کے پاس کھانا لائے اور خبر دے کہ یہ میری ماں نے آپ کے لئے ہدیہ بھیجا ہے تو استاد کے لئے یہ کھانا جائز ہے۔ یا باندی خبر دے کہ میرے آقا نے آپ کے لئے ہدیہ بھیجا ہے تو جس کے لئے ہدیہ بھیجا ہے اس کے لئے اس کا کھانا حلال ہے۔ تو اس تھوڑی بہت چیز میں باندی اور بچے کی خبر بھی قابل قبول ہے۔

(۶) چھٹی قسم ہے جہاں مرد مطلع نہیں ہو سکتے ہیں۔ جیسے ولادت وغیرہ تو وہاں صرف عورت کی گواہی مقبول ہے۔ کیونکہ مجبوری ہے۔

حاشیہ : (الف) تمہارے دو مردوں کی گواہی لو۔ پس اگر دو مرد نہ ہوں تو ایک مرد اور دو عورتیں جن سے تم راضی ہو گواہوں میں سے۔ یہ اس لئے کہ اگر ایک بھول جائے تو ایک دوسری کو یاد دلائے (ب) کیوں نہ اس پر چار گواہ لائے۔ پس اگر گواہ نہ لاسکے تو وہ اللہ کے نزدیک جھوٹے ہیں (ج) تم میں سے عادل آدمی کی گواہی لو اور اللہ کے لئے گواہی قائم کرو۔ اسی کی تم کو نصیحت کی جاتی ہے۔

[۲۸۱۰] (۱) الشهادة فرض تلزم الشهود ولا يسعهم كتمانها اذا طالبهم المدعى

[۲۸۱۱] (۲) والشهادة في الحدود يُخَيَّر فيها الشاهد بين الستر والاطهار والستر

[۲۸۱۰] (۱) گواہی دینا فرض ہے۔ گواہوں کو لازم ہے اور اس کو چھپانے کی گنجائش نہیں ہے اگر ان سے مدعی اس کا مطالبہ کرے۔

تشریح ان گواہوں کے علاوہ کوئی اور گواہ نہیں ہے اور مدعی گواہوں سے گواہی دینے کا مطالبہ کر رہا ہے تو ان گواہوں پر گواہی دینا فرض ہے۔ عام معاملات میں گواہی چھپانے کی گنجائش نہیں ہے۔

مجا چونکہ اور گواہ نہیں ہے۔ اس لئے اگر اس نے گواہی نہیں دی تو مدعی کا حق ضائع ہو جائے گا۔ اس لئے اس کو حق دلوانے کے لئے گواہی دینا فرض ہے (۲) آیت میں اس کی ترغیب ہے۔ ولا یاب الشہداء اذا ما دعوا (آیت ۲۸۲، سورۃ البقرۃ ۲) ولا تکتسبوا الشہادة ومن یتکتمہا فانہ آثم قلبہ (الف) (آیت ۲۸۳، سورۃ البقرۃ ۲) ان دونوں آیتوں میں ہے کہ مدعی بلائے تو گواہ گواہی دینے سے انکار نہ کرے۔ اور یہ بھی ہے کہ گواہی چھپائے نہیں۔ اگر چھپایا تو گنہگار ہوگا۔ حدیث میں ترغیب ہے۔ عن زید بن خالد الجہنی ان النبی ﷺ قال الا اخبرکم بخیر الشہداء؟ الذی یأتی بشہادته قبل ان یسألہا (ب) (مسلم شریف، باب بیان خیر الشہود، ج ۲، ص ۷۷، نمبر ۱۹۷۱/۱ ابوداؤد شریف، باب فی الشہادۃ، ج ۲، ص ۱۵۰، نمبر ۳۵۹۶)

نوٹ یہ صورت حال معاملات میں ہے۔ البتہ حدود اور قصاص میں گواہی دینے اور گواہی چھپانے کا اختیار ہے۔

[۲۸۱۱] (۲) اور گواہی حدود میں گواہ کو اختیار ہے چھپانے اور ظاہر کرنے کے درمیان۔ اور چھپانا بہتر ہے۔

تشریح حدود میں گواہی دینے سے انسان کی جان جائے گی یا عضو جائے گا اس لئے اس کی رعایت کرتے ہوئے گواہ کو دونوں اختیار ہیں۔ چاہے گواہی چھپا دے چاہے گواہی دے دے۔ لیکن چھپانا زیادہ بہتر ہے۔

مجا تاکہ انسان کی جان ضائع نہ ہو۔ (۲) حدیث میں اس کا اشارہ ہے۔ حضرت ماعزؓ رحم کا پتھر کھا کر بھاگے ہیں تو آپؐ نے حضرت عبداللہ بن انیسؓ سے فرمایا کہ جب بھاگ گیا تو اس کو چھوڑ کیوں نہ دیا۔ شاید توبہ کر لیتا اور اللہ اس کی توبہ قبول کر لیتے۔ حدیث کا ٹکڑا یہ ہے۔ حدثنی یزید بن نعیم بن ہزال عن ابیہ... ثم اتی النبی ﷺ فذکر لہ ذلک فقال ھلا ترکتموہ، لعلہ ان یتوب فیتوب اللہ علیہ (ج) (ابوداؤد شریف، باب رحم ماعز بن مالک، ج ۲، ص ۲۶۰، نمبر ۴۴۱۹) ابوداؤد کی دوسری حدیث میں ہے۔ وقال لہزال لو سترتہ بثوبک کان خیرا لک (د) (ابوداؤد شریف، باب الستر علی اہل الحدود، ص ۲۵۳، نمبر ۴۳۷۷) (۳) چور نے چوری کا اعتراف کیا تو آپؐ نے اس کو پھسلانے کے لئے فرمایا، میرا خیال نہیں ہے کہ تم نے چوری کی ہے تاکہ اس کا ہاتھ نہ کٹے۔ حدیث یہ ہے۔ عن ابی

حاشیہ: (الف) جب گواہوں کو بلائے جائیں تو وہ انکار نہ کیا کریں۔ دوسری آیت میں ہے۔ گواہی چھپایا نہ کرو اور جو اس کو چھپائے گا اس کا دل گنہگار ہے (ب) آپ ﷺ نے فرمایا تم کو بہترین گواہ نہ بتاؤں؟ گواہی مانگنے سے پہلے گواہی دیدے وہ بہترین گواہ ہے (ج) پھر وہ حضورؐ کے پاس آئے اور حضرت ماعزؓ کے بھاگنے کا تذکرہ کیا تو آپؐ نے فرمایا ان کا چھوڑ کیوں نہ دیا؟ شاید وہ توبہ کرتا اور اللہ توبہ قبول کر لیتے (د) آپؐ نے حضرت ہزال سے فرمایا کاش کہ اپنے کپڑے سے ڈھانک دیتے تو آپ کے لئے بہتر ہوتا۔

افضل [۲۸۱۲] (۳) الا انه يجب ان يشهد بالمال في السرقة فيقول اخذ المال ولا يقول سرق [۲۸۱۳] (۴) والشهادة على مراتب منها الشهادة في الزنا يُعتبر فيها اربعة من

امية المخزومي ان رسول الله اتى بلص اعترف اعترافا ولم يوجد معه متاع فقال رسول الله ﷺ ما اخالك سرق؟ قال بلى (الف) (النسائي، باب تلقين السارق، ص ۶۷۲، نمبر ۲۸۸۱/۱ ابوداؤد شریف، باب في التلقين في الحر، ص ۲۵۴، نمبر ۴۳۸۰) اس حدیث سے معلوم ہوا کہ حد کا اعتراف بھی کرے تو اس کو رد کرنے کی کوشش کرنی چاہئے۔ جس سے معلوم ہوا کہ گواہی نہ دینا بہتر ہے۔

لغت الستر : چھپانا۔

[۲۸۱۲] (۳) مگر یہ کہ چوری میں مال کی گواہی دینا واجب ہے۔ اس لئے کہے کہ مال لیا اور نہ کہے کہ چرایا۔

تشریح چوری میں دو حیثیتیں ہیں۔ ایک ہے ہاتھ کٹنے کا جو حد ہے اور دوسرا ہے مالک کو مال واپس کرنے کا جو حقوق العباد ہے۔ اس لئے دونوں کی رعایت کرتے ہوئے ایسی گواہی دے کہ ہاتھ بھی نہ کٹے اور مالک کو مال بھی واپس مل جائے۔ اس لئے اس کی صورت یہ ہے کہ یوں نہیں کہے کہ مال چرایا ہے بلکہ یوں گواہی دے کہ فلاں کا مال لیا ہے۔

وجہ تاکہ مال مالک کو واپس ملے اور ہاتھ نہ کٹے۔

[۲۸۱۳] (۴) گواہی کے چند مرتبے ہیں۔ ان میں سے زنا کی گواہی ہے۔ اس میں اعتبار کیا جاتا ہے چار مرد اور نہیں قبول کی جاتی ہے اس میں عورت کی گواہی۔

تشریح پہلے گزر چکا ہے کہ گواہی کے چھ مرتبے ہیں۔ ان میں سے اعلیٰ مرتبہ زنا کی گواہی ہے جن میں چار عادل مردوں کی گواہی قبول کی جاتی ہے۔ اس میں عورت کی گواہی قابل قبول نہیں ہے۔

وجہ چار گواہ کی دلیل یہ آیت ہے۔ والتی یأتین الفاحشة من نسائکم فاستشهدوا علیہن اربعة منکم فان شهدوا فامسکوهن فی البیوت (ب) (آیت ۱۵، سورۃ النساء ۴) دوسری آیت میں ہے۔ لولا جاء و علیہ باربعة شهداء فاذا لم یأتوا بالشهداء فالولئک عند اللہ ہم الکاذبون (ج) (آیت ۱۳، سورۃ النور ۲۴) ان دونوں آیتوں میں ہے کہ زنا کے ثبوت کے لئے چار گواہ چاہئے۔

عورتوں میں حدود کی گواہی قابل قبول نہیں ہے اس کی دلیل یہ حدیث مرسل ہے۔ عن الزہری قال مضت السنة من رسول اللہ ﷺ والخلیفتین من بعده الا تجوز شهادة النساء فی الحدود (د) (مصنف ابن ابی شیبہ ۱۰۹، فی شہادة النساء فی الحدود، ج

حاشیہ : (الف) آپ کے پاس ایک چور لایا گیا۔ اس نے چوری کا اقرار کیا اور اس کے پاس سامان نہیں پایا گیا تو آپ نے فرمایا میرا خیال نہیں ہے کہ تم نے چرایا ہے۔ انہوں نے کہا کیوں نہیں؟ (ب) تمہاری عورتوں میں سے کوئی زنا کی مرتکب ہو تو اپنے میں سے اس پر چار گواہ لاؤ۔ پس وہ گواہی دیدیں تو گھروں میں قید رکھو (ج) کیوں اس پر چار گواہ نہیں لائے۔ پس اگر وہ گواہ نہیں لائے تو وہ اللہ کے نزدیک جھوٹے ہیں (د) حضرت زہریؒ نے فرمایا کہ حضورؐ اور ان (باقی اگلے صفحہ پر)

الرجال ولا تقبل فيها شهادة النساء [۲۸۱۴] (۵) ومنها الشهادة ببقية الحدود والقصاص
تقبل فيها شهادة رجلين ولا تقبل فيها شهادة النساء [۲۸۱۵] (۶) وما سوى ذلك من

خامس، ص ۵۲۸، نمبر ۲۸۷۰، مصنف عبدالرزاق، باب هل تجوز شهادة النساء مع الرجال في الحدود وغيره؟، ج ثامن، ص ۳۳۰، نمبر ۱۵۴۱۲، سنن للبيهقي، باب شهادة في الطلاق والرجعة وما في معناها من الزكاح والقصاص والحدود، ج عاشر، ص ۲۵۰، نمبر ۲۰۵۲۸، اس حدیث مرسل اور اثر سے معلوم ہوا کہ حدود میں عورتوں کی گواہی مقبول نہیں ہے۔

[۲۸۱۴] (۵) ان سے شہادت ہے باقی حدود کی اور قصاص کی کہ ان میں دو مردوں کی گواہی قبول کی جاتی ہے اور ان میں عورتوں کی گواہی قبول نہیں کی جاتی۔

تشریح زنا میں تو چار مردوں کی گواہی چاہئے۔ ان میں عورتوں کی گواہی مقبول نہیں ہے۔ اور باقی حدود اور قصاص میں بھی عورتوں کی گواہی قبول نہیں کی جائے گی۔ صرف مردوں کی گواہی قبول کی جائے گی۔

مج حدود کے بارے میں اوپر حدیث مرسل گزر چکی۔ قصاص بھی اسی درجے کا ہے اس لئے قصاص میں بھی عورت کی گواہی مقبول نہیں ہے (۲) اس اثر میں بھی اس کا ثبوت ہے۔ ان علی بن ابی طالب قال لا تجوز شهادة النساء في الطلاق والنكاح والحدود والدماء (الف) (مصنف عبدالرزاق، باب هل تجوز شهادة النساء مع الرجال في الحدود وغيره؟، ج ثامن، ص ۳۲۹، نمبر ۱۵۴۰۵، مصنف ابن ابی شیبہ ۱۰۹، فی شهادة النساء فی الحدود، ج خامس، ص ۵۲۸، نمبر ۲۸۷۱۱) اس اثر میں دم سے مراد قصاص ہے۔ اس سے معلوم ہوا کہ قصاص میں بھی عورتوں کی گواہی مقبول نہیں ہے (۳) آیت میں عورت کے بارے میں بتایا کہ ایک دوسرے کو یاد دلانے جس سے معلوم ہوا کہ عورتوں میں نسیان ہے۔ اور حدود اور قصاص شبہ سے بھی ساقط ہو جاتے ہیں۔ اس لئے بھی عورت کی گواہی حدود اور قصاص میں مقبول نہیں ہے۔

[۲۸۱۵] (۶) اور جو ان کے علاوہ ہوں حقوق میں سے تو قبول کی جائے گی ان میں دو مردوں کی گواہی یا ایک مرد اور دو عورتوں کی گواہی۔ چاہے حق مال ہو یا غیر مال ہو۔ مثلاً نکاح، طلاق، وکالت، وصیت۔

تشریح حدود اور قصاص کے علاوہ جتنے حقوق ہیں چاہے وہ حقوق مالی ہوں یا حقوق غیر مالی ہوں ان سب میں مرد کے ساتھ عورتوں کی گواہی بھی مقبول ہے۔ مثلاً معاملات، بیع، شرا، نکاح، طلاق، وکالت اور وصیت ہے ان سب میں عورتوں کی گواہی بھی مقبول ہے۔

مج آیت میں اس کا ثبوت ہے۔ واستشهدوا شہیدین من رجالکم فان لم یکنوا رجلین فامرأتان ممن ترضون من الشہداء ان تضل احدهما الاخری (ب) (آیت ۲۸۲، سورۃ البقرة ۲) اس آیت میں ہے کہ دو مرد نہ ہوں تو ایک مرد اور دو عورتوں کی گواہی قابل قبول ہے۔ یہ آیت چونکہ معاملات کے سلسلے میں ہے اس لئے تمام ہی معاملات میں عورتوں کی گواہی مقبول ہوگی (۲)

حاشیہ: (پچھلے صفحہ سے آگے) کے بعد دونوں خلیفوں کے زمانے سے سنت جاری ہے کہ حدود میں عورتوں کی گواہی جائز نہیں ہے (الف) حضرت علیؑ نے فرمایا کہ عورتوں کی گواہی طلاق، نکاح، حدود اور قصاص میں جائز نہیں ہے (ب) تمہارے دو مردوں کی گواہی لو۔ پس اگر مرد نہ ہوں تو ایک مرد اور دو عورتیں جن کی گواہی سے تم راضی ہوتا کہ ایک بھول جائے تو ایک دوسری کو یاد دلائے۔

الحقوق تُقبل فيها شهادة رجلين او رجل وامرأتين سواء كان الحق مالا او غير مال مثل النكاح والطلاق والوكالة والوصية [۲۸۱۶] (۷) وتقبل في الولادة والبكارة والعيوب

اثر میں ہے۔ ان عمر بن الخطاب اجاز شہادۃ رجل واحد مع نساء في نكاح (الف) (مصنف عبدالرزاق، باب هل تجوز شهادة النساء مع الرجال في الحدود وغيره؟، ج ثامن، ص ۳۳۱، ۱۵۴۱۶/ مصنف ابن ابی شیبہ، ۳۹۷، في شهادة النساء في العتق والدين والطلاق، ج رابع، ص ۵۱۷، نمبر ۲۲۶۸۱/ دارقطنی، کتاب الاقضية والاحکام، ج رابع، ص ۱۴۹، نمبر ۴۵۱۳) اس اثر سے معلوم ہوا کہ طلاق نکاح وغیرہ میں بھی عورتوں کی گواہی مقبول ہے۔

فائدہ امام شافعی فرماتے ہیں کہ مال اور اس کے توابع میں عورتوں کی گواہی مقبول ہے۔ نکاح، طلاق وغیرہ میں نہیں۔

مجا اوپر اثر گزرا۔ ان علی بن ابی طالب قال لا تجوز شهادة النساء في الطلاق والنكاح والحدود (ب) (مصنف عبدالرزاق، باب هل تجوز شهادة النساء مع الرجال في الحدود وغيره؟، ج ثامن، ص ۳۲۹، نمبر ۱۵۴۰۵/ مصنف ابن ابی شیبہ، ۱۰۹، في شهادة النساء في الحدود، ج خامس، ص ۵۲۸، نمبر ۲۸۷۰۷/ سنن للبیہقی، باب الشهادة في الطلاق والرجعة وما في معناها من النكاح والقصاص والحدود، ج عاشر، ص ۲۵۰، نمبر ۲۰۵۲۸) اس اثر سے معلوم ہوا کہ عورت کی گواہی طلاق اور نکاح میں بھی مقبول نہیں ہے۔ اس لئے وہ صرف دین میں گواہی دے سکتی ہے۔

[۲۸۱۶] (۷) ولادت اور باکرہ ہونے میں اور عورتوں کے ان جگہ کے عیوب میں جہاں مرد مطلع نہیں ہو سکتے ایک عورت کی گواہی قبول کی جائے گی۔

تشریح بچہ پیدا ہوتے وقت مرد بیوی اور باندی کے علاوہ عورتوں کو نہیں دیکھ سکتا۔ اسی طرح عورت باکرہ ہے یا نہیں مرد اس کو نہیں دیکھ سکتا۔ اس لئے جہاں مرد نہیں دیکھ سکتا ہو وہاں صرف عورتوں کی گواہی قبول کی جائے گی۔ اسی طرح شرک گاہ وغیرہ کی بیماری جس پر مرد مطلع نہیں ہو سکتا اس کے بارے میں ایک عورت کی گواہی کافی مانی جائے گی۔ اور اسی پر فیصلہ کیا جائے گا۔

مجا (۱) حدیث میں ہے کہ ایک دائی کی گواہی مقبول ہے۔ عن حذيفة ان رسول الله ﷺ اجاز شهادة القابلة (ج) (دارقطنی، کتاب الاقضية والاحکام، ج رابع، ص ۱۴۹، نمبر ۴۵۱۱/ سنن للبیہقی، باب ما جاء في عدد من (ای عدد النساء)، ج عاشر، ص ۲۵۴، نمبر ۲۰۵۴۲) اس حدیث سے معلوم ہوا کہ دائی کی گواہی مقبول ہے (۲) حدیث میں ہے کہ باندی نے دودھ پلانے کی گواہی دی تو اس کی وجہ سے نکاح توڑ دیا۔ حدثني عقبه بن الحارث او سمعته منه انه تزوج ام يحيى بنت ابي اهاب قال فجاءت امة سوداء فقالت قد ارضعتكما فذكرت ذلك للنبي ﷺ فاعرض عني قال فتسحيت فذكرت ذلك له قال وكيف وقد زعمت انها قد

حاشیہ : (الف) حضرت عمرؓ نے عورتوں کے ساتھ ایک مرد کی گواہی جائز قرار دی نکاح میں (ب) حضرت علیؓ نے فرمایا عورتوں کی گواہی جائز نہیں ہے طلاق، نکاح اور حدود میں (ج) آپؐ نے دائی کی گواہی کی اجازت دی یعنی اس کو قبول فرمایا۔

بالنساء فی موضع لا یطلع علیه الرجال شهادة امرأة واحدة [۲۸۱] (۸) ولا بد فی ذلك كله من العدالة ولفظ الشهادة فان لم يذكر الشاهد لفظ الشهادة وقال اعلم او

ارضعتكما؟ فنہا عنہا (الف) (بخاری شریف، باب شهادة الاماء والعبيد، ص ۳۶۳، نمبر ۲۶۵۹ ابوداؤد شریف، باب الشهادة على الرضاع، ج ۲، ص ۱۵۱، نمبر ۳۶۰۳) اس حدیث میں صرف ایک باندی کی گواہی سے نکاح توڑنے کا حکم دیا کیونکہ دودھ پلانے پر جہاں مرد مطلع نہیں ہو سکتا ہو ایک عورت کی گواہی قابل قبول ہے (۲) اثر میں ہے۔ عن الشعبي قالوا تجوز شهادة امرأة واحدة فيما لا يطلع عليه الرجال (ب) (مصنف ابن ابی شیبہ، ۸۲، ما تجوز فيه الشهادة النساء، ج رابع، ص ۳۳۵، نمبر ۷۰۵۷، مصنف عبد الرزاق، باب شهادة المرأة في الرضاع والنفاس، ج ثامن، ص ۳۳۳، نمبر ۱۵۴۲۳) اس اثر سے معلوم ہوا کہ جہاں مرد مطلع نہیں ہو سکتے ہوں وہاں ایک عورت کی گواہی کافی ہے۔

فائدہ امام شافعیؒ فرماتے ہیں کہ ان معاملوں میں بھی چار عورتوں کی گواہی ضروری ہے۔

مذہب معاملات میں دو مرد کی گواہی ضروری ہے۔ اور گواہی میں ایک مرد کے لئے دو عورتیں ہوتی ہیں اس لئے دو مرد کے مقابلے میں چار عورتیں ہوں تب گواہی مقبول ہوگی (۲) اثر میں اس کا ثبوت ہے۔ عن عطاء بن ابي رباح قال لا يجوز الا اربع نسوة في الاستهلال (ج) (سنن للبیہقی، باب ما جاء في عدد من، ج عاشر، ص ۲۵۴، نمبر ۲۰۵۴۱، مصنف عبد الرزاق، باب شهادة المرأة في الرضاع والنفاس، ج ثامن، ص ۳۳۲، نمبر ۱۵۴۲۱، مصنف ابن ابی شیبہ، ۸۲، ما تجوز فيه شهادة النساء، ج رابع، ص ۳۳۵، نمبر ۷۰۷۰) اس اثر سے معلوم ہوا کہ ولادت وغیرہ میں بھی چار عورتوں کی گواہی چاہئے۔

[۲۸۱] (۸) اور ضروری ہے ان تمام میں عادل ہونا اور لفظ شہادت، پس اگر گواہ نے لفظ شہادت ذکر نہیں کیا اور کہا کہ میں جانتا ہوں یا مجھے یقین ہے تو اس کی گواہی قبول نہیں کی جائے گی۔

تشریح گواہی دینے کے لئے دو باتیں ضروری ہیں۔ ایک یہ کہ گواہ عادل ہو اور دوسری بات یہ کہ گواہ گواہی دیتے وقت اشہد کا لفظ استعمال کرے۔ اگر اشہد کے بجائے یوں کہے کہ میں جانتا ہوں یا مجھے یقین ہے تو اس کی گواہی قبول نہیں کی جائے گی۔

مذہب آیت میں تاکید ہے کہ گواہ عادل ہو۔ آیت یہ ہے۔ واشهدوا ذوی عدل منکم و اقيموا الشهادة لله ذلكم يوعظ به (د) (آیت ۲، سورة الطلاق ۶۵) دوسری آیت میں ہے۔ يا ايها الذين آمنوا شهادة بينكم اذا حضر احدكم الموت حين الوصية

حاشیہ : (الف) عقبہ بن حارث سے سنا کہ انہوں نے ام یحییٰ بنت ابی اہاب سے شادی کی، فرماتے ہیں کہ ایک کالی باندی آئی اور کہنے لگی کہ میں نے تم دونوں کو دودھ پلایا ہے۔ میں نے اس کا تذکرہ حضور ﷺ سے کیا تو آپؐ نے مجھ سے اعراض کر لیا۔ میں نے دوسرے کنارے جا کر پھر اس کا تذکرہ کیا تو آپؐ نے فرمایا کیسے ہوگا؟ وہ باندی گمان کرتی ہے کہ تم دونوں کو دودھ پلایا ہے؟ پھر آپؐ نے اس عورت سے روک دیا (ب) حضرت شعیبؓ سے روایت ہے کہ لوگ فرماتے ہیں کہ ایک عورت کی گواہی وہاں جائز ہے جہاں مرد مطلع نہ ہو سکتے ہوں (ج) حضرت عطاءؒ فرماتے ہیں کہ ولادت میں چار عورتوں کے بغیر گواہی جائز نہیں (د) تم میں سے یعنی مسلمانوں میں سے عادل آدمی کی گواہی لو۔ اور اللہ کے لئے گواہی قائم کرو، اس کی تم کو نصیحت کی جاتی ہے۔

اتيقن لم تقبل شهادته [۲۸۱۸] (۹) وقال ابو حنيفة رحمه الله تعالى يقتصر الحاكم على ظاهر عدالة المسلم الا في الحدود والقصاص فانه يسأل عن الشهود وان طعن الخصم

اثان ذوا عدل منكم (الف) (آیت ۱۰۶، سورۃ المائدہ ۵) ان دونوں آیتوں سے معلوم ہوا کہ گواہ عادل ہوں۔

لفظ شہادت کی ضرورت اس لئے ہے کہ اس میں ایک قسم کی تاکید ہے۔ اس لئے گواہ گواہی دیتے وقت شہادت کا لفظ استعمال کرے (۲) گواہی کی تمام آیتوں میں شہادت کا لفظ استعمال ہوا ہے اس لئے بھی شہادت کا لفظ چاہئے۔ اس کے لئے دو آیتیں تو پہلے گزر گئیں۔ اور استشهدوا شہیدین من رجالکم، اسی آیت میں ہے واشہدوا اذا تبایعتم (آیت ۲۸۲، سورۃ البقرہ ۲) ان آیتوں سے معلوم ہوا کہ گواہی دیتے وقت لفظ شہادت استعمال کرے۔ چنانچہ اعلم یا اتیقن کہے تو گواہی مقبول نہیں ہوگی۔ عادل کس کو کہتے ہیں اس کی تفصیل آگے آئے گی۔

[۲۸۱۸] (۹) اور امام ابوحنیفہؒ نے فرمایا حاکم اکتفا کرے گا مسلمان کی ظاہری عدالت پر مگر حدود اور قصاص میں۔ اس لئے کہ حدود میں تفتیش کریں گے گواہوں کے بارے میں، اور اگر طعن کیا مدعی علیہ نے گواہوں میں تو ان کے بارے میں تفتیش کریں گے۔

تشریح امام ابوحنیفہؒ کی رائے یہ ہے کہ حدود اور قصاص کے علاوہ عام معاملات میں گواہوں کی عدالت کی تفتیش زیادہ نہیں کریں گے۔ بلکہ ظاہری طور پر عادل معلوم ہوتے ہوں تو اسی پر اکتفا کریں گے اور فیصلہ کر دیا جائے گا۔ ہاں مدعی علیہ گواہوں کی عدالت پر طعن کرے تو پھر گواہوں کی تفتیش کی جائے گی۔ البتہ حدود و قصاص کے گواہوں کی پوری جانچ ہوگی۔ اور پوشیدہ اور ظاہری طور پر اس کی عدالت کی تحقیق کی جائے گی تاکہ مجرم کی جان ضائع نہ جائے یا اس کا عضو ضائع نہ جائے۔

مجا وہ فرماتے ہیں کہ مسلمان ظاہری طور پر عادل ہیں جب تک کہ اس میں طعن نہ کرے۔ اس لئے ظاہری عدالت پر اکتفا کیا جائے گا (۲) حدیث میں ہے۔ عن عمرو بن شعيب عن ابيه عن جده قال قال رسول الله ﷺ المسلمون عدول بعضهم على بعض الا محدودا في فرية (ب) (مصنف ابن أبي شيبة، ۴/۷۷ من قال لا تجوز شهادته اذا تاب، ج رابع، ص ۳۳۰، نمبر ۲۰۶۵۰، درالقطنی، کتاب عمری ابی اشعر، ج رابع، ص ۱۳۲، نمبر ۴۴۲۵) اس حدیث سے معلوم ہوا کہ مسلمان عادل ہیں مگر حد قذف میں۔ اس لئے ظاہری عدالت پر اکتفا کیا جائے گا۔ ہاں مدعی علیہ طعن کرے تو تفتیش کی جائے گی۔

حدود اور قصاص میں گواہوں کی تفتیش کی جائے گی اس کی وجہ یہ ہے کہ جان ضائع نہ ہو (۲) حضورؐ نے حضرت ماعزؓ سے اس کی عدالت کے بارے میں تحقیق کی۔ حدیث کا ٹکڑا یہ ہے۔ ان ابا هريرة قال ... دعاه النبي ﷺ فقال ابك جنون؟ قال لا يا رسول الله! فقال احصنت؟ قال نعم يا رسول الله! قال اذهبوا فارجموه (ج) (بخاری شریف، باب سوال الامام المقر هل احصنت؟ ص ۱۰۰۸، نمبر ۶۸۲۵، ابوداؤد شریف، باب رجم ماعز بن مالک، ص ۲۶۰، نمبر ۴۴۳۰) اس حدیث سے معلوم ہوا کہ آپؐ نے حدود میں عادل ہونے

حاشیہ: (الف) اے ایمان والو! تمہارے درمیان گواہی یہ ہے کہ تم میں سے کسی ایک کو موت آئے وصیت کے وقت تم میں سے دو عادل آدمی ہوں۔ یعنی وصیت کے وقت عادل آدمی کی گواہی لیں (ب) آپؐ نے فرمایا مسلمان بعض بعض پر عادل ہیں مگر زنا کی تہمت میں جس کو حد لگ چکی ہو وہ عادل نہیں (ج) آپؐ نے حضرت ماعزؓ کو بلایا اور پوچھا کیا تم کو جنون ہے؟ فرمایا نہیں یا رسول اللہ! پھر پوچھا کیا تم حصن ہو؟ کہا ہاں یا رسول اللہ! آپؐ نے فرمایا جاؤ ان کو رجم کرو۔

فیہم یسأل عنہم [۲۸۱۹] (۱۰) وقال ابو یوسف و محمد رحمہما اللہ تعالیٰ لا بد ان یسأل عنہم فی السر والعلانیۃ [۲۸۲۰] (۱۱) وما یتحملہ الشاہد علی ضربین احدهما

کے بارے میں تفتیش کی ہے (۲) ایک حدیث میں آپؐ نے حضرت ماعزؓ کے متعلق اس کی قوم سے بھی پوچھا ہے۔ عن ابن عباسؓ ... فاعرض عنہ فسأل قومه أمجنون هو؟ قالوا لیس بہ بأس (الف) (ابوداؤد شریف، باب رجم ماعز بن مالک، ص ۲۶۰، نمبر ۴۳۲۱) اس حدیث میں حضرت ماعزؓ کے متعلق اس کی قوم سے بھی پوچھا ہے۔ جس سے معلوم ہوا کہ حدود و قصاص میں سر اور علانیہ تزکیہ کی جائے گی۔ [۲۸۱۹] (۱۰) امام ابو یوسفؒ اور امام محمدؒ فرماتے ہیں ضروری ہے کہ گواہوں کے بارے میں سر اور علانیہ کے طور پر تفتیش کرے۔

تشریح صاحبین کی رائے ہے کہ عام معاملات میں بھی گواہوں کی عدالت کی تحقیق درپردہ بھی کرے اور علانیہ بھی کرے۔ **وجہ** وہ فرماتے ہیں کہ معاملات میں گواہی کی عدالت شرط ہے۔ اور زمانہ ایسا ہے کہ تفتیش کئے بغیر عدالت کا پتا چلنا مشکل ہے اس لئے تفتیش کرے (۲) حضورؐ نے حضرت عائشہؓ کے بارے میں بھی تفتیش کی تھی۔ لمبی حدیث افک کا ٹکڑا یہ ہے۔ عن عائشۃ زوج النبی ﷺ حین قال لہا اهل الافک ... فقال یا زینب ما علمت مارأیت؟ فقالت یا رسول اللہ! اللہ احمی سمعی وبصری، واللہ ما علمت علیہا الا خیر (ب) (بخاری شریف، تعدیل النساء بعضہن بعضا، ص ۳۶۳، نمبر ۲۶۶۱) (۳) اثر میں ہے۔ وقال ابو جمیلۃ وجدت منبوذا فلما رأنی عمر قال عسی الغویر ابو ساکانہ یتہمنی، قال عریفی، انه رجل صالح قال کذلک، اذهب وعلینا نفقتہ (ج) (بخاری شریف، اذا ذکی رجل رجلا کفاه، ص ۳۶۶، نمبر ۲۶۶۲) اس حدیث اور اثر میں عام معاملات میں تزکیہ اور تفتیش کی گئی ہے۔ اس لئے عام معاملات میں بھی گواہوں کی تفتیش کرے۔

نوٹ صاحب ہدایہ نے فرمایا کہ حضرت امام ابو حنیفہؒ کے زمانے میں لوگ اچھے ہوتے تھے اس لئے عام معاملات میں گواہوں کے تزکیہ کی ضرورت نہیں سمجھی۔ اور صاحبینؒ کے زمانے میں لوگ کچھ غیر ذمہ دار ہو گئے تھے اس لئے تزکیہ کی ضرورت سمجھی گئی۔ اور اس وقت انہیں کے قول پر فتویٰ ہے۔

[۲۸۲۰] (۱۱) گواہ جس گواہی کا تحمل کرتا ہے اس کی دو قسمیں ہیں۔ ان میں سے ایک وہ جس کا حکم ثابت ہوتا ہے خود ہی۔ جیسے خرید و فروخت، اقرار، غصب، قتل، حاکم کا فیصلہ، پس گواہ چیزوں کو سنے یا ان کو دیکھے تو اس کے لئے گنجائش ہے کہ ان کی گواہی دے۔ چاہے ان پر گواہ نہ بنایا ہو۔ اور یوں کہے کہ میں گواہی دیتا ہوں کہ اس نے بیچا ہے۔ یوں نہ کہے کہ مجھ کو گواہ بنایا ہے۔

تشریح گواہ بننے کے دو طریقے ہوتے ہیں۔ ایک تو یہ کہ کوئی گواہ اپنی گواہی پر گواہ بنائے اور کہے کہ میں تو مجلس قضا میں نہیں جاسکوں گا اب

حاشیہ : (الف) آپؐ نے حضرت ماعزؓ سے اعراض کیا پھر اس کی قوم سے پوچھا کیا یہ مجنون ہے؟ لوگوں نے کہا اس میں کوئی ایسی بات نہیں ہے (ب) حضرت عائشہؓ کو جب تہمت لگانے والوں نے تہمت لگائی... آپؐ نے پوچھا زینب تمہاری کیا رائے ہے؟ فرمایا یا رسول اللہ! اپنے کان اور نگاہ کی حفاظت کرتی ہوں۔ اس کے بارے میں خبر کے علاوہ نہیں جانتی ہوں (ج) ابو جمیلؒ فرماتے ہیں کہ میں نے کوئی پھیکا ہوا بچہ پایا۔ پس جب مجھے عمرؓ نے دیکھا تو فرمایا ایسا لگتا ہے کہ غویر مسکین ہو گیا۔ گویا کہ وہ مجھے مہتم کر رہے تھے۔ تو میرے سردار نے کہا کہ یہ نیک آدمی ہے۔ اس پر حضرت عمرؓ نے فرمایا ایسا ہی ہے۔ جاؤ! اس کا نفقہ میرے ذمے ہے۔

ما یثبت حکمہ بنفسہ مثل البیع والاقرار والغصب والقتل وحکم الحاكم فاذا سمع ذلك الشاهد او راه وسعه ان یشہد به وان لم یشہد علیہ ویقول اشہد انه باع ولا یقول اشہدنی [۲۸۲۱] (۱۲) ومنہ مالا یثبت حکمہ بنفسہ مثل الشهادة على الشهادة فاذا سمع شاهدا یشہد بشیء لم یجز له ان یشہد على شهادته الا ان یشہده وكذلك لو

آپ جا کر میری گواہی پیش کریں۔ اس کو شہادت علی الشہادۃ کہتے ہیں۔ دوسری صورت یہ ہے کہ کسی نے گواہ تو نہیں بنایا لیکن کوئی کام ہوتے ہوئے دیکھا تو یہ خود بخود گواہ بن گیا۔ اب اس کے لئے گنجائش ہے کہ اس بات کی گواہی دے۔ اب یہ اصل گواہ ہوا۔ مثلاً کسی کو کوئی چیز بیچتے ہوئے دیکھا تو گواہی دے سکتا ہے کہ فلاں نے فلاں چیز فلاں سے بیچی ہے۔ میں اس کی گواہی دیتا ہوں۔ البتہ یہ نہ کہے کہ مجھے گواہ بنایا ہے۔ کیونکہ واقعی اس کو کسی نے گواہ بنایا نہیں ہے بلکہ خود بخود بنایا ہے۔

مجا آیت میں اس کا اشارہ ہے۔ ولا یملک الذین یدعون من دونہ الشفاعة الا من شہد بالحق وہم یعلمون (الف) (آیت ۸۶، سرة الزخرف ۴۳) اس آیت میں ہے کہ حق کو دیکھا اور جانتا ہو تو شفاعت کا مالک ہے (۲) ایک حدیث میں ہے۔ عن ابن عباس قال ذکر عند رسول اللہ ﷺ الرجل یشہد بشهادة فقال اما انت یا ابن عباس فلا تشہد الا على امر یضیء لك كضیاء هذه الشمس وأومی رسول اللہ ﷺ یدہ الى الشمس (ب) (سنن للبیہقی، باب التحفظ فی الشہادۃ والعلم بھا، ج ۸ ص ۲۶۳، نمبر ۹۷۵۷) اس حدیث سے معلوم ہوا کہ سورج کی طرح بات روشن ہو جائے تو گواہی دے سکتا ہے۔ [۲۸۲۱] (۱۲) ان میں سے وہ گواہی ہے کہ اس کا حکم خود ثابت نہیں ہوتا۔ مثلاً گواہی پر گواہی دینا۔ پس اگر کوئی شاہد سنے کسی چیز کی گواہی دیتے ہوئے تو اس کے لئے جائز نہیں ہے کہ اس کی گواہی کی گواہی دے مگر یہ کہ اس کو گواہ بنائے۔ ایسے ہی اگر سنا کہ گواہ بنا رہا ہے کسی کی گواہی پر تو سننے والے کے لئے گنجائش نہیں ہے کہ اس پر گواہی دے۔

تشریح کسی گواہ کی گواہی پر گواہ بننے کے لئے ضروری ہے کہ اصل گواہ فرع گواہ کو اپنی گواہی پر گواہ بنائے۔ تب اس کی گواہی قاضی کی مجلس میں منتقل کر سکتا ہے۔ اس کے بغیر نہیں۔ چنانچہ کسی کو گواہ بناتے سنا تو سننے والے کے لئے گنجائش نہیں کہ وہ قاضی کی مجلس میں گواہی دیدے۔ یا کسی کو دیکھا کہ وہ گواہی دے رہا ہے تو دیکھنے والے کے لئے گنجائش نہیں ہے کہ وہ اس کی گواہی قاضی کی مجلس میں منتقل کرے جب تک کہ اصل گواہ فرع گواہ کو باضابطہ اپنی گواہی کا گواہ نہ بنائے۔

مجا فرع گواہ اصل گواہ کا گویا کہ وکیل ہے۔ اور مؤکل کے بغیر بنائے وکیل نہیں بنتا اس لئے اصل گواہ کے بغیر فرع گواہ گواہ نہیں بن سکتا (۲)

حاشیہ : (الف) جو اللہ کے علاوہ کسی کو پکارتے ہیں وہ شفاعت کے لائق نہیں ہے۔ مگر جو حق کی گواہی دے اور جانتا ہو (ب) حضور کے سامنے ایک آدمی کا تذکرہ ہوا کہ وہ گواہی دیتا ہے۔ تو آپ نے فرمایا اے ابن عباس! تم کسی معاملے پر اس وقت تک گواہی نہ دینا جب اس سورج کی روشنی کی طرح واضح نہ ہو جائے۔ اور حضور نے اپنے ہاتھ سے سورج کی طرف اشارہ فرمایا۔

سمعه يُشهد الشاهد على شهادته لم يسع للسامع ان يشهد على ذلك [۲۸۲۲] (۱۳) ولا يحل للشاهد اذا رأى خطه ان يشهد الا ان يذكر الشهادة [۲۸۲۳] (۱۴) ولا تُقبل شهادة الاعمى .

اثر میں اس کا ثبوت ہے۔ عن شريح قال تجوز شهادة الرجل على الرجل في الحقوق ، ويقول شريح للشاهد قل اشهدني ذو عدل (الف) (مصنف عبدالرزاق، باب شهادة الرجل على الرجل، ج ثامن، ص ۳۳۸، نمبر ۱۵۴۳) اس اثر میں ہے کہ یوں کہو کہ مجھ کو عادل آدمی نے گواہ بنایا ہے۔ جس سے معلوم ہوا کہ گواہ بنائے تب بن سکتا ہے۔ [۲۸۲۲] (۱۳) اور نہیں حلال ہے گواہ کے لئے اگر وہ اپنا خط دیکھے یہ کہ گواہی دے مگر یہ کہ گواہی یاد ہو۔ [۲۸۲۳] (۱۴) ایک آدمی نے اپنا خط دیکھا جس میں گواہی لکھی ہوئی تھی لیکن گواہی کا پورا واقعہ یاد نہیں ہے تو صرف خط دیکھ کر گواہی دینا جائز نہیں ہے۔ ہاں پورا واقعہ یاد آجائے تو اب وہ گواہی دے سکتا ہے۔

وجہ خط خط کے مشابہ ہوتا ہے۔ ہو سکتا ہے کسی اور نے خط لکھا ہو اور یہ سمجھتا ہو کہ یہ میرا خط ہے۔ اس لئے گواہی یاد ہوئے بغیر خط دیکھ کر گواہی نہ دے (۲) اثر میں ہے۔ قال سألت الشعبي قلت يشهدني الرجل على الرجل بالشهادة فاوتى بكتاب يشبه كتابي وخاتم يشبه خاتمي ولا اذكر فقال الشعبي لا تشهد حتى تذكر (ب) (مصنف عبدالرزاق، باب الشاهد يعرف كتابه ولا يذكره، ج ثامن، ص ۳۵۴، نمبر ۱۵۵۱ سنن للبيهقي، باب وجوه العلم بالشهادة، ج عاشر، ص ۲۶۶، نمبر ۲۰۵۸۸) اس اثر سے معلوم ہوا کہ جب تک واقعہ یاد نہ آئے تو خط دیکھ کر گواہی نہ دے۔ [۲۸۲۳] (۱۴) اور اندھے کی گواہی قبول نہیں کی جائے گی۔

تشریح شہادت شاہد سے مشتق ہے یعنی دیکھ کر گواہی دینا اس لئے جن باتوں میں دیکھ کر گواہی دینا ہوتا ہے اس میں نابینا کی گواہی مقبول نہیں ہے۔ البتہ جن باتوں میں صرف سن کر گواہی دینا ہوتا ہے ان میں امام ابو یوسفؒ کی رائے یہ ہے کہ نابینا کی گواہی مقبول ہے۔

وجہ اثر میں ہے۔ حدثنا الاسود بن قيس العنزي سمع قومه يقولون، ان علياً رد شهادة اعمى في سرقة لم يجزها (ج) (سنن للبيهقي، باب وجوه العلم بالشهادة، ج عاشر، ص ۲۶۶، نمبر ۲۰۵۸۶، مصنف عبدالرزاق، باب شهادة الاعمى، ج ثامن، ص ۳۲۴، نمبر ۱۵۳۸۰) اس اثر سے معلوم ہوا کہ نابینا کی گواہی مقبول نہیں ہے (۳) حدیث میں ہے کہ سورج کی طرح روشن ہو جائے تب گواہی دواور نابینا دیکھ نہیں سکتا اس لئے اس کے سامنے سورج کی طرح روشن نہیں ہوگا۔ اس لئے وہ گواہی بھی نہیں دے سکتا۔ حدیث یہ ہے۔ عن ابن عباسؓ

حاشیہ : (الف) حضرت شریحؒ فرماتے ہیں کہ کسی آدمی کی گواہی پر گواہی دینا جائز ہے حقوق میں، چنانچہ حضرت شریحؒ گواہوں سے کہتے تھے، کہو مجھ کو عادل نے گواہ بنایا ہے (ب) میں نے حضرت شععیؒ سے پوچھا کوئی آدمی کسی آدمی کی گواہی پر گواہ بناتا ہے۔ پس وہ ایک خط لاتا ہے جو میری تحریر کے مشابہ ہے، اور مہر لاتا ہے جو میرے مہر کے مشابہ ہے۔ اور مجھے یاد نہیں ہے کہ وہ میری تحریر ہے تو حضرت شععیؒ نے فرمایا گواہی مت دو جب تک کہ یاد نہ آئے (ج) حضرت اسود نے اپنی قوم کو کہتے ہوئے سنا کہ حضرت علیؓ نے نابینا کی ایک چوری کے بارے میں گواہی رد کی، اس کو جائز قرار نہیں دیا۔

[۲۸۲۴] (۱۵) ولا المملوک [۲۸۲۵] (۱۶) ولا المحدود فی قذف وان تاب.

قال ذکر عند رسول اللہ ﷺ الرجل يشهد بشهادة فقال: اما انت يا ابن عباس! فلا تشهد الا على امر يرضى لك كضياء هذه الشمس وأومى رسول اللہ ﷺ بيده الى الشمس (الف) (سنن للبيهقي، باب التحفظ في الشهادة والعلم بها، ج ۸، ص ۲۶۳، نمبر ۲۰۵۷) اور نابینا کے سامنے سورج کی روشنی کی طرح واضح نہیں ہوگا اس لئے وہ گواہی نہیں دے سکتا۔

فائدہ امام شافعی فرماتے ہیں کہ گواہ کی چیز دیکھتے وقت دیکھنے والا ہو چاہے گواہی دیتے وقت نابینا ہو تو مقبول ہے۔ وقال الشعبي تجوز شهادته اذا كان عاقلاً، وقال الزهري رأيت ابن عباس لو شهد على شهادة اكننت تروءه؟ (ب) (بخاری شریف، باب شهادة الأعمى ونكاح وامره وانكاح ومبايعته وقوله في التاذين وغيره وما يعرف بالأصوات، ص ۳۶۳، نمبر ۲۶۵۵، مصنف عبدالرزاق، باب شهادة الأعمى، ج ۸، ص ۳۲۳، نمبر ۱۵۳۷) اس اثر سے معلوم ہوا کہ نابینا کی گواہی جائز ہے۔

[۲۸۲۴] (۱۵) مملوک کی گواہی مقبول نہیں ہے۔

مج اثر میں ہے۔ فقال والله عز وجل يقول واستشهدوا شهيدين من رجالكم (آیت ۲۸۲، سورة البقرة) افتجوز شهادة العبيد فبين مجاهد ان مطلق الخطاب يتناول الاحرار - دوسری روایت میں ہے۔ عن علي والحسن والنخعي والزهري ومجاهد وعطاء لا تجوز شهادة العبيد (ج) (سنن للبيهقي، باب من رد شهادة العبيد ومن قبلها، ج ۸، ص ۲۷۲، نمبر ۲۰۶۰۸، مصنف عبدالرزاق، باب شهادة العبد يفتق والنصراني يسلم والصمى يبلغ، ج ۸، ص ۳۲۶، نمبر ۱۵۳۸) اس اثر سے معلوم ہوا کہ غلام اور باندی کی گواہی مقبول نہیں ہے۔

فائدہ بعض اثر سے معلوم ہوتا ہے کہ غلام کی گواہی مقبول ہے۔

مج اثر میں ہے۔ وقال انس شهادة العبد جائزة اذا كان عدلاً، واجازه شريح ووزارة ابن اوفى وقال ابن سيرين شهادته جائزة الا العبد لسيدته (د) (بخاری شریف، باب شهادة الاماء والعبيد، ص ۳۶۳، نمبر ۲۶۵۹) اس اثر سے معلوم ہوا کہ مملوک کی گواہی جائز ہے۔

[۲۸۲۵] (۱۶) اور تہمت میں حد لگائے ہوئے کی گواہی مقبول نہیں ہے اگرچہ توبہ کر چکا ہو۔

حاشیہ : (الف) حضور کے سامنے ایک آدمی کا تذکرہ ہوا کہ وہ گواہی دیتا رہتا ہے۔ تو آپ نے فرمایا تم اے ابن عباس! گواہی مت دو یہاں تک کہ معاملہ اس سورج کی طرح روشن ہو جائے۔ اور حضور نے اپنے ہاتھ سے سورج کی طرف اشارہ کیا (ب) حضرت شعبی نے فرمایا نابینا کی گواہی جائز ہے اگر سمجھدار ہو تو۔ حضرت زہری نے فرمایا تمہاری کیا رائے ہے اگر ابن عباس گواہی دے تو کیا تم اس کو رد کر دو گے؟ (ج) اللہ تعالیٰ کا قول تمہارے مردوں کی گواہی لو تو پوچھا کیا غلام کی گواہی جائز ہے؟ تو حضرت مجاہد نے بیان کیا کہ قرآن میں مطلق خطاب آزاد کو شامل ہے یعنی غلام کی گواہی جائز نہیں ہے۔ دوسری روایت میں ہے حضرت علیؓ، حضرت حسنؓ، حضرت نخعیؓ، حضرت زہریؓ، حضرت مجاہدؓ اور حضرت عطاءؓ غلام کی گواہی جائز قرار نہیں دیتے تھے (د) حضرت ابن سیرینؒ فرماتے ہیں کہ غلام کی گواہی جائز ہے مگر غلام اپنے آقا کے لئے گواہی دے تو جائز نہیں ہے۔

تشریح کسی آدمی نے کسی عورت پر زنا کی تہمت لگائی اور گواہ نہ لاسکا جس کی وجہ سے اس پر حد قذف لگ گئی۔ اب وہ توبہ بھی کرے تب بھی اس کی گواہی مقبول نہیں ہے۔

مذہب آیت میں ہے کہ کبھی بھی اس کی گواہی مقبول نہیں ہوگی۔ والذین یرمون المحصنات ثم لم یأتوا بأربعة شهداء فاجلدوهم ثمانین جلدة ولا تقبلوا لهم شهادة ابداً واولئک هم الفاسقون ۝ الا الذین تابوا من بعد ذلک واصلحوا فان اللہ غفور الرحیم (الف) (آیت ۵۴، سورۃ النور ۲۴) اس آیت میں ہے کہ محدوفی القذف کی گواہی کبھی بھی قبول نہ کرو (۲) حدیث میں ہے۔ عن عائشةؓ قالت: قال رسول اللہ لا تجوز شهادة خائن ولا خائنة ولا مجلود حداً ولا مجلودة ولا ذی غمر لاحنة (ب) (ترمذی شریف، باب ماجاء فیمن لا تجوز شهادته، ج ۲، ص ۵۵، نمبر ۲۲۹۸ سنن للبیہقی، باب من قال لا تقبل شهادته، ج ۱، ص ۲۶۱، نمبر ۲۰۵۶۸) اس حدیث سے معلوم ہوا کہ حد لگے ہوئے کی گواہی مقبول نہیں ہے۔ اور توبہ کرے یعنی اپنے آپ کو تہمت لگانے میں جھٹلائے پھر بھی گواہی مقبول نہیں اس کی دلیل یہ اثر ہے۔ انبا یونس عن الحسن قال: لا تقبل شهادته ابداً وتوبته فیما بینہ و بین ربہ (ج) (سنن للبیہقی، باب من قال لا تقبل شهادته، ج ۱، ص ۳۶۲، نمبر ۲۰۵۷ مصنف ابن ابی شیبہ، ج ۲، ص ۷۴ من قال لا تجوز شهادته اذا تاب، ج ۱، ص ۳۳۰، نمبر ۲۶۰۵۱) اس اثر سے معلوم ہوا کہ توبہ کرنے کے بعد بھی اس کی گواہی مقبول نہیں ہے۔

فائدہ امام شافعیؒ فرماتے ہیں کہ قاذف توبہ کر لے یعنی یوں کہے کہ میں نے فلاں عورت پر زنا کی غلط تہمت لگائی تھی تو اب اس کی گواہی قبول کی جائے گی۔

مذہب آیت مذکورہ میں الا الذین تابوا من بعد ذلک واصلحوا فان اللہ غفور رحیم (آیت ۵، سورۃ النور ۲۴) میں ہے کہ اگر توبہ کر لے تو اللہ معاف فرمادیں گے۔ یعنی گواہی کے قابل ہو جائے گا (۲) بخاری شریف میں آگے یوں ہے۔ وجلد عمر ابا بکر و شبیل بن معبد و نافعاً بقذف المغيرة ثم استتابهم وقال من تاب قبلت شهادته، و اجاز عبد الله بن عتبة و عمر بن عبد العزيز ... وقال الشعبي وقتادة اذا اكذب نفسه جلد و قبلت شهادته (د) (بخاری شریف، باب شهادة القاذف والزارق والرائی، ص ۳۶۱، نمبر ۲۶۴۸ سنن للبیہقی، باب شهادة القاذف، ج ۱، ص ۲۵۶، نمبر ۱۲۰۵۴۵ مصنف عبدالرزاق، باب شهادة القاذف، ج ۱، ص ۳۶۲، نمبر ۱۵۵۳۶) اس اثر سے معلوم ہوا کہ توبہ کرنے کے بعد اس کی گواہی قبول کی جائے گی۔

حاشیہ : (الف) جو لوگ پاکدامن عورتوں پر تہمت ڈالتے ہیں پھر چار گواہ نہیں لاسکتے تو ان کو ایسی کوڑے مارو۔ اور ان کی کبھی بھی گواہی قبول نہ کرو وہ لوگ فاسق ہیں۔ مگر جو اس کے بعد توبہ کر لیا اور اصلاح کر لے تو اللہ معاف کرنے والے ہیں (ب) آپؐ نے فرمایا خیانت کرنے والے مرد، خیانت کرنے والی عورت کی گواہی جائز نہیں ہے۔ اور نہ حد لگے ہوئے مرد اور نہ حد لگی ہوئی عورت اور نہ کیئے والے کی گواہی جائز ہے (ج) حضرت حسن نے فرمایا محمدؐ کی گواہی کبھی بھی قبول نہیں ہے اور اس کی توبہ اس کے رب کے ساتھ ہے (د) حضرت عمرؓ نے ابوبکرؓ، شبیل بن معبد اور نافع کو مغیرہ پر تہمت کی وجہ سے حد لگائی پھر ان سے توبہ کے لئے کہا اور فرمایا جو توبہ کرے گا اس کی گواہی قبول ہوگی۔ اور عبد اللہ بن عتبہ اور عمر بن عبد العزیز نے اس کی گواہی کی اجازت دی۔ حضرت شعبی نے فرمایا اگر اپنے آپ کو جھٹلائے اور حد لگ جائے تو اس کی گواہی قبول کی جائے گی۔

[۲۸۲۶] (۱۷) ولا شهادة الوالد لولده وولده لولده ولا شهادة الولد لابويه واجداده
[۲۸۲۷] (۱۸) ولا تقبل شهادة احدى الزوجين للآخر.

[۲۸۲۶] (۱۷) اور نہ والد کی گواہی اپنے بیٹے کے لئے اور نہ اپنے پوتے کے لئے، اور نہ بچے کی گواہی اپنے والدین کے لئے اور اپنے دادا کے لئے۔

تشریح والد اور والدہ کی گواہی اپنے بیٹے اور پوتے کے لئے مقبول نہیں ہے۔ اسی طرح لڑکا یا لڑکی اپنے والدین کے لئے یا اپنے دادا دادی کے لئے دے تو قبول نہیں کی جائے گی۔

وجہ لڑکا اپنے باپ، دادا کی گواہی دے یا باپ، دادا بیٹے یا پوتے کی گواہی دے تو اس میں رعایت کرنے کی تہمت ہے اس لئے ان لوگوں کی گواہی مقبول نہیں ہے (۲) حدیث میں ہے۔ عن عائشة قالت قال رسول الله ﷺ لا تجوز شهادة خائن... ولا القانع اهل البيت لهم ولا ظنين في ولاء ولا قرابة، قال الفزاري القانع التابع (الف) (ترمذی شریف، باب ما جاء فيمن لا تجوز شهادته، ج ۲، ص ۵۵، نمبر ۲۲۹۸) اس حدیث میں ہے کہ قرابت والوں کی گواہی مقبول نہیں۔ اور لوگوں کی آپس میں قرابت ہے اس لئے ان کی گواہی مقبول نہیں ہے۔ پھر حدیث میں یہ بھی ہے کہ گھر کے قانع یعنی گھر والے جس کی کفالت کرتے ہوں اس کی گواہی مقبول نہیں ہے۔ اور باپ بیٹے کی کفالت کرتا ہے۔ اسی طرح بوڑھا پے میں بیٹا باپ کی کفالت کرتا ہے اس لئے ان کی گواہی بھی مقبول نہیں ہے (۳) اثر میں ہے۔ عن ابراهيم قال اربعة لا تجوز شهادتهم الوالد لولده، والولد لوالده، والمرأة لزوجها، والزوجة لامرأتها، والعبد لسيدته، والسيد لعبدته، والشريك لشريكه في الشيء اذا كان بينهما، واما فيما سوى ذلك فشهادته جائزة (ب) (مصنف عبد الرزاق، باب شهادة الاخ لاجيه والابن لابييه والزوجة لامرأتها، ج ۳، ص ۳۴۲، نمبر ۱۵۴۷، مصنف ابن ابی شیبہ، ۴۲۵ فی شهادة الولد لوالده، ج ۴، ص ۵۳۲، نمبر ۲۲۸۵) اس اثر سے بھی اس کی تائید ہوتی ہے کہ باپ کی گواہی بیٹے کے لئے اور بیٹے کی گواہی باپ دادا کے لئے مقبول نہیں ہے۔

[۲۸۲۷] (۱۸) اور نہیں قبول کی جائے گی میاں بیوی میں سے ایک کی گواہی دوسرے کے لئے۔

تشریح بیوی شوہر کے لئے گواہی دے یا شوہر بیوی کے لئے گواہی دے تو قبول نہیں کی جائے گی۔

وجہ (۱) یہاں بھی تعلق ہے اس لئے شبہ ہوگا کہ حمایت میں گواہی دے رہا ہے اس لئے مقبول نہیں ہے (۲) اوپر ترمذی شریف کی حدیث گزری جس میں تھا ولا قرابة، کہ قریب خاص کی گواہی مقبول نہیں ہے۔ اس لئے بھی مقبول نہیں ہوگی (۳) اور یہ اثر بھی گزرا۔ والمرأة

حاشیہ : (الف) آپ نے فرمایا خیانت کرنے والے کی گواہی جائز نہیں... نہ گھر کے غلام کی اور نہ دلاء میں شریک کی اور نہ قرابت والوں کی۔ حضرت فزاری نے فرمایا قانع سے مراد نوکر اور تابع ہے (ب) حضرت ابراہیم نے فرمایا چار آدمیوں کی گواہی جائز نہیں ہے۔ والد کی اپنے بچوں کے لئے، اور بچے کی والد کی لئے، عورت کی شوہر کے لئے، اور شوہر کی بیوی کے لئے، اور غلام اپنے آقا کے لئے، اور آقا کی اپنے غلام کے لئے، اور شریک کی شریک کے لئے جس مال میں دونوں شریک ہیں۔ بہر حال ان کے علاوہ تو اس کی شہادت جائز ہے۔

[۲۸۲۸] (۱۹) ولا شهادة المولى لعبده ولا لمكاتبه.

لزوجها والزوج لامرأته (مصنف عبدالرزاق، نمبر ۱۵۴۷/۱ مصنف ابن ابی شیبہ، نمبر ۲۸۵۱)

فائدہ امام شافعی فرماتے ہیں کہ بیوی شوہر کے لئے اور شوہر بیوی کے لئے گواہی دے سکتے ہیں۔

وجہ اس لئے کہ دونوں حقیقت میں نسبی اعتبار سے الگ الگ ہیں۔ اور جو فقہ ادا کرتا ہے وہ جماع کی مزدوری ہے اس لئے گواہی دے سکتے

ہیں (۲) اثر میں اس کا ثبوت ہے۔ سمعت شریحا اجاز لامرأة شهادة ابیها وزوجها، فقال له الرجل انه ابوها وزوجها

، فقال له شريح فمن شهد للمرأة الا ابوها وزوجها (الف) (مصنف عبدالرزاق، باب شهادة الاخ لاهیه والا بن لاهیه والزوج

لامرأته، ج ثامن، ص ۳۴۴، نمبر ۱۵۴۷/۳ مصنف ابن ابی شیبہ، ۴۲۵ فی شهادة الولد لوالده، ج رابع، ص ۵۳۲، نمبر ۲۸۵۴) اس اثر سے

معلوم ہوا کہ میاں بیوی ایک دوسرے کے لئے گواہی دے سکتے ہیں۔

[۲۸۲۸] (۱۹) اور آقا کی گواہی اپنے غلام کے لئے اور اپنے مکاتب کے لئے مقبول نہیں ہے۔

وجہ یہاں بھی آقا اپنے غلام کی کفالت کرتا ہے اور مکاتب بھی ابھی غلام کے درجے میں ہے تو گویا یہ قانع لاهل البيت ہو گیا۔ اس لئے اس

کی گواہی مقبول نہیں (۲) حدیث میں ہے۔ عن عمرو بن شعيب عن ابيه عن جده ان رسول الله ﷺ رد شهادة الخائن

والخائنة وذی العمر علی اخیه ورد شهادة القانع لاهل البيت واجازها لغيرهم (ب) (ابوداؤد شریف، باب من ترد شهادته

ص ۱۵۱، نمبر ۳۶۰۰ ترمذی شریف، باب ماجاء فیمن لا تجوز شهادته، ص ۵۵، نمبر ۲۲۹۸) اس حدیث میں ہے کہ جسکی کفالت کرتا ہو اس کی گواہی

مقبول نہیں۔ اور غلام اور مکاتب کی آقا کفالت کرتا ہے اس لئے اس کی گواہی مقبول نہیں (۲) اثر میں ہے۔ وقال ابن سيرين شهادة جائرة

الا العبد لسیده (ج) (بخاری شریف، باب شهادة الاماء والعبيد، ص ۳۶۳، نمبر ۲۶۵۹) (۳) اوپر اثر بھی گزرا۔ اربعة لا تجوز

شهادتهم ... والعبد لسیده والسید لعبده (د) (مصنف عبدالرزاق، نمبر ۱۵۴۷/۱ مصنف ابن ابی شیبہ، نمبر ۲۸۵۱) اس اثر سے

معلوم ہوا کہ غلام آقا کے لئے اور آقا غلام کے لئے گواہی نہیں دے سکتے (۴) یوں بھی غلام کا مال آقا کا مال ہے اس لئے گویا کہ اپنے مال ہی

کے لئے گواہی دیتا ہے اس لئے جائز نہیں۔ اور مکاتب غلام کے درجے میں ہے اس لئے اس کی گواہی بھی مقبول نہیں ہے (۲) اثر میں ہے۔

قال ابراهيم اذا كان يسعى فهو منزلة العبد يقول لا تجوز شهادته (ه) (مصنف عبدالرزاق، باب شهادة المكاتب والذی

يسعى، ج ثامن، ص ۳۴۵، نمبر ۱۵۴۷/۹) (۱۵۴۷/۹)

حاشیہ : (الف) حضرت شریح نے عورت کے لئے اس کے باپ اور شوہر کی گواہی جائز قرار دی۔ پس لوگوں نے کہا یہ اس کے باپ اور اس کے شوہر ہیں۔ حضرت

شریح نے فرمایا عورت کے لئے کون گواہی دے گا سوائے اس کے باپ اور شوہر کے؟ (ب) حضورؐ نے رد کیا خیانت کرنے والے مرد اور خیانت کرنے والی عورت کی

گواہی کو۔ اور بھائی سے کینہ رکھنے والے کی گواہی کو۔ اور رد کیا نوکر کی گواہی اور ان کے علاوہ کی اجازت دی (ج) حضرت ابن سیرین فرماتے ہیں کہ گواہی جائز ہے مگر

غلام کی آقا کے لئے جائز نہیں (د) چار کی گواہی جائز نہیں... غلام کی آقا کے لئے اور آقا کی اپنے غلام کے لئے (ه) حضرت ابراہیمؒ نے فرمایا کہ اگر غلام سعایت کر رہا

ہو تو وہ بھی غلام کی طرح ہے اس کی گواہی جائز نہیں ہے۔

[۲۸۲۹] (۲۰) ولا شهادة الشريك لشريكه فيما هو من شركتهما [۲۸۳۰] (۲۱) وتقبل شهادة الرجل لاختيه وعمه [۲۸۳۱] (۲۲) ولا تقبل شهادة مخنث ولا نائحة ولا

[۲۸۲۹] (۲۰) اور نہ شریک کی گواہی شریک کے لئے جس چیز میں دونوں کی شرکت ہے۔

تشریح جس معاملے میں دونوں کی شرکت ہے اس معاملے میں ایک شریک کی گواہی دوسرے کے لئے مقبول نہیں ہے۔

وجہ یہاں بھی تہمت ہے کہ اپنے ہی مال کے لئے رعایت کر کے گواہی دے رہا ہے (۲) حدیث گزری۔ عن عمر بن شعیب ان رسول اللہ ﷺ رد شهادة الخائن والخائنة (الف) (ابوداؤد شریف، باب من ترد شهادته، ج ۲، ص ۱۵۱، نمبر ۳۶۰۰ رتر مذی شریف، باب ماجاء فیمن لا تجوز شهادته، ص ۵۵، نمبر ۲۲۹۸) اس حدیث میں ہے کہ خائن مرد اور خائنے عورت کی گواہی مقبول نہیں ہے۔ اور شریک کے بارے میں شبہ ہو سکتا ہے کہ خیانت کے ساتھ گواہی دے۔ اس لئے اس کی گواہی اس مال میں صحیح نہیں جس میں شریک ہے۔ باقی دوسرے معاملے میں شریک کے بارے میں گواہی دے سکتا ہے (۳) اثر بھی گزرا۔ عن ابراہیم قال اربعة لا تجوز شهادتهم... والشريك لشريكه في الشيء اذا كان بينهما، واما فيما سوى ذلك فشهادته جائزة (ب) (مصنف عبدالرزاق، باب شهادة الاخ لاختيه، والا بن لابیہ، والزوج لامرأته، ج ثامن، ص ۳۴۴، نمبر ۱۵۴۷۶ مصنف ابن ابی شیبہ، ۲۲۵ فی شهادة الولد لوالده، ج رابع، ص ۵۳۲، نمبر ۲۲۸۵) اس اثر میں ہے کہ شریک کی گواہی شریک کے لئے مال شرکت میں مقبول نہیں ہے۔

اصول ان سب گواہی میں یہ اصول ہے کہ جہاں رعایت کرنے یا خیانت کرنے کا شبہ ہے وہاں گواہی مقبول نہیں ہے۔

[۲۸۳۰] (۲۱) اور آدمی کی گواہی اپنے بھائی کے لئے اور چچا کے لئے قبول کی جائے گی۔

وجہ بھائی اور چچا کی کفالت بھائی اور بھتیجے کے ذمے نہیں ہے اس لئے کہ دونوں کی رہائش الگ الگ ہے۔ اس لئے قانع اہل بیت نہیں ہوئے۔ اس لئے ان کی گواہی مقبول ہے (۲) اثر میں ہے۔ ان شریحا کان یجیز شهادة الاخ لاختيه اذا كان عدلا (ج) (سنن للبیہقی، باب ماجاء فی شهادة الاخ لاختيه، ج عاشر، ص ۳۴۱، نمبر ۲۰۸۶۷ مصنف عبدالرزاق، باب شهادة الاخ لاختيه والا بن لابیہ والزوج لامرأته، ج ثامن، ص ۳۴۳، نمبر ۱۵۴۷۶ مصنف ابن ابی شیبہ، ۲۲۵ فی شهادة الاخ لاختيه، ج رابع، ص ۴۳۳، نمبر ۲۱۷۸) اس اثر سے معلوم ہوا کہ بھائی کی گواہی بھائی کے لئے جائز ہے اور چچا تو اس سے دور کے ہوتے ہیں اس لئے ان کے لئے بھی گواہی جائز ہوگی۔

[۲۸۳۱] (۲۲) اور نہیں قبول کی جائے گی گواہی مخنث کی اور نہ رونا والے کی، اور نہ گانے والی کی، اور نہ لہو و لعب کے طور پر ہمیشہ شراب پینے والے کی، اور نہ اس کی جو پرندہ بازی کرے۔

تشریح مخنث کہتے ہیں جو مرد عورت کی طرح کرتا ہو۔ اگر انتہائی ہو تو اس کی گواہی مقبول ہے لیکن اگر لواطت کرواتا ہو تو اس کی گواہی مقبول نہیں ہے۔ کیونکہ وہ اس گناہ کی وجہ سے فاسق ہو گیا۔ اور آیت کی وجہ سے فاسق کی گواہی مقبول نہیں ہے۔

حاشیہ : (الف) آپؐ نے رد کیا خائن کی گواہی کو اور خائنے عورت کی گواہی کو (ب) حضرت ابراہیمؑ نے فرمایا چار آدمیوں کی گواہی جائز نہیں ہے... شریک کی گواہی شرکت کی چیز میں، بہر حال ان کے علاوہ میں تو اس کی گواہی جائز ہے (ج) حضرت شریحؑ جائز قرار دیتے تھے بھائی کی گواہی کو بھائی کے لئے جبکہ عادل ہو۔

مغنیة ولا مدمن الشرب علی اللہو ولا من یلعب بالطیور.

وجہ آیت میں ہے۔ واشہدوا ذوا عدل منکم و اقیموا الشهادة لله (آیت ۲، سورۃ الطلاق ۶۵) اس آیت سے معلوم ہوا کہ عادل کی گواہی مقبول ہے فاسق کی نہیں۔ اس لئے جو لوگ مسلسل گناہ کرنے کی وجہ سے فاسق ہو گئے اور ابھی بھی اس گناہ کے عادی ہیں اس سے توبہ نہیں کی ہے تو اس کی گواہی مقبول نہیں ہوگی (۲) دوسری آیت میں ہے۔ یا ایہا الذین آمنوا ان جاءکم فاسق نبأ فتبینوا ان تصیبوا قوماً بجهالة فتصبحوا علی ما فعلتم نادمین (الف) (آیت ۶، سورۃ حجرات ۴۹) اس آیت میں ہے کہ فاسق کوئی خبر لائے تو اس پر یقین مت کرو۔ اس کی پوری تفتیش کرو کیونکہ فاسق جھوٹ بول سکتا ہے۔ اس لئے اس کی گواہی بھی مقبول نہیں ہے (۳) عادل کی تعریف یہ ہے۔ قلت لا یرہیم ما العدل من المسلمین؟ قال الذین لم تظهر لهم ریبۃ (ب) (مصنف عبدالرزاق، باب لا یقبل منہم ولا جار الی نفسہ ولا ظنین، ج ۸ ص ۳۱۹، نمبر ۲۵۳۶۱) اس اثر سے معلوم ہوا کہ جو گناہ کر کے مشکوک ہو چکا ہے وہ عادل نہیں رہا۔

مخنث گنہگار ہے اس کی دلیل اس حدیث میں ہے۔ عن ابن عباسؓ قال لعن النبی ﷺ المخنثین من الرجال والمترجلات من النساء، وقال اخر جوہم من بیوتکم و اخرج فلانا و اخرج عمرؓ فلانا (ج) (بخاری شریف، باب فی اہل المعاصی و المخنثین، ص ۱۰۱، نمبر ۶۸۳۴) اس حدیث میں مخنث پر لعنت کی ہے اور اس کو گھروں سے نکالنے کا حکم دیا ہے اس لئے اس کی گواہی کیسے قبول کی جائے گی۔ اور لواطت کرتا ہو اس سے گنہگار ہونے کی دلیل اس حدیث میں ہے۔ عن ابن عباسؓ قال قال رسول اللہ ﷺ من وجدتموہ یعمل عمل قوم لوط فاقتلوا الفاعل والمفعول بہ (د) (ابوداؤد شریف، باب فیمن عمل قوم لوط، ص ۲۶۵، نمبر ۴۲۶۲/ترمذی شریف، باب ما جاء فی حد اللوطی، ص ۲۷۰، نمبر ۱۴۵۶) اس حدیث سے معلوم ہوا کہ لواطت کرنے والے اور کرانے والے دونوں قتل کر دیئے جائیں۔ اس لئے کہ یہ گناہ کبیرہ میں مبتلا ہیں۔ اس لئے یہ فاسق ہوئے اور ان کی گواہی مقبول نہیں ہے۔

نوٹ اگر لواطت نہ کروا تا ہو، صرف عورتوں کی طرح چال ڈھال ہو گئی ہو تو اس کی گواہی مقبول ہے۔ کیونکہ وہ گناہ کبیرہ میں مبتلا نہیں ہے۔
 ناحہ : غم اور مصیبت کی وجہ سے فطری طور پر روئے تو اس سے عدالت ساقط نہیں ہوتی، اس کی گواہی مقبول ہے۔ یہاں ناحہ سے مراد وہ عورتیں ہیں جو پیشہ ور رونے والی ہو کہ غم وغیرہ کچھ نہیں ہے۔ کرایہ پر نوحہ خوانی کرتی ہیں۔ ایسی نوحہ خوانی گناہ کبیرہ ہے۔ اس لئے ان کی عدالت ساقط ہو جائے گی۔ اور گواہی مقبول نہیں ہوگی۔ نوحہ حرام ہونے کی دلیل یہ ہے۔ عن ابی سعید الخدری قال لعن رسول اللہ ﷺ النائحة والمستمعة (ه) (ابوداؤد شریف، باب فی النوح، ج ۲، ص ۱۷۴، نمبر ۳۱۲۸) مسلم شریف، باب التثدیٰ فی النیاحۃ، ص ۳۰۳، نمبر ۹۳۴) اس حدیث سے معلوم ہوا کہ نوحہ گناہ کبیرہ ہے اس لئے نوحہ کرنے والیوں کی گواہی مقبول نہیں جب تک کہ اس سے توبہ نہ

حاشیہ : (الف) اے ایمان والو اگر تمہارے پاس کوئی فاسق خبر لے کر آئے تو اس کی وضاحت طلب کرو۔ کیونکہ نادانی میں کسی قوم سے جھگڑ نہ پڑو۔ پھر اپنے کئے پر پچھتاتے رہو (ب) میں نے حضرت ابراہیمؑ سے پوچھا کہ مسلمانوں کا عدل کیا ہے؟ فرمایا جس کے بارے میں شک ظاہر نہ ہو (ج) حضرت ابن عباسؓ نے فرمایا آپؐ نے مخنث مرد پر لعنت فرمائی اور جو عورتیں مرد بنتی ہیں۔ اور فرمایا ان کو گھروں سے نکال دو، اور فلاں کو نکالا اور حضرت عمرؓ نے فلاں کو نکالا (د) آپؐ نے فرمایا جس کو قوم لوط کا کام کرتے پاؤ اس کے کرنے والے اور کرانے والے کو قتل کر دو (ه) آپؐ نے لعنت فرمائی نوحہ کرنے والی عورت پر اور اس کو سننے والی پر۔

کرے۔

مغنیہ : کبھی کبھار گیت گالیا یا شعر کہہ لیا اس سے عدالت ساقط نہیں ہوگی۔ یہاں مغنیہ سے مراد ہے جو گانے کا پیشہ بنالیا ہو۔ اور ناچ گانے کی دعوت دیتی ہو۔ اس کی عدالت ساقط ہوگی کیونکہ ایسا گانا گناہ کبیرہ ہے۔

وجہ آیت میں ہے۔ ومن الناس من يشتري لهو الحديث ليضل عن سبيل الله بغير علم ويتخذها هزوا اولئك لهم عذاب مهين (آیت ۶، سورۃ لقمان ۳۱) اس آیت کی تفسیر میں حضرت عبداللہ بن مسعود کا قول ہے۔ هو او الله الغناء (الف) (سنن للبیہقی، باب الرجل یغنی فیخذ الغناء صناعة یوتی علیہ ویأتی لہ ویکون منسوباً الیہ مشحوراً بہ معروفاً والمرأة، ج ۸، ص ۳۷۷، نمبر ۲۱۰۰۳) اس آیت سے معلوم ہوا کہ گانا حرام ہے (۲) حدیث میں ہے۔ عن عبد الله بن مسعود قال قال رسول الله ﷺ الغناء ينبت النفاق في القلب كما ينبت الماء البقل (ب) (سنن للبیہقی، باب الرجل یغنی فیخذ الغناء صناعة یوتی علیہ ویأتی لہ الخ، ج ۸، ص ۳۷۸، نمبر ۲۱۰۰۸/۱ ابوداؤد شریف، باب فی کراہیۃ الغناء، ص ۴۹۲) (۳) ترمذی شریف میں ہے۔ عن جابر بن عبد الله قال اخذ النبي ﷺ بيد عبد الرحمن بن عوف ... ولكن عن صوتين احمقين فاجرین صوت عند مصیبة خمس وجوه وشقی جیوب ورنۃ شیطان (ج) ترمذی شریف، باب ما جاء فی الرخصة فی البکاء علی المیت، ص ۱۹۵، نمبر ۱۰۰۵) اس حدیث میں رتہ الشیطان سے مراد گانا گانا ہے۔ اس لئے یہ گناہ کبیرہ ہے۔ اس کا پیشہ بنانے سے گواہی قبول نہیں کی جائے گی۔

مدمن الشرب : جو شراب پیتا ہو اور توبہ کرنے کی نیت نہ ہو اس کو مدمن الشرب شراب میں دھت کہتے ہیں۔ شراب پینا گناہ کبیرہ ہے اس کی دلیل یہ آیت ہے۔ انما الخمر والمیسر والانصاب والازلام رجس من عمل الشیطان فاجتنبوا لعلکم تفلحون (د) (آیت ۹۰، سورۃ المائدۃ ۵) اس آیت میں شراب پینا حرام قرار دیا گیا ہے (۱) حدیث میں ہے۔ عن ابی ہریرۃ ان رسول الله ﷺ قال لا یزنی الزانی حین یزنی وهو مؤمن ولا یشرب الخمر حین یشرب وهو مؤمن (ه) (بخاری شریف، باب الزنا وشراب الخمر، ص ۱۰۰۱، نمبر ۶۷۷۲) اس حدیث سے معلوم ہوا کہ شراب پینے سے مؤمن باقی نہیں رہتا۔ اس لئے اس کی گواہی مقبول نہیں ہے۔ اگر شراب پینے سے توبہ کر لے تو اس کی گواہی مقبول ہوگی۔

وجہ : اثر میں ہے۔ عن ابن عمر قال كنت مع عمر بن الخطاب فی حج ... فامر الناس ان یجالسوه ویوا کلوه وان تاب فاقبلوا شهادته وحمله واعطاه مأتی درهم فاخبر عمر ان شهادته تسقط بشراب الخمر وانه اذا تاب حینئذ تقبل شهادته (و) (سنن للبیہقی، باب شہادۃ اہل الاثریۃ، ج ۸، ص ۳۶۲، نمبر ۲۰۹۲۸) اس اثر میں ہے کہ شراب پینے سے توبہ کرے تو

حاشیہ : (الف) لوگوں میں سے وہ ہیں جو کھیل کی چیزیں خریدتا ہے تاکہ نادانی میں اللہ کے راستے سے گمراہ کر سکے اور اس کو مذاق کی چیز بنا سکے، ان کے لئے دردناک عذاب ہے۔ حضرت عبداللہ بن مسعود اس کی تفسیر میں فرماتے ہیں خدا کی قسم ابو اللہ حدیث سے گانا مراد ہے (ب) آپ نے فرمایا غناء دل میں نفاق پیدا کرتا ہے۔ جیسے پانی سبزیوں کو پیدا کرتا ہے (ج) حضور نے فرمایا لیکن میں دو فاجر احمق آوازوں سے روکا گیا ہوں (۱) مصیبت کے وقت آواز نکالنا، چہرے پر مارنا، دامن پھاڑنا (۲) شیطان کی گنگناہٹ (د) شراب، جوا، بت اور قسمت کا تیرنا پاک ہے شیطان کا عمل ہیں۔ اس سے پرہیز کیا کرو شاید کامیاب ہو جاؤ گے (ه) آپ نے فرمایا زانی زنا کرتے وقت مؤمن نہیں رہتا اور شراب پیتے وقت مؤمن نہیں رہتا (و) میں حضرت عمرؓ کے ساتھ حج میں تھا... لوگوں کو حکم دیا کہ شرابی (باقی اگلے صفحہ پر)

[۲۸۳۲] (۲۳) ولا من يُعْنَى للناس ولا من يأتي بابا من الكبائر التي يتعلق بها الحد ولا من

اس کی گواہی قابل قبول ہوگی۔

لا من يلعب بالطور : پرندوں کو سکھانے اور کھلانے میں کوئی حرج نہیں ہے۔ اس سے عدالت ساقط نہیں ہوگی۔ یہاں مراد ہے کہ پرندے کے ذریعہ سے بازی لگاتا ہے۔ اس لئے یہ ایک قسم کا جوا ہے۔ اور اوپر آیت میں گزرا کہ جوا حرام ہے۔ یا ايها الذين آمنوا انما الخمر والميسر والانصاب والازلام رجس من عمل الشيطان فاجتنبوه لعلكم تفلحون (الف) (آیت ۹۰، سورۃ المائدہ ۵) اس آیت میں میسر اور ازلام سے مراد جوا ہے جو حرام ہے (۲) حدیث میں ہے۔ عن عبد الله بن عمر أن نبي الله ﷺ نهى عن الخمر والميسر والكوبة والغبراء (ب) (ابوداؤد شریف، باب ما جاء في السكر ص ۱۶۲، نمبر ۳۶۸۵) اس حدیث میں المیسر یعنی جوا حرام قرار دیا۔ اس لئے پرندے کے ذریعہ جو اکیلے جاتا ہے اس کی گواہی قبول نہیں ہے۔

اصول یہ مسئلے اس اصول پر ہیں کہ مسلسل گناہ کبیرہ کرنے کی وجہ سے عدالت ساقط ہوگئی۔ اور آیت مذکورہ کے اعتبار سے غیر عادل کی گواہی مقبول نہیں ہے۔ اس لئے ان لوگوں کی گواہی مقبول نہیں ہوگی۔

نکتہ : مخنث : خنثی سے مشتق ہے، جو عورتوں کی طرح حرکت کرے۔ نانختہ : سینہ پیٹ کر رونے والی۔ مدمن : شراب میں دھت ہو۔ المصو : کھیل کود۔

[۲۸۳۲] (۲۳) اور نہ اس کی گواہی جو لوگوں کے لئے گاتا ہو، اور نہ اس کی جوا ایسے کبیرہ گناہ کرے جس سے حد متعلق ہوتی ہو۔ اور نہ وہ جو بغیر لنگی کے حمام میں داخل ہوتا ہو۔

تشریح جو لوگوں کے لئے گاتا ہو اس کی گواہی بھی مقبول نہیں ہے۔

مذہب کیونکہ یہ بھی کبیرہ گناہ میں مبتلا ہے۔ اس کی دلیل اوپر گزر چکی ہے (۲) یہ حدیث بھی ہے۔ سمعت عبد الله يقول سمعت رسول الله ﷺ يقول ان الغناء ينبت النفاق في القلب (ج) (ابوداؤد شریف، باب في الغناء، ص ۳۶۶، نمبر ۴۹۴۷) ایسا کبیرہ گناہ کرنے کا عادی ہے جس پر حد ہے، مثلاً چوری، ڈاکہ زنی کی تو اس سے حد لازم ہوتی ہے۔ اس لئے چور اور ڈاکہ زنوں کی گواہی مقبول نہیں ہے۔

مذہب اس سے عدالت ساقط ہوگئی اور آیت کے اعتبار سے غیر عادل کی گواہی مقبول نہیں ہے۔

لا يدخل الحمام بغیر ازار : اگر غسل خانہ بند ہو اور ایک آدمی ننگا غسل کرے تو اس سے عدالت ساقط نہیں ہوتی۔ لیکن ایسا غسل خانہ ہو جس میں

حاشیہ : (پچھلے صفحہ سے آگے) کے ساتھ بیٹھو، اس کے ساتھ کھانا کھاؤ، اگر وہ توبہ کرے تو اس کی گواہی قبول کرو۔ اس کو سورہ دی اور اس کو دوسودرہم دیا۔ حضرت عمرؓ نے خبر دی کہ شراب پینے سے اس کی گواہی ساقط ہو جاتی ہے۔ اور اگر توبہ کرے تو اس وقت اس کی گواہی مقبول ہوگی (الف) اے ایمان والو! شراب اور جوا اور بت اور قسمت کا تیرنا پاک ہیں، شیطان کا عمل ہے۔ اس سے پرہیز کرو، شاید کامیاب ہو جاؤ گے (ب) آپؐ نے منع کیا شراب سے اور جوئے سے اور شطرنج سے اور چینیائی شراب سے (ج) آپؐ نے فرمایا غناء دل میں نفاق پیدا کرتا ہے۔

یدخل الحمام بغير ازار [۲۸۳۳] (۲۴) ویأكل الربوا ولا المُمَاقمر بالرد والشطرنج.

بہت سے لوگ ایک ساتھ نہاتے ہوں۔ جیسے انگلینڈ میں سویٹنگ پول ہوتا ہے جس کو حمام کہتے ہیں۔ اس میں بالکل نیگا داخل ہوتو چونکہ بغیر ستر کے سب کے سامنے داخل ہوا، اور سب کے سامنے ستر کھولنا حرام ہے اس لئے اس گناہ کبیرہ کی وجہ سے عدالت ساقط ہو جائے گی۔ ستر کھولنے کی حرمت اس آیت میں ہے۔ یسنی آدم خذوا زینتکم عند کل مسجد (الف) (آیت ۳۱، سورۃ الاعراف ۷) اس آیت میں ہے کہ نماز کے وقت زینت اختیار کرو یعنی کپڑا پہنو (۲) حدیث میں ہے۔ ثم اردف رسول اللہ ﷺ علیا فامره ان یوذن ببراءة قال ابو هريرة فاذن معنا علی فی اهل منی یوم النحر، لایحج بعد العام مشرک ولا یطوف بالبيت عریان (ب) (بخاری شریف، باب ما یستر من العورة ص ۵۳، نمبر ۳۶۹) اس حدیث میں نیگا رہنے سے منع فرمایا (۳) ایک اور حدیث ہے۔ عن ابی سعید الخدری انه قال نهی رسول اللہ ﷺ عن اشتمال الصماء، وان یحتبی الرجل فی ثوب واحد لیس علی فرجه منه شیء (ج) (بخاری شریف، باب ما یستر من العورة ص ۵۳، نمبر ۳۶۷) اس حدیث میں بھی ستر کھولنے سے منع فرمایا۔ اس لئے عام لوگوں کے سامنے غسل خانہ میں ستر کھولنے سے عدالت ساقط ہو جائے گی۔ اور اس کی گواہی مقبول نہیں ہوگی۔

[۲۸۳۳] (۲۴) اور نہ اس کی گواہی جو سود کھائے اور نہ جو زنا اور شطرنج کھیلے۔

تشریح جو سود کھاتا ہو اور اس میں مشہور ہو وہ فاسق ہو گیا۔ اس لئے اس کی گواہی مقبول نہیں ہے۔

مذہب آیت میں ہے کہ سود کھانا حرام ہے۔ الذین یأکلون الربوا لا یقومون الا کما یقوم الذی یتخططه الشیطان من المس ذلک بانهم قالوا انما البیع مثل الربوا واحل الله البیع وحرم الربوا (د) (آیت ۵۷، سورۃ البقرۃ ۲) اس آیت میں سود حرام قرار دیا ہے۔ اس لئے اس کے کھانے والے کی گواہی مقبول نہیں ہے۔

ولا المقامر بالنرد : نرد ایک قسم کا کھیل ہے۔ اگر اس سے جو کھیلے تو حرام ہے۔ اور جو اکیلے سے عدالت ساقط ہو جاتی ہے۔ اس کی دلیل پہلے گزر چکی ہے۔ انما الخمر المیسر والانصاب والازلام رجس من عمل الشیطان فاجتنبوه لعلکم تفلحون (آیت ۹۰، سورۃ المائدۃ ۵) اور اگر جوئے کے بغیر نرد کھیلے تب بھی جائز نہیں ہے۔

مذہب حدیث میں ہے۔ عن سلیمان بن بريدة عن ابیه ان النبی ﷺ قال من لعب بالنرد شیر فکانما صبیغ یدہ فی لحم خنزیر ودمہ (ه) (مسلم شریف، باب تحريم اللعب بالنرد شیر، ج ۲، ص ۲۴۰، نمبر ۲۲۶۰) ابوداؤد شریف، باب فی النهی عن اللعب بالنرد، ص

حاشیہ : (الف) اے بنی آدم نماز کے وقت زینت اختیار کرو (ب) حضور نے حضرت علیؓ کو پیچھے بٹھایا اور ان کو حکم دیا کہ برائت کا اعلان کرے۔ حضرت ابو ہریرہؓ فرماتے ہیں کہ حضرت علیؓ ہمارے ساتھ اہل منی میں دسویں ذی الحجہ کو اعلان فرماتے تھے کہ آج کے بعد کوئی مشرک حج نہ کرے۔ اور نہ نیگا ہو کر بیت اللہ کا طواف کرے (ج) آپؐ نے منع فرمایا لپیٹ کر چادر اوڑھنے سے، اور آدمی اس طرح ایک کپڑے میں لپیٹے کہ اس کی شرمگاہ پر کوئی چیز نہ ہو (د) جو لوگ سود کھاتے ہیں وہ قیامت میں کھڑے نہیں ہوں گے مگر ایسا جیسا کہ شیطان نے خطبہ الحواص بنا دیا ہو۔ یہ اس لئے کہ انہوں نے کہا کہ بیع تو صرف سود کی طرح ہے۔ حالانکہ اللہ نے بیع کو حلال قرار دیا اور سود کو حرام (ه) آپؐ نے فرمایا کوئی نرد شیرے کھیلے تو گویا کہ اپنے ہاتھ کو سور کے گوشت میں اور اس کے خون میں رنگ رہا ہے۔

[۲۸۳۴] (۲۵) ولا من يفعل الافعال المُستخفّة كالبول على الطريق والاكل على

۳۲۷، نمبر ۲۹۳۹) اس حدیث میں ہے کہ زدن شیر سے جو کھیلے گویا کہ اپنا ہاتھ سور کے گوشت اور خون میں رنگا۔ اس لئے اس کے کھیلنے والوں کی گواہی مقبول نہیں ہے۔

والشطنج : یہ بھی ایک قسم کا کھیل ہے اگر اس میں جو نہ ہوا ہو اور اس میں مشغولیت کی وجہ سے نماز اور دینی فرائض نہ چھوٹتے ہوں تو بعض حضرات نے اس کو مباح قرار دیا ہے۔

وجہ اثر میں ہے۔ انباء الشافعی قال کان محمد بن سیرین وهشام بن عروة يلعبان بالشطنج استدبارا (الف) (سنن للبيهقي، باب الاختلاف في اللعب بالشطنج، ج ۸، ص ۳۵۷، نمبر ۲۰۹۲۳) اس اثر سے معلوم ہوا کہ شطنج کھیلنا جائز ہے۔ کیونکہ اس کھیل میں دماغ تازہ ہوتا ہے بشرطیکہ نماز اور دینی فرائض نہ چھوٹتے ہوں اور جو نہ ہوا ہو۔

اور اگر اس میں اتنی مشغولیت ہے کہ نماز اور دینی فرائض چھوٹتے ہوں تو پھر عدالت ساقط ہوگی اور گواہی مقبول نہیں ہوگی۔

وجہ اثر میں اس کی طرف اشارہ ہے۔ عن علی انه يقول الشطنج هو ميسر الاعاجم (ب) (دوسری روایت میں ہے۔ عن ابن عمر انه سئل عن الشطنج فقال هو شر من النرد (ج) (سنن للبيهقي، باب الاختلاف في اللعب بالشطنج، ج ۸، ص ۳۵۸، نمبر ۲۰۹۲۴، ۲۰۹۲۵) ان آثار سے معلوم ہوا کہ شطنج کھیلنا جائز نہیں ہے۔ اس لئے یوں کہا جائے کہ اس سے دینی فرائض چھوٹتے ہوں تو کھیلنے والے کی عدالت ساقط ہو جائے گی اور فاسق ہونے کی بنا پر گواہی مقبول نہیں ہوگی۔

[۲۸۳۴] (۲۵) اور نہ اس کی گواہی جو حقیر کام کرتا ہو جیسے راستے پر پیشاب کرنا اور راستے پر کھانا۔

تشریح جو حقیر کام کرنے کا عادی ہو وہ جھوٹ بولنے سے بھی عار محسوس نہیں کرے گا۔ اس لئے ایسے آدمی کی گواہی مقبول نہیں ہے۔

وجہ حدیث میں ہے۔ ظنین یعنی دین میں متہم آدمی کی گواہی مقبول نہیں ہے۔ عن عائشة قالت قال رسول الله ﷺ لا تجوز شهادة خائن ولا خائنة ولا مجلود حدا ولا مجلوده ولا ذي غمر لاحنة ولا مجرب شهادة ولا القانع اهل البيت لهم ولا ظنين في ولاء ولا قرابة (د) (ترمذی شریف، باب ماجاء فيمن لا تجوز شهادته، ج ۲، ص ۵۵، نمبر ۲۲۹۸) اس حدیث میں ہے ولا ظنین یعنی اس کی گواہی مقبول نہیں جو دین میں متہم ہو۔ چنانچہ اس کی تفسیر حدیث میں ہے۔ عن ابی هريرة قال بعث رسول الله مناديا في السوق انه لا تجوز شهادة خصم ولا ظنين. قيل وما الظنين؟ قال المتهم في دينه۔ دوسری روایت میں ہے۔ ولا مريب (ه)

حاشیہ : (الف) ہمیں حضرت امام شافعیؒ نے خبر دی کہ محمد بن سیرین اور هشام بن عروہ کبھی کبھی شطنج کھیلتے تھے (ب) حضرت علیؓ نے فرمایا شطنج عجمیوں کا جو ہے (ج) حضرت ابن عمرؓ سے شطنج کے بارے میں پوچھا تو فرمایا وہ مرد سے بھی برا ہے (د) حضورؐ نے فرمایا خائن مرد اور خائنے عورت کی گواہی مقبول نہیں ہے اور نہ حد لگے ہوئے مرد کی اور نہ حد لگی ہوئی عورت کی اور نہ بھائی سے کینہ رکھنے والے کی اور نہ شہادت کی مشق کئے ہوئے کی اور گھر کے نوکر کی اور نہ دین میں متہم کی اور نہ قرابت والے کی (ه) حضورؐ نے بازار میں اعلان کرنے والے کو بھیجا کہ خصم کی گواہی مقبول نہیں اور ظنین کی۔ پوچھا گیا کہ ظنین کیا ہے؟ فرمایا جو دین میں متہم ہو۔ دوسری روایت میں ہے مريب کی یعنی جس کی دینداری میں شک ہو۔

الطریق [۲۸۳۵] (۲۶) ولا تُقبل شهادة من يُظهر سبَّ السلف [۲۸۳۶] (۲۷) وتُقبل

(مصنف عبدالرزاق، باب لا یقبل متھم ولا جارالی نفسہ ولا ظنین، ج ثامن، ص ۳۲۰/۳۲۱، نمبر ۱۵۳۶۵/۱۵۳۷۱) اس حدیث میں ہے کہ جو دین میں متھم ہو اس کی گواہی مقبول نہیں ہے۔

نوٹ جس معاشرے میں تھوڑا بہت راستے پر کھانا معیوب نہیں ہے اس کے کھانے سے عدالت ساقط نہیں ہوگی۔
[۲۸۳۵] (۲۶) اس آدمی کی گواہی مقبول نہیں جو سلف کو گالیاں دیتا ہو۔

تشریح جو سلف صالحین کو برا بھلا کہتا ہو یا گالیاں دیتا ہو وہ فاسق ہے اس لئے اس کی گواہی مقبول نہیں (۲) جو سلف کا احترام نہ کرتا ہو وہ عموماً جھوٹ بولنے میں عار محسوس نہیں کرتا اس لئے بھی اس کی گواہی مقبول نہیں ہے (۳) حدیث میں ہے۔ عن عبد اللہ قال قال رسول اللہ ﷺ سباب المسلم فسوق وقتلہ کفر (الف) (بخاری شریف، باب ما تنهى من السباب واللعن، ص ۸۹۳، نمبر ۶۰۴۲) مسلم شریف، باب بیان قول النبی ﷺ سباب المسلم فسوق وقتلہ کفر، ص ۵۸، نمبر ۶۲، کتاب الایمان) اس حدیث میں ہے کہ مسلمان کو گالی دینا فسق ہے۔ اس لئے سلف صالحین کو گالی دینا ہوتا بدرجہ اولی فسق ہوگا اس لئے اس کی گواہی مقبول نہیں ہے۔
[۲۸۳۶] (۲۷) اور قبول کی جائے گی اہل ہواء کی گواہی سوائے خطابیہ کے۔

تشریح اہل ہواء سے مراد وہ تمام جماعتیں ہیں جو اہل سنت والجماعت کے علاوہ ہوں جیسے شیعہ، رافضی وغیرہ۔ وہ مسلمان ہیں اگرچہ ان کا عقیدہ اہل سنت والجماعت کے علاوہ ہے۔ اس لئے ان کی گواہی اہل سنت والجماعت کے خلاف قبول کی جائے گی۔

وجہ عن عمرو بن شعيب عن ابيه عن جده قال قال رسول الله ﷺ المسلمون عدول بعضهم على بعض الا محدودا في فرية (ب) (مصنف ابن ابی شیبہ، ۴/۷۲ من قال لا تجوز شهادته اذا تاب، ج رابع، ص ۳۳۰، نمبر ۲۰۶۵۰) دارقطنی، کتاب عمر الی ابی موسیٰ اشعری، ج رابع، ص ۱۳۲، نمبر ۴۴۲۵) اس حدیث میں ہے کہ مسلمان سب کے سب عادل ہیں اس لئے چاہے تھوڑا بہت اختلاف ہو سوچ بولنے کی کوشش کریں گے۔ اس لئے ان کی گواہی قبول کی جائے گی۔

فائدہ امام شافعی فرماتے ہیں کہ ان کی گواہی اہل سنت والجماعت کے خلاف مقبول نہیں۔ وہ فرماتے ہیں کہ اہل سنت والجماعت سے کینہ ہوگا اور کینہ کی وجہ سے جھوٹی گواہی دے سکتے ہیں اس لئے مقبول نہیں (۲) حدیث میں ہے کہ کسی آدمی سے کینہ ہو تو اس کی گواہی مقبول نہیں ہے۔ عن عمرو بن شعيب عن ابيه عن جده ان رسول الله ﷺ رد شهادة الخائن والخائنة وذی الغمر علی اخیه ... وقال ابوداؤد، الغمر الحقد والشحناء (ج) (ابوداؤد شریف، باب من ترد شهادته، ص ۱۵۱، نمبر ۳۶۰۰) ترمذی شریف، باب ما جاء فيمن لا تجوز شهادته، ج ۲، ص ۵۵، نمبر ۲۲۹۸) اس حدیث میں ہے کہ عمر والے یعنی کینے والے کی گواہی مقبول نہیں۔ اور دوسرے فرقے والوں کو

حاشیہ: (الف) آپؐ نے فرمایا مسلمان کو گالی دینا فسق ہے اور اس سے قتال کرنا کفر ہے (ب) آپؐ نے فرمایا مسلمان بعض بعض پر عادل ہیں مگر تمہمت زنا میں حد لگائے ہوئے (ج) آپؐ نے رد کی خیانت کرنے والے مرد اور خیانت کرنے والی عورت کی اور بھائی کے بارے میں کینہ رکھنے والے کی گواہی... حضرت امام ابوداؤدؒ نے فرمایا عمر کا معنی کینہ ہے۔

شهادة اهل الهواء الا الخطابية [۲۸۳۷] (۲۸) وتقبل شهادة اهل الذمة بعضهم على بعض وان اختلف مللهم.

چونکہ اہل سنت کے خلاف کینہ ہوگا اس لئے اس کی گواہی مقبول نہیں ہے۔

الاخطابية : یہ رافضیوں کا غالی فرقہ ہے۔ یہ ابی خطاب محمد بن وہب الاجدع کی طرف منسوب ہے۔ ان کا اعتقاد یہ ہے کہ اپنے مذہب کے علاوہ ہر جھوٹ بولنا جائز ہے بلکہ مذہب کو چھپانے یا بچانے کے لئے جھوٹ بولنا واجب ہے۔ تو چونکہ جھوٹ بولنے کا شبہ ہے اس لئے اس کی گواہی دوسرے مذہب والے کے خلاف مقبول نہیں ہے۔

تحت اهل الهواء : خواہش والے، یہاں مراد ہے اہل سنت والجماعة کے علاوہ کے مذاہب

[۲۸۳۷] (۲۸) ذمیوں کی گواہی بعض کی بعض کے خلاف جائز ہے چاہے وہ آپس میں مختلف ہوں۔

تشریح یہودی یا نصرانی جو دارالاسلام میں ٹیکس دیکر رہتے ہوں ان کو ذمی کہتے ہیں وہ ایک دوسرے کے خلاف گواہی دیں تو جائز ہے۔

مج نصرانی نصرانی کے خلاف گواہی دے تو دونوں ایک مذہب کے ہوئے اس لئے جائز ہے۔ اور نصرانی یہودی کے خلاف گواہی دے تب بھی جائز ہے کیونکہ دونوں ذمی ہیں۔ اور گویا کہ غیر مسلم ہونے کے اعتبار سے ایک مذہب ہوئے (۲) حدیث میں ہے۔ عن جابر بن عبد اللہ رضی اللہ عنہ ان رسول اللہ صلی اللہ علیہ وسلم اجاز شهادة اهل الكتاب بعضهم على بعض (الف) (ابن ماجہ شریف، باب شهادة اهل الكتاب بعضهم على بعض، ص ۳۴۰، نمبر ۲۳۷، مصنف عبدالرزاق، باب شهادة اهل الملل بعضهم على بعض وشهادة المسلم عليهم، ج ثامن، ص ۳۵۷، نمبر ۱۵۵۲) اس حدیث سے معلوم ہوا کہ اہل کتاب جو ذمی ہوتے ہیں بعض کی گواہی بعض کے خلاف جائز ہے۔

فائدہ امام شافعیؒ اور امام مالکؒ فرماتے ہیں کہ ذمی میں بھی ایک مذہب والے کی گواہی دوسرے کے خلاف قبول نہیں کی جائے گی۔

مج (۱) پیچھے گزر چکا ہے کہ جن کے درمیان کینہ ہو اس کی گواہی مقبول نہیں۔ اور یہود اور نصاری کے درمیان دائمی کینہ ہے اس لئے یہودی کی گواہی نصرانی کے خلاف اور نصرانی کی گواہی یہودی کے خلاف مقبول نہیں۔ آپس کی دشمنی کی دلیل یہ آیت ہے۔ فاغرينا بينهم العداوة والبغضاء الى يوم القيامة (ب) (آیت ۱۴، سورۃ المائدۃ ۵) اس آیت میں ہے کہ اس کے آپس میں عداوت اور بغض ڈال دیا ہے۔ اس لئے ایک ملت کی گواہی دوسری ملت کے لئے مقبول نہیں ہے (۲) حدیث میں ہے۔ عن ابی ہریرۃ رضی اللہ عنہ قال قال رسول اللہ صلی اللہ علیہ وسلم لا تتوارث اهل ملتين شيء ولا تجوز شهادة ملة على ملة الا ملة محمد فانها على غيرهم (ج) (سنن للبیہقی، باب من رد شهادة اهل الذمة، ج عاشر، ص ۲۷۴، نمبر ۲۰۶۱۶، مصنف عبدالرزاق، باب شهادة اهل الملل بعضهم على بعض وشهادة المسلم عليهم، ج ثامن، ص ۳۵۶، نمبر ۱۵۵۲۵) اس حدیث سے معلوم ہوا کہ ایک مذہب والا دوسرے مذہب کے خلاف گواہی نہ دے۔

حاشیہ : (الف) حضورؐ نے جائز قرار دی اہل کتاب کی گواہی بعض کی بعض پر (ب) ہم نے ان کے آپس میں قیامت تک دشمنی اور بغض بھڑکا دی (ج) آپؐ نے فرمایا دو ملت والے ایک دوسرے کے کچھ بھی وارث نہیں ہوں گے۔ اور کسی ملت کی گواہی کسی دوسری ملت پر جائز نہیں سوائے ملت محمدؐ کی اس لئے کہ وہ اس کے غیر پر بھی جائز ہے۔

[۲۸۳۸] (۲۹) ولا تُقبل شهادة الحربى على الذمى [۲۸۳۹] (۳۰) وان كانت الحسنات اغلب من السيئات والرجل ممن يجتنب الكبائر قبلت شهادته وان ألم

[۲۸۳۸] (۲۹) حربی کی گواہی ذمی کے خلاف قبول نہیں کی جائے گی۔

وجہ ذمی سے مراد مستامن ہے یعنی وہ حربی جو امن لیکر دارالاسلام آیا ہو۔ یا دوسری شکل یہ ہے کہ ذمی کسی کام کے لئے دارالحرب گیا اور کوئی بات ہوگی اب حربی ذمی کے خلاف گواہی دے رہا ہے تو یہ گواہی مقبول نہیں ہے۔ کیونکہ حربی کا درجہ کم ہے اور ذمی دارالاسلام میں رہنے کی وجہ سے اعلیٰ ہے۔ اس لئے حربی کی گواہی ذمی کے خلاف مقبول نہیں ہے (۲) اور حدیث گزری کہ ایک ملت کی گواہی دوسرے کے خلاف مقبول نہیں۔ اس لئے ذمی اور حربی کے بارے میں اس پر عمل کیا جائے گا (۲) اثر میں ہے۔ کان شریح یجیز شهادة كل ملتها ولا یجیز شهادة اليهودی علی النصرانی ولا النصرانی علی اليهودی الا المسلمین فانه کان یجیز شهادتهم علی الملل کلها (الف) (سنن للبیہقی، باب من اجاز شهادة اهل الذمة علی الوصیة فی السفر عند عدم من شهد علیها من المسلمین، ج ۸، ص ۲۷۹، نمبر ۲۸۶۲۸/ مصنف عبدالرزاق، باب شهادة اهل الملل بعضهم علی بعض وشهادة المسلم علیهم، ج ۸، ص ۳۵۷، نمبر ۱۵۵۲۸) اس اثر میں ہے کہ یہودی کی گواہی نصرانی کے خلاف اور نصرانی کی گواہی یہودی کے خلاف قبول نہیں کی جائے گی۔ جب ان دونوں کی گواہی قبول نہیں کی جائے گی تو اسی پر قیاس کر کے حربی کی گواہی ذمی کے خلاف قبول نہیں کی جائے گی۔

[۲۸۳۹] (۳۰) اگر اچھائیاں برائیاں پر غالب ہوں اور آدمی گناہ کبیرہ سے پرہیز کرتا ہو تو اس کی گواہی قبول کی جائے گی اگرچہ گناہ صغیرہ کر لیتا ہو۔

تشریح کسی آدمی کے اچھے اعمال غالب ہوں اور برے اعمال کم ہوں اور گناہ کبیرہ سے پرہیز کرتا ہو تو چاہے صغیرہ گناہ کر لیتا ہو پھر بھی اس کی گواہی قبول کی جائے گی۔

وجہ تمام گناہ صغیرہ سے پرہیز کرنا تو آدمی کے لئے مشکل ہے اس لئے یہ قید لگائیں کہ بالکل گناہ صغیرہ نہ کرے تو گواہ کے لئے کوئی آدمی نہیں ملے گا۔ اس لئے یہی کہا جاسکتا ہے کہ اچھائیاں غالب ہو اور گناہ کبیرہ سے پرہیز کرتا ہو۔ گواہی دینے کے لئے اتنا کافی ہے۔ بلکہ گناہ کبیرہ کر لیا لیکن بعد میں اس سے توبہ کر لی تب بھی گواہی قبول کی جائے گی۔

وجہ اثر میں ہے۔ و جلد عمر ابا بکرة و شبل بن معبد و نافعاً بقذف المغيرة ثم استتابهم وقال من تاب قبلت شهادته ... وقال الشعبي وقتادة اذا اكدب نفسه جلد و قبلت شهادته (ب) (بخاری شریف، باب شهادة القاذف والسارق والزانی،

حاشیہ : (الف) حضرت شریح جائز قرار دیتے تھے ایک ملت کی گواہی دوسری ملت پر اور نہیں جائز قرار دیتے تھے یہودی کی گواہی نصرانی پر اور نہ نصرانی کی گواہی یہودی پر مگر مسلمان کی گواہی پس وہ ان کی گواہی تمام مذاہب پر جائز قرار دیتے تھے (ب) حضرت عمرؓ نے کوڑے لگائے ابو بکرہ اور شبل بن معبد اور نافع پر حضرت مغیرہ پر تہمت لگانے کی وجہ سے۔ پھر اس سے توبہ کرنے کے لئے کہا اور فرمایا جو توبہ کرے گا اس کی گواہی قبول کی جائے گی۔ حضرت شعبی اور قتادہ نے فرمایا اگر اپنے آپ کو جھٹلائے تو حد لگے گی اور اس کی گواہی قبول کی جائے گی۔

بمعصية [۲۸۴۰] (۳۱) وتقبل شهادة الاقلف والخصی وولد الزنا و شهادة الخنثی

ص ۳۶۱، نمبر ۲۶۴۸) اس اثر میں ہے کہ گناہ کبیرہ کر کے توبہ کرے تو اس کی گواہی مقبول ہوگی۔
اور ظاہری طور پر اچھے اعمال کرتے ہوں تو گواہی مقبول ہوگی اس کی دلیل یہ اثر ہے۔ سمعت عمر بن الخطاب يقول ان اناسا كانوا
يوخذون بالوحی فی عهد رسول الله ﷺ وان الوحی قد انقطع وانما نأخذكم الآن بما ظهر لنا من اعمالكم، فمن
اظهر لنا خيرا امناه وقربناه وليس الينا من سريرته شيء، الله يحاسب فی سريرته ومن اظهر لنا سوءا لم نامنه ولم
نصدقہ، وان قال ان سريرته حسنة (الف) (بخاری شریف، باب الشہداء والعدول، ص ۳۵۰، نمبر ۲۶۴۱) اس اثر میں حضرت عمرؓ نے
فرمایا ظاہری طور پر اچھے اعمال نظر آتے ہوں تو اس پر اعتماد کریں گے اور اس کو قریب کریں گے۔ جس سے معلوم ہوا کہ اس کی گواہی مقبول
ہوگی۔

لغت الم بمعصية : اگر گناہ کرے، اس سے مراد گناہ صغیرہ کا ارتکاب کرنا ہے

[۲۸۴۰] (۳۱) اور قبول کی جائے گی غیر ختنہ والے کی گواہی اور خصی کی گواہی اور ولد الزنا کی گواہی اور خنثی کی گواہی بھی جائز ہے۔

تشریح جس آدمی کا ختنہ نہ ہوا ہو اس کی گواہی مقبول ہے۔

وجہ چونکہ ختنہ نہ کرنے سے عدالت ساقط نہیں ہوئی اور نہ فاسق ہوا۔ اس لئے اس کی گواہی مقبول ہوگی۔

خصی : جس آدمی کا خصیہ نکال لیا گیا ہو اس کو خصی کہتے ہیں۔ اس کی گواہی مقبول ہوگی۔

وجہ خصیہ نکال لینے کی وجہ سے اس کی عدالت ساقط نہیں ہوئی اس لئے اس کی گواہی مقبول ہوگی (۲) اثر میں ہے۔ عن ابن سيرين ان
عمر بن الخطاب اعجاز شهادة علقمة الخصی علی ابن مظعون (ب) (ابن ابی شیبہ، ۵۶۳، فی شہادۃ الخصی، جلد خامس، ص ۹، نمبر ۲۳۲۰۹
سنن للبیہقی، باب من وجد منه ریح شراب او لقی سکران، ج ثامن، ص ۵۴۹، نمبر ۱۷۵۱) اثر میں ہے کہ علقمہ خصی کی گواہی کی وجہ سے حد شراب
جاری کی گئی جس سے معلوم ہوا کہ خصی کی گواہی مقبول ہے۔

وجہ گناہ اس کے ماں باپ کا ہے اس لڑکے کا گناہ نہیں ہے۔ اس لئے اس کی عدالت ساقط نہیں ہوگی اور اس کی گواہی مقبول ہوگی (۲) انس

بن مالک ان النبی ﷺ قال المؤمنون شهداء الله فی الارض وروينا عن عطاء والشعبی انهما قالا: تجوز شهادة
ولد الزنا (ب) (سنن للبیہقی، باب زہادۃ ولد الزنا۔ ج عاشر، ص ۴۲۱، نمبر ۲۱۱۸) اس اثر سے معلوم ہوا کہ ولد الزنا کی گواہی جائز ہے۔

حاشیہ : (الف) حضرت عمرؓ فرماتے ہیں کہ حضورؐ کے زمانے میں لوگ وحی کے ذریعہ پکڑے جاتے تھے۔ اور وحی منقطع ہو گئی۔ اور ہم اب تم کو پکڑیں گے ظاہری اعمال
سے۔ اگر تم میں سے کوئی خیر کا اظہار کرے تو اس کو امن دیں گے اور اس کو قریب کر لیں گے۔ اور اندرونی معاملے کا ذمہ دار میں نہیں ہوں۔ اندرونی معاملہ کا حساب
اللہ کرے گا۔ اور ہمارے سامنے جو برائی کا اظہار کرے گا ہم اس کو امن نہیں دیں گے اور نہ اس کی تصدیق کریں گے اگرچہ اس کا اندرونی معاملہ اچھا ہی کیوں نہ ہو
(ب) حضرت عمرؓ نے علقمہ خصی کی گواہی جائز قرار دی ابن مظعون پر (ب) آپؐ نے فرمایا مومن اللہ کا گواہ ہے زمین میں۔ حضرت عطاء اور شعبیؓ نے فرمایا کہ ولد الزنا
کی گواہی جائز ہے

جائزۃ [۲۸۴۱] (۳۲) واذا واقفت الشهادة الدعوى قبلت وان خالفتها لم تقبل [۲۸۴۲] (۳۳) ويعتبر اتفاق الشاهدين في اللفظ والمعنى عند ابي حنيفة رحمه الله تعالى فان شهد احدهما بالف والاخر بالفين لم تقبل شهادتهما عند ابي حنيفة وقال ابو يوسف و

فائدہ امام مالکؒ فرماتے ہیں کہ ولد الزنا کی گواہی مقبول نہیں۔

مذہب ان کی دلیل یہ حدیث ہے۔ عن ابي هريرة قال قال رسول الله ﷺ ولد الزنا شر الثلاثة (الف) (متدرک للحاکم، کتاب العتق، ج ثانی، ص ۲۳۳، نمبر ۲۸۵۳) اس حدیث میں ولد الزنا کو شریر کہا گیا ہے اس لئے اس کی گواہی مقبول نہیں۔ شہادۃ الخشی جائزۃ : جو نہ عورت ہو اور نہ مرد بلکہ دونوں کے درمیان ہو تو اس کی گواہی مقبول ہے۔

مذہب جب مرد کی گواہی مقبول ہے اور عورت کی گواہی مقبول ہے تو دونوں کے درمیان کی گواہی بھی مقبول ہوگی۔ البتہ اس کے عورت ہونے کا بھی شبہ ہے اس لئے حدود اور قصاص میں اس کی گواہی قبول نہ کرے تو اچھا ہے۔

[۲۸۴۱] (۳۲) اگر شہادت دعویٰ کے موافق ہو تو قبول کی جائے گی اور اس کے مخالف ہو تو قبول نہیں کی جائے گی۔

تشریح شہادت دعویٰ کی تائید کے لئے ہوتی ہے اس لئے جو دعویٰ ہو گواہی کے ذریعہ اسی کی تائید ہو تو گواہی مقبول ہوگی ورنہ رد کر دی جائے گی۔ مثلاً مدعی کہتا ہے کہ میری گائے چرائی گئی ہے اور گواہ گواہی دے رہا ہے کہ اس کی بھینس چوری ہوئی ہے تو دعویٰ کچھ اور ہے اور گواہ کی گواہی کچھ اور ہے۔ اس لئے گواہ کی گواہی رد کر دی جائے گی۔

[۲۸۴۲] (۳۳) اعتبار کیا جائے گا دونوں گواہوں کا متفق ہونا لفظ اور معنی میں بھی امام ابوحنیفہؒ کے نزدیک۔ پس اگر ایک گواہ گواہی دے ایک ہزار کی اور دوسرے نے دو ہزار کی تو دونوں کی گواہی مقبول نہیں ہوگی امام ابوحنیفہؒ کے نزدیک، اور فرمایا صاحبینؒ نے قبول کی جائے گی ایک ہزار پر۔

تشریح ایک آدمی نے دعویٰ کیا کہ میرے فلاں پر دو ہزار درہم ہیں۔ ایک گواہ نے گواہی دی کہ ایک ہزار ہے اور دوسرے نے گواہی دی کہ دو ہزار ہیں۔ تو امام ابوحنیفہؒ کے نزدیک ایک ہزار کا بھی فیصلہ نہیں کیا جائے گا بلکہ دونوں کی گواہی رد ہو جائے گی۔

مذہب ایک ہزار اگرچہ دو ہزار میں داخل ہے اس لئے دوسرے گواہ نے دو ہزار کی گواہی دی تو معنوی طور پر گویا کہ ایک ہزار کی بھی گواہی دی اس لئے ایک ہزار پر دو گواہ ہو گئے۔ لیکن لفظی طور پر ایک ہزار اور دو ہزار الگ الگ الفاظ ہیں اس لئے لفظی طور پر دونوں گواہوں کے اتفاق نہ ہونے کی وجہ سے دونوں گواہ رد ہو جائیں گے۔ کیونکہ امام ابوحنیفہؒ کا اصول یہ ہے کہ معنی کے ساتھ الفاظ میں بھی دونوں گواہ متفق ہوں۔

فائدہ صاحبینؒ کے نزدیک ایک ہزار پر فیصلہ کیا جائے گا۔

مذہب کیونکہ لفظ کے اعتبار سے مختلف ہے لیکن معنی کے اعتبار سے دونوں گواہ ایک ہزار پر متفق ہیں۔ کیونکہ دو ہزار کی گواہی میں ایک ہزار داخل

محمدرحمہما اللہ تعالیٰ تقبل بالف [۲۸۴۳] (۳۴) وان شهد احدهما بالف والآخر بالف وخمس مائة والمدعی يدعی الفا وخمس مائة قبلت شهادتهما بالف [۲۸۴۴] (۳۵) واذا شهدا بالف وقال احدهما قضاہ منها خمس مائة قبلت شهادتهما بالف ولم يسمع قوله انه قضاہ منها خمس مائة الا ان يشهد معه الآخر۔

ہے (۲) اثر میں ہے۔ عن شريح في شاهدين يختلفان فشهد احدهما على عشرين والآخر على عشرة قال يوخذ بالعشرة (الف) (مصنف ابن ابی شیبہ، ۸۳ فی الشاهدین يختلفان، ج رابع، ص ۳۳۵، نمبر ۱۱۷۰، ۲۰۷۱۳/۲۰) اس اثر میں عشرۃ اور عشرين لفظ کے اعتبار سے متفق نہیں ہیں صرف معنی کے اعتبار سے متفق ہیں پھر بھی دس درہم کا فیصلہ کیا۔ [۲۸۴۳] (۳۴) اور اگر ان میں سے ایک نے گواہی دی ایک ہزار کی اور دوسرے نے ایک ہزار پانچ سو کی اور مدعی دعویٰ کرتا ہے ایک ہزار پانچ سو کا تو دونوں کی گواہی قبول کی جائے گی ایک ہزار پر۔

تشریح مدعی نے دعویٰ کیا کہ میرے فلاں پر ایک ہزار پانچ سو درہم ہیں۔ اس پر ایک گواہ نے گواہی دی کہ ایک ہزار ہے اور دوسرے نے گواہی دی کہ ایک ہزار پانچ سو ہے تو ایک ہزار کا فیصلہ کیا جائے گا۔

مجا لفظ کے اعتبار سے دونوں گواہ ایک ہزار پر متفق ہیں۔ اور دوسرا گواہ الگ سے پانچ سو کی گواہی دے رہا ہے۔ اس لئے ایک ہزار کا فیصلہ کیا جائے گا۔ کیونکہ معنی کے اعتبار سے اور لفظ کے اعتبار سے بھی دونوں گواہ ایک ہزار پر متفق ہیں۔

اصول دونوں گواہ لفظ اور معنی کے اعتبار سے متفق ہوں تو گواہی مقبول ہوگی۔ صاحبین کے نزدیک صرف معنی کے اعتبار سے دونوں گواہ متفق ہوں تب بھی گواہی مقبول ہوگی۔

[۲۸۴۳] (۳۵) اگر دونوں گواہوں نے گواہی دی ہزار کی، اور ان دونوں میں سے ایک نے کہا کہ ادا کر دیا ہے اس میں سے پانچ سو تو دونوں کی گواہی ہزار کی قبول کی جائے گی۔ اور نہیں سنی جائے گی اس کی بات کہ اس میں سے پانچ سو ادا کر دیا ہے۔ مگر یہ کہ اس کے ساتھ دوسرے گواہی دیں۔

تشریح دو گواہوں نے گواہی دی کہ فلاں کا فلاں پر ایک ہزار درہم ہے۔ بعد میں ان میں سے ایک نے یہ بھی گواہی دی، لیکن فلاں نے ایک ہزار میں سے پانچ سو ادا کر دیا ہے تو ایک ہزار کا فیصلہ کیا جائے گا اور پانچ سو درہم کی ادائیگی پر کوئی فیصلہ نہیں ہوگا اور نہ پانچ سو درہم کم ہوگا۔

مجا ایک ہزار پر دو گواہ ہیں۔ اس لئے ایک ہزار کا فیصلہ ہوگا۔ اور اس میں سے پانچ سو ادا کرنے پر صرف ایک گواہ ہے۔ اس لئے پانچ سو کی ادائیگی کا فیصلہ نہیں کیا جائے گا۔ ہاں اس گواہ کے ساتھ دوسرا گواہ بھی ہو جائے تو چونکہ اب دو گواہ ہو گئے اس لئے پانچ سو کی ادائیگی کا فیصلہ کیا جائے گا (۲) واستشهدوا شہیدین من رجالکم (آیت ۲۸۲، سورۃ البقرۃ ۲) یعنی دو گواہ پورے نہیں ہوئے۔

حاشیہ : (الف) حضرت شریح نے فرمایا دو گواہ اختلاف کریں، ایک گواہی دے دے دس کی؟ فرمایا دس کو لیا جائے گا۔

[۲۸۴۵] (۳۶) وینبغی للشاهد اذا علم ذلك ان لا يشهد بالف حتى يقر المدعى انه قبض خمس مائة [۲۸۴۶] (۳۷) واذا شهد شاهدان ان زيدا قتل يوم النحر بمكة وشهد آخر ان انه قتل يوم النحر بالكوفة واجتمعوا عند الحاكم لم يقبل الشهادتين [۲۸۴۷] (۳۸) فان سبقت احديهما وقضى بها ثم حضرت الاخرى لم تقبل الشهادة.

[۲۸۴۵] (۳۶) اور مناسب ہے گواہ کے لئے کہ اگر ادا کرنے کو جانے تو ہزار کی گواہی نہ دے یہاں تک کہ مدعی اقرار کرے کہ اس نے پانچ سو پر قبضہ کیا ہے۔

تشریح دو گواہوں میں سے ایک جانتا تھا کہ ایک ہزار میں سے پانچ سو مدعی کو ادا کر دیا گیا ہے۔ لیکن اس پر ایک گواہی کی وجہ سے ادا کرنے کی بات نہیں چلے گی۔ تو ایسی صورت میں اس کو چاہئے کہ جب تک پانچ سو وصول کرنے کا لوگوں کے سامنے اقرار نہ کرے ایک ہزار پر گواہی نہ دے تاکہ مدعی علیہ کو صرف پانچ سو ہی ادا کرنا پڑے۔

[۲۸۴۶] (۳۷) اگر دو آدمیوں نے گواہی دی کہ زید قتل کیا گیا ہے بقرعید کے دن کے میں اور دوسرے دو نے گواہی دی کہ وہ قتل کیا گیا ہے بقرعید کے دن کو فہ میں۔ اور سب حاکم کے پاس جمع ہو گئے تو دونوں گواہیاں قبول نہیں کی جائیں گی۔

تشریح یہ مسئلہ اس اصول پر ہے کہ فیصلہ سے پہلے گواہوں میں اختلاف ہو جائے تو دونوں کی گواہی قبول نہیں کی جائے گی۔ اب صورت مسئلہ یہ ہے کہ دو گواہوں نے گواہی دی کہ زید دسویں ذی الحجہ کو مکہ مکرمہ میں قتل کیا گیا ہے۔ ابھی اس پر فیصلہ بھی نہیں کیا گیا تھا کہ دوسرے دو گواہوں نے گواہی دی کہ زید دسویں ذی الحجہ کو کوفہ میں قتل کیا گیا ہے۔ اب ایک ہی آدمی ایک ہی تاریخ میں دو مختلف جگہوں پر قتل کیا جائے اور دونوں جگہیں اتنی دور ہیں کہ دونوں جگہوں پر ہونا ناممکن ہے۔ اس لئے دونوں قسم کے گواہ مردود ہو جائیں گے۔

وجہ اثر میں ہے۔ عن ابراہیم فی اربعة شهدوا علی امرأة بالزنائهم اختلافوا فی الموضع، فقال بعضهم بالكوفة وقال بعضهم بالبصرة قال يدراء عنهم جميع (الف) (مصنف عبدالرزاق، باب شهادة اربعة علی امرأة بالزنائهم فی الموضع، ج ۳۳۴، ص ۱۳۳۸) اس اثر میں ہے کہ جگہ کے اختلاف کی وجہ سے گواہی رد ہو گئی ہے۔

[۲۸۴۷] (۳۸) پس اگر دو میں سے ایک کی گواہی پہلے ہو گئی اور اس کا فیصلہ ہو گیا پھر دوسرے حاضر ہوئے تو گواہی مقبول نہیں ہوگی۔

تشریح دو آدمیوں نے پہلے گواہی دی کہ مکہ میں قتل کیا گیا ہے۔ اور اس پر فیصلہ کر دیا گیا۔ بعد میں دو گواہ آئے اور گواہی دی کہ اس کو بصرہ میں قتل کیا ہے تو چونکہ پہلی گواہی پر فیصلہ ہو چکا ہے اس لئے دوسری گواہی کی وجہ سے پہلے فیصلہ کو توڑا نہیں جائے گا۔

وجہ پہلی گواہی کو ترجیح ہو گئی ہے کہ اس پر فیصلہ ہو گیا ہے اس لئے دوسری گواہی کی وجہ سے پہلی گواہی توڑی نہیں جائے گی (۲) حدیث مرسل

حاشیہ : (الف) حضرت ابراہیم نے فرمایا چار آدمیوں نے ایک عورت پر زنا کی گواہی دی، پھر جگہ کے بارے میں اختلاف کیا۔ پس بعض نے کہا کوفہ میں زنا کیا اور بعض نے کہا بصرہ میں تو سب سے حد ساقط ہو جائے گی۔

[۲۸۴۸] (۳۹) ولا يسمع القاضي الشهادة على جرح ولا نفى ولا يحكم بذلك الا ما

میں ہے۔ عن ابن المسيب قال قال رسول الله ﷺ اذا شهد الرجل بشهادتين قبلت الاولى وتركت الآخرة، وانزل منزلة الغلام (الف) (مصنف عبدالرزاق، باب الرجل يشهد بشهادة ثم يشهد بخلافها، ج ثامن، ص ۳۵۲، نمبر ۱۵۵۰۸) اس حدیث مرسل میں ہے کہ آدمی نے دو مرتبہ گواہی دی تو پہلی گواہی مقبول ہوگی اور دوسری رد کر دی جائے گی۔ اور پہلے پر فیصلہ ہو گیا تو بدرجہ اولیٰ وہ مقبول ہوگی اور دوسری گواہی مردود ہوگی (۳) اثر میں ہے۔ عن الثوري في رجل اشهد على شهادته رجلا فقضى القاضي بشهادته ثم جاء الشاهد الذي شهد على شهادته فقال لم اشهد بشيء قال يقول اذا قضى القاضي مضي الحكم (ب) (مصنف عبدالرزاق، باب الشاهد يرجع عن شهادته او يشهد ثم ينجد، ج ثامن، ص ۳۵۳، نمبر ۱۵۵۱۳) اس اثر میں ہے کہ پہلی گواہی پر قاضی کا فیصلہ ہو گیا اب اس کو دوسری گواہی سے رو نہیں کیا جاسکتا۔

[۲۸۴۸] (۳۹) اور قاضی نہ سنے گواہی جرح پر اور نہ اس کا حکم لگائے مگر جس کا استحقاق ثابت ہو جائے۔

تشریح مدعی علیہ مدعی کے گواہ کے بارے میں یوں گواہی دلوائے کہ یہ گواہ فاسق ہیں۔ اور فاسق ہونے کا کوئی سبب بیان نہ کرے کہ شراب پینے کی وجہ سے یا چوری کرنے کی وجہ سے فاسق ہو گئے ہیں۔ تو ایسے جرح کے سلسلے میں قاضی کوئی توجہ نہ دے، نفی کرے اور نہ اثبات کرے اور نہ فسق کے نفی یا اثبات کا فیصلہ کرے۔

وجہ حدیث گزر چکی ہے کہ مسلمان بعض بعض پر عادل ہیں۔ عن عمرو بن شعيب عن ابيه عن جده قال قال رسول الله ﷺ المسلمون عدول بعضهم على بعض الا محدودا في فرية (ج) (مصنف ابن ابی شیبہ، ۴، من قال لا تجوز شهادته اذا تاب، ج رابع، ص ۳۳۰، نمبر ۲۰۶۵، دار قطنی، کتاب عمرالی ابی موسیٰ اشعری، جلد رابع، ص ۱۳۲، نمبر ۴۴۲۵) اس حدیث سے معلوم ہوا کہ ظاہری طور پر تمام مسلمان عادل ہیں۔ اس لئے صرف یہ کہہ دینا کہ فلاں گواہ فاسق ہے اور اس کا سبب نہ بتانا کہ حقوق اللہ یا حقوق العباد توڑنے کی وجہ سے فاسق ہے اس کی طرف توجہ نہیں دی جائے گی۔ اور مدعی کے گواہ مقبول شمار کئے جائیں گے (۲) اگر اسباب بتائے بغیر کہے کہ یہ گواہ فاسق ہیں تو ایسا ہو سکتا ہے کہ وہ فسق سے توبہ کر چکا ہو اور ابھی عادل بن کر گواہی دینے پیش ہوا ہو۔ جس کی وجہ سے قاضی ان کی گواہی رو نہیں کر سکتا۔

الاما استحق عليه : اس کا مطلب یہ ہے کہ جرح مقید کرے تو قاضی اس کی طرف توجہ دیگا۔ مثلاً کہے کہ اس نے شراب پیا ہے اور اس پر حد لگانے کا مطالبہ کرے اور اس پر دو گواہ لائے جس کی وجہ سے مدعی کے گواہوں پر حد لگ جائے۔ چونکہ حقوق اللہ توڑنے میں حد لگ گئی اس لئے اب فاسق ہو گیا۔ اس لئے مدعی کے اس گواہ کی گواہی مقبول نہیں ہوگی۔ اس صورت میں شراب پینا سبب بتلا کر فسق کا دعویٰ کیا جو جرح مقید ہے اس

حاشیہ : (الف) آپؐ نے فرمایا اگر آدمی دو طرح کی گواہی دے تو پہلی قبول کی جائے گی اور بعد والی چھوڑ دی جائے گی۔ اور اس کو بچے کی گواہی کے درجے میں اتار دی جائے گی (ب) حضرت ثورثیؒ نے فرمایا کسی آدمی نے اپنی گواہی پر کسی کو گواہ بنایا، پس قاضی نے اس کی گواہی پر فیصلہ کر دیا، پھر وہ گواہ آیا جس نے اپنی گواہی پر گواہ بنایا تھا اور کہا کہ میں نے کوئی گواہ نہیں بنایا ہے۔ فرمایا کرتے تھے قاضی نے جب فیصلہ کر دیا تو حکم نافذ ہو گیا۔ (ج) آپؐ نے فرمایا مسلمان بعض بعض پر عادل ہیں مگر تہمت میں حد لگی ہو۔

استحق علیہ [۲۸۴۹] (۴۰) ولا يجوز للشاهد ان يشهد بشيء لم يعاينه الا النسب
والموت والنكاح والدخول وولاية القاضي فانه يسعه ان يشهد بهذه الاشياء اذا اخبره

لئے قاضی اس پر توجہ بھی دے گا اور گواہوں کے رد کا فیصلہ بھی کرے گا۔ یہ جرح قاضی کے لئے قابل سماعت ہے۔

حقوق العباد میں جرح مقید کی مثلاً : مدعی علیہ نے دعویٰ کیا کہ میں نے مدعی کے گواہ کو سودرہم دیئے ہیں اور اس پر اتفاق ہوا تھا کہ وہ میرے خلاف گواہی نہیں دے گا۔ اس کے باوجود گواہی دیدی۔ اس لئے مجھے سودرہم واپس دلوائے جائیں۔ اور ان دونوں باتوں پر مدعی علیہ نے گواہ پیش کر دیئے۔ چونکہ رقم واپس کرنے کا مطالبہ ہے اس لئے قاضی کو گواہی کی بنیاد پر رقم واپس کروانے کا حق ہے۔ اور چونکہ رشوت ثابت ہو جائے گی اس لئے مدعی کے گواہ فاسق کے زمرے میں آجائیں گے اور ان کی گواہی رد ہو جائے گی۔ رقم واپس کروانے کا مطالبہ بندے کی جانب سے ہے اس لئے یہ حقوق العباد میں جرح مقید کی مثال ہوئی۔

لغت الاما استحق علیہ : کا مطلب یہ ہے کہ مدعی کے گواہوں پر اللہ کے حقوق توڑنے مثلاً زنا کرنے، شراب پینے یا چوری کرنے کو ثابت کر دیا جائے۔ یا بندے کے حقوق دبانے کو ثابت کر دے تو قاضی اس جرح کو سننے کا اور فسق کی نفی یا اثبات کا فیصلہ بھی کرے گا۔

[۲۸۴۹] (۴۰) اور گواہوں کے لئے جائز نہیں ہے کہ بغیر دیکھے گواہی دے مگر نسب کی اور موت اور نکاح اور دخول اور قاضی کی ولایت کی۔ اس لئے کہ اس کو گنجائش ہے کہ ان چیزوں کی گواہی دے اگر اس کو کوئی اعتماد والا آدمی خبر دیدے۔

تشریح اوپر آیت سے ثابت کیا گیا ہے کہ اصل قاعدہ تو یہی ہے کہ کسی چیز کو دیکھے پھر اس کے ہونے کی گواہی دے۔ لیکن کچھ چیزیں ایسی ہیں کہ ان کے ہوتے وقت ایک دو آدمی ہوتے ہیں اور زمانہ دراز کے بعد اس کی گواہی دینے کی ضرورت پڑتی ہے۔ اس لئے اصل حقیقت کو دیکھنے والے گواہ موجود نہیں ہوتے۔ اس لئے لوگوں سے سن کر اور علامات کے ذریعہ یقین کر کے ان کی گواہی دینا جائز ہے۔ مثلاً نسب، بچہ پیدا ہوتے وقت ایک دائی اور ایک دو عورتیں ہوتی ہیں۔ پھر زمانہ دراز کے بعد کبھی گواہی دینے کی ضرورت پیش آتی ہے کہ فلاں فلاں کا بیٹا ہے۔ ایسی صورت میں گواہ سنتے آئے ہیں کہ فلاں فلاں کا بیٹا ہے اس نے پیدا ہوتے وقت نہیں دیکھا ہے پھر بھی سن کر گواہی دینا جائز ہے کہ فلاں فلاں کا بیٹا ہے۔

موت : موت کے وقت بھی ایک دو آدمی ہوتے ہیں۔ پھر لوگوں سے سن کر یقین کرتے ہیں کہ فلاں کا انتقال ہو گیا ہے۔ پھر زمانہ دراز کے بعد سنی سنائی پر گواہی دیتے ہیں کہ فلاں کا انتقال ہو گیا ہے۔ اس لئے موت کا بغیر معائنہ کئے ہوئے صرف سن کر گواہی دینا جائز ہے۔

نکاح / دخول : ولایت قاضی کا بھی یہی حال ہے کہ نکاح کے وقت ایک دو آدمی ہوتے ہیں پھر میاں بیوی کو ساتھ رہتے ہوئے دیکھتے ہیں تو گواہی دیتے ہیں کہ یہ دونوں میاں بیوی ہیں۔ دخول کے وقت تو کوئی نہیں ہوتا صرف قرینے سے گواہی دیتے ہیں کہ بیوی سے دخول ہو گیا ہے۔ ولایت قاضی کا بھی یہی حال ہے کہ قاضی بناتے وقت ایک دو آدمی ہوتے ہیں۔ پھر لوگ دیکھتے ہیں کہ یہ مجلس قضا کے عہدے پر بیٹھا ہے اور فیصلہ کرتا ہے اس لئے لوگ گواہی دیتے ہیں کہ یہ قاضی ہے۔

وجہ حدیث میں ہے کہ حضورؐ نے بچپن میں حضرت ثوبیہ سے دودھ پیا جبکہ آپؐ گویا دیکھی نہیں ہوگا لیکن بعد میں سن کر آپؐ نے فرمایا کہ مجھے اور

بہا من یثق بہ [۲۸۵۰] (۴۱) والشهادة علی الشهادة جائزة فی کل حق لا یسقط بالشبهة

ابوسلمہ کو حضرت ثوبیہؓ نے دودھ پلایا ہے۔ وقال النبی ﷺ ارضعتی و ابا سلمة ثوبیة (الف) دوسری روایت میں ہے۔ عن ابن عباسؓ قال النبی ﷺ فی بنت حمزة لا تحل لی یحرم من الرضاعة ما یحرم من النسب، ہی ابنة اخي من الرضاعة (ب) (بخاری شریف، باب الشهادة علی الانساب والرضاع المستفیض والموت القدیم، ص ۳۶۰، نمبر ۲۶۴۲/۲۶۴۵) اس حدیث میں آپ نے رضاعت کی خبر دی ہے۔ آپؐ نے بچپن میں دودھ پیا ہے جو یاد نہیں ہوگا۔ اس لئے سن کر خبر دی کہ حضرت حمزہؓ میرے رضاعی بھائی ہیں۔ جس سے معلوم ہوا کہ ان باتوں کی گواہی دیکھے بغیر سن کر دے سکتا ہے (۲) اثر میں ہے۔ وقال الشعبي او ابن سيرين وعطاء وقتادة السمع شهادة و كان الحسن يقول لم يشهدوني على شيء ولكن سمعت كذا وكذا (ج) (بخاری شریف، باب شهادة الخفی، ص ۳۵۹، نمبر ۲۶۳۸/۲۶۳۹) مصنف عبدالرزاق، باب السمع شهادة وشهادة الخفی، ج ثامن، ص ۳۵۵، نمبر ۱۵۵۲۱) اس اثر سے معلوم ہوا کہ ان باتوں کی سن کر گواہی دے سکتا ہے۔

اور علامت کے ذریعہ گواہی دے اس کی دلیل یہ حدیث ہے۔ سألت انس بن مالك... فقال رسول الله ابصروها فان جاءت به ابیض سبطا قضی العینین فهو لهلال بن امیة وان جائت به اکحل جعد احمش الساقین فهو لشریک بن سحماء. قال فانبات انها جاءت به اکحل جعد حمش الساقین (د) (مسلم شریف، باب کتاب اللعان، ص ۱۴۹۶) اس حدیث میں آپؐ نے بچے کی علامت بتائی کہ گورے رنگ کے ہو تو ہلال بن امیہ کا ہے اور گھنگھریالے بال والا ہو تو شریک بن سحماء کا بچہ ہے۔ اس حدیث میں علامت کے ذریعہ نسب کا فیصلہ کیا گیا ہے جس سے معلوم ہوا کہ بعض مرتبہ دیکھ کر نہیں بلکہ علامت کو دیکھ کر بھی گواہی دی جاسکتی ہے۔

اصول جن باتوں کے دیکھنے میں ایک دو آدمی ہوتے ہیں اور زمانہ دراز کے بعد کبھی کبھار گواہی دینے کی ضرورت پڑتی ہے ان میں سن کر گواہی دینا جائز ہے۔ جیسے نسب، موت، نکاح، دخول، ولایت قاضی وغیرہ۔

[۲۸۵۰] (۴۱) گواہی پر گواہی دینا جائز ہے ہر اس حق میں جو شبہ سے ساقط نہ ہوتا ہے، اور نہ قبول کی جائے گی حدود اور قصاص میں۔

تشریح اصل گواہ وہ کسی مجبوری کی بنا پر دوسرے آدمی کو اپنی گواہی پر گواہ بنائے، ایسا کرنا ایسے حقوق میں جائز ہے جو شبہ سے ساقط نہ ہوتے ہوں۔ اس لئے حدود اور قصاص میں شہادۃ علی الشہادۃ جائز نہیں ہے۔ کیونکہ وہ شبہ سے ساقط ہو جاتے ہیں۔

وجہ شہادت پر شہادت جائز ہے اس کی دلیل یہ حدیث ہے۔ عن ابن عباسؓ قال قال رسول الله ﷺ تسمعون ویسمع منکم

حاشیہ : (الف) آپؐ نے فرمایا مجھ کو اور ابوسلمہ کو ثوبیہؓ نے دودھ پلایا (ب) آپؐ نے حضرت حمزہؓ کی بیٹی کے بارے میں فرمایا وہ میرے لئے حلال نہیں ہے۔ رضاعت سے وہ حرام ہوتے ہیں جو نسب سے ہوتے ہیں۔ وہ میرے رضاعی بھائی کی بیٹی ہے (ج) حضرت عطاء اور قتادہ نے فرمایا سننا بھی شہادت ہے۔ اور حضرت حسن فرماتے تھے مجھ کو کسی چیز پر گواہ نہیں بنایا لیکن میں نے ایسا ایسا سنا ہے (د) آپؐ نے فرمایا اس کو دیکھو اگر سفید بچہ پیدا ہوا خراب آنکھ والا تو وہ ہلال بن امیہ کا ہے۔ اور اگر سرگی آنکھ والا ہو، پتلی پنڈلی والا ہو تو وہ شریک بن سحماء کا ہے۔ فرمایا مجھے خبر ہوئی کہ سرگی آنکھ اور پتلی پنڈلی والا پیدا ہوا۔

ولا تُقبل في الحدود والقصاص [۲۸۵۱] (۴۲) ويجوز شهادة شاهدين على شهادة شاهدين ولا تُقبل شهادة واحد على شهادة واحد.

ويسمع ممن يسمع منكم (الف) (ابوداؤد شریف، باب فضل نشر العلم، ص ۱۵۹، نمبر ۳۶۵۹) اس حدیث میں ہے کہ حدیث جو لوگ سنیں گے وہ دوسروں کے سامنے بیان کریں گے اور دوسرے لوگ ان سے سنیں گے۔ جب حدیث میں سماعت در سماعت ہو سکتی ہے تو گواہی میں بھی ہو سکتی ہے (۲) اس کی ضرورت بھی ہے کیونکہ بعض مرتبہ اصل گواہ اتنا بیمار ہوتا ہے کہ مجلس قضاء میں نہیں جاسکتا اس لئے اپنی گواہی پر فرع کو گواہ بنانے کی ضرورت پڑتی ہے۔

حدود اور قصاص میں شہادۃ علی الشہادۃ مقبول نہیں اس کی وجہ یہ ہے کہ حد اور قصاص شبہ سے ساقط ہو جاتے ہیں۔ اور فرع گواہی میں شبہ ہوتا ہے اس لئے شہادت پر شہادت جائز نہیں ہوگی (۲) اثر میں ہے۔ عن مسروق و شریح انہما قالا لا تجوز شهادة علی شهادة فی حد ولا یکفل فی حد (ب) (سنن للبیہقی، باب ماجاء فی الشہادۃ علی الشہادۃ فی حدود اللہ، ج ۸، ص ۴۲۳، نمبر ۲۱۱۸۶ مصنف ابن ابی شیبہ، ۱۴۷، انی الشہادۃ علی الشہادۃ فی حد، ج ۵، ص ۵۴۸، نمبر ۲۸۹۰۱ مصنف عبدالرزاق، باب شہادۃ الرجل علی الرجل، ج ۸، ص ۳۳۹، نمبر ۱۵۴۵۱) اس اثر سے معلوم ہوا کہ حدود و قصاص میں شہادت پر شہادت جائز نہیں ہے۔

[۲۸۵۱] (۴۲) جائز ہے دو گواہوں کا گواہی دینا دو گواہوں کی گواہی پر۔ اور نہیں قبول کی جائے گی ایک کی گواہی ایک کی گواہی پر۔

شرح شہادت پر شہادت کا قاعدہ یہ ہے کہ ایک اصل گواہ دو آدمیوں کو گواہ بنائے اور دوسرا اصل گواہ بھی دو آدمیوں کو گواہ بنائے، اس طرح فرع گواہ چار ہو جائیں گے۔ لیکن یہ ممکن ہے کہ ایک اصل گواہ نے جن دو گواہوں کو گواہ بنایا ان ہی کو دوسرا اصل گواہ بھی اپنی گواہی پر گواہ بنا دے اس طرح فرع گواہ بھی دو رہیں گے۔ پہلے اصل گواہ کے بھی یہی دو گواہ اور دوسرے اصل گواہ کے بھی یہی دو گواہ۔ البتہ یہ جائز نہیں ہے کہ ایک اصل ایک ہی فرع کو اپنی گواہی پر گواہ بنائے۔

وجہ اثر میں ہے۔ عن اسمعیل الا زرق عن الشعبي قالا لا تجوز شهادة الشاهد علی الشاهد حتی یكونا اثینین (ج) (سنن للبیہقی، باب ماجاء فی عدد شهود الفرع، ج ۸، ص ۴۲۴، نمبر ۲۱۱۹۱ مصنف ابن ابی شیبہ، ۲۸۰، فی شہادۃ الشاهد علی الشاهد، ج ۸، ص ۵۵۴، نمبر ۲۳۰۷ مصنف عبدالرزاق، باب شہادۃ الرجل علی الرجل، ج ۸، ص ۳۳۹، نمبر ۱۵۴۵۰) اس اثر سے معلوم ہوا کہ ایک اصل گواہ پر دو فرع گواہ چاہئے (۲) اصل کی گواہی منتقل کرنا ہے اس لئے آیت واستشهدوا شہیدین من رجالکم (آیت ۲۸۲، سورۃ البقرۃ ۲) کے اعتبار سے دو گواہ چاہئے۔

فائدہ امام شافعیؒ اوپر کے اثر کی وجہ سے فرماتے ہیں کہ ہر اصل گواہ کے لئے دو الگ الگ فرع گواہ ہوں۔ اس اعتبار سے دو اصل گواہ کے لئے چار الگ الگ فرع گواہ ہونا ضروری ہے۔

حاشیہ : (الف) آپؐ نے فرمایا آج تم سن رہے ہو اور تم سے لوگ سنیں گے۔ اور جنہوں نے تم سے سنا ہے ان سے لوگ سنیں گے (ب) حضرت مسروق اور شریح نے فرمایا حد میں نہ شہادت پر شہادت جائز ہے اور نہ کفالت لینا جائز ہے (ج) حضرت شعبیؒ نے فرمایا شہادۃ علی الشہادۃ جائز نہیں جب تک کہ دو گواہ نہ ہو جائیں۔

[۲۸۵۲] (۴۳) وصفة الاشهاد ان يقول شاهد الاصل لشاهد الفرع اشهد على شهادتي
اننى اشهد ان فلان بن فلان اقر عندى بكذا و اشهدنى على نفسه وان لم يقل اشهدنى على
نفسه جاز [۲۸۵۳] (۴۴) ويقول شاهد الفرع عند الاداء اشهد ان فلانا اشهدنى على
سهادته انه يشهد ان فلانا اقر عنده بكذا [۲۸۵۴] (۴۵) وقال لى اشهد على شهادتي

[۲۸۵۲] (۴۳) گواہ بنانے کا طریقہ یہ ہے کہ اصل گواہ فرع گواہ سے کہے، میری گواہی پر گواہ بن جاؤ میں گواہی دیتا ہوں کہ فلاں ابن فلاں نے میرے سامنے اتنے کا اقرار کیا ہے اور مجھے اپنی ذات پر گواہ بنایا ہے۔ اور اگر اشہدنی علی نفسہ نہیں کہا تب بھی جائز ہے۔
تشریح یہ مسئلہ اس اصول پر ہے کہ اصل گواہ جب تک باضابطہ طور پر فرع کو اپنی گواہی کا گواہ نہیں بنائے گا تو وہ گواہ نہیں بن سکے گا۔ صرف گواہی دیتے ہوئے سن لینے سے گواہ نہیں بن سکے گا۔ مسئلہ کی تشریح یہ ہے کہ، اصل گواہ فرع گواہ سے باضابطہ کہے کہ تم میری گواہی پر گواہ بنو اس بات کا کہ فلاں نے فلاں کا اتنے روپے کا میرے سامنے اقرار کیا ہے۔ اور مجھے اقرار پر گواہ بھی بنایا ہے، تاہم اگر یوں نہ کہے کہ مجھے اپنے اقرار پر گواہ بھی بنایا ہے تب بھی فرع کو گواہ بنانا درست ہو جائے گا۔

مج اثر میں اس کا اشارہ ہے۔ عن شریح قال: تجوز شهادة الرجل على الرجل في الحقوق، ويقول شريح للشاهد قل: اشهدنى ذو عدل (الف) (مصنف عبد الرزاق، باب شهادة الرجل على الرجل، ج ثامن ص ۳۳۸، نمبر ۱۵۴۷) اس اثر میں ہے۔ قل اشهدنى ذو عدل، جس سے معلوم ہوا کہ فرع گواہ گواہی دیتے وقت کہے گا کہ مجھے عادل آدمی نے گواہ بنایا ہے۔ جس سے معلوم ہوا کہ اصل گواہ اپنی گواہی پر باضابطہ گواہ بنائے تب فرع گواہ بن سکے گا۔
[۲۸۵۳] (۴۴) فرع گواہ ادائیگی کے وقت کہے گا فلاں نے مجھ کو اپنی گواہی پر گواہ بنایا ہے۔ وہ گواہی دیتے ہیں کہ فلاں نے اس کے پاس اتنے کا اقرار کیا ہے۔

تشریح فرع گواہ گواہی دیتے وقت یوں نہیں کہے گا کہ میں اصل گواہ ہوں بلکہ باضابطہ کہے گا میں فرع گواہ ہوں اور اصل گواہ نے مجھ کو اپنی گواہی پر گواہ بنایا ہے اس بات کا کہ اس کے سامنے فلاں نے اتنی رقم کا اقرار کیا ہے۔
[۲۸۵۴] (۴۵) اور مجھ کو کہا کہ میری اس گواہی پر گواہ بن جاؤ۔ اس لئے میں اس بات کی گواہی دیتا ہوں۔

تشریح فرع گواہ قاضی کے سامنے کہے گا کہ مجھے اصل گواہ نے کہا تھا کہ میری اس گواہی پر گواہ بنو۔ چونکہ میں اس کی گواہی پر گواہ بن چکا ہوں اس لئے میں اس کی گواہی دیتا ہوں۔

مج اوپر اثر میں گزرا کہ قاضی شریح فرع گواہ سے کہلواتے تھے کہ مجھے عادل آدمی نے گواہ بنایا ہے۔ عن شریح قال ... قل اشهدنى ذو عدل (مصنف عبد الرزاق، باب شهادة الرجل على الرجل، ج ثامن ص ۳۳۸، نمبر ۱۵۴۷) اس اثر میں ہے کہ فرع گواہ اقرار کرے کہ مجھ کو

حاشیہ: (الف) حضرت شریح نے فرمایا شهادة علی الشہادۃ حقوق میں جائز ہے۔ حضرت شریح گواہ سے فرماتے تھے، کہو مجھ کو عادل نے گواہ بنایا ہے۔

بذلک فاننا اشهد بذلك [۲۸۵۵] (۴۶) ولا تُقبل شهادة شهود الفرع الا ان يموت شهود الاصل او يغيبوا مسيرة ثلاثة ايام فصاعدا او يمرضوا مرضا لا يستطيعون معه حضور مجلس الحاكم [۲۸۵۶] (۴۷) فان عدل شهود الاصل شهود الفرع جاز وان سكتوا عن

اصل گواہ نے گواہ بنایا ہے (۲) اثر میں ہے۔ عن حسن بن صالح قال قلت للجعدي بن زکوان، شهدت شريحا يقول: اجيز شهادة الشاهد على الشاهد اذا شهد عليهما (الف) (مصنف ابن ابی شبيبہ، ۲۸۰ فی شهادة الشاهد على الشاهد، ج رابع، ص ۵۵۴، نمبر ۲۳۰۶۸) اس اثر میں ہے کہ گواہ بنائے تو گواہ بن سکتا ہے۔

[۲۸۵۵] (۴۶) اور نہیں قبول کی جائے گی فرع گواہوں کی گواہی مگر یہ کہ اصل گواہ مر جائیں، یا تین دن یا اس سے زیادہ کی مسافت پر چلے جائیں یا ایسا بیمار ہو جائیں کہ اس کی وجہ سے حاکم کی مجلس میں حاضر نہ ہو سکیں۔

تشریح یہ مسئلہ اس اصول پر ہے کہ گواہی کے لئے اصل گواہ ضروری ہے۔ فرع گواہ مجبوری کے درجے میں مہیا کئے جائیں گے۔ اس لئے اصل گواہ مر جائیں یا تین دن یا اس سے زیادہ کی مسافت پر چلے جائیں یا ایسا بیمار ہو جائیں کہ مجلس قضا میں حاضر ہونا مشکل ہو تب فرع گواہ بنانا جائز ہوگا۔ اور وہ گواہی دے سکے گا۔

وجہ فرع گواہ اصل کی مجبوری کے بعد ہے (۲) اثر میں اس کا ثبوت ہے۔ عن شريح انه كان لا يجيز شهادة الشاهد مادام حيا ولو كان باليمن (ب) (مصنف ابن ابی شبيبہ، ۲۸۰ فی شهادة الشاهد على الشاهد، ج رابع، ص ۵۵۴، نمبر ۲۳۰۶۹) اس اثر میں ہے کہ اصل گواہ کو ایسی مجبوری ہو جائے جن سے مجلس قضا میں حاضر ہونا ناممکن ہو تب فرع گواہ کی گواہی قبول کی جائے گی۔

[۲۸۵۶] (۴۷) اگر فرع گواہ اصل گواہوں کو عادل بتائے تو جائز ہے۔ اور اگر ان کو عادل کہنے سے چپ رہے تب بھی جائز ہے، اب قاضی ان کے حالات پر غور کرے۔

تشریح فرع گواہ قاضی کے سامنے یہ کہے کہ جنہوں نے ہمیں گواہ بنائے ہیں وہ عادل لوگ ہیں تو ایسا کر سکتے ہیں۔ اور اگر فرع گواہ ان کے تزکیہ اور تعدیل سے چپ رہیں تو یہ بھی ٹھیک ہے۔ اس صورت میں قاضی کی ذمہ داری ہے کہ اصل گواہوں کے بارے میں حالات کی تفتیش کرے کہ وہ لوگ عادل ہیں یا نہیں۔

وجہ فرع گواہ بھی انسان ہیں اس لئے ان کو کسی کی تعدیل اور تزکیہ کرنے کا حق ہے۔ اس لئے وہ اصل گواہوں کی تعدیل کر سکتے ہیں۔ اور خاموش رہنا چاہیں تو خاموش بھی رہ سکتے ہیں۔ اگر وہ خاموش رہے تو قاضی کی ذمہ داری ہے کہ وہ اصل گواہ کے حالات کی تحقیق کرے کہ وہ عادل ہیں یا غیر عادل (۲) اثر میں ہے کہ حضرت شریح فرع گواہوں سے گواہی لیتے وقت یہ بھی کہلواتے تھے کہ تم اقرار کرو کہ اصل گواہ عادل

حاشیہ : (الف) میں نے جعد بن زکوان سے کہا حضرت شریح کو کہتے ہوئے سنا ہے، شهادة على الشاهد اس وقت جائز ہے جب ان دونوں گواہوں کو اس پر گواہ بنائے (ب) حضرت شریح شهادة على الشاهد جائز قرار نہیں دیتے تھے جب تک اصل گواہ زندہ ہو چاہے فرع گواہ قسم کھا رہی گواہی کیوں نہ دے۔

تعدیلہم جاز وینظر القاضی فی حالہم [۲۸۵۷] (۴۸) وان انکر شہود الاصل الشہادة لم تُقبل شہادة شہود الفرع [۲۸۵۸] (۴۹) وقال ابو حنیفة رحمہ اللہ تعالیٰ فی شہادہ الزور اُشہرہ فی السوق ولا اُعزّره۔

ہیں۔ تاکہ قاضی صاحب کو اصل گواہوں کے بارے میں اطمینان ہو جائے اثر یہ ہے۔ ویقول شریح للشہادہ قل اشہدنی ذو عدل (الف) (مصنف عبدالرزاق، باب شہادة الرجل علی الرجل، ج ثامن، ص ۳۳۸، نمبر ۱۵۴۷)

[۲۸۵۷] (۴۸) اگر اصل گواہوں نے گواہی کا انکار کر دیا تو فرع گواہوں کی گواہی قبول نہیں کی جائے گی۔

تشریح اصل گواہوں نے کہا کہ میں نے فرع کو اپنا گواہ نہیں بنایا ہے تو چونکہ گواہ بنانا نہیں پایا گیا جو ضروری ہے اس لئے فرع گواہ کی گواہی قبول نہیں کی جائے گی۔

مج اثر میں گزرا۔ عن حسن بن صالح قال قلت للجعّد بن زکوان شہدت شریحا یقول اجیز شہادة الشہاد علی الشہاد اذا شہد علیہما (ب) (مصنف ابن ابی شیبہ، ۴۸۵ فی شہادة الشہاد علی الشہاد، ج راطع، ص ۵۵۴، نمبر ۲۳۰۶۸) اس اثر میں ہے کہ اصل گواہ اپنی گواہی پر فرع کو گواہ بنائے تب بنے گا ورنہ نہیں۔ اور یہاں اصل نے گواہ بنانے سے انکار کر دیا اس لئے اس کی گواہی کیسے قبول کی جائے گی۔

عبارت کا دوسرا مطلب یہ ہے کہ اصل گواہ نے اس بات کا انکار کر دیا کہ وہ اس بات کا گواہ ہے۔ اس صورت میں اصل گواہی کا انکار ہو گیا اس لئے فرع گواہ بنانے کا سوال پیدا نہیں ہوتا اس لئے فرع گواہ خود بخود ساقط ہو جائے گا۔

[۲۸۵۸] (۴۹) امام ابو حنیفہؒ نے جھوٹے گواہ کے سلسلے میں فرمایا میں بازار میں اس کی تشہیر کروں گا اور اس کو سزا نہیں دوں گا۔

مج آیت میں ہے کہ جھوٹے گواہ سے دور رہو اس لئے اس کی شکل یہی ہو سکتی ہے کہ اس کے بارے میں قوم اور بازار میں تشہیر کی جائے تاکہ لوگ اس سے پرہیز کیا کریں۔ آیت میں ہے۔ فاجتنبوا الرجس من الاوثان واجتنبوا قول الزور (ج) (آیت ۳۰، سورۃ الحج ۲۲) اس آیت میں جھوٹی گواہی سے دور رہنے کی تاکید کی ہے (۲) اثر میں ہے۔ ان عمر بن الخطابؓ امر بشہادہ الزور ان یسخر وجہہ ویلقی فی عنقہ عمامتہ ویطاف بہ فی القبائل ویقال ان هذا شہادہ الزور فلا تقبلوا لہ شہادة (د) (مصنف عبدالرزاق، باب عقوبۃ شہادہ الزور، ج ثامن، ص ۳۲۷، نمبر ۱۵۳۹۴/ مصنف ابن ابی شیبہ، ۴۶۵ شہادہ الزور ما یصنع بہ؟، ج رابع، ص ۵۵۰، نمبر ۲۳۰۳۴) اس اثر میں ہے کہ جھوٹے گواہ کی تشہیر کی گئی ہے۔ اس لئے امام ابو حنیفہؒ کے نزدیک صرف تشہیر کی جائے گی۔

حاشیہ: (الف) حضرت تشریح گواہ سے یہ کہتے کہ مجھے عادل نے گواہ بنایا ہے (ب) حسن بن صالحؒ فرماتے ہیں کہ میں نے جعد بن زکوان سے کہا کہ میں نے حضرت تشریح کو کہتے ہوئے سنا کہ میں شہادۃ علی الشہادۃ کو جائز قرار دیتا ہوں اگر ان دونوں کو باضابطہ گواہ بنایا ہو (ج) بت پرستی سے بچو اور جھوٹی گواہی دینے سے بچو (د) حضرت عمرؓ نے جھوٹے گواہوں کے بارے میں حکم دیا کہ اس کا چہرہ کالا کیا جائے اور اس کی گردن میں اس کا عمامہ ڈالا جائے اور قبیلوں میں گھمایا جائے اور کہا جائے کہ یہ جھوٹا گواہ ہے اس لئے اس کی گواہی قبول نہ کریں۔

[۲۸۵۹] (۵۰) وقالوا رحمهما الله تعالى نوجعه ضربا ونحبسه.

[۲۸۵۹] (۵۰) اور صاحبین فرماتے ہیں کہ ہم اس کو تکلیف دیں گے اور قید کریں گے۔

تشریح صاحبین فرماتے ہیں کہ جھوٹے گواہ کی تعزیر کی جائے گی اور قید بھی کیا جائے گا۔

وجہ اثر میں ہے۔ عن مکحول ان عمر بن الخطاب ضرب شاهد الزور اربعون سوطا (الف) (مصنف عبدالرزاق، باب عقوبة شاهد الزور، ج ثامن، ص ۳۲۷، نمبر ۱۵۳۹۶ / مصنف ابن ابی شیبہ، ۴۶۵، شاهد الزور ما یصنع به؟، ج رابع، ص ۵۵۱، نمبر ۲۳۰۴۰) اس اثر سے معلوم ہوا کہ جھوٹے گواہ کی تعزیر کی جائے گی۔



حاشیہ : (۵) حضرت عمرؓ نے فرمایا جھوٹے گواہوں کو چالیس کوڑے مارے جائیں۔

﴿ کتاب الرجوع عن الشهادة ﴾

[۲۸۶۰] (۱) اذا رجع الشهود عن شهادتهم قبل الحكم بها سقطت شهادتهم ولا ضمان عليهم [۲۸۶۱] (۲) فان حكم بشهادتهم ثم رجعوا لم يفسخ الحكم ووجب عليهم

﴿ کتاب الرجوع عن الشهادة ﴾

ضروری نوٹ گواہی دے کر اس سے رجوع کر لے اس کو رجوع عن الشهادة کہتے ہیں۔ اس کا ثبوت اس حدیث میں ہے۔ حدثنی عبد اللہ بن بريدة عن ابيه قال كنا اصحاب رسول الله ﷺ نتحدث ان الغامدية وما عزم بن مالك لو رجعا بعد اعترافهما او قال لو لم يرجعا بعد اعترافهما لم يطلبهما وانما رجمها عند الرابعة۔ دوسری روایت میں ہے۔ حدثنی يزيد بن نعيم بن هزال عن ابيه قال كان ماعز بن مالك يتيما ... ثم اتى النبي ﷺ فذكر له ذلك فقال هلا تركتموه لعله ان يتوب فيتوب الله عليه (الف) (ابوداؤد شریف، باب رجم ماعز بن مالك، ص، نمبر ۴۳۳۴/۴۳۱۹) اس حدیث میں ہے کہ حضرت ماعزؓ زنا کے اعتراف کے بعد رجوع کر لیتے تو حد نہ لگتی۔ اس سے گواہوں کا رجوع کرنا ثابت ہوا۔

نوٹ اس باب کے اکثر مسائل اس اصول پر ہیں کہ جس نے جس کا جتنا نقصان کیا وہ اتنے کا ذمہ دار ہو گیا۔ آیت اور اثر سے اس کی دلیلیں آگے آرہی ہیں۔

[۲۸۶۰] (۱) اگر گواہ اپنی گواہی سے فیصلے سے پہلے رجوع کر جائیں تو اس کی شہادت ساقط ہو جائے گی اور ان پر ضمان لازم نہیں ہوگا۔

مجا اوپر حدیث گزری۔ ماعز بن مالک لو رجعا بعد اعترافهما ... لم يطلبهما (ابوداؤد شریف، نمبر ۴۳۳۴/۴۳۱۹) اس حدیث میں ہے کہ حد کا اقرار کرنے والا فیصلے کے بعد بھی رجوع کر جائے تو ان کی گواہی پر کوئی فیصلہ نہیں ہو سکے گا۔ کیونکہ دونوں شہادتیں آپس میں متعارض ہو گئیں۔ اور چونکہ گواہی سے ابھی کوئی نقصان نہیں ہوا ہے اس لئے اس پر کچھ ضمان بھی لازم نہیں آئے گا (۲) اثر میں ہے۔ سألت الزهري عن رجل شهد عند الامام فاثبت الامام شهادته ثم دعى لها فبدلها اتحوز شهادته الاولى او الآخرة؟ قال لا شهادة له في الاولى ولا في الآخرة. قال الشيخ وهذا في الرجوع قبل امضاء الحكم بالاولى (ب) (سنن للبيهقي، باب الرجوع عن الشهادة، ج ۸، ص ۴۲۵، نمبر ۲۱۱۹۵) اس اثر میں ہے کہ فیصلے سے پہلے رجوع کر جائے تو پہلی یا دوسری کسی گواہی کا اعتبار نہیں ہے۔

[۲۸۶۱] (۲) پس اگر ان کی گواہی سے فیصلہ کر دیا پھر وہ رجوع کئے تو فیصلہ فسخ نہیں ہوگا۔ اور ان کی شہادت سے جو نقصان ہوا اس کا ضمان لازم

حاشیہ: (الف) عبد اللہ بن بريدة اپنے باپ سے نقل کرتے ہیں کہ فرمایا ہم حضورؐ کے اصحاب حضرت غامدہؓ اور حضرت ماعزؓ کے بارے میں باتیں کرتے تھے کہ اگر وہ زنا کے اعتراف سے رجوع کر جاتے یا یوں فرمایا اعتراف کے بعد دوبارہ واپس نہ آتے تو دونوں کو نہ بلا تے کیونکہ چوتھی مرتبہ رجم فرمایا۔ دوسری روایت میں ہے پھر لوگ حضورؐ کے پاس آئے اور حضرت ماعزؓ کا تذکرہ کیا تو آپؐ نے فرمایا ان کو چھوڑ کیوں نہ دیا؟ شاید وہ توبہ کرتا تو اللہ تعالیٰ توبہ قبول فرما لیتے۔ (ب) میں نے حضرت زہری سے پوچھا کوئی آدمی امام کے پاس گواہی دے اور امام اس کی گواہی لکھ لے۔ پھر دوبارہ بلایا جائے تو گواہی بدل دے تو اس کی پہلی گواہی صحیح مانی جائے گی یا بعد والی؟ فرمایا نہ اس کی پہلی گواہی مانی جائے گی نہ بعد کی۔ حضرت شیخ نے فرمایا یہ بات پہلی گواہی پر فیصلے سے پہلے کی بات ہے کہ گواہی کا اعتبار نہیں۔

ضمان ما اتلفوه بشهادتهم [۲۸۶۲] (۳) ولا يصح الرجوع الا بحضرة الحاكم.

ہوگا۔

تشریح گواہوں نے شہادت دی جس کی وجہ سے قاضی نے فیصلہ کر دیا بعد میں گواہ رجوع کر گئے تو اب فیصلہ نہیں توڑا جائے گا۔ اور ان کی گواہی سے جو کچھ نقصان ہوا اس کا ضمان رجوع کرنے والے گواہوں پر ہوگا۔

مجا عن الشعبي ان رجلين شهدا عند علي بن ابي طالب رجل بالسرقة فقطع علي يده ثم جاء باخر فقالا هذا هو السارق لا الاول، فاعزم علي الشاهدين دية يد المقتوع الاول وقال لو اعلم انكما تعمدتما لقطعت ايديكما ولم يقطع الثاني (الف) دوسری روایت میں ہے۔ عن الحسن قال اذا شهد شاهدان على قتل ثم قتل القاتل ثم يرجع احد الشاهدين قتل (ب) (سنن للبيهقي، باب الرجوع عن الشهادة، ج ۸، ص ۴۲۴، نمبر ۲۱۱۹۲/۲۱۱۹۳، مصنف عبدالرزاق، باب الشاهد يرجع عن شهادته او يشهد ثم يتحد، ج ۸، ص ۳۵۴، نمبر ۱۵۵۱۶/۱۵۵۱۷، مصنف ابن ابی شیبہ، ج ۶، ص ۳۷۶، الشاهد ان يشهد ان ثم يرجع احدهما، ج ۴، ص ۵۰۶، نمبر ۲۲۵۵۵) اس اثر سے معلوم ہوا کہ معاملات میں فیصلہ نہیں بدلا جائے گا البتہ گواہوں پر نقصان کا ضمان لازم ہوگا۔ اوپر حضرت حسنؓ کے اثر میں قتل کا مطلب یہ ہے کہ رجوع کرنے والا گواہ قتل کیا گیا۔

فیصلہ ہونے کے بعد نہیں ٹوٹے گا اس کی دلیل یہ اثر ہے۔ عن الثوري في رجل اشهد على شهادته رجلا فقضى القاضي بشهادته ثم جاء الشاهد الذي شهد على شهادته فقال لم اشهد بشيء قال يقول اذا قضى القاضي قضى الحكم (ج) (مصنف عبدالرزاق، باب الشاهد يرجع عن شهادته او يشهد ثم يتحد، ج ۸، ص ۳۵۳، نمبر ۱۵۵۱۳/۱۵۵۱۴، مصنف ابن ابی شیبہ، ج ۶، ص ۳۷۶، الشاهد ان يشهد ان ثم يرجع احدهما، ج ۴، ص ۵۰۵، نمبر ۲۲۵۵۱/۲۲۵۵۲، باب الرجوع عن الشهادة، ج ۸، ص ۴۲۴، نمبر ۲۱۱۹۴/۲۱۱۹۵) اس اثر سے معلوم ہوا کہ فیصلہ کے بعد توڑ نہیں جائے گا۔

[۲۸۶۲] (۳) رجوع صحیح نہیں ہے مگر حاکم کے سامنے۔

تشریح گواہی سے رجوع کرنا چاہے تو حاکم کے سامنے ہی رجوع کرے گا تو پہلی گواہی سے رجوع سمجھا جائے گا۔ عوام کے سامنے رجوع کرنے سے رجوع نہیں سمجھا جائے گا۔

مجا پہلی گواہی کے خلاف جو فیصلہ کرے گا وہ قاضی ہی کرے گا اس لئے قاضی کے سامنے رجوع کرنے سے رجوع شمار کیا جائے گا (۲) اثر

حاشیہ : (الف) حضرت شعبی نے فرمایا کہ دو آدمیوں نے حضرت علیؓ کے سامنے ایک آدمی پر چوری کی گواہی دی، پس حضرت علیؓ نے اس کا ہاتھ کاٹا۔ پھر دوبارہ گواہ آئے اور کہا یہ دوسرا چور ہے پہلا نہیں۔ پس حضرت علیؓ نے دونوں گواہوں کو مقتوع کا ہاتھ کی دیت لازم کی اور فرمایا کہ اگر جانتا کہ تم دونوں نے جان کر ایسا کیا ہے (یعنی جھوٹی گواہی دی ہے) تو تم دونوں کا ہاتھ کاٹا۔ اور دوسرے چور کا ہاتھ نہیں کاٹا (ب) حضرت حسنؓ نے فرمایا اگر آدمی کسی کے قتل کی گواہی دے جس کی وجہ سے قاتل قتل کیا گیا پھر دو گواہوں میں سے ایک رجوع کر گیا تو رجوع کرنے والا گواہ قتل کیا جائے گا (ج) حضرت ثورثیؓ نے فرمایا کسی نے کسی کو اپنی گواہی پر گواہ بنایا۔ پس قاضی نے اس کی گواہی پر فیصلہ کر دیا پھر اصل گواہ آیا اور کہا میں نے کسی کو گواہ نہیں بنایا ہے۔ فرمایا کرتے تھے قاضی اگر فیصلہ کر دے تو حکم نافذ ہو جائے گا۔

[۲۸۶۳] (۴) واذا شهد شاهدان بمال فحكم الحاكم به ثم رجعا ضمنا المال للمشهود عليه [۲۸۶۴] (۵) وان رجعا احدهما ضمن النصف.

میں اس کا اشارہ ہے۔ عن الشعبي ان رجلين شهدا عند عليّ على رجل بالسرقة فقطع عليّ يده ثم جاءا بآخر فقالا هذا هو السارق لا الاول (الف) (سنن للبيهقي، باب رجوع عن الشهادة، ج ۸، ص ۴۲۴، نمبر ۲۱۱۹۲) اس اثر میں پہلے گواہ حضرت علیؑ کے پاس آئے اور دوسرے گواہ بھی رجوع کرنے کے لئے حضرت علیؑ کے پاس آئے۔ اور حضرت علی قاضی تھے جس سے معلوم ہوا کہ رجوع کے لئے بھی قاضی کے پاس آئے تب رجوع مقبول ہے۔

[۲۸۶۳] (۴) اگر دو گواہوں نے مال کی گواہی دی۔ پس حاکم نے اس کا فیصلہ کیا پھر دونوں رجوع کر گئے تو دونوں مشہود علیہ کے مال کے ضامن ہوں گے۔

تشریح پہلے گزر چکا ہے کہ قاضی کے فیصلے کے بعد گواہ رجوع کر جائے تو جو نقصان ہوا ہے گواہ اس کی تلافی کریں گے۔ اس مسئلے میں جس کے خلاف گواہی دی ہے اس کا نقصان کیا ہے اس لئے اس کے نقصان کا ضامن ہوگا۔

مجا اثر میں ہے۔ عن ابن شبرمة في رجلين شهدا على رجل بحق فاخذاه منه ثم قالوا انما شهدنا عليه بزور يغرمانه في اموالهما (ب) (مصنف عبد الرزاق، باب الشاهد يرجع عن شهادته او يشهد ثم يتحد، ج ۸، ص ۳۵۴، نمبر ۱۵۵۱۶، سنن للبيهقي، باب الرجوع عن الشهادة، ج ۸، ص ۴۲۴، نمبر ۲۱۱۹۲) اس اثر میں ہے کہ گواہوں نے مشہود علیہ کا جو نقصان کیا ہے وہ ادا کرنا ہوگا (۲) اس آیت میں بھی اس قاعدے کا ثبوت ہے کہ جس کا جتنا نقصان کیا ہے اس پر اتنا ہی ضمان لازم ہوگا۔ وكتبنا عليهم فيها ان النفس بالنفس والعين بالعين والاذن بالاذن واللسن باللسن والجروح قصاص (ج) (آیت ۴۵، سورة المائدة ۵) اس آیت میں قاتل نے جتنا نقصان کیا ہے اس پر اتنا ہی جرمانہ لازم کیا زیادہ نہیں۔

[۲۸۶۴] (۵) اگر دونوں گواہوں میں سے ایک نے رجوع کیا تو آدھے کا ضامن ہوگا۔

مجا (۱) دو گواہوں کی گواہی سے نقصان ہوا ہے اس لئے اس پر آدھے کا ضمان ہوگا (۲) اثر میں ہے۔ عن ابراهيم قال اذا شهد شاهدان على قطع يد فقضى القاضى بذلك ثم رجعا عن الشهادة فعليهما الدية وان رجعا احدهما فعليه نصف الدية وبه ناخذ (د) (ذکرہ محمد فی الاصل کما فی المبسوط، اعلاء السنن، باب الرجوع عن الشهادة، ج ۸، ص ۲۹۷، نمبر ۵۰۴۳۳) اس اثر سے

حاشیہ: (الف) حضرت شعبی نے فرمایا ایک آدمی نے حضرت علیؑ کے سامنے کسی آدمی پر چوری کی گواہی دی۔ پس حضرت علیؑ نے اس کا ہاتھ کاٹ دیا پھر دوبارہ آیا اور کہا کہ یہ چور ہے پہلا نہیں ہے (ب) حضرت ابن شبرمہ فرماتے ہیں کہ دو آدمی کسی کے خلاف گواہی دے کسی کے حق کی اور اس سے لیا گیا پھر کہا میں نے اس پر جھوٹی گواہی دی تو دونوں کو ان کے مال میں تاوان لازم کیا جائے گا (ج) ہم نے یہودیوں پر فرض کیا جان جان کے بدلے میں اور آنکھ آنکھ کے بدلے میں اور ناک ناک کے بدلے میں اور کان کان کے بدلے میں اور دانت دانت کے بدلے میں کاٹا جائے گا اور زخموں کا بھی بدلہ ہے (د) حضرت ابراہیم نے فرمایا اگر دو آدمی کسی کے ہاتھ کاٹنے کی گواہی دے اور قاضی اس کا فیصلہ کر دے پھر گواہی سے رجوع کر جائے تو ان دونوں گواہوں پر دیت لازم ہوگی اور اگر ایک رجوع (باقی اگلے صفحہ پر)

[۲۸۶۵] (۶) وان شهد بالمال ثلثة فرجع احدهم فلا ضمان عليه فان رجع آخر ضمن
الراجعان نصف المال [۲۸۶۶] (۷) وان شهد رجل وامرأتان فرجعت امرأة ضمنت رُبع
الحق [۲۸۶۷] (۸) وان رجعتا ضمنتا نصف الحق.

معلوم ہوا کہ ایک گواہ نے رجوع کیا تو آدھے نقصان کا ذمہ دار ہوگا۔

[۲۸۶۵] (۶) اگر مال کی گواہی تین گواہوں نے دی۔ پس ان میں سے ایک نے رجوع کیا تو اس پر ضمان نہیں ہے۔ پس اگر دوسرے نے بھی
رجوع کر لیا تو دونوں رجوع کرنے والے آدھے مال کے ضامن ہوں گے۔

تشریح دو گواہوں سے مال کا فیصلہ ہوتا ہے۔ لیکن یہاں تین آدمیوں نے گواہی دی ہے اس لئے ایک زیادہ ہے۔ دو سے زیادہ گواہی دے
سکتا ہے لیکن اس کا زیادہ اعتبار نہیں ہے۔ اثر میں ہے۔ کتب عبد الرحمن بن اذینۃ الی شریح فی ناس من الازدادعوا قبل
ناس من بنی اسد قال واذا غدا هؤلاء ببینۃ راح اولئک باکثر منهم قال فکتب الیہ لیست من التہاتر والتکاثر فی
شیء، الدابة لمن هی فی ایدیہم اذا اقاموا البینۃ۔ اور دوسری روایت میں ہے۔ عن حنش عن علیؑ انه لا یرجع بکثرة
العدد (الف) (سنن للبیہقی، باب من قال لا یرجع فی الشہو وکثرة العدد، ج ۸ ص ۴۳۲، نمبر ۲۱۲۷) اس اثر سے معلوم ہوا کہ دو سے زیادہ
گواہوں پر فیصلے کا مدار نہیں ہے۔ اس قاعدے کے بعد مسئلے کی صورت یہ ہے کہ تین آدمیوں نے مال کی گواہی دی پھر ایک آدمی اپنی گواہی سے
رجوع کر گیا تو اس پر ضمان لازم نہیں ہوگا۔

وجہ کیونکہ اس پر فیصلے کا مدار نہیں تھا۔ بعد میں دوسرا گواہ بھی رجوع کر گیا تو گویا کہ آدھی گواہی رجوع کر گئی اس لئے ان دونوں پر آدھا ضمان
لازم ہوگا۔ مثلاً بیس درہم کا فیصلہ ہوا تھا تو رجوع کرنے والے دونوں گواہوں پر دس درہم ضمان لازم ہوگا اور ہر ایک کے حصے میں پانچ پانچ
درہم آئیں گے۔

اصول یہ مسئلہ اس اصول پر ہے کہ دو سے زیادہ گواہوں پر فیصلے کا مدار نہیں ہے۔

[۲۸۶۶] (۷) اور اگر گواہی دی ایک مرد اور دو عورتوں نے، پھر رجوع کر گئی ایک عورت تو چوتھائی حق کی ضامن ہوگی۔

وجہ گواہی میں دو عورتیں ایک مرد کے برابر ہیں اس لئے ایک مرد نے گویا کہ آدھی گواہی دی اور دو عورتوں نے باقی آدھی دی۔ ان میں سے
ایک عورت نے رجوع کیا تو گویا کہ چوتھائی گواہی سے رجوع ہوا اس لئے اس عورت پر چوتھائی ضمان لازم ہوگا۔
[۲۸۶۷] (۸) اور اگر دونوں عورتیں رجوع کر گئیں تو آدھے کا ضامن ہوگی۔

حاشیہ: (پچھلے صفحہ سے آگے) کرے تو آدھی دیت لازم ہوگی (الف) حضرت عبدالرحمن بن اذینہ نے حضرت شریح کو ازاد کے کچھ لوگوں کے بارے میں لکھا کہ
انہوں نے بنی اسد کے کچھ لوگوں کے بارے میں دعویٰ کیا کہ یہ لوگ کچھ گواہ لیکر صبح آئے اور شام کو دوسرے لوگ زیادہ گواہ لیکر آئے تو کیا ہوگا؟ فرماتے ہیں حضرت
شریح نے عبدالرحمن کو لکھا کہ گواہ کی کمی بیشی کا کوئی اعتبار نہیں۔ جانور اس کا ہوگا جس کے قبضے میں ہے اگر وہ بینہ قائم کر دے۔ دوسری روایت میں ہے کہ حضرت علیؑ
فرماتے ہیں کہ کثرت عدد سے ترجیح نہیں دی جائے گی۔

[۲۸۶۸] (۹) وان شهد رجل وعشر نسوة فرجع ثمان نسوة منهن فلا ضمان عليهن
[۲۸۶۹] (۱۰) فان رجعت اخرى كان على النسوة ربع الحق [۲۸۷۰] (۱۱) فان رجع
الرجل والنساء فعلى الرجل سدس الحق وعلى النساء خمسة اسداس الحق عند ابي

مجا دو عورتیں آدھی گواہی کے قائم مقام ہیں اس لئے دونوں نے رجوع کیا تو پورے نقصان کے آدھے کی ذمہ دار ہوں گی (۲) اثر پہلے گزر چکا ہے۔ عن ابراہیم قال اذا شهد شاهدان على قطع يد فقضى القاضى بذلك ثم رجعا عن الشهادة فعليهما الدية، وان رجع احدهما فعليه نصف الدية وبه ناخذ (الف) (ذکرہ محمد فی الاصل کما فی المسبوط، اعلاء السنن، باب الرجوع عن الشهادة، ج ۸، ص ۲۹۷، نمبر ۱۵۰۴۳) اس اثر میں ہے کہ آدھے گواہ نے رجوع کیا تو اس پر آدھا ضمان لازم ہوگا۔
[۲۸۶۸] (۹) اگر ایک مرد اور دس عورتوں نے گواہی دی۔ پھر ان میں سے آٹھ عورتیں رجوع کر لیں تو ان عورتوں پر ضمان نہیں ہے۔
مجا ایک مرد اور دو عورتیں ابھی باقی ہیں جن پر فیصلے کا مدار ہے۔ اس لئے ان رجوع کرنے والی آٹھ عورتوں پر کچھ لازم نہیں ہوگا۔
[۲۸۶۹] (۱۰) پس اگر رجوع کر جائے نویں بھی تو عورتوں پر چوتھائی حق لازم ہوگا۔

تشریح پہلے آٹھ عورتیں رجوع کیں تھیں تو ان پر کچھ لازم نہیں ہوا۔ اب نویں عورت بھی رجوع کر گئیں اس لئے ایک مرد اور ایک عورت باقی رہیں۔ ایک مرد کی آدھی گواہی اور ایک عورت کی چوتھائی گواہی مجموعہ تین چوتھائی گواہی باقی رہی اور نو عورتوں کو ملا کر چوتھائی گواہی سے رجوع ہوا۔ اس لئے ان سب عورتوں پر چوتھائی ضمان لازم ہوگا۔

اصول اوپر اثر سے ثابت کیا تھا کہ جو باقی رہا اس کی گواہی کا اعتبار ہے دو کے علاوہ جو رجوع کر گئے ان کا اعتبار نہیں ہے۔
[۲۸۷۰] (۱۱) پس اگر مرد اور عورتیں سب رجوع کر جائیں تو مرد پر حق کا چھٹا لازم ہوگا اور عورتوں پر حق کے پانچ چھٹے امام ابو حنیفہؒ کے نزدیک، اور صاحبینؒ فرماتے ہیں مرد پر آدھا اور ساری عورتوں پر آدھا۔

تشریح دو عورتیں ایک مرد کے قائم مقام ہیں اس اعتبار سے دس عورتیں پانچ مرد کے قائم مقام ہوئیں اور ایک مرد ہے اس لئے گویا کہ چھ مردوں نے مال کی گواہی دی اس لئے جب سب رجوع کر گئے تو مرد پر ایک چھٹا حصہ لازم ہوا اور باقی پانچ چھٹا حصہ دس عورتوں پر لازم ہوگا۔
مثلاً : جس مال کی گواہی ایک مرد اور دس عورتوں نے دی اس کی قیمت 48 درہم تھی، اب رجوع کرنے پر مرد پر ایک چھٹا حصہ $48 \div 6 = 8$ آٹھ درہم لازم ہوگا۔ اور دس عورتوں پر پانچ چھٹا حصہ یعنی 40 درہم لازم ہوگا۔ اور ہر عورت کے ذمے چار درہم آئے گا۔

مجا مرد اور عورتیں سب نے مل کر گواہی دی ہیں اس لئے دس عورتیں پانچ مرد ہوئیں اور ایک مرد ہے اس لئے گویا چھ مردوں نے گواہی دی اس لئے مرد پر ایک مرد کا ضمان چھٹا حصہ آئے گا اور دس عورتوں پر پانچ مردوں کا ضمان یعنی پانچ چھٹا حصہ آئے گا۔

حاشیہ : (الف) حضرت ابراہیم نخعیؒ نے فرمایا دو گواہ کسی کے ہاتھ کاٹنے کے لئے گواہی دے اور قاضی اس کا فیصلہ کر دے پھر دونوں گواہی سے رجوع کر جائے تو ان دونوں پر دیت ہے۔ اور اگر ان میں سے ایک رجوع کر جائے تو اس پر آدھی دیت ہے اور اسی کو ہم اختیار کرتے ہیں۔

حنيفة رحمه الله تعالى وقال على الرجل النصف وعلى النسوة النصف [۲۸۷۱] (۱۲) وان شهد شاهدان على امرأة بالنكاح بمقدار مهر مثلها او اكثر ثم رجعا فلا ضمان عليهما [۲۸۷۲] (۱۳) وان شهدا باقل من مهر المثل ثم رجعا لم يضمنوا النقصان [۲۸۷۳] (۱۴) وكذلك اذا شهدا على رجل بتزويج امرأة بمقدار مهر مثلها

فائدہ صاحبین فرماتے ہیں کہ مرد پر آدھا ضمان آئے گا اور باقی آدھا سب عورتوں پر آئے گا۔ مثال مذکور میں 48 درہم میں سے آدھا یعنی 24 درہم مرد پر لازم ہوگا اور باقی 24 درہم دس عورتوں پر لازم ہوگا اور ہر عورت پر دو درہم اور چالیس پیسے (2.40) لازم ہوں گے۔

مذہب وہ فرماتے ہیں کہ مرد کے بغیر صرف عورتوں کی گواہی مقبول نہیں ہے اس لئے مرد نے گویا کہ آدھی گواہی دی اور دس عورتوں نے مل کر آدھی گواہی دی اس لئے مرد پر آدھا ضمان لازم ہوگا اور باقی آدھا تمام عورتوں پر لازم ہوگا۔

[۲۸۷۱] (۱۲) اگر دو گواہوں نے کسی عورت پر گواہی دی نکاح کی اس کے مہر مثل کی مقدار میں یا اس سے زیادہ میں پھر دونوں رجوع کر گئے تو دونوں پر ضمان نہیں ہے۔

مذہب رجوع کرنے کے بعد گواہ نقصان کے ضامن ہوتے ہیں۔ یہاں مہر مثل یا اس سے زیادہ عورت کو دلویا ہے اس لئے رجوع کے بعد عورت کا کچھ نقصان نہیں ہوا اس کو تو بضعہ کے بدلے مہر مثل مل گیا اگرچہ اس کا بضعہ گیا اس لئے گواہ ضامن نہیں ہوں گے۔

اصول گواہ کی گواہی سے نقصان ہوا ہو تو رجوع کرنے پر اس کا ضمان لازم ہوگا۔ اور اگر نقصان نہ ہوا ہو بلکہ مشہود علیہ کا فائدہ ہوا ہو یا برابر برابر رہا ہو تو گواہ ضامن نہیں ہوں گے۔

[۲۸۷۲] (۱۳) اگر دونوں نے گواہی دی مہر مثل سے کم کی پھر دونوں رجوع کر جائے تو نقصان کے ضامن نہیں ہوں گے۔

تشریح دو گواہوں نے کسی عورت پر گواہی دی کہ مثلاً پانچ سو درہم میں نکاح ہوا ہے۔ اور مہر مثل ایک ہزار تھا پھر رجوع کر گئے تو گواہوں پر ضمان لازم نہیں ہوگا۔

مذہب یہ مسئلہ اس اصول پر ہے کہ نکاح کے وقت بضعہ کی قیمت ہے طلاق کے وقت اس کی کوئی قیمت نہیں۔ اور دوسرا اصول یہ ہے کہ کچھ نہ کچھ مہر متعین ہو جائے تو وہی اصل ہوگا مہر مثل اصل نہیں ہوگا۔ یہاں عورت کو بضعہ کے بدلے مہر مثل سے کم ہی لیکن کچھ نہ کچھ تول گیا ہے اس لئے گواہوں نے اس کا کچھ نقصان نہیں کیا اس لئے اس پر ضمان لازم نہیں ہوگا۔

اصول مہر کچھ بھی متعین ہو جائے تو وہ کافی ہے بشرطیکہ دس درہم سے زیادہ ہو (۲) بضعہ نکاح کے وقت مقوم ہے فتح کے وقت مقوم نہیں ہے۔ [۲۸۷۳] (۱۴) ایسے ہی اگر گواہی دی مرد پر عورت سے نکاح کرنے کی اس کے مہر مثل کی مقدار میں۔

تشریح عورت کا مہر مثل مثلاً ایک ہزار ہے اور دو گواہوں نے مرد پر گواہی دی کہ ایک ہزار کے بدلے فلاں عورت سے شادی کی ہے۔ شوہر نے عورت سے وطی کی پھر گواہ رجوع کر گئے تو گواہوں پر کچھ ضمان نہیں ہوگا۔

[۲۸۷۴] (۱۵) فان شهدا باكثر من مهر المثل ثم رجعا ضمننا الزيادة [۲۸۷۵] (۱۶) وان

شهدا ببيع شيء بمثل القيمة او اكثر ثم رجعا لم يضمننا [۲۸۷۶] (۱۷) وان كان باقل من

مجا یہاں شوہر کو ایک ہزار دینا تو پڑا لیکن اس کے بدلے بضعہ ملا جس کا مہر مثل ایک ہزار ہے۔ اس لئے شوہر کا کوئی نقصان نہیں ہوا اس لئے گواہوں پر کوئی ضمان نہیں ہوگا۔ باقی رہا کہ مزید سالوں تک بضعہ استعمال نہ کر سکا تو اس کا اعتبار نہیں ہے کیونکہ مہر پہلی مرتبہ وطی کی قیمت شمار کی جاتی ہے۔ اور بعد کی وطی اسی میں متداخل ہوتی جاتی ہے۔

[۲۸۷۴] (۱۵) اور اگر دونوں نے مہر مثل سے زیادہ کی گواہی دی پھر رجوع کر گئے تو زیادتی کے ضامن ہوں گے۔

تشریح مثلاً مہر مثل ایک ہزار تھا اور گواہوں نے گواہی دی کہ بارہ سو درہم میں شادی ہوئی تھی۔ شوہر نے بیوی سے وطی کی پھر گواہ رجوع کر گئے تو مہر مثل سے زیادہ جو دو سو درہم ہے اس کے ضامن ہوں گے۔

مجا بضعہ کی قیمت مہر مثل یعنی ایک ہزار تھی اور گواہوں نے بارہ سو مہر کی گواہی دی۔ اور بعد میں رجوع بھی کر گئے تو گویا کہ گواہوں نے دو سو درہم کا نقصان دیا اس لئے گواہ دو سو درہم کے ضامن ہوں گے۔

اصول گواہ جتنا نقصان دے گا اتنے کا ضامن ہوگا۔ اس کے لئے اثر پہلے گزر چکا ہے (اعلاء السنن، نمبر ۵۰۴۳)

[۲۸۷۵] (۱۶) اگر گواہی دی کسی چیز کے بیچنے کی مثل قیمت میں یا زیادہ میں پھر رجوع کر گئے تو ضامن نہیں ہوں گے۔

تشریح مثلاً چیز کی قیمت پانچ درہم تھی اور دو آدمیوں نے گواہی دی کہ زید نے یہ چیز پانچ درہم میں یا چھ درہم میں بیچی ہے۔ مشتری کے قبضے کے بعد گواہی سے رجوع کر گئے تو گواہوں پر کوئی ضمان لازم نہیں ہوگا۔

مجا جتنے کی چیز تھی اتنی قیمت مل گئی یا اس سے زیادہ مل گئی اس لئے گواہوں نے کچھ نقصان نہیں کیا اس لئے اس پر کوئی ضمان لازم نہیں ہوگا۔

[۲۸۷۶] (۱۷) اور اگر قیمت سے کم کی گواہی دی تو دونوں نقصان کے ضامن ہوں گے۔

تشریح مثال مذکور میں چیز کی قیمت پانچ درہم تھی، گواہوں نے گواہی دی کہ چار درہم میں بیچی ہے پھر رجوع کر گئے تو گواہوں نے بائع کے ایک درہم کا نقصان کیا اس لئے گواہ نقصان کے ضامن ہوں گے (۲) اثر اوپر گزرا۔ عن ابراہیم قال اذا شهد شاهدان علی قطع يد

فقضى القاضی بذلك ثم رجعا عن الشهادة فعليهما الدية وان رجعا احدهما فعليه نصف الدية وبه ناخذ (الف)

(ذکرہ محمد بن الاصل کما فی المبسوط، اعلاء السنن، باب الرجوع عن الشهادة، ج ۸، ص ۲۹۷، نمبر ۵۰۴۳) اس اثر میں ہے کہ دونوں گواہ رجوع

کر کے پوری دیت کا نقصان کیا تو پوری دیت لازم ہوگی اور ایک گواہ نے رجوع کیا اور آدھی دیت کا نقصان کیا تو اس پر آدھی دیت لازم کی گئی

۔ اسی پر قیاس کر کے گواہ جتنا نقصان کریں گے ان پر اتنا ہی ضمان لازم ہوگا۔ اس سے زیادہ نہیں (۲) یہ قاعدہ اس آیت سے مستنبط ہے۔

وكتبنا عليهم فيها ان النفس بالنفس والعين بالعين والانف بالانف والاذن بالاذن والسن بالسن والجروح قصاص

حاشیہ : (الف) حضرت ابراہیم نے فرمایا اگر دو آدمی کسی کے ہاتھ کاٹنے کی گواہی دے اور قاضی اس کا فیصلہ کر دے پھر گواہی سے رجوع کر جائے تو ان دونوں

گواہوں پر دیت لازم ہوگی اور اگر ایک رجوع کرے تو آدھی دیت لازم ہوگی اسی کو ہم اختیار کرتے ہیں۔

القيمة ضمنا النقصان [۲۸۷۷] (۱۸) وان شهدا على رجل انه طلق امرأته قبل الدخول بها ثم رجعا ضمنا نصف المهر [۲۸۷۸] (۱۹) وان كان بعد الدخول لم يضمنا [۲۸۷۹] (۲۰) وان شهدا انه اعتق عبده ثم رجعا ضمنا قيمته [۲۸۸۰] (۲۱) وان شهد بقصاص ثم

(الف) (آیت ۴۵، سورۃ المائدۃ ۵) اس آیت میں ہے کہ قاتل نے جتنا نقصان کیا ہے اتنا ہی اس پر ضمان لازم ہوگا اس سے زیادہ نہیں۔ [۲۸۷۷] (۱۸) اگر دو آدمیوں نے ایک آدمی پر گواہی دی کہ اس نے بیوی کو وطی سے پہلے طلاق دی ہے پھر دونوں رجوع کر گئے تو دونوں آدھے مہر کے ضامن ہوں گے۔

مج اگر گواہی دی کہ دخول سے پہلے طلاق دی ہے تو شوہر پر بغیر بضع وصول کئے ہوئے آدھا مہر لازم ہوا ہوگا۔ اس لئے اس کو مفت کی رقم دینی پڑی اور یہ نقصان گواہوں کی وجہ سے ہوا ہے، بعد میں گواہ رجوع کر گئے اس لئے آدھے مہر کا نقصان گواہوں پر لازم ہوگا۔ [۲۸۷۸] (۱۹) اور اگر دخول کے بعد ہے تو دونوں ضامن نہیں ہوں گے۔

تشریح گواہوں نے گواہی دی کہ دخول کے بعد شوہر نے طلاق دی ہے۔ اس کی وجہ سے شوہر پر پورا دینا پڑ گیا۔ بعد میں گواہ رجوع کر گئے تو گواہوں پر کچھ ضمان نہیں ہوگا۔

مج دخول کے بعد طلاق کی وجہ سے پورا مہر تو دینا پڑا لیکن اس کے بدلے شوہر بضع وصول کر چکا ہے۔ چونکہ مہر بضع وصول کرنے کا بدلہ ہے اس لئے گواہوں نے شوہر کا کچھ نقصان نہیں کیا اس لئے گواہوں پر کوئی ضمان لازم نہیں ہوگا۔ [۲۸۷۹] (۲۰) اگر دونوں نے گواہی دی کہ اپنے غلام کو آزاد کیا پھر دونوں رجوع کر گئے تو دونوں غلام کی قیمت کے ضامن ہوں گے۔

تشریح دو گواہوں نے گواہی دی کہ زید نے اپنا غلام آزاد کیا ہے جس کی وجہ سے قاضی نے آزاد ہونے کا فیصلہ کر دیا۔ بعد میں دونوں گواہ رجوع کر گئے۔ اب غلام تو آزاد ہی رہے گا البتہ اس کی قیمت گواہوں پر لازم ہوگی۔

مج کیونکہ گواہوں کی گواہی کی وجہ سے بغیر کسی عوض کے زید کا غلام آزاد ہوا۔ اور زید کو اس کا نقصان ہوا اس لئے گواہوں پر غلام کی قیمت لازم ہوگی۔ اصول گزر چکا ہے۔

[۲۸۸۰] (۲۱) اگر قصاص کی گواہی دی پھر قتل کے بعد دونوں رجوع کر گئے تو دونوں دیت کے ضامن ہوں گے۔ لیکن دونوں سے قصاص نہیں لیا جائیگا۔

مج دیت تو اس لئے لی جائے گی کہ اس کی گواہی کی وجہ سے قتل کیا گیا ہے اور بعد میں گواہی سے رجوع کر گئے۔ اور قصاص میں جان کا بدلہ جان اس لئے نہیں لیا جائے گا کہ اس نے براہ راست قتل نہیں کیا بلکہ قاضی کے سامنے گواہی دی پھر قاضی نے قتل کر دیا اس لئے قتل عمد نہیں ہوا

حاشیہ : (الف) ہم نے یہودیوں پر فرض کیا جان جان کے بدلے میں اور آنکھ آنکھ کے بدلے میں اور ناک ناک کے بدلے میں اور کان کان کے بدلے میں اور دانت دانت کے بدلے میں کاٹا جائے گا اور زخموں کا بھی بدلہ ہے۔

رجع بعد القتل ضمنا الدية ولا يُقتَصُّ منهما [۲۸۸۱] (۲۲) واذا رجع شهود الفرع
ضمنوا [۲۸۸۲] (۲۳) وان رجع شهود الاصل وقالوا لم نشهد شهود الفرع على شهادتنا

بلکہ قتل خطاء کے درجے میں ہے۔ اور قتل خطا میں دیت لازم ہوتی ہے قصاص لازم نہیں ہوتا۔ اس لئے یہاں بھی دیت لازم ہوگی قصاص لازم نہیں ہوگا۔ آیت ہے۔ ومن قتل مومنا خطأ فتحرير رقبة مؤمنة ودية مسلمة الى اهله (الف) (آیت ۹۲، سورۃ النساء ۴) اس آیت میں ہے کہ قتل خطاء کی دیت لازم ہوگی۔ اس لئے یہاں بھی دیت لازم ہوگی (۲) اثر گزر گیا۔ عن ابراهيم قال اذا شهد شاهدان على قطع يد فقضى القاضى بذلك ثم رجعا عن الشهادة فعليهما الدية وان رجع احدهما فعليه نصف الدية وبه نأخذ (ب) (ذکرہ محمد فی الاصل کما فی المبسوط، اعلاء السنن، باب الرجوع عن الشهادة، ج ۸، ص ۲۹۷، نمبر ۵۰۴۳) اس اثر میں ہے کہ گواہی سے رجوع کرنے پر دیت لی جائے گی قصاص نہیں۔

فائدہ امام شافعیؒ کے نزدیک قصاص لیا جائے گا۔

وجہ ان کی دلیل یہاں ہے۔ عن الحسن قال اذا شهد شاهدان على قتل ثم قتل القاتل ثم يرجع احد الشاهدين قتل (ج) (سنن للبیہقی، باب الرجوع عن الشهادة، ج ۸، ص ۴۲۴، نمبر ۲۱۱۹۳) اس اثر میں ہے کہ گواہ کی وجہ سے قتل کیا گیا پھر اس نے رجوع کیا تو خود گواہ قصاص قتل کیا جائے گا۔ اس لئے یہاں بھی گواہ سے قصاص لیا جائے گا۔ [۲۸۸۱] (۲۲) اگر فرع گواہ رجوع کر گئے تو ضامن ہوں گے۔

تشریح اصل گواہوں نے فرع کو گواہ بنایا تھا اور انہوں نے ہی مجلس قضا میں گواہی دی تھی جس کی بنا پر فیصلہ ہوا تھا۔ اب وہ رجوع کر گئے تو وہ ضامن ہوں گے۔

وجہ مجلس قضا میں فرع نے گواہی دی ہے اور بنیاد فرع کی گواہی ہے اور وہی رجوع کر رہے ہیں اس لئے وہی ضامن ہوں گے، اصل ضامن نہیں ہوں گے۔

[۲۸۸۲] (۲۳) اور اگر اصل گواہ رجوع کر گئے اور یوں کہا کہ میں نے اپنی گواہی پر فرع کو گواہ نہیں بنایا ہے تو اصل پر ضمان لازم نہیں ہوگا۔

تشریح اصل گواہ اس طرح اپنی گواہی سے رجوع کرتا ہے کہ میں نے فرع کو گواہ کو اپنی گواہی پر گواہ بنایا ہی نہیں ہے تو اصل گواہ نقصان کا ذمہ دار نہیں ہوگا۔

وجہ وہ خود مجلس قضا میں جا کر گواہی نہیں دی ہے۔ اس لئے بہت ممکن ہے کہ فرع گواہ جھوٹ بول رہے ہوں اور بغیر گواہ بنائے گواہی دے دی

حاشیہ : (الف) کسی نے مومن کو غلطی سے قتل کر دیا تو مومن غلام آزاد کرنا ہے اور دیت اس کے اہل کو سپرد کرنا ہے (ب) حضرت ابراہیم نے فرمایا اگر دو آدمی کسی کے ہاتھ کاٹنے کی گواہی دے اور قاضی اس کا فیصلہ کر دے پھر گواہی سے رجوع کر جائے تو ان دونوں گواہوں پر دیت لازم ہوگی اور اگر ایک رجوع کرے تو آدھی دیت لازم ہوگی اسی کو ہم اختیار کرتے ہیں (ج) حضرت حسن نے فرمایا اگر دو آدمی کسی کے قتل پر گواہی دے پھر قاتل قتل کیا جائے پھر دو میں سے ایک گواہ رجوع کر جائے تو قتل کیا جائے گا۔

فلا ضمان عليهم [۲۸۸۳] (۲۴) وان قالوا اشهدناهم وغلطنا ضمنوا [۲۸۸۴] (۲۵) وان قال شهود الفرع كذب شهود الاصل او غلطوا في شهادتهم لم يلتفت الى ذلك [۲۸۸۵] (۲۶) واذا شهد اربعة بالزنا وشاهدان بالا حصان فرجع شهود الا حصان

ہو۔ اس لئے اصل گواہ پر ضمان لازم نہیں ہوگا۔ اور فرع پر بھی ضمان لازم نہیں ہوگا کیونکہ وہ گواہی سے رجوع نہیں کر رہے ہیں۔ اور قضا بھی نہیں ٹوٹے گا کیونکہ قاضی کا فیصلہ ہونے کے بعد جلدی ٹوٹا نہیں ہے۔

[۲۸۸۳] (۲۴) اور اگر کہا کہ ہم نے ان کو گواہ بنایا تھا لیکن غلطی کی تھی تو وہ ضامن ہوں گے۔

تشریح اگر اصول نے یوں کہا کہ ہم نے فروغ کو گواہ بنایا تھا لیکن گواہی کے الفاظ میں غلطی کی تھی تو اصل گواہ ضامن ہوں گے۔

مذہب اصل گواہ نے خود اقرار کیا کہ میری غلطی ہے اور فرع گواہوں نے اصل گواہوں کی بات ہی نقل کی ہے اس لئے اصل گواہ ضامن ہوں گے۔ اور چونکہ فرع گواہوں نے رجوع نہیں کیا اس لئے وہ ضامن نہیں ہوں گے۔

اصول یہ مسائل اسی اصول پر ہیں کہ جس نے جتنا نقصان کیا ہے وہی ضامن ہوگا۔

[۲۸۸۴] (۲۵) اگر فرع گواہوں نے کہا کہ اصل گواہ جھوٹ بولے ہیں یا انہوں نے گواہی نوٹ کرانے میں غلطی کی ہے تو اس کی طرف توجہ نہیں دی جائے گی۔

مذہب فرع گواہوں نے سچ اور صحیح سمجھ کر اصل گواہوں کی گواہی مجلس قضا میں منتقل کی۔ اور قاضی کے فیصلے کے بعد کہہ رہے ہیں کہ اصل گواہ جھوٹ بولے ہیں یا گواہی نوٹ کرانے میں غلطی کی ہے تو ان کی اپنی باتوں میں تضاد ہو گیا۔ قضا سے پہلے اس کو صحیح سمجھا اور قضا کے بعد غلط بتا رہے ہیں اس لئے ان کی باتوں کی طرف قاضی توجہ نہیں دیں گے (۲) فیصلے کے بعد فیصلہ ٹوٹے گا نہیں اس لئے اس کی باتوں کی طرف توجہ دے کر فائدہ کیا ہے؟ (۳) فرع گواہ رجوع نہیں کر رہے ہیں بلکہ اصل پر الزام ڈال رہے ہیں جس پر کوئی گواہ نہیں ہے اس لئے بھی اس کی طرف توجہ نہیں دی جائے گی۔

لغت لم يلتفت : توجہ نہیں دی جائے گی۔

[۲۸۸۵] (۲۶) اگر چار آدمیوں نے زنا کی گواہی دی اور دو آدمیوں نے احصان کی پھر احصان کے گواہ رجوع کر گئے تو وہ ضامن نہیں ہوں گے۔

تشریح یہ مسئلہ اس اصول پر ہے کہ سزا کا اصل موجب زنا کرنا اور اس کی گواہی ہے نہ کہ محسن ہونا اور اس کی گواہی۔ صورت مسئلہ یہ ہے کہ چار آدمیوں نے گواہی دی کہ فلاں نے زنا کیا ہے۔ اور دوسرے دو آدمیوں نے گواہی دی کہ یہ محسن ہے۔ پھر احصان کی گواہی دینے والے رجوع کر گئے تو وہ دیت کے ضامن نہیں ہوں گے۔

مذہب رجم کا مدار زنا کے ثبوت پر ہے اور زنا کا ثبوت پہلے چار گواہوں سے ہوا ہے۔ اور ان لوگوں نے رجوع نہیں کیا اس لئے ان لوگوں پر دیت

لم یضمنوا [۲۸۸۶] (۲۷) واذا رجع المُرکون عن التزکیة ضمنوا [۲۸۸۷] (۲۸) واذا
شهد شاهدان بالیمن وشاهدان بوجود الشرط ثم رجعوا فالضمان علی شهود الیمن
خاصة.

کا ضمان نہیں ہوگا۔ البتہ یہ بات ضرور ہے کہ محسن ہونے کی گواہی نہ دیتے تو رجم نہیں کیا جاتا بلکہ کوڑے لگائے جاتے۔ احسان کی گواہی دینے کی وجہ سے رجم کیا گیا ہے۔ پھر بھی ان پر دیت لازم اس لئے نہیں ہوگی کہ انہوں نے صرف ایک صفت بیان کی ہے جس کی وجہ سے سزا کی تبدیلی ہوگئی ورنہ اصل سزا سزا کی گواہی دینے کی وجہ سے واقع ہوئی ہے۔ اور انہوں نے رجوع نہیں کیا ہے اس لئے محسن ہونے کی گواہی دینے والوں پر دیت لازم نہیں ہوگی۔

[۲۸۸۶] (۲۷) تزکیہ کرنے والے تزکیہ سے رجوع کر جائیں تو ضامن ہوں گے۔

تشریح چار گواہوں نے زنا کی گواہی دی۔ پھر قاضی نے گواہوں کی عدالت کی تحقیق کے لئے آدمی بھیجے۔ انہوں نے کہا گواہ عادل ہیں۔ ان کے عادل کہنے کی وجہ سے قاضی نے رجم کا فیصلہ کیا۔ کیونکہ گواہوں کے عادل ہوئے بغیر رجم کا فیصلہ نہیں کر سکتے۔ تو گویا کہ تزکیہ کرنے والوں پر ایک گونہ رجم کی بنیاد ہے۔ اس لئے جب وہ رجوع کر گئے تو ان پر دیت لازم ہوگی۔

وجہ گواہی قبول ہی کی جائے گی تزکیہ کرنے والے کے کہنے پر، تو گویا کہ تزکیہ کرنے والے سزا دینے میں شریک ہوئے۔ اور پھر وہ رجوع کر گئے تو ان پر ضمان لازم ہوگا۔

فائدہ صاحبین فرماتے ہیں کہ تزکیہ کرنے والے کی حیثیت احسان کی گواہی دینے والے کی طرح ہے۔ اس لئے جس طرح احسان کی گواہی دینے والوں پر ضمان نہیں ہے اسی طرح تزکیہ کرنے والوں پر بھی ضمان نہیں ہے (۲) وہ فرماتے ہیں کہ رجم کا مدار گواہوں پر ہے تزکیہ کرنے والوں پر نہیں ہے۔ وہ تو صرف ایک صفت بیان کرنے والے ہیں۔ اس لئے ان پر ضمان نہیں ہے۔

[۲۸۸۷] (۲۸) اگر دو گواہوں نے گواہی دی قسم کھانے کی۔ اور دوسرے دو نے دی شرط کے پائے جانے کی پھر سب رجوع کر گئے تو ضمان صرف قسم کے گواہوں پر ہوگا۔

تشریح کسی نے قسم کھائی کہ امتحان میں پاس ہوں گا تو دعوت کھلاؤں گا۔ اب اس میں دو باتیں ہیں۔ قسم کھانا اور امتحان میں پاس ہونے کا ثبوت یعنی شرط پائے جانے کا ثبوت۔ شرط پائے جانے پر دو گواہوں نے گواہی دی کہ فلاں آدمی امتحان میں پاس ہو گیا ہے اور قسم کھانے پر دو آدمیوں نے گواہی دی کہ فلاں آدمی نے ایسی قسم کھائی ہے۔ اس لئے سب کے رجوع کرنے پر قسم کے گواہ ضمان کے ذمہ دار ہوں گے۔

وجہ قسم پائے جانے اور کفارہ دینے کا اصل مدار قسم کے گواہ ہیں۔ شرط پائے جانے کے گواہ صرف صفت بتانے کے گواہ ہیں ان پر مدار نہیں ہے۔ اس لئے قسم کھانے کے گواہ ذمہ دار ہوں گے۔



﴿ کتاب آداب القاضی ﴾

[۲۸۸۸] (۱) لا تصح ولاية القاضی حتى يجتمع فی الموئی شرائط الشهادة ويكون من

﴿ کتاب آداب القاضی ﴾

ضروری نوٹ قاضی کیسے ہو اور وہ کس طرح فیصلہ کرے اس کو آداب قاضی کہتے ہیں۔ قضا کے ثبوت کے لئے یہ آیت ہے۔ ومن لم يحكم بما انزل الله فاولئك هم الظالمون (الف) (آیت ۲۵، سورۃ المائدہ ۵) دوسری آیت میں ہے۔ وداؤد وسليمان اذ يحكمان في الحرث اذ نفشت فيه غنم القوم وكنا لحكمهم شاهدين ففهمناها سليمان وكلا اتينا حكما وعلما (ب) (آیت ۸۷/۹، سورۃ الانبياء ۲۱) ان دونوں آیتوں میں فیصلہ کرنے کا ثبوت ہے۔ حدیث میں ہے۔ عن اناس من اهل حمص من اصحاب معاذ بن جبل ان رسول الله ﷺ لما اراد ان يبعث معاذ الى اليمن قال كيف تقضى اذا عرض لك قضاء؟ قال اقضى بكتاب الله، قال فان لم تجد في كتاب الله؟ قال فبسنة رسول الله، قال فان لم تجد في سنة رسول الله ولا في كتاب الله؟ قال اجتهد برأى ولا الو، فضرب رسول الله ﷺ صدره فقال الحمد لله الذي وفق رسول رسول الله لما يرضى رسول الله (ج) (ابوداؤد شریف، باب اجتہاد الراى فی القضاء، ص ۱۴۹، نمبر ۳۵۹۲، ترمذی شریف، باب ماجاء فی القاضی کیف یقضى، ص ۲۴۷، نمبر ۱۳۲۷، نسائی شریف، باب الحكم باتفاق اهل العلم، ص ۳۲، نمبر ۵۳۹۹) اس حدیث میں قضا کا ثبوت ہے، اور کس ترتیب سے استدلال کرے اس کا بھی ثبوت ہے۔

[۲۸۸۸] (۱) نہیں صحیح ہے قاضی بنانا یہاں تک کہ جمع ہو جائے قاضی میں شہادت کی شرطیں اور وہ اہل اجتہاد میں سے ہو۔

تشریح جس آدمی کو قاضی بنایا جا رہا ہو اس میں اجتہاد کی شرطیں موجود ہوں۔ مثلاً عاقل، بالغ، آزاد، مسلمان اور عادل ہو۔ اور اتنا علم ہو کہ جس مسئلے میں کوئی قول نہ ہو تو اس میں اجتہاد کر سکتا ہو۔ حد قذف نہ لگی ہو۔

موجہ (۱) قاضی شاہد کی شہادت سے فیصلہ کرے گا تو خود قاضی میں بھی شاہد کی صفتیں ہونی چاہئے (۲) آیت میں ہے۔ فجزاء مثل ما قتل من النعم يحكم به ذوا عدل منكم (د) (آیت ۹۵، سورۃ المائدہ ۵) اس آیت میں ہے کہ فیصلہ کرنے والا عادل ہو (۳) اثر میں ہے۔ قال عمر بن عبد العزيز لا ينبغي ان يكون قاضيا حتى تكون فيه خمس آيتهن اخطاته كانت فيه خلا، يكون عالما

حاشیہ : (الف) جو اللہ کے اتارے ہوئے احکامات کے مطابق فیصلہ نہیں کرے گا وہ ظالم ہے (ب) حضرت داؤد اور حضرت سلیمان علیہما السلام جب فیصلہ کر رہے تھے تھیتی کے بارے میں جب گھس پڑی اس میں قوم کی بکریاں اور ہم ان کے فیصلے کو دیکھ رہے تھے۔ تو ہم نے فیصلہ حضرت سلیمان کو سمجھایا اور دونوں ہی کو علم اور حکمت دیا (ج) حضورؐ نے جب معاذؓ کو یمن بھیجنے کا ارادہ کیا تو پوچھا جب تمہارے سامنے قضا کا معاملہ پیش آئے تو کیسے فیصلہ کرو گے؟ فرمایا میں اللہ کی کتاب سے فیصلہ کروں گا۔ پوچھا اگر کتاب اللہ میں نہ ہو تو؟ فرمایا سنت رسول اللہ اور کتاب اللہ میں نہ پاؤ تو؟ فرمایا اپنی رائے سے اجتہاد کروں گا اور کی نہیں کروں گا۔ تو حضورؐ نے خوشی سے ان کے سینے پر مارا اور فرمایا، الحمد للہ! جس نے رسول اللہ کے قاصد کو ایسی باتوں کی توفیق دی جس سے رسول اللہ راضی ہے (د) جس جانور کو قتل کیا اس کا چوپائے کے ذریعہ برابر بدلہ ہے، اس کا دو عادل آدمی فیصلہ کرے۔

اہل الاجتہاد.

بما كان قبله، مستشير اهل العلم ملغيا للرفع يعني الطمع، حليما عن الخصم، محتملا لللائمة (الف) (مصنف عبد الرزاق، باب كيف ينبغي للقاضي ان يكون، ج ثامن، ص ۲۹۸، نمبر ۱۵۲۸۶) اس اثر میں ہے کہ پانچ باتیں قاضی میں ہوں (۱) شریعتوں کو جاننے والا ہو (۲) اہل علم سے مشورہ کرنے والا ہو (۳) لالچ سے دور ہو (۴) خصم سے بردباری کا معاملہ کرنے والا ہو (۵) دوسرے کی ملامت کو برداشت کرنے والا ہو۔ یہاں الائمة لوم کی جمع ہے جس کے معنی ملامت ہے۔

اور قاضی اہل اجتہاد ہو اس کی دلیل اوپر کی حدیث معاذ ہے۔ جس میں ہے کہ میں اپنی رائے سے اجتہاد کروں گا۔ جس کا مطلب یہ ہے کہ قاضی اہل اجتہاد ہوگا تب ہی تو اجتہاد کر سکے گا۔ حدیث کا ٹکڑا یہ ہے۔ عن اناس من اهل حمص من اصحاب معاذ بن جبل ان رسول الله ﷺ لما اراد ان يبعث معاذ الى اليمن ... فان لم تجد في سنة رسول الله ولا في كتاب الله؟ قال اجتهد برأى ولا آلو (ب) (ابوداؤد شریف، باب اجتہاد الراي في القضاء، ص ۱۴۹، نمبر ۳۵۹۲ رتزدی شریف، باب ما جاء في القاضي كيف ينقض، ص ۲۴۷، نمبر ۱۳۲۷) اس حدیث میں ہے کہ اپنی رائے سے اجتہاد کروں گا اور یہ اسی وقت ہوگا جب قاضی صاحب اجتہاد ہو (۲) دوسری حدیث میں ہے۔ عن عمرو بن العاص انه سمع رسول الله ﷺ قال اذا حكم الحاكم فاجتهد ثم اصاب فله اجران واذا حكم فاجتهد ثم اخطأ فله اجر (ج) (مسلم شریف، باب بيان اجراء الحاكم اذا اجتهد فاصاب واخطأ، ص ۷، نمبر ۱۷۱۶) اس حدیث میں ہے کہ اجتہاد کرے اور صحیح فیصلہ کرے تو دو اجر ہیں اور غلطی کرے تو ایک اجر ہے۔ اور اجتہاد اسی وقت کر سکتا ہے جب قاضی میں صفت اجتہاد ہو۔

فائدہ علماء فرماتے ہیں کہ صفت اجتہاد ہو تو بہتر ہے ورنہ غیر مجتہد کو بھی قاضی بنا سکتا ہے۔

وجہ کیونکہ دوسروں کے لئے فیصلے کو یا فتویٰ کو نافذ کرے اور خود اجتہاد نہ کرے (۲) حدیث میں ہے کہ حضرت علیؓ تو عمرؓ تھے اور ابھی ان میں صفت اجتہاد نہیں آئی تھی پھر بھی حضورؐ نے ان کو قاضی بنا کر یمن بھیجا۔ عن علی قال بعثني رسول الله ﷺ الى اليمن قاضيا فقلت يا رسول الله ﷺ ترسلني وانا حديث السن ولا علم لي بالقضاء فقال ان الله سيهدي قلبك الخ (د) (ابوداؤد شریف، باب كيف القضاء، ص ۱۴۸، نمبر ۳۵۸۲) اس حدیث میں حضرت علیؓ تو عمرؓ تھے اور صفت اجتہاد نہیں تھی پھر بھی قاضی بنائے گئے۔ جس سے معلوم ہوا کہ بغیر صفت اجتہاد کے بھی قاضی بنائے جاسکتے ہیں۔

حاشیہ : (الف) عمر بن عبد العزیز نے فرمایا کہ مناسب نہیں ہے کہ قاضی بنے یہاں تک کہ اس میں پانچ صفتیں ہوں۔ کسی کا نہ ہونا خلل ہے۔ ایک تو اقبل کی باتوں کو جاننے والا ہو، دوسری اہل علم سے مشورہ کرنے والا ہو، تیسری یہ کہ لالچ نہ ہو، چوتھی یہ مخالف کے ساتھ بردبار ہو، اور پانچویں صفت یہ کہ ملامت کو برداشت کرنے والا ہو (ب) جب حضورؐ نے حضرت معاذؓ کو یمن کی طرف بھیجنے کا ارادہ کیا تو فرمایا اگر سنت رسول اور کتاب اللہ میں نہ پاؤ تو کیا کرو گے؟ فرمایا اپنی رائے سے اجتہاد کروں گا اور کوتاہی نہیں کروں گا (ج) آپؐ نے فرمایا جب حاکم فیصلہ کرتے وقت اجتہاد کرے پھر صحیح پر پہنچ جائے تو اس کے لئے دو اجر ہیں۔ اور اگر فیصلہ کرتے وقت اجتہاد کرے اور غلطی کر جائے تو اس کے لئے ایک اجر ہے (د) حضرت علیؓ فرماتے ہیں کہ حضورؐ نے مجھے یمن کا قاضی بنا کر بھیجا۔ میں نے کہا یا رسول اللہ! آپ مجھے بھیجتے ہیں حالانکہ میں نوعمر ہوں۔ اور فیصلہ کرنا بھی نہیں جانتا ہوں۔ آپؐ نے فرمایا اللہ تمہارے دل کی رہنمائی کرے گا۔

[۲۸۸۹] (۲) ولا بأس بالدخول في القضاء لمن يثق بنفسه اني يؤدى فرضه [۲۸۹۰] (۳) ويكره الدخول فيه لمن يخاف العجز عنه ولا يأمن على نفسه الحيف فيه.

لغت المولى : ولی سے مشتق ہے جس کو قضا سپرد کیا جا رہا ہو۔

[۲۸۸۹] (۲) اور کوئی حرج نہیں ہے قضاء میں داخل ہونے میں جس کو اعتماد ہو کہ وہ اپنا فرض پورا کرے گا۔

تشریح جس کو اس بات کا اعتماد ہو کہ میں قضا کے فرائض پورا کر لوں گا تو اس کے لئے قضا میں داخل ہونے میں کوئی حرج کی بات نہیں ہے۔

وجہ یہ امر بالمعروف ہے اس لئے اعتماد ہو تو اس کے ادا کرنے میں کوئی حرج نہیں ہے (۲) حضرت یوسف علیہ السلام نے دیکھا کہ میں امور سلطنت نہیں لوں گا تو امت ہلاک ہو جائے گی تو خود سلطنت مانگی۔ قال اجعلنى على خزائن الارض انى حفيظ عليم (الف) (آیت ۵۵، سورہ یوسف ۱۲) اس میں حضرت یوسف علیہ السلام نے خود سلطنت مانگی ہے اس لئے اعتماد ہو اور امت کی ہلاکت کا خطرہ ہو تو قضا مانگ بھی سکتا ہے (۳) قضا ایک فریضہ ہے جس کی ادائیگی کے لئے انبیاء کو حکم دیا، اس لئے اس میں شامل ہونے میں کوئی حرج نہیں۔ آیت میں ہے۔ يا داؤد انا جعلناك خليفة في الارض فاحكم بين الناس بالحق ولا تتبع الهوى فيضلك عن سبيل الله (ب) (آیت ۲۶، سورہ ص ۳۸) دوسری آیت میں ہے۔ انا انزلنا اليك الكتاب بالحق لتحكم بين الناس بما اراك الله ولا تكن للخائنين خصيما (ج) (آیت ۱۰۵، سورہ النساء ۴) ان دونوں آیتوں میں حضرت داؤد علیہ السلام اور حضرت محمد ﷺ کو صحیح فیصلہ کرنے کا حکم دیا۔ اور ظاہر ہے کہ قضا میں داخل ہونے بغیر نہیں ہوگا۔ جس سے معلوم ہوا کہ اس میں داخل ہونے میں حرج نہیں ہے بشرطیکہ حق فیصلہ کرنے کا اعتماد ہو۔ کیونکہ یہ بھی اشارہ ہے کہ خواہش نفس کی اتباع کرے گا تو گمراہ ہو جائے گا۔

لغت يثق : اعتماد ہو۔

[۲۸۹۰] (۳) اور اس میں داخل ہونا مکروہ ہے اس کے لئے جس کو اس سے عاجز ہونے کا خوف ہو۔ اور اس بات پر اطمینان نہ ہو کہ اپنی ذات پر اس میں ظلم ہو جائے گا۔

تشریح کسی کو یہ خوف ہو کہ میں صحیح فیصلہ کرنے سے عاجز رہوں گا، اور فرض کی ادائیگی نہ کرنے کی وجہ سے ہو سکتا ہے کہ اپنے اوپر ظلم ہو جائے تو ایسے آدمی کے لئے قاضی بننا مکروہ ہے۔

وجہ حدیث میں ہے۔ عن ابی ہریرۃ عن النبی ﷺ قال من جعل قاضيا بين الناس فقد ذبح بغير سكين (د) (ابوداؤد شریف، باب فی طلب القضاء، ص ۱۴۷، نمبر ۳۵۷۲ / ترمذی شریف، باب ما جاء عن رسول اللہ ﷺ فی القاضی، ص ۲۴۷، نمبر ۱۳۲۵) اس

حاشیہ : (الف) حضرت یوسف علیہ السلام نے فرمایا مجھے زمین کے خزانے کا نگران بنائیں میں حفاظت کرنے والا ہوں اور اس فن کو جانتا بھی ہوں (ب) اے داؤد! میں نے آپ کو زمین میں خلیفہ بنایا اس لئے لوگوں میں حق کے ساتھ فیصلہ کیجئے۔ اور خواہش کی اتباع نہ کیجئے کہیں راستے سے بھٹک نہ جائیں (ج) میں آپ کی طرف حق کے ساتھ کتاب اتاری تاکہ لوگوں کے درمیان فیصلہ کریں اس علم سے جو آپ کو اللہ نے دیا ہے اور خیانت کرنے والوں کے لئے جھگڑنے والے نہ بنیں (د) آپ نے فرمایا جو لوگوں کے درمیان قاضی بنایا گیا وہ بغیر چھری کے ذبح کیا گیا۔

[۲۸۹۱] (۴) ولا ينبغي ان يطلب الولاية ولا يسألها [۲۸۹۲] (۵) ومن قُلب في القضاء

حدیث میں ہے کہ قاضی بنایا گیا تو سمجھو کہ بغیر چھری کے ذبح کیا گیا۔ جس سے معلوم ہو کہ عاجز ہو تو قضاء لینا اچھا نہیں ہے (۲) دوسری حدیث میں اس کی تصریح ہے۔ عن ابی ذر ان رسول اللہ ﷺ قال یا ابا ذر! انی اراک ضعیفا وانی احب لک ما احب لنفسی لا تامرن علی اثنین ولا تولین مال یتیم (الف) (مسلم شریف، باب کراهۃ الامارة بغیر ضرورة، ج ۲، ص ۱۲۱، نمبر ۱۸۲۶ ابوداؤد شریف، باب ماجاء فی الدخول فی الوصایا، ص ۴۰، نمبر ۲۸۶۸) اس حدیث میں ہے کہ آدمی قضاء سے عاجز ہو تو قضاء نہ لے (۳) اوپر کی آیت میں بھی ہے کہ اگر خواہش نفس کی اتباع کی تو گمراہ ہو جائے گا۔ اس لئے اگر عاجزی کا خوف ہو تو قضاء نہ لے تاکہ گمراہ نہ ہو۔

[۲۸۹۱] (۴) نہ ولایت کی درخواست کرنا مناسب ہے اور نہ اس کا مانگنا۔

تشریح اگر قضاء چلانے کے لئے دوسرا آدمی موجود ہے اور اپنے نہ ہونے سے امت کی ہلاکت کا خطرہ نہیں ہے تو اس کی خواہش رکھنا بھی مناسب نہیں اور اس کا مانگنا بھی مناسب نہیں۔

وجہ کسی آدمی کا غلط فیصلہ ہو جائے تو اس کا گناہ قاضی کے سر پر ہے۔ اس لئے بلا وجہ اس مصیبت میں پڑنا اچھا نہیں ہے (۲) حدیث میں ہے۔ حدثنی عبد الرحمن بن سمرة قال: قال لی رسول اللہ ﷺ یا عبد الرحمن بن سمرة لا تسأل الامارة فان اعطیتها عن مسألة وکلت الیها وان اعطیتها عن غیر مسألة اعنت علیها (ب) (بخاری شریف، باب من سأل الامارة وکل الیها، ص ۱۰۵۸، نمبر ۱۷۷۷) مسلم شریف، باب انھی عن طلب الامارة والحرص علیها، ج ۲، ص ۱۲۰، نمبر ۱۶۵۲/۱۷۱۵ (۴) اس حدیث سے معلوم ہوا کہ امارت اور قضا نہیں مانگنا چاہئے (۳) دوسری حدیث میں ہے۔ عن ابی موسی قال: دخلت علی النبی ﷺ انا ورجلان من بنی عمی، فقال احد الرجلین: یا رسول اللہ! امرنا علی بعض ما ولاک اللہ عز وجل، وقال الآخر مثل ذلك. فقال: انا واللہ لا نولی علی هذا العمل احدا سألہ ولا احدا حرص علیہ (ج) (مسلم شریف، باب انھی عن طلب الامارة والحرص علیها، ص ۱۲۰، نمبر ۳۳۳۳/۱۷۱۵ بخاری شریف، باب ما یکرہ من الحرص علی الامارة، ص ۱۰۵۸، نمبر ۱۷۱۵) اس حدیث سے معلوم ہوا کہ جو قضاء مانگے یا اس کی حرص کرے اس کو قضاء نہ دی جائے۔

[۲۸۹۲] (۵) جس کو قاضی بنایا گیا اس کو قاضی کا وہ رجسٹر سپرد کیا جائے جو اس سے پہلے قاضی کا تھا۔

تشریح جس کو قاضی بنایا گیا ہو اس کو وہ رجسٹر دیا جائے جو پہلے قاضی کے پاس تھا۔

حاشیہ: (الف) آپؐ نے فرمایا اے ابوذر! میں تم کو کمزور دیکھ رہا ہوں اور میں تمہارے لئے وہی پسند کرتا ہوں جو اپنے لئے پسند کرتا ہوں۔ دو آدمیوں پر بھی امیر نہ بنو اور یتیم کے مال کا والی نہ بنو (ب) مجھے حضورؐ نے فرمایا اے عبدالرحمن بن سمرة! امارت نہ مانگو۔ پس اگر مانگنے سے دی گئی تو تم اس کی طرف سپرد کر دیے جاؤ گے۔ اور اگر بغیر مانگے دیا گیا تو اس پر تمہاری مدد کی جائے گی (ج) حضرت ابو موسیٰؓ فرماتے ہیں کہ میں اور ایک آدمی حضورؐ کے پاس گئے۔ پس دو میں سے ایک نے کہا یا رسول اللہ! آپؐ کو اللہ نے جس چیز کا والی بنایا ہے اس میں سے بعض پر مجھے امیر بنائے۔ اور دوسرے نے بھی ایسا ہی کہا۔ تو آپؐ نے فرمایا خدا کی قسم اس کو امیر نہیں بناتا جو اس کو مانگتا ہے۔ اور نہ ایسے کو جو اس کی حرص کرتا ہے۔

سُلمَ الیہ دیوان القاضی الذی کان قبلہ [۲۸۹۳] (۶) وینظر فی حال المحبوسین فمن اعترف منهم بحق الزمه اياه [۲۸۹۴] (۷) ومن انكر لم يقبل قول المعزول عليه الا ببينة [۲۸۹۵] (۸) فان لم تقم البينة لم يُعجل بتخليته حتى ينادى عليه ويستظهر في

مجا تاکہ رجسٹر میں غور کر کے حقوق والوں کے حقوق ادا کر سکے۔

نکت قلد : مجہول کا صیغہ ہے بنایا جائے، قاضی ہونے کا قلابہ ڈالا جائے۔ یسلم : سپرد کرے۔

[۲۸۹۳] (۶) اور قیدیوں کے حالات میں غور کرے، پس جوان میں سے حق کا اعتراف کرے وہ اس پر لازم کر دے۔

تشریح قاضی بننے کے بعد وہ قیدیوں کے حالات کا معائنہ کرے۔ جو قیدی اعتراف کرے کہ مجھ پر فلاں کا حق ہے تو اس پر وہ حق لازم کر دے۔

مجا جب قیدی نے خود اعتراف کر لیا کہ مجھ پر فلاں کا حق ہے تو اب گواہی کی بھی ضرورت نہیں ہے اس کا اقرار کرنا کافی ہے۔ اس لئے اس پر فلاں کا حق لازم کر دیا جائے گا۔ اس اثر میں ہے۔ عن ابن سیرین قال اعترف رجل عند شريح بامر ثم انكره فقضى عليه باعتراؤه (الف) (مصنف عبدالرزاق، باب الاعتراف عند القاضی، ج ثامن، ص ۳۰۳، نمبر ۱۵۳۰)

نکت محبوس : جس سے مشتق ہے جس کو جس کیا گیا ہوتا کہ لگائے گئے الزام کی تحقیق کی جائے۔

[۲۸۹۴] (۷) اور اگر کسی نے انکار کیا تو معزول قاضی کا قول مقبول نہیں ہے مگر گواہی کے ساتھ۔

تشریح یہ مسئلہ اس اصول پر ہے کہ قاضی معزول ہونے کے بعد ایک عام آدمی ہو گیا اب وہ قاضی نہیں رہا اس لئے جس طرح عام آدمیوں کی بات گواہی کے ذریعہ قبول کی جاتی ہے اسی طرح معزول قاضی کی بات بھی گواہی کے ذریعہ قبول کی جائے گی۔

مجا اثر میں ہے کہ قاضی کے عہدے پر ہوتے ہوئے بھی ایک عام آدمی کی شہادت کی طرح ان کی شہادت ہے تو معزول ہونے کے بعد بدرجہ اولیٰ ایک عام آدمی کی طرح ہو جائے گا۔ اثر میں ہے۔ قال عمر لعبد الرحمن بن عوف لو رأيت رجلا على حد زنا او سرقة وانت امير؟ فقال شهادتك شهادة رجل من المسلمين قال صدقت (ب) (بخاری شریف، باب الشهادة بكون عند الحاكم فی ولاية القضاء، ص ۱۰۶۲، نمبر ۷۱۷)

[۲۸۹۵] (۸) پس اگر بینہ قائم نہ ہو تو اس کو رہا کرنے میں جلدی نہ کرے یہاں تک کہ اس کے بارے میں منادی کرائے اور اس کے معاملے کے لئے غور کرے۔

حاشیہ : (الف) حضرت شریح کے سامنے ایک آدمی نے کسی معاملے کا اعتراف کیا پھر اس کا انکار کر دیا تو حضرت شریح نے اس کے اعتراف پر فیصلہ کیا (ب) حضرت عمرؓ نے حضرت عبدالرحمن بن عوفؓ سے فرمایا اگر کسی آدمی کو حد کا کام کرتے ہوئے دیکھو مثلاً زنا یا چوری کا کام اور تم امیر ہو تو تمہاری گواہی عام مسلمان کی گواہی کی طرح ہوگی فرمایا صحیح فرماتے ہیں۔

امرہ [۲۸۹۶] (۹) وینظر فی الودائع وارتفاع الوقوف فیعمل علی حسب ماتقوم به البینة او یعترف به من هو فی یدہ [۲۸۹۷] (۱۰) ولا یقبل قول المعزول الا ان یعترف الذی هو فی یدہ ان المعزول سلّمها الیه فیقبل قوله فیہا [۲۸۹۸] (۱۱) ویجلس للحکم جلوسا

تشریح کسی قیدی کے جرم کے سلسلے میں کوئی گواہ قائم نہیں ہوا تو اس کو رہا کرنے میں جلدی نہ کرے۔ کیونکہ ہو سکتا ہے کہ اس کا گواہ کہیں دور ہو۔ بلکہ اس کے بارے میں منادی کرائے اور اس کے معاملے کے واضح ہونے کا انتظار کرے۔ منادی کرنے اور انتظار کرنے کے بعد اگر واضح ہو جائے کہ یہ بری ہے تو چھوڑ دے اور جرم ثابت ہو جائے تو سزا عائد کرے۔

مذہب معزول قاضی نے کسی کو قید کیا ہے تو غالب گمان یہ ہے کہ کوئی وجہ ضرور ہے تب ہی اس کو قید کیا ہے۔ اس لئے رہا کرنے میں جلدی نہ کرے۔

لغت تخلیہ : چھوڑنا، رہا کرنا۔ یستظہر : ظہر سے مشتق ہے، ظاہر ہونے کا انتظار کرنا۔

[۲۸۹۶] (۹) اور غور کرے امانتوں میں اور وقف کی آمدنیوں میں اور عمل کرے اس کے مطابق جو بینہ قائم ہو یا جس کے ہاتھ میں ہو وہ اقرار کرے۔

تشریح قاضی کا کام یہ بھی ہے کہ رکھی ہوئی امانت کی چیزوں میں غور کرے کہ کس کی ہے۔ جس کے متعلق بینہ قائم ہو امانت کا مال حقدار تک پہنچائے۔ یا جس کے ہاتھ میں امانت ہو وہ اقرار کرے کہ یہ امانت فلاں کی ہے تو فلاں کو وہ امانت دلوائی جائے۔ اسی طرح وقف کی آمدنی میں غور کرے کہ کتنی آمدنی آرہی ہے اور کہاں کہاں خرچ ہو رہی ہے۔ اس سلسلے میں بھی جس بات پر بینہ قائم ہو اس کو پورا کرے۔ یا جو اقرار کرے کہ یہ چیز میرے ہاتھ میں ہے اور فلاں کی ہے اس کے مطابق عمل کرے۔

مذہب کوئی فیصلہ کرنے کے لئے دو ہی صورتیں ہیں یا اس پر بینہ قائم ہو یا قبضہ والا اس کا اقرار کرے کہ یہ فلاں کا ہے۔

لغت ودائع : ودیعت کی جمع ہے امانت۔ ارتفاع : آمدنی، ارتفاع رفع سے مشتق ہے اٹھنا۔ یہاں آمدنی مراد ہے۔

[۲۸۹۷] (۱۰) اور نہیں قبول کیا جائے گا معزول کا قول مگر یہ کہ وہ اعتراف کرے جس کے قبضے میں ہے کہ معزول قاضی نے اس کے سپرد کیا ہے۔ تو اس بارے میں قاضی کی بات مانی جائے گی۔

تشریح پہلے گزر چکا ہے کہ معزول قاضی ایک عام آدمی کی طرح ہو گیا اس لئے اس کی بات اس وقت تک نہیں مانی جائے گی جب تک کہ قبضہ والا یہ نہ کہے کہ مجھے معزول قاضی نے یہ چیز دی تھی۔

[۲۸۹۸] (۱۱) اور فیصلے کے لئے عام طور پر مسجد میں بیٹھے۔

تشریح حاکم مسجد میں ایسی ظاہری جگہ پر فیصلے کے لئے بیٹھے جس سے ہر آنے والے کو پتا چل جائے کہ یہ قاضی صاحب بیٹھے ہیں۔ اور وہاں ہر شخص آسانی سے آ سکے۔

ظاہرا فی المسجد [۲۸۹۹] (۱۲) ولا یقبل ہدیۃ الا من ذی رحم محرم منه او ممن

ترجمہ حضورؐ نے زنا کا فیصلہ مسجد میں کیا ہے۔ جس سے معلوم ہوا کہ فیصلے کے لئے مسجد میں بیٹھ سکتا ہے۔ حدیث یہ ہے۔ عن ابی ہریرۃؓ قال: اتی رجل رسول اللہ ﷺ وهو فی المسجد فناداه فقال: یا رسول اللہ! انی زیت فاعرض عنہ الخ (الف) (بخاری شریف، باب من حکم فی المسجد الخ، ص ۱۰۶۲، نمبر ۷۱۶۷/مسلم شریف، باب من اعترف علی نفسه بالزنی، ص ۶۶، نمبر ۱۶۹۲) (۲) دوسری حدیث میں ہے۔ عن سهل اخی بنی ساعدة ان رجلا من الانصار جاء الی النبی ﷺ فقال ارأیت رجلا وجد مع امرأته رجلا یقتله؟ فتلاعنا فی المسجد وانا شاهد (ب) (بخاری شریف، باب من قضی ولا عن فی المسجد، ص ۱۰۶۲، نمبر ۷۱۶۶) ان احادیث سے معلوم ہوا کہ مسجد میں فیصلہ کیا جاسکتا ہے۔

فائدہ امام شافعیؒ فرماتے ہیں کہ مسجد میں فیصلے کے لئے نہ بیٹھے۔

ترجمہ وہاں فیصلے کے لئے مشرک آئیں گے جو نجس ہیں وہ مسجد میں کیسے داخل ہوں گے۔ حائضہ اور نساء عورتیں فیصلے کے لئے آئیں گی جو مسجد میں داخل نہیں ہو سکتیں۔ اس لئے مسجد میں فیصلے کے لئے نہ بیٹھے۔ ہم کہتے ہیں کہ حدیث ہے اس لئے بیٹھ سکتے ہیں البتہ ایسے لوگوں کے لئے قاضی باہر آجائے۔

اور ایسی جگہ بیٹھے جہاں ہر آدمی آسانی سے فیصلے کے لئے پہنچ سکے اس کی دلیل یہ حدیث ہے۔ قال عمرو بن مرة لمعاوية انی سمعت رسول اللہ ﷺ یقول: ما من امام یغلق بابہ دون ذوی الحاجة والخلة والمسکنة الا اغلق اللہ ابواب السماء دون خلته وحاجته ومسکنته (ج) (ترمذی شریف، باب ما جاء فی امام الرعیۃ، ص ۲۳۸، نمبر ۱۳۳۲) اس حدیث سے معلوم ہوا کہ فیصلے چاہنے والوں کے لئے ظاہر مقام پر بیٹھے تاکہ فیصلہ چاہنے میں رکاوٹ نہ ہو۔

[۲۸۹۹] (۱۲) اور ہدیہ قبول نہ کرے مگر ذی رحم محرم سے یا جن کی قاضی بننے سے پہلے ہدیہ دینے کی عادت تھی۔

تشریح ہدیہ میں رشوت کا بھی خطرہ ہے کہ ہدیہ دیکر غلط فیصلہ نہ کر والے۔ اس لئے قاضی ذی رحم محرم سے ہدیہ قبول کرے یا قاضی بننے سے پہلے جن لوگوں کی عادت تھی کہ وہ ہدیہ دیا کرتے تھے انہیں لوگوں سے ہدیہ قبول کرے۔ اور اس کا بھی خیال رکھے کہ وہ لوگ بھی کہیں رشوت کے لئے ہدیہ نہیں دے رہے ہوں۔ اگر ایسا ہو تو ان کا ہدیہ بھی قبول نہ کرے۔

ترجمہ ایسا ہدیہ جس میں رشوت کا شبہ ہو اس کو لینے سے حدیث میں منع فرمایا ہے۔ اخبرنا ابو حمید الساعدی قال استعمل النبی ﷺ رجلا من بنی اسد یقال له ابن الاتبیبۃ علی صدقة. فلما قدم قال: هذا لکم وهذا اهدی لی فقام النبی ﷺ علی

حاشیہ: (الف) ایک آدمی حضورؐ کے پاس آیا، آپؐ مسجد میں تشریف رکھتے تھے۔ اس نے آواز دے کر کہا یا رسول اللہ! میں نے زنا کیا، پس آپؐ نے منہ پھیر لیا (ب) انصار کا ایک آدمی حضورؐ کے پاس آیا اور پوچھا کہ کوئی آدمی اپنی بیوی کے ساتھ کسی کو دیکھے تو اس کو قتل نہ کر دے؟ پھر میاں بیوی دونوں نے مسجد میں لعان کیا اور میں وہاں حاضر تھا (ج) حضورؐ فرمایا کرتے تھے کوئی امام ضرورت والے اور مسکین پر اپنا دروازہ بند کرے گا تو اللہ آسمان کے دروازے اس کے لئے بند کریں گے اور اس کی ضرورت اور مسکنت پوری نہیں کریں گے۔

جرت عادتہ قبل القضاء بمہاداتہ [۲۹۰۰] (۱۳) ولا يحضر دعوة الا ان تكون عامة

المنبر... ثم قال: ما بال العامل نبعثه فيأتي فيقول هذا لك وهذا لي؟ فهلا جلس في بيت ابيه وامه فينظر ايهدي له ام لا؟ الخ (الف) (بخاری شریف، باب ہدایا العمال، ص ۱۰۶۴، نمبر ۷۱۷۷) اس حدیث سے معلوم ہوا کہ عمال اور قاضیوں کے لئے بے وقت ہدیہ لینا اچھا نہیں ہے۔

اور رشوت کے طور پر لے تو حرام ہے اس کی دلیل یہ حدیث ہے۔ عن عبد الله بن عمرو قال لعن رسول الله ﷺ الراشي والمرتشى (ب) (ابوداؤد شریف، باب فی کراہیۃ الرشوة، ص ۱۴۸، نمبر ۳۵۸۰، ترمذی شریف، باب ما جاء فی الراشي والمرتشى فی الحکم، ص ۲۴۸، نمبر ۱۳۳۶) اس حدیث سے معلوم ہوا کہ رشوت لینا حرام ہے۔

اور جہاں رشوت کا خطرہ نہ ہو اس سے ہدیہ قبول کرے اس کی دلیل یہ حدیث ہے۔ عن عائشة ان الناس كانوا يتحرون بهديا هم يوم عائشة يبتغون بها او يبتغون بذلك مرضاة رسول الله (ج) (بخاری شریف، باب قبول الہدیۃ، ص ۳۵۰، نمبر ۲۵۷۷) اس حدیث سے معلوم ہوا کہ قریب والوں سے اور جنگی عادت پہلے سے ہدیہ دینے کی ہے اس کا ہدیہ قبول کیا جاسکتا ہے۔ کیونکہ حضورؐ ہدیہ قبول فرمایا کرتے تھے جب کہ آپ قاضی بھی تھے۔

لغت مہادات : ہدیہ سے مشتق ہے، ہدیہ دینا۔

[۲۹۰۰] (۱۳) اور دعوت میں حاضر نہ ہو مگر یہ کہ عام ہو۔

تشریح خاص طور پر قاضی صاحب کے لئے ہی دعوت کا کھانا بنایا گیا ہو تو ہو سکتا ہے کہ قاضی صاحب کو اپنی طرف مائل کرنے کے لئے کھانا بنایا ہو۔ اس لئے خاص دعوت میں نہ جائیں۔ البتہ سبھی کی عام دعوت ہو اس میں قاضی کی بھی دعوت ہو تو جاسکتا ہے۔

منہج حدیث میں ہے۔ قال البراء بن عازبؓ امرنا النبی ﷺ بسبع ونهانا عن سبع، امرنا بعبادة المريض واتباع الجنابة وتشميت العاطس وابرار المقسم ونصر المظلوم وافشاء السلام واجابة الداعي۔ دوسری حدیث میں ہے۔ عن عبد الله بن عمرؓ ان رسول الله ﷺ قال اذا دعى احدكم الى الوليمة فليأتها (د) (بخاری شریف، باب حق اجابة الوليمة والدعوة ومن اولم سبعة ايام ونحوه، ص ۷۷۷، نمبر ۵۱۷۳/۵۱۷۴، مسلم شریف، باب من حق المسلم رد السلام، ص ۲۱۳، نمبر ۲۱۶۲) اس

حاشیہ : (الف) حضورؐ نے بنی اسد کے ایک آدمی کو صدقہ پر عامل بنایا جس کا نام ابن الاتمیہ تھا۔ جب وہ واپس آیا تو کہنے لگا یہ آپ کے لئے ہے اور یہ مجھے ہدیہ دیا ہے۔ پس حضورؐ نمبر پر کھڑے ہوئے... پھر فرمایا لوگوں کو کیا ہوا کہ میں اس کو صدقہ کے لئے بھیجتا ہوں پس آتا ہے تو کہتا ہے یہ تیرے لئے ہے اور یہ میرے لئے ہے۔ اپنے باپ ماں کے گھر میں کیوں نہ بیٹھ جاتا پھر دیکھے کہ اس کو ہدیہ دیتا ہے یا نہیں (ب) حضورؐ نے رشوت لینے والے اور رشوت دینے والے پر لعنت کی (ج) حضرت عائشہؓ فرماتی ہیں کہ لوگ ہدیہ دینے کے لئے اس کی باری تلاش کرتے تھے، اس سے حضرت عائشہؓ اور حضورؐ کی خوشنودی چاہتے تھے (د) حضورؐ نے ہمیں سات باتوں کا حکم دیا اور سات باتوں سے روکا۔ ہمیں مریض کی عیادت کا حکم دیا اور جنازے کے پیچھے چلنے کا اور چھینک کا جواب دینے کا اور قسم پوری کرنے کا اور مظلوم کی مدد کرنے کا اور سلام عام کرنے کا اور دعوت قبول کرنے کا حکم دیا۔ دوسری حدیث میں ہے کہ آپؐ نے فرمایا اگر تم کو کوئی آدمی ویسے میں بلائے تو اس میں شرکت کرنا چاہئے۔

[۲۹۰۱] (۱۴) ويشهد الجنازة ويعود المريض [۲۹۰۲] (۱۵) ولا يضيف احد الخصمين دون خصمه [۲۹۰۳] (۱۶) فاذا حضرا سوى بينهما في الجلوس والاقبال ولا

حدیث سے معلوم ہوا کہ عام دعوت جیسے ولیمہ وغیرہ میں قاضی کے لئے شرکت کرنا جائز ہے۔

[۲۹۰۱] (۱۴) جنازے میں حاضر ہوا اور بیمار کی عیادت کرے۔

تشریح جنازے میں شرکت کرنے اور بیمار کی عیادت کرنے میں رشوت کا خطرہ نہیں ہے بلکہ یہ انسانی حقوق ہیں اور حدیث کے اعتبار سے ضروری ہیں اس لئے یہ سب قاضی کریں گے۔

مجا اوپر حدیث گزر گئی۔ امرنا بعبادة المريض واتباع الجنازة (بخاری شریف، نمبر ۵۱۷۵، مسلم شریف ۲۱۶۲)

[۲۹۰۲] (۱۵) اور نہ مہمان نوازی کرے خصمین میں تنہا ایک کی۔

تشریح قاضی کے پاس دو آدمیوں کا مقدمہ چل رہا ہو تو ان میں سے ایک کی دعوت کرے اور ایک کی نہ کرے ایسا نہ کرے۔ دعوت کرے تو دونوں کی کرے۔

مجا ایک کی طرف میلان سے شبہ ہوتا ہے کہ فیصلہ میں اس کی رعایت کی جائے گی۔ اس لئے ایک کی دعوت کرنا اچھا نہیں (۲) حدیث میں ہے۔ عن ام سلمة قالت قال رسول الله ﷺ من ابتلى بالقضاء بين الناس فليعدل بينهم في لحظة و اشارته و مقعده (الف) (دارقطني، کتاب فی الاقضية والاحکام، ج رابع، ص ۱۳۱، نمبر ۴۴۲ سنن للبیہقی، باب انصاف الخصمین فی المدخل علیہ والاستماع منھما جتہ و حسن الاقبال علیھما، ج عاشر، ص ۲۲۸، نمبر ۲۰۴۵) اس حدیث سے معلوم ہوا کہ دونوں خصمین کے درمیان لحظے میں۔ اشارے اور بٹھانے میں برابری کرے (۳) حدیث میں ہے۔ عن عبد الله بن الزبير قال: قضی رسول الله ﷺ ان الخصمین یقعدان بین یدي الحکم (ب) (ابوداؤد شریف، باب کیف یتکلم بین یدی القاضی، ص ۳۵۸۸) اس حدیث میں ہے کہ دونوں خصموں کو برابر بٹھائے جس سے معلوم ہوا کہ کسی ایک کو ترجیح نہ دے (۴) حدیث میں ہے۔ عن الحسن قال نزل علی علی رجل وهو بالكوفة ثم قدم خصما له فقال له علی اخصم انت؟ قال نعم، قال فتحول فان رسول الله ﷺ نهانا ان نضيف الخصم الا وخصمه معه (ج) (سنن للبیہقی، باب لا ینبغي للقاضی ان یضيف الا وخصمه معه، ج عاشر، ص ۲۳۲، نمبر ۲۰۴۷) اس حدیث میں صاف ہے کہ ایک خصم کی دعوت نہ کرے۔

[۲۹۰۳] (۱۶) پس جب دونوں حاضر ہوں تو برابری کرے بیٹھنے میں، متوجہ کرنے میں اور سرگوشی نہ کرے کسی ایک سے اور نہ اس کی طرف

حاشیہ: (الف) آپؐ نے فرمایا لوگوں کے درمیان قضا میں کوئی بتلا کیا گیا تو ان دونوں کے درمیان دیکھنے میں انصاف کرے اور ان کے اشارے میں اور ان کو بٹھانے میں (ب) آپؐ نے فیصلہ فرمایا کہ دونوں خصم کو قاضی کے سامنے بٹھائے (ج) حضرت علیؑ کے پاس ایک مہمان آیا اس وقت وہ کوفہ میں تھے۔ پھر اس کا خصم آیا تو اس سے حضرت علیؑ نے پوچھا کیا تم خصم ہو؟ کہا ہاں! کہا اس سے ہٹ جاؤ اس لئے کہ حضورؐ نے ہم کو اس بات سے روکا ہے کہ خصم کی مہمانی کرے ہاں اس کے ساتھ خصم ہو تو ٹھیک ہے۔

یسارُ احدهما ولا یُشیرا الیه ولا یلقنه حجة [۲۹۰۴] (۱۷) فاذا ثبت الحق عنده وطلب صاحب الحق حبس غريمه لم یعجل بحبسه وامره بدفع ما علیه فان امتنع حبسه فی کل

اشارہ کرے، نہ کوئی حجت سکھائے۔

تشریح دونوں مدعی اور مدعی علیہ قاضی کے پاس حاضر ہوں تو قاضی کوئی ایسی حرکت نہ کرے جس سے محسوس ہو کہ یہ کسی ایک کی طرف مائل ہے۔ اس لئے دونوں کو برابر درجے میں بٹھائے۔ دونوں کی طرف برابر درجے میں متوجہ ہو۔ کسی ایک سے چپکے چپکے بات نہ کرے۔ کسی ایک کی طرف اشارہ نہ کرے۔ کسی ایک کو بچنے کی دلیل نہ بتائے۔

وجہ کیونکہ اس طرح انصاف کا تقاضا پورا نہیں ہو سکے گا (۲) اوپر حدیث گزر چکی ہے۔ عن ام سلمة قال قالت قال رسول الله من ابتلى بالقضاء بين الناس فليعدل بينهم فی لحظه و اشارته و مقعده (الف) (دارقطنی، نمبر ۴۴۲۰ سنن لمبہقی، نمبر ۲۰۴۵)

لغت سوی : برابری کرے۔ لایسار : سر سے مشتق ہے، سرگوشی نہ کرے۔ ولایلقنه : تلقین سے مشتق ہے، کسی چیز کو بتانا، دلائل سمجھانا [۲۹۰۴] (۱۷) جب ان کے نزدیک حق ثابت ہو جائے اور حق والا قرض خواہ کو قید کرنے کا مطالبہ کرے تو اس کو قید کرنے میں جلدی نہ کرے۔ اور اس کو حکم دے ادا کرنے کا جو اس پر ہے۔ پس اگر وہ ادا کرنے سے باز رہے تو اس کو ہر اس قرض میں قید کرے جس کے بدلے میں اس کے ہاتھ میں مال آیا ہو۔ مثلاً بیع کا ثمن اور قرض کا بدل۔

تشریح اقرار کے ذریعہ ثابت ہو گیا کہ مدعی علیہ پر حق ہے۔ اور مدعی درخواست کرتا ہے کہ فوراً مدعی علیہ کو قید کیا جائے تو قاضی کو چاہئے کہ فوراً اس کو قید نہ کرے بلکہ اس کو حکم دے کہ تم مدعی کا حق ادا کرو۔ اگر وہ ادا نہ کرے اور بغیر کسی عذر کے ٹال مٹول کرے تب قاضی کو اختیار ہے کہ اس کو قید کرے۔

وجہ قید کرنا ٹال مٹول کی سزا ہے۔ اور اقرار کرنے والا خود اقرار کرتا ہے کہ اتنی چیز میرے اوپر لازم ہے۔ اس لئے ممکن ہے کہ رقم ساتھ نہ لایا ہو اس لئے ابھی اس کا ٹال مٹول ظاہر نہیں ہوا۔ اس لئے ابھی قید نہ کرے۔ اتنی مہلت ضرور دے جس میں گھر جا کر وہ چیز لا کر مدعی کے حوالے کر سکے۔ ٹال مٹال ظاہر ہو تب ہی قید کرے اس کی دلیل یہ حدیث ہے۔ عن عمر بن الشرید عن ابیہ عن رسول الله ﷺ قال : لی الواجد یحل عرضه وعقوبته، قال ابن المبارک یحل عرضه بغلظ له وعقوبته یحبس له (ب) دوسری روایت میں ہے۔ عن بھر بن حکیم عن ابیہ عن جدہ ان النبی ﷺ حبس رجلاً فی تہمتہ (ج) (ابوداؤد شریف، باب فی الدین حل تحبس بہ، ج ۲، ص ۱۵۵، نمبر ۳۶۲۸/۳۶۳۰ بخاری شریف، باب لصاحب الحق مقال، ص ۳۲۳، نمبر ۲۴۰۱، کتاب الاستقراض، النسائی شریف، باب مطل الغنی، ص ۶۴۵، نمبر ۴۶۹۳) اس حدیث سے معلوم ہوا کہ ٹال مٹول کرے تو اس کو جس یعنی قید کیا جاسکتا ہے۔

حاشیہ : (الف) آپؐ نے فرمایا جو لوگوں کے درمیان قضا میں مبتلا ہو تو وہ دیکھنے میں اشارے میں اور بیٹھنے میں انصاف کرے (ب) آپؐ نے فرمایا جس کے پاس مال ہے پھر بھی ٹال مٹول کرے تو اس کی عزت اور سزا حلال ہے۔ ابن مبارکؒ نے فرمایا کہ اس کی عزت حلال ہے کا مطلب یہ ہے کہ اس کے ساتھ سختی کرے اور اس کی سزا کا مطلب یہ ہے اس کو قید کرے (ج) آپؐ نے تہمت میں ایک آدمی کو قید کیا۔

دين لزمه بدلا عن مال حصل في يده كضمن المبيع وبدل القرض [۲۹۰۵] (۱۸) او التزمه بعقد كالمهر والكفالة.

نوٹ گواہوں کے ذریعہ کسی پر حق ثابت ہو جائے تو اس کا مطلب یہ ہوا کہ کافی دیر سے مدعی علیہ ٹال مٹول کر رہا تھا۔ آخر گواہ کے ذریعہ حق ثابت کیا گیا اس لئے فوراً جس کو چاہیے تو کر سکتا ہے۔

حقوق دو قسم کے ہیں۔ ایک تو وہ جس کے بدلے میں مدعی علیہ کے ہاتھ میں رقم وغیرہ آئی ہے جیسے بیع کی قیمت کا دعویٰ ہو تو مدعی علیہ کے ہاتھ میں بیع آئی ہے جس کی قیمت ادا کرنی ہے یا مہر اس کے بدلے میں بضعہ آیا ہے۔ یا قرض کا مطالبہ ہے کہ مدعی علیہ کے ہاتھ میں قرض کی رقم آئی ہے۔ ان سب صورتوں میں مدعی کے ہاتھ میں مطالبے کا بدلہ آیا ہوا ہے پھر بھی وہ اس کا عوض نہیں دینا چاہتا۔ ایسی صورتوں میں مدعی علیہ غریب ہو یا مالدار اس کو جس کی جائے گا۔

مجا اس کے ہاتھ میں بدل آنا اس بات کی دلیل ہے کہ وہ عوض دے سکتا ہے تب ہی تو اس نے مثلاً بیع خریدا، قرض لیا یا شادی کی (۲) اور جو حدیث گزری۔ (لسی الواجد يحل عرضه وعقوبته) اس میں فرمایا کہ مال پانے والے کے ٹال مٹول کی سزا یہ ہے کہ اس کی عزت بھی حلال ہے یعنی برا بھلا کہہ سکتے ہو اور اس کی سزا بھی حلال ہے یعنی جس کر سکتے ہو۔ جس سے معلوم ہوا کہ مال پانے والا ہو تو اس کو قید کر سکتے ہو۔ اور اگر ابھی فوری طور پر مال نہیں ملا ہے مثلاً کسی کا ہاتھ کاٹا جس کی دیت ایک ہزار درہم دینے ہے تو ہاتھ کے بدلے میں قاطع کو بھی کچھ نہیں ملا ہے تو یہ ابھی مال کا پانے والا نہیں ہے اس لئے اس کو ابھی جس نہیں کریں گے بلکہ تحقیق کے بعد معلوم ہو جائے کہ اس کے پاس دیت ادا کرنے کے لئے مال ہے پھر بھی ٹال مٹول کر رہا ہے تب جس کریں گے (۲) اثر میں ہے۔ عن جابر عن الشعبي قال: الحبس في الدين حياة قال وقال جابر كان عليّ يحبس في الدين (الف) (مصنف عبد الرزاق، باب الحبس في الدين، ج ثامن، ص ۳۰۶، نمبر ۱۵۳۱۲) اس اثر میں ہے کہ دین میں اور قرض میں جس فرماتے تھے۔ اور اسی میں وہ تمام صورتیں داخل ہوں گی جس میں مدعی علیہ کو بدلہ مل گیا ہو۔

نکتہ حبس : قید کرے، جس کرے۔ غریم : مقروض۔

[۲۹۰۵] (۱۸) یا اس کو عقد کے ذریعہ لازم کیا ہو جیسے مہر اور کفالہ۔

تشریح شادی کی جس کی وجہ سے مہر لازم ہوا۔ اگر مہر دینے میں ٹال مٹول ظاہر ہوا تو گواہ کے ذریعہ مالدار ہونا ثابت نہ بھی ہو پھر بھی جس کی جائے گا۔

مجا مہر بضعہ کا بدلہ ہے۔ مدعی علیہ کے ہاتھ میں بضعہ آیا جس کے بدلے میں مہر متجمل دینا پڑے گا ورنہ دینے پر قید کیا جائے گا (۲) نکاح پر اقدام کرنا اس بات کی دلیل ہے کہ مدعی علیہ کے پاس مال ہے۔ اگر مہر متجمل دینے کی بھی استطاعت نہیں تھی تو شادی کا اقدام کیوں کیا؟ اس لئے اس میں ٹال مٹول کرنے پر جس کی جائے گا۔

حاشیہ : (الف) حضرت علیؓ دین میں قید کرتے تھے۔

[۲۹۰۶] (۱۹) ولا يحبسہ فیما سوی ذلک اذا قال انی فقیر الا ان یثبت غریمہ ان لہ مال [۲۹۰۷] (۲۰) وحبسہ شہرین او ثلثہ ثم یسأل عنہ فان لم یتظہر لہ مال خلّی سبیلہ

نوٹ مہر مؤخر جو بعد میں دینے کا وعدہ ہو اس میں خود عورت نے بعد میں لینے کا وعدہ کیا ہے اس لئے اس کی ادائیگی کے ٹال مٹول میں جس نہیں کیا جائے گا۔

کفالہ کی شکل یہ ہے کہ کوئی آدمی کسی کے قرض دینے کا کفیل بن جائے اور مقروض قرض ادا نہ کرے تو کفیل پر قرض ادا کرنا لازم ہو۔ اب کفیل نے کفیل بننے کا اقدام کیا تو اس کا مطلب یہ ہے کہ اس کے پاس مال ہے تب ہی تو اقدام کیا۔ اس لئے حق ثابت ہونے کے بعد اس کو جس کیا جاسکتا ہے (۲) کفیل ابھی ادا کرے گا بعد میں جس کا کفیل بنا تھا اس سے وصول کرے گا یہ بھی دلیل ہے کہ اس کے پاس مال ہوگا۔ اس لئے اس کو جس کیا جاسکتا ہے۔ یہ عقد کے ذریعہ اپنے اوپر حق لازم کرنے کی مثال ہے۔

[۲۹۰۶] (۱۹) اور اس کو اس کے علاوہ میں قید نہ کرے اگر وہ کہے کہ میں فقیر ہوں، مگر یہ کہ ثابت کر دے قرض خواہ کہ اس کے پاس مال ہے۔

تشریح ایسے حقوق جس میں مدعی علیہ کے پاس اس کا بدل ہاتھ میں نہ آیا ہو جیسے جنایت کی دیت، مثلاً کسی کا ہاتھ کاٹ دیا اس کے بدلے میں ایک ہزار درہم دینا ہے تو اس صورت میں مجرم کے ہاتھ میں کچھ نہیں آیا صرف جرم کی وجہ سے ایک ہزار درہم دینا پڑ رہا ہے۔ ایسی صورت میں اگر مدعی گواہ کے ذریعہ ثابت کر دے کہ اس کے پاس دیت ادا کرنے کے لئے مال ہے تب تو جس کیا جائے گا۔ اور یہ ثابت نہ کر سکے تو جس نہیں کیا جائے گا۔

مج چونکہ مدعی علیہ کے ہاتھ میں بدلے میں مال نہیں آیا ہے اس لئے اس کے مالدار ہونے کی دلیل نہیں ہے اس لئے فوری طور پر قید بھی نہیں کیا جائے گا (۲) اور حضرت علیؑ کے اثر میں تھا اور حدیث میں بھی اشارہ تھا کہ دین کے بدلے میں جس کرتے تھے اس کے علاوہ میں مالدار ظاہر ہوئے بغیر جس نہیں کرتے تھے۔ وقال جابر کان علیؑ یحبس فی الدین (الف) (مصنف عبدالرزاق، باب الحبس فی الدین، ج ثامن، ص ۳۰۶، نمبر ۱۵۳۱۲) اس اثر سے معلوم ہوا کہ دین میں جس کرے۔ اور اوپر کی حدیث، لسی الواجد یحل عرضہ وعقوبتہ (ب) (ابوداؤد شریف، باب فی الدین حل تحبس بہ، ج ۲، ص ۱۵۵، نمبر ۳۶۲۸) سے معلوم ہوا کہ جو مال پائے اس کی سزا حلال ہے یعنی قید کیا جاسکتا ہے۔ اور یہ چونکہ ابھی مال نہیں پارہا ہے اس لئے فوری طور پر اس کو قید کرنا اچھا نہیں ہے جب تک گواہ کے ذریعہ اس کی مالداری ثابت نہ ہو جائے۔

[۲۹۰۷] (۲۰) اس کو قید کر سکتے ہیں دو مہینے یا تین مہینے تک پھر اس کے مال کے بارے میں تحقیق کرے، پس اگر اس کا مال ظاہر نہ ہو تو اس کو رہا کر دے۔

تشریح قید کی مدت حالات اور آدمی کے حسب حال ہے۔ البتہ اندازہ نہ ہو تو دو تین ماہ جس کرے۔ اس کے درمیان میں اس کے مال کی تحقیق

حاشیہ : (الف) حضرت علیؑ قرض میں قید کرتے تھے (ب) جس کے پاس مال ہے اس کے ٹال مٹول کرنے والے کی عزت اور سزا بھی حلال ہے۔

[۲۹۰۸] (۲۱) ولا يحول بينه وبين غرمائه [۲۹۰۹] (۲۲) ويُحبس الرجل في نفقة زوجته [۲۹۱۰] (۲۳) ولا يُحبس الوالد في دين ولده الا اذا امتنع من الانفاق عليه

کرتا رہے۔ اگر اس کے مال کا پتانہ چلے تو اس کو رہا کر دے۔

مذہب جس کی تھامال کی تحقیق کے لئے۔ اور اتنی لمبی مدت مال کی تحقیق کے لئے کافی ہے اس لئے اس مدت میں بھی مال کا پتانہ چلے تو اب قید میں رکھنا ظلم ہے اس لئے رہا کر دے۔ اور اگر اس سے پہلے ثابت ہو جائے کہ اس کے پاس مال نہیں ہے تو اس سے پہلے بھی رہا کر دے (۲) حدیث میں ہے۔ عن بهز بن حکیم عن ابیہ عن جدہ ان النبی ﷺ حبس رجلاً فی تہمة ثم خلی عنه (الف) (ترمذی شریف، باب ماجاء فی الحبس فی التهمة، ص ۲۶۱، نمبر ۱۴۱۱/۱ بوداؤد شریف، باب فی الدین هل تحبس به، ج ۲، ص ۱۵۵، نمبر ۳۶۳۰/۳۶۳۱ نسائی شریف، باب امتحان السارق بالضرب والحبس، ص ۶۷۲، نمبر ۴۸۸۰) اس حدیث سے معلوم ہوا کہ کچھ دنوں تک قید رکھے پھر اس کو آزاد کر دے۔

[۲۹۰۸] (۲۱) اور حائل نہ ہو اس کے اور اس کے قرض خواہوں کے درمیان۔

تشریح مقروض کو قید سے تو نکال دے گا لیکن قرض خواہ کو کہا جائے گا کہ مقروض کے پیچھے لگا رہے۔ جب اس کے پاس رقم آئے قرض خواہ اس سے اپنا حق وصول کر لے۔ قاضی مقروض اور قرض خواہ کے درمیان حائل نہ ہو۔

مذہب حدیث میں ہے۔ اخبرنا ہر ماس بن حبیب عن ابیہ عن جدہ قال: اتیت النبی ﷺ بغریم لی فقال لی الزمہ ثم قال لی یا اخا بنی تمیم ماترید ان تفعل باسیرک؟ (ب) (ابوداؤد شریف، باب فی الدین هل تحبس به، ج ۲، ص ۱۵۵، نمبر ۳۶۲۹) اس حدیث سے معلوم ہوا کہ مقروض کے پیچھے قرض خواہ کو لگنے کی اجازت دے۔

نکتہ غرماء: غریم کی جمع ہے قرض خواہ۔ بحول: حائل ہونا۔

[۲۹۰۹] (۲۲) آدمی بیوی کے نفقے میں قید کیا جائے گا۔

مذہب قاضی نے بیوی کا نفقہ متعین کر دیا ہو یا میاں بیوی کے درمیان کسی مقدار پر صلح ہو گئی ہو پھر وہ نفقہ ادا نہ کرے تو اس پر شوہر کو جس کیا جائے گا۔ کیونکہ قاضی کے متعین کرنے کے بعد یا صلح ہونے کے بعد یہ نفقہ شوہر کے ذمہ دین ہو گیا۔ اور دین کی ادائیگی میں ٹال مٹول کے بعد جس کیا جاسکتا ہے۔

نوٹ اگر قاضی نے متعین نہ کیا ہو تو اتنی جلدی جس نہیں کیا جائے گا۔

[۲۹۱۰] (۲۳) اور والد قید نہیں کئے جائیں گے اپنی اولاد کے دین میں، مگر جبکہ رک جائے اس پر خرچ کرنے سے۔

تشریح والد پر بیٹے، بیٹی، پوتے، پوتی، نواسے، نواسی کا قرض ہو تو اس کی وجہ سے والد یا دادا یا نانا قید نہیں کئے جائیں گے۔

حاشیہ: (الف) حضورؐ نے تہمت میں ایک آدمی کو قید کیا پھر اس کو چھوڑ دیا (ب) میں حضورؐ کے پاس ایک مقروض لیکر آیا تو مجھ سے فرمایا اس کو پکڑے رہو۔ پھر مجھ سے کہا اے بنی تمیم کے بھائی اپنے قیدی کو کیا کرو گے؟

[۲۹۱۱] (۲۴) ويجوز قضاء المرأة في كل شيء الا في الحدود والقصاص [۲۹۱۲]
 (۲۵) ويقبل كتاب القاضى الى القاضى في الحقوق اذا شهد به عنده.

مجا ان لوگوں کا مال والد کا مال ہے۔ پہلے گزر چکا ہے۔ عن عمرو بن شعيب عن ابيه عن جده قال: جاء رجل الى النبي ﷺ فقال ان ابى اجتاج مالى فقال انت ومالك لا بيك وقال رسول الله ﷺ ان اولادكم من اطيب كسبكم فكلوا من اموالكم (الف) (ابن ماجه شريف، باب مال الرجل من مال ولده، ص ۳۲۸، نمبر ۲۹۲) اس حدیث میں ہے کہ اولاد کا مال باپ کا ہے اس لئے ان لوگوں کا جو قرض باپ یا دادا پر ہے وہ قرض کے بجائے احسان ہے۔ اس لئے ان قرضوں کی وجہ سے قید نہیں کئے جائیں گے (۲) آیت میں ہے کہ ان کے ساتھ احسان کا معاملہ کرو اور قید کرنا احسان اور احترام کے خلاف ہے اس لئے بھی قید نہیں کئے جائیں گے۔ آیت یہ ہے۔ وصاحبهما في الدنيا معروفا (آیت ۱۵، سورہ لقمان ۳۱) اس آیت میں ہے کہ ان لوگوں کے ساتھ احترام کا معاملہ کرو۔ لیکن اگر اولاد کو کھانے کا خرچ نہ دے اور اولاد کی ہلاکت کا خطرہ ہو تو والد قید کئے جائیں گے تاکہ نفقہ دے اور اولاد ہلاک نہ ہوں (۲) آیت میں ہے کہ اولاد کا نفقہ واجب ہے۔ وعلى المولود له رزقهن وكسوتهن بالمعروف (ب) (آیت ۲۳۳، سورہ البقرة ۲) دوسری آیت میں ہے۔ فان ارضعن لكم فأتوهن اجورهن وأتمروا بينكم بمعروف (آیت ۶، سورہ الطلاق ۶۵) ان آیتوں سے معلوم ہوا کہ باپ پر اولاد کا نفقہ واجب ہے اس لئے نفقہ دینے میں کوتاہی کرے تو قید کیا جاسکتا ہے۔ [۲۹۱۱] (۲۴) اور جائز ہے عورت کو قاضی ہونا ہر معاملے میں سوائے حدود اور قصاص کے۔

تشریح عورت ہر چیز کی قاضی بن سکتی ہے البتہ حدود اور قصاص کا قاضی نہیں بن سکتی۔

مجا حدود اور قصاص میں عورت کی گواہی مقبول نہیں ہے تو اس کا فیصلہ کیا کرے گی (۲) حدیث مرسل میں ہے۔ عن الزهري قال: مضت السنة من رسول الله ﷺ والخليفين من بعده الا تجوز شهادة النساء في الحدود (ج) (مصنف ابن ابی شیبہ، ۱۰۹ فی شهادة النساء فی الحدود، ج خامس، ص ۵۲۸، ۲۸۷۰۵ / مصنف عبد الرزاق، باب هل تجوز شهادة النساء مع الرجال في الحدود وغيره، ج ثامن، ص ۳۳۰، نمبر ۱۵۴۱۲ / سنن البیہقی، باب شهادة فی الطلاق والرجعة وما فی معناهما من الزکاح والقصاص والحدود، ج عاشر، ص ۲۵۰، نمبر ۲۰۵۲۸) اس میں ہے کہ حدود اور قصاص میں عورت کی گواہی مقبول نہیں تو اس معاملے کا قاضی بننا کیسے درست ہوگا؟ اس لئے کہ قاضی تو گواہوں کی گواہی لیکر فیصلہ کرتا ہے۔

﴿کتاب القاضی الی القاضی﴾

[۲۹۱۲] (۲۵) ایک قاضی کا خط دوسرے قاضی کے نام حقوق میں مقبول ہے جب خط کی گواہی اس کے سامنے دے۔

حاشیہ: (الف) ایک آدمی حضور کے پاس آیا اور کہا میرے والد میرے مال کا ضرورت مند ہے۔ تو آپ نے فرمایا تم اور تمہارا مال تمہارے والد کا ہے۔ اور حضور نے فرمایا تمہاری اولاد تمہاری پاک کماٹی ہے اس لئے اپنے مال سے کھاؤ (ب) (والد پر اولاد کی روزی ہے اور کپڑا ہے مناسب انداز سے) (الف) حضرت زہری نے فرمایا حضور کے زمانے سے اور دونوں خلیفہ کے زمانے سے سنت جاری ہے کہ عورتوں کی شہادت حدود میں جائز نہیں ہے۔

[۲۹۱۳] (۲۶) فان شهدوا علی خصم حاضر حکم بالشهادة و کتب بحکمہ.

تشریح حدود اور قصاص کے علاوہ جتنے حقوق ہیں ان میں ایک قاضی دوسرے قاضی کی طرف خط لکھے اور مکتوب الیہ قاضی کے سامنے گواہی دے کہ واقعی یہ خط فلاں قاضی کا ہے تو وہ خط مقبول ہے۔ اور جس قاضی کی طرف یہ خط لکھا ہے اس کو اختیار ہے کہ اس خط کے مطابق عمل کرے۔

مجموعہ کتاب القاضی الی القاضی کی دلیل کے لئے یہ حدیث ہے۔ ان عبد اللہ بن سہل ومحیصة خرجا الی خیبر... فکتب رسول اللہ ﷺ الیہم بہ فکتب ماقتلناہ (الف) (بخاری شریف، باب کتاب الحاکم الی عمالہ والقاضی الی امناءہ، ص ۱۰۶، نمبر ۷۱۹۲) اس حدیث میں حضورؐ نے حضرت عبد اللہ بن سہل کے قتل پر یہود کو خط لکھا ہے جس سے معلوم ہوا کہ حاکم اپنے عمال کو خط لکھ سکتا ہے (۲) اثر میں ہے۔ وقد کتب عمر الی عاملہ فی الحدود وقال ابراہیم کتاب القاضی الی القاضی جائز اذا عرف الكتاب والخاتم وكان الشعبي یجیز الكتاب المختوم بما فیہ من القاضی (ب) (بخاری شریف، باب الشهادة علی الخط المختوم وما یجوز من ذلک وما یضیق علیہ، و کتاب الحاکم الی عمالہ والقاضی الی القاضی، ص ۱۰۶، نمبر ۷۱۹۲) اس اثر سے معلوم ہوا کہ اگر مکتوب الیہ قاضی کا تب قاضی کا خط اور مہر پہچانتا ہو تو وہ جائز ہے اور اس پر عمل کرنا جائز ہے۔

مکتوب الیہ قاضی جانتا ہو کہ یہ کا تب قاضی کا خط ہے یا کا تب قاضی کے بارے میں مکتوب الیہ قاضی کے سامنے گواہی دے کہ یہ فلاں کا خط ہے تب اس کے لئے عمل کرنا جائز ہے۔ اس کی دلیل اوپر کا اثر ہے۔ قال ابراہیم کتاب القاضی الی القاضی جائز اذا عرف الكتاب والخاتم (ج) (۲) حدیث میں ہے۔ عن انس بن مالک قال لما اراد النبی ﷺ ان یکتب الی الروم قالوا انہم لا یقرؤن کتابا الا مختوما فاتخذ النبی ﷺ خاتما من فضة کانی انظر الی و بیضہ ونقشہ محمد رسول اللہ (د) (بخاری شریف، باب الشهادة علی الخط المختوم الخ، ص ۱۰۶، نمبر ۷۱۹۲) اس حدیث میں ہے کہ مہر بنائے کیونکہ مہر سے مکتوب الیہ قاضی جان سکتا ہے کہ یہ فلاں قاضی کا خط ہے (۳) اگر کسی قرینے سے یقین نہ ہو کہ یہ فلاں قاضی کا خط ہے تو مکتوب الیہ قاضی کیسے اس پر عمل کرے گا۔

[۲۹۱۳] (۲۶) پس اگر گواہی دی مدعی علیہ کے سامنے تو گواہی پر حکم لگا دے اور اپنا فیصلہ بھی لکھے۔

تشریح مدعی علیہ مجلس قضا میں حاضر ہے ایسی صورت میں گواہی دی گئی تو گواہی پر حکم لگائے اور قاضی اپنا فیصلہ بھی لکھے گا۔

مجموعہ مدعی علیہ غائب ہو تو فیصلہ نہیں کر سکتا۔ اس لئے اگر مدعی علیہ حاضر ہو تو فیصلہ کرے گا۔ اس کے بعد کسی اور ضرورت مثلاً سزا دینے کے لئے دوسرے قاضی کو بھیجا پڑے تو بھیج دے۔

حاشیہ : (الف) حضورؐ نے یہودیوں کو خط لکھا پس انہوں نے جواب دیا کہ ہم نے ان کو قتل نہیں کیا (ب) حضرت عمرؓ نے اپنے عامل کو حدود کے بارے میں لکھا۔ فرمایا کہ حضرت ابراہیمؓ نے فرمایا کہ کتاب القاضی الی القاضی جائز ہے اگر خط کی تحریر اور مہر پہچانتا ہو۔ حضرت شعبیؓ ایسے خط کو جس پر قاضی کی جانب سے مہر لگی ہوئی ہو جائز قرار دیتے تھے (ج) حضرت ابراہیمؓ بھی جائز قرار دیتے تھے کتاب القاضی الی القاضی کو اگر تحریر اور مہر پہچانتا ہو (د) جب حضورؐ نے اہل روم کو خط لکھنا چاہا تو لوگوں نے کہا کہ وہ مہر کے بغیر خط نہیں پڑھتے، تو آپؐ نے چاندی کی اگٹھی بنائی اس کی چمک ابھی بھی میری آنکھوں کے سامنے ہے اور اس کا نقش محمد رسول اللہ تھا۔

[۲۹۱۴] (۲۷) وان شهدوا بغير حضرة خصمه لم يحكم و كتب بالشهادة ليحكم بها المكتوب اليه [۲۹۱۵] (۲۸) ولا يقبل الكتاب الا بشهادة رجلين او رجل وامرأتين.

[۲۹۱۴] (۲۷) اور اگر گواہی دی مدعی علیہ کی غیر موجودگی میں تو فیصلہ نہ کرے بلکہ گواہی لکھ لے تاکہ مکتوب علیہ قاضی اس کا فیصلہ کرے۔
تشریح ایسی صورت ہے کہ گواہ حضرات ایک قاضی کے خطے میں ہیں اور مدعی علیہ دوسرے قاضی کے خطے میں ہے۔ اور دونوں کو جمع کرنا مشکل ہے ایسی صورت میں جس قاضی کے سامنے گواہ پیش ہوئے وہ قاضی گواہی لکھ لے۔ لیکن فیصلہ نہ کرے کیونکہ مدعی علیہ غائب ہو تو فیصلہ کرنا جائز نہیں ہے۔ اور یہ گواہی مکتوب الیہ قاضی کو بھیج دے تاکہ وہ فیصلہ کرے اور مدعی علیہ پر نافذ کرے۔

وجہ غائب مدعی علیہ پر فیصلہ کرنا جائز نہیں ہے اس کی وجہ یہ ہے کہ ہو سکتا ہے کہ مدعی علیہ کوئی ایسی بات کہے جس سے اس کے خلاف فیصلہ نہ ہو سکتا ہو۔ اس لئے مدعی علیہ یا اس کا وکیل حاضر ہو تب فیصلہ کرے (۲) حدیث میں ہے کہ حضرت علیؓ کو فرمایا کہ مدعی علیہ کی بات سن لو پھر فیصلہ کیا کرو۔ عن علیؓ قال بعثنی رسول اللہ ﷺ الی الیمن قاضیا ... فقال ان اللہ سیهدی قلبک ویثبت لسانک فاذا جلس بین یدیک الخصمان فلا تقضین حتی تسمع من الآخر کما سمعت من الاول فانه احرى ان یتبین لک القضاء (الف) (ابوداؤد شریف، باب کیف القضاء، ص ۱۲۸، نمبر ۳۵۸۲ ترمذی شریف، باب ماجاء فی القاضی لا یقضی بین الخصمین حتی یسمع کلاهما، ص ۲۴۸، نمبر ۱۳۳۱) اس حدیث میں ہے کہ دوسرے کی بات سنو تب فیصلہ کرو اور یہ اسی وقت ہو سکتا ہے کہ مدعی علیہ یا اس کا وکیل حاضر ہو (۳) اثر میں ہے۔ قال سمعت شریحا یقول لا یقضی علی غائب (ب) (مصنف عبدالرزاق، بالایقظی علی غائب، ج ثامن، ص ۳۰۴، نمبر ۱۵۳۰۶) اس اثر سے معلوم ہوا کہ غائب پر فیصلہ نہ کرے۔ اس لئے صرف شہادت لکھ کر دوسرے قاضی کو بھیج دے تاکہ وہ فیصلہ کرے۔

فائدہ امام بخاریؒ فرماتے ہیں کہ مدعی علیہ کو حاضر کرنا مشکل ہو تو غائب مدعی علیہ کے خلاف بھی فیصلہ کیا جاسکتا ہے۔

وجہ حدیث میں اس کا ثبوت ہے۔ عن عائشةؓ ان ھندا قالت للنبی ﷺ ان ابا سفیان رجل شحیح و احتاج ان اخذ من مالہ، قال ﷺ خذی ما یکفیک و ولدک بالمعروف (ج) (بخاری شریف، باب القضاء علی الغائب، ص ۱۰۶۴، نمبر ۷۱۸۰) اس حدیث میں حضرت سفیانؓ حاضر نہیں تھے اس کے باوجود حضورؐ نے اس کے مال سے مناسب نفقہ لینے کا فیصلہ فرمایا۔ جس سے معلوم ہوا کہ قضا علی الغائب جائز ہے۔

[۲۹۱۵] (۲۸) اور نہ قبول کرے خط مگر دوسرا یا ایک مرد اور دو عورتوں کی گواہی سے۔

حاشیہ : (الف) حضرت علیؓ فرماتے ہیں کہ مجھے حضورؐ نے یمن کی طرف قاضی بنا کر بھیجا... اللہ تیرے دل کو ہدایت دیں گے اور تمہاری زبان کو ثابت رکھیں گے جب تمہارے سامنے دونوں خصم بیٹھیں تو جب تک دوسرے فریق سے بات نہ لو فیصلہ نہ کرنا۔ اس لئے کہ یہ صورت زیادہ مناسب ہے کہ تمہارے سامنے قضا واضح ہو جائے (ب) حضرت شریحؒ فرماتے تھے غائب پر فیصلہ نہ کریں (ج) حضرت ہند نے حضورؐ سے کہا ابو سفیان بخیل آدمی ہیں۔ اور مجھے ان کا مال لینے کی ضرورت پڑ جاتی ہے تو کیا میں لوں؟ آپؐ نے فرمایا تم کو اور تمہاری اولاد کو مناسب انداز میں جتنا کافی ہوا اتنا لے لو۔

[۲۹۱۶] (۲۹) ويجب ان يقرأ الكتاب عليهم ليعرفوا مافيه ثم يختتمه ويُسلمه اليهم.

تشریح مکتوب علیہ قاضی کے سامنے دو مرد یا ایک مرد اور دو عورتیں گواہی دیں کہ یہ خط فلاں قاضی کا ہے تب مکتوب الیہ قاضی اس کو قبول کرے۔

مجا یہ خط حقیقت میں نقل شہادت کے درجے میں ہے اور اوپر گزرا کہ نقل شہادت کے لئے دو گواہی چاہئے اس لئے خط کے لئے بھی دو مرد یا ایک مرد اور دو عورتوں کی گواہی چاہئے (۲) اثر میں ہے۔ واول من سأل علی کتاب القاضی البینة ابن ابی لیلی و سوار بن عبد اللہ (الف) (بخاری شریف، باب الشہادة علی الخط المختوم الخ، ص ۱۰۶۰، نمبر ۷۱۶۲) اس اثر میں ہے کہ ابن ابی لیلی اور سوار بن عبد اللہ نے کتاب القاضی الی القاضی پر گواہ مانگا (۲) اور نقل گواہی پر دو گواہ چاہئے اس کی دلیل یہ اثر ہے۔ عن الشعبي قال لا تجوز شهادة الشاهد علی الشاهد حتی یكونا اثنتين (ب) (سنن للبیہقی، باب ماجاء فی عدد شهود الفرع، ج ۸، ص ۴۲۴، نمبر ۲۱۱۹) مصنف ابن ابی شیبہ، ۴۸۰ فی شہادة الشاهد علی الشاهد، ج ۴، ص ۵۵۴، نمبر ۲۳۰۷) اس اثر سے معلوم ہوا کہ شہادة علی الشہادة کے لئے دو گواہ چاہئے۔ اور کتاب القاضی الی القاضی بھی ایک قسم کی نقل شہادت ہے اس لئے اس خط پر بھی دو گواہ چاہئے (۳) ایک کی تحریر دوسرے کے مشابہ ہوتی ہے اس لئے بھی یقین ہو جائے کہ یہ فلاں قاضی کا خط ہے اور اشتباہ باقی نہ رہے اس لئے بھی گواہی چاہئے۔

[۲۹۱۶] (۲۹) اور واجب ہے کہ گواہوں کے سامنے خط پڑھے تاکہ وہ جان لیں کہ خط میں کیا ہے، پھر اس پر مہر لگائے اور گواہوں کے سپرد کرے۔

تشریح کاتب قاضی پر ضروری ہے کہ لے جانے والے گواہوں کے سامنے خط پڑھے تاکہ وہ جان لیں کہ خط میں کیا لکھا ہوا ہے۔ اور مکتوب الیہ قاضی کے سامنے گواہی دینے میں آسانی ہو۔ پھر خط پر مہر لگا کر گواہوں کے حوالے کرے تاکہ مکتوب الیہ قاضی کو خط دے سکے۔

مجا گواہوں کے سامنے تو اس لئے پڑھے کہ وہ یاد رکھے کہ خط میں مضمون کیا ہے تاکہ مکتوب الیہ قاضی کے سامنے اس کی گواہی دے سکے تاکہ خط کا مضمون اور گواہی ایک طرح کے ہوں (۲) اثر میں ہے۔ وكره الحسن و ابو قلابه ان يشهد علی وصية حتی يعلم ما فیها لانه لا یدری لعل فیها جوراً (ج) (بخاری شریف، باب الشہادة علی الخط المختوم الخ، ص ۱۰۶۰، نمبر ۷۱۶۲) سنن للبیہقی، باب الاحتیاط فی قراءة الكتاب ولاشہاد علیہ و ختمہ لئلا یزور علیہ، ج ۸، ص ۲۱۹، نمبر ۲۰۴۱۹) اس اثر سے معلوم ہوا کہ جب تک جان نہ لے کہ خط میں کیا ہے گواہی نہ دے (۳) عن ابراهیم فی الرجل یختتم علی وصيته وقال اشهدوا علی ما فیها قال لا یجوز حتی یقرأها او تقرأ علیہ فیقر بما فیها (د) (سنن للبیہقی، باب الاحتیاط فی قراءة الكتاب والاشہاد علیہ و ختمہ لئلا یزور علیہ، ج ۸، ص ۲۲۰، نمبر ۲۰۴۲۰) اس اثر

حاشیہ : (الف) کتاب القاضی پر سب سے پہلے ابن ابی لیلی اور سوار بن عبد اللہ نے بینہ مانگا (ب) حضرت شعبیؒ نے فرمایا شہادة علی الشہادة جائز ہے یہاں تک کہ دو شاہد ہوں (ج) حضرت حسن اور ابو قلابہ نے ناپسند فرمایا کہ کسی کی وصیت پر گواہی دے یہاں تک کہ جان لے کہ اس میں کیا ہے۔ کیونکہ ہو سکتا ہے کہ اس میں ظلم ہو (د) حضرت ابراہیم نے فرمایا کوئی آدمی اپنی وصیت پر مہر لگائے۔ فرمایا اس میں کیا ہے، اس پر گواہ بناؤ، فرمایا نہیں جائز ہے یہاں تک کہ اس کو پڑھے یا اس پر پڑھائے اور جو کچھ اس میں ہے ثابت کرے۔

[۲۹۱۷] (۳۰) واذا وصل الى القاضی لم يقبله الا بحضرة الخصم [۲۹۱۸] (۳۱) فاذا سلّمه الشهود اليه نظر الى ختمه فاذا شهدوا انه كتاب فلان القاضی سلّمه اليها في مجلس حكمه وقضائه وقرأه علينا وختمه فتحه القاضی وقرأه على الخصم والزمه ما فيه.

سے بھی معلوم ہوا کہ گواہ کو علم ہو کہ خط میں کیا ہے تاکہ جھوٹ گواہی نہ دے سکے۔

اور خط پر مہر لگائے اس کی دلیل پہلے گزر چکی ہے۔ عن انس بن مالک قال لما اراد النبي ﷺ ان يكتب الى الروم قالوا انهم لا يقرؤن كتابا الا مختوما فاتخذ النبي ﷺ خاتما من فضة كاني انظر الى وبيضة ونقشه محمد رسول الله (الف) (بخاری شریف، باب الشهادة على الخط المختوم الخ ص ۱۰۶۰/۱۶۲) اس حدیث میں ہے کہ آپؐ نے مہر بنوائی تاکہ خط پر مہر لگائی جاسکے (۲) مہر لگانے سے خط میں کوئی کمی زیادتی نہیں کر سکتا اس لئے بھی مہر لگائے۔

[۲۹۱۷] (۳۰) جب خط قاضی کے پاس پہنچے تو اس کو قبول نہ کرے مگر مدعی علیہ کے سامنے۔

تشریح مکتوب الیہ قاضی کے سامنے خط پہنچنے کا مطلب یہ ہے کہ اس پر وہ فیصلہ کرے اور مدعی علیہ پر نافذ کرے۔ اور نافذ کرنا اس وقت ہو سکتا ہے جب مدعی علیہ حاضر ہو۔ اس لئے مدعی علیہ کی حاضری میں خط قبول کرے۔

مجا حدیث میں ہے کہ حضرت علیؓ کو آپؐ نے فرمایا۔ فاذا جلس بين يديك الخصمان فلا تقضين حتى تسمع من الآخر كما سمعت من الاول فانه احري ان تبين لك القضاء (ب) (ابوداؤد شریف، باب كيف القضاء، ص ۱۳۸، نمبر ۳۵۸۲) اس حدیث سے معلوم ہوا کہ مدعی علیہ حاضر ہو تب اس کے سامنے فیصلہ کرے۔

[۲۹۱۸] (۳۱) جب گواہ خط قاضی کو دے تو وہ اس کی مہر دیکھے۔ پس اگر گواہوں نے گواہی دی کہ وہ فلاں قاضی کا خط ہے اور اپنی مجلس قضائیں ہمارے سپرد کیا ہے اور ہمارے سامنے پڑھا ہے تو قاضی اس کو کھولے اور اس کو مدعی علیہ پر پڑھے اور جو کچھ اس میں ہے اس کو مدعی علیہ پر لازم کرے۔

تشریح جب گواہ مکتوب علیہ قاضی کو خط سپرد کرے تو قاضی پہلے اس کی مہر کو دیکھے کہ وہ صحیح ہے یا نہیں۔ کیونکہ مہر ٹوٹی ہوئی ہو تو اس کا مطلب یہ ہے کہ خط کسی نے کھولا ہے اور مضمون میں کمی زیادتی کی ہے۔ اس لئے پہلے مہر کو دیکھے کہ وہ سلامت ہے یا نہیں۔ پھر گواہ یہ گواہی دے کہ فلاں قاضی نے اپنی مجلس قضائیں یہ خط لکھا ہے اور ہمارے سپرد کیا ہے اور ہمارے سامنے اس کو پڑھا ہے پھر مہر لگائی ہے۔ اتنی باتوں کے بعد مکتوب الیہ قاضی خط کو کھولے اور مدعی علیہ کے سامنے پڑھے اور جو کچھ اس میں لکھا ہے اس کو مدعی علیہ پر لازم کرے۔

مجا یہ سب شرطیں اس لئے ہیں کہ اس بات کا اطمینان ہو جائے کہ یہ خط فلاں قاضی کا ہے۔ پھر اس خط کا مقصد یہ ہے کہ مدعی علیہ پر وہ بات

حاشیہ : (الف) حضورؐ نے اہل روم کو خط لکھنے کا راہ کیا تو لوگوں نے کہا وہ لوگ خط نہیں پڑھتے ہیں مگر مہر لگایا ہو۔ تو حضورؐ نے چاندی کی انگوٹھی بنائی، ابھی بھی اس کی چمک میری نظر کے سامنے ہے اور اس کا نقش محمد رسول اللہ تھا (ب) آپؐ نے حضرت علیؓ سے فرمایا جب تمہارے سامنے دونوں فریق بیٹھیں تو نہ فیصلہ کرو یہاں تک کہ دوسرے سے سن لو جیسا کہ پہلے سے بات سنی۔ اس لئے کہ یہ زیادہ اچھا ہے کہ تیرے سامنے قضا واضح ہو جائے۔

[۲۹۱۹] (۳۲) ولا یقبل کتاب القاضی الی قاضی فی الحدود والقصاص [۲۹۲۰] (۳۳) و لیس للقاضی ان یتخلف علی القضاء الا ان ینفوض الیه ذلک [۲۹۲۱] (۳۴) و اذا رفع الی القاضی حکم حاکم امضاه الا ان یتخالف الكتاب او السنة او الاجماع او

لازم کردی جائے جو اس خط میں ہے۔ اس لئے مکتوب الیہ قاضی اس بات کو مدعی علیہ پر لازم کریں گے۔

[۲۹۱۹] (۳۲) قاضی کا خط دوسرے قاضی کے نام حدود اور قصاص میں قبول نہیں کیا جائے گا۔

مجا (۱) حدود اور قصاص کے بارے میں یہ ہے کہ حتی الامکان ان کو ساقط کرو۔ اور کتاب القاضی الی القاضی سے اور مضبوط ہوگا اس لئے کتاب القاضی الی القاضی حدود اور قصاص میں مقبول نہیں ہے۔ حدیث یہ ہے۔ عن عائشةؓ قالت قال رسول الله ﷺ ادرءوا الحدود عن المسلمين ما استطعتم فان كان له مخرج فخلوا سبيله فان الامام ان یخطی فی العفو خیر من ان یخطی فی العقوبة (الف) (ترمذی شریف، باب ما جاء فی درء الحدود، ص ۲۶۲، نمبر ۱۴۲۴، قطنی، کتاب الحدود والديات، ج ثالث، ص ۶۸، نمبر ۳۰۷۵) (۲) دوسری بات یہ ہے کہ حدود اور قصاص شہادت سے ساقط ہو جاتے ہیں اور کتاب القاضی الی القاضی میں شہد ہوتا اس لئے بھی یہ حدود اور قصاص میں جائز نہیں ہوگا (۳) اثر میں ہے۔ وقال بعض الناس کتاب الحاکم جائز الا فی الحدود (ب) (بخاری شریف، باب الشهادة علی الخط المختوم الخ، ص ۱۶۰، نمبر ۷۱۶۲) اس اثر سے بھی معلوم ہوا کہ حدود میں کتاب القاضی الی القاضی جائز نہیں ہے۔ [۲۹۲۰] (۳۳) قاضی کا حق نہیں ہے کہ قاضی پر خلیفہ بنائے مگر یہ کہ اس کی طرف یہ سوئے۔

تشریح قاضی اپنی جگہ پر کسی کو قاضی بنانا چاہے تو نہیں بنا سکتا، ہاں امیر المؤمنین نے ان کو اختیار دیا ہو کہ وہ اپنی جگہ قاضی بنائیں تو اب بنا سکتے ہیں۔

مجا قاضی بنانا امیر المؤمنین کا کام ہے اس لئے وہی قاضی بنائیں گے۔ یا اس کی اجازت سے قاضی بنائیں گے (۲) جس طرح قاضی کسی کو حد جاری کرنے کا حکم دے تو وہ حد جاری کر سکتا ہے اسی طرح امیر قاضی کو قاضی بنانے کا اختیار دے تو وہ قاضی بنا سکتا ہے۔ حد جاری کرنے کے اختیار کی حدیث یہ ہے۔ عن ابی ہریرۃ عن النبی ﷺ قال: واغدا یا انیس الی امرأۃ هذا فان اعترفت فارجمها (ج) (بخاری شریف، باب الوکالة فی الحدود، ص ۳۱۱، نمبر ۲۳۱۴) اس حدیث میں آپؐ نے حضرت انسؓ کو رجم کرنے کا اختیار دیا تو وہ رجم کر سکے۔ **نکتہ** ینفوض: سپرد کرے۔

[۲۹۲۱] (۳۴) اگر لایا جائے قاضی کے پاس کسی حاکم کا حکم تو اس کو نافذ کر دے مگر یہ کہ قرآن کریم یا سنت یا اجماع کا مخالف ہو یا قول بغیر دلیل کے ہو۔

حاشیہ: (الف) آپؐ نے فرمایا جب تک ہو سکے مسلمانوں سے حدود دفع کرو اگر اس کے لئے کوئی راستہ نکلے تو راستہ چھوڑ دو۔ اس لئے کہ امام معانی میں غلطی کرے یہ زیادہ بہتر ہے کہ سزا میں غلطی کرے (ب) بعض حضرات نے فرمایا حاکم کا خط جائز ہے مگر حدود میں (ج) آپؐ نے فرمایا اے انیس اس عورت کے پاس جاؤ اگر وہ زنا کا اعتراف کرے تو اس کو رجم کر دو۔

یکون قولاً لا دلیل علیہ۔

تشریح اس میں دو مسئلے ہیں۔ ایک مسئلہ تو یہ ہے کہ پہلے قاضی کا فیصلہ قرآن، حدیث اور اجماع کے خلاف نہ ہو تو مکتوب الیہ قاضی اس کو نافذ کرے گا۔ اور دوسرا مسئلہ یہ ہے کہ قرآن، حدیث اور اجماع کے خلاف ہو تو اس فیصلے کو رد کر دے۔

مذہب (۱) جب شریعت کے موافق ہے تو رد کرنے سے کیا فائدہ۔ کیونکہ پہلے قاضی کا بھی اجتہاد ہے اور اس قاضی کا بھی اجتہاد ہے۔ اور پہلے قاضی کے اجتہاد کے ساتھ فیصلہ بھی ہو چکا ہے اس لئے اس کو توڑنا اچھا نہیں ہے، نافذ کر دے (۲) اثر میں ہے۔ حدثنا عبید اللہ بن محرز جئت بکتاب من موسیٰ بن انس قاضی البصرة واقمت عنده البينة ان لی عند فلان کذا وکذا وهو بالكوفة وجئت به القاسم بن عبد الرحمن فاجازه (الف) (بخاری شریف، باب الشهادة علی الخط المختوم الخ، ص ۱۰۶۰، نمبر ۷۱۶۲) اس اثر میں قاسم بن عبد الرحمن نے حضرت موسیٰ بن انس کے فیصلے کو نافذ فرمایا (۳) اثر میں ہے۔ عن ابن سیرین قال سمعت شریحا یقول انی لا ارد قضاء کان قبلی (ب) (مصنف عبد الرزاق، باب هل یرد قضاء القاضی؟ اور یرجع عن قضاء، ج ثامن، ص ۳۰۲، نمبر ۱۵۲۹۷) اس اثر سے معلوم ہوا کہ خلاف شریعت نہ ہو تو ماقبل قاضی کے فیصلے کو رد نہیں کرنا چاہئے۔

اور قرآن، حدیث یا اجماع کے خلاف ہو تو اس کو رد کر دے گا۔

مذہب حدیث میں ہے۔ عن عائشة قالت قال رسول الله ﷺ من احدث فی امرنا هذا مالیس فیہ فهو رد (ج) (بخاری شریف، باب اذا اصابک من اهل الصلح جور فالصلح مردود، ص ۳۷۱، نمبر ۲۶۹۷/۱ ابوداؤد شریف، باب فی لزوم السنة، ج ۲، ص ۲۸۴، نمبر ۴۶۰۶) اس حدیث سے معلوم ہوا کہ شریعت میں نہ ہو تو مردود ہے۔ اسی باب میں ایک دیہاتی کے بیٹے کے زنا کا واقعہ ہے۔ لوگوں نے ان کے لئے رجم کا فیصلہ کیا تو آپؐ نے اس کو رد فرمایا اور فرمایا کہ تمہارے بیٹے پر سو کوڑے ہیں کیونکہ وہ محسن نہیں ہے۔ (۳) حدیث میں ہے کہ حضرت خالدؓ نے قیدیوں کے سلسلے میں قتل کا فیصلہ فرمایا جو شریعت کے خلاف تھا تو حضورؐ نے اس کو رد فرمایا اور اس سے براءت ظاہر کی۔ حدیث کا ٹکڑا یہ ہے۔ عن ابن عمرؓ بعث النبی ﷺ خالداً... فذکرنا ذلک للنبی ﷺ فقال اللهم انی ابراء الیک مما صنع خالد بن الولید مرتین (د) (بخاری شریف، باب اذا قضی الحاکم بغير او خلاف اهل العلم فهو رد، ص ۱۰۶۶، نمبر ۷۱۸۹) اس حدیث سے بھی معلوم ہوا کہ خلاف شریعت فیصلہ ہو تو اس کو رد کیا جائے گا اور نافذ نہیں کیا جائے گا (۴) اثر میں اس کی صراحت ہے۔ عن الثوری قال اذا قضی القاضی بخلاف کتاب الله او سنة نبی الله او شیء مجتمع علیہ، فان القاضی بعده یرده، فان کان شیئاً برای الناس لم یرده ویحمل ذلک ما تحمل (ه) (مصنف عبد الرزاق، باب هل یرد قضاء القاضی اور یرجع عن قضاء، ج ثامن، ص ۳۰۲، نمبر ۱۵۲۹۸) اس اثر

حاشیہ: (الف) عبید اللہ بن محرز کہتے ہیں کہ بصرہ کے قاضی موسیٰ بن انس کا خط لیکر میں آیا اور اس کے پاس بینہ قائم کیا کہ میرا فلاں کے پاس اتنا اتنا ہے۔ اور وہ آدمی کوفہ میں ہے۔ اور اس خط کو لیکر قاسم بن عبد الرحمن کے پاس آیا تو انہوں نے اس کو جائز قرار دیا (ب) حضرت شریحؒ کہا کرتے تھے کہ میں پہلے لوگوں کے فیصلے کو رد نہیں کروں گا (ج) آپؐ نے فرمایا میرے اس معاملے میں جس نے نئی بات پیدا کی وہ رد ہے (د) آپؐ نے حضرت خالدؓ کو بھیجا... پس حضورؐ کے سامنے خالد کے قتل کا تذکرہ کیا تو آپؐ نے فرمایا اے اللہ جو کچھ خالد نے کیا اس سے میں بری ہوں۔ یہ دومرتبہ فرمایا (ه) اگر قاضی کتاب اللہ کے خلاف فیصلہ کرے یا (باقی اگلے صفحہ پر)

[۲۹۲۲] (۳۵) ولا یقضی القاضی علی غائب الا ان یحضر من یقوم مقامه.

سے بھی معلوم ہوا کہ شریعت کے خلاف ہو تو رد کر دیا جائے گا۔

[۲۹۲۲] (۳۵) قاضی غائب پر فیصلہ نہ کرے مگر یہ کہ اس کا کوئی قائم مقام حاضر ہو۔

تشریح پہلے تفصیل گزر چکی ہے کہ مدعی علیہ غائب ہو تو اس پر فیصلہ نہ کیا جائے۔ ہاں! اس کا کوئی قائم مقام موجود ہو، مثلاً اس کا وکیل موجود ہو یا وصی موجود ہو یا ایسا سبب ہو جو غائب پر بھی لگتا ہو اور حاضر پر بھی لگتا ہو یا بار بار خبر دینے کے باوجود حاضر نہ ہوتا ہو، مثلاً عورت غائب شوہر پر نفقہ کا دعویٰ کر رہی ہو اور شوہر زمانے سے غائب ہو اور عورت کے لئے نفقہ کی کوئی صورت نہ ہو تو غائب پر فیصلہ کیا جاسکتا ہے۔

مذہب حدیث گزر چکی ہے۔ عن علیؓ... فقال ان الله سيهدى قلبك ويثبت لسانك فاذا جلس بين يديك الخصمان فلا تقضين حتى تسمع من الآخر كما سمعت من الاول فانه احرى ان يتبين لك القضاء (الف) (ابوداؤد شریف، باب كيف القضاء، ص ۱۴۸، نمبر ۳۵۸۲) / ترمذی شریف، باب ما جاء في القاضي لا يقضي بين الخصمين حتى يسمع كلاهما، ص ۲۴۸، نمبر ۱۳۳۱) اس حدیث میں ہے کہ مدعی علیہ کی بات بھی سنو تب فیصلہ کرو۔ اور یہ اسی وقت ہو سکتا ہے جب مدعی علیہ حاضر ہو یا اس کا قائم مقام حاضر ہو اور اپنی بات سنا سکے (۳) اثر میں ہے۔ سمعت شریحا يقول لا يقضي على غائب (ب) (مصنف عبدالرزاق، باب لا يقضي على غائب، ج ۸، ص ۳۰۴، نمبر ۱۵۳۰۶)

فائدہ امام شافعیؒ فرماتے ہیں کہ مدعی علیہ مجلس قضا سے غائب ہو یا شہر سے غائب ہو یا شہر میں چھپ گیا ہو تو غائب مدعی علیہ پر فیصلہ کیا جاسکتا ہے۔

مذہب اگر ایسا نہ کریں تو مدعی کا حق ضائع ہوگا اور مدعی علیہ خواہ مخاہ ٹال مٹول کرتا رہے گا (۲) حدیث میں ہے۔ عن عائشةؓ ان هنداً قالت للنبي ﷺ ان ابا سفيان رجل شحيح و احتاج ان آخذ من ماله، قال ﷺ خذ ما بكفك و ولدك بالمعروف (ج) (بخاری شریف، باب القضاء على الغائب، ص ۱۰۶۲، نمبر ۷۱۸۰ / مسلم شریف، باب قضية هند، ج ۲، ص ۷۵، نمبر ۱۷۱۴) اس حدیث میں حضرت سفیانؓ حاضر نہیں تھے پھر بھی ان کے مال سے نفقہ لینے کا فیصلہ کیا گیا۔ جس سے معلوم ہوا کہ غائب پر فیصلہ کیا جاسکتا ہے۔

حاشیہ: (پچھلے صفحہ سے آگے) سنت رسولؐ کے خلاف یا کسی اجماع کے خلاف تو اس کے بعد کا قاضی اس کو رد کر دے گا۔ اور اگر لوگوں کی رائے سے ہو تو رد نہیں کرے گا بلکہ جو کچھ اس نے کہا اس کو جاری رکھے گا۔ کیونکہ وہ شریعت کے خلاف نہیں ہے (الف) آپؐ نے حضرت علیؓ سے فرمایا آپ کے دل کو اللہ ہدایت دے گا اور زبان کو ثابت رکھے گا۔ پس جب دونوں فریق تمہارے سامنے بیٹھیں تو اس وقت فیصلہ نہ کریں جب تک دوسرے کی بات نہ سن لیں۔ اس لئے یہ زیادہ مناسب ہے کہ آپ کے سامنے قضا واضح ہو جائے (ب) حضرت ترمذیؒ فرماتے تھے کہ غائب پر فیصلہ نہ کرے (ج) حضرت ہند نے حضورؐ سے کہا کہ ابو سفیانؓ بخیل آدمی ہیں اور مجھے اس کا مال لینے کی ضرورت پڑتی ہے تو کیا لے لوں؟ آپؐ نے فرمایا اتنا لو جتنا مناسب انداز میں تمہیں اور تمہاری اولاد کے لئے کافی ہو۔

[۲۹۲۳] (۳۶) واذا حُکِمَ رجلان رجلًا بينهما ورصيا بحكمه جاز اذا كان بصفة الحاكم [۲۹۲۴] (۳۷) ولا يجوز تحكيم الكافر والعبد والذمي والمحدود في القذف

﴿حکم بیچ بنانے کا بیان﴾

[۲۹۲۳] (۳۶) اگر دو آدمیوں نے ایک آدمی کو بیچ بنایا تاکہ دونوں کے درمیان فیصلہ کرے اور دونوں اس کے فیصلے پر راضی ہوں تو جائز ہے جبکہ وہ حاکم کی صفت پر ہو۔

تشریح مدعی اور مدعی علیہ دونوں نے قاضی کے بجائے کسی آدمی کو درمیان میں حکم اور فیصلہ چن لئے، اور حکم میں وہ صفات ہیں جو قاضی میں ہونا کرتے ہیں۔ مثلاً مسلمان ہے، آزاد ہے، عاقل اور بالغ ہے، محدود فی القذف نہیں ہے اور عادل ہے تو ایسے آدمی کو حکم بنانا درست ہے۔ اور وہ جو فیصلہ کر دے اس کو مان لینا چاہئے۔

مجا حدیث میں ہے کہ بنو قریظہ کے یہود نے حضورؐ کے بجائے حضرت سعد بن معاذؓ کو حکم بنایا اور انہوں نے جو فیصلہ فرمایا وہ دونوں فریقوں کو ماننا پڑا۔ لمی حدیث کا ٹکڑا یہ ہے۔ عن عائشةؓ قالت اصيب سعد يوم الخندق... فاشار الى بنى قريظة فاتاهم رسول الله ﷺ فنزلوا على حكمه فرد الحكم الى سعد، قال فاني احكم فيهم الخ (الف) (بخاری شریف، باب مرجع النبی ﷺ من الاحزاب وخرجا الى بنی قریظہ ومحاصرته اياهم، کتاب المغازی، ص ۵۹۰، نمبر ۴۱۲۲) مسلم شریف، باب جواز قتال من نقض العهد وجواز انزال اهل الحصن على حكم حاكم عدل للتحكم، ص ۹۵، نمبر ۱۷۶۸) اس حدیث سے معلوم ہوا کہ آپس میں کسی کو بیچ بنانا جائز ہے۔

البتہ حکم بنانے کے لئے دو شرطیں ہیں۔ ایک تو یہ کہ مدعی اور مدعی علیہ دونوں حکم بنائیں تب فیصلہ کر سکیں گے، کیونکہ یہ امیر کی جانب سے قاضی نہیں ہے کہ دونوں پر قضاء کا اختیار رکھتا ہو۔ اس لئے دونوں کے ماننے سے ہوگا، اور دونوں میں سے ایک کے نہ ماننے سے حکم نہیں بن سکا۔ دوسری شرط یہ ہے کہ حکم میں قاضی کی صفت ہو۔

مجا کیونکہ یہ گواہوں سے گواہی لیکر فیصلہ کریں گے تو گواہوں میں جو صفاتیں ہوں کم از کم بیچ میں بھی وہ صفاتیں ہوں تاکہ وہ فیصلہ کر سکے۔

[۲۹۲۴] (۳۷) اور نہیں جائز ہے کافر کو اور غلام کو اور ذمی کو اور تہمت میں حد لگے ہوئے کو اور فاسق کو اور بچے کو بیچ بنانا۔

تشریح ان چھ قسم کے آدمیوں کو حکم بنانا صحیح نہیں ہے۔ کیونکہ ان میں قاضی کی صفت پورے طور پر نہیں پائی جاتی، مثلاً کافر کے بارے میں آیت ہے کہ اس کو مسلمان پر اختیار نہیں۔

مجا آیت یہ ہے۔ ولن يجعل الله للكافرين على المؤمنين سبيلا (ب) (آیت ۱۲۱، سورۃ النساء ۴) (۲) اثر میں ہے کہ مسلمان کے خلاف غیر مسلم کی شہادت مقبول نہیں تو اس کی قضا کیسے مقبول ہوگی۔ عن ابراهيم عن شريح قال: لا تجوز شهادة اليهودي والنصراني الا في سفر، ولا تجوز الا على وصية (ج) (مصنف ابن ابی شیبہ، ۳۵۵، ما تجوز فيه شهادة اليهودي والنصراني، ج رابع،

حاشیہ: (الف) حضرت سعدؓ کو غزوہ خندق میں تیر لگا... پس انہوں نے بنی قریظہ کی طرف اشارہ کیا۔ پس وہ لوگ حضورؐ کے پاس آئے اور حضرت سعدؓ کے فیصلے پر اتفاق کیا۔ حضرت سعدؓ نے فرمایا میں بنو قریظہ کے لئے اللہ کا فیصلہ کروں گا (ب) اللہ نے کافر کا مومن پر کوئی راستہ نہیں بنایا (ج) یہودی اور (باقی اگلے صفحہ پر)

والفاسق والصبی [۲۹۲۵] (۳۸) ولكل واحد من المُحكّمين ان يرجع مالهم يحكم عليهما.

ص ۴۹۵، نمبر ۲۲۴۳۹ / مصنف عبدالرزاق، باب شهادة اہل الکفر علی اہل الاسلام، ج ثامن، ص ۳۶۰، نمبر ۱۵۵۳۸) اس اثر سے معلوم ہوا کہ گواہی بھی جائز نہیں ہے۔ ذمی بھی اسی میں داخل ہے کہ اس کو حکم بنانا بھی جائز نہیں۔ غلام کو حکم بنانا اس لئے صحیح نہیں ہے کہ اس کو اپنے اوپر اختیار نہیں ہے تو دوسرے پر فیصلے کا اختیار کیسے ملے گا (۲) اس کو تو گواہی دینے کی بھی اجازت نہیں ہے فیصلہ کیسے کرے گا۔ اثر میں ہے۔ روی عن علیّ والحسن والنخعی والزہریّ ومجاہدّ وعطاء لا تجوز شهادة العبد (الف) (سنن للبیہقی، باب من رد شهادة العبد من قبلہا، ج عاشر، ص ۲۷۲، نمبر ۲۰۶۰۸) اس اثر میں ہے کہ غلام کی گواہی درست نہیں۔ اس لئے اس کو حکم بنانا بھی درست نہیں ہے۔ محدود فی القذف کو بھی حکم بنانا درست نہیں ہے۔

مجاہد آیت میں ہے۔ ولا تقبلوا لهم شهادة ابدًا واولئک هم الفاسقون (ب) (آیت ۴، سورة النور ۲۴) اس کی جب گواہی مقبول نہیں تو یہ گواہ سے گواہی لیکر فیصلہ کیسے کرے گا۔

فاسق کو حکم بنانا بھی اچھا نہیں ہے کیونکہ وہ عادل نہیں ہے۔ تاہم اگر فاسق کو حکم بنادیا تو اس کا فیصلہ نافذ ہو جائے گا۔

مجاہد حجاج بن یوسف فاسق تھا پھر بھی وہ حکم تھا اور اس کے فیصلے نافذ ہوتے تھے۔ اس لئے فاسق کو قاضی یا حکم بنادیا اور اس نے فیصلہ کر دیا تو نافذ ہو جائے گا۔

بچے اور مجنون کو عقل ہی نہیں ہے ان کو حکم کیسے بنائے گا۔ اس کی تو گواہی بھی مقبول نہیں ہے۔ اثر میں ہے۔ ارسل الی ابن عباس ... یسأله عن شهادة الصبيان فقال: لا اری ان تجوز شهادتهم (ج) (مصنف عبدالرزاق، باب شهادة الصبيان، ج ثامن، ص ۳۲۸، نمبر ۱۵۴۹۴) اس اثر میں ہے کہ بچے کی گواہی مقبول نہیں تو اس کو حکم بنانا کیسے درست ہوگا۔

[۲۹۲۵] (۳۸) حکم بنانے والوں میں سے ہر ایک کے لئے جائز ہے کہ وہ رجوع کریں جب تک کہ ان پر فیصلہ نہ کیا ہو۔

تشریح جن لوگوں نے حکم بنایا تھا ان کو یہ اختیار ہے کہ جب تک بیچ نے کوئی فیصلہ نہیں کیا ہے اس سے پہلے حکم بنانا واپس لے لیں۔ اگر انہوں نے واپس لے لیا تو یہ حکم برقرار نہیں رہے گا۔ اور نہ اب اس کا فیصلہ نافذ ہوگا۔

مجاہد دونوں کے حکم بنانے سے حکم بنانا تھا اس لئے فیصلہ سے پہلے حکم کا انکار کر دے تو وہ انکار کر سکتے ہیں۔ یہ امیر المؤمنین کی جانب سے حکم نہیں تھا کہ ہمیشہ رہے۔

حاشیہ: (پچھلے صفحہ سے آگے) نصرانی کی گواہی جائز نہیں ہے مگر سفر میں اور نہیں جائز ہے مگر وصیت میں (الف) حضرت علیّ، حسن، نجعی، زہری، مجاہد، اور عطاء نے فرمایا کہ غلام کی گواہی جائز نہیں ہے (ب) حد قذف والے کی گواہی کبھی قبول نہ کرو، وہ فاسق ہیں (ج) حضرت ابن عباس کو بچوں کی گواہی کے بارے میں پوچھا، فرمایا ان کی گواہی جائز نہیں سمجھتا۔

[۲۹۲۶] (۳۹) واذا حکم علیہما لزمہما [۲۹۲۷] (۴۰) واذا رُفِع حکمہ الی القاضی فواقف مذهبہ امضاه وان خالفہ ابطلہ۔

[۲۹۲۶] (۳۹) اور اگر دونوں پر فیصلہ کر دیا تو دونوں کو لازم ہو جائے گا۔

تشریح حکم نے فیصلہ کر دیا تو اب دونوں کو ماننا ضروری ہے۔

وجہ کیونکہ دونوں نے حکم مانا تھا (۲) بنو قریظہ نے حضرت سعد بن معاذ کو حکم مانا پھر انہوں نے جو فیصلہ فرمایا تو وہ بنو قریظہ کو ماننا پڑا۔ حدیث کا نکتہ رائے ہے۔ عن عائشةؓ قالت اصیب سعد یوم الخندق ... فاتاہم رسول اللہ ﷺ فنزلوا علی حکمہ فرد الحکم الی سعد۔ قال فانی احکم فیہم ان تقتل المقاتلة وان تسبی النساء والذریۃ وان تقسم اموالہم (الف) (بخاری شریف، باب مرجع النبی ﷺ من الاحزاب وخرجا الی بنی قریظہ وحصارہ ایاہم کتاب المغازی، ص ۵۹۰، نمبر ۴۱۲۲) مسلم شریف، باب جواز قتل من نقض العہد وجواز انزال اہل الحصن علی حکم حاکم عدل اہل الحکم۔ ج ۲، ص ۹۵، نمبر ۱۷۶۸) اس حدیث میں ہے کہ حضرت سعد بن معاذ نے جو فیصلہ فرمایا یہود کو وہ ماننا پڑا۔ جس سے معلوم ہوا کہ حکم فیصلہ کر دے تو دونوں فریقوں کو ماننا پڑے گا (۲) ایک حدیث میں ہے۔ عن الحسن قال قال رسول اللہ ﷺ من دعی الی حکم من الحکام فلم یجب فہو ظالم، ہذا مرسل (ب) (سنن للبیہقی، باب من دعی حکم حاکم، ج ۸، ص ۲۳۶، نمبر ۲۰۴۸۵) اس حدیث مرسل سے معلوم ہوا کہ فیصلہ ہو جائے پھر اس کو قبول نہ کرے تو وہ ظالم ہے۔ [۲۹۲۷] (۴۰) اگر اس کا فیصلہ قاضی کے پاس لایا جائے اور وہ اس کے مذہب کے موافق ہو تو اس کو نافذ کر دے گا اور اس کے مخالف ہو تو باطل کر دے۔

تشریح بیچ کا فیصلہ قاضی وقت کے پاس لے جایا گیا۔ پس اگر وہ فیصلہ قاضی کے مذہب اور صواب دید کے مطابق ہو تو قاضی اس کو نافذ کر دے۔ اور اگر وہ ان کی صواب دید کے مخالف ہو یا شریعت کے مخالف ہو تو اس کو رد کر دے اور اپنا فیصلہ نافذ کرے۔

وجہ چونکہ یہ باضابطہ قاضی نہیں ہے اس لئے اس کے فیصلے میں وہ قوت نہیں ہے۔ اس لئے قاضی کے اختیار میں ہے۔ البتہ اس کے مذہب کے موافق ہو تو اس کے توڑنے میں کوئی فائدہ نہیں ہے اس لئے اس کو نافذ کر دے۔ اور مذہب کے مخالف ہو تو رد کر دے (۲) اثر میں اس کا ثبوت ہے۔ عن الثوری قال اذا قضی القاضی بخلاف کتاب اللہ او سنة نبی اللہ او شیء مجتمع علیہ، فان القاضی بعدہ یردہ، فان کان شینا برای الناس لم یردہ ویحمل ذلک ما تحمل (ج) اور دوسری اثر میں ہے۔ سمعت شریحا یقول انی

حاشیہ: (الف) حضرت عائشہؓ فرماتی ہیں کہ حضرت سعد کو غزوہ خندق میں تیر لگا... یہودی حضور کے پاس آئے اور اس کے حکم پر متفق ہوئے۔ پس اس فیصلے کو حضرت سعدؓ کی طرف منتقل کیا۔ پس حضرت سعدؓ نے فرمایا میں یہودی کے بارے میں فیصلہ کرتا ہوں کہ جنگ کرنے والے مردوں کو قتل کیا جائے۔ اور عورتوں اور بچوں کو قید کیا جائے اور ان کا مال تقسیم کیا جائے (ب) آپؐ نے فرمایا کسی کو حاکم کے فیصلے کی طرف بلائے اور وہ قبول نہ کرے تو وہ ظالم ہے (ج) حضرت ثوریؒ نے فرمایا اگر قاضی نے کتاب اللہ، سنت رسول اللہ اور اجماع کے خلاف فیصلہ کیا تو بعد کے قاضی اس کو رد کر دے۔ اور کچھ فیصلہ لوگوں کی رائے سے ہو جو خلاف شریعت نہ ہو تو اس کو رد نہ کرے۔ اور اس کو اپنے محور پر رہنے دے۔

[۲۹۲۸] (۴۱) ولا يجوز التحكيم في الحدود والقصاص [۲۹۲۹] (۴۲) وان حُكِّمَ
في دم الخطأ فقاضى الحاكم على العاقلة بالدية لم ينفذ حكمه [۲۹۳۰] (۴۳) ويجوز ان
يسمع البينة ويقضى بالنكول [۲۹۳۱] (۴۴) وحكم الحاكم لا بويه وولده وزوجته باطل.

لا ارد قضاء كان قبلى (الف) (مصنف عبدالرزاق، باب هل يرد قضاء القاضى او يرجع عن قضاءه، ج ۸ ص ۳۰۲، نمبر ۱۵۲۹۸/۱۵۲۹۷) اس اثر میں ہے کہ شریعت کے موافق ہو تو نافذ کرے اور مخالف ہو تو رد کرے، اسی پر حکم کے فیصلے کو قیاس کیا جائے گا۔
[۲۹۲۸] (۴۱) حدود اور قصاص میں حکم بنانا جائز نہیں ہے۔

مجا حدود اور قصاص کا معاملہ اہم ہے۔ یہ فیصلے صرف قاضی کی عدالت سے ہوتے ہیں اس لئے ان میں حکم بنا کر فیصلہ کرنا درست نہیں ہے
(۲) اثر میں ہے۔ قال سفیان اذا حکم رجلا ن حکما فقاضى بينهما فقضاء ه جائز الا فى الحدود (ب) (مصنف عبد
الرزاق، باب هل يقضى الرجل بين الرجلين ولم يول؟ وكيف ان فعل، ج ۸ ص ۳۰۱، نمبر ۱۵۲۹۴) اس اثر میں ہے کہ حدود اور قصاص میں
حکم نہ بنائے۔ البتہ معاملات میں بنا سکتا ہے۔

[۲۹۲۹] (۴۲) اگر دونوں نے حکم بنایا قتل خطا کے دم میں، پس حکم نے عاقلہ پر دیت کا فیصلہ کیا تو اس کا حکم نافذ نہیں ہوگا۔
تشریح قتل خطا قصاص کے احکامات میں سے ہے۔ اس لئے اس میں قاضی کا فیصلہ چلے گا۔ اس میں حکم نہیں بنانا چاہئے۔ اس صورت میں اگر
چہ دیت یعنی مدعی علیہ پر مال کا فیصلہ کیا ہے، تاہم یہ قصاص کے احکامات میں سے ہے اس لئے حکم کا حکم نافذ نہیں ہوگا۔
مجا اوپر اثر گزر چکا کہ حدود کے علاوہ میں حکم بنا سکتا ہے۔ اور قصاص بھی حدود میں داخل ہے۔
[۲۹۳۰] (۴۳) حکم کے لئے جائز ہے کہ گواہوں کی بات سنے اور قسم کھانے سے انکار سے بھی فیصلہ کرے۔

تشریح فیصلہ کرنے کے دو طریقے ہیں۔ ایک تو گواہوں کی گواہی سنے اور اس پر فیصلہ کرے۔ دوسری صورت یہ ہے کہ مدعی کے پاس گواہ نہیں
ہے، اب وہ مدعی علیہ کو قسم کھانے کے لئے کہے، وہ قسم کھانے سے انکار کر جائے تو حکم مدعی کے حق میں فیصلہ کر دے۔ جس طرح قاضی کو دونوں
اختیار ہیں بیچ کو بھی دونوں طریقوں سے فیصلہ کا اختیار ہے۔ اور ایک تیسرا طریقہ یہ ہے کہ مدعی علیہ حق کا اقرار کرے تب بھی فیصلہ کر سکتا ہے،
بیچ کو اس کا بھی اختیار ہے۔

اصول یہ مسئلہ اس اصول پر ہے کہ بیچ بہت سے معاملات میں قاضی کی طرح ہے۔

نکتہ انکول : قسم کھانے سے انکار کرنے کو نکول کہتے ہیں۔

[۲۹۳۱] (۴۴) حاکم کا فیصلہ اپنے والدین کے لئے اور اپنی اولاد کے لئے اور اپنی بیوی کے لئے باطل ہے۔

حاشیہ : (الف) حضرت شریح فرماتے ہیں کہ مجھ سے پہلے کے فیصلے کو میں رد نہیں کروں گا (ب) حضرت سفیان نے فرمایا اگر دو فریقوں نے کسی کو حکم بنایا اور انہوں
نے ان دونوں کے درمیان کوئی فیصلہ کیا تو اس کا فیصلہ جائز ہے مگر حدود میں حکم کا فیصلہ جائز نہیں ہے۔

تشریح حاکم چاہے قاضی ہو یا بیچ ہو اپنے والدین کے لئے، اپنی اولاد کے لئے یا اپنی بیوی کے لئے فیصلہ کرے تو وہ باطل ہے۔ البتہ ان کے خلاف فیصلہ کرے تو نافذ ہوگا۔

مذہب یہ لوگ قریبی رشتہ دار ہیں اس لئے شبہ ہے کہ ان کی رعایت کر کے فیصلہ کیا ہوگا۔ اس لئے ان کے حق میں فیصلہ باطل ہے (۲) اثر میں ہے کہ حضرت عمرؓ امیر المومنین تھے اس زمانے میں کسی پر ان کا حق تھا تو خود فیصلہ نہیں فرمایا بلکہ حضرت زید بن ثابتؓ کو فیصلے کا حکم بنایا۔ اثر یہ ہے۔ سمعت الشعبي قال: كان بين عمرؓ وأبي خصومة فقال عمرؓ اجعل بيني وبينك رجلا قال فجعل بينهما زيد بن ثابت قال فأتوه قال فقال عمرؓ اتيناك لتحكم بيننا الخ (الف) سنن للبيهقي، باب القاضى لا تحكم لنفسه، ج ۸، ص ۲۴۳، نمبر ۲۰۵۱۰ اس اثر میں ہے کہ قاضی اپنے معاملے کا فیصلہ خود نہ کرے۔ کیونکہ تہمت ہوگی۔ اسی پر قیاس کرتے ہوئے قریبی رشتہ دار کا بھی فیصلہ نہ کرے کیونکہ رعایت کرنے کی تہمت ہوگی (۳) ان لوگوں کے لئے گواہی جائز نہیں ہے تو فیصلہ کیسے جائز ہوگا۔ اثر میں ہے۔ عن ابراهيم قال اربعة لا تجوز شهادتهم الوالد لولد، والولد لوالده، والمرأة لزوجها والزوجة لامرأتها، والعبد لسيده والسيد لعبده، والشريك لشريكه فى الشيء اذا كان بينهما، واما فيما سوى ذلك فشهادته جائزة (ب) (مصنف عبدالرزاق، باب شهادة الاخ لاجيه والا بن لابيه والزوجة لامرأتها، ج ۸، ص ۳۴۲، نمبر ۱۵۴۷۶، مصنف ابن ابى شيبه، ج ۲۵، ص ۴۲۵، فى شهادة والوالد لوالده، ج ۲، ص ۵۳۲، نمبر ۲۲۸۵۱) اس اثر میں ہے کہ والدین اور بچے اور بیوی کے لئے گواہی جائز نہیں تو ان کے حق میں فیصلہ کیسے جائز ہوگا؟



حاشیہ : (الف) حضرت شعبیؒ فرماتے ہیں کہ میرے والد اور حضرت عمرؓ کے درمیان کوئی جھگڑا تھا، پس حضرت عمرؓ نے کہا میرے اور آپ کے درمیان کسی کو حکم بنائے۔ پس دونوں نے زید بن ثابتؓ کو حکم بنایا، پس وہ آئے تو حضرت عمرؓ نے فرمایا ہم لوگ آپ کے پاس آئے ہیں تاکہ آپ ہمارے درمیان فیصلہ فرمائیں (ب) حضرت ابراہیم نے فرمایا چار آدمیوں کی گواہی جائز نہیں ہے۔ والد کی گواہی اپنی اولاد کے لئے، اور اولاد کی والد کے لئے، اور عورت کی شوہر کے لئے، اور شوہر کی بیوی کے لئے، اور غلام کی آقا کے لئے اور آقا کی اپنے غلام کے لئے، اور شریک کی کسی چیز میں شریک کے لئے جبکہ وہ چیز دونوں کے درمیان میں ہو۔ اور ان کے علاوہ کی گواہی جائز ہے۔

﴿ کتاب القسمة ﴾

[۲۹۳۲] (۱) ینبغی للامام ان ینصب قاسما یرزقه من بیت المال لیقسم بین الناس بغير

﴿ کتاب القسمة ﴾

ضروری نوٹ کسی مال یا جائیداد کو تقسیم کرنے کو 'قسمة' کہتے ہیں۔ اس کا ثبوت اس آیت میں ہے۔ واذا حضر القسمة اولوا القربی والیتیمی والمساکین فارزقوهم منه وقولوا لهم قولا معروفا (الف) (آیت ۸، سورۃ النساء ۴) اس آیت میں تقسیم کرنے کا تذکرہ ہے (۲) حضورؐ نے خیبر کی زمین کو چھتیس ٹکڑوں میں تقسیم فرمایا تھا۔ حدیث یہ ہے۔ ان رسول اللہ ﷺ لما ظهر علی خیبر قسمها علی ستة وثلاثین سهما جمع کل سهم مائة سهم فكان لرسول الله ﷺ وللمسلمین النصف من ذلك وعزل النصف الباقي لمن نزل به من الوفود والامور ونوائب الناس (ب) (ابوداؤد شریف، باب ماجاء فی حکم ارض خیبر، ج ۲، ص ۶۸، نمبر ۳۰۱۲) اس حدیث میں خیبر کی زمین کی تقسیم کا تذکرہ ہے (۳) دوسری حدیث میں ہے کہ آپؐ نے مال غنیمت تقسیم فرمائی۔ عن عبایة بن رفاعة بن رافع بن خديج عن جده قال كنا مع النبي ﷺ بذي الحليفة... ثم قسم فعدل عشرة من الغنم بعبير (ج) (بخاری شریف، باب قسمة الغنم، ص ۳۳۸، نمبر ۲۴۸۸) اس حدیث سے معلوم ہوا کہ مشترکہ مال کو تقسیم کرنا جائز ہے۔

نوٹ کتاب القسمة کے بہت سے مسائل اصول پر مقرر ہیں اس لئے وہاں حدیث یا قول صحابی کم ہے۔

[۲۹۳۲] (۱) امام کے لئے مناسب ہے کہ وہ تقسیم کرنے والا مقرر کرے جس کی تنخواہ بیت المال سے ہو۔ تاکہ وہ لوگوں کے درمیان بغير اجرت کے تقسیم کرے۔

تشریح لوگوں کے اموال اور وراثت کو تقسیم کرنا بھی ایک بہت بڑا کام ہے۔ اس لئے قاضی کی طرح قاسم بھی امام مقرر کرے۔ اور جس طرح قاضی کی تنخواہ بیت المال سے دی جاتی ہے قاسم کی تنخواہ بھی بیت المال سے مقرر کرے تاکہ لوگوں کے اموال کو بلا اجرت تقسیم کر سکے۔

مذہب اثر میں ہے۔ ولم ير ابن سبسين باجر القسام بأسا، وقال السحت الرشوة في الحكم وكانوا يعطون على الخرص (د) (بخاری شریف، باب ما يعطى فی الرقبة علی احياء العرب بفتحة الكتاب، کتاب الاجارة، ص ۳۰۴، نمبر ۲۲۷۶ مصنف عبدالرزاق، باب الاجرة علی تعليم الغلمان وقسمة الاموال، ج ۸، ص ۱۱۵، نمبر ۱۴۵۳۵) اس اثر سے معلوم ہوا کہ اجرت دے کر قاسم متعین کرنا جائز ہے (۳) اوپر ابوداؤد کی حدیث گزری جس میں تھا۔ وعزل النصف الباقي لمن نزل به من الوفود والامور ونوائب الناس (ابوداؤد

حاشیہ : (الف) اگر تقسیم کے وقت رشتہ دار اور یتیم اور مسکین حاضر ہوں تو ان کو کچھ رزق دواور ان کو مناسب بات کہو (ب) حضورؐ نے جب خیبر فتح کیا تو اس کو چھتیس حصوں میں تقسیم فرمائی۔ ہر حصے میں سو سو حصے تھے، پس حضورؐ اور مسلمانوں کے لئے آدھا آدھا تھا اور باقی آدھا الگ کیا جو وفود آئے اس کے لئے، اور مسلمانوں کے معاملے کے لئے اور لوگوں کے حادثوں کے لئے (ج) ہم حضورؐ کے ساتھ ذوالخليفة میں تھے... پھر مال غنیمت تقسیم کی تو دس بکریوں کو ایک اونٹ کے برابر کیا (د) تقسیم کرنے والے کو اجرت دینے میں ابن سیرین نے کوئی حرج نہیں سمجھا... اور فرمایا کرتے تھے، سخت وہ رشوت ہے جو فیصلے کے لئے ہو جو پھل کا اندازہ کرنے کے دیا کرتے تھے۔

اجرة [۲۹۳۳] (۲) فان لم يفعل نصب قاسما يقسم بالاجرة [۲۹۳۴] (۳) ويجب ان

شریف، نمبر ۳۰۱۲) اس حدیث میں ہے کہ خیر کا آدھا حصہ نواب الناس کے لئے رکھا گیا تھا۔ اور اموال تقسیم کرنا ایک بہت بڑا کام ہے اور نواب الناس میں داخل ہے۔ اس لئے اس کے لئے بھی اجرت مقرر کی جاسکتی ہے (۳) اثر میں ہے۔ ان عمر رزق شریحا و سلمان بن ربيعة الباهلی علی القضاء (الف) مصنف عبدالرزاق، باب جعل یؤخذ علی القضاء رزق، ج ثامن، ص ۲۹۷، نمبر ۱۵۲۸۲) اس اثر سے بھی معلوم ہوا کہ قاضی کی طرح قاسم کو بھی روزی دی جاسکتی ہے (۴) اثر میں ہے۔ فسیا کل آل ابی بکر من هذا المال واحترف للمسلمین فیہ (ب) (سنن للبیہقی، باب ما یکرہ للقاضی من الشراء والبیع الخ، ج عاشر، ص ۱۸۳، نمبر ۲۰۲۸۸)

[۲۹۳۳] (۲) اور اگر یہ نہ کر سکے تو مقرر کرے تقسیم کرنے والے کو جو اجرت لیکر تقسیم کرے۔

تشریح اگر قاضی بیت المال سے اجرت دے کر قاسم مقرر نہ کر سکے تو ایسے قاسم کو مقرر کرے جو تقسیم کرنے والوں سے اجرت لیکر تقسیم کرے۔

مذہب تھوڑا بہت تقسیم کرنا ہو تو مفت تقسیم کر دے گا لیکن کسی کو بار بار یہ کام پیش آئے تو مفت تقسیم نہیں کرے گا۔ اس لئے تقسیم کروانے والوں سے اجرت لے۔ اور بہتر یہ ہے کہ مناسب اجرت لے۔ اجرت لینے کی دلیل اوپر گزر چکی ہے (مصنف عبدالرزاق، نمبر ۱۵۲۸۸)

[۲۹۳۴] (۳) اور ضروری ہے کہ قاسم عادل ہو، امین ہو اور تقسیم کو جاننے والا ہو۔

مذہب عادل نہیں ہوگا تو تقسیم میں ظلم کرے گا اس لئے تقسیم کرنے والے کا عادل ہونا ضروری ہے (۲) آیت میں ہے۔ فجزاء مثل قتل من النعم یحکم به ذوا عدل منکم (ج) (آیت ۹۵، سورۃ المائدۃ ۵) اس آیت میں ہے کہ عادل آدمی فیصلہ کرے اس لئے تقسیم کرنے والا بھی عادل ہو۔

امین ہو اس کی دلیل یہ آیت ہے۔ ان خیر من استأجرت القوی الامین (د) (آیت ۲۶، سورۃ القصص ۲۸) اس آیت میں اشارہ ہے کہ کسی کو تقسیم کرنے کے لئے اجرت پر لے تو وہ امین ہو۔ کیونکہ امین نہیں ہوگا تو تقسیم صحیح نہیں کرے گا۔ اور ہو سکتا ہے کہ مال میں خیانت کرے۔

اور تقسیم کرنے کا علم ہو اس کی ضرورت اس لئے ہے کہ اگر وراثت کا علم نہ ہو یا تقسیم کرنے کا علم نہ ہو تو کیسے تقسیم کرے گا (۲) اثر میں ہے۔ قال عمر بن عبد العزیز لا ینبغی ان یکون قاضیا حتی تکون فیہ خمس آیتھن اخطأته کانت فیہ خللا یکون عالما بما کان قبلہ، مستشیرا لاهل العلم، ملغیا للثرغ یعنی الطمع، حلیمًا عن الخصم، محتتملا لللائمة (ه) (مصنف عبدالرزاق، باب

حاشیہ : (الف) حضرت عمرؓ نے حضرت شریح اور سلمان بن ربیعہ باہلی کو قضا پر وظیفہ دیا (ب) ابوبکر مسلمان کے اس مال سے کھائیں گے اور مسلمان کے لئے کام کریں گے (ج) جیسا جانور شکار کیا اسی کے مثل پالتو جانور کا فیصلہ کیا جائے گا اور دو عادل آدمی اس کا فیصلہ کریں گے (د) بہترین آدمی جس کو آپ اجرت پر لیں وہ ہے جو طاقور اور امین ہو (ه) حضرت عمر بن عبدالعزیز نے فرمایا قاضی بننا مناسب نہیں ہے یہاں تک کہ اس میں پانچ صفیتیں ہوں۔ اور کسی ایک کی کمی بہت بڑی کمی ہوگی۔ ایک تو یہ کہ ماقبل کی باتوں کو جاننے والا ہو۔ دوسری یہ کہ اہل علم سے مشورہ کرنے والا ہو۔ تیسری یہ کہ لالچ سے دور ہو۔ چوتھی یہ کہ جھگڑے والے کے ساتھ بردبار ہو۔ اور پانچویں یہ کہ ملامت کو برداشت کرنے والا ہو۔

يكون عدلا مامونا عالما بالقسمة [۲۹۳۵] (۴) ولا يجبر القاضى الناس على قاسم واحد [۲۹۳۶] (۵) ولا يترك القسّام يشتركون [۲۹۳۷] (۶) واجرة القسّام على عدد رؤسهم عند ابى حنيفة رحمه الله تعالى وقالوا رحمهما الله تعالى على قدر الانصاء.

کیف ینفی للقاضی ان یکون، ج ثامن، ص ۲۹۸، نمبر ۱۵۲۸) اس اثر میں ہے کہ ما قبل کے علوم کو جاننے والا تب قاضی بنایا جائے۔ اور اسی پر قیاس کر کے کہا جائے گا کہ تقسیم کا علم ہو تو قاسم بنایا جائے۔ [۲۹۳۵] (۴) قاضی لوگوں کو ایک قاسم پر مجبور نہ کرے۔

مذہب اگر کام بہت ہوا اور قاسم ایک ہی ہو تو لوگوں کو ایک قاسم سے خدمت لینے میں دقت ہوگی۔ اس لئے ایک قاسم سے تقسیم کرنے پر مجبور نہ کرے (۲) ایک قاسم زیادہ اجرت طلب کرے گا جو عوام کے لئے نقصان دہ چیز ہے اس لئے ایک قاسم پر مجبور نہ کرے (۳) اثر میں اس کا اشارہ ہے۔ عن موسی بن طریف عن ابیہ قال مر علیٰ رجل یحسب بین قوم باجر فقال له علیٰ انما تأکل سحتا (الف) (مصنف عبدالرزاق، باب الاجر علی تعلیم الغلمان وقسمة الاموال، ج ثامن، ص ۱۱۵، نمبر ۱۴۵۳) اس اثر میں ہے کہ لوگ اپنے اپنے قاسم سے اجرت دے کر حساب کروا تے اور تقسیم کروا تے تھے۔ جس سے معلوم ہوا کہ ایک قاسم متعین کرنا ضروری نہیں ہے۔ [۲۹۳۶] (۵) قاسموں کو شرکت میں کام کرنے کے لئے نہ چھوڑے۔

تشریح چار پانچ قاسم ملکر اپنی کمپنی بنالیں اور شرکت میں کام کریں ایسا نہ کرنے دیں بلکہ ہر قاسم اپنا الگ الگ اجرت پر کام کرے۔ **مذہب** الگ الگ کام کریں گے تو آگے بڑھ کر کام کرنے اور مزدوری حاصل کرنے کے لئے سستے میں کام کریں گے جس سے عوام کو فائدہ ہوگا۔ اور کمپنی بنا کر کام کریں گے تو ایک ریٹ ہوگا اور مہنگے داموں میں کام کریں گے۔ اس لئے قاضی کو چاہئے کہ کمپنی بنانے نہ دیں اور ملکر شرکت میں کام کرنے نہ دیں۔

اصول یہ اس اصول پر ہے کہ ہر وہ کام جس سے عوام کو نقصان ہوتا ہو اس کے روکنے کی کوشش کرے۔ [۲۹۳۷] (۶) اور قاسموں کی اجرت حصہ داروں کی تعداد کے اعتبار سے ہے امام ابوحنیفہؒ کے نزدیک اور حصے کے حساب سے ہے صاحبینؒ کے نزدیک۔

تشریح امام صاحب فرماتے ہیں جتنے لوگ حصہ دار ہیں قاسم کی اجرت ہر ایک پر برابر ہوگی چاہے اس کو حصہ کم ملے یا زیادہ۔ **مذہب** وہ فرماتے ہیں کہ قاسم کو ہر ایک کا حساب کرنا ہوگا اور ہر ایک کا حصہ دوسرے سے متمیز کرنا ہوگا۔ اور اس میں ہر ایک کے لئے برابر محنت کرنی پڑے گی اس لئے تمام حصہ داروں پر برابر اجرت ہوگی۔ مثلاً زید مراد اور اس کی وراثت ایک بیوی، ایک بیٹا اور ایک بیٹی کے درمیان تقسیم کرنی ہے اور قاسم کی اجرت تیس درہم ہے تو ہر ایک پر دس دس درہم لازم ہوں گے۔

حاشیہ : (الف) حضرت علیؑ کا ایک آدمی پرگز رہوا، وہ اجرت لیکر قوم کے درمیان حساب کر رہا تھا تو حضرت علیؑ نے فرمایا یہ سود کھا رہا ہے۔

[۲۹۳۸] (۷) واذا حضر الشركاء عند القاضي وفي ايديهم دار وضيعة وادعوا انهم

ورثوها عن فلان لم يقسمها القاضي عند ابي حنيفة رحمه الله تعالى حتى يقيموا البينة

صاحبین کے نزدیک جس کو جتنا حصہ ملے گا اسی حساب سے اس پر اجرت لازم ہوگی۔ مثال مذکور میں بیوی کو شوہر کا آٹھواں ملے گا اس لئے تیس درہم کا آٹھواں $30 \div 8 = 3.75$ (تین درہم پچھتر پیسے) بیوی پر اجرت ہوگی۔ اور بیٹی کو بیوی کے وراثت لینے کے بعد بیٹی کا دو گنا ملے گا اس لئے بیٹے کو تیس درہم میں سے ۱۷.۵۰ (سترہ درہم پچاس پیسے) اور بیٹی کو ایک گنا ملے گا اس لئے بیٹی کو ۸.۷۵ (آٹھ درہم پچھتر پیسے) اجرت لازم ہوگی۔ حساب کلکولیٹر پر کر لیں۔

مجا وہ فرماتے ہیں کہ جس کو جتنا حصہ ملے گا اس اعتبار سے قاسم کو محنت کرنی پڑے گی اس لئے حصے ہی کے اعتبار سے اس پر اجرت لازم ہوگی۔

لغت انصاء : نصیب کی جمع ہے حصہ۔

[۲۹۳۸] (۷) اگر شریک لوگ قاضی کے پاس حاضر ہوں اور ان کے قبضے میں گھر ہو یا زمین ہو اور دعویٰ کریں کہ ہم ان کے وارث ہیں فلاں سے تو امام ابوحنیفہؒ کے نزدیک قاضی اس کو تقسیم نہیں کرے گا یہاں تک کہ اس کے مرنے پر بینہ قائم کریں اور ورثہ کی تعداد پر۔ اور صاحبینؒ فرماتے ہیں کہ اس کو تقسیم کر دے ان کے اعتراف کرنے پر۔

تشریح کچھ لوگ قاضی کے پاس آ کر یوں کہے کہ یہ زمین ہے یا یہ گھر ہے یہ فلاں آدمی کا تھا، اب وہ مر گیا ہے اور ہم لوگ اس کے وارث ہیں۔ اس کو ہمارے درمیان تقسیم کر دیں تو امام ابوحنیفہؒ فرماتے ہیں کہ قاضی کے لئے اس وقت تک تقسیم کرنا صحیح نہیں ہے جب تک کہ فلاں آدمی کے مرنے پر گواہ قائم نہ کریں۔ اور اس بات پر بھی گواہ قائم کریں کہ ہم ہی لوگ وارث ہیں ہمارے علاوہ اور کوئی وارث نہیں۔ ان دونوں باتوں پر گواہ قائم کرے تب ان کے درمیان گھر یا زمین تقسیم کر دے۔

مجا زمین خود محفوظ ہے، زمانہ دراز کے بعد بھی اس میں کوئی زیادہ خامی نہیں آتی اور یہی حال گھر کا ہے۔ اس لئے سال چھ مہینے تاخیر کرنے میں کوئی حرج نہیں ہے۔ اس لئے بینہ قائم کروا کر پوری تحقیق کر لینی چاہئے (۲) جب تک مال تقسیم نہیں ہوا ہے تو یہ میت کا مال شمار کیا جاتا ہے اس لئے تقسیم کرنا گویا کہ میت کے خلاف فیصلہ کرنا ہے۔ اور کسی کے خلاف فیصلہ کرنے کے لئے گواہ چاہئے۔ اس لئے بھی گواہ قائم کرنا ضروری ہے تاکہ یہ بات بھی واضح ہو جائے کہ فلاں مر چکا ہے اور یہ بھی کہ ان کے علاوہ وارث نہیں ہے۔ ورنہ ابھی تقسیم کر دیں اور بعد میں کوئی وارث ظاہر ہو جائے تو قضا توڑنا پڑے گا اس لئے گواہ قائم کرے۔

صاحبینؒ فرماتے ہیں کہ تقسیم کر دے۔

مجا کیونکہ مسلمان ظاہری طور پر عادل ہیں۔ اثر میں ہے۔ کتب عمر بن الخطابؓ الی ابی موسیٰ الاشعری ... المسلمون عدول بعضهم علی بعض (الف) (دارقطنی، باب کتاب عمرؓ الی موسیٰ الاشعری، ج رابع، ص ۱۳۲، نمبر ۴۴۲۵) جب مسلمان ظاہری طور پر

حاشیہ : (الف) حضرت عمرؓ نے حضرت ابو موسیٰ اشعریؓ کو خط لکھا اس میں لکھا... مسلمان بعض بعض پر عادل ہیں۔

على موته وعدد ورثته وقالوا رحمهما الله تعالى يُقسّمها باعترافهم [۲۹۳۹] (۸) ويذكر في كتاب القسمة انها قسمها بقولهم [۲۹۴۰] (۹) وان كان المال المشترك مما سوى العقار وادّعوا انه ميراث قسمه في قولهم جميعا [۲۹۴۱] (۱۰) وان ادّعوا في العقار انهم اشتروه قسّمه بينهم [۲۹۴۲] (۱۱) وان ادّعوا الملك ولم يذكروا كيف انتقل اليهم

عادل ہیں اور ان کے خلاف کوئی قرینہ نہیں ہے اس لئے جب وہ کہتے ہیں کہ تقسیم کر دیں تو تقسیم کر سکتے ہیں۔ اور بعد میں وارث ظاہر ہوئے تو دوبارہ صحیح تقسیم کر دی جائے گی (۲) جیسے منقولی جائیداد کو بغیر مینہ قائم کئے تقسیم کر دیتے ہیں۔

[۲۹۳۹] (۸) کتاب القسمة میں ذکر کیا گیا ہے کہ وہ تقسیم کر دے ان کے اقرار پر۔

تشریح کتاب القاضی میں یہ مسئلہ لکھا ہوا ہے کہ اگر وارثین خود اقرار کریں کہ ہمارا مورث مر گیا ہے اور ہم لوگ اس کے وارث ہیں تو ان کے اقرار کی وجہ سے زمین اور گھر بھی تقسیم کر دیا جائے گا۔

[۲۹۴۰] (۹) اور اگر مال مشترک زمین کے علاوہ ہو اور وہ دعویٰ کریں کہ ان کی میراث ہے تو سب کے قول میں یہ ہے کہ اس کو تقسیم کر دے۔

تشریح مشترک مال ہے اور زمین اور گھر کے علاوہ وہ مال ہے، ورثہ کہتے ہیں کہ وہ مال فلاں مورث سے ہم کو ملا ہے اور ہم لوگ اس کے وارث ہیں تو چاہے مورث کے مرنے پر اور وارث کی تعداد پر گواہ نہ پیش کریں پھر بھی امام ابو حنیفہؒ اور صاحبینؒ تینوں امام یہ فرماتے ہیں کہ اس کو تقسیم کر دے۔

مجب زمین اور گھر کے علاوہ جو منقولی جائیداد ہے وہ جلدی میں خراب ہو سکتی ہے اس لئے اس کو جلدی تقسیم کر دے تاکہ ہر وارث اپنے اپنے حصے کی حفاظت کرتا رہے۔ اور بعد میں کوئی وارث ظاہر ہوگا تو دوبارہ صحیح تقسیم کر دی جائے گی۔

اصول یہ مسئلہ اس اصول پر ہے کہ منقولی جائیداد خراب ہونے کا خطرہ ہے اس لئے حفاظت کے لئے جلدی تقسیم کر دے۔

نکتہ : العقار : زمین

[۲۹۴۱] (۱۰) اگر دعویٰ کرے زمین کے بارے میں کہ انہوں نے خریدی ہے تو اس کے درمیان تقسیم کر دے۔

تشریح کچھ آدمی قاضی کے سامنے دعویٰ کرتے ہیں کہ یہ زمین ہے جس کو ہم لوگوں نے خریدی ہے تو بغیر کسی مزید بینہ کے قاضی ان کے درمیان تقسیم کر دے۔

مجب یہاں میت کے خلاف فیصلہ نہیں ہے اور نہ مزید کسی وارث کے ظاہر ہونے کا خدشہ ہے۔ اور ظاہر یہی ہے کہ ان لوگوں نے خریدی ہے اس لئے ان کے درمیان تقسیم کر دے۔

اصول یہ مسئلہ اس اصول پر ہے کہ کسی دوسرے کے خلاف فیصلہ صادر نہ ہوتا ہو تو مزید گواہ کی ضرورت نہیں ہے۔

[۲۹۴۲] (۱۱) اور اگر ملکیت کا دعویٰ کریں اور یہ نہ بیان کریں کہ کیسے ان کی طرف منتقل ہوئی تو ان کے درمیان تقسیم کر دے۔

قَسَمَهُ بَيْنَهُمْ [۲۹۴۳] (۱۲) وَاِذَا كَانَ كُلُّ وَاحِدٍ مِنَ الشَّرْكَاءِ يَنْتَفِعُ بِنَصِيْبِهِ قَسَمَ بِطَلَبِ
اِحْدِهِمْ [۲۹۴۴] (۱۳) وَاِنْ كَانَ اَحَدُهُمْ يَنْتَفِعُ وَالْآخَرُ يَسْتَضِرُّ لِقَلَّةِ نَصِيْبِهِ فَانْطَلَبَ

تشریح کچھ لوگ قاضی کے پاس آ کر یہ کہیں کہ یہ چیز ہماری ملکیت ہے اس کو تقسیم کر دیں، لیکن یہ نہ بتائے کہ ان لوگوں کی ملکیت کیسے ہوئی، خریدنے کی وجہ سے یا وراثت کی وجہ سے۔ پھر بھی قاضی کو اختیار ہے کہ اس چیز کو ان کے درمیان تقسیم کر دے۔

وجہ جب ان کے قبضے میں ہے تو ظاہری قرینہ یہی ہے کہ ان کی ہی ملکیت ہے اس لئے تقسیم کر سکتا ہے (۲) اس میں قضا علی الغیر نہیں ہے اس لئے گواہی کی اور اس تحقیق کی کہ کس طرح اس کی ملکیت ہوئی ضرورت نہیں ہے۔ اس لئے اس کو تقسیم کر دے۔

[۲۹۴۳] (۱۲) اگر شریک میں سے ہر ایک فائدہ اٹھا سکتا ہو اپنے حصے سے تو ان میں سے ایک کے طلب کرنے سے تقسیم کر دی جائے گی۔

تشریح مثلاً شرکت میں دو گھوڑے ہیں۔ تقسیم کر کے دونوں کو دینے سے ہر ایک اپنے اپنے گھوڑے سے فائدہ اٹھا سکتا ہے، ایسی صورت میں ایک شریک بھی تقسیم کا مطالبہ کرے گا تو تقسیم کر دی جائے گی۔

وجہ تقسیم کرنے سے کسی کو نقصان نہیں ہے اس لئے تقسیم کر دے۔

[۲۹۴۴] (۱۳) اور اگر ایک فائدہ اٹھائے اور دوسرا نقصان اپنا حصہ کم ہونے کی وجہ سے، پس اگر زائد حصے والا طلب کرے تو تقسیم کر دی جائے گی۔ اور اگر کم والا طلب کرے تو تقسیم نہیں کی جائے گی۔

تشریح مثلاً دو آدمیوں کے درمیان تین بیل ہیں۔ ایک کا حصہ دو گنا ہے جس کی وجہ سے دو بیل مل جائیں گے اور بیل چلا سکے گا۔ اور دوسرے کا حصہ ایک گنا ہے جس کی وجہ سے اس کو ایک بیل ملے گا اور ایک بیل سے بیل نہیں چلا سکے گا۔ جس کا حاصل یہ ہے کہ تقسیم ہونے کے بعد بڑا حصہ دار اپنے حصے سے فائدہ اٹھا سکے گا اور چھوٹا حصہ دار اپنے حصے سے کما حقہ فائدہ نہیں اٹھا سکے گا۔ ایسی صورت میں بڑا حصہ دار تقسیم کا مطالبہ کرے تو تقسیم کی جائے گی۔ اور چھوٹا حصہ دار تقسیم کا مطالبہ کرے تو تقسیم نہیں کی جائے گی۔

وجہ بڑا حصہ دار جب تقسیم کا مطالبہ کر رہا ہے تو اس کا مطلب یہ ہوا کہ تقسیم کر دیں تاکہ میں اپنے حصے سے آزادی کے ساتھ فائدہ اٹھا سکوں اور جب چاہوں دو بیل سے بیل چلا لوں، چاہے دوسرے کو نقصان ہو جائے۔ کیونکہ میں نے دوسرے کو ہمیشہ فائدہ دینے کی ذمہ داری نہیں لی ہے۔ اس لئے اس کے کہنے پر تقسیم کر دی جائے گی۔

اور کم حصہ دار جب مطالبہ کر رہا ہے کہ تقسیم کر دیں اور بڑا حصہ دار خاموش ہے تو اس کا مطلب یہ ہوا کہ مجھے نقصان ہوتا ہے تو ہونے دو میں اپنے فائدے کے حق میں متعنت اور متسدد ہوں۔ اس لئے اس کے نقصان ملحوظ رکھتے ہوئے قاضی اس کے کہنے پر تقسیم نہیں کرے گا۔

وجہ کیونکہ قاضی کو اس لئے مقرر کیا گیا ہے کوئی اپنا نقصان کرنا چاہے تو اس کو نقصان نہ کرنے دے۔ البتہ کوئی اور فائدہ ہو مثلاً اپنے حصے کو مناسب قیمت میں بیچ کر فائدہ اٹھانا چاہے تو ایسی صورت میں قاضی تقسیم کر دے۔

اصول یہ مسئلہ دو اصولوں پر مفرع ہے (۱) کوئی آدمی اپنا فائدہ ملحوظ رکھنا چاہے، اس سے دوسرے کو نقصان ہو جائے تو اس کو اجازت ہوگی بشرطیکہ خواہ مخواہ دوسرے کو نقصان دینا مقصود نہ ہو (۲) اور دوسرا اصول یہ ہے کہ کوئی اپنا نقصان کرنا چاہے تو قاضی کی ذمہ داری ہے کہ اس کو

صاحب الكثير قسم وان طلب صاحب القليل لم يقسم [۲۹۴۵] (۱۴) وان كان كل واحد منهما يستضر لم يقسمها الا بتراضيهما [۲۹۴۶] (۱۵) ويقسم العروض اذا كانت

نقصان سے بچائے، اس کے لئے حدیث یہ ہے۔ عن ابن عباسؓ قال قال رسول الله ﷺ لا ضرر ولا ضرار (الف) (ابن ماجہ شریف، باب من بنی فی حقہ ما یضر بجارہ، ص ۳۳۵، نمبر ۲۳۴۱، دار قطنی، کتاب البیوع، ج ۳، ص ۶۲، نمبر ۳۰۶) اس حدیث سے معلوم ہوا کہ نہ کسی کو نقصان دے اور نہ نقصان اٹھائے۔

نکتہ : یحضر : ضرر سے مشتق ہے، نقصان اٹھائے۔

[۲۹۴۵] (۱۴) اور اگر دونوں میں سے ہر ایک کو نقصان ہو تو اس کو تقسیم نہ کرے مگر دونوں کی رضامندی سے۔

تشریح کوئی ایسی چیز ہے جس کو تقسیم کرنے کے بعد دونوں کو نقصان ہوگا تو دونوں راضی ہوں تو تقسیم کر دے۔ اور ایک حصہ دار کہے اور دوسرا نہ کہے تو تقسیم نہ کرے۔ مثلاً ایک چکی دو آدمیوں کے درمیان مشترک ہے۔ اس کو تقسیم کرنے کے بعد کوئی بھی فائدہ نہیں اٹھا سکے گا، دونوں کو نقصان ہوگا۔ اس لئے دونوں اس نقصان پر راضی ہوں تو تقسیم کر دی جائے گی۔

مذہب یہاں دونوں کو نقصان ہے اس لئے دونوں کی رضامندی سے تقسیم کر دیں گے۔ قاعدہ وہی ہے لا ضرر ولا ضرار (۲) حدیث مرسل میں ہے۔ عن محمد بن ابی بکر یعنی ابن حزم عن ابیہ عن النبی ﷺ قال لا تعضیة علی اهل المیراث الا ما حمل القسم، یقول لا یعض علی الوارث... قال ابو عبید قولہ لا تعضیة فی میراث یعنی ان یموت المیت ویدع شینا ان قسم بین ورثتہ اذا اراد بعضهم القسمة کان فی ذلک ضرر علیہ او علی بعضهم یقول فلا یقسم والتعضیة التفریق (ب) (سنن للبیہقی، باب مالا تکتمل القسمة، ج ۸، ص ۲۲۵، نمبر ۲۰۴۲۶/۲۰۴۲۷) اس حدیث مرسل میں ہے کہ اگر تقسیم سے نقصان ہوتا ہو تو دونوں کی رضامندی کے بغیر تقسیم نہ کرے۔

[۲۹۴۶] (۱۵) تقسیم کر دے سامان جبکہ ایک ہی قسم کا ہو، اور دو جنسوں کو تقسیم نہ کرے بعض کو بعض میں مگر دونوں کی رضامندی سے۔

تشریح اگر سامان ایک ہی قسم کا ہو مثلاً چالیس کیلو گیہوں ہو تو بغیر دونوں کی رضامندی کے بھی تقسیم کر دے۔ اور دونوں حصہ داروں کو بیس بیس کیلو گیہوں دیدے۔

مذہب تمام گیہوں ہی ہیں اور ایک ہی جنس کا سامان ہے، اور گیہوں میں کوئی فرق نہیں ہے۔ اور وزن میں دونوں کو برابر یعنی بیس بیس کیلو دیا گیا ہے اس لئے کسی کو کچھ نقصان نہیں ہوگا۔ اس لئے ایک راضی نہ بھی ہو تو قاضی جبراً تقسیم کر دے۔

لیکن اگر دو جنس کے سامان ہوں مثلاً دس کپڑے ہیں اور چالیس کیلو گیہوں ہے۔ اب بغیر دونوں کی رضامندی کے ایک حصہ دار کو کپڑے

حاشیہ : (الف) آپؐ نے فرمایا نہ نقصان اٹھاؤ اور نہ نقصان دو (ب) آپؐ نے فرمایا اہل میراث پر تفریق نہیں ہے۔ البتہ جو تقسیم میں ہو جائے وہی۔ حضرت ابو عبید اللہ تعضیہ فی میراث کا مطلب یہ بتاتے ہیں کہ آدمی مرے اور کچھ وراثت چھوڑے۔ اب بعض وارث تقسیم چاہتے ہیں لیکن اس سے ورثہ کا نقصان ہے اور بعض کہتے ہیں کہ تقسیم نہ کریں تو تقسیم نہ کی جائے۔ تعضیہ کا معنی تقسیم کرنا ہے۔

من صنف واحد ولا يقسم الجنسان بعضها في بعض الا بتراضيهما [۲۹۴۷] (۱۶) وقال ابو حنيفة رحمه الله تعالى لا يقسم الرقيق ولا الجواهر وقال ابو يوسف ومحمد رحمهما اله تعالى يقسم الرقيق [۲۹۴۸] (۱۷) ولا يقسم حمام ولا بئر ولا رحي الا ان يتراضى

دیدے اور دوسرے کو چالیس کیلو گیہوں دے ایسا نہیں کر سکتا۔ بلکہ یوں کر سکتا ہے کہ پانچ کپڑے ایک کو اور پانچ کپڑے دوسرے کو، اسی طرح بیس کیلو گیہوں ایک کو اور بیس کیلو گیہوں دوسرے کو دے۔ ہاں اگر دونوں راضی ہوں تو ایسا کر سکتا ہے کہ ایک کو دس کپڑے دے اور دوسرے کو چالیس کیلو گیہوں دے۔

مجہ ایک حصے دار کو کپڑا دینا اور دوسرے کو گیہوں دینا یہ علیحدہ کرنا اور تمیز کرنا نہیں ہے بلکہ کپڑے کے بدلے گیہوں کو تبدیل کرنا اور گویا کہ بیچنا ہے۔ اور تبدیل کرنے اور بیچنے کے لئے دونوں کی رضامندی چاہئے۔ اس لئے یہاں دونوں کی رضامندی چاہئے۔

اصول جہاں افراد اور تمیز ہو وہاں دونوں کی رضامندی ضروری نہیں صرف ایک کے مطالبے پر تقسیم کر دی جائے گی۔ اور جہاں تبدیل ہو وہاں دونوں کی رضامندی ضروری ہے۔

[۲۹۴۷] (۱۶) امام ابو حنیفہ فرماتے ہیں کہ غلام اور جو ہر تقسیم نہ کرے، اور امام ابو یوسفؒ اور محمدؒ نے فرمایا تقسیم کیا جائے گا غلام کو۔

تشریح امام ابو حنیفہؒ فرماتے ہیں کہ مثلاً اگر دو غلام ہوں تو بغیر رضامندی کے دو حصہ داروں کو ایک ایک غلام تقسیم کر کے نہ دے۔

مجہ وہ فرماتے ہیں کہ غلام ظاہری اعتبار سے ایک جیسے ہوں لیکن باطنی خوبی کے اعتبار سے بہت فرق ہوتا ہے۔ مثلاً ایک ہوشیار ہے دوسرا غبی ہے۔ ایک پڑھا لکھا ہے دوسرا جاہل ہے جس کی وجہ سے دونوں کی قیمت میں زمین آسمان کا فرق ہو جاتا ہے۔ اس لئے بغیر دونوں کی رضامندی کے ایک ایک غلام تقسیم نہ کرے۔ البتہ دونوں کی قیمت لگا کر توافق کر دے۔ یہی حال جواہر کا ہے۔ اس لئے کہ دو جواہر ظاہری طور پر ایک طرح کے ہوں پھر بھی باطنی خوبی کے اعتبار سے بہت بڑا فرق ہو جاتا ہے۔ اور دونوں کی قیمت میں بہت تفاوت ہو جاتا ہے۔ اس لئے بغیر حصہ داروں کی رضامندی کے ایک ایک کر کے تقسیم نہ کرے۔ البتہ سب کی قیمت لگا کر توافق کرے۔

اصول امام اعظمؒ کے نزدیک انسان اور جواہر میں باطنی خوبی کا اعتبار ہے۔

فائدہ امام صاحبینؒ کے نزدیک یہ ہے کہ غلاموں کو بغیر حصہ داروں کی رضامندی کے بھی تقسیم کر سکتا ہے۔

مجہ وہ فرماتے ہیں کہ ظاہری طور پر دو غلام ایک طرح ہوں اتنا ہی کافی ہے کہ دونوں کو ایک ایک غلام دے دیا جائے۔ باطنی خوبی کو ملحوظ نہ رکھا جائے، اور اس کی وجہ سے قیمت میں جو تفاوت ہو گا اس کو بھی ملحوظ نہیں رکھا جائے گا۔ جس طرح دو بکریاں ہوں تو دونوں کو ایک ایک بکری دے دی جاتی ہے اور بکری کی باطنی خوبی ملحوظ نہیں رکھی جاتی ہے۔

اصول صاحبینؒ کے نزدیک یہ اصول یہ ہے کہ ظاہری موافقت کافی ہے باطنی خوبی کو ملحوظ نہ رکھا جائے ورنہ تقسیم کرنا مشکل ہو گا۔

[۲۹۴۸] (۱۷) اور نہیں تقسیم کیا جائے گا حمام اور نہ کنواں اور نہ پن پچی۔

الشركاء [۲۹۴۹] (۱۸) واذا حضروا رثان عند القاضي واقاما البينة على الوفاة وعدد الورثة والدار في ايديهم ومعهم وارث غائب قسمها القاضي بطلب الحاضرين وينصب

تشریح ایسی چیز جو ایک ہی ہو اور تقسیم کرنے کے بعد کسی کے لئے قابل استفادہ نہ رہے جیسے غسل خانہ، کنواں، پن چکی، ان چیزوں کو دو ٹکڑوں میں تقسیم کر دیں تو استفادے کے قابل نہیں رہتی ہیں۔ اس لئے شرکاء کی رضامندی کے بغیر تقسیم نہ کرے۔ البتہ ایک شکل ہے کہ اس کی قیمت لگا کر کسی ایک کو دیدے اور اس سے آدھی قیمت وصول کر لے۔

مجاہد قیمت لگانے کی دلیل یہ حدیث ہے۔ عن عبد الله بن عمر أن رسول الله ﷺ قال من اعتق شركا له في عبد فكان له مال يبلغ ثمن العبد قوم العبد عليه قيمة عدل فاعطى شركائه حصصهم وعتق عليه العبد (الف) (بخاری شریف، باب اذا اعتق عبد ابن اثنين او امته بين الشركاء، ص ۳۴۲، نمبر ۲۵۲۲) مسلم شریف، باب من اعتق شركاء له في عبد، ص ۴۹۱، نمبر ۱۵۰۱) اس حدیث میں ہے کہ غلام کی قیمت لگائی جائے گی اور پھر حصہ داروں کو قیمت دی جائے گی۔ جس سے معلوم ہوا کہ جہاں پوری چیز تقسیم نہیں ہو سکتی ہو وہاں چیز کی قیمت لگا کر حصہ داروں کو دو اور توافق پیدا کر دو۔

اصول جہاں تقسیم کرنے میں دونوں کو نقصان ہو وہاں دونوں کی رضامندی کے بغیر تقسیم نہیں کی جائے گی۔
لغت حمام : غسل خانہ، بئر : کنواں، رجب : پن چکی، جس سے پانی نکالتے ہیں۔

[۲۹۴۹] (۱۸) اور دو وارث قاضی کے پاس حاضر ہوں اور وفات پر بینہ قائم کریں اور ورثہ کی تعداد پر اور مکان ان کے قبضے میں ہو اور ان کے ساتھ غائب وارث ہو پھر بھی قاضی حاضرین کی طلب پر تقسیم کر دے۔ اور غائب کے لئے ایک وکیل مقرر کر دے جو اس کے حصے پر قبضہ کرے۔

تشریح دو وارث قاضی کے پاس حاضر ہو کر دو بات کرے۔ ایک تو مورث کی وفات پر بینہ قائم کرے کہ واقعی وہ مر چکا ہے۔ دوسری بات یہ کرے کہ ورثہ کی کل تعداد کتنی ہے اس پر گواہی قائم کرے۔ اور تیسری بات یہ ہے کہ گھر مطالبہ کرنے والوں کے قبضے میں ہو۔ اس صورت میں وارث غائب ہو پھر بھی قاضی گھر تقسیم کر دے گا اور جو وارث غائب ہو اس کے لئے وکیل مقرر کرے تاکہ وہ غائب کے حصے پر قبضہ کر کے اس کی حفاظت کرے اور جب غائب آجائے تو اس کے حوالے کر دے۔

مجاہد ان چار شقوں کی وجوہات یہ ہیں (۱) تقسیم کا مطالبہ کرنے والے دو آدمی اس لئے ہوں کہ وہ دو گواہ کے درجے میں ہو جائیں گے اور یقین کیا جاسکے گا کہ واقعی مورث مر چکا ہے۔ اور ورثہ کی تعداد اتنی ہی ہے۔ اور اگر مطالبہ کرنے والا ایک آدمی ہو تو یقین نہیں کیا جاسکتا ہے کہ مورث کی موت ہو چکی ہے۔ اور ورثہ کی تعداد اتنی ہی ہے۔ کیونکہ شہادت کی تعداد ایک نہیں ہوتی دو ہوتی ہے (۲) ایک نکتہ یہ بھی ہے کہ ایک مدعی اور دوسرا مدعی علیہ کے درجے میں ہوگا۔ میت جو غائب ہے اس غائب کے خلاف فیصلہ نہیں ہوگا کیونکہ غائب پر فیصلہ کرنا جائز نہیں ہے۔ اس لئے

حاشیہ : (الف) آپؐ نے فرمایا کوئی مشترکہ غلام آزاد کرے اور اس کے پاس اتنا مال ہو کہ غلام کی قیمت ہو جائے تو اس پر غلام کی عادل قیمت لگائی جائے گی۔ اور اس کے شریکوں کو ان کے حصے دیئے جائیں گے۔ اور پورا غلام آزاد کرنے والے پر آزاد ہوگا۔

لغائب وکیلا یقبض نصیبہ [۲۹۵۰] (۱۹) وان کانوا مشتریین لم یقسم مع غیبة احدہم۔

دوسرا آدمی مدعی علیہ حاضر کے درجے میں ہو جائے گا۔

گھر مطالبہ کرنے والوں کے قبضہ میں ہو تب تقسیم کیا جائے گا۔

مجبہ اس کی وجہ یہ ہے کہ قبضہ ہونا اس بات کا یقین دلاتا ہے کہ مورث مراہے اور یہ لوگ واقعی اس گھر کے وارث ہیں۔ کیونکہ غائب وارث کا قبضہ ہو تو شبہ ہو سکتا ہے کہ کسی اور کا گھر ہے جس کے بارے میں قاضی صاحب کو چکما دے کر اپنے لئے تقسیم کروانا چاہتے ہیں۔ لیکن چونکہ گھر مطالبہ کرنے والے کے ہاتھ میں ہے اس لئے قرینہ یہی ہے کہ گھرانہ ہی کے مورث کا ہے۔ غائب کے لئے وکیل متعین کرے۔

مجبہ اس کی وجہ یہ ہے کہ یہ غائب کی امانت ہے اس لئے اس کی حفاظت کرنا اور اس تک پہنچانا قاضی کا کام ہے (۲) آیت میں موجود ہے۔ ان اللہ یأمرکم ان تؤدوا الامانات الی اهلها و اذا حکمتم بین الناس ان تحکموا بالعدل ان اللہ نعماً یعظکم بہ (الف) (آیت ۵۸، سورۃ النساء ۴) اس آیت میں ہے کہ امانت والوں کو امانت پہنچاؤ۔ اور یہ بھی ہے کہ صحیح فیصلہ کیا کرو۔ اور یہ امانت اسی صورت میں پہنچے گی کہ غائب کے لئے وکیل متعین کیا جائے۔

اس طرح فیصلہ کرنے اور تقسیم کرنے میں حاضرین کا فائدہ ہے کہ ان کو جلدی حق مل گیا اور غائب کا بھی فائدہ ہے کہ وکیل کے ذریعہ اس کا حق محفوظ ہو گیا۔

اصول یہ تین مسئلے اس اصول پر متفرع ہیں کہ قرینے سے معلوم ہو جائے کہ یہ لوگ سچ بول رہے ہیں اور حق مطالبہ ہے تو مال تقسیم کر دیا جائے گا ورنہ نہیں۔

[۲۹۵۰] (۱۹) اور اگر وہ خریدنے والے تھے تو ان میں سے ایک کی غیر حاضری میں تقسیم نہیں کی جائے گی۔

تشریح مثلاً تین آدمیوں نے مل کر ایک گھر خریدا۔ پھر دو آدمی ملکر قاضی کے پاس آئے کہ مجھے تقسیم کر کے دیں۔ اور ایک خریدار غائب ہے تو قاضی گھر تقسیم نہ کرے۔

مجبہ وراثت کی شکل میں مال میت کا تھا جب تک تقسیم کر کے نہ دیں، وراثت میں اس کی حفاظت میں لا پراہی کریں گے اس لئے اس کو جلدی تقسیم کر کے دینا ضروری ہے۔ اور خریدے ہوئے مال کی ضیاع کا خریدار کو فکر ہے اس لئے اس کو جلدی تقسیم کرنا ضروری نہیں جب تک کہ غائب نہ آجائے (۲) غائب کا اپنا لگایا ہوا مال ہے۔ اس لئے یہ ممکن ہے کہ اس سے زیادہ حصہ لگایا ہو اور حاضرین چکما دے کر زیادہ لے لینا چاہتا ہو اس لئے غائب کی حاضری کے بعد پتا چلے گا کہ اس کا حصہ کتنا ہے۔ اس لئے اس کی حاضری کے بغیر تقسیم نہ کرے (۳) یہ نکتہ بھی ہے کہ مورث دنیا سے جا چکا ہے اس لئے وارث اس کی جانب سے خصم ہوں گے اس لئے قضا علی الغائب نہیں ہوگا۔ اور خریدنے کی شکل میں غائب آدمی دنیا

حاشیہ : (الف) اللہ تعالیٰ تم کو حکم دیتے ہیں کہ امانت والے کو امانت پہنچاؤ، اور جب تم لوگوں کے درمیان فیصلہ کرو تو انصاف کے ساتھ فیصلہ کرو۔ اللہ تعالیٰ تمہیں اچھی نصیحت کرتے ہیں۔

[۲۹۵۱] (۲۰) وان كان العقار في يد الوارث الغائب او شيء منه لم يقسم [۲۹۵۲]

(۲۱) وان حضر وارث واحد لم يقسم [۲۹۵۳] (۲۲) واذا كانت دور مشتركة في مصر

میں موجود ہے اس لئے اس کی جگہ کوئی خصم نہیں بن سکے گا۔ اس لئے اس کی غیوبت میں فیصلہ کریں تو قضا علی الغائب ہوگا جو جائز نہیں ہے۔ اس لئے یہاں ایک آدمی بھی غائب ہو تو تقسیم نہیں کی جائے گی۔

[۲۹۵۱] (۲۰) اگر زمین غائب وارث کے قبضے میں ہو یا اس کا کچھ حصہ ہو تو تقسیم نہیں کی جائے گی۔

مجا جب پوری زمین یا اس کا کچھ حصہ غائب وارث کے قبضے میں ہو تو یہ قرینہ ہے کہ یہ زمین حاضر آدمیوں کی نہیں ہے۔ اگر یہ وارث ہوتے یا اس کی زمین ہوتی تو زمین اس کے قبضے میں ہونی چاہئے۔ لیکن ان کے قبضے میں نہیں ہے اس لئے تقسیم بھی نہیں ہوگی (۲) دوسرا نکتہ یہ ہے کہ اگر تقسیم کرتے ہیں تو قضا علی الغائب ہوگا جو جائز نہیں۔ اس لئے بھی تقسیم نہیں کی جائے گی۔

[۲۹۵۲] (۲۱) اگر ایک وارث حاضر ہو تو تقسیم نہیں کی جائے گی۔

تشریح مثلاً تین وارث تھے ان میں سے صرف ایک حاضر ہوا اور تقسیم کا مطالبہ کیا تو مال تقسیم نہیں کیا جائے گا۔

مجا ایک آدمی شہادت کی تعداد پوری نہیں کرتا اس لئے اس کی بات نہیں سنی جائے گی (۲) ایک وجہ یہ بھی ہے کہ مورث تو ہے نہیں اس لئے قاضی کے یہاں مدعی اور دوسرا مدعی علیہ چاہئے۔ اگر دونوں ہوتے تو ایک کو مدعی ماننا اور دوسرے کو مورث کی جانب سے وکیل مان کر حاضر مدعی علیہ مان لیا جاتا اور فیصلہ ہو جاتا تا کہ غائب پر فیصلہ نہ ہو۔ اور یہاں ایک ہی مطالبہ کرنے والا ہے اس لئے اس کو زیادہ سے زیادہ مدعی مانیں گے۔ لیکن مدعی علیہ حاضر نہیں ہے اس لئے نہ فیصلہ ہوگا اور نہ مال تقسیم ہوگی۔

اصول اصول گزر چکا ہے کہ سچ بولنے کا قرینہ ہو اور قضا کی کاروائی کے مطابق ہو تو تقسیم ہوگی ورنہ نہیں۔

[۲۹۵۳] (۲۲) اگر ایک ہی شہر میں کئی گھر مشترک ہوں تو ہر ایک کو الگ الگ تقسیم کیا جائے گا امام ابوحنیفہؒ کے قول میں۔ اور صاحبینؒ فرماتے ہیں کہ مناسب ہو ان کے لئے بعض کو بعض میں تقسیم کرنا تو تقسیم کر دی جائے۔

تشریح مثلاً تین گھر ہیں۔ ایک کی قیمت پندرہ ہزار درہم جو مسجد کے قریب ہے۔ دوسرے کی قیمت دس ہزار درہم جو گاؤں کی مشرقی جانب ہے۔ اور تیسرا گھر پانچ ہزار درہم کا ہے جو گاؤں سے تھوڑا دور ہے۔ البتہ تینوں مکان کمرے اور ساخت کے اعتبار سے قریب قریب ہیں۔ اور تین حصے دار ہیں۔ تو امام ابوحنیفہؒ کے نزدیک مکان علیحدہ علیحدہ تقسیم ہوں گے یعنی مسجد والے مکان میں بھی تینوں کا حصہ ہوگا اور مشرقی گھر میں بھی تینوں کا اور گاؤں سے جو دور ہے اس میں بھی تینوں کا حصہ ہوگا۔ اور تینوں مکانوں کی قیمت لگا کر توافق کریں گے۔ مثلاً جس کو گاؤں سے دور والا مکان ملے گا جس کی قیمت صرف پانچ ہزار ہے اس کو مکان کے علاوہ پانچ ہزار درہم بھی دلویا جائے گا۔ اور جو آدمی مسجد کے قریب والا مکان لے گا جس کی قیمت پندرہ ہزار ہے وہ پانچ ہزار درہم گاؤں سے دور والے کو دے تاکہ توافق ہو جائے۔ ایسا نہیں کیا جائے گا کہ تینوں کو ایک ایک مکان ظاہری برابری کی بنیاد پر تقسیم کر دے۔

مجا وہ فرماتے ہیں کہ مکان کے محل وقوع کی وجہ سے قیمت میں فرق پڑتا ہے۔ مثلاً پڑوسی اچھے ہوں۔ مسجد قریب ہو تو مکان کی قیمت بڑھ جاتی

واحد قسمت کل دار علی حدثها فی قول ابی حنیفة رحمہ اللہ وقال رحمہما اللہ تعالیٰ ان کان الاصلح لہم قسمة بعضها فی بعض قسمها [۲۹۵۴] (۲۳) وان کانت دار و ضیعة او دار و حانوت قسم کل واحدة علی حدثه [۲۹۵۵] (۲۴) وینبغی للقاسم ان یصور

ہے۔ اور اس کے خلاف ہو تو مکان کی قیمت گھٹ جاتی ہے۔ اس لئے ظاہری برابری کے علاوہ باطنی خوبیوں کو بھی ملحوظ رکھا جائے گا۔ اور اس کے اعتبار سے قیمت لگے گی۔

اصول حضرت امام اعظمؒ کے نزدیک باطنی خوبیوں کو بھی ملحوظ رکھا جائے گا، ہاں! تینوں حصے دار ایک ایک مکان لینے پر راضی ہو تو اس طرح بھی تقسیم کر دے۔

فائدہ صاحبین فرماتے ہیں کہ اس کو قاضی کی رائے پر چھوڑ دے۔ اگر ان کے لئے یہی مناسب ہو کہ تینوں کو ایک ایک مکان دیدے اور اوپر سے کوئی رقم نہ دے تو قاضی کو اس کا بھی اختیار ہے چاہے حصہ دار اس پر راضی نہ ہوں۔ اور اس کا بھی اختیار ہے کہ ہر مکان میں تینوں کا حصہ ڈالے، پھر ہر مکان کی قیمت لگا کر توافق کرے۔

اصول صاحبینؒ کے نزدیک ظاہری برابری کو ملحوظ رکھا جائے گا باطنی خوبیوں کی طرف زیادہ توجہ نہیں دی جائے گی۔ [۲۹۵۴] (۲۳) اگر مکان اور زمین ہوں یا مکان اور دکان ہوں تو ہر ایک کو علیحدہ علیحدہ تقسیم کرے۔

تشریح مثلاً دو حصے دار ہیں اور مالیت میں ایک مکان اور زمین ہے۔ تو مکان میں بھی دونوں کو حصہ دیں اور زمین میں بھی دونوں کو حصہ دیں۔ ہاں! اگر ایک آدمی صرف مکان لینے پر اور دوسرا آدمی صرف زمین لینے پر راضی ہو جائے تو ٹھیک ہے۔

وجہ مکان الگ جنس ہے اور زمین الگ جنس ہے اور دونوں کی قیمتوں میں بہت فرق ہوتا ہے اس لئے بالاتفاق مکان میں بھی دونوں کا حصہ ہوگا اور زمین میں بھی دونوں کا حصہ ہوگا۔ اور یہ گویا کہ تبدیل اور خرید ہوگی۔ اس لئے دونوں کی قیمت لگا کر توافق کیا جائے گا۔ مثلاً مکان کی قیمت دس ہزار ہے اور زمین کی قیمت پانچ ہزار ہے۔ تو مکان لینے والے پر زمین لینے والے کو ڈھائی ہزار دینا ہوگا۔ یہی حال مکان اور دکان کا ہے کہ دونوں دو جنس ہیں۔ عن عبایة بن رفاعۃ بن رافع بن خدیج عن جدہ قال کنا مع النبی ﷺ بذي الحليفة ... ثم قسم فعدل عشرة من الغنم ببعير (الف) (بخاری شریف، باب قسمة الغنم، ص ۳۳۸، نمبر ۲۳۸۸) اس حدیث میں بکری الگ جنس ہے اور اونٹ الگ جنس ہے اس لئے دس بکریوں کو ایک اونٹ کے برابر کیا۔ پس کسی کو ایک اونٹ دیا تو اس سے توافق کرنے کے لئے دوسرے کو دس بکریاں دی۔ اسی طرح مکان اور دکان کا حال ہوگا۔

[۲۹۵۵] (۲۴) تقسیم کرنے والے کے لئے مناسب ہے کہ جس کو تقسیم کرے اس کا نقشہ بنائے اور برابر کر کے ناپ لے اور عمارت کی قیمت لگالے، اور ہر ایک کا حصہ جدا کر لے باقی سے اس کے راستے اور نالی کے ساتھ، تاکہ ایک کے حصے کا دوسرے سے تعلق باقی نہ رہے۔ پھر ان کا

حاشیہ : (الف) ہم حضورؐ کے ساتھ ذی الحلیفہ میں تھے... پھر تقسیم فرمائی اور دس بکریوں کو ایک اونٹ کے برابر فرمایا۔

ما یقسمه ویعدله ویذرعه ویقوم البناء ویفرز کل نصیب عن الباقي بطريقه وشربه حتی لا یكون لنصیب بعضهم بنصیب الآخر تعلق ثم یکتب اسامیهم ویجعلها قرعة [۲۹۵۶] (۲۵) ثم یلقب نصیبا بالاول والذى یلیه بالثانی والذى یلیه بالثالث وعلی هذا ثم یمخرج

نام لکھ لے اور اس کا قرعہ بنا لے۔

تشریح بہت سی چیزوں کو تقسیم کرنا ہے اس لئے ان کو صحیح تقسیم کرے۔ اور سہولت ہو تو اس کے لئے یہ طریقہ بہتر ہے کہ جن چیزوں کو تقسیم کرنا ہے ان کا پورا نقشہ بنا لے، زمین وغیرہ ہو تو اس کی پیمائش کرے اور ہر ٹکڑے کو برابر بنا لے۔ عمارت ہو تو اس کی قیمت لگائے اور مکان اور زمین کے ہر حصے کو اس کے راستے اور نالی کے ساتھ الگ الگ کرے تاکہ گھر سے نکلنے میں یا زمین کو سیراب کرنے میں دوسرے سے کوئی تعلق نہ رہے اور آگے چلکر جھگڑا نہ پڑے۔ پھر ہر ایک حصے کا نام لکھ لے اور اس کا قرعہ بنا لے تاکہ قرعہ ڈالنے میں آسانی ہو۔

مذہب حدیث میں ہے حضورؐ نے خیبر کی زمین کا چھتیس سو ٹکڑے فرمائے تھے۔ حدیث یہ ہے۔ عن بشیر بن یسار مولى الانصار عن رجال من اصحاب النبی ﷺ ان رسول اللہ ﷺ لما ظهر علی خیبر قسمها علی ستة وثلاثین سہما جمع کل سہم مائة سہم الخ (الف) (ابوداؤد شریف، باب ماجاء فی حکم ارض خیبر، ج ۲، ص ۶۸، نمبر ۳۰۱۲) اس حدیث میں ہے کہ خیبر کی زمین کے چھتیس حصے کئے اور ہر حصے کے ساتھ ایک سو حصے تھے جس کا مجموعہ چھتیس سو حصے ہوئے۔ اور ان میں سے آدھے کو پندرہ سو مجاہدین پر تقسیم فرمایا جس میں سے پیدل کو ایک حصہ اور گھوڑے سوار کو دو حصے عنایت فرمایا، مجموعہ اٹھارہ سو حصے ہوئے۔ اس سے اشارہ ملتا ہے کہ کس طرح زمین کے حصے بنائے۔

لغت شرب : پانی جانے کی نالی، نصیب : حصہ۔

[۲۹۵۶] (۲۵) اور ایک حصے کا نام پہلے رکھے اور جو اس سے متصل ہو اس کا دوسرا اور جو اس کے متصل ہے تیسرا اسی طرح لکھتے جاؤ، پھر قرعہ نکالے، پس جب کا نام پہلے نکلے اس کے لئے پہلا حصہ اور جس کا نام دوسرے مرتبہ میں نکلے اس کے لئے دوسرا حصہ۔

تشریح جتنے حصے ہوں سب پر نمبر لگائے ایک، دو، تین، چار کر کے۔ پھر قرعہ نکالے جس کا نام پہلے نکلے اس کو پہلا حصہ دیدے۔ جس کا نام دوسری مرتبہ نکلے اس کو دوسرا حصہ دے۔ جس کا نام تیسری مرتبہ میں نکلے اس کو تیسرا حصہ دے اسی طرح کرتا چلا جائے۔

مذہب اس کے بغیر بھی کام چل سکتا ہے۔ لیکن ایسا اس لئے کرے تاکہ حصے دار یہ نہ کہے کہ قاضی نے فلاں کی طرفداری کی ہے (۲) حدیث میں ہے کہ آپؐ بیوی کو سفر میں ساتھ لے جانے کے لئے قرعہ ڈالتے تھے اور جس کا نام نکلتا تھا ان کو ساتھ لے جاتے تھے۔ عن عائشةؓ ان النبی ﷺ کان اذا سافر اقرع بین نسائه (ب) ابن ماجہ شریف، باب القضاء بالقرعة) دوسری روایت میں ہے کہ غلام کی تقسیم قرعہ سے کی۔

حاشیہ : (الف) حضورؐ نے جب خیبر پر فتح پائی تو اس کو چھتیس ٹکڑوں میں تقسیم کیا اور ہر ٹکڑے میں سو حصے تھے (ب) آپؐ جب سفر فرماتے تو بیویوں کے درمیان قرعہ ڈالتے۔

القرعة فمن خرج اسمه اولاً فله السهم الاول ومن خرج ثانياً فله السهم الثاني [۲۹۵۷]
 (۲۶) ولا يُدخل في القسمة الدراهم والدنانير الا بتراضيتهم [۲۹۵۸] (۲۷) فان قسم

عن عمران بن حصین ان رجلاً كان له ستة مملو کین لیس له مال غیرهم فاعتقهم عند موته فجزاءهم رسول اللہ ﷺ فاعتق اثنين وارق اربعة (الف) (ابن ماجہ شریف، باب القضاء بالقرعة، ص ۳۳۶، نمبر ۲۳۴۷/۲۳۴۸ بخاری شریف، باب هل یقرع فی القسمة والاستهام فیہ، ص ۳۳۹، نمبر ۲۴۹۳) اس حدیث سے معلوم ہوا کہ اطمینان قلب کے لئے قرعہ سے نام نکالا جاسکتا ہے۔
لغت السهم : حصہ

[۲۹۵۷] (۲۶) اور تقسیم میں داخل نہیں ہوں گے دراہم اور دینار مگر حصہ داروں کی رضامندی سے۔

تشریح مثلاً ایک مکان ہے اور دس ہزار درہم ہے اور دو حصے دار ہیں۔ اس لئے مکان میں دونوں کو آدھا آدھا حصہ ملنا چاہئے اور درہم میں بھی آدھا آدھا یعنی پانچ پانچ ہزار ملنا چاہئے۔ لیکن ایک حصہ دار کو مکان میں سے آدھا سے زیادہ دیدے اور اس کے بدلے دوسرے حصہ دار کو پانچ ہزار درہم کے بجائے سات ہزار درہم دیدے تاکہ یہ دو ہزار مکان کی زیادتی کے بدلے میں ہو جائے تو یہ دونوں کی رضامندی کے بغیر قاضی نہیں کر سکتا۔ ہاں دونوں اس پر راضی ہوں تو درست ہے۔

مذہب مکان الگ جنس ہے اور درہم دینار الگ جنس ہیں۔ اس لئے مکان کے ایک حصے کے بدلے میں درہم دے یہ تبدیل اور خریدنا ہے۔ تمیز اور افزائش نہیں ہے۔ اور بیع اور تبدیل کے لئے دونوں کی رضامندی چاہئے۔ اس لئے یہاں بھی دونوں کی رضامندی چاہئے (۲) دوسری وجہ یہ ہے کہ بعض مکان اہم ہوتا ہے اس طرح کا مکان پھر نہیں مل سکتا اس لئے جس کو مکان کا حصہ زیادہ دیا جائے گا وہ خوش ہوگا اور دوسرا افسوس کرے گا۔ اور بعض مرتبہ درہم کی اہمیت زیادہ ہوتی ہے کیونکہ اس سے فوری طور پر کچھ خرید سکتا ہے اس لئے جس کو درہم ملے گا وہ خوش ہوگا۔ اس لئے ایسی صورت حال میں تبدیل کے لئے دونوں کی رضامندی ضروری ہے۔ البتہ مکان کا بعض حصہ ایسا ہو کہ اس کو دو ٹکڑوں میں تقسیم کر ہی نہیں سکتے، لازمی طور پر ایک کو زیادہ دینا پڑ رہا ہے تو ایسی مجبوری کے درجے میں قاضی کو اختیار ہے کہ ایک کو مکان زیادہ دیدے اور اس کے بدلے میں دوسرے کو درہم یا دینار زیادہ دیدے (۲) حدیث میں اس کا اشارہ ہے۔ سمعت النعمان بن بشیرؓ عن النبی ﷺ قال مثل القائم علی حدود اللہ والواقع فیہا کمثل قوم استهموا علی سفینة فاصاب بعضهم اعلاها وبعضهم اسفلها (ب) (بخاری شریف، باب هل یقرع فی القسمة والاستهام فیہ، ص ۳۳۹، نمبر ۲۴۹۳) اس حدیث میں سب کو کشتی کے اوپر کے حصے نہیں دیئے اور نہ سب کو کشتی کے نیچے کے حصے دیئے۔ جس سے معلوم ہوا کہ مجبوری کے درجے میں تبدیل کی جاسکتی ہے۔

[۲۹۵۸] (۲۷) پس اگر مکان تقسیم کر دیا گیا ورثہ کے درمیان اور ان میں سے ایک کی نالی پڑ جائے دوسرے کی ملکیت میں یا راستہ ہو جائے

حاشیہ : (الف) حضرت عمران بن حصین فرماتے ہیں کہ ایک آدمی کے چھ غلام تھے اور ان کے علاوہ کوئی مال نہیں تھا اور انہوں نے موت کے وقت ان سبھوں کو آزاد کر دیا تو حضورؐ نے ان کا حصہ کیا اور دو کو آزاد کیا اور چار کو غلام برقرار رکھا (ب) آپؐ نے فرمایا جو اللہ کی حدود پر قائم ہے اور جو اللہ کی حدود میں واقع ہے ایسا ہے کہ ایک قوم نے کشتی میں قرعہ ڈالا پس بعض کو اوپر کا حصہ ملا اور بعض کو نیچے کا حصہ۔

بینہم ولا حدہم مسیل فی ملک الآخر او طریق لم یشرط فی القسمة فان امکن صرف
الطریق والمسیل عنہ فلیس لہ ان یستطرق ویسیل فی نصیب الآخر وان لم یکن فُسخت
القسمة [۲۹۵۹] (۲۸) واذا کان سفلاً لا علو لہ او علو لا سفلاً لہ او سفلاً لہ علو قوم کل

جس کی تقسیم میں شرط نہیں لگائی گئی تھی۔ پس اگر راستہ اور نالی کا اس سے پھیر ناممکن ہو تو حصہ دار کے لئے جائز نہیں ہے کہ راستہ یا نالی نکالے
دوسرے کے حصے میں۔ اور اگر اس سے ہٹانا ممکن نہ ہو تو تقسیم ٹوٹ جائے گی۔

تشریح تقسیم کا قاعدہ یہ ہے کہ مکان کے ساتھ نکلنے کا راستہ بھی دوسرے حصے داروں کے راستے سے بالکل جدا ہو۔ اسی طرح زمین کی تقسیم کا
قاعدہ یہ ہے کہ پانی پلانے کی نالی دوسرے حصہ داروں سے جدا ہو۔ اور اگر مجبوری ہو تو تقسیم کے وقت ہی شرط لگا دے کہ یہ مکان والا فلاں کے
راستے سے گزرے گا یا یہ زمین والا فلاں کی نالی سے پانی پلائے گا۔ تاکہ بعد میں جھگڑا نہ ہو۔ لیکن ایسی کوئی شرط نہیں لگائی پھر بھی ایک آدمی کی
nali دوسرے کے حصے سے گزر رہی ہے یا ایک آدمی کا راستہ دوسرے کے حصے میں ہو کر جاتا ہے۔ پس اگر نالی مالک زمین کے حصے سے
گزرنے کا امکان ہو اور گزر سکتی ہو تو دوسرے کی زمین سے نہ گزارے بلکہ اپنے حصے میں نالی کھودے اور وہاں سے پانی پلائے۔ اسی طرح
اپنے حصے میں راستہ نکالے اور اس پر چلے تاکہ آگے چل کر جھگڑا نہ پڑے۔ لیکن اگر اپنی زمین سے نالی نہ نکال سکتا ہو یا اپنے حصے میں سے راستہ
نہ نکال سکتا ہو تو یہ تقسیم ٹوٹ جائے گی۔ قاسم دوبارہ اس طرح تقسیم کرے کہ اپنی زمین میں نالی اور راستہ بن سکے۔

مذہب بغیر شرط اور بغیر رضامندی کے ایک کا حصہ دوسرے میں چلا جائے اچھی بات نہیں ہے، جھگڑے کا باعث ہے (۲) لا ضرر ولا ضرار
کے خلاف ہے کیونکہ اس تقسیم سے دوسرے فریق کو ہمیشہ نقصان ہوتا رہے گا (۳) آیت میں ایسی تقسیم کو برا فیصلہ کہا گیا ہے۔ آیت یہ ہے۔
وجعلوا للہ مما ذرأ من الحرث والانعام نصیباً فقالوا هذا للہ بزعمہم وهذا لشرکائنا فما کان لشرکائہم فلا یصل
الی اللہ وما کان للہ فهو یصل الی شرکائہم ساء ما یحکمون (الف) (آیت ۱۳۶، سورۃ الانعام ۶) اس آیت میں کفار اللہ کا
حصہ بتوں کو دیتے تھے تو اللہ نے فرمایا یہ کیسا برا فیصلہ ہے۔ یہاں بھی ایک آدمی کے حصے میں دوسرے کا راستہ نکالا گیا یہ بھی فیصلہ اچھا نہیں ہے
اس لئے ایسی تقسیم ٹوٹ جائے گی۔ دوبارہ ایسی تقسیم کرے کہ ایک کا راستہ یا نالی دوسرے کی زمین میں نہ ہو۔

نکتہ مسیل : سیل سے مشتق ہے، پانی پلانے کی نالی، اسی سے ہے سیل، پانی بہے۔

[۲۹۵۹] (۲۸) اور اگر نچلا مکان ہو جس کا بالا خانہ نہ ہو، اور بالا خانہ ہو جس کا نچلا مکان نہ ہو۔ اور نچلا مکان ہو جس کا بالا خانہ بھی ہو تو ہر ایک کی
علیحدہ علیحدہ قیمت لگائے اور تقسیم کرے قیمت کے ذریعہ، اور اعتبار نہیں ہوگا اس کے علاوہ کا۔

تشریح بالا خانے کی قیمت نچلے مکان سے کم ہوتی ہے۔ کیونکہ نیچے کے مکان میں اصطلح بنا سکتے ہیں، دوکان بنا سکتے ہیں، بغیر سیڑھی کے

حاشیہ : (الف) اللہ نے جو حقیقی اور چوپایہ دیا اس میں سے حصہ کرتے ہیں اپنے گمان سے کہتے ہیں کہ یہ اللہ کے لئے ہے اور یہ ہمارے شرکاء کے لئے ہے۔ پس جو
حصہ ان کے شرکاء کے لئے ہو وہ اللہ کی طرف نہیں پہنچتا اور جو اللہ کے لئے ہو وہ ان کے شرکاء تک پہنچتا ہے۔ یہ بہت برا فیصلہ ہے۔

واحد علی حدته وقسم بالقيمة ولا يعتبر بغير ذلك [۲۹۶۰] (۲۹) واذا اختلف

کمرے میں جاسکتے ہیں۔ اور اگر دیوار گر جائے تو پھر بھی زمین باقی رہتی ہے۔ جبکہ بالا خانے میں اصل بل نہیں بنا سکتے، دوکان بنانا بھی مشکل ہے، بغیر سیڑھی کے کمرے میں نہیں جاسکتے۔ اور اگر دیوار گر جائے تو بالا خانے کی زمین بھی ہاتھ نہیں آئے گی۔ اس لئے بالا خانے کی قیمت کم ہے اور نچلے مکان کی قیمت زیادہ ہے۔ بغیر حصہ داروں کی رضامندی کے ایک کو بالا خانہ دے دینا اور دوسرے کو اتنا ہی لمبا چوڑا نچلا مکان دے دینا درست نہیں ہے۔ بلکہ ہر ایک کی قیمت علیحدہ علیحدہ لگائیں اور اس سے توافق کریں۔

مذہب ایسے موقع پر قیمت لگانے کی دلیل یہ حدیث ہے۔ عن ابی ہریرۃؓ عن النبی ﷺ قال من اعتق شقیصا من مملو کہ فعلیہ خلاصہ فی مالہ فان لم یکن له مال قوم المملوک قيمة عدل ثم استسعی غیر مشقوق علیہ (الف) (بخاری شریف، باب تقویم الاشیاء بین الشراکاء بقیمۃ عدل، ص ۳۳۹، نمبر ۲۴۹۲) اس حدیث سے معلوم ہوا کہ قیمت لگا کر بھی فیصلہ کیا جاسکتا ہے۔

فائدہ امام ابوحنیفہؒ کی رائے یہ بھی ہے کہ بالا خانے کی قیمت نچلے مکان سے آدھی ہونی چاہئے۔ چنانچہ اگر کسی کو نچلا مکان دس گز دیا تو دوسرے کو صرف بالا خانہ دینا ہو تو بیس گز دیں تب دونوں کے حصے برابر ہوں گے۔

اصول وہ باطنی خوبیوں کا بھی اعتبار کرتے ہیں۔

امام ابو یوسفؒ فرماتے ہیں کہ دونوں مکان ہیں اس لئے ایک جنس ہی ہیں۔ اس لئے بالا خانہ اور نیچے کا مکان برابر ہوں گے۔ اس لئے اگر نیچے کا مکان کسی حصے دار کو دس گز والا دیا تو اوپر والے کو بھی دس گز والا دیں تب بھی برابر شمار کیا جائے گا۔

مذہب دونوں رہائش کے اعتبار سے برابر ہیں اس لئے گز سے برابر کر دینا کافی ہے۔

اصول پہلے گز چکا ہے کہ حضرت امام ابو یوسفؒ صرف ظاہری برابری کافی سمجھتے ہیں مگر قال فی الہدایۃ، کتاب القسمة، ص ۴۱۸

نکتہ سفل : نیچے کا مکان، علو : دوسری منزل کا مکان، بالا خانہ۔

[۲۹۶۰] (۲۹) اگر اختلاف کیا تقسیم کرانے والوں نے، پس گواہی دی تقسیم کرنے والوں نے تو دونوں کی گواہی قبول کی جائے گی۔

تشریح جن لوگوں نے تقسیم کروایا تھا انہوں نے اختلاف کیا کہ ہم نے اپنے حصوں پر قبضہ نہیں کیا ہے۔ اور تقسیم کرنے والے دو قاسم نے گواہی دی کہ ان لوگوں نے اپنے حصوں پر قبضہ کر لیا ہے۔ تو تقسیم کرنے والوں کی گواہی قبول کی جائے گی۔

مذہب یہاں دو نکتے ہیں اس لئے دونوں کی طرف توجہ دینا ضروری ہے۔ ایک نکتہ یہ ہے کہ تقسیم کرنے والے گواہی دے کر دے زبان اپنا مطلب بھی نکال رہے ہیں کہ ہم نے تقسیم کا کام کیا ہے اس لئے ہم لوگ اجرت کے مستحق ہیں، اور داد کے مستحق ہیں۔ اس اعتبار سے یہ لوگ اپنے لئے گواہی دے رہے ہیں۔ اور اپنے لئے گواہی مقبول نہیں اس لئے قاسم کی گواہی مقبول نہیں ہونی چاہئے۔ اور دوسرا نکتہ یہ ہے کہ تقسیم کرانے والوں کے خلاف گواہی دے رہے ہیں کہ ان لوگوں نے واقعی اپنے حصوں پر قبضہ کیا ہے اس اعتبار سے دوسرے کے خلاف گواہی ہوئی

حاشیہ : (ب) آپؐ نے فرمایا کسی نے اپنے غلام کا کچھ حصہ آزاد کیا تو اس کے مال میں اس کا چھٹکارا دلوانا ہے۔ پس اگر اس کے پاس مال نہ ہو تو غلام کی انصاف والی قیمت لگائی جائے گی۔ پھر وہ سعایت کر کے ادا کرے گا جو اس پر مشقت نہ ہو۔

المتقاسمون فشهد القاسمان قبلت شهادتهما [۲۹۶۱] (۳۰) وان ادعى احدهم الغلط وزعم انه مما اصابه شيء في يد صاحبه وقد اشهد على نفسه بالاستيفاء لم يصدق على ذلك الا ببينة [۲۹۶۲] (۳۱) وان قال استوفيت حقى ثم قال اخذت بعضه فالقول قول

اس لئے ان کی گواہی قبول کی جائے۔ کیونکہ اپنے لئے گواہی نہیں دی۔ اور یہی نکتہ رائج ہے اس لئے ان کی گواہی قبول کی جائے گی، کیونکہ گواہی دینے کا اصل مقصد یہی ہے۔

اصول یہ مسئلہ اس اصول پر ہے کہ اصل مقصد دوسرے کے خلاف گواہی دینی ہو لیکن پس پردہ اپنے لئے بھی گواہی ہو جائے تو اس کا اعتبار نہیں ہے۔ گواہی قبول کر لی جائے گی۔

[۲۹۶۱] (۳۰) حصے دار میں سے ایک نے دعویٰ کیا غلطی کا اور کہے کہ میرا کچھ حصہ دوسرے کے قبضے میں ہے اور اپنی ذات پر گواہی دی وصول کرنے کی تو اس کی تصدیق نہیں کی جائے گی مگر بینہ کے ساتھ۔

تشریح ایک حصہ دار دعویٰ کرتا ہے کہ قاسم نے تقسیم صحیح نہیں کی اور میرا کچھ حصہ فلاں حصہ دار کے قبضے میں چلا گیا، ساتھ ہی یہ بھی کہتا ہے کہ اپنا حصہ وصول کر لیا۔ تو یہاں اس کے باتوں میں تضاد ہے اس لئے تقسیم کرنے کی خامی پر گواہی دلوائے تب اس کی بات مانی جائے گی۔

مذہب جب یہ کہہ رہا ہے کہ میں نے اپنا حصہ وصول کر لیا تو اس کا مطلب یہ نکالا کہ وصول کرتے وقت سمجھتا تھا کہ قاسم نے صحیح تقسیم کی ہے تب ہی تو حصہ وصول کرتے وقت کچھ نہیں بولا اور تقسیم کے صحیح ہونے کو تسلیم کر لیا۔ اب بعد میں کہتا ہے کہ تقسیم صحیح نہیں ہوئی اور میرا کچھ حصہ دوسرے کے ہاتھ میں چلا گیا تو اس کی باتوں میں تضاد ہے اس لئے تقسیم صحیح نہ ہونے پر دو گواہ پیش کرے گا تب اس کی بات مانی جائے گی اور تقسیم توڑ کر دوبارہ تقسیم کی جائے گی۔ ہاں! حصہ وصول کرنے سے پہلے کہتا کہ یہ تقسیم صحیح نہیں ہوئی تو بغیر بینہ کے بھی اس کی بات مان لی جاتی۔

اصول مدعی کی بات میں تضاد ہو تو بینہ کے بغیر بات نہیں مانی جائے گی۔

نکتہ استيفاء : و فی سے مشتق ہے، وصول کرنا۔

[۲۹۶۲] (۳۱) اور اگر کہے کہ میں نے اپنا حق لے لیا ہے، پھر کہے کہ میں نے اس کا کچھ حصہ لیا ہے تو مقابل کے قول کا اعتبار ہوگا اس کی قسم کے ساتھ۔

مذہب یہاں بھی مدعی کے قول میں تضاد ہے۔ پہلے کہتا ہے کہ اپنا حق لے لیا تو اس کا مطلب یہی تھا کہ پورا حق لے لیا۔ اور پورا حق لینے کا اقرار کر لے پھر بعد میں کہے کہ بعض حق لیا ہے تو یہ تضاد ہے اس لئے بعض ہی لینے پر بینہ قائم کرنا چاہئے۔ اور اس کے پاس صرف بعض ہی لینے پر بینہ قائم نہیں ہے اس لئے مدعی علیہ کی بات قسم کے ساتھ مان لی جائے گی (۲) حدیث گزر چکی ہے کہ مدعی کے پاس بینہ نہ ہو تو مدعی علیہ کی بات قسم کے ساتھ مان لی جائے گی۔ کتب ابن عباسؓ ان النبی ﷺ قضی بالیمین علی المدعی علیہ (الف) (بخاری شریف،

حاشیہ : (الف) حضرت ابن عباسؓ نے مجھے یہ بات لکھی کہ حضورؐ نے مدعی علیہ پر قسم کے ذریعہ فیصلہ کیا۔

خصمه مع یمینہ [۲۹۶۳] (۳۲) وان قال اصابنی الی موضع کذا فلم یسلمہ الی ولم یشہد علی نفسه بالاستیفاء و کذبہ شریکہ تحالفا و فُسخت القسمۃ [۲۹۶۴] (۳۳) وان استحق بعض نصیب احدہما بعینہ لم تُفسخ القسمۃ عند ابی حنیفۃ رحمہ اللہ تعالیٰ و

باب الیمین علی المدعی علیہ فی الاموال والحدود، ص ۳۶۶، نمبر ۲۶۸ (۳۲) اس حدیث سے معلوم ہوا کہ مدعی کے پاس گواہ نہ ہو تو مدعی علیہ پر قسم ہے۔

لغت فالقول قول خصم مع یمینہ : کا مطلب یہ ہے کہ مدعی کے پاس گواہ نہیں ہے تب مدعی علیہ کی بات قسم کے ساتھ مانی جائے گی۔ [۲۹۶۳] (۳۲) اور اگر کہا کہ مجھ کو فلاں جگہ تک پہنچانا چاہئے اور اس نے مجھ کو وہاں جا کر سپرد نہیں کیا اور اپنی ذات پر وصول کرنے کی گواہی نہیں دی۔ اور اس کے شریک نے جھٹلایا تو دونوں قسم کھائیں گے تو تقسیم توڑ دی جائے گی۔

تشریح شریک میں سے ایک آدمی کہتا ہے کہ میرا حصہ فلاں جگہ تک پہنچانے کا وعدہ تھا لیکن وہاں تک نہیں پہنچایا۔ اور یہ بھی کہا کہ میں نے اپنا حق ابھی تک وصول نہیں کیا ہے اور اس کے اوپر حق وصول کرنے کی گواہی نہیں دی۔ اور اس کا شریک اس کی تکذیب کرتا ہے اور کہتا ہے کہ فلاں جگہ تک اس کا حصہ پہنچا دیا گیا ہے۔ یا یوں کہا کہ فلاں جگہ تک پہنچانے کا وعدہ نہیں تھا۔ اور دونوں کے پاس بیئہ نہیں ہے اس لئے دونوں قسمیں کھائیں پھر تقسیم توڑ دی جائے اور دوبارہ تقسیم کرے۔

مجا جب مدعی نے حصہ وصول کرنے کا اقرار نہیں کیا تو شروع سے تقسیم کو تسلیم ہی نہیں کیا اس لئے مدعی کی بات میں تضاد نہیں ہے اس لئے تقسیم توڑ دی جائے گی اور دوبارہ تقسیم کی جائے گی۔ رہ گئی بات فلاں جگہ تک حصہ پہنچانے کی تو اس میں دونوں مدعی اور دونوں مدعی علیہ ہیں۔ اور کسی کے پاس بیئہ نہیں ہے اس لئے دونوں قسمیں کھائیں اور تقسیم توڑ دیں۔

اصول یہ مسئلہ اس اصول پر ہے کہ مدعی کی بات میں تضاد نہ ہو اور کسی حرکت سے تقسیم کو تسلیم نہ کیا ہو تو تقسیم توڑی جاسکتی ہے۔

لغت اصاب الی موضع : مجھ کو فلاں جگہ تک پہنچائے، یا فلاں جگہ پر ملے۔

[۲۹۶۴] (۳۳) اگر دونوں میں سے ایک کا خاص حصہ مستحق نکل جائے تو تقسیم نہیں ٹوٹے گی امام ابو حنیفہؒ کے نزدیک اور رجوع کرے گا اس حصے کا اپنے شریک کے حصے سے۔ اور امام ابو یوسفؒ نے فرمایا تقسیم ٹوٹ جائے گی۔

تشریح مثلاً ایک ہزار مالیت کی چیز تھی جس میں زید اور خالد حصے دار تھے۔ دونوں نے پانچ پانچ سو کی مالیت تقسیم کر کے لے لی۔ بعد میں زید کے حصے سے کسی خاص چیز میں دو سو مالیت کی چیز عمر کی نکل گئی اور عمر نے دو سو مالیت کی چیز لے لی۔ تو امام ابو حنیفہؒ کے نزدیک اس خاص جگہ میں کسی کے حصے نکلنے سے تقسیم نہیں ٹوٹے گی اور دوبارہ تقسیم کرنے کی ضرورت نہیں پڑے گی۔ البتہ زید کو یہ حق ہوگا کہ دو سو میں سے ایک سو اس کا گیا اور ایک سو شریک یعنی خالد کے حصے میں گیا اس لئے ایک سو کی مالیت خالد سے وصول کرے۔

مجا خاص چیز میں کسی کا حصہ نکلا ہے تو اس خاص چیز کی قیمت لگا کر شریک سے وصول کر سکتا ہے۔ اس لئے تقسیم توڑنے کی ضرورت نہیں ہے۔

رجع بحصة ذلك من نصيب شريكه وقال ابو يوسف تفسخ القسمة.

فائدہ امام ابو یوسفؒ کے نزدیک تقسیم ٹوٹ جائے گی اب دوبارہ تقسیم کرائے۔

وجہ زید نے تقسیم کے وقت سمجھا تھا کہ یہ حصہ میرا ہے۔ اب عمر کے لینے کی وجہ سے وہ حصہ چھوٹا ہو گیا جس کی وجہ سے ہو سکتا ہے کہ اس کو نقصان ہو۔ اور خالد سے جو حصہ ملے گا وہ دوسری جگہ سے ملیگا جس پر ممکن ہے کہ گھانا ہو اس لئے اس عدم رضا مندی کی وجہ سے تقسیم ٹوٹ جائے گی۔



﴿ کتاب الاکراہ ﴾

[۲۹۶۵] (۱) الاکراہ یثبت حکمہ اذا حصل ممن یقدر علی ایقاع ما توعد بہ سلطانا کان

﴿ کتاب الاکراہ ﴾

ضروری نوٹ کسی آدمی پر زبردستی کر کے کسی کام کے کروانے کو اکراہ کہتے ہیں۔ اس کا ثبوت اس آیت میں ہے۔ من کفر باللہ من بعد ایمانہ الا من اکره وقلبه مطمئن بالایمان (الف) (آیت ۱۰۶، سورۃ النحل ۱۶) دوسری آیت میں ہے۔ لا تکرہوا فتیاتکم علی البغاء ان اردن تحصننا لتبتغوا عرض الحیوة الدنیا ومن یکرہہن فان اللہ من بعد اکراہہن غفور رحیم (ب) (آیت ۳۳، سورۃ النور ۲۴) ان دونوں آیتوں میں اکراہ کا تذکرہ ہے۔

[۲۹۶۵] (۱) اکراہ کا حکم ثابت ہوتا ہے جب حاصل ہوا ہو ایسے آدمی سے جو دھمکی کے واقع کرنے پر قدرت رکھتا ہو، بادشاہ ہو یا چور۔

تشریح ایک بچہ مارنے کی دھمکی دے تو اس سے اکراہ نہیں ہوگا بلکہ ایسا آدمی دھمکی دے جو اس کے کرنے پر قادر ہو، جیسے بادشاہ دھمکی دے کہ مار ڈالوں گا یا چور دھمکی دے کہ بیوی کو طلاق نہیں دے گا تو ہاتھ کاٹ ڈالوں گا تو اس سے اکراہ ثابت ہوگا۔

مجا اوپر کی آیت میں ہے کہ آقا باندی کو زنا کرنے پر مجبور کرے تو وہ اکراہ ہوگا۔ ولا تکرہوا فتیاتکم علی البغاء ان اردن تحصننا (ج) (آیت ۳۳، سورۃ النور ۲۴) اثر میں ہے۔ قال عمرؓ لیس الرجل بامین علی نفسه اذا جوعت او او ثقت او ضربت (د) دوسری روایت میں ہے۔ عن شریح قال الحبس کرہ والضرب کرہ والقیید کرہ والوعید کرہ (ه) (سنن للبیہقی، باب ما یكون اکراہا، ج ۱ ص ۵۸۸، نمبر ۱۵۱۰۸/۱۵۱۰۹/۱۵۱۱۰/۱۵۱۱۱/۱۵۱۱۲/۱۵۱۱۳) اس اثر سے معلوم ہوا کہ قید کرنا، مارنا، حبس کرنا اور دھمکی دینا سب اکراہ کی صورتیں ہیں۔ یا باندھ دے، یا بھوکا رکھے یا مارے یہ بھی اکراہ کی صورتیں ہیں۔

فائدہ امام ابوحنیفہؒ کی ایک رائے یہ بھی ہے کہ اکراہ صرف بادشاہ سے ہو سکتا ہے۔ کیونکہ اسی کو قوت مانعہ ہے۔ البتہ بعض حضرات فرماتے ہیں کہ ان کے زمانے میں چوروں میں اتنی جرأت نہیں تھی اس لئے انہوں نے یہ فرمایا۔ بعد میں حالات کی وجہ سے یہ جرأت پیدا ہو گئی اس لئے چور بھی طاقتور ہو تو اکراہ کر سکتا ہے۔ ان کی دلیل یہ اثر ہے۔ عن الشعبي فی الرجل یکرہ علی امر من امر العتاق او الطلاق قال : اذا اکرهه السلطان جاز، واذا اکرهته اللصوص لم یجز (و) (مصنف ابن ابی شیبہ، ۲۸ من کان یری طلاق المکرہ جائزاً، ج ۱ ص ۱۰۸)

حاشیہ : (الف) جس نے ایمان کے بعد اللہ کے ساتھ کفر کیا، مگر یہ کہ مجبور کیا گیا ہو اور اس کا دل ایمان کے ساتھ مطمئن ہو (ب) اپنی باندیوں کو زنا پر مجبور نہ کرو اگر وہ پاکدامنی اختیار کرنا چاہتی ہو تا کہ تم دنیوی زندگی کے سامان کو تلاش کرو۔ اور جو باندیوں کو مجبور کرے گا تو اللہ ان کی مجبوری کی وجہ سے معاف کرنے والا ہے (ج) اپنی باندیوں کو زنا پر مجبور نہ کرو اگر وہ پاکدامنی اختیار کرنا چاہتی ہو (د) حضرت عمرؓ نے فرمایا آدمی اپنی ذات پر امن والا نہیں ہے اگر اس کو بھوکا رکھا جائے یا باندھا جائے یا مارا جائے (ه) حضرت شریحؒ نے فرمایا جیل کرنا بھی مجبور کرنا ہے اور بیڑی لگانا بھی مجبور کرنا ہے اور دھمکی دینا بھی مجبور کرنا ہے (و) حضرت شعبیؒ فرماتے ہیں کہ کوئی آدمی آزاد کرنے یا طلاق دینے پر مجبور کیا جائے۔ فرماتے ہیں کہ اگر اس کو بادشاہ مجبور کرے تو جائز ہے اور اگر اس کو چور مجبور کرے تو جائز نہیں یعنی (باقی اگلے صفحہ پر)

او لَصًا [۲۹۶۶] (۲) واذا أكره الرجل على بيع ماله او على شراء سلعة او على ان يقرّ
لرجل بالف درهم او يُواجِر داره وأكره على ذلك بالقتل او بالضرب الشديد او

راجع ص ۸۶، نمبر ۱۸۰۴ مصنف عبدالرزاق، باب طلاق الاکراہ، ج سادس، ص ۴۱۰، نمبر ۱۱۴۲۲ اس اثر سے معلوم ہوا کہ صرف بادشاہ ہی
کی جانب سے اکراہ ہو سکتا ہے۔

نکتہ توعد : وعد سے مشتق ہے، دھمکی دے، لص : چور۔

[۲۹۶۶] (۲) اگر کسی آدمی کو مجبور کیا گیا اپنے مال کے بیچنے پر یا سامان خریدنے پر یا کسی آدمی کے لئے ہزار درہم کے اقرار کرنے پر یا اپنے گھر
کو اجرت پر رکھنے پر یا مجبور کیا اس کو اس پر قتل کی دھمکی دے کر یا سخت مار کی یا قید کرنے کی، پس بیچ دیا یا خریدتا تو اس کو اختیار ہے چاہے بیچ باقی
رکھے اور چاہے اس کو بیچ کر دے اور بیچ واپس لے لے۔

تشریح کسی آدمی کو مجبور کیا کہ وہ اپنا مال بیچ دے۔ یا کوئی سامان خریدے۔ یا کسی آدمی کے لئے ہزار درہم کا اقرار کرے۔ یا اپنے گھر کو اجرت
پر رکھے۔ اور مجبور بھی کیا قتل کرنے کی دھمکی دے کر یا سخت مار کی دھمکی دے کر یا قید کرنے کی دھمکی دے کر۔ اس نے ان مجبوریوں کی وجہ سے
سامان بیچ دیا یا خرید لیا تو یہ خریدنا پکا نہیں ہے۔ بلکہ اس کو اختیار ہے چاہے تو بیچ اور شراء اور اجرت برقرار رکھے یا چاہے توڑ دے اور بیچ واپس
لے لے اور اجرت کی چیز واپس لے لے۔

وجہ ان مسائل کا قاعدہ یہ ہے کہ جو عقد ایسا ہو کہ زبان سے نکلتے ہی جاری ہو جاتا ہو چاہے خوشی سے زبان سے نکالے یا مذاق سے نکالے یا کسی
کے مجبور کرنے سے نکالے۔ ایسے عقود مجبور کرنے سے بھی کرے تو واقع ہو جائیں گے اور دوبارہ توڑ بھی نہیں سکتا۔ جیسے نکاح، طلاق، رجعت
، آزاد کرنا۔ یہ سب کام کسی کے مجبور کرنے سے کیا تب بھی واقع ہو جائیں گے۔ مثلاً کسی کے مجبور کرنے سے طلاق دیا تو طلاق واقع ہو جائے
گی۔ یا کسی کے مجبور کرنے سے نکاح کیا تو نکاح ہو جائے گا۔ یا کسی کے مجبور کرنے سے رجعت کی تو رجعت ہو جائے گی۔ کیونکہ یہ مذاق سے
بھی بولے تو رجعت ہو جاتی ہے، طلاق پڑ جاتی ہے اور نکاح ہو جاتا ہے اور آزادی بھی واقع ہو جاتی ہے۔

وجہ پہلے کتاب الطلاق میں دلائل گزر چکے ہیں۔

اور ایسے عقد جو زبان سے نکلتے ہی واقع نہیں ہوتا بلکہ راضی خوشی سے عقد کرے تب عقد ہوتا ہے اور بعد میں فسخ کرے تو فسخ بھی ہو جاتا ہے۔
ایسا عقد مجبور اور اکراہ کر کے کرائے تو عقد تو ہو جائے گا لیکن عقد کرنے والے کو اختیار ہوگا کہ چاہے تو اس کو برقرار رکھے اور چاہے تو اس کو توڑ
دے۔ متن کے چاروں عقد ایسے ہی ہیں۔ مثلاً مجبور کر کے بیچ کر دیا تو بائع کو اختیار ہوگا چاہے بیچ برقرار رکھے چاہے بیچ توڑ کر بیچ واپس
کرے۔ مجبور کر کے کوئی سامان خرید وادیا تو مشتری کو اختیار ہوگا چاہے بیچ برقرار رکھے اور چاہے تو فسخ کر دے اور اپنا ثمن واپس لے لے۔
مجبور کر کے اقرار کروایا تو اس کو اختیار ہے چاہے اقرار پر برقرار رہے چاہے انکار کر دے۔ مجبور کر کے گھر کو اجرت پر دلوا یا تو اس کو اختیار ہے کہ

حاشیہ : (پچھلے صفحہ سے آگے) اس کو مجبوری شمار نہیں کریں گے۔

بالحبس فباع او اشتری فهو بالخيار ان شاء امضى البيع وان شاء فسخه ورجع بالمبيع [۲۹۶۷] (۳) فان كان قبض الثمن طوعا فقد اجاز البيع وان كان قبضه مكرها فليس باجازة وعليه ردّه ان كان قائما في يده.

اجرت برقرار رکھے اور چاہے تو اجرت توڑ دے۔ کیونکہ یہ عقد رضامندی کے بغیر نہیں ہوئے (۲) آیت میں اس کا ثبوت ہے۔ یا ایہا الذین آمنوا لا تأکلوا اموالکم بینکم بالباطل الا ان تكون تجارة عن تراض منکم (الف) (آیت ۲۹، سورۃ النساء ۴) اس آیت میں ہے کہ تجارت رضامندی سے ہو تو واقع ہوگی اور رضامندی سے نہ ہو تو وہ مال باطل کے درجے میں ہے اس کا کھانا حرام ہے۔ اور زبردستی کر کے بیع و شراء کروایا تو رضامندی نہیں ہوئی اس لئے عقد تو ہو جائے گا لیکن اس کو برقرار رکھنا ضروری نہیں ہے۔

اصول یہ مسئلہ اس اصول پر ہے کہ جو عقد رضامندی سے کرنے کا ہے اس میں زبردستی کرے تو عقد ہو جائے گا لیکن لازم نہیں ہوگا۔ عقد ہو اس لئے جائے گا کہ عاقل بالغ آدمی نے ایجاب اور قبول کیا ہے۔ ایسے مواقع کے لئے تھوڑی بہت دھمکی سے اکراہ نہیں سمجھیں گے۔ ہاں! نہ کرنے پر قتل کی دھمکی ہو، بے تحاشہ مار کی دھمکی ہو یا بہت دنوں تک قید کی دھمکی ہو تو اس کو اکراہ سمجھیں گے۔

مجا اس کے لئے اثر گزر چکا ہے۔ عن شریح قال الحبس کرہ، والضرب کرہ، والقيد کرہ، والوعيد کرہ (ب) (سنن للبیہقی، باب ما یكون اکراها، ج ۱ ص ۵۸۸، نمبر ۱۵۱۰۸، مصنف عبدالرزاق، باب طلاق الکفر، ج ۱ ص ۴۱۱، نمبر ۱۱۲۳۳)

لغت سلعة : سامان، الحبس : قید، یواجر : اجرت پر دینا۔

[۲۹۶۷] (۳) پس اگر بائع نے ثمن پر بخوشی قبضہ کیا تو گویا کہ بیع کو جائز قرار دے دیا، اور اگر زبردستی میں قبضہ کیا تو یہ اجازت نہیں ہوگی۔ اور اس پر اس کا لوٹنا ہوگا اگر اس کے پاس موجود ہو۔

تشریح بائع نے بیع مجبور کرنے کی وجہ سے کی۔ اب ثمن پر قبضہ کرنے کا مرحلہ آیا تو دیکھا جائے گا کہ خوشی سے ثمن پر قبضہ کرتا ہے یا مجبوری کے درجے میں، اگر مجبور کرنے کی وجہ سے کی تب تو بیع ٹوٹ جائے گی۔ کیونکہ بیع بھی اکراہ سے کیا اور ثمن پر قبضہ بھی اکراہ سے کیا۔ اس صورت میں اگر ثمن اس کے پاس موجود ہو تو واپس کر دے۔ اور اگر ثمن پر قبضہ خوشی سے کیا تو یہ اجازت سمجھی جائے گی اور بیع کرتے وقت اگرچہ مجبوری تھی لیکن ابھی اجازت ہو گئی اس لئے اب بیع درست ہو جائے گی۔ کیونکہ اب رضامندی ہو گئی۔

اصول یہ مسئلہ اس اصول پر ہے کہ بعد میں بھی رضامندی ہو جائے تو کافی ہے۔

لغت طوعا : خوشی سے۔

حاشیہ : (الف) اے ایمان والو! تم تمہارا مال آپس میں باطل طریقے پر مت کھاؤ۔ ہاں! مگر یہ کہ تمہاری رضامندی سے باہم تجارت ہو (ب) حضرت شریح فرماتے ہیں کہ جیل کرنا اکراہ ہے۔ اور مارنا اکراہ ہے اور بیڑی لگانا اکراہ ہے اور دھمکی دینا اکراہ ہے۔

[۲۹۶۸] (۴) وان هلك المبيع في يد المشتري وهو غير مكره ضمن قيمته وللمكره ان يُضمّن المكره ان شاء [۲۹۶۹] (۵) ومن أكره على ان ياكل الميتة او يشرب الخمر فأكره على ذلك بحبس او بضرب او قيد لم يحل له الا ان يُكره بما يخاف منه على

[۲۹۶۸] (۴) اگر مبیع مشتری کے ہاتھ میں ہلاک ہو جائے اور وہ مجبور کیا ہوا نہیں تھا تو اس کی قیمت کا ضامن ہو جائے گا۔ اور مجبور کئے ہوئے کو حق ہے کہ وہ ضامن بنائے مجبور کرنے والے کو اگر چاہے۔

تشریح بائع کو کسی نے مجبور کر کے بیع کرایا۔ البتہ مشتری کو مجبور نہیں کیا تھا بلکہ اس نے خوشی سے خریدا تھا۔ مشتری کو چاہئے کہ بیع توڑ دے اور بیع بائع کی طرف واپس کر دے۔ لیکن ایسا نہیں کرنے پایا کہ بیع مشتری کے ہاتھ سے ہلاک ہو گئی۔ اب بائع کو دو اختیار ہیں۔ یا مشتری کو بیع کی قیمت کا ضامن بنائے کیونکہ اصل ہلاک تو اسی کے ہاتھ سے ہوئی ہے۔ اور یہ بھی اختیار ہے کہ جس نے مجبور کیا تھا اس کو ضامن بنائے۔ کیونکہ اس کے مجبور کرنے کی وجہ سے بیع مشتری کے ہاتھ میں گئی ہے۔ اس لئے اس کو بھی ضامن بنا سکتا ہے۔

وجہ ضائع کرنے والا ضامن ہو اس کی دلیل یہ آیت ہے۔ ومن قتل مأمنا خطأ فتحرير رقبة مؤمنة ودية مسلمة الى اهله (الف) (آیت ۹۲، سورۃ النساء ۴) اس آیت میں جس نے قتل کیا اس پر دیت لازم ہوئی جس سے معلوم ہوا کہ ضائع کرنے والا ضامن ہوگا۔

اور جو ضائع ہونے کا سبب بنے اس پر بھی ضمان آ سکتا ہے اس کی دلیل یہ حدیث ہے۔ عن عبد الله بن عمر رضي الله عنهما قال قال رسول الله ﷺ قال من اعتق شركا له في عبد فكان له مال يبلغ ثمن العبد قوم العبد عليه قيمة عدل فاعطى شركائه حصصهم وعتق عليه العبد (ب) (بخاری شریف، اذا اعتق عبد ابين اثنين او امة بين الشركاء، ص، نمبر ۲۵۲۲) اس حدیث میں شریک کے آزاد کرنے سے دوسرے شریک کو نقصان ہوا تو حضورؐ نے یوں فرمایا کہ دوسرے شریک کے حصے کی قیمت آزاد کرنے والا ادا کرے اور یہ حصہ بھی اسی کی جانب سے آزاد ہو جائے۔ جس سے معلوم ہوا کہ جس کے سبب سے نقصان ہوا ہو اس پر ضمان لازم کیا جاسکتا ہے۔ یہاں مجبور کرنے والے کے سبب سے ضائع ہوا ہے اس لئے مجبور کرنے والے سے بھی بائع ضمان لے سکتا ہے۔

[۲۹۶۹] (۵) اگر مجبور کیا اس بات پر کہ مردار کھائے یا شراب پیئے، اور اس پر مجبور کیا گیا جس کرنے، یا مارنے، یا قید کرنے سے تو اس کے لئے حلال نہیں ہوگا مگر یہ کہ مجبور کرے ایسی دھمکی سے جس سے خوف ہو جان پر یا اس کے عضو پر۔ پس جب اس کا خوف ہو تو اس کے لئے جائز ہے کہ اقدام کرے اس چیز پر جس پر مجبور کیا گیا ہے۔ اور اس کے لئے گنجائش نہیں ہے کہ دھمکی پر صبر کرے۔

تشریح حرام چیزوں کے کھانے پر مجبور کیا گیا۔ مثلاً یہ کہ مردار کھانے پر یا شراب پیئے پر مجبور کیا گیا تو اگر قید کرنے یا تھوڑا بہت مارنے کی دھمکی

حاشیہ : (الف) کسی نے مومن کو غلطی سے قتل کیا تو اس کے بدلے میں مومن غلام کو آزاد کرنا ہے اور دیت اس کے وارث کو ادا کرنا ہے (ب) آپؐ نے فرمایا کسی نے مشترک غلام کو آزاد کیا اور اس کے پاس اتنا مال ہو کہ غلام کی قیمت تک پہنچ سکتا ہو تو غلام کی انصاف و قیمت لگائی جائے گی اور اس کے شرکاء کو ان کے حصے دیئے جائیں گے اور پورا غلام اس پر آزاد ہو جائے گا۔

نفسه او علی عضو من اعضائه فاذا خاف ذلك وسعه ان يقدم علی ما اكره عليه ولا يسعه ان يصبر علی ما تؤعد به [۲۹۷۰] (۶) فان صبر حتی اوقعوا به ولم يأكل فهو آثم .

دی گئی تو اس سے ان چیزوں کے کھانے کی گنجائش نہیں ہوگی۔ ہاں قتل کرنے کی دھمکی ہو یا کسی عضو کو کاٹ لینے کی دھمکی ہو اور ظن غالب ہو کہ ایسا کر ہی ڈالے گا تب اس کے لئے گنجائش ہے کہ مردار کھالے یا شراب پی لے۔ اب اس کے لئے اپنی جان دینا یا عضو کو ٹوٹا جانا جائز نہیں ہے۔

مذہب ان چیزوں کی حرمت شدیدہ ہے اس لئے شدید دھمکی ہو تب ہی حلال ہوگی ورنہ نہیں۔ آیت میں اس طرف اشارہ ہے۔ انما حرم علیکم الميتة والدم ولحم الخنزیر وما اهل به لغير الله فمن اضطر غیر باغ ولا عاد فلا اثم علیہ ان الله غفور رحیم (الف) (آیت ۱۷۳، سورۃ البقرۃ ۲) اس آیت میں ہے کہ ضرورت سے زیادہ نہ کھائے۔ اور مجبوری کی تفسیر یہ ہے کہ کھانے کی کوئی چیز نہ ہو اور بھوک سے جان کا خطرہ لاحق ہو گیا ہو تب کھانے کی گنجائش ہے (۲) دوسری آیت میں اس کی وضاحت ہے۔ حرمت علیکم الميتة والدم ولحم الخنزیر... فمن اضطر فی محمصة غیر متجانف لاثم فان الله غفور رحیم (ب) (آیت ۳، سورۃ المائدۃ ۵) اس آیت میں ہے کہ محمصة میں ہو یعنی پیٹ اتنا خالی ہو کہ جان جانے کا خطرہ ہو تب جائز ہے۔ اس حال میں بھی یہ احتیاط ضروری ہے کہ ضرورت سے زیادہ کھا کر گناہ کی طرف مائل نہ ہو۔ اس لئے جان جانے کا یا عضو جانے کا خطرہ ہو تب کھانے کی گنجائش ہے۔

نکتہ یقدم : اقدام کرے، اس کام کو کر لے، توعد : وعد سے مشتق ہے، دھمکی دے۔

[۲۹۷۰] (۶) پس اگر صبر کرے یہاں تک کہ کرگز رے اس کے ساتھ پھر بھی نہ کھائے تو وہ گنہگار ہوگا۔

تشریح قتل کرنے کی یا عضو کا ٹٹنے کی دھمکی دی پھر بھی اس نے نہ مردار کھایا نہ شراب پیا۔ آخر مجبور کرنے والے نے قتل کر دیا یا عضو کاٹ دیا تو نہ کھانے والا گنہگار ہوگا۔

مذہب اوپر کی آیت میں ہے کہ فلا اثم علیہ، کہ ایسی صورت میں مردار کھالیا یا شراب پی لی تو اس پر گناہ نہیں ہے تو گویا کہ وہ چیز اس کے لئے حلال ہوگئی۔ اب حلال چیز نہ کھائے اور جان دیدے یا عضو کو ٹوٹا دے تو اس کے لئے اچھا نہیں ہے۔ بلا وجہ جان دینے یا عضو کو ٹوٹانے سے گنہگار ہوگا۔ اس لئے صبر کرنے کی گنجائش نہیں کھالینا ضروری ہے۔ گناہ ہونے کی دلیل یہ آیت ہے۔ وانفقوا فی سبیل الله ولا تلقوا بايديکم الى التهلكة (ج) (آیت ۱۹۵، سورۃ البقرۃ) اس آیت میں ہے کہ جان کر اپنے آپ کو ہلاکت میں نہ ڈالو۔ جس سے معلوم ہوا کہ حلال چیز کو نہ کھا کر اپنی جان دینا یا عضو کو ٹوٹا کر گناہ کا کام ہے۔ اور قتل کی دھمکی کی وجہ سے یہ حرام چیزیں اس کے لئے حلال ہوگئی تھیں۔

نکتہ اوقعوا : وقع سے مشتق ہے، اس میں واقع کر دیا، اس کام کو کر دیا جس کی دھمکی دیا کرتا تھا، آثم : گنہگار۔

حاشیہ : (الف) تم پر حرام کیا گیا ہے مردار اور خون اور سور کا گوشت اور جس پر غیر اللہ کا نام لیا گیا ہو۔ پس جو مجبور ہو گیا تو لذت تلاش کرنے والا نہ ہو اور نہ حد سے زیادہ کھانے والا ہو تو اس پر کوئی گناہ نہیں ہے۔ اللہ تعالیٰ معاف کرنے والے ہیں (ب) تم پر حرام کیا گیا ہے مردہ، خون اور سور کا گوشت... پس مجھے میں مجبور ہو جائے تو گناہ کی طرف مائل ہونے والا نہ ہو تو اللہ معاف کرنے والا ہے (ج) اللہ کے راستے میں خرچ کرو اور اپنے ہاتھوں کو ہلاکت میں نہ ڈالو۔

[۲۹۷۱] (۷) واذا اکره علی الکفر باللہ تعالیٰ او بسبّ النبی علیہ السلم بقید او حبس او ضرب لم یکن ذلک اکراہا حتی یکره بامر یخاف منه علی نفسه او علی عضو من

[۲۹۷۱] (۷) اگر مجبور کیا گیا اللہ کے ساتھ کفر کرنے یا حضور کو گالی دینے پر قید یا حبس یا مارنے سے تو یہ اکراہ نہیں ہے یہاں تک کہ مجبور کرے ایسی دھمکی سے کہ خوف ہو اپنی جان پر یا کسی عضو پر۔ پس جب یہ اندیشہ ہو تو اس کے لئے گنجائش ہے کہ وہ بات ظاہر کرے جس کا اس نے حکم دیا ہے اور توریہ کرے۔

تشریح اس مسئلے کا مطالبہ پہلے مسئلے سے سنگین ہے۔ پہلے مسئلے میں حرام چیز کھانے کا مطالبہ تھا۔ اس میں تو ایمان سے ہی ہاتھ دھونے کا مطالبہ ہے۔ مجبور کرنے والا اللہ کے ساتھ کفر کرنے یا حضور کو برا بھلا کہنے کا مطالبہ کر رہا ہے۔ اس لئے مارنے یا قید کرنے سے اکراہ شمار نہیں کیا جائیگا۔ بلکہ قتل کی دھمکی ہو یا کسی عضو کے کاٹنے کی دھمکی ہو تو اکراہ ہوگا۔ اور ایسی صورت میں اس کو گنجائش ہے کہ کلمہ کفر زبان سے کہدے لیکن دل ایمان سے لبریز رہے۔ اگر دل سے کفر کر لیا یا حضور کو برا بھلا کہہ دے لیکن دل حضور کی عظمت سے لبریز رہے۔ اگر دل سے کفر کر لیا یا حضور کو برا بھلا کہہ دیا تو ایمان جاتا رہے گا۔

مجا آیت میں اس کا ثبوت ہے۔ من کفر باللہ من بعد ایمانہ الا من اکره وقلبه مطمئن بالایمان ولكن من شرح بالكفر صدرا فعليه غضب من الله ولهم عذاب عظیم (الف) (آیہ ۱۰۶، سورۃ النحل ۱۶) اس آیت میں ہے کہ جو مجبور کیا گیا اور وہ کلمہ کفر بول دے بشرطیکہ دل ایمان کے ساتھ مطمئن ہو تو کوئی حرج نہیں ہے۔ البتہ دل سے کفر کا یقین کر لے تو وہ کافر ہے اور اس کے لئے عذاب عظیم ہے (۲) حدیث میں ہے کہ حضرت عمار بن یاسر کو کفار نے پکڑا اور کفر کہلوایا اور حضور کو نعوذ باللہ برا بھلا کہلوایا۔ لیکن ان کا دل ایمان کے ساتھ لبریز تھا تو آپؐ نے فرمایا کہ کوئی حرج نہیں ہے، دوبارہ ایسا موقع آئے تو ایسے ہی کر لینا۔ حدیث یہ ہے۔ عن ابی عبیدہ بن محمد بن عمار بن یاسر عن ابیہ قال اخذ المشركون عمار بن ياسر فلم يتركوه حتى سب النبي ﷺ وذكر آلہتم بخیر ثم تركوه فلما اتى رسول الله ﷺ قال ما ورائك؟ قال شر يا رسول الله ماتركت حتى نلت منك وذكرت آلہتم بخیر قال: كيف تجد قلبك؟ قال مطمئن بالایمان قال عادوا فعد (ب) (مستدرک للحاکم، تفسیر سورۃ النحل ۱۶، ج ثانی، ص ۳۹۸، نمبر ۳۳۶۲) اس حدیث سے معلوم ہوا کہ بہت مجبور کر دیا جائے، دل ایمان سے لبریز ہو تو توریہ کے طور پر کفر بول سکتا ہے یا حضور کو برا بھلا کہہ سکتا ہے۔

حاشیہ: (الف) کسی نے ایمان کے بعد کفر کیا مگر جو مجبور کیا گیا ہو اور اس کا دل ایمان کے ساتھ مطمئن ہو تو کوئی حرج نہیں ہے۔ لیکن جس کا کفر کے ساتھ شرح صدر ہو تو اس پر اللہ کا غضب ہے اور اس پر دردناک عذاب ہوگا (ب) عمار بن یاسر فرماتے ہیں کہ ان کو مشرکین نے پکڑا اور حضور کو گالی دیئے بغیر نہیں چھوڑا۔ اور ان کے معبودوں کو اچھا کہا پھر ان کو چھوڑا۔ پس جب وہ حضورؐ کے پاس آئے تو پوچھا کہ پیچھے کیا ہوا؟ کہا یا رسول اللہ! شر ہو گیا۔ اس وقت تک نہیں چھوڑا گیا جب تک آپؐ کو برا بھلا نہیں کہا اور ان کے معبودوں کو اچھا نہیں کہا۔ آپؐ نے پوچھا، اس وقت آپ کے دل کی کیفیت کیا تھی؟ کہا ایمان کے ساتھ مطمئن تھا۔ آپؐ نے فرمایا پھر کبھی ایسا موقع آجائے تو ایسا ہی کر لینا۔

اعضائه فاذا خاف على ذلك وسعه ان يظهر ما امره به ويؤري [۲۹۷۲] (۸) فاذا اظهر ذلك وقلبه مطمئن بالايمان فلا اثم عليه وان صبر حتى قُتل ولم يظهر الكفر كان ماجورا [۲۹۷۳] (۹) وان اكره على اتلاف مال مسلم بامر يخاف منه على نفسه او على

لغت سب : گالی برا بھلا کہنا، وسعہ : اس کو گنجائش ہے، اس کے لئے جائز ہے، یوری : تور یہ سے مشتق ہے، ایسا جملہ کہنا جس سے مخاطب اپنے مطلب کی بات سمجھے حالانکہ قائل اس کا مطلب کچھ اور لیا ہے۔

[۲۹۷۲] (۸) پس اگر یہ ظاہر کر دے اور اس کا دل ایمان سے مطمئن ہو تو اس پر کوئی گناہ نہیں ہے۔ اور اگر اس نے صبر کیا یہاں تک کہ قتل کیا گیا اور کفر ظاہر نہیں کیا تو اس کو اجر ملے گا۔

تشریح دل ایمان سے لبریز ہوا اور ڈر سے کفر بول دے تو کوئی گناہ نہیں ہوگا۔

مجا اوپر آیت گزری اور حدیث بھی گزری کہ دل ایمان سے لبریز ہو تو آپؐ نے فرمایا کہ دوبارہ ایسا موقع آئے تو دوبارہ ایسا ہی کر لینا یعنی کفر بول دینا۔ اور آیت میں تھا کہ، الا من اكره وقلبه مطمئن بالايمان۔ جس سے اندازہ ہوتا ہے کہ گناہ نہیں ہوگا۔ اور اگر کفر نہیں بولا اور قتل کر دیا گیا تو ثواب ملے گا، گنہگار نہیں ہوگا۔

مجا (۱) اس دھمکی کے باوجود کفر بکنا حلال نہیں ہوا اسی لئے فرمایا کہ تور یہ سے کام لے۔ چونکہ حلال نہیں ہوا اس لئے اگر قتل کیا گیا تو ثواب ملے گا (۲) حدیث میں اس کا ثبوت ہے۔ عن خباب بن الارت قال شكونا الى رسول الله ﷺ وهو متوسد بردة له في ظل الكعبة فقلنا الا تستنصر لنا؟ الا تدعونا؟ فقال قد كان من قبلكم يوخذ الرجل فيحفر له في الارض فيجعل فيها فيجاء بالمنشار فيوضع على رأسه فيجعل نصفين ويمشط بامشاط الحديد من دون لحمه وعظمه فما يصدده ذلك عن دينه (الف) (بخاری شریف، باب من اختار الضرب والقتل والخوان على الكفر، ص ۱۰۲۶، نمبر ۶۹۴۳) اس حدیث میں ہے کہ سر پر آرا چلایا پھر بھی ایمان سے نہیں ہٹے۔ اور اس کی تعریف حضورؐ نے کی ہے۔ جس سے معلوم ہوا کہ کفر نہ بکے اور جان ویدے تو ثواب ہی ملے گا۔ [۲۹۷۳] (۹) اگر مجبور کیا گیا مسلمان کے مال کو ضائع کرنے پر ایسی دھمکی سے جس سے اندیشہ ہو جان پر یا کسی عضو پر، اس کے لئے گنجائش ہے کہ یہ کر لے۔ اور مال کے مالک کے لئے جائز ہے کہ مجبور کرنے والے سے تاوان لے لے۔

تشریح یہ اکراہ پہلے دو مسئلوں سے آسان ہے۔ اس میں ہے کہ کسی نے مسلمان کے مال کو ضائع کرنے پر مجبور کیا اور مجبور بھی قتل کرنے کی دھمکی

حاشیہ : (الف) خباب بن ارت فرماتے ہیں کہ آپؐ کے سایہ میں چادر کو تکیہ بنائے ہوئے تھے کہ میں نے حالات کی شکایت کی۔ میں نے کہا کیا آپؐ ہمارے لئے مدد نہیں مانگتے؟ کیا آپؐ ہمارے لئے دعا نہیں فرماتے؟ تو فرمایا تم سے پہلے آدمی پکڑا جاتا تھا، اس کے لئے زمین کھودی جاتی تھی اور اس میں ڈال دیا جاتا تھا۔ پھر آری لائی جاتی تھی اور اس کے سر پر رکھ کر دو ٹکڑے کر دیئے جاتے تھے۔ اور لوہے کی کنگی سے اس کا گوشت اور ہڈی پھیل لی جاتی تھی پھر بھی دین سے اس کو باز نہیں رکھ سکتا۔

عضو من اعضائه وَسِعَهُ ان يفعل ذلك ولصاحب المال ان يُضْمِنَ المکره [۲۹۷۴] (۱۰) وان اکره بقتل علی قتل غیره لم یسعه ان یقدم علیه ویصبر حتی یقتل فان قتله کان آثماً [۲۹۷۵] (۱۱) والقصاص علی الذی اکرهه ان کان القتل عمداً.

دی یا عضو کا ٹٹے کی دھمکی دے کر کی۔ ایسی صورت میں اس کے لئے گنجائش ہے کہ اس کے مال کو ضائع کر دے اور اپنی جان یا عضو بچالے۔ پھر صاحب مال کو دو اختیار ہیں یا تو ضائع کرنے والے سے ضمان لے لے یا جس نے مجبور کیا ہے اس سے ضمان لے لے۔

مذہب مال ضائع کرنے کی اجازت تو اس لئے ہو جائے گی کہ مجبوری کے موقع پر دوسرے کا مال کھانا حلال ہو جاتا ہے۔ اسی طرح حرام چیزوں کا کھانا حلال ہو جاتا ہے۔ اس لئے اس کا ضائع کرنا بھی حلال ہو جائے گا (۲) آیت میں ہے۔ انما حرم علیکم المیتة والدم ولحم الخنزیر وما اهل به لغير الله فمن اضطر غیر باغ ولا عاد فلا اثم علیہ ان الله غفور رحیم (الف) (آیت ۱۷۳، سورۃ البقرۃ (۲) اس آیت میں ہے کہ آدمی مجبور ہو جائے تو حرام چیز بھی حلال ہو جاتی ہے اور اس کو استعمال کرنے میں کوئی گناہ نہیں ہوتا۔ اسی پر قیاس کر کے دوسرے کے مال کو بھی ضائع کرنا حلال ہو جائیگا۔

اور ضائع کرنے والے سے ضمان لے سکتا ہے اور مجبور کرنے والے سے بھی ضمان لے سکتا ہے اس کی دلیل پہلے گزر چکی ہے۔ [۲۹۷۴] (۱۰) اگر مجبور کیا قتل کی دھمکی سے دوسرے کے قتل کرنے پر تو اس کے لئے جائز نہیں ہے کہ اس کا اقدام کرے۔ اور صبر کرے یہاں تک کہ قتل ہو جائے، پس اگر اس کو قتل کر دیا تو کنہگار ہوگا۔

تشریح کسی ظالم نے کسی آدمی کو قتل کی دھمکی دی کہ فلاں کو قتل نہیں کرو گے تو تم کو بھی قتل کر دوں گا۔ اس قتل کی دھمکی کے باوجود اس کے لئے جائز نہیں ہے کہ فلاں کو قتل کرے بلکہ صبر کرے اور خود قتل ہو جائے۔ اور اگر مجبور نے فلاں کو قتل کر دیا تو یہ کنہگار ہوگا۔

مذہب کسی کو قتل کرنا کسی حال میں جائز نہیں ہے۔ یہاں اپنی جان کو بچا کر دوسرے کو قتل کرنا کیسے جائز ہوگا۔ دونوں کی جانیں برابر درجے کی محترم ہیں اس لئے اپنی جان بچا کر دوسرے کو قتل کرنا جائز نہیں ہوگا۔ (۲) آیت میں ہے۔ ومن یقتل مومناً متعمداً فجزاؤہ جہنم خالداً فیہا وغضب اللہ علیہ ولعنه واعد له عذاباً عظیماً (ب) (آیت ۹۳، سورۃ النساء ۴) اس آیت میں مومن کو قتل کرنے پر چار قسم کی سزا سنائی گئی ہے۔ اس لئے دوسرے کو قتل کرنا حلال نہیں ہوگا۔ وہ صبر کرے اور خود قتل ہو جائے۔

لغت آثم : کنہگار۔

[۲۹۷۵] (۱۱) اور قصاص اس پر ہوگا جس نے مجبور کیا اگر قتل عمد ہے۔

تشریح کنہگار قتل کرنے والا بھی ہوگا اور مجبور کرنے والا بھی ہوگا۔ البتہ اگر مجبور آدمی نے جان بوجھ کر قتل کیا تو قصاص مجبور آدمی سے نہیں لیا

حاشیہ : (الف) تم پر مردار، خون، سور کا گوشت اور اللہ کے نام کے علاوہ پر ذبح کیا گیا ہو وہ سب حرام کیا گیا ہے، پھر جو مجبور ہو جائے بشرطیکہ لذت تلاش کرنے کے لئے نہ ہو اور نہ حد سے گزرنے والا ہو تو اس پر کوئی گناہ نہیں ہے۔ اللہ تعالیٰ معاف کرنے والے ہیں (ب) کوئی کسی مومن کو جان بوجھ کر قتل کرے تو اس کا بدلہ جہنم ہے وہ اس میں ہمیشہ رہے گا۔ اس پر اللہ کا غضب ہوگا اور اللہ کی لعنت ہے اور اس کے لئے دردناک عذاب تیار کیا ہوا ہے۔

[۲۹۷۶] (۱۲) وان اُکره علی طلاق امرأته او عتق عبده ففعل وقع ما اُکره علیه.

جائے گا بلکہ جس نے مجبور کیا ہے اس سے قصاص لیا جائے گا۔

مجا یہ آدمی حقیقت میں قتل کرنا نہیں چاہتا تھا دوسرے کے مجبور کرنے سے قتل کیا ہے۔ اس لئے یہ دھاردار آلے کی طرح ہو گیا۔ اور قاعدہ ہے کہ آلہ جو استعمال کرتا ہے اسی پر قصاص ہوتا ہے۔ اسی طرح یہاں مجبور کرنے والے پر قصاص ہوگا (۲) اثر میں ہے۔ قال سمعت ابا هريرة يقول يقتل الحر الامر ولا يقتل العبد اريد لو ان رجلا ارسل بهدية مع عبده الى رجل من اهداها؟ (الف) (مصنف عبدالرزاق، باب الذی یا مر عبده فیقتل رجلا، ج ۹، ص ۴۲۶، نمبر ۱۷۸۸۸) اس اثر میں ہے کہ آقا غلام کو قتل کرنے کا حکم دے تو آقا قتل کیا جاتا ہے۔ اور یہاں تو مجبور کرنے والے نے پورا ہی مجبور کیا ہے۔ اس لئے بدرجہ اولیٰ مجبور کرنے والا ہی قتل کیا جائے گا۔

فائدہ امام زفر فرماتے ہیں خود قاتل قتل کیا جائے گا۔

مجا کیونکہ اصل قاتل تو یہی ہے (۲) اثر میں ہے۔ عن عطاء فی رجل امر رجلا حوا فقتل رجلا قال يقتل القاتل وليس علی الامر شیء (ب) (مصنف عبدالرزاق، باب الذی یا مر عبده فیقتل رجلا، ج ۹، ص ۴۲۵، نمبر ۱۷۸۸۲) اس اثر میں ہے کہ خود قاتل قتل کیا جائے گا۔

امام شافعی فرماتے ہیں کہ مجبور کرنے والا اور جس کو مجبور کیا دونوں قتل کئے جائیں گے۔

مجا ان کی دلیل اوپر کے دونوں قسم کے آثار ہیں (۲) وہ فرماتے ہیں کہ قاتل تو اس لئے قتل کیا جائے گا کہ اس نے قتل کیا۔ اور مجبور کرنے والا اس لئے قتل کیا جائے گا کہ وہ قتل کا سبب بنا ہے۔

[۲۹۷۶] (۱۲) اگر اپنی بیوی کی طلاق پر مجبور کیا یا اپنے غلام کے آزاد کرنے پر اور ایسا کر دیا تو جس بات پر مجبور کیا وہ واقع ہو جائے گی۔

تشریح بیوی کو طلاق دینے پر مجبور کیا جس کی وجہ سے اس نے طلاق دیدی تو طلاق واقع ہو جائے گی۔ اسی طرح غلام آزاد کرنے پر مجبور کیا اور اس نے آزاد کر دیا تو غلام آزاد ہو جائے گا اب واپس نہیں ہوگا۔

مجا پہلے اصول گزر چکا ہے کہ طلاق، نکاح، رجعت اور آزادی زبان سے نکلتے ہی واقع ہو جاتی ہے چاہے مذاق میں کہے یا حقیقت میں۔ اس لئے مجبور کرنے پر جیسے ہی طلاق کا لفظ یا آزادی کا لفظ زبان سے نکلا فوراً طلاق واقع ہو جائے گی اور آزادی بھی واقع ہو جائے گی (۲) حدیث گزر چکی ہے۔ عن ابی هريرة ان رسول الله ﷺ قال ثلاث جدھن جد وهزلھن جد، النکاح والطلاق والرجعة (ج) (ابوداؤد شریف، باب فی الطلاق علی اللھزل، ص ۳۰۵، نمبر ۲۱۹۴، ترمذی شریف، باب ماجاء فی اللھزل فی الطلاق، ص ۲۲۵، نمبر ۱۱۸۲) اس حدیث سے معلوم ہوا کہ مذاق میں بھی طلاق دیدے تو واقع ہو جاتی ہے۔ اور یہاں تو اپنی جان بچانے کے لئے طلاق دے رہا

حاشیہ: (الف) حضرت ابو ہریرہ فرمایا کرتے تھے کہ حکم دینے والا آزاد ہو تو قتل کیا جائے گا اور غلام ہو تو قتل نہیں کیا جائے گا۔ اگر کوئی آدمی غلام کے ساتھ ہدیہ بھیجے تو کس کا ہدیہ شمار کیا جاتا ہے؟ یعنی بھیجنے والے کا (ب) حضرت عطاء نے فرمایا کسی آدمی نے کسی آزاد آدمی کو قتل کا حکم دیا۔ پس اس نے قتل کیا۔ فرمایا قاتل قتل کیا جائے گا اور حکم دینے والے پر کچھ نہیں ہے (ج) آپ نے فرمایا تین چیزیں حقیقت بھی حقیقت ہیں اور مذاق بھی حقیقت ہیں نکاح، طلاق اور رجعت۔

[۲۹۷۷] (۱۳) ويرجع على الذى اكرهه بقيمة العبد ويرجع بنصف مهر المرأة ان كان

ہے اس لئے واقع ہو جائے گی (۲) اثر میں ہے۔ عن ابراہیم قال هو (یعنی طلاق المکرہ) جائز انما هو شیء افتدى به نفسه (الف) مصنف ابن ابی شیبہ، ۲۸ من کان یری طلاق المکرہ جائزاً، ج رابع، ص ۸۵، نمبر ۱۸۰۳۵/مصنف عبدالرزاق، باب طلاق الکمرہ، ج سادس، ص ۴۱۰، نمبر ۱۱۴۱۹/۱۱۴۲۰) اس اثر سے معلوم ہوا کہ مجبوری میں دی ہوئی طلاق واقع ہو جاتی ہے (۳) اس نے جان اور طلاق میں سے ایک کو اختیار کیا تو گویا کہ اختیار سے ہی طلاق دی اس لئے واقع ہو جائے گی۔

فائدہ امام شافعیؒ کے نزدیک مجبوری میں دی ہوئی طلاق واقع نہیں ہوتی ہے۔

وجہ حدیث میں ہے۔ سمعت عائشة تقول: سمعت رسول الله ﷺ يقول: لا طلاق ولا عتاق في اغلاق (ب) (ابو داؤد شریف، باب فی الطلاق علی غلط، ص ۳۰۵، نمبر ۲۱۹۳/ابن ماجہ شریف، باب طلاق المکرہ والناسی، ص ۲۹۳، نمبر ۲۰۴۶) دوسری روایت میں ہے۔ عن ابی ذر الغفاری قال قال رسول الله ﷺ ان الله تجاوز لی عن امتی الخطاء والنسیان وما استکبر هوا علیہ (ج) (ابن ماجہ شریف، باب طلاق المکرہ والناسی، ص ۲۹۳، نمبر ۲۰۴۳/بخاری شریف، باب الطلاق فی الاغلاق والکمرہ، ص ۹۳، نمبر ۵۲۶۹) اس حدیث اور بخاری کے اثر سے معلوم ہوا کہ مجبور کئے ہوئے کی طلاق اور آزادی واقع نہیں ہوگی۔

[۲۹۷۷] (۱۳) اور جس نے مجبور کیا اس سے غلام کی قیمت لے گا اور بیوی کا آدھا مہر اگر دخول سے پہلے ہو۔

وجہ مجبور آدمی غلام کو آزاد نہیں کرنا چاہتا تھا مجبور کرنے والے کی وجہ سے آزاد کیا ہے اس لئے گویا کہ اس نے نقصان دیا اس لئے غلام کی جو قیمت ہو سکتی ہے وہ مجبور کرنے والے سے وصول کرے۔ اسی طرح وٹی سے پہلے طلاق دلوائی جس کی وجہ سے شوہر کچھ بھی نہیں ملا اور آدھا مہر دینا پڑا اس لئے یہ نقصان مجبور کرنے والے سے وصول کرے گا۔ کیونکہ اسی کے مجبور کرنے سے یہ نقصان ہوا ہے (۲) اوپر اثر گزر چکا ہے۔ سمعت ابا ہریرۃ يقول يقتل الحر الامر ولا يقتل العبد، ارأیت لو ان رجلاً ارسل بهدية مع عبده الى رجل، من اهداها؟ (د) (مصنف عبدالرزاق، باب الذی یأمر عبده فیقتل رجلاً، ج تاسع، ص ۴۲۶، نمبر ۱۷۸۸۸) اس اثر میں غلام کو قتل نہیں کیا بلکہ اس کے حکم دینے والے کو قتل کیا کیونکہ وہی اصل ہے۔ اسی طرح یہاں مجبور کرنے والے سے مہر اور غلام کی قیمت لی جائے گی کیونکہ وہی اصل میں نقصان دینے والا ہے (۳) اور شریک غلام آزاد کر دے تو دوسرے شریک کو حق ہے کہ آزاد کرنے والے شریک سے اس کا نقصان وصول کرے کیونکہ وہ نقصان کا سبب بنا ہے۔ تفصیل اس حدیث میں ہے۔ عن عبد الله بن عمر ان رسول الله ﷺ قال من اعتق شرکاً له فی عبد فکان له مال یبلغ ثمن العبد قوم العبد علیه قيمة عدل فاعطى شرکاءه حصصهم وعتق علیه العبد

حاشیہ: (الف) حضرت ابراہیمؑ نے فرمایا مجبور کی طلاق جائز ہے کیونکہ اس نے اپنی جان کے بدلے میں بیوی کو فدیہ دیا (ب) آپؐ فرماتے ہیں کہ زبردستی میں طلاق اور آزادی واقع نہیں ہوتی (ج) آپؐ نے فرمایا اللہ نے اپنی امت سے خطا اور نسیان معاف کیا اور زبردستی کرے تو وہ بھی معاف فرمایا (د) حضرت ابو ہریرہؓ فرماتے ہیں کہ حکم دینے والا آزاد ہو تو اس کو قتل کیا جائے گا۔ اور غلام ہو تو قتل نہیں کیا جائے گا۔ اگر کوئی غلام کے ساتھ کسی کو ہدیہ بھیجے تو تمہارا کیا خیال ہے کس نے یہ ہدیہ بھیجا؟ یعنی آمر نے ہدیہ بھیجا۔

قبل الدخول [۲۹۷۸] (۱۴) وان اُکّره علی الزنا وجب علیه الحد عند ابی حنیفہ رحمہ اللہ تعالیٰ الا ان یکرهہ السلطان وقال رحمہما اللہ تعالیٰ لایلزمہ الحد [۲۹۷۹] (۱۵) واذا اُکّره علی الردّة لم تبین امرأته منه.

والا فقد عتق منه ما عتق (الف) (بخاری شریف، باب اذ عتق عبدین اثین او امۃ بین الشراکاء، ص ۳۴۲، نمبر ۲۵۲۲) اس حدیث میں آزاد کرنے والے نے نقصان کیا تو اس کا تاوان اسی کو بھرنا پڑا۔

[۲۹۷۸] (۱۴) اگر مجبور کیا زنا پر تو اس پر حد واجب ہوگی امام ابوحنیفہؒ کے نزدیک مگر یہ کہ بادشاہ اس کو مجبور کرے۔ اور صاحبینؒ فرماتے ہیں کہ اس پر حد واجب نہیں ہوگی۔

تشریح عورت سے زبردستی زنا کیا تو اس پر حد نہیں ہوگی کیونکہ اس سے زبردستی کر سکتا ہے۔ لیکن مرد کو مجبور کیا جس کی وجہ سے زنا کیا تو انتشار آلہ زنا کرنے والے کا ہوا اس لئے اس پر حد واجب ہوگی۔

فائدہ صاحبینؒ فرماتے ہیں کہ حد لازم نہیں ہوگی۔

مذہب کیونکہ حد شہادت سے ساقط ہو جاتی ہے۔ اور یہاں شبہ ہے کہ خود سے زنا نہیں کیا اس لئے حد واجب نہیں ہوگی (۲) آیت میں ہے۔ ولا تکرھوا فتیاتکم علی البغاء ان اردن تحصنا لتبتغوا عرض الحیوة الدنیا ومن یکرھهن فان اللہ من اکرھهن غفور رحیم (ب) (آیت ۳۳، سورۃ النور ۲۴) اس آیت میں ہے کہ مجبوری میں زنا کرایا تو اللہ تعالیٰ معاف کر دیں گے۔ اور جب حد حقوق اللہ ہے اس لئے وہ بھی معاف ہو جائے گی (۳) حدیث میں ہے۔ ان صفیۃ بنت ابی عبید اخبرته ان عبدا من رقیق الامارة وقع علی ولیسۃ من الخمس فاستکرھها حتی اقتضها فجلدہ عمر الحد ونفاه ولم یجلد الولیدۃ من اجل انه استکرھها (ج) (بخاری شریف، باب اذا استکرھت المرؤۃ علی الزنا فلا حد علیھا، ص ۱۰۲، نمبر ۶۹۴۹) اس حدیث سے معلوم ہوا کہ جو مجبور کیا گیا اس پر حد نہیں ہے۔


[۲۹۷۹] (۱۵) اگر مجبور کیا مرتد ہونے پر تو اس کی بیوی بائنے نہیں ہوگی۔

مذہب اوپر آیت گزری جس سے معلوم ہوا کہ دل سے کفر کا اعتقاد نہیں کیا۔ مجبوری کی وجہ سے صرف زبان سے کلمہ کفر بولا تو وہ مرتد ہوا ہی نہیں۔ اس لئے اس کی بیوی جدا نہیں ہوگی اور نہ نکاح ٹوٹے گا۔ آیت یہ ہے۔ من کفر باللہ من بعد ایمانہ الا من اکره وقلبه

حاشیہ : (الف) آپؐ نے فرمایا کسی نے مشترک غلام آزاد کیا اور اس کے پاس اتنا مال ہے کہ غلام کی قیمت تک پہنچ سکتا ہو تو غلام کی انصاف و قیمت لگائی جائے گی۔ اور اس کے شرکاء کو اس کا حصہ دیا جائے گا۔ اور مال نہ ہو تو جتنا آزاد کیا اتنا ہی آزاد رہے گا (ب) اپنی باندیوں کو زنا پر مجبور نہ کرو اگر وہ پاکدامنی اختیار کرنا چاہتی ہوں تاکہ تم دنیوی زندگی کا سامان تلاش کرو۔ اور جو ان کو مجبور کرے گا تو اللہ ان کو مجبور ہونے کے بعد معاف کرنے والا ہے رحم کرنے والا ہے (ج) صفیہ بنت ابی عبید نے خبر دی کہ امارت کے ایک غلام نے نفس کی باندی پر زبردستی کر کے زنا کر لیا تو حضرت عمرؓ نے اس کو حد لگائی اور وطن سے باہر کر دیا اور باندی کو حد نہیں لگائی کیونکہ وہ مجبور کی گئی تھی۔

مطمئن بالایمان (الف) (آیت ۱۰۶، سورۃ النحل ۱۶) اس آیت سے معلوم ہوا کہ دل ایمان سے لبریز ہو تو وہ کافر نہیں ہوگا اس لئے نکاح نہیں ٹوٹے گا (۳) حضرت عمار بن یاسر والی حدیث جو اوپر گزری اس میں بھی حضورؐ نے فرمایا کہ دوبارہ ایسا کرنا پڑے تو کر لینا جس سے معلوم ہوا کہ نکاح نہیں ٹوٹے گا (مستدرک حاکم، تفسیر سورۃ النحل ۱۶)، ج ثانی، ص ۳۸۹، نمبر ۳۳۶۲)

لغت تین : بان سے مشتق ہے جدا ہونا، نکاح ٹوٹنا۔



حاشیہ : (الف) کسی نے ایمان کے بعد کفر کیا تو بہت برا ہے مگر یہ کہ مجبور کیا گیا ہو اس حال میں کہ اس کا دل ایمان کے ساتھ مطمئن ہو۔

﴿ کتاب السیر ﴾

[۲۹۸۰] (۱) الجہاد فرض علی الکفاية اذا قام به فريق من الناس سقط عن الباقيين وان لم

﴿ کتاب السیر ﴾

ضروری نوٹ سیر سیرۃ کی جمع ہے۔ اس کا ترجمہ ہے عادت، اخلاق۔ لیکن اب سیر بولتے ہیں اس بات پر کہ جہاد کب واجب ہوگا۔ کس کے ساتھ واجب ہے۔ اور جہاد میں کفار کے ساتھ کیا معاملہ کریں اس کو سیر کہتے ہیں۔ جہاد کی دو قسمیں ہیں۔ جہاد اقدامی اور جہاد دفاعی۔ اگر کافر مسلمان پر ہلے بول دے تو اس کے مقابلے کے لئے نکلنے کو جہاد دفاعی کہتے ہیں۔ یہ مرد، عورت، غلام سب پر فرض عین ہو جاتا ہے۔ کیونکہ اپنی جان، مال، عزت کو بچانا ضروری ہے۔ اور عام حالات میں جب کافر مسلمانوں پر دھاوا نہ بولا ہو تو جہاد فرض کفایہ ہے۔ کچھ لوگ جہاد کریں تو باقی سے فرض ساقط ہو جائے گا۔ جہاد کے ثبوت کے لئے بہت سی آیتیں ہیں۔ جہاد دفاعی کے ثبوت کے لئے یہ آیت ہے۔ انفسروا خفافا وثقالا وجاهدوا باموالکم وانفسکم فی سبیل اللہ ذالکم خیر لکم ان کنتم تعلمون (الف) (آیت ۴۱، سورۃ التوبہ ۹) دوسری آیت میں ہے۔ یا ایہا النبی حرض المومنین علی القتال الخ (آیت ۶۵، سورۃ الانفال ۸) ایک اور آیت میں ہے۔ یا ایہا الذین آمنوا ما لکم اذا قیل لکم انفروا فی سبیل اللہ اثاقلتم الی الارض ارضیتم بالحویۃ الدنیا من الآخرة فما متاع الحویۃ الدنیا فی الآخرة الا قلیل ۵ الا تنفروا یعذبکم عذابا الیما ویستبدل قومًا غیرکم (ب) (آیت ۳۸، ۳۹، سورۃ التوبہ ۹) ان آیتوں سے معلوم ہوا کہ جہاد فرض ہے (۳) حدیث میں ہے۔ عن انس بن مالک قال: قال رسول اللہ ﷺ ... والجہاد ماض منذ بعثنی اللہ الی ان یقاتل آخر امتی الدجال لا یبطله جور جائر ولا عدل عادل (ج) (ابوداؤد شریف، باب فی الغزو مع ائمة الجور، ص ۳۵۰، نمبر ۲۵۳۲) اس حدیث سے معلوم ہوا کہ جہاد قیامت تک رہنے والا ہے۔

[۲۹۸۰] (۱) جہاد فرض کفایہ ہے اگر قائم کر لیں لوگوں میں سے ایک جماعت تو ساقط ہو جائے گا باقی سے۔ اور اگر کوئی بھی قائم نہ کرے تو اس کے چھوڑنے سے تمام لوگ گنہگار ہوں گے۔

مذہب (۱) آیت میں ہے کہ ایک جماعت پر جہاد فرض ہے۔ آیت یہ ہے۔ وما کان المؤمنون لینفروا کافۃ فلولاً نفر من کل فرقة منهم طائفة لیتفقہوا فی الدین ولینذروا قومہم اذا رجعوا الیہم لعلہم یحذرون (د) (آیت ۱۲۲، سورۃ التوبہ ۹) اس آیت

حاشیہ : (الف) نکلے ہلکے ہونے کی حالت میں اور بوجھل ہونے کی حالت میں۔ اور اللہ کے راستے میں اپنے مال اور جان سے جہاد کرو یہ تمہارے لئے بہتر ہے اگر تم جانتے ہو (ب) اے ایمان والو تم کو کیا ہو گیا؟ جب تم سے کہا جاتا ہے کہ اللہ کے راستے میں نکلو تو تم زمین کی طرف بوجھل ہو جاتے ہو۔ کیا تم آخرت کے بدلے میں دنیوی زندگی سے راضی ہو گئے؟ پس دنیوی زندگی کا سامان آخرت کے مقابلے میں تھوڑا ہے۔ اگر تم جہاد میں نہیں نکلے تو تم کو دردناک عذاب دے گا اور تمہارے بدلے میں دوسری قوم لے آئے گا (ج) آپؐ نے فرمایا۔۔۔ جب سے مجھے مبعوث کیا گیا ہے اس وقت سے جہاد جاری رہے گا۔ یہاں تک کہ میری امت کا آخری آدمی دجال سے قتال کرے گا۔ یہ کسی ظالم کے ظلم سے یا عادل کے انصاف سے باطل نہیں ہوگا (د) مومن کے لئے اچھا نہیں ہے کہ سبھی نکل جائیں۔ ایسا کیوں نہ ہو کہ ہر جماعت میں سے ایک طاقتور تفقہ حاصل کرنے کے لئے نکلیں اور اپنی قوم کو ڈرائیں جب وہ واپس لوٹیں، شاید وہ ڈرائیں۔

یقم به احد اثم جميع الناس بترکه [۲۹۸۱] (۲) و قتال الکفار واجب وان لم یبدؤنا.

سے معلوم ہوا کہ ایک جماعت جہاد کے لئے نکلے جس سے معلوم ہوا کہ جہاد اقدامی میں سب پر جہاد فرض عین نہیں ہے (۲) حدیث میں ہے کہ ایک جماعت قیامت تک جہاد کرے گی۔ سمع جابر بن عبد اللہ یقول سمعت النبی ﷺ یقول لا تزال طائفة من امتی یقاتلون علی الحق ظاہرین الی یوم القیامة (الف) (مسلم شریف، باب نزول عیسیٰ ابن مریم حاکما بشریۃ نبینا الخ۔ ص ۸۷، نمبر ۱۵۶) ابوداؤد شریف، باب فی دوام الجہاد، ص ۳۴۳، نمبر ۲۴۸۴) اس حدیث میں ہے کہ ایک جماعت قیامت تک جہاد کرے گی۔ اس ایک جماعت سے اشارہ ہوتا ہے کہ باقی پر جہاد نہیں ہے۔ اس سے فرض کفایہ ثابت ہوتا ہے (۲) دوسری حدیث میں ہے۔ عن ابن عباس ؓ قال قال رسول اللہ ﷺ لا ہجرة بعد الفتح ولكن جهاد ونية وإذا استنفرتم فانفروا (ب) (بخاری شریف، باب فضل الجہاد والسیر الخ، ص ۳۹۰، نمبر ۲۷۸۳) مسلم شریف، باب المبايعة بعد فتح مکة علی الاسلام والجہاد والخیر الخ، ص ۱۳۰، نمبر ۱۸۶۲) اس حدیث میں ہے کہ جب امیر بلائے تو جہاد میں جاؤ۔ اس سے اشارہ ہوتا ہے کہ جس کو نہ بلائے اس پر جہاد میں جانا فرض نہیں ہے۔ اس سے بھی عام حالات میں فرض کفایہ کا ثبوت ملتا ہے۔ (۳) سب جہاد کرنے چلے جائیں تو گھر کا کام کون کرے گا اور گاؤں والوں کو کون سمجھائے گا۔ اس لئے بھی جہاد فرض کفایہ ہی ہوگا۔

[۲۹۸۱] (۲) کفار سے قتال واجب ہے چاہے وہ ابتدائہ کریں۔

تشریح کفار جنگ کی ابتدائہ بھی کریں تب بھی کفر سے قتال واجب ہے۔

مجا آیت میں ہے۔ فان تولوا فخذوهم واقتلوهم حیث وجدتموهم ولا تتخذوا منهم ولیا ولا نصیرا (ج) (آیت ۸۹، سورة النساء) اس آیت میں ہے کہ کفر پشت پھیر کر بھاگ جائیں تب بھی ان کو پکڑو اور قتل کرو۔ اور ظاہر ہے کہ یہ پشت پھیر کر بھاگ گئے تو اب وہ قتال نہیں کر رہے ہیں۔ پھر بھی ان کو پکڑنے اور قتل کرنے کا حکم دیا جس سے معلوم ہوا کہ وہ قتال نہ کرے تب بھی ان سے جہاد کرنا واجب ہے (۲) دوسری آیت میں ہے۔ وقاتلوا المشرکین كافة كما یقاتلونکم كافة واعلموا ان اللہ مع المتقین (د) (آیت ۳۶، سورة التوبة) اس آیت میں ہے کہ جس طرح کفار تمہارے ساتھ قتال کر رہے تھے تم بھی سب کفار سے قتال کرو۔ اور کفار ابھی ہیں اس لئے قتال بھی کرنا ہوگا چاہے وہ قتال نہ کریں (۳) حدیث میں ہے کہ مدینہ کے یہود نے ساز باز کی تھی لیکن ابھی قتال شروع نہیں کیا تھا پھر بھی حضور اس کی طرف چلے اور مدینہ سے نکل جانے کا اشارہ دیا۔ حدیث کا لکڑا یہ ہے۔ عن ابی ہریرۃؓ انه قال بینا نحن فی المسجد اذ خرج الینا رسول اللہ ﷺ فقال انطلقوا الی یہود فخرجنا معه حتی جئناہم فقال رسول اللہ ﷺ

حاشیہ : (الف) آپ نے فرمایا ہمیشہ ایک جماعت حق کے لئے قتال کرتی رہے گی اور قیامت تک غالب آتی رہے گی (ب) آپ نے فرمایا فتح مکہ کے بعد مکہ سے ہجرت فرض نہیں ہے لیکن جہاد فرض ہے۔ اور اس کی نیت کرنا بھی ضروری ہے۔ اور اگر جہاد کے لئے بلائے جاؤ تو ضرور جہاد کے لئے جاؤ (ج) اگر پشت پھیر لے تو اس کو پکڑو اور جہاں پاؤ اس کو قتل کرو۔ اور ان میں سے کسی کو دوست اور مددگار نہ بناؤ (د) مشرکین سے پورا پورا جنگ کرو جیسے وہ تم سے جنگ کرتے ہیں۔ اور یقیناً کرو کہ اللہ متقیوں کے ساتھ ہے۔

[۲۹۸۲] (۳) ولا يجب الجهاد على صبي ولا عبد ولا امرأة ولا اعمى ولا مُقعد ولا اقطع

فناداهم فقال يا معشر يهود اسلموا تسلموا ... وانی ارید ان اجلیکم من هذه الارض (الف) (ابوداؤد شریف، باب کیف کان اخراج الیہود من المدینۃ، ج ۲، ص ۶۶، نمبر ۳۰۰۳) اس حدیث میں ہے کہ حضورؐ نے یہود کو مدینہ سے نکل جانے کا حکم دیا۔ حالانکہ انہوں نے ابھی قتال شروع نہیں کیا تھا۔ جس سے معلوم ہوا کہ بغیر قتال شروع کئے بھی جہاد کیا جاسکتا ہے۔

لغت یدأ: بدء سے مشتق ہے شروع کرنا،

[۲۹۸۲] (۳) واجب نہیں ہے جہاد بچے پر اور نہ غلام پر اور نہ عورت پر اور نہ نابینا پر اور نہ پا بچ پر اور نہ لولے پر۔

مجا یہ لوگ جہاد کرنے کے قابل ہی نہیں ہیں (۲) بچے کے بارے میں بار بار حدیث گزر چکی ہے۔ عن علیؑ عن النبی ﷺ قال رفع القلم عن ثلاثة عن النائم حتى يستيقظ وعن الصبي حتى يحتلم وعن المجنون حتى يعقل (ب) (ابوداؤد شریف، باب فی الجحون یسرق او یصیب حدا، ص ۲۵۶، نمبر ۴۴۰۳) جب بچوں سے قلم اٹھالیا گیا اور اس پر کوئی عبادت واجب نہیں ہے تو جہاد بھی نہیں ہے (۳) حدیث میں ہے کہ عبداللہ بن عمرؓ نے جہاد میں جانا بھی چاہا تو نہیں جانے دیا گیا۔ حدیث یہ ہے۔ عن ابن عمرؓ ان النبی ﷺ عرضه يوم احد وهو ابن اربع عشرة سنة فلم يجزه وعرضه يوم الخندق وهو ابن خمس عشرة سنة فاجازه (ج) (بخاری شریف، باب غزوة الخندق وهي الاحزاب، ص ۵۸۸، نمبر ۴۰۹۷، ابوداؤد شریف، باب الغلام یصیب الحد، ص ۲۵۷، نمبر ۴۴۰۶) اس حدیث میں پندرہ سال سے پہلے بچے کو جہاد میں جانے سے روک دیا گیا جس سے معلوم ہوا کہ اس پر جہاد واجب نہیں ہے۔ غلام پر جہاد واجب نہیں ہے۔

مجا وہ تو آقا کے حکم کے تحت ہے۔ اس لئے اس کی اجازت کے بغیر جمعہ میں بھی نہیں جاسکتا تو جہاد میں کیسے جائے گا (۲) حدیث میں ہے۔ عن الحارث بن عبد الله بن ابي ربيعة ان رسول الله ﷺ كان في بعض مغازيه فمر باناس من مزينة فاتبعه عبد لامرأة منهم فلما كان في بعض الطريق سلم عليه فقال فلان؟ قال نعم قال ما شأنك؟ قال اجاهد معك، قال أذنت لك سيدتك؟ قال لا، قال ارجع اليها فاخبرها فان مثلك مثل عبد لا يصلي ان مت قبل ان ترجع اليها الخ (د)

حاشیہ : (الف) حضرت ابو ہریرہؓ فرماتے ہیں کہ ہم مسجد میں تھے کہ حضورؐ ہمارے پاس تشریف لائے اور کہنے لگے کہ یہود کے پاس چلو۔ ہم آپؐ کے ساتھ نکلے یہاں تک کہ یہود کے پاس آگئے۔ پس حضورؐ گھڑے ہوئے اور ان کو آواز دی، فرمایا اے قوم یہود! اسلام لے آؤ محفوظ رہو گے... میں چاہتا ہوں کہ تم کو اس زمین خیر سے باہر نکال دوں (ب) آپؐ نے فرمایا تین آدمیوں سے قلم اٹھالیا گیا ہے۔ سونے والے سے جب تک بیدار نہ ہو جائے۔ اور بچے سے جب تک بالغ نہ ہو جائے اور مجنون سے جب تک عقل نہ آجائے (ج) حضورؐ کے پاس حضرت ابن عمرؓ کو جنگ احد کے وقت پیش کیا گیا اس وقت وہ چودہ سال کے تھے۔ تو اس کو اجازت نہیں ملی۔ اور غزوہ خندق کے وقت پیش کیا اس وقت پندرہ سال کے تھے تو ان کو اجازت مل گئی (د) حضورؐ کسی غزوے میں تھے کہ مزینہ کے کچھ آدمیوں پر گزر رہا تو ایک عورت کا غلام آپؐ کے پیچھے ہولیا۔ پس راستے کے درمیان اس نے سلام کیا۔ آپؐ نے پوچھا فلاں؟ کہا ہاں! پوچھا آپؐ کا کیا حال ہے؟ کہا آپؐ کے ساتھ جہاد کرنا چاہتا ہوں۔ آپؐ نے پوچھا آپؐ کی سیدہ نے اجازت دی ہے؟ غلام نے کہا نہیں۔ آپؐ نے فرمایا لوٹ جاؤ۔ اور بتاؤ کہ تم جیسے غلام اگر سیدہ کی طرف لوٹنے سے پہلے مرجائے تو اس پر نماز جنازہ نہیں پڑھی جائے گی۔

(مستدرک للحاکم، کتاب الجہاد، ج ثانی، ص ۱۲۹، نمبر ۲۵۵۳ سنن للبیہقی، باب من لا یحب علیہ الجہاد، ج ۱، ص ۳۹، نمبر ۱۷۸۱۲) اس حدیث سے معلوم ہوا کہ غلام پر جہاد فرض نہیں ہے۔ البتہ آقا کی اجازت سے جاسکتا ہے (۳) ایک حدیث میں ہے کہ ہجرت کے لئے بھی آقا کی اجازت کے بغیر نہیں کہتے تھے تو جہاد کے لئے کیسے کہیں گے۔ عن جابر قال جاء عبد فبايع النبي ﷺ على الهجرة ولا يشعر النبي ﷺ انه عبد فجاء سيده يريده فقال النبي ﷺ بعني فاشتراه بعدين اسودين ثم لم يبايع احدا حتى يسأله اعبد هو (الف) (نسائی شریف، باب بیعة الممالیک، ص ۵۸۴، نمبر ۴۱۸۹ ابن ماجہ شریف، باب البيعة، ص ۴۱۵، نمبر ۲۸۶۹) جب ہجرت پر بیعت نہیں لیتے تو جہاد پر بیعت کیسے لیں گے۔ اس لئے اس پر عام حالات میں جہاد فرض نہیں ہے، ہاں! نفیر عام ہو جائے تو اس پر بھی دفاعی جہاد فرض ہوگا۔

عورت پر جہاد فرض نہیں ہے اس کی دلیل یہ حدیث ہے۔ عن عائشة ام المؤمنين قالت استأذنت النبي ﷺ في الجهاد فقال جهاد كن الحج (ب) (بخاری شریف، باب جہاد النساء، ص ۲۸۷، نمبر ۲۸۷۵) اس حدیث سے معلوم ہوا کہ عورتوں پر جہاد فرض نہیں ہے بلکہ اس کا جہاد حج کرنا ہے۔ البتہ جہاد میں شریک ہونا چاہیے تو شریک ہو سکتی ہیں۔ حدیث میں ہے۔ عن الربيع بنت معوذ قالت كنا مع النبي ﷺ نسقي ونداوى الجرحى ونرد القتلى (ج) (بخاری شریف، باب مداواة النساء الجرحى في الغزو، ص ۴۰۳، نمبر ۲۸۸۲) اس حدیث میں ہے کہ عورتیں جہاد میں شریک ہوتی تھیں اور مریضوں کو پانی پلاتی، زخمیوں کی دوا کرتی اور مقتول کے پاس آکر تیمارداری کرتی تھیں۔ عورتیں آج بھی ایسا کر سکتی ہیں۔

ناپینا، اپانچ اور لو لے پر جہاد فرض نہیں ہے اس کی دلیل یہ آیت ہے۔ ليس على الضعفاء ولا على المرضى ولا على الذين لا يجدون ما ينفقون حرج اذا نصحوا لله ولرسوله ما على المحسنين من سبيل (د) (آیت ۹۱، سورۃ التوبة ۹) اس آیت میں ہے کہ کمزور، بیمار اور جو خرچ کرنے کا مال نہیں رکھتا ہے ان پر جہاد نہیں ہے۔ اس سے ثابت ہوا کہ مذکورہ لوگوں پر جہاد نہیں ہے۔ آیت میں ہے۔ ليس على الاعمى حرج ولا على الاعرج حرج ولا على المريض حرج (ه) (آیت ۱۷، سورۃ الفتح ۲۸) دوسری آیت میں ہے۔ لا يستوى القاعدون من المؤمنين غير اولى الضرر والمجاهدون في سبيل الله باموالهم وانفسهم (و) (آیت ۹۵، سورۃ النساء ۴) اس آیت میں غیر اولی الضرر سے معلوم ہوا کہ جس کو ضرر ہو اور اپانچ ہو اس پر جہاد فرض نہیں ہے (۳) حدیث میں ہے۔ فاتی عمرو بن الجموح رسول الله ﷺ فقال يا رسول الله ﷺ ان بنى هؤلاء يمنعون ان اخرج معك والله

حاشیہ : (الف) ایک غلام حضورؐ کے پاس آیا اور ہجرت کرنے پر بیعت کی۔ اور حضورؐ کو پتا نہیں تھا کہ وہ غلام ہے۔ پھر اس کا مالک اس کو لینے آیا تو آپؐ نے فرمایا اس کو بیچ دو۔ تو آپؐ نے دو کالے غلام کے بدلے اس کو خریدا۔ پھر یہ معلوم کئے بغیر کہ وہ غلام ہے آپؐ نے بیعت نہیں کی (ب) حضرت عائشہؓ نے حضورؐ سے جہاد کے لئے اجازت مانگی تو آپؐ نے فرمایا تم لوگوں کا جہاد حج ہے (ج) ربیع بنت معوذ فرماتی ہیں کہ ہم عورتیں حضورؐ کے ساتھ جہاد میں تھیں۔ ہم پانی پلاتیں، زخمیوں کی تیمارداری کرتیں اور مقتول کو اپنی جگہ سے منتقل کرتیں۔ (د) کمزوروں پر، بیماروں پر اور لوگوں پر جو خرچ کرنے کے لئے مال نہیں پاتے کوئی حرج کی بات نہیں ہے کہ جہاد نہ کریں۔ اگر وہ اللہ اور اس کے رسول کے لئے خیر خواہی کرتے ہیں۔ اور اچھے کام کرنے والوں پر کوئی راستہ نہیں ہے یعنی الزام نہیں ہے (ه) اندھے پر کوئی حرج نہیں ہے اگر وہ جہاد نہ کریں اور نہ اپانچ پر اور نہ بیمار پر (و) جن کو حرج نہیں ہے وہ بیٹھے والے مومن اللہ کے راستے میں جہاد کرنے والے کے برابر نہیں ہو سکتے۔

[۲۹۸۳] (۴) فان هجم العدو على بلد وجب على جميع المسلمين الدفع تخرج المرأة بغير اذن زوجها والعبد بغير اذن مولیٰ.

انسی لارجو ان استشهد فأطأ بعرجتی هذه فی الجنة فقال له رسول الله ﷺ اما انت فقد وضع الله عنک الجهاد (الف) (سنن للبیہقی، باب من اعتذر بالضعف والمرض والزمانة والعذر فی ترک الجهاد، ج ۲، ص ۴۲، نمبر ۱۷۸۲۱) اس حدیث میں ہے کہ معذور پر جہاد نہیں ہے۔

لغت تفعد : عقد سے مشتق ہے۔ جو بیٹھا ہوا یعنی اپا بج، قطع : قطع سے مشتق ہے جس کا ہاتھ کٹا ہوا ہو یعنی لولا۔ [۲۹۸۳] (۴) پس اگر چڑھ آئے دشمن کسی شہر پر تو تمام مسلمانوں پر مدافعت واجب ہے۔ نکلے گی بیوی اپنی شوہر کی اجازت کے بغیر اور غلام آقا کی اجازت کے بغیر۔

تشریح کا فرد دشمن کسی شہر پر چڑھ آیا، اس وقت اس شہر والوں پر اپنی جان، مال اور عزت کی حفاظت ضروری ہے۔ اور عام مسلمانوں پر بھی اس کی حفاظت کرنا ضروری ہے۔ ایسی صورت میں ہر آدمی پر جہاد فرض عین ہو جائے گا۔ اس کے لئے عورت بغیر شوہر کی اجازت کے اور غلام بغیر آقا کی اجازت کے جہاد کے لئے نکل سکتے ہیں۔

مجا آیت میں نہ نکلنے پر تنبیہ کی گئی ہے۔ یا ایہا الذین آمنوا مالکم اذا قیل لکم انفروا فی سبیل اللہ اثاقلتم الی الارض، ارضیتم بالحیوة الدنیا من الآخرة فما متاع الحیوة الدنیا فی الآخرة الا قلیل ۝ الا تنفروا یعذبکم عذابا الیما (ب) (آیت ۳۹/۳۸، سورۃ التوبۃ ۹) جب جنگ عام ہو جائے ایسے موقع پر نہ نکلنے پر ان آیتوں میں تنبیہ کی گئی ہے (۲) دوسری آیت میں ہے۔ انفروا خفافا وثقالا وجاهدوا باموالکم وانفسکم فی سبیل اللہ (ج) (آیت ۴۱، سورۃ التوبۃ ۹) (۳) ایک اور آیت میں ہے۔ ماکان لاهل المدینة ومن حولہم من الاعراب ان یتخلفوا عن رسول اللہ ولا یرغبوا بانفسہم عن نفسہ (د) (آیت ۱۲، سورۃ التوبۃ ۹) ان آیتوں میں بھی جہاد کے لئے نہ نکلنے پر تنبیہ کی گئی ہے (۴) حدیث میں ہے کہ ہنگامی حالات میں امہات المؤمنین جہاد کے لئے نکلیں۔ عن انسؓ قال لما کان یوم احد انهزم الناس عن النبی ﷺ قال ولقد رأیت عائشة بنت ابی بکر وام سلیم وانہما لمشمرتان اری خدما سوقہما تنقزان القرب وقال غیرہ تنقلان القرب علی متونہما ثم

حاشیہ : (الف) حضرت عمر بن جحومؓ حضورؐ کے پاس آکر کہنے لگے یا رسول اللہ! میرے بیٹے آپ کے ساتھ نکلنے سے روکتے ہیں۔ اور میں آپ کے ساتھ شہید ہونا چاہتا ہوں تاکہ لنگڑے پاؤں کے ساتھ جنت میں ملوں۔ آپ نے فرمایا تم سے اللہ نے جہاد معاف کر دیا ہے (ب) اے ایمان والو تمہیں کیا ہو گیا جب تم کو اللہ کے راستے میں نکلنے کے لئے کہا جاتا ہے تو تم زمین کی طرف بوجھل ہوئے جاتے ہو۔ کیا آخرت کے مقابلے پر دنیوی زندگی پر راضی ہو گئے ہو۔ حالانکہ آخرت کے مقابلے میں دنیوی زندگی کا سامان بہت تھوڑا ہے۔ اگر نہ نکلے تو تم کو دردناک عذاب دیں گے (ج) ہلکے ہونے کی حالت میں اور بوجھل ہونے کی حالت میں بھی نکلو (یعنی مال ہو تب بھی اور مال نہ ہو تب بھی جہاد میں نکلو) اور مال اور جان سے اللہ کے راستے میں جہاد کرو (د) اہل مدینہ اور ان کے ارد گرد دیہاتیوں کو کیا ہوا کہ وہ رسول اللہ ﷺ سے جہاد میں پیچھے رہتے ہیں۔ اور خود سے رغبت کا اظہار نہیں کرتے۔

[۲۹۸۴] (۵) واذا دخل المسلمون دار الحرب فحاصروا مدينة او حصنا دعوهم الى

تفرغانه فی افواه القوم ثم ترجعان فتملاّنها ثم تجيئان فتفرغانه فی افواه القوم (الف) (بخاری شریف، باب غزو النساء وقتالهن مع الرجال، ص ۴۰۳، نمبر ۲۸۸۰) مسلم شریف، باب غزوة النساء مع الرجال، ص ۱۱۶، نمبر ۱۸۱۱) اس حدیث میں ہے کہ جنگ احد میں حضرت عائشہؓ اور ام سلیمؓ جہاد میں شریک ہوئیں اور صحابہ کی تیمارداری کی۔ جس سے معلوم ہوا کہ ہنگامی حالات میں عورتوں پر بھی جہاد فرض ہو جاتا ہے۔

[۲۹۸۴] (۵) اگر مسلمان دار الحرب میں داخل ہوں اور کسی شہر یا قلعے کا محاصرہ کر لیں تو ان کو اسلام کی دعوت دیں، پس اگر وہ مان لیں تو ان کے قتل کرنے سے رک جائیں۔

تشریح کفار سے قتال کرنے کا مقصد مسلمان بنانا ہے اس لئے اگر وہ قتال سے پہلے ہی مسلمان ہو جائیں تو قتال کرنے کی کیا ضرورت ہے۔ اس لئے جنگ شروع کرنے سے پہلے ان کو اسلام لانے کی دعوت دیں۔

وجہ حدیث میں ہے۔ عن ابن عباس قال ما قاتل رسول الله ﷺ قوما حتى دعاهم (ب) (مشترک حاکم، کتاب الایمان، ج اول، ص ۶۱، نمبر ۳۷۷، مسند احمد، باب مسند ابن عباس، ج اول، ص ۳۹۰، نمبر ۲۱۰۶) اس حدیث سے معلوم ہوا کہ آپؐ کی ہمیشہ یہ عادت رہی ہے کہ قتال سے پہلے ان کو اسلام کی دعوت دیتے تھے (۲) دوسری حدیث میں تفصیل ہے جس کا ٹکڑا یہ ہے۔ عن سلیمان بن بريدة عن ابيه قال قال رسول الله ﷺ اذا امر اميرا على جيش ... واذا لقيت عدوك من المشركين فادعهم الى ثلاث خصال او خلال. فایتھن ما اجابوك فاقبل منهم وكف عنهم ثم ادعهم الى الاسلام فان اجابوك فاقبل منهم وكف عنهم... فان هم ابوا فسلهم الجزية، فان هم اجابوك فاقبل منهم وكف عنهم، فان هم ابوا فاستعن بالله وقاتلهم (ج) (مسلم شریف، باب تائید الامام الامراء علی البعث ووصیة اياهم بآداب الغزو وغیرہا، ج ۲، ص ۸۲، نمبر ۷۳۱۷۷، ابوداؤد شریف، باب فی دعاء المشركين، ص ۳۶۱، نمبر ۲۶۱۲) اس حدیث میں بھی ہے کہ پہلے کفار کو اسلام کی دعوت دو۔ نہ مانے تب جزیہ کی پیشکش کرو۔ اس کو نہ مانے تب قتال کرو۔ اسلام قبول کر لے تو قتال سے رک جائے اس کی دلیل یہ حدیث بھی ہے۔ عن انس بن مالک قال قال رسول الله ﷺ امرت ان اقاتل الناس حتى يقولوا لا اله الا الله. فاذا قالوها وصلوا صلاتنا واستقبلوا قبلتنا وذبحوا ذبيحتنا

حاشیہ : (الف) جنگ احد کے دن لوگ شکست کھا کر حضورؐ سے پیچھے پیچھے رہ گئے تو حضرت عائشہؓ اور ام سلیمؓ کو دیکھا کہ وہ کپڑا چڑھائی ہوئی تھیں اور مشکیزے سے زخیوں کو پانی ڈال رہی تھیں۔ لوگوں نے کہا مشکیزہ اپنے کندھوں پر لا رہی تھیں پھر قوم کے منہ میں ڈالتی تھیں۔ پھر واپس بھر کر لاتی تھیں اور قوم کے منہ میں ڈالتی تھیں (ب) حضورؐ نے اسلام کی دعوت دیئے بغیر کسی قوم سے جنگ نہیں کی (ج) آپؐ جب کسی کو لشکر پر امیر بناتے... تو فرماتے جب تم مشرک دشمنوں سے مقابلے کے لئے آؤ تو ان کو تین باتوں کی طرف بلاؤ۔ جس بات کو بھی پسند کر لے تو ان سے قبول کر لو۔ اور ان سے جنگ روک لو۔ پھر ان کو اسلام لانے کی دعوت دو پس اگر اس کو پسند کر لے تو ان سے قبول کر لو اور جنگ روک دو۔ اور اگر انکار کر دے تو ان سے جزیہ مانگو، پس اگر اس کو پسند کر لے تو ان سے قبول کر لو اور جنگ روک دو۔ اور اگر اس سے بھی انکار کر دے تو اللہ سے مدد مانگو اور ان سے قتال کرو۔

الاسلام فان اجابوهم كفوا عن قتالهم [۲۹۸۵] (۶) وان امتنعوا دعوهم الى اداء الجزية

فقد حرمت علينا دماؤهم واموالهم الا بحققها وحسابهم على الله (الف) (بخاری شریف، باب فضل استقبال القبلة، ص ۵۶، نمبر ۳۹۲، مسلم شریف، باب الامر بقتال الناس حتى يقولوا لا اله الا الله محمد رسول الله الخ، ص ۳۷، نمبر ۲۰) اس حدیث سے معلوم ہوا کہ اس لام لے آئے تو اس سے جنگ کرنا حرام ہے۔

لغت حصن : محفوظ جگہ، قلعہ۔ اجابوا : قبول کر لے۔ کف : رک جائے۔

[۲۹۸۵] (۶) اگر وہ رک جائیں تو بلائیں ان کو جزیہ کی ادائیگی کی طرف، پس اگر وہ دیدیں تو ان کے لئے وہ ہیں جو مسلمانوں کے لئے ہیں۔ اور ان پر وہ ہیں جو مسلمانوں پر ہیں۔

تشریح اگر اسلام قبول نہ کریں تو ان کو جزیہ دینے کے لئے کہیں۔ اگر وہ جزیہ دینا منظور کر لیں تو ان کا خون، جان، مال مسلمانوں کی طرح محفوظ ہو جائیں گے۔ اور جو حقوق مسلمانوں کو ملتے ہیں وہی حقوق ان کو بھی ملیں گے۔ اور غلطیوں کی جو سزائیں مسلمانوں کو دی جاتی ہیں وہی سزائیں ان کو بھی دی جائیں گی۔ گویا کہ معاملات میں وہ مسلمان کی طرح ہو گئے۔

وجہ جزیہ کی طرف بلانے کی دلیل اوپر کی حدیث میں تھی اور یہ بھی ہے کہ وہ جزیہ قبول کر لیں تو ان سے قتال روک دیا جائے گا۔ حدیث کا ٹکڑا یہ ہے۔ عن سلیمان بن بريدة عن ابيه ... فان هم ابوا فسلهم الجزية، فان هم اجابوك فاقبل منهم وكف عنهم (ب) (مسلم شریف، باب تائید الامام الامراء علی البعوث الخ، ج ۲، ص ۸۲، نمبر ۳۱۷۱، ابوداؤد شریف، باب فی دعاء المشرکین، ص ۳۶۱، نمبر ۲۱۱۲) اس حدیث میں ہے کہ اسلام نہ لائے تو جزیہ کی طرف بلاؤ۔ اور یہ کر لے تو ان سے جنگ روک دو (۲) آیت میں ہے۔ قاتلوا الذين لا يؤمنون بالله ولا باليوم الآخر ولا يحرمون ما حرم الله ورسوله ولا يدينون دين الحق من الذين اتوا الكتاب حتى يعطوا الجزية عن يد وهم صاغرون (ج) (آیت ۲۹، سورة التوبة ۹) اس آیت میں ہے کہ اس وقت تک قتال کرو جب تک جزیہ نہ دیدیں۔

کفار جزیہ دینے لگیں تو اس کا حق مسلمانوں کی طرح ہے اس کی دلیل یہ اثر ہے۔ قال علی من كانت له ذمتنا فدمه كدمنا (د) (دار قطنی، کتاب الحدود والديات، ج ثالث، ص ۱۰۷، نمبر ۳۲۶) اس اثر میں ہے کہ جو ہماری ذمیت میں آجائے تو اس کا خون ہمارے خون کی

حاشیہ : (الف) آپ نے فرمایا لوگوں سے اس وقت تک قتال کرنے کا حکم دیا گیا ہوں جب تک لا الہ الا اللہ نہ کہہ لیں، پس جب کہہ لیں اور ہماری نماز پڑھنے لگیں اور ہمارے قبلے کا استقبال کرنے لگیں اور ہمارا ذبیحہ کھانے لگیں تو ہم پر ان کا خون اور ان کا مال حرام ہے مگر کسی حق کی وجہ سے اور ان کا باقی حساب اللہ پر ہے (ب) سلیمان بن بريدة اپنے باپ سے نقل کرتے ہیں کہ... پس اسلام سے انکار کر دے تو ان سے جزیہ مانگے۔ پس اگر اس کو قبول کرے تو ان سے قبول کر لیں اور ان سے جنگ روک لیں (ج) جو اللہ اور آخرت پر ایمان نہ رکھتے ہوں اور جو اللہ اور اس کے رسول حرام کرتے ہوں اس کو حرام نہ سمجھتے ہوں۔ اور اہل کتاب میں سے جو دین حق کی اتباع نہ کرتے ہوں ان سے اس وقت تک جنگ کرتے رہئے یہاں تک کہ اپنے ہاتھ سے ذلیل ہو کر جزیہ دینے لگیں (د) حضرت علیؑ نے فرمایا جو ہمارے ذمی بن گئے ہیں ان کا خون ہمارے خون کی طرح محفوظ ہے۔

حاشیہ : (الف) آپؐ نے فرمایا... پھر ان کو اسلام لانے کی دعوت دو، پس اگر پسند کرے تو ان سے قبول کر لو اور ان سے جنگ روک دو (ب) حضورؐ نے کسی قوم سے اس وقت تک قتال نہیں کیا جب تک ان کو اسلام کی دعوت نہ دی (ج) حضورؐ نے بنی مہصطق پر رات میں دھاوا بولا کیونکہ وہ بھی دھاوا بولنے والے تھے۔ اور ان کے جانور چشمے پر چر رہے تھے۔ تو ان کے جنگ کرنے والے مردوں کو قتل کیا اور ان کے بچوں کو قید کیا اور اس دن ہی حضرت جو بریرؓ پر تہید ہوئیں۔

[۲۹۸۸] (۹) فان ابوا استعانوا بالله تعالى عليهم وحاربوهم ونصبوا عليهم المجانيق

الذریۃ، ص ۳۴۵، نمبر ۲۵۴۱) اس حدیث میں ہے کہ بنی مصطلق پر رات میں حملہ کیا کیونکہ انہوں نے مسلمانوں پر غارت گری کی تھی۔

[۲۹۸۸] (۹) پس اگر انکار کرے تو اللہ سے مدد مانگ کر ان سے لڑائی کریں۔ اور ان پر منجنیق لگائیں اور ان کو جلائیں اور ان پر پانی چھوڑ دیں اور ان کے درختوں کو کاٹ ڈالیں اور ان کی کھیتیاں اجاڑ دیں۔

تشریح جزیہ دینے سے بھی انکار کر دیں تو ان سے قتال کیا جائے گا۔ اور قتال کرنے کی مختلف صورتیں ہیں جو اس زمانے میں رائج تھیں۔ مثلاً ان پر منجنیق نصب کریں، ان کے گھروں کو آگ لگا دیں، ان پر گرم پانی چھوڑ دیں تاکہ وہ مرجائیں یا مجبور ہو کر ہتھیار ڈال دیں۔ ان کے درختوں کو کاٹ دیں۔ اور ان کی کھیتوں کو اجاڑ دیں تاکہ وہ مجبور ہو جائے۔

مجا جزیہ نہ دینے پر قتال کریں اس کی دلیل اوپر کی حدیث میں گزر چکی ہے۔ عن سلیمان بن بريدة عن ابيه ... فان ابوا فاستعن بالله وقاتلهم (الف) (مسلم شریف، باب تائید الامام الامراء علی البعث، ج ۲، ص ۸۲، نمبر ۱۷۱۲۱) ابوداؤد شریف، باب فی دعاء المشرکین، ص ۳۶۱، نمبر ۲۶۱۲) اس حدیث سے معلوم ہوا کہ جزیہ دینے کے لئے بھی تیار نہ ہو تو اللہ کا نام لیکر قتال شروع کرے۔ اس کے لئے منجنیق یا اس زمانے کا اٹم بم استعمال کرے اس کی دلیل یہ حدیث ہے۔ عن ابی عبیدہ ان رسول اللہ ﷺ حاصر اهل الطائف ونصب عليهم المنجنیق سبعة عشر يوما (ب) (سنن للبیہقی، باب قطع الشجر حرق المنازل، ج ۳، ص ۱۴۴، نمبر ۱۸۱۲) اس حدیث سے معلوم ہوا کہ ان پر منجنیق نصب کرے۔

جلانے کی حدیث یہ ہے۔ عن ابن عمر قال حرق رسول الله ﷺ نخل بنی النضیر وقطع وهي البويرة فنزل ما قطعتم من لبنة او تركتموها قائمة على اصولها فباذن الله وليخزي الفاسقين (ج) (آیت ۵، سورۃ الاحقر ۵۹، بخاری شریف، باب حدیث بنی النضیر ومخرج رسول الله ﷺ اليهم فی دية الرجلین، ص ۵۷، نمبر ۴۰۳۱) مسلم شریف، باب جواز قطع اشجار الکفار وتحریقها، ج ۲، ص ۸۵، نمبر ۱۷۲۶) اس حدیث سے معلوم ہوا کہ کفار کے گھروں کو جلا سکتے ہیں۔ اور اس کے درختوں کو کاٹ سکتے ہیں اگر ضرورت پڑ جائے تو۔ اس حدیث میں درخت کاٹنے اور کھیتی برباد کرنے کی بھی دلیل ہے۔

کفار پر پانی چھوڑے یا اس کا پانی بند کرے اس کے لئے یہ حدیث ہے۔ عن علی قال امرنی رسول الله ﷺ ان اغور ماء آبار بدر (د) (سنن للبیہقی، باب قطع الشجر وحرق المنازل، ج ۳، ص ۱۴۵، نمبر ۱۸۱۳) اس حدیث سے معلوم ہوا کہ کفار کا پانی بند کرے اور ضرورت پڑے تو گرم پانی اس پر ڈالے تاکہ میدان جنگ سے بھاگ جائے۔

حاشیہ : (الف) حضرت سلیمان کی حدیث میں ہے... پس اگر کفار جزیہ دینے سے بھی انکار کرے تو اللہ سے مدد مانگو اور ان سے جنگ کرو (ب) آپ نے اہل طائف کا محاصرہ کیا اور ان پر سترہ دنوں تک منجنیق متعین کئے رکھا (ج) آپ نے بنی نضیر کے باغ کو جلا یا اور اس کو کاٹا جس کا نام بیویرہ تھا۔ جس کی بنا پر یہ آیت نازل ہوئی۔ جو تم تر درخت کاٹو یا اس کو تنے پر چھوڑ دو تو اللہ کے حکم سے ہے۔ اور فاسقوں کو ذلیل کرنے کے لئے ہے (د) حضرت علیؑ نے فرمایا کہ حضورؐ نے مجھے حکم دیا کہ بدر کے پانی کو نیچے اتار دوں۔

و حرقوہم وارسلوا علیہم الماء و قطعوا اشجارہم و افسدوا زروعہم [۲۹۸۹] (۱۰) ولا بأس برمیہم وان کان فیہم مسلم اسیر او تاجر وان تترسوا بصبيان المسلمين او

یہ سب کام ضرورت پڑنے پر کرے ورنہ اس کی ضرورت نہ ہو تو ان کے پھل دار درختوں کو نہ کاٹے اور نہ کھیتوں کو برباد کرے۔

ترجمہ حضرت ابوبکرؓ کی وصیت میں ہے۔ ان ابا بکر لما بعث الجنود نحو الشام یزید بن ابی سفیان و عمرو بن العاص و شر حیل بن حسنة... وان هم ابوا فاستعینوا بالله علیہم فقاتلوہم ان شاء الله ولا تغرقن نخلا ولا تحرقنہا ولا تعقرنوا بهیمة ولا شجرة تثمر ولا تهدموا بیعة ولا تقتلوا الولدان ولا الشيوخ ولا النساء و مستجدون اقواما حبسوا انفسہم فی الصوامع فدعوہم وما حبسوا انفسہم لہ و مستجدون آخرین اتخذوا الشیطان فی رؤوسہم افحاصا فاذا وجدتم اولئک فاضربوا اعناقہم ان شاء الله (الف) (سنن للبیہقی، باب من اختار الکف عن القطع والتحریق اذا کان الاغلب انہا ستصیر دار اسلام اودار عہد، ج ۳، ص ۱۳۶، نمبر ۱۸۱۲۵ مؤطا امام مالک، باب النہی عن قتل النساء والوالدان فی الغزو، ص ۳۶۵) اس اثر سے معلوم ہوا کہ بلا ضرورت نہ پھل دار درخت کاٹے اور نہ کھیتی اجاڑے۔

نکتہ مجاہدین : منجیق کی جمع ہے، پچھلے زمانے میں گولہ پھینکنے کا آلہ تھا اس کو میزائل کہنے لگے ہیں، ارسل : چھوڑنا، پھینکنا۔

[۲۹۸۹] (۱۰) اور کوئی حرج نہیں ہے ان پر تیر چلانے میں اگرچہ ان میں مسلمان قیدی یا تاجر ہوں۔ اور اگر وہ ڈھال کی طرح کریں مسلمان کے بچوں کو یا قیدیوں کو تب بھی نہ رکیں تیر برسانے سے۔ اور تیر مارنے کا ارادہ کریں کفار کو نہ کہ مسلمانوں کو۔

تشریح مسلمان بچوں کو یا قیدیوں کو کفار نے پکڑ لیا اور ان کو آگے کر دیا تاکہ مسلمانوں کا تیر مسلمان بچوں یا قیدیوں کو لگے اور کفار بچ جائیں، ایسی صورت میں بھی مسلمان کفار پر تیر یا بندوق برسائے اور اس میں کفار کو مارنے کا ارادہ کرے۔ تاہم اس سے مسلمان بچے یا قیدی مر جائیں تو گناہ نہیں ہے کیونکہ ان کو مارنے کا ارادہ نہیں کیا۔ بلکہ مجبوری کی وجہ سے ان پر تیر لگا ہے۔

ترجمہ حدیث میں ہے کہ کفار کی عورتوں اور بچوں کو قتل نہ کرو لیکن وہ درمیان میں آجائیں اور مقتول ہو جائیں تو گناہ نہیں ہے البتہ ارادہ کر کے ان کو مارنا جائز نہیں ہے۔ حدیث یہ ہے۔ عن المصعب بن جثامۃ قال مر بی النبی ﷺ بالابواء او بودان فسئل عن اهل الدار یبیتون من المشرکین فیصاب من نسائہم وذرائعہم؟ قال ہم منہم (ب) (بخاری شریف، باب اهل الدار یبیتون فیصاب

حاشیہ : (الف) حضرت ابوبکرؓ نے لشکر شام کی طرف بھیجا... اور یہ فرمایا اگر وہ جزیہ سے بھی انکار کرے تو اللہ سے مدد مانگو اور ان شاء اللہ ان سے (باقی اگلے صفحہ پر) حاشیہ : (پچھلے صفحہ سے آگے) جنگ کرو۔ درختوں کو پانی میں نہ ڈباؤ اور نہ اس کو جلاؤ۔ اور نہ جانور کے پاؤں کا ٹواؤ اور نہ پھل دار درخت کا ٹواؤ۔ اور نہ گرجاؤں کو گراؤ اور نہ بچوں کو قتل کرو۔ اور نہ بوڑھوں کو اور نہ عورتوں کو قتل کرو۔ ایسے لوگ بھی ملیں گے جنہوں نے اپنے آپ کو گرجاؤں میں محبوس کر رکھا ہے ان کو اسی حال پر چھوڑ دو۔ کچھ ایسے لوگ پائیں گے کہ شیطان کو اپنا سردار بنا رکھا ہے۔ ایسے لوگ ملیں تو اگر مناسب ہو تو ان کی گردنیں اڑا دو (ب) مصعب بن جثامہ فرماتے ہیں کہ مقام ابواء یا مقام باودان میں حضور میرے سامنے سے گزرے تو مشرکین کے گھروں میں جو لوگ عورتیں اور بچے رہتے ہیں ان کے بارے میں پوچھا۔ تو آپؐ نے فرمایا ان کا شمار مشرکین میں سے ہے۔

بالأسارى لم يكفوا عن رميهم ويقصدون بالرمى الكفار دون المسلمين [۲۹۹۰] (۱۱)
ولا بأس باخراج النساء والمصاحف مع المسلمين اذا كانوا عسكرا عظيما يؤمن عليه

الولدان والذراري، ص ۴۲۳، نمبر ۳۰۱۲) اور طبرانی کی روایت میں یہ جملہ زیادہ ہے۔ انہ قال یا رسول اللہ اطفال المشركين نصيبهم في الغارة بالليل قال لا تعدوا ذلك ولا حرج قال اولادهم منهم (الف) (کنز العمال، ج ثانی، ص ۲۸۶) اس حدیث سے معلوم ہوا کہ مشرکین کی اولاد اور عورتوں کو ارادہ کر کے مت مارو لیکن درمیان میں ان کو لگ جائے تو کوئی بات نہیں ہے۔ اسی پر قیاس کر کے مسلمان بچوں کو اور قیدیوں کو تیر لگ جائے تو کوئی بات نہیں ہے۔ البتہ ان کا ارادہ کر کے تیر نہ پھینکے۔

کافروں کی عورتوں اور بچوں کو بلا وجہ قتل کرنا ممنوع ہے اس کی دلیل اس حدیث میں ہے۔ عن ابن عمر قال وجدت امرأة مقتولة في بعض مغازی رسول الله ﷺ فنهی رسول الله عن قتل النساء والصبيان (ب) (بخاری شریف، باب قتل النساء فی الحرب، ص ۴۲۳، نمبر ۳۰۱۵) اس حدیث میں مشرکین کی عورتوں اور بچوں کو قتل کرنے سے منع فرمایا ہے۔ ہاں! عورت حملہ آور ہو تو وہ قتل کی جائے گی۔ مسئلہ نمبر ۹ میں حضرت ابو بکرؓ کا بھی قول گزرا کہ عورتوں اور بچوں کو قتل نہ کرو۔ ولا تعلقوا الولدان ولا الشيوخ ولا النساء (سنن للبیہقی، نمبر ۱۸۱۲۵)

نکتہ تترسوا : ترس سے مشتق ہے ڈھال، الاساری : اسیر کی جمع ہے قیدی، لم یکفو : کف سے مشتق ہے نہ رکے، رمی : تیر پھینکانا۔ [۲۹۹۰] (۱۱) اور کوئی حرج نہیں ہے عورتوں اور قرآن کو لے جانے میں مسلمانوں کے ساتھ جبکہ بڑا لشکر ہو اور ان پر اطمینان ہو۔ اور ان کو لے جانا مکروہ ہے چھوٹے لشکر میں جس میں اطمینان نہ ہو۔

تشریح لشکر بڑا ہو اور اطمینان ہو کہ ہار نہیں کھائیں گے اور کفار عورتوں کی توہین نہیں کر پائیں گے تو عورتوں اور قرآن کو ساتھ لے جانے میں کوئی حرج نہیں ہے۔ اور اگر سر یہ یعنی چھوٹا لشکر ہے جس میں خطرہ ہے کہ کفار کے ہاتھوں عورتوں کی توہین ہوگی یا قرآن کریم کی توہین ہوگی تو ان کو ساتھ لے جانا اچھا نہیں ہے۔

وجہ احادیث میں دونوں کا ثبوت ہے۔ عن عبد الله بن عمر عن رسول الله ﷺ نهی ان یسافر بالقرآن الی ارض العدو (ج) (بخاری شریف، باب کراہیۃ السفر بالمصاحف الی ارض العدو، ص ۴۱۹، نمبر ۲۹۹۰) مسلم شریف، باب النبی ان یشافر بالمصحف الی ارض الکفار اذا خیف وقوعه باید یحکم، ج ۳، ص ۱۳۱، نمبر ۱۸۶۹) اس حدیث میں قرآن کریم کو دشمن کی زمین میں لے جانے سے منع فرمایا ہے۔ دوسری حدیث میں وجہ یہ بیان کی کہ دشمن کہیں اس کی توہین نہ کرے۔ مخافة ان یناله العدو (مسلم شریف، باب مذکور، نمبر ۱۸۶۹/ ۲۸۴۰)

حاشیہ : (الف) پوچھا یا رسول اللہ! مشرکین کی اولاد جنگ میں رات میں ملے ہیں؟ آپ نے فرمایا جان کر ان کو مت مارو، اور کوئی حرج نہیں ہے۔ البتہ ان کی اولاد مشرک ہی ہیں (ب) حضرت ابن عمرؓ فرماتے ہیں کہ میں نے ایک عورت کو حضورؐ کی جنگ میں قتل کیا ہوا پایا تو حضورؐ نے عورتوں اور بچوں (باقی اگلے صفحہ پر) حاشیہ (پچھلے صفحہ سے آگے) کو قتل کرنے سے منع فرمایا (ج) آپ نے دشمن کی زمین میں قرآن لیکر سفر کرنے سے منع فرمایا، کہیں ایسا نہ ہو کہ دشمن قرآن کی توہین کرے۔

ویکھرہ اخراج ذلک فی سرية لایؤمن علیہا [۲۹۹۱] (۱۲) ولا تقاتل المرأة الا باذن زوجها ولا العبد الا باذن سيده الا ان يهجم العدو.

اور بڑا لشکر ہو تو لے جانا جائز ہے اس کی دلیل یہ حدیث ہے۔ عن ابن عمرؓ عن النبی و وقد سافر النبی ﷺ واصحابہ فی ارض العدو وهم يعلمون القرآن (الف) (بخاری شریف، باب کراہیۃ السفر بالمصاحف الی ارض العدو، ص ۴۱۹، نمبر ۲۹۹۰) اس حدیث سے معلوم ہوا کہ اطمینان ہو تو قرآن ساتھ لے جاسکتا ہے۔

اسی پر عورت کو ساتھ لے جانے کو بھی قیاس کر لیں۔ یہی وجہ ہے کہ جنگ بدر میں عورتوں کو ساتھ نہیں لے گئے کیونکہ وہاں توہین کا خطرہ تھا اور جنگ احد میں عورتیں شریک ہوئیں اس لئے کہ وہ جگہ مدینہ سے قریب ہے۔

لغت عسکر : لشکر، سریۃ : دستہ، فوج، چھوٹا لشکر، مصاحف : مصحف کی جمع ہے قرآن کریم۔

[۲۹۹۱] (۱۲) قتال نہ کرے عورت مگر شوہر کی اجازت سے اور نہ غلام مگر آقا کی اجازت سے مگر یہ کہ دشمن چڑھ آئے۔

تشریح دشمن چڑھ آئے تب تو اپنی اور قوم کی دفاع کے لئے بغیر شوہر کی اجازت سے عورت قتال کرے گی اور غلام بھی بغیر آقا کی اجازت کے قتال کرے گا۔ البتہ عام حالات میں عورت شوہر کی اجازت کے بغیر اور غلام آقا کی اجازت کے بغیر جہاد میں نہ جائے۔

مجا غلام آقا سے اجازت کے بغیر قتال نہ کرے اس کی دلیل پہلے مسئلہ نمبر ۳ میں گزر چکی ہے۔ عن الحارث بن عبد اللہ بن ابی ربیعۃ

ان رسول اللہ ﷺ کان فی بعض مغازیہ فمر باناس من مزینۃ فاتبعہ عبد لامرأة منهم فلما کان فی بعض الطريق سلم علیہ فقال فلان قال نعم! قال ما شانک؟ قال اجاهد معک قال اذنت لک سیدتک؟ قال لا! قال ارجع الیہا

فاخبرہا فان مثلک مثل عبد لا یصلی ان مت قبل ان ترجع الیہا (ب) (متدرک للحاکم، کتاب الجہاد، ج ثانی، ص ۱۲۹، نمبر

۲۵۵۳) اس حدیث سے معلوم ہوا کہ عام حالات میں غلام کو آقا کی اجازت کے بغیر قتال کرنا جائز نہیں ہے۔ اور عورت کے لئے اس مسئلے پر

قیاس کر سکتے ہیں۔ سمعت عبد اللہ بن عمرؓ یقول جاء رجل الى النبی ﷺ یستأذنه فی الجہاد فقال احی والدک؟

قال نعم! قال ففیہا فجاهد (ج) (بخاری شریف، باب الجہاد باذن الابوین، ص ۴۲۱، نمبر ۳۰۰۴، مسلم شریف، باب بر الوالدین ابھما

احق بہ، ج ۲، ص ۳۱۲، نمبر ۲۵۴۹، کتاب البر والصلۃ) اس حدیث میں ہے کہ لڑکا والدین کی اجازت کے بغیر عام حالات میں جہاد میں نہ

جائے، کیونکہ اس کی خدمت کی ضرورت ہے اسی طرح عورت بھی عام حالات میں شوہر کی اجازت کے بغیر نہ جائے کیونکہ اس کی خدمت کی

حاشیہ : (الف) حضورؐ اور آپؐ کے اصحاب دشمن کے ملک میں سفر کرتے اور قرآن کو بھی سیکھتے سکھاتے رہتے (ب) آپؐ کسی غزوہ میں قبیلہ مزینہ کے کچھ لوگوں کے سامنے سے گزرے۔ پس ان میں سے کسی عورت کا غلام آپؐ کے پیچھے ہولیا اور راستے میں آپؐ کو سلام کیا تو آپؐ نے پوچھا فلاں ہو؟ کہا ہاں! آپؐ نے پوچھا کیا بات ہے؟ کہا آپؐ کے ساتھ جہاد کرنا چاہتا ہوں۔ پوچھا تیری سیدہ نے تم کو اجازت دی ہے؟ کہا نہیں! آپؐ نے فرمایا واپس لوٹ جاؤ اور اس کو بتاؤ کہ تم جیسے غلام سیدہ کے پاس واپس لوٹنے سے پہلے مر جائے تو اس پر نماز جنازہ نہیں پڑھی جائے گی (ج) ایک آدمی حضورؐ کے پاس جہاد کی اجازت کے لئے آیا تو آپؐ نے پوچھا کیا والدین زندہ ہیں؟ کہا ہاں! آپؐ نے فرمایا ان کی خدمت کرو یہی تمہارا جہاد ہے۔

[۲۹۹۲] (۱۳) وینبغی للمسلمین ان لا یغدرُوا ولا یغلُوا ولا یمثلُوا ولا یقتلُوا امرأۃ ولا

ضرورت ہے۔

[۲۹۹۲] (۱۳) مسلمانوں کے لئے مناسب ہے کہ دھوکا نہ کریں، خیانت نہ کریں، مثلہ نہ کریں، عورت کو قتل نہ کریں، بچے کو قتل نہ کریں، بالکل بوڑھے کو اندھے کو اپنا بچہ کو قتل نہ کریں مگر یہ کہ ان میں سے کوئی جنگ کے بارے میں صاحب رائے ہو تو قتل کیا جاسکتا ہے۔

تشریح مسلمانوں کے لئے مناسب ہے کہ وعدہ کرنے کے بعد کفار سے دھوکا نہ کرے۔ امانت میں خیانت نہ کرے، قیدیوں کے ناک کا نہ کاٹے، عورت کو قتل نہ کرے، بچہ، بہت بوڑھا، اندھا اور اپنا بچہ کو قتل نہ کرے، ہاں ان لوگوں میں سے کوئی ایسا آدمی ہو جو جنگ کے سلسلے میں رائے دیتا ہو تو اس کو قتل کیا جاسکتا ہے۔ یا قتال میں شریک ہو تو کفار، ان کے بچے، بوڑھے، اندھے، عورت اور اپنا بچہ کو قتل کر سکتا ہے۔

مجموع حدیث میں اس کا ثبوت ہے۔ عن سلیمان بن بريدة عن ابيه قال قال رسول الله ﷺ اذا امر امير ا على جيش او سرية او صاه في خاصته بتقوى الله عز وجل ومن معه من المسلمين خيرا ثم قال اغزوا باسم الله في سبيل الله قاتلوا من كفر بالله اغزوا فلا تغلوا ولا تغدروا ولا تمثلوا ولا تقتلوا وليدا (الف) (مسلم شریف، باب تائید الامام الامراء علی البعوث ووصیئہ ایاہم بآداب الغزو وغیرہا، ج ۲، ص ۸۲، نمبر ۳۱۷۱ ابوداؤد شریف، باب فی دعاء المشرکین، ص ۳۶۱، نمبر ۲۶۱۳) اس حدیث میں ہے کہ دھوکا نہ دے، خیانت نہ کرے، مثلہ نہ کرے اور بچے کو قتل نہ کرے۔ اور عورت اور بچے کو قتل نہ کرے اس کی دلیل یہ حدیث ہے۔ عن ابن عمر قال وجدت امرأة مقتولة في بعض مغازی رسول الله ﷺ فنهى رسول الله ﷺ عن قتل النساء والصبيان (ب) (بخاری شریف، باب قتل النساء فی الحرب، ص ۴۲۳، نمبر ۳۰۱۵، مسلم شریف، باب تحریم قتل النساء والصبيان فی الحرب، ص ۸۴، نمبر ۱۷۴۴) اس حدیث سے معلوم ہوا کہ عورت اور بچے کو قتل نہ کرے اور اسی پر بہت بوڑھے کو قیاس کر لیں۔ ابوداؤد میں شیخ فانی کا لفظ بھی ہے۔ حدیثی انس بن مالک ان رسول الله ﷺ قال انطلقوا باسم الله وبالله وعلى ملة رسول الله ، ولا تقتلوا شیخا فانیا ولا طفلا ولا صغیرا ولا امرأة ولا تغلوا وضموا غنائمکم واصلحوا واحسنوا ان الله يحب المحسنين (ج) (ابوداؤد شریف، باب فی دعاء المشرکین، ص ۳۶۱، نمبر ۲۶۱۴) اس حدیث میں ہے کہ بہت بوڑھے کو بھی قتل نہ کرے۔

البتہ اگر جنگ میں شرکت کرے یا جنگ میں رائے دے تو قتل کر سکتے ہیں اس کی دلیل یہ حدیث ہے۔ عن سمرة بن جندب قال قال رسول الله ﷺ اقتلوا شیوخ المشرکین واستبقوا شرهم (د) (ابوداؤد شریف، باب فی قتل النساء، ج ۲، ص ۶، نمبر ۲۶۱۷)

حاشیہ : (الف) حضور جب کسی لشکر یا جماعت پر امیر بناتے تو اپنے بارے میں تقوی اختیار کرنے کی نصیحت کرتے۔ اور جو اس کے ساتھ مسلمان ہیں ان کے بارے میں خیر کرنے کی نصیحت کرتے۔ پھر فرماتے اللہ کے نام کے ساتھ اللہ کے راستے میں کافروں کے ساتھ قتال کرو۔ جاؤ غزوہ کرو لیکن خیانت نہ کرنا، غدر نہ کرنا، مثلہ نہ کرنا اور بچوں کو قتل نہ کرنا (ب) حضرت ابن عمرؓ فرماتے ہیں کہ ایک عورت حضورؐ کے بعض غزوے میں مقتول پائی گئی تو حضورؐ نے عورتوں اور بچوں کے قتل سے منع فرمایا (ج) آپؐ نے فرمایا اللہ کے نام پر جاؤ اور بہت بوڑھے کو قتل نہ کرو، نہ بچے کو نہ چھوٹے کو اور نہ عورت کو قتل کرو۔ خیانت نہ کرو، مال غنیمت کو جمع نہ کرو۔ اصلاح کرو، اور احسان کا معاملہ کرو، اللہ احسان کرنے والے کو پسند کرتے ہیں (د) آپؐ نے فرمایا مشرکین کے شیوخ کو قتل کرو اور ان کے بچوں کو چھوڑ دو۔

صبيًا ولا شيخًا فانيًا ولا اعمى ولا مقعدًا الا ان يكون احد هؤلاء ممن يكون له رأى فى الحرب [۲۹۹۳] (۱۴) او تكون المرأة مَلَكَه [۲۹۹۴] (۱۵) ولا يقتلوا مجنونًا

ترمذی شریف، باب ماجاء فی النزول علی الحکم، ص ۲۸۷، نمبر ۱۵۸۳) اس حدیث میں ہے کہ کفار کے بوڑھوں کو قتل کرو۔ یہ وہی بوڑھے ہیں جو جنگ میں شریک ہوتے ہیں یا رائے دیتے ہیں۔ اور عورت جنگ میں شریک ہو تو اس کو قتل کرنے کی دلیل یہ حدیث ہے۔ عن عكرمة ان النبی ﷺ رأى امرأة مقتولة بالطائف فقال الم انه عن قتل النساء؟ من صاحب هذه المرأة المقتولة؟ قال رجل من القوم انا يا رسول الله اردفتها فارادت ان تصرعني فتقتلني فامر بها رسول الله ﷺ ان توارى (الف) (سنن للبيهقي، باب المرأة تقتل فتقتل، ج ۳، ص ۱۳۹، نمبر ۱۸۱۰۵) اس حدیث میں ہے کہ عورت نے مجاہد کو قتل کرنا چاہا تو وہ قتل کر دی گئی (۲) قتل کرنے کا اصل قاعدہ یہ ہے کہ جو مجاہدین کے سامنے قتل کرنے آئے یا جوان ہونے کی وجہ سے آنے کا امکان ہو وہ قتل کئے جائیں گے۔ کیونکہ اسلام بلا وجہ خون بہانے کی اجازت نہیں دیتا۔

لغت یغدر : غدر سے مشتق ہے، عہد توڑنا، یغلو : غلول سے مشتق ہے خیانت کرنا، لا یثموا : مثلاً سے مشتق ہے ناک، کان وغیرہ اس طرح کاٹ دے کہ آدمی بد نما ہو جائے اس کو مثلاً کہتے ہیں، مقعد : قعد سے مشتق ہے، ہاتھ پاؤں اس طرح کٹا ہوا ہو کہ مجبور ہو کر بیٹھ جائے جس کو پانچ کہتے ہیں۔

[۲۹۹۳] (۱۴) یا یہ کہ عورت رانی ہو۔

تشریح عورت رانی ہو تو اس کا مطلب یہ ہوا کہ قاتل کرانے کی پوری ذمہ داری عورت ہی ہے اس لئے وہ قتل کی جائے گی۔

مج وہی قاتل کا سبب ہے (۲) اوپر حدیث گزری۔ عن سمرة بن جندب قال قال رسول الله ﷺ اقتلوا شیوخ المشركين واستبقوا شرخهم (ب) (ابوداؤد شریف، باب فی قتل النساء، ج ۲، ص ۶، نمبر ۲۶۷۰ ترمذی شریف، باب ماجاء فی النزول علی الحکم، ص ۲۸۷، نمبر ۱۵۸۳) اس حدیث میں ہے مشرکین کے شیوخ کو قتل کرو، اور رانی تو شیوخ سے بھی بڑا عہدہ رکھتی ہے اس لئے وہ بدرجہ اولیٰ قتل کی جائے گی (۳) اوپر بھی ایک حدیث گزری کہ ایک عورت نے مجاہد کو قتل کرنے کی کوشش کی تو وہ عورت قتل کی گئی۔ جب رانی فوج کے ذریعہ قتل کروا رہی ہے تو وہ بھی قتل کی جائے گی۔

لغت شرخ : بچہ

[۲۹۹۴] (۱۵) اور فی مجنون کو قتل کرے۔

تشریح جس طرح بچے کو عقل نہیں ہوتی اسی طرح مجنون کو عقل نہیں ہوتی۔ اور بچے کو قتل کرنا جائز نہیں ہے تو مجنون کو بھی قتل کرنا جائز نہیں ہے۔

حاشیہ : (الف) آپؐ نے ایک عورت کو طائف میں مقتول دیکھا تو فرمایا کیا تم لوگوں کو عورت کو قتل کرنے سے منع نہیں کیا تھا؟ پھر اس مقتولہ عورت کو قتل کرنے والا کون ہے؟ قوم کے ایک آدمی نے کہا میں ہوں یا رسول اللہ! میں نے اس کو سواری کے پیچھے بٹھایا تھا پس اس نے مجھے گرا کر مار دینا چاہا۔ پس حضورؐ نے اس عورت کو دفن کرنے کا حکم دیا (ب) آپؐ نے فرمایا مشرکین کے بوڑھوں کو قتل کرو اور ان کے بچوں کو چھوڑ دو۔

[۲۹۹۵] (۱۶) وان رأى الامام ان يصلح اهل الحرب او فريقا منهم وكان فى ذلك مصلحة للمسلمين فلا بأس به [۲۹۹۶] (۱۷) فان صالحهم مدة ثم رأى ان نقص الصلح

مجا او پر حدیث گزر چکی ہے۔ عن سمرة بن جندب قال قال رسول الله ﷺ اقتلوا شيوخ المشركين واستبقوا شرخهم (ابوداؤد شریف، باب فی قتل النساء، ج ۲، ص ۶، نمبر ۲۶۷۰ / ترمذی شریف، باب ما جاء فی النزول علی الحکم، ص ۲۸۷، نمبر ۱۵۸۳) اس حدیث میں ہے کہ بچوں کو قتل مت کرو اسی پر قیاس کر کے مجنون کو بھی قتل کرنا جائز نہیں ہے۔

[۲۹۹۵] (۱۶) اگر امام مصلحت سمجھے اس بات پر کہ صلح کرے اہل حرب یا اس کے کسی فریق سے اور اس میں مسلمانوں کی بہتری ہو تو اس میں کوئی حرج نہیں ہے۔

تشریح اگر مسلمانوں کی بہتری ہو اور امام کفار سے یا اس کے کسی فریق سے مصالحت کرنے میں بہتری سمجھے تو مصالحت کر سکتے ہیں۔ اور اگر اس میں مسلمانوں کے لئے بہتری نہ ہو تو مصالحت کرنا جائز نہیں ہے۔

مجا آیت میں ہے کہ کفار صلح کے لئے مائل ہوں تو آپ بھی مائل ہو سکتے ہیں۔ آیت یہ ہے۔ وان جنحوا للسلم فاجنح لها وتوكل على الله انه هو السميع العليم (الف) (آیت ۶۱، سورۃ الانفال ۸) اس آیت میں ہے کہ وہ صلح کے لئے مائل ہوں تو اگر مصلحت ہو تو آپ بھی صلح کے لئے مائل ہو سکتے ہیں (۲) حدیث میں ہے کہ حضورؐ نے کفار سے صلح حدیبیہ کی۔ لمبی حدیث کا ٹکڑا یہ ہے۔ عن مسور بن مخرمه ومروان يصدق كل واحد منهما حديث صاحبه قال اخرج رسول الله ﷺ زمن الحديبية ... لا يسألونني خطة يعظمون فيها حرمان الله الا اعطيتهم اياها. فقال له النبي ﷺ على ان تخلوا بيننا وبين البيت فنطوف به ... فلما فرغ من قضية الكتاب قال رسول الله ﷺ لاصحابه قوموا فانحروا ثم احلقوا (ب) (بخاری شریف، باب الشروط فی الجہاد والمصالحة مع اہل الحرب و کتابہ الشروط، ص ۳۷۷، نمبر ۲۷۳۱ / مسلم شریف، باب صلح الحدیبیہ، ص ۱۰۲، نمبر ۱۷۸۳) اس حدیث میں ہے کہ حضورؐ نے مسلمانوں کے لئے بہتری دیکھی تو کفار سے صلح حدیبیہ فرمائی (۲) حدیث میں ہے۔ عن المسور بن مخرمه ومروان بن الحكم انهم اصطالحوا على وضع الحرب عشر سنين يامن فيهن الناس وعلى ان بيننا عيبة مكفوفة وانه لا اسلال ولا اغلال (ج) (ابوداؤد شریف، باب فی صلح العدو، ج ۲، ص ۲۴، نمبر ۲۷۶۶) اس حدیث میں بھی ہے کہ آپؐ نے دس سال تک کے لئے کفار مکہ سے صلح کی۔

[۲۹۹۶] (۱۷) پس اگر کفار سے ایک مدت کے لئے مصالحت کی، پھر دیکھا کہ صلح توڑنا زیادہ نفع بخش ہے تو صلح توڑ دے اور ان سے لڑے۔

حاشیہ : (الف) اگر وہ صلح کے لئے جھکے تو آپ بھی جھکنے۔ اور اللہ پر توکل کرو وہ سننے والا جاننے والا ہے (ب) فرمایا حضورؐ حدیبیہ کے زمانے میں نکلے... آپؐ نے فرمایا اللہ کی عزت کے لئے کوئی بات بھی کہیں گے تو میں اس کو کروں گا۔ پس آپؐ نے فرمایا ہمیں بیت اللہ چھوڑ دو ہم اس کا طواف کریں گے... پس جب پرچہ لکھنے سے فارغ ہوئے تو آپؐ نے ساتھیوں سے فرمایا کھڑے ہو اور اونٹ نحر کرو پھر حلق کراؤ (ج) مروان بن حکم فرماتے ہیں کہ حضورؐ دس سال تک جنگ ختم ہونے پر صلح کی تاکہ لوگ اس میں امن سے رہیں اور اس بات پر کہ اس درمیان جنگ بند رہے اور نہ قتل کرے اور نہ قید کرے۔

انفع نبذ الیہم وقاتلہم [۲۹۹] (۱۸) فان بدأوا بخيانة قاتلہم ولم ينبذ الیہم اذا كان

تشریح مثلاً دو سالوں کے لئے صلح کی تھی لیکن دیکھا کہ صلح توڑ دینا اور قتال کرنا مسلمانوں کے لئے بہتر ہے تو صلح توڑ دے اور قتال کرے۔ البتہ یہ ضروری ہے کہ صلح توڑنے کی اطلاع کفار کو دے پھر قتال کرے۔ اطلاع دیئے بغیر قتال نہ کرے۔

مجموع اطلاع دیئے بغیر قتال کرے تو یہ غدر اور دھوکا ہے جو جائز نہیں ہے۔ اس لئے اطلاع دیئے بغیر قتال نہ کرے (۲) آیت میں ہے۔ واما تخافن من قوم خيانة فانبذ الیہم علی سواء ان الله لا يحب الخائنین (الف) (آیت ۵۸، سورۃ الانفال ۸) اس آیت میں ہے کہ خیانت کا خوف ہو تو اس کو اطلاع دے کہ صلح توڑ دو (۲) حدیث میں ہے۔ سمعت سلیم بن عامر یقول کان بین معاویۃ و بین اهل الروم عہد و کان یسیر فی بلادہم حتی اذا انقضی العہد اغار علیہم فاذا رجل علی دابة او علی فرس و هو یقول اللہ اکبر و فاء لا غدر، و اذا هو عمرو بن عبسۃ، فسأله معاویۃ عن ذلك فقال سمعت رسول اللہ ﷺ یقول من کان بینہ و بین قوم عہد فلا یحلن عہدا و لا یشدنہ حتی یمضی امده او ینبذ الیہم علی سواء، قال فرجع معاویۃ بالناس (ب) (ترمذی شریف، باب ما جاء فی الغدر، ص ۲۸، نمبر ۱۵۸۱/۱ ابوداؤد شریف، باب فی الامام یکون بینہ و بین العدو عہد فیسیر نحوہ، ج ۲، ص ۲۳، نمبر ۲۵۵۹) اس حدیث سے بھی معلوم ہوا کہ دشمن سے عہد و پیمان ہو تو اس کو توڑنے کے لئے پہلے اس کو اطلاع دے پھر حملہ کرے۔

نکتہ نبذ الیہم : اس کا اصلی ترجمہ ہے اس کی طرف پھینکنا اور محاورہ ترجمہ ہے عہد کو دشمن کی طرف پھینک دینا یعنی عہد توڑ دینا۔ [۲۹۹] (۱۸) اور اگر انہوں نے خیانت شروع کی تو ان سے قتال کرے اور نقض عہد کی اطلاع دینے کی ضرورت نہیں جبکہ ان کے اتفاق سے ہوا ہو۔

تشریح کفار کے ساتھ صلح کا عقد تھا لیکن وہ سب ملکر عہد توڑ دیا اور خیانت کر لیا تو عہد توڑنے کی اطلاع دیئے بغیر قتال کیا جا سکتا ہے۔ البتہ اگر کچھ لوگوں نے نقض عہد کیا مثلاً کچھ کفار نے اپنے سردار کو پوچھے بغیر دارالاسلام سے چوری کر لی یا کسی کو قتل کر دیا تو یہ تمام کفار کی جانب سے نقض عہد نہیں سمجھا جائے گا جب تک کہ تمام سے بالاتفاق نقض عہد نہ ہو۔

مجموع آیت میں اس کا اشارہ ہے۔ الذین عاہدت منہم ثم ینقضون عہدہم فی کل مرۃ وہم لا یتقون ۵ فاما تثقفنہم فی الحرب فشر د بہم من خلفہم لعلہم یدکرون (ج) (آیت ۵۶/۵۷، سورۃ الانفال ۸) اس آیت میں ہے کہ جو بار بار عہد توڑے

حاشیہ : (الف) کسی قوم سے خیانت کا خوف ہو تو آئندہ صلح توڑ دو اس لئے کہ اللہ خیانت کرنے والے کو پسند نہیں کرتے (ب) حضرت سلیم بن عامر فرماتے ہیں کہ حضرت معاویہ اور اہل روم کے درمیان صلح تھی۔ پھر ان کے شہروں کی طرف پیش قدمی کر رہے تھے تاکہ جب عہد ختم ہو جائے تو ان پر حملہ کر دے۔ اچانک ایک آدمی گھوڑے پر سوار اللہ اکبر لا غدر کہہ رہے تھے۔ وہ عمرو بن عبسہ تھے۔ تو حضرت معاویہؓ نے اس بارے میں پوچھا تو فرمایا کہ میں نے حضورؐ کو کہتے ہوئے سنا ہے کہ جس کا کسی قوم سے عہد ہو تو عہد نہ توڑے اور نہ اس کو مضبوط کرے یہاں تک کہ عہد کا وقت گزر جائے یا آئندہ صلح توڑ دے۔ فرماتے ہیں کہ حضرت معاویہؓ لوگوں کو لیکر واپس لوٹ گئے (ج) جن سے آپؐ نے عہد کیا پھر اپنے عہد کو ہر مرتبہ توڑ دیتے ہیں اور تقویٰ اختیار نہیں کرتے۔ پس اگر ان سے جنگ (باقی اگلے صفحہ پر)

ذلک باتفاقہم [۲۹۹۸] (۱۹) واذا خرج عبيدهم الى عسكر المسلمين فهم احرار.

اس کو ایسا مارو کہ بعد والے یاد رکھیں (۲) حدیث میں ہے کہ کفار مکہ نے عہد توڑا تو اس کو عہد توڑنے کی اطلاع دیے بغیر ان پر چڑھائی کی اور فتح مکہ کا واقعہ پیش آیا۔ عہد توڑنے کی دلیل یہ حدیث ہے۔ وحديث عروة بمعناه قال ثم ان بنى نفاثة من بنى الدليل اغاروا على بن كعب وهم في المدة التي بين رسول الله ﷺ وبين قريش وكان بنو كعب في صلح رسول الله ﷺ وكان بنو نفاثة في صلح قريش، فاعانت بنو بكر بنى نفاثة واعانتهم قريش بالسلاح والرقيق فذكر القصة قال فخرج ركب من بنى كعب حتى اتوا رسول الله ﷺ فذكروا له الذي اصابهم وما كان من قريش عليهم في ذلك، ثم ذكر قصة خروج رسول الله ﷺ الى مكة (الف) (سنن للبيهقي، باب فتح مكة حرما لله، ج ۳، ص ۲۰۲، نمبر ۱۸۲۸۱ مصنف عبد الرزاق، غزوة الفتح، ج ۳، ص ۳۷۴، نمبر ۹۷۳۹) اس حدیث سے معلوم ہوا کہ خود نقض عہد کرے تو اس کو اطلاع دینے کی ضرورت نہیں۔ اس پر چڑھائی کی جاسکتی ہے (۳) بخاری شریف میں ہے کہ فتح مکہ کے لئے اتنا چھپ کر چلے کہ اہل مکہ کو بھی اس کی خبر پوری طرح نہیں ہو پائی۔ اس حدیث میں اس کی وضاحت ہے۔ عن هشام عن ابيه قال لما سار رسول الله ﷺ عام الفتح فبلغ ذلك قريشا خرج ابو سفيان بن حرب وحكيم بن حزام وبديل بن ورقاء يلتهمسون الخبر عن رسول الله ﷺ فاقبلوا يسيرون حتى اتوا مر الظهران الخ (ب) (بخاری شریف، باب این رکز النبی ﷺ الراية يوم الفتح، ج ۳، ص ۶۱۳، نمبر ۴۲۸۰، کتاب المغازی، مسلم شریف، باب فتح مکة، ص ۱۰۲، نمبر ۱۷۸۰) اس حدیث سے معلوم ہوا کہ نقض عہد کی اطلاع کفار مکہ کو نہیں دی۔ البتہ شدہ شدہ ان کو کچھ بھٹک لگ گئی تھی (۴) جب دشمن نے خود ہی عہد توڑ دیا تو اب ان کو اپنی طرف سے عہد توڑنے کی اطلاع دینے کا کیا فائدہ ہے؟

[۲۹۹۸] (۱۹) اگر کفار کے غلام مسلمانوں کے لشکر کی طرف آجائے تو وہ آزاد ہیں۔

تشریح اگر کفار کے غلام مسلمان ہو کر مسلمانوں کے لشکر کے پاس آجائے تو وہ آزاد ہو جائے گا، اب وہ غلام نہیں رہے گا۔

وجہ حدیث میں ہے۔ عن علیؑ قال خرج عبدان الى رسول الله ﷺ يعني يوم الحديبية قبل الصلح فكتب اليه مواليتهم فقالوا يا محمد! والله ما خرجوا اليك رغبة في دينك وانما خرجوا هربا من الرق، فقال ناس صدقوا يا رسول الله رداهم اليهم، فغضب رسول الله ﷺ وقال ما اراكم تنتهون يا معشر قريش حتى يبعث الله عليكم من يضرب رقابكم على هذا وابي ان يردهم وقال هم عتقاء الله عز وجل (ج) (ابوداؤد شریف، باب فی عبیدالمشرکین یلحقون

حاشیہ: (پچھلے صفحہ سے آگے) کرتے ہو تو پیچھے سے مارو شاید وہ نصیحت حاصل کریں (الف) بنی دیل نے حملہ کیا بنی کعب پر۔ اور وہ اس مدت میں تھے کہ حضورؐ اور قریش کے درمیان صلح تھی۔ اور بنو کعب حضورؐ کی صلح میں تھے۔ اور بنو نفاثہ قریش کی صلح میں تھے۔ اور بنو بکر نے بنو نفاثہ کی مدد کی اور قریش نے ان کی ہتھیار اور غلام سے مدد کی۔ پھر قصے کا تذکرہ کیا۔ فرماتے ہیں کہ بنو کعب کی ایک جماعت نکلی اور حضورؐ کے پاس آکر مصیبت کا تذکرہ کیا اور قریش نے اس کے خلاف جو کچھ کیا اس کا تذکرہ کیا۔ پھر حضورؐ کے مکہ تک نکلنے کا تذکرہ کیا (ب) جب حضورؐ فتح مکہ کے سال نکلے تو یہ بات قریش کو پہنچی۔ اس لئے ابوسفیان، حکیم بن حزام اور بدیل حضورؐ کے بارے میں خبر معلوم کرنے کے لئے نکلے، پس حضورؐ چلتے ہوئے مر الظهران تک آئے (ج) صلح حدیبیہ کے دن کچھ غلام صلح سے پہلے حضورؐ کے پاس (باقی اگلے صفحہ پر) حاشیہ

[۲۹۹۹] (۲۰) ولا بأس ان يعلف العسكر في دار الحرب ويأكلوا ما وجدوه من الطعام

بالمسلمين فيسلمون، ج ۲، ص ۱۲، نمبر ۲۷۰۰ / ترمذی شریف، باب مناقب علی بن ابی طالب، ج ۲، ص ۲۱۲، نمبر ۳۷۱۵، کتاب المناقب (اس حدیث سے معلوم ہوا کہ وہ آزاد ہیں (۲) وہ اپنے مولیٰ کو نیچا دکھانے کے لئے آئے ہیں اور اپنی جان بچائی ہے اس لئے ان کی جان اسی شکل میں بچ سکتی ہے اور آقا کو نیچا دکھایا جاسکتا ہے جب وہ آزاد ہو جائیں۔ کفار کی باندی مسلمان لشکر کے پاس آجائے تو وہ بھی آزاد ہو جائے گی۔

مجا اس کی دلیل اوپر کی احادیث ہیں (۲) اس آیت میں بھی اس کا اشارہ ہے۔ یا ایہا الذین آمنوا اذا جاءکم المؤمنات مهاجرات فامتنحوهن اللہ اعلم بایمانہن فان علمتموهن مؤمنات فلا ترجعوهن الی الکفار لاهن حل لہم ولا ہم یحلون لہن (الف) (آیت ۱۰، سورۃ الممتحنہ ۶۰) آیت میں ہے کہ مہاجرات مومنہ آجائیں تو ان کو کفار کی طرف واپس مت کرو کیونکہ یہ ان کے لئے حلال نہیں رہیں۔ مومنات عورتیں باندی بھی ہو سکتی ہیں اور آزاد بھی۔ پس باندی حلال نہیں رہی کا مطلب یہ ہوگا کہ وہ اب کفار کی باندی نہیں رہی آزاد ہو گئی۔ اس لئے اس آیت میں اشارہ ہے کہ کفار کی باندی، ہجرت کر کے اسلامی لشکر کے پاس آجائے تو وہ آزاد ہو جائے گی [۲۹۹۹] (۲۰) اور کوئی حرج نہیں ہے کہ لشکر چارہ کھلائیں دارالحرب میں یا کھانے میں جو پائیں اس کو کھائیں اور ایندھن استعمال کریں۔ اور قتال کریں ایسے ہتھیار سے جو پائیں بغیر تقسیم کئے ہوئے۔

تشریح میدان جنگ میں کفار کی کوئی چیز ملے اور اس کو استعمال کرنے کی ضرورت ہو تو بغیر تقسیم کئے اور بغیر اس میں نمس نکالے بھی استعمال کر سکتا ہے۔ مثلاً کھانا مل جائے تو اس کو کھا سکتا ہے۔ لکڑی ملے اس کو جلا سکتا ہے، تیل مل جائے تو استعمال کر سکتا ہے یا ہتھیار ملے تو اس سے جنگ کر سکتا ہے۔ البتہ کسی چیز کی کمی ہو اور دوسرے ساتھیوں کو بھی اس کی ضرورت ہو تو پانے والا ہی سب نہ لے لے بلکہ مناسب انداز میں تقسیم کر کے لے تاکہ دوسرے ساتھیوں کی ضرورت بھی پوری ہو سکے۔

مجا یہ ضرورت کی چیزیں ہیں اور امیر کی جانب سے ایک گونہ ان کے استعمال کی اجازت ہوتی ہے۔ کیونکہ گھر سے دور میدان جنگ میں ہیں اس لئے ان کے استعمال کرنے میں کوئی حرج نہیں ہے (۲) حدیث میں ہے کہ ہم لوگ مال غنیمت میں سے ضرورت کے مطابق استعمال کر لیا کرتے تھے۔ عن ابن عمر قال کنا نصیب فی مغازینا العسل والعنب فنأکلہ ولا نرفعه (ب) (بخاری شریف، باب ما یصیب

: (پچھلے صفحہ سے آگے) آئے تو ان کے آقاؤں نے حضورؐ کو کھا کہ اے محمدؐ! آپ کے دین میں رغبت کی وجہ سے نہیں آئے ہیں۔ وہ غلامیت سے بھاگنے کے لئے آئے ہیں۔ کچھ لوگوں نے بھی تصدیق کی کہ یہ سچ کہتے ہیں غلاموں کو واپس کر دیجئے۔ تو حضورؐ غصے ہوئے اور فرمایا اے معشر قریش! لگتا ہے کہ تم اس وقت تک نہیں روکے جب تک اللہ تم پر ایسے لوگوں کو نہ بھیج دیں جو اس پر تمہاری گردنوں کو مارے۔ اور غلاموں کو واپس کرنے سے انکار فرما دیا اور فرمایا کہ یہ اللہ کے آزاد شدہ ہیں (الف) اے ایمان والو! مومن عورتیں تمہارے پاس ہجرت کر کے آئیں تو ان کا امتحان لو۔ اللہ تو پہلے ہی سے ان کا ایمان جانتے ہیں۔ اگر ان کو مومنہ سمجھو تو ان کو کفار کی طرف واپس مت کرو۔ نہ یہ ان کے لئے حلال ہیں اور نہ وہ ان کے لئے حلال ہیں (ب) حضرت ابن عمرؓ فرماتے ہیں کہ جنگ میں شہد اور انگوڑا ملتا تو ہم لوگ اس کو کھاتے لیکن اٹھا کر نہیں رکھتے۔

وَيَسْتَعْمَلُوا الْحَطَبَ وَيِدْهِنُوا بِالذَّهْنِ وَيَقْتُلُوا بِمَا يَجِدُونَهُ مِنَ السِّلَاحِ كُلِّ ذَلِكَ بغير

من الطعام في ارض الحرب، ص ۴۲۶، نمبر ۳۱۵۴، مسلم شریف، باب جواز الاكل من طعام الغنيمۃ في دار الحرب، ج ۲، ص ۹۷، نمبر ۱۷۷۲، ابو داؤد شریف، باب في اباحة الطعام بارض العدو، ج ۲، ص ۱۳، نمبر ۲۷۰۱، اس حدیث سے معلوم ہوا کہ ضرورت کی چیز استعمال کر سکتا ہے (۲) ایک حدیث میں ہے کہ ابو جہل ہی کی تلوار سے اس کو مارا جس سے معلوم ہوا کہ مال غنیمت کی تلوار مل جائے اور اس کو استعمال کرنے کی ضرورت پڑے تو استعمال کر سکتا ہے۔ حدیث یہ ہے۔ حدثنی ابو عبیدۃ عن ابیہ عن ابیہ قال: مررت فاذا ابو جهل صريع قد ضربت رجله فقلت يا عدو الله! يا ابا جهل! قد اخزى الله الآخر، قال ولا اهابه عند ذلك فقال ابعد من رجل قتله قومه فضربته بسيف غير طائل فلم يغن شيئا حتى سقط سيفه من يده فضربته به حتى برد (الف) (ابوداؤد شریف، باب في الرخصة في السلاح يقاتل به في المعركة، ص ۱۴، نمبر ۲۷۰۹) اس حدیث سے میں ہے کہ حتی سقط من يده فضربته به یعنی ابو جہل کی تلوار اس کے ہاتھ سے گری تو میں نے اسی کی تلوار سے اس کو مارا۔ جس سے معلوم ہوا کہ وقت ضرورت مال غنیمت کا ہتھیار استعمال کر سکتا ہے (۳) عن عبد الله بن ابي اوفى قال قلت هل كنتم تخمسون يعني الطعام في عهد رسول الله ﷺ فقال اصبنا طعاما يوم خيبر فكان الرجل يجبي فيأخذ منه مقدار ما يكفيه ثم ينصرف (ب) (ابوداؤد شریف، باب في النهي عن النهي اذا كان في قلة في ارض العدو، ج ۲، ص ۱۳، نمبر ۲۷۰۴) اس حدیث سے معلوم ہوا کہ ضرورت کے مطابق استعمال کرے اور باقی واپس کر دے۔ ضرورت سے زیادہ لوٹ کھسوٹ کر کے لینا جائز نہیں ہے۔

مج حدیث میں اس کی ممانعت آئی ہے۔ عن عاصم يعني ابن كليب عن ابیہ عن رجل من الانصار قال خرجنا مع رسول الله ﷺ في سفر فاصاب الناس حاجة شديدة وجهدوا واصابوا غنما فانتهبوها، فان قدرونا لتغلي اذ جاء رسول الله ﷺ يمشي على قوسه فاكفاه قدر ونا بقوسه ثم جعل يرمل اللحم بالتراب ثم قال: ان النهبة ليست باحل من الميمنة او ان الميمنة ليست باحل من النهبة، شك هناد (ج) (ابوداؤد شریف، باب في النهي عن النهي اذا كان في الطعام قلة في ارض العدو، ج ۲، ص ۱۳، نمبر ۲۷۰۵، بخاری شریف، باب قسمة الغنم ص ۳۳۸، نمبر ۲۴۸۸، کتاب الشركة) اس حدیث سے معلوم ہوا کہ لوٹ کھسوٹ کر لینا جائز نہیں ہے۔ صرف ضرورت کے مطابق دوسرے ساتھیوں کی رعایت کر کے لے سکتا ہے۔

حاشیہ: (الف) حضرت عبیدہ فرماتے ہیں کہ میں گزرا تو دیکھا ابو جہل پڑا ہوا ہے اس کے پاؤں کاٹ دیا ہے۔ میں نے کہا اللہ کے دشمن ابو جہل ہو، آخر اللہ نے تم کو ذلیل کر دیا۔ کہنے لگائیں اس وقت اس سے نہیں ڈرتا، کہا اس کے بعد بھی ڈھٹائی ہے کہ اس کو اس کی قوم نے قتل کیا۔ پھر میں چھوٹی سی تلوار سے اس کو مارا لیکن کچھ نہیں ہوا یہاں تک کہ اس کی تلوار ہاتھ سے گر گئی میں نے اس کی تلوار سے اس کو مارا تو وہ ٹھٹھا ہو گیا (ب) عبد اللہ بن ابی اوفی نے پوچھا کیا آپ لوگ حضور کے زمانے میں کھانے میں غم نہ کالتے تھے؟ فرمایا خیر کے دن غنیمت میں کھنا ملا تو آدمی آتا اور اتنا لیتا جتنا اس کو کافی ہو جاتا پھر چلا جاتا (ج) انصار کے ایک آدمی کہتے ہیں کہ ہم حضور کے ساتھ ایک سفر میں نکلے۔ ہمیں بہت بھوک لگی اور مشقت بھی ہوئی۔ اس دوران بکریاں غنیمت میں ملیں تو لوگوں نے ان کو لوٹ لیا۔ ہماری ہانڈیاں ابل رہی تھیں کہ حضور گمان کے بل چلتے ہوئے آئے۔ پس قوس سے ہماری ہانڈیاں الٹ دی پھر گوشت کوٹی میں ملا دیا پھر فرمایا لوٹی ہوئی چیز مردہ کی طرح حلال نہیں ہے یا یوں فرمایا مردہ لوٹی ہوئی چیز سے زیادہ حلال نہیں ہے۔ حضرت ہناد کو اس جملے میں شک ہے۔

قسمة [۳۰۰۰] (۲۱) ولا يجوز ان يبيعوا من ذلك شيئاً ولا يتمولونه [۳۰۰۱] (۲۲) ومن اسلم منهم احرز باسلامه نفسه واولاده الصغار وكل مال هو في يده او ودیعة في يد

لغت بعلف : چارہ کھلائے، یدھن : تیل لگائے، سلاح : ہتھیار۔

[۳۰۰۰] (۲۱) اور نہیں جائز ہے کہ اس میں سے کچھ بیچے اور نہ ذخیرہ کرے۔

تشریح مال غنیمت کے تقسیم کرنے سے پہلے بقدر ضرورت استعمال تو کر سکتا ہے لیکن اس کو بیچے یا اس کو اپنے لئے ذخیرہ کرے اس کی اجازت نہیں ہے۔

وجہ اوپر بتلایا کہ بقدر ضرورت صرف استعمال کر سکتا ہے۔ اور جو باقی بچے اس کو مال غنیمت میں واپس کر دے۔ عن عبد اللہ بن ابی اوفی قال قلت هل كنتم تخمسون يعني الطعام في عهد رسول الله ﷺ فقال اصبنا طعاما يوم خيبر فكان الرجل يبيع فيأخذ منه مقدار ما يكفيه ثم ينصرف (الف) (ابوداؤد شریف، باب فی النبی عن النہی، ج ۲، ص ۱۳، نمبر ۲۷۰۴) اس سے معلوم ہوا کہ ضرورت سے زیادہ نہ لے اور ذخیرہ نہ کرے۔ اور بیچنا ممنوع ہے اس کی دلیل یہ حدیث ہے۔ عن ابی سعید الخدری قال نہی رسول اللہ ﷺ عن شراء المغانم حتی تقسم (ب) (ترمذی شریف، باب فی کراہیۃ بیع المغانم حتی تقسم، ص ۲۸۵، نمبر ۱۵۶۳) اس حدیث میں ہے کہ مال غنیمت کو تقسیم ہونے سے پہلے اپنے لئے بیچنا جائز نہیں ہے۔

تقسیم سے پہلے اپنے لئے مال جمع کرنا مال غنیمت میں خیانت کرنا ہے۔ اور مال غنیمت میں خیانت کرنے والے کے لئے یہ وعید ہے۔ عن عمر بن الخطاب عن النبی ﷺ قال: اذا وجدتم الرجل قد غل فاحرقوا متاعه واضربوه (ج) (ابوداؤد شریف، باب فی عقوبۃ الغال، ج ۲، ص ۱۵، نمبر ۲۷۱۳) اس حدیث میں ہے کہ مال غنیمت میں خیانت کرنے والے کے سامان کو جلا دو اور مارو۔ اور اپنے لئے مال جمع کرنا مال غنیمت میں خیانت کرنا ہے اس لئے یہ جائز نہیں ہوگا۔

لغت لا يتمولونه : تمول سے مشتق ہے، اپنے لئے مال جمع کرنا۔

[۳۰۰۱] (۲۲) کفار میں سے جو اسلام لے آئے تو وہ محفوظ کر لے گا اسلام کی وجہ سے اپنی جان اور اپنی چھوٹی اولاد اور وہ مال جو اس کے قبضے میں ہو یا مسلمان یا ذمی کے ہاتھ میں امانت ہو۔

تشریح کفار کو غلام بنانے سے پہلے مسلمان ہو جائے تو وہ خود بھی آزاد شمار کیا جائے گا اور اس کی چھوٹی اولاد بھی آزاد شمار کی جائے گی اور قتل سے محفوظ رہیں گے۔ اور جو اس کا مال ہے وہ مال غنیمت نہیں ہوگا بلکہ مالک کو دے دیا جائے گا۔ چاہے وہ مال اس کے قبضے میں ہو یا کسی مسلمان کے پاس امانت ہو۔ یا کسی ذمی کے پاس امانت ہو۔ البتہ جو مال حربی کے قبضے میں ہو وہ مال غنیمت شمار کیا جائے گا۔

حاشیہ : (الف) عبد اللہ بن ابی اوفی نے پوچھا کیا آپ لوگ حضور کے زمانے میں کھانے میں خُس نکالتے تھے؟ فرمایا خیر کے دن کھانا ملا لوگ آتے اور اپنی اپنی ضرورت کی مقدار لے جاتے پھر واپس ہو جاتے یعنی اس میں خُس نہیں ہے (ب) آپ نے غنیمت کے مال کو تقسیم کرنے سے پہلے خریدنے سے روکا (ج) آپ نے فرمایا اگر تم کسی آدمی کو پاؤ کہ اس نے غنیمت میں خیانت کی ہے تو اس کے سامان کو جلا دو اور اس کو مارو۔

مسلم او ذمی [۳۰۰۲] (۲۳) فان ظهروا علی الدار فعقارہ فیء وزوجتہ فیء وحملہا فیء

ترجمہ حدیث میں اس کا ثبوت ہے۔ حدثنی عثمان بن ابی حازم عن ابیہ عن جدہ صخر ان رسول اللہ ﷺ غزا ثقیفا ... یا صخر! ان القوم اذا اسلموا احرزوا دماءہم واموالہم فادفع الی المغیرۃ عمتہ فدفعہا الیہ (الف) (ابوداؤد شریف، باب فی اقطاع الارضین، ج ۲، ص ۸، نمبر ۳۰۶، کتاب الخراج) (۲) دوسری حدیث میں ہے۔ ان ابا ہریرۃؓ ... وقد قال رسول اللہ ﷺ امرت ان اقاتل الناس حتی یقولوا لا الہ الا اللہ فمن قالہا فقد عصم منی مالہ ونفسہ الا بحقہ وحسابہ علی اللہ (ب) (بخاری شریف، باب وجوب الزکوۃ، ص ۱۸، نمبر ۱۳۹۹، مسلم شریف، باب الامر بقتال الناس حتی یقولوا لا الہ الا اللہ محمد رسول اللہ الخ، ص ۶، نمبر ۱۲۰، ابوداؤد شریف، باب علی ما یقاتل المشرکون، ص ۳۶۱، نمبر ۲۶۴۰) ان احادیث میں ہے کہ اسلام لے آئے تو جان اور مال محفوظ ہو جائیں گے۔ چھوٹی اولاد ماں باپ کے تابع ہوتی ہیں اور جو حکم باپ یا ماں کا ہوتا ہے وہی حکم چھوٹی اولاد کا بھی ہوتا ہے۔ اس لئے چھوٹی اولاد بھی آزاد ہوگی اور قتل سے محفوظ ہوگی۔

نکتہ احرز : محفوظ کر لے گا، حرز سے مشتق ہے، ودیعتہ : امانت کی چیز۔

[۳۰۰۲] (۲۳) پس اگر ہم غالب آجائیں ان کے گھر پر تو اس کی زمین فی ہوگی اور اس کی بیوی فی ہوگی، اس کا حمل اور اس کی بڑی اولاد فی ہوگی۔

تشریح حربی مسلمان ہو جائے تو اس کی جان، اس کا منقول مال اور چھوٹی اولاد تو محفوظ ہو جائیں گے، لیکن اس کی زمین جو دار الحرب میں ہے وہ محفوظ نہیں ہوگی بلکہ اگر دار الحرب پر مسلمانوں کا قبضہ ہوا تو وہ زمین مال غنیمت میں شمار ہوگی۔ اس کی بیوی اگر ابھی تک حربیہ ہے تو وہ بھی مال غنیمت میں شمار ہوگی۔ اس بیوی کے پیٹ میں جو حمل ہے وہ بھی ماں کے تابع ہو کر مال غنیمت میں شمار ہوگا۔ اور اس آدمی کی بالغ اولاد بھی مال غنیمت میں شامل رہے گی یہ لوگ محفوظ نہیں ہوں گے۔

ترجمہ یہ لوگ اور یہ چیزیں مسلمان ہونے والے آدمی کے تابع نہیں ہیں اس لئے اس کے مسلمان ہونے سے یہ چیزیں محفوظ نہیں ہوں گی۔ مثلاً زمین غیر منقولی چیز ہے اور اگرچہ مسلمان ہونے والے کی ملکیت ہے لیکن دار الحرب ہونے کی وجہ سے وہاں کے حاکم کی حکومت میں ہے۔ اور وہ زمین بھی دار الحرب کی زمین شمار کی جاتی ہے اس لئے وہ مال غنیمت ہوگی۔

فائدہ امام محمدؒ اور امام شافعیؒ کی رائے ہے کہ زمین بھی مسلمان ہونے والے آدمی کی ملکیت ہوگی اور مال غنیمت میں شمار نہیں ہوگی۔

ترجمہ اوپر کی حدیث میں ہے کہ اسلام لانے سے اس کا مال اور اس کی جان محفوظ ہو جائے گی۔ اور زمین بھی اس کا مال ہے اس لئے وہ بھی محفوظ ہوگی (۲) حضرت صخر کی حدیث کے آخر میں ہے کہ حضرت مغیرہؓ کی قوم نے ایمان لایا تو پانی کا کنواں واپس کیا، اور کنواں زمین کا حصہ ہے

حاشیہ : (الف) حضورؐ نے قبیلہ ثقیف سے غزوہ کیا... آپؐ نے فرمایا اے صخر! قوم اسلام لے آئے تو اپنا خون اور اپنا مال محفوظ کر لیتی ہے۔ اس لئے اس کی پھوپھی واپس دیدو۔ تو اس کی پھوپھی اس کو واپس دیدی (ب) آپؐ نے فرمایا مجھے حکم دیا گیا ہے کہ لوگوں سے لالہ کہنے تک جنگ کروں، پھر جب وہ کہہ لیں تو مجھ سے ان کا مال اور جان محفوظ ہو گیا۔ مگر کوئی حق ہو تو اور اس کا حساب اللہ پر ہے۔

واولادہ الکبار فیء.

جس سے معلوم ہوا کہ ایمان لانے سے زمین بھی محفوظ ہوگی۔ لمبی حدیث کا کٹڑا یہ ہے۔ حدثنی عثمان بن ابی حازم عن ابیہ عن جدہ
صخر ان رسول اللہ غزا ثقیفا ... یا صخر ان القوم اذا اسلموا احرزوا اموالہم ودماءہم فادفع الی القوم ماءہم
، قال نعم یا نبی اللہ! فرأیت وجہ رسول اللہ ﷺ یتغیر عند ذلک حمرة حیاء من اخذہ الجاریۃ واخذہ الماء
(الف) (ابوداؤد شریف، باب فی اقطاع الارضین ص ۸۷، نمبر ۳۰۶۷، کتاب الخراج) اس حدیث میں پانی کا کنواں واپس کیا جس سے
معلوم ہوا کہ ایمان لانے سے دارالحرب کی زمین بھی محفوظ ہو جائے گی (۳) حدیث میں ہے۔ عن سلیمان بن بريدة عن ابیہ عن
النبی ﷺ انه کان یقول فی اهل الذمۃ لہم ما اسلموا علیہ من اموالہم وعبیدہم وادیارہم وارضہم وما شیتہم، لیس
علیہم فیہ الا الصدقة (ب) (سنن للبیہقی، باب من اسلم علی شیء فحولہ، ج ۵، ص ۱۹۱، نمبر ۱۸۲۶۱) اس حدیث میں ہے کہ ذمی کو زمین
بھی ملے گی جس پر قیاس کر کے حربی کو بھی زمین ملے گی اگر وہ اسلام لے آئے۔

بیوی اس لئے مال غنیمت میں شمار ہوگی کہ وہ مذہب کے معاملے میں شوہر کے تابع نہیں ہے۔ وہ عاقل بالغ ہے اس لئے اگر وہ بھی ایمان لاتی
ہے تو وہ محفوظ ہوگی، اور اگر نہیں لاتی ہے تو وہ کافر ہے گی اور پکڑے جانے کے بعد مال غنیمت میں آکر باندی بنے گی (۲) کوئی مسلمان آدمی
یہودیہ یا نصرانیہ سے شادی کرے تو شوہر کے مسلمان ہونے کی وجہ سے وہ مسلمان شمار نہیں کی جائے گی اسی طرح شوہر کے اسلام لانے سے
بیوی مسلمان شمار نہیں ہوگی۔ اس لئے اس پر غلبہ پانے کے بعد وہ مال غنیمت میں شمار ہوگی (۳) بلکہ شوہر کے اسلام لانے کے بعد اس کا نکاح
ہی ٹوٹ جائے گا۔

حربیہ عورت کا حمل بھی فی ہوگا یعنی بعد میں جو بچہ پیدا ہوگا وہ مال کی طرح مال غنیمت میں شمار ہوگا۔

م حمل ماں کا جز ہے اس لئے ماں مال غنیمت میں ہوگی تو اس کا حمل بھی مال غنیمت میں ہوگا (۲) اثر میں موجود ہے۔ قال سفیان ونحن
لا نأخذ بذلک، نقول اذا استثنی ما فی بطنہا عتقت کلہا انما ولدہا کعضو منہا (ج) (مصنف عبدالرزاق، باب الرجل
یقنن امته ویتثنی ما فی بطنہا والرجل یشتري ابنہ، ج ۵، ص ۱۷۲، نمبر ۱۶۸۰۰) اس اثر میں ہے کہ بچہ ماں کے عضو کی طرح ہے اس لئے ماں
حربیہ ہوگی تو اس کا حمل بھی حربی شمار ہوگا۔

بالغ اولاد ماں باپ کے تحت میں شمار نہیں کی جاتی ہے وہ خود عاقل بالغ ہیں اس لئے اگر وہ حربی ہیں تو حربی ہی شمار کی جائے گی اور باپ کے

حاشیہ : (الف) آپؐ نے قبیلہ ثقیف سے غزوہ کیا... فرمایا اے صحرا! قوم جب اسلام لے آئے تو اپنے مال اور اپنے خون کو محفوظ کر لیتی ہے۔ اس لئے قوم کو اس کا
چشمہ دے دو، کہا ہاں! اے اللہ کے نبی! میں نے حضورؐ کے چہرے کو دیکھا کہ حیا سے تبدیل ہو رہا ہے اور باندی اور چشمہ پر قبضہ کرنے سے آپؐ شرمندگی محسوس کر رہے
ہیں (ب) حضورؐ اہل ذمہ کے بارے میں فرماتے تھے جو اموال پر اسلام لایا وہ سارا اس کا ہوگا۔ ان کا مال، غلام، گھر، زمین، چوپایاں پر صدقہ کے علاوہ کچھ لازم نہیں
ہوگا (ج) حضرت سفیان نے فرمایا کہ ہم اس کو نہیں لیتے۔ ہم کہتے ہیں کہ پیٹ میں جو حمل ہے اس کو مستثنیٰ کیا تب بھی پوری باندی آزاد ہوگی کیونکہ اس کا بچہ اس کے
عضو کی طرح ہے۔

[۳۰۰۳] (۲۴) ولا ينبغي ان يباع السلاح من اهل الحرب ولا يجهز اليهم [۳۰۰۴]

(۲۵) ولا يُفادون بالأُسارى عند ابى حنيفة رحمه الله وقالوا رحمهما الله تعالى يُفادى بهم

اسلام لانے سے اس کو مسلمان نہیں شمار کیا جائے گا۔

لغت فنی : مال غنیمت، ظہر نا علی الدار : دار الحرب پر قبضہ ہو گیا، عقار : زمین۔

[۳۰۰۳] (۲۴) مناسب نہیں ہے کہ ہتھیار حربیوں سے بیچے اور نہ اس کو یہ مال بھیجے۔

تشریح جب جنگ چل رہی ہو ایسے حالات میں اہل حرب سے ہتھیار بیچنا مناسب نہیں۔ اسی طرح وہاں ہتھیار بھیجنا بھی مناسب نہیں۔

مجا اس ہتھیار سے مسلمانوں سے جنگ کریں گے اور مسلمانوں کو نقصان پہنچائیں گے۔ اس لئے اپنے ہی لوگوں کو نقصان پہنچانا مناسب

نہیں ہے۔ اسی طرح ان سے ہتھیار بھی بیچنا مناسب نہیں ہے (۲) حدیث میں ہے۔ عن عمران بن حصین قال نہی رسول اللہ

ﷺ عن بيع السلاح في الفتنة (الف) (سنن للبیہقی، باب کراہیۃ بیع العسیر ممن یعصر الخمر والسیف ممن یعصی اللہ عز وجل بہ، ج

خامس، ص ۵۳۵، نمبر ۱۰۷۸۱) اس حدیث مرسل میں ہے کہ فتنہ کے وقت ہتھیار بیچنے سے منع فرمایا۔ اور حربی سے زیادہ کون فتنہ باز ہوگا۔ اس

لئے ان سے بھی ہتھیار بیچنا یا اس کے ملکوں میں ہتھیار بھیجنا جائز نہیں ہوگا (۳) اس اثر میں ہے۔ عن الحسن قال لا یبعث الی اهل

الحرب شیء من السلاح والکراع ولا ما یستعان علی السلاح والکراع (مصنف ابن ابی شیبہ، ۱۳۱، مایکہ ان تکمل الی العدو

فتیویٰ بہ، ج سادس، ص ۵۱۲، نمبر ۳۳۳۶۱) اس اثر سے معلوم ہوا کہ حربیوں کو ہتھیار نہیں دینا چاہئے۔

بعض حضرات فرماتے ہیں کہ حربیوں کو ہتھیار کے علاوہ دوسرے سامان بھی بیچنا جائز نہیں ہے۔

مجا ان کا استدلال حضرت ثمامہ بن اثال کے اس قول سے ہے جو لمبی حدیث کا ٹکڑا ہے۔ سمع اباهریرة قال ... ولا والله لا یأتیکم

من الیمامة حبة حنطة حتی یأذن فیہا النبی ﷺ (ب) (بخاری شریف، باب وفد بنی حنیفۃ وحدیث ثمامۃ بن اثال، ص ۶۲۷، نمبر

۴۳۷۲) اس حدیث میں ہے کہ حضورؐ کی اجازت کے بغیر اہل مکہ کو گیہوں کا ایک دانہ بھی نہیں دیا جائے گا۔ جس سے معلوم ہوا کہ دوسرے

سامان بھی اہل حرب کو نہ دے (۲) اوپر کا مصنف ابن ابی شیبہ کا اثر نمبر ۳۳۳۶۱ بھی ان کا مستدل ہے۔ کیونکہ اس میں ہے ولا ما یستعان

بہ علی السلاح والکراع یعنی ہتھیار اور جو چیز جنگ میں مددگار ہو وہ بھی نہ دو۔

لغت تکبیر : جہیز سے مشتق ہے، کسی چیز کو بھیجنا، السلاح : ہتھیار

[۳۰۰۴] (۲۵) اور نہ فدیہ دے قیدیوں کے بدلے میں امام ابو حنیفہؒ کے نزدیک۔ اور صاحبینؒ فرماتے ہیں کہ مسلمان قیدیوں کے بدلے میں

رہا کرے۔

تشریح مسلمانوں کے قیدی کفار کے پاس ہیں اور کفار کے قیدی مسلمانوں کے پاس ہیں۔ اب مسلمان قیدی لے کر کفار قیدی کو رہا کرے۔

حاشیہ : (الف) آپؐ نے جنگ کے موقع پر دشمن سے ہتھیار بیچنے سے منع فرمایا (ب) حضرت ثمامہ نے فرمایا خدا کی قسم یمامہ سے گیہوں کا ایک دانہ بھی مکہ نہیں آئے

گا جب تک حضورؐ اجازت نہ دیں۔

اُساری المسلمین.

امام ابو حنیفہؒ کے نزدیک ایسا نہیں کرنا چاہئے۔ اور صاحبینؒ فرماتے ہیں کہ امام وقت ایسا کرنا چاہے تو کر سکتا ہے۔

وجہ امام اعظمؒ فرماتے ہیں کہ کفار کو مارنا دنیا سے فتنے کو ختم کرنا ہے۔ اس لئے مسلمانوں کو بچانے سے زیادہ کفار کو مارنا افضل ہے (۲) آیت میں اس کا ثبوت ہے۔ ماکان لنبی ان یکون له اسری حتی یشن فی الارض تربدون عرض الدنیا واللہ یرید الآخرة واللہ عزیز حکیم (الف) (آیت ۶۷، سورۃ الانفال ۸) اس آیت میں ہے کہ نبی ﷺ کے پاس قیدی ہوں اور ان کو مار مار کر ختم نہ کریں ایسا نہ کرنا چاہئے بلکہ اس کو مار مار کر ختم کر دینا چاہئے۔ اور مسلمان قیدی کے بدلے میں کفار قیدی کو دینا اس کو زندہ رکھنا ہے اس لئے اس کو نہیں دینا چاہئے (۳) دوسری آیت میں ہے۔ واقتلوہم حیث ثقتموہم (ب) (آیت ۱۹۱، سورۃ البقرۃ ۲) اور آیت میں ہے۔ فان تولو فخذوہم واقتلوہم حیث وجدتموہم ولا تتخذوا منہم ولیا ولا نصیرا (ج) (آیت ۸۹، سورۃ النساء ۴) ان دونوں آیتوں میں ہے کہ کفار کو جہاں پاؤ قتل کرو۔ اس لئے قیدی کو قتل کرنا زیادہ بہتر ہوگا۔ جب قیدیوں کے بدلے رہا نہیں کر سکتے تو مال کے بدلے بھی رہا نہیں کرنا چاہئے۔

فائدہ صاحبین اور امام شافعیؒ فرماتے ہیں کہ قیدیوں کے بدلے رہا کر سکتے ہیں۔

وجہ ان کے یہاں مسلمانوں کو بچانا کفار کو صاف کرنے سے زیادہ اہم ہے تاکہ مسلمانوں میں بددلی پیدا نہ ہو۔ اس لئے مسلمان قیدیوں کے بدلے کفار قیدیوں کو رہا کر سکتے ہیں (۲) آیت میں اس کا ثبوت ہے۔ فاذا لقیتم الذین کفروا فضرِب الرقاب حتی اذا اتخنتموہم فشدوا الوثاق فاما منا بعد واما فداء حتی تضع الحرب اوزارها (د) (آیت ۴، سورۃ محمد ۴۷) اس آیت میں ہے کہ قید کرنے کے بعد یا احسان کر سکتے ہو یا فدیہ میں رہا کر سکتے ہو (۳) حدیث میں ہے کہ حضورؐ دو مسلمان قیدیوں کے بدلے ایک مشرک قیدی کو رہا کیا۔ حدیث یہ ہے۔ عن عمران بن حصین ان النبی ﷺ فدی رجلین من المسلمین برجل من المشرکین (ہ) ترمذی شریف، باب ماجاء فی قتل الاساری والقداء، ص ۲۸۵، نمبر ۱۵۶۸ (۴) مسلم شریف میں یوں ہے۔ حدثنی ایاس بن سلمة حدثنی ابی قال غزونا فزارہ وعلینا ابو بکر ... فبعث بہا رسول اللہ ﷺ الی اهل مکة ففدی بہا ناسا من المسلمین کانوا اسروا بمکة (و) (مسلم شریف، باب التفتیل وفداء المسلمین بالاساری، ص ۸۹، نمبر ۱۷۵۵) ان دونوں حدیثوں سے معلوم ہوا کہ قیدی کے بدلے قیدی رہا کر سکتے ہیں۔

نکتہ یفادو : فدیہ دینا، کسی چیز کے بدلے رہا کرنا، اساری : اسیر کی جمع ہے قیدی۔

حاشیہ : (الف) کسی نبیؐ کے لئے جائز نہیں ہے کہ اس کے پاس قیدی ہو یہاں تک کہ اس کا خون نہ بہائے، تم دنیوی سامان چاہتے ہو اور اللہ آخرت چاہتا ہے۔ اللہ غالب ہے حکمت والا ہے (ب) جہاں کہیں پاؤ کفار کو قتل کرو (ج) پس اگر کفار پشت پھیریں تو ان کو پکڑو اور جہاں کہیں پاؤ ان کو قتل کرو اور ان کو دوست اور مددگار نہ بناؤ (د) جب کافروں سے مقابلہ پر آؤ تو گردنوں کو اتار مارو کہ خون بہا دو اور مضبوطی سے باندھو، پھر یا احسان کرو یا فدیہ لیکر چھوڑ دو یہاں تک کہ جنگ ختم ہو جائے (ہ) آپؐ نے دو مسلمانوں کے بدلے میں ایک مشرک کو فدیہ میں دیا۔ (و) حضرت سلمہؓ فرماتے ہیں کہ ہم نے قبیلہ فزارہ سے جنگ کی اور ہم پر امیر حضرت ابو بکرؓ تھے... حضورؐ نے مکہ کی طرف بھیجا اور ان مسلمانوں کے بدلے فدیہ دیا جو مکہ میں قید ہوئے تھے۔

[۳۰۰۵] (۲۶) ولا يجوز المن عليهم [۳۰۰۶] (۲۷) واذا فتح الامام بلدة عنوة فهو بالخيار ان شاء قسمها بين الغانمين وان شاء اقر اهلها عليها ووضع عليهم الجزية وعلى

[۳۰۰۵] (۲۶) کفار پر احسان کرنا جائز نہیں۔

تشریح بغیر کچھ لئے یوں ہی کفار کے قیدی کو رہا کرنا جائز نہیں ہے۔

وجہ اوپر کی دونوں حدیث سے معلوم ہوا کہ مسلمان قیدی کے بدلے کفار قیدی کو رہا کرنا مناسب نہیں ہے تو کچھ لئے بغیر رہا کرنا کیسے جائز ہوگا۔

فائدہ امام شافعیؒ فرماتے ہیں کہ اگر مصلحت ہو تو کچھ لئے بغیر بھی ان کے قیدی کو چھوڑ سکتے ہیں۔

وجہ ان کی دلیل اوپر کی آیت فاما منا بعد واما فداء (آیت ۴، سورہ محمد ۴۷) ہے (۲) حدیث میں ہے کہ حضورؐ نے بعض کفار کو بغیر کچھ لئے بھی رہا کیا ہے۔ حدیث یہ ہے۔ عن انس ان ثمانين رجلا من اهل مكة هبطوا على النبي ﷺ واصحابه من جبال التنعيم عند صلوة الفجر ليقتلوهم فاخذهم رسول الله ﷺ سلما فاعتقهم رسول الله ﷺ فانزل الله عز وجل وهو الذي كف ايديهم عنكم وايديكم عنهم ببطن مكة الخ (الف) (آیت ۲۴، سورہ الفتح ۴۸) اور دوسری روایت میں ہے۔ عن محمد بن جبیر بن مطعم عن ابيه ان النبي ﷺ قال لا سارى بدر لو كان مطعم بن عدى حيا ثم كلمنى فى هؤلاء النتنى لا طلقتهم له (ب) (ابوداؤد شریف، باب فى المن على الاسير بغير فداء، ج ۲، ص ۱۰، نمبر ۲۶۸۸/۲۶۸۹ بخاری شریف، باب ما من النبي ﷺ على الاسارى من غير ان تخمس، ص ۴۳۳، نمبر ۳۱۳۹) اس حدیث سے معلوم ہوا کہ امام مصلحت سمجھے تو بغیر فدیہ لئے بھی کفار کے قیدی کو رہا کر سکتا ہے۔

[۳۰۰۶] (۲۷) اگر امام کسی شہر کو طاقت سے فتح کرے تو اس کو اختیار ہے چاہے اس کو غازیوں کے درمیان تقسیم کر دے اور چاہے تو اس کے رہنے والے کو اس پر برقرار رکھے اور ان پر جزیہ مقرر کر دے اور اس کی زمین پر خراج مقرر کر دے۔

تشریح کسی شہر کو امام طاقت سے فتح کرے تو ان کو اس کی زمین کے بارے میں دو اختیار ہیں۔ ایک تو یہ کہ اس کو مجاہدین کے درمیان تقسیم کر دے۔ اور دوسری شکل یہ ہے کہ وہاں کے باشندے کو اس زمین پر برقرار رکھے اور باشندوں پر جزیہ مقرر کر دے اور زمین پر خراج مقرر کر دے۔

وجہ آیت میں اس کا اشارہ ہے کہ امام کو اس کا اختیار ہے۔ ما افاء الله على رسوله من اهل القرى فلله وللرسول ولذی القربى والیتیمی والمساکین وابن السبیل کی لا یكون دولة بین الاغنیاء منکم وما اتاکم الرسول فخذوه وما نهاکم

حاشیہ : (الف) اہل مکہ میں سے اسی آدمی فجر کی نماز کے وقت جبل تنعیم سے حضورؐ اور ان کے اصحاب پر اترے تاکہ ان کو شہید کر دے۔ تو رسول اللہ ﷺ نے ان کو پکڑا اور ان کو آزاد کر دیا تو اللہ نے یہ آیت اتاری۔ وہ اللہ کی ذات ہے جس نے تم سے اس کے ہاتھوں کو روکا اور تمہارے ہاتھوں کو ان سے روکا وادی مکہ میں (ب) آپؐ نے بدر کے قیدیوں سے فرمایا اگر مطعم بن عدی زندہ ہوتے اور ان لوگوں کے بارے میں بات کرتے تو میں ان کی وجہ سے ان کو چھوڑ دیتا۔

اراضیہم الخراج.

عنه فانتھوا (الف) (آیت ۷، سورۃ الحشر ۵۹) اس آیت میں ہے کہ جو مال غنیمت آیا وہ اللہ اور رسول کا ہے۔ اس لئے اس کی جگہ جو امیر ہے اس کو تقسیم کرنے اور نہ کرنے کا اختیار ہوگا (۲) حدیث میں ہے کہ خیبر کی زمین طاقت سے فتح کی اور اس کو چھتیس حصوں میں تقسیم فرمایا۔ اور پھر یہودوں کو ہی کام کرنے کے لئے مقرر فرمایا۔ اور مکہ مکرمہ کو بھی طاقت سے فتح کیا لیکن اس کی زمین کو مجاہدین کے درمیان تقسیم نہیں فرمایا بلکہ وہاں کے لوگوں کو اس پر برقرار رکھا۔ بعد میں وہ لوگ ایمان لے آئے۔ خیبر کی زمین طاقت سے فتح کی گئی اس کی دلیل یہ حدیث ہے۔ عن ابن عمرؓ ان النبی ﷺ قاتل اهل خيبر فغلب على الارض والنخل والجاهم الى قصرهم (ب) اور اس زمین کو مجاہدین کے درمیان تقسیم کی اس کی دلیل یہ حدیث ہے۔ عن سهل بن ابی حشمة قال قسم رسول الله ﷺ خيبر نصفين، نصفنا لنوائبه وحاجته ونصفا بين المسلمين قسمها بينهم على ثمانية عشر سهما (ج) اور یہود کو اس زمین پر کام کرنے دیا اس کی دلیل یہ حدیث ہے۔ عن عبد الله بن عمرؓ قال لما افتتحت خيبر سألت يهود رسول الله ﷺ ان يقرهم على ان يعملوا على النصف مما خرج منها فقال رسول الله ﷺ اقرهم فيها على ذلك ماشئنا (د) (ابوداؤد شریف، باب ماجاء في حكم ارض خيبر، ج ۲، ص ۶۸، نمبر ۳۰۰۶/۳۰۱۰/۳۰۰۸، بخاری شریف، باب معاملة النبی ﷺ اهل خيبر، ص ۶۰۹، نمبر ۴۲۴۸، باب غزوة خيبر، ص ۶۰۳، نمبر ۴۱۹، کتاب المغازی) ان حدیثوں سے تینوں باتیں ثابت ہوئیں۔

لوگوں کو برقرار رکھے اور خراج لگائے اس کی دلیل اس اثر میں ہے۔ ان عمر بن الخطاب بعث عثمان بن حنيف فمسح السواد فوضع على كل جريب عامر او غامر حيث يناله الماء قفيزا و درهما (ه) (سنن للبیہقی، باب قدر الخراج الذي وضع على السواد، ج ۲، ص ۲۳۰، نمبر ۱۸۳۸۳) حضرت عمرؓ نے سواد یعنی عراق کی زمین فتح کی اور اس کے لوگوں کو ذمی قرار دیا اور ان پر خراج مقرر کیا۔ جس سے معلوم ہوا کہ باشندوں کو بحال رکھ کر خراج مقرر کر سکتے ہیں (۲) عن عثمان بن ابی سلیمان ان النبی ﷺ بعث خالد بن ولید الى اكيد ردومة فاخذوه فأتوا به فحقن له دمه وصالحه على الجزية (و) (سنن للبیہقی، باب من قال توخذ منهم الجزية عربا كان او عجماء، ج ۲، ص ۳۱۴، نمبر ۱۸۶۴۱) اس سے بھی معلوم ہوا کہ جزیہ لے سکتا ہے۔

مکہ مکرمہ طاقت سے فتح ہوا اس کی دلیل یہ حدیث ہے۔ ان ابن عباس اخبره ان رسول الله ﷺ غزا غزوة الفتح في رمضان حاشية : (الف) اللہ نے اپنے رسول کو گاؤں والوں کی جو مال غنیمت دی وہ اللہ کے لئے، رسول کے لئے، رشتہ داروں کے لئے، یتیموں، مسکینوں اور مسافروں کے لئے ہے۔ تاکہ تمہارے مالداروں کے درمیان دولت نہ ہو جائے۔ اس لئے رسول جو دے اسے لو اور جس سے رو کے اس سے رک جاؤ (ب) آپؐ نے اہل خیبر سے جنگ کی اور زمین اور باغ پر قبضہ کیا اور ان کو ان کے قلعے میں دیکر رہنے پر مجبور کیا (ج) آپؐ نے خیبر کو دو حصوں میں تقسیم کیا۔ آدھا مصائب اور ضرورتوں کے لئے اور آدھا مسلمانوں کے درمیان اس کو تقسیم کیا اٹھارہ حصوں پر (د) عبد اللہ بن عمرؓ فرماتے ہیں کہ جب خیبر فتح ہو گیا تو یہودیوں نے حضورؐ سے کہا کہ ان کو وہ ہیں بحال رکھا جائے اس شرط پر کہ وہ آدھی بٹائی پر کام کریں گے۔ آپؐ نے فرمایا جب تک چاہوں گا خیبر پر بحال رکھوں گا (ه) حضرت عمرؓ نے عثمان بن حنيف کو بھیجا۔ انہوں نے عراق کی پینش کی اور آباد اور غیر آباد جس میں پانی پہنچتا ہو ایک جریب پر ایک قفیز یا ایک درہم (و) آپؐ نے خالد بن ولیدؓ کو اکید ردومہ کی طرف روانہ کیا۔ پس انہوں نے اس کو پکڑ کر لایا تو اس کے خون کو معاف کر دیا اور جزیہ پر صلح کی۔

[۳۰۰۷] (۲۸) وهو في الأسارى بالخيار ان شاء قتلهم وان شاء استرقهم وان شاء

(الف) (بخاری شریف، باب غزوة الفتح فی رمضان، ص ۶۱۲، نمبر ۴۲۵۵ / مسلم شریف، باب فتح مکہ، ج ۲، ص ۱۰۲، نمبر ۱۷۸۰) اس حدیث سے معلوم ہوا کہ فتح مکہ بزور طاقت ہوا۔ اس کے باوجود وہاں کی زمین کو مجاہدین کے درمیان تقسیم نہیں کی (۲) اسی طرح عراق کی زمین کو حضرت عمرؓ نے مجاہدین کے درمیان تقسیم نہیں کی اس سے معلوم ہوا کہ امام کو دونوں اختیار ہیں۔

نکتہ عنوة : زبردستی کر کے لینا، غانمین : غانم کی جمع ہے، غنیمت حاصل کرنے والے مجاہدین۔

[۳۰۰۷] (۲۸) اور امام کو قیدیوں کے بارے میں اختیار ہے۔ چاہے ان کو قتل کر دے اور چاہے ان کو غلام بنائیں، اور چاہے تو ان کو مسلمانوں کے لئے ذمی بنا کر آزاد چھوڑ دے۔

تشریح جو قیدی میدان جنگ میں ہاتھ آگئے ان کے بارے میں امام کو تین اختیار ہیں۔ مصلحت کے مطابق ان میں سے ہر ایک کے ساتھ معاملہ کرے (۱) اگر بہت شریر ہو تو ان کو قتل کر دے تاکہ اس کی شرارت سے بچ سکے (۲) مناسب سمجھے تو قیدیوں کو غلام بنا کر رکھے (۳) اور مناسب سمجھے تو آزاد چھوڑ دے۔ لیکن ان کو مسلمانوں کے لئے ذمی بنا کر رکھے تاکہ خراج اور جزیہ ادا کرتا رہے۔

وجہ احادیث میں تینوں کا ثبوت ہے۔ قیدیوں کو قتل کر دے اس کی دلیل یہ حدیث ہے۔ عن ابی سعید الخدریؓ قال لما نزلت بنو قریظۃ علی حکم سعد بعث رسول اللہ ﷺ ... قال انی احکم ان تقتل المقاتلة وان تسبی الذریۃ قال لقد حکمت فیہم بحکم الملک (ب) (بخاری شریف، باب اذ انزل العدو علی حکم رجل، ص ۴۲۷، نمبر ۳۰۴۳ / مسلم شریف، باب جواز قتال من نقص العهد وجواز انزال اهل الحصن علی حکم حاکم عدل لالحکم) (۲) دوسری حدیث میں ہے۔ عن انس بن مالک ان رسول اللہ ﷺ دخل عام الفتح وعلی رأسه المغفر فلما نزعہ جاء رجل فقال ان ابن خطل متعلق باستار الکعبة فقال اقتلوه (ج) (بخاری شریف، باب قتل الاسیر وقتل الصبر، ص ۴۲۷، نمبر ۳۰۴۴ / مسلم شریف، باب جواز دخول مکة بغیر احرام، ص ۴۳۹، نمبر ۱۳۵۷) اس حدیث سے معلوم ہوا کہ قیدی کو مناسب سمجھیں تو قتل کر سکتے ہیں۔

اگر مناسب سمجھیں تو زندہ رکھ کر قیدی بنا سکتے ہیں اس کی دلیل اوپر کی حدیث بنی قریظہ میں یہ جملہ گزرا۔ وان تسبی الذریۃ (بخاری شریف، نمبر ۳۰۴۳ / مسلم شریف، نمبر ۱۷۶۹) اس حدیث سے معلوم ہوا کہ غلام اور باندی بھی قیدی کو بنا سکتے ہیں۔

احسانا چھوڑ دیں اور ذمی بنادیں اس کی دلیل یہ لمبی حدیث کا ٹکڑا ہے۔ سمع ابا هريرة يقول بعث رسول الله ﷺ خيلا قبل نجد فجاءت برجل من حنیفة یقال له ثمامة بن اثال ... فقال ماذا عندک یا ثمامة فقال عندی ما قلت لک ان تنعم تنعم علی شاکر وان تقتل تقتل ذا دم وان کنت تريد المال فسل تعط منه ما شئت فقال رسول الله ﷺ اطلقوا ثمامة

حاشیہ : (الف) آپؐ نے فتح مکہ کا غزوہ رمضان میں کیا (ب) بنو قریظہ حضرت سعدؓ کے حکم پر اترے تو حضورؐ نے بھیجا... حضرت سعدؓ نے فرمایا میں فیصلہ کرتا ہوں کہ ان کے جنگ جو قتل کئے جائیں اور ان کی اولاد قیدی کی جائے۔ آپؐ نے فرمایا آپؐ نے فرشتے کا فیصلہ کیا (ج) آپؐ فتح مکہ کے سال مکہ میں داخل ہوئے اس حال میں کہ آپؐ کے سر پر خود تھا۔ پس جب خود کھولا تو ایک آدمی آیا اور کہا ابن خطل کعبہ کے پردے کے ساتھ لٹکا ہوا ہے۔ آپؐ نے فرمایا اس کو قتل کر دو۔

ترکہم احرارا ذمة للمسلمین [۳۰۰۸] (۲۹) ولا يجوز ان يردہم الی دار الحرب
[۳۰۰۹] (۳۰) واذا اراد الامام العود الی دار الاسلام ومعه مواش فلم یقدر علی نقلها

(الف) (مسلم شریف، باب ربط الاسیر وجسہ وجواز لمن علیہ، ج ۲، ص ۹۳، نمبر ۱۷۶۴) اس حدیث میں حضرت ثمامہ قیدی کو چھوڑ دیا قتل نہیں کیا۔ دوسری حدیث میں ہے۔ حدثنی عطیة القرظی قال كنت من سبي بنی قریظۃ فکانوا یظنرون فممن انبت الثغر قتل ومن لم یثبت لم یقتل فکنت فیمن لم یثبت (ب) (ابوداؤد شریف، باب الغلام یصیب الحر، ص ۲۵۷، نمبر ۴۳۰۴، کتاب الحدود) اس حدیث سے معلوم ہوا کہ احسان کے طور پر چھوڑ بھی سکتے ہیں۔ (۲) پہلے آیت گزر چکی ہے۔ فاما منا بعد واما فداء حتی تضع الحرب اوزارها (آیت ۴، سورہ محمد ۴۷) اس آیت سے بھی پتا چلا کہ احسان کرتے ہوئے چھوڑ سکتا ہے۔
[۳۰۰۸] (۲۹) البتہ یہ جائز نہیں ہے کہ ان کو دار الحرب کی طرف جانے دیں۔

تشریح مسلمان قیدیوں کے بدلے میں نہیں بلکہ یوں ہی کافر قیدیوں کو دار الحرب کی طرف واپس جانے دیں یہ جائز نہیں ہے۔
وجہ پھر تو حربی مضبوط ہو جائیں گے اور دوبارہ جنگ کریں گے۔ اس لئے قیدیوں کو دار الحرب کی طرف واپس کرنا جائز نہیں ہے (۲) آیت گزر چکی ہے کہ قیدیوں کو مارو، تو اس کو دار الحرب بھیجنا کیسے درست ہوگا۔ ما کان لنسبی ان یکون له اسری حتی یشخن فی الارض تریدون عرض الدنيا واللہ یرید الآخرة (ج) (آیت ۶۷، سورہ الانفال ۸) اس آیت میں ہے کہ قیدیوں کو مارو اس لئے اس کو واپس بھیجنا درست نہیں ہوگا (۳) دوسری آیت میں ہے۔ فاذا انسلخ الاشهر الحرم فاقتلوا المشرکین حیث وجدتموہم وخذوہم واحصروہم واقعدوا لہم کل مرصد (د) (آیت ۵، سورہ التوبة ۹) اس آیت میں بھی ہے کہ حربیوں کو قتل کرو اس لئے واپس بھیجنا اچھا نہیں ہے۔ بلکہ اس آیت کی وجہ سے فاما منا بعد واما فداء (آیت ۴، سورہ محمد ۴۷) والی آیت منسوخ ہے جیسا کہ حضرت ابن عباسؓ نے فرمایا۔

[۳۰۰۹] (۳۰) اگر امام دار الاسلام کی طرف واپس آنا چاہے اور اس کے پاس مویشی ہو اور اس کو دار الاسلام منتقل کرنے کی قدرت نہ رکھتا ہو تو اس کو ذبح کر دے اور اس کو جلادے نہ اس کا کوچ کاٹے اور نہ اس کو یوں ہی چھوڑ دے۔

تشریح امام اور مجاہدین دار الحرب سے دار الاسلام جارہے ہیں ان کے پاس دار الحرب کے کچھ مویشی ہیں اس کو دار السلام نہیں لے جاسکتا تو

حاشیہ : (الف) حضورؐ نے گھوڑ سواروں کو نجد کی طرف بھیجا تو وہ لوگ بنی حنیفہ کے ایک آدمی کو پکڑ کر لائے جس کا نام ثمامہ بن اثال تھا۔ آپؐ نے پوچھا ثمامہ تمہارے پاس کیا ہے؟ یعنی تم کیا چاہتے ہو؟ کہا میرے پاس جو بات تھی وہ کہہ دی کہ اگر انعام کریں گے تو شکر گزار ہوں گا، اور قتل کریں گے تو خون والے قتل کریں گے۔ اور مال چاہئے تو مانگئے دوں گا۔ آپؐ نے فرمایا ثمامہ کو چھوڑ دو (ب) عطیہ قرظی فرماتے ہیں کہ میں بنو قریظہ کے قیدیوں میں تھا تو وہ اندازہ لگاتے تھے کہ کس کو نیچے کا بال اگا ہے یعنی بالغ ہوا ہے اس کو قتل کرتے تھے۔ اور جس کو بال نہیں اگا اس کو قتل نہیں کرتے۔ اور میں اس میں تھا جس کو بال نہ اگا ہو (ج) کسی نبی کے لئے جائز نہیں ہے کہ ان کے پاس قیدی ہو یہاں تک کہ وہ زمین میں خون بہائے یعنی قیدی کو قتل کرے۔ تم دنیوی سامان چاہتے ہو اور اللہ آخرت چاہتے ہیں (د) جب اشہر حرم ختم ہو جائیں تو مشرکین کو قتل کرو، ان کو پکڑو ان کو قید کرو اور ان کے لئے ہر گھات میں بیٹھو۔

الی دار الاسلام ذبحها و حرقها ولا یعقرها ولا یترکها.

اس کو حریوں کے فائدے کے لئے نہ چھوڑے بلکہ اس کو ذبح کرے اور گوشت کو جلادے تاکہ اس سے حربی فائدہ نہ اٹھاسکے۔

وجہ کفار کو فائدہ نہ اٹھانے دے اس کی دلیل یہ آیت ہے۔ ما قطعتم من لينة او ترکتموها قائمة علی اصولها فباذن الله ولیخزى الفاسقین (الف) (آیت ۵، سورۃ الحشر ۵۹) اس آیت میں ہے کہ کفار کے درختوں کو چھوڑ دیا کاٹ دو یہ اللہ کے حکم سے ہو اور اصل مقصد یہ ہے کہ کافروں کو شرمندگی ہو (۲) عن ابن عمر رضی اللہ عنہما قال حرق رسول الله صلی اللہ علیہ وسلم نخل بنی النضیر وقطع وهی البويرة (ب) (بخاری شریف، باب حدیث بنی النضیر وخرج رسول الله صلی اللہ علیہ وسلم لهم فی دية الرجلین، ص ۸۵، نمبر ۴۰۳۱ مسلم شریف، باب جواز قطع اشجار الکفار وخریقها، ج ۲، ص ۸۵، نمبر ۱۷۶۱) اس حدیث میں ہے کہ کفار کو مجبور کرنے کے لئے بنی نضیر کا درخت جلایا اور اس کو ویران کیا۔ اسی طرح اس کے مویشی کو بھی قابل استفادہ نہ رہنے دیا جائے۔

لیکن اس کو زندہ جلانا جائز نہیں ہے اس لئے ذبح کر کے اس کے گوشت کو جلادے یا دفن کر دے تاکہ اس سے فائدہ نہ اٹھاسکے۔ حدیث میں ہے۔ عن ابن عباس رضی اللہ عنہما ان النبی صلی اللہ علیہ وسلم قال لا تتخذوا شیئا فیہ الروح غرضا (ج) (مسلم شریف، باب لنهی عن صبر البہائم، ج ۲، ص ۱۵۳، نمبر ۱۹۵۷) اس حدیث میں ہے کہ جانور کو تھوڑا تھوڑا کر کے نہیں مارنا چاہئے۔ اس سے معلوم ہوا کہ اس کو زندہ نہیں جلانا چاہئے اور نہ اس کی ٹانگ ہاتھ کاٹ کر چھوڑنا چاہئے۔ کیونکہ اس سے جانور کو تکلیف ہوگی۔ البتہ ذبح کرنا جائز ہے اور اس کے بعد گوشت جلانے میں جانور کو تکلیف نہیں ہوگی (۲) اثر میں ہے کہ جانور کا ہاتھ پاؤں کاٹ کر نہ چھوڑے یہ مثلاً ہے اور مثلاً ناجائز ہے۔ اثر یہ ہے۔ ان ابا بکر رضی اللہ عنہ لما بعث الجنود نحو الشام یزید بن ابی سفیان ... ولا تغرقن نخلا ولا تحرقنها ولا تعقروا بهیمة ولا شجرة تثمر (د) (سنن للبیہقی، باب من اختار الکف عن القطع والتحریق الخ، ج ۹، ص ۱۴۶، نمبر ۱۸۱۲۵) دوسری روایت میں ہے۔ ان ابا بکر رضی اللہ عنہ بعث یزید بن ابی سفیان الی الشام فمشی معه فذكر الحديث الی ان قال ولا تذبحوا بعیرا ولا بقرا الا لمأکل (ه) (سنن للبیہقی، باب تحریم قتل مالہ روح الا بان یذبح فیوکل، ج ۹، ص ۱۴۷، نمبر ۱۸۱۳۲) اس اثر سے معلوم ہوا کہ ذبح کر کے اس کو جلانے بغیر ذبح کئے نہ جلانے۔ کیونکہ فرمایا کہ ہاتھ اور ٹانگ کاٹ کر چھوڑ دینا اچھا نہیں ہے۔

فائدہ امام شافعی فرماتے ہیں کہ ذبح بھی نہ کرے بلکہ بغیر ذبح کئے ہوئے چھوڑ دے۔

وجہ اوپر اثر گزرا کہ لا تذبحوا بعیرا ولا بقرا الا لمأکل (سنن للبیہقی، نمبر ۱۸۱۳۲) اس اثر سے معلوم ہوا کہ صرف کھانے کے لئے ذبح کرے یوں ذبح نہ کرے۔ اس سے معلوم ہوا کہ دار الحرب کی مویشی کو ذبح نہ کرے یوں ہی چھوڑ دے۔

حاشیہ: (الف) کوئی تروتازہ درخت کا ٹوٹا یا اس کی جڑوں پر چھوڑ دو تو یہ اللہ کے حکم سے کرو تاکہ فاسقین ذلیل ہوں (ب) حضور نے بنی نضیر کے باغوں کو جلایا اور کاٹا جس کا نام بویرہ تھا (ج) آپ نے فرمایا جس جانور میں روح ہو اس کو ڈھال کے طور پر مت بناؤ (د) حضرت ابو بکر نے جب لشکر شام کی طرف یزید بن سفیان کو روانہ کیا... نصیحت کی باغوں کو ڈبونا نہیں، اس کو جلانا نہیں، چوپائے کا پاؤں نہیں کاٹنا اور نہ پھل دار درختوں کو کاٹنا (ه) حضرت ابو بکر نے یزید بن ابوسفیان کو شام کی طرف روانہ کیا تو ان کے ساتھ کچھ دیر تک چلے۔ حدیث کا ذکر کرتے ہوئے یہ بھی فرمایا اونٹ اور گائے کو ذبح نہ کرنا مگر کھانے کے لئے۔

[۳۰۱۰] (۳۱) ولا یقسم غنیمۃ فی دار الحرب حتی یخرجها الی دار الاسلام.

نکتہ یعقر : عقر سے مشتق ہے، کوچ کا ٹال یعنی پاؤں پر تلوار مار کر اس کو کاٹ دینا، مواش : جانور، ماشیہ کی جمع ہے۔

[۳۰۱۰] (۳۱) دار الحرب میں غنیمت تقسیم نہ کرے یہاں تک کہ اس کو دار الاسلام تک نکال لائے۔

تشریح مال غنیمت کو دار الحرب سے دار الاسلام میں لائے تب اس کو تقسیم کرے اس سے پہلے تقسیم نہ کرے۔

وجہ دار الحرب کے اندر جب تک مال غنیمت ہے تو اس بات کا خطرہ ہے کہ کفار دوبارہ حملہ کر کے اس مال کو واپس لے لیں، چونکہ خطرہ ہے اس

لئے مال مکمل طور پر مسلمانوں کا ہوا ہی نہیں۔ اس لئے اس کو مجاہدین کے درمیان ابھی تقسیم نہ کرے۔ دوسری حکمت یہ ہے کہ تقسیم ہونے کے بعد

مجاہد اس کا مالک ہوگا اس لئے اس کی حفاظت میں لگا رہے گا۔ اور اچانک کوئی جنگ ہوئی تو اس میں تن من دھن سے شریک نہیں ہو سکے گا۔

کیونکہ مال کی حفاظت میں اس کا دل لگا رہے گا۔ اور اگر مال مجموعی طور پر رہے گا تو کچھ جماعت اس کی حفاظت کرے گی اور باقی لوگ جنگ

میں کود پڑیں گے۔ اس لئے دار الحرب میں مال غنیمت تقسیم نہ کرے۔ ہاں! اگر فتح کر کے دار الاسلام کے درجے میں لا چکا ہو اور دوبارہ کفار

کے حملے کا ریکی امید نہ ہو تو چونکہ دار الاسلام کے درجے میں ہو گیا اس لئے وہاں مال غنیمت تقسیم کر سکتا ہے (۲) حدیث میں اس کا اشارہ ہے۔

ان انس اخبرہ قال اعتمر النبی ﷺ من الجعرانة حیث قسم غنائم حنین (الف) (بخاری شریف، باب من قسم الغنیمۃ فی

غزوہ وسفرہ، ص ۴۳۱، نمبر ۳۰۶۶) اس حدیث میں ہے کہ جنگ حنین کی غنیمت جعرانہ میں تقسیم کی گئی اور جعرانہ مکہ مکرمہ سے قریب ہے۔ اور مکہ

مکرمہ اس وقت دار الاسلام بن چکا تھا جس سے معلوم ہوا کہ مال غنیمت دار الاسلام میں تقسیم کرے (۲) خیبر میں جو مال تقسیم کیا وہ اس لئے کہ

خیبر فتح کرنے کے بعد وہ دار الاسلام کے درجے میں ہو چکا تھا۔ اور دوبارہ یہودیوں کی جانب سے حملہ کا خطرہ نہیں تھا۔ عبارت یوں

ہے۔ عن ابن عمر ان النبی ﷺ قاتل اهل خیبر فغلب علی الارض والنخل والجأهم الی قصرهم (ب) (ابوداؤد

شریف، باب ما جاء فی حکم ارض خیبر، ج ۲، ص ۶۸، نمبر ۳۰۰۶) اس حدیث سے معلوم ہوا کہ یہودیوں کو اتنا مجبور کیا کہ وہ اپنے محل میں بند

رہنے پر مجبور ہو گئے۔ جس سے معلوم ہوا کہ وہ دار الاسلام کے قریب ہو چکا تھا۔ اس لئے وہاں غنیمت تقسیم کرنے میں کوئی حرج نہیں ہے۔

فائدہ امام محمد کی رائے یہ ہے کہ دار الحرب میں تقسیم کرنا جائز تو ہے لیکن مذکورہ وجوہ کی وجہ سے بہتر نہیں ہے۔

وجہ کیونکہ حدیث میں ہے کہ بنو قریظہ کے مال اور عورتوں کو تقسیم کیا۔ عن ابن عمر ان یهود النضیر وقریظۃ حاربوا رسول اللہ

ﷺ... فقتل رجالہم وقسم نساءہم واموالہم بین المسلمین (ج) (ابوداؤد شریف، باب فی خبر النضیر، ص

۶۷، نمبر ۳۰۰۵) اس حدیث میں ہے کہ ان کے مال اور اولاد اور عورتوں کو مجاہدین کے درمیان تقسیم کر دیا۔ جس سے معلوم ہوا کہ تقسیم کی جاسکتی

ہے۔ یہی رائے امام شافعی کی ہے۔

حاشیہ : (الف) حضورؐ نے جعرانہ سے عمرہ فرمایا جہاں حنین کی غنیمت تقسیم فرمائی (ب) آپؐ نے اہل خیبر سے جنگ کی۔ پس زمین اور باغات پر قبضہ کیا اور ان کو

قلعے میں بیٹھنے پر مجبور کیا (ج) قبیلہ نضیر اور قریظہ سے حضورؐ نے جنگ کی... پس ان کے مردوں کو قتل کیا اور ان کی عورتوں، مال اور اولاد کو مسلمانوں میں تقسیم فرمائی۔

[۳۰۱۱] (۳۲) والردء والمقاتل فی العسکر سواء.

[۳۰۱۱] (۳۲) مددگار اور قتال کرنے والے لشکر میں برابر ہیں۔

شرح کچھ مجاہد باضابطہ قتال کریں اور کچھ ان کی مدد کریں تو مال غنیمت میں دونوں کا حصہ برابر برابر ہے۔ کسی بیشی نہیں ہوگی۔

مجا ایسا ہوتا ہے کہ لشکر میں بعض کا کام جنگ کرنا ہوتا ہے اور بعض کا کام اس کی مدد کرنا۔ اس لئے دونوں برابر کے حقدار سمجھے جائیں گے (۲) اثر میں تو یہاں تک ہے کہ جنگ ختم ہونے کے بعد مال غنیمت تقسیم ہونے سے پہلے کوئی لشکر میں شامل ہو جائے تو ان کو بھی مال غنیمت میں برابر کا حصہ ملے گا۔ سمعت طارق بن شہاب یقول : ان اهل البصرة غزوا اهل نهانند فامدوهم باهل الكوفة وعليهم عمار بن ياسر فقدموا عليهم بعد ما ظهر وا على العدو فطلب اهل الكوفة الغنيمة واراد اهل البصرة ان لا يقسموا لاهل الكوفة من الغنيمة. فقال رجل من بنى تميم لعمار بن ياسر ايها الاجدع تريد ان تشاركنا في غنائمنا قال و كانت اذن عمار جدعت مع رسول الله ﷺ فكتبوا الى عمر بن الخطاب فكتب اليهم ان الغنيمة لمن شهد الوقعة (الف) (سنن للبيهقي، باب الغنيمة لمن شهد الوقعة، ج ۵، ص ۸۶، نمبر ۱۷۹۵۳) اس اثر میں جو لوگ بعد میں لشکر میں شریک ہوئے ان کو بھی مال غنیمت ملا تو جو پہلے سے شریک ہیں البتہ خدمت کر رہے ہیں تو ان کو بھی برابر کا حصہ ملے گا (۳) غزوہ حنین کے واقعہ پر نظر ڈالیں تو دیکھیں گے کہ حضرت عباسؓ حضورؐ کی سواری کی لگام پکڑے ہوئے ہیں اور دوسرے حضرات قتال کر رہے تھے پھر بھی حضرت عباسؓ کو برابر کا حصہ ملا۔ پوری حدیث کا ٹکڑا یہ ہے۔ قال عباسؓ شهدت مع رسول الله ﷺ يوم حنين ... قال عباس وانا اخذ بلجام بغلة رسول الله ﷺ اكفها ارادة ان لاتسرع. اور دوسری روایت کے آخر میں ہے۔ حدثني اياس بن سلمة هو ابن الاكواع قال غزونا مع رسول الله ﷺ حنيننا ... وقسم رسول الله ﷺ غنائمهم بين المسلمين (ب) (مسلم شریف، باب غزوہ حنین، ص ۹۹، نمبر ۱۷۷۷۷/۱۷۷۷۷) اس لئے سب کو حصہ برابر ملیں گے (۴) ابوداؤد شریف میں بوڑھے اور جوان، مقاتل اور ردء کا واقعہ بیان کیا گیا ہے اور سب کو برابر حصہ دیا گیا۔ عبارت یہ ہے قال : قسمها رسول الله ﷺ بالسواء (ابوداؤد شریف، باب فی النفل، ج ۲، ص ۱۹، نمبر ۳۹۷۲)

نکتہ الردء : مددگار

حاشیہ : (الف) اہل بصرہ نے اہل نہاند سے جنگ کی تو ان کو اہل کوفہ کے ذریعہ مدد دی گئی۔ اہل بصرہ کے امیر عمار بن یاسرؓ تھے۔ پس اہل کوفہ دشمن پر غالب ہونے کے بعد شریک ہوئے۔ پس اہل کوفہ نے غنیمت مانگی اور اہل بصرہ نے چاہا کہ اہل کوفہ کے لئے غنیمت تقسیم نہ ہو۔ اس لئے بنی تمیم کے ایک آدمی نے حضرت عمار بن یاسرؓ کو کہا کس لئے تم ہماری غنیمت میں ان کو شریک کرنا چاہتے ہو۔ اور حضرت عمارؓ کا ان حضورؐ کے ساتھ کٹ گیا تھا تو حضرت عمارؓ نے حضرت عمرؓ کو لکھا تو حضرت عمرؓ نے جواب دیا کہ مال غنیمت اس سب کو ملے گا جو جنگ میں شریک ہوا (ب) حضرت عباسؓ فرماتے ہیں کہ میں حضورؐ کے ساتھ جنگ حنین میں شریک ہوا... حضرت عباسؓ فرماتے ہیں کہ میں حضورؐ کے خچر کی لگام پکڑے ہوئے تھا۔ اس کو روکتا تھا تاکہ خچر تیزی سے آگے نہ بڑھ جائے۔ دوسری روایت میں ہے کہ حضورؐ نے اس کی غنیمت مسلمانوں میں تقسیم کی۔

[۳۰۱۲] (۳۳) واذا لحقهم المدد فی دار الحرب قبل ان یُخرجوا الغنیمۃ الی دار الاسلام شارکوہم فیہا [۳۰۱۳] (۳۴) ولا حقٌ لاهل سوق العسکر فی الغنیمۃ الا ان

[۳۰۱۲] (۳۳) اگر ان کو مدد لاحق ہوئی دار الحرب میں غنیمت کو دار الاسلام میں لانے سے پہلے تو وہ اس میں شریک ہوں گے۔

تشریح ایک لشکر پہلے سے دار الحرب میں جنگ کر رہا تھا۔ جنگ ختم ہونے کے بعد لیکن مال غنیمت تقسیم کرنے سے پہلے اور اس کو دار الاسلام تک لانے سے پہلے مجاہدین کی دوسری جماعت اس کی مدد کے لئے مل گئی تو ان کو بھی مال غنیمت میں برابر کا حصہ ملے گا۔

وجہ اوپر حضرت عمرؓ کا فیصلہ گزر چکا ہے جس میں اہل کوفہ کو اہل بصرہ کے مال غنیمت میں حصہ دلوا یا۔ اثر نمبر (سنن للبیہقی، نمبر ۱۷۹۵۳) پہ گزر چکا ہے۔ دوسرا اثر ہے۔ ان ابا بکر الصدیقؓ بعث عکرمۃ بن ابی جہل فی خمس مائۃ من المسلمین مددا لزیاد بن لبید وللمہاجر بن ابی امیۃ فوافقہم الجند قد افتتحو النجیر بالیمین فاشرکہم زیاد بن لبید وهو ممن شہد بدر فی الغنیمۃ (الف) (سنن للبیہقی، باب الغنیمۃ لمن شہد الوقعۃ، ج ۹، ص ۸۶، نمبر ۱۷۹۵۲) اس اثر میں بھی ہے کہ جنگ ختم ہونے کے بعد مدد پہنچی تو اس کو بھی مال غنیمت میں حصہ دیا گیا۔

نوٹ پہلے گزر چکا ہے کہ دار الحرب سے نکلنے سے پہلے امام ابو حنیفہؒ کے نزدیک مال غنیمت تقسیم کرنا ٹھیک نہیں۔ اس لئے مصنف کی عبارت میں یہ ہے کہ مال غنیمت دار الاسلام لانے سے پہلے کوئی جماعت مدد کے لئے لشکر کے ساتھ مل جائے تو ان کو حصہ ملے گا۔ ورنہ اصلی قاعدہ یہ ہے کہ مال غنیمت تقسیم ہونے سے پہلے جماعت مل جائے تو ان کو حصہ ملے گا۔

فائدہ امام شافعیؒ فرماتے ہیں کہ جنگ ختم ہونے کے بعد ملے تو مال غنیمت میں حصہ نہیں ملے گا۔

وجہ ان کی دلیل یہ اثر ہے۔ کتب عمرؓ الی سعد یوم القادسیۃ انی قد بعثت الیک اهل الحجاز و اهل الشام فمن ادرك منهم القتال قبل ان یتفقوا فاسہم لہم (ب) (مصنف ابن ابی شیبہ، ۱۰۹ فی القوم تجبون بعد الوقعۃ لہم شیء، ج ۱۷، ص ۴۹۷، نمبر ۳۳۲۱) اس میں جنگ ختم ہونے سے پہلے شریک ہونے والے کو حصہ دلوا یا۔

[۳۰۱۳] (۳۴) لشکر کے بازار والوں کو حق نہیں ہے غنیمت میں مگر یہ کہ وہ بھی قتال کریں۔

تشریح لشکر میں شامل ہیں لیکن ان کا مقصد قتال کرنا نہیں ہے اپنی دکان لگا کر تجارت کرنا ہے تو ان کو مال غنیمت میں حصہ نہیں ملے گا۔

وجہ اثر میں ہے کہ جو لوگ جنگ میں شریک ہوں ان کو حصہ ملے گا اور یہ لوگ نیت کے اعتبار سے جنگ میں شریک نہیں ہیں۔ یہ لوگ تو اپنی تجارت بڑھانے کے لئے آئے ہیں۔ اس لئے ان کو مال غنیمت میں حصہ کیسے ملے گا؟ (۲) اثر میں ہے۔ کتب عمرؓ بن الخطاب ان الغنیمۃ لمن شہد الوقعۃ (ج) (سنن للبیہقی، باب الغنیمۃ لمن شہد الوقعۃ، ج ۹، ص ۸۶، نمبر ۱۷۹۵۲) اس اثر میں ہے کہ غنیمت اس

حاشیہ: (الف) حضرت ابو بکرؓ نے حضرت عکرمہؓ کو پانچ سو مجاہد کے ساتھ زیاد بن لبید اور مہاجر بن امیہ کی مدد کے لئے بھیجا۔ یہ لشکر سے اس وقت ملے جب یمن میں نجیر کو فتح کر چکے تھے تو زیاد بن لبید نے ان کو غنیمت میں شریک فرمایا، حضرت زیاد جنگ بدر میں شریک ہوئے تھے۔ (ب) حضرت عمرؓ نے حضرت سعد کو قادیسیہ کے دن لکھا کہ میں اہل حجاز اور اہل شام کو بھیج رہا ہوں۔ ان میں سے جس نے جنگ کو قتل سے پہلے پایا ان کے لئے حصہ دو (ج) حضرت عمرؓ نے لکھا کہ (باقی اگلے صفحہ پر)

یقاتلوا [۳۰۱۴] (۳۵) واذا امن رجل حرًا او امرأة حرّة کافرا او جماعة او اهل حصن او مدينة صحّ امانهم ولم یجز لاحد من المسلمین قتلهم الا ان یكون فی ذلك مفسدة

کے لئے ہے جو جنگ میں شریک ہوا ہو یا جنگ میں شرکت کی نیت سے شامل ہوا ہو۔ اور یہ لوگ جنگ میں شرکت کی نیت سے شامل نہیں ہوئے ہیں اس لئے ان کو مال غنیمت میں حصہ نہیں ملے گا (۲) مسلم بن سلمہ بن اکوع کی لمبی حدیث ہے کہ وہ ابیر تھے تو حصہ نہیں دیا لیکن جب اہل مکہ سے قتال کیا تو حضورؐ نے گھوڑے سوار کا حصہ دیا۔ جس سے معلوم ہوا کہ ایسے لوگوں کے قتال کرنے سے حصہ ملے گا ورنہ نہیں۔ حدیثی ابیاس بن سلمہ حدیثی ابی... قال كنت تبیعا لطلحة بن عبید اللہ، اسقی فرسه واحسه واخدمه واکل من طعامه... اس لمبی حدیث کے اخیر میں ہے... ثم اعطانی رسول اللہ ﷺ سهمین سهم الفارس وسهم الراجل (الف) (مسلم شریف، باب غزوة ذي قرد وغیرھا، ص ۱۱۳، نمبر ۱۸۰، مصنف ابن ابی شیبہ، ۱۰۷، من قال للعبيد والاجر سهم، ج ۶، ص ۴۹۶، نمبر ۳۳۲۰) **فائدہ** امام شافعیؒ کی ایک رائے یہ ہے کہ کسی نہ کسی انداز میں یہ لوگ بھی معرکہ میں شریک ہوئے ہیں اس لئے اوپر کے اثر کی بنیاد پر ان کو بھی مال غنیمت میں حصہ ملنا چاہئے۔

لغت اہل السوق : بازار والے، دوکاندار۔

﴿ امان کے احکام ﴾

[۳۰۱۴] (۳۵) اگر امان دیدے آزاد مرد یا آزاد عورت کا فرکویا جماعت کو یا اہل قلعہ کو یا اہل شہر کو تو اس کا امان دینا صحیح ہے۔ اور کسی مسلمان کے لئے جائز نہیں ہے اس کا قتل کرنا مگر یہ کہ اس میں کوئی خرابی ہو۔ پس امام ان کے امن دینے کو توڑ دے۔ **تشریح** کسی کا فرکویا فرکی جماعت کو یا قلعے والے کو یا شہر والے کو آزاد مرد یا آزاد عورت امن دیدے تو سارے مسلمانوں کی جانب سے امن سمجھا جائے گا۔ اب کسی مسلمان کے لئے جائز نہیں ہے کہ اس کو قتل کرے۔ ہاں! اگر اس کو امن دینے میں کوئی خرابی ہے تو امام باضابطہ اس کے امن توڑنے کا اعلان کرے۔ پھر اس کے ساتھ جو معاملہ ہو کیا جائے۔

مجا امان دینا ایک قسم کا عہد کرنا ہے کہ تم کو نہیں ماریں گے۔ اب اس کے خلاف کرنا قرآن میں مذموم ہے اس لئے یہ نہ کرے۔ آیت یہ ہے۔ الذین عاہدت منہم ثم ینقضون عہدہم فی کل مرة وہم لا یتقون (ب) (آیت ۵۶، سورۃ الانفال ۸) اس آیت میں عہد توڑنا کفار کی علامت بتائی گئی ہے اس لئے عہد توڑنا اچھا نہیں ہے (۲) حدیث میں ہے کہ۔ قال خطبنا علیؑ فقال ما عندنا کتاب نقرؤہ الا کتاب اللہ وما فی ہذہ الصحیفۃ... وذمۃ المسلمین واحدة فمن اخفر مسلما فعلیہ مثل ذلک (ج)

حاشیہ : (پچھلے صفحہ سے آگے) غنیمت اس کو ملے گی جو جنگ میں شریک ہوا (الف) حضرت سلمہ فرماتے ہیں کہ میں حضرت طلحہؓ کا خادم تھا۔ ان کے گھوڑے کو پانی پلاتا، اس کو ہکاتا اور اس کی خدمت کرتا اور ان کے ساتھ ساتھ کھانا کھاتا... پھر مجھ کو حضورؐ نے دو حصے دیئے، ایک حصہ گھوڑے کا ایک حصہ آدمی کا (ب) ان لوگوں میں سے جن سے آپؐ نے عہد کیا پھر وہ ہر مرتبہ عہد توڑتے ہیں پھر بچتے بھی نہیں (ج) حضرت علیؑ نے ہم کو خطبہ دیا اور فرمایا میرے پاس کتاب اللہ کے علاوہ کوئی اور کتاب نہیں ہے جس کو ہم پڑھتے ہیں اور جو کچھ اس صحیفے میں ہے... اور مسلمانوں کا ذمہ ایک ہے۔ جو کوئی مسلمانوں کے ذمے کو توڑے گا تو اس پر (باقی اگلے صفحہ پر)

فینبذ الیہم الامام [۳۰۱ ۵] (۳۶) ولا یجوز امان ذمی ولا اسیر ولا تاجر یدخل علیہم

(بخاری شریف، باب ذمۃ المسلمین وجوارہم واحدة یسعی بها ادناہم، ص ۴۵۰، نمبر ۳۱۷۲) مسلم شریف، باب فضل المدینۃ ودعاء النبی ﷺ فیہا بالبرکۃ الخ، ص ۴۴۰، نمبر ۱۳۷۰، کتاب الحج) اس حدیث سے معلوم ہوا کہ ایک مسلمان کی ذمہ داری لینے سے تمام مسلمانوں کی ذمہ داری ہو جاتی ہے۔ اس لئے کسی کو توڑنا نہیں چاہئے۔ اور عورت کے امان کے سلسلے میں یہ حدیث ہے۔ انہ سمع ام ہانی ابنۃ ابی طالب تقول ... فقلت یا رسول اللہ! زعم ابن امی علیؓ انہ قاتل رجلا قد اجرته فلان بن ہبیرۃ، فقال رسول اللہ ﷺ قد اجرنا من اجرته یا ام ہانی۔ قالت ام ہانی ذلک ضحی (الف) (بخاری شریف، باب امان النساء وجوارہن، ص ۴۴۹، نمبر ۳۱۷۱/۱ ابو داؤد شریف، باب فی امان المرأة، ج ۲، ص ۲۴، نمبر ۲۷۲۳) اس حدیث میں حضرت ام ہانیؓ نے امن دیا تو حضورؐ کی جانب سے امن مانا گیا۔ اس سے معلوم ہوا کہ عورت امن دے تب بھی سب کی جانب سے امن ہو جائے گا۔ اگر امن برقرار رکھنے میں کوئی فساد ہو تو امام کو چاہئے کہ اعلان کر کے امن توڑے تاکہ وہ غفلت میں نہ رہے اور ہم عہد توڑنے کے مرتکب نہ ہوں۔

مجا اس آیت میں اس کا ثبوت ہے۔ واما تخافن من قوم خیانة فانبذ الیہم علی سواء ان اللہ لا یحب الخائنین (ب) (سورۃ الانفال ۸) اس آیت میں ہے کہ کسی قوم سے خیانت کا خطرہ ہو تو علی الاعلان اس کا عہد توڑ دو۔ اس لئے امام کو فساد کا خطرہ ہو تو علی الاعلان امان کو توڑ دے اور اس کی اطلاع دے۔

لغت اَمَّن : باب تفعیل سے ہے، امن سے مشتق ہے امن دے، اہل حصن : قلعہ والے، ینبذ الیہم : نبذ سے مشتق ہے پھینکنا، یہاں مراد ہے عہد توڑنا۔

[۳۰۱ ۵] (۳۶) ذمی کا امان دینا جائز نہیں اور نہ قیدی کا اور نہ ایسے تاجروں کا جو ان کے یہاں جاتے ہوں۔

تشریح ہمارے دارالاسلام میں کوئی کافر ذمی بن کر رہ رہا ہو وہ کسی حربی کو امان دے تو اس کا امان دینا جائز نہیں ہے۔ ہمارا کوئی قیدی ان کے ہاتھوں میں قید ہو اور وہ کسی حربی کو امان دیدے تو اس کے امان کا اعتبار نہیں ہے۔ یا مسلمان تجارت کرنے کے لئے دارالحرب جاتا ہو وہ تاجران سے متاثر ہو کر کسی حربی کو امان دے تو اس کا اعتبار نہیں ہے۔

مجا ذمی تو مسلمان نہیں ہے۔ اور حدیث میں ہے کہ کوئی مسلمان حربی کو امان دے تو سب کو اس کا لحاظ کرنا چاہئے۔ اس لئے ذمی کے امان دینے کا اعتبار نہیں ہے (۲) حدیث میں اس کی وضاحت ہے۔ خطبنا علی بن ابی طالب قال ... وذمۃ المسلمین واحدة یسعی بها ادناہم۔ اور اگلی روایت میں یہ زیادتی ہے۔ فمن اخفر مسلما فعليه لعنة الله والملائكة والناس اجمعین۔ لا یقبل منه یوم

حاشیہ : (پچھلے صفحہ سے آگے) اس کے برابر ہے یعنی گناہ ہے (الف) ام ہانیؓ فرماتی ہیں کہ میں نے کہا یا رسول اللہ! میرے ماں شریک بھائی علیؓ ایسے آدمی کو قتل کرنا چاہتا ہے جس کو میں نے پناہ دی ہے۔ وہ فلاں بن ہبیرہ ہے۔ آپؐ نے فرمایا ام ہانیؓ جس کو تم نے پناہ دیا اس کو میں نے بھی پناہ دیا۔ ام ہانیؓ فرماتی تھیں کہ یہ چاشت کے وقت فرمایا (ب) جس قوم سے خیانت کا خوف کرتے ہو اس کو آمنے سامنے صلح توڑ دو۔ اللہ خیانت کرنے والے کو پسند نہیں فرماتے۔

[۳۰۱۶] (۳۷) ولا يجوز امان العبد عند ابي حنيفة رحمه الله تعالى الا ان ياذن له مولاه

القيامة صرف ولا عدل (الف) (مسلم شریف، باب فضل المدينة ودعاء النبي ﷺ فيها بالبركة، ص ۴۴۰، نمبر ۱۳۷۰ بخاری شریف، باب ذمة المسلمين وجوارهم واحدة يسعي بها ادناهم، ص ۴۵۰، نمبر ۳۱۷۲) اس حدیث میں ہے ذمة المسلمين جس سے معلوم ہوا کہ مسلمان کا امان قابل لحاظ ہے ذمی کا نہیں (۲) ذمی تو یوں بھی بلا وجہ حربی کی رعایت کرے گا اس طرح امان کا خیال رکھیں تو حربی سے جنگ ہی نہیں کر سکیں گے۔ اس لئے بھی ذمی کے امان کا اعتبار نہیں ہے۔

قیدی کے امان کا اس لئے اعتبار نہیں کہ وہ ان کے ہاتھوں میں مجبور ہے۔ دوسری بات یہ ہے کہ وہ حربی کو امان دے دے دیکھا تو پھر جنگ کیسے کریں گے۔ اس لئے قیدی کے امان دینے کا اعتبار نہیں ہے۔ اسی طرح ہمارے تجار جو دار الحرب جاتے ہیں وہ ان سے متاثر ہو کر یا سامان چھیننے کے خوف سے امان دیں گے دل کی آزادی اور دل کی خوشی سے امان نہیں دیں گے۔ اس لئے ان کے امان کا بھی اعتبار نہیں ہے۔

لغت اسیر: قیدی

[۳۰۱۶] (۳۷) امام ابوحنیفہؒ کے نزدیک غلام کا امن دینا جائز نہیں ہے مگر یہ کہ اس کا آقا قتل کرنے کی اجازت دے۔ اور صاحبین فرماتے ہیں کہ اس کا امن دینا صحیح ہے۔

تشریح آقا اگر غلام کو جنگ کرنے کی اجازت دی ہو پھر وہ غلام کسی حربی کو امن دے تو اس کا لحاظ کیا جائے گا۔ اور اگر جنگ کی اجازت نہ دی ہو تو اس کے امان کا اعتبار نہیں ہے۔

وجہ جب وہ جنگ نہیں کر سکتا تو امان بھی نہیں دے سکتا۔ کیونکہ امن دینا جنگ کے عوارض میں سے ہے۔ اس لئے جب جنگ کا مجاز نہیں تو امان دینے کا مجاز نہیں ہونا چاہئے (۲) مصنف عبدالرزاق میں ایک لمبا واقعہ ہے جس میں یہ ہے کہ جنگ میں شریک ہونے والے غلام نے امان دیا تو حضرت عمرؓ نے لکھا کہ اس کا امن دینا جائز ہے۔ عن فضیل الرقاشی قال ... فقالوا امنتمونا واخرجوا الينا السهم، فيه كتاب امانهم فقلنا هذا عبد والعبد لا يقدر على شيء قالوا لا ندرى عبدكم من حركم وقد خرجوا بامان قلنا فارجعوا بامان قالوا لا نرجع اليه ابدًا فكتبنا الى عمرؓ بعض قصتهم فكتب عمرؓ ان العبد المسلم من المسلمين امانه امانهم (ب) (مصنف عبدالرزاق، باب الجوار وجوار العبد والمرأة، ج خامس، ص ۲۲۳، نمبر ۹۴۳۶ سنن للبيهقي، باب امان العبد، ج تاسع، ص ۱۶۰، نمبر ۱۸۱۷) اس اثر میں ہے کہ العبد لا يقدر على شيء جس کا مطلب یہ ہوا کہ صحابہ جانتے تھے کہ غلام امان نہیں دے سکتا ہے۔

حاشیہ: (الف) حضرت علیؓ نے فرمایا... سب مسلمانوں کا ذمہ ایک ہے۔ ادنی آدمی بھی اس کو پوری کرنے کی کوشش کرے گا۔ دوسری روایت میں ہے۔ کوئی مسلمان عہد توڑے گا تو اس پر اللہ فرشتے اور تمام لوگوں کی لعنت ہے۔ اللہ قیامت کے دن نہ بدلہ قبول کرے گا اور نہ عدل (ب) ان کفار نے کہا تم لوگوں نے ہمیں امن دیا ہے۔ انہوں نے ہمارے سامنے تیر نکالا اس میں امان کا خط تھا۔ ہم نے کہا وہ غلام تھا اور غلام کسی چیز کی قدرت نہیں رکھتا۔ کفار نے کہا تم تمہارے غلام اور آزاد کو نہیں جانتے۔ اور انہوں نے امان کا خط نکالا تو ہم نے کہا جاؤ امن کے ساتھ۔ انہوں نے کہا ہم کبھی نہیں لوٹیں گے۔ ہم نے حضرت عمرؓ کو بعض باتیں لکھیں تو حضرت عمرؓ نے جواب دیا کہ غلام بھی مسلمان ہے اس کا امان بھی امان ہے۔

فی القتال وقال ابو يوسف ومحمد رحمهما الله تعالى يصح امانه [۳۰۱] (۳۸) واذا غلب الترك على الروم فسبّوهم واخذوا اموالهم ملكوها [۳۰۱۸] (۳۹) وان غلبنا على

اور دوسری بات یہ ہے کہ یہ غلام جنگ میں شریک تھا اس لئے اس کے امان کو مانا۔ اس لئے جنگ میں شریک ہو تو اس کے امان کو مانا جائے گا ورنہ نہیں۔

فائدہ صاحبین فرماتے ہیں کہ جنگ میں شریک ہو یا نہ ہو اس کے امان کا اعتبار ہے۔

وجہ وہ بھی مسلمان ہے اور مسلمان کے امان کا اعتبار ہے۔ اس لئے غلام کے امان کا اعتبار ہوگا، حدیث گزر چکی، ذمۃ المسلمین واحدة یسعی بہا ادناہم (مسلم شریف، باب فضل المدینۃ ودعاء النبی ﷺ فیہا بالبرکۃ، ص ۴۲۰، نمبر ۱۳۷۰ (۲) حدیث میں اس کی صراحت ہے۔ عن علی بن ابی طالب قال رسول اللہ ﷺ لیس للعبد من الغنیمۃ شیء الا خرونیۃ المتاع و امانہ جائز اذا هو اعطی القوم الامان (الف) (سنن للبیہقی، باب امان العبد، ج ۵، ص ۱۶۰، نمبر ۱۸۱۷ مصنف ابن ابی شیبہ، ۱۳۴ فی امان المرأة والمملوک، ج ۶، ص ۵۱۴، نمبر ۳۳۸۳) اس حدیث میں صراحت ہے کہ غلام چاہے جنگ میں شریک نہ ہو اس کے امان کا اعتبار ہے۔ اس لئے غلام کے امان کا اعتبار ہوگا (۳) اور حضرت عمرؓ کے اثر میں بھی یہی تھا کہ غلام کے امن کا اعتبار ہے۔

[۳۰۱۷] (۳۸) اگر ترکی لوگ روم والوں پر غالب آجائیں اور ان کو قید کر لیں اور ان کے مال کو لے لیں تو وہ اس کے مالک ہو جائیں گے۔

تشریح ترک اور اہل روم سے مراد کافر ہیں۔ یعنی ایک کافر ملک کے لوگ دوسرے کافر ملک کے لوگوں پر غالب آجائیں اور ان کے لوگوں کو قید کر لیں اور ان کے مال پر قبضہ کر لیں تو وہ اس کے مالک ہو جائیں گے۔

وجہ جب مسلمان کے مال پر کافر قبضہ کر لیتے ہیں تو وہ مالک ہو جاتے ہیں تو کافر کے ملک پر قبضہ کریں گے تو کیوں مالک نہیں ہوں گے؟ (۲) مالک ہونے کی وجہ غلبہ ہونا اور اپنے ملک کے اندر لے جانا ہے اور یہ پایا گیا اس لئے وہ مالک ہو جائیں گے۔

لغت سیو : سبی سے مشتق ہے قید کرنا، ترک : ایک ملک ہے جو پہلے کافر ملک تھا، روم : ترک کے پاس ایک ملک ہے جو ابھی تک کافر ملک ہی ہے۔

[۳۰۱۸] (۳۹) اور ہم ترک پر غالب ہو جائیں تو حلال ہے ہمارے لئے وہ جو ہم ان میں سے پائیں۔

تشریح ہم حملہ کر کے ترک پر غالب ہو گئے تو جو مال ترک والوں نے روم سے لیا تھا وہ سب مال مسلمانوں کے ہاتھ آئے تو ہم اس کا بھی مالک بن جائیں گے۔ اور ترک والوں کے اصلی مال جو کچھ ہمارے ہاتھ میں آئے ہم اس کا بھی مالک بن جائیں گے۔

وجہ جہاد میں غلبہ ہونے کے بعد وہ سب مال غنیمت ہیں اور مال غنیمت مسلمانوں کی ملکیت ہوتی ہے۔ اس لئے جہاد میں ترک کا اپنا مال ہو یا روم والوں کے مال پر قبضہ شدہ ہو یعنی حربی کا اپنا مال ہو یا کسی اور حربی پر قبضہ شدہ مال ہو دونوں پر مسلمان کی ملکیت ہو جائے گی (۲) آیت میں

حاشیہ : (الف) آپؐ نے فرمایا غلام کو غنیمت میں کچھ نہیں ملے گا مگر اگر پڑا سامان اور اس کا امان دینا جائز ہے جب وہ قوم کو امان دے۔

الترک حل لنا مانجده من ذلك [۳۰۱۹] (۴۰) واذا غلبوا علی اموالنا واحرزوها

اس کا ثبوت ہے۔ ما افاء الله علی رسولہ من اهل القرى فلله وللرسول ولذی القربى والیتیمی والمساکین وابن السبیل کی لا یكون دولہ بین الاغنیاء منکم (الف) (آیت ۷، سورۃ الحشر ۵۹) اس آیت میں ہے کہ اللہ نے جوئی مال غنیمت دیا وہ تم لوگوں کی ملکیت ہے (۳) دوسری آیت میں ہے۔ فکلوا مما غنمتم حلالا طیباً واتقوا الله ان الله غفور رحیم (ب) (آیت ۶۹، سورۃ الانفال ۸) اس آیت میں ہے جو مال غنیمت تم کو ملا اس کو کھاؤ وہ تمہارے لئے حلال ہے۔ جس سے معلوم ہوا کہ حربی کے مال پر قبضہ کرنے سے مسلمان مالک ہو جائیں گے (۳) حضورؐ نے خیبر کی زمین کو مجاہدین میں تقسیم فرمائی (ابوداؤد شریف، باب ماجاء فی حکم ارض خیبر، ج ۲، ص ۶۸، نمبر ۳۰۱۰)

[۳۰۱۹] (۴۰) اور اگر وہ ہمارے مال پر غالب آجائیں اور دار الحرب میں لے جائیں اور اس کو دار الحرب لے کر چلے جائیں تو وہ اس کے مال ہو جائیں گے۔

مجاہد پہلے بتایا کہ غلبہ کر کے اپنے ملک میں لے جانے سے مالک بن جاتے ہیں اس لئے حربی مالک ہو جائیں گے (۲) آیت میں اس کا اشارہ ہے۔ للفقراء المهاجرین الذین اخرجوا من دیارہم و اموالہم یتغون فضلاً من الله ورضوانا (ج) (آیت ۸، سورۃ الحشر ۵۹) اس آیت میں مکہ مکرمہ کے مہاجرین کو فقراء کہا گیا۔ حالانکہ ان کے پاس مال تھا پھر بھی فقراء کہنا اس بات پر دلالت ہے کہ اس کے مال پر کفار کا قبضہ ہو گیا اور وہ اس کا مالک بن گئے۔ اسی لئے تو مہاجرین کو فقراء کہا گیا ہے (۲) حدیث میں اس کا ثبوت ہے۔ عن اسامہ بن زیدؓ انه قال یا رسول الله! این تنزل فی دارک بمکة؟ فقال وهل ترک عقیل من ربا ع ودور (د) (بخاری شریف، باب توریث دور مکة وبتجھ وشرائھا الخ، ص ۲۱۶، نمبر ۱۵۸۸، کتاب الحج، مسلم شریف، باب نزول الحاج بمکة وتوریث دورھا، ص ۴۳۶، نمبر ۱۳۵۱) اس حدیث میں حضورؐ نے سوال کے طور پر پوچھا کیا عقیل نے کوئی گھریا زمین کا ٹکڑا ہمارے لئے چھوڑا ہے جہاں میں ٹھہروں؟ جس سے معلوم ہوا کہ حضورؐ کی زمین اور مکان پر حضرت عقیل جو اس وقت کافر تھے قبضے کے بعد وہ مالک ہو گئے۔ اس سے معلوم ہوا کہ کفار ہمارے مال پر قبضہ کر لے تو وہ مالک ہو جائیں گے۔

فائدہ امام شافعیؒ فرماتے ہیں کہ کفار ہمارے مالوں کے مالک نہیں بنیں گے۔

مجاہد وہ فرماتے ہیں کہ حضرت ابن عمرؓ کا غلام دشمن کی طرف بھاگا اور اس نے اس پر قبضہ بھی کر لیا پھر اس پر غلبہ پایا تو اس غلام کو حضورؐ نے حضرت ابن عمرؓ کی طرف واپس کر دیا۔ اور اس کو مسلمانوں میں تقسیم نہیں فرمایا۔ اس سے معلوم ہوا کہ دار الحرب کے زمانے میں بھی غلام حضرت

حاشیہ: (الف) اللہ نے اپنے رسولؐ کو اہل قری کے مالوں میں سے دیا وہ اللہ کے لئے، رسول، رشتہ دار اور یتیم اور مسکین اور مسافر کے لئے ہے تاکہ تمہارے مالداروں کے درمیان دولت نہ بن جائے (ب) جو کچھ مال غنیمت آیا اس کو کھاؤ حلال طیب ہے اور اللہ سے تقویٰ اختیار کرو اللہ معاف کرنے والے ہیں (ج) فقراء مہاجرین کے لئے جو اپنے گھروں اور مالوں سے نکالے گئے ہیں اللہ کا فضل اور رضامندی تلاش کرتے ہیں۔ (د) حضرت اسامہ بن زیدؓ نے پوچھا یا رسول اللہ! آپؐ مکہ کے گھروں میں کہاں اتریں گے؟ جواب دیا کیا عقیل نے کوئی زمین یا گھر چھوڑا ہے؟

بدارهم ملكوها [۳۰۲۰] (۴۱) فان ظهر عليها المسلمون فوجدوها قبل القسمة فهي لهم بغير شيء وان وجدوها بعد القسمة اخذوها بالقيمة ان احبوا.

ابن عمرؓ ملکیت رہی، حربی اس کا مالک نہ بن سکا۔ ان غلاما لابن عمرؓ ابق الى العدو فظهر عليه المسلمون فردہ رسول اللہ ﷺ الى ابن عمرؓ ولم يقسم (الف) (ابوداؤد شریف، باب فی المال یصیبہ العدو من المسلمین ثم یدرکہ صاحبہ فی الغنیمۃ، ج ۲، ص ۱۸، نمبر ۲۶۹۸/ بخاری شریف، باب اذا غنم المشرکون مال المسلم ثم وجده المسلم، ص ۴۳۱، نمبر ۳۰۶۸) اس حدیث میں غلام حضرت ابن عمرؓ کو واپس کیا جس سے معلوم ہوا کہ حربی اس کا مالک نہیں بن سکا۔

لغت ارز : جمع کرنا، ایک ملک سے دوسرے ملک میں مال لے جانا۔
[۳۰۲۰] (۴۱) اگر اس پر مسلمان غالب آجائیں اور اس کو تقسیم سے پہلے پائیں تو وہ ان کے لئے ہوگا بغیر کسی عوض کے، اور اگر اس کو تقسیم کے بعد پایا تو اس کو قیمت سے لے اگر چاہیں۔

تشریح حربیوں نے ہمارے مال پر قبضہ کیا تھا اب مسلمانوں نے اس پر دھاوا بول کر مال واپس لے لیا تو اگر تقسیم ہونے سے پہلے مالک نے اس مال کو پایا تو اس کو مالک لے لے گا اور اس کے بدلے میں کچھ نہیں دے گا۔ اور اگر تقسیم ہو چکا تو جس کے ہاتھ میں گیا اس کو قیمت دے کر اپنی چیز لے۔ اور اگر قیمت دے کر نہ لینا چاہے تو نہ لے۔

مجموعہ تقسیم ہونے سے پہلے مال غنیمت کا مال ہے کسی مجاہد کی ملکیت نہیں ہوئی ہے اس لئے اس کو بغیر کسی قیمت سے لے لینے میں حرج نہیں ہے (۲) چونکہ پہلے اس کی چیز تھی اس لئے اس کو ہی دے دی جائے گی (۳) اوپر کی حدیث میں اس کا ثبوت تھا۔ عن ابن عمرؓ ان غلاما لابن عمرؓ ابق الى العدو فظهر عليه المسلمون فردہ رسول اللہ ﷺ الى ابن عمرؓ ولم يقسم (ب) (ابوداؤد شریف، باب المال یصیبہ العدو من المسلمین، ج ۲، ص ۱۲، نمبر ۲۶۹۸/ بخاری شریف، اذا غنم المشرکون مال المسلم ثم وجده المسلم، ص ۴۳۱، نمبر ۳۰۶۷) اس حدیث میں تقسیم سے پہلے مالک نے مال پایا تو اس کو مالک کی طرف واپس کر دیا گیا۔ اور تقسیم ہو گیا ہو تو قیمت دے کر مالک سے لے۔

مجموعہ اس کی دلیل یہ حدیث ہے۔ عن ابن عباسؓ عن النبی ﷺ قال فیما احرز العدو فاستنقذه المسلمون منهم او اخذه صاحبه قبل ان يقسم فهو احق، فان وجده وقد قسم، فان شاء اخذه بالثمن (ج) (دارقطنی، کتاب السیر، ج رابع، ص ۶۴، نمبر ۴۱۵۵) اس حدیث سے معلوم ہوا کہ تقسیم ہو چکی ہو تو قیمت سے واپس لے۔

حاشیہ : (الف) حضرت ابن عمرؓ کا ایک غلام دشمن کی طرف بھاگ گیا۔ پھر مسلمان اس پر قابض ہوئے تو حضورؐ نے ابن عمرؓ کی طرف لوٹا دیا اور تقسیم نہیں کی (ب) حضرت ابن عمرؓ کا ایک غلام دشمن کی طرف بھاگ گیا۔ پھر مسلمان اس پر قابض ہوئے تو حضورؐ نے اس کو ابن عمرؓ کی طرف لوٹا دیا اور تقسیم نہیں کی (ج) آپؐ نے فرمایا کہ اگر دشمن جو کچھ ہم سے لے لے پھر مسلمان اس سے واپس لوٹا لے یا چیز کا مالک تقسیم ہونے سے پہلے اس کو لے لے تو وہ زیادہ حقدار ہے۔ اور اگر تقسیم ہونے کے بعد پائے تو چاہے تو قیمت سے لے۔

[۳۰۲۱] (۴۲) وان دخل دار الحرب تاجر فاشتری ذلک فاخرجه الى دار الاسلام

فمالکھ الاول بالخیار ان شاء اخذه بالثمن الذی اشتراه به التاجر وان شاء ترکھ

[۳۰۲۲] (۴۳) ولا یملک علینا اهل الحرب بالغلبة مدبرینا و امهات اولادنا و مکاتبینا

[۳۰۲۱] (۴۲) اگر ہمارا تاجر دار الحرب میں داخل ہو اور اس کو خرید کر دار الاسلام لائے تو اس کے پہلے مالک کو اختیار ہے چاہے تو اتنی قیمت سے جتنے میں تاجر نے خریدا ہے لے اور چاہے تو چھوڑ دے۔

تشریح کسی مسلمان کا مال حربی لے گیا تھا، ہمارے مسلمان تاجر نے اس سے خرید کر دار الاسلام لایا تو مالک چاہے تو جتنی قیمت دے کر تاجر لایا ہے اتنی قیمت تاجر کو دے کر اپنا مال لے لے اور قیمت نہ دینا چاہے تو چھوڑ دے۔

مذہب تاجر نے رقم دی ہے اس لئے اس سے مفت لینے میں اس کا گھانا ہے جو لا ضرر ولا ضرار حدیث کے خلاف ہے۔ البتہ جتنی قیمت دی ہے اتنی قیمت دے کر اس کا بھی نقصان نہیں ہے اور مالک کا بھی فائدہ ہے۔ اس لئے قیمت دے کر مال لے ورنہ چھوڑ دے (۲) اوپر کی حدیث میں تھا۔ فان شاء اخذه بالثمن (دارقطنی، کتاب السیر، ج رابع، ص ۶۴، نمبر ۴۱۵۵) اس میں بالثمن سے اشارہ ہے کہ جتنی قیمت دی ہے وہ ادا کرے۔ کیونکہ ثمن کہتے ہیں پہلی دی ہوئی قیمت کو، جس سے اشارہ ہوتا ہے کہ پہلے جو قیمت دی ہے اتنی ہی دے کر واپس لے۔

[۳۰۲۲] (۴۳) اہل حرب ہمارے اوپر غلبہ کرنے کی وجہ سے ہمارے مدبر غلام اور ام ولد اور ہمارے مکاتب اور ہمارے آزاد کے مالک نہیں ہوں گے۔ اور ہم ان کے ان تمام کے مالک ہو جائیں گے۔

تشریح اگر حربیوں نے غلبہ کر کے ہمارے مدبر غلام، ام ولد، ہمارے مکاتب غلام اور ہمارے آزاد پر قبضہ کر لیا تو وہ ان لوگوں کے مالک نہیں ہوں گے۔ یوں مجبور کر کے رکھیں گے ضرور لیکن جب کبھی ہمارے پاس واپس آئیں گے تو یہ لوگ آزاد شمار کئے جائیں گے کسی کی ملکیت نہیں ہوگی۔ زیادہ سے زیادہ پرانے مالک کے مدبر، ام ولد اور مکاتب شمار کئے جائیں گے۔

مذہب آزاد مسلمان کسی کی ملکیت میں نہیں ہوتا اس لئے اس پر قبضہ کرنے کی وجہ سے بھی کوئی مالک نہیں ہوگا۔ اسی طرح جن غلاموں میں آزادگی کا شائبہ آچکا ہے جیسے مدبر غلام، ام ولد کہ یہ دونوں آقا کے مرنے کے بعد آزاد ہو جائیں گے۔ مکاتب مال کتابت ادا کرنے کے بعد آزاد ہو جائے گا۔ اس لئے ان غلاموں میں بھی آزادگی کا شائبہ آچکا ہے۔ اس لئے ان لوگوں پر حربیوں نے قبضہ کر لیا تو وہ ان کے مالک نہیں بنیں گے۔ زبردستی یرغمال بنائے رکھے یہ اور بات ہے (۲) اثر میں ہے۔ قلت لعطاء نساء حرائر اصباہن العدو فابتاعهن رجل أبصیہن؟ قال: لا! ولا یسترقھن ولكن یعطیہن انفسھن بالذی اخذهن به ولا یرد علیہن (الف) (مصنف ابن ابی

حاشیہ: (الف) میں نے حضرت عطاء سے پوچھا آزاد عورتوں کو کافروں نے پکڑ لیا اور اس کو کسی نے خرید لیا تو کیا اس سے جماع کر سکتا ہے؟ فرمایا نہیں! وہ باندی نہیں بنائی جاسکتی۔ لیکن ان عورتوں کی اتنی قیمت ادا کرے جتنے میں مشتری نے خریدا ہے۔ یہ قیمت عورتوں پر لازم نہیں ہوگی۔ کیونکہ آزاد ہونے کی وجہ سے وہ اس کی قیمت ہی نہیں ہے۔

واحرارنا ونملك عليهم جميع ذلك [۳۰۲۳] (۴۴) واذا ابق عبد لمسلم فدخل اليهم
فاخذوه لم يملكوه عند ابي حنيفة رحمه الله تعالى وقالوا ملكوه [۳۰۲۴] (۴۵) وان
نذاليهم بعير فاخذوه ملكوه.

شعبۃ، ۱۱۵۷ الحرائر یسین ثم یشتیین، ج سادس، ص ۵۲۸، نمبر ۳۳۵۰۶ اس اثر میں ہے کہ آزاد عورت کو قید کرے تو اس سے حربی نہ وطی کر سکتا
ہے اور نہ اس کو باندی بنا سکتا ہے۔ اور یہی حال ان غلاموں کا ہے جن میں آزادی کا شائبہ آچکا ہے۔

[۳۰۲۳] (۴۴) اگر مسلمان کا غلام بھاگ جائے اور دار الحرب میں داخل ہو جائے اور وہ اس کو پکڑ لیں تو امام ابوحنیفہؒ کے نزدیک اس کا مالک
نہیں بنیں گے۔ اور صاحبینؒ فرماتے ہیں کہ اس کا مالک بن جائیں گے۔

منہ امام ابوحنیفہؒ فرماتے ہیں کہ جب غلام دارالاسلام سے نکلا تو اب وہ خود اپنی ذات کا مالک بن گیا اس لئے وہ اب آزادی کی طرح ہو گیا۔ اور
آزاد کا حربی مالک نہیں ہوتا اسی طرح غلام کا بھی مالک نہیں ہوگا (۲) اثر میں اس کا اشارہ ہے۔ کتب الی عمر بن الخطابؓ فی عبد
اسره المشرکون ثم ظہر علیہ المسلمون بعد ذلك قال صاحبه احق به مالم یقسم فاذا قسم مضی (الف) (مصنف
ابن ابی شیبہ، ۱۳۰ فی العبد یا سرہ المسلمون ثم ظہر علیہ العدو، ج سادس، ص ۵۱۰، نمبر ۳۳۳۴۴) اس اثر میں ہے کہ تقسیم سے پہلے مالک کو دے دیا
جائے جس سے معلوم ہوا کہ حربی اس کا مالک نہیں ہوگا۔

فائدہ صاحبینؒ فرماتے ہیں کہ حربی غلام کا مالک ہو جائے گا۔

منہ وہ مال کے درجے میں ہے اور مال پر حربی کا قبضہ ہو جاتا ہے تو وہ مالک ہو جاتا ہے اسی طرح مسلمان کے غلام پر غلبہ ہو جائے گا تو وہ اس کا
مالک ہو جائے گا (۲) اوپر کے اثر میں ہے کہ اگر غلام پر مسلمانوں کا دوبارہ قبضہ ہو گیا اور وہ تقسیم بھی ہو گیا تو جس کے حصے میں گیا وہ مجاہد اس کا
مالک ہو جائے گا۔ جس سے معلوم ہوا کہ حربی اس کا مالک ہو چکا تھا تب ہی تو حربی کے مال پر قبضے کے بعد مسلمان اس کا مالک بن گیا (۳) اثر
میں ہے۔ عن قتادة قال علیٰ هو للمسلمین عامة لانه کان لهم مالا (الف) (مصنف ابن ابی شیبہ، ۱۳۰ فی العبد یا سرہ المسلمون
ثم ظہر علیہ العدو، ج سادس، ص ۵۱۰، نمبر ۳۳۳۴۴) اس اثر میں ہے کہ وہ غلام حربی کا مال بن گیا اس لئے اس پر مسلمانوں کا قبضہ ہوا تو تمام
مسلمانوں کا مال غنیمت ہوگا۔

نکتہ ابق : بھاگ گیا۔

[۳۰۲۴] (۴۵) اگر کوئی اونٹ بدک کر ان کی طرف چلا جائے اور وہ اس کو پکڑ لیں تو وہ مالک ہو جائیں گے۔

تشریح جنگ چل رہی تھی ایسی حالت میں اونٹ بدک کر اس کی طرف چلا گیا تو وہ اس کا مالک ہو جائے گا۔

حاشیہ : (الف) حضرت عمرؓ نے لکھا غلام کو مشرک قید کرے پھر اس پر مسلمان قابض ہو جائے؟ جب تک تقسیم نہ ہو مالک اس کا حقدار ہے، جب تقسیم ہو گیا تو جو ہونا
تھا ہو گیا (ب) حضرت علیؓ نے فرمایا کفار کا مال عام مسلمانوں کے لئے ہے اس لئے کہ وہ کفار کا مال ہے۔

[۳۰۲۵] (۴۶) واذا لم یکن للامام حمولة یحمل علیها الغنائم قسمها بین الغانمین
قسمة ایداع لیحملوها الی دار الاسلام ثم یرجعها منهم فیکسمها [۳۰۲۶] (۴۷) ولا
یجوز بیع الغنائم قبل القسمة فی دار الحرب.

وجہ یہ انسان نہیں ہے مال ہے۔ اور پہلے گزر چکا ہے کہ مسلمانوں کے مال پر حربی کا قبضہ ہو جائے تو وہ اس کا مالک ہو جاتا ہے (۲) حضرت علیؓ کا اثر ابھی گزرا۔ قال علیؓ هو للمسلمین عامۃ لانه کان لهم مالا (مصنف ابن ابی شیبہ، ۱۳۰، نمبر ۳۳۳۴۲) (۳) باقی دلائل مسئلہ نمبر ۴۱ میں گزر گئے۔

لغت ند : اونٹ کا بدکنا۔

[۳۰۲۵] (۴۶) اگر امام کے پاس اتنے جانور نہ ہوں جن پر مال غنیمت لادے تو اس کو مجاہدین کے درمیان تقسیم کر دے امانت کی تقسیم تاکہ اس کو دار الاسلام لے آئیں۔ پھر ان سے واپس لے لے اور اس کو تقسیم کر دے۔

تشریح امام کے پاس اتنے جانور نہیں ہیں کہ ان پر سارا مال غنیمت لاد کر دار الاسلام لاسکے۔ ایسی صورت میں مال غنیمت امانت کے طور پر تھوڑا تھوڑا کر کے مجاہدین کو دیدے تاکہ وہ اپنے جانوروں پر لاد کر دار الاسلام تک لائے۔ جب دار الاسلام لے آئے تو امام سب مال کو جمع کرے اور ہر مجاہد کو اس کے حصے کے مطابق تقسیم کر کے دے اور مالک بنا دے۔

وجہ امام ابوحنیفہؒ کے نزدیک غنیمت دار الاسلام میں تقسیم کرنا ہے۔ اور دار الاسلام تک لانے کے لئے جانور میسر نہیں ہے تو یہی صورت ہو سکتی ہے کہ مجاہدین کو تھوڑا تھوڑا کر کے لانے کے لئے کہے (۲) حدیث میں ہے کہ حضورؐ نے حنین کی غنیمت جعرانہ میں تقسیم کی تو جعرانہ تک مجاہدین ہی، ال غنیمت لائے ہوں گے۔ جس سے معلوم ہوا کہ مجاہدین کو مال غنیمت لانے کے لئے دے۔ حدیث یہ ہے۔ ان انسنا خبرہ قال اعتمر النبی ﷺ من الجعرانة حیث قسم غنائم حنین (الف) (بخاری شریف، باب من قسم الغنیمۃ فی غزوہ وسفرہ، ص ۴۳۱، نمبر ۳۰۶۶) اس حدیث میں ہے کہ جنگ حنین کی غنیمت جعرانہ میں تقسیم کی۔

لغت حمولة: جمل سے مشتق ہے، سواری، ایداع: ودیعتہ سے مشتق ہے امانت کے طور پر۔

[۳۰۲۶] (۴۷) دار الحرب میں تقسیم سے پہلے غنیمت کو بیچنا جائز نہیں ہے۔

تشریح دار الحرب میں مال غنیمت جمع ہو گیا ہو اور ابھی تقسیم نہ کی ہو اس سے پہلے عامی آدمی کے لئے جائز نہیں ہے کہ مال غنیمت کو بیچے۔ البتہ استعمال کی چیز بقدر ضرورت استعمال کر سکتا ہے۔

وجہ تقسیم سے پہلے مجاہد مالک نہیں ہوا ہے اس لئے اس کے لئے بیچنا جائز نہیں ہے۔ ضرورت پڑے تو امام بیچ سکتا ہے (۲) حدیث میں ہے۔ عن ابی سعید الخدریؓ قال نہی رسول اللہ ﷺ عن شراء المغانم حتی تقسم (ب) (ترمذی شریف، باب کراہیۃ بیع

حاشیہ: (الف) حضورؐ نے مقام جعرانہ سے عمرہ کیا جہاں حنین کی غنیمت تقسیم کی (ب) تقسیم ہونے سے پہلے حضورؐ نے مال غنیمت خریدنے سے روکا۔

[۳۰۲۷] (۴۸) ومن مات من الغانمين في در الحرب فلا حق له في القسمة [۳۰۲۸]

(۴۹) ومن مات من الغانمين بعد اخراجها الى دار الاسلام فنصيبه لورثته [۳۰۲۹] (۵۰)

ولا بأس بان ينفل الامام في حال القتال ويحرّض بالنفل على القتال فيقول من قتل قتيلا

المغانم حتى تقسم، ص ۲۸۵، نمبر ۱۵۶۳ ابوداؤد شریف، باب فی وطاء السبا، ص ۳۰۰، نمبر ۲۱۵۸، کتاب الزکاح سنن للبیہقی، باب بیع السبی وغیرہ فی دار الحرب، ج ۹، ص ۲۱۱، نمبر ۱۸۳۰۳ اس حدیث سے معلوم ہوا کہ تقسیم سے پہلے غنیمت کا بیچنا مجاہد کے لئے جائز نہیں ہے۔

[۳۰۲۷] (۴۸) مجاہد میں سے کوئی دار الحرب میں مر جائے تو تقسیم میں اس کا کوئی حق نہیں ہے۔

تشریح اگر جنگ کے درمیان کوئی شہید ہو گیا تو ان کو بالاتفاق حصہ نہیں ملے گا۔ اور اگر جنگ ختم ہونے کے بعد لیکن غنیمت کو دار الاسلام لانے سے پہلے کوئی انتقال کر گیا تو امام ابوحنیفہؒ کے نزدیک اس کو بھی غنیمت میں حصہ نہیں ملے گا۔

مجاہد امام ابوحنیفہؒ کا مسلک یہ ہے کہ دار الاسلام میں احراز کے بعد مجاہد غنیمت کا مالک ہوتا ہے۔ اس لئے اس سے پہلے جو انتقال کر جائے اس کو مال غنیمت میں حصہ نہیں ملے گا۔ جس طرح جنگ کے دوران کوئی شہید ہو جائے اس کو حصہ نہیں ملتا ہے۔

اصول یہ مسئلہ اس اصول پر ہے کہ دار الاسلام میں مال جمع ہونے کے بعد مجاہد کا حق ہوتا ہے۔

فائدہ امام شافعیؒ فرماتے ہیں کہ جنگ ختم ہونے کے بعد جو مجاہد انتقال ہوئے ہیں ان کو بھی غنیمت میں حصہ ملے گا چاہے وہ دار الحرب میں ہی کیوں نہ ہو۔ اور دار الاسلام میں مال لانے سے پہلے کیوں نہ ہو۔

مجاہد ان کا قاعدہ یہ ہے کہ جنگ ختم ہو جانے کے بعد مجاہدین غنیمت کے مالک ہو جاتے ہیں۔ ان کے یہاں جنگ ختم ہوتے ہی احراز ہو جاتا ہے۔

[۳۰۲۸] (۴۹) اور مجاہدین میں سے کوئی دار الاسلام تک مال لانے کے بعد انتقال کر جائے تو اس کا حصہ اس کے ورثہ کے لئے ہوگا۔

تشریح دار الاسلام میں مال غنیمت جمع کیا اس کے بعد کسی مجاہد کا انتقال ہوا تو اس کو غنیمت میں حصہ ملے گا۔ اور یہ حصہ اس کے ورثہ کو دے دیا جائے گا۔

مجاہد دار الاسلام تک آنے کے بعد احراز ہو گیا یعنی مال غنیمت محفوظ ہو گیا اور مجاہدین کا اس میں حق ہو گیا۔ اس لئے جو اس کے بعد انتقال کیا وہ اس کا حصہ دار بن گیا۔ اور چونکہ وہ انتقال کر چکا ہے اس لئے اس کا حصہ اس کے ورثہ کو دے دیا جائے گا۔

نکتہ نصیب: حصہ

[۳۰۲۹] (۵۰) اور کوئی حرج نہیں ہے کہ امام جنگ کی حالت میں انعام کا وعدہ کرے اور انعام دے کر قتال پر ابھارے۔ اور کہے کہ جو جس کو قتل کرے اس کا ساز و سامان اسی کے لئے ہے۔

تشریح مال غنیمت میں حصے کے علاوہ مزید انعام دے کر مجاہدین کو قتل پر ابھارنا جائز ہے۔ اور یہ بھی کہے کہ جو جس کو قتل کرے گا اس کا ساز و

فلہ سلبہ [۳۰۳۰] (۵۱) او يقول لسرية قد جعلت لكم الربع بعد الخمس [۳۰۳۱]
(۵۲) ولا يُنفل بعد احراز الغنيمة الا من الخمس.

سامان اسی کے لئے ہوگا۔

مجا آیت میں اس کی ترغیب ہے۔ یا ایہا النبی حرض المؤمنین علی القتال (الف) (آیت ۶۵، سورۃ الانفال ۸) اس آیت میں ہے کہ اے نبی ایمان والوں کو قتال پر ابھاریے (۲) حدیث میں ہے کہ جنگ بدر کے موقع پر آپ نے یہ کہہ کر ابھارا تھا کہ جو جس کو قتل کرے گا اس کا ساز و سامان اسی کے لئے ہے۔ حدیث یہ ہے۔ عن ابی قتادۃ قال قال رسول اللہ ﷺ من قتل فتیلاً لہ علیہ بینۃ فلہ سلبہ (ب) (ترمذی شریف، باب ماجاء فیمن قتل فتیلاً فلہ سلبہ، ص ۲۵۸، نمبر ۱۵۶۲/۱ ابوداؤد شریف، باب فی النفل، ج ۲، ص ۱۹، نمبر ۳۸۲۷، مسلم شریف، باب استحقاق القاتل سلب القتل، ج ۲، ص ۸۶، نمبر ۱۷۵۱/۱ بخاری شریف، باب من لم تخمس الاسلام، ص ۴۴۲، نمبر ۴۱۴۲، کتاب فرض الخمس) اس حدیث سے معلوم ہوا کہ مزید انعام کا وعدہ کرنا جائز ہے۔

لغت حرض : قتال پر ابھارنا، نفل : مزید انعام، سلب : چھیننا ہوا مال، سلب سے مشتق ہے چھیننا۔
[۳۰۳۰] (۵۱) یا کہہ دستہ سے کہ میں نے تمہارے لئے چوتھائی کی خمس نکالنے کے بعد۔

تشریح بڑے لشکر کے اندر سے کوئی چھوٹا لشکر جس کو دستہ کہتے ہیں وہ کسی جگہ جنگ کے لئے جا رہا ہے اس کی ہمت بڑھانے کے لئے امام کہے کہ جتنا مال غنیمت میں لاؤ گے اس میں سے خمس نکالنے کے بعد جو بچے گا اس میں سے چوتھائی تم لوگوں کو انعام دیں گے۔ اس کے بعد اس کو مال غنیمت کے طور پر لشکر میں تقسیم کریں گے۔ مثلاً بیس اونٹ غنیمت میں لایا اس میں سے پانچواں حصہ خمس نکالا جو چار اونٹ ہو گئے۔ باقی سولہ اونٹ میں سے چوتھائی یعنی چار اونٹ انعام میں دیئے جائیں گے اور باقی بارہ اونٹ تمام مجاہدین پر بطور مال غنیمت تقسیم کریں گے۔

مجا حدیث میں اس کا ثبوت ہے۔ عن حبیب بن سلمۃ ان رسول اللہ ﷺ کان یُنفل الربع بعد الخمس والثلث بعد الخمس اذا قفل (ج) (ابوداؤد شریف، باب فیمن قال الخمس قبل النفل، ص ۲۱، نمبر ۲۷۴۹/۲ ترمذی شریف، باب فی النفل، ص ۴۸، نمبر ۱۵۶۱) اس حدیث سے معلوم ہوا کہ موقع محل کے اعتبار سے امام انعام کا اعلان کر سکتا ہے۔

لغت السریۃ : چھوٹا لشکر، دستہ۔

[۳۰۳۱] (۵۲) اور انعام نہ دے غنیمت جمع کرنے کے بعد مگر خمس سے۔

تشریح جنگ ختم ہو گئی۔ لوگوں نے مال غنیمت بھی جمع کر لیا۔ اب اس میں سے کسی کو انعام دینا جائز نہیں ہے۔ اور اگر دینا ہی ہے تو پورے مال غنیمت میں سے پانچواں حصہ خمس نکالا ہے اس میں سے انعام دے۔

حاشیہ : (الف) اے نبی مؤمنین کو قتال کی ترغیب دیجئے (ب) آپ نے فرمایا کسی نے کفار کو قتل کیا اور اس پر گواہ ہو تو اس کا سامان قتل کرنے والے کے لئے ہے (ج) آپ خمس نکالنے کے بعد چوتھائی نفل دیتے تھے اور جب واپس لوٹنے کا موقع ہوتا تو خمس کے بعد تہائی نفل دیتے۔

[۳۰۳۲] (۵۳) واذا لم يجعل السلب للقاتل فهو من جملة الغنيمة والقاتل وغيره فيه

مجا مال غنیمت جمع ہونے کے بعد سب مجاہدین کا حق لاحق ہو گیا ہے۔ اب اس میں سے کسی کو انعام دینا صحیح نہیں ہے۔ اس لئے اگر دینا ہی ہو تو جس جو نکالا ہے اس میں سے کسی کو انعام دے۔ ہاں! حالت جنگ میں کسی کے لئے انعام کا وعدہ کیا تھا تو وہ پورے مال غنیمت میں سے دیگا (۲) اس حدیث میں اس کا اشارہ ہے۔ سمعت عمرو بن عبسۃ قال صلی بنا رسول اللہ ﷺ الی بعیر من المغمم فلما سلم اخذ وبرۃ من جنب البعیر ثم قال ولا یحل لی من غنمائکم مثل هذا الا الخمس والخمس مردود فیکم (الف) (ابوداؤد شریف، باب الامام یتأثر بشیء من الفی لنفسه، ج ۲، ص ۲۳، نمبر ۲۷۵۵) اس حدیث میں جب حضورؐ فرماتے ہیں کہ تمس کے علاوہ میں مال غنیمت کا مالک نہیں ہوں۔ تو جب مال غنیمت میں مجاہدین کا حق ثابت ہو گیا تو اب دوسرے کو انعام کیسے دے سکیں گے (۳) اثر میں ہے کہ حضرت انسؓ کو حضرت عبید اللہ بن ابی بکرؓ مال غنیمت میں سے انعام دینا چاہتے تھے تو انہوں نے انکار فرمایا اور فرمایا کہ اگر دینا ہی ہو تو جس جو نکالا ہے اس میں سے دو۔ اثر یہ ہے۔ ان انس بن مالک کان مع عبید اللہ بن ابی بکرۃ فی غزاة غزاها فاصابوا سیبا فاراد عبید اللہ ان یعطی انسا من السبی قبل ان یقسم فقال انس لا ولكن اقسم ثم اعطنی من الخمس قال فقال عبید اللہ لا الا من جمیع الغنائم فابی انس ان یقبل منه وابی عبید اللہ ان یعطیه من الخمس شیئا (ب) (طحاوی شریف، باب النفل بعد الفراغ من قتال العدو و احراز الغنیمۃ، ج ثانی، ص ۱۳۳، مصنف عبد الرزاق، باب لافل الامن الخمس والافل من الذهب والفضۃ، ج خامس، ص ۱۹۲، نمبر ۹۳۴۴) اس اثر میں ہے کہ تمس میں سے انعام دے۔

لغت احراز : مال جمع کرنا۔

[۳۰۳۲] (۵۳) اگر سامان قاتل کے لئے نہیں کیا تو وہ غنیمت میں ہوگا اور اس میں قاتل اور غیر قاتل برابر ہوگا۔

تشریح اگر امام نے مزید انعام دینے کا اعلان کیا تب تو مقتول کا ساز و سامان قاتل کے لئے ہوگا۔ اور اگر یہ اعلان نہیں کیا تو مقتول کا ساز و سامان قاتل کے لئے نہیں ہوگا۔ اس کو مال غنیمت میں شامل کر دیا جائے گا۔ اور اس سامان میں قاتل اور غیر قاتل سب کا حصہ برابر ہوگا۔

مجا جنگ حنین کے واقعہ سے معلوم ہوتا ہے کہ باضابطہ امام انعام کا اعلان کرے اور قاتل قتل کرنے پر گواہ پیش کرے تب اس کو سلب اور انعام دیا جائے گا ورنہ نہیں۔ حدیث کا ٹکڑا یہ ہے۔ عن ابی قتادۃ قال خرجنا مع رسول اللہ ﷺ عام حنین ... و جلس النبی ﷺ فقال من قتل قتیلا له علیہ بینۃ فله سلبہ فقمت فقلت من یشہد لی؟ ثم جلست ثم قال من قتل قتیلا له علیہ بینۃ فله

حاشیہ : (الف) عمر بن عبسہ فرماتے ہیں کہ ہم کو حضورؐ نے مال غنیمت کے اونٹ کی طرف نماز پڑھائی۔ جب سلام پھیرا تو اونٹ کے پہلو سے بال پکڑا پھر فرمایا تمہاری غنیمت میں سے میرے لئے اتنا بھی حلال نہیں ہے سوائے تمس کے۔ اور تمس بھی تمہارے اوپر واپس کیا جاتا ہے (ب) انس بن مالکؓ عبید اللہ بن بکرؓ کے ساتھ کسی غزوہ میں تھے۔ انہوں نے قیدی پایا۔ عبید اللہ نے حضرت انسؓ کو کچھ قیدی تقسیم سے پہلے دینا چاہا تو حضرت انسؓ نے فرمایا نہیں۔ لیکن تقسیم کرو پھر پانچویں میں سے دو۔ تو عبید اللہ نے کہا نہیں۔ لیکن تمام مال سے تو حضرت انسؓ نے اس کو قبول کرنے سے انکار کیا۔ اور عبید اللہ تمس میں سے کچھ دینا نہیں چاہتے تھے۔

سواء [۳۰۳۳] (۵۴) والسلب ما علی المقتول من ثیابه وسلاحه و مرکبه.

سلبه فقتل من یشهد لی؟ (الف) (بخاری شریف، باب من لم یتمسک بالاسلاب، ص ۴۴۴، نمبر ۳۱۴۲) مسلم شریف، باب استحقاق القاتل سلب القتل، ص ۸۶، نمبر ۱۷۵۱) اس حدیث کے انداز سے معلوم ہوا کہ امام انعام کا اعلان کرے گا تو مقتول کا سامان قاتل کو ملے گا ورنہ نہیں (۲) کیونکہ ابوبکرؓ نے انعام دینے سے انکار فرمایا۔ فقال ابو بکرؓ لا ھا اللہ اذا لا یعمد الی اسد من اسد اللہ یقاتل عن اللہ ورسولہ یعطیک سلبہ (ب) (بخاری شریف، نمبر ۳۱۴۲) مسلم شریف، نمبر ۱۷۵۱) اس اثر میں ہے کہ حضرت ابوبکرؓ نے عام حالات میں انعام دینے سے انکار فرمایا۔ جس سے معلوم ہوا کہ امام انعام دینے کا وعدہ کرے گا تو سلب دیا جائے گا ورنہ نہیں۔ [۳۰۳۳] (۵۴) مقتول پر جو اس کا کپڑا ہو، ہتھیار ہو اور سواری ہو وہ سلب ہیں۔

تشریح سلب میں کون کون سے سامان داخل ہیں تو فرماتے ہیں کہ مقتول پر جو کپڑا ہے یا مقتول پر جو ہتھیار ہے اور مقتول جس سواری پر سوار ہے وہ سب سلب میں داخل ہیں۔ امام کے ’من قتل قتیلاً فله سلبہ‘ کہنے سے یہ سب سلب میں داخل ہوں گے۔ اور امام پر یہ سب دینا لازم ہوگا۔ **مجا** ہتھیار شامل ہے اس کی دلیل یہ حدیث ہے۔ عن عبد اللہ بن مسعود قال نفلنی رسول اللہ ﷺ یوم بدر سیف ابی جہل کان قتله (ج) (ابوداؤد شریف، باب من اجاز علی جرح مشن یقتل من سلبہ، ج ۲، ص ۱۷، نمبر ۲۷۲۲) اس میں ابوجہل کی تلوار نفل میں دیا جس سے معلوم ہوا کہ ہتھیار سلب میں داخل ہے۔ سوار سلب میں داخل ہے اس کی دلیل یہ حدیث ہے۔ عن عبد اللہ قال بعثنا رسول اللہ ﷺ فی سرية فبلغت سہماننا اثنی عشر بعیرا و نفلنا رسول اللہ ﷺ بعیرا بعیرا (د) (ابوداؤد شریف، باب فی النفل للسریرۃ تخرج من العسکر، ج ۲، ص ۲۰، نمبر ۲۷۴۵) اس حدیث میں اونٹ نفل میں دیا جس سے معلوم ہوا کہ سواری سلب میں داخل ہے۔ کپڑا، لگام، گھوڑے کا زین وغیرہ بھی سلب میں داخل ہیں اس کی دلیل یہ حدیث ہے۔ ان مددیار افقہم فی غزوة موتة وان رومیا کان یشد علی المسلمین ویغری بہم فتلطف لہ ذلک المددی فقعد لہ تحت صخرة فلما مر بہ عرقب فرسہ وخر الرومی فعلاہ بالسيف فقتلہ فاقبل بفرسہ وسيفہ و سرجہ ولجامہ ومنطقته وسلاحہ کل ذلک مذهب بالذهب والجوہر الی خالد بن الولید فاخذ منہ خالد طائفة ونفلہ بقیته، فقلت یا خالد ماہذا؟ اما تعلم ان رسول اللہ ﷺ نفل القاتل سلب کلہ قال بلی ولكنی استکثرتہ (ه) (طحاوی شریف، باب الرجل یقتل قتیلاً فی دار الحرب هل یكون لہ سلبہ لا؟، ج ۱، ص ۱۷۷)

حاشیہ: (الف) ہم حضورؐ کے ساتھ جنگ حنین میں نکلے... حضورؐ بیٹھے اور فرمایا جو مقتول کو قتل کرے اور اس پر بینہ ہو تو اس کا سامان اس کو ملے گا۔ تو میں کھڑا ہوا اور کہا میری کون گواہی دے گا؟ میں پھر بیٹھ گیا۔ پھر آپؐ نے فرمایا جو مقتول کو قتل کرے اور اس پر گواہ ہو تو اس کا سامان اس کو ملے گا۔ میں کھڑا ہوا اور کہا میری کون گواہی دے گا؟ (ب) حضرت ابوبکرؓ نے فرمایا ایسا نہیں ہونا چاہئے کہ اللہ کا شیر اللہ کے لئے قتال کرے پھر اس کو مقتول کا سامان دیا جائے (ج) حضرت عبداللہ بن مسعودؓ فرماتے ہیں کہ حضورؐ نے مجھ کو جنگ بدر کے دن ابوجہل کی تلوار نفل کے طور پر دیا کیونکہ میں نے اس کو قتل کیا تھا (د) حضرت عبداللہؓ فرماتے ہیں کہ حضورؐ نے ہمیں ایک سریے میں بھیجا تو ہمارے حصوں میں بارہ بارہ اونٹ آئے اور حضورؐ نے ایک ایک اونٹ نفل دیا (ه) مددی غزوۂ موتہ میں ان کے ساتھ ہوئے اور رومہ حملہ کر رہے تھے مسلمانوں پر۔ اور ان کو تتر بتر کر رہے تھے تو مددی نے اس کے ساتھ حیلہ کیا اس کے لئے ایک چٹان کے نیچے بیٹھ گیا۔ جب وہاں سے گزرا تو اس کے گھوڑے کی ٹانگ کاٹ دی۔ پس رومی سر کے بل گرا پس تلوار کے ساتھ اس پر چڑھ گیا اور اس کا سر کاٹ دیا۔ اس کا گھوڑا اور تلوار اور زین اور لگام اور پٹکا اور ہتھیار سب لیکر (باقی اگلے صفحہ پر)

[۳۰۳۴] (۵۵) واذا خرج المسلمون من دار الحرب لم يجز ان يعلفوا من الغنیمۃ و لا يأكلوا منها شیئا ومن فضل معه علف او طعام ردّه الى الغنیمۃ.

ثانی، ص ۱۲۷) اس حدیث سے معلوم ہوا کہ گھوڑا، زین، لگام، پٹکا اور ہتھیار وغیرہ سب سلب میں داخل ہیں۔ البتہ نقدی، سونا، چاندی، مقتول کے پاس ہو تو وہ سلب میں داخل نہیں ہیں۔

مجا اس کی دلیل حضرت عمرؓ کے اثر کا یہ ٹکڑا ہے۔ فکتب الی عمرؓ ان دع الناس یا کلون ویعلفون فمن باع شیئا بذهب او فضة فقد وجب فیہ خمس اللہ وسهام المسلمین (الف) (مصنف ابن ابی شیبہ، ۱۲۷، فی الطعام والعلف یؤخذ منه اشیء فی ارض العدو، ج سادس، ص ۵۰۸، نمبر ۳۳۳۱۹) اس اثر سے معلوم ہوا کہ سونے چاندی میں سب مجاہدین کا حق ہے۔

[۳۰۳۴] (۵۵) اگر مسلمان دار الحرب سے نکلے تو نہیں جائز ہے کہ چارہ کھلائیں مال غنیمت سے اور نہ اس میں خود کھائیں۔ اور جو اس کے ساتھ چارہ یا کھانا بیچ جائے اس کو غنیمت میں واپس کر دے۔

تشریح جب تک دار الحرب میں رہا مال غنیمت کا کھانا وغیرہ استعمال کر سکتا تھا۔ لیکن جب دار الحرب سے باہر چلے گئے تو اب اس میں سے استعمال نہیں کر سکتے۔ اب جو باقی بچا ہے اس کو بھی مال غنیمت میں شامل کرے اور امام کے تقسیم کرنے کے بعد اپنے اپنے حصے میں کھائے اور چارہ کھلائے۔

مجا دار الحرب سے نکلنے کے بعد یہ مال سب مجاہدین کا ہو گیا اس لئے مجاہدین میں تقسیم کر کے اپنا اپنا حصہ استعمال کرے (۲) دار الحرب سے باہر جانے کے بعد غنیمت کو مجاہدین میں تقسیم کرنا ضروری ہے اس لئے اگر ہر ایک کے پاس کھانے پینے کی چیز رہ جائے گی تو مکمل طور پر تقسیم نہیں ہو سکے گی۔ اس لئے ان چیزوں کو غنیمت میں شامل کرنا ضروری ہے (۳) فقال معاذ غزونا مع رسول اللہ ﷺ خیر فاصبنا فیہا غنما فقسم فینا رسول اللہ ﷺ طائفة وجعل بقیتها فی المغنم (ب) (ابوداؤد شریف، باب فی بیع الطعام اذا فضل عن الناس فی ارض العدو، ص ۱۳، نمبر ۲۷۰۷) اس حدیث سے معلوم ہوا کہ ضرورت کے مطابق ہی استعمال کرے اور باقی مال غنیمت میں شامل کرے (۴) اثر میں ہے۔ ان عبد اللہ بن عباسؓ لم یروا بأسا ان يأکل الرجل طعاما فی ارض الشوک حتی یدخل اہلہ (ج) (مصنف ابن ابی شیبہ، ۱۲۹، من قال یا کلون من الطعام ولا تکملون ومن رخص فیہ، ج سادس، ص ۵۰۹، نمبر ۳۳۳۳۷) اس اثر سے معلوم ہوا کہ اہل یعنی دارالاسلام تک کھا سکتا ہے اس کے بعد واپس جمع کر دے۔

حاشیہ: (پچھلے صفحہ سے آگے) حضرت خالد کے پاس آئے۔ سب سونے اور جوہر سے مرصع تھے تو خالد نے اس میں کچھ لیا اور باقی نفل دے دی۔ میں نے پوچھا اے خالد! یہ کیا ہے؟ کیا تمہیں معلوم نہیں کہ حضورؐ نے قاتل کو سب سامان دیا۔ خالد نے فرمایا ہاں! لیکن یہ بہت زیادہ تھا اس لئے کچھ لے لیا (الف) حضرت عمرؓ نے مجھ کو لکھا کہ لوگوں کو کھانے دو اور چارہ مال غنیمت میں کھلانے دو۔ ہاں! کچھ سونا یا چاندی کے بدلے بیچے تو اس میں سے خنس واجب ہے اور مسلمانوں کا حصہ ہے۔ (ب) حضرت معاذؓ فرماتے ہیں کہ ہم نے حضورؐ کے ساتھ خیر کا غزوہ کیا۔ ہم نے اس میں غنیمت حاصل کی تو حضورؐ نے ایک ٹکڑا ہم میں تقسیم کیا اور باقی غنیمت میں حصہ دے دیا (ج) حضرت عبداللہ بن عباسؓ اس بات میں کوئی حرج نہیں سمجھتے تھے کہ آدمی گھر آنے تک دار الحرب کی زمین میں غنیمت میں سے کھائے۔

[۳۰۳۵] (۵۶) و یقسم الامام الغنیمۃ فیخرج خمسها ویقسم الاربعة اخماس بین

الغانمین [۳۰۳۶] (۵۷) للفارس سہمان وللراجل سہم عند ابی حنیفۃ رحمہ اللہ وقال

لغت علف : چارہ۔

[۳۰۳۵] (۵۶) امام مال غنیمت تقسیم کرے۔ پس اس میں سے پانچواں حصہ نکالے باقی چار حصے مجاہدین میں تقسیم کرے۔

تشریح مال غنیمت میں جو بھی آئے اس میں سے پانچواں حصہ خمس نکالے جو حضورؐ کے زمانے میں پانچ طبقوں میں تقسیم ہوتا تھا۔ (۱) حضورؐ (۲) ان کے رشتہ دار (۳) یتیم (۴) مسکین (۵) اور مسافر کے درمیان۔ اور باقی چار حصے مجاہدین کے درمیان تقسیم ہوتے تھے۔ مثلاً پچیس درہم مال غنیمت میں آیا تو ایک پانچواں حصہ پانچ درہم ہوئے۔ ان پانچ درہم میں سے ایک درہم حضورؐ کے لئے، ایک درہم ان کے رشتہ دار کے لئے، ایک درہم یتیم کے لئے، ایک درہم مسکین کے لئے اور ایک درہم مسافر کے لئے ہوگا، باقی چار حصے یعنی بیس درہم تمام مجاہدین میں تقسیم ہوں گے۔

مجاہد اس آیت میں اس کا ثبوت ہے۔ واعلموا انما غنمتم من شیء فان لله خمسہ وللرسول ولذی القربى والیتیمی والمساکین وابن السبیل ان کنتم آمنتم باللہ (الف) (آیت ۴۱، سورۃ الانفال ۸) اس آیت میں پانچویں حصے کو پانچوں طبقوں میں تقسیم کرنے کا تذکرہ ہے (۲) اثر میں ہے۔ عن ابی العالیۃ قال کان رسول اللہ یتوزع بالغنیمۃ فیقسمہا علی خمسۃ فیکون اربعۃ لمن شہدھا ویأخذ الخمس فیضرب بیدہ فیہ فما اخذ من شیء جعلہ للکعبۃ وهو سہم اللہ الذی سمی ثم یقسم ما بقی علی خمسۃ فیکون سہم لرسول اللہ وسہم لذوی القربى وسہم للیتامی وسہم للمساکین وسہم لابن السبیل (ب) (مصنف ابن ابی شیبہ ۱۲۲ فی الغنیمۃ کیف یقسم، ج ۶ ص ۵۰۲، نمبر ۳۳۲۸ مصنف عبد الرزاق، باب الغنیمۃ والفیء مختلفان، ج ۶ ص ۳۱۰، نمبر ۹۷۱۵) اس اثر سے پتا چلا کہ چار حصے مجاہدین کے لئے ہیں اور پانچواں حصہ یعنی خمس میں پانچ طبقے شریک ہیں۔

[۳۰۳۶] (۵۷) گھوڑے سوار کے لئے دو حصے اور پیدل والے کے لئے ایک حصہ۔ اور صاحبینؓ فرماتے ہیں کہ گھوڑے سوار کے لئے تین حصے ہوں گے۔

تشریح مال غنیمت میں سے پانچواں حصہ خمس نکالنے کے بعد مجاہدین میں جو مال تقسیم ہوگا اس کی صورت یہ ہوگی کہ جو گھوڑا سوار ہے اس کو دو حصے ملیں گے ایک حصہ گھوڑے کا اور ایک حصہ سوار کا۔ اور جو پیدل جہاد کر رہا ہے اس کو صرف ایک حصہ ملے گا آدمی کا۔ یہ امام ابوحنیفہؒ کی رائے

حاشیہ : (الف) یقین کرو کہ جو کچھ تم نے غنیمت حاصل کی تو اس کا پانچواں حصہ اللہ، رسول، رسول کے رشتہ دار، یتیم، مسکین اور مسافر کے لئے ہے اگر تم اللہ پر ایمان رکھتے ہو (ب) حضورؐ کے پاس غنیمت لائی جاتی تو اس کو پانچ حصوں پر تقسیم فرماتے۔ چار حصے ان کے لئے جو جنگ میں شریک ہوتے اور پانچویں حصے پر ہاتھ مارتے اور اس میں سے کچھ کعبہ کے لئے لیتے کہ وہ اللہ کا حصہ ہے جس کا تذکرہ آیت میں ہے پھر باقی کو پانچ حصوں پر تقسیم کرتے تو ایک حصہ حضورؐ کے لئے، دوسرا حصہ حضورؐ کے رشتہ داروں کے لئے اور تیسرا حصہ یتیموں کے لئے اور چوتھا حصہ مسکینوں کے لئے اور پانچواں حصہ مسافر کے لئے۔

للفارس ثلاثة اسهم [۳۰۳۷] (۵۸) ولا يسهم الا لفارس واحد.

ہے۔

مجاہد حدیث میں اس کا ثبوت ہے۔ حضورؐ نے خیبر کو چھتیس حصوں میں تقسیم فرمایا ان میں سے آدھا امور مسلمین کے لئے اور آدھا یعنی اٹھارہ سو حصے مجاہدین کے لئے۔ اور مجاہدین پندرہ سو تھے۔ جن میں سے تین سو گھوڑے سوار تھے تو گویا کہ وہ دو گنا ہو کر چھ سو ہو گئے تو بارہ سو پیدل اور چھ سو وہ تو اٹھارہ سو ہوئے۔ اور گھوڑ سوار کو دو حصے دیئے۔ حدیث یہ ہے۔ قال قسمت خیبر علی اهل الحديبية فقسّمها رسول الله ﷺ علی ثمانية عشر سهما وكان الجيش الفا وخمس مائة فيهم ثلاث مائة فارس، فاعطى الفارس سهمين واعطى الراجل سهما (الف) (ابوداؤد شریف، باب ماجاء فی حکم ارض خیبر، ص ۶۸، نمبر ۳۰۱۵ دار قطنی، کتاب السیر، ج ۴، ص ۶۱، نمبر ۳۱۳۸) اس حدیث سے معلوم ہوا کہ گھوڑ سوار کو صرف دو حصے ملیں گے اور پیدل کو ایک حصہ۔

فائدہ صاحبینؒ فرماتے ہیں کہ گھوڑ سوار کے لئے تین حصے ہیں۔

مجاہد حدیث میں اس کا ثبوت ہے۔ عن ابن عمرؓ ان رسول الله ﷺ اسهم لرجل ولفرسه ثلاثة اسهم سهما له وسهمين لفرسه (ب) (ابوداؤد شریف، باب فی سہان الخیل، ص ۱۹، نمبر ۳۳۳۲، رتزدی شریف، باب فی تہم الخیل، ص ۲۸۳، نمبر ۱۵۵۴۲، دار قطنی، کتاب السیر، ج ۴، ص ۵۸، نمبر ۴۱۲۲) اس حدیث سے معلوم ہوا کہ گھوڑے کے دو حصے اور اس کے سوار کے لئے ایک حصہ مجموعہ تین حصے ہوں گے۔

نکتہ فارس : فرس سے مشتق ہے گھوڑ سوار، سہم : حصہ۔

[۳۰۳۷] (۵۸) اور نہیں حصہ دیا جائے گا مگر ایک ہی گھوڑے کا،

تشریح آدمی دو یا تین گھوڑے لیکر جہاد میں گیا ہو پھر بھی صرف ایک گھوڑے کا حصہ ملے گا باقی گھوڑوں کو حصہ نہیں ملے گا۔

مجاہد ایک آدمی بیک وقت ایک ہی گھوڑے پر سوار ہو کر جہاد کر سکتا ہے۔ اس لئے ایک ہی گھوڑے کا حصہ ملے گا (۲) کئی گھوڑوں کے حصے دیئے جائیں تو دوسرے مجاہدین کی حق تلفی ہوگی اس لئے ایک ہی گھوڑے کا حصہ دیا جائے گا (۲) حضرت زبیرؓ جنگ خیبر میں دو گھوڑے لیکر شریک ہوئے تھے اس کے باوجود ان کو ایک گھوڑے کا حصہ دیا گیا۔ عن عبد الله بن الزبير عن جده انه يقول ضرب رسول الله ﷺ عام خيبر للزبير بن العوام باربعة اسهم، سهما له وسهما لذى القربى لصفية بنت عبد المطلب وسهمين لفرسه (ج) (دار قطنی، کتاب السیر، ج ۴، ص ۶۲، نمبر ۴۱۲۳) اس میں دیکھئے ایک ہی گھوڑے کا حصہ ملا ہے۔

حاشیہ : (الف) خیبر کی زمین حضورؐ نے اہل حدیبیہ پر اٹھارہ حصوں میں تقسیم فرمائی اور لشکر ایک ہزار پندرہ سو تھے۔ جن میں سے تین سو گھوڑے سوار تھے۔ پس گھوڑے سوار کو دو حصے دیئے اور پیدل کو ایک حصہ (ب) حضورؐ نے پیدل والے کو ایک حصہ دیا اور گھوڑے سوار کو تین حصے۔ ایک حصہ آدمی کا اور دو حصے گھوڑے کے (ج) عبد اللہ بن زبیرؓ فرماتے ہیں کہ حضورؐ نے خیبر کے دن حضرت زبیرؓ کو چار حصے دیئے۔ ایک حصہ ان کے لئے، ایک حضورؐ کے رشتہ دار کا حصہ صفیہؓ کے لئے اور دو حصے ان کے گھوڑے کے لئے۔

[۳۰۳۸] (۵۹) والبراذین والعتاق سواء [۳۰۳۹] (۶۰) ولا یسهم لراحلة ولا بغل.

فائدہ امام ابو یوسفؒ فرماتے ہیں کہ اگر کئی گھوڑے لیکر شریک ہوا ہو تو دو گھوڑوں کے حصے ملیں گے۔

وجہ ان کی دلیل یہ حدیث مرسل ہے۔ انہ سمع مکحولاً یرفعه الی النبی ﷺ یقول لا سهم من الخیل الا لفرسین وان کان معہ الف فرس، اذا دخل بها ارض العدو (الف) (مصنف عبدالرزاق، باب السہام للخیل، ج خامس، ص ۱۸۴، نمبر ۹۳۱۶، مصنف ابن ابی شیبہ، ۱۰۵ فی الرجل یشہد بالفراس لکم ینقسم منها، ج سادس، ص ۴۹۵، نمبر ۳۳۱۹۱) اس حدیث سے معلوم ہوا کہ زیادہ بھی گھوڑے لیکر شریک ہوں تو دو گھوڑے کے حصے ملیں گے۔

لغت راجل: پیدل چلنے والا، راجل سے مشتق ہے۔

[۳۰۳۸] (۵۹) دیسی گھوڑے اور عربی گھوڑے برابر ہیں۔

تشریح ایسے گھوڑے جو جنگ کے کام آئے لیکن قد میں تھوڑے چھوٹے ہوں اس کو براذین یعنی دیسی گھوڑے کہتے ہیں۔ اور لمبے قد کے گھوڑے کو عتاق یعنی عربی گھوڑے کہتے ہیں۔ چونکہ دونوں ہی گھوڑے ہیں اور دونوں ہی جنگ میں کام آتے ہیں اس لئے دونوں کے حصے برابر ہیں۔ کسی کے کم نہیں۔

وجہ اثر میں ہے۔ عن الحسن قال البرذون بمنزلة الفرس (ب) (مصنف ابن ابی شیبہ، ۱۰۳ فی البراذین مالھا وکیف ینقسم لھا، ج سادس، ص ۴۹۴، نمبر ۳۳۱۷، مصنف عبدالرزاق، باب السہام للخیل، ج خامس، ص ۱۸۵، نمبر ۹۳۱۸) اس اثر سے معلوم ہوا کہ دیسی گھوڑا اور عربی گھوڑا دونوں کے حصے برابر ہیں۔

[۳۰۳۹] (۶۰) بوجھ اٹھانے والے اور نچر کے لئے حصے نہیں ہیں۔

تشریح اونٹ وغیرہ جس پر بوجھ لے جایا جاتا ہے اس کو خدمت کے عوض میں کچھ دے سکتے ہیں لیکن گھوڑے کی طرح غنیمت میں باضابطہ حصہ نہیں ہے۔

وجہ آیت میں دشمنوں کو ڈرانے کے لئے گھوڑے پالنے کا حکم دیا ہے۔ چونکہ پچھلے زمانے میں گھوڑے ہی سے میدان جنگ جیتتے تھے اس لئے گھوڑے کے لئے حصہ رکھا باقی جانوروں کے لئے غنیمت میں حصہ نہیں رکھا۔ اس آیت میں اس کی ترغیب ہے۔ واعدوا لہم ما استطعتم من قوۃ ومن رباط الخیل ترہبون بہ عدو اللہ وعدوکم (ج) (آیت ۶۰، سورۃ الانفال ۸) اس آیت میں دشمنوں کو ڈرانے کے لئے گھوڑے پالنے کی ترغیب دی گئی ہے اس لئے غنیمت میں اس کا حصہ ہے (۲) اثر میں ہے۔ عن مکحول قال کانوا لا یسہمون لبغل ولا لبزدون ولا لحمار (د) (مصنف ابن ابی شیبہ، ۱۰۴ فی البغل ای شیء، ج سادس، ص ۴۹۵، نمبر ۳۳۱۸۹) اس اثر سے معلوم

حاشیہ: (الف) آپؐ فرماتے ہیں کہ دو ہی گھوڑوں کے حصے ملیں گے چاہے وہ ہزار گھوڑوں کے ساتھ دشمن کی زمین داخل ہو (ب) حضرت حسن نے فرمایا چھوٹا گھوڑا بھی اونچے گھوڑے کے درجے میں ہے (ج) جتنا ہو سکے گھوڑے باندھنے کی قوت اس کو تیار کرو، اس سے اللہ کے دشمن اور تمہارے دشمن کو ڈراؤ (د) حضرت مکحول نچر کے لئے بٹو گھوڑے کے لئے اور گدھے کے لئے غنیمت میں حصہ نہیں دیتے تھے۔

[۳۰۴۰] (۶۱) ومن دخل دار الحرب فارسا فنفق فرسه استحق سهم فارس ومن دخل راجلا فاشتری فرسا استحق سهم راجل [۳۰۴۱] (۶۲) ولا يسهم لمملوك ولا امرأة ولا ذمی ولا صبی ولكن یرضخ لهم علی حسب ما یرى الامام۔

ہوا کہ خچر، گدھے اور وہ گھوڑے جو جہاد کے لائق نہیں اس کے لئے غنیمت میں حصہ نہیں ہے۔

نکتہ راحلہ : بوجھ لادنے کے اونٹ، رمل سے مشتق ہے جس پر کجاوہ رکھا جائے، بغل : خچر،

[۳۰۴۰] (۶۱) جو دار الحرب میں گھوڑا لیکر داخل ہوا پھر اس کا گھوڑا مر گیا تو وہ گھوڑے کے حصے کا مستحق ہوگا۔ اور جو پیدل داخل ہوا پھر گھوڑا خریدا تو وہ پیدل کے حصے کا حقدار ہوگا۔

تشریح یہ مسئلہ اس اصول پر ہے کہ دار الحرب میں داخل ہوتے وقت گھوڑ سوار تھا تو گھوڑ سوار کا حصہ یعنی دو یا تین حصے ملیں گے۔ اور اس وقت پیدل داخل ہوا بعد میں گھوڑا خریدا تو پیدل کا ہی حصہ ملے گا۔

مجاہد امیر داخل ہوتے وقت ہی تحقیق کرتا ہے اور رجسٹر لکھتا ہے کہ یہ کیسے داخل ہو رہا ہے، گھوڑے کے ساتھ یا پیدل۔ اس لئے داخل ہوتے وقت ہی کا اعتبار ہوگا (۲) اثر میں اس کا ثبوت ہے۔ عن سلیمان بن موسیٰ فی الامام اذا ادرب قال یکتب الفارس فارسا والراجل راجلا (الف) (مصنف ابن ابی شیبہ، ۱۵۵، الفارس متی یکتب فارسا، ج ۶ ص ۵۲، نمبر ۳۳۵۰۲) اس اثر سے معلوم ہوا کہ دار الحرب میں داخل ہونے کے وقت کا اعتبار ہے۔

نکتہ نفق : ہلاک ہوا، خرچ ہوا۔

[۳۰۴۱] (۶۲) نہ حصہ لگایا جائے غلام کے لئے اور نہ عورت کے لئے اور نہ بچے کے لئے، لیکن کچھ دیدے ان کو امام جو مناسب سمجھے۔

تشریح مال غنیمت میں جس طرح مرد مجاہد کا باضابطہ حصہ ہوتا ہے اس طرح غلام، عورت، ذمی اور بچے کا حصہ نہیں ہوگا۔ البتہ خدمت کے مطابق امام جو مناسب سمجھے اتنا ان کو دیدے۔

مجاہد حدیث میں ہے۔ کتب نجدۃ بن عامر الحروری الی ابن عباس یسأله عن العبد والمرأة یحضران المغنم هل یقسم لهما؟... انک کتبت تسألنی عن المرأة والعبد یحضران المغنم هل یقسم لهما شیء؟ وانہ لیس لهما شیء الا ان یحذیا (ب) (مسلم شریف، باب النساء الغازیات یرضخ لهن ولا یسھمن الخ، ص ۱۱۶، نمبر ۱۸۱۲/۱۸۱۶/۱۸۱۷ ابوداؤد شریف، باب فی المرأة والعبد یحذیان من الغنیمۃ، ج ۲، ص ۱۸، نمبر ۲۸۷۲/۳۰۷۲/۲۸۷۳ ترمذی شریف، باب هل یسھم للعبد، ص ۲۸۳، نمبر ۱۵۵۷) اس حدیث

حاشیہ : (الف) حضرت عمرؓ نے فرمایا گھوڑا سرحد پار کرے پھر مر جائے تو اس کے لئے حصہ ہے (ب) عبداللہ بن عباس کو پوچھا غلام اور عورت غنیمت میں حاضر ہوتو کیا اس کے لئے تقسیم کی جائے گی... انہوں نے فرمایا تم غلام اور عورت کے بارے میں پوچھتے ہو کہ وہ جنگ میں حاضر ہوں تو ان کے لئے حصہ ہوگا یا نہیں؟ ان دونوں کے لئے کچھ نہیں ہے۔ ہاں! تھوڑا سادے دو۔

[۳۰۴۲] (۶۳) واما الخمس فيقسم على ثلاثة اسهم سهم لليتامى وسهم للمساكين وسهم لابناء السبيل.

سے معلوم ہوا کہ عورت اور غلام کو باضابطہ حصہ نہیں ملے گا۔ البتہ امام کی رائے کے مطابق بطور خدمت کے کچھ دے دیا جائے گا (۲) یہ لوگ جہاد کے قابل بھی نہیں ہیں اس لئے بھی اس کا حصہ باضابطہ نہیں ہوگا۔

ذمی کے لئے باضابطہ حصہ نہیں ہے اس کی دلیل یہ حدیث ہے۔ عن ابن عباسؓ انه قال استعان رسول الله ﷺ بيهود بنى قينقاع فريض لهم ولم يسهم لهم (الف) (سنن للبیہقی، باب الرضخ لمن يستعان به من اهل الذمة علی قتال المشرکین، ج ۹، ص ۹۲، نمبر ۱۷۹۷۰/۱۷۹۷۱ ترمذی شریف، باب ما جاء فی اهل الذمة یغزون مع المسلمین هل یسهم لهم، ص ۲۸۴، نمبر ۱۵۵۸) اس حدیث سے معلوم ہوا کہ ذمی مدد کرے تو اس کو بھی باضابطہ حصہ نہیں دیا جائے گا۔

بچہ جہاد پورے طور پر نہیں کر سکتا اس لئے اس کو بھی پورا حصہ نہیں دیا جائے گا۔ اثر میں ہے۔ فسألوا ابا بصرة الغفاری وعقبة بن عامر الجهنی صاحبی رسول الله ﷺ فقالا انظروا فان كانت انبت الشعر فاقسموا له قال فنظر الى بعض القوم فاذا انا قد انبت فقسم لی (ب) (المدونة، ج ۱، ص ۳۹۳، اعلاء السنن، نمبر ۳۹۴۱) اس اثر سے معلوم ہوا کہ بچے کو باضابطہ حصہ نہیں ملے گا۔

نعت یرضخ : تھوڑا سا دینا۔

﴿ خمس تقسیم کرنے کے احکام ﴾

[۳۰۴۲] (۶۳) بہر حال خمس تو تقسیم کیا جائے گا اس کو تین حصوں میں۔ ایک حصہ یتیموں کے لئے، ایک حصہ مسکینوں کے لئے، اور ایک حصہ مسافروں کے لئے۔

تشریح حضورؐ کے زمانے میں خمس کو بھی پانچوں حصوں میں تقسیم فرماتے تھے۔ لیکن حضورؐ کے پردہ فرمانے کے بعد اور آپؐ کے رشتہ داروں کے ختم ہونے کے بعد اب تین حصوں میں تقسیم ہوگا۔ ایک یتیم دوسرا مسکین اور تیسرا مسافر، باقی حضورؐ اور ان کے رشتہ داروں کے حصے اب ساقط ہو گئے۔

مجاہ اثر میں اس کی وضاحت ہے۔ قال سألت الحسن بن محمد بن علی ابن الحنفیة عن قول الله تعالى واعلموا انما غنمتم من شيء فان لله خمسه وللرسول ولذی القربى والیتمی والمساکین وابن السبیل (آیت ۴۱، سورۃ الانفال ۸) فقال هذا مفتاح کلام لله تعالى ما فی الدنيا والآخرة، قال اختلف الناس فی هذین السهمین بعد وفاة رسول الله ﷺ فقال قائلون سهم القربى لقرباۃ النبی ﷺ وقال قائلون لقرابة الخلیفة وقال قائلون سهم النبی ﷺ للخلیفة من بعده. فاجتمع رأيهم علی ان يجعلوا هذین السهمین فی الخیل والعدة فی سبیل الله فكانا علی ذلک فی خلافة ابي

حاشیہ : (الف) حضورؐ نے بنی قینقاع کے یہود سے مدد لی اور ان کو کچھ دے دیا لیکن باضابطہ نہیں دیا (ب) لوگوں نے ابو بصرہ اور حضرت عقبہ رسول کے صحابی کو پوچھا تو فرمایا دیکھو اگر مجاہد بالغ ہوا ہو تو اس کو غنیمت میں حصہ دو۔ فرماتے ہیں کہ بعض کو دیکھا حسن اتفاق سے میں بالغ تھا مجھے بھی حصہ ملا۔

[۳۰۴۳] (۶۴) ویدخل فقراء ذوی القربی فیہم ویقَدَّمون ولا یدفع الی اغنیائہم شیء۔

بکرو وعمرو (الف) (مستدرک للحاکم، کتاب قسم الثمن، ج ثانی، ص ۱۴۰، نمبر ۲۵۸۵ مصنف عبدالرزاق، باب ذکر الخمس وسهم ذی القربی، ج خامس، ص ۲۳۸، نمبر ۹۴۸۲) اس اثر سے معلوم ہوا کہ حضور کا حصہ اور ان کے رشتہ داروں کا حصہ ساقط ہو گیا۔ اس لئے اب صرف تین حصوں میں مال غنیمت تقسیم ہوگا یتیم، مسکین اور مسافر۔ اور حضور کا حصہ امور مسلمین میں خرچ کیا جائے گا (۲) ایک حدیث سے اس کی تائید ہوتی ہے۔ عن ابی ہریرۃ ان رسول اللہ ﷺ قال لا یقتسم ورثتی دینارا ماترکت بعد نفقة نسائی ومؤنة عاملی فهو صدقة (ب) (بخاری شریف، باب نفقة نساء النبی ﷺ بعد وفاته، ص ۳۰۹۶) اس حدیث میں ہے کہ میری بیویوں اور کام کرنے والوں کے خرچ نکالنے کے بعد سب صدقہ ہیں۔ اس لئے جب آپ کے رشتہ دار نہ رہے تو آپ کا حصہ صدقہ اور امور مسلمین پر خرچ کیا جائیگا۔ [۳۰۴۳] (۶۴) اور رشتہ دار فقراء انہیں میں داخل ہوں گے اور وہ مقدم ہوں گے۔ اور ان کے مالداروں کو کچھ نہیں دیا جائے گا۔

تشریح حضور کے رشتہ دار اب ساقط ہو گئے اس لئے ان کو مال غنیمت میں الگ سے حصہ نہیں دیا جائے گا۔ البتہ اگر وہ یتیم، مسکین یا مسافر ہوں تو ان کو ان تین طبقوں میں داخل کر کے دیا جائے گا بلکہ ان کو پہلے دیا جائے گا کیونکہ یہ حضور کے رشتہ دار ہیں۔ ان کو دینے کے بعد دوسرے یتیم اور مسافر کو دیا جائے گا۔

وجہ ان کے زیادہ حقدار ہونے کی دلیل اس اثر میں ہے۔ سمعت علیا یقول ولانی رسول اللہ ﷺ خمس الخمس فوضعتہ مواضعہ حیاة رسول اللہ ﷺ وحیاة ابی بکرؓ وحیاة عمرؓ فاتی بمال فدعانی فقال خذہ فقال لا اریدہ فقال خذہ فانتم احق بہ قلت قد استغنینا عنہ فجعلہ فی بیت المال (ج) (ابوداؤد شریف، باب بیان مواضع قسم الخمس اسهم ذی القربی، ج ۲، ص ۶۰، نمبر ۲۹۸۳) اس اثر میں ہے خذہ انتم احق بہ جس سے معلوم ہوا کہ حضور کے رشتہ دار زیادہ حقدار ہیں۔ البتہ چونکہ حضور کے رشتہ داروں کا حق ساقط ہو گیا اس لئے ان کے مالداروں کو نہیں ملے گا۔

فائدہ امام شافعی کے نزدیک ابھی بھی حضور کے رشتہ داروں کو مال غنیمت میں حصہ ملیگا۔

وجہ کیونکہ آیت میں اس کا تذکرہ ہے۔

حاشیہ : (الف) میں نے حسن بن محمد کو آیت واعلموا انما غنمتم الخ کے بارے میں پوچھا تو فرمایا فان للہ کا حصہ افتتاح کلام کے لئے ہے۔ اور حضور کی وفات کے بعد دو حصوں میں اختلاف ہوا۔ کچھ لوگوں نے کہا یہ حصہ حضور کی قرابت کی وجہ سے تھا۔ اور کچھ لوگوں نے کہا کہ خلیفہ کی قرابت کی وجہ سے۔ اور کچھ لوگوں نے کہا حضور کا حصہ ان کے بعد خلیفہ کے لئے ہے۔ پھر اس بات پر اتفاق ہوا کہ یہ دونوں حصے گھوڑے کی تیاری میں اور اللہ کے راستے کی تیاری میں رکھیں۔ یہی معاملہ خلافت ابو بکرؓ اور خلافت عمرؓ میں رہا (ب) آپ نے فرمایا میری وراثت میں دینار تقسیم نہیں ہوگا۔ میری بیویوں اور گھروالوں کے خرچے کے بعد صدقہ ہے (ج) حضرت علیؓ فرماتے ہیں کہ حضور نے خمس کا شمس مجھے سپرد کیا تو حضور کے زمانے میں اس کے مقام پر خرچ کیا اور ابو بکرؓ اور عمرؓ کی زندگی میں، پس جب مال آیا تو مجھے بلایا اور کہا کہ یہ لو۔ میں نے کہا کہ مجھے نہیں چاہئے، کہا لو! تم زیادہ حقدار ہو، میں نے کہا اللہ نے اس سے بے نیاز کر دیا ہے تو اس کو بیت المال میں رکھ دیا۔

[۳۰۴۴] (۶۵) واما ما ذکر اللہ تعالیٰ فی الخمس فانما هو لافتتاح الکلام تبرُّکاً باسمہ
[۳۰۴۵] (۶۶) وسہم النبی علیہ السلام سقط بموتہ کما سقط الصفی [۳۰۴۶] (۶۷) و
سہم ذوی القربیٰ کانوا يستحقونه فی زمن النبی علیہ السلام بالنصرة وبعده بالفقر.

[۳۰۴۴] (۶۵) خمس کے بارے میں اللہ کا جو ذکر ہے وہ اس کے نام کے ساتھ کلام کی برکت کے لئے ہے۔

تشریح خمس کو پانچ حصوں میں تقسیم کرتے تھے۔ حالانکہ قرآن میں واعلموا انما غنمتم من شیء فان للہ خمسہ وللرسول الخ ہے۔ اس آیت میں اللہ کے لئے بھی خمس میں حصہ کا تذکرہ ہے تو اس کے بارے میں فرمایا کہ اللہ تعالیٰ کے لئے پوری دینا ہے اس لئے اس کا کوئی حصہ نہیں ہے۔ اللہ کا نام صرف برکت کے طور پر ہے۔

مجا اوپر اثر میں گزر چکا ہے۔ سألت الحسن بن محمد عن قول اللہ تعالیٰ واعلموا انما غنمتم من شیء فان للہ خمسہ وللرسول (آیت ۴۱ سورة الانفال ۸) فقال هذا مفتاح کلام للہ ما فی الدنيا والآخرة (الف) (مستدرک للحاکم، کتاب قسم الفی، ج ثانی، ص ۱۴۰، نمبر ۲۵۸۵ مصنف عبدالرزاق، باب ذکر الخمس وسہم ذی القربی، ج خامس، ص ۲۳۸، نمبر ۹۴۸۲) اس اثر میں ہے کہ اللہ کا ذکر برکت کے لئے ہے۔

[۳۰۴۵] (۶۶) حضورؐ کا حصہ ساقط ہو گیا آپؐ کے پردہ فرمانے سے جیسے صفی ساقط ہو گیا۔

تشریح اوپر گزر چکا ہے کہ حضورؐ کا حصہ ان کے انتقال کے بعد ساقط ہو گیا، حضورؐ کو حق تھا کہ مال غنیمت جمع ہو تو اس میں سے جو آپؐ کو پسند ہو وہ لے لیں۔ لیکن آپؐ کے انتقال کے بعد یہ حق خلیفہ کے لئے ساقط ہو گیا۔ اب خلیفہ یا امیر المومنین کو یہ حق نہیں ہے کہ مال غنیمت میں سے جو پسند ہو وہ لے لے۔ بلکہ مال غنیمت میں عام مجاہد کو جو حصہ ملے گا وہی حصہ امیر المومنین قتال میں شرکت کریں گے تو ملے گا۔

مجا صفی کی دلیل یہ حدیث ہے۔ عن عامر الشعبي قال کان للنبیؐ سهم یدعی الصفی ان شاء عبداً وان شاء امة وان شاء فرساً یختاره قبل الخمس (ب) (ابوداؤد شریف، باب ماجاء فی سهم الصفی، ص ۶۴، نمبر ۲۹۹۱ بخاری شریف، باب غزوة خیبر، ص ۶۰۳، نمبر ۴۲۱۱) اس حدیث سے دو باتیں معلوم ہونیں۔ ایک تو یہ کہ حضورؐ کو صفی کا حق تھا۔ اور کان للنبی سے معلوم ہوا کہ منتخب کرنے کا حق نبوت کی وجہ سے تھا اس لئے اب نبوت نہیں رہی تو یہ حق بھی خلیفہ کے لئے ساقط ہو گیا۔ اور اسی نبوت پر قیاس کر کے خمس میں خلیفہ کا حق بھی ساقط ہو گیا۔ کیونکہ آیت میں للرسول کا لفظ ہے۔ جب بعد میں رسول نہیں رہے تو ان کا حصہ بھی ساقط ہو جائے گا۔

[۳۰۴۶] (۶۷) رشتہ داروں کا حصہ حضورؐ کے زمانے میں مستحق ہوتے تھے مدد کی وجہ سے اور آپؐ کے بعد فقر کی وجہ سے۔

تشریح حضورؐ کے زمانے میں آپؐ کے رشتہ ساروں کو خمس میں سے ایک حصہ اس لئے دیا جاتا تھا کہ وہ آپؐ کی ہر وقت مدد فرماتے تھے۔ لیکن حاشیہ : (الف) میں نے حضرت حسن بن محمد کو اللہ تعالیٰ کے قول واعلموا انما غنمتم من شیء فان للہ خمسہ وللرسول کے بارے میں پوچھا تو فرمایا کہ اللہ کا نام اور اس کا حصہ بات شروع کرنے کے لئے ہے۔ اللہ کی تو دنیا اور آخرت سبھی ہیں (ب) حضرت عامر فرماتے ہیں کہ حضورؐ کا جو حصہ تھا اس کا نام صفی تھا۔ چاہے وہ غلام منتخب کرے چاہے باندی چاہے گھوڑا، خمس نکالنے سے پہلے پسند فرمالے۔

[۳۰۴۷] (۶۸) واذا دخل الواحد والاثنان الى دار الحرب مغيرين بغیر اذن الامام

آپ کی وفات کے بعد مدد کا سلسلہ ختم ہو گیا اس لئے رشتہ داروں کا حصہ بھی ختم ہو گیا۔ اب رشتہ داری کی بنا پر نہیں دیا جائے گا۔ البتہ ان میں سے کوئی یتیم یا مسکین یا مسافر ہو تو یتیم ہونے یا مسکین ہونے کی بنا پر دیا جائے گا۔ البتہ ان کو پہلے دیا جائے گا کیونکہ یہ حضور کے رشتہ دار ہیں۔ اور اب تو وہ بھی نہیں رہے۔

مجا تعاون کی دلیل یہ حدیث ہے۔ اخبرنی جبیر بن مطعم قال لما كان يوم خيبر وضع رسول الله ﷺ سهم ذی القربی فی بنی ہاشم و بنی المطلب و ترک بنی نوفل و بن عبد شمس، فانطلقت انا و عثمان بن عفان حتی اتینا النبی ﷺ فقلنا یا رسول الله! هؤلاء بنو ہاشم لا ننکر فضلهم للمواضع الذی وضعک الله به منهم، فما بال اخواننا بنی المطلب اعطيتهم و ترکتنا و قربتنا واحدة؟ فقال رسول الله ﷺ انا و بنو المطلب لا نفترق فی جاهلیة ولا اسلام و انما نحن و هم شیء واحد و شبک بین اصابعه صلی الله علیه و سلم (الف) (ابوداؤد شریف، باب فی مواضع قسم الخمس و سهم ذی القربی، ج ۲، ص ۶۰، نمبر ۲۹۸۰) اس حدیث میں آپ نے اشارہ فرمایا کہ زمانہ جاہلیت اور زمانہ اسلام دونوں میں بنو مطلب نے ہماری مدد کی ہے جس کی وجہ سے اس کے لئے خمس میں ایک حصہ ہے۔ اور آپ کی وفات کے بعد مدد کی ضرورت نہیں ہے اس لئے ان کا حصہ ساقط ہو جائے گا (۲) اوپر متدرک للحاکم کا بھی اثر گزرا جس میں تھا کہ اب آپ کے رشتہ داروں کے حصے ساقط ہونے پر صحابہ کا اتفاق ہو گیا۔ عبارت یہ تھی فاجتمع رأيهم علی ان يجعلوا هذين السهمين فی الخيل و العدة فی سبيل الله فكانا علی ذالک فی خلافة ابی بکر و عمر (متدرک للحاکم، کتاب قسم الفین، ج ثانی، ص ۱۴۰، نمبر ۲۵۸۵ مصنف عبدالرزاق، باب ذکر الخمس و سهم ذی القربی، ج خامس، ص ۲۳۸، نمبر ۹۴۸)

[۳۰۴۷] (۶۸) اگر ایک یا دو آدمی دار الحرب میں لوٹ مار کرتے ہوئے داخل ہو جائیں بغیر امام کی اجازت کے اور وہ کچھ لے لیں تو خمس نہیں لیا جائیگا۔

تشریح بغیر امام کی اجازت کے ایک یا دو آدمی لوٹ مار کرتے ہوئے داخل ہو جائیں اور حربیوں کا کچھ مال لوٹ لائیں تو اس میں سے امام خمس نہیں لے گا۔

مجا یہ مال غنیمت کا نہیں ہے بلکہ اس طرح کرنا چوری کا مال شمار کیا جائے گا۔ اور چوری کے مال میں خمس نہیں ہے۔ کیونکہ چوری بہر حال مغبوض ہے چاہے حربیوں کے مال کی چوری کیوں نہ ہو (۲) حدیث میں اس کا اشارہ ہے۔ عن ابن عمر رضی اللہ عنہما قال ان

حاشیہ : (الف) جبیر بن مطعم فرماتے ہیں کہ جب جنگ خیبر کا دن ہوا تو حضور نے رشتہ داروں کا حصہ بنی ہاشم اور بنی مطلب کو دیا۔ اور بنو نوفل اور بنو شمس کو چھوڑ دیا تو میں اور حضرت عثمان حضور کے پاس آئے اور عرض کیا یا رسول اللہ! بنو ہاشم کی فضیلت کا انکار نہیں کرتے، کیونکہ آپ ان میں پیدا ہوئے ہیں۔ لیکن ہمارے بھائی بنو مطلب کو دیا اور ہمیں چھوڑ دیا حالانکہ ہماری اور ان کی رشتہ داری ایک درجے کی ہے۔ تو حضور نے فرمایا کہ ہم اور بنو مطلب زمانہ جاہلیت اور اسلام میں الگ نہیں ہوئے، ہم اور وہ ایک چیز ہیں اور حضور نے دونوں ہاتھوں کی انگلیوں کو ایک دوسرے میں ڈال کر تشبیہ کی۔

فاخذوا شیئا لم یخمس [۳۰۴۸] (۶۹) وان دخل جماعة لهم منعة فاخذوا شیئا خمس

الغادر ینصب له لواء یوم القيامة فیقال هذه غدره فلان بن فلان (الف) (ابوداؤد شریف، باب فی الوفاء بالعهد، ص ۲۳، نمبر ۲۵۵۶/بخاری شریف، باب اثم الغادر للبر والفاجر، ص ۴۵۲، نمبر ۳۱۸۶) اس حدیث سے معلوم ہوا کہ عہد کو پورا کرنا چاہئے۔ اور ایک دو آدمیوں نے گویا کہ چوری کر کے عہد کو توڑا اس لئے اس میں خمس نہیں لیا جائے گا۔

لغت مغیرین : اغار سے مشتق ہے رات کو دھاوا بولنا، غارت گیری کرنا۔

[۳۰۴۸] (۶۹) اور اگر قوت والی جماعت داخل ہوئی اور انہوں نے کوئی چیز لی تو خمس لیا جائے گا چاہے امام نے ان کو اجازت نہ دی ہو۔

تشریح قوت والی جماعت سے مراد مجاہدین کا دستہ ہے غارت گیری کرنے والی جماعت نہیں ہے۔ پس اگر مجاہدین کا دستہ امام کی اجازت کے بغیر دار الحرب چلی جائے اور جہاد کر کے مال غنیمت لے آئے تو اس میں خمس ہے۔

وجہ یہ غارت گیری نہیں ہے بلکہ جہاد ہی ہے۔ صرف اتنی بات ہے کہ امام کی اجازت کے بغیر ہے۔ کیونکہ یہ دستہ ان لوگوں سے غنیمت حاصل کیا ہے جو حربی ہیں اور جن سے جنگ جاری ہے (۲) اگرچہ امام کی جانب سے ظاہری اجازت نہیں ہے لیکن اندرونی طور پر اجازت ہے کیونکہ ایسے حالات میں امام تو چاہتے ہی ہیں کہ حربیوں کو شکست ہو اور جانی اور مالی نقصان ہو۔ اور اس دستے نے وہ کر دیا اس لئے اشارۃ اجازت موجود ہے اس لئے اس سے خمس لیا جائے گا (۳) حدیث میں حضرت سلمۃ بن اکوع کی لمبی حدیث ہے جس میں انہوں نے اہل مکہ سے حضورؐ کی اجازت کے بغیر جنگ کی ہے۔ اور حضورؐ کے اونٹ کو بھی چھڑا دیا اور اہل مکہ کے سامان کو بھی مال غنیمت میں حاصل کیا۔ پھر حضورؐ نے ان کو گھوڑ سوار اور پیدل دونوں کا حصہ عنایت فرمایا۔ جس سے معلوم ہوا کہ امام کی مراد سمجھ کر اس کی اجازت کے بغیر کوئی جماعت مال غنیمت لے آئے تو اس میں خمس لیا جائے گا۔ کیونکہ وہ غنیمت کا مال ہے چوری کا مال نہیں ہے۔ حدیث کا ٹکڑا یہ ہے۔ حدثنی ایاس بن سلمۃ عن ابیہ قال اغار عبد الرحمن ابن عیینۃ علی اہل رسول اللہ ﷺ ... فاذا نبی اللہ فی خمس مائۃ فاعطانی سهم الفارس والراجل (ب) (ابوداؤد شریف، باب السریۃ ترد علی اہل العسکر، ص ۲۲، نمبر ۲۷۵۲/مسلم شریف، باب غزوۃ ذی قرد وغیرہا، ج ۲، ص ۱۱۳، نمبر ۱۸۰۷) اس حدیث میں حضورؐ کی اجازت کے بغیر موقع کا جہاد کیا۔ آپؐ نے اس سے خمس بھی لیا ہوگا۔ اور صحابی کو پیدل اور گھوڑ سوار کے حصے عنایت فرمائے۔ اثر میں اس کا ثبوت ہے۔ عن الحسن قال اذا رحلوا باذن الامام اخذ الخمس وکان لہم ما بقی واذا رحلوا بغیر اذن الامام فہو اسوۃ الجیش (ج) (مصنف ابن ابی شیبہ، ۱۱۲ فی السریۃ تخرج بغیر اذن الامام قنقنم، ج ۱، ص ۴۹۹، نمبر ۳۳۳۳) اس اثر میں ہے کہ جیش کے برابر ہوگا یعنی خمس لیا جائے گا۔

حاشیہ : (الف) آپؐ نے فرمایا دھوکے دینے والے کے لئے قیامت کے دن جھنڈا نصب کیا جائے گا اور کہا جائے گا یہ فلاں کو دھوکا دینے والا ہے (ب) ایاس بن مسلمہ کے باپ فرماتے ہیں کہ عبد الرحمن بن عیینہ نے حضورؐ کے اونٹ پر دھاوا بولا... حضورؐ کے سامنے پانچ سواونٹ تھے تو مجھے گھوڑ سوار اور پیدل کا حصہ دیا (ج) حضرت حسن نے فرمایا اگر امام کی اجازت سے کوچ کرے تو خمس لیا جائے گا اور باقی لشکر کا ہوگا۔ اور امام کی اجازت کے بغیر کوچ کرے تو سب لشکر کو جتنا ملے گا اس کو بھی اس میں سے اتنا ہی ملے گا۔

وان لم يأذن لهم الامام [۳۰۴۹] (۷۰) واذا دخل المسلم دار الحرب تاجرا فلا يحل له ان يتعرض لشيء من اموالهم ولا من دماءهم فان غدر بهم فأخذ شيئا ملكه ملكا محظورا

اصول یہ مسئلہ اس اصول پر ہے کہ امام کا منشا سمجھ کر کام کیا تو خمس لیا جائے گا اور وہ کام جائز ہوگا۔
اور اگر امام دستہ کو خود بھیجے تو اس کے مال غنیمت میں خمس ہے۔

مجا اس حدیث میں اس کا ثبوت ہے۔ عن عبد الله بن عمران رسول الله ﷺ قد كان ينفل بعض من بيعت من السرايا لانفسهم خاصة النفل سوى قسم عامة الجيش والخمس واجب في ذلك كله (الف) (ابوداؤد شریف، باب فی النفل للسریتہ یخرج من العسکر، ج ۲، ص ۲۰، نمبر ۲۷۴۶) اس حدیث میں ہے تمام سرے کی غنیمت میں خمس واجب ہوتا تھا۔
نکتہ : منع سے مشتق ہے روکنے کی طاقت۔

[۳۰۴۹] (۷۰) اگر مسلمان دار الحرب میں تاجر بن کر داخل ہوا تو ان کے لئے حلال نہیں ہے کہ مال یا جان کو چھیڑے۔ پس اگر ان سے غداری کی اور کچھ لے لیا تو اس کا مالک بن جائے گا ممنوع طریقہ پر اور حکم دیا جائے گا کہ اس کو صدقہ کر دے۔
تشریح دار الحرب میں تاجر بن کر گیا تو گویا کہ امن لیکر گیا کہ عہد کی خلاف ورزی نہیں کروں گا۔ اس لئے اس کو غدر اور دھوکا نہیں کرنا چاہئے اور نہ حربیوں کی جان اور مال کو نقصان پہنچانا چاہئے۔ اور اگر غدر کر لیا اور ان کے مال کو اٹھا کر دار الاسلام لے آیا تو مالک ہو جائے گا۔ لیکن چونکہ غدر کے ذریعہ سے مالک ہوا ہے اس لئے ملک محظور ہوگا اور حکم دیا جائے گا کہ اس مال کو صدقہ کر دے۔

مجا غدر نہ کرنے کی دلیل یہ حدیث ہے۔ عن سليمان بن بريدة عن ابيه قال قال رسول الله ﷺ اذا امر اميرا على جيش ... قاتلوا من كفر بالله اغزوا گلا تغلوا ولا تغدروا ولا تمثلوا ولا تقتلوا وليدا (ب) (مسلم شریف، باب تائید الامام الامراء علی البعوث ووصیئہ ایاہم بآداب الغزو وغیرہا، ج ۲، ص ۸۲، نمبر ۳۱۷۱ ابوداؤد شریف، باب فی دعاء المشرکین، ص ۳۶۱، نمبر ۲۶۱۳) اس حدیث سے معلوم ہوا کہ دار الحرب میں بھی غدر اور دھوکا نہیں کرنا چاہئے۔

اور حربیوں کے مال کو غدر کر کے لیا تو ملک محظور ہوگا اس کی دلیل یہ حدیث ہے۔ عن المسور بن مخرمة قال قال رسول الله ﷺ زمن الحديبية في بضع عشرة مائة من اصحابه ... وكان المغيرة صاحب قوما في الجاهلية فقتلهم واخذ اموالهم ثم جاء فاسلم فقال النبي ﷺ اما الاسلام فقد قبلنا واما المال فانه مال غدر لا حاجة لنا فيه (ج) (ابوداؤد شریف، باب فی صلح العدو، ج ۲، ص ۲۴، نمبر ۶۵۷۵ بخاری شریف، باب الشروط فی الجہاد والمصالحة مع اهل الحرب وکتابہ الشروط، ص ۳۷۷، نمبر ۲۷۳۱) اس

حاشیہ : (الف) جس کو خاص طور پر بھیجتے تو عام لشکر کے حصے کے علاوہ اس کو نفل دیتے تاہم ان تمام میں خمس واجب ہوتا (ب) آپ جب کسی لشکر پر امیر بناتے... تو فرماتے جس نے اللہ کے ساتھ کفر کیا ہے اس سے جنگ کرو۔ لیکن خیانت نہ کرو، غدر نہ کرو اور مثلہ نہ کرو، اور بچے کو قتل نہ کرو (ج) حضور صلح حدیبیہ کے سال دس سو سے زیادہ صحابہ کے ساتھ نکلے... حضرت مغیرہؓ زمانہ جاہلیت میں کچھ لوگوں کے ساتھ رہے تھے اور ان کو قتل کر کے مال لیا تھا، پھر آ کر مسلمان ہوئے تھے تو آپ نے فرمایا بہر حال اسلام تو تمہارا قبول کرتا ہوں، بہر حال مال تو دھوکے کا مال ہے، مجھے اس کی ضرورت نہیں ہے۔

ویؤمر ان يتصدق به [۳۰۵۰] (۷۱) واذا دخل الحربی الینا مستامنا لم یمکن له ان یمیم فی دارنا سنة ویقول له الامام ان اقمّت تمام السنة وضعتُ علیک الجزیة فان اقام سنة

حدیث میں ہے کہ حضرت مغیرہ بن شعبہ نے اپنے کافر ساتھیوں کو دھوکا دے کر قتل کیا اور ان کے مالوں کو ساتھ لیکر حضورؐ کے پاس آئے تو آپؐ نے فرمایا اسلام تو قبول ہے۔ لیکن مال دھوکے کا ہے اس لئے مجھے اس کی ضرورت نہیں۔ اور آپؐ نے اس میں سے خمس لینے سے بھی انکار کر دیا۔ جس سے معلوم ہوا کہ اس کی ملکیت محظور ہے۔ پھر آپؐ نے اس مال کو مالک کے ورثہ کی طرف واپس کرنے کا حکم نہیں دیا۔ جس سے معلوم ہوا کہ مسلمان مالک ہو گیا (۲) پہلے گزر چکا ہے کہ مسلمان حربیوں کے مال کا مالک بن جائے تو وہ مالک ہو جاتا ہے کیونکہ وہ مال غنیمت کے درجے میں ہے۔ جس طرح حربی مسلمان کے مال کا مالک بن جائے تو مالک ہو جاتا ہے (۳) دار الحرب لے جا کر واپس کرنا بھی ایک مشکل کام ہے اس میں جان کا خطرہ ہے اس لئے بھی مسلمان کو مالک قرار دے دیا جائے گا۔ لیکن ملک صحیح نہیں ہے اس لئے مال کو صدقہ کرنے کا حکم دیا جائے گا۔

لغت تعرض : عرض سے مشتق ہے چھیڑنا، غدر : دھوکا دینا، محظور : خبیث۔

[۳۰۵۰] (۷۱) اگر حربی ہمارے ملک میں امن لے کر آیا تو ممکن نہیں ہے کہ وہ ہمارے ملک میں ایک سال ٹھہرے۔ اور امام اس کو کہے کہ اگر تم سال بھر ٹھہرے تو تم پر جزیہ مقرر کروں گا۔ پس اگر سال بھر ٹھہرا تو اس سے جزیہ لیا جائے گا اور وہ بھی ذمی ہوگا۔ اور اب دار الحرب واپس ہونے کی اجازت نہیں دے گا۔

تشریح حربی کو دار الاسلام میں زیادہ دیر تک ٹھہرانے سے وہ جاسوسی کر سکتا ہے اور دار الاسلام کو نقصان پہنچا سکتا ہے۔ لیکن آنے جانے کا راستہ بالکل بند کر دیا جائے تو تجارت بند ہو سکتی ہے اسلئے امن لیکر آ تو سکتا ہے۔ لیکن سال بھر تک نہیں ٹھہر سکتا اس سے پہلے دار الحرب چلا جائے۔ اور اگر سال بھر ٹھہر گیا تو اس کو اب ذمی بنا لیا جائے گا اور اس پر جزیہ مقرر کر دیا جائے گا۔ اور واپس دار الحرب جانے کی اجازت نہیں ہوگی۔

وجہ حربی قلمی اعتبار سے نجس ہے۔ اس کا ہمارے یہاں ٹھہرنا اچھا نہیں۔ اس کا ثبوت اس آیت میں ہے۔ یا ایہا الذین آمنوا انما المشرکون نجس فلا یقرؤوا المسجد الحرام بعد عامہم هذا (الف) (آیت ۲۸، سورۃ التوبۃ ۹) اس آیت میں ہے کہ مشرک ناپاک ہے اس کو مسجد حرام کے قریب نہ ہونے دو۔ اس سے معلوم ہوا کہ دار الاسلام میں بھی نہیں آنے دینا چاہئے۔ اس حدیث میں مشرکین کو جزیرہ عرب سے نکالنے کا حکم ہے۔ سمع ابن عباسؓ یقول یوم الخمیس وما یوم الخمیس ... فامرهم بثلاث قال اخرجوا المشرکین من جزیرۃ العرب (ب) (بخاری شریف، باب اخراج الیہودی من جزیرۃ العرب، ص ۴۹، نمبر ۳۱۶۸ / مسلم شریف، باب اخراج الیہود والنصارى من جزیرۃ العرب، ج ۲، ص ۹۴، نمبر ۱۷۶۷) اس حدیث سے بھی معلوم ہوا کہ مشرکین دار الاسلام میں نہ رہیں (۳) اثر میں ہے۔ ان عمر بن الخطاب ضرب للیہود والنصارى والمجوس بالمدينة اقامة ثلاثة ايام يتسوقون بها ویقضون حاشیہ : (الف) اے ایمان والو! مشرک ناپاک ہے اس سال کے بعد وہ مسجد حرام کے قریب نہ آئے (ب) آپؐ نے صحابہ کو تین باتوں کا حکم دیا۔ ان میں سے ایک یہ ہے کہ مشرکین کو جزیرہ عرب سے نکال دو۔

أُخِذَتْ مِنْهُ الْجِزْيَةُ وَصَارَ ذَمِيًّا وَلَمْ يَتْرَكَ أَنْ يَرْجِعَ إِلَى دَارِ الْحَرْبِ [۳۰۵۱] (۷۲) وَأَنْ

حوائنہم ولا یقیم احد منهم فوق ثلاث لیل (الف) (سنن للبیہقی، باب الذمی یر بالجواز مارا لا یتقیم ببلد منها اکثر من ثلاث لیل، ج ۹، ص ۳۵۳، نمبر ۱۸۷۶۲) اس اثر میں ہے کہ نصاریٰ اور مجوس تین دن سے زیادہ نہ ٹھہرے (۳) اور سال ٹھہرنے پر ذمی بنالیا جائے گا اس کی دلیل یہ اثر ہے۔ عن زیاد بن حدیر قال کتبت الی عمر فی اناس من اهل العرب یدخلون ارضنا ارض الاسلام فیقیمون قال فکتب الی عمر ان اقاموا ستة اشهر فنخذ منهم العشر وان اقاموا سنة فنخذ منهم نصف العشر (ب) (سنن للبیہقی، باب ما یؤخذ من الذمی اذا تجر فی غیر بلده والحر بی اذا دخل بلاد الاسلام بامان، ج ۹، ص ۳۵۴، نمبر ۱۸۷۶۱) اس اثر میں ہے کہ اگر حربی سال بھر ٹھہر جائے تو اس پر نصف عشر یعنی بیسواں حصہ لازم کرو۔ اور بیسواں ذمی سے لیا جاتا ہے۔ اور دسواں حصہ حربی سے لیا جاتا ہے۔ اس لئے سال بھر ٹھہرنے سے بیسواں حصہ اور چھ ماہ ٹھہرنے سے دسواں حصہ لینے کا مطلب یہ ہوا کہ چھ مہینے تک میں حربی رہے گا اور سال بھر رہنے میں ذمی بن جائے گا۔ اور جو ذمی بن جاتا ہے اس کو ہمیشہ دارالاسلام میں رہنا پڑتا ہے۔ دارالحرب جانے کی اجازت نہیں ہوتی۔

نوٹ جو ذمی ہوتا ہے اس کے سر پر جزیہ لازم ہوتا ہے جو ہر سال میں ایک دینار ہے۔ اور اس کی تجارت کے مال میں بیسواں حصہ خراج لازم ہوگا۔ اور مسلمانوں کی تجارت کے مال میں چالیسواں حصہ زکوٰۃ لازم ہوتی ہے۔

ذمی پر جزیہ لازم کرنے کی دلیل یہ حدیث ہے۔ عن معاذ ان النبی ﷺ لما وجهه الی الیمن امره ان یاخذ من کل حالمد یعنی محتلما دینارا او عدله من المعافری ثياب تکون بالیمن (ج) (ابوداؤد شریف، باب فی اخذ الجزیۃ، ص ۷۴، نمبر ۳۰۳۸، بخاری شریف، باب الجزیۃ والمواذع مع اهل الذمۃ والحرب، ص ۴۶۶، نمبر ۳۱۵۷) اس حدیث سے معلوم ہوا کہ ذمی کے سر پر جزیہ لازم کیا جائے گا۔

[۳۰۵۱] (۷۲) اگر دارالحرب لوٹ گیا اور مسلمان یا ذمی کے پاس امانت چھوڑ گیا یا ان کے ذمہ قرض چوڑ گیا تو واپس جانے کی وجہ سے اس کا خون مباح ہوگا۔

تشریح جو حربی دارالاسلام میں آکر ذمی بن گیا اس کے لئے شرط یہ ہے کہ وہ دارالحرب واپس نہ جائے۔ لیکن اگر چلا گیا تو شرط توڑنے کی وجہ سے ذمی نہیں رہا بلکہ حربی ہو گیا اور اس کا خون مباح ہو گیا۔

مجموعہ ذمی کو دارالحرب میں گھر بنانے کی اجازت دی جائے تو وہ جاسوسی کرے گا اور ہمارے خلاف تعاون کرے گا اس لئے یا ذمی بن کر

حاشیہ : (الف) حضرت عمرؓ نے یہود، نصاریٰ، اور مجوس کے لئے مدینے میں تین دن ٹھہرنے کا متعین کیا کہ وہ خرید و فروخت کریں۔ اور اپنی ضرورت پوری کریں۔ اور ان میں سے کوئی تین دن سے زیادہ نہ ٹھہریں (ب) زیاد بن جدیر کہتے ہیں کہ میں نے حضرت عمرؓ کو لکھا کہ اہل حرب کے کچھ لوگ دارالاسلام میں آتے ہیں اور ٹھہرتے ہیں۔ فرمایا حضرت عمرؓ نے ہمیں جواب دیا اگر وہ چھ مہینے ٹھہریں تو ان سے دسواں حصہ لو۔ اور اگر ایک سال ٹھہریں تو ان سے بیسواں حصہ لو (جو ذمی سے لیا جاتا ہے) (ج) حضورؐ نے جب حضرت معاذؓ کو یمن کی طرف روانہ کیا تو ان کو حکم دیا کہ ہر بالغ ذمی سے ایک دینار یا اس کے برابر معافری کپڑا لیں جو یمن میں ہوتا ہے۔

عاد الی دار الحرب وترك وديعة عند مسلم او ذمی او دینا فی ذمتهم فقد صار دمه
مباحا بالعود [۳۰۵۲] (۷۳) وما فی دار الاسلام من ماله علی خطر فان أُسرَ او ظُهر علی

دار الاسلام میں ہمیشہ رہے یا دار الحرب میں رہائش پذیر ہو جائے اور حربی ہو جائے۔ پس اگر وہ حربی ہو گیا تو اس پر حربی کا حکم جاری ہوگا اور وہ یہ کہ اس کو قتل کرنا حلال ہوگا (۲) شرط کے خلاف کرنے سے مباح الدم ہو جاتا ہے حدیث میں اس کا ثبوت ہے۔ عن ابن عمرؓ ان النبی ﷺ قاتل اهل خیبر فغلب علی الارض والنخل والجأهم الی قصرهم فصالحوه علی ان لرسول الله ﷺ الصفرء والبیضاء والحلقة ولهم ما حملت رکابهم علی ان لا یکتُموا ولا یغیبوا شیئا فان فعلوا فلا ذمة لهم ولا عهد فغیبوا مسکا لحیی بن اخطب... فوجدوا المسک فقتل ابن ابی الحقیق وسبی نساء هم وذرا بیهم (الف) (ابوداؤد شریف، باب ماجاء فی حکم ارض خیبر، ص ۲۸، نمبر ۳۰۰۶) اس حدیث میں جی بن اخطب کے مشک کو چھپا کر عہد کی خلاف ورزی کی تو ابن ابی حقیق کو قتل کیا گیا اور اس کی اولاد کو قید کر لیا گیا۔ اسی طرح یہاں ذمی نے عہد کی خلاف ورزی کی تو وہ حربی بن جائے گا اور اس کا خون مباح ہو جائے گا (۳) اثر میں ہے۔ سئل عن عطاء عن الرجل من اهل الذمة یؤخذ فی اهل الشرک وقد اشترط علیهم ان لا یأتیهم فیقول لم اردعونهم فکره قتله الا ببینة فقال له بعض اهل العلم اذا نقض شیئا واحدا مما علیه فقد نقض الصلح (ب) (مصنف عبدالرزاق، باب المشرک یتأقی المسلم بغیر عہد، ج خامس، ص ۲۹۳، نمبر ۹۶۵۴) اس اثر سے معلوم ہوا کہ ذمی حربیوں کے درمیان چلا جائے تو عہد ٹوٹ گیا اس لئے وہ حربی ہو گیا اور اس کا خون حربیوں کی طرح مباح ہو گیا۔

اصول یہ مسئلہ اس اصول پر ہے کہ جو دار الحرب بھاگ گیا وہ حربی ہو گیا اور اس کا خون اور اس کا مال مباح ہو گیا۔

نکتہ وديعة : امانت۔

[۳۰۵۲] (۷۳) اور جو دار الاسلام میں اس کا مال ہو وہ خطرے میں ہو گیا۔ پس اگر قید کر لیا گیا یا دار الحرب پر غلبہ ہو گیا اور قتل کیا گیا تو اس کا قرض ساقط ہو جائے گا اور امانت غنیمت ہو جائے گی۔

تشریح یہ آدمی حربی ہو گیا اور جنگ کرنے بھی آیا اور وہ قید ہو گیا یا قتل کیا گیا تو اس کا جو کسی کے پاس قرض تھا وہ اس کا ہو جائے گا اور جو مال کسی کے پاس امانت تھا وہ غنیمت میں آجائے گا۔ اور جو مال دار الاسلام کے ورثہ کے پاس تھا وہ آپس میں تقسیم کر لیں گے۔

مجمع قرض کا مال قرض والے کے پاس اس لئے رہ جائے گا کہ مال مباح پر جس کا قبضہ ہو جائے وہ اسی کا ہو جاتا ہے۔ یہاں قرض والے کا پہلے

حاشیہ : (الف) آپ نے اہل خیبر سے جنگ کی اور زمین اور باغات پر قابض ہو گئے۔ اور ان کو قلعے میں بند رہنے پر مجبور کیا۔ انہوں نے حضورؐ سے سونا، چاندی اور حلقہ پر صلح کی۔ اور یہودیوں کے لئے وہ ہوگا جو ان کی سواری لے جاسکے اس شرط پر کہ وہ کچھ نہ چھپائیں گے اور نہ کوئی چیز غائب کریں گے۔ اور اگر انہوں نے چھپایا یا غائب کیا تو نہ کوئی ذمہ دار ہے گا اور نہ عہد رہے گا۔ پھر بھی جی بن اخطب کا مشک غائب کیا... چنانچہ مشک ملا تو ابن ابی الحقیق کو قتل کیا ان کی بیویوں اور اولاد کو قہد کیا (ب) حضرت عطاء سے پوچھا کوئی ذمی مشرکین کے درمیان ملے حالانکہ اس پر شرط لگائی گئی تھی کہ ان کے پاس نہ جائے۔ پس ذمی کہتا ہے کہ میں ان کی مدد کے لئے نہیں آیا ہوں۔ تو بغیر گواہی کے حضرت عطاء نے اس کے قتل کو مکروہ قرار دیا۔ ان سے بعض اہل علم نے کہا شرائط میں سے کسی شرط کو توڑنا تو صلح ٹوٹ گئی۔

الدار فقتل سقطت دیونہ وصارت الودیعة فیئاً [۳۰۵۳] (۷۴) وما اوجف علیہ

سے قبضہ ہے اس لئے قرض والے کے پاس ہی رہ جائے گا۔ اس سے واپس لیکر مال غنیمت میں تقسیم نہیں کیا جائے گا (۲) حدیث میں ہے۔
 عن ابیہا اسمر بن مضر قال اتیت النبی ﷺ فبایعته فقال من سبق الی ما لم یسبقہ الیہ سلم فهو لہ (الف) (ابوداؤد شریف، باب فی اقطاع الارضین، ص ۷۸، نمبر ۳۰۷۱) اس حدیث میں ہے کہ جس کا پہلے قبضہ ہو جائے وہ مال اسی کا ہے۔
 اور امانت کا مال کسی کے قبضے میں نہیں ہے وہ تو حقیقت میں حربی ہی کا ہے اس لئے وہ غنیمت میں آکر مجاہدین میں تقسیم ہوگا۔

مجہ اور ابن ابی الحقیق والی حدیث میں گزرا کہ عہد توڑنے کی وجہ سے وہ قتل کیا گیا اور اس کی اولاد اور بیوی قید کر لی گئی۔ عن ابن عمر ان النبی ﷺ قاتل اهل خیبر فغلب علی الارض والنخل... فوجدوا المسک فقتل ابن ابی الحقیق وسبی نساءہم وذاریہم (ب) (ابوداؤد شریف، باب ماجاء فی حکم ارض خیبر، ص ۶۸، نمبر ۳۰۰۶) اس حدیث میں ہے کہ عہد توڑنے والے کا مال غنیمت ہوگا۔ کیونکہ یہودیوں کے ساتھ شرط یہ تھی کہ کوئی چیز چھپائے نہیں۔ اور ابن ابی الحقیق نے جی بن اخطب کا مشک چھپایا اور عہد توڑا اس لئے وہ قتل کیا گیا۔

اور اگر یہ ذمی جو حربی بنا تھا خود مرے تو اس کا قرض کا مال اور امانت کا مال اس کے ورثہ کے لئے ہوگا۔

مجہ کیونکہ وہ میدان میں جنگ کے لئے نہیں آیا یا اس کے ملک پر غلبہ نہیں ہوا تو اس کا مال غنیمت نہیں ہوا بلکہ اس کی ملکیت بحال رہی۔ اس لئے اس کے مرنے کے بعد اس کے ورثہ میں تقسیم ہوگا۔

لغت اسرو : قید کیا گیا، مشتق ہے اسیر سے، فیئاً : مال غنیمت۔

[۳۰۵۳] (۷۴) مسلمانوں نے جو کچھ اہل حرب کا مال لیا بغیر قتال کے تو وہ مسلمانوں کی مصلحت میں خرچ کیا جائے گا، جیسے کہ خراج کا مال خرچ کیا جاتا ہے۔

تشریح اگر حربیوں سے قتال کر کے مال لیا تو یہ مال غنیمت ہے۔ اس میں سے پانچواں حصہ نکال کر اس کو مساکین، یتیم اور مسافروں پر خرچ کیا جائے گا۔ اور باقی چار حصے مجاہدین میں تقسیم کر دیئے جائیں گے۔ اس کی دلیل اوپر گزر چکی۔
 اور قتال کے بغیر صرف رعب سے وہ لوگ جھک گئے اور صلح کر لی تو اس مال کو فنی کہتے ہیں۔ اس میں سے پانچواں حصہ نکال کر باقی چار حصے مجاہدین میں تقسیم نہیں کریں گے۔ بلکہ پورا مال بیت المال میں جمع کر دیا جائے گا اور مسلمانوں کی مصلحت میں خرچ کیا جائے گا۔ جس طرح خراج کا مال مسلمانوں کی مصلحتوں میں خرچ کیا جاتا ہے۔

مجہ مال غنیمت اور مال فی کافرق اس اثر میں مذکور ہے۔ عن الثوری قال الفی والغنیمۃ مختلفان، اما الغنیمۃ فما اخذ

حاشیہ : (الف) اسم ابن مضر فرماتے ہیں کہ میں حضور کے پاس آیا اور اس سے بیعت کی تو فرمایا جہاں مسلمان نہ پہنچا ہو وہاں کوئی پہنچ جائے تو وہ چیز اس کی ہے (ب) آپ نے اہل خیبر سے جنگ کی، پس زمین اور باغات پر قابض ہو گئے... تو لوگوں نے مشک پایا اس لئے ابن ابی الحقیق کو قتل کیا، ان کی بیویاں اور بچے قید کئے گئے۔

المسلمون من اموال اهل الحرب بغير قتال يُصرف في مصالح المسلمين كما يُصرف الخراج .

المسلمون فصار في ايديهم من الكفار والخمس في ذلك الى الامير، يضعه حيث ما امر الله، والاربعة الاخماس الباقية للذين غنموا الغنمة، والفى ماوقع من صلح بين الامام والكفار في اعناقهم وارضهم وزرعهم وفيما صلحوا عليه مما لم يأخذه المسلمون عنوة، ولم يحوزوه ولم يقهروه عليه حتى وقع فيه بينهم صلح، قال فذلك الصلح الى الامام يضعه حيث امر الله (الف) (مصنف عبدالرزاق، باب الغنمة والفى مختلفان، ج خامس، ص ۳۱۰، نمبر ۹۷۱۵) اس اثر میں مال غنیمت اور مال فی کوالگ الگ بیان کیا گیا ہے اور بتایا کہ صلح کے مال کو مال فی کہتے ہیں۔

مال فی کو امور المسلمین میں خرچ کرے اس کی دلیل یہ آیت ہے۔ ما افاء الله على رسوله من اهل القرى فلله وللرسول ولذی القری والیتیمی والمساکین وابن السبیل کی لا یكون دولة بین الاغنیاء منکم (ب) (آیت ۷، سورة الحشر ۵۹) اس آیت میں ہے۔ اللہ نے جو فی دیا وہ رشتہ داروں، یتیموں، مسکینوں اور مسافروں کے لئے ہے۔ جس سے معلوم ہوا کہ اس میں خمس بھی نہیں ہے۔ اور مجاہدین میں بھی تقسیم نہیں کیا جائے گا، بلکہ امت کی مصلحت میں خرچ کیا جائے گا (۲) حدیث میں اس کی تائید ہے۔ عن ابی ہریرۃ ان رسول الله ﷺ قال ایما قرية افتتحها الله ورسوله فهی لله ولسوله، وایما قرية افتتحها المسلمون عنوة فخمسها لله ولسوله وبقیتها لم قاتل علیها (ج) (سنن للبیہقی، باب من رای قسمة الاراضی المغنومة ومن لم یرها، ج تاسع، ص ۲۳۴، نمبر ۱۸۳۹۳) اس حدیث میں ہے جس کو مجاہدین نے فتح کیا اس میں مجاہدین کے چار حصے ہیں، اور جس کو مجاہدین نے فتح نہیں کیا بلکہ مسلمانوں کے رعب سے دشمن نے صلح کر لی وہ سب مال نواب المسلمین کے لئے ہوگا اور اس کی مصلحتوں میں خرچ کیا جائے گا (۳) حدیث میں ہے۔ عن ابن عباسؓ قال صالح رسول الله ﷺ اهل نجران على الفی حلة النصف فی صفر والنصف فی رجب یودونها الى المسلمین (د) (ابوداؤد شریف، باب فی اخذ الجزية، ج ۲، ص ۷۴، نمبر ۳۰۴۱) اس حدیث میں ہے کہ اہل نجران سے جو صلح ہوئی تھی اس مال میں خمس نہیں لیا جاتا تھا۔ اور نہ مجاہدین میں تقسیم ہوتا تھا۔ بلکہ پورا مال مسلمانوں کے کام آتا تھا۔

لغت اوجھ : گھوڑا دوڑانا، یہاں مراد ہے دوڑ کر مال جمع کر لینا۔

حاشیہ : (الف) حضرت ثورئی نے فرمایا فی اور غنیمت الگ الگ مال ہیں۔ غنیمت اس کو کہتے ہیں کہ مسلمان نے کفار سے قبضے میں لیا۔ اس کا خمس امیر کو دیا جاتا ہے۔ اللہ نے اس کو جیسا حکم دیا وہاں خرچ کرے۔ اور باقی چار خمس ان لوگوں کے لئے ہے جنہوں نے غنیمت حاصل کی۔ اور فی یہ ہے کہ امام اور کفار کے درمیان صلح کی وجہ سے کفار کی ذات پر، اس کی زمین پر اور اس کی بھتی پر لازم ہو، جس مال پر بھی صلح ہوئی ہو جس کو مسلمانوں نے بزور طاقت نہ لی ہو اور نہ اس پر قبضہ کیا ہو۔ یہاں تک کہ آپس میں صلح ہوگئی ہو۔ یہ صلح کا مال امام کی ذمہ داری ہے کہ اللہ نے جیسا حکم دیا وہاں خرچ کرے (ب) اللہ نے اپنے رسول کو جو کچھ اہل قری کافی دیا تو وہ اللہ اور رسول کے لئے ہے۔ اور رشتہ داروں کے لئے اور یتیموں، مسکینوں اور مسافروں کے لئے ہے تاکہ تمہارے مالداروں کے درمیان دولت نہ بن جائے (ج) آپؐ نے فرمایا کسی گاؤں کو اللہ رسول نے فتح کیا تو وہ اللہ اور رسول کے لئے ہے۔ اور کسی گاؤں کو مسلمانوں نے زبردستی فتح کیا تو اس کا خمس اللہ اور رسول کے لئے ہے اور باقی اس کے لئے ہے جس نے اس پر قتال کیا (د) آپؐ نے اہل نجران سے دو ہزار حطے صلح کی آدھا صفر مینے میں اور آدھا رجب میں مسلمان کو ادا کریں گے۔

[۳۰۵۴] (۷۵) وارض العرب کلها ارض عشر [۳۰۵۵] (۷۶) وهی ما بین العذیب الی

عشری اور خراجی زمین کے احکام

[۳۰۵۴] (۷۵) عرب کی زمین کل کی کل عشری ہیں۔

تشریح عرب میں دوسرا دین رکھنا جائز نہیں ہے۔ اور خراج اس وقت ہوتا ہے جب وہاں کافر رہائش پذیر ہو اور عرب میں کافر کا رکھنا جائز نہیں۔ اس لئے اس پر خراج لگانا بھی جائز نہیں۔ اس لئے وہ ساری زمینیں عشری ہیں۔

وجہ حدیث میں ہے کہ جزیرہ عرب سے تمام مشرکین کو نکال دو۔ عن ابن عباسؓ انه قال یوم الخمیس وما یوم الخمیس ... اخر جوا المشرکین من جزیرة العرب (الف) (بخاری شریف، باب هل یستشفع الی اهل الذمة و معاتھم، ص ۴۲۹، نمبر ۳۰۵۳) مسلم شریف، باب ترک الوصیة لمن لیس لہ شیء یوصی فیہ، ص ۴۲، نمبر ۱۶۳) اس حدیث میں ہے کہ مشرکین کو عرب سے نکال دو اس لئے وہ عشری ہے (۲) حدیث میں ہے۔ سمع عمر بن عبد العزیز یقول بلغنی انه کان آخر ماتکلم به رسول الله ﷺ ان قال قاتل الله اليهود والنصارى اتخذوا قبور انبیائهم مساجد، لا یقین دینان بارض العرب (ب) (سنن للبیہقی، باب لا یسکن ارض الحجاز مشرک، ج ۹، ص ۳۵۰، نمبر ۱۸۷۵) اس حدیث مرسل سے بھی تائید ہوتی ہے کہ عرب کی زمین عشری ہے۔ یعنی اس زمین میں خراج نہیں لیا جائے گا بلکہ اس کی پیداوار میں دسواں حصہ لیا جائے گا۔

نوٹ ابھی تو ساری زمین امریکی ہو گئی ہے وہ جیسا چاہتا ہے کرتا ہے۔

[۳۰۵۵] (۷۶) اور وہ مقام عذیب سے انتہائے حجرین تک ہے۔ اور مہرہ سے مشارق شام کی حد تک ہے۔

تشریح جزیرہ عرب کہاں سے کہاں تک ہے اس کی تفصیل ہے۔ تو فرماتے ہیں کہ مقام عذیب سے لیکر یمن میں ایک مقام حجر ہے وہاں تک ہے۔ یہ چوڑائی کی مقدار ہوئی۔ اور لمبائی میں مہرہ سے لیکر شام کی حد تک ہے۔ یہ دکن سے اتر ہوا۔

وجہ اثر میں اس کی تصریح اس طرح ہے۔ قال سعید بن عبد العزیز جزیرة العرب ما بین الوادی الی اقصى الیمن الی تخوم العراق الی البحر (ج) دوسری روایت میں ہے۔ وقال الاصمعی جزیرة العرب من اقصى عدن ابین الی ریف العراق فی الطول واما العرض فمن جدة وما والاها من ساحل البحر الی اطراف الشام (د) (سنن للبیہقی، باب ما جاء فی تفسیر ارض الحجاز وجزیرة العرب، ج ۹، ص ۳۵۱، نمبر ۱۸۷۵/۱۸۷۶) ان دونوں روایتوں کا حاصل تقریباً ایک ہی ہے کہ عرب کی حد لمبائی میں شام سے لیکر یمن تک اور بحرین سے لیکر جدہ تک ہے۔ اس حد میں کافروں کو مستقل رہائش دینا ناجائز ہے۔ اور اس میں ذمی رکھنا بھی ناجائز ہے اور یہ زمین عشری ہے۔

حاشیہ: (الف) آپؐ نے فرمایا مشرکین کو جزیرہ عرب سے نکال دو (ب) آپؐ کا آخری کلام یہ تھا، اللہ یہود اور نصاریٰ کو قتل کرے انہوں نے انبیاء کی قبر کو سجدہ گاہ بنالی۔ عرب کی زمین میں دو دین باقی نہ رہے (ج) سعید بن عبد العزیز نے فرمایا جزیرہ عرب وادی سے یمن کے اخیر تک ہے اور تخوم العراق سے سمندر تک ہے (د) حضرت اصمعیؒ نے فرمایا جزیرہ عرب عدن کے اخیر سے ریف العراق تک لمبائی میں، بہر حال چوڑائی میں جدہ اور اس کے ارد گرد ساحل سمندر سے اطراف شام تک۔

اقصى حجر باليمن بمهرة الى حد الشام [۳۰۵۶] (۷۷) والسواد كلها ارض خراج وهي مابين العذيب الى عقبة حلوان ومن الثعلبة ويقال ومن العلت الى عبادان [۳۰۵۷] (۷۸) وارض السواد مملوكة لاهلها يجوز بيعهم لها وتصرفهم فيها.

لغت عذیب : یہ عراق کے پاس ہے اور عراق کے حاجی وہاں سے گزرتے تھے۔

[۳۰۵۶] (۷۷) اور سواد عراق کی کل زمین خراجی ہے جو مقام عذیب سے مقام عقبہ حلوان تک اور ثعلبہ اور بعض لوگ کہتے ہیں مقام علت سے عبادان تک۔

تشریح اس زمانے میں عراق کی زمین میں کاشت بہت ہوتی تھی اس لئے اس کو زرخیز یعنی کالا کہتے تھے۔ عراق کی حد عذیب سے عقبہ حلوان تک اور علت سے عبادان تک تھی۔ اس پر مسلمانوں کا قبضہ تھا اور یہ زمین خراجی سمجھی جاتی تھی۔

لغت سواد : کالا، یہاں مراد ہے زرخیز زمین۔

[۳۰۵۷] (۷۸) عراق کی زمین وہاں کے باشندوں کی ملکیت ہے۔ ان کے لئے اس کا بیچنا اور اس میں تصرف کرنا جائز ہے۔

تشریح عراق کی زمین کے بارے میں مختلف روایتیں ہیں۔ بعض سے پتا چلتا ہے کہ اس کی زمین مجاہدین کے درمیان تقسیم کی تھی۔ اور بعض سے پتا چلتا ہے کہ تقسیم نہیں کی تھی۔ اور جو حصہ تقسیم کی تھی اس کو بھی بعد میں واپس لے لیا اور مسلمانوں کے فائدے کے لئے چھوڑ دیا۔ اور تمام زمین پر خراج مقرر کیا۔ اور قاعدہ یہ ہے کہ کوئی کسی زمین کا مالک ہو اور اس کا خراج ادا کرتا ہو تو اس زمین کو بیچ سکتا ہے اور تصرف کر سکتا ہے۔

وجہ اس کی دلیل یہ اثر ہے۔ عن ابن سيرين قال السواد منه صلح ومنه عنوة، فما كان منه عنوة فهو للمسلمين وما كان منه صلح فلهم اموالهم (الف) (سنن للبيهقي، باب السواد، ج ۵، ص ۲۲۵، نمبر ۱۸۳۵۸) اس اثر سے معلوم ہوا کہ عراق کا بعض حصہ غلبہ سے فتح ہوا تھا اور بعض حصہ صلح سے۔ جو غلبہ سے فتح ہوا تھا اس کو مسلمانوں کے لئے تقسیم کر دیا۔ اور جو صلح سے فتح ہوا تھا وہ مالک کا مال رہا۔ اور جب مالک کا مال رہا تو اس کو بیچ بھی سکتا ہے (۲) عن عمرؓ انه اراد ان يقسم اهل السواد بين المسلمين وامر بهم ان يحصوا فوجدوا الرجل المسلم يصيبه ثلاثة من الفلاحين يعنى العلوج فشاووا اصحاب النبي ﷺ في ذلك فقال علىؓ دعهم يكونون مادة للمسلمين فبعث عثمان بن حنيف فوضع عليهم ثمانية واربعين، واربعة وعشرين واثنى عشر (ب) (سنن للبيهقي، باب السواد، ج ۵، ص ۲۲۶، نمبر ۱۸۳۷۰) اس اثر سے معلوم ہوا کہ حضرت علیؓ کے مشورے سے عراق کی زمین تقسیم نہیں کی گئی۔ اس لئے وہاں کے لوگ اس کے مالک رہے۔

حاشیہ : (الف) حضرت ابن سیرینؒ نے فرمایا عراق کا کچھ حصہ صلح سے فتح ہوا ہے اور کچھ حصہ زبردستی، پس جو زبردستی فتح ہو وہ مسلمانوں کی غنیمت ہے اور جو صلح سے ہو وہ صلح کرنے والے کا مال ہے (ب) حضرت عمرؓ نے چاہا کہ عراق والوں کو مسلمانوں کے درمیان تقسیم کرے تو لوگوں کو حکم دیا کہ ان کو گئے۔ تو دیکھا کہ ایک مسلمان مرد کے حصے میں تین کاشتکار یعنی کافر آتے ہیں۔ پس اصحاب نبیؐ نے مشورہ کیا تو حضرت علیؓ نے فرمایا ان کو چھوڑ دیں۔ مسلمانوں کے مادہ ثابت ہوں گے۔ پھر عثمان بن حنیف کو روانہ کیا تو ان میں سے کسی پراڑ تالیس اور کسی پر چوبیس اور کسی پر بارہ درہم مقرر کیا۔

[۳۰۵۸] (۷۹) وکل ارض اسلم اهلها علیها او فُتحت عنوةً وقُسمت بین الغانمین فھی ارض عشر.

عراق وغیرہ کے لوگ بعد میں مسلمان ہو گئے اس لئے ان سے اب خراج ساقط ہو گیا۔

مجا اثر میں ہے۔ قال کتب عمر بن عبد العزیز الی عبد الحمید بن عبد الرحمن فذکرہ فقال فیہ ولا خراج علی من اسلم من اهل الارض (الف) (سنن للبیہقی، باب من اسلم اهل الصلح سقط الخراج عن ارضه، ج ۳، ص ۲۳۸، نمبر ۱۸۴۰۹) اس اثر سے معلوم ہوا کہ جن لوگوں نے صلح کی اس کا پورا ملک مسلمان ہو جائے تو ان سے خراج ساقط ہو جائے گا۔ اور زمین عشری ہو جائے گی۔ اس لئے عراق وغیرہ کی زمین ابھی عشری ہے۔

نوٹ ابھی تو اس کی زمین بھی امریکی ہو گئی ہے اس لئے کہ اس پر امریکہ کا قبضہ ہو گیا ہے۔

[۳۰۵۸] (۷۹) جس زمین کے باشندے اسلام لے آئے یا بزور بازو فتح کی گئی ہو اور مجاہدین کے درمیان تقسیم کر دی گئی ہو تو وہ عشری زمین ہے۔

تشریح خراج مقرر کرنے سے پہلے کسی ملک کے باشندے مسلمان ہو جائیں تو اس کی زمین پر عشر لازم کریں گے۔ یا اس ملک کو بزور بازو فتح کیا ہو اور اس زمین کو مجاہدین کے درمیان تقسیم کر دیا تو اس صورت میں بھی اس زمین پر عشر لازم کیا جائے گا۔

مجا اگر مسلمان خراجی زمین خریدے تب تو اس پر خراج لازم ہوگا۔ لیکن ابتدائی طور پر مسلمان کی زمین پر خراج مقرر کرنا صحیح نہیں ہے۔ کیونکہ یہ ذلت کی چیز ہے۔ عن نافع ان عبد الله بن عمرؓ کان اذا سئل عن الرجل من اهل الاسلام يأخذ الارض من اهل الذمة بما علیها من الخراج یقول لا یحل لمسلم او لا ینبغی لمسلم ان یکتب علی نفسه الذل والصغار (ب) (سنن للبیہقی، باب الارض اذا کانت صلحا رقا بھالاھلھا وعلیھا خراج یؤدونه فاخذھا منهم مسلم بکراء، ج ۳، ص ۲۳۶، نمبر ۱۸۳۹۷) اس اثر میں ہے کہ خراجی زمین خریدنا ذلت کی چیز ہے۔ اس لئے مسلمانوں پر ابتدائی طور پر خراج لازم کرنا صحیح نہیں ہے (۲) حدیث میں ہے۔ عن العلاء بن الحضرمی قال بعثنی رسول اللہ ﷺ الی البحرین او الی ہجر فکنت آتی الحائط یكون بین الاخوة یسلم احدهم فآخذ من المسلم العشر ومن المشرک الخراج (ج) (ابن ماجہ شریف، باب العشر والخراج، ص ۲۶۲، نمبر ۱۸۳۱) اس حدیث میں ہے کہ مسلمان سے عشر اور مشرک سے خراج لیا جائے گا۔ اس لئے جو زمین مجاہدین کے درمیان تقسیم ہو گئی ہو اس پر عشر لازم ہوگا۔

کوئی مسلمان ہو جائے تو اس سے خراج ساقط ہو جائے گا اس کی دلیل یہ اثر ہے۔ کتب عمر بن عبد العزیز الی عبد الحمید بن عبد

حاشیہ : (الف) حضرت عمر بن عبد العزیزؓ نے عبد الحمید کو لکھا اور ذکر فرمایا۔ اس میں کہا کہ زمین والوں میں سے جو مسلمان ہو جائے اس پر خراج نہیں ہے (ب) حضرت عبد اللہ بن عمرؓ سے پوچھتے کہ کوئی مسلمان ذمی کی زمین خراج کے ساتھ لے تو کیسا ہے؟ فرماتے کہ مسلمان کھیلنے حلال نہیں ہے یا مناسب نہیں ہے کہ اپنی ذات پر ذلت اور چھوٹا پن مسلط کرے (ج) حضرت علاء فرماتے ہیں کہ حضورؐ نے بحرین یا ہجر کی طرف بھیجا۔ میں ایسے باغ میں جاتا جو دو بھائیوں کے درمیان ہو۔ ان میں سے ایک مسلمان ہو گیا تو مسلمان سے دسواں حصہ لیتا عشر لیتا اور مشرک سے خراج لیتا۔

[۳۰۵۹] (۸۰) وکل ارض فُتحت عنوةً فأقراً أهلها فهي ارض خراج [۳۰۶۰]

(۸۱) ومن احيا ارضا مواتا فهي عند ابي يوسف معتبرة بحيزها فان كانت من حيز ارض الخراج فهي خراجية وان كانت من حيز ارض العشر فهي عشرية والبصرة عنده عشرية

الرحمن فذكره فقال فيه ولا خراج على من اسلم من اهل الارض (الف) (سنن للبيهقي، باب من اسلم من اهل الصلح سقط الخراج على ارضه، ج ۲۳۸، نمبر ۱۸۴۰۹) اس اثر سے معلوم ہوا کہ کوئی ملک والا مسلمان ہو جائے تو اس پر خراج نہیں ہے۔

[۳۰۵۹] (۸۰) جس زمین کو بزور طاقت فتح کیا ہو اور اس کے باشندے کو وہیں رکھا ہو تو وہ خراجی زمین ہے۔

تشریح کسی زمین کو طاقت سے فتح کیا یا رعب سے فتح کیا لیکن اس زمین کو مجاہدین کے درمیان تقسیم نہیں کی بلکہ اس پر کفار ہی کا قبضہ بحال رہنے دیا تو اس زمین پر خراج لازم ہوگا۔

وجہ عشر ایک قسم کی عبادت ہے اور کفار عبادت کا اہل نہیں ہے اس لئے ان پر خراج لازم ہوگا (۲) اوپر ابن ماجہ شریف کی حدیث گزری۔ عس العلاء بن الحضرمی ... فاخذ من المسلم العشر ومن المشرک الخراج (ب) (ابن ماجہ شریف، باب العشر والخراج، ص ۲۶۲، نمبر ۱۸۳۱) اس حدیث سے معلوم ہوا کہ مشرک کی زمین پر خراج ہے (۳) عراق کے لوگ مشرک تھے اور ان کو اس کی زمین پر بحال رکھا گیا تھا تو اس کی زمین پر حضرت عمرؓ نے خراج مقرر کیا۔ (سنن للبيهقي، باب قدر الخراج الذي وضع على السواد، ج ۲۳۰، نمبر ۱۸۳۸) [۳۰۶۰] (۸۱) جس نے مردہ زمین کو زندہ کیا تو امام ابو یوسفؒ کے نزدیک اس کا اعتبار برابر والی زمین سے ہوگا۔ پس اگر برابر والی زمین خراجی ہے تو وہ بھی خراجی ہوگی۔ اور اگر برابر والی زمین عشری ہو تو وہ بھی عشری ہوگی۔ اور بصرہ ان کے نزدیک عشری ہے اجماع صحابہ کی وجہ سے۔

تشریح مردہ زمین کو زندہ کیا اور آباد کیا تو اس کو عشری قرار دیں یا خراجی قرار دیں؟ اس سلسلے میں امام ابو یوسفؒ کی رائے یہ ہے کہ کون سے پانی سے سیراب کرتے ہیں اس کا اعتبار نہیں ہے بلکہ اس کے قریب میں کسی زمین ہے اس کا اعتبار ہے۔ اگر مردہ زمین کے قریب میں خراجی زمین ہے تو یہ بھی خراجی ہوگی۔ اور اگر وہ عشری زمین کے درمیان ہے تو یہ بھی عشری ہوگی۔

وجہ اس زمین کا پہلے سے کوئی ریکارڈ نہیں ہے اس لئے وہ ملک کیسا ہے یا وہ ایریا کیسا ہے اس کا اعتبار ہے۔ اگر قریب کی زمین مجاہدین کی ملکیت ہوگی یا مسلمان کی ملکیت ہوگی تو اس کا مطلب یہ ہوگا کہ یہ مردہ زمین بھی مجاہدین کی ملکیت تھی اس لئے اس پر بھی عشر لازم ہو۔ اور اگر وہ ملک کفار کی ملکیت رہا ہے جس کی وجہ سے اس پر خراج لازم ہے تو یہ مردہ زمین بھی کسی نہ کسی درجہ میں کفار ہی کی ملکیت ہے اس لئے اس پر بھی خراج لازم ہونا چاہئے۔

حاشیہ : (الف) حضرت عمر بن عبد العزیزؓ نے عبد الحمید بن عبد الرحمن کو لکھا اور اس میں یہ تذکرہ کیا کہ زمین والوں میں سے جو مسلمان ہو جائے اس پر خراج نہیں ہے (ب) علاء بن حضری فرماتے ہیں.. مسلمان سے عشر لیتا اور مشرک سے خراج۔

باجماع الصحابة رضى الله عنهم [۳۰۶۱] (۸۲) وقال محمد رحمه الله تعالى ان احياءها
بيئر حفرها او بعين استخرجها او بماء دجلة او الفرات او الانهار العظام التي لا يملكها

اصول مردہ زمین کی اصلیت کا اندازہ برابر کی زمین کس کی ملکیت ہے اس سے لگایا جائے گا۔

بصرہ ان کے یہاں عشری زمین ہے۔ اس کا اشارہ اس اثر سے ملتا ہے۔ عن محمد بن عبید اللہ الثقفی، قال خرج رجل من اهل
البصرة من ثقیف یقال له نافع ابو عبد الله، وكان اول من افتلا الفلا، فقال لعمر بن الخطاب ان قبلنا ارضا بالبصرة
ليست من ارض الخراج ولا تضر باحد من المسلمين، فان رأيت ان تقطعنيها اتخذ فيها قسبا لخيلى فافعل، قال
فكتب عمر الى ابى موسى الاشعري... فان لم تكن ارض جزية ولا ارضا يجرى اليها ماء جزية فاعطها اياه (الف)
(رواه عبیدنی الاموال، ص ۲۷۷، اعلاء السنن، باب من احياء ارضا مواتا بماء الخراج فخر اجية والافعشرية، ج الثاني عشر، ص ۴۲۵، نمبر ۹۱۴)
اس اثر میں ہے کہ جزیرہ کی زمین نہ ہو اس سے معلوم ہوا کہ بصرہ خراجی زمین نہیں تھی۔ اور یہ بھی معلوم ہوا کہ مردہ زمین میں خراجی پانی جائے تو وہ
زمین بھی خراجی ہو جائے گی۔ اس سے معلوم ہوا کہ اگلے مسئلے میں امام محمد کی رائے کہ جس پانی سے سیراب کیا جائے زمین وہی شمار کی جائیگی۔

نکتہ حیز : ارد گرد، برابر کی زمین۔

[۳۰۶۱] (۸۲) امام محمدؒ نے فرمایا اگر زمین کو زندہ کیا کنواں کھود کر یا چشمہ نکال کر یا درجہ یا فرات یا ان بڑی نہروں کے پانی سے جن کا کوئی
مالک نہیں ہے تو وہ عشری ہے۔ اور اگر زندہ کیا ان نہروں کے پانی سے جن کو عجمیوں نے کھودا ہے جیسے نہر ملک اور نہر یزدجرد تو وہ خراجی ہے۔
تشریح امام محمدؒ کا قاعدہ یہ ہے کہ پانی کس قسم کا استعمال کرتا ہے اس کے اعتبار سے مردہ زمین خراجی یا عشری ہوگی۔ پس اگر خراجی پانی ڈال کر
مردہ زمین کو زندہ کیا تو وہ زمین خراجی ہوگی چاہے وہ عشری زمین کے درمیان ہو۔ اور اگر عشری پانی ڈال کر زندہ کیا تو وہ عشری ہوگی۔ آگے
تفصیل ہے کہ کون سا پانی عشری ہے اور کون سا خراجی ہے۔

کسی نے خود کنواں کھودا یا چشمہ نکالا تو ان دونوں کا پانی عشری ہے۔ اس سے مردہ زمین زندہ کیا تو زمین عشری ہوگی۔ یا نہر درجہ، نہر فرات یا وہ
نہر جن کا کوئی مالک نہیں اس کا پانی عشری ہے اس لئے اس پانی سے جو مردہ زمین زندہ کرے گا وہ عشری ہوگی۔

اور وہ نہر جس کو عجمیوں نے کھودا ہو جیسے نہر ملک اور نہر یزدجرد ان کا پانی خراجی ہے۔ اس پانی سے مردہ زمین زندہ کرے گا تو وہ خراجی ہوگی۔

وجہ اوپر حضرت عمرؓ کا اثر گزرا۔ فان لم تكن ارض جزية ولا ارضا يجرى اليها ماء جزية فاعطها اياه (ب) (رواه عبیدنی
الاموال، ص ۲۷۷، اعلاء السنن، نمبر ۹۱۴) اس اثر میں ہے کہ بصرہ کی اس زمین میں جزیرہ یعنی خراجی پانی نہ جاتا ہو تو نافع ابو عبید اللہ کو دے دو۔

حاشیہ : (الف) محمد بن عبید اللہ فرماتے ہیں کہ بصرہ کا ایک آدمی ثقیف سے نکلا جس کا نام نافع ابو عبید اللہ تھا۔ یہ پہلا آدمی ہے جس نے جنگل میں میدان بنایا۔ پس عمر
بن خطابؓ سے کہا مجھ سے پہلے بصرہ میں خراجی زمین نہیں ہے اور مسلمانوں کو نقصان دیتی ہے۔ پس اگر مجھے زمین کچھ ٹکڑا دیں جس میں گھوڑے کے دوڑنے کی جگہ
بناؤں تو کر لوں۔ پس حضرت عمرؓ نے حضرت ابو موسیٰ اشعریؓ کو لکھا... اگر جزیرہ کی زمین نہ ہو اور نہ ایسی زمین ہو جس میں جزیرہ کا پانی جاری ہوتا ہو تو اس کو عطا کر دو۔
(ب) اگر جزیرہ کی زمین نہ ہو اور نہ اس میں جزیرہ کا پانی جاری ہوتا ہو تو اس کو عطا کر دو۔

احد فهي عُشرية وان احيائها بماء الانهار التي احتفرها الاعاجم مثل نهر الملك ونهر
يزدجرد فهي خراجية [۳۰۶۲] (۸۳) والخراج الذي وضعه عمر رضى الله عنه على اهل
السواد من كل جريب يبلغه الماء ويصلح للزراع قفيز هاشمي وهو الصاع ودرهم ومن
جريب الرطبة خمسة دراهم ومن جريب الكرم المتصل والنخل المتصل عشرة دراهم.

اس سے اشارہ ہوتا ہے خراجی زمین بننے میں پانی کا اعتبار ہے قرب وجوار کا اعتبار نہیں۔

نوٹ اخفر : حفر سے مشتق ہے کھودنا۔

[۳۰۶۲] (۸۳) خراج جو حضرت عمرؓ نے اہل عراق پر مقرر کیا وہ ایک جریب جس میں پانی پہنچا ہوا رکھتی کے قابل ہو ایک قفيز ہاشمی یعنی ایک
صاع اور ایک درہم اور ترکاریوں کے ایک جریب میں پانچ درہم اور انگور اور کھجور جو گھنے ہوں دس درہم۔

تشریح حضرت عمرؓ نے صحابہؓ کے مشورے سے اہل عراق پر جو خراج مقرر کیا اس کی تفصیل یہ ہے کہ کھیتی کی زمین جس میں پانی جاتا ہو اور
زراعت کے قابل ہو ایک جریب میں ایک صاع غلہ اور ایک درہم یعنی 3.061 گرام چاندی یا اس کی قیمت لازم ہوگی۔ اور ترکاریوں کی
زمین میں پانچ درہم یعنی 15.305 گرام چاندی یا اس کی قیمت اور انگور یا کھجور جو گھنے ہوں اس کی ایک جریب زمین میں دس درہم یعنی
30.61 گرام چاندی یا اس کی قیمت خراج ہے۔

مجا ان عمر بن الخطابؓ بعث عثمان بن حنیف علی السواد فوضع علی کل جریب عامر او غامر يناله الماء درهما
وقفیزا یعنی الحنطة والشعير وعلی جریب الکرم عشرة وعلی جریب الرطاب خمسة (الف) (مصنف ابن ابی شیبہ
۲۷، ماقالوا فی الخمس والخراج کیف یوضع، ج سادس، ص ۴۳۹، نمبر ۳۲۷۰۶ سنن للبیہقی، باب قدر الخراج الذی وضع علی السواد، ج تاسع، ص
۲۳۰، نمبر ۱۸۳۸۳) اثر سے معلوم ہوا کہ عام کھیتی میں ایک صاع اور ایک درہم، ترکاری کی کھیتی میں پانچ درہم اور انگور اور کھجور کے باغ میں
دس درہم خراج ہے۔ گویا کہ ایک جریب عام کھیتی میں ایک صاع غلہ اور ایک درہم یعنی 3.061 گرام چاندی یا اس کی قیمت اور ترکاری کی
کھیتی میں پانچ درہم یعنی 15.305 گرام چاندی یا اس کی قیمت اور انگور اور کھجور کی باغ میں دس درہم یعنی 30.61 گرام چاندی یا اس کی
قیمت خراج لازم ہوگا۔

نوٹ چاندی کا حساب اپنے اپنے سکوں سے کر لیں۔

نوٹ مصنف ابن ابی شیبہ کے دوسرے اثر سے معلوم ہوتا ہے کہ پانچ درہم کے ساتھ پانچ صاع غلہ اور دس درہم کے ساتھ دس صاع غلہ بھی
خراج میں لازم ہے۔ (مصنف ابن ابی شیبہ، ۲۷، ماقالوا فی الخمس والخراج کیف یوضع، ج سادس، ص ۴۳۸، نمبر ۳۲۷۰۶)

حاشیہ : (الف) حضرت عمرؓ نے حضرت عثمان بن حنیف کو عراق پر بھیجا ہر آباد اور غیر آباد جس کو پانی پہنچتا ہو ایک جریب پر ایک درہم اور ایک قفيز مقرر کیا یعنی گہوں
اور جو کی پیداوار پر۔ اور انگور کے ایک جریب زمین پر دس درہم اور بھری کے ایک جریب زمین پر پانچ درہم مقرر فرمایا۔

نوٹ الرطبة : تر، یہاں ترکاری مراد ہے، الکرم : انگور، المستصل : ملا ہوا یعنی گھنا باغ، قفیز ہاشمی : ایک صاع ہوتا ہے۔

﴿ جریب اور ایک ایکڑ کی تحقیق ﴾

جریب کتنی لمبی چوڑی ہے اس کے بارے میں رد المحتار علی الدر المختار میں لکھا ہے کہ کسری کے ہاتھ سے 60 ہاتھ لمبی اور 60 ہاتھ چوڑی زمین ہو تو وہ ایک جریب ہوتی ہے۔ اور 60 ہاتھ کو 60 ہاتھ میں ضرب دیں تو مجموعہ 3600 مربع ہاتھ ایک جریب ہوگی۔ عبارت یہ ہے کما وضع عمر رضی اللہ عنہ علی السواد لکل جریب ہو ستون ذراعاً فی ستین بذراع کسری (سبع قبضات) (رد المحتار مطلب فی خراج المقاسمہ، کتاب الجہاد، ج سادس، ص ۲۹۲)

ایک قبضہ 3 انچ کا ہوتا ہے اس لئے 7 قبضے 21 انچ ہوئے۔ یعنی اس کا ایک ہاتھ 1.75 پونے دو فٹ کا ہوا۔ اور ساٹھ ہاتھ 105 فٹ کا ہوا۔ گویا کہ 105 فٹ لمبی اور 105 فٹ چوڑی مجموعہ 11025 مربع فٹ کی ایک جریب ہوئی۔ اور تین فٹ کا ایک گز ہوتا ہے اس لئے اس کو گز میں لے جائیں تو 35 گز لمبی اور 35 گز چوڑی مجموعہ 1225 مربع گز کی ایک جریب ہوئی۔ (میٹر کے حساب سے جریب کی تحقیق)

2.54 سینٹی میٹر کا ایک انچ ہوتا ہے اس لئے 12 انچ کا 30.48 سینٹی میٹر ہوا۔ گویا کہ کسری کا ایک ہاتھ 53.34 سینٹی میٹر کا ہوا۔ اب اس کو ساٹھ ہاتھ میں ضرب دیں تو 32.004 میٹر لمبی ہوئی۔ اور وہی 32.004 چوڑی بھی ہے۔ اس لئے 32.004 کو 32.004 میں ضرب دیں تو مجموعہ 1024.25 مربع میٹر کی ایک جریب ہوگی۔

(ایکڑ اور جریب میں فرق)

آج کل پوری دنیا میں ایکڑ کا حساب رائج ہے۔ اسی سے زمین کی پیمائش کرتے ہیں اس لئے ایکڑ اور جریب میں موازنہ کرنا ضروری ہے۔ تاکہ معلوم ہو کہ ایک ایکڑ میں کتنا خراج لازم ہوگا۔

63.614 میٹر لمبا اور 63.614 میٹر چوڑا مجموعہ 4046.856 مربع میٹر کا ایک ایکڑ ہوتا ہے۔

اسی طرح 69.57 گز لمبا اور 69.57 گز چوڑا مجموعہ 4840 مربع گز کا ایک ایکڑ ہوتا ہے۔

جریب چونکہ ایکڑ سے چھوٹا ہوتا ہے اس لئے ایک جریب 1024.25 مربع میٹر کو ایک ایکڑ 4046.856 مربع میٹر میں تقسیم دیں تو 3.951 گنا بڑا ایکڑ جریب سے ہوگا۔ اس لئے ایک ایکڑ زمین میں اگر عام کاشتکاری ہو تو 3.951 صاع غلہ اور 3.951 درہم خراج لازم ہوگا۔ جس کا وزن 12.094 گرام چاندی یا اس کی قیمت ہوگی۔

(عام آدمی کا ہاتھ)

عام آدمی کا ہاتھ چھ قبضہ ہوتا ہے۔ اور ایک قبضہ 3 انچ کا ہے اس لئے ایک ہاتھ 18 انچ یعنی 1.50 ڈیڑھ فٹ کا ہوگا۔

چونکہ ایک انچ 2.54 سینٹی میٹر کا ہوتا ہے اس لئے 18 انچ کا 45.72 سینٹی میٹر کا ہاتھ ہوا۔

نوٹ پوری تفصیل آئندہ صفحات پر دیکھئے۔

﴿جریب اور ایکڑ کا حساب ایک نظر میں﴾

کیا	کتنے کا ہوتا ہے
ایک انچ	2.54 سینٹی میٹر کا ہوتا ہے۔
ایک میٹر	39.37 انچ کا ہوتا ہے۔
ایک عام ہاتھ	18 انچ کا ہوتا ہے۔
ایک عام ہاتھ	1.50 ڈیڑھ فٹ کا ہوتا ہے۔
ایک فٹ	12 انچ کا ہوتا ہے۔
ایک گز	36 انچ کا ہوتا ہے۔
ایک قبضہ	3 انچ کا ہوتا ہے۔
ایک قبضہ	7.62 سینٹی میٹر کا ہوتا ہے۔
ایک عام ہاتھ	45.72 سینٹی میٹر کا ہوتا ہے۔

﴿کسری کا ہاتھ﴾

کیا	کتنے کا ہوتا ہے
کسری کا ہاتھ	7 قبضے کا ہوتا ہے۔
کسری کا ہاتھ	21 انچ کا ہوتا ہے۔
کسری کا ہاتھ	1.75 پونے دو فٹ کا ہوتا ہے۔
کسری کا ہاتھ	53.34 سینٹی میٹر کا ہوتا ہے۔
ایک میٹر	100 سینٹی میٹر کا ہوتا ہے۔

﴿کسری جریب کتنی ہوتی ہے﴾

جریب	لمبائی	ضرب	چوڑائی	برابر	مربع	فٹ یا گز
ایک جریب	60 ہاتھ	×	60 ہاتھ	=	3600	مربع کسری ہاتھ
ایک جریب	105 ہاتھ	×	105 ہاتھ	=	11025	مربع فٹ
ایک جریب	35 گز	×	35 گز	=	1225	مربع گز
ایک جریب	32.004 میٹر	×	32.004 میٹر	=	1024.25	مربع میٹر

﴿ ایکڑ کتنا ہوتا ہے ﴾

ایکڑ	لمبائی	ضرب	چوڑائی	برابر	مربع	فٹ یا گز
ایک ایکڑ	69.57 گز	x	69.57 گز	=	4840	مربع گز
ایک ایکڑ	63.614 میٹر	x	63.614 میٹر	=	4046.856	مربع میٹر
ایک ڈسمل	6.3614 میٹر	x	6.3614 میٹر	=	40.4685	مربع میٹر
نوٹ: سو ڈسمل کا ایک ایکڑ ہوتا ہے۔						

﴿ چھار کھنڈ کا سیکر ﴾

میرے صوبہ چھار کھنڈ میں لوہے کی ایک لمبی زنجیر سے زمین کی پیمائش کرتے ہیں جس کو سیکر کہتے ہیں۔ اور بعض لوگ جریب بھی کہتے ہیں۔ انگریزی میں اس کو Chain کہتے ہیں۔

دس سیکر لمبا اور ایک سیکر چوڑا ایک ایکڑ ہوتا ہے۔ اور سیکر کی لمبائی 20.1168 میٹر ہے۔ اس طرح 20.1168 چوڑا اور 201.168 لمبا کو ضرب دیں تو مجموعہ 4046.856 مربع میٹر ہوتا ہے جو ایک ایکڑ کا رقبہ ہے۔ اور گز کے اعتبار سے ایک سیکر 22 گز لمبا ہوتا ہے۔ اس کو دس سیکر یعنی 220 گز میں ضرب دیں تو 4840 مربع گز نکل آئے گا جو ایک ایکڑ کا رقبہ ہے۔

﴿ سیکر کا حساب ﴾

سیکر	لمبائی	ضرب	چوڑائی	برابر	مربع	فٹ یا گز
ایک سیکر	20.1168 میٹر	-	-	-	-	-
ایک سیکر	22 گز	-	-	-	-	-
ایک سیکر	20.1168 میٹر	x	201.168 میٹر	=	4046.85	مربع میٹر ایک ایکڑ
ایک سیکر	22 گز	x	220 گز	=	4840	مربع گز ایک ایکڑ

نوٹ: طلبہ کی معلومات کے لئے میں نے ہر جگہ فارمولوں اور حسابات کو تفصیل سے ذکر کیا ہے۔ کلکیولیٹر سے حساب کر لیں۔

ثمیر الدین غفرلہ



[۳۰۶۳] (۸۴) وما سوى ذلك من الاصناف يوضع عليها بحسب الطاقة فان لم تُطق ما وضع عليها نقصها الامام [۳۰۶۴] (۸۵) وان غلب على ارض الخراج الماء او انقطع

[۳۰۶۳] (۸۴) اس کے علاوہ اور قسم کی زمینوں میں طاقت کے مطابق، اور اگر جو اس پر مقرر کیا ہے اس کی طاقت نہ رکھتا ہو تو امام اس سے کم کر دے۔

تشریح اوپر جو متعین کردہ مقدار زمین کی عام پیداوار کے اعتبار سے ہے۔ اس لئے اگر اس سے کم پیداوار ہو تو کم خراج متعین کیا جاسکتا ہے۔ اور جو متعین کیا ہے اگر رعیت اس کی طاقت نہ رکھتا ہو تو امام اس سے کم بھی کر سکتا ہے۔

وجہ حضرت عمرؓ نے خراج متعین کرنے کے بعد حضرت حذیفہ بن الیمان اور عثمان بن حنیف سے دریافت کیا کہ یہ خراج کہیں زیادہ تو نہیں ہے؟ اس پر حضرت عثمان بن حنیف نے فرمایا کہ اس سے زیادہ بھی رکھیں تو کوئی حرج نہیں ہے۔ لمبی حدیث کا ٹکڑا یہ ہے۔ رأیت عمرؓ بن الخطاب قبل ان یصاب بایام المدينة ووقف علی حذیفہ بن الیمان وعثمان بن حنیف قال کیف فعلتما حملناھا امرأهی له مطیقة ما فیها کبیر فضل قال انظرا ان تکونا حملتما الارض مالا تطیق قال قالا لا (الف) (بخاری شریف، باب قصۃ البیعة والاتفاق علی عثمان بن عفان، ص ۵۲۳، نمبر ۳۷۰۰ / مصنف ابن ابی شیبہ، ۲، ماقالوا فی الخمس والخراج کیف یوضع، ج سادس، ص ۴۳۹، نمبر ۳۷۰۸) اس اثر میں ہے کہ اگر زیادہ ہو گیا ہو تو دیکھ لو۔ جس کا مطلب یہ ہوا کہ اس مقدار سے کم بھی کیا جاسکتا ہے۔ اور زمین کی پیداوار کے مطابق خراج لازم کیا جائے گا، مصنف ابن ابی شیبہ کے اثر میں حضرت حذیفہؓ کا یہ جملہ بھی ہے 'لو شئت لضعفت ارضی' جس سے معلوم ہوا کہ اگر چاہیں تو اس سے زیادہ بھی خراج متعین کر سکتے ہیں۔ لیکن حضرت عمرؓ نے اس سے زیادہ متعین نہیں فرمایا۔ اس سے بھی معلوم ہوا کہ طاقت سے زیادہ ہو جائے تو کم بھی کیا جاسکتا ہے (۲) دوسرے اثر میں ہے۔ فوضع عثمان علی الجریب من الکرم عشرة دراهم وعلی جریب النخل ثمانية دراهم وعلی جریب القصب ستة دراهم یعنی الرطبة وعلی جریب البر اربعة دراهم وعلی جریب الشعیر درهمین (ب) (مصنف ابن ابی شیبہ، ۲، ماقالوا فی الخمس والخراج کیف یوضع، ج سادس، ص ۴۳۹، نمبر ۳۷۰۴ / سنن للبیہقی، باب قدر الخراج الذی وضع علی السواد، ج تاسع، ص ۲۳۰، نمبر ۱۸۳۸۲) اس اثر میں مختلف پیداوار کا خراج مختلف ہے جس سے معلوم ہوا کہ خراج کم بیش کر سکتا ہے۔

[۳۰۶۴] (۸۵) اگر خراجی زمین پر پانی غالب آ گیا یا اس سے پانی منقطع ہو گیا یا آفت نے کھیتی برباد کر دی تو ان پر خراج نہیں ہے۔

(الف) مدینہ میں حضرت عمرؓ کو ختم لگنے سے چند دن پہلے دیکھا کہ وہ حذیفہ بن الیمانؓ اور عثمان بن حنیفؓ کو سامنے کھڑے ہو کر کہا تم دونوں نے کیسے کیا؟ کیا تم لوگوں کو خطرہ ہے کہ زمین پر اتنا خراج ڈالا جس کی طاقت نہ ہو؟ دونوں نے جواب دیا کہ اتنا لازم کیا جس کی ان کو طاقت ہے۔ کوئی زیادہ فرق نہیں ہے۔ فرمایا دیکھ لیں کہ اگر طاقت سے زیادہ زمین پر خراج لازم کیا ہو! دونوں نے فرمایا نہیں، زیادہ مقرر نہیں کیا (ب) حضرت عثمان بن حنیفؓ نے انگوڑ کے ایک جریب زمین پر دس درہم مقرر کیا اور کھجور کے ایک جریب زمین پر آٹھ درہم اور ترکاری کے ایک جریب زمین پر چھ درہم اور گیہوں کے ایک جریب زمین پر چار درہم اور جو کے ایک جریب زمین پر دو درہم مقرر کیا۔

عنها او اصطلم الزرع افة فلا خراج عليهم [۳۰۶۵] (۸۶) وان عطّلها صاحبها فعليه الخراج [۳۰۶۶] (۸۷) ومن اسلم من اهل الخراج يؤخذ منه الخراج على حاله

تشریح پہلے قاعدہ گزر چکا ہے کہ پیداوار کے مطابق خراج ہوگا۔ اس قاعدے پر قیاس کرتے ہوئے اگر کسی مصیبت کی وجہ سے کھیتی ہی نہیں ہو پائی تو خراج ساقط ہو جائے گا۔ مثلاً سیلاب نے کھیتی برباد کر دی۔ یا بارش ہی نہیں ہوئی یا کوئی آفت آگئی جس کی وجہ سے کھیتی اجڑ گئی تو اہل خراج پر خراج نہیں ہوگا۔

وجہ جب کھیتی ہی نہیں ہوئی تو خراج کہاں سے دے گا (۲) اوپر کے اثر میں تھا کہ طاقت کے مطابق خراج ہو اور یہاں آفت کی وجہ سے طاقت باقی نہیں رہی اس لئے خراج ساقط ہو جائے گا (۲) اوپر کے اثر کے علاوہ یہ اثر بھی ہے۔ قال الحسن واما اراضیہم فعلیہا الخراج الذی وضعہ عمر بن الخطاب فان احتملوا اکثر من ذلک فلا یزاد علیہم وان عجزوا عن ذلک خفف عنہم ولا یکلفون فوق طاقتہم کما قال عمر (الف) رواہ یحییٰ بن آدم فی الخراج، ص ۳۳، نمبر ۲۸، اعلاء السنن، ج ثانی عشر، ص ۴۳۷، نمبر ۴۱۰۰ اس اثر میں ہے کہ اگر خراج دینے والا عاجز ہو جائے تو اس سے کم کیا جائے۔ یہاں کھیتی ہوئی ہی نہیں اس لئے اس سے خراج معاف ہو جائے گا۔

لغت اصطلم : صلم سے مشتق ہے جڑ سے اکھیڑنا، کھیتی برباد ہونا، الزرع : کھیتی۔

[۳۰۶۵] (۸۶) اور اگر بیکار چھوڑ دیا زمین کے مالک نے تو اس پر خراج ہے۔

تشریح کھیتی کرنے کی تمام سہولتیں میسر تھیں لیکن امین کے مالک نے سستی کی وجہ سے کھیتی ہی نہیں کی تو اس پر خراج ہوگا۔

وجہ اس سے اس کی سستی دور ہوگی (۲) غلطی خود مالک زمین کی ہے اس لئے خراج ساقط نہیں ہوگا۔

اصول مالک زمین کی غلطی ہو تو خراج ساقط نہیں ہوگا۔

لغت عطل : بیکار چھوڑ دیا۔

[۳۰۶۶] (۸۷) اگر خراج دینے والا مسلمان ہو جائے تو اس سے بدستور خراج لیا جائے گا۔

وجہ مسلمانوں پر ابتدائی طور پر خراج لازم کرنا ٹھیک نہیں ہے۔ لیکن اگر پہلے سے خراج لازم ہے اور زمین کا مالک مسلمان ہو گیا تو خراج لازم ہی رہے گا (۲) اثر میں ہے۔ عن عمر و علیؓ قال اذا اسلم وله ارض وضعنا عنه الجزية واخذنا خراجها (ب) (مصنف ابن ابی شیبہ، ۶۵۰ ماقالوا فی الرجل من اهل الذمۃ یسلم من قال یرفع عنه الجزیۃ، ج سادس، ص ۴۶۷، نمبر ۳۲۹۳۲) اس اثر سے معلوم ہوا کہ مسلمان ہونے سے جزیہ تو ساقط ہو جائے گا لیکن خراج ساقط نہیں ہوگا (۳) کیونکہ جزیہ کافر کے سر پر ہے جو ذلت کی چیز ہے، اور خراج اس کی

حاشیہ : (الف) حضرت حسن نے فرمایا بہر حال لوگوں کی زمین پر حضرت عمرؓ نے خراج متعین کیا۔ پس اگر اس سے زیادہ خراج برداشت کر سکتی ہو تب زیادہ نہ کیا جائے اور اگر اس کی طاقت نہ رکھتی ہو تو کم کر دیا جائے۔ اور طاقت سے زیادہ مکلف نہ بنایا جائے جیسا کہ حضرت عمرؓ نے فرمایا (ب) حضرت عمرؓ اور حضرت علیؓ نے فرمایا اگر ذمی اسلام لائے اور اس کے پاس زمین ہو تو اس سے جزیہ ختم کر دیا جائے گا اور اس سے خراج لیا جائے گا۔

[۳۰۶۷] (۸۸) ويجوز ان يشتري المسلم من الذمي ارض الخراج ويؤخذ منه الخراج

[۳۰۶۸] (۸۹) ولا عشر في الخارج من ارض الخراج [۳۰۶۹] (۹۰) والجزية على

زمین پر ہے جو اتنی ذلت کی چیز نہیں ہے۔

[۳۰۶۷] (۸۸) جائز ہے کہ مسلمان ذمی سے خراجی زمین خریدے اور اس سے خراج لیا جائے۔

مجا عن ابن ابی لیلی قال اشتری الحسن بن علی ملحۃ او ملحۃ واشتری الحسین بن علی بریدین من ارض الخراج وقال قد رد الیهم عمر ارضهم وصالحهم علی الخراج (الف) (سنن للبیہقی، باب من رخص فی شراء ارض الخراج، ج ۲، ص ۲۳۷، نمبر ۱۸۴۰۵) اس اثر سے معلوم ہوا کہ صحابہ نے خراجی زمین خریدی اور حضرت عمرؓ نے اس پر خراج لازم فرمایا۔ جس سے معلوم ہوا کہ ابتدائی طور پر مسلمان پر خراج لازم کرنا صحیح نہیں، لیکن خراجی زمین خریدے گا تو اس کے واسطے سے مسلمان پر خراج لازم ہو جائے گا۔

فائدہ حضرت عمرؓ خراجی زمین خریدنے کو ناپسند فرماتے تھے۔ عن نافع ان عبد اللہ بن عمرؓ کان اذا سئل عن الرجل من اهل الاسلام يأخذ الارض من اهل الذمة بما علیها من الخراج يقول لا يحل لمسلم او لا ينبغي لمسلم ان یکتب علی نفسه الذل والصغار (ب) (سنن للبیہقی، باب الارض اذا كانت صلحا رقبا لاهلها وعلیها خراج، ج ۲، ص ۲۳۶، نمبر ۱۸۳۹۷) اس اثر میں ہے کہ خراجی زمین خریدنا ذلت کی چیز ہے۔

[۳۰۶۸] (۸۹) خراجی زمین کی پیداوار میں عشر نہیں ہے۔

مجا خراجی زمین میں خراج بھی لازم ہو اور عشر بھی لازم ہو تو دو گنی رقم ہو جائے گی جو جائز نہیں (۲) اور خراج ساقط کر کے عشر لازم نہیں کر سکتے جیسا کہ پہلے گزرا۔ اس لئے اس پر خراج ہی لازم ہوگا (۳) اثر میں ہے۔ عن الشعبي قال لا یجتمع خراج وعشر فی ارض (ج) (مصنف ابن ابی شیبہ، باب ان قال لا یجتمع خراج وعشر علی ارض، ج ۲، ص ۴۱۹، نمبر ۱۰۶۰۸) اس اثر سے معلوم ہوا کہ خراجی زمین میں عشر نہیں ہے۔

﴿جزیہ کے احکام﴾

[۳۰۶۹] (۹۰) جزیہ کی دو قسمیں ہیں۔ ایک جزیہ وہ کہ رضا مندی اور صلح سے مقرر کرے، پس مقرر کیا جائے گا جس پر اتفاق ہو جائے۔

تشریح امیر المومنین اور ذمی کے درمیان جزیہ کے جس مقدار پر صلح ہو جائے اتنا جزیہ جائز ہو جائے گا۔

مجا قبیلہ نجران سے حضورؐ نے دو ہزار حطے کے جزیے پر صلح فرمائی تھی۔ عن ابن عباسؓ قال صالح رسول الله ﷺ اهل نجران

حاشیہ : (الف) ابن ابی لیلی نے فرمایا حسن بن علیؓ نے نمک کا کان خریدا۔ اور حضرت حسینؓ نے خراجی زمین کے دو بریدے خریدے اور فرمایا لوگوں کی طرف حضرت عمرؓ نے ان کی زمین واپس کی اور اس خراج پر صلح کی جو ذمیوں پر لازم تھا (ب) عبد اللہ بن عمرؓ سے پوچھا اہل اسلام کا کوئی آدمی ذمی کی زمین لے اس پر خراج کے ساتھ؟ فرمایا مسلمان کے لئے حلال نہیں ہے یا مناسب نہیں ہے یہ کہ اپنی ذات پر ذلت اور چھوٹا پن لازم کرے (ج) حضرت شعبیؓ نے فرمایا ایک زمین میں خراج اور عشر لازم نہیں ہو سکتے۔

على الفئ حلة النصف فى صفر والنصف فى رجب يؤدونها الى المسلمين (الف) (ابوداؤد شريف، باب فى اخذ الجزية، ص ۳۱۲) اس حديث میں ہے کہ حضورؐ نے اہل نجران سے دو ہزار حلے پر صلح کی، اور یہی جزیہ مقرر رہا۔

تشریح اگر کفار سے جزیہ کے بارے میں بات طے نہ ہوئی ہو اور امام کفار پر غلبہ کرنے کے بعد اپنے طور پر جزیہ مقرر کرے تو اس کی مقدار یہ ہو کہ جو اچھا مالدار ہے اس پر سالانہ اڑتالیس درہم اور ہر ماہ میں چار درہم وصول کرے۔ اور درمیانی حال والے پر چوبیس درہم ہر ماہ میں دو درہم وصول کرے۔ اور مزدوری کرنے والے فقیر پر بارہ درہم ہر ماہ میں ایک درہم وصول کرے۔

مذہب جزیہ مقرر کرے اس کی دلیل یہ آیت ہے۔ قاتلوا الذین لا یؤمنون باللہ ولا بالیوم الآخر ولا یحرمون ما حرم اللہ ورسولہ ولا یدینون دین الحق من الذین اتوا الكتاب حتی یعطوا الجزیة عن ید وھم صاغرون (ب) (آیت ۲۹، سورۃ التوبہ ۹) اس آیت سے معلوم ہوا کہ کفار پر جزیہ مقرر کیا جائے گا (۲) اور مقدار کے بارے میں یہ اثر ہے۔ قال وضع عمر بن الخطاب فی الجزیة علی رءوس الرجال علی الغنی ثمانیة و اربعین درھما و علی الوسط اربعة وعشرین و علی الفقیر اثنی عشر درھما (ج) (مصنف ابن ابی شیبہ، ۷، اما قالوا فی وضع الجزیة والقتال علیھا، ج ۶ ص ۴۳۲، نمبر ۳۲۶۳۳ سنن للبیہقی، باب الزیادة علی الدینار بالصلح، ج ۳ ص ۳۲۹، نمبر ۱۸۶۸۵) اس اثر سے مقدار کی تفصیل معلوم ہوئی (۳) اس میں مالدار اور فقیر کی رعایت ہے کہ مالدار پر زیادہ ہے اور فقیر پر کم ہے۔

فائدہ امام شافعیؒ فرماتے ہیں کہ مالدار ہو یا غریب سب پر سال میں ایک دینار جزئیہ مقرر کیا جائے گا۔

حاشیہ : (الف) ابن عباسؓ فرماتے ہیں کہ حضورؐ نے اہل نجران سے دو ہزار حلوں پر صلح کی، آدھا صفر میں اور آدھا رجب میں مسلمانوں کو ادا کریں گے (ب) جو اللہ اور آخرت کے دن پر ایمان نہیں رکھتے ہیں ان سے قتال کریں، اور اللہ اور اس کے رسولؐ نے جو حرام کیا اس کو حرام نہیں سمجھتے۔ اور ان میں سے جو کتاب دینے گئے وہ دین حق اختیار نہیں کرتے ان سے قتال کریں۔ یہاں تک کہ ذلیل ہو کر اپنے ہاتھوں سے جزیہ دینے لگ جائیں (ج) حضرت عمرؓ نے مالدار مردوں کی ذات پر اڑتالیس درہم جزیہ مقرر فرمایا اور وسط آدمی پر چوبیس اور فقیر پر بارہ درہم۔

الفقر المعتمل اثنی عشرة درهما فی کل شهر درهما [۳۰۷] (۹۲) وتوضع الجزية

مجا حدیث میں ہے۔ عن معاذ ان النبی ﷺ لما وجهه الى اليمن امره ان ياخذ من كل حالم يعني محتلما دينارا او عدله من المعافري ثياب تكون باليمن (الف) (ابوداؤد شریف، باب فی اخذ الجزية، ص ۷۴، نمبر ۳۸۳۸) اس حدیث سے معلوم ہوا کہ ہر مرد پر سالانہ ایک دینار لازم ہوگا چاہے مالدار ہو یا غریب۔

نکتہ المعتمل : عمل سے مشتق ہے کام کرنے والا۔

[۳۰۷] (۹۲) جز یہ مقرر کیا جائے گا اہل کتاب پر اور مجوسیوں پر اور عجم کے بت پرستوں پر۔

تشریح یہود اور نصاریٰ اور مجوسی چاہے عرب میں رہتے ہوں یا عجم میں رہتے ہوں۔ اگر وہ ذمی بن کر رہنا چاہیں تو ان پر جز یہ مقرر ہوگا۔ اسی طرح عجم کے بت پرست ذمی بن کر رہنا چاہیں تو ان کے سروں پر جز یہ مقرر ہوگا۔ البتہ عرب کے بت پرستوں پر جز یہ نہیں ہے یا وہ اسلام لائیں یا قتل کے لئے تیار ہیں ذمی بن کر عرب میں نہیں رکھا جاسکے گا۔

مجا اہل کتاب کے لئے جز یہ کے لئے یہ آیت ہے۔ قاتلوا الذین لا یؤمنون باللہ ولا بالیوم الآخر ولا یحرمون ما حرم اللہ ورسولہ ولا یدینون دین الحق من الذین اتوا الکتاب حتی یعطوا الجزیة عن ید وھم صاغرون (ب) (آیت ۲۹، سورۃ التوبہ ۹) اس آیت میں ہے کہ اہل کتاب یعنی یہودی اور نصاریٰ سے اس وقت تک قتال کیا جائے جب تک وہ جز یہ نہ دیئے لگیں۔ اور یہ عرب اور غیر عرب کے قید سے عام ہے اس لئے عرب کے اہل کتاب پر بھی جز یہ مقرر کیا جاسکتا ہے۔

مجوسی سے جز یہ لینے کے لئے یہ حدیث ہے۔ سمعت عمرا قال ... فاتانا کتاب عمر بن الخطاب قبل موته بسنة فرقوا بین کل ذی محرم من المجوس ولم یکن عمر اخذ الجزیة من المجوس حتی شہد عبد الرحمن بن عوف ان رسول اللہ ﷺ اخذھا من مجوس ہجر (ج) (بخاری شریف، باب الجزیة والمواذع مع اہل الذمة، ص ۴۶، نمبر ۳۱۵۶/۳۱۵۷/۳۱۵۸/۳۱۵۹/۳۱۶۰) اس حدیث سے معلوم ہوا کہ مجوس ہجر سے آپؐ نے جز یہ لیا۔ جس سے معلوم ہوا کہ عرب کے مجوس سے جز یہ لیا جاسکتا ہے (۳) عن ابن عباس قال صالح رسول اللہ ﷺ اہل نجران علی الفی حلة النصف فی صفر والنصف فی رجب یؤدونھا الی المسلمین (د) (ابوداؤد شریف، باب فی اخذ الجزیة، ص ۷۴، نمبر ۳۸۳۸) اہل نجران عرب کے عیسائی تھے ان سے جز یہ لیا جس سے معلوم ہوا کہ عرب کے اہل کتاب سے جز یہ لیا جاسکتا ہے۔

حاشیہ : (الف) حضورؐ نے جب حضرت معاذ کو یمن کی طرف متوجہ فرمایا تو ان کو حکم دیا کہ ہر بالغ سے ایک دینار لے۔ یا اس کے برابر معافری کپڑا جو یمن میں ہوتا ہے (ب) ان لوگوں سے جنگ کرے جو اللہ اور آخرت کے دن پر ایمان نہیں رکھتے۔ اور جس کو اللہ اور رسول نے حرام قرار دیا ہے اس کو حرام نہیں کرتے۔ اور اہل کتاب میں سے جو دین حق کو اختیار نہیں کرتے ان سے اس وقت تک جنگ کریں کہ ہاتھ سے ذلیل ہو کر جز یہ دیئے لگیں (ج) ہمارے پاس عمر بن خطابؓ کا خط موت سے ایک سال پہلے آیا کہ مجوس کے ذی رحم محرم کی شادی ذی رحم محرم سے ہوگئی ہو تو اس کو جدا جدا کر دیں۔ اور حضرت عمرؓ نے مجوس سے اس وقت تک جز یہ نہیں لیا جب تک کہ حضرت عبدالرحمن بن عوفؓ نے گواہی نہیں دی کہ حضورؐ نے ہجر کے مجوس سے جز یہ وصول فرمایا تھا (د) آپؐ نے اہل نجران سے دو ہزار حلے پر صلح فرمائی، آدھا صفر میں اور آدھا رجب میں اس کو مسلمانوں کو ادا کریں گے۔

علی اهل الكتاب والمجوس وعبدة الاوثان من العجم [۳۰۷-۳۰۸] (۹۳) ولا توضع علی

عجم کے مشرکوں سے جزیہ لیا جائے اس کی دلیل لمبی حدیث کا یہ ٹکڑا ہے۔ قال بعث عمرؓ الناس فی افناء الامصار یقاتلون المشرکین... فامرنا نبینا رسول ربنا صلی اللہ علیہ وسلم ان نقاتلکم حتی تعبدوا اللہ وحده او تؤدوا الجزیة (الف) (بخاری شریف، باب الجزیة واموادة مع اهل الذمة والحرب، ص ۴۳۶، نمبر ۳۱۵۹) اس حدیث سے معلوم ہوا کہ عجم کے مشرکوں سے جزیہ لیا جاسکتا ہے۔ کیونکہ افناء الامصار سے معلوم ہوا کہ عجم کے بت پرستوں سے جہاد کرنے گئے تھے۔

لغت عبد الاوثان : وثن کی جمع ہے، بت کے بندے یعنی بت پرست، المجوس : جو قوم آگ کی پوجا کرتی ہے۔

[۳۰۷-۳۰۸] (۹۳) اور جزیہ مقرر نہیں کیا جائے گا عرب کے بت پرستوں پر اور نہ مرتد پر۔

مجموعہ آیت سے اشارہ ملتا ہے کہ عرب کے مشرکین یا تو اسلام قبول کریں یا قتل کے لئے تیار رہیں۔ ذمی بن کر جزیہ دینا اس کے لئے قابل قبول نہیں ہے۔ اس لئے ان سے جزیہ نہیں لیا جائے گا۔ آیت میں ہے۔ فاذا انسלخ الاشهر الحرم فاقتلوا المشرکین حیث وجدتموهم وخذوهم واحصروهم واقعدوا لهم کل مرصد فان تابوا واقاموا الصلوة وآتوا الزکوة فخلوا سبیلهم (ب) (آیت ۵، سورۃ التوبہ ۹) اس آیت میں ہے کہ نماز قائم کرنے یعنی اسلام لانے تک قتال کرتے رہو اور یہ مشرکین عرب کے بارے میں ہے۔ اس لئے مشرکین عرب کو جزیہ دیکر جزیہ عرب میں رہنے کا حق نہیں ہے (۲) دوسری آیت میں بھی اس کی تائید ہے۔ وقاتلوهم حتی لا تكون فتنة ویكون الدین کلہ للہ (ج) (آیت ۳۹، سورۃ الانفال ۸) اس آیت میں کفار عرب کے بارے میں اشارہ ہے کہ ان سے اتنا قتال کرو کہ پورا دین صرف اللہ کا ہو جائے۔ اس لئے بھی ان سے جزیہ نہیں لیا جائے گا (۳) حدیث میں ہے۔ عن ابن عباسؓ انه علیہ السلام قال لا یقبل من مشرک کی العرب الا الاسلام او السیف (د) (فتح القدیر، ج ۵، ص ۲۹۳، اعلاء السنن، نمبر ۴۱۷۳) اس حدیث سے معلوم ہوا کہ مشرکین عرب سے قتل یا اسلام دونوں میں سے ایک ہے اس لئے جزیہ نہیں لیا جائے گا۔

فائدہ امام شافعیؒ فرماتے ہیں کہ اہل عرب کے مشرکین سے بھی جزیہ لیا جاسکتا ہے۔

مجموعہ وہ فرماتے ہیں کہ عرب کے اہل کتاب سے جزیہ لیا جاسکتا ہے اسی پر قیاس کر کے اہل عرب کے مشرکین سے بھی جزیہ لیا جاسکتا ہے۔ مرتد پر جزیہ اس لئے نہیں ہے کہ اگر مرتد ہے تو یاد دوبارہ اسلام قبول کرے یا اس کو تین دن کے بعد قتل کر دیا جائے گا۔ اور جزیہ کا مطلب یہ ہے کہ کفر کی حالت میں جزیہ دے کر زندہ رہے اور زندہ رہنے کا حق نہیں ہے اس لئے اس سے جزیہ بھی نہیں لیا جائے گا۔ چاہے عرب کا مرتد ہو چاہے عجم کا مرتد ہو۔

حاشیہ : (الف) حضرت عمرؓ نے کچھ لوگوں کو شہر کی مضافات میں جنگ کے لئے روانہ فرمایا... ہم کو حضورؐ نے حکم دیا کہ اس وقت تک جنگ کرتے رہیں کہ ایک اللہ کی عبادت کرنے لگ جائیں یا جزیہ ادا کریں (ب) جب اشہر حرم ختم ہو جائیں تو جہاں کہیں پائیں مشرکین سے قتال کریں اور ان کو پکڑیں اور ان کو قید کریں اور ان کے لئے ہر گھات کی جگہ میں بیٹھیں۔ پس اگر توبہ کر لیں اور نماز قائم کرنے لگیں اور زکوٰۃ دینے لگیں تو ان کا راستہ چھوڑ دیں (ج) اور ان سے لڑیں یہاں تک کہ فتنہ نہ رہے اور دین پورا کا پورا اللہ کے لئے ہو جائے (د) آپؐ نے فرمایا عرب کے مشرکین سے صرف اسلام قبول کیا جائے گا یا تلوار کے لئے تیار رہیں۔

عبدة الاوثان من العرب ولا على المرتدین [۳۰۷۳] (۹۴) ولا جزية على امرأة ولا صبی
ولا زمن ولا اعمی ولا على فقیر غیر معتمل ولا على الرهبان الذين لا يخالطون الناس

مجا اسلام کو سمجھنے کے بعد مرتد ہونا کفر سے بھی اغلظ ہے اس لئے اس کو توبہ رجوع کی قتل کیا جائے گا یا پھر اسلام لے آئے (۲) قتل کرنے کی دلیل یہ حدیث ہے۔ عن عكرمة قال اتى على بن ناذقة فاحرقهم فبلغ ذلك ابن عباس فقال لو كنت انا لم احرقهم لنهى رسول الله ﷺ لا تعذبوا بعدا ب الله، ولقتلتهم لقول رسول الله ﷺ من بدل دينه فاقتلوه (الف) (بخاری شریف، باب حکم المرتد والمرتدة واستنابتهم، ص ۱۰۲۲، نمبر ۶۹۲۲) اس حدیث سے معلوم ہوا کہ مرتد کو تین دن کے بعد قتل کر دیا جائے گا۔ اگر مرتدہ عورت ہو تو توبہ کرنے تک قید میں رکھا جائے گا۔ اور کفر کی حالت میں رہنے نہیں دیا جائے گا۔ اس لئے اس سے بھی جزیہ نہیں لیا جائے گا۔ بخاری کی آگے دوسری حدیث ہے۔ ثم اتبعه معاذ بن جبل... قال لا اجلس حتى يقتل قضاء الله ورسوله ثلاث مرات (بخاری شریف، نمبر ۶۹۲۳) کہ مرتد کے قتل کرنے تک میں نہیں بیٹھوں گا۔

[۳۰۷۳] (۹۴) اور نہیں جزیہ ہے عورت پر اور نہ بچے پر اور نہ اپانچ پر اور نہ اندھے پر اور نہ ایسے فقیر پر جو کام نہ کرتا ہو اور نہ ایسے راہب پر جو لوگوں سے نہ ملتا ہو۔

تشریح ان لوگوں پر جزیہ نہیں ہے۔

مجا یہ لوگ غریب ہیں اور کام کرنے کے لائق نہیں ہیں۔ اس لئے ان لوگوں پر جزیہ مقرر نہیں کیا جائے گا (۲) حدیث میں ہے۔ عن معاذ ان النبی ﷺ لما وجهه الى اليمن امره ان يأخذ من كل حالمة یعنی محتلما دینارا (ب) (ابوداؤد شریف، باب فی اخذ الجزیة، ص ۷۲، نمبر ۳۰۳۸) اس حدیث میں محتلم کی قید سے معلوم ہوا کہ جو بالغ نہ ہو یعنی بچہ ہو اس پر جزیہ نہیں ہے۔ اور عورت پر جزیہ نہ ہونے کی دلیل یہ اثر ہے۔ ان عمر بن الخطاب كتب الى عماله ان لا يضربوا الجزية على النساء والصبيان ولا يضربوها الا على من جرت عليه المواسی (ج) (سنن للبیہقی، باب الزیادة علی الدینار بالصلح، ج ۱، ص ۳۲۹، نمبر ۱۸۶۸۳ مصنف ابن ابی شیبہ، ۷۱۱۱ قالوا فی وضع الجزية والقتال علیہا، ج ۱، ص ۳۳۱، نمبر ۳۲۶۲۶) اس اثر سے معلوم ہوا کہ عورتوں اور بچوں پر جزیہ نہیں ہے۔

بوڑھے پر جزیہ نہیں ہے اس کی دلیل یہ اثر ہے۔ قال ابصر عمر شيوخا کبیرا من اهل الذمة یسأل فقال له مالک؟ قال لیس لی مال وان الجزية توخذ منی فقال له عمر ما انصفناک اکلنا شیبیتک ثم ناخذ منک الجزية ثم كتب الى عماله

حاشیہ : (الف) حضرت علیؑ کے سامنے کچھ زندیق لائے گئے تو انہوں نے ان کو جلادیا۔ تو یہ خبر حضرت ابن عباسؓ کو پہنچی تو فرمایا اگر میں ہوتا تو ان کو نہیں جلاتا کیونکہ حضورؐ نے منع فرمایا ہے کہ اللہ کے عذاب کی طرح تم آگ سے عذاب نہ دو۔ اور میں ان کو زندیقوں کو قتل کرتا حضورؐ کے فرمان کی وجہ سے کہ جس نے اپنے دین اسلام کو بدل دیا اس کو قتل کر دو (ب) حضورؐ نے جب حضرت معاذؓ کو یمن کی طرف متوجہ کیا تو حکم دیا کہ ہر بالغ آدمی سے ایک دینار جزیہ لے (ج) حضرت عمرؓ نے اپنے عمال کو لکھا کہ عورتوں اور بچوں پر جزیہ مقرر نہ کرے۔ اور صرف اسی پر جزیہ مقرر کرے جسکے نیچے کا بال نکل آئے ہوں۔

[۳۰۷۴] (۹۵) ومن اسلم وعليه جزية سقطت عنه [۳۰۷۵] (۹۶) وان اجتمع عليه

ان لا يأخذوا الجزية من شيخ كبير (الف) (رواة زنجوية فی الاموال راعلاء السنن، باب لا جزية علی صبی ولا امرأة الخ، ج ثانی عشر، ص ۵۰۹، نمبر ۴۱۷) اس اثر سے معلوم ہوا کہ بہت بوڑھے سے جزیہ نہیں لیا جائے گا۔ اور اسی پر اپانچ اور اندھے کو قیاس کیا جائے گا۔ کیونکہ یہ دونوں بھی کمائیں سکتے ہیں۔

جو راہب لوگوں سے اختلاط نہ کرتا ہو وہ بھی کمائیں سکتا ہے اس لئے اس سے بھی جزیہ نہیں لیا جائے گا (۲) اثر میں اس کا ثبوت ہے۔ عن خالد بن ولید انه صالح اهل الحيرة على تسعين ومائة الف درهم تقبل كل سنة جزاء عن ایدیہم فی الدنيا رهبانہم وقسیسہم الا من كان غیر ذی ید حبیساً عن الدنيا تارکاً لها وسائحاً تارکاً للدنيا (ب) (مختصر رواہ الطبری فی تاریخ، ج رابع، ص ۱۴۱ راعلاء السنن، باب لا توضع الدنيا علی الرهبان لا یخالطون الناس، ج ثانی عشر، ص ۵۱۳، نمبر ۴۱۷) اس اثر سے معلوم ہوا کہ جو راہب لوگوں سے اختلاط نہ کرتا ہو اس پر جزیہ نہیں ہے۔

لغت زمن : اپانچ، الرهبان : راہب کی جمع ہے، یخاطون : خلط سے ہے ملنا جلنا۔

[۳۰۷۴] (۹۵) کوئی ایسا آدمی اسلام لائے کہ اس پر جزیہ ہو تو وہ ساقط ہو جائے گا۔

تشریح پہلے ذمی تھا جس کی وجہ سے اس کے سر پر جزیہ تھا اب وہ مسلمان ہو گیا تو جزیہ ساقط ہو جائے گا۔ البتہ اگر اس کی زمین پر خراج تھا تو وہ باقی رہے گا۔

وجہ یہ کفر کی وجہ سے اس کی ذلت کی چیز ہے اور مسلمان ہونے کے بعد اس ذلت کا اہل نہیں رہا اس لئے ساقط ہو جائے گا (۲) حدیث میں اس کا ثبوت ہے۔ عن ابن عباس قال قال رسول الله ﷺ ليس على مسلم جزية سئل سفیان عن تفسير هذا فقال اذا اسلم فلا جزية عليه (ج) (ابوداؤد شریف، باب فی الذمی الذی یسلم فی بعض السنة هل علیہ جزیہ، ص ۷۷، نمبر ۳۰۵۳ ترمذی شریف، باب ما جاء لیس علی المسلمین جزیہ، ص ۱۳۸، نمبر ۶۳۳ کتاب الزکوٰۃ) اس حدیث سے معلوم ہوا کہ ذمی مسلمان ہو جائے تو اس پر سے جزیہ ساقط ہو جائے گا۔

[۳۰۷۵] (۹۶) اگر اس پر دو سال کا جزیہ چڑھ جائے تو ان میں تداخل ہو جائے گا۔

تشریح اگر دو سال تک جزیہ نہیں دے سکا تو اب ایک سال کا جزیہ ساقط ہو جائے گا۔ اور ایک سال ہی کا جزیہ لازم ہوگا۔

حاشیہ : (الف) حضرت عمرؓ نے ایک بہت بوڑھے ذمی کو دیکھا کہ وہ مانگ رہا ہے۔ تو اس سے پوچھا کیا بات ہے؟ کہا میرے پاس مال نہیں ہے اور مجھ سے جزیہ لیا جاتا ہے۔ تو حضرت عمرؓ نے اس سے کہا۔ ہم نے تمہارے ساتھ انصاف نہیں کیا۔ تمہاری میں جوانی میں کھایا پھر بھی تم سے جزیہ لیں۔ پھر اپنے عمال کو لکھا کہ بہت بوڑھے سے جزیہ نہ لیں (ب) خالد بن ولید نے حیرہ والوں سے ایک لاکھ نوے ہزار درہم صلح کی۔ قبول کیا جائے گا ہر مال میں دنیا میں رہنے کے بدلے کی وجہ سے چاہے ان کے راہب ہو چاہے قسیس ہو۔ البتہ جن کا ہاتھ خالی ہو دنیا کو چھوڑے ہوا ہو، سفر کرتا رہتا ہو اور دنیا کو چھوڑ رکھا ہو اس سے جزیہ نہیں لیا جائے گا (ج) حضورؐ نے فرمایا مسلمان پر جزیہ نہیں ہے۔ حضرت سفیانؒ سے اس کی تفسیر پوچھی تو فرمایا اگر ذمی مسلمان ہو جائے تو اس پر جزیہ نہیں ہے۔

الحوالان تداخلت الجزیتان [۳۰۷۶] (۹۷) ولا يجوز احداث بيعة ولا كنيسة في دار

مجا اثر میں ہے۔ عن طاؤس انه قال اذا تداركت الصدقات فلا تؤخذ الاولى كالجزية (الف) (مصنف ابن ابی شیبہ، ۱۳۲) من قال لا تؤخذ الصدقة في السنة الامرة واحدة، ج ثانی، ص ۴۳۱، نمبر ۱۰۷۳ (۲) ایک اور اثر میں ہے۔ عن الزهري قال لم يبلغنا من احد من ولاية هذه الامة الذين كانوا بالمدينة ابوبكر وعمر وعثمان انهم كانوا لا يشنون العشور لكن بيعثون عليها كل عام في الخصب والجذب لان اخذها سنة من رسول الله ﷺ (ب) (مصنف ابن ابی شیبہ، من قال لا تؤخذ الصدقة في السنة الامرة واحدة، ج ثانی، ص ۴۳۱، نمبر ۱۰۷۳) اس اثر سے بھی معلوم ہوا کہ ایک سال میں دو مرتبہ عشر نہیں لیتے تھے۔ اور دو سال کا ایک سال میں لیں گے تو دو مرتبہ جزیہ لینا ہوگا۔ اس لئے ایک جزیہ ساقط ہوگا اور ایک جزیہ لازم ہوگا (۳) اس میں ذمی کے لئے سہولت ہے جس میں اسلام میں بڑا خیال رکھا گیا ہے۔

فائدہ امام شافعیؒ اور امام ابو یوسفؒ فرماتے ہیں کہ دو سال کا جمع ہوا ہے اس لئے دو سال کا جزیہ لیا جائے گا۔ ورنہ حکومت کو نقصان ہوگا اور ذمی ساقط کرنے کے لئے خواہ مخواہ ٹال مٹول کرے گا۔

[۳۰۷۶] (۹۷) دار الاسلام میں یہودی اور نصرانی کا نیا عبادت خانہ بنانا جائز نہیں ہے۔

تشریح دار الاسلام کے شہروں میں یہودی کا اور نصرانی کا نیا عبادت خانہ نہ بنانے دیا جائے۔

مجا اس سے اس کی شوکت بڑھے گی اور دوسرے دین کی اشاعت ہوگی۔ اس لئے ان کا نیا عبادت خانہ بنانے کی اجازت نہیں ہوگی۔ حدیث میں ہے۔ عن ابن عباسؓ قال قال رسول الله ﷺ لا تصلح قبلتان في ارض واحدة وليس على المسلمين جزية (ج) (ترمذی شریف، باب ماجاء ليس على المسلمين جزية، ص ۱۳۸، نمبر ۶۳۳۳) کتاب الزکوٰۃ) اس حدیث سے معلوم ہوا کہ ذمیوں کو بہت زیادہ اس کے دین کی اشاعت کی اجازت نہیں ہوگی۔ اور نیا کنیسہ یا بیعہ بنانا دین کی اشاعت ہے اس لئے اس کی اجازت نہیں ہوگی (۲) اثر میں ہے۔ عن ابن عباسؓ قال كل مصر مصره المسلمون لا يبنى فيه بيعة ولا كنيسة ولا يضرب فيه بناقوس ولا يباع فيه لحم خنزير (د) (سنن للبیہقی، باب يشترط عليهم ان لا يسجدوا في امصار المسلمين كنيسته ولا يجمعوا الصلواتهم ولا يصوت نا قوس ولا يحمل خنزير ولا ادخال خنزير، ج تاسع، ص ۳۳۹، نمبر ۱۸۷۱۴ مصنف ابن ابی شیبہ، ۷۰، ما قالوا في هدم البيع والكنائز وبيوت النار، ج سادس، ص ۴۷۱، نمبر ۳۲۹۷) اس اثر سے معلوم ہوا کہ جس شہر کو مسلمانوں نے بسایا ہے اس میں ذمیوں کا نیا عبادت خانہ نہ بنانے دیا جائے۔

حاشیہ : (الف) حضرت طاؤسؒ نے فرمایا کئی مال کے صدقات جمع ہو جائیں تو پہلے سال کا صدقہ نہیں لیا جائے گا جزیہ کی طرح (ب) حضرت زہریؒ نے فرمایا مجھ کو اس امت کے کسی والی مثلاً حضرت ابوبکرؓ، عمرؓ اور عثمانؓ جو مدینہ طیبہ میں تھے یہ بات نہیں پہنچی ہے کہ ایک سال میں دو مرتبہ عشر لے لیں۔ لیکن وہ ہر سال خوشحالی اور خشک سالی میں بھیجتے تھے اس لئے کہ وہ رسول اللہ کی سنت ہے (ج) آپؐ نے فرمایا ایک ملک میں دو قبلے نہیں ہو سکتے یعنی اسلام اور عیسائیت نہیں رہ سکتے، اور مسلمان پر جزیہ نہیں ہے (د) حضرت ابن عباسؓ نے فرمایا ہر وہ شہر جس کو مسلمانوں نے بسایا ہے اس میں گر جا اور کنیسہ نہیں بنایا جاسکتا۔ اور نہ اس میں نا قوس، بجایا جاسکتا ہے۔ اور نہ اس میں سور کا گوشت بیچا جاسکتا ہے۔

الاسلام [۳۰۷۷] (۹۸) واذا انهدمت البيع والكنائس القديمة اعداوها [۳۰۷۸] (۹۹)
ويؤخذ اهل الذمة بالتميز عن المسلمين في زيهم ومراكبهم وسروجهم وقلانسهم ولا

لغت بیعت : یہودی کا عبادت خانہ، کنائس : کنیسہ کی جمع ہے نصرانی کا عبادت خانہ۔

[۳۰۷۷] (۹۸) اگر پھر منہدم ہو جائیں پرانی گرجائیں تو دوبارہ بنا سکتے ہیں۔

تشریح یہودی یا نصرانی کا پرانا عبادت خانہ گر گیا تو اس کو دوبارہ بنایا جاسکتا ہے۔

وجہ جو پہلے سے ہے اس کی حفاظت کی ذمہ داری مسلمانوں پر ہے۔ اس لئے اس کو دوبارہ بنایا جاسکتا ہے (۲) حدیث میں ہے اہل نجران سے صلح میں یہ بات طے ہوئی تھی کہ گرجائیں نہیں گرائیں گے۔ ان کے راہبوں کو نہیں نکالیں گے۔ اور ان کے دین کے بارے میں فتنے میں نہیں ڈالیں گے۔ حدیث کا ٹکڑا یہ ہے۔ عن ابن عباس قال صالح رسول الله ﷺ اهل نجران على الفئ حلة ... على ان لا تهدم لهم بيعة ولا يخرج لهم قس ولا يفتنوا عن دينهم ما لم يحدثوا حدثا او يأكلوا الربا (الف) (ابوداؤد شریف، باب في اخذ الجزية، ص ۷۴، نمبر ۳۰۴۱ سنن للبیہقی، باب لا تهدم لهم كنيسته ولا بيعة، ج ۳، ص ۳۳۹، نمبر ۱۸۷۱۵) اس حدیث سے معلوم ہوا کہ پرانی عبادت گاہیں بنا سکتے ہیں۔

[۳۰۷۸] (۹۹) عہد لیا جائے گا ذمیوں سے ممتاز رہنے کا مسلمانوں سے پوشاک میں سوار یوں میں زمینوں میں اور ٹوپوں میں۔ اور وہ سوار نہ ہوں گے گھوڑوں پر اور نہ تھیا راٹھائیں گے۔

تشریح ذمیوں کو دارالاسلام میں رکھا جائے گا لیکن وہ ہر اعتبار سے مسلمانوں سے متمیز رہے تاکہ کوئی مسلمان ان پر سلام نہ کرے ان کے لئے دعائیں نہ کرے۔ اور ایک اندازے میں ذلت کے ساتھ رہے تاکہ اس کو احساس ہو اور جلدی مسلمان ہو جائے۔

وجہ حدیث میں اس کا اشارہ ہے۔ عن ابی ہریرۃ ان رسول الله ﷺ قال لا تبدوا اليهود ولا النصارى بالسلام واذا لقيتهم احدهم في طريق فاضطروه الى اضيقه (ب) (مسلم شریف، باب انھی عن ابتداء اهل الكتاب بالسلام وكيف يرد عليهم، ص ۲۱۳، نمبر ۲۱۶۷ ابوداؤد شریف، باب في السلام على اهل الذمة، ص ۳۶۰، نمبر ۵۲۰۵) اس حدیث سے معلوم ہوا کہ ذمی کو ابتدائی طور پر سلام نہ کرے۔ اور اس کو راستے کے کنارے سے چلنے کے لئے کہے تاکہ اس کی شان و شوکت کا اظہار نہ ہو (۲) اثر میں ہے کہ ذمیوں پر مہر لگائے تاکہ دور سے پتا چل جائے کہ وہ ذمی ہے۔ اثر یہ ہے۔ کتب عمر الی امراء الاجناد ان اختموا رقاب اهل الجزية في اعناقهم (ج) (سنن للبیہقی، باب يشترط عليهم ان يفرقوا بين هيتهم وبيدة المسلمين، ج ۳، ص ۳۴۰، نمبر ۱۸۷۱۸) (۳) حضرت عمرؓ نے اہل شام سے صلح کی تو اس میں شرط لگائی کہ لباس، ٹوپی، عمامہ، جوتے میں متمیز رہے۔ باتوں میں بھی متمیز رہے۔ اثر کا ٹکڑا یہ ہے۔ عن عبد الرحمن بن

حاشیہ : (الف) حضورؐ نے اہل نجران سے دو ہزار حلے پر صلح کی... اس شرط پر کہ انکا گرجا منہدم نہیں کیا جائے اور نہ ان کا قسمیں نکالا جائے۔ اور ان کے دین کے بارے میں ان کو فتنہ میں مبتلا نہ کیا جائے جب تک کہ کوئی نئی بات نہ پیدا کریں یا سورہ نہ کھائے لگیں (ب) آپؐ نے فرمایا یہود اور نصاریٰ کو پہلے سلام مت کرو۔ اگر ان میں سے کوئی راستے میں طے تو اس کو تنگ راستے پر جانے پر مجبور کرے (ج) حضرت عمرؓ نے امراء اجناد کو لکھا کہ اہل جزیہ کی گردن پر مہر لگاؤ۔

یرکبون الخیل ولا یحملون السلاح [۳۰۷۹] (۱۰۰) ومن امتنع من اداء الجزية او قتل

غنم قال کتبت لعمر بن الخطابؓ حين صالح اهل الشام بسم الله الرحمن الرحيم ... وان نوقر المسلمين وان نقوم لهم من مجالسنا ان ارادوا جلوسا ولا نتشبه بهم في شيء من لباسهم من قلنسوة ولا عمامة ولا نعلين ولا فرق شعر ولا نتكلم بكلامهم ولا نتكني بكناهم ولا نركب السروج ولا نتقلد السيوف ولا نتخذ شيئا من السلاح ولا نحمله معنا ولا ننقش خواتيمنا بالعربية (الف) (سنن للبيهقي، باب الامام يكتب كتاب الصلح على الجزية، ج ۳، ص ۳۳۹، نمبر ۱۸۷۱) ان دونوں اثروں سے معلوم ہوا کہ ذمی ہر اعتبار سے مسلمانوں سے متمیز رہے۔ اور ہتھیار اس لئے نہ اٹھائے کہ کہیں دوبارہ جنگ کرنے کی صلاحیت نہ پیدا کر لے۔ اور مسلمانوں کے لئے مشکلات نہ پیدا کرے۔

نوٹ افسوس کہ عالم عرب پر امریکیوں نے اس طرح قبضہ کر لیا کہ یہ سب مسائل خواب و خیال بن گئے۔

لغت زبھم : بیعت، لباس، مراکب : مرکب کی جمع ہے رقب سے مشتق ہے سوار، سروج : سرج سے مشتق ہے زین، فلاس : قلنسوة سے مشتق ہے ٹوپی۔

[۳۰۷۹] (۱۰۰) کوئی جزیہ کی ادائیگی سے باز رہے یا مسلمان کو قتل کر دے یا حضورؐ کو گالی دے یا مسلمان عورت سے زنا کر لے تو اس کا عہد نہیں ٹوٹے گا۔

تشریح کوئی جزیہ دینے کا اقرار تو کرتا ہے لیکن جزیہ دیتا نہیں ہے تو اس سے ذمی ہونے سے خارج نہیں ہوگا۔ اور مسلمانوں کے ساتھ جزیہ دینے کا اور ذمی ہونے کا جو عہد کیا تھا وہ نہیں ٹوٹے گا بلکہ ابھی بھی ذمی بحال رہے گا۔ اسی طرح کسی مسلمان کو قتل کر دے یا حضورؐ کو گالی دے یا مسلمان عورت سے زنا کر لے تو اس سے ذمی ہونے کا عہد نہیں ٹوٹے گا۔ البتہ ان جرموں کی سزا کا مستحق ہوگا۔ مثلاً جزیہ ادا نہیں کرتا ہے تو جزیہ وصول کیا جائے گا۔ مسلمان کے قتل کے بدلے اس کو قتل کیا جائے گا۔ یا حضورؐ کو گالی دینے سے وہ خود مباح الدم ہو جائے گا۔ اور مسلمہ سے زنا کرنے کی وجہ سے حد زنا کا مستحق ہوگا۔

مجا عہد ٹوٹا ہے جنگ پر اتر آنے سے، یا کسی چیز کی شرط لگائی تھی اور اس نے اس کے خلاف کیا تو عہد ٹوٹے گا ورنہ نہیں (۲) حدیث میں ہے کہ اہل قریظہ جنگ پر اتر آئے تب ان کا عہد ٹوٹا اور حضورؐ نے قتال کر کے ان کو قتل کیا۔ اور ان کی عورتوں کو باندی بنایا۔ حدیث یہ ہے۔ عن ابن عمرؓ حاربت قریظہ والنضیر فاجلی بنی النضیر واقرب قریظہ ومن علیہم حتی حاربت قریظہ فقتل رجالہم وقسم نسائہم واولادہم واموالہم بین المسلمین (ب) (بخاری شریف، باب حدیث بنی النضیر وخرج رسول اللہ ﷺ لہم فی ذیہ

حاشیہ : (الف) حضرت عبدالرحمن بن غنم فرماتے ہیں کہ جب اہل شام سے صلح ہو رہی تھی تو میں نے حضرت عمرؓ کے لئے یہ خط لکھا بسم اللہ الرحمن الرحیم ... یہ کہ مسلمانوں کی عزت کریں گے، اگر وہ بیٹھنا چاہیں تو اس کے لئے کھڑے ہو جائیں گے، ان کے لباس میں مشابہت نہیں کریں گے، نہ ٹوپی میں نہ عمامے میں نہ جوتے میں، نہ بیچ میں بال کا مانگ نکالیں گے۔ نہ ان کی زبان میں بات کریں گے نہ مسلمانوں کی کینت رکھیں گے۔ نہ زین پر سوار ہوں گے۔ اور نہ تلوار کا قلابہ ڈالیں گے اور نہ کوئی ہتھیار بنائیں گے اور نہ اس کو اٹھائیں گے (ب) بنو قریظہ اور بنو نضیر نے جنگ کی تو بنی نضیر کو جلا وطن کر دیا اور بنی قریظہ کو وہیں رکھا اور ان پر (باقی اگلے صفحہ پر)

مسلماً او سبّ النبی علیہ السلام او زنی بمسلمة لم ینقض عہدہ [۳۰۸۰] (۱۰۱) ولا ینتقض العہد الا بان یلحق بدار الحرب او یغلبوا علی موضع فیحاربونا۔

الرجلین وارادوا من الغدر برسول اللہ ﷺ، ص ۵۷، نمبر ۲۸۰، مسلم شریف، باب اجلاء الیہود من الحجاز، ص ۹۴، نمبر ۶۶۱۷ (۱۷۶۶) اس حدیث میں ہے کہ قریظہ نے محاربت کی تب ان کا عہد ٹوٹا۔ اور اوپر کے مسئلے میں ذمی نے محاربت نہیں کی ہے اس لئے ان کا عہد نہیں ٹوٹے گا۔
البتہ حضور کو اعلانِ غالی دے گا تو اس کو قتل کیا جائے گا اس کی دلیل یہ حدیث ہے۔ عن علیؓ ان یهودیۃ کانت تشتم النبی ﷺ وتقع فیہ فخنقہا رجل حتی ماتت فابطل رسول اللہ ﷺ دمہا (الف) (ابوداؤد شریف، باب الحکم فیمن سب النبی ﷺ، ص ۲۵۱، نمبر ۴۳۶۲) اس حدیث سے معلوم ہوا کہ کوئی حضور کو گالی دے تو وہ مباح الدم ہو جاتا ہے۔

لغت سب : غالی دینا۔

[۳۰۸۰] (۱۰۱) اور عہد نہیں ٹوٹے گا مگر یہ کہ دار الحرب چلا جائے یا کسی جگہ پر غلبہ پا کر ہم سے جنگ کرے۔

تشریح ذمی بھاگ کر دار الحرب چلا جائے تو ذمیت کا عہد ٹوٹ جائے گا۔ یا دار الاسلام کے کسی جگہ پر غلبہ کر لے اور ہم سے جنگ کے لئے تیار ہا جائے تو ذمیت ختم ہو جائے گی اور عہد ٹوٹ جائے گا۔

مجموعہ اوپر قریظہ کی حدیث گزری کہ وہ جنگ کے لئے تیار ہوئے تو عہد ٹوٹ گیا۔ پھر حضورؐ نے اس پر چڑھائی کی اور ان کی عورتوں کو باندی بنایا اور مال تقسیم کر لیا۔ عن ابن عمرؓ ... حتی حاربت قریظۃ فقتل رجالہم وقسم نسائہم واولادہم واموالہم بین المسلمین (ب) (بخاری شریف، نمبر ۲۸۰، مسلم شریف، نمبر ۶۶۱۷) اس حدیث سے معلوم ہوا کہ محاربت سے عہد ٹوٹ جاتا ہے۔
اور دار الحرب چلا جائے تو عہد ٹوٹ جائے گا اس کی دلیل یہ اثر ہے۔ سئل عن عطاء عن الرجل من اهل الذمة یوخذ فی اهل الشرک وقد اشترط علیہم ان لا یأتیہم فیقول لم ارد عنہم فکفرہ قتله الا ببینۃ فقال لہ بعض اهل العلم اذا نقض شیئنا واحدا مما علیہ فقد نقض الصلح (ج) (مصنف عبدالرزاق، باب المشرک یا قی المسلم بغیر عہد، ج ۵، ص ۲۹۳، نمبر ۹۶۵۴) اس اثر سے معلوم ہوا کہ ذمی حربیوں کے درمیان چلا جائے تو عہد ٹوٹ جائے گا۔ اس لئے کہ وہ حربی ہو گیا اور اس کا خون حربیوں کی طرح مباح ہو گیا۔

لغت یلحق : لاحق ہو جائے، چلا جائے۔

حاشیہ : (پچھلے صفحہ سے آگے) احسان کیا یہاں تک کہ بنو قریظہ نے بھی جنگ کی تو ان کے مردوں کو قتل کر دیا اور ان کی عورتوں اور بچوں اور مال کو مسلمانوں کے درمیان تقسیم کر دیا حاشیہ : (الف) حضرت علیؓ فرماتے ہیں کہا ایک یہودیہ حضورؐ کو گالی دیا کرتی تھی اور ان کا عیب نکالا کرتی تھی۔ تو ایک آدمی نے اس کا گلا گھونٹ کر مار دیا تو حضورؐ نے اس کے خون کو باطل کر دیا یعنی قاتل سے قصاص نہیں لیا (ب) یہاں تک کہ بنو قریظہ نے جنگ کی تو ان کے مردوں کو قتل کیا اور ان کی عورتوں اور اولاد اور مال کو مسلمانوں میں تقسیم کر دیا (ج) حضرت عطاءؓ سے پوچھا اہل ذمہ کا کوئی آدمی مشرکین کے درمیان پکڑا گیا حالانکہ اس پر شرط لگائی گئی تھی کہ مشرکین کے پاس نہیں آئے گا۔ پس وہ کہتا ہے کہ اس کی مدد کا ارادہ نہیں کیا ہے تو حضرت عطاءؓ نے گواہی کے بغیر اس کو قتل کرنے کو ناپسند کیا۔ پس بعض اہل علم (باقی اگلے صفحہ پر)

[۳۰۸۱] (۱۰۲) واذا ارتد المسلم عن الاسلام عرض عليه الاسلام فان كانت له شبهة كشفت له [۳۰۸۲] (۱۰۳) ويحبس ثلاثة ايام فان اسلم والا قُتل.

﴿مرتد کا بیان﴾

[۳۰۸۱] (۱۰۲) کوئی مسلمان اسلام سے مرتد ہو جائے تو اس پر اسلام پیش کیا جائے گا۔ پس اگر اس کو کوئی شبہ ہو تو دو روز کیا جائے گا۔

وجہ اثر میں ہے۔ عن علیؑ انه اتى بمستورد العجلى وقد ارتد فعرض عليه الاسلام فابى قال فقتله وجعل ميراثه بين ورثته المسلمين (الف) (مصنف ابن ابی شیبہ، ۳۲۰ ما قالوا فی المرتد ما جاء فی میراثہ، ج سادس، ص ۴۲۵، نمبر ۳۲۷۵۴ سنن للبیہقی، باب من قال فی المرتد یستتاب مکانہ فان تاب والا قتل، ج ثامن، ص ۳۵۸، نمبر ۱۶۸۸۵) اس اثر میں ہے کہ حضرت علیؑ نے مرتد پر اسلام پیش کیا اور اس کے شبہ کو دور کیا۔

[۳۰۸۲] (۱۰۳) تین دن قید رکھا جائے گا، پس اگر اسلام لائے تو ٹھیک ہے ورنہ قتل کر دیا جائے گا۔

وجہ تین دن اس لئے قید رکھا جائے گا تاکہ اتنے دنوں میں سمجھایا جاسکے اور مرتد کو سوچنے کا موقع مل سکے۔ امام ابو حنیفہؒ کے نزدیک تین دن کی مہلت دینا مستحب ہے ضروری نہیں (۱۹۲ اثر میں ہے۔ عن علیؑ قال یستتاب المرتد ثلاثا (ب) (مصنف ابن ابی شیبہ، ۳۰۰ ما قالوا فی المرتد کم یستتاب، ج سادس، ص ۴۲۴، نمبر ۳۲۷۵۴ سنن للبیہقی، باب من قال تحبس ثلاثا ایام، ج ثامن، ص ۳۵۹، نمبر ۱۶۸۸۷) اس اثر سے معلوم ہوا کہ تین دن تک مہلت دے۔

فائدہ امام شافعیؒ فرماتے ہیں کہ تین دن تک مہلت دینا ضروری ہے۔

وجہ حضرت عمرؓ تین دن نہ کرنے پر سختی کی ہے۔ لما قدم علی عمر فتح تستر وتستر من ارض البصرة سأله هل من مغریة؟ قالوا رجل من المسلمين لحق بالمشرکین فاخذناه، قال ما صنعتم به؟ قالوا قتلناه، قال : قال افلا ادخلتموه بیتا واغلقتم علیه بابا و اطعمتموه کل یوم رغیفا ثم استبتموه ثلاثا . فان تاب والا قتلتموه ثم قال اللهم لم اشهد ولم آمر ولم ارض اذا بلغنی (ج) (مصنف ابن ابی شیبہ، ۳۰۰ ما قالوا فی المرتد کم یستتاب، ج سادس، ص ۴۲۴، نمبر ۳۲۷۵۴ سنن للبیہقی، باب من قال تحبس ثلاثا ایام، ج ثامن، ص ۳۵۹، نمبر ۱۶۸۸۷) اس اثر میں تین دن سے پہلے قتل کرنے پر حضرت عمرؓ نے فرمایا کہ اے اللہ نہ میں

حاشیہ : (پچھلے صفحہ سے آگے) نے کہا اگر ایک شرط بھی توڑی تو صلح ٹوٹ جائے گی۔ (الف) حضرت علیؑ کے پاس مستورد بھی لایا گیا، وہ مرتد ہو چکا تھا تو اس پر اسلام پیش کیا تو اس نے انکار کر دیا۔ فرماتے ہیں کہ اس کو قتل کیا اور اس کی وراثت مسلمان ورثہ میں تقسیم کر دی گئی (ب) حضرت علیؑ فرماتے ہیں کہ مرتد کو تین مرتبہ توبہ کرنے کے لئے کہا جائے گا (ج) جب حضرت عمرؓ کے پاس مقام تستر کی فتح کی خبر آئی، تستر بصرہ کی زمین کا حصہ ہے۔ ان لوگوں سے سے پوچھا کیا مغرب کی کوئی خبر ہے؟ لوگوں نے کہا مسلمان کا ایک آدمی مرتد ہو کر مشرکین کے ساتھ مل گیا تو ہم نے اس کو پکڑا۔ پوچھا اس کے ساتھ کیا کیا؟ لوگوں نے کہا ہم نے اس کو قتل کر دیا۔ حضرت عمرؓ نے فرمایا کہ ایسا کیوں نہیں کیا کہ اس کو گھر میں داخل کرتے۔ پھر دروازہ بند کرتے اور اس کو ہر دن چپاتی کھلاتے پھر تین دن تک توبہ کرنے کو کہتے۔ پس اگر توبہ کرتا تو ٹھیک ورنہ اس کو قتل کر دیتے۔ پھر فرمایا اے اللہ! نہ میں وہاں حاضر تھا، نہ راضی ہوں جب مجھ کو یہ خبر پہنچی۔

[۳۰۸۳] (۱۰۴) فان قتله قاتل قبل عرض الاسلام عليه كره له ذلك ولا شيء على القتال.

اس میں حاضر ہوں اور نہ میں نے اس کا حکم دیا اور نہ میں اس سے راضی ہوں۔ جس سے معلوم ہوا کہ تین دن تک مہلت دینا ضروری ہے۔ مرتد کو تین دن کے بعد قتل کر دے اس کا اشارہ آیت میں ہے۔ ومن یرتد منکم عن دینہ فیمت وهو کافر فاولئک حبطت اعمالہم فی الدنیا والآخرة واولئک اصحاب النار ہم فیہا خالدون (الف) (آیت ۲۱۷، سورۃ البقرۃ ۲) اس آیت میں ہے کہ مرتد ہوا تو اس کے سب اعمال ضائع ہو گئے اور وہ کافر کے درجے میں ہو گیا۔ اور پہلے گزر چکا ہے کہ حربی مباح الدم ہوتا ہے اور مرتد حربی سے بھی زیادہ سخت ہے اس لئے یہ بھی مباح الدم ہوگا (۲) حدیث میں ہے۔ قال اتی علی بن زنادقة فاحرقہم ... لقول رسول اللہ ﷺ من بدل دینہ فاقتلہ (ب) دوسری روایت میں ہے کہ حضرت معاذؓ نے فرمایا مرتد کو فوراً قتل کرو تو بیٹھوں گا ورنہ نہیں۔ حدیث کا کٹرا یہ ہے۔ عن ابی موسیٰ قال ... ثم اتبعہ معاذ بن جبل فلما قدم علیہ القیٰ له وسادة قال انزل فاذا رجل عنده موتق، قال ما هذا؟ قال کان یهودیا فاسلم ثم تہود، قال اجلس اقال لا اجلس حتی یقتل قضاء اللہ ورسولہ ثلاث مرات فامر بہ فقتل (ج) (بخاری شریف، باب حکم المرتد والمرتدة واستنابہم ص ۱۰۲۲، نمبر ۶۹۲۳/۶۹۲۳) اس حدیث سے معلوم ہوا کہ مرتد کو قتل کیا جائے گا۔

[۳۰۸۳] (۱۰۴) پس اگر کسی نے اس کو قتل کر دیا اس پر اسلام پیش کرنے سے پہلے تو یہ مکروہ ہے لیکن قاتل پر کچھ نہیں ہے۔

تشریح مرتد پر تین دین اسلام پیش کرنا چاہئے، انکار کرنے پر قتل کرنا چاہئے۔ لیکن اگر اسلام پیش کرنے سے پہلے کسی نے قتل کر دیا تو ایسا کرنا مکروہ ہے۔ لیکن قاتل سے قصاص نہیں لیا جائے گا اور نہ اس پر دیت لازم ہوگی۔

وجہ اسلام پیش کرنا مستحب ہے اور قاتل نے استحباب کے خلاف کیا ہے اس لئے قاتل سے قصاص نہیں لیا جائے گا۔ کیونکہ مرتد مباح الدم ہو چکا ہے (۲) مسئلہ نمبر ۱۰۳ میں حضرت عمر کا اثر گزرا جس میں قاتل نے امیر المومنین حضرت عمرؓ کے حکم کے بغیر اسلام پیش کرنے سے پہلے قتل کر دیا تو حضرت عمرؓ نے قاتل سے قصاص نہیں لیا اور نہ دیت لی، صرف اللہم لم اشہد ولم آمر کہہ کر افسوس کا اظہار فرمایا۔ جس سے معلوم ہوا کہ قاتل سے قصاص نہیں لیا جائے گا (۳) حضرت معاذؓ والی حدیث میں بھی مرتد پر اسلام پیش کرنے کا تذکرہ نہیں ہے بلکہ فوری طور پر قتل کرنے کا مطالبہ کیا۔ جس سے معلوم ہوا کہ ارتداد کے بعد مباح الدم ہو گیا (بخاری شریف، نمبر ۶۹۲۳)

حاشیہ : (الف) جو تم میں سے اپنی دین سے مرتد ہو جائے اور کافر ہو کر مرے تو دنیا اور آخرت میں اس کے اعمال ضائع ہو گئے وہ آگ والے ہیں وہ اس میں ہمیشہ رہیں گے (ب) حضرت علیؓ کے پاس کچھ زندیق لائے گئے تو انہوں نے ان کو جلادیا... حضورؐ نے فرمایا جو دین اسلام بدل دے اس کو قتل کر دو (ج) حضرت معاذ بن جبلؓ حضرت موسیٰ اشعریؓ کے پاس تشریف لائے تو ان کے لئے نکیہ ڈالا گیا اور فرمایا تشریف رکھئے۔ وہاں ایک آدمی بندھا ہوا تھا، پوچھا یہ کون ہے؟ کہا یہودی تھا پھر اسلام لایا پھر یہودی ہو گیا۔ کہا تشریف رکھئے، کہا جب تک اس کو قتل نہیں کریں گے نہیں بیٹھوں گا یہ اللہ اور اس کے رسول کا فیصلہ ہے۔ تین مرتبہ فرمایا۔ پھر حکم دیا پس یہودی قتل کر دیا گیا۔

[۳۰۸۴] (۱۰۵) واما المرأة اذا ارتدت فلا تقتل ولكن تحبس حتى تسلم [۳۰۸۵]

(۱۰۶) ويزول ملك المرتد عن امواله برّدته زوالا مراعى فان اسلم عادت املاكه الى

[۳۰۸۴] (۱۰۵) عورت اگر مرتدہ ہو جائے تو قتل نہیں کی جائے گی لیکن اسلام لانے تک قید رکھی جائے گی۔

مجا اثر میں اس کا ثبوت ہے۔ عن ابن عباس قال لا تقتل النساء اذا ارتدن عن الاسلام ولكن يحبسن ويدعين الى الاسلام ويعبرن عليه (الف) (مصنف ابن ابی شیبہ، ۳۳۰ ماقا لو انی المرتد عن الاسلام، ج سادس، ص ۴۳۶، نمبر ۳۲۷ سنن للبیہقی، باب قتل من ارتد عن الاسلام اذا ثبت علیه رجلا کان او امرأة، ج ثامن، ص ۳۵۳، نمبر ۱۶۸۶۹) اس اثر سے معلوم ہوا کہ مرتدہ عورت قتل نہیں کی جائے گی، بلکہ اس کو توبہ کرنے تک قید کیا جائے گا۔

[۳۰۸۵] (۱۰۶) مرتد کی ملکیت زائل ہو جائے گی اس کے مال سے مرتد ہونے کی وجہ سے محفوظ زوال، پس اگر اسلام لایا تو اپنی حالت پر لوٹ جائیگی۔

تشریح مرتد ہونے کی وجہ سے اس کی ملکیت زائل ہو جائے گی۔ لیکن اس انداز میں زائل ہوگی کہ اگر دوبارہ اسلام لے آیا تو ملکیت بحال رہے گی۔ اور اگر مر گیا تو وہ مال مسلمان ورثہ میں تقسیم ہو جائے گا۔

مجا حدیث میں ہے کہ سوتیلی ماں سے نکاح کر کے مرتد ہوا تو اس کو قتل کرنے اور اس کے مال کو لے لینے کا حکم دیا۔ حدیث یہ ہے۔ عن یزید بن البراء عن ابیہ قال لقینی عمی وقد اعتقد رایة فقلت این ترید قال بعثنی رسول اللہ ﷺ الی رجل نکح امرأة ابیہ ان اضرب عنقه و آخذ ماله (ب) (سنن للبیہقی، باب مال المرتد اذا مات او قتل علی الرد، ج ثامن، ص ۳۶۱، نمبر ۱۶۸۹۳) ماجہ شریف، باب من تزوج امرأة ابیہ من بعدہ، ص ۳۷۵، نمبر ۲۶۰۸) اس حدیث سے معلوم ہوا کہ مرتد ہو جائے تو اس کو قتل کیا جائے گا اور مال لے لیا جائے گا (۲) اثر میں ہے۔ عن علیؑ انه اتی بمستورد العجلی وقد ارتد فعرض علیه الاسلام فابی قال فقتله وجعل میراثہ بین ورثتہ المسلمین (ج) (مصنف ابن ابی شیبہ، ۳۳۰ ماقا لو انی المرتد ما جاء فی میراثہ، ج سادس، ص ۴۴۵، نمبر ۳۲۷۵۴) اس اثر سے معلوم ہوا کہ مرتد ہوتے ہی اس کی ملکیت زائل ہو جائے گی۔ البتہ اسلام پیش کرنے اور اسلام لانے تک انتظار کیا جائے گا۔ اگر اسلام نہیں لایا تو مکمل طور پر ملکیت زائل ہو جائے گی۔ اور اسلام کے زمانے میں کمایا ہوا مال مسلمان ورثہ میں تقسیم ہوگا اور کفر کے زمانے میں کمایا ہوا مال غنیمت ہوگا۔ اور اگر اسلام لے آیا تو اس کا مال واپس دیا جائے گا۔

مرتد دوبارہ اسلام لے آئے تو اس کا مال واپس دیا جائے گا۔

حاشیہ : (الف) حضرت ابن عباسؓ فرماتے ہیں کہ اگر عورتیں اسلام سے مرتد ہو جائیں تو قتل نہیں کی جائیں گی۔ لیکن قید کی جائیں گی، اور اسلام کی طرف بلائی جائیں گی اور اس پر مجبور کی جائیں گی (ب) مجھے میرے چچا طے وہ ایک جھنڈا باندھے ہوئے تھے۔ میں نے کہا کہاں جا رہے ہیں؟ کہا حضورؐ نے مجھ کو بھیجا ہے، ایک آدمی نے اپنی سوتیلی ماں سے شادی کی ہے میں اس کی گردن مار دوں اور اس کا مال لے لوں (ج) حضرت علیؑ کے سامنے مستورد علی لایا گیا، وہ اسلام سے مرتد ہو چکا تھا۔ پس اس پر اسلام پیش کیا گیا تو انکار کر گیا تو اس کو قتل کیا اور اس کی میراث مسلمان ورثہ میں تقسیم کر دی گئی۔

حالتها [۳۰۸۶] (۱۰۷) وان مات او قُتل علی ردّته انتقل ما اکتسبه فی حال الاسلام الی ورثته المسلمین وکان ما اکتسبه فی حال ردّته فیئاً [۳۰۸۷] (۱۰۸) فان لحق بدار

مخبر بنو قریظہ نے قتال کیا تو آپؐ نے سب کو قتل کیا۔ لیکن جو حضورؐ کے ساتھ مل گئے اور دوبارہ ایمان لائے تو آپؐ نے اس کو قتل نہیں کیا اور نہ اس کے مال کو غنیمت میں تقسیم کیا۔ حدیث کا ٹکڑا یہ ہے۔ عن ابن عمرؓ ... حتی حاربت قریظۃ فقتل رجالہم وقسم نساءہم واولادہم واموالہم بین المسلمین الا بعضہم لحقوا بالنبی ﷺ فآمنہم واسلموا (الف) (بخاری شریف، حدیث بنی النضیر وخرج رسول اللہ ﷺ الیہم فی دینہ الرجلین، ص ۵۷۴، نمبر ۴۰۲۸) اس حدیث میں ہے جو یہودی مسلمان ہو گئے اس کے مال کو تقسیم نہیں کیا بلکہ واپس دے دیا۔ اسی طرح مرتد مسلمان ہو جائے تو اس کے مال کو تقسیم نہیں کریں گے بلکہ واپس دے دیا جائے گا۔

نکتہ مراعی: رعایت سے مشتق ہے رعایت کی جائے گی یعنی معاملہ موقوف رہے گا۔ [۳۰۸۶] (۱۰۷) اگر وہ مرگیا یا مرتد ہونے کی حالت میں قتل کیا گیا تو اسلام کی حالت میں جو کچھ کمایا وہ اس کے مسلمان ورثہ میں منتقل ہو جائے گا، اور اس کی کمائی مرتد ہونے کی حالت میں غنیمت ہوگی۔

تشریح مرتد ہونے کی حالت میں مرگیا یا مرتد ہونے کی حالت میں قتل کیا گیا تو جو کچھ مسلمان ہونے کی حالت میں کمایا تھا وہ اس کے مسلمان ورثہ میں تقسیم ہوگا۔ اور جو کچھ مرتد ہونے کی حالت میں کمایا تھا وہ مال غنیمت شمار ہوگا۔

مخبر مسلمان ہونے کی حالت کی کمائی مسلمان ورثہ میں تقسیم ہوگی اس کی دلیل یہ اوپر کے اثر میں گزر گئی۔ عن علی ... قال فقتله وجعل میراثہ بین ورثتہ المسلمین (ب) (مصنف ابن ابی شیبہ، نمبر ۵۴۳۷) اس اثر میں ہے کہ مرتد کی کمائی مسلمان ورثہ کے درمیان تقسیم ہوگی (۲) مرتد ہونا گویا کہ مرجانا ہے۔ اور مرنے کے بعد اس کا مال ورثہ میں تقسیم ہوتا ہے۔ اس لئے اس کا مال بھی ورثہ میں تقسیم ہوگا۔ مرتد کے زمانے میں جو مال کمایا وہ غنیمت ہوگا۔

مخبر مرتد ہونے کے بعد وہ حربی ہو گیا اور حربی کا کمایا ہوا مال ہاتھ آجائے تو وہ غنیمت کا مال شمار ہوتا ہے اس لئے مرتد کے زمانے کا مال غنیمت ہوگا (۲) مسئلہ نمبر ۱۰۷ میں حدیث گزری کہ سوتیلی ماں سے نکاح کر کے مرتد ہوا تھا تو اس کو قتل کیا اور اس کا مال لے لیا گیا۔ حدیث کا ٹکڑا یہ تھا۔ بعثنی رسول اللہ ﷺ الی رجل نکح امرأة ابیہ ان اضرب عنقه و آخذ ماله (ج) (سنن للبیہقی، نمبر ۱۶۸۹۳) جس میں تھا کہ اس کا مال لیکر غنیمت بنا لیا جائے۔

[۳۰۸۷] (۱۰۸) پس اگر مرتد ہو کر دار الحرب بھاگ گیا اور حاکم نے اس کے مل جانے کا حکم لگا دیا تو اس کے مدبر اور ام ولد آزاد ہو جائیں گے۔ اور جو اس پر قرض ہے اس کی ادائیگی فوری ہوگی۔ اور جو کچھ کمایا اسلام کی حالت میں وہ اس کے مسلمان ورثہ کی طرف منتقل ہو جائے گا۔

حاشیہ: (الف) حضرت ابن عمرؓ سے روایت ہے ... یہاں تک کہ بنو قریظہ نے جنگ کی تو ان کے مردوں کو قتل کیا اور ان کی عورتیں اور مال مسلمانوں میں تقسیم کر دیئے گئے۔ البتہ ان میں سے بعض حضورؐ کے پاس آگئے تو آپؐ نے ان کو امن دیا اور وہ مسلمان ہو گئے (ب) حضرت علیؓ نے مرتد کو قتل کیا اور اس کی میراث مسلمان ورثہ کے درمیان تقسیم کر دی (ج) حضورؐ نے مجھے بھیجا کہ ایک آدمی نے سوتیلی ماں سے نکاح کیا تو میں اس کی گردن مار دوں اور اس کا مال لے لوں۔

الحرب مرتدًا وحکم الحاکم بلحاقه عتق مدبروه وامهات اولاده وحلت الديون التي عليه وانتقل ما اكتسبه في حال الاسلام الى ورثته من المسلمين [۳۰۸۸] (۱۰۹) وتقضى الديون التي لزمته في حال الاسلام مما اكتسبه في حال الاسلام وما لزمه من

جائے گا۔

تشریح یہ مسائل اس اصول پر ہیں کہ مرتد دار الحرب بھاگ جائے اور حاکم دار الحرب کے ساتھ مل جانے کا فیصلہ کر دے تو وہ مردہ کے درجہ میں ہو جائے گا۔ اور اس کے تمام معاملات میں مردے کے احکام نافذ ہو جائیں گے۔ مثلاً آقا کے مرنے کے بعد مدبر غلام اور ام ولد باندی آزاد ہو جاتے ہیں تو یہاں بھی یہ دونوں آزاد ہو جائیں گے۔ جو قرض کسی متعین تاریخ میں ادا کرنا تھا اس کا ابھی ادا کرنا لازم ہوگا کیونکہ آدمی مرنے کے بعد اس کے مال میں فوری قرض ادا کرنا لازم ہوتا ہے۔ اور اسلام کی حالت میں جو مال کمایا تھا وہ مسلمان ورثہ میں تقسیم ہوگا کیونکہ مرتد گویا کہ مر گیا ہے۔

مجموعہ اثر میں اس کا ثبوت ہے۔ عن عامر والحکم قالوا فی الرجل المسلم یرتد عن الاسلام ویلحق بارض العدو فلتعتد امرأته ثلاثة قروء ان كانت تحيض، وان كانت لا تحيض فثلاثة اشهر، وان كانت حاملا ان تضع حملها ویقسم میراثه بین امرأته وورثته من المسلمین ثم تزوج ان شاءت وان هو رجع فتاب من قبل ان تنقضی عدتها ثبتا علی نکاحهما (الف) (مصنف ابن ابی شیبہ، ۳۱۰ ما قالوا فی المرتد اذا لحق بارض العدو وله امرأۃ ما حلها، ج ۶ ص ۴۳۵، نمبر ۵۲۷۷) اس اثر میں ہے کہ دار الحرب چلا جائے تو اس کی بیوی بابتہ ہو جائے گی اور اس کا مال ورثہ میں تقسیم ہو جائے گا۔

اصول مرتد ہو کر دار الحرب میں مل جائے تو وہ مردہ کے درجے میں ہو جاتا ہے۔

لغت لُحِقَ : مل جانا، لاحق ہو جانا، حلت : حلول سے مشتق ہے فوراً وقت آ جانا۔

[۳۰۸۸] (۱۰۹) وہ قرض جو اسلام کی حالت میں لازم ہوا ہے ادا کیا جائے اس سے جو اسلام کی حالت میں کمایا۔ اور وہ قرض جو لازم ہوا ہے مرتد کی حالت میں اس سے ادا کیا جائے جو مرتد کی حالت میں کمایا۔

تشریح یہ مسئلہ اس اصول پر ہے کہ مرتد ہوتے ہی گویا کہ مر گیا۔ البتہ دوبارہ مسلمان ہونے کی امید پر اس کا معاملہ موقوف رکھا گیا۔ جب دوبارہ مسلمان نہیں ہوا تو مرتد ہونے کے وقت ہی سے مردہ شمار کیا جائے گا۔ اس لئے مرنے سے پہلے یعنی اسلام کی حالت میں جو قرض لیا تھا وہ اسلام کی حالت میں جو مال کمایا تھا اس سے ادا کیا جائے گا۔ اور مرنے کے بعد یعنی مرتد ہونے کے بعد جو قرض لیا اس کو مرتد ہونے کے بعد

حاشیہ : (الف) حضرت عامر اور حضرت حکم نے فرمایا مسلمان آدمی مرتد ہو جائے اور دار الحرب بھاگ جائے تو اس کی بیوی تین حیض عدت گزارے اگر ماہ واری آتی ہو، اور اگر ماہ واری نہ آتی ہو تو تین مہینے اور حاملہ ہو تو وضع حمل۔ اور اس کی میراث اس کی بیوی اور مسلمان ورثہ کے درمیان تقسیم کر دی جائے گی۔ پھر اگر چاہے تو بیوی شادی کرے۔ اور اگر شوہر دار الحرب سے واپس آ جائے اور عدت گزارنے سے پہلے تو بہ کر لے تو دونوں نکاح پر برقرار ہیں گے۔

الديون في حال ردّته يُقضى مما في حال ردّته [۳۰۸۹] (۱۱۰) وما باعه او اشتراه او تصرف فيه من امواله في حال ردّته موقوف فان اسلم صحّت عقودہ وان مات او قُتل او

جو مال کمایا ہے اس سے ادا کیا جائے گا۔

مذہب جیسے ہی مرتد ہوا وہ مردے کے درجے میں ہو گیا۔ صرف انتظار اور امید کے لئے معاملہ موقوف رکھا گیا۔ اس کی دلیل حدیث کا اشارہ ہے۔ عن عكرمة قال ... لقول رسول الله ﷺ من بدل دينه فاقتلوه (الف) اور دوسری روایت میں ہے۔ قال (معاذ) لا اجلس حتى يقتل قضاء الله ورسوله ثلاث مرات فامر به فقتل (ب) (بخاری شریف، باب حکم المرتد والمرتدة واستئذانهم، ص ۱۰۲۲، نمبر ۶۹۲۲/۶۹۲۳) اس حدیث میں ہے کہ مرتد ہو جائے تو فوراً قتل کر دو۔ جس سے معلوم ہوا کہ مرتد ہوتے ہی مردے کے درجے میں ہو گیا۔ اس لئے اسلام کا قرض حالت اسلام کی کمائی سے اور حالت مرتد کا قرض حالت مرتد کی کمائی سے ادا کیا جائے گا۔

[۳۰۸۹] (۱۱۰) مرتد کی حالت میں جو بیچا یا خریدا یا اپنے میں تصرف کیا تو وہ سب موقوف ہوں گے۔ پس اگر اسلام لے آیا تو اس کے معاملات صحیح ہو جائیں گے۔ اور اگر وہ مر گیا یا قتل کیا گیا یا دار الحرب بھاگ گیا تو اب باطل ہوں گے۔

تشریح ارتداد کی حالت میں بیچا یا خریدا یا اپنے مال میں تصرف کیا تو یہ سب موقوف رہیں گے۔ پس اگر اسلام لے آیا تو یہ سب عقود صحیح ہو جائیں گے۔ اور اگر مرتد کی حالت میں مر گیا یا قتل کر دیا گیا یا دار الحرب بھاگ گیا تو یہ تمام عقود باطل ہو جائیں گے۔

مذہب پہلے گزر چکا ہے کہ مرتد کی ملکیت اور اس کا معاملہ اسلام لانے تک موقوف رہتا ہے۔ اگر اسلام لے آئے تو ملکیت اور معاملات بحال ہو جائیں گے۔ اور اسلام نہ لائے اور انتقال ہو جائے تو مرتد ہونے کے دن ہی سے مردہ شمار کیا جائے گا۔ جس کی وجہ سے ارتداد کے بعد کے معاملات باطل ہوں گے۔ کیونکہ مردوں کے معاملات کا کیا اعتبار؟ (۲) اثر میں اس کا اشارہ ہے۔ عن عامر والحکم قال فی الرجل المسلم یرتد عن الاسلام ویلحق بارض العدو فلتعتد امرأته ثلاثة قروء ان كانت تحيض، وان كانت لا تحيض فشلاثة اشهر، وان كانت حاملا ان تضع حملها ویقسم میراثه بین امرأته وورثته من المسلمین ثم تزوج ان شاءت وان هو رجع فتاب من قبل ان تنقضی عدتها ثبتا علی نکاحهما (ج) (مصنف ابن ابی شیبہ، ۳۱۰ ما قالوا فی المرتد اذ الحق بارض العدو وله امرأة حاملهما، ج ۶ ص ۴۴۵، نمبر ۵۲۷۵۲) اس اثر کے اخیر میں ہے کہ اگر مرتد بیوی کی عدت ختم ہونے سے پہلے توبہ کر لے اور اسلام لے آئے تو دونوں کا نکاح بحال رہے گا۔ جس سے معلوم ہوا کہ عدت ختم ہونے تک نکاح کا معاملہ موقوف رہے گا۔ اور اسی پر قیاس

حاشیہ : (الف) آپؐ نے فرمایا کوئی دین اسلام بدلے تو اس کو قتل کر دو (ب) حضرت معاذؓ نے فرمایا میں نہیں بیٹھوں گا جب تک قتل نہ کرو۔ یہ اللہ اور اس کے رسول کا فیصلہ ہے، تین مرتبہ فرمایا۔ پھر حکم دیا اور قتل کر دیا گیا (ج) حضرت عامر اور حضرت حکم نے فرمایا مسلمان آدمی مرتد ہو جائے اور دار الحرب بھاگ جائے تو اس کی بیوی تین حیض عدت گزارے اگر ماہ واری آتی ہو، اور اگر ماہ واری نہ آتی ہو تو تین مہینے اور حاملہ ہو تو وضع حمل۔ اور اس کی میراث اس کی بیوی اور مسلمان ورثہ کے درمیان تقسیم کر دی جائے گی۔ پھر اگر چاہے تو بیوی شادی کرے۔ اور اگر شوہر دار الحرب سے واپس آ جائے اور عدت گزرنے سے پہلے توبہ کر لے تو دونوں نکاح پر برقرار رہیں گے۔

لحق بدار الحرب بطلت [۳۰۹۰] (۱۱۱) وان عاد المرتد بعد الحكم بلحاظه الى دار الاسلام مسلما فما وجدته في يد ورثته من ماله بعينه اخذه [۳۰۹۱] (۱۱۲) والمرتدة اذا تصرف في مالها في حال ردتها جاز تصرفها [۳۰۹۲] (۱۱۳) ونصاري بني تغلب يؤخذ من اموالهم ضعف ما يؤخذ من المسلمين من الزكاة ويؤخذ من نسائهم ولا يؤخذ من

کرتے ہوئے باقی معاملات بھی موقف رہیں گے۔ اور جس طرح عدت ختم ہونے کے بعد اسلام لائے تو نکاح ختم ہو جائے گا اسی طرح مرتد کی حالت میں مر جائے یا قتل کیا جائے یا دار الحرب بھاگ جائے تو اس کا عقد باطل ہو جائے گا۔

[۳۰۹۰] (۱۱۱) اگر مرتد لحاق کے حکم کے بعد دار الاسلام واپس آجائے تو جو پائے ورثہ کے ہاتھ میں بعینہ مال تو اس کو لے لے۔

تشریح مرتد بھاگ کر دار الحرب چلا گیا۔ اس کے بعد حاکم نے دار الحرب بھاگ جانے کا فیصلہ کر دیا۔ پھر وہ مسلمان ہو کر واپس دار الاسلام آیا تو اس کا جو مال ورثہ کے ہاتھ میں اپنی حالت پر موجود ہے وہ واپس لے لے۔ اور جو مال خرچ کر چکا ہے اس کو ورثہ سے وصول نہیں کر سکتا۔

مجموعہ دار الحرب میں شامل ہونے کے فیصلے کے بعد گویا کہ وہ مردہ ہو گیا۔ اس لئے ورثہ نے جو مال تقسیم کر کے لیا وہ اس کے مالک بن گئے۔ اور ان کا تصرف کرنا صحیح ہو گیا۔ اس لئے جو کچھ خرچ کر چکے ہیں اس کا ضمان لازم نہیں ہوگا۔

اور جو مال ورثہ کے ہاتھ میں محفوظ ہے اس نو مسلم کو اس کی اشد ضرورت ہے، اور حقیقت میں اسی کا کمایا ہوا ہے اس لئے اس کو واپس دلویا جائیگا۔

[۳۰۹۱] (۱۱۲) مرتدہ عورت اپنی ردت کے زمانے میں تصرف کرے تو اس کا تصرف جائز ہے۔

مجموعہ جب مرتدہ عورت قتل نہیں کیا جائے گا بلکہ توبہ کرنے تک زندہ رکھا جائے گا تو ظاہر ہے کہ بیع و شراء کی بھی اجازت ہونی چاہئے ورنہ تو زندگی کیسے گزارے گی۔ اس لئے اس کو اپنے مال میں تصرف کی اجازت ہوگی۔

[۳۰۹۲] (۱۱۳) بنی تغلب کے نصاری سے اس کے مال میں دو گنا لیا جائے گا جتنی مسلمانوں سے زکوٰۃ لی جاتی ہے۔ اور لیا جائے گا اس کی عورتوں سے اور نہیں لیا جائے گا ان کے بچوں سے۔

تشریح مسلمانوں سے زکوٰۃ چالیس درہم میں ایک درہم یعنی ڈھائی فی صد ہے تو بنی تغلب سے اس کا دو گنا لیا جائے گا یعنی بیس درہم میں ایک درہم یعنی پانچ فی صد لیا جائے گا۔ اور ان کی عورتوں کے مال سے لیا جائے گا۔ لیکن ان کے بچوں سے نہیں لیا جائے گا۔

مجموعہ عن عمر بن الخطاب انه صالح نصاري بني تغلب على ان تضعف عليهم الزكاة مرتين وعلى ان لا ينصروا صغيرا وعلى ان لا يكرهوا على دين غيرهم (الف) (مصنف ابن أبي شيبة، ۱۰۵، اني نصاري بني تغلب ما يؤخذ منهم، ج ثانی، ص ۴۱،

حاشیہ : (الف) حضرت عمرؓ نے بنی تغلب کے عیسائی سے اس بات پر صلح کی کہ ان پر زکوٰۃ کا دو گنا ہو اور اس شرط پر کہ بچے کو عیسائی نہیں بنائیں گے اور اس شرط پر کہ دوسرے دین پر مجبور نہیں کریں گے۔

صبيانهم [۳۰۹۳] (۱۱۴) وما جباه الامام من الخراج ومن اموال بني تغلب وما اهداه اهل الحرب الى الامام والجزية تُصرف في مصالح المسلمين فتُسَدُّ منها الثغور وتُبنى القناطر والجسور ويُعطى منه قضاة المسلمين وعُمَّالهم وعلماؤهم ما يكفيهم ويُدفع منه

نمبر ۱۰۵۸۱) اس اثر میں ہے کہ حضرت عمرؓ نے زکوٰۃ کے دو گئے پر صلح فرمائی اور زکوٰۃ چالیس درہم میں ایک درہم ہے اس لئے اس کا دو گنا بیس درہم میں ایک درہم ہوگا۔ اور زکوٰۃ مرد اور عورت دونوں پر ہے۔ اس لئے یہ خراج بھی مرد اور عورت دونوں پر ہوگا۔ اور زکوٰۃ بچوں پر نہیں ہے اس لئے یہ خراج بھی بچوں پر نہیں ہوگا۔

فائدہ امام شافعیؒ فرماتے ہیں بنی تغلب ذمی ہیں اور ذمی پر خراج ہوتا ہے چاہے زکوٰۃ رکھا گیا ہو۔ اور جز یہ عورت اور بچوں پر نہیں ہے اس لئے یہ بھی عورت اور بچوں پر نہیں ہوگا۔

نکتہ بنی تغلب : ایک قوم کا نام جن سے حضرت عمرؓ نے دو گنا زکوٰۃ پر صلح کی تھی، اب یہ قوم نہیں رہی۔

[۳۰۹۳] (۱۱۴) امام نے جو کچھ جمع کیا خراج سے بنی تغلب کے مال سے اور جو امام کو اہل حرب نے ہدیہ دیا اور جز یہ دیا وہ خرچ کرے گا مسلمانوں کی مصلحت میں۔ پس اس سے سرحدیں بند کی جائیں گی، پل بنائیں جائیں گے۔ اور اس سے مسلمانوں کے قاضیوں کو، ان کے عاملوں کو اور ان کے علماء کو جتنا ان کو کافی ہو۔ اور دیا جائے گا اس سے غازیوں اور ان کی اولاد کا روزیہ۔

تشریح خراج کا مال، بنی تغلب کا مال، حربیوں کا ہدیہ اور جز یہ وغیرہ عشر کی طرح عبادت والا مال نہیں ہے اس لئے ان مالوں کو مسلمانوں کے فائدے میں خرچ کرے۔ مثلاً کفار کے ساتھ جو سرحدیں ہیں ان کو بند کرے، پل بنائے، مسلمانوں کے قاضیوں کو اتنی روزی اور وظیفہ دے کہ ان کے لئے اور ان کی اولاد کے لئے کافی ہو جائے۔ اسی طرح جو لوگ مسلمانوں کے لئے کام کرتے ہوں یا وہ علماء جو تبلیغ دین کا کام کرتے ہوں یا جو مجاہدین جہاد میں مشغول ہیں ان کے لئے اور ان کی اولاد کے لئے جتنی روزی کافی ہو وہ ادا کرے۔

وجہ کیونکہ یہ لوگ مسلمانوں کے فائدے کے لئے کام کر رہے ہیں۔ اور اوپر کے سب مال انہیں کاموں میں خرچ کئے جاتے ہیں۔ ان سب کاموں کو نواب المسلمین کہتے ہیں (۲) حدیث میں اس کا ثبوت ہے۔ عن بشیر بن یسار مولى الانصار ... وعزل النصف الباقي لمن نزل به من الوفود والامور ونوائب الناس (الف) (ابوداؤد شریف، باب ماجاء فی حکم ارض خیبر، ص ۶۸، نمبر ۳۰۱۲) اس حدیث سے معلوم ہوا کہ مال غنیمت بھی نواب المسلمین کے لئے رکھا جاسکتا ہے۔ اس لئے اس پر قیاس کرتے ہوئے خراج کا مال وغیرہ بھی امور مسلمین میں خرچ کیا جائے گا۔

نکتہ جباہ : وصول کیا، جمع کیا، تسد : سد سے مشتق ہے بند کرنا، الثغور : ثغر کی جمع ہے سرحد، القناطر : قنطرة کی جمع ہے پل، جمر : پل، مقاتلة : قتال سے مشتق ہے جہاد کرنے والے، ذراری : ذریعہ سے مشتق ہے اولاد۔

حاشیہ : (الف) غنیمت کا باقی آدھا الگ رکھا آنے والے وفود کے لئے اور معاملات کے لئے اور لوگوں کے مصائب میں مدد کے لئے۔

ارزاق المقاتلة وذرايهم [۳۰۹۴] (۱۱۵) واذا تغلب قوم من المسلمين على بلد وخرجوا من طاعة الامام دعاهم الى العود الى الجماعة وكشف عن شبهتهم ولا يبدؤهم بالقتال حتى يبدؤه.

﴿ باغیوں کے احکام ﴾

[۳۰۹۴] (۱۱۵) مسلمانوں کی کوئی قوم کسی شہر پر مسلط ہو جائے اور امام کی اطاعت سے نکل جائے تو ان کو جماعت کی طرف لوٹنے کی دعوت دے۔ اور ان کے شبہ کو رفع کرے اور جب تک وہ قتال شروع نہ کریں ہم ان سے قتال نہ کریں۔

تشریح مسلمان کی ایک جماعت امام کے خلاف ہو جائے اور اس کی اطاعت سے نکل کر کسی شہر پر قابض ہو جائے تو اس کو جماعت میں شامل ہونے کی دعوت دی جائے گی۔ اگر جماعت میں شامل ہونے میں کوئی شبہ ہے تو اس کو دور کیا جائے گا۔ اور چونکہ وہ مسلمان ہیں اس لئے جب تک وہ ہم سے جنگ شروع نہ کریں ہم ان سے جنگ نہیں کریں گے۔

مجموعہ اس کا اشارہ آیت میں موجود ہے۔ وان طائفتان من المؤمنين اقتتلوا فاصلحوا بينهما فان بغت احدهما على الاخرى فقاتلوا التي تبغى حتى تفى الى امر الله فان فاءت فاصلحوا بينهما بالعدل واقسطوا ان الله يحب المقسطين (الف) (آیت ۹، سورة الحجرات ۴۹) اس آیت میں ہے کہ کوئی باغی جماعت قتال کرنے لگ جائے تو تم اس وقت تک قتال کرو جب تک وہ مان نہ لیں۔ پس اگر وہ مان لیں تو قتال چھوڑ دو اور اصلاح کا کام کرو اور انصاف کرو۔ اس سے معلوم ہوا کہ اگر وہ قتال کریں تو ہم بھی قتال کریں گے۔ اور وہ مان جائیں تو ہم قتال بند کر دیں گے (۲) حدیث میں ہے سمعت عرفة قال سمعت رسول الله ﷺ يقول انه ستكون هنات وهنات فمن اراد ان يفرق امر هذه الامة وهى جميع فاضربوه بالسيف كائنا من كان (ب) (مسلم شریف، باب حکم من فرق امر المسلمين وهو مجتمع ص ۱۲۸، نمبر ۱۸۵۲) اس حدیث سے معلوم ہوا کہ کوئی جماعت مسلمانوں کو منتشر کرنے کی کوشش کرے تو اس سے قتال کیا جائے گا۔

اس جماعت کے شبہ دور کرنے کی کوشش کی جائے گی۔

مجموعہ حضرت علیؑ سے حروریہ کی جماعت باغی ہو گئی تھی تو حضرت عبداللہ بن عباس ان کو سمجھانے گئے تھے۔ اور ان کے شبہ کو دور کرنے گئے تھے۔ ان کا تین شبہ تھا جس کا شافی بخش جواب دیا۔ لمبی حدیث کا کٹڑا یہ ہے۔ حدثنا عبد الله بن عباس قال لما خرجت الحرورية اجتمعوا في دار وهم ستة آلاف اتيت عليا فقلت يا امير المؤمنين ابرد بالظهر لعلی اتی هؤلاء القوم فاكلهم ...

حاشیہ : (الف) اگر مومنین کی دو جماعتیں قتال کرے تو دونوں کے درمیان اصلاح کرادو۔ پس اگر ایک نے دوسرے پر زیادتی کی تو زیادتی کرنے والے سے اس وقت تک قتال کرتے رہو جب تک وہ اللہ کے حکم کے تابع نہ ہو جائے۔ پس اگر تابع ہو جائے تو دونوں کے درمیان انصاف کے ساتھ اصلاح کرو اور انصاف کرو۔ اللہ انصاف کرنے والے کو پسند کرتے ہیں (ب) آپؐ نے فرمایا کہ حالات خطرناک ہوں گے پس جو امت کو متفرق کرے گا حالانکہ وہ مجتمع ہو تو تلوار سے اس کو مار دو چاہے جو ہو۔

[۳۰۹۵] (۱۱۶) فان بدؤا قاتلهم حتی یفرق جمعهم وان كانت لهم فئة أجهز علی جریحهم وأتبع مؤلّیهم وان لم یکن لهم فئة لم یجهز علی جریحهم ولم یُتبع

قال عبد الله بن عباسؓ فرجع من القوم الفان وقتل سائرهم علی ضلالة (الف) (مستدرک للحاکم، کتاب قتال اہل النبی وھو آخر الجہاد، ج ثانی، ص ۱۶۴، نمبر ۲۶۵۶) اس حدیث میں ہے کہ باغی جماعت کو شبہ ہو جائے تو ان کو سمجھایا جائے۔

ہم پہلے قتال اس لئے شروع نہیں کریں گے کہ وہ بھی مسلمان ہیں۔ البتہ اگر دیکھیں کہ ان کی پوری تیاری ہے اور ان سے جنگ نہ کیا تو معاملہ مشکل ہو جائے گا ایسی صورت میں پہلے ہی ان کا قلع قمع کرنا جائز ہوگا۔

[۳۰۹۵] (۱۱۶) پس اگر وہ ابتدا کریں تو ان سے قتال کرے۔ یہاں تک کہ ان کا جھٹھا ٹوٹ جائے۔ اور اگر ان کی جماعت بھی ہو تو گرفتار کرے ان کے زخمیوں کو، اور تعاقب کرے ان کے بھاگنے والوں کا۔ اور اگر ان کی جمعیت نہ ہو تو نہ گرفتار کرے ان کے زخمیوں کو اور نہ تعاقب کرے بھاگنے والوں کا۔

تشریح باغی جماعت ہم سے جنگ شروع کر دیں تو اب ان سے قتال کیا جائے گا اور اتنا قتال کیا جائے گا کہ ان کی جمعیت ٹوٹ جائے۔ پس اگر کوئی اچھی خاصی جماعت ہو تو ان کے زخمیوں کو قید کرے اور ان کے بھاگنے والوں کا پیچھا کرے تاکہ وہ بدحواس ہو کر دوبارہ جمع ہونے کی کوشش نہ کریں۔ اور جن کی کوئی اچھی خاصی جماعت نہیں ہے اس کے زخمیوں کو قید نہ کرے اور نہ بھاگنے والوں کا پیچھا کرے۔ کیونکہ اس کی جماعت نہیں ہے تو یوں بھی وہ منتشر ہو گئے۔

ترجمہ وہ جنگ کی ابتدا کریں تب ہم جنگ کریں اس کی دلیل یہ اثر ہے۔ خاصم عمر بن عبد العزيز الخوارج فرجع من رجع منهم وابت طائفة منهم ان يرجعوا فارسل عمر رجلا علی خیل وامره ان ينزل حیث یرحلون ولا یحرکھم ولا یھیجھم، فان قتلوا وافسدوا فی الارض فاسط علیہم وقاتلہم وان هم لم یقتلوا ولم یفسدوا فی الارض فدعہم یسیرون (ب) (مصنف ابن ابی شیبہ، ۳، ماذکر فی الخوارج، ج ۵، ص ۵۵۶، نمبر ۸۹۵۳) اس اثر میں ہے کہ وہ قتال کرے اور زمین میں فساد برپا کرے تو قتال کیا جائے۔ اور اگر قتال نہ کرے تو ان کو زمین میں گھومنے دیا جائے۔ اس سے معلوم ہوا کہ قتال شروع کرے تب ہی اس سے جنگ کی جائے ورنہ نہیں۔

باغی کی جماعت نہ ہو تو اس کے زخمی کو قید نہ کیا جائے اور اس کے بھاگنے والے کا پیچھا نہ کیا جائے اس کی دلیل یہ حدیث ہے۔ عن ابن عمرؓ

حاشیہ : (الف) عبد اللہ بن عباسؓ فرماتے ہیں کہ جب حروریہ کے لوگوں نے خروج کیا تو وہ ایک گھر میں جمع ہوئے۔ وہ اس وقت چہ ہزار تھے۔ میں حضرت علیؓ کے پاس آیا اور کہا اے امیر المؤمنین! ظہر ٹھنڈا کر کے پڑھئے۔ میں ان لوگوں سے جا کر بات کرتا ہوں... حضرت عبد اللہ بن عباسؓ فرماتے ہیں کہ قوم میں سے دو ہزار رجوع کر گئے اور باقی گمراہی پر قتل کئے گئے (ب) حضرت عمر بن عبد العزیز نے خوارج سے جھگڑا کیا۔ ان میں سے کچھ لوٹا اور ایک جماعت لوٹنے سے انکار کر گئی۔ تو حضرت عمرؓ نے ایک آدمی کو گھوڑے پر بٹھایا اور اس کو حکم دیا کہ جہاں وہ ٹھہرتے ہیں وہاں اتریں۔ اور ان کو بھڑکائے نہیں۔ پس اگر انہوں نے قتال کیا اور زمین میں فساد برپا کیا تو اس پر مسلط ہو جائیں اور ان سے قتال کریں۔ اور اگر انہوں نے قتال نہیں کیا اور زمین میں فساد برپا نہیں کیا تو ان کو چھوڑ دیں، جانے دیں۔

مُولَّيْهِمْ [۳۰۹۶] (۱۱۷) وَلَا تُسَبِّحْ لَهُمْ ذُرِّيَّةً وَلَا يُقْسَمَ لَهُمْ مَالٌ [۳۰۹۷] (۱۱۸) وَلَا بِأَسْ بَانَ يِقَاتِلُوا بِسَلَا حَهُمْ اِن اَحْتَاج الْمُسْلِمُونَ اِلَيْهِ.

قال قال رسول الله ﷺ لعبد الله بن مسعود يا ابن مسعود اتدري ما حكم الله فيمن بغى من هذه الامة؟ قال ابن مسعود الله ورسوله اعلم. قال فان حكم الله فيهم ان لا يتبع مدبرهم ولا يقتل اسيرهم ولا يذفف على جريحهم (الف) (مستدرک للحاکم، کتاب قتال اہل البغی، ج ثانی، ص ۱۶۸، نمبر ۲۶۶۲ سنن للبیہقی، باب اہل البغی اذا فاؤوا لم يتبع مدبرهم ولم يقتل اسيرهم الخ، ج ثامن، ص ۳۱۴، نمبر ۱۶۷۷) اس حدیث میں ہے کہ باغی کے بھاگنے والے کا پیچھا نہ کیا جائے نہ ان کے قیدی کو قتل کرے۔ اور نہ ان کے زخمی کو قتل کرے۔ کیونکہ وہ مسلمان ہیں۔ اور اس کے پیچھے جماعت ہو تو اس کے قیدی کو گرفتار کرے۔ اور بھاگنے والوں کا پیچھا اس لئے کرے کہ یہ لوگ جماعت کے ساتھ مل کر زیادہ شر نہ پھیلائے۔ اور اگر اس کی توقع نہ ہو تو قیدی گرفتار نہ کرے اور نہ بھاگنے والوں کا پیچھا کرے۔

لغت : جماعت، اچھڑ : مار ڈالے، جرتخ : اسم مفعول کے معنی میں ہے زخمی، مولی : ولی سے مشتق ہے پیچھے پھر کر بھاگنے والا۔ [۳۰۹۶] (۱۱۷) نہ قید کرے ان کی اولاد کو اور نہ تقسیم کرے ان کا مال۔

تشریح : مسلمان باغی کی اولاد کو قید کر کے غلام باندی نہ بنائے اور نہ ان کے مال کو غنیمت بنا کر تقسیم کرے۔

مجا : یہ لوگ مسلمان ہیں اس لئے ان کی اولاد غلام باندی نہیں بنائی جاسکتی اور نہ ان کا مال تقسیم کیا جاسکتا ہے (۲) اثر میں اس کا ثبوت ہے۔ امر علی منادیہ فنادی يوم البصرة لا يتبع مدبر ولا يذفف على جريح ولا يقتل اسير ومن اغلق بابہ فهو آمن ومن القى سلاحه فهم آمن ولم يأخذ من متاعهم شيئا (ب) اور دوسری روایت میں ہے۔ سأل علياً عن سبي الذرية فقال ليس عليهم سبي انما قاتلنا من قاتلنا (ج) (سنن للبیہقی، باب اہل البغی اذا فاؤوا لم يتبع مدبرهم ولم يقتل اسيرهم الخ، ج ثامن، ص ۳۱۴، نمبر ۱۶۷۷) ان دونوں اثروں سے معلوم ہوا کہ ان کی اولاد غلام باندی نہیں بنائی جاسکتی ہیں۔ اور نہ ان کا مال تقسیم کیا جاسکتا ہے۔

لغت : تسبی : سبی سے مشتق ہے قیدی بنانا، ذریۃ : اولاد۔

[۳۰۹۷] (۱۱۸) اور کوئی حرج نہیں ہے اگر ان کے ہتھیار سے جنگ کرے اگر مسلمانوں کو اس کی ضرورت ہو۔

تشریح : اگر مسلمانوں کو باغیوں کے ہتھیار سے جنگ کرنے کی ضرورت پڑ جائے تو وہ اس سے جنگ کر سکتا ہے۔

حاشیہ : (الف) آپ نے عبد اللہ بن مسعود سے پوچھا! اے ابن مسعود! اس امت میں جو بغاوت کرے جانتے ہو اس کی سزا کیا ہے؟ حضرت ابن مسعود نے فرمایا اللہ اور اس کے رسول جانتے ہیں۔ فرمایا اللہ کا حکم یہ ہے کہ اس کے بھاگنے والوں کا پیچھا نہ کیا جائے۔ اور اس کے قیدی کو قتل نہ کیا جائے، اس کے زخمیوں کو قتل نہ کیا جائے (ب) حضرت علیؓ نے منادی کو حکم دیا کہ بصرہ کی جنگ کے دن یہ اعلان کرے بھاگنے والے کا پیچھا نہ کیا جائے۔ زخمیوں کو قتل نہ کیا جائے۔ اور قیدیوں کو قتل نہ کیا جائے۔ اور جس نے دروازہ بند کر لیا وہ امن والا ہے۔ اور جس نے اپنا ہتھیار پھینک دیا وہ امن والا ہے۔ اور ان کے سامان میں سے کچھ نہ لے (ج) حضرت علیؓ سے باغیوں کے بچے کے قید کرنے کے بارے میں پوچھا، فرمایا ان پر قید کرنا نہیں ہے، جس نے ہم سے جنگ کی ہم نے ان سے جنگ کی۔

[۳۰۹۸] (۱۱۹) ویحبس الامام اموالهم ولا یردھا علیہم ولا یقسمھا حتی یتوبوا فیردھا علیہم [۳۰۹۹] (۱۲۰) وما جباه علی اهل البغی من البلاد التي غلبوا علیہا من الخراج

مجا میدان جنگ میں کبھی اس کی ضرورت پڑ جاتی ہے اس لئے اس کی گنجائش ہے (۲) اثر میں اس کا ثبوت ہے۔ کان علی اذا اتی باسیر یوم صفین اخذ دابته وسلاحه واخذ علیہ ان یعود و خلی سبیلہ (الف) (مصنف ابن ابی شیبہ، ۲ باب ما ذکر فی صفین، ج ۳، ص ۵۲۸، نمبر ۸۲۸) اس اثر میں ہے کہ قیدیوں کا ہتھیار اور سواری لے لیا کرتے تھے۔ جس سے معلوم ہوا کہ باغیوں کا ہتھیار لینا جائز ہے تاکہ وہ دوبارہ جنگ نہ کر سکے۔ اور ہتھیار لینا جائز ہے تو اس کو استعمال کرنا بھی جائز ہے۔

فائدہ امام شافعیؒ فرماتے ہیں کہ مسلمان کی چیز بغیر اس کی اجازت کے استعمال کرنا جائز نہیں ہے اس لئے اگرچہ یہ لوگ باغی ہیں پھر بھی ان کا ہتھیار استعمال کرنا جائز نہیں ہوگا۔

لغت سلاح : ہتھیار۔

[۳۰۹۸] (۱۱۹) اور امام روک لے ان کے مال کو اور اس کو واپس نہ دے اور نہ اس کو تقسیم کرے یہاں تک کہ توبہ کرے پھر اس کو ان پر واپس کر دے۔

تشریح یہ سب مسائل اس اصول پر ہیں کہ چونکہ وہ مسلمان ہیں اس لئے مال تو غنیمت نہیں ہوگا۔ لیکن ایسی صورت ضرور اختیار کی جائے کہ دوبارہ جنگ نہ کر سکیں۔ چنانچہ امام ان کے اموال روک لیں اور توبہ کرنے تک واپس نہ دیں۔ البتہ توبہ کر لیں تو مال ان کو واپس کر دیں۔

مجا اوپر اثر گزر رہا کہ حضرت علیؓ قیدیوں سے یہ وعدہ لیتے تھے کہ دوبارہ جنگ نہ کریں۔ جب وہ وعدہ کر لیتے تو اس کو چھوڑ دیتے۔ کان علی اذا اتی باسیر یوم صفین اخذ دابته وسلاحه واخذ علیہ ان یعود و خلی سبیلہ (ب) (مصنف ابن ابی شیبہ، ۲ باب ما ذکر فی صفین، ج ۳، ص ۵۲۸، نمبر ۸۲۸) اس اثر میں ہے واخذ علیہ ان یعود و خلی سبیلہ یعنی جنگ سے واپس چلے جائیں تو اس کو چھوڑ دیتے تھے۔ اور توبہ کے بعد مال واپس کر دیتے اس کی دلیل یہ اثر ہے۔ لما جیئ علیؓ بما فی عسکر اهل النهر قال من عرف شینا فلیاخذہ، قال فاخذت الا قدر ثم رایتھا بعد قد اخذت (ج) (مصنف ابن ابی شیبہ، ۳ ما ذکر فی الجوارح، ج ۳، ص ۵۲۳، نمبر ۹۳۰) اس اثر میں ہے کہ حضرت علیؓ نے اہل نہروان کا مال واپس کر دیا اور یوں فرمایا جو اپنے مال کو پہچانے وہ لے جائے۔ جس سے معلوم ہوا کہ توبہ کے بعد باغیوں کا مال واپس کر دیا جائے گا۔

[۳۰۹۹] (۱۲۰) جو کچھ باغیوں نے وصول کر لیا ان شہروں سے جن پر وہ غالب آگئے تھے خراج اور عشر تو امام ان سے دوبارہ نہ لے، پس اگر اس

حاشیہ : (الف) جب حضرت علیؓ کے پاس صفین کی جنگ میں قیدی لائے جاتے تو اس کی سواری اور ہتھیار لے لیتے۔ اور اس سے عہد لیتے کہ دوبارہ جنگ نہیں کرے گا اور چھوڑ دیتے (کیونکہ وہ قیدی مسلمان تھے) (ب) جب حضرت علیؓ کے پاس صفین کی جنگ میں قیدی لائے جاتے تو اس کی سواری اور ہتھیار لے لیتے۔ اور اس سے عہد لیتے کہ دوبارہ جنگ نہیں کرے گا اور چھوڑ دیتے (کیونکہ وہ قیدی مسلمان تھے) (ج) حضرت علیؓ کے پاس جب اہل نہروان کے لشکر لائے جاتے تو فرماتے کوئی اپنی چیز پہچانتا ہو تو اس کو لیلے، راوی کہتے ہیں کہ سب مال لوگوں نے لیا مگر ایک ہانڈی بچ گئی، پھر میں نے دیکھا کہ اس کو بھی کوئی لے گیا۔

والعشر لم يأخذہ الامام ثانيا فان كانوا صرفوه في حقه اجزاً من اخذ منه
[۳۱۰۰] (۱۲۱) وان لم يكونوا صرفوه في حقه فعلى اهله فيما بينهم وبين الله تعالى ان

کو صرف کیا صحیح موقع پر تو ان کی طرف سے کافی ہوگا جن سے لیا گیا ہے۔

تشریح باغی جن شہروں پر قابض ہو گئے تھے وہاں کے لوگوں سے خراج اور عشر یا زکوٰۃ وصول کر لیا تو مالکوں کی جانب سے ادا ہو گیا۔ امام دوبارہ ان شہروں پر قابض ہو جائے تو ان لوگوں سے دوبارہ عشر، خراج اور زکوٰۃ نہ لے۔ اب باغیوں نے صحیح مقام پر خرچ کیا تو مالکوں کی جانب سے پورے طور پر ادا نیگی ہوگی۔ مالکوں کو دوبارہ اپنے طور پر ادا کرنے کی ضرورت نہیں ہے۔

وجہ حدیث میں ہے کہ جبشی غلام بھی امیر بن جائے تو اس کی اطاعت کرنی چاہئے۔ اس لئے اگر باغی حاکم بن جائے تو اس کی اطاعت ضروری ہے۔ اور اطاعت کا ایک حصہ یہ بھی ہے کہ زکوٰۃ، صدقات، عشر اور خراج اس کو دے اور ادا بھی ہو جائے۔ حدیث یہ ہے۔ عن ابی ذرؓ قال ان خلیلی اوصانی ان اسمع واطیع وان کان عبداً مجدع الاطراف (الف) (مسلم شریف، باب وجوب طاعة الامراء فی غیر معصیۃ وخریجھا فی المعصیۃ، ص ۱۲۲، نمبر ۱۸۳۷ سنن للبیہقی، باب اهل البغی اذا غلبوا علی بلد واخذوا صدقات اهلها واقاموا علیہم الحد ولم تعد علیہم، ج ثامن، ص ۳۲۰، نمبر ۱۶۷۸) اس حدیث میں ہے کہ کسی بھی امیر کی اطاعت کرو۔ جس سے معلوم ہوا کہ عشر اور زکوٰۃ کی ادائیگی ہو جائے گی (۲) سألت سعیداً وابن عمرؓ وابا هریرہؓ وابا سعیدؓ فقلت ان لی مالا وانا ارید ان اعطی زکواته ولا اجد لها موضعا وهؤلاء یصنعون فیها ماترون، فقال کلهم امرونی ان ادفعها الیہم (ب) (مصنف ابن ابی شیبہ، ۲۸ من قال تدفع الزکوٰۃ الی السلطان، ج ثانی، ص ۳۸۴، نمبر ۱۰۱۸۹) اس اثر میں ہے کہ امراء کچھ بھی کریں ہماری زکوٰۃ ادا ہو جائے گی۔ کیونکہ وہ امیر بن گئے ہیں (۳) ایک اور اثر میں ہے۔ سألت ابن عمرؓ فقال ادفعها الیہم وان اکلوا بها لحوم الکلاب فلماعادوا الیہ قال ادفعها الیہم وان اکلوا بها البسار (ج) (مصنف ابن ابی شیبہ، ۲۸ من قال تدفع الزکوٰۃ الی السلطان، ج ثانی، ص ۳۸۴، نمبر ۱۰۱۹۲) اس اثر سے معلوم ہوا کہ امیر چاہے کیسے ہی ہوں زکوٰۃ اور عشر وغیرہ اسی کو دی جائے گی۔ اب اگر وہ صحیح جگہ پر استعمال کر دیا مثلاً زکوٰۃ کو فقراء اور مساکین تک پہنچا دیا تو مالک کی جانب سے زکوٰۃ کی ادائیگی ہو جائے گی۔

نکتہ جباہ : وصول کر لیا، جمع کیا۔

[۳۱۰۰] (۱۲۱) اور اگر اس کے موقع پر صرف نہ کیا تو دینا نہ اس کے مالک پر یہ ہے کہ وہ دوبارہ ادا کریں۔


حاشیہ : (الف) حضرت ابو ذرؓ نے فرمایا کہ میرے خلیل نے مجھے وصیت کی ہے کہ میں سنوں اور اطاعت کروں چاہے اطراف کئے ہوئے غلام ہی کیوں نہ امیر ہو (ب) راوی کہتے ہیں کہ میں نے حضرت سعیدؓ، ابن عمرؓ، ابو ہریرہؓ اور ابو سعید خدریؓ کو پوچھا۔ میں نے کہا میرے پاس مال ہے اور میں اس کی زکوٰۃ دینا چاہتا ہوں جس کے لئے کوئی آدمی نہیں ملتا ہے۔ اور یہ امراء جو حرکت کرتے ہیں تو آپ لوگوں کی کیارائے ہے؟ تو سبھی نے مجھے حکم دیا کہ میں ان امراء کے حوالہ کروں (ج) میں نے حضرت ابن عمرؓ سے زکوٰۃ کے بارے میں پوچھا تو فرمایا ان امراء کو دو چاہے اس سے کتے کا گوشت کیوں نہ کھائیں۔ پھر دوبارہ پوچھا تو فرمایا ان امراء کو دے دو چاہے اس سے گدھر کھور کھا جائیں، زکوٰۃ ادا ہو جائے گی۔

یُعيدوا ذلک.

تشریح باغیوں نے زکوٰۃ وصول کی اور اس کو غرباء، مساکین پر خرچ نہیں کیا پھر بھی زکوٰۃ کی ادائیگی ہوگئی۔ لیکن غرباء، مساکین کو زکوٰۃ کا مالک بنانا ضروری ہے اور اس نے بنایا نہیں اس لئے دینا دوبارہ ادا کرنا چاہئے۔ اور اپنے طور پر غرباء، مساکین کو مالک بنانا چاہئے۔

مذہب آیت میں مالک بنانے کا اشارہ ہے۔ انما الصدقات للفقراء والمساکین والعاملین علیہا (الف) (آیت ۶۰، سورۃ التوبہ ۹) اس آیت میں للفقراء کا لام تملیک کے لئے ہے۔ اس لئے فقراء کو مالک بنانا چاہئے۔ اور اس نے مالک نہیں بنایا اس لئے دوبارہ ادا کرے۔ لیکن یہ فیما بینہ وبين اللہ ہے۔ قضاء کے طور پر واجب نہیں ہے۔ کیونکہ قضاء کے طور پر تو ادا ہوگئی۔

نوٹ خراج اور عشر دوبارہ دینے کی ضرورت نہیں ہے کیونکہ اس کے لئے فقراء کو مالک بنانا ضروری نہیں ہے۔ پل وغیرہ بنانے میں اور رفاہ عام کے کاموں میں خرچ کر دیں تو کافی ہے۔ اور ظالم بادشاہ بھی ایسا کر لیتے ہیں اس لئے خراج اور عشر ادا ہو جائیں گے۔



حاشیہ : (الف) زکوٰۃ، فقراء، مساکین اور اس پر کام کرنے والوں کے لئے ہے۔

﴿ کتاب الحظر والاباحہ ﴾

[۳۱۰۱] (۱) لا یحل للرجال لبس الحریر ویحل للنساء [۳۱۰۲] (۲) ولا بأس بتوشده

﴿ کتاب الحظر والاباحہ ﴾

ضروری نوٹ حظر کے معنی روکنا اور اباحہ کے معنی مباح۔ اس کتاب میں بیان کیا جائے گا کہ کون سا کام ممنوع ہے اور کون سا کام مباح ہے۔ [۳۱۰۱] (۱) مرد کے لئے ریشم کا پہننا حرام ہے اور عورت کے لئے حلال ہے۔

مجا حدیث میں ہے۔ عن حذیفۃؓ قال نہانا النبی ﷺ ان نشرب فی آنية الذهب والفضة وان ناکل فیہا وعن لبس الحریر والدیدساج وان نجلس علیہ (الف) (بخاری شریف، باب افتراش الحریر، ص ۸۶۸، نمبر ۵۸۳۷/مسلم شریف، باب تحریم استعمال اناء الذهب والفضة علی الرجال والنساء وخاتم الذهب والحریر علی الرجال واباحۃ للنساء، ج ۲، ص ۱۸۸، نمبر ۲۴۰۰/ابوداؤد شریف، باب ماجاء فی لبس الحریر، ج ۲، ص ۲۰۴، نمبر ۴۰۴۳) اس حدیث سے معلوم ہوا کہ مردوں کے لئے ریشم کا پہننا حرام ہے۔ عورتوں کے لئے ریشم حلال ہے اس کی دلیل یہ حدیث ہے۔ عن علی بن ابی طالب قال کسانی النبی ﷺ حلة سیراء فخرجت فیہا فرأیت الغضب فی وجهه فشققتها بین نسائی (ب) (بخاری شریف، باب الحریر للنساء، ص ۸۶۸، نمبر ۵۸۴۰/مسلم شریف، باب تحریم لبس الحریر وغیر ذلک للرجال، ج ۲، ص ۱۸۸، نمبر ۲۰۶۸) اس حدیث سے معلوم ہوا کہ عورتوں کے لئے ریشم حلال ہے (۲) ابوداؤد میں ہے۔ انه سمع علی بن ابی طالب یقول ان نبی اللہ اخذ حریرا فجعلہ فی یمینہ واخذ ذہبا فجعلہ فی شمالہ ثم قال ان ہذین حرام علی ذکور امتی (ج) (ابوداؤد شریف، باب فی الحریر للنساء، ص ۲۰۶، نمبر ۴۰۵۷) اس حدیث سے بھی معلوم ہوا کہ مرد کے لئے حرام ہے لیکن عورت کے لئے جائز ہے۔

[۳۱۰۲] (۲) اور کوئی مضائقہ نہیں ہے امام ابوحنیفہؒ کے نزدیک اس پر تنکیر لگانے میں، اور صاحبینؒ کے نزدیک مکروہ ہے ٹیک لگانا۔

تشریح ریشم کے تنکے پر ٹیک لگانے میں امام ابوحنیفہؒ کے نزدیک کوئی حرج نہیں ہے۔

مجا نصب الرایۃ میں اثر نقل کیا ہے۔ حدثنا عمرو بن ابی المقدام عن مؤذن بنی دواۃ قال دخلت علی ابن عباسؓ وهو متکئی علی مرفقة حریر وسعید بن جبیر عند رجلیہ (د) (نصب الرایۃ، ج ۲، ص ۲۸۳/اعلاء السنن، باب الاثکاء علی مرفقة الحریر للرجال، ج ۳، ص ۳۸۰، نمبر ۵۶۶۴) اس اثر سے معلوم ہوا کہ ریشم کے تنکے پر ٹیک لگانے میں مضائقہ نہیں ہے۔

حاشیہ : (الف) حضرت حذیفہؓ فرماتے ہیں کہ مجھے حضورؐ نے منع فرمایا کہ میں سونے اور چاندی کے برتن میں پانی پیوں اور اس میں کھانا کھاؤں، اور ریشم اور دیبا کے پہننے سے اور اس پر بیٹھنے سے منع فرمایا (ب) حضرت علیؓ فرماتے ہیں کہ مجھے حضورؐ نے ریشم کا حلد دیا۔ میں اس کو پہن کر نکلا تو آپؐ کے چہرے پر غصے کے آثار نظر آئے تو اس کو پھاڑ کر عورتوں کے درمیان تقسیم کر دیا (ج) حضرت علیؓ فرماتے ہیں کہ حضورؐ نے ریشم اپنے دائیں ہاتھ میں لیا اور سونا اپنے بائیں ہاتھ میں لیا پھر فرمایا یہ دونوں میری امت کے مذکر پر حرام ہیں (د) مؤذن بنی دواۃ کہتے ہیں کہ میں حضرت ابن عباسؓ کے پاس آیا وہ ریشم کے تنکے پر ٹیک لگائے ہوئے تھے اور سعید بن جبیرؓ ان کے پاؤں کے پاس موجود تھے۔

عند ابی حنیفہ رحمہ اللہ وقال رحمہما اللہ یکرہ تو شدہ [۳۱۰۳] (۳) ولا بأس بلبس
الحریر والديبا ج في الحرب عندهما ويكره عند ابی حنیفہ رحمہ اللہ تعالیٰ .

فائدہ صاحبین فرماتے ہیں ریشم کے تکتے پر ٹیک لگانا مکروہ ہے۔

وجہ اوپر بخاری کی حدیث گزری جس میں تھا کہ ریشم پر بیٹھنے سے بھی حضورؐ نے منع فرمایا۔ اس لئے اس کے تکتے پر ٹیک لگانا بھی مکروہ ہے۔ حدیث یہ ہے۔ عن حذیفۃؓ قال نهانا النبی ﷺ ان نشرب فی آنية الذهب والفضة وان ناكل فیها وعن لبس الحریر والديبا ج وان نجلس علیہ (الف) (بخاری شریف، باب افتراش الحریر، ص ۸۶۸، نمبر ۵۸۳۷) اس حدیث میں ہے کہ ریشم پر بیٹھنے سے بھی حضورؐ نے منع فرمایا۔ اس لئے ریشم کے تکتے پر ٹیک لگانا بھی مکروہ ہے۔

نکتہ توسد : وسادة سے مشتق ہے ٹیک لگانا، تکیہ بنانا۔

[۳۱۰۳] (۳) کوئی حرج نہیں ہے ریشم اور دیبا پہننے میں جنگ میں صاحبینؓ کے نزدیک، اور امام ابوحنیفہؒ کے نزدیک مکروہ ہے۔

تشریح میدان جنگ میں ریشم اور دیبا ریشمی کپڑا ہوتا ہے اس کو پہننے میں صاحبینؓ کے نزدیک کوئی حرج نہیں ہے۔

وجہ عن عطاء قال لا بأس بلبس الحریر فی الحرب (ب) (مصنف ابن ابی شیبہ، ۳ من رخص فی لبس الحریر فی الحرب اذا کان له عذر، ج ۵، ص ۱۵۳، نمبر ۲۴۶۶۳/ مصنف عبد الرزاق، باب الحریر والديبا ج وآنية الذهب والفضة، ج ۱، ص ۷۱، نمبر ۱۹۹۴۳) اس اثر سے معلوم ہوا کہ جنگ میں ریشم پہننا جائز ہے (۲) ریشم کا کپڑا تین تہ کر دیئے جائیں تو اس سے تلوار پھسل جاتی ہے اس لئے اس کے پہننے میں جان کا بچاؤ ہے۔ دوسری بات یہ ہے کہ اس کی چمک سے دشمن مرعوب ہو جاتا ہے اس لئے بھی ریشم کے پہننے کی گنجائش ہے (۳) حدیث میں ہے کہ کھجلی کی وجہ سے ریشم کی اجازت دی، اور جنگ میں اس سے زیادہ ضرورت ہے اس لئے اس میں ریشم کے پہننے کی اجازت ہوگی، حدیث یہ ہے۔ عن انسؓ ان عبد الرحمن ابن عوفؓ والزبیر شکوا الی النبی ﷺ یعنی القمل فارخص لهما فی الحریر، فرأیتہ علیہما فی غزاة (ج) (بخاری شریف، باب الحریر فی الحرب، ص ۴۰۹، نمبر ۲۹۲۰/ ابوداؤد شریف، باب فی لبس الحریر لعذر، ص ۲۰۶، نمبر ۴۰۵۶/ ترمذی شریف، باب ماجاء فی الرخصة فی لبس الحریر فی الحرب، ص ۳۰۲، نمبر ۱۷۲۲) اس حدیث سے معلوم ہوا کہ کھجلی کے عذر کی وجہ سے ریشم پہن سکتا ہے۔ اور ترمذی اور بخاری کی حدیث میں تو صراحت ہے کہ صحابیؓ جنگ میں پہنا کرتے تھے۔

فائدہ امام ابوحنیفہؒ حرمت کی حدیث کی بنیاد پر جنگ میں ریشم پہننا مکروہ قرار دیتے ہیں۔

وجہ ایک اثر یہ بھی ہے۔ عن عکرمۃ انه کرهہ فی الحرب وقال ارجی ما یكون للشهادة (د) (مصنف ابن ابی شیبہ، ۳ من

حاشیہ : (الف) حضرت حذیفہؓ فرماتے ہیں کہ مجھے حضورؐ نے منع فرمایا کہ میں سونے اور چاندی کے برتن میں پانی پیوں اور اس میں کھانا کھاؤں، اور ریشم اور دیبا ج کے پہننے سے اور اس پر بیٹھنے سے منع فرمایا (ب) حضرت عطاءؓ نے فرمایا جنگ میں ریشم پہننے میں کوئی حرج نہیں ہے (ج) حضرت عبد الرحمنؓ اور حضرت زبیرؓ نے جوئیں کی شکایت کی تو دونوں کو ریشم پہننے کی اجازت دی۔ تو غزوے میں ان دونوں پر ریشم دیکھا (د) حضرت عکرمہؓ نے جنگ میں ریشم کو ناپسند (باقی اگلے صفحہ پر)

[۳۱۰۴] (۴) ولا بأس بلئیس الملحّم اذا كان سداہ ابریسماً ولُحمتہ قطناً او خزاً
[۳۱۰۵] (۵) ولا يجوز للرجال التحلی بالذهب والفضة.

رخص فی لبس الحریر فی الحرب اذا کان له عذر، ج خامس، ص ۱۵۴، نمبر ۲۴۶۶۶ اس اثر سے معلوم ہوا کہ جنگ میں ریشم پہننا مکروہ ہے۔
[۳۱۰۴] (۴) اور کوئی حرج کی بات نہیں ہے ملّحّم کے پہننے میں جبکہ اس کا تانا ریشم ہو اور باناسوت یا اون ہو۔

تشریح کپڑے تانے سے نہیں بنتا بلکہ بانے سے بنتا ہے اس لئے اصل اعتبار بانے کا ہے۔ پس اگر باناسوت یا اون کا ہو تو وہ سوت یا اون ہی شمار ہوگا ریشم شمار نہیں ہوگا۔ اس لئے تانا چاہے ریشم ہو لیکن بانا اگر اون یا سوت ہے تو اس کے پہننے میں کوئی حرج نہیں ہے۔

وجہ حدیث میں ہے۔ اخبرنی عبد اللہ بن سعید عن ابیہ سعد قال رأیت رجلاً ببخاری علی بغلة بیضاء علیہ عمامة خز سوداء فقال کسانہا رسول اللہ ﷺ (الف) دوسری روایت کے اخیر میں ہے۔ قال ابو داؤد وعشرون نفساً من اصحاب رسول اللہ ﷺ او اکثر لبسوا الخز منهم انس، والبراء بن عازب (ب) (ابوداؤد شریف، باب ماجاء فی الخز، ج ۲، ص ۲۰۴، نمبر ۴۰۳۸) (۲) اثر میں ہے۔ کان لابی بکرة مطرف خز سداہ حریر و کان یلبسہ (ج) (مصنف ابن ابی شیبہ، امن رخص فی لبس الحریر، ج خامس، ص ۱۴۹، نمبر ۲۴۶۶۶) اس حدیث اور اثر سے معلوم ہوا کہ خز یعنی ایسا کپڑا جس میں ریشم اور اون دونوں ہوں یا ریشم اور سوت دونوں ہوں اس کا پہننا جائز ہے۔ اون اور ریشم دونوں کے مجموعی کپڑے کو خز کہتے ہیں۔

لغت سدا: تانا، لحمة: بانا، ابریسم: ریشم، قطن: روئی۔

[۳۱۰۵] (۵) اور نہیں جائز ہے مردوں کے لئے سونے اور چاندی کا زیور پہننا۔

تشریح جس طرح عورتوں کے لئے ریشم پہننا جائز ہے اسی طرح ان کے لئے سونے اور چاندی کا زیور پہننا جائز ہے۔ اور جس طرح مرد کے لئے ریشم پہننا حرام ہے اسی طرح ان کے لئے سونے اور چاندی کے زیور پہننا حرام ہے۔ البتہ صرف چاندی کی ایک تولہ انگوٹھی پہننا حلال ہے۔

وجہ حدیث میں ہے۔ عن ابی موسیٰ اشعریٰ ان رسول اللہ ﷺ قال حرم لباس الحریر والذهب علی ذکور امتی واحل لاناہم (د) (ترمذی شریف، باب ماجاء فی الحریر والذهب للرجال، ص ۳۰۲، نمبر ۱۷۲۰) دوسری حدیث میں ہے۔ سمعت البراء بن عازب یقول نہانا النبی ﷺ عن سبع، نہی عن خاتم الذهب او قال حلقة الذهب وعن الحریر والاستبرق، والدیباج والمیثرة الحمراء والقسی وآنية الفضة (ه) (بخاری شریف، باب خاتم الذهب، ص ۸۷۱، نمبر ۵۸۶۳)

حاشیہ: (پچھلے صفحہ سے آگے) فرمایا اور فرمایا کہ امیر رکھے کہ شہادت ہو (الف) حضرت سعد فرماتے ہیں کہ میں نے بخارا میں ایک آدمی کو سفید گدھے پر دیکھا کہ اس پر سوت اور ریشم کا ملا ہوا عمامہ تھا، فرمایا مجھ کو حضورؐ نے پہنایا ہے (ب) ابوداؤد فرماتے ہیں کہ حضورؐ کے بیس سے زائد صحابہؓ کو دیکھا کہ وہ خز یعنی سوت اور ریشم ملا ہوا کپڑا پہنتے تھے، ان میں حضرت انسؓ اور براء بن عازبؓ بھی ہیں (ج) ابوبکرہؓ کے پاس چادر تھی جس کا تانا ریشم تھا اور وہ اس کو پہنتے تھے (د) آپؐ نے ریشم کا لباس اور سونامیری امت کے مذکر پر حرام فرمایا اور عورتوں کے لئے حلال فرمایا (ه) ہم کو حضورؐ نے سات چیزوں سے روکا سونے کی انگوٹھی سے یا فرمایا (باقی اگلے صفحہ پر)

[۳۱۰۶] (۶) ولا بأس بالخاتم والمنطقة وحلیۃ السیف من الفضة [۳۱۰۷] (۷) ويجوز للنساء التحلی بالذهب والفضة .

مسلم شریف، باب تحریم استعمال اثناء الذهب والفضة علی الرجال والنساء الخ، ج ۲، ص ۱۸۸، نمبر ۲۰۶۶) ان دونوں حدیثوں سے معلوم ہوا کہ مرد کے لئے سونے اور چاندی کا زیور پہننا جائز نہیں ہے۔

لغت تحلی: حلی سے مشتق ہے زیور پہننا، الذهب: سونا، الفضة: چاندی۔

[۳۱۰۶] (۶) کوئی حرج نہیں ہے انگوٹھی، پٹکے اور تلوار کے زیور میں جو چاندی کا ہو۔

تشریح انگوٹھی چاندی کی ہو یا پٹکا چاندی کا ہو یا تلوار میں چاندی کا زیور لگا ہو تو اس کے استعمال کرنے میں کوئی حرج کی بات نہیں ہے۔

مجا حدیث میں ہے کہ حضورؐ نے سونے کی انگوٹھی بنوائی پھر اس کو پھینک دیا اور چاندی کی انگوٹھی بنوائی۔ عن عبد اللہؓ ان رسول اللہ ﷺ اتخذ خاتما من ذهب وجعل فصه مما یلی کفه فاتخذہ الناس فرمی بہ واتخذ خاتما من ورق او فضة (الف) (بخاری شریف، باب خواتیم الذهب، ص ۸۷، نمبر ۵۸۶۵ / مسلم شریف، باب خاتم الوراق فصہ حبشی، ص ۱۹۶، نمبر ۲۰۹۴ / ابوداؤد شریف، باب ما جاء فی اتخاذ الخاتم، ص ۲۲، نمبر ۴۲۱۴) اس حدیث سے معلوم ہوا کہ مرد چاندی کی انگوٹھی بنا سکتا ہے۔

تلوار میں چاندی کے زیور کے لئے یہ حدیث ہے۔ عن انس قال كانت قبیعة سیف رسول اللہ فضة (ب) (ابوداؤد شریف، باب فی السیف تکلی، ص ۳۵۵، نمبر ۲۵۸۳ / نسائی شریف، باب حلیۃ السیف، ص ۲۸، نمبر ۵۳۷۵) اس حدیث سے معلوم ہوا کہ تلوار میں چاندی ہو اس کے دستے میں چاندی ہو تو جائز ہے۔ اور پٹکے کو اس پر قیاس کر سکتے ہیں۔ عن عاصم الاحول قال رأیت قدح النبی ﷺ عند انس بن مالک وکان قد انصدع فسلسلہ بفضة قال هو قدح جید عریض من نضار قال قال انس لقد سقیمت رسول اللہ ﷺ فی هذا القدح اکثر من کذا و کذا (ج) (بخاری شریف، باب الشرب من قدح النبی ﷺ وآئینہ، ص ۸۴۲، نمبر ۵۶۳۸) اس حدیث میں ٹوٹے ہوئے پیالے پر چاندی چڑھایا۔ جس سے معلوم ہوا کہ پٹکے پر چاندی لگانا جائز ہے (۳) اصل میں نمونے کے طور پر چاندی استعمال کرنا جائز ہے۔ اور اتنی سی چاندی نمونے کے طور پر ہی ہوتی ہے اس لئے اتنی چاندی کا استعمال جائز ہے۔

لغت منطقة: پٹکا، حلیۃ السیف: تلوار کا زیور۔

[۳۱۰۷] (۷) عورتوں کے لئے سونے اور چاندی کا زیور پہننا جائز ہے۔

مجا حدیث میں پہلے گزر چکا کہ عورتوں کے لئے سونا اور چاندی کا زیور پہننا جائز ہے۔ عن ابی موسیٰ اشعریؓ ان رسول اللہ ﷺ

حاشیہ: (پچھلے صفحہ سے آگے) سونے کے حلقے سے، ریشم سے، استبرق سے، دیباچ سے، سرخ میٹرہ سے، قسی سے، چاندی کے برتن سے (الف) آپؐ نے سونے کی انگوٹھی بنائی اور اس کا ٹکینہ پتیلی کی طرف کیا تو لوگوں نے بھی انگوٹھی بنائی۔ پھر آپؐ نے اس کو پھینک دیا اور چاندی کی انگوٹھی بنائی (ب) حضرت انسؓ فرماتے ہیں کہ حضورؐ کی تلوار کا دستہ چاندی کا تھا (ج) حضرت عاصمؓ فرماتے ہیں کہ میں حضرت انسؓ کے پاس حضورؐ کا پیالہ دیکھا اس کا ایک کنارہ ٹوٹ گیا تھا جس کو چاندی سے باندھا تھا۔ وہ فرماتے ہیں کہ وہ ایک چھوٹا سا پیالہ تھا چوڑا تھا اور جھاؤ کی لکڑی کا تھا۔ حضرت انسؓ فرماتے ہیں کہ حضورؐ کو اس پیالے سے اتنے اتنے مرتبہ پلایا ہے۔

[۳۱۰۸] (۸) ویکرہ ان یلبس الصبی الذهب والحریر [۳۱۰۹] (۹) ولا يجوز الاكل والشرب والادھان والتطیّب فی انیة الذهب والفضة للرجال والنساء.

قال حرم لباس الحریر والذهب علی ذکور امتی واحل لاناھم (الف) (ترمذی شریف، باب ما جاء فی الحریر والذهب للرجال، ص ۳۰۲، نمبر ۱۷۲۰) اس حدیث سے معلوم ہوا کہ عورتوں کے لئے سونا پہننا جائز ہے۔ مرد کے لئے تھوڑی سی چاندی پہننا جائز ہے تو عورت کے لئے بدرجہ اولیٰ جائز ہوگی (۲) ایک اور حدیث میں ہے۔ عن عائشةؓ قالت قدمت علی النبی ﷺ حلیة من عند النجاشی اهداها لہ فیھا خاتم من ذهب فیہ فص حبشی قالت فاخذہ رسول اللہ ﷺ بعود معرضا عنہ او ببعض اصابعہ، ثم دعا امامة بنت ابی العاص بنت ابنہ زینب، فقال تحلی بھذا یا بنیة (ب) (ابوداؤد شریف، باب ما جاء فی الذهب للنساء، ص ۲۳۰، نمبر ۴۳۵) اس حدیث میں سونے کی انگوٹھی اپنی نواسی حضرت امامہ کو عنایت فرمایا، جس سے معلوم ہوا کہ عورتوں کے لئے سونا پہننا جائز ہے۔ اور جب سونا جائز ہے تو چاندی بدرجہ اولیٰ جائز ہوگی۔

نکتہ تحلی : زیور پہننا۔

[۳۱۰۸] (۸) مکروہ ہے کہ بچے کو سونا یا ریشم پہنائے۔

تشریح بچہ اگرچہ مکلف نہیں ہے پھر بھی مرد ہے اس لئے اس کو سونا یا ریشم پہنانا مکروہ ہے۔

وجہ اثر میں ہے۔ عن جابرؓ قال کنا ننزعہ (یعنی الحریر) عن الغلمان ونترکہ علی الجوارى (ج) (ابوداؤد شریف، باب فی الحریر للنساء، ج ۲، ص ۲۰۶، نمبر ۴۰۵۹) دوسری اثر میں ہے۔ سأل بجیر سعید بن جبیر وانا جالس عنده عن لبس الحریر فقال سعید غاب حذیفة بن الیمان غیبة فکسی بنیہ وبناته قمص الحریر فلما قدم امر بہ فنزع عن الذکور وترک علی الاناث قال محمد وبہ ناخذ (د) (کتاب الآثار لا امام محمد، ص ۱۸۷، نمبر ۸۴۸) ان دونوں اثروں سے معلوم ہوا کہ بچے کو بھی سونا اور ریشم نہیں پہننا چاہئے۔

[۳۱۰۹] (۹) نہیں جائز ہے کھانا، پینا، تیل لگانا اور خوشبو لگانا سونے کے برتن میں مردوں کے لئے اور عورتوں کے لئے۔

تشریح عورتوں کے لئے سونے چاندی کا زیور استعمال کرنا تو جائز ہے لیکن سونے چاندی کے برتنوں میں کھانا، پینا، تیل لگانا اور خوشبو لگانا نہ

حاشیہ : (الف) آپؐ نے فرمایا ریشم کا لباس اور سونا میری امت کے مردوں پر حرام کیا اور عورتوں کے لئے حلال کیا (ب) حضورؐ کے پاس حضرت نجاشی کے پاس سے زیور آیا۔ انہوں نے حضورؐ کو ہدیہ دیا تھا، اس میں سونے کی انگوٹھی تھی جس کا گیندہ جھنکی تھا۔ حضرت عائشہؓ فرماتی ہیں کہ حضورؐ نے ایک لکڑی کے ذریعہ اعراض کرتے ہوئے اس کو لیا۔ یا کسی انگلی سے انگوٹھی کو پکڑا پھر امامہ بنت ابی العاص کو بلایا اور فرمایا بیٹی اس کو پہنو (ج) حضرت جابرؓ فرماتے ہیں کہ ہم لوگ ریشم کا کپڑا لڑکوں سے اتار لیتے تھے اور لڑکیوں پر چھوڑ دیتے تھے (د) بخیر نے حضرت سعید بن جبیرؓ سے ریشم پہننے کے بارے میں پوچھا میں بھی وہیں تھا۔ حضرت سعیدؓ نے فرمایا حذیفہ بن یمانؓ کہیں باہر چلے گئے تو اس کے بیٹے اور بیٹیوں کو ریشم کی قمیصیں پہنایا۔ پس جب وہ واپس آئے تو لڑکوں سے کھولنے کا حکم دیا اور لڑکیوں پر چھوڑ رکھا۔ حضرت امام محمدؒ فرماتے ہیں کہ ہم اسی پر عمل کرتے ہیں۔

[۳۱۱۰] (۱۰) ولا بأس باستعمال انیة الزجاج والرصاص والبلور والعقیق.

مرد کے لئے جائز ہے اور نہ عورت کے لئے جائز ہے۔

مجا اس کی اجازت دے دی جائے تو غریبوں سے مال وصول کرنے کے لئے ظلم کریں گے اور غریبوں کی زندگی اجیرن کر دیں گے اس لئے سونے چاندی کے برتنوں کو استعمال کرنا حرام قرار دیا (۲) حدیث میں اس کی ممانعت ہے۔ عن ابن ابی لیلی قال خرجنا مع حذیفہ و ذکر النبی ﷺ قال لا تشربوا فی انیة الذهب والفضة ولا تلبسوا الحریر والدیاج فانها لهم فی الدنیا ولکم فی الآخرة (الف) دوسری روایت میں ہے۔ عن ام سلمة زوج النبی أن رسول اللہ ﷺ قال الذی یشرب فی اناء الفضة انما یجرجر فی بطنه نار جهنم (ب) (بخاری شریف، باب انیة الفضة، ص ۸۴، نمبر ۵۶۳۳/۵۶۳۴، مسلم شریف، باب تحریم استعمال اناء الذهب والفضة الخ، ص ۱۸۸، نمبر ۲۰۶۷) اس حدیث میں مرد اور عورت دونوں کو سونے اور چاندی کے برتن میں کھانے پینے سے منع فرمایا ہے۔

لغت الادھان : دہن سے مشتق ہے تیل لگانا، التطیب : طیب سے مشتق ہے خوشبو لگانا، آنیة : برتن۔

[۳۱۱۰] (۱۰) کوئی حرج نہیں کا نچ، رانگ، بلور اور سرخ مہروں کے برتن استعمال کرنے میں۔

مجا حدیث میں ہے کہ حضورؐ نے پیتل کے برتن میں وضو اور غسل فرمایا ہے۔ اور کا نچ، رانگ، بلور اور مہرے پیتل ہی کی طرح ہیں۔ اس لئے ان کے برتنوں کو استعمال کرنا جائز ہوگا۔ (۲) حدیث یہ ہے۔ ان عائشةؓ قالت کنت اغتسل انا و رسول اللہ ﷺ فی تور من شبة (ج) دوسری روایت میں ہے۔ عن عبد اللہ بن زید قال جاءنا رسول اللہ ﷺ فاخرجنا له ماء فی تور من صفر فتوضا (د) (ابوداؤد شریف، باب الوضوء فی آنیة الصفر، ص ۱۵، نمبر ۹۸/۱۰۰، بخاری شریف، باب الغسل والوضوء فی الخشب والقدر والحجارة، ص ۳۲، نمبر ۱۹۷۷) اس حدیث سے معلوم ہوا کہ پیتل کے برتن کو استعمال کرنا جائز ہے۔ اور پتھر کے برتن کو استعمال کرنے کی دلیل یہ حدیث ہے۔ عن انسؓ قال حضرت الصلواة... فاتی رسول اللہ بمخضب من حجارة فیہ ماء فصغر المخضب ان یسط فیہ کفه (ه) (بخاری شریف، باب الغسل والوضوء فی الخشب والقدر والحجارة، ص ۳۲، نمبر ۱۹۷۷) اس حدیث میں ہے کہ پتھر کا لگن وضوء کے لئے استعمال کیا۔ اور مہرہ اور بلور پتھر کی جنس میں سے ہیں اس لئے ان کے برتنوں کا استعمال کرنا جائز ہوگا۔

لغت زجاج : کا نچ، رصاص : رانگ، بلور : ایک قسم کا شیشہ، سفید شفاف جوہر، عقیق : سرخ مہرے۔

حاشیہ : (الف) ہم حضرت حذیفہؓ کے ساتھ نکلے، انہوں نے حضورؐ کا تذکرہ کیا، فرمایا سونے اور چاندی کے برتن میں مت پیو اور نہ ریشم اور دیباچ پہنو۔ اس لئے کہ وہ کافروں کے لئے دنیا میں ہے اور تمہارے لئے آخرت میں ہے (ب) حضورؐ نے فرمایا جو چاندی کے برتن میں پیتا ہے وہ اپنے پیٹ میں جہنم کی آگ اندیل رہا ہے (ج) حضرت عائشہؓ فرماتی ہیں کہ میں اور حضورؐ پیتل کے برتن میں غسل کیا کرتے تھے (د) حضرت عبداللہ بن زید فرماتے ہیں کہ ہمارے پاس حضورؐ شریف لائے تو ہم نے آپؐ کے لئے پیتل کے برتن میں پانی نکالا جس سے آپؐ نے وضوء فرمایا (ه) حضرت انسؓ فرماتے ہیں کہ نماز کا وقت ہوا... حضورؐ کے سامنے پتھر کا لگن لایا گیا جس میں پانی تھا۔ لگن ہتھیلی پھیلانے کے قابل نہیں تھا، تھوڑا چھوٹا تھا۔

[۳۱۱۱] (۱۱) ويجوز الشرب فی الاناء المفصّض عند ابی حنیفۃ رحمہ اللہ تعالیٰ والركوب علی السرج المفصّض والجلوس علی السریر المفصّض [۳۱۱۲] (۱۲) و

[۳۱۱۱] (۱۱) جائز ہے چاندی چڑھے برتن میں پینا امام ابوحنیفہؒ کے نزدیک، اور جائز ہے چاندی چڑھے زین پر سوار ہونا، اور چاندی چڑھے تخت پر بیٹھنا۔

تشریح چیز چاندی کی نہ ہو لیکن کہیں کہیں چاندی لگی ہوئی ہو تو اس کا استعمال کرنا جائز ہے۔ مثلاً برتن میں کہیں کہیں چاندی لگی ہوئی ہے یا تخت پر کہیں کہیں چاندی لگی ہوئی ہے یا گھوڑے کی زین پر چاندی لگی ہوئی ہے تو ان کا استعمال کرنا جائز ہے۔ اور اتنی سی چاندی درست ہے۔

وجہ حدیث میں ہے کہ حضورؐ کا ٹوٹا ہوا پیالہ چاندی سے باندھا ہوا تھا۔ حضورؐ کی تلوار کے دستے پر چاندی تھی۔ حدیث یہ ہے۔ عن عاصم الاحول قال رأیت قدح النبی ﷺ عند انس بن مالک وکان قد انصدع فسلسلہ بفضة، قال وهو قدح جید عریض من نضار، قال قال انس لقد سقی رسول اللہ ﷺ فی هذا القدح اکثر من کذا وکذا (الف) (بخاری شریف، باب الشرب من قدح النبی ﷺ واثبتہ، ص ۸۴۲، نمبر ۵۶۳۸) اس حدیث سے معلوم ہوا کہ برتن کو چاندی سے باندھا ہو تو اس کو استعمال کرنا جائز ہے۔ ابوداؤد شریف میں ہے۔ عن انس قال کانت قبیعة سیف رسول اللہ ﷺ فضة (ب) (ابوداؤد شریف، باب فی السیف، ص ۲۸، نمبر ۲۵۸۳) اس حدیث سے معلوم ہوا کہ حضورؐ کی تلوار کے دستے میں چاندی تھی۔ اس سے معلوم ہوا کہ زین وغیرہ پر تھوڑی چاندی ہو تو جائز ہے۔

فائدہ امام ابو یوسفؒ کے نزدیک چاندی کی ممانعت کی عام احادیث کی وجہ سے مکروہ ہے۔
نکتہ المفصّض : فضة سے مشتق ہے چاندی جڑی ہوئی، سرج : زین، سریر : تخت۔

[۳۱۱۲] (۱۲) مکروہ ہے قرآن میں ہر دس آیت پر نشان لگانا اور نقطے لگانا۔

تشریح شروع میں لوگ عربی جانتے تھے، اس کے اسلوب سے واقف تھے۔ اس لئے قرآن کریم میں رکوع وغیرہ نہیں لکھتے تھے۔ اور نہ زبر زیر لکھتے اور نہ نقطہ لگاتے تھے۔ اس لئے ایسا کرنا مکروہ سمجھا جاتا تھا۔ کیونکہ قرآن کریم کو ویسا ہی رکھنا بہتر ہے جیسا پہلے تھا۔ لیکن بعد میں عجمیوں کی سہولت کے لئے یہ سب کرنا پڑا اور اب یہ امر مستحسن ہے۔

وجہ مکروہ ہونے کی وجہ یہ اثر ہے۔ عن عبد اللہ (بن مسعود) انه کره التعشیر فی المصحف (ج) دوسری روایت میں ہے۔ عن محمد انه کره الفواتح والعواشر التی فیہا قاف وکاف (د) تیسری روایت میں ہے۔ عن عطاء انه کان یکره التعشیر فی

حاشیہ : (الف) حضرت عاصم فرماتے ہیں کہ میں نے حضورؐ کا پیالہ حضرت انسؓ کے پاس دیکھا۔ اس کا ایک کنارہ ٹوٹ گیا تھا۔ جس کو چاندی کی زنجیر سے باندھا تھا۔ فرمایا وہ پیالہ اچھا تھا، چوڑا تھا، چھاؤ کی لکڑی کا تھا۔ حضرت انسؓ فرماتے ہیں کہ حضورؐ کو اس پیالے میں اتنی اتنی مرتبہ پلایا (ب) حضورؐ کی تلوار کا دستہ چاندی کا تھا (ج) حضرت عبداللہ بن مسعودؓ قرآن کریم میں ہر دس آیتوں پر نشان لگانے کو مکروہ سمجھتے تھے (د) امام محمدؒ شروع میں نشان لگانا اور ہر دس آیتوں پر نشان لگانا جس میں قاف اور کاف ہو مکروہ سمجھتے تھے۔

یکرہ التعشیر فی المصحف والنقط [۳۱۱۳] (۱۳) ولا بأس بتحلیۃ المصحف ونقش المسجد وزخرفته بماء الذهب.

المصحف وان یکتب فیہ شیء من غیرہ (الف) (مصنف ابن ابی شیبہ، ۵۶ التعشیر فی المصحف، ج سادس، ص ۱۳۹، نمبر ۳۰۲۳۲/۳۰۲۳۸/۳۰۲۳۳) ان تین اثروں سے معلوم ہوا کہ دس آیتوں پر نشان لگانا یا حروف پر نقطے لگانا مکروہ ہے۔

لغت التعشیر : عشر سے مشتق ہے، دس آیتوں پر کوع کا نشان لگانا، المصحف : قرآن کریم۔

[۳۱۱۳] (۱۳) کوئی حرج کی بات نہیں ہے سونے کے پانی سے قرآن کو آراستہ کرنے میں، اور مسجد کو نقش کرنے میں اور مزین کرنے میں۔

تشریح قرآن کو سونے کے پانی سے آراستہ کرنے میں کوئی حرج نہیں ہے۔ اسی طرح مسجد کو سونے کے پانی سے آراستہ کرنے میں کوئی حرج نہیں ہے۔

مجا نقش و نگار کے سلسلے میں تو حضرت عثمان رضی اللہ عنہ کا عمل ہے۔ لمی حدیث کا ٹکڑا یہ ہے۔ حدثنا نافع ان عبد الله اخبره ان المسجد كان على عهد رسول الله صلی اللہ علیہ وسلم مبنيًا باللبن وسقفه الجريد وعمده خشب النخل... ثم غيرہ عثمان فزاد فیہ زیادۃ كثيرۃ وبني جداره بالحجارة المنقوشة والقصة وجعل عمدہ من حجارة منقوشة وسقفه بالساج (ب) (بخاری شریف، باب بنیان المسجد، ص ۶۲، نمبر ۴۲۶۱ ابوداؤد شریف، باب فی بناء المساجد، ص ۷۱، نمبر ۴۵۱) اس اثر سے معلوم ہوا کہ قرآن کریم اور مسجد کو آراستہ اور نقش و نگار کر سکتے ہیں (۲) عن محمد (ابن سيرين) قال لا بأس ان يحلى المصحف (ج) (مصنف ابن ابی شیبہ، ۵۵ من رخص فی حلیۃ المصحف، ج سادس، ص ۱۳۹، نمبر ۳۰۲۳۱) اس اثر سے معلوم ہوا کہ قرآن کریم کو سونے کے پانی سے مزین کرنا چاہے تو کر سکتا ہے۔ کیونکہ اس میں اس کی تعظیم ہے۔ اور اسی پر مسجد کو سونے کے پانی سے مزین کرنے کو قیاس کر سکتے ہیں۔

فائدہ البتہ بہت زیادہ بھڑکدار بنانا مکروہ ہے۔

مجا حدیث میں۔ عن ابن عباس رضی اللہ عنہ قال قال رسول الله صلی اللہ علیہ وسلم ما امرت بتشديد المساجد، قال ابن عباس لتزخر فيها كما زخرفت اليهود والنصارى (د) (ابوداؤد شریف، باب فی بناء المساجد، ص ۷۱، نمبر ۴۲۸) (۲۰) اثر میں ہے۔ قال ابو ذر زو قتم مساجدکم وحلیتم مصاحفکم فالدمار علیکم (ه) (مصنف ابن ابی شیبہ، ۵۴، فی المصحف، ص ۱۳۸، نمبر ۳۰۲۲۸) اس حدیث اور اثر سے معلوم ہوا کہ بہت زیادہ زینت مکروہ ہے۔ ایک مناسب انداز میں کوئی حرج نہیں ہے۔

حاشیہ : (الف) حضرت عطاء رضی اللہ عنہ ہر دس آیتوں پر نشان لگانا مکروہ سمجھتے تھے، اور قرآن کے علاوہ کچھ لکھنے کو بھی مکروہ سمجھتے تھے (ب) حضرت عبداللہ نے خبر دی کہ حضور صلی اللہ علیہ وسلم کے زمانے میں مسجد کچی اینٹ کی بنی ہوئی تھی۔ اور اس کی چھت کھجور کی پتی کی تھی۔ اور اس کا کھمبا کھجور کے تنے کا تھا... پھر حضرت عثمان رضی اللہ عنہ نے اس کو بدلا اور اس میں کافی اضافہ کیا۔ اس کی دیوار نقش و نگار پتھر سے اور چوڑے سے بنوایا۔ اور اس کا ستون نقش و نگار پتھر سے بنوایا۔ اور اس کی چھت ساگوں کی لکڑی کی ڈالوائی (ج) حضرت محمد صلی اللہ علیہ وسلم بن سیرین نے فرمایا قرآن کریم کو مزین کرنے میں کوئی حرج نہیں ہے (د) آپ صلی اللہ علیہ وسلم نے فرمایا مجھے مساجد کو بہت مضبوط کرنے کا حکم نہیں دیا، حضرت ابن عباس رضی اللہ عنہ فرماتے ہیں کہ تم یہود اور نصاریٰ کی طرح مسجد کو مزین کرو گے (ه) حضرت ابو ذر رضی اللہ عنہ نے فرمایا تم مسجدوں کو مزین کرنے لگو اور قرآن کریم کو آراستہ کرنے لگو تو تم پر ہلاکت ہے۔

[۳۱۱۴] (۱۴) ویکرہ استخدام الخصیان [۳۱۱۵] (۱۵) ولا بأس بخصاء البهائم وانزاء الحمیر علی الخیل۔

لغت زخرفۃ : خوبصورت بنانا، مزین کرنا۔

[۳۱۱۴] (۱۴) مکروہ ہے خصی سے خدمت لینا۔

تشریح خصی مرد سے خدمت لینا مکروہ ہے۔

مجا اس طرح خصی بننے کی ہمت افزائی ہوگی۔ اس لئے خصی کئے ہوئے مرد سے خدمت لینا مکروہ ہے (۲) حدیث میں خصی کروانے سے منع فرمایا ہے۔ عن ابن عمرؓ قال نہی رسول اللہ ﷺ عن اخصاء الخیل والبهائم وقال ابن عمرؓ فیہا نماء الخلق (الف) (مسند احمد، سند عبد اللہ بن عمر، ج ثانی ص ۱۰۱، نمبر ۵۵۵۷) مصنف ابن ابی شیبہ، ۷ ما قالوا فی خصاء الخیل والدواب من کرہ، ج سادس، ص ۲۲۶، نمبر ۳۲۵۶) اس حدیث میں خصی کرنے سے منع فرمایا اس لئے لخصیوں سے خدمت لینا مکروہ ہے۔

[۳۱۱۵] (۱۵) کوئی حرج نہیں ہے جانوروں کو خصی کرنے میں اور گدھے کو گھوڑی پر ڈالنے میں۔

تشریح اوپر گزرا کہ جانور کو خصی کرنے میں نسل کشی ہوگی اس لئے یہ ممنوع ہے۔ لیکن بکرے کو خصی نہ کرے تو وہ موٹا نہیں ہوتا اور گوشت اچھا نہیں ہوتا۔ اس کے علاوہ وہ شرارت بہت کرتا ہے اس لئے اس کو خصی کرنے میں کوئی حرج نہیں ہے۔ اسی طرح بیل کو خصی نہ کرے تو وہ طاقتور نہیں ہوتا اور بیل جو تنے کے قابل نہیں ہوتا (میں خود کسان ہوں مجھے اس کا تجربہ ہے) اس لئے اس کو بھی خصی کرنے میں کوئی حرج نہیں۔ البتہ بعض کوسانڈھ ہونے کے لئے چوڑ دیا جائے تاکہ نسل ختم نہ ہو۔

مجا حضورؐ نے خصی بکرے کی قربانی کی ہے جس سے اندازہ ہوتا ہے کہ خصی کرنا جائز ہے ورنہ آپؐ خصی کی قربانی نہ کرتے۔ حدیث یہ ہے۔ عن جابر بن عبد اللہ قال ذبح النبی ﷺ یوم الذبح کبشین اقرنین املحین موجئین (ب) (ابوداؤد شریف، باب ما یستحب من الضحایا، ج ۲ ص ۲۰، نمبر ۹۵۲۷ ابن ماجہ شریف، باب اضاحی رسول اللہ ﷺ، ص ۴۵۵، نمبر ۳۱۲۲) اس حدیث میں ہے کہ آپؐ نے خصی کئے ہوئے دو بکرے ذبح فرمائے۔ جس سے معلوم ہوا کہ بعض جانور کو خصی کرنا جائز ہے۔ موجئین کے معنی خصی (۲) اثر میں ہی۔ عن الحسن قال لا بأس بخصاء الدواب (ج) (مصنف ابن ابی شیبہ، ۸، من رخص فی خصاء الدواب، ج سادس، ص ۲۲۶، نمبر ۳۲۵۷) اپنے طور پر گدھے کو گھوڑی پر چڑھا کر خچر پیدا کروانا شریف آدمی کے لئے اچھا عمل نہیں ہے۔ البتہ اگر گدھا اور گھوڑی ایسا کر لیں اور خچر پیدا ہو جائے تو جائز ہے۔

مجا اپنے طور پر گدھے کو گھوڑی پر چڑھانا اچھا عمل نہیں ہے اس کی دلیل یہ حدیث ہے۔ عن ابن عباس قال کان رسول اللہ ﷺ عبد امامورا ما اختصنا دون الناس بشیء الا بثلاث امرنا ان نسبع الوضوء، وان لا ناکل الصدقة، وان لا ننزی حمارا حاشیہ : (الف) حضورؐ نے گھوڑے اور جانوروں کو خصی کرنے سے منع فرمایا، ابن عمرؓ فرماتے ہیں کہ ایسا نہ کرنے سے مخلوق کی بڑھوتری ہے (ب) حضورؐ نے بقرہ عید کے دن دو مینڈھے ذبح کئے جو سینگ والے چتکبرے اور خصی تھے (ج) حضرت حسن نے فرمایا چوپائے کے خصی کرنے میں کوئی حرج نہیں ہے۔

[۳۱۱۶] (۱۶) ويجوز ان يقبل في الهدية والاذن قول العبد والصبي .

علی فرس (الف) (ترمذی شریف، باب ماجاء فی کراہیۃ ان یزی الحمر علی الخیل، ص ۲۹۸، نمبر ۱۷۰۱) اس حدیث میں ہے گدھے کو گھوڑی پر چڑھانے سے منع فرمایا۔ جس سے معلوم ہوا کہ ایسا عمل کرنا شریف آدمی کے لئے اچھا نہیں ہے۔ لیکن اگر ایسا ہو گیا تو کوئی حرج نہیں ہے۔

مجا کیونکہ آپؐ نچر پر سوار ہوتے تھے۔ جس سے معلوم ہوا کہ نچر پیدا ہو جائے تو کوئی حرج نہیں ہے۔ حدیث یہ ہے۔ سمع البراء و سالہ رجل من قیس افر رتم عن رسول اللہ ﷺ یوم حنین ... ولقد رأیت النبی ﷺ علی بغلته البیضاء وان ابا سفیان بن الحارث آخذ بزمامها (ب) (بخاری شریف، باب قول اللہ تعالیٰ و یوم حنین اذا جئکم کثرتکم، ص ۶۱۷، نمبر ۴۳۱۷) اس حدیث میں ہے کہ آپؐ جنگ حنین میں سفید نچر پر سوار تھے۔ جس سے معلوم ہوا کہ وہ پیدا ہو جائے تو کوئی حرج کی بات نہیں ہے۔
لغت انزاء : نر کو مادہ پر کودانا۔

[۳۱۱۶] (۱۶) جائز ہے ہدیہ اور اجازت میں غلام اور بچے کے قول کو قبول کرنا۔

تشریح ایسی شہادت جس سے کسی کا حق ثابت ہوتا ہو جس کو معاملات کی شہادت کہتے ہیں اس میں بچے اور غلام کی شہادت مقبول نہیں ہے۔ لیکن ہدیہ وغیرہ چھوٹی چیز ہے۔ اس میں کسی کا حق ثابت کرنا نہیں ہے بلکہ اسکی خبر دینی ہے کہ میرے آقا نے یہ چیز آپ کے لئے ہدیہ بھیجی ہے۔ یا میرے باپ نے یہ چیز آپ کے لئے ہدیہ بھیجی ہے۔ اس لئے ایسی خبر میں ان دونوں کی بات قبول کی جائے گی۔ اور جس کو ہدیہ دی گئی ہے اس کے لئے جائز ہوگا کہ ان کی باتوں پر یقین کر کے ہدیہ قبول کرے۔

مجا اثر میں ہے۔ سألت انساً عن شهادة العبد فقال جائز (ج) (مصنف ابن ابی شیبہ، ص ۳۴۲ من کان تخییر شہادۃ العبد، ج رابع، ص ۲۹۸، نمبر ۲۰۲۷) اس اثر میں ہے کہ غلام کی گواہی جائز ہے۔ جب معاملات میں جائز ہے تو ہدیہ وغیرہ میں بدرجہ اولیٰ جائز ہوگا (۲) وقال انسٌ شهادة العبد جائزة اذا كان عدلاً واجازه شريح و زرارہ ابن اوفی (د) اس سے آگے حدیث میں فجاءت امة سوداء، فقالت قد ارضعتكما فذكرت ذلك للنبي ﷺ فاعرض عني قال فتحتيت فذكرت ذلك له قال وكيف وقد زعمت انها قد ارضعتكما؟ فنهاه عنها (ه) (بخاری شریف، باب شہادۃ الاماء والعبيد، ص ۳۶۳، نمبر ۲۶۵۹) اس حدیث اور اثر سے معلوم ہوا کہ باندی اور غلام کی گواہی مقبول ہے۔

حاشیہ : (الف) عبد اللہ بن عباسؓ فرماتے ہیں حضورؐ عید مامور تھے۔ لوگوں کو چھوڑ کر ہمیں کسی چیز کے ساتھ خاص نہیں کیا مگر تین چیز کے ساتھ۔ ہمیں پورا پورا وضو کرنے کا حکم دیا۔ اور یہ کہ ہمیں صدقہ نہ کھائیں اور نہ گدھے کو گھوڑی پر چڑھائیں (ب) قبیلہ قیس کے ایک آدمی نے حضرت براءؓ کو پوچھا کیا آپ لوگ جنگ حنین میں بھاگے تھے؟... میں نے حضورؐ کو سفید نچر پر سوار دیکھا اور حضرت ابوسفیانؓ اس کے لگام کو پکڑے ہوئے تھے۔ (ج) میں نے حضرت انسؓ کو غلام کی گواہی کے بارے میں پوچھا تو فرمایا جائز ہے (د) حضرت انسؓ نے فرمایا غلام کی گواہی جائز ہے جب وہ عادل ہو۔ اور حضرت شریحؓ اور زرارہؓ ابن اونیؓ نے بھی جائز قرار دیا (ه) ایک کالی باندی آئی اور کہا میں نے تم دونوں کو دودھ پلایا ہے۔ پس حضورؐ کے سامنے اس کا تذکرہ کیا تو آپؐ نے اعراض فرمایا۔ راوی فرماتے ہیں میں تھوڑا دور ہوا اور اس کا تذکرہ کیا۔ آپؐ نے فرمایا کیسے ہوگا جب وہ کہتی ہے کہ تم دونوں کو دودھ پلایا۔ پس حضورؐ نے لڑکے کو منع فرمایا۔

[۳۱۱] (۱۷) و يُقبل في المعاملات قول الفاسق ولا يُقبل في اخبار الديانات الا قول

بچے کے لئے اثر اور حدیث تو یہی ہے کہ اس کی گواہی مقبول نہیں لیکن چھوٹی چیزوں میں اس کی خبر مقبول ہے۔

وجہ اثر یہ ہے۔ عن شريح انه كان يجيز شهادة الصبيان على السن والموضحة ويتأباهم فيما سوى ذلك (الف) (مصنف ابن أبي شيبة، ۱۲۴ فی شہادۃ الصبیان، ج ۱، ص ۳۶۴، نمبر ۲۱۰۲۹) اس اثر سے معلوم ہوا کہ چھوٹی موٹی چیزوں میں اس کی خبر قبول کی جائیگی۔ یہ اصل میں شہادت نہیں بلکہ خبر دینی ہے۔

لغت والا ذن : کی صورت یہ ہے کہ بچہ غلام کو خبر دے کہ میرے باپ نے تم کو تجارت کرنے کی اجازت دی ہے۔ یا غلام خبر دے کہ میرے آقا نے تم کو تجارت کرنے کی اجازت دی ہے تو ان کی خبر اس بارے میں مقبول ہے۔ اور اس پر عمل کرتے ہوئے غلام کو تجارت کرنے کی اجازت ہو جائے گی۔

[۳۱۱] (۱۷) قبول کیا جائے گا معاملات میں فاسق کا قول اور نہیں قبول کیا جائے گا دیانات کی خبروں میں مگر عادل کا قول۔

تشریح جھوٹ بولنے کی وجہ سے فاسق ہوا ہے تب تو اس کی گواہی قبول نہیں کی جائے گی۔ کیونکہ آیت میں اس کی ممانعت ہے۔ فاجتنبوا الرجس من الاوثان واجتنبوا قول الزور (ب) (آیت ۳۰، سورۃ الحج ۲۲) اس آیت میں جھوٹ بولنے سے منع فرمایا ہے۔ لیکن اگر فق کسی اور گناہ کی وجہ سے ہے مثلاً کسی کا مال کھایا جس کی وجہ سے فاسق ہوا ہے تو معاملات میں اس کی گواہی قبول کی جائے گی۔ حدود اور قصاص میں تو پھر بھی گواہی مقبول نہیں ہوگی۔

وجہ معاملات کثرت سے ہوتے رہتے ہیں۔ اور ہر وقت دیانت دار اور عادل آدمی نہیں ملتا اس لئے معاملات میں فاسق کی گواہی قبول کی جاسکتی ہے۔ جیسے بیچ، شراء میں فاسق کی گواہی قبول کی جائے گی۔ تاہم عادل کی گواہی زیادہ بہتر ہے (۲) اثر میں ہے۔ و جلد عمر ابا بکرۃ و شبل بن معبد و نافعاً بقذف المغيرة ثم استتا بهم وقال من تاب قبلت شهادته واجاز عبد الله بن عتبة و عمر بن عبد العزيز و سعيد بن جبیر و طاؤس و مجاهد و الشعبي (ج) (بخاری شریف، باب شہادۃ القاذف و السارق و الزانی، ص ۳۶۱، نمبر ۲۶۴۸) اس اثر میں ہے کہ حد قذف والا تو بہ کرے تو اس کی گواہی مقبول ہے۔ آیت میں ہے کہ حد قذف والا فاسق ہوتا ہے۔ ولا تقبلوا لهم شهادة ابدًا و اولئك هم الفاسقون ۵ الا الذين تابوا من بعد ذلك و اصلحوا (د) (آیت ۵، سورۃ النور) اس آیت میں ہے کہ حد قذف والا فاسق ہے۔ اس کے باوجود اس کی گواہی اثر کی بنا پر مقبول ہے تو اور فاسقوں کی گواہی بھی مقبول ہوگی۔

حاشیہ : (الف) حضرت شریح بچے کی گواہی جائز قرار دیتے تھے عمر کے بارے میں اور زخم کے بارے میں اور ان کے علاوہ میں جائز قرار نہیں دیتے تھے (ب) بت پرستی کی ناپاکی سے بچو اور جھوٹی گواہی دینے سے بچو (ج) حضرت عمرؓ نے ابوبکرؓ اور شبل بن معبد اور نافع کو مغیرہ پر تہمت لگانے کی وجہ سے کوڑے لگائے پھر ان سے کہا کہ تو بہ کرو۔ اور یہ بھی فرمایا کہ جو تو بہ کرے گا اس کی گواہی قبول کی جائے گی۔ عبد اللہ بن عتبہ اور عمر بن عبد العزیز اور سعید بن جبیر اور طاؤس اور مجاہد اور شعبیؒ نے محدودنی القذف کی گواہی قبول کرنے کی اجازت دی ہے (د) محدودنی القذف کی گواہی کبھی قبول نہ کرو وہ فاسق ہے۔ مگر جو تو بہ کرے اور اصلاح کرے تو اس کی گواہی قبول کرو۔

العدل [۳۱۸] (۱۸) ولا يجوز ان ينظر الرجل من الاجنبية الا الى وجهها وكفها فان

البدتہ دیا نات مثلاً چاند کی گواہی کبھی کبھار پیش آتی ہے۔ اس لئے اوپر کی آیت اولئک ہم الفاسقون کی وجہ سے ان میں عادل کی گواہی مقبول ہوگی فاسق کی نہیں۔

[۳۱۸] (۱۸) اور نہیں جائز ہے کہ مرد اجنبی عورت کا دیکھے سوائے اس کے چہرے اور ہتھیلیوں کے۔ پس اگر شہوت سے مامون نہ ہو تو اس کا چہرہ بھی نہ دیکھے مگر ضرورت کی وجہ سے۔

تشریح چونکہ ہتھیلی اور چہرے دیکھنے کی ضرورت ہے۔ کیونکہ وہ کام کرے گی جس کی وجہ سے ان دونوں عضووں کو کھولنا پڑے گا اس لئے ان کے کھولنے کی اجازت ہے۔ تاہم اگر چہرہ دیکھنے کی وجہ سے شہوت ابھرنے کا خطرہ ہو تو چہرہ بھی چھپائے رکھے۔ کیونکہ یہ تو مجمع محاسن ہے۔ اور شہوت ابھرنے کے خطرے کے باوجود چہرہ کھولنے کی شدید ضرورت پڑ گئی مثلاً گواہی دینے کے لئے آنا ہے یا نکاح کرنے کے لئے ہونے والے شوہر کو چہرہ دکھلانا ہے تو ایسی ضرورت میں شہوت کے خطرے کے باوجود اجنبی کے سامنے چہرہ کھول سکتی ہے۔

وجہ ستر چھپانے کی وجہ یہ آیت ہے۔ قل للمؤمنین یغضوا من ابصارهم ویحفظوا فروجهم ذلک ازکی لهم ان اللہ خبیر بما یصنعون (الف) (وایت ۳۰، سورۃ النور ۲۴) اس آیت میں مردوں کو نیچی نگاہ رکھنے کی تاکید کی گئی ہے (۲) دوسری آیت میں عورتوں کو نیچی نگاہ رکھنے کی تاکید کی ہے۔ اور یہ بھی حکم دیا کہ اپنی زینت کو ظاہر نہ کریں۔ البتہ جو مجبوری کے درجے میں ظاہر ہو جائے یعنی ہتھیلی اور چہرہ اس کی گنجائش ہے۔ آیت یہ ہے۔ وقل للمومنات یغضضن من ابصارهن ویحفظن فروجهن ولا یبدین زینتهن الا ما ظہر منها ولیضربن بخمرهن علی جیوبهن ولا یبدین زینتهن الا لبعولتهن (ب) (آیت ۳۱، سورۃ النور ۲۴) اس آیت میں ہے کہ عورتیں اپنی نگاہیں نیچی رکھیں۔ یہ بھی فرمایا کہ سینوں پر کپڑا ڈال کر۔

ہاتھ اور چہرہ اس سے مستثنیٰ ہیں اس کی دلیل ولا یبدین زینتهن الا ما ظہر منها کی تفسیر حضرت عبداللہ بن عباسؓ سے ہے۔ عن عباس فی قولہ تعالیٰ ولا یبدین زینتهن الا ما ظہر منها قال مافی الکف والوجه (ج) (سنن للبیہقی، باب عورة المرأة الحرة، ج ثانی، ص ۳۱۸، نمبر ۳۲۱۴) اس تفسیر سے معلوم ہوا کہ چہرہ اور ہتھیلی کو چھپانا ضروری نہیں (۲) حدیث میں بھی اس کی وضاحت ہے۔ عن عائشہؓ ان اسماء بنت ابی بکر دخلت علی رسول اللہ ﷺ وعلیہا ثیاب رقاق فاعرض عنها رسول اللہ ﷺ وقال یا اسماء! ان المرأة اذا بلغت المحيض لم یصلح لها ان یری منها الا هذا وهذا و اشار الی وجهہ وکفہ (د) (ابوداؤد

حاشیہ: (الف) مومنوں سے کہو کہ اپنی نگاہیں جھکائے رکھیں اور اپنی شرمگاہوں کی حفاظت کریں۔ یہ ان کے لئے زیادہ بہتر ہے۔ وہ جو کچھ کرتے ہیں اللہ اس کی خبر رکھتے ہیں (ب) مومنہ عورتوں سے کہئے کہ اپنی نگاہیں جھکائے رکھیں اور اپنی شرمگاہوں کی حفاظت کریں۔ اور اپنی زینت کو ظاہر نہ کریں مگر جو خود بخود ظاہر ہو جائے۔ اور اپنے سینے پر دوپٹہ ڈالیں۔ اور اپنی زینت ظاہر نہ کریں مگر شوہر کے لئے (ج) حضرت ابن عباسؓ نے ولایبدین زینتهن الا ما ظہر منها کی تفسیر فرمائی ہتھیلی اور چہرہ۔ یعنی یہ دونوں کھلے رہ سکتے ہیں (د) حضرت اسماءؓ حضورؐ کے سامنے آئی اور ان پر پتلا کپڑا تھا تو آپؐ نے اعراض فرمایا اور کہا اے اسماء! عورت جب بالغ ہو جائے تو اس کے لئے جائز نہیں ہے اس کے اور اس کے علاوہ نظر آئے۔ اور چہرے اور ہتھیلی کی طرف اشارہ فرمایا۔

كان لا يأمن من الشهوة لم ينظر الى وجهها الا لحاجة [۳۱۱۹] (۱۹) ويجوز للقاضي اذا اراد ان يحكم عليها وللشاهد اذا اراد الشهادة عليها النظر الى وجهها وان خاف ان

شریف، باب فيما تبدى المرأة من زينتها، ج ۲، ص ۲۱۳، نمبر ۴۱۰۴ سنن للبیہقی، باب عورة المرأة الحرة، ج ۲، ص ۳۱۹، نمبر ۳۲۱۸ (۱) اس حدیث میں ہے کہ بالغہ عورت کو چہرہ اور ہتھیلی کے علاوہ ظاہر نہیں کرنی چاہئے۔ البتہ چلنے کے لئے پاؤں کھولنے کی ضرورت ہے اس لئے پاؤں بھی کھول سکتی ہے۔

اور شہوت کا خطرہ ہو تو چہرہ بھی چھپائے اس کی دلیل ایک تواتر پر کی آیت گزری۔ قل للمؤمنات تغضضن من ابصارهن (۲) اور حدیث میں اس کا اشارہ ہے۔ قال ابو هريرة عن النبي ﷺ ان الله كتب على ابن آدم حظه من الزنا ادرك ذلك لا محالة فرنا العين النظر وزنا اللسان المنطق والنفس تمنى وتشتهى والفرج يصدق ذلك كله ويكذب (الف) (بخاری شریف، باب زنا الجوارح دون الفرج، ص ۹۲۲، نمبر ۶۲۴۳، مسلم شریف، باب قدر علی ابن آدم حظه من الزنا وغیرہ، ص ۳۳۶، نمبر ۲۶۵۷، کتاب القدر) اس حدیث سے معلوم ہوا کہ چہرے کو شہوت سے دیکھنا آنکھ کا زنا ہے۔ اس لئے شہوت کا خطرہ ہو تو چہرہ چھپالے۔ لیکن اگر کھولنے کی شدید ضرورت ہو تو مجبوری میں اس کے کھولنے کی گنجائش ہے۔ دوسری حدیث میں بار بار دیکھنے سے منع فرمایا ہے۔ عن ابن بريدة عن ابيه قال قال رسول الله ﷺ لعلي يا علي! لا تتبع النظرة النظرة فان لك الاولى وليس لك الاخرة (ب) (ابوداؤد شریف، باب ما يورثه من غض البصر، ص ۲۹۹، نمبر ۲۱۴۹)

نکتہ کف : ہتھیلی۔

[۳۱۱۹] (۱۹) قاضی کے لئے جائز ہے جب وہ عورت پر حکم لگانا چاہے، اور گواہ کے لئے جائز ہے جب وہ عورت پر گواہی دینا چاہے اس کی چہرے کی طرف دیکھنا، چاہے شہوت ہونے کا اندیشہ ہو۔

تشریح قاضی عورت پر کوئی فیصلہ کرنا چاہتا ہے ایسے موقع پر اس کے لئے چہرے کو دیکھنا جائز ہے چاہے شہوت ہونے کا اندیشہ ہو۔ اسی طرح گواہ عورت کے لئے یا عورت کے خلاف گواہی دینا چاہتا ہے۔ اور گواہی کے وقت یہ ثابت کرنا چاہتا ہے کہ یہی عورت ہے۔ اور اس کے لئے عورت کا چہرہ دیکھے تو چاہے شہوت ہونے کا اندیشہ ہو پھر بھی دیکھنا جائز ہے۔ البتہ دیکھتے وقت قضاء کی نیت کرے اور گواہ گواہ کی ادائیگی کی نیت کرے، شہوت کے لئے چہرہ دیکھنے کی نیت نہ کرے۔

مجموعہ عام حالات میں چہرہ کھولنا جائز تھا۔ البتہ شہوت کے باوجود کھولنے کی اجازت مجبوری کے درجے میں تھی اور یہاں فیصلہ کرنے اور گواہی دینے کی مجبوری ہے۔ اس لئے کھولنے کی اجازت ہوگی (۲) حدیث میں اس کا ثبوت ہے کہ جس عورت کو پیغام نکاح دیا اس عورت کا چہرہ دیکھنا

حاشیہ : (الف) آپؐ نے فرمایا اللہ نے ابن آدم پر زنا کا ایک حصہ لکھا ہے اور یہ لامحالہ سرزد ہو کر رہے گا۔ پس آنکھ کا زنا دیکھنا ہے، زبان کا زنا بولنا ہے۔ اور دل کا زنا تمنی کرنا اور خواہش کرنا ہے۔ اور شرمگاہ ان سبھوں کی تصدیق کرتی ہے یا تکذیب کرتی ہے (ب) آپؐ نے حضرت علیؓ سے فرمایا بار بار مت دیکھو، تمہارے لئے پہلی نظر حلال ہے دوسری نظر حلال نہیں ہے۔

یشتہی [۳۱۲۰] (۲۰) ویجوز للطیب ان ينظر الى موضع المرض منها [۳۱۲۱] (۲۱)
وينظر الرجل من الرجل الى جميع بدنه الا ما بین سُرَّتہ الى ركبته.

جائز ہے چاہے ابھی وہ اجنبیہ ہے۔ حدیث یہ ہے۔ عن ابی ہریرۃ قال كنت عند النبی ﷺ فأتاه رجل فأخبره انه تزوج امرأة من الانصار فقال له رسول الله ﷺ أنظرت اليها؟ قال لا! قال فاذهب فانظر اليها فان في اعين الانصار شيئا (الف) (مسلم شریف، باب ندب من ارد نکاح امرأة الى ان ينظر الي وجهها وكفيها قبل خطبتها، ص ۴۵۶، نمبر ۱۴۲۴/۱ ابوداؤد شریف، باب فی الرجل ينظر الى المرأة وهو يريد تزويجها، ص ۲۹۱، نمبر ۲۰۸۲/۲ ترمذی شریف، باب ما جاء فی النظر الى المخطوبة، ص ۲۰۷، نمبر ۱۰۸۷) اس حدیث میں ہے کہ مخطوبہ کو دیکھ سکتا ہے کیونکہ اس میں ضرورت ہے۔ اسی پر قیاس کرتے ہوئے قاضی اور گواہ دیکھ سکتا ہے۔ کیونکہ ان دونوں کو ضرورت ہے چاہے شہوت کا اندیشہ ہو۔

[۳۱۲۰] (۲۰) طیب کے لئے جائز ہے کہ اس کے مرض کی جگہ دیکھے۔

تشریح مثلاً سرین میں زخم ہے اب ڈاکٹر کے لئے اس کا آپریشن کرنا ضروری ہے تو اس کے لئے جائز ہے کہ اس جگہ کو دیکھے۔

وجہ مجبوری کی وجہ سے ستر دیکھنا جائز ہو جاتا ہے۔ مجبوری کی وجہ سے حلت کی وجہ یہ آیت ہے۔ قل لا اجد فی ما اوحي الى محرما علی طاعم یطعمه الا ان یکون میتة او دما مسفوحا او لحم خنزیر فانه رجس او فسقا اهل لغیر الله به فمن اضطر غیر باغ ولا عاد فان ربک غفور رحیم (ب) (آیت ۱۲۵، سورۃ الانعام ۶) اس آیت میں مجبوری کی وجہ سے مردہ کھانے کی اجازت دی گئی۔ ساتھ ہی یہ بھی بتلایا کہ جتنی ضرورت ہو اتنی ہی حلال ہے اس سے زیادہ استعمال کرنا حرام ہے۔ یہاں بھی جتنی جگہ دیکھنے کی ضرورت ہو اتنی جگہ ہی دیکھنا حلال ہوگا باقی ستر کی جگہ ابھی بھی حرام ہے۔

[۳۱۲۱] (۲۱) مرد مرد کا دیکھ سکتا ہے پورا بدن سوائے ناف سے اس کے گھٹنے تک۔

تشریح مرد کا ستر ناف سے گھٹنے تک ہے اس لئے کسی مرد کے لئے دوسرے مرد کا ناف سے گھٹنے تک دیکھنا حرام ہے، باقی بدن دیکھ سکتا ہے کیونکہ وہ ستر نہیں ہے۔

وجہ حدیث میں ہے۔ عن عمرو بن شعیب عن ابیہ عن جدہ قال قال رسول الله ﷺ ... واذا زوج احدکم خادمہ عبدہ او اجیرہ فلا ينظر الى مادون السرة وفوق الركبة (ج) (ابوداؤد شریف، باب متی یومر الغلام بالصلوة، ص ۷۷، نمبر ۴۹۶/۱)

حاشیہ: (الف) حضرت ابو ہریرہؓ فرماتے ہیں کہ حضورؐ کے پاس تھا کہ آپؐ کے پاس ایک آدمی آیا اور بتایا کہ وہ انصار کی ایک عورت سے شادی کرنا چاہتا ہے۔ تو حضورؐ نے پوچھا کیا اس کو دیکھا ہے؟ کہا نہیں۔ آپؐ نے فرمایا جاؤ اس کو دیکھ لو اس لئے کہ انصار کی آنکھوں میں کچھ ہوتا ہے (باپ گھمدیجئے کہ میری طرف جو جی کی گئی ہے اس میں کھانے کے بارے میں نہیں پاتا ہوں کہ حرام ہے مگر یہ کہ مردہ ہو یا بہتا ہو یا خون ہو یا سور کا گشت ہو۔ اس لئے کہ وہ ناپاک ہے یا فسق ہے۔ اللہ کے علاوہ پر ذبح کیا گیا ہو۔ پھر جو مجبور ہو جائے تو لذت تلاش کرنے والا نہ ہو اور نہ حد سے زیادہ گزرنے والا ہو تو اللہ معاف کرنے والا رحم کرنے والا ہے (ج) آپؐ نے فرمایا۔ تم میں سے کوئی ایک اپنے خادم یعنی غلام یا اجیر کی شادی کرادے تو ناف کے نیچے سے لیکر گھٹنے کے اوپر تک نہ دیکھے۔

[۳۱۲۲] (۲۲) ویجوز للمرأة ان تنظر من الرجل الى ما ينظر اليه الرجل منه [۳۱۲۳] (۲۳) وتنظر المرأة من المرأة الى ما يجوز للرجل ان ينظر اليه من الرجل [۳۱۲۴] (۲۴) وينظر الرجل من امته التي تحل له وزوجته الى فرجها.

سنن للبیہقی، باب عورة الرجل، ج ثانی، ص ۳۲۲، نمبر ۳۲۳۵ (۲) دوسری حدیث میں ہے۔ سمعت علیا یقول قال رسول اللہ ﷺ الركبة من العورة (الف) (دارقطنی، باب الامر بتعلیم الصلوۃ والضرب علیہا وحدا العورة التي تجب سترها، ج اول، ص ۲۳۷، نمبر ۸۷۸) اس حدیث سے معلوم ہوا کہ گھٹنا تک ستر ہے یعنی گھٹنا ستر میں شامل ہے اس لئے اس کا دیکھنا جائز نہیں۔
لغت : سرۃ : ناف، رکبۃ : گھٹنا۔

[۳۱۲۲] (۲۲) اور عورت کے لئے جائز ہے مرد کا اتنا حصہ دیکھنا جتنا مرد کا دیکھ سکتا ہے۔
تشریح : مرد مرد کا ناف سے لیکر گھٹنے تک نہیں دیکھ سکتا ہے باقی بدن دیکھ سکتا ہے۔ اسی عورت بھی مرد کا ناف سے لیکر گھٹنے تک نہیں دیکھ سکتی ہے باقی بدن دیکھ سکتی ہے۔

مج : کیونکہ مرد اور عورت دونوں کے لئے مرد کا ستر ناف سے لیکر گھٹنے تک ہے باقی بدن ستر نہیں ہے۔ دلیل اوپر کی حدیث ہے۔ الركبة من العورة (دارقطنی، نمبر ۸۷۸)

[۳۱۲۳] (۲۳) عورت دوسری عورت کا اتنا بدن دیکھ سکتا ہے مرد دوسرے مرد کا۔
تشریح : ایک مرد دوسرے مرد کا ناف سے لیکر گھٹنے تک نہیں دیکھ سکتا ہے باقی بدن دیکھ سکتا ہے۔ اسی طرح ایک عورت دوسری عورت کا ناف سے لیکر گھٹنے تک نہیں دیکھ سکتی ہے۔ کیونکہ یہ ستر غلیظ ہے باقی بدن دیکھ سکتی ہے۔

مج : ایک عورت دوسری عورت کی پستان دیکھ لے تو شہوت نہیں ابھرتی اس لئے کہ اس کے پاس بھی ہے۔ اس لئے ان اعضاء کو دیکھنے میں حرج نہیں۔ البتہ ناف سے لیکر گھٹنے تک ستر غلیظ ہے اس لئے اس کا دیکھنا عورت کے لئے بھی جائز نہیں ہے۔
[۳۱۲۴] (۲۴) وہ باندی جو اس کے لئے حلال ہے اس کی اور اپنی بیوی کی شرمگاہ مرد دیکھ سکتا ہے۔

تشریح : اپنی باندی کی شادی کسی دوسرے سے کروا دیا ہو تو اس باندی سے صحبت کرنا جائز نہیں۔ اسی طرح رضاعی بہن باندی ہو تو اس سے صحبت کرنا حلال نہیں اس لئے فرمایا کہ ایسی باندی جس سے صحبت کرنا حلال ہو اس کی شرمگاہ دیکھنا چاہے تو دیکھ سکتا ہے گناہ نہیں ہے۔ اسی طرح بیوی کی شرمگاہ دیکھنا چاہے تو دیکھ سکتا ہے گناہ نہیں ہے۔ البتہ تقویٰ کا تقاضا یہ ہے کہ خواہ مخواہ نہ دیکھے۔ کیونکہ وہ جگہ شرم کی چیز ہے۔

مج : حدیث میں دونوں باتوں کا ثبوت ہے۔ اخبرنا بہز بن حکیم عن ابیہ عن جدہ قال قلت یا نبی اللہ! عورتا ما ناتی منها وما نذر؟ قال احفظ عورتک الا من زوجتک او ما ملکک یمینک (ب) (ترمذی شریف، باب ما جاء فی حفظ العورة

حاشیہ : (الف) آپؐ نے فرمایا گھٹنا ستر میں سے ہے (ب) میں نے کہا یا نبی اللہ! ہمارے ستر کے بارے میں کیا کریں اور کیا چھوڑیں؟ آپؐ (باقی اگلے صفحہ پر)

[۳۱۲۵] (۲۵) وينظر الرجل من ذوات محارمه الى الوجه والرأس والصدر والساقين

جس ۱۰۳، نمبر ۹۴/۲ ابن ماجہ شریف، باب التستر عند الجماع، ص ۲۷۵، نمبر ۱۹۲۰ (۱۹۲۰) اس حدیث میں ہے کہ اپنی ستر کو چھپائے رکھو مگر اپنی بیوی اور باندی سے۔ جس کا مطلب یہ نکلا کہ بیوی اور باندی کے سامنے ایک دوسرے کا ستر ظاہر ہو جائے تو کوئی بات نہیں ہے (۲) ایک حدیث میں اس کی وضاحت ہے۔ ان سعد بن مسعود الکندی قال اتی عثمان بن مظعون رسول اللہ ﷺ قال یا رسول اللہ! انی لاستحی ان تری اہلی عورتی قال وقد جعلک اللہ لہم لباسا وجعلہم لک لباسا قال اکرہ ذلک قال فانہم یرونہ منی واراہ منہم قال انت یا رسول اللہ! قال انا قال انت! فمن بعدک اذا؟ قال فلما ادبر عثمان قال رسول اللہ ﷺ ان ابن مظعون لحيی ستیر (الف) مصنف عبدالرزاق، القول عند الجماع، کیف یصنع وفضل الجماع، ج سادس، ص ۱۹۵، نمبر ۱۰۴۔ اس حدیث میں ہے کہ حضورؐ نے فرمایا بیویاں میرا دیکھتی ہیں اور میں ان کا دیکھتا ہوں۔ جس سے معلوم ہوا کہ بیوی کی شرمگاہ دیکھنا جائز ہے۔

البتہ نہ دیکھے تو بہتر ہے۔

وجہ حدیث میں ہے۔ عن عتبۃ ابن عبد السلمی قال قال رسول اللہ ﷺ اذا اتی احدکم اہلہ فلیستتر ولا یتجرد یجرد العیرین (ب) دوسری روایت میں ہے۔ عائشہؓ قالت ما نظرت او مارایت فرج رسول اللہ قط (ج) (ابن ماجہ شریف، باب التستر عند الجماع، ص ۲۷۵، نمبر ۱۹۲۱/۱۹۲۲ ترمذی شریف، باب ماجاء فی الاستنار عند الجماع، ص ۱۰۳، نمبر ۲۸۰۰) اس حدیث سے معلوم ہوا کہ جماع کے وقت بالکل نگاہ نہ ہو جس سے معلوم ہوا کہ اس کی شرمگاہ نہ دیکھے تو بہتر ہے۔

[۳۱۲۵] (۲۵) آدمی دیکھ سکتا ہے اپنی ذی رحم محرم عورتوں کے چہرہ، سر، سینہ، پنڈلیوں اور بازوؤں کو، اور نہ دیکھے اس کی پیٹھ، پیٹ اور ران کو۔ **تشریح** ذی رحم محرم عورتیں مثلاً ماں، بہن، پھوپھی، نانی، خالہ وغیرہ کا چہرہ، سر، ہنسی کا حصہ، پنڈلی اور بازو وغیرہ کو دیکھ سکتا ہے۔ لیکن اس کی پیٹھ، پیٹ، ران، گھٹنا وغیرہ نہیں دیکھ سکتا۔

وجہ مرد کے لئے ذی رحم محرم عورت کا گردن سے لیکر گھٹنے تک ستر ہے اور یہ مقام شہوت بھی ہیں اس لئے ان مقامات کو نہیں دیکھ سکتا، باقی سر، چہرہ، پنڈلی اور سینے کے اوپر جو ہنسی کا حصہ ہوتا ہے وہ دیکھ سکتا ہے (۲) آیت میں اس کا اشارہ ہے۔ ولا یبدین زینتھن الا لبعولتھن او آبائھن او آباء بعولتھن او ابنائھن او ابنا بعولتھن او اخوانھن او ابنی اخوانھن او بنی اخواتھن او نسائھن او ما

حاشیہ: (پچھلے صفحہ سے آگے) نے فرمایا بیوی اور باندی کے علاوہ اپنی شرمگاہ کو محفوظ رکھو (الف) حضرت عثمان بن مظعون حضورؐ کے پاس آئے فرمانے لگے یا رسول اللہ! مجھے شرم آتی ہے کہ میری بیوی میری شرمگاہ دیکھے۔ فرمایا اللہ نے آپ کو ان کے لئے لباس بنایا اور ان کو تمہارے لئے لباس بنایا۔ حضرت عثمانؓ نے فرمایا مجھے اس سے بھی کراہیت ہوتی ہے۔ حضورؐ نے فرمایا میری بیوی میری شرمگاہ دیکھتی ہے اور میں اس کی دیکھتا ہوں۔ تعجب سے پوچھا آپ کی یا رسول اللہ! فرمایا میری پھر کس کی؟ حضرت عثمانؓ جانے لگے تو آپؐ نے فرمایا ابن مظعون بہت شرمیلا ہے پردے دار ہے (ب) آپؐ نے فرمایا تم میں سے کوئی اپنی بیوی کے پاس آئے تو ستر چھپائے اور دو گدھے کی طرح بے پردہ نہ ہو (ج) حضرت عائشہؓ فرماتی ہیں کہ میں نے حضورؐ کی شرمگاہ کو کبھی نہیں دیکھا۔

والعضدین ولا ينظر الی ظهرها وبطنها وفخذها [۳۱۲۶] (۲۶) ولا بأس بان یمسّ ماجاز

ملکت ایمانہن (آیت ۳۱، سورۃ النور ۲۴) اس آیت میں ہے کہ عورتیں زینت یعنی زینت کے مقام ان ذی رحم محرم کے سامنے ظاہر کر سکتی ہیں۔ زیور پہننے اور زینت کرنے کے اعضاء یہ ہیں۔ ناک، کان، جن میں سر اور چہرہ موجود ہے۔ گلے میں ہار پہنتی ہیں جن میں سینہ کے اوپر کی ہڈی یعنی ہنسی آئی۔ پنڈلی میں پازیب اور بازو میں بازو بند اور ہتھیلی میں چوڑی پہنتی ہیں۔ اس لئے یہ اعضاء مقام زینت ہیں۔ آیت کی بنیاد پر یہ اعضاء ذی رحم محرم کے سامنے کھول سکتی ہیں اور ان کو دکھلا سکتی ہیں۔ پیٹھ، پیٹ، ران، سینہ کا وہ حصہ جس پر پستان ہے یا اس کے ارد گرد کا حصہ اس پر کوئی زیور نہیں پہنتی اس لئے آیت کی بنیاد پر ان اعضاء کو کھولنا یا دکھلانا حرام ہے (۲) یہ اعضاء دیکھنے سے شہوت ابھرتی ہے اس لئے بھی ان کا دیکھنا جائز نہیں ہوگا (۳) ذی رحم محرم عورتیں مردوں کے ساتھ ہر وقت کام کرتی ہیں اس لئے سر، بازو، پنڈلی پر کپڑا لینے کی تاکید کریں تو کام کرنے میں حرج ہوگا۔ شریعت نے ان اعضاء کو ڈھکنے کا تاکید حکم نہیں لگایا (۳) اثر میں ہے۔ ان الحسن والحسین کانا یدخلان علی اختہما ام کلثوم وہی تمشط (الف) (مصنف ابن ابی شیبہ، ج رابع، ص ۱۲، نمبر ۱۷۷۴) اس اثر سے معلوم ہوا کہ ذی رحم محرم عورت کا سر اور اس پر قیاس کر کے پنڈلی اور بازو دیکھنا جائز ہے۔

لغت ساق : پنڈلی، عضدین : عضد کا تثنیہ ہے بازو، فخذ : ران
[۳۱۲۶] (۲۶) کوئی حرج نہیں ہے کہ چھوئے اس عضو کو جس کو دیکھنا جائز ہے۔

تشریح ذی رحم محرم عورتوں کے جن اعضاء کو دیکھنا جائز ہے ضرورت پڑنے پر ان کو چھونا بھی جائز ہے بشرطیکہ شہوت ابھرنے کا خطرہ نہ ہو۔
مذہب سفر وغیرہ میں عورتوں کو بس اور ٹرین سے اتارنے میں اس کے ہاتھ یا اس کے پاؤں پکڑنے کی ضرورت پڑتی ہے اور ان کے چھونے میں شہوت ابھرنے کا خطرہ کم ہے کیونکہ احترام مانع ہے۔ اس لئے جن اعضاء کو دیکھا جائز ہے ان کو چھونا بھی جائز ہے (۲) حدیث میں اس کا اشارہ ہے۔ عن ابن عباس قال قال رسول اللہ ﷺ لا بأس ان یقلب الرجل الجارية اذا اراد ان یشتریکھا وینظر الیہا ما خلا عورتہا (ب) (سنن للبیہقی، باب عورة الامة، ج ثانی، ص ۳۲۱، نمبر ۳۲۲۴) اس حدیث میں ہے کہ باندی کو خریدتے وقت اس کو ادھر ادھر گھمائے جس سے اشارہ ملتا ہے کہ چھو بھی سکتا ہے (۲) اثر میں ہے۔ حدثنا معتمر عن ابیہ ان طلقا کان یدوب امہ (ج) (مصنف ابن ابی شیبہ، ۱۷۵۵ ما قالوا فی الرجل ینظر الی شعر امہ ویفلیحہا، ج رابع، ص ۱۲، نمبر ۱۷۷۸) اس اثر سے معلوم ہوا ماں کا گیسو ہٹا سکتا ہے۔ جس سے معلوم ہوا کہ ان اعضاء کو چھو بھی سکتا ہے۔

البتہ اگر شہوت کا خطرہ ہو تو ذی رحم محرم عورتوں کو بھی نہ چھوئے۔

مذہب حدیث میں ہے۔ عن ابی ہریرۃ عن النبی ﷺ قال کتب علی ابن آدم نصیبہ من الزنی مدرک ذلک لا محالة فالعینان زناهما النظر والاذنان زناهما الاستماع واللسان زناه الکلام والید زناها البطش والرجل زناها الخطأ

حاشیہ : (الف) حضرت حسن اور حضرت حسین اپنی بہن کلثوم کے پاس آتے اور وہ نکلی کرتی رہتی (ب) آپؐ نے فرمایا آدمی باندی کو الٹ پلٹ کر دیکھے اس میں حرج نہیں ہے۔ اگر اس کو خریدنا چاہے اور ستر کے علاوہ اس کے جسم کو دیکھ سکتا ہے (ج) حضرت طلق اپنی ماں کا گیسو ہٹا کر تھے۔

له ان ينظر اليه منها [۳۱ ۲۷] (۲۷) وينظر الرجل من مملوكة غيره الى ما يجوز له ان ينظر اليه من ذوات محارمه [۳۱ ۲۸] (۲۸) ولا بأس بان يمس ذلك اذا اراد الشراء وان

والقلب يهوى ويتمنى ويصدق ذلك الفرج ويكذبه (الف) (مسلم شریف، باب قدر علی ابن آدم حظ من الزنا وغيره، ص ۳۳۶، نمبر ۲۶۵۴/۶۷ بخاری شریف، باب زنا الجوارح دون الفرج، ص ۹۲۲، نمبر ۶۲۴۳) اس حدیث میں ہے کہ شہوت کے ساتھ پکڑنا بھی زنا کے درجے میں ہے اس لئے شہوت ہو تو ذی رحم محرم کے ان اعضاء کو نہ چھوئے۔

نکتہ مس : چھونا۔

[۳۱۲۷] (۲۷) آدمی دیکھ سکتا ہے دوسرے کی باندی کا اتنا بدن جتنا دیکھنا جائز ہے اپنی ذی رحم محرم عورتوں کا۔

تشریح ذی رحم محرم عورتوں کا ہنسی کی ہڈی سے لیکر گھٹنے تک دیکھنا جائز نہیں باقی سر، بازو اور پنڈلی دیکھ سکتا ہے اسی طرح دوسرے کی باندی کا ہنسی کی ہڈی سے لیکر گھٹنے تک دیکھنا جائز نہیں ہے، باقی سر، بازو اور پنڈلی دیکھ سکتا ہے۔

مذہب مملوکہ باہر کام کرنے نکلے گی تو ہر وقت سر پر چادر رکھنا مشکل ہوگا۔ اس لئے اس کے لئے گنجائش ہے کہ سر، بازو اور پنڈلی کھلی رکھے (۲) وہ ذی رحم محرم عورت کی طرح ہوگئی۔ البتہ جن اعضاء کو دیکھنا جائز ہے ان کو چھونا جائز نہیں۔ کیونکہ وہاں شہوت کاملہ ہے (۳) حدیث میں اس کا ثبوت ہے۔ عن عطاء قال قال رسول الله ﷺ ان الامة قد الفت فروة رأسها (ب) دوسرے اثر میں ہے۔ عن ابراهيم قال تصلى ام الولد بغير خمار وان كانت قد بلغت ستين سنة (ج) (مصنف ابن ابی شیبہ، ۶۹۶ فی الامۃ تصلى بغير خمار، ج ثانی، ص ۴۱، نمبر ۶۲۳۴/۶۲۳۶) اس حدیث اور اثر سے معلوم ہوا کہ باندی کا سر اور اسی پر قیاس کرتے ہوئے بازو اور پنڈلی ستر نہیں ہے۔

[۳۱۲۸] (۲۸) کوئی حرج نہیں ہے کہ ان اعضاء کو چھونے میں اگر خریدنے کا ارادہ رکھتا ہو اگرچہ شہوت کا اندیشہ ہو۔

تشریح کسی باندی کو خریدنے کا ارادہ ہے تو چاہے چھونے سے شہوت ابھرنے کا اندیشہ ہو پھر بھی ان اعضاء کو چھو سکتا ہے جس کے دیکھنے کی اجازت ہے۔ مثلاً سر، بازو یا پنڈلی دیکھ سکتا ہے اور خریدنے کا ارادہ ہو تو ان کو چھو بھی سکتا ہے۔ تاکہ پتا چل جائے کہ باندی کتنی گدا ز و نرم ہے۔

مذہب باندی مال کے درجے میں ہے۔ اس لئے اس ضرورت کے تحت باندی کو چھو کر دیکھ سکتا ہے (۲) ایک حدیث میں اس کا اشارہ ہے۔ عن ابن عباس قال قال رسول الله ﷺ لا بأس ان يقلب الرجل الجارية اذا اراد ان يشتريها وينظر اليها ما خلا عورتها (د) (سنن للبیہقی، باب عمرة الامۃ ثانی، ص ۳۲۱، نمبر ۳۲۲۴) اس حدیث میں ہے کہ باندی کو خریدنے کا ارادہ ہو تو اس کو الٹ پلٹ کر دیکھنے میں کوئی حرج نہیں ہے۔ اور الٹے پلٹے وقت چھونا بھی ہوگا۔ جس سے معلوم ہوا کہ چھو سکتا ہے۔

حاشیہ : (الف) حضورؐ نے فرمایا اللہ نے ابن آدم پر زنا کا حصہ لکھ دیا ہے جو ہونے ہی والا ہے۔ پس دونوں آنکھوں کا زنا دیکھنا ہے، اور دونوں کانوں کا زنا سننا ہے، اور زبان کا زنا بات کرنا ہے، اور ہاتھ کا زنا چھونا ہے، اور پاؤں کا زنا چلنا ہے، اور دل خواہش کرتا ہے اور تمنا کرتا ہے اور فرج اس کی تصدیق کرتا ہے یا تکذیب کرتا ہے (ب) آپؐ نے فرمایا باندی سر کی اوڑھنی ڈال سکتی ہے (ج) حضرت ابراہیمؑ نے فرمایا ام ولد بغیر اوڑھنی کے نماز پڑھ سکتی ہے چاہے ساٹھ سال کی ہو چکی ہو (د) حضورؐ نے فرمایا باندی کو الٹ پلٹ کر دیکھے اس میں حرج نہیں ہے اگر اس کو خریدنا چاہتا ہو، اور ستر کے علاوہ دیکھ سکتا ہے۔

خاف ان يشتهى [۳۱۲۹] (۲۹) والخصی فی النظر الى الجنبیة كالفحل [۳۱۳۰] (۳۰)
ولا يجوز للمملوك ان ينظر من سیدته الا الى مايجوز للاجنبی النظر اليه منها.

نوٹ دوسری روایت میں ہے کہ شہوت کا اندیشہ ہو تو باندی کو چھونا جائز نہیں۔

مذہب پہلے گزر چکا کہ شہوت کے ساتھ چھونا ہاتھ کا زنا ہے والید زناھا البطش (مسلم شریف، نمبر ۲۶۵۷) اس لئے دوسرے کے مال سے زنا کے انداز کا استفادہ جائز نہیں ہوگا۔

[۳۱۲۹] (۲۹) خصی آدمی اجنبی کی طرف دیکھنے میں مرد کی طرح ہے۔

تشریح جو آدمی مکمل مرد ہے خصی نہیں ہے جس طرح اجنبیہ کے ستر کو دیکھنا اس کے لئے حرام ہے اسی طرح جو مرد خصی کیا ہوا ہو اس کے لئے بھی اجنبیہ کے ستر کو دیکھنا حرام ہے۔

مذہب وراثت، نماز اور دیگر احکام میں خصی آدمی مکمل مرد کی طرح ہے اس لئے اجنبیہ کو دیکھنے میں بھی مرد کی طرح ہوگا (۲) پیدائشی طور پر وہ مرد ہی تھا بعد میں اس کا مثله کر دیا اس لئے ابھی بھی مرد کا ہی حکم ہوگا۔ اثر میں ہے۔ عن ابن عباس قال خصاء البهائم مثله ثم تلا ولا منہم فلیغیرن خلق الله (الف) (آیت ۱۱۹، سورۃ النساء، ۴، مصنف ابن ابی شیبہ، ۸، ماقالو فی خصاء الخیل والدواب، ج ۱، ص ۴۲۶، نمبر ۳۲۵۷) اس اثر میں ہے کہ خصی ایک قسم کا مثله ہے۔ اور مثله کا حکم اصل مرد کا حکم ہوتا ہے۔

لغت الفحل : مکمل مرد۔

[۳۱۳۰] (۳۰) غلام کا اپنی سیدہ کا اتنا ہی بدن دیکھنا جائز ہے جتنا اس کے بدن کو اجنبی مرد دیکھ سکتا ہے۔

تشریح اجنبی آدمی کسی عورت کا صرف چہرہ اور ہتھیلی دیکھ سکتا ہے۔ اسی طرح غلام اپنی سیدہ کا صرف چہرہ اور ہتھیلی دیکھ سکتا ہے۔ باقی بدن اس کے لئے ستر ہے۔

مذہب غلام بہر حال اجنبی مرد ہے۔ فروخت ہونے کے بعد وہ بالکل اجنبی بن جائے گا۔ اس لئے غلام ہونے کے زمانے میں بھی اس کا حال اجنبی سا ہوگا (۲) اثر میں اس کا ثبوت ہے۔ عن الضحاک انه کره ان ينظر المملوک الى شعر مولاته (ب) (مصنف ابن ابی شیبہ، ۳، ماقالو فی الرجل المملوک لہ ان یری شعر مولاته، ج ۱، ص ۱۱، نمبر ۱۷۲۷) دوسری روایت میں ہے۔ عن ابراہیم قال تستر امرأۃ عن غلامها (ج) (مصنف ابن ابی شیبہ، ماقالو فی الرجل المملوک لہ ان یری شعر مولاته، ج ۱، ص ۱۱، نمبر ۱۷۲۷) ان دونوں اثرات سے معلوم ہوا کہ غلام اپنی سیدہ کے لئے اجنبی کی طرح ہے۔

فائدہ امام شافعی فرماتے ہیں کہ غلام اپنی سیدہ کے لئے ذی رحم محرم کی طرح ہے۔ یعنی ہنسی کی ہڈی سے لیکر گھٹنے تک ستر ہے۔ باقی سر، بازو اور پنڈلی اس کے لئے ستر نہیں ہے وہ دیکھ سکتا ہے۔

حاشیہ : (الف) حضرت ابن عباسؓ نے فرمایا جانوروں کو خصی کرنا مثله ہے۔ پھر یہ آیت پڑھی، شیطان ضرور ان کو حکم دیں گے کہ اللہ کی تخلیق کو بدلیں (ب) حضرت ضحاک فرماتے ہیں کہ غلام اپنی سیدہ کا بال دیکھے یہ مکروہ ہے (ج) ابراہیم نے فرمایا کہ عورت اس کے غلام سے پردہ کرے۔

[۳۱۳۱] (۳۱) و یعزل عن امته بغير اذنہا [۳۱۳۲] (۳۲) ولا یعزل عن زوجته الا باذنہا.

مجاہد حدیث میں ہے۔ عن ابن عباسؓ ان النبی ﷺ اتی فاطمة بعبد قد وھبہ لھا قال وعلی فاطمة ثوب اذا قنعت به رأسھا لم یبلغ رجلیھا واذ غطت به رجلیھا لم یبلغ رأسھا فلا رای النبی ﷺ ماتلقی قال انه لیس علیک بأس انما هو ابوک و غلامک (الف) (ابوداؤد شریف، باب فی العبد ینظر الی شعر مولاتہ، ص ۲۱۳، نمبر ۴۱۰۶) اس حدیث میں ہے کہ باپ یا اپنا غلام بازو، پنڈلی دیکھ لے تو کوئی بات نہیں ہے۔ جس سے معلوم ہوا کہ وہ ذی رحم محرم کی طرح ہو گیا (۲) اثر میں ہے۔ عن ابن عباسؓ قال لا بأس ان ینظر المملوک الی شعر مولاتہ (ب) (مصنف ابن ابی شیبہ، ج ۳، اما قالوا فی الرجل المملوک لہ ان یری شعر مولاتہ، ج رابع، ص ۱۱، نمبر ۱۷۶۲) اس اثر سے معلوم ہوا کہ سیدہ کا بال دیکھ لے تو کوئی حرج نہیں ہے۔ جس سے معلوم ہوا کہ یہ عضو اس کے لئے ستر نہیں ہے۔

[۳۱۳۱] (۳۱) باندی سے عزل کرے بغیر اس کی اجازت کے۔

تشریح جماع کرتے وقت منی باہر نکال دے اس کو عزل کہتے ہیں۔ باندی سے اس کی اجازت کے بغیر عزل کر سکتا ہے۔

مجاہد عزل کر سکتا ہے اس کی دلیل یہ حدیث ہے۔ سمع جابرا یقول کنا نعزل والقرآن ینزل (ج) (بخاری شریف، باب العزل، ص ۸۴، نمبر ۵۲۰۸) مسلم شریف، باب حکم العزل، ص ۶۴، نمبر ۱۴۴۰) اس حدیث سے معلوم ہوا کہ عزل کرنا جائز ہے۔ اور باندی سے اجازت کے بغیر عزل کرے اس کی دلیل یہ اثر ہے۔ عن ابن عباسؓ قال تستأمر الحرة فی العزل ولا تستأمر الامۃ (د) (مصنف عبد الرزاق، باب تستأمر الحرة فی العزل ولا تستأمر الامۃ، ج سابع، ص ۱۴۳، نمبر ۱۲۵۶۲) مصنف ابن ابی شیبہ، ج ۹۸، من قال یعزل عن الامۃ ویستأمر الحرة، ج ثالث، ص ۵۰۴، نمبر ۱۶۶۰) اس اثر سے معلوم ہوا کہ باندی سے اس کی اجازت کے بغیر عزل کر سکتا ہے۔

[۳۱۳۲] (۳۲) اور بیوی سے عزل نہ کرے مگر اس کی اجازت سے۔

مجاہد حدیث میں ہے کہ بیوی سے اس کی اجازت کے بغیر عزل نہ کرے کیونکہ عزل کرنے میں اس کو لذت نہیں ہوگی۔ اور لذت حاصل کرنا اس کا ذاتی حق ہے۔ حدیث میں ہے۔ عن عمرو بن الخطابؓ قال نہی رسول اللہ ﷺ ان یعزل عن الحرة الا باذنہا (ه) (ابن ماجہ شریف، باب العزل، ص ۶۷، نمبر ۱۹۲۸) مسند احمد، مسند عمر ابن الخطاب، ج اول، ص ۵۳، نمبر ۲۱۲) اس حدیث سے معلوم ہوا کہ بیوی سے اس کی اجازت کے بغیر عزل نہ کرے۔ اور بیوی کے لئے وطی کا حق ہے اس کی دلیل لمبی حدیث کا ٹکڑا ہے۔ حدیثی عمرو بن العاصؓ قال

حاشیہ : (الف) حضورؐ حضرت فاطمہؓ کے پاس اس غلام کے ساتھ آئے جس کو فاطمہ کے لئے ہبہ کیا تھا۔ فرماتے ہیں کہ حضرت فاطمہؓ کے پاس اتنا چھوٹا کپڑا تھا کہ سر ڈھکنے تو پاؤں تک نہیں پہنچتا اور اگر پاؤں ڈھانکتی تو سر تک نہیں پہنچتا۔ جب حضورؐ نے اس پریشانی کو دیکھا تو فرمایا تم پر حرج نہیں ہے صرف باپ اور تمہارا غلام ہے (ب) حضرت ابن عباسؓ فرماتے ہیں کہ غلام کو اپنے سیدہ کے بال دیکھنے میں کوئی حرج نہیں ہے (ج) حضرت جابرؓ فرماتے ہیں کہ ہم لوگ عزل کرتے تھے اور قرآن کریم نازل ہو رہا تھا پھر بھی نہیں روکا (د) حضرت ابن عباسؓ نے فرمایا عزل کرنے میں آزاد عورت سے مشورہ لیا جائے گا اور باندی سے مشورہ نہیں لیا جائے گا (ه) آپؐ نے بیوی سے اس کی اجازت کے بغیر عزل کرنے سے منع فرمایا۔

[۳۱۳۳] (۳۳) ویکرہ الاحتکار فی اقوات الادمیین والبهائم اذا کان ذلک فی بلد یضرُّ

لی رسول اللہ ﷺ یا عبد اللہ! الم اخبر انک تصوم النهار... وان لزوجک علیک حقاً (الف) (بخاری شریف، باب حق الجسم فی الصوم، ص ۲۶۵، نمبر ۱۹۷۵) اس حدیث سے معلوم ہوا کہ بیوی کو وطی کا حق ہے۔ اس لئے اس کی اجازت کے بغیر عزل نہ کرے بلکہ اگر شوہر کی خواہش پہلے پوری ہوگئی اور بیوی کی خواہش ابھی پوری نہیں ہوئی ہے تو شوہر بیوی پر برقرار رہے۔ اس کا ثبوت حدیث میں ہے۔ عن انس بن مالک ان النبی ﷺ قال اذا غشی الرجل اہله فلیصدقہا فان قضی حاجتہ ولم تقض حاجتہا فلا یعجلہا (ب) (مصنف عبدالرزاق، القول عند الجماع، کیف یضع فضل الجماع، ج ۶، ص ۱۹۲، نمبر ۱۰۴۶۸) اس حدیث سے معلوم ہوا کہ شوہر کی خواہش پوری ہوگئی اور بیوی کی خواہش ابھی پوری نہیں ہوئی ہے تو جلدی نہ کرے، ابھی شوہر اس پر ٹھہرا رہے۔ اس حدیث سے یہ بھی معلوم ہوا کہ خواہش پوری کرنا اس کا حق ہے اس لئے اس کی اجازت کے بغیر عزل نہیں کر سکتا۔

نوٹ بیوی چاہے دوسرے کی باندی ہو پھر بھی اس کا حق آزاد عورت کی طرح ہے۔

[۳۱۳۳] (۳۳) مکروہ ہے آدمیوں اور چوپایوں کی غذا کو روکنا ایسے شہر میں جہاں روکنا اہل شہر کو تکلیف دیتا ہو۔

تشریح شہر سے مال خرید کر جمع کرے اور شہر والوں کو اس کی ضرورت کے باوجود ان کو نہ بیچے تاکہ کھانے اور جانور کو کھلانے کی چیز ہنگی ہو جائے ایسا کرنا مکروہ ہے۔ آدمی کے کھانے کی چیز یا جانور کے کھانے کی چیز کے علاوہ کو جمع کر کے رکھنا مکروہ ہے یا نہیں اس میں اختلاف ہے۔ امام ابو حنیفہؒ کے نزدیک مکروہ نہیں اور امام ابو یوسفؒ فرماتے ہیں کہ اگر شہر والوں کو اس کی سخت ضرورت ہے تو وہ بھی مکروہ ہے۔

وجہ حدیث میں احتکار ممنوع ہے۔ ان معمر ا قال قال رسول اللہ ﷺ من احتکر فہو خاطی، فقیل لسعید فانک تحتکر؟ قال سعید ان معمر الذی کان یحدث هذا الحدیث کان یحتکر (ج) (مسلم شریف، باب تحريم الاحتکار فی الاقوات، ج ۲، ص ۳۱، نمبر ۱۶۰۵/ ابوداؤد شریف، باب فی النھی عن الحکرۃ، ص ۱۳۲، نمبر ۳۴۴۲/ ترمذی شریف، باب ما جاء فی الاحتکار، ص ۲۳۵، نمبر ۱۲۶۷) اس حدیث سے معلوم ہوا کہ غذا کو روکنا مکروہ ہے۔

آدمی یا جانور کی غذا روکنا مکروہ ہے اس کی دلیل یہ اثر ہے۔ قال ابو داؤد سالت احمد ما الحکرۃ؟ قال ما فیہ عیش الناس (د) (ابوداؤد شریف، نمبر ۳۴۴۲) دوسری روایت میں ہے کہ حضرت سعید بن مسیبؒ کھجور کی گٹھلی، ببول کی پتی اور بیج کا احتکار کرتے تھے جس سے معلوم ہوا کہ آدمی کے کھانے اور جانور کے کھانے میں احتکار ہے باقی جن چیزوں کے جمع کرنے میں آدمی اور جانور کو نقصان نہیں ہے اس

حاشیہ : (الف) عبد اللہ بن عمرو بن العاصؓ فرماتے ہیں کہ مجھے حضورؐ نے فرمایا اے عبد اللہ! مجھے بتا چلا ہے کہ تم دن کو روزہ رکھتے ہو... تمہاری بیوی کا تم پر حق ہے (ب) آپؐ نے فرمایا بیوی سے جماع کرے تو اچھ طرح کرے۔ پس اگر اپنی حاجت پوری ہوگئی اور اس کی حاجت پوری نہیں ہوئی تو بیوی کو جلدی نہ کرائے بلکہ اس کے اوپر ٹھہرا رہے (ج) آپؐ نے فرمایا جو مہنگا ہونے کے لئے غلہ روکے وہ غلطی کر رہا ہے۔ حضرت سعید سے پوچھا آپؐ تو احتکار کرتے ہیں؟ تو حضرت سعید نے فرمایا معمرؓ جو اس حدیث کو نقل کرتے ہیں وہ بھی احتکار کرتے تھے (د) حضرت احمدؓ سے پوچھا احتکار کیا ہے؟ فرمایا جن غلوں سے لوگ زندگی گزارتے ہیں اس کو مہنگا ہونے کے لئے روکنا احتکار ہے۔

الاحتکار باہلہ [۳۱۳۴] (۳۴) ومن احتکر غلۃ ضیعته او ما جَلَبَہ من بلد آخر فلیس بمحتکر [۳۱۳۵] (۳۵) ولا ینبغی للسلطان ان یُسَّعِر علی الناس.

کے احتکار میں کراہیت نہیں ہے۔ اثر یہ ہے۔ قال ابو داؤد وکان سعید بن المسیب یحتکر النوی والخبط والبزر (الف) (ابوداؤد شریف، باب فی النہی عن الحکرۃ ص ۱۳۲، نمبر ۳۴۳۸) اس اثر میں حضرت سعید بن مسیبؓ گھٹلی، ببول کی پتی اور غلے کی بیج کا احتکار کرتے تھے۔ جس سے معلوم ہوا کہ ان چیزوں کا احتکار مکروہ نہیں ہے۔ کھانے کا احتکار مکروہ ہے اس کی دلیل یہ حدیث ہے۔ عن ابی امامۃ قال نہی رسول اللہ ﷺ ان یحتکر الطعام (ب) (مصنف ابن ابی شیبہ، ۴۵ فی احتکار الطعام، ج رابع، ص ۳۰۶، نمبر ۲۰۳۸۰ ابن ماجہ شریف، باب الحکرۃ والجلب، ص ۳۰۹، نمبر ۲۱۵۵ مصنف عبدالرزاق، ج ثامن، نمبر ۱۲۸۹۶)

نوٹ اگر غلہ جمع کرنے میں اہل شہر کو نقصان نہ ہو تو مکروہ نہیں ہے۔ اور حدیث میں حضرت معمر اس وقت احتکار کرتے جب اس کے جمع کرنے سے لوگوں کو نقصان نہیں ہوتا۔

لغت اقوات : قوۃ کی جمع ہے غذا، البھائم : بھیمہ کی جمع ہے چوپایا، الاحتکار : غلہ کو روک لینا اور نہ بیچنا۔

[۳۱۳۴] (۳۴) جس نے روک لیا اپنی زمین کا غلہ یا وہ غلہ جو دوسرے شہر سے لایا تو وہ روکنے والا نہیں ہے۔

تشریح اپنے کھیت میں کافی غلہ اگایا اس کو گھر میں روک رکھا اہل شہر کو نہیں بیچا۔ یا دوسرے شہر سے غلہ خرید کر لایا اور اس کو روک رکھا تو یہ احتکار مکروہ نہیں ہے۔

وجہ اپنے شہر سے خرید کر غلہ جمع کرے اور اس کو روکے تب مکروہ ہے اس کی دلیل یہ حدیث ہے۔ عن علی قال نہی رسول اللہ ﷺ عن الحکرۃ بالبلد (ج) (مصنف ابن ابی شیبہ، ۴۵ فی احتکار الطعام، ج رابع، ص ۳۰۷، نمبر ۲۰۳۸۸) اس حدیث سے معلوم ہوا کہ اپنے شہر سے خرید کر روکے تو احتکار مکروہ ہے۔ اگر اپنی زمین سے پیداوار کر کے روکے تو اس میں اہل شہر کا حق متعلق نہیں ہوا اس لئے وہ مکروہ نہیں ہے۔ اثر میں ہے۔ عن ابن طاؤس عن ابیہ قال کان یکون عندہ الطعام من ارضہ السننین والثلاث یرید بیعہ ینتظر بہ الغلاء (د) (مصنف عبدالرزاق، باب الحکرۃ، ج ثامن، ص ۲۰۲، نمبر ۱۲۸۸۵)

لغت ضیعۃ : زمین۔

[۳۱۳۵] (۳۵) بادشاہ کے لئے مناسب نہیں ہے کہ لوگوں پر بھاء متعین کرے۔

تشریح کھانے پینے کی چیز کا بھاء مزید بڑھ گیا ہو تو اس کی قیمت ہمیشہ کے لئے متعین کر دینا مناسب نہیں۔ اس سے چیز بیچنے والے کو نقصان ہوگا۔ یہ اللہ کا نظام ہے کہ کسی چیز کی قیمت بڑھاتے ہیں اور کسی چیز کی قیمت گھٹاتے ہیں۔

حاشیہ : (الف) حضرت سعید بن مسیبؓ گھٹلی، ببول کی پتی اور بیج کا احتکار فرماتے تھے (ب) حضورؐ گھانے کے احتکار کرنے سے منع فرماتے تھے (ج) حضور شہر میں احتکار کرنے سے منع فرماتے تھے (د) ابن طاؤس کے پاس اس کی زمین کا غلہ ہوتا تھا دو سال تک اور تین سال تک۔ اس کو بیچنے کا ارادہ کرتے اور مہنگا ہونے کا انتظار کرتے۔

[۳۱۳۶] (۳۶) ویکرہ بیع السلاح فی ایام الفتنة [۳۱۳۷] (۳۷) ولا بأس بیع العصیر

وجہ حدیث میں اس کا ثبوت ہے۔ عن انس بن مالک قال قال الناس یا رسول اللہ غلا السعر فسر لنا، قال رسول اللہ ﷺ ان اللہ هو المسعر القابض الباسط الرازق وانی لا رجوان القی اللہ ولیس احد منکم یطالبنی بمظلمة فی دم ولا مال (الف) (ابوداؤد شریف، باب فی التسعیر، ص ۱۳۲، نمبر ۳۴۵۱ ترمذی شریف، باب ما جاء فی التسعیر، ص ۲۴۶، نمبر ۱۳۱۴ ابن ماجہ شریف، باب من کرہ ان یسعر، ص ۳۱۵، نمبر ۲۲۰۰) اس حدیث سے معلوم ہوا کہ بادشاہ کے لئے ایک بھاؤ متعین کر دینا مناسب نہیں ہے۔

نکتہ سر : بھاؤ متعین کرنا۔

[۳۱۳۶] (۳۶) فتنہ کے زمانے میں ہتھیار کا بیچنا مکروہ ہے۔

تشریح جنگ چل رہی ہے ایسے زمانے میں باغی سے، یا حربی سے ہتھیار بیچنا مکروہ ہے۔ تاہم بیچ دیا تو بیچ ہو جائے گی۔

وجہ اس ہتھیار سے ہم ہی سے جنگ کرے گا تو گویا کہ ہتھیار بیچ کر اپنے پاؤں پر کھارڑی مارنا ہے۔ اس لئے ان سے ہتھیار بیچنا مکروہ ہے (۲) حدیث میں اس کا ثبوت ہے۔ عن عثمان بن حصین قال نہی رسول اللہ ﷺ عن بیع السلاح فی الفتنة (ب) (سنن للبیہقی، باب کرہیۃ بیع العصیر ممن یعصر الخمر والسیف ممن یعصی اللہ عز وجل، ج ۵، ص ۵۳۵، نمبر ۱۰۷۸۰) اثر میں ہے۔ عن الحسن وابن سیرین انہما کرها بیع السلاح فی الفتنة (ج) (مصنف ابن ابی شیبہ، ۱۳۱، ما یکرہ ان یتحمل الی العذر فیتقوی بی، ج ۱، ص ۵۱۲، نمبر ۳۳۵۹) اس حدیث مرسل اور اثر سے پتا چلا کہ فتنے کے زمانے میں اہل فتنہ سے ہتھیار بیچنا مکروہ ہے۔

[۳۱۳۷] (۳۷) کوئی حرج نہیں ہے کہ انگور کا رس اس آدمی کے ہاتھ میں بیچے جس کو جانتا ہو کہ وہ اس کو شراب بنائے گا۔

تشریح زید یہ جانتا ہے کہ عمر انگور کے رس کا شراب بنائے گا اس کے باوجود اس کے ہاتھ میں انگور کے رس بیچنے میں کوئی حرج نہیں ہے۔

وجہ زید عمر کے ہاتھ میں حلال اور پاک رس بیچ رہا ہے جس کے دو مصرف ہیں۔ ایک رس کو پینا اور دوسرا رس سے شراب بنانا۔ اب پینے کے بجائے شراب بنائے یہ عمر کی غلطی ہے۔ زید کی غلطی نہیں ہے وہ تو حلال رس بیچ رہا ہے۔ اس لئے حلال رس بیچنے میں کوئی حرج نہیں ہے جائز ہے (۲) اس اثر میں اس کا اشارہ ہے۔ اخبرنا معمر قال قلت لایوب ابیعب السلعة بها العیب ممن اعلم انه یدلس وبها ذلک العیب؟ قال فما ترید ان تبیع الامن الابرار؟ (د) (مصنف عبدالرزاق، باب بیع السلعة علی من یدلسھا، ج ۸، ص ۱۹۶، نمبر ۱۴۸۵) اس اثر میں کہا گیا کیا نیک آدمی ہی سے عیب دار سامان بیچو گے؟ اس سے اشارہ ہوتا ہے کہ تدلیس کرنے والے سے بھی بیچ دیا تو

حاشیہ : (الف) لوگوں نے کہا یا رسول اللہ! مہنگائی ہو گئی ہے اس لئے بھاؤ متعین فرما دیجئے۔ آپ نے فرمایا اللہ بھاؤ متعین کرنے والا ہے، وہی مہنگا کرتا ہے اور سستا کرتا ہے۔ اور روزی دینے والا ہے۔ اور میں امید کرتا ہوں اللہ سے اس حال میں ملاقات کروں کہ تم میں سے کسی کا نہ خون کے بارے میں ظلم کا مطالبہ ہو اور نہ مال کے بارے میں (ب) حضورؐ نے فتنہ کے وقت ہتھیار کے بیچنے سے منع فرمایا (ج) حضرت حسن اور ابن سیرین نے فتنہ کے وقت ہتھیار بیچنے کو مکروہ قرار دیا (د) حضرت معمر نے فرمایا کہ میں حضرت ایوب سے کہا جس سامان میں عیب ہے کیا میں ایسے آدمی سے بیچ سکتا ہوں جس کے بارے میں معلوم ہے کہ وہ اس عیب کے ساتھ تدلیس کرے گا؟ فرمایا کیا چاہتے ہو کہ تم نیک لوگوں ہی سے بیچو گے؟

ممن يعلم انه يتخذہ خمرًا.

کوئی حرج نہیں ہے۔ اسی طرح انگور کا رس شراب بنانے والے سے بیچا تو کوئی حرج نہیں ہے۔
تاہم گناہ میں معاونت ہے اس لئے اس سے نہ بیچے تو اچھا ہے۔

مجمع حدیث میں ہے کہ ایسے آدمی کی معاونت کرنے میں گناہ ہوگا۔ حدیث یہ ہے۔ عن انس بن مالک قال لعن رسول اللہ ﷺ
فی الخمر عشرة عاصرها معتصرها وشاربها وحاملها والمحمولة اليه وساقيتها وبائعها واكل ثمنها والمشتري لها
والمشتراة له (الف) (ترمذی شریف، باب النہی ان يتخذ الخمر خلاص، ۲۳۹، نمبر ۱۲۹۵/۱ ابن ماجہ شریف، باب لعنت الخمر علی عشرة اوجہ، ص
۲۸۹، نمبر ۳۳۸۰) اس حدیث میں شراب بنانے والے اور پینے والے پر لعنت کی گئی ہے۔ ساتھ ہی اس کی مدد کرنے والے پر بھی لعنت کی گئی
ہے۔ جس سے معلوم ہوا کہ مدد کرنے والے پر کچھ نہ کچھ گناہ ہوگا۔ اس لئے ایسے لوگوں سے انگور کا رس بیچنے سے احتراز کرے۔

اصول گناہ کی چیز میں دور سے مدد کرے تو جائز ہوگا البتہ مدد کے مطابق گناہ گار ہوگا۔

لعنت العصیر۔ رس، شیرۃ انگور۔



حاشیہ : (الف) حضورؐ نے شراب کے بارے میں دس آدمیوں پر لعنت کی، نچوڑنے والے پر، جس کے لئے نچوڑا ہے اس پر، پینے والے پر، اس کے اٹھانے والے
پر، جس کے لئے اٹھایا ہے اس پر، پلانے والے پر، اس کے بیچنے والے پر، قیمت کھانے والے پر، جس نے خریدا ہے اس پر، اس کے خریدنے والے پر اور جس کے
لئے خریدا اس پر لعنت ہے۔

﴿ کتاب الوصایا ﴾

[۳۱۳۸] (۱) الوصیۃ غیر واجبة وهی مستحبة.

﴿ کتاب الوصایا ﴾

ضروری نوٹ وصایا وصیت کی جمع ہے۔ موت کے وقت کسی کے لئے مال کی وصیت کرتے ہیں اس کو وصیت کہتے ہیں۔ اس کی دلیل یہ آیت ہے۔ فان كانوا اكثر من ذلك فهم شركاء في الثلث من بعد وصية يوصي بها او دين غير مضار وصية من الله والله عليم حكيم (الف) (آیت ۱۲، سورۃ النساء ۴) اس آیت میں ہے کہ دین اور وصیت کی ادائیگی کے بعد وراثت تقسیم کی جائے گی۔ دوسری آیت میں ہے۔ كتب عليكم اذا حضر احدكم الموت ان ترك خيرا الوصية للوالدين والاقربين بالمعروف حقا على المتقين (ب) (۲) (آیت ۱۸۰، سورۃ البقرة ۲) (۳) حدیث میں یہ ہے۔ عن عامر بن سعد عن ابيه قال مرضت فعادني النبي ﷺ فقلت يا رسول الله ادع الله ان لا يرثني علي عقبى قال لعل الله يرفعك وينفع بك ناسا فقلت اريد ان اوصي وانما لي ابنة فقلت او وصي بالنصف؟ قال بالنصف كثير! قلت فالثلث؟ قال الثلث والثلث كثير او كبير قال واوصي الناس بالثلث فجاز ذلك لهم (ج) (بخاری شریف، باب الوصیۃ بالثلث، ص ۳۸۳، نمبر ۲۷۴۴/۲ مسلم شریف، باب الوصیۃ بالثلث، ص ۳۸، نمبر ۱۶۲۸/۱ ابوداؤد شریف، باب ماجاء فیما یجوز للموصی فی مالہ، ص ۳۹، نمبر ۲۸۶۲) اس حدیث سے وصیت کا پتا چلا اور یہ بھی پتا چلا کہ اپنے مال کی ایک تہائی وصیت کرے اس سے زیادہ نہیں۔

[۳۱۳۸] (۱) وصیت واجب نہیں ہے وہ مستحب ہے۔

تشریح بعض لوگ فرماتے ہیں کہ وصیت کرنا واجب ہے۔ اس لئے مصنف نے فرمایا کہ وصیت کرنا مستحب ہے۔ جب تک یہ آیت نازم نہیں ہوئی تھی کہ کس وارث کو کتنا ملے گا اس وقت تک ورثہ کے لئے وصیت کرنا واجب تھا۔ اوپر کی آیت میں کتب عليكم اذا حضر احدكم الموت ان ترك خيرا الوصية للوالدين والاقربين بالمعروف حقا على المتقين (آیت ۱۸۰، سورۃ البقرة ۲) میں ذکر کیا گیا ہے کہ موت کے وقت وارثین کے لئے وصیت کرنا ضروری ہے۔ لیکن جب آیت میراث نازل ہو گئی تو وارثین کے علاوہ دوسروں کے لئے وصیت کرنا مستحب رہ گیا۔

حاشیہ : (الف) پس اگر اس سے زیادہ وارث ہوں تو وہ تہائی میں شریک ہوں گے وصیت کے بعد یا دین ادا کرنے کے بعد۔ یہ اللہ کی جانب سے وصیت ہے۔ اللہ جاننے والا حکمت والا ہے (ب) تم پر فرض کیا کہ جب تم میں سے کسی کو موت آئے تو اگر مال چھوڑا تو وصیت کرنا ہے والدین کے لئے اور رشتہ داروں کے لئے معروف کے ساتھ متقین پر حق ہے (ج) حضرت سعد فرماتے ہیں کہ میں بیمار ہوا تو حضورؐ نے میری عیادت کی تو میں نے کہا یا رسول اللہ! دعا فرمائے کہ مجھے پیچھے نہ لوٹائے۔ تو فرمایا ہو سکتا ہے کہ اللہ تم کو بلند کرے اور کچھ لوگوں کو تم سے نفع دے۔ میں نے کہا میں وصیت کرنا چاہتا ہوں کیونکہ مجھے ایک ہی بیٹی ہے۔ میں نے کہا میں آدھے مال کی وصیت کرتا ہوں۔ فرمایا آدھا تو بہت زیادہ ہے۔ میں نے کہا تو تہائی۔ فرمایا تہائی زیادہ ہے۔ چلو تہائی ٹھیک ہے، فرمایا لوگ تہائی کی وصیت کرے اور یہ ان کے لئے جائز ہے۔

[۳۱۳۹] (۲) ولا تجوز الوصیة للوارث الا ان یجیزها الورثة.

مجاہد وارثین کو تو حصہ مل ہی جائے گا۔ اب دوسرے لوگوں کو وصیت کر کے مال کا ہدیہ دینا ہے۔ اور ہدیہ دینا مستحب ہے اس لئے وصیت بھی مستحب ہوگی (۲) حدیث میں ہے کہ حضورؐ نے وصیت نہیں کی۔ اگر وصیت کرنا واجب ہوتا تو آپؐ ضرور کرتے۔ اس سے معلوم ہوا کہ وصیت کرنا مستحب ہے۔ حدیث یہ ہے۔ سالت عبد اللہ بن ابی اوفیؓ اوصی النبی ﷺ فقال لا! فقلت کیف کتب علی الناس الوصیة او امروا بها؟ قال اوصی بکتاب اللہ (الف) (بخاری شریف، باب مرض النبی ﷺ ووفاته، ص ۶۳۷، نمبر ۴۳۶۱ ابن ماجہ شریف، وھل اوصی رسول اللہ ﷺ، ص ۳۸۸، نمبر ۲۶۹۵ ابوداؤد شریف، باب ماجاء فیما یومر بہ من الوصیة، ج ۲، ص ۳۹، نمبر ۲۸۶۳) اس حدیث سے معلوم ہوا کہ حضورؐ نے کتاب اللہ پر عمل کرنے کی وصیت کی مال کی وصیت نہیں کی۔ اس سے معلوم ہوا کہ وصیت واجب نہیں ہے (۲) ایک حدیث میں وصیت کو صدقہ قرار دیا ہے اور صدقہ کرنا مستحب ہے۔ اس لئے وصیت کرنا بھی مستحب ہوگا۔ حدیث یہ ہے۔ عن ابی ہریرۃ قال قال رسول اللہ ﷺ ان اللہ تصدق علیکم عند وفاتکم بثلث اموالکم زیادة لکم فی اعمالکم (ب) (ابن ماجہ شریف، باب الوصیة بالثلث، ص ۳۹۰، نمبر ۲۷۰۹) اس حدیث میں ہے کہ اللہ نے تم پر صدقہ کیا تھا انی مال وصیت کرنے کا، اور صدقہ کرنا مستحب ہے اس لئے وصیت بھی مستحب ہوگی۔

اگر کسی کا قرض ہو یا کسی کی امانت ہو جن کا ادا کرنا ضروری ہو تو اس کی وصیت کرنا واجب ہے۔

مجاہد حدیث میں اس کی تاکید ہے۔ عن عبد اللہ یعنی ابن عمرؓ عن رسول اللہ ﷺ قال ما حق امرئ مسلم له شیء یوصی فیہ یبیت لیلین الا ووصیة مکتوبة عنده (ج) (ابوداؤد شریف، باب ماجاء فیما یومر بہ من الوصیة، ص ۳۹، نمبر ۲۸۶۲ ابن ماجہ شریف، باب الحدیث علی الوصیة، ص ۳۸۹، نمبر ۲۶۹۹) اس حدیث میں ہے کہ کوئی چیز وصیت کرنے کی ہو تو دو راتیں بھی تاخیر نہ کرو کہ وصیت لکھی ہوئی ہو۔ جس سے معلوم ہوا کہ امانت یا قرض دینا ہو تو وصیت لکھ کر رکھو، ایسی وصیت واجب ہے۔

[۳۱۳۹] (۲) وارث کے لئے وصیت جائز نہیں ہے مگر یہ کہ ورثہ اس کی اجازت دے۔

تشریح شروع اسلام میں وارثین کے لئے وصیت واجب تھا بعد میں قرآن نے سب حصے داروں کا حصہ متعین کر دیا تو اب وہ منسوخ ہو گیا۔ اب وارثین کے لئے وصیت کرنا جائز نہیں۔ کیونکہ اس میں بعض وارث کو زیادہ ملے گا۔ اور بعض حق دار کو کم، ہاں! باقی ورثہ اس وصیت کو نافذ کرنے کی اجازت دے تو نافذ کر دی جائے گی۔

مجاہد پہلے وارثین کے لئے وصیت کرنا واجب تھا اس کی دلیل یہ آیت ہے۔ کتب علیکم اذا حضر احدکم الموت ان ترک خیرا

حاشیہ : (الف) میں نے عبد اللہ بن ابی اوفیؓ سے پوچھا کیا حضورؐ نے وصیت کی تھی؟ فرمایا نہیں۔ میں نے کہا لوگوں پر وصیت کیسے فرض کی گئی یا اس کا حکم دیا گیا؟ فرمایا کتاب اللہ کو پکڑے رہنے کی وصیت کی (ب) آپؐ نے فرمایا اللہ نے تم پر صدقہ کیا ہے تمہاری وفات کے وقت تمہارے تہائی مال کا تمہارے اعمال میں زیادتی کے لئے (ج) آپؐ نے فرمایا کسی آدمی کے حق کے بارے میں وصیت لکھنی ہو تو دو رات بھی نہیں گزرنی چاہئے کہ اس کے پاس وصیت لکھی ہوئی ہوئی چاہئے۔

[۳۱۴۰] (۳) ولا تجوز بما زاد علی الثلث.

الوصیة للوالدین والاقربین بالمعروف حقا علی المتقین (الف) (آیت ۱۸۰، سورۃ البقرۃ ۲) اور اب یہ منسوخ ہو گیا اس کی دلیل یہ حدیث ہے۔ عن ابن عباس قال کان المال للولد وکانت الوصیة للوالدین فنسخ الله من ذلك ما احب فجعل للذكر مثل حظ الانثیین (ب) (بخاری شریف، باب لا وصیة لوارث، ص ۳۸۳، نمبر ۲۷۷۷) اس حدیث میں ہے کہ وارثین کے لئے وصیت کرنا اب منسوخ ہو گیا (۲) دوسری حدیث میں ہے۔ سمعت ابا امامة قال سمعت رسول الله ﷺ يقول ان الله قد اعطى كل ذي حق حقه فلا وصیة لوارث (ج) (ابوداؤد شریف، باب ما جاء فی الوصیة للوارث، ص ۴۰، نمبر ۲۸۷۰، ترمذی شریف، باب ما جاء لا وصیة لوارث، ص ۳۲، نمبر ۲۱۲۰) حدیث سے معلوم ہوا کہ وارث کے لئے وصیت نہیں ہے۔ البتہ اگر وارث اجازت دے تو اس کی اجازت سے کسی وارث کے لئے وصیت نافذ کر دی جائے گی۔

مجموعہ سب کی اجازت ہو گئی تو گویا کہ سب نے اپنا اپنا حصہ ایک وارث کو اپنی مرضی سے دے دیا۔ اس لئے اس کی گنجائش ہے (۲) حدیث میں اس کا ثبوت ہے۔ عن ابن عباس قال قال رسول الله ﷺ لا يجوز لوارث وصیة الا ان يشاء الورثة (د) (دارقطنی، کتاب الوصایا، ج رابع، ص ۸۷، نمبر ۲۴۵۳، مصنف ابن ابی شیبہ، ما جاء فی الوصیة للوارث، ج سادس، ص ۲۰۹، نمبر ۳۰۷۱) اس حدیث اور اثر سے معلوم ہوا کہ باقی وارثین اجازت دے تو وارث کے لئے وصیت نافذ کر دی جائے گی۔

[۳۱۴۰] (۳) تہائی سے زیادہ کی وصیت جائز نہیں۔

تشریح میت وارث کے علاوہ کے لئے وصیت کرنا چاہے تو اپنے تہائی مال تک وصیت کر سکتا ہے۔ اس سے زیادہ کی وصیت کرے تو وہ وارثین کی اجازت کے بغیر نافذ نہیں ہوگی۔ کیونکہ دو تہائی مال وارثین کا حق ہو گیا۔

مجموعہ اوپر حدیث میں گزر گیا۔ عن عامر بن سعد عن ابيه قال مرضت فعادني النبي ﷺ... قلت فالثالث قال الثلث والثلث كثير او كبير قال واوصى الناس بالثلث فجاز ذلك لهم (ه) (بخاری شریف، باب الوصیة بالثلث، ص ۳۸۳، نمبر ۲۷۷۷) مسلم شریف، باب الوصیة بالثلث، ص ۳۸، نمبر ۱۶۲۸) اس حدیث سے معلوم ہوا کہ ثلث سے زیادہ وصیت نہ کرے۔ کیونکہ وہ ورثہ کا حق ہے (۲) اس اثر میں اس کی پوری وضاحت ہے۔ عن ابن عباس قال لو غرض الناس الى الربع لان رسول الله ﷺ قال الثلث والثلث كثير (و) (بخاری شریف، باب الوصیة بالثلث، ص ۳۸۳، نمبر ۲۷۷۷) ابن ماجہ شریف، باب الوصیة بالثلث، ص ۳۹۰، نمبر ۲۷۷۷)

حاشیہ: (الف) تم میں سے کسی کو موت آئے تو اللہ نے تم پر فرض کیا ہے کہ اگر مال چھوڑا ہو تو والدین اور رشتہ داروں کے لئے معروف کے ساتھ وصیت کرے۔ یہ متقین پر حق ہے (ب) حضرت ابن عباسؓ نے فرمایا مال اولاد کا تھا اور وصیت والدین کے لئے تو اللہ نے اس کو منسوخ کیا اور کر دیا مرد کو عورت کا دو گنا۔ (ج) آپؐ نے فرمایا اللہ نے ہر ایک حق والے کو حق دیا پس وارث کے لئے وصیت نہیں ہے (د) آپؐ نے فرمایا وارث کے لئے وصیت جائز نہیں ہے مگر دوسرے ورثہ چاہیں تو جائز ہوگی (ه) حضرت سعد فرماتے ہیں کہ میں بیمار ہوا تو حضورؐ میری عیادت کے لئے تشریف لائے... میں نے کہا تہائی وصیت کروں؟ فرمایا تہائی ٹھیک ہے تاہم یہ بھی زیادہ۔ پس لوگوں کو تہائی وصیت کرنے کی اجازت دی۔ پس یہ ان کے لئے جائز ہے (و) حضرت ابن عباسؓ فرماتے ہیں کہ اگر لوگ چوتھائی تک وصیت کریں تو بھی ٹھیک ہے اس لئے کہ حضورؐ نے تہائی کو زیادہ کہا ہے۔

[۳۱۴۱] (۴) ولا تجوز الوصیة للقاتل [۳۱۴۲] (۵) ویجوز ان یوصی المسلم للكافر
والکافر للمسلم [۳۱۴۳] (۶) وقبول الوصیة بعد الموت فان قبلها الموصی له فی حال

۱۱۷۲) اس اثر سے معلوم ہوا کہ چوتھائی مال وصیت کرے تو زیادہ بہتر ہے۔ کیونکہ حضورؐ نے تہائی کو زیادہ مال بتایا ہے۔

[۳۱۴۱] (۴) قاتل کے لئے وصیت جائز نہیں۔

تشریح کسی کو وراثت کے لئے قتل کیا ہے تو اس کے لئے وصیت کرنا جائز نہیں۔ اور اگر میت نے وصیت کیا تھا اور اسی آدمی نے میت کو قتل کر دیا تو وہ وصیت باطل ہو جائے گی۔

مجمع حدیث میں ہے۔ عن الی علی بن ابی طالب قال رسول الله ﷺ لیس لقاتل وصیة (الف) دوسری حدیث میں ہے۔ عن ابی ہریرۃ عن النبی ﷺ قال لیس لقاتل میراث (ب) (دارقطنی فی الاقضية والاحکام وغیر ذلک، ج رابع، ص ۱۵۲، نمبر ۴۵۲۶/۴۵۲۵) اس حدیث سے معلوم ہوا کہ قاتل کے لئے وصیت نہیں ہے۔ اور نہ قاتل کے لئے میراث ہے۔

[۳۱۴۲] (۵) اور جائز ہے مسلمان کافر کے لئے وصیت کرے اور کافر مسلمان کے لئے۔

تشریح کافر مسلمان کا اور مسلمان کافر کا وارث نہیں بن سکتا لیکن ایک دوسرے کے لئے وصیت کرے تو جائز ہے۔

مجمع آیت میں اس کا اشارہ ہے۔ واولوا الارحام بعضهم اولى ببعض فی کتاب الله من المومنین والمہاجرین الا ان تفعلوا الی اولیاء کم معروفہا کان ذلک فی الکتاب مسطورا (ج) (آیت ۶، سورۃ الاحزاب ۳۳) اس آیت میں الا ان تفعلوا الی اولیاء کم معروفہا سے اشارہ ہے کہ اولیاء اور خاندان والے کافر بھی ہوں تو ان کے ساتھ احسان کا معاملہ کر سکتا ہے۔ اور وصیت کرنا ایک قسم کا احسان کرنا ہے۔ اس لئے وصیت بھی کر سکتا ہے (۲) اثر میں ہے۔ ان صنفیۃ اوصت لقراۃ لہا یہودی (د) (مصنف ابن ابی شیبہ، ۱۲ فی الوصیۃ للیہودی والنصرانی من رآھا جائزۃ، ج سادس، ص ۲۱۳، نمبر ۵۴۷۳ سنن للبیہقی، باب الوصیۃ للکفار، ج سادس، ص ۴۵۹، نمبر ۱۲۶۵۰) اس اثر سے معلوم ہوا کہ آدمی یہودی یا نصرانی کے لئے وصیت کر سکتا ہے۔ اور جب کفار کے لئے وصیت کر سکتا ہے تو کفار بھی مسلمان کے لئے وصیت کر سکتے ہیں۔

[۳۱۴۳] (۶) وصیت قبول کرنے کا اعتبار موت کے بعد ہے، پس اگر موصی لہ نے زندگی میں قبول کیا یا اس کو رد کیا تو یہ باطل ہے۔

تشریح وصیت کرنے والے کو موصی اور جس کے لئے وصیت کی اس کو موصی لہ اور جس مال کی وصیت کی اس کو موصی بہ اور جس سے وصیت نافذ کرنے کے لئے کہا اس کو وصی کہتے ہیں۔ مثلاً زید نے خالد سے کہا کہ میرے مرنے کے بعد یہ باغ محمود کو دے دینا تو زید وصیت کرنے والا ہے اس لئے یہ موصی ہوا۔ اور خالد وصیت نافذ کرنے والا ہے اس لئے وہ وصی ہوا، اور محمود کے لئے باغ کی وصیت کی اس لئے محمود موصی لہ

حاشیہ : (الف) آپؐ نے فرمایا قاتل کے لئے وصیت نہیں ہے (ب) آپؐ نے فرمایا قاتل کے لئے وراثت نہیں ہے (ج) رشتہ دار اللہ کی کتاب میں بعض بعض سے بہتر ہے مومنین اور مہاجرین سے مگر یہ کہ تم اپنے اولیاء کے ساتھ معروف کا معاملہ کرو، یہ اللہ کی کتاب میں لکھا ہوا ہے (د) حضرت صفیہؓ نے اپنے یہودی رشتہ دار کے لئے وصیت کی۔

الحیوة اور ردّها فذلک باطل [۳۱۴۴] (۷) ویستحب ان یوصی الانسان بدون الثلث.

ہوا، اور باغ کی وصیت کی ہے اس لئے باغ موصی بہ ہوا۔

اصل مسئلہ : موصی کے مرنے کے بعد موصی لہ کے رد کرنے یا قبول کرنے کا اعتبار ہے۔ موصی کی زندگی میں رد کیا یا قبول کیا اس کا اعتبار نہیں ہے۔

ترجمہ وصیت کا مطلب ہے مرنے کے بعد موصی لہ کو مالک بنانا تو جس وقت مالک بنایا جائے گا یعنی مرنے کے بعد اس وقت قبول یا انکار کا اعتبار ہے۔ اور حیات میں مالک بنایا ہی نہیں جا رہا ہے تو اس کے قبول یا رد کا کیا اعتبار ہوگا؟ (۲) اثر میں اس کا ثبوت ہے۔ ان ابن ابی ربیعہ کتب الی عمر بن الخطاب الرجل یوصی بو صیة ثم یوصی باخری قال املکھما آخرھما (الف) (مصنف ابن ابی شیبہ ۳، الرجل یوصی بالوصیة ثم یوصی باخری بعدھا، ج سادس، ص ۲۱۱، نمبر ۳۰۷۲۸) اس اثر سے معلوم ہوا کہ بعد کی وصیت کا اعتبار ہے پہلی وصیت ساقط ہو جائے گی (۳) اثر میں ہے کہ میت کی زندگی میں ورثہ زیادہ وصیت کرنے کی اجازت دے پھر مرنے کے بعد ورثہ زیادہ وصیت کرنے دینے کی اجازت سے مکر جائے تو وہ ایسا کر سکتا ہے، پھر تہائی سے زیادہ کی وصیت منسوخ ہو جائے گی۔ اثر یہ ہے۔ عن شریح قال اذا استأذن الرجل ورثته فی الوصیة فاوصی باکثر من الثلث فطیبوا لہ، فاذا نفصوا ایدیہم من قبرہ فہم علی رأس امرہم ان شاء وا اجازوا وان شاء ولم یجیزوا (ب) (مصنف ابن ابی شیبہ ۲، فی الرجل یتأذن ورثتہ ان یوصی باکثر من الثلث، ج سادس، ص ۲۰۹، نمبر ۳۰۷۱۴) اس اثر سے معلوم ہوا کہ میت کے مرنے کے بعد رد کرنے یا قبول کرنے کا اعتبار ہے (۳) اس حدیث میں اس کا ثبوت ہے۔ عبد اللہ بن ابی قتادۃ عن ابیہ ان النبی ﷺ حین قدم المدینۃ سأل عن البراء بن معرور فقالوا اتوفی واوصی بشلشہ لک قال قد رددت ثلثہ علی ولدہ (ج) (سنن للبیہقی، باب الوصیۃ للرجل وقولہ وردہ، ج سادس، ص ۴۵۱، نمبر ۱۲۶۱۳) اس حدیث سے معلوم ہوا کہ موصی لہ کو موصی کے مرنے کے بعد قبول کرنے یا رد کرنے کا حق ہوتا ہے۔

[۳۱۴۴] (۷) مستحب ہے کہ انسان تہائی سے کم کی وصیت کرے۔

ترجمہ حدیث میں فرمایا کہ تہائی مال تو بہت بڑی چیز ہے اس لئے بہتر ہے کہ تہائی مال سے کم کی وصیت کرے۔ خصوصاً غریب ورثہ ہو تو ان کی رعایت پوری کرے (۲) حدیث میں ہے۔ عن عامر بن سعد عن ابیہ قال مرضت فعادنی النبی ﷺ ... ارید ان اوصی وانما لی ابنة فقلت اوصی بالنصف؟ قال النصف کثیر قلت فالثلث؟ قال الثلث والثلث کثیر او کبیر قال واوصی

حاشیہ : (الف) ابن ابی ربیعہ نے حضرت عمرؓ کو لکھا آدمی ایک وصیت کرتا ہے پھر دوسری وصیت کرتا ہے تو کس کا اعتبار ہے۔ حضرت عمرؓ نے فرمایا اخیر والی زیادہ مضبوط ہے (ب) حضرت شریح نے فرمایا ایک آدمی نے وارث کے بارے میں وصیت کی اجازت مانگی تو مرنے والے نے تہائی سے زیادہ کی وصیت کر دی تو باقی سبھی ورثہ راضی ہو گئے۔ پھر جب انہوں نے قبر کی مٹی سے ہاتھ جھاڑا تو وہ اپنے اصل اختیار پر ہوں گے۔ اگر چاہے تو اجازت دے اور چاہے تو اجازت نہ دے (ج) جب حضورؐ مدینہ تشریف لائے تو براء بن معرور کے بارے میں پوچھا۔ لوگوں نے کہا انتقال کر گئے ہیں اور آپ کے لئے تہائی کی وصیت کی ہے۔ آپ نے فرمایا یہ تہائی ان کے بچوں پر واپس کرتا ہوں۔

[۳۱۴۵] (۸) واذا اوصی الی رجل فقبل الوصیة فی وجه الموصی وردّها فی غیر وجهه فلیس برّد وان ردّها فی وجهه فهو ردّ [۳۱۴۶] (۹) والموصی به یملک بالقبول.

الناس بالثلث فجاز ذلك لهم (الف) (بخاری شریف، باب الوصیة بالثلث، ص ۳۸۳، نمبر ۴۴۲۲) اور حضرت عبداللہ بن عباسؓ کے اثر میں ہے کہ میری تمنا ہے کہ لوگ چوتھائی تک وصیت کیا کریں۔ اثر یہ ہے۔ عن ابن عباسؓ قال لو غص الناس الی الربع لان رسول اللہ ﷺ قال الثلث، والثلث کثیر (ب) (بخاری شریف، باب الوصیة بالثلث، ص ۳۸۳، نمبر ۴۴۲۲/۲۷۴۳، مسلم شریف، باب الوصیة بالثلث، ص ۳۸، نمبر ۱۶۲۹/۱۷۰۱، ابوداؤد شریف، باب ما جاء فیما یجوز للموصی فی مالہ، ص ۳۹، نمبر ۲۸۶۲/۱ ابن ماجہ شریف، باب الوصیة بالثلث، ص ۳۹۰، نمبر ۲۷۱۱) اس حدیث اور اثر سے معلوم ہوا کہ تہائی سے کم چوتھائی مال تک وصیت کرنا مستحب ہے۔

[۳۱۴۵] (۸) اگر وصیت کی کسی نے کسی کے لئے۔ پس قبول کی وصیت کو وصیت کرنے والے کے سامنے اور رد کر دیا اس کو غائبانہ میں تو رد نہیں ہوگی۔ اور اگر رد کی اس کے سامنے تو رد ہو جائے گی۔

تشریح وصیت کرنے والے نے وصیت کی اور جس کے لئے وصیت کی اس نے اس کے سامنے قبول کر لیا تو وصیت کچی ہوگی۔ اب اگر رد کرنا چاہے تو میت کے سامنے رد کر دے یا کم از کم اس کی زندگی میں رد کرنے کی خبر بھجوادے کہ میں اس مال کو قبول نہیں کرتا ہوں تو وصیت رد ہوگی۔ اور مال میت کے ورثہ میں تقسیم ہو جائے گا۔ اور اگر میت کے سامنے رد نہیں کی اور نہ اس کی زندگی میں خبر بھجوائی بلکہ اس کے مرنے کے بعد رد کی یا اس کی زندگی میں رد کی لیکن غائبانہ میں رد کی اور میت کو خبر نہیں بھجوائی تو وصیت رد نہیں ہوگی بلکہ وہ مال موصیٰ لہ کی ملکیت میں داخل ہو جائیگا۔

وجہ یہ مسئلہ اس اصول پر ہے کہ موصیٰ لہ کے قبول کرنے کے بعد وصیت کچی ہوگئی۔ اب اس کو توڑنا ہو تو وصیت کرنے والے کے سامنے توڑے یا اس کو خبر بھجوادے تاکہ زندگی میں اس کو اطمینان ہو جائے۔ یہ مال میرے پاس واپس آ گیا ہے۔ اب اس کو کسی اور غریب پر صدقہ کر کے دنیا سے جانا ہے۔ اور یہ خبر نہیں پہنچی تو وہ یہ اطمینان کر کے جائے گا کہ مال ٹھکانے پہنچ چکا ہے (۲) جس طرح بیع میں قبول کرنے کے بعد کچی ہو جاتی ہی اب اس کو توڑنا ہو تو سامنے آ کر توڑے یا اس کی خبر پہنچائے۔

[۳۱۴۶] (۹) جس کی وصیت کی جائے وہ ملک میں آ جاتی ہے قبول کرنے سے۔

تشریح وصیت کرنے والے نے وصیت کی اور جس کے لئے وصیت کی اس نے قبول کر لیا تو وصیت کی چیز موصیٰ لہ کی ملکیت میں داخل ہو جائے گی۔ اور قبول نہیں کیا تو اس کی ملکیت میں داخل نہیں ہوگی۔

وجہ حنفیہ کے یہاں وصیت بیع کی طرح ہے۔ جس طرح بیع میں بائع ایجاب کرے پھر مشتری قبول کرے تب بیع مشتری کی ملکیت میں داخل

حاشیہ : (الف) حضرت سعد فرماتے ہیں کہ میں بیمار ہوا تو حضورؐ میری عیادت کے لئے تشریف لائے... میں نے کہا کہ میں وصیت کرنا چاہتا ہوں۔ میری تو ایک ہی بیٹی ہے۔ اس لئے میں آدھے مال کی وصیت کرتا ہوں۔ فرمایا آدھا تو بہت ہے۔ میں نے کہا تہائی کا۔ فرمایا تہائی ٹھیک ہے البتہ یہ بھی بہت ہے۔ وصیت کرے لوگ تہائی کی تو ان کے لئے جائز ہے (ب) حضرت ابن عباسؓ نے فرمایا اگر لوگ چوتھائی تک وصیت کریں تو ٹھیک ہے کیونکہ حضورؐ نے فرمایا کہ تہائی ٹھیک ہے البتہ زیادہ ہے۔

[۳۱۴۷] (۱۰) الا فی مسئلة واحدة وهی ان یموت الموصی ثم یموت الموصی له قبل

ہو جاتی ہے۔ اسی طرح وصیت میں موصی وصیت کرے اور موصی لہ اس کو قبول کرے تب وصیت کی چیز موصی لہ کی ملکیت میں داخل ہوگی۔ اور اگر موصی لہ نے انکار کر دیا یا اس کو خبر پہنچی اور وہ خاموش رہا تو وصیت کی چیز اس کی ملکیت نہیں ہوگی۔ موصی لہ کے قبول کی ضرورت اس لئے ہے کہ وصیت ایک قسم کا احسان ہے تو ممکن ہے کہ موصی لہ اس احسان کو نہ لینا چاہتا ہو۔ یا وہ مثلاً فقیر نہیں ہے اور موصی صدقے کے مال کی وصیت موصی لہ کے لئے کرنا چاہتا ہے جس کی وجہ سے موصی لہ اس کے حق میں ہے کہ صدقے کا مال میں نہ لوں۔ اس لئے وہ قبول کرے گا تو ملکیت ہوگی ورنہ نہیں (۱) اس اثر میں اس کا اشارہ ہے۔ عن الشعبي قال لا وصية لميت (الف) (مصنف ابن ابی شیبہ، الرجل یوصی لرجل بوصية فی موت الموصی له قبل الموصی، ج سادس، ص ۲۱۱، نمبر ۳۰۷۲) اس اثر میں ہے کہ جو مر چکا ہے اس کے لئے وصیت کرنا صحیح نہیں ہے۔ کیونکہ وہ وصیت کی چیز کو قبول کرنے کا اہل نہیں رہا۔ جس سے معلوم ہوا کہ وصیت کی چیز کو قبول کرنے سے موصی لہ کی ملکیت ہوگی (۲) یہ اثر بھی اس کی دلیل ہے۔ عن ابن عون قال اوصی الی ابن عم فکرت ذلک فسألت عمرا فامرنی ان اقبلها قال وکان ابن سیرین یقبل الوصية (ب) (مصنف ابن ابی شیبہ، فی قبول الوصية، من کان یوصی الی الرجل فیقبل ذلک، ج سادس، ص ۲۲۷، نمبر ۳۰۹۰) اس میں وصیت قبول کی تب وصی بنا۔

فائدہ امام شافعی اور امام زفر فرماتے ہیں کہ جس طرح وراثت بغیر وارثین کے قبول کے میت کے مرتے ہی اس کی ملکیت میں داخل ہو جاتی ہے۔ اسی طرح وصیت کی چیز بغیر موصی لہ کے قبول کئے اس کی ملکیت میں داخل ہو جائے گی۔

مذہب مسئلہ نمبر ۱۰ کا اثر ہے جو آگے آرہا ہے۔

[۳۱۴۷] (۱۰) مگر ایک مسئلے میں وہ یہ کہ وصیت کرنے والا مرے پھر وہ مرے جس کے لئے وصیت کی قبول کرنے سے پہلے تو وصیت کی چیز موصی لہ کے ورثے کی ملکیت میں داخل ہوگی۔

تشریح وصیت کرنے والے نے جس وقت وصیت کی اس وقت جس کے لئے وصیت کی تھی وہ زندہ تھا۔ لیکن اس کو وصیت کی خبر پہنچنے سے پہلے اور قبول یار د کرنے سے پہلے موصی لہ کا انتقال ہو گیا اور وصیت کرنے والا زندہ تھا پھر مر ا تو یہ چیز جس کے لئے وصیت کی تھی اس کے ورثہ کی ملکیت ہو جائے گی۔

مذہب اثر میں اس کا ثبوت ہے۔ عن علی فی رجل اوصی لرجل فمات الذی اوصی له قبل ان یأتیه قال هی لورثة الموصی له (ج) (مصنف ابن ابی شیبہ، فی الرجل یوصی لرجل بوصية فی موت الموصی له قبل الموصی، ج سادس، ص ۲۱۱، نمبر ۳۰۷۲) مصنف عبد الرزاق، الرجل یوصی والمقتول والرجل یوصی للرجل فی موت قبله، ج تاسع، ص ۸۴، نمبر ۱۶۴۴) اس اثر سے معلوم ہوا کہ وصیت کرنے کے بعد

حاشیہ : (الف) حضرت شعی نے فرمایا میت کے لئے وصیت نہیں ہے (ب) حضرت ابن عوف نے فرمایا میرے چچا زاد بھائی نے میرے لئے وصیت کی تو میں نے اس کو ناپسند کیا۔ پس حضرت عمرؓ سے پوچھا تو مجھ کو حکم دیا کہ میں اس کو قبول کروں۔ فرمایا کہ محمد ابن سیرین وصیت کی چیز کو قبول فرمایا کرتے تھے (ج) حضرت علیؓ نے فرمایا کوئی آدمی کسی آدمی کے لئے وصیت کرے۔ پس مال آنے سے پہلے موصی لہ مر گیا تو کیا ہوگا؟ فرمایا موصی لہ کے ورثہ کے لئے ہوگا۔

القبول فیدخل الموصی به فی ملک ورثته [۳۱۴۸] (۱۱) ومن اوصی الی عبد او کافر او فاسق اخرجهما من الوصیة ونصب غیرهم۔

موصی لہ مرگیا تو یہ مال موصی لہ کے ورثہ کی ملکیت ہو جائے گی (۲) موصی نے وصیت کر دی تو اپنی جانب سے مال موصی لہ کی ملکیت میں داخل کر دی۔ اب موصی لہ زندہ تو تھا لیکن خبر نہ ہونے کی وجہ سے قبول یا انکار نہ کر سکا تو ظاہری حال یہی ہے کہ وہ قبول ہی کرے گا۔ اس لئے اس کی ملکیت میں داخل شمار کر کے اس کے ورثہ میں تقسیم ہو جائے گا۔ اس صورت میں موصی لہ کا باضابطہ قبول کرنے کی ضرورت نہیں رہی۔

نکتہ الموصی : اسم فاعل کا صیغہ ہے وصیت کرنے والا، الموصی لہ : جس کے لئے وصیت کی، الموصی بہ : جس مال کی وصیت کی۔

[۳۱۴۸] (۱۱) کسی نے وصیت کی غلام کو یا کافر کو یا فاسق کو تو قاضی ان کو وصیت سے نکال دے اور مقرر کر دے ان کے علاوہ کو۔

تشریح غلام یا کافر یا فاسق اس لائق نہیں ہیں کہ ان کو وصی بنائے اور وصیت کے مال پر نگران بنائے۔ تاہم موصی نے بنا دیا تو قاضی ان لوگوں کو وصی بننے سے نکال دے اور ان کی جگہ پر عاقل مسلمان اور عادل آدمی کو وصی مقرر کرے۔

مذہب یہ مسئلہ اس اثر سے متفرع ہے۔ عن عامر قال الوصی بمنزلة الوالد و اذا اتهم الوصی عزل او جعل معه غیره (الف) (مصنف ابن ابی شیبہ، ۲۱ من قال وصیة العبد حیث جعلها، ج سادس، ص ۲۲۴، نمبر ۳۰۸۶۵، مسند عبد الرزاق، الوصیة حیث یضعها صاحبها ووصیة المعتوه ووصیة الرجل ثم یقتل والرجل یوصی بعدہ۔ ج سابع، ص ۹۵، نمبر ۱۶۴۸۶) اس اثر سے معلوم ہوا کہ وصی مہتمم ہو تو قاضی اس کو بدل دے گا۔ یا اس کے ساتھ کسی اور کو بھی مقرر کرے گا تاکہ وصیت کے مال میں خیانت نہ کر سکے۔

اب غلام کا حال تو یہ ہے کہ وہ آقا کی اجازت کے بغیر کوئی کام نہیں کر سکتا ہے اس لئے وہ کسی کا وصی کیسے بنے گا۔ یہاں تک کہ اپنا مال بھی وصیت نہیں کر سکتا تو کسی کا وصی کیسے بنے گا۔ اثر میں ہے۔ سال طہمان ابن عباس ابو وصی العبد؟ قال لا (ب) (مصنف ابن ابی شیبہ، ۲۰ فی العبد یوصی التجوز وصیة، ج سادس، ص ۲۲۴، نمبر ۳۰۸۶۳، مصنف عبد الرزاق، الرجل یوصی لامه وصی ام ولد لابیہ والذی یوصی لعبده، ج سابع، ص ۹۰، نمبر ۱۶۴۶۵) اس اثر سے معلوم ہوا کہ غلام اپنے مال کی وصیت نہیں کر سکتا تو وہ دوسرے کا وصی کیسے بنے گا؟

کافر کو وصی بنانا بھی صحیح نہیں۔ کونکہ وہ مسلمان کا نگران نہیں بن سکتا۔ آیت میں ہے۔ یا ایہا الذین آمنوا لا تتخذوا الکافرین اولیاء من دون المؤمنین اتريدون ان تجعلوا لله علیکم سلطانا مبینا (ج) (آیت ۱۴۴، سورۃ النساء ۴) اس آیت سے معلوم ہوا کہ کفار کو دوست اور نگران مت بناؤ۔ اس لئے کفار وصی نہیں بن سکتا (۲) اثر میں ہے۔ قال سفیان لا یجوز وصیة لاهل الحرب (د) (مصنف ابن ابی شیبہ، ۹۷ الوصیة لاهل الحرب، ج سادس، ص ۲۴۰، نمبر ۳۱۰۲۰) اس اثر سے معلوم ہوا کہ حربی کو وصی بنانا جائز نہیں۔

اور فاسق کو وصی بنانا اس لئے صحیح نہیں کہ وہ مہتمم ہے۔ معلوم نہیں وصیت کے مال کو صحیح جگہ پر خرچ کرے گا یا نہیں۔ اور پہلے گزر چکا کہ مہتمم ہو تو

حاشیہ : (الف) حضرت عامر نے فرمایا وصی والد کے درجے میں ہے اگر وصی مہتمم ہو گیا تو قاضی اس کو معزول کر دے یا اس کے ساتھ دوسرے کو ملا دے (ب) حضرت طہمان نے حضرت ابن عباسؓ سے پوچھا کیا غلام وصیت کر سکتا ہے؟ فرمایا نہیں (ج) اے ایمان والو! مؤمنین کو چھوڑ کر کافروں کو دوست مت بناؤ۔ کیا چاہتے ہو کہ اللہ کا تم پر واضح دلیل آجائے (د) حضرت سفیان نے فرمایا حربی کے لئے وصیت نہیں ہے۔

[۳۱۴۹] (۱۲) ومن اوصی الی عبد نفسه وفي الورثة كِبَارٌ لم تصح الوصية [۳۱۵۰]

(۱۳) ومن اوصی الی من يعجز عن القيام بالوصية ضمَّ الیه القاضی غیرہ [۳۱۵۱] (۱۴)

ومن اوصی الی اثنين لم یجز لا حدهما ان یتصرف عند ابی حنیفة ومحمد رحمهما الله

قاضی اس کو بدل دے گا اور اس کی جگہ دوسرے کو وصی متعین کرے گا۔

[۳۱۴۹] (۱۲) کسی نے وصیت کی اپنے غلام کے لئے اور ورثہ میں بڑے ہیں تو وصیت صحیح نہیں ہوگی۔

تشریح میت کے ورثہ میں بالغ آدمی موجود ہے پھر بھی اپنے غلام کو وصی بنایا تو یہ اس کو وصی بنانا صحیح نہیں ہے۔

مذہب اوپر گزرا کہ غلام وصی نہیں بن سکتا۔ اور یہاں تو غلام کو وصی مان لیں تو بالغ آزاد پر اس کی نگرانی ہو جائے گی اور غلام بالغ آزاد پر نگرانی

نہیں کر سکتا اس لئے غلام کو وصی بنانا صحیح نہیں ہے (۲) اس صورت میں آزاد بالغ کی حق تلفی بھی ہے کہ آزاد اور بالغ ہوتے ہوئے غلام کو وصی

اور نگران بنایا۔ اس لئے غلام کو وصی بنانا صحیح نہیں ہے۔ اثر میں ہے۔ عن ابن عباس قال الضرار فی الوصية من الکبار ثم تلی غیر

مضار وصية من الله (الف) (آیت ۱۲، سورۃ النساء، مصنف ابن ابی شیبہ، ۷۷ من کان یوصی وتستجها، ج سادس، ص ۲۲۹، نمبر ۳۰۹۲۴)

اس اثر سے معلوم ہوا کہ اولاد میں سے بھی بڑے کو وصیت کرنی چاہئے چنانکہ غلام کو وصیت کرے۔

نوٹ اگر ورثہ میں صرف چھوٹے بچے ہوں تو غلام کو نگران اور وصی بنا سکتا ہے۔ کیونکہ چھوٹا بچہ نگرانی کیسے کرے گا۔ پھر اس کی حفاظت کون

کرے گا۔ اس لئے اس مجبوری کے دور ہونے تک غلام وصی رہ سکتا ہے۔

[۳۱۵۰] (۱۳) کسی نے ایسے آدمی کو وصیت کی جو اس کو انجام دینے سے عاجز ہے تو قاضی اس کے ساتھ اس کے علاوہ کو شامل کر دے۔

تشریح موصی نے ایسے آدمی کو وصی بنایا جو وصیت کو مکمل انجام نہیں دے سکتا تو قاضی کسی اچھے آدمی کو اس کے ساتھ شامل کر دے تاکہ وصیت

اچھی طرح انجام پاسکے۔

مذہب پہلے اثر گزر چکا ہے۔ عن عامر قال الوصی بمنزلة الوالد، واذا اتهم الوصی عزل او جعل معه غیرہ (ب) (مصنف

ابن ابی شیبہ، ۴۱ من قال وصية العبد حیث جعلها، ج سادس، ص ۲۲۴، نمبر ۳۰۸۶۵، مصنف عبدالرزاق، الوصية حیث یضعها صاحبها الخ، ج

تاسع، ص ۹۵، نمبر ۱۶۴۸۶) اس اثر میں ہے کہ وصی متہم ہو یا کوئی خامی ہو تو اس کو معزول کر دے یا اس کے ساتھ کسی دوسرے کو شامل

کرے۔ اس لئے یہاں وصیت انجام دینے سے عاجز ہے تو دوسرے کو اس کے ساتھ شامل کر دے۔ تاکہ موصی کی بات بھی رہ جائے اور

وصیت بھی اچھی طرح انجام پا جائے۔

[۳۱۵۱] (۱۴) کسی نے وصیت کی دو آدمیوں کو تو ان میں سے ایک کے لئے جائز نہیں ہے کہ تصرف کرے دوسرے کو چھوڑ کر امام ابوحنیفہؒ اور

امام محمدؒ کے نزدیک۔

حاشیہ : (الف) حضرت ابن عباسؓ نے فرمایا وصیت کرنے میں نقصان دینا گناہ کبیرہ ہے۔ پھر آیت کا کلمہ پڑھا غیر مضار وصية من الله (الف) عامر نے فرمایا وصی

والد کے درجے میں ہے، اگر وصی متہم ہو جائے تو قاضی اس کو معزول کر دے یا اس کے ساتھ دوسرے کو کر دے۔

دون صاحبہ [۳۱۵۲] (۱۵) الا فی شراء کفن المیت وتجهیزه وطعام اولاده الصغار و کسوتهم [۳۱۵۳] (۱۶) وردّ و دیعة بعینها وتنفيذ وصية بعینها و عتق عبد بعینه وقضاء

تشریح موسیٰ نے دو آدمیوں کو وصیت نافذ کرنے کا وصی بنایا۔ تو ایک آدمی وصیت نافذ کرنا چاہے تو طرفین کے نزدیک نہیں کر سکتا۔ بلکہ دونوں ملکر کام انجام دیں گے۔

مذہب دونوں کو وصی بنایا تو گویا کہ موسیٰ نے دونوں کی رائے پر اعتماد کیا۔ ایک کی رائے پر اعتماد نہیں کیا۔ اس لئے دونوں ملکر انجام دیں گے (۲) ایک اثر سے استدلال کیا جاسکتا ہے۔ عن عمرؓ قال اذا كانت وصية وعتاقة تحاصوا (الف) (مصنف ابن ابی شیبہ، ۴۲ فی الرجل یوصی بوصیة فیھا عتاقۃ، ج ۶ ص ۲۲۲، نمبر ۸۶۶) اس اثر میں ہے کہ میت نے ایک تہائی مال کی وصیت کی اور ایک غلام کو بھی آزاد کیا اور دونوں ملا کر ایک تہائی سے زیادہ وصیت ہو جاتی ہے تو دونوں کو حصے کر کے ایک تہائی کے اندر تقسیم کی جائے گی۔ پس جس طرح یہاں حصے کئے جائیں گے اسی طرح دو آدمیوں کو وصیت کی تو دونوں کو حصے کریں گے۔ لیکن انتظام کا حصہ کر نہیں سکتے تو دونوں مل کر انجام دیں گے۔

فائدہ امام ابو یوسفؒ فرماتے ہیں کہ دونوں کو پورا پورا اختیار ہے۔ اس لئے کوئی ایک بھی انجام دے دے تو جائز ہو جائے گا۔

[۳۱۵۲] (۱۵) مگر میت کے کفن خریدنے میں اس کی تجہیز و تکفین میں اور چھوٹے بچوں کے کھانے اور اس کے کپڑے میں۔

تشریح میت کے کفن لانے اور اس کی تجہیز و تکفین کرنے کے لئے دو آدمیوں کو وصی بنایا تو ایک آدمی بھی کفن خرید کر لاسکتا ہے اور تجہیز و تکفین کر سکتا ہے۔

مذہب یہ کام جلدی کرنے کا ہے۔ اور دیر کرنے سے میت پھول پھٹ سکتی ہے۔ یہی وجہ ہے کہ پڑوس کے لوگ بھی جلدی سے اس کا انتظام کر سکتے ہیں۔ اس لئے اس مسئلے میں دونوں وصیوں کا جمع ہونا ضروری نہیں ہے۔ ایک آدمی بھی کام انجام دے سکتا ہے۔ یہی حال چھوٹے بچوں کے کھانے اور ان کے کپڑوں کا ہے کہ دو آدمیوں کو وصی بنایا تو ایک آدمی بھی کھانا اور کپڑا لاسکتا ہے۔ کیونکہ دونوں کے جمع ہونے کا انتظار کریں گے تو بچہ بھوک سے مر جائے گا یا سردی سے ٹھہر جائے گا۔

اصول دو آدمیوں کو وصی بنایا تو دونوں کو جمع ہونا چاہئے لیکن جہاں جلدی ہو یا مجبوری ہو تو ایک وصی بھی کام انجام دے سکتا ہے۔

[۳۱۵۳] (۱۶) خاص امانت کو واپس کرنے کی وصیت اور خاص وصیت کو نافذ کرنے اور متعین غلام کو آزاد کرنے اور قرض ادا کرنے اور میت کے حقوق میں ناش کرنے کی وصیت میں۔

تشریح یہ پانچ چیزوں کی وصیت ایسی ہے کہ دو آدمیوں کو وصی بنایا تو ایک آدمی بھی انجام دے سکتا ہے۔ دوسرے کو مشورے اور کام میں شریک نہ بھی کرے تب بھی جائز ہو جائے گا۔ اس لئے کہ ان میں سے بعض کام تو وہ ہے کہ اس میں رائے مشورے کی ضرورت ہی نہیں ہے۔ کام متعین ہے صرف اس کو کر دینا ہے۔ اس لئے کوئی ایک بھی کر دے گا تو کافی ہے۔ مثلاً متعین امانت کو واپس کرنے کی وصیت دو آدمیوں کو کی۔ اب اس

حاشیہ : (ب) حضرت عمرؓ نے فرمایا اگر وصیت بھی ہو اور آزاد کرنا بھی ہو تو حصہ حصہ کر کے حساب کرو۔

الدين والخصومة في حقوق المیت [۳۱ ۵۴] (۱۷) ومن اوصی لرجل بثلث ماله وللآخر

میں مشورے کی ضرورت نہیں ہے۔ صرف امانت والے کو واپس کر دینا ہے اس لئے کوئی ایک وصی بھی کر دے گا تو ہو جائے گا۔ دوسرے کی شرکت کی ضرورت نہیں ہے۔ یا متعین وصیت کو نافذ کرنے کے لئے دو آدمیوں کو وصی بنایا مثلاً کہا کہ پانچ درہم زید کو تم دونوں دے آؤ تو اس میں دونوں کے مشورے کی ضرورت نہیں ہے۔ اس لئے ایک وصی بھی دے آئے گا تو جائز ہو جائے گا۔ یا متعین غلام آزاد کرنے کی دو آدمیوں کو وصیت کی مثلاً میرے غلام خالد کو تم دونوں آزاد کر دو۔ تو اس میں بھی مشورے کی ضرورت نہیں ہے۔ اس لئے ایک وصی آزاد کر دے تو جائز ہو جائے گا۔ یا زید کا میرے ذمے پانچ درہم قرض ہے تم دونوں کو وصیت کرتا ہوں کہ اس قرض کو ادا کر دو۔ تو ایک وصی بھی ادا کر دے تو جائز ہے۔ کیونکہ دونوں وصی کے مشورے کی ضرورت نہیں ہے۔ یا میت کے حقوق کے سلسلے میں مقدمہ کرنا ہے اس کے لئے دو آدمیوں کو وصی بنایا مثلاً زید نے مرنے سے پہلے دو آدمیوں کو وصی بنایا کہ میرا ہبہ مال فلاں کے پاس ہے اس کو لے آنا لیکن وہ نہیں دے رہا ہے۔ اب اس سلسلے میں مقدمہ دائر کرنا ہے تو ایک وصی بھی قاضی کے پاس مقدمہ دائر کر کے میت کے حق میں ہبہ کا فیصلہ کروا سکتا ہے۔ اس کی وجہ یہ ہے کہ یہ کام کرنا ہی ہے۔ دوسری وجہ یہ ہے کہ بعض مرتبہ دونوں وصیوں کا جمع ہونا متعذر ہوتا ہے اور تاخیر کرنے میں میت کے حق ضائع ہونے کا خطرہ ہے۔ اس لئے ایک وصی بھی مقدمہ دائر کر کے میت کے حق میں فیصلہ کروالے گا تو جائز ہو جائے گا۔

اصول جہاں مشورے کی ضرورت نہیں وہاں دو وصیوں میں سے ایک بھی وصیت نافذ کر سکتا ہے (۲) جہاں دونوں وصیوں کا جمع ہونا متعذر ہو اور کام جلدی کرنا ہو وہاں بھی ایک وصی کر لے گا تو جائز ہو جائے گا۔

لغت کسوة : کپڑا، پوشاک، ودیعة : امانت، متفید : نافذ کرنا، خصومة : مقدمہ دائر کرنا۔

[۳۱ ۵۴] (۱۷) کسی نے کسی آدمی کے لئے تہائی مال کی وصیت کی اور دوسرے کے لئے تہائی مال کی، اور ورثہ نے اجازت نہیں دی تو ایک تہائی دونوں کے درمیان آدھی آدھی ہوگی۔

تشریح قاعدہ یہ گزرا کہ ورثہ کی اجازت کے بغیر تہائی مال سے زیادہ وصیت نہیں کر سکتا اور یہاں دو آدمیوں کو ایک تہائی ایک تہائی کی وصیت ہے۔ اس لئے دو تہائی کی وصیت ہوگئی۔ اور ورثہ ایک تہائی سے زیادہ کی اجازت نہیں دے رہے ہیں۔ اس لئے ایک تہائی مال کو دونوں موصی لے کے درمیان تقسیم کر دی جائے گی۔ مثلاً سو درہم ہو تو ایک تہائی 33.33 درہم یعنی تینتیس درہم اور تینتیس پیسے ہوئے۔ اور اس کو دو آدمیوں کے درمیان آدھا آدھا تقسیم کریں تو 16.66 سولہ درہم اور چھیاسٹھ پیسے ملیں گے۔

مجا اثر میں ہے۔ عن الزہری فی رجل اوصی لرجل بفرس وسماء وقال ثلث مالی لفلان و فلان وکان الفرس ثلث ماله قال الزہری نری ان یقسم ثلث ماله علی حصصہم (الف) (مصنف ابن ابی شیبہ، ۳۸ رجل اوصی لرجل بفرس و اوصی لآخر بثلث ماله وکان الفرس ثلث ماله، ج سادس، ص ۲۲۴، نمبر ۸۵۸۳۰) اس اثر میں گھوڑا موصی کا تہائی مال تھا۔ اور اس کے علاوہ بھی تہائی مال کا حاشیہ : (الف) حضرت زہریؒ نے فرمایا کسی آدمی نے کسی آدمی کے لئے گھوڑے کی وصیت کی اور گھوڑے کو متعین کیا اور یوں کہا کہ میرا مال فلاں اور فلاں کے لئے ہے۔ اور گھوڑا تہائی مال تھا۔ تو حضرت زہریؒ نے فرمایا میرا خیال ہے کہ تہائی مال کو حصوں پر تقسیم کیا جائے۔

بثلث ماله ولم تجز الورثة فالثلث بينهما نصفان [۳۱۵۵] (۱۸) وان اوصی لاحدهما بالثلث والاخر بالسدس فالثلث بينهما اثلاثا [۳۱۵۶] (۱۹) وان اوصی لاحدهما بجميع

کسی کے لئے وصیت کردی تو حضرت زہری نے فرمایا کہ تہائی مال کو دونوں کے درمیان حصے کر دو۔

[۳۱۵۵] (۱۸) اور اگر ان میں سے ایک کے لئے وصیت کی تہائی کی اور دوسرے کے لئے چھٹے حصے کی تو ایک تہائی دونوں کے درمیان تین تہاک ہوگا۔

تشریح ایک آدمی کے لئے پورے مال کی تہائی کی وصیت کی جو سودرہم میں سے 33.33 تینتیس درہم تینتیس پیسے ہوں گے۔ اور دوسرے کے لئے پورے مال کے چھٹے حصے کی وصیت کی جو سودرہم میں سے 16.666 یعنی سولہ درہم اور چھیا سٹھ پیسے ہوں گے۔ اب دونوں وصیتوں کو ملائیں تو آدھے مال کی وصیت ہوگی۔ اور قاعدہ یہ ہے کہ صرف تہائی مال کی وصیت جائز ہے۔ اس لئے دونوں موصی لہ کو اپنے حصہ سے ایک ایک تہائی کم ملے گی۔ جس کے لئے پوری ایک تہائی مال کی وصیت کی تھی یعنی سودرہم میں سے 33.33 درہم ملنے والے تھے ان کو اس میں سے ایک تہائی کم کر کے 22.22 بائیس درہم اور بائیس پیسے ملیں گے۔ اور جن کو پورے مال کے چھٹے حصے کی وصیت کی تھی اس کو ایک تہائی کم کر کے 11.11 گیارہ درہم گیارہ پیسے ملیں گے۔

وجہ اوپر اثر گزر چکا ہے کہ وصیت زیادہ کردی تو حصے پر تقسیم ہوگی (۲) عن الحسن انه قال فی رجل اوصی بدرہم وبالسدس ونحوہ قال یتحصون جمیعاً (الف) (مصحف ابن ابی شیبہ، ۳۸ رجل اوصی لرجل بفرس و اوصی لآخر بثلث ماله وکان الفرس ثلث ماله، ج ۱، ص ۲۲۴، نمبر ۳۰۸۶) اس اثر میں ہے کہ زیادہ وصیت کردی ہو تو سب کو حصے پر تقسیم کر دی جائے گی۔

نوٹ اوپر کا حساب کلکیو لیٹر پریسٹ کر لیں۔

حساب کی دوسری شکل : جس کے لئے تہائی مال کی وصیت کی اس کے لئے چھٹے حصے سے دو گنی وصیت کی۔ اس لئے 33.33 یعنی تینتیس درہم تینتیس پیسے کو تین حصوں میں تقسیم کریں تو 11.11 گیارہ درہم گیارہ پیسے ہوں گے۔ اور اس کا دو گنا 22.22 یعنی بائیس درہم بائیس پیسے تہائی وصیت والے کو ملے گا۔ اور ایک گنا یعنی تینتیس میں سے ایک تہائی 11.11 گیارہ درہم گیارہ پیسے چھٹے حصے والے کو ملے گا۔ کیونکہ چھٹا حصہ تہائی کا آدھا ہے۔

لغت اثلاثا : تین تہائی کریں ان میں سے دو تہائی ایک کو دیں اور ایک تہائی دوسرے کو دیں اس کو اثلاث کہتے ہیں۔

[۳۱۵۶] (۱۹) اگر دونوں میں سے ایک کے لئے تمام مال کی وصیت کی اور دوسرے کے لئے تہائی مال کی، اور ورثہ نے اجازت نہیں دی تو تہائی دونوں کے درمیان چار حصوں پر ہوگا امام ابو یوسفؒ اور امام محمدؒ کے نزدیک۔ اور امام ابو حنیفہؒ نے فرمایا کہ تہائی دونوں کے درمیان آدھا آدھا ہوگا۔

حاشیہ : (الف) حضرت حسن نے فرمایا کوئی آدمی درہم کی وصیت کرے اور چھٹے حصے کی تو سب حصے کئے جائیں گے۔

ماله وللآخر بثلث ماله ولم تجز الورثة فالثلث بينهما على اربعة اسهم عند ابی یوسف و محمد رحمهما الله تعالى وقال ابو حنیفہ رحمہ اللہ الثلث بينهما نصفان. [۳۱۵۷]

(۲۰) ولا يضرب ابو حنیفہ رحمہ اللہ تعالیٰ للموصیٰ له بما زاد علی الثلث الا فی

تشریح ایک آدمی کے لئے پورے مال کی وصیت کی مثلاً سودرہم اس کے پاس تھے تمام ہی کی وصیت زید کے لئے کردی۔ پھر دوسرے آدمی کے لئے اس کی تہائی یعنی 33.33 تینتیس درہم تینتیس پیسے کی وصیت کردی تو مجموعہ 33.33 + 100 برابر 133.33 ایک سو تینتیس درہم تینتیس پیسے کی وصیت کردی۔ حالانکہ قاعدہ گزر چکا ہے کہ ورثہ اجازت نہ دے تو پورے مال کی تہائی ہی وصیت کر سکتا ہے۔ یعنی پورا مال سو درہم ہے تو اس میں سے 33.33 تینتیس درہم تینتیس پیسے ہی وصیت کر سکتا ہے۔ اس لئے اب دیکھنا ہوگا کہ 33.33 میں سے پورے مال کی وصیت کئے جانے والے کے کتنے حصے ہوں گے اور تہائی مال وصیت کئے جانے والے کے کتنے حصے ہوں گے۔ اس حساب سے تقسیم کی جائیگی۔

حصص کا حساب : جس کو پورے مال یعنی 100 سودرہم کی وصیت کی وہ تہائی 33.33 کا تین گنا ہے۔ اس لئے تین گنا وہ اور ایک گنا تہائی وصیت والے کی مجموعہ چار گنا ہوا۔ اس لئے حساب ربع یعنی چوتھائی سے کیا جائے گا۔ جس کی وصیت تین گنی تھی اس کو تین ربع دیں اور جس کی وصیت ایک تہائی یعنی ایک گنی تھی اس کو ایک ربع دیں۔ اور پورے 100 درہم کی تہائی 33.33 تینتیس درہم اور تینتیس پیسے کو چار حصوں میں تقسیم کرے۔ اس طرح ہر حصہ 8.33 آٹھ درہم تینتیس پیسے کا ہوگا۔ اب جس کی وصیت تین گنی تھی یعنی پورے مال کی تھی اس کو تین ربع دیں جو 24.999 یعنی چوبیس درہم ننانوے پیسے ہوئے۔ اور جس کی وصیت پورے مال میں سے تہائی کی تھی یعنی ایک ربع کی تھی اس کو 8.33 آٹھ درہم تینتیس پیسے ملیں گے۔ حاصل یہ ہے کہ تین ربع پورے مال والے کو اور ایک ربع تہائی مال والے کو ملے گا۔ اور مجموعہ 33.33 تینتیس درہم تینتیس پیسے ہوگا جو سودرہم کی تہائی ہے۔

فائدہ امام ابوحنیفہ فرماتے ہیں کہ تہائی مال سے زیادہ جس کے لئے وصیت کی وہ بیکار ہے۔ شریعت کے اعتبار سے اتنی کرنی ہی نہیں چاہئے۔ اس لئے اس کی وصیت بھی تہائی رہ گئی۔ گویا کہ جمع مال والے کے لئے تہائی اور دوسرے کے لئے بھی تہائی کی وصیت رہ گئی۔ اور یہ دونوں برابر ہیں اس لئے کل مال کے تہائی حصے میں دونوں برابر یعنی آدھا آدھا تقسیم کریں گے۔ اور ہر ایک کو 33.33 کا آدھا 16.66 سولہ درہم چھیا سٹھ پیسے ملیں گے۔

اصول یہ مسئلہ اس اصول پر متفرع ہے کہ تہائی سے زیادہ وصیت کرنا بیکار جائے گا۔ اور اس کے لئے تہائی ہی وصیت باقی رہے گی۔

وجہ حدیث گزر چکی ہے۔ الثلث والثلث کثیر (ابوداؤد شریف، نمبر ۲۱۱۶)

[۳۱۵۷] (۲۰) اور امام ابوحنیفہ نہیں دلواتے موصیٰ لہ کو تہائی سے زیادہ محابات اور سعایت میں اور درہم مرسلہ میں۔

تشریح یہ مسئلہ اس اصول پر ہیں کہ میت تہائی سے زیادہ آدھے کا یا پورے مال کی وصیت کرے تو وہ باطل ہے وہ لوٹ کر تہائی مال کی وصیت پر

المحابة والسعاية والدراهم المرسله.

آجائے گی۔ لیکن آدھے یا پورے نہ بولے اور کچھ مقدار کی وصیت کر دے بعد میں مال کے حساب کے بعد معلوم ہوا کہ جو مقدار اس نے وصیت کی ہے اس کا پورا مال اتنا ہی ہے یا اس کا آدھا ہے تو یہ وصیت باطل ہو کر تہائی پر نہیں آئے گی بلکہ صاحبین کی طرح حصص پر تقسیم ہوگی۔ اسی کی ایک شکل محابات، دوسری سعاۃ اور تیسری دراہم مرسلہ ہے۔

■ چونکہ اپنی زبان سے آدھا یا پورا نہیں کہا جو تہائی سے زیادہ تھے اس لئے باطل نہیں ہوں گے۔ چاہے حساب کرنے کے بعد وہ وصیت کا مال پورا یا آدھا ہی کیوں نہ ہو۔

المحابات : محبة سے مشتق ہے، محبت میں زیادہ قیمت کی چیز کو کم قیمت میں بیچ دینا۔ اس کی صورت یہ ہے۔ مثلاً ایک آدمی کا ایک غلام ہے جس کی قیمت تیس (۳۰) درہم ہے۔ اس نے وصیت کی کہ اس کو زید کے ہاتھ میں دس درہم میں بیچ دو۔ اب دس درہم میں بیچا تو گویا کہ وہ بیس درہم اس کو محبت میں وصیت کر دی یہ غلام کی قیمت سے آدھے سے زیادہ ہے۔ اگر میت کی صرف یہی غلام مال ہو اور آدھے سے زیادہ کی وصیت کرے تو امام ابوحنیفہؒ کے نزدیک وصیت باطل ہوتی۔ لیکن صاف لفظ میں تہائی سے زیادہ کی وصیت نہیں کی ہے بلکہ حساب اور کھوج کے بعد معلوم ہوا کہ تہائی سے زیادہ کی وصیت کی ہے۔ اس لئے یہ وصیت باطل نہیں ہوگی بلکہ حصص پر تقسیم ہو جائے گی یعنی تیس میں سے ایک تہائی یعنی دس درہم وصیت ہوگی اور باقی بیس درہم قیمت مشتری کو ادا کرنی ہوگی۔

اس آدمی کے پاس دوسرا غلام تھا جس کی قیمت ساٹھ (۶۰) درہم تھی۔ اس نے وصیت کی کہ عمر کے ہاتھ میں صرف بیس درہم میں بیچ دے۔ جس کا مطلب یہ ہوا کہ چالیس درہم محبت میں وصیت کر دی جو اس کی قیمت سے آدھے سے بھی زیادہ ہے۔ پس اگر صرف یہی مال ہوتا اور زبان سے کہتا کہ آدھے سے زیادہ کی وصیت کرتا ہوں تو وصیت باطل ہو جاتی۔ لیکن محابات کیا تو وصیت باطل نہیں ہوگی۔ البتہ اس کے لئے تہائی میں وصیت ہوگی۔ اس لئے اس غلام کو چالیس درہم میں خریدنا ہوگا۔ اور بیس درہم وصیت میں شمار ہو کر کم ہو جائے گا جو ساٹھ (۶۰) درہم کی تہائی ہے۔ اس صورت میں دونوں آدمیوں کے لئے وصیت درست رہی اور دونوں کو اس کی تہائی مل گئی۔ یعنی تیس والے کو ایک تہائی دس کم ہوا اور ساٹھ والے کے لئے اس کی دو تہائی یعنی بیس کم ہوا تو گویا کہ ان کے حصوں پر تقسیم ہوئی۔

السعاۃ : یہ سعی سے مشتق ہے۔ غلام اپنی قیمت کم کر آقا کو دے۔ اس کی صورت یہ ہے کہ میت نے دو غلام آزاد کرنے کی وصیت کی۔ ایک کی قیمت تیس تھی اور دوسرے کی قیمت ساٹھ درہم۔ اور آقا کے پاس کل مال یہی دو غلام تھے۔ پس اگر یوں کہتا کہ پورے مال کے آزاد ہونے کی وصیت کرتا ہوں تو وصیت باطل ہو کر تہائی پر آ جاتی اور دونوں غلاموں کو برابر ملتا۔ لیکن پہلے آزاد کیا بعد میں حساب کرنے سے پتا چلا کہ آقا کا پورا مال وصیت میں صرف ہو رہا ہے اس لئے دونوں وصیتیں اپنی اپنی جگہ پر برقرار رہے گی اور جس کو زیادہ کی وصیت کی اس کو زیادہ ملے گی اور جس کو کم کی وصیت کی اس کو کم ملے گی۔ مثلاً جس غلام کی قیمت تیس درہم تھی اس کی ایک تہائی یعنی دس درہم آزاد ہوگی اور باقی دو تہائی یعنی بیس درہم کم کر یعنی سعاۃ کر کے آقا کے ورثہ کو ادا کرے۔ اور جس غلام کی قیمت ساٹھ درہم ہے اس کی ایک تہائی یعنی بیس درہم آزاد ہوگی اور باقی دو تہائی یعنی چالیس درہم سعاۃ کر کے آقا کے ورثہ کو ادا کرے گا۔ اور دونوں غلام کے مجموعی قیمت نوے درہم کی تہائی یعنی تیس درہم آزاد

[۳۱۵۸] (۲۱) ومن اوصی وعلیه دین یحیط بماله لم تجز الوصیة الا ان یبرأ الغرماء من

الدین. [۳۱۵۹] (۲۲) ومن اوصی بنصیب ابنه فالوصیة باطله فان اوصی بمثل نصیب

هوئی۔

الدرہم المرسلہ : غیر متعین درہم کی وصیت۔ اس میں میت یہ نہ کہے کہ میں پورے مال کی وصیت کرتا ہوں یا آدھے مال کی وصیت کرتا ہوں۔ بلکہ یوں کہے کہ میں زید کے لئے تیس درہم کی وصیت کرتا ہوں اور عمر کے لئے ساٹھ درہم کی وصیت کرتا ہوں۔ بعد میں حساب کرنے سے معلوم ہوا کہ اس کے پاس کل نوے درہم ہی وراثت میں ہے۔ اس لئے اس کی ایک تہائی کی وصیت درست ہوگی باقی ورثہ میں تقسیم ہوگا۔ چنانچہ زید کے لئے تیس درہم کی وصیت کی تھی اس لئے اس کی تہائی یعنی دس درہم وصیت میں ملیں گے۔ اور باقی بیس درہم ورثہ میں تقسیم ہوں گے۔ اور عمر کے لئے ساٹھ درہم کی وصیت کی تھی اس لئے اس کی تہائی یعنی بیس درہم وصیت میں ملیں گے۔ اور باقی چالیس درہم ورثہ میں تقسیم ہوں گے۔

اصول کھلے الفاظ میں تہائی سے زیادہ کی وصیت کرے تو وہ باطل ہو کر تہائی پر آجائے گی اور دوسرے کے ساتھ برابر ہو جائے گی۔ لیکن مجاہبات یا سعایہ یا درہم مرسلہ کے ذریعہ پورے مال کی وصیت کر دے اور بعد میں حساب سے پتا چلے کہ پورے مال کی وصیت کی ہے تو دونوں موصی لہ کو اپنے حصے کے مطابق ملے گا اور تہائی مال حصص پر تقسیم ہوگا۔

[۳۱۵۸] (۲۱) کسی نے وصیت کی حال یہ کہ اس پر دین ہے جو اس کے مال کو محیط ہے تو وصیت جائز نہیں ہوگی مگر یہ کہ قرض خواہ قرض سے بری کر دیں۔

تشریح کسی کے پاس کل ایک ہزار درہم ہیں لیکن ایک ہزار قرض بھی ہے اور قرض اس کے سارے مال کو گھیرے ہوا ہے۔ تو اس کی وصیت کرنا درست نہیں ہے۔ ہاں! خود قرض دینے والے قرض سے بری کر دیں تو اب وصیت کر سکتا ہے۔

وجہ حدیث میں ہے کہ میت کے مال سے پہلے قرض ادا کیا جائے گا۔ اس سے بچے گا تو اس کی تہائی سے وصیت نافذ کی جائے گی۔ اور اس کے بعد جو باقی بچے گا وہ ورثہ میں تقسیم ہوگا۔ (۲) حدیث میں ہے۔ عن علیؑ انه قال انکم تقرءون هذه الآية من بعد وصیة توصون بها او دین (آیت ۲۴ سورۃ النساء) وان رسول اللہ ﷺ قضی بالدين قبل الوصیة (الف) (ترمذی شریف، باب ماجاء فی میراث الاخوة من الاب والام، ج ۲، ص ۲۹، نمبر ۲۰۹۴/ ابن ماجہ شریف، باب الدین قبل الوصیة، ص ۳۹۱، نمبر ۲۷۱۵) اس حدیث سے معلوم ہوا کہ آیت میں اگرچہ وصیت کا تذکرہ پہلے ہے اور قرض ادا کرنے کا تذکرہ بعد میں ہے لیکن حضورؐ نے فیصلہ فرمایا کہ قرض پہلے ادا کیا جائے گا اس کے بعد بچے گا تو وصیت نافذ کی جائے گی۔

نکتہ محیط : احاطہ سے مشتق ہے گھیرا ہوا، برأ : بری کر دے، غرماء : غریب کی جمع ہے قرض دینے والا۔

[۳۱۵۹] (۲۲) کسی نے وصیت کی اپنے بیٹے کے حصے کی تو وصیت باطل ہے اور اگر وصیت کی بیٹے کے حصے کے مثل تو جائز ہے۔

حاشیہ : (الف) حضرت علیؑ نے فرمایا تم لوگ یہ آیت پڑھتے ہو من بعد وصیة توصون بها او دین حالانکہ حضورؐ نے قرض کی ادائیگی کا فیصلہ وصیت سے پہلے کیا۔

ابنہ جازت [۳۱۶۰] (۲۳) فان کان له ابنان فللموصی له الثلث [۳۱۶۱] (۲۴) ومن اعتق

تشریح یوں وصیت کی کہ میری وراثت میں سے جتنا حصہ میرے بیٹے کو ملے گا وہی حصہ فلاں کے لئے وصیت کرتا ہوں تو یہ وصیت باطل ہے۔
مذہب اس لئے کہ وراثت ملنے کے بعد وہ مال بیٹے کا ہو گیا تو دوسرے کے مال کو وصیت کیسے کرے گا۔ اس لئے وصیت باطل ہے۔ اور اگر یوں وصیت کی جتنا مال بیٹے کو ملے گا اس کے مثل وصیت کرتا ہوں۔ مثلاً اگر بیٹے کو میری وراثت میں سے ایک تہائی ملے گی تو ایک تہائی کی وصیت کرتا ہوں۔ اور اگر ایک تہائی سے زیادہ ملے گی مثلاً آدھا ملے گا تو آدھے کی وصیت کرتا ہوں تو یہ وصیت درست ہے۔ البتہ موصی لہ کو ہر حال میں تہائی سے زیادہ نہیں ملے گی۔

مذہب مثل کا مطلب یہ نہیں ہے کہ بیٹے ہی کے مال کی وصیت کرتا ہوں۔ بلکہ اس کے مثل جو مقدار ہوگی اس کی وصیت کرتا ہوں اس لئے وہ وصیت جائز ہے (۲) اس اثر میں اس کا ثبوت ہے۔ سنل عامر عن رجل مات وترك ثلاثة بنین واوصی بمثل نصیب احدہم قال هو رابع له الربع (الف) (مصنف ابن ابی شیبہ، ۱۸ رجل مات وترك ثلاثة بنین واوصی بمثل نصیب احدہم، ج سادس، ص ۲۱۶، نمبر ۸۰۷۳۰) اس اثر میں ہے کہ بیٹے کے مثل کی وصیت کرے تو جائز ہے۔ اور یہ بھی بتایا کہ تین بیٹے ہوں تو موصی لہ کو چوتھا بیٹا شمار کیا جائے گا۔ اور چار بیٹوں کو ایک ایک چوتھائی مل جائے گی۔

لغت نصیب : حصہ۔

[۳۱۶۰] (۲۳) پس اگر اس کے لئے دو بیٹے ہوں تو موصی لہ کے لئے تہائی ہوگی۔

تشریح وصیت کرنے والے نے وصیت کی کہ میرے بیٹے کو جتنی وراثت ملے اس کے مثل فلاں کے لئے وصیت کرتا ہوں۔ اور وصیت کرنے والے کو دو بیٹے تھے تو موصی لہ کو تیسرا بیٹا شمار کیا جائے گا اور تینوں کو ایک ایک تہائی مل جائے گی۔

مذہب اوپر اثر گزر چکا ہے۔ دوسرا اثر یہ ہے۔ عن ابراہیم قال اذا ترک الرجل ثلاثة بنین واوصی بمثل نصیب احدہم قال واحدا اجعلہما من اربعة (مصنف ابن ابی شیبہ، ۱۸ رجل مات وترك ثلاثة بنین واوصی بمثل نصیب احدہم، ج سادس، ص ۲۱۶، نمبر ۸۱۷۳۰) اس اثر سے بھی معلوم ہوا کہ موصی لہ کو ایک بیٹے کا حصہ ملے گا۔ یوں تو دو بیٹوں کو آدھا آدھا یعنی سو میں سے پچاس ملے گا۔ اور یوں کہا کہ میرے بیٹے کے مثل وصیت کرتا ہوں تو موصی لہ کو بھی سو میں سے پچاس ملنا چاہئے۔ لیکن تہائی سے زیادہ وصیت باطل ہے اس لئے موصی لہ کو 33.33 مل گیا اور باقی 66.66 رہا اس لئے دونوں بیٹوں کو اس کا آدھا آدھا 33.33 مل جائے گا جو موصی لہ کے برابر ہے۔ تو گویا کہ تینوں کو ایک ایک تہائی مل گئی۔

[۳۱۶۱] (۲۴) کسی نے اپنے مرض موت میں غلام آزاد کیا یا بیچا، محابات کی یا ہبہ کیا تو یہ تمام جائز ہیں اور وہ معتبر ہیں تہائی سے۔ اور ان کو اصحاب وصایا کے ساتھ شریک کیا جائے گا۔

حاشیہ : (الف) حضرت عامر نے فرمایا ایک آدمی کا انتقال ہوا اور تین بچے چھوڑے اور ایک بچے کے مثل وصیت کی تو فرمایا کہ وہ گویا کہ چوتھا آدمی ہوا اور اس کے لئے چوتھائی ہوگی

عبدًا فی مرضه او باع وحابی او وهب فذلک کله جائز وهو معتبر من الثلث ویضرب به

تشریح اپنے مرض الموت میں غلام آزاد کیا تو غلام آزاد ہو جائے گا۔ لیکن مرض الموت میں آزاد کیا ہے اس لئے تہائی مال سے آزاد ہوگا، اس سے زائد سے آزاد نہیں ہوگا۔ مثلاً اس کے پاس کل مال چھ ہزار ہے۔ اور غلام کی قیمت دو ہزار ہے تو پورا غلام آزاد ہو جائے گا۔ لیکن اگر غلام کی قیمت چار ہزار ہے تو آدھا غلام آزاد ہوگا جو میت کے مال کی تہائی ہے یعنی دو ہزار کے مطابق اور باقی آدھا سعی کر کے ورثہ کو دے گا۔ حاصل یہ ہے کہ مرض الموت میں آزاد کرنے سے ورثہ کا حق متعلق ہو گیا ہے اس لئے تہائی مال میں سے آزاد ہوگا۔ اس سے زیادہ سے نہیں۔

وجہ حدیث میں ہے۔ عن عمران بن حصین ان رجلاً اعتق ستة اعبد عند موته ولم یکن له مال غیرهم فبلغ ذلک النسبۃ فقال له قولا شديدا ثم دعا هم فجزاهم ثلاث اجزاء فافقرع بینهم فاعتق اثنين وارق اربعة (الف) (ابوداؤد شریف، باب فینم اعتق عبیدالہ لم تبلغھم الثلث، ص ۱۹۵، نمبر ۳۹۵۸ مسلم شریف، باب من اعتق شرکالہ فی عبد، ص، نمبر ۱۶۶۸) اس حدیث میں مرض الموت میں چھ غلام آزاد کئے اور ان کے علاوہ مال نہیں تھا تو قرعہ ڈال کر ان میں سے دو کو آزاد قرار دیا جو پورے مال کی تہائی تھے۔ اور باقی چار کو غلام قرار دیا اور ان کو ورثہ میں تقسیم کروایا۔ یہ آزادی اگرچہ میت کی زندگی میں ہوئی لیکن آزاد ہونے کے اعتبار سے وصیت کی طرح ہو گیا۔

اس آزاد کرنے کے علاوہ اگر اور وصیتیں کی ہیں اور دونوں ملکر تہائی مال سے زیادہ ہو گئی ہیں تو تہائی مال کے اندر دونوں کو حصوں پر تقسیم کیا جائیگا۔ مثلاً ایک غلام کی قیمت دو ہزار تھی جس کو مرض الموت میں آزاد کیا اور ایک دوسرے آدمی کو دو ہزار دینے کی بھی وصیت کی۔ اب غلام کی قیمت دو ہزار اور آدمی کو دو ہزار دینے کی وصیت ملکر چار ہزار ہو گئے۔ اور میت کی کل مالیت چھ ہزار ہے۔ اس لئے آزاد کرنا اور وصیت ایک تہائی سے زیادہ ہو گئے۔ اس لئے اب دو ہزار میں دونوں کو حصے قرار دیں گے۔ اور غلام کا ایک ہزار یعنی آدھا آزاد ہوگا اور آدمی کی قیمت کی سعی کرے گا۔ اور وصیت والے کو ایک ہزار دیا جائے گا یعنی وصیت کی آدمی دی جائے گی۔ عبارت میں ویضرب بہ مع اصحاب الوصایا کا یہی مطلب ہے۔

باع وحابی : کی صورت یہ ہے کہ مثلاً غلام کی قیمت دو ہزار تھی اس کو محبت میں محبت والے سے ایک سو میں بیچ دیا یہ بیچنا جائز تو ہے لیکن مرض الموت میں ہونے کی وجہ سے اس کی حیثیت وصیت کی طرح ہو جائے گی۔ یعنی یہ دو ہزار کل ملکیت کی تہائی ہے تب تو ٹھیک ہے، اور تہائی سے زیادہ ہے تو تہائی تک پیچھے لے جایا جائے گا۔ اور دوسری وصیتیں ملکر تہائی سے زیادہ ہو جائے تو حصص پر تقسیم کی جائے گی۔ مثلاً میت کی ملکیت چھ ہزار تھی اور محابات دو ہزار کی ہے جو چھ ہزار کی تہائی ہے۔ اس لئے یہ ٹھیک ہے۔ اور اگر دو ہزار کی دوسری وصیت بھی کی ہے تو یہ ملکر چار ہزار ہو جائیں گے۔ اور ملکیت کل چھ ہزار کی ہے۔ تو محابات اور وصیت میں آدھا آدھا کم ہو جائے گا۔ ایک ہزار وصیت والے کو دیا جائے گا اور ایک ہزار محابات والے کا معاف ہوگا، باقی ایک ہزار میں مشتری کو خریدنا ہوگا۔

حاشیہ : (الف) عمران بن حصین نے فرمایا کہ ایک آدمی نے اپنی موت کے وقت چھ غلام آزاد کیا۔ اور اس کے پاس اس کے علاوہ مال نہیں تھا تو اس کی خبر حضور کو ہوئی۔ تو آپؐ نے سخت جملے کہے۔ پھر ان غلاموں کو بلیا اور تین حصے فرمایا اور ان کے درمیان قرعہ ڈالا، پس دو کو آزاد کیا اور چار کو غلام باقی رکھا۔

مع اصحاب الوصایا [۳۱۶۲] (۲۵) فان حابی ثم اعتق فالمحابة اولی عند ابی حنیفة رحمہ اللہ تعالیٰ [۳۱۶۳] (۲۶) فان اعتق ثم حابی فهما سواء [۳۱۶۴] (۲۷) وقال العتق اولی فی المسئلین۔

او وہب : مرض الموت میں غلام ہبہ کر دیا تو یہ جائز ہے۔ لیکن اس کی حیثیت بھی وصیت کی طرح ہو جائے گی۔ یعنی تہائی سے کم ہے تو ٹھیک ہے اور تہائی سے زیادہ ہبہ کیا تو تہائی تک پیچھے ہٹایا جائے گا۔ اور اگر اس کے علاوہ بھی وصیتیں ہیں تو سب کو حصوں پر تقسیم کریں گے۔

نعت حابی : محبہ سے مشتق ہے محبت میں زیادہ قیمت کی چیز کو کم قیمت میں بیچ دینا، یضرب بمع اصحاب الوصایا : وصیت والوں کے ساتھ شامل کر کے تقسیم کی جائے گی۔

[۳۱۶۲] (۲۵) اگر محابات کی پھر آزاد کیا تو محابات اولی ہوگی امام ابوحنیفہؒ کے نزدیک۔

تشریح محابات کا مطلب گزر چکا ہے کہ زیادہ قیمت کی چیز کو محبت میں کم قیمت میں بیچ دینا۔ اگر مرنے والے نے مرض الموت میں پہلے محابات کی مثلاً دو ہزار کے غلام کو ایک سو میں بیچ دیا اور دوسرے غلام کو آزاد کیا وہ بھی دو ہزار کا تھا اور کل مالیت چھ ہزار تھی۔ اب دونوں ملکر چار ہزار ہو گئے تو تہائی سے زیادہ ہے اس لئے محابات کو ترجیح دی جائے گی اور غلام کی بیچ ایک سو میں نافذ کر دی جائے گی۔ اور جس غلام کو آزاد کیا وہ چونکہ آزاد ہو چکا ہے اب واپس نہیں لوٹ سکتا اس لئے وہ اپنی پوری قیمت دو ہزار کی سعایت کرے گا۔

وجہ محابات پہلے کی ہے اور آزاد بعد میں کیا ہے۔ نیز محابات کچھ نہ کچھ رقم کے بدلے میں بیچ ہے اور آزاد کرنا مفت ہے اس لئے محابات افضل ہوگی اور اس کو ترجیح دی جائے گی۔

[۳۱۶۳] (۲۶) پس اگر آزاد کیا پھر محابات کی تو دونوں برابر ہیں۔

تشریح پہلے آزاد کیا پھر محابات کی تو دونوں کے درجے برابر ہوں گے۔ مثال مذکور میں میت کی ملکیت چھ ہزار ہے۔ اور آزاد کردہ غلام دو ہزار کا اور محابات کردہ غلام دو ہزار کا ہے۔ دونوں ملکر چار ہزار ہوئے جو تہائی سے زیادہ ہے۔ اس لئے دونوں غلام کا آدھا آدھا ہوگا۔ یعنی آزاد کردہ غلام کا آدھا آزاد ہوگا اور باقی آدھا یعنی ایک ہزار سعایت کر کے میت کے ورثہ کو دے گا۔ اور محابات کردہ غلام کی قیمت ایک ہزار مشتری کو ادا کرنی ہوگی۔

وجہ محابات بعد میں ہونے کی وجہ سے دونوں کے درجے برابر ہوں گے۔

[۳۱۶۴] (۲۷) اور صاحبینؒ فرماتے ہیں کہا آزادگی اولی ہے دونوں مسئلوں میں۔

تشریح محابات پہلے کی ہو یا آزاد پہلے کیا ہو ہر حال میں آزادگی کو ترجیح ہوگی۔ اس لئے پہلے تہائی میں سے غلام آزاد ہوگا اس سے بچے گا تو محابات والے کو ملے گا۔ مثال مذکور میں آزاد کردہ غلام دو ہزار کا تھا اور محابات کردہ غلام بھی دو ہزار کا تھا۔ دونوں ملکر چار ہزار ہوئے جو تہائی سے زیادہ ہے۔ کیونکہ پوری ملکیت صرف چھ ہزار ہے۔ اس لئے صرف غلام آزاد ہوگا اور محابات والے کو غلام کی پوری قیمت دیکر خریدنا ہوگا۔

[۳۱۶۵] (۲۸) ومن اوصی بسهم من ماله فله اخس سهام الورثة الا ان ينقص عن

السدس فيتم له السدس [۳۱۶۶] (۲۹) وان اوصی بجزء من ماله قيل للورثة اعطوه ما

مجا وہ فرماتے ہیں کہ محابات کی بیع مشتری کی جانب سے فسخ ہو سکتی ہے جبکہ آزادی فسخ نہیں ہو سکتی۔ اس لئے آزادی محابات سے ہر حال میں افضل ہے (۲) اثر میں ہے۔ عن عطاء قال یغیر الرجل من وصیتہ ماشاء الا العتاق (الف) مصنف ابن ابی شیبہ، ۲۵، الرجل یوصی بالوصیثم یرید ان یغیرھا، ج سادس، ص ۲۱۸، نمبر ۹۷۷ (۳۰) اس اثر میں ہے کہ آزادی ہو تو اس کو نہیں بدل سکتا۔ اس لئے وہ ہر حال میں محابات سے افضل ہے۔

[۳۱۶۵] (۲۸) کسی نے وصیت کی اپنے مال کے ایک سہم کا تو اس کے لئے ورثہ کا کمتر حصہ ملے گا مگر یہ کہ چھٹے کم ہو جائے تو اس کے لئے چھٹا پورا کیا جائے گا۔

تشریح کسی نے اپنے مال کے ایک سہم کا کسی کے لئے وصیت کی۔ اور یہ متعین نہیں کیا وہ سہم چھٹا ہے یا تہائی ہے تو اس کے ورثہ میں سے جس کو سب سے کم حصہ ملے گا اتنا ہی موصیٰ کو مل جائے گا۔ البتہ دور رعایتیں ضروری ہیں۔ ایک تو یہ کہ یہ حصہ چھٹے سے کم نہ ہو، اگر چھٹے سے کم ہو تو پورا کر کے چھٹا حصہ دیا جائے گا۔ کیونکہ اہل عرب جب مطلق سہم بولتے ہیں تو اس سے چھٹا حصہ مراد لیتے ہیں۔ اور دوسری رعایت یہ ہے کہ تہائی سے زیادہ نہ ہو کیونکہ تہائی سے زیادہ ورثہ کی اجازت کے بغیر وصیت جائز نہیں۔

مجا مطلق سہم سے چھٹا حصہ مراد ہے اس کی دلیل یہ اثر ہے۔ ان عدیا سأل ایاسا فقال السهم فی کلام العرب السدس، دوسری روایت میں ہے۔ عن شریح انه قضی فی رجل اوصی لرجل بسهم من ماله ولم یسم قال ترفع السهم فیکون للموصی له سهم (ب) (مصنف ابن ابی شیبہ، ۲۳، فی الرجل یوصی للرجل بسهم ماله، ج سادس، ص ۲۱۷، نمبر ۹۳۷، ۸۸، ۳۰) پہلی روایت سے معلوم ہوا کہ سہم کلام عرب میں چھٹے حصے کو کہتے ہیں۔ اور دوسری روایت سے معلوم ہوا کہ اگر سہم کی مقدار متعین نہیں کی تو وارثین میں سے کم حصہ جس کو ملے گا وہ حصہ دلویا جائے گا۔

لغت اخس : کمتر۔

[۳۱۶۶] (۲۹) اگر اپنے مال کے کچھ حصے کی وصیت کی تو ورثہ کو کہا جائے گا کہ جتنا چاہو اس کو دے دو۔

تشریح اس مسئلے میں وصیت کرنے والے نے کچھ مقدار متعین نہیں کی ہے اور نہ کوئی حصہ متعین کیا ہے بلکہ اپنے مال کے جز کا لفظ بولا ہے۔ اور جز تھوڑے سے مال کو بھی کہتے ہیں۔ اس لئے ورثہ جو بھی دے دیں گے وہ جز ہو جائے گا۔ چونکہ اب ورثہ میت کے قائم مقام ہیں اس لئے ورثہ سے کہا جائے گا کہ آپ جو دیں وہ وصیت پوری ہونے کے لئے کافی ہے۔

لغت جز : کچھ حصہ، کچھ جز۔

حاشیہ : (الف) حضرت عطاءؒ نے فرمایا وصیت میں سے جو چاہے تبدیل کرے مگر آزاد کرنے کو (اس کو تبدیل نہیں کر سکتا) (ب) ایک آدمی نے ایک آدمی کے لئے وصیت کی ایک حصے کا اور وضاحت نہیں کی تو حضرت شریحؒ نے فیصلہ فرمایا کہ سہم اٹھائے اور موصیٰ لہ کے لئے ایک حصہ ہوگا۔

شئتم [۳۱۶۷] (۳۰) ومن اوصی بوصایا من حقوق الله تعالى فُدِّمت الفرائض منها على غيرها قدّمها الموصی او اخرها مثل الحج والزکوة والكفارات [۳۱۶۸] (۳۱) وما ليس بواجب فُدِّم منه ما قدّمه الموصی [۳۱۶۹] (۳۲) ومن اوصی بحجة الاسلام احجوا عنه

[۳۱۶۷] (۳۰) کسی نے چند وصیتیں کیں حقوق اللہ کی تو ان میں سے دوسروں پر فرائض کو مقدم کیا جائے گا، وصیت کرنے والے نے اس کی پہلی وصیت کی ہو یا بعد میں۔ جیسے حج، زکوة، کفارات،

تشریح اللہ کے حقوق کے لئے چند وصیتیں کیں۔ ان میں سے بعض میت پر واجب تھیں بعض مستحب تھیں تو قاعدہ یہ ہوگا کہ پہلے فرائض کو پورے کئے جائیں گے پھر مستحبات کو، چاہے وصیت کرنے میں مستحب کو پہلے بیان کیا ہو اور فرائض کی وصیت بعد میں کی ہو۔

وجہ فرائض ذمے میں ہیں ان کا ادا کرنا ضروری ہے۔ اور سنت اور مستحبات ذمے میں نہیں ہیں اس لئے فرائض کو پہلے ادا کیا جائے گا۔ اور سنت اور مستحبات کو بعد میں (۲) اس کی اتنی اہمیت ہے کہ بعض حضرات فرماتے ہیں کہ وہ پورے مال سے ادا کئے جائیں گے۔ اثر یہ ہے۔ عن الزہری قال اذا كان على الرجل شيء واجب فهو من جميع المال (الف) دوسری روایت میں ہے۔ عن الحسن وطاؤس في الرجل عليه حجة الاسلام وتكون عليه الزکوة في ماله؟ قال لا يكونان هذه بمنزلة الدين (ب) (مصنف ابن ابی شیبہ، ۲۹، الرجل یوصی بالحل والبر زکوة تکون قد وجبت عليه قبل موته تكون من الثلث او من جميع المال، ج سادس، ص ۲۲۰، نمبر ۳۰۸۱۷/۳۰۸۱۸) دوسرے اثر سے معلوم ہوا کہ فرائض کی ادائیگی دین کی طرح ہے۔ اور دین وصیت سے پہلے ادا کیا جاتا ہے اس لئے اس کا حق مستحبات سے پہلے ہوگا۔ البتہ بہت سے فرائض ہیں تو وصی کو اختیار ہے جس کو چاہے پہلے ادا کرے جس کو چاہے بعد میں ادا کرے۔ کیونکہ سبھی واجب ہونے کی وجہ سے سب کا درجہ برابر ہے۔

[۳۱۶۸] (۳۱) اور جو واجب نہیں ہے تو اس کو مقدم کرے جس کو موصی نے مقدم کیا ہے۔

تشریح کئی وصیتیں کیں ہیں لیکن سب وصیتیں مستحبات میں سے ہیں تو جس کو وصیت کرنے والے نے پہلے بیان کیا ہے اس کو پہلے ادا کرے اور جس کو بعد میں بیان کیا اس کو بعد میں ادا کرے۔

وجہ سبھی مستحب ہیں تو وصیت کرنے والا جس کی زیادہ اہمیت سمجھا اس کو پہلے بیان کیا اور جس کی کم اہمیت سمجھا اس کو بعد میں بیان کیا۔ اس لئے اس کی مرضی کی رعایت کی جائے گی۔

[۳۱۶۹] (۳۲) کسی نے وصیت کی حج کرنے کی تو اس کے شہر سے ایک آدمی کو حج کرائے جو اس کی جانب سے کرے سوار ہو کر۔ پس اگر نفقہ وصیت کو نہ پہنچ سکے تو اس کی جانب سے حج کرائے جہاں سے پہنچ سکے۔

تشریح کسی نے حج کروانے کی وصیت کی تو اصل یہ ہے کہ جس شہر میں موصی رہتا تھا اس شہر سے کسی آدمی کو حج بدل کے لئے بھیجے جو اس کی حاشیہ: (الف) حضرت زہریؒ نے فرمایا اگر آدمی پر کوئی چیز واجب ہو تو وہ پورے مال سے ادا کیا جائے گا (ب) حضرت حسن اور طاؤس نے فرمایا کسی آدمی پر حج فرض ہو اور اس کے مال میں زکوة ہو تو کیا ہوگا؟ دونوں نے فرمایا یہ دونوں فرض کے درجے میں ہیں۔

رجلا من بلده يحج عنه راكبا فان لم تبلغ الوصية النفقة احجوا عنه من حيث تبلغ [۳۱۷۰] (۳۳) ومن خرج من بلده حاجًا فمات في الطريق واوصى ان يحج عنه حج

جانب سے سوار ہو کر حج کرے۔ اور اگر تہائی مال اتنا نہیں ہے کہ اس کے شہر سے حج کروا سکے تو جہاں سے اس کا مال نفقہ کے لئے کافی ہوتا ہو وہاں سے کسی آدمی کو حج کے لئے بھیجے اور وہاں سے کم از کم حج کروائے۔

مج حج تو گھر سے ہی کرتے ہیں۔ اس لئے موصی کی مراد بھی یہی ہے کہ گھر سے حج کروائے۔ اس لئے نفقہ میں گنجائش ہو تو گھر سے حج کروائے۔ پھر یہ بھی ہے کہ پیدل چل کر کوئی جلدی حج نہیں کرے گا خصوصاً جب شہر مکہ مکرمہ سے دور ہو۔ اس لئے سوار کر کے حج کروانے کی ضرورت ہوگی۔ لیکن اگر تہائی مال اتنا نہیں ہے کہ گھر سے سوار ہو کر حج کروا سکے تو کم از کم اتنا ضرور کرے کہ جہاں سے نفقہ میں گنجائش ہو وہاں سے حج کروادے۔ تاکہ موصی کی وصیت کم سے کم درجے میں پوری ہو جائے۔ اس لئے کہ حج کروانے کی اہمیت اس حدیث میں ہے۔ عن ابن عباسؓ ان امرأة من جهينة جاءت الى النبي ﷺ فقالت ان امي نذرت ان تحج فلم تحج حتى ماتت افاحج عنها؟ قال نعم حجى عنها اريت لو كان على امك دين اكنت قاصيته؟ اقصوا الله فالله احق بالوفاء (الف) (بخاری شریف، باب الحج والنذر عن لمیت والرجل یحج عن المرأة، ص ۲۴۹، نمبر ۱۸۵۲، مسلم شریف، باب الحج عن العاجز لزماته وهرم ونحوها اولموت، ص ۴۳۱، نمبر ۱۳۳۴) اس حدیث میں ہے کہ حج قرض کی طرح ہے۔ جس طرح قرض حتی الامکان ادا کرتے ہیں اسی طرح حج فرض ہو یا حج کی نذر مانی ہو تو اس کو حتی الامکان ادا کرے۔ اس لئے جس شہر سے نفقہ ہو وہاں سے حج کرائے۔

[۳۱۷۰] (۳۳) کوئی اپنے شہر سے حج کیلئے نکلا۔ پس راستے میں مر گیا اور وصیت کی کہ اس کی جانب سے حج کرائے تو حج کرایا جائے اس کے شہر سے امام ابوحنیفہؒ کے نزدیک۔ اور صاحبینؒ فرماتے ہیں کہ حج کرائے جہاں سے مرا ہے۔

تشریح ایک آدمی حج کے ارادے سے گھر سے نکلا اور راستے میں مر گیا اور اپنی جانب سے حج کروانے کی وصیت کی۔ تو امام ابوحنیفہؒ فرماتے ہیں کہ دوبارہ گھر سے حج کرائے۔ اور صاحبینؒ فرماتے ہیں کہ جہاں مرا ہے وہاں سے حج کرائے۔

مج امام صاحبؒ فرماتے ہیں کہ انتقال کرنے کی وجہ سے جتنا راستہ طے کیا تھا وہ ساقط ہو گیا اور وصیت کرنے والے کی مراد گھر سے حج کروانا ہے اس لئے گھر سے حج کروائے۔ لیکن اگر نفقہ میں گنجائش نہ ہو تو وہیں سے حج کروائے گا جہاں مرا ہے (۲) مرنے سے اعمال منقطع ہو جاتے ہیں اس کی دلیل یہ حدیث ہے۔ عن ابی ہریرۃ ان رسول اللہ ﷺ قال اذا مات الانسان انقطع عنه عمله الا من ثلاثة اشياء، من صدقة جاریة او علم ینتفع به او ولد صالح یدعو له (ب) (ابوداؤد شریف، باب ما جاء فی الصدقة عن لمیت، ص ۴۲،

حاشیہ: (الف) حضرت ابن عباسؓ فرماتے ہیں کہ جہینہ کی ایک عورت حضورؐ کے پاس آئی اور کہا کہ میری ماں نے نذر مانی کہ حج کرے۔ لیکن حج نہ کر سکی اور انتقال کر گئی تو کیا میں اس کی جانب سے حج کروں؟ آپؐ نے فرمایا اس کی جانب سے حج کرو۔ تمہاری کیا رائے ہے کہ تمہاری ماں پر قرض ہو تو کیا ادا کرو گی؟ اللہ کا قرض ادا کرو۔ اللہ زیادہ حقدار ہے کہ اس کے حق کو پورا کیا جائے (ب) آپؐ نے فرمایا جب انسان مر جاتا ہے تو اس کا عمل منقطع ہو جاتا ہے مگر تین چیزیں۔ صدقہ جاریہ اور جس علم سے فائدہ اٹھایا جائے اور نیک اولاد جو اس کے لئے دعا کرے۔

عنه من بلده عند ابي حنيفة وقال ابو يوسف ومحمد رحمهما الله تعالى يحج عنه من حيث مات [۳۱۷۱] (۳۴) ولا تصح وصية الصبي [۳۱۷۲] (۳۵) ولا تصح المكاتب

نمبر ۲۸۸۰) اس حدیث سے معلوم ہوا کہ مرنے سے عمل منقطع ہو جاتا ہے۔ اس لئے حج نہیں کیا تو وہ بھی منقطع ہو گیا۔ اور اس کے لئے جو سفر کیا تھا وہ بھی منقطع ہو گیا اس لئے گھر سے دوبارہ حج کروائے۔

فائدہ صاحبین فرماتے ہیں کہ جہاں مرا ہے وہاں سے حج کروائے۔

مجموعہ وہاں تک سفر کر چکا ہے اور اس کا اجر بھی مل چکا ہے اس لئے آگے کا سفر کروا کر حج کروائے (۲) آیت میں ہے۔ ومن یشرج من بیتہ مهاجرا الی اللہ ورسولہ ثم یدرکہ الموت فقد وقع اجرہ علی اللہ وکان اللہ غفورا رحیما (الف) (آیت ۱۰۰، سورۃ النساء) اس آیت میں ہے کہ ہجرت کے لئے نکلا ہو اور راستے میں انتقال کر گیا تو اس کو اس کا اجر مل گیا۔ اس لئے جہاں مرا ہے وہیں سے حج کروائے۔

[۳۱۷۱] (۳۴) بچے کی وصیت صحیح نہیں۔

مجموعہ حدیث میں ہے کہ بچوں سے قلم اٹھالیا گیا ہے اس لئے اس کی وصیت کا اعتبار نہیں۔ حدیث یہ ہے۔ عن علیؑ عن النبی ﷺ قال رفع القلم عن ثلاثة عن النائم حتی یتقیظ وعن الصبی حتی یحتلم وعن المجنون حتی یعقل (ب) (ابوداؤد شریف، باب فی الجحون لیرق او یصیب حد، ص ۲۵۶، نمبر ۴۴۰۳) اس حدیث سے معلوم ہوا کہ بچے کا اعتبار نہیں ہے (۲) اثر میں ہے۔ عن ابن عباسؓ قال لا یجوز عتق الصبی ولا وصیتہ ولا بیعہ ولا شراء ولا طلاقہ (ج) (مصنف ابن ابی شیبہ، ص ۳۶، من قال لا تجوز وصیۃ الصبی حتی یتکلم، ج ۶، ص ۲۲۳، نمبر ۳۰۸۵۱، مصنف عبدالرزاق، وصیۃ الغلام، ج ۸، ص ۸۰، نمبر ۱۶۴۲۱) اس اثر سے معلوم ہوا کہ بچے کی وصیت جائز نہیں ہے۔

فائدہ امام شافعیؒ فرماتے ہیں کہ اگر خیر میں ہو تو جائز ہے۔

مجموعہ اثر میں ہے۔ ان عثمانؓ اجاز وصیۃ ابن احدى عشرة سنة (د) (مصنف ابن ابی شیبہ، ص ۳۵، من قال تجوز وصیۃ الصبی، ج ۶، ص ۲۲۲، نمبر ۳۰۸۴۰، مصنف عبدالرزاق، باب وصیۃ الغلام، ج ۸، ص ۷۷، نمبر ۱۶۴۰۹، سنن للبیہقی، باب ما جاء فی وصیۃ الصغیر، ج ۶، ص ۲۶۱، نمبر ۱۲۶۵۷) اس اثر سے معلوم ہوا کہ بچہ وصیت کر سکتا ہے اگر خیر کا کام ہو تو۔

[۳۱۷۲] (۳۵) مکاتب کی وصیت صحیح نہیں اگرچہ وہ اتنا مال چھوڑے جو کافی ہو۔

حاشیہ : (الف) جو اپنے گھر سے اللہ اور رسول کے لئے ہجرت کے لئے نکلتا ہو پھر اس کی موت ہو جائے تو اس کا اجر اللہ پر ہو گیا اور اللہ معاف کرنے والا رحم کرنے والا ہے (ب) آپؐ نے فرمایا تین آدمیوں سے قلم اٹھالیا گیا ہے۔ سونے والے سے یہاں تک کہ بیدار ہو جائے، اور بچے سے یہاں تک کہ بالغ ہو جائے اور مجنون سے یہاں تک کہ عقلمند ہو جائے (ج) حضرت ابن عباسؓ نے فرمایا بچے کا آزاد کرنا جائز نہیں ہے، اور نہ اس کی وصیت کرنا اور نہ اس کا بیچنا اور نہ اس کا خریدنا اور نہ اس کی طلاق دینا (د) حضرت عثمانؓ نے گیارہ سال کے لڑکے کی وصیت جائز قرار دی۔

وان ترک وفاء [۳۱۷۳] (۳۶) ویجوز للموصی الرجوع عن الوصیة.

تشریح مکاتب اتنا مال چھوڑ کر مرا کہ مال کتابت ادا ہو سکتا تھا لیکن مال کتابت ادا کر کے ابھی آزاد نہیں ہوا تھا بلکہ مکاتب کی حالت ہی میں مرا تو اس کی وصیت کرنا صحیح نہیں ہے۔

وجہ وہ ابھی تک غلام ہے اور غلام کی وصیت صحیح نہیں ہے۔ کیونکہ اس کا مال حقیقت میں آقا کا مال ہے (۲) اثر میں ہے۔ سائل طہمان ابن عباسؓ ایوصی العبد؟ قال لا (الف) (مصنف ابن ابی شیبہ، ۴۰ فی العبد یوصی التجوز وصیۃ، ج سادس، ص ۲۲۴، نمبر ۳۰۸۶۳ سنن للبیہقی، باب وصیۃ العبد، ج سادس، ص ۴۶۲، نمبر ۱۲۶۵۸) اس اثر سے معلوم ہوا کہ غلام وصیت نہیں کر سکتا (۲) خود مکاتب وصیت نہیں کر سکتا اس کی دلیل یہ اثر ہے۔ عن الحسن قال المکاتب لا یعتق ولا یهب الا باذن مولاه (ب) (سنن للبیہقی، باب لا تجوز ہبۃ المکاتب حتی یتدأھا باذن السید، ج عاشر، ص ۵۶۳، نمبر ۲۱۷۱۸) اس اثر سے معلوم ہوا کہ مکاتب آقا کی اجازت کے بغیر وصیت نہیں کر سکتا (۳) مکاتب ایک ایک درہم ادا کرنے تک غلام ہے اس کی دلیل یہ اثر ہے۔ عن عمر بن زعیب عن ابیہ عن جدہ قال قال رسول اللہ ﷺ ایما عبد کوثب علی مائة اوقیۃ فادھا الا عشرا اوقیات فهو رقیق (ج) (ابن ماجہ شریف، باب المکاتب، ص ۳۶۱، نمبر ۲۵۱۹ بخاری شریف، باب المکاتب اذا رضى، ص ۳۴۸، نمبر ۲۵۶۲) اس حدیث سے معلوم ہوا کہ ایک درہم رہنے تک مکاتب غلام ہے۔ اور اوپر پتا چلا کہ غلام کی وصیت جائز نہیں اس لئے مکاتب کی وصیت جائز نہیں ہے چاہے اتنا مال چھوڑا ہو کہ مال کتابت ادا ہو جائے۔ [۳۱۷۳] (۳۶) جائز ہے وصیت کرنے والے کے لئے وصیت سے رجوع کرنا۔

تشریح وصیت کرنے کے بعد وصیت کرنے والا موت سے پہلے اپنی وصیت میں کوئی تبدیلی کرنا چاہتا ہو یا وصیت کو ختم کرنا چاہتا ہو تو اس کا حق ہے۔

وجہ وصیت مکمل ہوتی ہے موصی لہ کے قبول کرنے کے بعد اقر موصی لہ موصی کے مرنے کا بعد قبول کر سکے گا۔ تو جس طرح بیع مکمل ہوتی ہے مشتری کے قبول کے بعد اس لئے مشتری کے قبول سے پہلے رجوع کر سکتا ہے یا بیع میں تبدیلی کر سکتا ہے اسی طرح وصیت کو قبول کرنے سے پہلے وصیت سے رجوع کر سکتا ہے یا وصیت میں تبدیلی کر سکتا ہے۔ مثلاً تہائی کی وصیت کی تھی تو اس کو تبدیل کر کے چھٹے کی وصیت کرے (۲) اثر میں اس کا ثبوت ہے۔ عن عائشۃؓ قالت لیکتب الرجل فی وصیۃ ان حدث بی حدث موتی قبل ان اغیر وصیتی ہذہ (د) (سنن للبیہقی، باب الرجوع فی الوصیۃ وتغیرھا، ج سادس، ص ۴۶۰، نمبر ۱۲۶۵۴ مصنف ابن ابی شیبہ، ۲۶ من کان یستحب ان یکتب فی وصیۃ ان حدث بی حدث قبل ان اغیر وصیتی، ج سادس، ص ۲۱۸، نمبر ۳۰۸۰۶) اس اثر سے معلوم ہوا کہ موت سے پہلے وصیت میں تبدیلی کر سکتا ہے (۳) قال عمر ما اعتق الرجل فی مرضہ من رقیقہ فہی وصیۃ ان شاء رجع فیہا (ہ) (مصنف ابن ابی شیبہ، ۲۵ الرجل

حاشیہ: (الف) حضرت طہمان نے ابن عباسؓ سے پوچھا کیا غلام وصیت کر سکتا ہے؟ فرمایا نہیں (ب) حضرت حسنؓ نے فرمایا مکاتب آقا کی اجازت کے بغیر نہ آزاد کر سکتا ہے اور نہ ہبہ کر سکتا ہے (ج) آپؐ فرمایا کوئی بھی غلام سوا اوقیہ پر مکاتب بنایا گیا ہو پھر وہ سب ادا کر چکا ہو مگر دس اوقیہ تو ابھی بھی وہ غلام ہی ہے (د) حضرت عائشہؓ نے فرمایا آدمی کو اپنی وصیت میں یہ لکھنا چاہئے میری موت سے پہلے کوئی حادثہ پیش آ گیا اس بات سے کہ اپنی وصیت کو بدلوں (ہ) (حاشیہ اگلے صفحہ پر)

[۳۱۷۴] (۳۷) واذا صرّح بالرجوع او فعل ما يدل على الرجوع كان رجوعا [۳۱۷۵]

(۳۸) ومن جحد الوصية لم يكن رجوعا [۳۱۷۶] (۳۹) و من اوصى لجيرانه فهم

یوصی بالوصیۃ ثم یرید ان ینیرھا، ج سادس، ص ۲۱۷، نمبر ۹۶۷۳۰) اس اثر سے معلوم ہوا کہ وصیت منسوخ کر سکتا ہے۔

[۳۱۷۴] (۳۷) اگر صراحتہ رجوع کرے یا ایسا کام کرے جو رجوع پر دلالت کرتا ہو تو رجوع ہو جائے گا۔

تشریح صراحتہ رجوع کی صورت یہ ہے کہ صاف لفظوں میں کہے کہ میں اس وصیت کو واپس لیتا ہوں۔ اور دلالتہ رجوع کی صورت یہ ہے کہ مثلاً کہے کہ اس غلام کو فلاں کے لئے وصیت کرتا ہوں اور پھر اس کو بیچ دے یا آزاد کر دے تو دلالتہ پتا چلا کہ وہ وصیت سے رجوع کرنا چاہتا ہے ورنہ غلام کو بیچنا یا آزاد کیوں کرتا۔ اس لئے بیچنا اور آزاد کرنا اس بات پر دلالت ہے کہ وہ وصیت کو ختم کرنا چاہتا ہے۔

وجہ حدیث میں ہے کہ اشارہ سے کہا تو صراحت کی طرح ہو گیا۔ سمعت من سهل بن سعد الساعدي صاحب رسول الله ﷺ يقول قال رسول الله ﷺ بعثت انا والساعة كهذه من هذه او كهاتين وقرن بين السبابة والوسطى (الف) بخاری شریف، باب اللعان، ص ۹۸، نمبر ۵۳۰۱) اس حدیث میں شہادت کی انگلی اور درمیانی انگلی کو ملا کر اشارہ فرمایا کہ قیامت اس طرح قریب ہے تو اشارے سے بھی کبھی بات کی وضاحت کی جاتی ہے۔ اسی پر قیاس کر کے دلالت سے بھی کسی چیز کا پتا لگایا جاسکتا ہے۔

[۳۱۷۵] (۳۸) کسی نے وصیت کا انکار کیا تو رجوع نہیں ہوگا۔

تشریح یوں نہیں کہتا کہ میں نے وصیت کی ہے لیکن اس کو ختم کرتا ہوں بلکہ یوں کہتا ہے کہ میں نے کبھی وصیت کی ہی نہیں ہے۔ تو اس سے رجوع نہیں ہوگا۔

وجہ رجوع کا مطلب ہے کہ پہلے وصیت کی تھی اب اس کو ختم کر رہا ہوں۔ اور انکار میں یہ ہے کہ میں نے کبھی وصیت کی ہی نہیں تو انکار میں رجوع کا معنی نہیں پایا جاتا ہے اس لئے اس سے رجوع نہیں ہوگا۔

فائدہ امام ابو یوسفؒ فرماتے ہیں کہ انکار میں بھی رجوع کا معنی پایا جاتا ہے۔ کیونکہ رجوع کا معنی ہے کہ پہلے وصیت کی تھی اب واپس لیتا ہوں۔ اور انکار میں ہے کہ کبھی نہیں ہے۔ تو انکار میں رجوع کی بات کی شدت ہے اس لئے رجوع کا معنی پایا گیا۔ اس لئے رجوع ہو جائے گا۔

[۳۱۷۶] (۳۹) جس نے وصیت کی اپنے پڑوسیوں کے لئے تو وہ ملے ہوئے پڑوسی ہوں گے امام ابو حنیفہؒ کے نزدیک۔

تشریح امام ابو حنیفہؒ کے نزدیک وصیت میں پڑوسی سے وہ پڑوسی حقدار ہوں گے جو موسمی کے گھر سے ملے ہوئے ہوں۔

وجہ حدیث میں ہے۔ عن عائشة قلت يا رسول الله ان لي جارين فالي ايهما اهدى؟ قال الي اقربهما منك بابا (ب) (بخاری شریف، باب ای الجوار اقرب، ص ۳۰۰، نمبر ۲۲۵۹) اس حدیث میں ہے کہ میرے دو پڑوسی ہیں۔ جس سے اندازہ ہوتا ہے کہ پورے

حاشیہ : (پچھلے صفحہ سے آگے) حضرت عمرؓ نے فرمایا کسی نے اپنے مرض الموت میں غلام آزاد کیا تو وہ بھی وصیت ہے اگر چاہے تو اس میں رجوع کرے (الف) آپؐ نے فرمایا میں اور قیامت اس طرح قریب قریب زمانے میں بھیجا گیا ہوں جس طرح یہ اس کے ساتھ ہے، یا یہ دونوں ہیں اور سب ابہ اور وسطی کی انگلی کو ملایا (ب) آپؐ نے فرمایا میرے پاس دو پڑوسی ہیں کس کو ہدیہ دوں؟ آپؐ نے فرمایا جس کا دروازہ تم سے قریب ہو۔

الملاصقون عند ابی حنیفة رحمہ اللہ تعالیٰ [۳۱/۷۷] (۴۰) ومن اوصی لاصهارہ فالوصیۃ

محلے کو پڑوسی نہیں کہا جائے گا بلکہ گھر کے دونوں طرف جن لوگوں کا گھر ملا ہوا ہے وہی پڑوسی ہیں اور انہیں لوگوں کو وصیت کی چیز ملے گی (۲) محاورے میں بھی انہیں لوگوں کو پڑوسی کہتے ہیں۔

فائدہ صاحبین فرماتے ہیں کہ اس محلے کی مسجد سے جتنے لوگ متعلق ہیں سب پڑوسی ہیں اور سب کے لئے وصیت کی چیز ہوگی۔

مذہب وہ فرماتے ہیں کہ مسجد کی اذان کی آواز جہاں تک جاتی ہو وہاں تک کے لوگ پڑوس میں داخل ہیں۔ حدیث میں اس کا ثبوت ہے۔ عن ابی ہریرۃ قال قال رسول اللہ ﷺ لا صلوة لجار المسجد الا فی المسجد (الف) اور اس کی تفسیر میں یہ ہے۔ عن علی قال من كان جار المسجد فسمع المنادی ینادی فلم یجبه من غیر عذر فلا صلوة له (ب) (دارقطنی، باب الحث لجار المسجد علی الصلوۃ فی الامن عذر، ج اول، ص ۳۹۹، نمبر ۱۵۳۸/۱۵۳۹ سنن للبیہقی، باب ما جاء من التشدید فی ترک الجماعة من غیر عذر، ج ثالث، ص ۸۱، نمبر ۴۹۴۵) اس حدیث سے معلوم ہوا کہ مسجد والے سارے ہی پڑوس ہیں۔ اس لئے سب کو وصیت میں سے حصہ ملے گا۔

فائدہ امام شافعیؒ فرماتے ہیں کہ چالیس گھر تک پڑوسی شمار کئے جائیں گے، دس گھر دائیں، دس گھر بائیں، دس گھر پیچھے کے لوگ۔

مذہب حدیث یہ ہے۔ عن عائشۃ ان النبی ﷺ قال اوصانی جبریل علیہ السلام بالجار الی اربعین دارا عشرة من ہہنا وعشرة من ہہنا عشرة من ہہنا وعشرة من ہہنا، قال اسمعيل عن یمنہ وعن یسارہ وقبالہ وخلفہ (ج) (سنن للبیہقی، باب الرجل یقول ثلث مالی الی فلان الخ، ج سادس، ص ۴۵۱، نمبر ۱۲۶۱۲) اس حدیث سے معلوم ہوا کہ چالیس گھر تک پڑوسی ہے سب کو وصیت میں حصہ ملے گا۔

نکتہ حیران : جار کی جمع ہے پڑوسی، الملاصق : ملا ہوا، متصل۔

[۳۱/۷۷] (۴۰) جس نے وصیت کی اپنے سرال والوں کے لئے تو بیوی کے ہر ذی رحم محرم کے لئے ہوگی۔

تشریح وصیت کرنے والے نے وصیت کی کہ میرے سرال والوں کے لئے وصیت کرتا ہوں تو بیوی کے تمام ذی رحم محرم مثلاً ماں، باپ، بھائی، بہن، بھتیجا، بھتیجی وغیرہ شامل ہوں گے۔

مذہب حضرت جویریہؓ کی حدیث میں ان تمام کو اصهار کہا گیا ہے اور تقریباً ایک سو آدمی ان کے اصهار میں شامل ہو کر آزاد ہوئے، حدیث کا ٹکڑا یہ ہے۔ عن عائشۃؓ قالت وقعت جورۃ بنت الحارث بن المصطلق فی سهم ثابت بن قیس بن شماس ... ان رسول اللہ ﷺ قد تزوج جویریۃ فارسلوا ما فی ایدیہم من السبی فاعتقوہم وقالوا اصهار رسول اللہ ﷺ، فما رأینا

حاشیہ : (الف) آپؐ نے فرمایا مسجد کے پڑوسی کے لئے نماز نہیں ہوگی مگر مسجد میں (ب) حضرت علیؓ نے فرمایا جو مسجد کے پاس ہو اور مؤذن کی اذان سنتا ہو اور بغیر عذر کے مسجد میں نہ آئے تو اس کی نماز ہی نہیں ہوتی (ج) آپؐ نے فرمایا حضرت جبریلؑ نے مجھ کو چالیس گھر تک پڑوسی کی نصیحت کی دس یہاں سے، دس یہاں سے اور دس یہاں سے۔ اسمعیل فرماتے ہیں دس دائیں جانب، دس بائیں جانب، دس سامنے اور دس پیچھے سے۔

لکل ذی رحم محرم من امرأته [۳۱ ۷۸] (۴۱) ومن اوصلی لاختانہ فالختن زوج کل ذات رحم محرم منه [۳۱ ۷۹] (۴۲) ومن اوصلی لاقاربہ فالوصیۃ للاقرب فالاقرب من کل ذی

امرأة كانت اعظم بركة على قومها منها اعتق في سببها مائة اهل بيت من بنی المصطلق (الف) (ابوداؤد شریف، باب فی بیع الکاتب اذا فخت الکامیۃ، ص ۱۹۲، نمبر ۳۹۳۱) اس حدیث میں حضرت جویریہ کے تمام ذی رحم محرم کو اصحار یعنی سسرالی رشتہ قرار دیا گیا جو سو آدمی تھے۔ اس لئے ذی رحم محرم داخل ہوں گے۔

لغت اصحار : صھر کی جمع ہے اس کا معنی داماد یا بہنوئی ہے۔ لیکن آگے ختن کے مقابلے میں یہاں اس کا ترجمہ بیوی کے جو خاندان ہیں وہ مراد ہیں۔

[۳۱ ۷۸] (۴۱) کسی نے وصیت کی دامادوں کے لئے تو ہر ذی رحم محرم عورت کا شوہر ختن میں داخل ہے۔

تشریح ختن کا ترجمہ داماد ہے اس لئے تمام ذی رحم محرم عورت مثلاً بیٹی کا شوہر، بہن کا شوہر، پھوپھی کا شوہر اور خالہ کا شوہر یہ سب ختن میں داخل ہوں گے۔ اور ہر ایک کو وصیت میں حصہ ملے گا۔

مجموعہ کوفے کے محاورے میں ان تمام لوگوں کو ختن یعنی داماد کہتے ہیں (۲) اوپر حضرت جویریہ کی حدیث میں حضرت جویریہ کے تمام ذی رحم محرم شامل ہوئے۔ اسی پر قیاس کر کے ختن میں اپنی ذی رحم محرم کے تمام عورتوں کے شوہر داماد میں داخل ہوں گے۔

فائدہ لیکن صاحب ہدایہ کے شہر فرغانہ میں ختن صرف بیٹی کے شوہر کو کہتے ہیں اس لئے صرف بیٹیوں کے شوہروں کو وصیت میں حصہ ملے گا۔

لغت اختان : ختن کی جمع ہے عورت کی طرف سے رشتہ جیسے سسر، سالہ، داماد، یہاں بیٹی کا شوہر مراد ہے۔

[۳۱ ۷۹] (۴۲) جس نے وصیت کی قربت داروں کے لئے تو وصیت اقرب فالاقرب کے لئے ہوگی ذی رحم محرم میں سے۔ اور ان میں والدین اور اولاد داخل نہیں ہوں گے۔ اور دوا اس سے زیادہ کے لئے ہوگی۔

تشریح اس مسئلے میں اقارب کا مفہوم متعین کیا ہے۔ اور تین باتیں کہی ہیں۔ پہلی بات یہ ہے کہ اقارب کے لئے وصیت کی تو ذی رحم محرم رشتہ دار کے لئے وصیت ہوگی۔ دامادگی کے رشتے والے داخل نہیں ہوں گے۔ اور اس میں بھی جو قریب کے رشتہ دار ہوں گے ان کو ملے گا۔ وہ نہ ہوں تو ان کے بعد کے رشتہ داروں کو وصیت ملے گی۔ دوسری بات یہ کہی کہ اقارب میں والدین اور اولاد داخل نہیں ہیں۔

مجموعہ کیونکہ محاورے میں اقارب اس کو کہتے ہیں جو بالواسطہ رشتہ دار ہوں۔ اور والدین اور بچے بالواسطہ رشتہ دار نہیں ہیں بلکہ براہ راست رشتہ دار ہیں۔ اس لئے وہ اقارب کی وصیت میں داخل نہیں ہوں گے (۲) آیت میں بھی والدین کو الگ بیان کیا ہے اور اقربہ کو اس پر عطف کر کے الگ بیان کیا جس سے معلوم ہوا کہ والدین اقربہ میں داخل نہیں۔ اس کی اہمیت اس سے بھی زیادہ ہے۔ اور اسی پر اولاد کو قیاس کیا جائے گا۔

حاشیہ : (الف) حضرت عائشہؓ فرماتی ہیں کہ جویریہ بنت حارث ثابت بن قیس کے حصے میں گئی۔ حضورؐ نے جویریہ سے شادی کی تو لوگوں نے اپنی قیدیوں کو چھوڑ دیا اور ان کو آزاد کر دیا۔ صحابہ کہنے لگے حضورؐ کے سسرال کے لوگ ہیں۔ کسی عورت کو اپنی قوم کے لئے اتنی برکت والی نہیں دیکھی۔ اس کے سبب سے بنی مصطلق کے سو گھر والے آزاد ہوئے۔

رحم محرم منه ولا یدخل فیہم والوالدان والولد وتكون للاثنین فصاعدا [۳۱۸۰] (۴۳) و اذا اوصی بذلك وله عَمَّان وخالان فالوصیة لعمّیه عند ابی حنیفة رحمہ اللہ تعالیٰ.

آیت یہ ہے۔ کتب علیکم اذا حضر احدکم الموت ان ترک خیرا الوصیة للوالدین والاقربین بالمعروف حقا علی المتقین (الف) (آیت ۱۸۰، سورۃ البقرۃ ۲) دوسری آیت میں ہے۔ یسئلونک ماذا ینفقون قل ما انفقتم من خیر فللوالدین والاقربین والیتیمی (ب) (آیت ۲۱۵، سورۃ البقرۃ ۲) ان دونوں آیتوں میں والدین کو خرچ کرنے کے لئے الگ ذکر کیا اور اقربین کو الگ ذکر کیا جس سے معلوم ہوا کہ والدین اقربین میں داخل نہیں ہیں۔

اور تیسری بات یہ کہی کہ اقارب جمع ہے اقرب کی اس لئے میراث کے قاعدے سے کم سے کم دودو کے لئے وصیت ہوگی ایک کے لئے نہیں۔ **مجا** قاعدہ تو یہی ہے کہ جمع کا صیغہ تین کے لئے آتا ہے لیکن میراث میں جمع کا صیغہ دو کے لئے آتا ہے۔ اور وصیت میراث کی بہن ہے۔ اس لئے کم از کم دو کو شامل ہوگی۔ اور جس طرح میراث میں اقرب کو دیا جاتا ہے وہ نہ ہو تب اس کے بعد والوں کو دیا جاتا ہے۔ اسی طرح وصیت میں اقرب کو دی جائے گی۔ وہ نہ ہوں تب اس کے بعد والوں کو دی جائے گی۔ عن ابن طاؤس عن ابیہ قال کان لایری الوصیة الا لذوی الارحام اهل الفقر، فان اوصی بها لغيرهم نزعتم منهم فردت الیہم (ج) (مصنف ابن ابی شیبہ، ۶، من قال یرد علی ذی القرابۃ، ج سادس، ص ۲۱۵، نمبر ۷۷۷۷۷۷) اس اثر میں ہے کہ دور والوں کے لئے وصیت کی ہو تب بھی اس کو ساقط کر کے قریب والوں کو دی جائے گی۔ اسی طرح قریب کے ہوتے ہوئے دور والوں کو نہیں دی جائے گی۔ اشارہ اس آیت میں بھی ہے۔ یسئلونک ماذا ینفقون قل ما انفقتم من خیر فللوالدین والاقربین والیتیمی (آیت ۲۱۵، سورۃ البقرۃ ۲) اس آیت میں والاقربین اسم تفضیل کا صیغہ استعمال کیا ہے جس سے اشارہ ہوتا ہے کہ زیادہ قریب والوں کو پہلے وصیت کا مال دے۔

لغت صاعد : اس کا لفظی ترجمہ ہے چھڑتے ہوئے، یہاں مراد ہے اس سے زیادہ، یعنی دو یا اس سے زیادہ تین، چار۔ [۳۱۸۰] (۴۳) اگر وصیت کی یہی اور اس کے لئے دو چچے اور دو ماموں ہیں تو وصیت اس کے دو چچاؤں کے لئے ہوگی امام ابوحنیفہؒ کے نزدیک۔

تشریح اوپر قاعدہ گزرا کہ وصیت پہلے اقرب کو دی جائے گی وہ نہ ہو تب اس کے بعد والے کو دی جائے گی۔ اب کسی نے اقارب کے لئے وصیت کی اور اس کے لئے دو چچے ہیں اور دو ماموں ہیں۔ تو وصیت چچاؤں کے لئے ہوگی۔

مجا اقرب کے قاعدے کے اعتبار سے چچا اقرب ہیں اور عصبہ بھی ہیں۔ اور ماموں کا درجہ بعد کا ہے۔ اس لئے چچاؤں کو وصیت ملے گی (۲) حدیث میں اس کا اشارہ ہے۔ عن ابن عباس قال قال رسول اللہ ﷺ الحقوا الفرائض باهلها فما بقی فلا ولی رجل ذکر حاشیہ : (الف) تم میں سے کسی کو موت آئے تو تم پر فرض کیا گیا ہے کہ اگر مال چھوڑا ہو معروف کے ساتھ والدین اور رشتہ داروں کے لئے وصیت کرنی ہے۔ متقین پر یہ حق ہے (ب) آپؐ سے لوگ پوچھتے ہیں کہ کیا خرچ کریں؟ آپؐ کہہ دیجئے جو مال خرچ کرو وہ والدین، رشتہ دار اور یتیموں کے لئے ہو (ج) حضرت طاؤسؒ وصیت مناسب نہیں سمجھتے ہیں مگر فقیر ذی رحم محرم کے لئے۔ پس اگر اس کے علاوہ کے لئے وصیت کی تو اس سے نکال کر ذی رحم محرم کی طرف واپس کر دی جائے۔

[۳۱۸۱] (۴۴) وان كان له عمّ وخالان فللعمّ النصف وللخالين النصف [۳۱۸۲] (۴۵)
وقالا رحمهما الله تعالى الوصية لكل من يُنسب الى اقصی اب له في الاسلام [۳۱۸۳]
(۴۶) ومن اوصی لرجل بثلت دراهمه او بثلت غنمه فهلك ثلثا ذلك وبقي ثلثه وهو

(الف) (بخاری شریف، باب میراث ابن الابن اذ لم یکن ابن، ص ۹۹۷، نمبر ۳۵۷۷) اس حدیث میں ہے اہل حصہ کو میراث تقسیم کرنے کے بعد مذکر عصبہ کو دو۔ اور ماموں کے درمیان واسطہ ماں کا ہے۔ کیونکہ وہ ماں کا بھائی ہے اس لئے مؤنث کا واسطہ ہو گیا۔ اس لئے ان کا درجہ چچا کے بعد ہو گیا۔ اس لئے چچا کو پہلے ملے گا (۳) ایک حدیث میں اس کی تصریح ہے۔ عن ابی ہریرۃ ان رسول اللہ ﷺ قال الخال وارث من لا وارث له (ب) (دارقطنی، کتاب الفرائض والسریر، ج رابع، ص ۴۹، نمبر ۴۰۷۷ مصنف ابن ابی شیبہ، ۲۰ رجل مات ولم یترک الا خالا، ج سادس، ص ۲۵۱، نمبر ۳۱۱۱۸) اس حدیث میں ہے کہ کوئی وارث نہ ہو تب ماموں وارث بنیں گے۔ اور چچا عصبہ کے اعتبار سے وارث ہیں اس لئے ماموں کو وصیت نہیں ملے گی۔

[۳۱۸۱] (۴۴) اور اگر اس کے لئے ایک چچا ہو اور دو ماموں ہوں تو چچا کے لئے آدھا اور دونوں ماموں کے لئے آدھا ہوگا۔

تشریح وصیت میں اقارب جمع کا صیغہ استعمال کیا ہے جس کا اطلاق میراث اور وصیت میں کم سے کم دو پر ہے۔ اور یہاں ایک ہی چچا موجود ہے اس لئے ایک چچا کو وصیت کا آدھا ملے گا باقی آدھا اس کے بعد والے کو ملے گا۔ اور بعد والے میں دو ماموں ہیں تو دو ماموں کو آدھا ملے گا۔
اصول یہ مسئلہ اسی اصول پر متفرع ہے کہ پہلے قریب والے کو اس کے بعد جو قریب ہو اس کو ملے گا۔

[۳۱۸۲] (۴۵) صاحبین فرماتے ہیں کہ وصیت ہر اس آدمی کے لئے ہوگی جو منسوب ہو اسلام میں اس کے آخری باپ کی طرف۔

تشریح صاحبین کی رائے یہ ہے کہ وصیت کرنے والے کے باپ، دادا، پردادا جب سے مسلمان ہوئے ہیں اس وقت سے جتنے قریبی رشتہ دار بنتے ہیں چاہے وہ ذی رحم محرم ہوں یا غیر ذی رحم محرم ہوں وہ سب اقارب میں شامل ہیں۔ اور وصیت میں سب کو تھوڑا تھوڑا حصہ ملے گا۔
مجا وہ اقارب جمع کے صیغے کا لفظی معنی لیتے ہیں۔ وہ فرماتے ہیں کہ اقارب جمع کا صیغہ ہے اور قریب اور بعید کی قید سے خالی ہے۔ اس لئے مسلمان ہونے تک تمام رشتہ دار شامل ہوں گے۔ وہ اقارب کے مفہوم عام کا اعتبار کرتے ہیں۔ کیونکہ موصی نے قریب بعید کی کوئی قید نہیں لگائی ہے۔

اصول یہ مسئلہ اس اصول پر ہے کہ لفظ عام ہو تو مفہوم بھی عام رہنا چاہئے۔ اس کے اطلاق میں کوئی قید نہ ہو۔

نکتہ ینسب الی اقصی اب لہ فی الاسلام : باپ دادا میں سے جو پہلا مسلمان ہو وہاں تک کی رشتہ داری کا اعتبار ہوگا۔

[۳۱۸۳] (۴۶) جس نے وصیت کی کسی کے لئے اپنے درہم کے تہائی کی یا اپنی بکریوں کی تہائی کی پھر ان کی دو تہائی ہلاک ہو گئی اور ایک تہائی باقی رہی جو اس کے باقی مال کی تہائی سے نکل سکتی تھی تو موصی لہ کے لئے تمام ما بقی ہوگا۔

حاشیہ : (الف) آپؐ نے فرمایا فرائض کو اس کے اہل کدو، جو باقی رہ گیا وہ مرد کے لئے ہے (ب) آپؐ نے فرمایا ماموں وارث ہے جس کا کوئی وارث نہیں ہے۔

یخرج من ثلث ما بقى من ماله فله جميع ما بقى [۳۱۸۴] (۴۷) ومن اوصى بثلث ثیابه فهلك ثلثا ما بقى ثلثها وهو یخرج من ثلث با بقى من ماله لم یستحق الا ثلث ما بقى من

تشریح مثلاً کسی کے پاس نو ہزار درہم تھے یا نوے بکریاں تھیں۔ اس نے کسی کے لئے اس کی تہائی کی وصیت کی۔ وصیت کے بعد اس کی دو تہائی ہلاک ہو گئی مثلاً چھ ہزار درہم یا ساٹھ بکریاں ہلاک ہو گئیں۔ اور تین ہزار یا تیس بکریاں باقی رہیں۔ یہ مال پورے مال کی تہائی ہے تو فرماتے ہیں کہ یہ باقی ماندہ مال جو پورے مال کی تہائی ہے موصی لہ کے لئے ہوگا۔ اور ورثہ کو کچھ نہیں ملے گا۔

مجموعہ یہ مسئلہ تین اصولوں پر ہے۔ پہلا اصول یہ ہے کہ وصیت نافذ کرنے کا درجہ ورثہ کے حق سے پہلے ہے۔ اس کی دلیل یہ آیت ہے۔ فان كانوا اكثر من ذلك فهم شركاء في الثلث من بعد وصية يوصى بها او دين (الف) (آیت ۱۲، سورۃ النساء ۴) اس آیت میں ہے کہ دین اور وصیت کے بعد ورثہ کا حق ہے۔ دوسرا اصول یہ ہے کہ جب وصیت کی تو موصی لہ کا حق ثابت ہو گیا۔ اس کے بعد دو ثلث ہلاک ہوا ہے۔ اور تیسرا اصول یہ ہے کہ تمام درہم یا تمام بکریاں ایک ہی جنس ہیں۔ دو جنس نہیں ہیں۔ چونکہ ایک ہی جنس ہے اس لئے تقسیم ہونے سے پہلے بھی کہا جاسکتا ہے کہ ذہنی طور پر موصی لہ کا حصہ ایک تہائی تھا۔ اور اس کی ادائیگی چونکہ پہلے سے ہے اس لئے اس میں سے ہلاک نہیں ہوا۔ کیونکہ اس کو بہر حال ادا کرنا ہے۔ اس لئے اس کے بعد جو ورثہ کا حق ہے اس میں سے دو تہائی ہلاک ہوئی۔ اور چونکہ جنس ایک ہے اس لئے کہا جاسکتا ہے کہ تقسیم سے پہلے بھی ذہنی طور پر موصی لہ کا حصہ الگ ہو گیا۔ اس لئے وہ ہلاک نہیں ہوا۔ اس لئے موصی لہ کو باقی ماندہ ایک تہائی دے دی جائے گی۔

فائدہ امام زعفران فرماتے ہیں کہ چونکہ ابھی تقسیم نہیں ہوا تھا اس لئے جب ہلاک ہوا تو ورثہ اور موصی لہ دونوں کا حصہ ہلاک ہوا۔ اور جو باقی رہا اس میں سے اپنے اپنے حصے کے اعتبار سے دونوں کا مال باقی رہا۔ اب مثال مذکور میں تین ہزار درہم یا تیس بکریاں باقی ہیں، اور ورثہ کا حق دو گنا ہے یعنی دو تہائی اور موصی لہ کا حق ایک گنا ہے یعنی ایک تہائی اس اعتبار سے موصی لہ کو ایک ہزار درہم یا دس بکریاں ملیں گی۔ اور ورثہ کو دو ہزار درہم اور بیس بکریاں ملیں گی۔

اصول ان کا اصول یہ ہے کہ شرکت میں ہلاک ہوا تو سب کے حصے ہلاک ہو گئے۔ جیسے شرکت کے مال میں سب کا ہلاک ہوتا ہے۔ [۳۱۸۴] (۴۷) کسی نے اپنے تہائی کپڑوں کی وصیت کی، پس اس کی دو تہائی ہلاک ہو گئی اور ایک تہائی باقی رہی۔ اور وہ اس کے مابقی مال کی تہائی سے نکل سکتی ہے پھر بھی موصی لہ مستحق نہیں ہوگا مگر مابقی کپڑوں کی تہائی کا۔

تشریح مثلاً مختلف قسم کے نو گٹھر کپڑے تھے۔ ان میں سے ایک تہائی کی وصیت کی۔ بعد میں دو تہائی یعنی چھ گٹھر ہلاک ہو گئے اور تین گٹھر باقی رہے۔ اس صورت میں موصی لہ باقی ماندہ تین گٹھر کی تہائی یعنی ایک گٹھر کا مستحق ہوگا۔ اور دو گٹھر ورثہ میں تقسیم ہوں گے۔

مجموعہ اس مسئلے میں کپڑے مختلف قسم کے ہیں۔ اس لئے ذہنی طور پر بھی تقسیم نہیں ہو سکتی بلکہ ہر اعتبار سے مشترک ہی رہیں گے۔ اس لئے جب کپڑے مشترک رہے تو ہلاک دونوں کے ہوئے ورثہ کے بھی اور موصی لہ کے بھی۔ اس لئے اب موصی لہ کو باقی ماندہ کپڑوں کی تہائی یعنی ایک

حاشیہ : (الف) پس اگر دو سے زیادہ ہوں تو وہ وصیت اور دین کی ادائیگی کے بعد تہائی میں شریک ہوں گے۔

الشیاب [۳۱۸۵] (۴۸) ومن اوصی لرجل بالف درهم وله مال عین و دین فان خرج الالف من ثلث العین دُفعت الی الموصی له وان لم يخرج دُفع الیه ثلث العین و کل ما خرج

کٹھڑے کا (۲) اس اثر میں اس کا اشارہ ہے۔ عن عطاء فی رجل اوصی بثلث ماله و اشیاء سوى ذلك و ترک دارا یکون ثلثها ایعطاها الموصی له بالثلث؟ قال لا! ولكن يعطى بالحصة من المال والدار (الف) (مصنف ابن ابی شیبہ، ۹ فی رجل له دور ف اوصی بثلثها اتجمع له فی موضع ام لا، ج سادس، ص ۲۱۳، نمبر ۷۴۷۳۰) اس اثر میں متروکہ شیء مال بھی ہے اور گھر بھی۔ لیکن موصی لہ کو تہائی حصے میں صرف گھر نہیں دے دیا بلکہ مال میں سے بھی تہائی دی اور گھر میں سے بھی تہائی دی۔ جس سے معلوم ہوا کہ مختلف قسم کی چیزیں ہوں تو ہر ایک میں تہائی تہائی حصہ ہوگا۔ اور ہر ایک کا دو تہائی حصہ ہوگا۔ اس سے معلوم ہوا کہ باضابطہ تقسیم سے پہلے جو جو چیز ہلاک ہوئی ہے اس میں ورثہ کا حصہ بھی تھا اور موصی لہ کا حصہ بھی تھا۔ اور جو باقی رہا اس میں ورثہ کا بھی حصہ ہے اور موصی لہ کا بھی حصہ ہے۔ اس اعتبار سے جو کچھ بچ گیا اس میں موصی لہ کو تہائی ملے گی۔ اور باقی دو تہائی ورثہ کے ہونگی۔

اصول مختلف قسم کی چیزیں ہوں تو باضابطہ تقسیم سے پہلے وہ مشترک ہی رہتی ہیں۔ اس لئے ہلاک ہوں گی تو سب کی ہوں گی۔

[۳۱۸۵] (۴۸) جس نے وصیت کی ایک آدمی کے لئے ایک ہزار درہم کی اور اس کا کچھ مال نقد ہے اور کچھ قرض ہے۔ پس اگر ایک ہزار نقد کی تہائی نکل جائے تو موصی لہ کو دے دیا جائے گا۔ اور اگر نہیں نکلے تو نقد کی تہائی دے دی جائے گی۔ اور جو کچھ وصول ہوتا رہے قرض سے لیگا اس کی تہائی یہاں تک کہ ہزار پورے کرے۔

تشریح ایک آدمی نے ایک دوست کے لئے ہزار درہم کی وصیت کی اور اس آدمی کے مال میں کچھ نقد مال اور کچھ قرض ہے۔ اور رقم لوگوں پر قرض ہے۔ پس اگر نقد مال مثلاً تین ہزار موجود ہے تو اس کی تہائی ایک ہزار وصیت والے کو دے گا۔ اور اگر تین ہزار نقد نہیں ہے بلکہ دو ہزار نقد ہے اور باقی قرض ہے تو دو ہزار کی تہائی یعنی 666.66 چھ سو چھیاسٹھ درہم اور چھیاسٹھ پیسے ابھی وصول کرے گا اور باقی قرض وصول ہوتا جائے گا تو اس میں تہائی لیتا جائے گا یہاں تک کہ اس کا پورا ایک ہزار مکمل ہو جائے۔

مجبہ مال میں قرض ہے اور نقد ہے۔ تو گویا کہ مختلف جنس کے مال ہیں۔ اس لئے ذہنی طور پر موصی لہ کا حصہ الگ نہیں کیا جاسکتا۔ بلکہ دونوں مال ورثہ اور موصی لہ کے درمیان مکمل طور پر مشترک رہیں گے۔ اس لئے جتنا نقد ہے اس میں سے تہائی موصی لہ کو دی جائے گی۔ اور جتنا قرض ہے اس کو وصول کرتے جائیں اور اس میں تہائی لیکر اپنا ہزار پورا کریں (۲) نقد کی ایک بڑی اہمیت ہے۔ اگر یہ صرف موصی لہ کو دے دیا جائے تو ورثہ کو نقصان ہوگا۔ اس لئے اس میں سے تہائی ہی موصی لہ کو دیا جائے گا۔

اصول یہ مسئلہ بھی اوپر کے اصول پر متفرع ہے کہ مال دو جنس کے ہوں تو موصی لہ اور ورثہ نقد اور قرض دونوں میں شریک رہیں گے۔

لغت عین : نقد، دین : قرض، یستوفی : و فی سے مشتق ہے وصول کرنا۔

حاشیہ : (الف) حضرت عطاء نے فرمایا کسی آدمی نے تہائی مال کی وصیت کی اور کچھ مال اس کے علاوہ ہے اور گھر چھوڑا جس کی تہائی ہو سکتی ہے۔ کیا موصی لہ کو گھر کی تہائی دیدے؟ تو عطاء نے فرمایا نہیں، بلکہ مال اور گھر ہر ایک کی تہائی تہائی دے۔

شیء من الدین أخذ ثلثه حتی یتوفی الالف [۳۱۸۶] (۴۹) وتجاوز الوصیة للحمل
وبالحمل اذا وُضع لاقل من ستة اشهر من یوم الوصیة [۳۱۸۷] (۵۰) واذا اوصی لرجل

[۳۱۸۶] (۴۹) جائز ہے وصیت حمل کے لئے اور حمل کی جبکہ وضع حمل ہوا ہو وصیت کے دن سے چھ مہینے سے کم میں۔

تشریح حمل کے لئے وصیت کرنے کی شکل یہ ہے کہ مثلاً زید عمر کے اس بیٹے کے لئے وصیت کرتا ہے جو ابھی ماں کے پیٹ میں ہے تو وصیت جائز ہے۔ لیکن اس میں شرط یہ ہے کہ وصیت کے دن سے چھ ماہ سے کم میں بچہ پیدا ہو۔ تاکہ یقین ہو جائے کہ وصیت کے وقت بچہ ماں کے پیٹ میں تھا۔ اور جس کے لئے وصیت کی تھی وہ ماں کے پیٹ میں موجود تھا۔

وجہ اگر وصیت کرنے کے چھ ماہ بعد بچہ پیدا ہوا تو یقین نہیں کیا جاسکتا ہے کہ وصیت کے وقت بچہ ماں کے پیٹ میں موجود ہے۔ کیونکہ حمل کی کم سے کم مدت چھ ماہ ہے۔ وصیت جائز ہونے کی وجہ یہ ہے کہ شریعت یہ چاہتی ہے کہ بچہ پیدا ہو تو اس کی ملکیت میں مال ہوتا کہ زندگی گزارنے میں آسانی ہو۔ اس نظریہ کے تحت یہ صادر فرمایا کہ پیٹ میں وجود ہو چکا ہو۔ اور کسی رشتہ دار کا انتقال ہو تو اس بچے کو میراث بھی ملے گی اور کوئی وصیت کرے تو وصیت بھی ملے گی (۲) آیت میں اس کا اشارہ ہے۔ یوصیکم اللہ فی اولادکم للذکر مثل حظ الانثیین (الف) (آیت ۱۱، سورۃ النساء ۴) اس آیت میں ہے کہ اولاد کے بارے میں تم کو اللہ وصیت کرتا ہے اور پیٹ میں حمل ٹھہر گیا تو اولاد کا وجود شروع ہو گیا اس کو بھی میراث ملے گی اور وصیت بھی ملے گی (۳) حدیث میں ہے۔ عن ابی ہریرۃ عن النبی ﷺ قال اذا استهل المولود وراثۃ (ب) (ابوداؤد شریف، باب فی المولود المستهل ثم یموت، ص ۴۹، نمبر ۲۹۲۰ ابن ماجہ شریف، باب ما جاء فی الصلوۃ علی الطفل، ص ۲۱۵، نمبر ۱۵۰۸) اس حدیث میں ہے کہ بچہ زندہ پیدا ہو جس کی ایک علامت یہ ہے کہ روئے تو اس کو وراثت ملے گی۔ اس پر قیاس کر کے بچے کا وجود ماں کے پیٹ میں ہو چکا ہو تو اس کو بھی وراثت ملے گی۔ اور وصیت کا مال بھی ملے گا۔

اور حمل کو دوسرے کے لئے وصیت کرے اس کی شکل یہ ہے کہ آقا کہے کہ میں اپنی باندی کے حمل کو فلاں کے لئے وصیت کرتا ہوں۔ تو جب یہ حمل پیدا ہوگا اس وقت موصی لہ کو یہ بچہ مل جائے گا اور اس کی وصیت کرنا صحیح ہوگا۔

وجہ میراث اور وصیت میں حمل ماں سے الگ شمار کیا جاتا ہے۔ جب وہ ماں سے الگ ہو گیا تو اس کے لئے وصیت کرنا جائز ہوگا۔ اور اس کو کسی اور کے لئے وصیت کی تو وہ بھی جائز ہے۔

لغت الوصیۃ للحمل : حمل کے لئے کسی چیز کی وصیت کرے، الوصیۃ بالحمل : حمل کو کسی اور کے لئے وصیت کرے۔

[۳۱۸۷] (۵۰) اگر وصیت کی ایک آدمی کے لئے باندی کی مگر اس کے حمل کی تو وصیت صحیح ہے اور استثناء صحیح ہے۔

تشریح یوں کہا کہ اس باندی کو زید کے لئے وصیت کرتا ہوں مگر اس کا حمل زید کے لئے وصیت نہیں کرتا بلکہ وہ میرے لئے ہے۔ تو یہ وصیت صحیح ہے۔ جس کی وجہ سے باندی زید کو مل جائے گی اور حمل جب پیدا ہوگا وہ بچہ آقا کا ہوگا۔

وجہ یہ مسئلہ اوپر کے اصول پر متفرع ہے یعنی میراث اور وصیت میں حمل باندی سے الگ شئی ہے۔ اس لئے باندی کسی اور کے لئے ہوگی اور

حاشیہ : (الف) اللہ تم کو اولاد کے بارے میں وصیت کرتا ہے کہ مذکر کے لئے مؤنث کا دو گنا ہے (ب) آپؐ نے فرمایا بچہ روئے تو وراثت ہوگا۔

بجاریۃ الا حملها صحت الوصیۃ والاستثناء [۳۱۸۸] (۵۱) ومن اوصی لرجل بجاریۃ فولدت بعد موت الموصی قبل ان یقبل الموصی له ولد اثم قبل الموصی له وهما یخرجان من الثلث فهما للموصی له وان لم یخرجا من الثلث ضرب بالثلث.

حمل کا استثناء کر کے آقا کے لئے ہوگا۔

نوٹ بیج اور ہبہ میں حمل باندی کا جز شمار کیا ہے اس لئے باندی بیچے یا ہبہ کرے اور حمل نہ بیچے یا ہبہ نہ کرے تو صحیح نہیں ہے۔ بلکہ باندی کے ساتھ حمل کی بھی بیج ہوگی یا باندی کے ساتھ حمل کا بھی ہبہ ہوگا۔

[۳۱۸۸] (۵۱) جس نے وصیت کی کسی آدمی کے لئے باندی کی۔ پس اس نے بچہ جتنا موصی کی موت کے بعد موصی لہ کے قبول کرنے سے پہلے، پھر موصی لہ نے قبول کیا۔ اور وہ دونوں نکلتے ہوں تہائی سے تو دونوں موصی لہ کے لئے ہوں گے۔ اور اگر نہ نکلتے ہوں تہائی سے تو شامل کر لئے جائیں گے ثلث میں۔

تشریح مثلاً زید نے اپنی باندی کی وصیت کی عمر کے لئے۔ اس کے بعد زید کا انتقال ہو گیا۔ اس کے انتقال کے بعد باندی نے بچہ دیا۔ بچہ دینے کے بعد عمر نے وصیت قبول کی۔ اور دونوں کی قیمت زید کی پوری ملکیت کی تہائی تھی۔ مثلاً زید کی پوری ملکیت نو ہزار درہم تھی اور باندی اور بچے کی قیمت تین ہزار تھی تو موصی لہ عمر کو باندی اور بچے دونوں مل جائیں گے۔

مجا موصی زید نے باندی کی وصیت کر دی اور بچہ باندی کا جز ہے اور اس کا استثناء نہیں کیا تو گویا کہ باندی کو اس کے بچے کے ساتھ وصیت کی۔ اس لئے موصی لہ کے قبول کے بعد باندی اور بچہ موصی لہ کے لئے ہو جائیں گے۔ کیونکہ دونوں کی مجموعی قیمت موصی کی پوری ملکیت کی تہائی ہے۔

اصول یہ مسئلہ اس اصول پر ہے کہ باندی کے ساتھ اس کا جز اور اس کی بڑھوتری کی بھی وصیت شمار کی جائے گی۔

اور اگر دونوں کی قیمت تہائی سے زیادہ ہو جائے مثلاً زید کی کل ملکیت نو ہزار تھی۔ اور باندی کی قیمت دو ہزار اور بچے کی قیمت دو ہزار مجموعہ چار ہزار ہو گئے۔ جو تہائی سے ایک ہزار زیادہ ہے تو موصی لہ کو پوری باندی یا پورا بچہ نہیں ملے گا بلکہ ان میں سے ایک ہزار کے مطابق ورثہ کو دیا جائے گا۔ اور باقی تین ہزار کے مطابق موصی لہ کو دیا جائے گا۔ وان لم یخرجا من الثلث ضرب بالثلث کا یہی مطلب ہے کہ ماں اور بچے کی قیمت تہائی سے نہ نکلتی ہو بلکہ ان دونوں کی مجموعی قیمت کل مالیت کی تہائی سے زیادہ ہو جاتی ہو تو ثلث میں حصص لگایا جائے گا۔ اور اس میں سے جتنا حصہ ورثہ کا ہوگا اتنا ورثہ کو دلوایا جائے گا۔ اور جتنا موصی لہ کا نکلتا ہے اتنا موصی لہ کو دلوایا جائے گا۔

نوٹ موصی نے وصیت کر دی ہے اس لئے موصی لہ کو قبول کرنے کا حق ہے۔ اور قبول کے وقت باندی اور اس کی نماء یعنی بچہ دونوں موجود ہیں اس لئے دونوں کو قبول کرنے کا حق ہے۔

[۳۱۸۹] (۵۲) واخذ ما یخصه منهما جمیعا فی قول ابی یوسف و محمد وقال ابو حنیفة رحمہ اللہ تعالیٰ یاخذ ذلک من الام فان فضل شیء اخذه من الولد [۳۱۹۰] (۵۳) وتجوز الوصیة بخدمة عبده وسكنی داره سنین معلومة وتجوز بذالک ابدًا.

[۳۱۸۹] (۵۲) اور موسیٰ لہ حصہ لے گا ان دونوں سے امام ابو یوسفؒ اور امام محمدؒ کے قول میں۔ اور امام ابو حنیفہؒ فرماتے ہیں کہ لے گا ماں سے، پس اگر باقی بچ جائے تو لے گا بچے سے۔

تشریح صاحبینؒ فرماتے ہیں ماں اور بچہ دونوں کی مجموعی قیمت تہائی سے زیادہ ہو جائے تو موسیٰ لہ کو دونوں سے تہائی سے نکال کر دیا جائیگا۔ اور وارثین کا جو حصہ نکلے گا وہ بھی ماں اور بچہ دونوں سے لیں گے، صرف ایک سے نہیں لیں گے۔ مثلاً مثال مذکور میں موسیٰ کی پوری ملکیت نو ہزار درہم تھی، جن میں سے دو ہزار ماں کی قیمت اور دو ہزار بچے کی قیمت ہے۔ مجموعہ چار ہزار ہوئے اور نو ہزار کی تہائی تین ہزار بنتے ہیں۔ اس لئے اس میں سے ایک ہزار ورثہ کا ہوگا۔ اب صاحبین کے قاعدے کے مطابق پانچ سو ماں کی قیمت سے اور پانچ سو بچے کی قیمت سے ورثہ کو دلوائی جائے گی۔ اور باقی دیرھ ہزار ماں کی قیمت سے اور ڈیرھ ہزار بچے کی قیمت سے موسیٰ لہ کو دلویا جائے گا۔ تاکہ دونوں کی قیمت سے ورثہ اور موسیٰ لہ کو ملے۔ ایسا نہیں ہوگا کہ صرف بچے کی قیمت سے ورثہ کو دلوائی جائے۔

وجہ وہ فرماتے ہیں کہ وصیت میں ماں اور بچہ دونوں داخل ہیں اس لئے دونوں کی قیمت سے ورثہ اور موسیٰ لہ کو دلوائی جائے۔

فائدہ امام ابو حنیفہؒ فرماتے ہیں کہ تہائی میں سے پہلے باندی موسیٰ لہ کو دی جائے گی۔ اگر اس سے پوری ہوگئی تو ٹھیک ہے۔ اور اگر اس سے تہائی پوری نہیں ہوئی تو بچے کی قیمت سے پوری کی جائے گی۔ اور بچے کی قیمت سے جو باقی بچی وہ ورثہ کو دی جائے گی۔ مثلاً مثال مذکور میں دو ہزار کی باندی موسیٰ لہ کو دی جائے گی اور تہائی پوری کرنے کے لئے بچے کی قیمت سے بھی ایک ہزار موسیٰ لہ کو دیا جائے گا۔ اور باقی ایک ہزار ورثہ کو دیا جائے گا۔ ایسا نہیں کیا جائے گا کہ ماں اور بچے دونوں میں سے تھوڑا ورثہ اور تھوڑا موسیٰ لہ کو دیا جائے۔

وجہ وہ فرماتے ہیں کہ اصل وصیت باندی کی ہے بچہ تو تابع ہے اور بعد میں پیدا ہوا ہے۔ اس لئے پہلے وصیت ماں سے پوری کی جائے گی۔ بعد میں بچے کو حصوں میں تقسیم کریں گے۔

اصول یہ مسئلہ اس اصول پر ہے کہ جس کو وصیت میں دی ہے وہ اصل ہے۔ پہلے وصیت اسی پر نافذ کی جائے گی بعد میں فرع پر۔

لغت یاخذ ذلک من الام : موسیٰ لہ پہلے ماں سے اپنی تہائی نکالے گا۔ اگر اور کچھ لینے کا باقی رہا تو بچے کی قیمت سے وصول کرے گا۔

[۳۱۹۰] (۵۳) وصیت جائز ہے اپنے غلام کی خدمت کی اور مکان کی رہائش کی معین سالوں تک اور جائز ہے یہ ہمیشہ کے لئے۔

تشریح اوپر کے مسئلوں میں تھا کہ عین چیز کو ہبہ کرے یہاں یہ ہے کہ عین چیز کی وصیت نہ کرے بلکہ اس کے نفع کی وصیت کرے۔ مثلاً یوں وصیت کرے کہ میرے غلام کی خدمت فلاں کو تین سالوں کے لئے وصیت کرتا ہوں یا ہمیشہ کے لئے وصیت کرتا ہوں۔ یا میرے گھر میں جو رہائش ہے وہ فلاں کے لئے تین سالوں تک کی وصیت کرتا ہوں یا ہمیشہ کے لئے وصیت کرتا ہوں تو یہ جائز ہے۔

[۳۱۹۱] (۵۴) فان خرجت رقبة العبد من الثلث سلّم اليه للخدمة وان كان لا مال له غيره خَدَمَ الورثة يومين والموصى له يوما.

مجا جس طرح عین شیء کی قیمت ہوتی ہے اسی طرح نفع کی بھی قیمت ہوتی ہے۔ اس لئے اس کی بھی وصیت کر سکتا ہے (۲) وقف میں اس کا اشارہ ہے۔ عن ابن عمر قال اصاب عمر بخبير ارضا فاتي النبي ﷺ فقال اصب ارضا لم اصب مالا قط انفس منه فكيف تامرني به؟ قال ان شئت حبست اصلها وتصدقت بها، فتصدق عمر انه لا يباع اصلها ولا يوهب ولا يورث في الفقراء والقريبى والرقاب وفي سبيل الله (الف) (بخاری شریف، باب الوقف کیف یکتب، ص ۳۸۸، نمبر ۲۷۷۷) اس حدیث میں اصل زمین وقف نہیں کی بلکہ اس کا نفع وقف کیا جس سے معلوم ہوا کہ نفع کی بھی وصیت کی جاسکتی ہے (۲) اثر میں ہے۔ وقال الزهري فيمن جعل الف دينار في سبيل الله ودفعها الى غلام له تاجر يتجر بها وجعل ربحه صدقة للمساكين والاقربين، هل للرجل ان ياكل من ربح تلك الالف شيئا؟ وان لم يكن جعل ربحها صدقة في المساكين، قال ليس له ان ياكل منها (الف) (بخاری شریف، باب وقف الدواب والكراع والعروض والصامت، ص ۳۸۹، نمبر ۲۷۷۷) اس اثر میں بھی اصل دینار وقف نہیں کیا بلکہ اس کا نفع وقف کیا۔ اسی پر قیاس کر کے نفع یعنی غلام کی خدمت یا مکان کی رہائش کی وصیت کچھ سالوں کے لئے بھی کر سکتا ہے اور ہمیشہ کے لئے بھی کر سکتا ہے۔

اصول کسی چیز کا نفع وصیت میں اصل کی طرح ہے۔

نکتہ سکنی : رہائش، سنین : سہ کی جمع ہے سال۔

[۳۱۹۱] (۵۴) پس اگر غلام نکل سکے تہائی مال سے تو موصی لہ کے حوالہ کر دیا جائے گا خدمت کے لئے۔ اور اگر اس کے علاوہ مال نہ ہو تو ورثہ کی خدمت کرے گا دو دن اور موصی لہ کی ایک دن۔

تشریح مثلاً غلام کی قیمت تین ہزار ہے اور چھ ہزار مالیت ہے، کل ملا کر نو ہزار ہے۔ اس صورت میں غلام پورے مال کی تہائی ہے اس لئے غلام کی پوری خدمت موصی لہ کے لئے ہوگی۔ اور پورا غلام وصیت کی مدت تک کے لئے موصی لہ کے حوالے کر دیا جائے گا تا کہ اس کی خدمت کرے۔

مجا غلام پورے مال کی تہائی ہے اس لئے غلام کی پوری خدمت موصی لہ کے لئے ہوگی۔

حاشیہ : (الف) حضرت عمرؓ کو خیبر میں زمین ملی تو حضورؐ کے پاس آئے اور کہا، مجھ کو اتنی اچھی زمین ملی ہے کہ اس سے پہلے کبھی نہیں ملی تھی۔ آپؐ بتائے اس کو کیا کروں؟ آپؐ نے فرمایا چاہو تو اس کی اصل روک لو اور اس کے نفع کو صدقہ کرلو۔ پس حضرت عمرؓ نے صدقہ کیا اس طرح کہ اس کی اصل نہ بیچی جائے نہ ہبہ کی جائے نہ اس کا کوئی وارث ہو۔ فقراء، رشتہ دار، غلام اور اللہ کے راستے میں (ب) حضرت زہریؒ نے فرمایا کوئی آدمی سود بینا اللہ کے راستہ میں صدقہ کرے اور تاجر غلام کو دیدے تاکہ وہ اس سے تجارت کرے اور اس کا نفع مسکین اور رشتہ داروں کے لئے صدقہ کر دے، کیا اس آدمی کے لئے جائز ہے کہ اس ہزار کے نفع سے کھائے؟ اور نہ کھائے تو اس کا نفع مسکین میں صدقہ کر دے؟ فرمایا اس کے لئے جائز نہیں ہے کہ اس سے کھائے۔

[۳۱۹۲] (۵۵) فان مات الموصی له عاد الى الورثة [۳۱۹۳] (۵۶) وان مات الموصی له في حيوة الموصی بطلت الوصية [۳۱۹۴] (۵۷) واذا اوصی لولد فلان فالوصية بينهم

اور اگر صرف یہی غلام موصی کی ملکیت ہے تب تو غلام کی دو تہائی خدمت ورثہ کے لئے ہے اور ایک تہائی خدمت موصی لہ کے لئے ہے۔ اس لئے دو دن ورثہ کی خدمت کرے گا اور ایک دن موصی لہ کی خدمت کرے گا۔

[۳۱۹۲] (۵۵) پس اگر موصی لہ مر گیا تو غلام لوٹ آئے گا ورثہ کی طرف۔

تشریح مثلاً تین سال کی خدمت کے لئے وصیت کی تھی اور موصی لہ دو سال میں انتقال کر گیا تو غلام وصیت کرنے والے کے ورثہ کی طرف لوٹ آئے گا۔

مجا (۱) موصی لہ کی خدمت کے لئے وصیت کی تھی اور وہی نہیں رہا تو کس کی خدمت کرے گا؟ اس لئے غلام موصی کے ورثہ کی طرف لوٹ آئے گا (۲) عین غلام کی وصیت نہیں ہے بلکہ اس کی خدمت کی وصیت ہے۔ اور موصی لہ کے وارث خدمت لیں گے تو مطلب یہ ہوا کہ غلام کی خدمت کی وراثت ہوئی۔ پس جب غلام کی وراثت نہیں ہو سکتی ہے تو اس کی خدمت کی وراثت کیسے ہوگی؟ اس لئے غلام وصیت کرنے والے کے ورثہ کی طرف لوٹ آئے گا۔

اصول یہ اس اصول پر ہے کہ عین کی وراثت نہیں تو اس کے نفع کی بھی وراثت نہیں ہوگی۔

[۳۱۹۳] (۵۶) اور اگر موصی لہ موصی کی زندگی میں مر گیا تو وصیت باطل ہو جائے گی۔

مجا پہلے قاعدہ گزرا ہے کہ موصی کے مرنے کے بعد موصی لہ وصیت قبول کرے گا تب وصیت صحیح ہوگی۔ یہاں وصیت کرنے والے سے پہلے ہی موصی لہ مر گیا تو وصیت قبول کون کرے گا؟ اس لئے وصیت باطل ہو جائے گی (۲) جس کے لئے وصیت کی تھی وہی نہیں رہا تو وصیت کس کے لئے ہوگی؟ (۳) حدیث گزر چکی ہے۔ عبد اللہ بن ابی قتادۃ عن ابیہ ان النبی ﷺ حين قدم المدينة سأل عن البراء بن معرور فقالوا توفي واوصى بثلثه لك قال قدر ددت ثلثه على ولده (الف) (سنن للبیہقی، باب الوصیہ للرجل وقبولہ وردہ، ج ۶ ص ۲۵۲، نمبر ۱۲۶۱۳) اس حدیث سے معلوم ہوا کہ مرنے کے بعد وصیت قبول کرنے یا رد کرنے کا حق ہوتا ہے۔ اور یہاں قبول کرنے والا ہی پہلے مر گیا تو کون قبول کرے گا۔ اس لئے یہ وصیت باطل ہو جائے گی۔

[۳۱۹۴] (۵۷) اگر وصیت کی فلاں کی اولاد کے لئے تو وصیت ان کے درمیان مذکر اور مؤنث برابر ہوں گے۔

تشریح وصیت کی فلاں کی اولاد کے لئے تو اولاد میں مذکر بھی ہوتی ہے اور مؤنث بھی۔ اس لئے دونوں کو برابر وصیت کا مال ملے گا۔

مجا اولاد ہونے میں دونوں کے درجے برابر ہیں (۲) اثر میں ہے۔ عن الحسن فی الرجل یقول لبني فلان کذا وکذا قال هو لغنیهم وفقیرهم و ذکرهم وانشاهم (ب) (مصنف ابن ابی شیبہ، ۸ فی رجل قال لبني فلان یعطی الاغنیاء، ج ۶ ص ۲۱۲، نمبر

حاشیہ: (الف) آپ جب مدینہ آئے تو براء بن معرور کے بارے میں پوچھا۔ تو لوگوں نے کہا اس کا انتقال ہو چکا ہے اور اس نے تہائی مال کا آپ کے لئے وصیت کی ہے۔ آپ نے فرمایا اس کا تہائی مال اس کی اولاد پر واپس کرتا ہوں (ب) حضرت حسنؓ فرماتے ہیں کسی نے کہا فلاں کی اولاد کے لئے اتنا اتنا (باقی اگلے صفحہ پر)

لِلذَّكَرِ وَالْإُنْثَىٰ سَوَاءٌ [۳۱۹۵] (۵۸) وَمَنْ أَوْصَىٰ لَوْرَثَةٍ فَلَا نَافِعَ لَهُ بَيْنَهُم لِلذَّكَرِ مِثْلُ حَظِّ الْإُنْثَىٰ [۳۱۹۶] (۵۹) وَمَنْ أَوْصَىٰ لَزِيدٍ وَعَمْرٍو بِثُلْثِ مَالِهِ فَإِذَا عَمِرَ وَمَيِّتَ فَالْثُلْثُ كُلُّهُ لَزِيدٍ.

۴۵-۳۰) اس اثر سے معلوم ہوا کہ مذکر و مؤنث دونوں کو برابر ملے گا۔

[۳۱۹۵] (۵۸) اگر وصیت کی فلاں کے ورثہ کے لئے تو وصیت ان کے درمیان مرد کے لئے دو عورتوں کے حصے کے برابر ہوگی۔

تشریح اس میں اولاد کا لفظ نہیں بولا بلکہ ورثہ کا لفظ بولا ہے۔ اور وراثت للذکر مثل حظ الانثیین ہے۔ یعنی عورت کو ایک گنا اور مرد کو دو گنا، اس لئے اس وصیت کا مال مرد کو دو گنا ملے گا۔ اور عورت کو اس کا آدھا یعنی ایک گنا ملے گا۔

مجہ اثر میں اس کا اشارہ ہے۔ عن الحسن فی رجل اوصی لبنی عمہ رجال ونساء قالوا للذکر مثل حظ الانثی الا ان یکون قال للذکر مثل حظ الانثیین، آیت ۱۱، سورۃ النساء ۴ (الف) مصنف ابن ابی شیبہ، فی رجل اوصی لبنی عمہ وھم رجال ونساء، ج سادس، ص ۲۱۲، نمبر ۴۳۷ (۳۰) اس اثر میں ہے کہ اگر للذکر مثل حظ الانثیین بولا ہو تو مذکر کے لئے مؤنث کا دو گنا ملے گا۔ اور یہاں ورثہ کا لفظ بولا ہے اس لئے ورثہ کا قاعدہ جاری ہوگا۔ اور ورثہ میں مرد کو عورت کا دو گنا ملتا ہے۔ اس لئے یہاں بھی مرد کو عورت کا دو گنا دیا جائیگا۔ [۳۱۹۶] (۵۹) کسی نے وصیت کی زید اور عمر کے لئے تہائی مال کا۔ اور عمر اس وقت مر چکا تھا تو ساری تہائی زید کے لئے ہوگی۔

تشریح مثلاً خالد نے زید اور عمر دونوں کے لئے وصیت کی۔ جس وقت وصیت کی تو خالد کو معلوم نہیں تھا کہ عمر مر چکا ہے۔ لیکن حقیقت میں عمر مر چکا تھا تو یہ پوری تہائی زید کے لئے ہو جائے گی۔

مجہ موصی کی تمنا یہ ہے کہ یہ مال دونوں کو یا دونوں ہی میں سے ایک کی خدمت میں چلا جائے اس لئے زید کو پورا مال مل جائے گا (۲) وصیت کے بعد عمر تو قبول نہیں کر سکے گا کیونکہ وہ مر چکا ہے اس لئے اس کے بدلے میں زید نے قبول کیا اس لئے وہ پوری تہائی کا مالک ہوگا۔

فائدہ امام ابو یوسف فرماتے ہیں کہ وصیت کرنے والے کو معلوم تھا کہ عمر مر چکا ہے پھر بھی زید اور عمر کو وصیت کی تب تو پوری تہائی زید کو ملے گی۔


مجہ کیونکہ موت کو جانتے ہوئے زید اور عمر کو وصیت کرنا اس بات کی دلیل ہے کہ حقیقت میں صرف زید کے لئے وصیت کرنا ہے۔ لیکن اگر عمر کی موت کا علم موصی کو نہیں تھا اور زید اور عمر دونوں کی لئے وصیت کی تو چونکہ دونوں کو دینا چاہتا ہے اس لئے زید کو تہائی کا آدھا ملے گا اور باقی آدھا موصی کے ورثہ کی طرف لوٹ جائے گا۔

حاشیہ : (پچھلے صفحہ سے آگے) وصیت کرتا ہوں تو اس کے مالدار کے لئے اس کے فقیر کے لئے اس کے مذکر کے لئے اور اس کے مؤنث کے لئے ہوگی (الف) حضرت حسن نے فرمایا کوئی آدمی اپنے بیٹا کی اولاد مذکر اور مؤنث کے لئے وصیت کی تو مذکر کے لئے مؤنث کے برابر ہوگا مگر یہ کہ جیسا آیت میں ہے یعنی مذکر کے لئے مؤنث کا دو گنا۔

[۳۱۹۷] وان قال ثلث مالی بین زید وعمر و زید میث کان لعمر ونصف الثلث [۳۱۹۸] ومن اوصی بثلث ماله ولا مال له ثم اکتسب مالا استحق الموصی له ثلث ما یملک عند الموت.

[۳۱۹۷] اگر کہا کہ میرا تہائی مال زید اور عمر کے درمیان میں ہے اور زید مر چکا ہے تو عمر کے لئے تہائی کا آدھا ہوگا۔
مجا لفظ 'بین' دلالت کرتا ہے کہ دونوں کے درمیان آدھا آدھا ہو۔ اس لئے زید مر گیا تو اس کا حصہ موصی کے ورثہ کی طرف واپس لوٹ جائے گا۔ اور باقی یعنی تہائی کا آدھا عمر کو مل جائے گا۔
 [۳۱۹۸] کسی نے اپنے تہائی مال کی وصیت کی اور اس کے پاس مال نہیں ہے۔ پھر کچھ مال کمایا تو موصی لہ اس کی تہائی کا مستحق ہوگا جو موصی مالک ہو موت کے وقت۔

تشریح یہ مسئلہ اس اصول پر ہے کہ وصیت کے وقت مال ہو یا نہ ہو، موت کے وقت کتنا مال ہے اس میں وصیت جاری ہوگی۔ اب صورت مسئلہ میں وصیت کے وقت مال نہیں ہے لیکن بعد میں مثلاً تین ہزار درہم کمایا تو اس کی تہائی ایک ہزار موصی لہ کو ملے گی۔
مجا وصیت موصی کے مرنے کے بعد نافذ ہوتی ہے۔ اس لئے موت کے وقت کتنا مال موجود ہے اس کی تہائی میں وصیت نافذ ہوگی (۲) اس آیت میں اس کا اشارہ ہے۔ ف لهن الثمن مما ترکتم من بعد وصیة توصون بها او دین (الف) (آیت ۱۲، سورۃ النساء ۴) اس آیت میں ترکتم سے اشارہ ہے کہ موت کے وقت جو چھوڑے اس میں میراث اور وصیت جاری ہوتی ہے۔ اس سے پہلے کتنا مال ہے اس کا اعتبار نہیں ہے۔



حاشیہ : (الف) بیویوں کے لئے آٹھواں ہے جو کچھ چھوڑا اس میں وصیت اور قرض ادا کرنے کے بعد۔

﴿ کتاب الفرائض ﴾

[۳۱۹۹] (۱) المجمع علی توريثهم من الذکور عشرة (۱) الابن و (۲) ابن الابن وان سفلى و (۳) الاب و (۴) الجد ابو الاب و ان علا (۵) والاخ و (۶) ابن الاخ و (۷) العم و (۸) ابن العم

﴿ کتاب الفرائض ﴾

ضروری نوٹ فرائض فریضہ کی جمع ہے، اس کا معنی ہے متعین کرنا۔ چونکہ اس میں ورثہ کے حصے اللہ نے متعین فرمایا ہے اس لئے اس کو فرائض کہتے ہیں۔ اس کا ثبوت اس آیت میں ہے۔ یوصیکم اللہ فی اولادکم للذکر مثل حظ الانثیین فان کن نساء فوق اثنتین فلهن ثلثا ما ترک وان كانت واحدة فلها النصف الخ (الف) (آیت ۱۱، سورۃ النساء) اس آیت اور اس کے بعد کی آیت میں بہت سے وارثین کے حصے بیان کئے گئے ہیں۔ حصوں کی تفصیل کی لئے سورۃ النساء کی آیت نمبر ۱۱، ۱۲ اور ۱۷ ضرور ایک مرتبہ پڑھ لیں (۲) حدیث میں ہے۔ عن ابی ہریرۃ قال قال رسول اللہ ﷺ تعلموا الفرائض والقرن و علموا الناس فانی مقبوض (ب) (ترمذی شریف، باب ماجاء فی تعلیم الفرائض، ص ۲۹، نمبر ۲۰۹۱/۱ ابن ماجہ شریف، باب الحث علی تعلیم الفرائض، ص ۳۹۱، نمبر ۲۷۱۹) اس حدیث سے معلوم ہوا کہ فرائض سیکھے اور لوگوں کو سکھائے تاکہ صحیح طور پر وراثت تقسیم کر سکے۔

نوٹ فرائض میں بعض بعض پر مقدم ہوں گے اس کی دلیل یہ آیت ہے۔ واولوا الارحام بعضهم اولی ببعض فی کتاب اللہ (ج) (آیت ۷۵، سورۃ الانفال ۸) اس آیت میں الاقرب فالاقرب کا اصول بیان کیا گیا ہے۔

[۳۱۹۹] (۱) مردوں میں سے جن کے وارث ہونے پر اجماع ہے وہ دس ہیں۔ (۱) بیٹا (۲) پوتا، اگرچہ نیچے کا ہو (۳) باپ (۴) دادا، یعنی باپ کا باپ اگرچہ اوپر تک ہو (۵) بھائی (۶) بھتیجا (۷) چچا (۸) چچا زاد بھائی (۹) شوہر (۱۰) آزاد کرنے والا آقا۔ مردوں میں سے یہ دس قسم کے آدمی ہیں جو میت کے وارث ہوتے ہیں۔ اس کی تفصیل آگے آرہی ہے۔

لغت ابن الابن : بیٹے کا بیٹا، جس کو اردو میں پوتا کہتے ہیں، وان سفلى : کا معنی یہ ہے کہ پوتانہ ہو تو پر پوتا کو وراثت ملے گی۔ اور اگر پر پوتانہ ہو تو سر پوتا کو وراثت ملے گی، الجدد : عربی میں جد دادا کو بھی کہتے ہیں اور نانا کو بھی کہتے ہیں۔ اس لئے مصنف نے ابو الاب کہہ کر بات صاف کی کہ یہاں دادا مراد ہے نانا مراد نہیں ہے۔ کیونکہ وہ ذوی الارحام میں سے ہے۔ اس لئے اس کو وراثت نہیں ملتی۔ کوئی وارث نہ ہو تو اخیر میں نانا یا ماموں کو مال دے دیا جاتا ہے، مولى النعمة : مولى کی دو قسمیں ہیں۔ ایک مولى موالات، کوئی آدمی کسی کے ہاتھ پر مسلمان ہو یا کسی کے ساتھ قسم کھا کر زندگی بھر ساتھ رہنے کا وعدہ کرے تو وہ مولى موالات کہلاتا ہے اس کو وراثت نہیں ملتی۔ ہاں کوئی وارث نہ ہو تو اخیر میں اس کو مال دے دیا جاتا ہے۔ اور دوسرا وہ آقا ہے جس نے غلام کو آزاد کیا اس کو مولى عتاقہ یا مولى النعمة کہتے ہیں۔ وہ غلام کا

حاشیہ : (الف) اولاد کے بارے میں اللہ تم کو وصیت کرتے ہیں کہ مردوں کے لئے عورت کا دو گنا ہوگا۔ پس اگر دو سے زیادہ عورتیں ہوں تو ان کے لئے دو تہائی ہیں اس کا جو کچھ چھوڑا۔ اور اگر ایک ہو تو اس کے لئے آدھا ہے (ب) آپؐ نے فرمایا فرائض اور قرآن کو سیکھو اور لوگوں کو سکھلاؤ۔ اس لئے کہ میری وفات ہونے والی ہے (ج) ارحام والے بعض اولی ہیں بعض سے کتاب اللہ میں۔

و (۹) الزوج و (۱۰) مولی النعمة [۳۲۰۰] (۲) ومن الاناث سبع (۱) البنت و (۲) بنت الابن و (۳) الام و (۴) الجدة و (۵) الاخت و (۶) الزوجة و (۷) مولاة النعمة [۳۲۰۱] (۳) ولا يرث

وارث ہوتا ہے۔ یہاں مولی النعمة سے آزاد کرنے والا آقا مراد ہے۔

[۳۲۰۰] (۲) اور عورتوں میں سے وارث سات ہیں (۱) بیٹی (۲) پوتی (۳) ماں (۴) دادی (۵) بہن (۶) بیوی (۷) آزاد کرنے والی سیدہ۔

تشریح یہ سات قسم کی عورتیں وارث بنتی ہیں جس پر اجماع ہے، اس کی تفصیل آگے آرہی ہے۔

نکتہ بنت الابن : بیٹی کی بیٹی جس کو اردو میں پوتی کہتے ہیں، مولاة النعمة : وہ عورت جس نے اپنے غلام کو آزاد کیا ہو تو اس آزاد کردہ غلام کی وراثت آقا یعنی سیدہ کو ملے گی۔ اس کو مولاة النعمة یا مولاة العتاقہ کہتے ہیں۔ ہر ایک کی دلیل آگے آرہی ہے۔

[۳۲۰۱] (۳) اور چار آدمی وارث نہیں ہوتے (۱) غلام (۲) قاتل مقتول کا (۳) مرتد (۴) مختلف دین والے۔

تشریح یہ چار قسم کے آدمی وارث نہیں ہوتے ہیں۔ ایک تو غلام کسی کا وارث نہیں ہوتا۔ اور وہ خود مر جائے تو اس کا سارا مال آقا کا ہوتا ہے اس لئے کسی اور کو کچھ نہیں ملتا۔

مذہب (۱) غلام کسی کا وارث بنے گا تو جیسے ہی اس کے ہاتھ میں مال آئے گا وہ آقا کا ہو جائے گا۔ اس لئے وہ خود وارث بنا بھی نہیں بلکہ اس کا آقا وارث بن گیا جو میت کا کوئی نہیں ہے۔ اس لئے وہ کسی کا وارث نہیں بنے گا (۲) حدیث میں ہے کہ غلام کا مال بائع کا ہوگا یا مشتری کا ہوگا۔ عن سالم بن عبد الله عن ابيه قال سمعت رسول الله ﷺ يقول ... ومن ابتاع عبدا وله مال فماله للذي باعه الا ان يشترط المبتاع (الف) (بخاری شریف، باب الرجل یكون له مما وشرى في حائط او في نخل، ص ۳۲۰، نمبر ۲۳۷۹، مسلم شریف، باب من باع نخلا علیها تمر، ج ۲، ص ۱۰، نمبر ۵۴۳۱، ۵۴۳۲، ۵۴۳۳) اس حدیث سے معلوم ہوا کہ غلام کا مال یا بائع کا ہوگا یا مشتری کا۔ اس لئے وہ وارث نہیں ہوگا (۳) اثر میں ہے۔ ان علیا كان يقول في المملوكين واهل الكتاب لا يحجبون ولا یورثون (ب) (مصنف ابن ابی شیبہ، ۲۳ فی المملوک واهل الکتاب من قال لا تجبون ولا یورثون، ج ۶، ص ۲۵۳، نمبر ۳۱۱۳) اس اثر سے معلوم ہوا کہ غلام کسی کا وارث نہیں بنے گا۔ اور جو مال ہے وہ سب آقا کا ہے۔ اس لئے اس کا بھی کوئی وارث نہیں بنے گا۔ ہاں وہ آزاد ہو جائے پھر مرے تو اس کے وارث ہوں گے۔

(۲) قاتل مقتول کا وارث نہیں ہوگا۔

مذہب اس نے قتل کر کے مقتول کا مال جلدی حاصل کرنا چاہا تو شریعت نے اس کو وراثت سے ہی محروم کر دیا۔ تاکہ وراثت کے لئے کوئی کسی کو قتل نہ کرے اور جرم زیادہ نہ ہو (۲) حدیث میں ہے کہ قاتل وارث نہیں بنے گا۔ حدیث کا ٹکڑا یہ ہے۔ عن عمر بن شعيب عن ابيه عن

حاشیہ : (الف) حضور کو کہتے سن... کسی نے غلام بیچا اور اس کے پاس مال ہو تو اس کا مال بیچنے والے کے لئے ہوگا۔ ہاں! مشتری نے شرط کی ہو تو اس کو ملے گا (ب) حضرت علی مملوک اور اہل کتاب کے بارے میں فرماتے تھے کہ وہ نہ کسی کو مجبور کرتے ہیں اور نہ وارث ہوتے ہیں۔

اربعة المملوک والقاتل من المقتول والمرتد واهل الملتین [۳۲۰۲] (۴) والفروض

جده قال كان رسول الله ﷺ ... وقال رسول الله ليس للقاتل شيء وان لم يكن له وارث فوارثه اقرب الناس اليه ولا يرث القاتل شيئا (الف) (ابوداؤد شريف، باب ديات الاعضاء، ص ۲۷۸، نمبر ۴۵۶۴، کتاب الدیات / ترمذی شریف، باب ما جاء في ابطال ميراث القاتل، ص ۳۱، نمبر ۲۱۰۹) اس حدیث سے معلوم ہوا کہ قاتل وارث نہیں ہوگا۔ مرتد وارث نہیں ہوگا۔

مجا اس کو قتل کر دیا جائے گا تو وہ وارث کیسے ہوگا (۲) وارث نہ ہونے کا اشارہ اس آیت میں ہے۔ ومن یرتد منکم عن دینہ فیمت وهو کافر فاولئک حبطت اعمالکم فی الدنیا والآخرة (ب) (آیت ۲۱۷، سورۃ البقرۃ ۲) اس آیت میں ہے کہ دنیا اور آخرت دونوں میں مرتد کے اعمال برباد ہو گئے۔ اس لئے دنیا کی بربادی یہ بھی ہوگی کہ وہ وراثت سے محروم ہو جائے گا (۳) پھر وہ کافر ہو گیا اور کافر مسلمان کا وارث کیسے ہوگا (۴) اثر میں ہے۔ عن علی انه اتی بمستورد العجلی وقد ارتد فعرض علیه الاسلام فابی فقتله وجعل میراثه بین ورثته من المسلمین (ج) (مصنف ابن ابی شیبہ، ۸۰ فی المرتد عن الاسلام، ج ۶، ص ۲۸۱، نمبر ۳۱۳۷) اس اثر سے معلوم ہوا کہ مرتد ہو قتل کر دیا جائے گا۔ اس لئے وہ کسی کا وارث نہیں ہوگا۔ اور عورت ہو تو وہ توبہ کرنے تک قید کر دی جائے گی اس لئے وہ بھی وارث نہیں ہوگی۔

اور دو دین والے ایک دوسرے کے وارث نہیں ہوں گے۔

مجا حدیث میں ہے کہ کافر مسلمان کا وارث نہیں ہوگا اور مسلمان کافر کا وارث نہیں ہوگا۔ عن اسامة بن زید ان النبی ﷺ قال لا یرث المسلم الکافر ولا الکافر المسلم (د) (بخاری شریف، باب لا یرث المسلم الکافر ولا الکافر المسلم، ص ۱۰۰۱، نمبر ۶۴۷۲ / مسلم شریف، باب لا یرث المسلم الکافر ولا یرث الکافر المسلم، ج ۲، ص ۳۳، نمبر ۱۶۱۴) اس حدیث سے معلوم ہوا کہ مسلمان کافر کا وارث اور کافر مسلمان کا وارث نہیں ہوگا (۲) دوسری حدیث میں ہے۔ عن جابر عن النبی ﷺ قال لا یتوارث اهل ملتین (ه) (ترمذی شریف، باب لا یتوارث اهل ملتین، ج ۲، ص ۲۲، نمبر ۲۱۰۸) اس حدیث میں ہے کہ دو مختلف دین والے ایک دوسرے کے وارث نہیں ہوں گے۔

[۳۲۰۲] (۴) وہ حصے جو کتاب اللہ میں مقرر ہیں وہ چھ ہیں (۱) آدھا (۲) چوتھائی (۳) آٹھواں (۴) دو تہائی (۵) ایک تہائی (۶) چھٹا۔

تشریح پچھلے زمانے میں کلکیو لیٹر نہیں تھا اس لئے لوگ کسر سے حساب نہیں کرتے تھے بلکہ اصل مسئلہ میں ضرب دے کر صحیح عدد نکالتے تھے۔ لیکن ابھی کلکیو لیٹر کی سہولت ہے اس لئے اسی کا حساب لکھا جائے گا۔ چونکہ کلکیو لیٹر ہمیشہ سو سے حساب بناتا ہے اس لئے ہمیشہ اصل مسئلہ سو سو

حاشیہ : (الف) آپؐ نے فرمایا قاتل کے لئے کوئی چیز نہیں ہے۔ اور اگر اس کا وارث نہ ہو تو لوگوں میں سے جو قریب ہو وہ اس کا وارث ہوگا۔ اور قاتل کسی چیز کا وارث نہیں ہوگا (ب) کوئی اپنے دین سے مرتد ہو جائے اور مرجائے کفر کی حالت میں تو دنیا اور آخرت میں اس کے اعمال باطل ہو جائیں گے (ج) حضرت علیؓ کے سامنے مستورد العجلی لایا گیا۔ وہ مرتد ہو چکا تھا۔ پس اس پر اسلام پیش کیا تو اس نے انکار کر دیا تو اس کو قتل کر دیا اور اس کی میراث مسلمان ورثہ میں تقسیم کر دی (د) آپؐ نے فرمایا مسلمان کافر کا وارث اور کافر مسلمان کا وارث نہیں ہوگا (ه) آپؐ نے فرمایا دو مذہب والے وارث نہیں ہوں گے۔

المحدودة فی کتاب اللہ تعالیٰ ستة النصف والربع والثلثان والثلث والسدس .

ہوگا نہ کم نہ زیادہ۔ نیز حساب میں عشرہ استعمال ہوگا جس کو انگریزی میں پوائنٹ کہتے ہیں۔ مثلاً ڈھائی لکھنا ہو تو 2.5 دو پوائنٹ پانچ لکھا جائے گا۔ جس کو اردو میں دو عشریہ پانچ کہتے ہیں۔

نوٹ پوائنٹ کے بعد جو عدد آتا ہے وہ ایک عدد کا دسواں حصہ ہوتا ہے۔ اب حصوں کا حساب اس طرح ہوگا۔

سو کا آدھا پچاس ہوگا، سو کا چوتھائی پچیس ہوگا، سو کا آٹھواں ساڑھے بارہ ہوگا 12.5، سو کی دو تہائی چھیاسٹھ پوائنٹ چھیاسٹھ ہوگا 66.66، سو کی ایک تہائی تینتیس پوائنٹ تینتیس ہوگا 33.33، اور سو کا چھٹا حصہ سولہ پوائنٹ چھیاسٹھ ہوگا 16.66۔ اس کی تفصیل ایک نظر دیکھیں۔

عربی حصے	اردو	سو	تقسیم	برابر	فی صد	بٹے کا حساب
نصف	آدھا	100	$2 \div$	=	50	۵۰
ربع	چوتھائی	100	$4 \div$	=	25	۲۵
ثلث	آٹھواں	100	$8 \div$	=	12.5	●
ثلثان	دو تہائی	100	$3 \times 2 \div$	=	66.66	➡
ثلث	ایک تہائی	100	$3 \div$	=	33.33	↩
سدس	چھٹا حصہ	100	$6 \div$	=	16.66	↩

(۵) آدھا پانچ آدمیوں کا حصہ ہے (۱) بیٹی (۲) پوتی جبکہ صلی بیٹی نہ ہو (۳) حقیقی بہن (۴) باپ شریک بہن جبکہ حقیقی بہن نہ ہو (۵) شوہر جبکہ میت کی اولاد نہ ہوں اور نہ اولاد کی اولاد ہو چاہے نیچے کا ہو۔

تشریح ان پانچ آدمیوں کو آدھا ملتا ہے۔ کس حالت میں آدھا ملے گا اس کی تفصیل یہ ہے۔

(۱) اگر صرف ایک بیٹی ہو اور بیٹا نہ ہو تو اس کو آدھا ملے گا۔

وجہ آیت میں ہے۔ یوصیکم اللہ فی اولادکم للذکر مثل حظ الانثیین فان کن نساء فوق اثنتین فلھن ثلثا ماترک

وان کانت واحدة فلھا النصف (الف) (آیت ۱۱، سورۃ النساء ۴) اس آیت میں ہے کہ بیٹا نہ ہو اور ایک بیٹی ہو تو اس کو آدھا ملے گا (۲)

حدیث میں ہے۔ قال اتانا معاذ بن جبل بالیمن معلما وامیرا فسلناہ عن رجل توفی وترک ابنته واخته فاعطی الابنة

حاشیہ : (الف) تم کو اولاد کے بارے میں اللہ وصیت کرتے ہیں کہ مرد کے لئے عورت کا دو گنا ہوگا۔ پس اگر دو عورتوں سے زیادہ ہوں تو ان کے لئے ترکہ کی دو تہائی ہوگی۔ اور اگر ایک ہو تو اس کے لئے آدھا ہے۔

النصف والاخت النصف (الف) (بخاری شریف، باب میراث البنات، ص ۹۹، نمبر ۳۴۶۷/۱ ابوداؤد شریف، باب ماجاء فی میراث الصلب، ص ۴۴، نمبر ۲۸۹۳) اس حدیث سے معلوم ہوا کہ ایک بیٹی ہو تو اس کو آدھا ملے گا۔

(۲) اگر صلبی بیٹی موجود نہ ہو اور ایک پوتی ہو تو صلبی بیٹی کی طرح ایک پوتی کو آدھا ملے گا۔

ترجمہ صلبی بیٹی نہ ہونے کی شکل میں پوتی بیٹی کی جگہ پر ہوتی ہے۔ اور جس طرح ایک بیٹی کو آدھا ملتا ہے اسی طرح پوتی کو بھی آدھا ملے گا (۱) اثر میں ہے کہ صلبی بیٹا نہ ہو تو پوتا اس کی جگہ پر اتنا ہی کا حصہ دار ہوتا ہے اسی طرح صلبی بیٹی نہ ہو تو پوتی اس کی جگہ اتنے ہی کا حصہ دار بنتی ہے۔ اس لئے ایک پوتی ہو تو ایک بیٹی کی طرح اس کو آدھا ملے گا۔ اثر یہ ہے۔ قال ابن ثابت ولد الابناء بمنزلة الولد اذا لم یکن دونهم ولد ذکر، ذکرهم کذکرهم، وانثاهم کانثاهم، یرثون کما یرثون ویحجبون کما یحجبون، ولا یرث ولد الابن مع الابن (ب) (بخاری شریف، باب میراث ابن الابن اذا لم یکن ابن، ص ۹۹، نمبر ۳۵۶۷) اس اثر سے معلوم ہوا کہ صلبی اولاد نہ ہو تو ایک پوتی ایک بیٹی کی جگہ پر ہو کر آدھا ملے گا (۲) پوتی کی اتنی اہمیت ہے کہ ایک بیٹی ہو اور ایک پوتی ہو تو دو تہائی مکمل کرنے کے لئے بیٹی کو آدھا اور پوتی کو چھٹا حصہ ملے گا تاکہ دو بیٹی کی طرح دو تہائی مکمل ہو جائے۔ حدیث یہ ہے۔ سئل ابو موسیٰ عن ابنة وابنة ابن واخت ... اقضى فیها بما قضی النبی ﷺ للابنة النصف ولا ابنة الابن السدس تکملة الثلثین وما بقی فلاخت (ج) (بخاری شریف، باب میراث ابنة ابن مع ابنة، ص ۹۹، نمبر ۳۶۷۷/۱ ترمذی شریف، باب ماجاء فی میراث بنت الابن مع بنت الصلب، ج ۲، ص ۲۹، نمبر ۲۰۹۳) اس حدیث میں پوتی کی اتنی اہمیت ہے کہ دوسری بیٹی نہ ہونے پر دوثلث پورا کرنے کے لئے پوتی کو چھٹا حصہ دیا۔ اس لئے بیٹی نہ ہونے پر پوتی کو ملے گا۔

(۳) ماں باپ شریک بہن یعنی بیٹی بھی نہیں ہے اور بیٹا بھی نہیں ہے اور پوتی بھی نہیں ہے اور ایک ماں باپ شریک بہن ہے جس کو حقیقی بہن کہتے ہیں تو اس کو آدھا ملے گا۔

ترجمہ حدیث گزر چکی ہے۔ قال اتانا معاذ بن جبل بالیمن معلما وامیرا فسألناه عن رجل توفي وترك ابنته واخته فاعطی الابنة النصف والاخت النصف (د) (بخاری شریف، باب میراث البنات، ص ۹۹، نمبر ۳۴۶۷) اس حدیث سے معلوم ہوا کہ حقیقی ایک بہن کے لئے آدھا ہے (۲) آیت میں بھی اس کا ثبوت ہے۔ یستفتونک قل اللہ یفتیکم فی الکلالۃ ان امرؤ ہلک لیس له ولد وله اخت فلها نصف ماترک وهو یرثها ان لم یکن لها ولد، فان کانتا اثنتین فلھما الثلثان مماترک وان

حاشیہ : (الف) ہمارے پاس حضرت معاذ بن جبل معلم اور امیر بن کر آئے۔ ہم نے ان کو پوچھا کہ کوئی آدمی وفات پا جائے اور اپنی بیٹی اور بہن چھوڑے؟ تو بیٹی کو آدھا اور بہن کو آدھا دیا (ب) حضرت ابن ثابتؓ نے فرمایا پوتا بیٹے کے درجے میں ہے اگر اس کے پہلے کوئی مذکر اولاد نہ ہو۔ پوتے کا مذکر بیٹے کے مذکر کی طرح اور پوتی بیٹی کی طرح ہے۔ جیسے وہ وارث ہوتے ہیں یہ وارث ہوں گے۔ اور جیسے وہ محبوب ہوتے ہیں یہ محبوب ہوں گے۔ اور پوتا پوتی بیٹے کے ساتھ وارث نہیں ہوں گے (ج) حضرت ابو موسیٰ کو پوچھا بیٹی ہو اور پوتی ہو اور بہن ہو تو کتنا ملے گا؟ فرمایا ان میں وہی فیصلہ کرتا ہوں جو حضورؐ نے فرمایا، بیٹی کے لئے آدھا، پوتی کے لئے چھٹا دوثلث پورا کرنے کے لئے باقی ایک تہائی بہن کے لئے (د) ہمارے پاس حضرت معاذ بن جبل معلم اور امیر بن کر آئے۔ ہم نے ان کو پوچھا کہ کوئی آدمی وفات پا جائے اور اپنی بیٹی اور بہن چھوڑے؟ تو بیٹی کو آدھا اور بہن کو آدھا دے۔

[۳۲۰۳] (۵) والنصف فرض خمسة (۱) البنت و (۲) بنت الابن اذا لم تكن بنت الصلب و

كانوا اخوة رجالا ونساء فللذكر مثل حظ الانثيين (الف) (آیت ۶۷، سورۃ النساء ۴) اس آیت میں ہے کہ کوئی نہ ہو ایک بہن ہو تو آدھا ملے گا۔ اور دو بہنیں ہوں تو دو تہائی، اور بھائی بہن دونوں ہوں تو بھائی کو دو گنا اور بہن کو ایک گنا ملے گا (۳) ماں باپ شریک بہن مقدم ہونے کی دلیل یہ حدیث ہے۔ عن علی... الرجل يرث اخاه لابیہ وامہ دون اخیه لابیہ (ترمذی شریف، باب ما جاء فی میراث الاخوة من الاب والام، ص ۲۹، نمبر ۲۰۹۴) اس حدیث میں ماں باپ شریک بہن مقدم ہیں صرف باپ شریک بہن سے۔

[۳۲۰۴] (۴) باپ شریک بہن، اگر ماں باپ شریک بہن نہ ہو اور صرف باپ شریک بہن ایک ہو تو اس کو حقیقی بہن کی طرح آدھا ملے گا۔

حقیقی بہن نہ ہو تو باپ شریک بہن حقیقی بہن کی طرح ہوگی۔ کیونکہ آیت میں اخت کا لفظ حقیقی بہن اور باپ شریک بہن دونوں کو شامل ہے۔ البتہ ماں باپ شریک بہن اصل ہے اس لئے وہ مقدم ہوگی۔ اور وہ نہ ہو تب صرف باپ شریک بہن کا حق ہوگا (۲) اثر میں اس کا ثبوت ہے۔ كان عبد الله يقول في ابنة، وابنة ابن وبنی ابن، وبنی اخت لاب وام، واخت واخوة لاب، ابن مسعود كان يعطى هذه النصف ثم ينظر (ب) (مصنف ابن ابی شیبہ، ۹ فی ابنة وابنة ابن، وبنی ابن، وبنی اخت لاب وام، واخ واخوات لاب، ج سادس ص ۳۱۰۷) اس اثر میں اخ واخوات لاب کو حضرت عبداللہ بن مسعود نے آدھا دیا۔ قال زید بن ثابت ومیراث الاخوة من الاب اذا لم يكن معهم احد من بنی الام والاب کمیراث الاخوة للاب والام سواء ذكرهم كذكرهم وانثاهم کانتاهم (ج) (سنن للبیہقی، باب میراث الاخوة والاخوات لاب وام اولاب، ج سادس ص ۳۸۱، نمبر ۱۲۳۲۶)

[۳۲۰۳] (۵) میت کو اولاد نہ ہو تو شوہر کے لئے آدھا ہے۔

آیت میں اس کا ثبوت ہے۔ ولكم نصف ماترك ازواجكم ان لم يكن لهن ولد فان كان لهن ولد فلکم الربع مما تركن من بعد وصية يوصين بها او دين (د) (آیت ۱۲، سورۃ النساء ۴) اس آیت میں ہے کہ اولاد نہ ہو تو شوہر کو آدھا ملے گا۔ اور اولاد ہو تو چوتھائی ملے گا (۲) حدیث میں ہے۔ عن ابن عباس قال... وجعل للمرأة الثمن والربع وللزوج الشطر والربع (ه) (بخاری شریف، باب میراث الزوج مع الولد وغیره، ص ۹۹۸، نمبر ۶۷۳۹) اس حدیث میں ہے کہ شوہر کو آدھا ملے گا یعنی اولاد نہیں ہوگی تو۔ اور چوتھائی ملے گی اگر اولاد ہو۔

حاشیہ : (الف) آپ سے لوگ پوچھتے ہیں اللہ آپ کو فتویٰ دیتے ہیں کلام کے بارے میں اگر کوئی ہلاک ہو جائے اور اس کے لئے کوئی اولاد نہ ہو اور اس کے لئے بہن ہو تو اس کے لئے ترکہ کا آدھا ہوگا۔ وہ وارث ہوگا اگر اس کے لئے اولاد نہ ہو۔ اور اگر دو ہوں تو ان کے لئے ترکہ کی دو تہائی ہوگی۔ اور اگر بھائی بہن ہوں تو مرد کے لئے عورت کا دو گنا ہوگا (ب) حضرت عبداللہ فرماتے ہیں بیٹی ہو اور پوتی ہو اور پوتا ہو اور حقیقی بہن کی اولاد ہو اور باپ شریک بہن اور بھائی ہو تو ابن مسعود فرماتے ہیں کہ بھائی بہن کو پہلے دو پھر دیکھو کہ کون لوگ لینے والے ہیں (ج) حضرت زید بن ثابت نے فرمایا اگر حقیقی بھائی نہ ہو تو باپ شریک بھائی اس کی طرح ہے۔ ان کا مذکر ان کے مذکر کی طرح ان کی مؤنث ان کی مؤنث کی طرح ہے (د) جو کچھ بیوی نے چھوڑا اس کا آدھا تمہارے لئے ہے اگر بیوی کو اولاد نہ ہو۔ اور اگر اولاد ہو تو تمہارے لئے چوتھائی ہے وصیت اور قرض کی ادائیگی کے بعد (ه) حضرت ابن عباس نے فرمایا... بیوی کے لئے آٹھواں اور چوتھائی کیا اور شوہر کے لئے آدھا اور چوتھائی کیا۔

(۳) الاخت لاب وام و (۴) الاخت لاب اذا لم تكن اخت لاب وام و (۵) الزوج اذا لم يكن للميت ولد و ولد ابن وان سفل [۳۲۰۴] (۶) والربع للزوج مع الولد و ولد الابن وان سفل وللزوجات اذا لم يكن للميت ولد ولا ولد ابن [۳۲۰۵] (۷) والثلث للزوجات مع الولد او ولد الابن.

لغت بنت الابن : بیٹے کی بیٹی یعنی پوتی، بنت الصلب : صلیبی بیٹی، اپنی بیٹی، الاخت من الاب والام : باپ بھی ایک ہو اور ماں بھی ایک ہو جس کو ماں باپ شریک بہن اور حقیقی بہن کہتے ہیں، ولد ابن : بیٹے کی اولاد، مراد پوتا پوتی اور ان سفل سے مراد پر پوتا، پر پوتی، سر پوتا، سر پوتی۔

[۳۲۰۴] (۶) شوہر کے لئے چوتھائی ہے اولاد کے ساتھ یا بیٹے کی اولاد کے ساتھ اگرچہ نیچے کا ہو۔ اور بیوی کے لئے جبکہ میت کی اولاد نہ ہو اور نہ بیٹے کی اولاد ہو۔

تشریح چوتھائی حصہ دو آدمیوں کو ملتا ہے۔ ایک شوہر کو اگر بیوی کی صلیبی اولاد ہو یا بیٹے کی اولاد ہو مثلاً پوتا یا پوتی یا پر پوتا یا پر پوتی یا سر پوتا یا سر پوتی ہو تو شوہر کو بیوی کی میراث میں چوتھائی ملے گی چاہے اس شوہر سے اولاد ہو چاہے دوسرے شوہر سے۔

وجہ آیت گزر چکی ہے۔ فان كان لهن ولد فلکم الربع مما ترکن... ان لم يكن لكم ولد فان كان لكم ولد فلهن الثلثين مما ترکن (الف) (آیت ۱۲، سورۃ النساء ۴) اس آیت میں دونوں باتوں کا تذکرہ ہے کہ اگر بیوی کو اولاد ہو تو شوہر کو چوتھائی ملے گی۔ اور اگر شوہر کو اولاد نہ ہو تو بیوی کو بھی چوتھائی ملے گی۔ اور اگر شوہر کو اولاد ہو تو بیوی کو آٹھواں حصہ ملے گا (۲) حدیث میں گزرا۔ وعن ابن عباسؓ قال... وجعل للمرأة الثمن والربع وللزوج الشطر والربع (ب) (بخاری شریف، باب میراث الزوج مع الولد وغیرہ، ص ۹۹۸، نمبر ۶۷۳۹) اس حدیث میں فرمایا کہ عورت کے لئے آٹھواں حصہ ہے یعنی شوہر کو اولاد کے وقت، اور چوتھائی ہے اگر شوہر کو اولاد نہ ہو۔ اور شوہر کے لئے آدھا ہے اگر بیوی کو اولاد نہ ہو، اور چوتھائی ہے اگر بیوی کو اولاد نہ ہو یا اولاد کی اولاد کی ہو۔

[۳۲۰۵] (۷) اور آٹھواں حصہ ہے بیوی کے لئے اولاد کے ساتھ یا بیٹے کی اولاد کے ساتھ۔

تشریح اگر شوہر کی اولاد یعنی بیٹا یا بیٹی ہے چاہے اس بیوی سے یا دوسری بیوی سے یا بیٹے کی اولاد یعنی پوتا یا پوتی ہے تو بیوی کو شوہر کی میراث سے آٹھواں حصہ ملے گا۔

وجہ اوپر آیت گزری۔ فان كان لكم ولد فلهن الثلثين مما ترکن (ج) (آیت ۱۲، سورۃ النساء ۴) اور حدیث بخاری (نمبر ۶۷۳۹)

حاشیہ : (الف) اگر بیوی کے لئے اولاد ہے تو تمہارے لئے ترکہ کی چوتھائی ہے وصیت اور قرض کی ادائیگی کے بعد۔ اور بیویوں کے لئے ترکہ کی چوتھائی ہے اگر تمہاری اولاد ہے، اور اگر تمہاری اولاد نہیں ہے تو ان کے لئے ترکہ کا آٹھواں حصہ ہے (ب) حضرت ابن عباسؓ نے بیوی کے لئے آٹھواں حصہ اور چوتھائی کیا اور شوہر کے لئے آدھا اور چوتھائی (ج) اگر تمہارے لئے اولاد ہوں تو بیویوں کے لئے ترکہ کا آٹھواں حصہ ہے۔

[۳۲۰۶] (۸) والثلثان لكل اثنين فصاعدا ممن فرضه النصف الا الزوج.

گزر چکی ہے۔

[۳۲۰۶] (۸) دو ثلث ہر دو کے لئے یا زیادہ کے لئے جن کا حصہ آدھا ہے سوائے شوہر کے۔

تشریح چار قسم کی عورتوں کا حصہ آدھا ہے۔ یہ عورتیں دو یا دو سے زیادہ ہوں تو ان کا حصہ دو تہائی ہو جائے گا۔ ایک ہے بیٹی، دوسری پوتی جب بیٹی نہ ہو، تیسری حقیقی بہن، چوتھی باپ شریک بہن۔

(۱) بیٹی ایک ہو تو اس کو آدھا ملتا ہے۔ اور اگر دو سے زیادہ ہو تو دو تہائی ملے گی۔ اس سے زیادہ نہیں۔ اسی میں سب بیٹی شریک ہوں گی۔ باقی ایک تہائی عصبہ میں تقسیم ہوگی۔

مجا اس آیت میں اس کا ثبوت ہے۔ یوصیکم اللہ فی اولادکم للذکر مثل حظ الانثیین فان کن نساء فوق اثنتین فلھن ثلثا ماترک وان کانت واحدة فلھا النصف الخ (الف) (آیت ۱۱، سورۃ النساء) اس آیت میں ہے کہ بیٹی دو سے زیادہ ہو تو دو تہائی دی جائے گی (۲) حدیث میں ہے۔ سئل ابو موسیٰ عن ابنة وابنة ابن واخت ... اقضى فیہا بما قضی النبی ﷺ للابن النصف ولا بنة الابن السدس تکملة الثلثین (ب) (بخاری شریف، باب میراث ابنہ ابنہ مع ابن، ص ۹۹۷، نمبر ۶۷۳۶) اس حدیث میں ہے کہ پوتی کو چھٹا دیا جائے گا بیٹی کی دو تہائی پوری کرنے کے لئے۔ اس سے بھی معلوم ہوا کہ دو بیٹیاں ہوں تو ان کو دو تہائی دی جائے گی (۳) اثر میں ہے۔ وقال زید بن ثابت اذا ترک رجل او امرأة بنتا فلھا النصف وان کانتا اثنتین او اکثر فلھن ثلثان (ج) (بخاری شریف، باب میراث الوالدین ابیہ امہ، ص ۹۹۷، نمبر ۶۷۳۲) اس اثر میں ہے کہ دو لڑکیاں ہوں تو ان کے لئے دو تہائی ہے۔ (۲) بیٹی نہ ہو تو پوتی اس کے درجے میں ہوتی ہے اس لئے دو یا دو سے زیادہ پوتیاں ہوں تو ان کو دو تہائی دی جائے گی۔

مجا اس کے لئے اوپر کی آیت فان کن نساء فوق اثنتین فلھن ثلثا ماترک وان کانت واحدة فلھا النصف (د) (آیت ۱۱، سورۃ النساء) ہے۔ اس آیت میں ہے کہ دو یا دو سے زیادہ ہو تو ان کے لئے دو تہائی ہے۔ (۳) ماں باپ شریک بہن دو یا دو سے زیادہ ہوں تو ان کے لئے دو تہائی ہے۔ بشرطیکہ بیٹی، بیٹا، پوتی، پوتانہ ہو۔

مجا آیت میں ہے۔ یستفتونک قل اللہ یفتیکم فی الکلالۃ ان امرؤ ہلک لیس لہ ولد ولہ اخت فلھا نصف ماترک وهو یرثھا ان لم یکن لھا ولد فان کانتا اثنتین فلھما الثلثان مما ترک (ه) (آیت ۶، سورۃ النساء) اس آیت میں ہے کہ

حاشیہ : (الف) اللہ اولاد کے بارے میں تم کو وصیت کرتے ہیں کہ مذکر کے لئے مؤنث کا دو گنا ہے۔ پس اگر دو سے زیادہ ہوں تو ان کے لئے ترکہ کی دو تہائی ہے۔ اور اگر ایک ہو تو اس کے لئے آدھا ہے (ب) حضرت ابو موسیٰ سے پوچھا بیٹی ہو، پوتی ہو اور بہن ہو تو کیا ملے گا؟ فرمایا میں اس میں وہی فیصلہ کروں گا جو حضورؐ نے فیصلہ فرمایا، بیٹی کے لئے آدھا اور پوتی کے لئے دو تہائی پوری کرنے کے لئے چھٹا حصہ ہے (ج) حضرت زید نے فرمایا اگر آدمی یا عورت اپنی ایک بیٹی چھوڑے تو اس کے لئے آدھا ہے۔ اور اگر دو یا زیادہ چھوڑے تو ان کے لئے دو تہائی ہیں (د) اگر لڑکیاں دو سے زیادہ ہوں تو ان کے لئے دو تہائی ہیں۔ اور اگر ایک ہو تو اس کے لئے آدھا ہے (ه) آپؐ سے فتویٰ پوچھتے ہیں۔ کہہ دیجئے اللہ تم کو کلالہ کے بارے میں فتویٰ دیتے ہیں کہ اگر آدمی فوت ہو جائے اور اس کے پاس اولاد نہ ہو اور اس کی بہن ہو تو اس کے لئے ترکہ کا آدھا ہے۔ اور بھائی بہن کا وارث ہوگا اگر بہن کی اولاد نہ ہو۔ اور اگر بہن دو سے زیادہ ہوں تو ان کے لئے دو تہائی ہوگی ترکہ کی۔

[۳۲۰۷] (۹) والثلث للام اذا لم يكن للميت ولد ولا ولد ابن ولا اثنان من الاخوة و

بہنیں دو ہو یا دو سے زیادہ ہوں تو ان کے لئے دو تہائی ہیں۔

(۴) ماں باپ شریک بہنیں نہ ہو تو صرف باپ شریک بہنوں کا وہی درجہ ہوگا جو ماں باپ شریک بہنوں کا درجہ ہے۔ اس لئے باپ شریک بہنیں دو ہوں تو ان کو دو تہائی ملے گی۔

وجہ دلیل اوپر کی آیت ہے۔

نوٹ شوہر کو بھی آدھا ملتا ہے لیکن چونکہ بیک وقت دو شوہر نہیں ہو سکتے اس لئے ان کو دو تہائی دینے کا سوال نہیں ہوتا۔

[۳۲۰۷] (۹) ماں کے لئے تہائی ہے اگر میت کا بیٹا نہ ہو اور نہ پوتا ہو اور نہ دو بھائی ہوں اور نہ دو بہنیں ہوں یا اس سے زائد۔

تشریح چار قسم کے آدمیوں کو تہائی ملے گی (۱) میت کی ماں ہو اور بیٹا یا پوتا یا دو بھائی یا دو بہنیں نہ ہوں تو ماں کو ایک تہائی ملے گی۔ اور اگر میت کو ماں ہو اور بیٹا ہو یا پوتا ہو یا دو بھائی ہوں یا دو بہنیں ہوں تو ماں کو چھٹا حصہ ملے گا۔

وجہ دونوں باتوں کا ثبوت اس آیت میں ہے۔ ولا بویہ لكل واحد منهما السدس مما ترک ان کان له ولد فان لم یکن له

ولد وورثہ ابواہ فلامہ الثلث فان کان له اخوة فلامہ السدس من بعد وصیة یوصی بها او دین (الف) (آیت ۱۱، سورۃ

النساء) اس آیت میں ہے کہ بیٹا یا پوتا یا دو بھائی یا دو بہنیں نہ ہوں تو ماں کے لئے تہائی ہے۔ اور اگر یہ لوگ ہوں تو ماں کے لئے چھٹا حصہ

ہے۔ اس آیت میں ولد سے بیٹا اور وہ نہ ہو تو پوتا مراد ہے۔ اسی طرح اخوة جمع کا صیغہ ہے جس کا ترجمہ دو بھائی اور اسی میں دو بہنیں بھی داخل

ہیں (۲) اثر میں اس کا ثبوت ہے۔ ان معانی هذه الفرائض واصولها عن زید بن ثابت واما التفسیر فتفسیر ابی الزناد علی

معانی زید قال ومیراث الام من ولدها اذا توفی ابنها وابنتها فترک ولدا او ولد ابن ذکرا او انثی او ترک الاثنين

من الاخوة فصاعدا ذکورا او اناثا من اب وام او من اب او من ام السدس، فان لم یترک المتوفی ولدا ولا ولد ابن

ولا اثنين من الاخوة فصاعدا فان للام الثلث كاملا الا فی فریضتین فقط وهما ان یتوفی رجل ویترک امرأته وابویہ

فیكون لامرأته الربع ولامه الثلث مما بقى وهو الربع من رأس المال، وان تتوفی امرأة وتترک زوجها وابویہا

فیكون لزوجها النصف ولامها الثلث مما بقى وهو السدس من رأس المال (ب) (سنن للبیہقی، باب فرض الام، ج ۱، ص ۱۰۰)

حاشیہ : (الف) ماں باپ میں سے ہر ایک کے لئے ترکے میں سے چھٹا حصہ اگر میت کی اولاد نہ ہو۔ اور اگر اولاد نہ ہو تو والدین وارث ہوں گے تو ماں کے لئے تہائی

ہے۔ اور اگر میت کو بھائی ہو تو ماں کے لئے چھٹا حصہ وصیت اور قرض کی ادائیگی کے بعد (ب) ان فرائض کے معانی اور اس کے اصول زید بن ثابت سے منقول

ہے۔ اور تفسیر ابی الزناد کی ہے۔ حضرت زید نے فرمایا بچے سے ماں کی میراث جب اس کا بیٹا یا بیٹی انتقال کر جائے اور اولاد چھوڑی یا بیٹے کی اولاد چھوڑی مذکر ہو یا

مؤنث یا دو بھائی چھوڑے یا حقیقی بہن چھوڑی یا باپ شریک یا ماں شریک بہن تو ماں کے لئے چھٹا حصہ ہے۔ اور اگر متوفی نے نہ اولاد چھوڑی نہ بیٹے کی اولاد چھوڑی نہ دو

بھائی بہن تو ماں کے لئے پوری کی تہائی ہے مگر دو موقع پر صرف۔ وہ کہ آدمی انتقال کرے اور بیوی اور والدین چھوڑے تو بیوی کے لئے چوتھائی اور ماں کے لئے ماہی

کی تہائی اور وہ پورے مال کی چوتھائی ہے۔ اور دوسری صورت یہ ہے کہ عورت مرے اور شوہر اور والدین چھوڑے تو شوہر کے لئے آدھا اور ماں کے لئے ماہی کی تہائی

اور وہ پورے مال کا چھٹا حصہ ہے۔

الاخوات فصاعدا [۳۲۰۸] (۱۰) ویفرض لہا فی مسئلتین ثلث مابقی و ہما زوج و ابوان
او امرأۃ و ابوان فلہا ثلث مابقی بعد فرض الزوج او الزوجة.

ص ۳۷۲، نمبر ۱۲۹۴) اس اثر میں ہے کہ میت کو بیٹا یا پوتا یا پودو بھائی یا دو بہنیں ہوں تو اس کی ماں کو چھٹا حصہ ملے گا۔ اور ان میں سے کوئی نہ ہوں تو تہائی ملے گا۔ پس اگر میت کی بیوی یا شوہر نہ ہو تو پورے مال کی تہائی ملے گی۔ اور اگر ماں کے ساتھ میت کی بیوی ہو میت عورت ہو تو اس کا شوہر ہو تو بیوی یا شوہر اپنا حصہ لے لے اس کے بعد جو بچے اس میں ماں کو تہائی ملے گی جس کو ثلث مابقی کہتے ہیں۔

میت 100

ماں	چچا
33.33	66.66

اس مسئلے میں اصل مسئلہ سو سے بنایا جس میں سے ماں کو پوری مال کی تہائی دی اور باقی دو تہائی عصبہ کے طور پر چچا کو دے دیا۔
[۳۲۰۸] (۱۰) اور مقرر کیا جاتا ہے ماں کے لئے دو مسئلوں میں مابقی کی تہائی وہ دو مسئلے یہ ہیں (۱) شوہر ہوں اور ماں باپ ہوں (۲) بیوی ہو اور ماں باپ ہو تو ماں کے لئے شوہر یا بیوی کے حصے کے بعد مابقی کی تہائی ہے۔

تشریح دو صورتوں میں مان کے لئے پورے مال کی تہائی نہیں ہے بلکہ شوہر یا بیوی اپنا حصہ لے لے اس کے بعد جو بچے اس کی تہائی ملے گی۔ ایک صورت تو یہ ہے کہ میت کا شوہر ہو تو شوہر کے لینے کے بعد ماں کو تہائی ملے گی۔ مسئلہ اس طرح ہوگا۔

میت 100

ماں	باپ	شوہر
16.66	33.33	50

اس مسئلے میں سو میں سے آدھا یعنی پچاس شوہر کو دے دیا۔ باقی پچاس کی تہائی کی تو 16.66 یعنی پورے مال کا چھٹا ماں کو ملا اور اس کا دو گنا یعنی پورے مال کی تہائی باپ کو ملی۔ آپ کو یاد ہے کہ اولاد نہ ہو تو شوہر کو آدھا ملتا ہے۔

(۲) دوسری صورت یہ ہے کہ میت کی بیوی ہو اور ماں باپ ہو تو بیوی کے لینے کے بعد جو بچے اس کی تہائی ملے گی۔ اور باپ کو اس کا دو گنا ملے گا۔ مسئلہ اس طرح ہوگا۔

میت 100

ماں	باپ	بیوی
25	50	25

میت کی اولاد نہ ہو تو بیوی کو چوتھائی ملتی ہے اس لئے بیوی کو سو میں سے چوتھائی 25 دے دیا۔ باقی 75 بچے اس میں سے تہائی یعنی 25 جو

[۳۲۰۹] (۱۱) وهو لكل اثنين فصاعدا من ولد الام ذكورهم واناہم فیہ سواء.

پورے مال کی چوتھائی ہے ماں کو دیا۔ اور اس کا دو گنا یعنی پچاس 50 باپ کو دیا جو پورے مال کا آدھا ہے۔

مجا بیوی یا شوہر کے لینے کے بعد باقی کی تہائی ماں کو ملتی ہے اس کی دلیل اوپر کا اثر (۲) ایک اثر یہ بھی ہے۔ عن عبد اللہ قال اتی عمرؓ فی امرأة وابوین فجعل للمرأة الربع وللام ثلث مابقی وللاب مابقی (الف) (مستدرک للحاکم، کتاب الفرائض، ج ۱، ص ۳۷۳، نمبر ۷۹۶۳) اس اثر سے معلوم ہوا کہ بیوی موجود ہو تو اس کے لینے کے بعد جو بچے گا ماں کو اس کی تہائی ملے گی۔

[۳۲۰۹] (۱۱) اور تہائی ہر دو یا زیادہ کے لئے ہے اخیانی بہن بھائیوں سے ان کے مذکر اور مؤنث اس میں برابر ہیں۔

تشریح ایک ماں شریک بھائی ہو یا ایک ماں شریک بہن ہو تو اس کے لئے چھٹا حصہ ہے۔ لیکن اگر دو یا دو سے زیادہ ماں شریک بھائی یا دو یا دو سے زیادہ ماں شریک بہن ہوں تو ان کے لئے میت کے مال میں سے تہائی ملے گی۔ اور بھائی، بہن سب کو برابر ملے گا۔ مرد کے لئے دو ثلث اور عورت کے لئے ایک ثلث نہیں ہوگا بلکہ دونوں کو برابر برابر حصہ ملے گا۔ مسئلہ اس طرح بنے گا۔

میت			
ماں شریک بھائی	ماں شریک بہن	چچا	
$\frac{1}{3}$	$\frac{1}{3}$	66.66	
$\frac{1}{6}$	$\frac{1}{6}$	16.16	$\frac{1}{6}$

نوٹ دیکھئے اس مسئلے میں بہن کو بھی بھائی کے برابر ہی 16.16 دیا گیا اور تہائی کے علاوہ جو بچا وہ چچا کو 66.66 بطور عصبہ دیا گیا۔

اس آیت میں اس کا ثبوت ہے۔ وان كان رجل يورث كلالة او امرأة وله اخ او اخت فللك واحد منهما السدس فان كانوا اكثر من ذلك فهم شركاء في الثلث من بعد وصية يوصى بها او دين (ب) (آیت ۱۲، سورۃ النساء ۴) اس آیت میں ہے کہ ایک سے زیادہ ماں شریک بھائی، بہن ہوں تو ان سب کے لئے ایک تہائی ہوگی (۲) اثر میں ہے۔ فتفسیر ابی الزناد علی معانی زید بن ثابت قال ومیراث الاخوة للام انہم لا یورثون مع الولد ولا مع ولد الابن ذکرا کان او انثی شیئا ولا مع الاب ولا مع الجد ابی الاب شیئا، وہم فی کل ماسوی ذلک یفرض للواحد منهم السدس ذکرا کان او انثی، فان كانوا اثنين فصاعدا ذکورا او اثنا فرض لہم الثلث یقتسمونہ بالسواء (ج) (سنن للبیہقی، باب فرض الاخوة والاخوات للام، ج ۱، ص ۱۰۰)

حاشیہ: (الف) حضرت عمرؓ پوچھا گیا بیوی اور والدین کے بارے میں تو آپؐ نے بیوی کے لئے چوتھائی، ماں کے لئے باقی کی تہائی اور باپ کے لئے باقی مقرر کیا (ب) اگر کوئی آدمی کالہ ہو یا عورت کالہ ہو اور اس کا بھائی ہو یا بہن ہو تو ہر ایک کو چھٹا ملے گا۔ اور اس سے بھائی، بہن زیادہ ہوں تو تہائی میں سب شریک ہوں گے وصیت اور قرض کے بعد (ج) زیادہ بن ثابت نے فرمایا ماں شریک بھائی کی میراث یہ ہے کہ وہ اولاد اور بیٹے کی اولاد کے ساتھ وارث نہیں ہوگا۔ اولاد مذکر ہو یا مؤنث نہ باپ کے ساتھ اور نہ دادا کے ساتھ۔ اس کے علاوہ کی صورت میں ایک کے لئے چھٹا حصہ ہوگا مذکر ہو یا مؤنث۔ اور اگر دو سے زیادہ ہو مذکر یا مؤنث تو اس کے لئے تہائی متعین کی جائے گی وہ اس میں برابر تقسیم کریں گے۔

[۳۲۱۰] (۱۲) والسدس فرض سبعة لكل واحد من الابوين مع الولد او ولد الابن وهو

سادس، ص ۳۷۹، نمبر ۱۲۳۲) اس اثر سے معلوم ہوا کہ ایک سے زیادہ ماں شریک بھائی بہن ہوں تو ان کو تہائی ملے گی۔ اور بھائی بہن سب کو برابر برابر دیا جائے گا۔

لغت ولد الام : ماں شریک بھائی بہن۔

[۳۲۱۰] (۱۲) چھٹا حصہ سات لوگوں کا حصہ ہے (۱) ماں باپ میں سے ہر ایک کے لئے بیٹے یا پوتے کے ساتھ (۲) اور ماں کے لئے بھائیوں کے ساتھ (۳) اور چھٹا حصہ دادی کے لئے (۴) اور دادا کے لئے اولاد کے ساتھ اور پوتے کے ساتھ (۵) اور پوتوں کے لئے ایک بیٹی کے ساتھ (۶) اور علاقائی بہنوں کے لئے ایک حقیقی بہن کے ساتھ (۷) اور ایک انخیانی بہن کے لئے، ان سات قسم کے لوگوں کو چھٹا حصہ ملتا ہے۔ ہر ایک کی تفصیل یہ ہے۔

(۱) ماں کے ساتھ میت کا بیٹا ہو یا پوتا ہو اسی طرح باپ کے ساتھ میت کا بیٹا ہو تو ماں، باپ کو چھٹا حصہ ملے گا۔ اور بیٹا یا پوتا نہ ہو تو اوپر گزر چکا ہے کہ ماں کے لئے تہائی ہے۔

مج آیت میں اس کا ثبوت ہے۔ ولا بویہ لكل واحد منهما السدس مما ترک ان کان له ولد، فان لم یکن له ولد وورثه ابواه فلامه الثلث فان کان له اخوة فلامه السدس من بعد وصية (الف) (آیت ۱۱، سورۃ النساء ۴) اس آیت میں ہے کہ بیٹا ہو اور وہ نہ ہو (تو پوتا بھی بیٹے کے درجے میں ہے) تو ماں باپ کے لئے چھٹا حصہ ہے (۲) اثر گزر چکا ہے۔ عن زید بن ثابت واما التفسیر فتفسیر ابی الزناد علی معانی زید قال ومیراث الام من ولدھا اذ اتوفی ابنھا وابنتھا فترک ولدا او ولد ابن ذکر او انثی، او ترک الاثنين من الاخوة فصاعدا ذکورا او اناثا من اب وام، او من اب او من ام السدس (ب) (سنن للبیہقی، باب فرض الام، ج ۳، ص ۳۷۲، نمبر ۱۲۳۹) اس اثر میں ہے کہ بیٹا یا پوتا یا دو بھائی، بہن ہوں تو ماں کو اور والدین کو چھٹا حصہ ملے گا۔ (۲) دوسری عورت یہ ہے کہ کئی بھائی ہو تو ماں کو چھٹا حصہ ملے گا۔

مج (۱) اوپر آیت گزری۔ فان کان له اخوة فلامه السدس (ج) (آیت ۱۱، سورۃ النساء ۴) (۲) اور اثر بھی گزرا۔ او ترک الاثنين من الاخوة فصاعدا ذکورا او اناثا من اب وام او من اب او من ام السدس (د) (سنن للبیہقی، باب فرض الام، ج ۳، ص ۳۷۲، نمبر ۱۲۳۹) اس اثر میں بھی ہے کہ کئی بھائی یا بہن ہوں تو ماں کو چھٹا حصہ ملے گا۔ (۳) ماں نہ ہو تو دادی کو چھٹا حصہ ملے گا۔

حاشیہ : (الف) ماں باپ ہر ایک کے لئے ترکہ میں سے چھٹا حصہ اگر اس کی اولاد نہ ہو۔ اور اگر اولاد نہ ہو اور ماں باپ وارث ہوں تو اسکی ماں کے لئے تہائی ہے۔ اور بھائی ہو تو ماں کے لئے چھٹا حصہ وصیت کے بعد (ب) حضرت زیدؓ نے فرمایا ماں کی میراث اس کی اولاد سے اگر اس کا بیٹا یا بیٹی انتقال کر جائے اور وہ لڑکا یا پوتا پوتی چھوڑے یا دو بھائی یا اس سے زیادہ چھوڑے یا دو بہن چھوڑے حقیقی، یا باپ شریک، یا ماں شریک تو ماں کے لئے چھٹا حصہ ہے (ج) اگر بھائی ہو تو ماں کے لئے چھٹا حصہ ہے (د) اگر دو یا زیادہ بھائی بہن چھوڑے حقیقی ہو یا باپ شریک یا ماں شریک تو ماں کے لئے چھٹا حصہ ہے۔

للام مع الاخوة وهو للجدات والجد مع الولد او ولد الابن ولبنات الابن مع البنت

مجا حدیث میں ہے۔ عن ابی بريدة عن ابيه ان النبی ﷺ جعل للجدۃ السدس اذا لم تكن دونها ام (الف) (ابوداؤد شریف، باب فی الجدة، ص ۴۵، نمبر ۲۸۹۵ / ترمذی شریف، باب ماجاء فی میراث الجدة، ص ۳۰، نمبر ۲۱۰۰) اس حدیث سے معلوم ہوا کہ ماں نہ ہو تو دادی کو چھٹا حصہ ملے گا۔

کئی دادیاں ہو تو سب کو چھٹے حصے ہی میں شریک ہونا ہوگا۔

مجا ثم جاءت الجدة الاخرى الى عمر بن الخطاب تسأله ميراثها فقال مالک فی کتاب اللہ شیء وما کان القضاء الذی قضی به الا لغيرک وما انا بزائد فی الفرائض ولكن هو ذلک السدس فان اجتمعما فيه فهو بینکما وایتکما ما خلعت به فهو لها (ب) (ابوداؤد شریف، باب فی الجدة، ص ۴۵، نمبر ۲۸۹۴ / ترمذی شریف، باب ماجاء فی میراث الجدة، ص ۳۰، نمبر ۲۱۰۱) اس اثر سے معلوم ہوا کہ کئی دادیاں ہوں تو سب کو چھٹا حصہ ہی ملے گا۔ اسی میں تقسیم کرے۔ مسئلہ اس طرح بنے گا۔

میت 100

دادی	بیٹا
16.66	83.34

اس میں دادی کو چھٹا حصہ دیا اور باقی بیٹے کو دیا۔ اور اگر بیٹا اور پوتا نہ ہو تب بھی چھٹا ہی ملے گا۔ عورت ہونے کی وجہ سے مزید عصبہ کے طور پر کچھ نہیں ملے گا کیونکہ دادی عصبہ نہیں ہے۔

(۴) باپ نہ ہو تو دادا کے لئے بیٹے یا پوتے کے ساتھ چھٹا حصہ ملے گا۔ اور کوئی نہ ہو تو چھٹا حصہ ملنے کے علاوہ عصبہ کے طور پر مزید چھٹا حصہ مل جائے گا۔

مجا حدیث میں ہے۔ عن عمران بن حصین ان رجلا اتی النبی ﷺ فقال ان ابن ابني مات فمالی من میراثہ ؟ قال لک السدس ، فلما ادبر دعاه فقال لک سدس آخر فلما ادبر دعاه فقال ان السدس الآخر طعمة (ج) (ابوداؤد شریف، باب ماجاء فی میراث الجدة، ص ۴۵، نمبر ۲۸۹۶ / ترمذی شریف، باب ماجاء فی میراث الجدة، ص ۳۰، نمبر ۲۰۹۹) اس حدیث میں ہے کہ دادا کے ساتھ بیٹا یا پوتا ہو تو چھٹا حصہ ملے گا۔ اور اگر کوئی نہ ہو تو اس چھٹے کے علاوہ عصبہ کے طور پر مزید مل جائے گا۔

حاشیہ : (الف) حضورؐ نے دادی کے لئے چھٹا حصہ متعین کیا جب کہ اس سے نیچے ماں نہ ہو (ب) پھر دوسری دادی حضرت عمرؓ کے پاس آئی اور اپنی میراث مانگنے لگی تو فرمایا کتاب اللہ میں تمہارا کچھ نہیں ہے۔ جو فیصلہ تمہارے علاوہ کے لئے ہوا اس سے زیادہ کرنے والا نہیں ہوں۔ اور وہ چھٹا حصہ ہے۔ اگر تم دونوں اس میں شریک ہو جاؤ تو تم دونوں کے درمیان ہوگا اور جو لے اڑی وہ لے اڑی (ج) ایک آدمی حضورؐ کے پاس آیا اور کہا میرا پوتا انتقال کر گیا ہے مجھے اس کے ترکے سے کیا ملے گا۔ فرمایا تجھ کو چھٹا حصہ ملے گا۔ پھر جب واپس لوٹا تو حضورؐ نے فرمایا تمہارے لئے دوسرا چھٹا بھی ہے۔ پھر جب واپس لوٹا تو اس کو بلایا اور فرمایا یہ دوسرا چھٹا عصبہ کے طور پر ہے۔

وللاخوات للاب مع الاخت للاب والامو للواحد من ولد الام .

(۵) پوتیوں کے لئے ایک بیٹی کے ساتھ یعنی ایک بیٹی ہو اور بیٹا نہ ہو تو دو ثلث پورا کرنے کے لئے پوتیوں کو چھٹا حصہ ملے گا۔ کیونکہ ایک بیٹی کو آدھا ملے گا۔ اور پوتیوں کا چھٹا حصہ ملا تو دونوں ملا کر دو تہائی ہو جائے گی۔

مجا حدیث میں ہے۔ سئل ابو موسیٰ عن ابنہ وابنة ابن واخت ... اقضى فيها بما قضى النبی ﷺ للابنة النصف ولابنة الابن السدس تکملة الثلثین وما بقى فللاخت (الف) (بخاری شریف، باب میراث ابنة ابن مع ابنة، ص ۹۹، نمبر ۶۷۳۶/۱ ابوداؤد شریف، باب ماجاء فی میراث الصلب، ص ۴۴، نمبر ۲۸۹۰) اس حدیث میں ہے کہ ایک بیٹی ہو تو اس کو آدھا ملے گا۔ اور دو ثلث پورا کرنے کے لئے پوتی کو چھٹا حصہ دیا۔ کیونکہ دو بیٹیوں کو ثلث ملتا ہے۔ مسئلہ اس طرح ہے۔

میت 100

ایک بیٹی	ایک پوتی	بہن
50	16.66	33.33

اس میں بیٹی کو آدھا یعنی سو میں سے پچاس دیا، پوتی کو چھٹا یعنی 16.66 دیا اور باقی ایک تہائی 33.33 بہن کے لئے بچا وہ بہن کو دیا۔
(۶) باپ شریک بہن کو مان باپ شریک بہن کے ساتھ چھٹا ملے گا۔ اس کی تفصیل یہ ہے کہ حقیقی بہن موجود ہو تو باپ شریک کا درجہ بعد میں ہو جاتا ہے۔ اس لئے ایک بہن حقیقی ہے یعنی ماں باپ شریک ہے اس لئے اس کو آدھا مل جائے گا اور دو ثلث پورا کرنے کے لئے باپ شریک بہن جس کو علاقائی بہن کہتے ہیں اس کو چھٹا حصہ مل جائے گا۔

مجا اثر میں ہے۔ وفى قول عبد الله بن زيد للاخت من الاب والام النصف وللأخوات من الاب السدس تکملة الثلثین وما بقى للاخت من الاب (ب) (سنن للبیہقی، باب میراث الاخوة والاخوات لاب وام اولاب، ج سادس، ص ۳۸۱، نمبر ۱۲۳۲) اس اثر سے معلوم ہوا کہ باپ شریک بہن کو ایک حقیقی بہن کے ساتھ چھٹا حصہ ملے گا۔ مسئلہ اس طرح بنے گا۔

میت 100

ایک حقیقی بہن	ایک علاقائی بہن	ایک علاقائی بھائی
50	16.66	33.33

ایک حقیقی بہن کو سو کا آدھا پچاس دیا۔ علاقائی بہن کو چھٹا حصہ 16.66 دیا اور باقی ایک تہائی سو میں سے 33.33 علاقائی بھائی کو مل گئی۔
(۷) ایک اخینانی بہن کے لئے چھٹا حصہ ہے۔ یعنی اگر بیٹا، بیٹی، پوتانہ ہوں اور ماں شرک بہن ہو جس کو اخینانی بہن کہتے ہیں یا اخینانی بھائی ہو

حاشیہ : (الف) حضرت ابو موسیٰ سے پوچھا بیٹی، پوتی اور بہن ہو تو کتنا ملے گا؟ فرمایا اس میں وہی فیصلہ کروں گا جو حضورؐ نے کیا۔ بیٹی کے لئے آدھا اور پوتی کے لئے چھٹا دو تہائی پوری کرنے کے لئے اور ایک تہائی بہن کے لئے (ب) عبد اللہ بن زید نے فرمایا ایک حقیقی بہن کے لئے آدھا اور باپ شریک بہن کے لئے چھٹا دو تہائی پوری کرنے کے لئے اور باقی باپ شریک بھائی کے لئے۔

[۳۲۱۱] (۱۳) وتسقط الجداث بالام [۳۲۱۲] (۱۴) والجد والاخوة والاخوات بالاب

تو اس کو چھٹا حصہ ملے گا۔ اور بھائی ہو تو اس کو بھی چھٹا حصہ ملے گا۔

وجہ آیت میں اس کا ثبوت ہے۔ وان كان رجل يورث كلالة او امرأة وله اخ او اخت فلكل واحد منهما السدس (الف) (آیت ۱۲، سورۃ النساء) اس آیت میں ہے کہ اخیانی بہن اور اخیانی بھائی کے لئے چھٹا حصہ ہے (۲) اثر گزر چکا ہے۔ فتفسیر ابی الزناد علی معانی زید بن ثابت قال و میراث الاخوة للام انهم لا يرثون مع الولد ولا مع ولد الابن ذكرا كان او انثى شيئا ولا مع الاب ولا مع الجد ابی الاب شيئا وهم فى كل ماسوى ذلك يفرض للواحد منهم السدس ذكرا كان او انثى، فان كانوا اثنين فصاعدا ذكورا او اناثا فرض لهم الثلث يقتسمونه بالسواء (ب) (سنن للبیہقی، باب فرض الاخوة والاخوات لام، ج سادس، ص ۳۷۹، نمبر ۱۲۳۲۴) اس اثر میں ہے کہ اخیانی بھائی بہن کو چھٹا حصہ ملے گا۔ مسئلہ اس طرح بنے گا۔

میت 100

بیوی	ماں شریک بھائی	ماں شریک بہن
25	16.66	16.66

اس مسئلے میں بیوی کو چوتھائی یعنی سو کا 25 دیا گیا۔ اور ماں شریک بھائی کو چھٹا حصہ 16.66 اور ماں شریک بہن کو چھٹا حصہ دیا گیا یعنی سو میں سے 16.66 اور باقی 41.68 عصبہ کو دی دیا جائے گا۔

[۳۲۱۱] (۱۳) دادی، ماں کی وجہ سے ساقط ہوگی۔

تشریح ماں موجود ہو تو دادی کو حصہ نہیں ملے گا۔ وہ نہیں ہوگی تو دادی کو حصہ ملے گا۔

وجہ حصوں میں مقدم اور مؤخر کا اعتبار ہوتا ہے جو پہلے ہوتا ہے اس کو حصہ ملتا ہے۔ وہ نہ ہو تو بعد والے کو ملتا ہے۔ یہاں ماں موجود ہے اس لئے دادی کو نہیں ملے گا (۲) حدیث میں اس کا ثبوت ہے۔ عن ابن بريدة عن ابيه ان النبی ﷺ جعل للجددة السدس اذا لم تكن دونها ام (ج) (ابوداؤد شریف، باب فی الجدة، ص ۴۵، نمبر ۲۸۹۵) اس حدیث میں ہے کہ دادی کے لئے چھٹا حصہ ہے بشرطیکہ ماں نہ ہو۔ اس لئے ماں سے دادی محبوب ہو جائے گی۔

[۳۲۱۲] (۱۴) دادا اور بھائی اور بہنیں باپ سے ساقط ہو جاتے ہیں۔

تشریح باپ موجود ہو تو دادا کو بھی حصہ نہیں ملے گا۔ اور نہ بھائیوں کو ملے گا اور نہ بہنوں کو ملے گا۔ یہ سب باپ کی وجہ سے ساقط ہو جائیں گے۔

وجہ آیت میں ہے کہ کلالہ ہو تو بھائی اور بہنوں کو حصہ ملتا ہے۔ اور کلالہ کا مطلب یہ ہے کہ اولاد بھی نہ ہو اور باپ بھی نہ ہو۔ جس سے معلوم ہوا

حاشیہ : (الف) اگر آدمی کلالہ ہو یا عورت کلالہ ہو اور اس کا بھائی یا بہن ہو تو ہر ایک کے لئے چھٹا حصہ ہے (ب) حضرت زید بن ثابت نے فرمایا کہ ماں شریک بھائی وارث نہیں ہوگا اولاد کے ساتھ نہ پوتے اور پوتی کے ساتھ اور نہ دادا کے ساتھ۔ وہ ان کے علاوہ میں ایک کے لئے چھٹا حصہ ہوگا مذکر ہو یا مؤنث۔ اور دو یا دو سے زیادہ ہوں مذکر یا مؤنث تو ان کے لئے تہائی ہوگی، برابر برابر سب تقسیم کریں گے (ج) حضورؐ نے دادی کے لئے چھٹا حصہ کیا اگر اس سے پہلے ماں نہ ہو۔

[۳۲۱۳] (۱۵) ویسقط ولد الام باحد اربعة بالولد وولد الابن والاب والجد.

کہ باپ ہو تو بھائی اور بہن کا حصہ ساقط ہو جائے گا۔ اثر میں کلالہ کی تفسیر اس طرح ہے۔ انہ سمع ابن عباس یقول الکلالۃ الذی لا یدع ولدا ولا والدا (الف) (سنن للبیہقی، باب حبب الاخوة والاخوات من کانوا بالاب والابن وابن الابن، ج سادس، ص ۳۶۹، نمبر ۱۲۷۵) اس اثر سے معلوم ہوا کہ باپ ہو تو بھائی بہنوں کو حصہ نہیں ملے گا۔

باپ کی وجہ سے دادا ساقط ہو جائے گا اس کی دلیل یہ اثر ہے۔ عن ابی بکر قال الجدة بمنزلة الاب مالہم یکن اب دونہ وابن الابن بمنزلة الابن ما لم یکن ابن دونہ (ب) (مصنف ابن ابی شیبہ، ۴۲ فی الجدة من جعلہ ابا، ج سادس، ص ۲۶۱، نمبر ۳۱۲۰۲) اس اثر میں ہے کہ حضرت ابو بکرؓ نے دادا کو باپ کے درجے میں رکھا جبکہ باپ نہ ہو۔ اس لئے دادا باپ سے ساقط ہو جائیں گے۔

[۳۲۱۳] (۱۵) اخینی بھائی بہن ساقط ہو جاتے ہیں چار کی وجہ سے، اولاد سے، پوتے سے، باپ سے اور دادا سے۔

شرح ماں کی اولاد جن کو ماں شریک بھائی بہن، جن کو اخینی بھائی بہن کہتے ہیں وہ چار قسم کے لوگوں سے ساقط ہو جاتے ہیں (۱) بیٹوں سے (۲) پوتوں سے (۳) باپ سے اور دادا سے۔ یعنی ان چاروں میں سے کوئی ایک موجود ہو تو ماں شریک بھائی بہن کو حصہ نہیں ملے گا۔

مجموعہ بیٹے اور پوتے سے ساقط ہوتا ہے اس کی دلیل خود آیت ہے۔ وان کان رجل یورث کلالۃ او امرأۃ وله اخ او اخت فلکل واحد منهما السدس (ج) (آیت ۱۲، سورۃ النساء) اس آیت میں ہے کہ کلالہ ہو تو اخینی بھائی کو چھٹا حصہ دیا جائے گا۔ اور کلالہ اس کو کہتے ہیں جس کی اولاد یا پوتا نہ ہو اور نہ والد ہو۔ جس کا مطلب یہ ہوا کہ اولاد ہو یا پوتا ہو یا باپ ہو تو اخینی بھائی ساقط ہو جائیں گے۔ اور باپ نہ ہو تو دادا بھی باپ کے درجے میں ہے۔ اس لئے دادا ہوتے وقت بھی اخینی بھائی بہن ساقط ہوں گے۔ کلالہ کی تفسیر اوپر گزری چکی ہے۔ انہ سمع ابن عباس یقول الکلالۃ الذی لا یدع ولدا ولا والدا (د) (سنن للبیہقی، باب حبب الاخوة والاخوات من کانوا بالاب والابن وابن الابن، ج سادس، ص ۳۶۹، نمبر ۱۲۷۵) (۳) بلکہ اولاد کی وجہ سے ماں باپ شریک بھائی بھی ساقط ہو جاتے ہیں۔ تو اخینی بھائی بہن بدرجہ اولی ساقط ہوں گے۔ آیت یہ ہے۔ یستفتونک قل اللہ یفتیکم فی الکلالۃ ان امرؤ ہلک لیس لہ ولد وله اخت فلہا نصف ماترک وهو یرثہا ان لم یکن لہا ولد (ہ) (آیت ۶، سورۃ النساء) اس آیت میں ہے کہ اولاد نہ ہو (اور اسی میں پوتا بھی داخل ہے) تو بھائی بہن وارث ہوں گے۔ اور اگر یہ ہوں تو وہ ساقط ہو جائیں گے۔

نکتہ ولد الام : ماں کی اولاد، اس سے مراد ماں شریک بھائی اور ماں شریک بہن ہیں جن کو اخینی بھائی، اخینی بہن کہتے ہیں۔

حاشیہ : (الف) حضرت ابن عباسؓ نے فرمایا کلالہ اس کو کہتے ہیں کہ اولاد بھی نہ ہو اور والد بھی نہ ہو (ب) حضرت ابو بکرؓ فرماتے ہیں وراثت میں دادا باپ کے درجے میں ہے اگر باپ نہ ہو۔ اور پوتا بیٹے کے درجے میں ہے اگر بیٹا نہ ہو (ج) اگر مرد یا عورت کلالہ ہو اور اس کو بھائی یا بہن ہو تو ان میں سے ہر ایک کے لئے چھٹا حصہ ہے (د) حضرت ابن عباسؓ نے فرمایا کلالہ اس کو کہتے ہیں کہ اس کو نہ اولاد ہو اور نہ والد ہو۔ (ہ) آپؓ سے فتویٰ پوچھتے ہیں، آپؓ گہمہ دیجئے کہ اللہ کلالہ کے بارے میں فتویٰ دیتے ہیں کہ اگر کوئی آدمی ہلاک ہو جائے اور اس کی اولاد نہ ہو اور اس کی بہن ہو تو اس کے لئے ترکے کا آدھا ہے۔ اور بھائی بھی بہن کا وارث ہوگا اگر اس کی اولاد نہ ہو۔

[۳۲۱۴] (۱۶) واذا استکملت البنات الثلثین سقطت بنات الابن الا ان يكون بازائهن او

[۳۲۱۴] (۱۶) اگر بیٹیاں دو تہائی لے لیں تو پوتیاں ساقط ہو جاتی ہیں مگر یہ کہ اس کے برابر میں یا ان سے نیچے پوتا ہو تو ان کو عصبہ بنا دے گا۔

تشریح مسئلے میں گزر چکا ہے کہ دو بیٹی ہو یا اس سے زیادہ ہو تو سب کو دو تہائی ہی ملے گی اس سے زیادہ نہیں۔ اسی میں تمام بیٹیوں کو شرکت کرنی ہوگی۔ اب پوتیاں ہوں تو ان کو کچھ نہیں ملے گا۔ کیونکہ دو تہائی بیٹیاں لے چکی ہیں۔ اب کچھ باقی نہیں رہا۔ اس لئے پوتیوں کو کچھ نہیں ملے گا۔

مجا آیت میں ہے کہ دو سے زیادہ بیٹیاں ہوں تب بھی دو تہائی ہی ملے گی۔ یوصیکم اللہ فی اولادکم للذکر مثل حظ الانثیین فان کن نساء فوق اثنتین فلھن ثلثا ما ترک (الف) (آیت ۱۱، سورۃ النساء ۴)

البتہ اگر پوتیوں کے ساتھ پوتا ہو یا اس کے نیچے پر پوتا ہو اور بیٹیوں کے دو تہائی لینے کے بعد جو ایک تہائی بچ گئی ہو وہ پوتوں کو بطور عصبہ مل رہی ہو تو پوتیوں کو بھی اس میں سے مل جائے گا۔ اس صورت میں پوتوں کو دو گنا اور پوتی کو ایک گنا ملے گا۔ اور پوتیاں بھی پوتوں کے ساتھ عصبہ بن جائے گی۔

مجا اثر میں ہے۔ عن خارجة بن زید عن ابیہ زید بن ثابت ... وان لم یکن الولد ذکرا وکانتا اثنتین فاکثر من البنات فانه لا میراث لبنات الابن معهن الا ان یكون مع بنات الابن ذکر هو من المتوفی بمنزلتھن او هو اطرف منھن فیرد علی من بمنزلتھ ومن فوقھ من بنات الابناء فضلا ان فضل فیقسمونھ للذکر مثل حظ الانثیین فان لم یفضل شیء فلا شیء لھم (ب) (سنن للبیہقی، باب میراث اولاد الابن، ج ۶ ص ۳۷۷، نمبر ۱۲۳۱۳) اس اثر میں ہے کہ بیٹیوں کے دو تہائی لینے کے بعد پوتیوں کو کچھ نہیں ملے گا۔ البتہ اس کے ساتھ یا اس سے نیچے پوتا ہو وہ بطور عصبہ لے گا۔ اور پوتیوں کو بھی لکڑی مثل حظ الانثیین دے گا۔ مسئلہ اس طرح ہوگا۔

میت 100

دو بیٹیاں	پوتی	پوتا
66.66	11.11	22.22

یہاں سو میں سے دو تہائی یعنی 66.66 دو بیٹیوں کو دیا۔ باقی ایک تہائی یعنی 33.33 جو باقی بچی وہ پوتی اور پوتے کے درمیان بطور عصبہ تقسیم ہوئی۔ اس لئے اس میں پوتے کو دو گنا 22.22 دیا اور پوتی کو ایک گنا یعنی 11.11 دیا گیا۔ اگر پوتا نہ ہوتا تو اس صورت میں پوتی کو کچھ نہیں ملتا۔

حاشیہ : (الف) تم کو اللہ اولاد کے بارے میں وصیت کرتا ہے مرد کے لئے عورت کا دو گنا ہے، پس اگر دو سے زیادہ عورتیں ہوں تو اس کے لئے ترکہ کی دو تہائی ہوگی (ب) زید بن ثابت نے فرمایا اگر مذکر اولاد نہ ہوں اور دو یا اس سے زیادہ بیٹیاں ہوں تو ان کے ساتھ پوتیوں کو میراث نہیں ہے۔ مگر یہ کہ پوتیوں کے ساتھ اسی درجے کا پوتا ہو یا ان سے نیچے کے پوتے ہوں تو لونائی جائے گی۔ جو اس درجے میں ہو یا اس سے اوپر کی پوتیاں ہوں تو مال زیادہ ہوا ہو پھر اس کو مرد کے لئے عورتوں کے دو گنا کے طور پر تقسیم کریں گے۔ اور اگر کچھ نہ بچے تو ان پوتیوں کے لئے کچھ نہیں ہے۔

اسفل منهن ابن ابن فیعصبهن [۳۲۱۵] (۱۷) واذا استکمل الاخوات لاب وام الثلثین سقطت الاخوات لاب الا ان یکون معهن اخ لهن فیعصبهن.

[۳۲۱۵] (۱۷) اگر ماں باپ شریک بہنیں دو تہائی وصول کر لیں تو باپ شریک بہنیں ساقط ہو جائیں گی مگر یہ کہ ان کے ساتھ ان کا بھائی ہو جو ان کو عصبہ بنادے۔

تشریح اوپر مسئلہ گزر چکا ہے کہ دو حقیقی بہنیں ہوں تو ان کو دو تہائی ملے گی۔ اس سے زیادہ نہیں اب دو یا اس سے زیادہ بہنیں تھیں ان کو دو تہائی دے دی گئی۔ اس لئے باپ شریک بہنیں جن کو علاتی بہن کہتے ہیں ان کو کچھ نہیں ملے گا۔ کیونکہ کچھ باقی نہیں رہا۔

مجا آیت میں ہے۔ فان كانتا اثنتین فلھما الثلثان مما ترک وان كانوا اخوة رجالا ونساء فللذکر مثل حظ الانثیین (الف) (آیت ۱۷۶، سورۃ النساء ۴) اس آیت میں ہے کہ دو یا اس سے زیادہ بہنیں ہوں تو ان کو دو تہائی ملے گی۔ اس لئے اب باپ شریک بہنوں کو کچھ نہیں ملے گا۔

ہاں ان بہنوں کے ساتھ بھائی ہو تو حقیقی بہنوں کے حصے لینے کے بعد تہائی حصہ جو بچے گا وہ بھائی کو بطور عصبہ ملے گا۔ پھر اس میں سے علاتی بہنوں کو للذکر مثل حظ الانثیین ملے گا۔ یعنی بھائی کو دو گنا اور بہن کو ایک گنا ملے گا۔

مجا اس اثر میں اس کا ثبوت ہے۔ فان كان بنو الام والاب امرأتین فاکثر من ذلک من الاناث فیفرض لهن الثلثان ولا میراث معهن لبسات الاب الا ان یکون معهن ذکر من اب فان كان معهن ذکر بدئی بفرائض من کانت له فربضة فاعطوها، فان فضل بعد ذلک فضل کان بین بنی الاب للذکر مثل حظ الانثیین فان لم یفضل شیء فلا شیء لهن (ب) (سنن للبیہقی، باب میراث الاخوة والاخوات لاب وام اولاب، ج ۳ ص ۳۸۱، نمبر ۱۲۳۲۶) اس اثر سے معلوم ہوا کہ حقیقی بہنیں دو تہائی لے لے اس کے بعد جو بچے وہ بھائی کو بطور عصبہ ملے گا۔ اس میں سے باپ شریک بہنیں لے گی۔ مسئلہ اس طرح بنے گا۔

میت 100

دو حقیقی بہنیں	باپ شریک بہن	باپ شریک بھائی
66.66	11.11	22.22

اس مسئلے میں سو سے اصل مسئلہ بنایا۔ اس میں سے دو تہائی یعنی 66.66 حقیقی بہنوں کو دیا۔ باقی ایک تہائی یعنی 33.33 باپ شریک بھائی اور باپ شریک بہن کو بطور عصبہ دی گئی۔ جس میں سے دو گنا یعنی 22.22 بھائی کو اور ایک گنا 11.11 بہن کو دیا گیا۔

حاشیہ : (الف) اگر لڑکیاں دو سے زیادہ ہوں تو ان کے لئے ترکہ کی دو تہائی ہے۔ اور اگر بھائی بہن مذکر اور مؤنث ہوں تو مرد کے لئے عورت کا دو گنا ہوگا (ب) پس اگر حقیقی دو بہنیں یا زیادہ ہوں تو ان کے لئے دو تہائی ہوگی۔ اور ان کے ہوتے ہوئے باپ شریک بہنوں کی میراث نہیں ہے۔ مگر یہ کہ بہنوں کے ساتھ باپ شریک بھائی ہو۔ پس اگر باپ شریک بھائی ہو تو تقسیم شروع کی جائے گی جس کے لئے حصے ہوں۔ پس ان کو دو، پس اگر اس سے بچ جائے تو باپ شریک بھائی بہن میں تقسیم ہوگی۔ اس اصول پر کہ مرد کے لئے عورت کا دو گنا۔ پس اگر کچھ نہ بچے تو ان کے لئے کچھ نہیں ہوگی۔

﴿احوال وارثین ایک نظر میں﴾

حصہ لینے والے بارہ آدمی ہیں۔ ان میں سے چار مرد ہیں اور آٹھ عورتیں ہیں۔

حصہ لینے والے مرد		حصہ لینے والی عورتیں
(۱) باپ	(۱)	بیوی
(۲) دادا	(۲)	صلبی بیٹی
(۳) ماں شریک بھائی	(۳)	پوتی
(۴) شوہر	(۴)	ماں باپ شریک بہن
	(۵)	باپ شریک بہن
	(۶)	ماں شریک بہن
	(۷)	ماں
	(۸)	دادی

﴿مردوں کے حصے﴾

(۱) باپ کی حالتیں : تین ہیں۔

	حصہ	حصہ	بطور عصبہ	کس حالت میں کون سا حصہ ملے گا
(۱)	صرف چھٹا حصہ ملے گا	16.66	x	جب بیٹا یا پوتا ہو یا پر پوتا ہو۔
(۲)	چھٹا حصہ اور عصبہ کے طور پر	16.66	33.33	جب بیٹی ہو یا پوتی ہو یا پر پوتی ہو۔
(۳)	صرف عصبہ کے طور پر	x	100	جب نہ بیٹا ہو نہ پوتا ہو نہ بیٹی ہو نہ پوتی ہو۔

(۲) دادا کی حالتیں : چار ہیں۔

	حصہ	حصہ	بطور عصبہ	کس حالت میں کون سا حصہ ملے گا
(۱)	صرف چھٹا حصہ ملے گا	16.66	x	جب بیٹا یا پوتا ہو یا پر پوتا ہو
(۲)	چھٹا حصہ بھی اور عصبہ کے طور پر	16.66	33.33	جب بیٹی ہو یا پوتی ہو یا پر پوتی ہو
(۳)	صرف عصبہ کے طور پر سب	x	100	جب نہ بیٹا ہو نہ پوتا ہو نہ بیٹی ہو نہ پوتی ہو
(۴)	دادا سا قسط ہو جائے گا	x	x	جب باپ موجود ہو

نوٹ: حصوں کی یہ ترتیب سراجی سے ماخوذ ہے، حصوں سے مراد سہام ہیں جو قرآن اور احادیث میں کسی حصے دار کو دیئے گئے ہیں۔

(۳) ماں شریک بھائی کی حالتیں : تین ہیں۔

کس حالت میں کونسا حصہ ملے گا	بطور عصبہ	حصے	حصے	
کس حالت میں کونسا حصہ ملے گا				
ایک بھائی ہو یا ایک بہن ہو	x	16.66	چھٹا حصہ	(۱)
بھائی، بہن دونوں ہوں یا دو بھائی یا دو بہن ہوں	x	33.33	تہائی حصہ	(۲)
بیٹا یا پوتا یا باپ یا دادا ہو	x	x	ساقط ہو جائیں گے	(۳)

(۴) شوہر کی حالتیں : دو ہیں۔

کس حالت میں کونسا حصہ ملے گا	بطور عصبہ	حصے	حصے	
کس حالت میں کونسا حصہ ملے گا				
بیٹا، بیٹی، پوتا، پوتی نہ ہوں	x	50	آدھا ملے گا	(۱)
بیٹا، بیٹی، پوتا، پوتی میں سے کوئی موجود ہو	x	25	چوتھائی ملے گی	(۲)

﴿ عورتوں کے حصے ﴾

(۱) بیوی کی حالتیں : دو ہیں۔

کس حالت میں کونسا حصہ ملے گا	بطور عصبہ	حصے	حصے	
کس حالت میں کونسا حصہ ملے گا				
جب بیٹا یا بیٹی یا پوتا، پوتی یا پر پوتا نہ ہوں	x	25	چوتھائی ملے گی	(۱)
جب بیٹا یا بیٹی یا پوتا یا پوتی ہوں۔	x	12.5	آٹھواں ملے گا	(۲)

(۲) صلیبی بیٹی کی حالتیں : تین ہیں۔

کس حالت میں کونسا حصہ ملے گا	بطور عصبہ	حصے	حصے	
کس حالت میں کونسا حصہ ملے گا				
صرف ایک بیٹی ہو	x	50	آدھا ملے گا	(۱)
دو یا اس سے زیادہ بیٹیاں ہوں	x	66.66	دو تہائی ملے گی	(۲)
جب بیٹے کے ساتھ ہو	33.33	x	لذکر مثل حظ الأنثیین	(۳)

نوٹ: ایک بیوی کو جتنا حصہ ملے گا چار ہوتے ہیں اتنا ہی ملے گا۔ اور اسی میں چاروں کو تقسیم کر کے لینا ہوگا۔

(۳) پوتی کی حالتیں : چھ ہیں۔

کس حالت میں کون سا حصہ ملے گا	بطور عصب	حصے	حصے	
جب ایک پوتی ہو اور بیٹی نہ ہو	x	50	آدھا ملے گا	(۱)
جب دو یا اس سے زیادہ پوتیاں ہوں اور بیٹی نہ ہو	x	66.66	دو تہائی ملے گی	(۲)
صرف ایک بیٹی ہو اور پوتی نہ ہو	x	16.66	چھٹا حصہ ملے گا	(۳)
دو یا اس سے زیادہ بیٹیاں ہوں	x	x	ساقط، کچھ نہیں ملے گا	(۴)
دو بیٹیاں ہوں اور پوتی کے ساتھ پوتا ہو	33.33	x	باقی بطور عصب ملے گا	(۵)
جب بیٹا موجود ہو	x	x	ساقط، کچھ نہیں ملے گا	(۶)

(۴) ماں باپ شریک بہنوں کی حالتیں : سات ہیں۔

کس حالت میں کون سا حصہ ملے گا	بطور عصب	حصے	حصے	
اگر ایک بہن ہو	x	50	آدھا ملے گا	(۱)
اگر دو یا اس سے زیادہ بہنیں ہوں	x	66.66	دو تہائی ملے گی	(۲)
جب بہن کے ساتھ بھائی ہو	33.33	x	للد کرشل حظ الاثنتین ملے گا	(۳)
جب دو بیٹیاں ہوں	33.33	x	باقی تہائی بطور عصب ملے گا	(۴)
جب دو یا اس سے زیادہ پوتیاں ہوں	33.33	x	باقی تہائی بطور عصب ملے گا	(۵)
جب بیٹا یا پوتا ہو	x	x	ساقط، کچھ بھی نہیں ملے گا	(۶)
جب باپ یا دادا موجود ہو	x	x	ساقط، کچھ بھی نہیں ملے گا	(۷)

(۵) ماں شریک بہنوں کی حالتیں : تین ہیں۔

کس حالت میں کون سا حصہ ملے گا	بطور عصب	حصے	حصے	
اگر ایک بہن ہو	x	16.66	چھٹا حصہ ملے گا	(۱)
اگر باپ شریک بہن یا حقیقی بہن ہو	x	x	کچھ نہیں ملے گا	(۲)
اگر ایک بھائی یا ایک بہن سے زیادہ ہوں	x	33.33	تہائی میں شرکت	(۳)

(۶) باپ شریک بہنوں کی حالتیں : گیارہ ہیں۔

کس حالت میں کون سا حصہ ملے گا	بطور عصبہ	حصے	حصے	
اگر صرف ایک بہن ہو	x	50	آدھا ملے گا	(۱)
دو یا دو سے زیادہ بہنیں ہوں اور حقیقی بہنیں نہ ہوں	x	66.66	دو تہائی ملے گا	(۲)
اگر ایک حقیقی بہن ہو	x	16.66	چھٹا حصہ ملے گا	(۳)
اگر دو حقیقی بہنیں ہوں	x	x	ساقط، کچھ نہیں ملے گا	(۴)
دو حقیقی بہنوں کے علاوہ باپ شریک بھائی ہو	33.33	x	ماقی للذکر مثل حظ الانثیین	(۵)
دو بیٹیاں یا اس سے زیادہ ہوں	33.33	x	بطور عصبہ باقی	(۶)
جب دو یا اس سے زیادہ پوتیاں ہوں	33.33	x	بطور عصبہ باقی	(۷)
بیٹا یا پوتا موجود ہو	x	x	ساقط، کچھ نہیں ملے گا	(۸)
جب باپ یا دادا موجود ہو	x	x	ساقط، کچھ نہیں ملے گا	(۹)
حقیقی بھائی موجود ہو	x	x	ساقط، کچھ نہیں ملے گا	(۱۰)
اگر حقیقی بہن، بیٹی یا پوتی کی وجہ سے عصبہ بنی ہو	x	x	ساقط، کچھ نہیں ملے گا	(۱۱)

(۷) ماں کی حالتیں : آٹھ ہیں۔

کس حالت میں کون سا حصہ ملے گا	بطور عصبہ	حصے	حصے	
بیٹا یا بیٹی ہو	x	16.66	چھٹا حصہ	(۱)
پوتا یا پوتی، پر پوتا یا پر پوتی ہو	x	16.66	چھٹا حصہ	(۲)
حقیقی دو بھائی یا دو بہنیں ہوں	x	16.66	چھٹا حصہ	(۳)
علاقائی یا خیانی دو بھائی یا دو بہنیں ہوں	x	16.66	چھٹا حصہ	(۴)
اگر بیٹا یا پوتا یا دو بھائی یا دو بہنیں نہ ہوں	x	33.33	کل مال کی تہائی	(۵)
اگر بیوی ہو تو اس کے لینے کے بعد اور باپ ہو	x	33.33	کل مال کی تہائی	(۶)
اگر شوہر ہو تو اس کے لینے کے بعد اور باپ ہو	x	33.33	کل مال کی تہائی	(۷)
اگر شوہر یا بیوی ہو اور دادا ہو	x	33.33	کل مال کی تہائی	(۸)

(۸) دادی کی حالتیں : تین ہیں۔

کس حالت میں کون سا حصہ ملے گا	بطور عصبہ	حصے	حصے	
ایک دادی ہو یا بہت اور ماں نہ ہو	x	16.66	چھٹا حصہ ملے گا	(۱)
جبکہ ماں ہو	x	x	ساقط، کچھ نہیں ملے گا	(۲)
جبکہ دادا ہو	x	16.66	چھٹا حصہ ملے گا	(۳)

(۹) نانی کی حالتیں : دو ہیں۔

کس حالت میں کون سا حصہ ملے گا	بطور عصبہ	حصے	حصے	
ایک نانی ہو یا بہت اور ماں نہ ہو	x	16.66	چھٹا حصہ ملے گا	(۱)
جبکہ ماں ہو	x	x	ساقط کچھ نہیں ملے گا	(۲)

نوٹ قاعدہ : جب کبھی بھائی بہن دونوں حصے لینے والے ہوں تو لہذا کر مثل حظ الاثمین ہو جاتا ہے۔ یعنی بھائی کو دو گنا اور بہن کو ایک گنا۔ چاہے وہ دونوں میت کے لئے بیٹا اور بیٹی ہو یا پوتا اور پوتی ہو یا بھائی اور بہن ہو۔ البتہ یہ دونوں آپس میں بھائی اور بہن ہوں گے۔



﴿ باب العصبات ﴾

[٣٢١٦] (١) واقرب العصبات البنون ثم بنوهم ثم الاب ثم الجد ثم بنو الاب وهم

﴿ باب العصبات ﴾

ضروری نوٹ عصبات عصبیہ کی جمع ہے۔ اس کا ترجمہ ہے والد کے رشتہ دار، چونکہ یہ حصے لینے والے سب باپ کے رشتہ دار ہیں اس لئے ان کو عصبات کہتے ہیں۔ اس کا ثبوت اس حدیث میں ہے۔ عن ابن عباسؓ قال الحقوا الفرائض باهلها، فما تركت الفرائض فلا ولی رجل ذکر (الف) (بخاری شریف، باب ابنی عم احدھا خ للام والاخر زوج، ص، نمبر ۶۷۴۱/ البوداد وشریف، باب فی میراث العصبۃ، ص، ۲۵، نمبر ۲۸۹۸) اس حدیث میں ہے حصے داروں کو حصے دیدو پھر جو باقی بچے وہ مذکر عصبہ کو دیدو (۲) آیت میں بھی اس کا اشارہ ہے۔ یوصیکم اللہ فی اولادکم للذکر مثل حظ الانثیین (ب) (آیت ۱۱، سورۃ النساء ۴) آیت میں بیٹے کے لئے دوگنا اور بیٹی کے لئے ایک گنا بطور عصبہ ہے۔ اس لئے اس آیت میں عصبہ کو دینے کا اشارہ ہے۔

﴿ اقسام عصبات ﴾

عصبات کی چار قسمیں ہیں (۱) عصبہ بنفسہ (۲) عصبہ بغیرہ (۳) عصبہ مع غیرہ (۴) عصبہ بالسبب۔

(۱) عصبہ بنفسہ : جو لوگ خود بخود عصبہ ہوں، کسی دوسرے کے بنانے کی وجہ سے نہ ہوں اس کو 'عصبہ بنفسہ' کہتے ہیں، ان میں بیٹا، پوتا، باپ۔ دادا، بھائی، بھتیجا، چچا، چچا زاد بھائی عصبہ ہیں۔

(۲) عصبہ بغیرہ : خود تو عصبہ نہیں تھا لیکن بھائیوں نے اس کو عصبہ بنا دیا اس لئے غیر کی وجہ سے عصبہ بن گئے۔ اس لئے ان کو 'عصبہ بغیرہ' کہتے ہیں۔ ان میں بیٹی بیٹے کے ساتھ، پوتی پوتے کے ساتھ، حقیقی بہن حقیقی بھائی کے ساتھ، علاقائی بھائی کے ساتھ عصبہ ہیں۔ ان لوگوں کو لہذا کر مشل حظ الانثیین ملے گا۔ یعنی مرد کو دو گنا اور عورت کو ایک گنا۔

(۳) مع غیرہ : یہ عورتیں خود تو عصبہ نہیں تھیں اور نہ کسی نے اس کو عصبہ بنایا۔ البتہ بیٹی نے یا پوتی نے اپنا اپنا حصہ لیا اور عصبہ مرد کوئی نہیں تھا تو حقیقی بہن نے یا علاقائی بہن نے باقی مال آدھا یا ایک تہائی لیا۔ تو چونکہ بیٹی یا پوتی کے ساتھ عصبہ بنی ہے اس لئے ان کو عصبہ مع غیرہ کہتے ہیں۔ مثلاً ایک بیٹی تھی اور ایک پوتی تھی۔ بیٹی نے آدھا لیا اور دو ثلث پورا کرنے کے لئے پوتی کو چھٹا دیا۔ باقی ایک تہائی بچی وہ بہن کو بطور عصبہ دیا۔ اس لئے بہن عصبہ مع غیرہ ہوئی۔

(۴) عصبہ بالسبب : آزاد کرنے کے سبب سے آقا یا سیدہ غلام کے مال کا بطور عصبہ وارث بنے اس کو عصبہ بالسبب، کہتے ہیں۔ کیونکہ یہ نسب کی وجہ سے عصبہ نہیں بنے بلکہ آزادی کے سبب سے عصبہ بنے۔ یہ دو قسم کے لوگ ہیں (۱) آزاد کرنے والا آقا (۲) آزاد کرنے والی سیدہ۔ اس تفصیل کے بعد ترجمہ اور شرح دیکھیں۔

حاشیہ : (الف) آپؐ نے فرمایا جسے اس کے لینے والے کو دوا اور جسے والے چھوڑ دیں تو مذکر عصبات کے لئے ہوگا (ب) تم کو اللہ اولاد کے بارے میں وصیت کرتے ہیں کہ مرد کے لئے عورت کا دو گنا ہوگا۔

الاخوة ثم بنو الجد وهم الاعمام ثم بنو اب الجد [۳۲۱] (۲) واذا استوى بنو اب في

[۳۲۱] (۱) عصبوں میں سے قریب (۱) بیٹے ہیں (۲) پھر پوتے ہیں (۳) پھر باپ (۴) پھر دادا (۵) پھر باپ کے بیٹے وہ بھائی ہیں (۶) پھر دادا کے بیٹے وہ چچا ہیں (۷) پھر دادا کے باپ کے بیٹے جس کو دادا کے بھائی کہتے ہیں۔

تشریح اس عبارت میں سات قسم کے عصبات کو ذکر کیا ہے۔ جس کا مطلب یہ ہے کہ قریب والا عصبہ موجود ہو تو اس سے بعد والے کو کچھ نہیں ملے گا۔ مثلاً بیٹا موجود ہو تو پوتا کو نہیں ملے گا۔ اور پوتا موجود ہو تو باپ کو نہیں ملے گا۔ اور باپ موجود ہو تو دادا کو نہیں ملے گا۔ اور دادا ہو تو بھائی کو نہیں ملے گا۔ اور بھائی ہو تو چچا کو نہیں ملے گا۔ اور چچا ہو تو دادا کے بھائی کو نہیں ملے گا۔

ترجمہ آیت میں اس کا اشارہ ہے۔ يستفتونك قل الله يفتيكم في الكلالة ان امرؤ هلك ليس له ولد وله اخت فلها نصف مترك وهو يرثها ان لم يكن لها ولد (الف) (آیت ۱۷۶، سورۃ النساء ۴) اس آیت میں ہے کہ اولاد نہ ہو تب بہن کو ملے گا۔ جس سے معلوم ہوا کہ اولاد جو قریب کا عصبہ ہو تو اس سے دور کے عصبہ کو نہیں ملے گا (۲) اور مذکر عصبہ کو دینے دلیل یہ حدیث ہے۔ عن ابن عباسؓ عن النبی قال الحقوا الفرائض باهلها، فما تركت الفرائض فلا ولی رجل ذکر (ب) (بخاری شریف، باب ابی عم احمد ما اخ للام والاخر زوج، ص ۴۵، ۶۷ ابوداؤد شریف، باب فی میراث العصبۃ، ص ۴۵، نمبر ۲۸۹۸) اس حدیث سے معلوم ہوا کہ اصحاب فرائض کے دینے کے بعد جو بچے وہ مذکر عصبات کو دیئے جائیں گے۔

ان عصبات میں (۱) بیٹا جو میت ہے اور فروغ ہے (۲) پوتا جو کا جزو ہے (۳) باپ اصل میت ہے (۴) دادا اصل کا اصل ہے (۵) بھائی اصل یعنی باپ کا جزو ہے (۶) چچا اصل کے اصل کا جزو ہے یعنی باپ کے باپ کا بیٹا ہے (۷) اور دادا کا بھائی اصل کے اصل کا جزو ہے۔

ترجمہ تفسیر ابی الزناد علی معانی زید بن ثابت قال الاخ للام والاب اولی بالمیراث من الاخ للاب، والاخ للاب اولی بالمیراث من ابن الاخ للاب والام، و ابن الاخ للام والاب اولی من ابن الاخ للاب، وابن الاخ للاب اولی من ابن ابن الاخ للاب والام الخ (سنن للبیہقی باب ترتیب العصبات، ج ۶، ص ۳۹۱، نمبر ۱۲۳۷) اس اثر میں عصبہ کی ترتیب بیان کی گئی ہے۔

[۳۲۱] (۲) جب باپ کے بیٹے درجے میں برابر ہوں تو زیادہ مستحق وہ ہے جو ماں اور باپ دونوں کی طرف سے ہو۔

تشریح بھائی بہنوں کی تین قسمیں ہوتی ہیں (۱) بھائی اور بہن ماں میں بھی شریک ہوں اور باپ میں بھی شریک ہوں ان کو اعمیان بنی الام کہتے ہیں۔ اردو میں حقیقی بھائی، حقیقی بہن کہتے ہیں۔ یہ دوسرے بھائی بہنوں سے زیادہ حقدار ہیں (۲) صرف باپ دونوں کے ایک ہو۔ اور ماں الگ الگ ہو جس کو علاقائی بھائی یا علاقائی بہن کہتے ہیں۔ اردو میں سوتیلے بھائی یا سوتیلی بہن کہتے ہیں (۳) صرف ماں دونوں کی ایک ہو جس کو

حاشیہ : (الف) لوگ آپ سے فتویٰ پوچھتے ہیں۔ اللہ تم کو کلالہ کے بارے میں فتویٰ دیتے ہیں کہ اگر آدمی ہلاک ہو جائے۔ اس کی اولاد نہ ہو اور اس کی بہن ہو تو اس کے لئے ترکہ کا آدھا ہوگا۔ اور بھائی بھی بہن کا وارث ہوگا اگر اس کی اولاد نہ ہو (ب) آپ نے فرمایا حصے والوں کو حصہ دواور جو چھوڑ دے تو مذکر کے لئے ہے۔

درجة فاولهم من كان من اب وام [۳۲۱۸] (۳) والابن وابن الابن والاخوة يقاسمون

اخیانی بھائی یا اخیانی بہن کہتے ہیں۔ یا ماں شریک بھائی بہن کہتے ہیں۔

ماں باپ شریک بھائی، یا ماں باپ شریک بہن سوتیلے بھائی بہن سے زیادہ مستحق ہیں۔ یعنی اگر ماں باپ شریک بھائی یا بہن ہو تو سوتیلے بھائی یا سوتیلی بہن کو نہیں ملے گا اس کی دلیل یہ حدیث ہے۔ عن علی انه قال ... وان رسول الله ﷺ قضی بالمدین قبل الوصیة وان اعیان بنی الام یرثون دون بنی العلات، الرجل یرث اخاه لابیہ وامه دون اخیه لابیہ (الف) (ترمذی شریف، باب ما جاء فی میراث الاخوة من الاب والام، ص ۲۹، نمبر ۲۰۹۴) اس حدیث میں ہے کہ حقیقی بہن بھائی سوتیلے بہن بھائی سے مقدم ہوں گے۔ یہ قاعدہ بھتیجا، چچا اور چچا کے بیٹے میں بھی چلے گا۔ یعنی حقیقی بھتیجا مقدم ہوگا سوتیلے بھتیجا سے۔ اسی طرح حقیقی چچا مقدم ہوگا سوتیلے چچا سے۔ اور حقیقی چچا کے بیٹے مقدم ہوں گے سوتیلے چچا کے بیٹے سے۔ اسی طرح سوتیلے بھائی یا بہن مقدم ہوں گے صرف ماں شریک بھائی یا ماں شریک بہن سے۔ اور سوتیلے چچا مقدم ہوں گے صرف ماں شریک چچا سے۔

نکتہ استوی : برابر درجے کے ہوں، اولی : مقدم ہوگا۔

[۳۲۱۸] (۳) بیٹا اور پوتا اور بھائی تقسیم کر کے دیں گے اپنی بہنوں کو مذکر کے لئے مؤنث کے دو حصے کے برابر۔

تشریح یہ چار قسم کے لوگ ایسے ہیں کہ مرد کے ساتھ عورت بطور عصبہ وارث بنیں تو مرد کو دو گنا اور عورت کو ایک گنا ملے گا (۱) میت کا بیٹا اور بیٹی میت کے وارث بنیں تو اور اصحاب فرائض کے حصہ لینے کے بعد بیٹا کو دو گنا اور بیٹی کو اس کا ایک گنا ملے گا۔ اور یہ دونوں بیٹا بیٹی آپس میں بھائی اور بہن ہیں (۲) میت کا پوتا اور پوتی میت کے وارث بنے تو اور اصحاب فرائض کے حصہ لینے کے بعد جو بچے اس میں سے پوتا کو دو گنا اور پوتی کو ایک گنا ملے گا۔ اور یہ دونوں آپس میں بھائی اور بہن ہیں۔

مجمع اس آیت میں اس کا ثبوت ہے۔ یوصیکم اللہ فی اولادکم للذکر مثل حظ الانثیین (آیت ۱۱، سورۃ النساء ۴) اس آیت میں اولاد سے مراد بیٹا، بیٹی، پوتا، پوتی، پر پوتا، پر پوتی ہے۔ اس لئے یہ لوگ جب بھی مرد عورت وارث بنیں گے تو مرد کو دو گنا اور عورت کو ایک گنا ملے گا۔ مسئلہ اس طرح بنے گا۔

میت 100

بیوی	بیٹا	بیٹی
12.5	87.50	29.16
	58.33	

اس مسئلے میں سو میں سے آٹھواں حصہ بیوی کو دیا جو 12.5 بنے گا۔ باقی 87.5 رہا اس میں سے ایک تہائی بیٹی کو 29.16 آٹیس پوائنٹ سولہ

حاشیہ : (الف) حضرت علیؑ نے فرمایا... آپؐ نے قرض کا فیصلہ وصیت سے پہلے کیا۔ اور یہ کہ حقیقی بھائی بہن سوتیلے بھائی بہن سے پہلے وارث ہوں گے۔ آدمی حقیقی بھائی کا وارث ہوگا سوتیلے بھائی سے پہلے۔

اخواتهم للذكر مثل حظ الانثیین [۳۲۱۹] (۴) ومن عداہم من العصبات ینفرد بالمیراث

دیا۔ اور اس کی دو تہائی یعنی 58.33 اٹھاون پوائنٹ تینتیس بیٹے کو دیا۔ اور پوتے اور پوتی کا حساب بھی اسی طرح بنے گا۔
[۳] میت کے حقیقی بھائی اور بہن وارث بنے تو حصے داروں کے حصے لینے کے بعد جو بچے اس میں سے بھائی کو دو گنا اور بہن کو ایک گنا ملے گا۔
یہ دونوں آپس میں بھائی بہن ہوئے۔

[۴] میت کے سوتیلے بھائی اور سوتیلی بہن وارث بنے تو بھائی کو دو گنا اور بہن کو ایک گنا ملے گا۔ اور یہ دونوں آپس میں بھائی بہن ہیں۔
[۵] ان دونوں مسئلوں کی دلیل اس آیت میں ہے۔ وان کانوا اخوة رجالا ونساء فللذكر مثل حظ الانثیین (ب) (آیت ۶، ۷، سورۃ النساء ۴) اس آیت میں ہے کہ بھائی بہن دونوں ہوں تو بھائی کو دو گنا اور بہن کو ایک گنا ملے گا۔
مسئلہ اس طرح ہوگا۔

میت 100

بیوی	حقیقی بھائی	حقیقی بہن
25	سوتیلہ بھائی	سوتیلی بہن
	50	75
	50	25

اس مسئلے میں اولاد نہیں ہے اس لئے بیوی کو سو میں سے چوتھائی یعنی 25 دیا باقی 75 بچا۔ ان میں سے بھائی کو دو گنا یعنی 50 دیا اور بہن کو ایک گنا یعنی 25 دیا۔

اصول حصے لینے والے آپس میں بھائی بہن ہوں تو للذکر مثل حظ الانثیین ہو جاتا ہے۔ یعنی بھائی کو دو گنا اور بہن کو ایک گنا ملے گا (۲) یہ عورتیں عصبہ بغیرہ ہوئے۔

[۳۲۱۹] (۴) ان کے علاوہ عصبات میں سے مرد تہا ہوتے ہیں میراث لینے میں نہ کہ ان کی عورتیں۔

تشریح بیٹا، پوتا، حقیقی بھائی اور سوتیلے بھائی کے علاوہ جتنے عصبات ہیں ان کے مرد کو بطور عصبہ ملتا ہے۔ ان کے ساتھ جو عورتیں ہیں ان کو کچھ نہیں ملے گا۔ مثلاً باپ کو بیٹے کے مال میں سے بطور عصبہ ملے گا لیکن ماں کو بطور عصبہ نہیں ملے گا۔ اور نہ باپ کی بہن پھوپھی کو بطور عصبہ ملے گا۔
(۲) دادا کو پوتے کے مال میں سے بطور عصبہ ملے گا لیکن دادی کو یا دادا کی بہن کو بطور عصبہ نہیں ملے گا (۳) بھتیجے کو چچا کے مال میں سے بطور عصبہ ملے گا لیکن اس کی بہن میت کی پھوپھی کو بطور عصبہ نہیں ملے گا (۴) چچا کو بھتیجے کے مال میں سے بطور عصبہ ملے گا۔ لیکن اس کی بیوی یا اس کی بہن میت کی پھوپھی کو بطور عصبہ نہیں ملے گا (۵) دادا کے بھائی کو بطور عصبہ ملے گا لیکن اس کی بہن گویا کہ دادی کو بطور عصبہ نہیں ملے گا۔ حاصل یہ کہ باپ، دادا، بھتیجا، چچا اور دادا کے بھائی جب بطور عصبہ لیں گے تو اس کے ساتھ عورتیں یعنی ان ہر ایک کی بہنوں کو بطور عصبہ نہیں ملے گا۔
(ب) اگر بھائی بہن مذکر اور مؤنث ہوں تو مذکر کو مؤنث کا دو گنا ہوگا۔

ذکورہم دون اناتھم [۳۲۲۰] (۵) واذا لم يكن عصبه من النسب فالعصبه هو المولى
المعتق [۳۲۲۱] (۶) ثم الاقرب فالاقرب من عصبه المولى.

عصبہ نہیں ملے گا۔

لغت عداہم : ان کے علاوہ۔

[۳۲۲۰] (۵) اگر میت کا نسبی عصبہ نہ ہو تو آزاد کرنے والا آقا عصبہ ہوتا ہے۔

تشریح اس عبارت میں عصبہ بالسبب کا تذکرہ ہے۔ یعنی اگر نسبی عصبہ موجود نہ ہو۔ اور میت آزاد کردہ غلام تھا تو اس کا آقا جس نے آزاد کیا تھا وہ آزاد کرنے کے سبب سے عصبہ بنے گا۔ اور سارا مال وہ والد کے طور پر لے جائے گا۔ چاہے آزاد کرنے والا مرد یعنی آقا ہو یا آزاد کرنے والے عورت یعنی سیدہ ہو۔

وجہ حدیث میں ہے۔ عن عائشة قالت اشتریت بريرة فقال النبی ﷺ اشتریها فان الولاء لمن اعتق (الف) (بخاری شریف، باب الولاء لمن اعتق ومیراث اللقیط، ص ۹۹۹، نمبر ۵۱۶۷) اس حدیث میں ہے کہ جس نے آزاد کیا اس کو غلام کا مال بطور عصبہ ملیگا۔ [۳۲۲۱] (۶) پھر آقا کے عصبات میں سے سب سے زیادہ جو قریب ہو۔

تشریح آزاد کردہ غلام کے عصبات میں عورت کو حصہ نہیں ملتا ہے۔ ہاں! عورت نے آزاد کیا تو وہ ولایہ عورت کو ملے گا۔ لیکن مثلاً باپ نے غلام آزاد کیا تو غلام کا ولایہ آقا کے بیٹے کو ملے گا عورت کو نہیں ملے گا۔ اور یہ بھی ہے کہ جو مرد میت کے قریب کے عصبات ہیں اس کو سب سے پہلے ملے گا۔ وہ نہ ہو تو اس کے بعد والے کو ملے گا۔ البتہ اگر ولایہ وراثت میں آگیا تو وراثت کے اعتبار سے عورت کو مل سکتا ہے۔

وجہ اثر میں ہے۔ عن علی وعبد الله وزید بن ثابت انهم كانوا يجعلون الولاء للكبر من العصبه ولا يرثون النساء الا ما اعتقن او اعتق من اعتقن (ب) دوسری روایت میں ہے۔ كان عمرو وعلی وزید بن ثابت لا يرثون النساء من الولاء الا ما اعتقن (ج) (سنن للبیہقی، باب لا ترث النساء الولاء الا من اعتقن او اعتق من اعتقن، ج ۵، ص ۵۱۵، نمبر ۲۱۵۱۲/۲۱۵۱۳، مصنف ابن ابی شیبہ، ۹، فیمین ترث النساء من الولاء وما هو؟، ج ۶، ص ۲۹۲، نمبر ۳۱۳۹۵) اس اثر سے معلوم ہوا کہ عورت دوسرے کے آزاد کردہ غلام کی وارث بطور عصبہ نہیں ہوگی۔ اور اوپر کے اثر سے یہ بھی معلوم ہوا کہ عصبہ بھی ترتیب کے ساتھ ہوں گے۔ کیونکہ اثر میں يجعلون الولاء للكبر من العصبه کا لفظ ہے۔ جس کا مطلب یہ ہوا کہ جو مقدم ہو اس کو پہلے ملے گا۔ وہ نہ ہو تو اس کے بعد والے کو ملے گا (۲) خود آقا بطور فرض کے وارث نہیں ہوا ہے بلکہ سبب کے طور پر عصبہ ہو کر وارث ہوا ہے اس لئے بعد کے مرد بھی بطور عصبہ ہی وارث ہوں گے۔

حاشیہ : (الف) آپؐ نے فرمایا باندی کو خرید لو ولایہ آزاد کرنے والے کے لئے ہوگا (ب) حضرت علیؓ، حضرت عبداللہؓ اور زید بن ثابتؓ ولایہ عصبہ میں سے بڑے کے لئے کرتے تھے۔ اور عورتیں ولایہ کا وارث نہیں ہوگی مگر جس غلام کو خود آزادی ہو یا اس کے آزاد کردہ غلام نے آزاد کیا ہو اس ولایہ کا وارث ہوگی (ج) حضرت عمرؓ، حضرت علیؓ، اور زید بن ثابتؓ عورتوں کو ولایہ کا وارث نہیں بناتے تھے مگر خود آزادی ہو تو اس ولایہ کی وارث ہوگی۔

﴿عصبات کی تعداد ایک نظر میں﴾

عصبہ بنفشہ	ہے		عصبہ بنفشہ	ہے
(۱) بیٹا	x	(۱۰) پھر ماں باپ شریک چچا	x	
(۲) پھر پوتا	x	(۱۱) پھر باپ شریک چچا	x	
(۳) پھر پر پوتا	x	(۱۲) پھر ماں باپ شریک چچا کا بیٹا	x	
(۴) پھر باپ	x	(۱۳) پھر باپ شریک چچا کا بیٹا	x	
(۵) پھر دادا	x	(۱۴) پھر باپ کا ماں باپ شریک چچا	x	
(۶) پھر ماں باپ شریک بھائی	x	(۱۵) پھر باپ کا باپ شریک چچا	x	
(۷) پھر باپ شریک بھائی	x	(۱۶) پھر باپ کے ماں باپ شریک چچا کا بیٹا	x	
(۸) پھر ماں باپ شریک بھتیجا	x	(۱۷) پھر باپ کے باپ شریک چچا کا بیٹا	x	
(۹) پھر باپ شریک بھتیجا	x	(۱۸) پھر دادا کا چچا	x	

نوٹ اس نقشے میں عصبات کی ترتیب بیان کی گئی ہے۔

عصبہ بغیرہ	ہے		عصبہ بغیرہ	ہے
(۱) بیٹی جبکہ بیٹا ساتھ ہو	33.33	(۶) سوتیلی بھتیجی	x	
(۲) پوتی جبکہ پوتا ساتھ ہو	33.33	(۷) پھوپھی	x	
(۳) بہن جبکہ بھائی ساتھ ہو	33.33	(۸) سوتیلی پھوپھی	x	
(۴) سوتیلی بہن جبکہ بھائی ساتھ ہو	33.33	(۹) چچا زاد بہن	x	
(۵) بھتیجی	x	(۱۰) سوتیلی چچا زاد بہن	x	

عصبہ مع غیرہ (یہ بہنیں ہیں)		عصبہ مع غیرہ (یہ بہنیں ہیں)	
(۱) بیٹی کے لینے کے بعد، ماں باپ شریک بہن کو ملے گا	(۳)	پوتی کے لینے کے بعد، ماں شریک بہن کو ملے گا	
(۲) بیٹی کے لینے کے بعد، باپ شریک بہن کو ملے گا	(۴)	پوتی کے لینے کے بعد، باپ شریک بہن کو ملے گا	

آزاد کرنے والا آقا		آزاد کرنے والی سیدہ	
(۱) آزاد کرنے والا آقا		(۲) آزاد کرنے والی سیدہ	

﴿ باب الحجب ﴾

[۳۲۲۲] (۱) وتحجب الام من الثلث الى السدس بالولد او ولد الابن او اخوين.

﴿ باب الحجب ﴾

ضروری نوٹ حجب کے معنی روکنا، اس باب میں یہ بیان کیا جائے گا کہ مثلاً ماں کو اولاد نہ ہونے پر تہائی ملتی تھی لیکن اولاد نے ماں کو تہائی سے روک دیا اور چھٹا دلوا لیا۔ تو گویا کہ اولاد کی وجہ سے ماں محبوب ہو گئی۔ یہ حجب نقصان ہوا۔ کیونکہ اولاد کی وجہ سے تہائی سے چھٹا ملا۔ اور اگر ایک بیٹی ہوتی تو پوتی کو چھٹا ملتا۔ لیکن دو بیٹیاں ہوں تو پوتی کو کچھ نہیں ملے گا تو دو بیٹیوں کی وجہ سے پوتی محروم اور محبوب ہو گئی تو یہ حجب حرمان ہے۔

موجہ حجب نقصان کی دلیل یہ آیت ہے۔ ولکم نصف ماترک ازواجکم ان لم یکن لهن ولد فان کان لهن ولد فلکم الربع مما ترکن (الف) (آیت ۱۲، سورۃ النساء) اس آیت میں اولاد نہ ہو تو شوہر کو آدھا دیا گیا۔ اور اولاد ہو تو انہوں نے شوہر کو نقصان دے کر آدھا سے چوتھائی پر لے آیا۔ تو اس میں حجب نقصان ہوا (۲) اور حجب حرمان کی دلیل یہ حدیث ہے۔ عن ابن بريدة عن ابیه ان النبی ﷺ جعل للجدۃ السدس اذا لم تکن دونها ام (ب) (ابوداؤد شریف، باب فی الجدة، ص ۲۵، نمبر ۲۸۹۵) اس حدیث میں ہے کہ ماں نہیں ہوگی تو دادی کو چھٹا ملے گا۔ مطلب یہ ہوا کہ ماں ہو تو دادی محروم اور محبوب ہو جائے گی۔ اس میں حجب حرمان ہے۔

[۳۲۲۳] (۱) ماں محبوب ہوتی ہے تہائی سے چھٹے کی طرف بیٹے یا پوتے یا دو بھائیوں کے ہونے کی وجہ سے۔

تشریح اگر بیٹا، پوتا اور دو بھائی نہ ہوں تو ماں کو تہائی ملے گی۔ اور ان میں سے کوئی موجود ہو تو تہائی سے کم ہو کر چھٹا حصہ ملے گا۔ یہ حجب نقصان ہوا۔

موجہ اس آیت میں اس کا ثبوت ہے۔ ولا یویہ لکل واحد منهما السدس مما ترک ان کان له ولد فان لم یکن له ولد وورثه ابواه فلامہ الثلث فان کان له اخوة فلامہ السدس (ج) (آیت ۱۱، سورۃ النساء) اس آیت میں ہے کہ اولاد نہ ہو اور اسی میں پوتا بھی شامل ہے تو تہائی ملے گی۔ اور اولاد ہو تو تہائی سے کم ہو کر چھٹا ملے گا۔ اسی طرح دو بھائی نہ ہوں تو تہائی ملے گی۔ اور دو بھائی ہوں تو تہائی سے کم ہو کر چھٹا ملے گا۔ اخوة : اخ کی جمع ہے دو بھائی۔ مسئلہ اس طرح ہوگا۔

میت 100

ماں	دو بھائی
16.66	83.33

حاشیہ : جو کچھ تمہاری بیویوں نے چھوڑا اس کا آدھا ہوگا اگر ان کی اولاد نہ ہو۔ اور اگر ان کی اولاد ہو تو تمہارے لئے ترکے کی چوتھائی ہے (ب) آپؐ نے فرمایا دادی کے لئے چھٹا ہے اگر ماں نہ ہو (ج) ماں باپ میں سے ہر ایک کے لئے چھٹا ہے ترکے میں اگر اس کی اولاد نہ ہو۔ پس اگر اس کی اولاد نہ ہو تو اس کے ماں باپ وارث ہوں گے۔ پس اس کی ماں کے لئے تہائی ہے۔ اور اگر اس کے کئی بھائی ہوں تو اس کی ماں کے لئے چھٹا ہے۔

[۳۲۲۳] (۲) والفاضل عن فرض البنات لبنی الابن و اخواتهم للذكر مثل حظ الانثیین [۳۲۲۴] (۳) والفاضل عن فرض الاختین من الاب والام للاخوة و الاخوات من

اس مسئلے میں ماں کو چھٹا حصہ یعنی سو میں سے 16.66 ملے گا اور باقی 83.33 دو بھائیوں کو ملے گا۔

[۳۲۲۳] (۲) اور جو باقی بچ جائے بیٹیوں کے لینے سے وہ پوتے اور ان کی بہنوں کے لئے ہے مرد کو عورت سے دو گنا۔

تشریح دو یا اس سے زیادہ بیٹیاں ہوں تو ان کو دو تہائی ملے گی، باقی ایک تہائی پوتے اور پوتیوں کو بطور عصبہ ملے گی۔ اس ایک تہائی میں مرد کو عورت کا دو گنا ملے گا۔ اگر بیٹیاں نہ ہوتی تو سب مال پوتے اور پوتیوں کو ملتا، لیکن بیٹیوں کی وجہ سے پوتے اور پوتیوں کو جب نقصان ہوا کہ صرف ایک تہائی میں ان کو تقسیم کرنا پڑا۔

وجہ اثر میں گزرا۔ عن خارجه بن زید عن عن ابیہ زید بن ثابت ... وان لم یکن الولد ذکرا و کانتا اثنتین فاکثر من البنات فانہ لا میراث لبنات الابن معهن الا ان یکون مع بنات الابن ذکر هو من المتوفی بمنزلتھن او هو اطرف منھن فیرد علی من بمنزلتھ و من فوقھ من بنات الابناء فضلا ان فضل فیقسمونہ للذكر مثل حظ الانثیین فان لم یفضل شیء فلا شیء لھم (الف) (سنن للبیہقی، باب میراث اولاد الابن، ج ۷ ص ۷۷، نمبر ۱۲۳۱۳) اس اثر میں ہے کہ دو بیٹیوں سے جو بچے گا وہ پوتے اور پوتی کو مرد کو عورت کا دو گنا ملے گا۔ مسئلہ اس طرح ہوگا۔

میت 100

پوتی	پوتا	دو بیٹیاں
11.11	22.22	66.66
11.11	22.22	66.66

اس مسئلے میں بیٹیوں کو دو تہائی یعنی سو میں سے 66.66 دیا۔ اور باقی ایک تہائی 33.33 پوتا اور پوتی میں تقسیم ہوئی جس کی بنا پر پوتا کو دو گنا 22.22 اور پوتی کو ایک گنا 11.11 ملا۔

[۳۲۲۴] (۳) اور جو باقی رہے حقیقی بہنوں کے حصے سے وہ سوتیلے بھائی بہنوں کے لئے ہے۔ مرد کے لئے عورت کا دو گنا ہے۔

تشریح ماں باپ شریک دو حقیقی بہنیں ہوں تو ان کو دو تہائی مل جائے گی۔ اور ایک تہائی باقی رہی وہ باپ شریک بھائی اور بہن کے لئے ہوگی۔ اس میں بھائی کے لئے دو گنا اور بہن کے لئے ایک گنا ہوگا۔

وجہ اثر میں ہے۔ فتفسیر ابی الزناد علی معانی زید بن ثابت ... فان کان بنو الام والاب امرأتین فاکثر من ذلک من

حاشیہ : (الف) حضرت زید بن ثابتؓ نے فرمایا اگر اولاد مذکر نہ ہوں اور دو یا زیادہ بیٹیاں ہوں تو پوتیوں کا اس کے ساتھ میراث نہیں ہے۔ مگر یہ کہ پوتیوں کے ساتھ اسی درجے میں متوفی کا پوتا ہو۔ یا اس سے نیچے درجے کا پوتا ہو تو اس درجے کی پوتیوں پر یا اس سے اوپر کی پوتیوں پر تقسیم کی جائے گی اگر فاضل رہے تو اس کو تقسیم کریں گے مرد کو عورتوں کا دو گنا ہوگا۔ اور اگر کچھ باقی نہیں رہا تو ان کے لئے کچھ نہیں ہوگا۔

الاب للذكر مثل حظ الانثیین [۳۲۵] (۴) واذا ترک بنتا وبنات ابن وبنی ابن فللبنت

الانث فیفرض لهن الثلثان ولا میراث معهن لبنات الاب الا ان یکون معهن ذکر من اب، فان کان معهن ذکر بدئی بفرائض من کانت له فریضة فاعطوها فان فضل بعد ذلک فضل کان بین بنی الاب للذكر مثل حظ الانثیین فان لم یفضل شیء فلا شیء لهم (الف) (سنن للبیہقی - باب میراث الاخوة والاخوات لاب وام اولاب، ج سادس، ص ۳۸۱، نمبر ۱۲۳۲۶) اس اثر سے معلوم ہوا کہ دو حقیقی بہنوں کے لینے کے بعد جو بچے گا وہ سوتیلے بھائی اور بہن میں تقسیم ہوگا۔ اس طرح کہ مرد کو عورت کا دو گنا ملے گا (۲) آیت میں اس کا اشارہ ہے۔ فان کانتا اثنتین فلھما الثلثان مموترک وان کانوا اخوة رجالا ونساء فللذكر مثل حظ الانثیین (آیت ۱۷۶، سورۃ النساء ۴) اس آیت میں ہے کہ بھائی اور بہن دونوں ہوں تو مرد کے لئے عورت کا دو گنا ہوگا۔ مسئلہ اس طرح ہوگا۔

میت 100

دو حقیقی بہنیں	ایک سوتیلا بھائی	ایک سوتیلی بہن
66.66	33.33	11.11
22.22	33.33	11.11

اس مسئلے میں دو حقیقی بہنوں کے لئے سو میں سے دو تہائی 66.66 ملا۔ باقی ایک تہائی 33.33 سوتیلے بھائی اور بہن میں تقسیم ہوئی۔ جس میں سے بھائی کو دو گنا 22.22، لا اور بہن کو ایک گنا 11.11 ملا۔

[۳۲۵] (۴) اگر چھوڑی ایک بیٹی اور چند پوتیاں اور چند پوتے تو بیٹی کے لئے آدھا ہوگا۔ اور باقی پوتے اور ان کی بہنوں کے لئے ہے۔ مرد کے لئے عورت کا دو گنا۔

تشریح پہلے گزر چکا ہے کہ ایک بیٹی ہو تو اس کو آدھا ملے گا۔ اور باقی آدھا پوتے اور پوتی کے لئے بطور عصبہ ہوگا۔ اس میں پوتے کے لئے پوتی کا دو گنا ہوگا اور پوتی کو ایک گنا ہوگا۔

اگر بیٹی نہ ہوتی تو سب مال پوتے اور پوتی کا ہوتا لیکن بیٹی کی وجہ سے ان کو آدھا ہی ملا جو جب نقصان ہے۔





مجموعہ آیت میں ہے کہ ایک بیٹی کے لئے آدھا ہے اس لئے جو آدھا باقی رہے گا وہ پوتا اور پوتی کو بطور عصبہ ملے گا۔ آیت یہ ہے۔ فان کن نساء فوق اثنتین فلھن ثلثا ماترک وان کانت واحدة فلھا النصف (ب) (آیت ۱۱، سورۃ النساء ۴) اس آیت میں ہے کہ ایک

حاشیہ : (الف) حضرت زید بن ثابتؓ نے فرمایا اگر حقیقی بہنیں دو یا ان سے زیادہ ہوں تو ان کے دو تہائی متعین ہوگی۔ اور ان کے ساتھ سوتیلی بہن کو میراث نہیں ملے گی مگر یہ کہ ان کے ساتھ سوتیلا بھائی ہو تو حصے والوں کو پہلے حصے دیئے جائیں گے۔ پس اگر ان سے کچھ بچ گیا تو یہ بچا ہوا سوتیلے بھائی بہنوں میں ہوگا۔ مرد کو عورت کے دو گنے کے اصول پر۔ اور اگر نہیں بچا تو ان کو کچھ نہیں ملے گا (ب) اگر عورتیں دو سے زیادہ ہوں تو ان کے لئے ترکہ کی دو تہائی ہوگی اور ایک ہو تو اس کے لئے آدھا ہوگا۔

النصف والباقي لبني الابن واخواتهم للذكر مثل حظ الانثيين [۳۲۲۶] (۵) وكذلك
الفاضل عن فرض الاخت للاب والام لبني الاب وبنات الاب للذكر مثل حظ الانثيين.

بیٹی ہو تو اس کو آدھا ملے گا۔ اور چونکہ پوتی کے ساتھ پوتا بھی ہے اس لئے باقی آدھا عصبہ کے طور پر دونوں لے لیں گے۔

مجا اثر ہے۔ فان كان مع بنات الابن ذكر هو بمنزلتهن فلا سدس لهن ولا فريضة ولكن ان فضل فضل بعد فريضة
اهل الفرائض كان ذلك الفضل لذلك الذكر وللمن بمنزلته من الاناث للذكر مثل حظ الانثيين (الف) (سنن
اللبیہقی، باب میراث اولاد الابن، ج ۱ ص ۳۷۷، نمبر ۱۲۳۱۳ مصنف ابن ابی شیبہ، ۸ فی رجل ترک ابنتیه وابنته ابنه وابن ابن اسفل منها،
ج ۱ ص ۳۷۷، نمبر ۳۱۰۵) اس اثر سے معلوم ہوا کہ بیٹی کے آدھے لینے کے بعد باقی آدھا پوتے اور پوتی کے درمیان تقسیم ہوگا۔ مسئلہ
اس طرح بنے گا۔

میت 100			
ایک بیٹی	پوتا	پوتی	
50			
33.33		16.66	

اس مسئلے میں بیٹی کو آدھا یعنی سو میں سے 50 دیا۔ اور باقی آدھا یعنی 50 میں سے ایک تہائی یعنی 16.66 پوتی کو دیا۔ اور اس کا دو گنا 33.33 پوتے کو دیا۔

[۳۲۲۶] (۵) ایسے ہی جو باقی بچے ایک حقیقی بہن کے حصے سے وہ سوتیلے بہن بھائی کے لئے ہے، مرد کے لئے عورت کا دو گنا۔

تشریح ایک ماں باپ شریک بہن ہو تو اس کو آدھا ملے گا اور باقی جو آدھا رہا وہ باپ شریک یعنی سوتیلے بھائی اور بہن کو ملے گا۔ مرد کو دو گنا اور
عورت کو ایک گنا۔

مجا ایک حقیقی بہن ہو تو اس کے لئے آدھا ہے اس کی دلیل کے لئے آیت گزر چکی ہے۔ یستفتونک قل اللہ یفتیکم فی الکلالۃ ان
امرؤ هلک لیس له ولد وله اخت فلها نصف ماترک (ب) (آیت ۶، سورۃ النساء ۴) اس میں ہے کہ ایک حقیقی بہن ہو تو اس
کو آدھا ملے گا۔ اور باقی آدھا سوتیلے بھائی بہن کو ملے گا اس کی دلیل یہ اثر ہے۔ فان كان مع بنات الاب اخ ذكر فلا فريضة لهم
ويبدأ باهل الفرائض فيعطون فرائضهم فان فضل بعد ذلك فضل كان بين بني الاب للذكر مثل حظ الانثيين

حاشیہ : (الف) پس اگر پوتی کے ساتھ پوتا ہو اسی درجے میں تو پوتی کو چھٹا نہیں ملے گا اور نہ اس کا کوئی باضابطہ حصہ ہوگا۔ لیکن اگر حصے داروں کے لینے بعد کچھ باقی
رہ گیا تو یہ بقیہ پوتے کے لئے ہوگا۔ اور اس کے درجے میں جو پوتی ہے اس کے لئے بھی ہوگا۔ مرد کے لئے عورت کے دو گنا کے اصول پر (ب) آپ سے فتویٰ مانگتے
ہیں تو فرمادیجئے کہ اللہ کلالہ کے بارے میں فتویٰ دیتے ہیں کہ آدمی مر جائے اور اس کی بہن ہو تو اس کے لئے تر کے آدھا ہوگا۔

[۳۲۲۷] (۶) ومن ترک ابنی عم احدہما اخ لام ففلاخ السدس والباقی بینہما نصفان.

(ج) (سنن للبیہقی، باب میراث الاخوة والاخوات لاب وام اولاب، ج سادس، ص ۳۸۱، نمبر ۱۲۳۲۶) اس اثر میں ہے کہ علاقائی بہن بھائیوں کو باقی ملے گا۔ اس طرح کہ مرد کے لئے عورت کا دو گنا ہوگا۔ مسئلہ اس طرح بنے گا۔

میت 100

علاقائی بہن	علاقائی بھائی	حقیقی بہن
علاقائی بہن	علاقائی بھائی	حقیقی بہن
50	50	50
16.16	33.33	

اس مسئلے میں حقیقی ایک بہن کو سو کا آدھا 50 دیا۔ باقی آدھے میں سے ایک تہائی 16.66 باپ شریک بہن کو دیا۔ اور اس کا دو گنا 33.33 باپ شریک بھائی کو دیا۔

[۳۲۲۷] (۶) کسی نے چھوڑے دو چچا زاد بھائی، ان میں سے ایک ماں شریک بھائی ہے تو ان کے لئے چھٹا حصہ ہوگا۔ اور باقی دونوں کے درمیان آدھا آدھا ہوگا۔

تشریح یہ مسئلہ اس اصول پر ہے کہ ایک آدمی کی دو قرابتیں ہوں تو دونوں قرابتوں کے الگ الگ حصے ملیں گے۔

ایک آدمی نے دو چچا زاد بھائی چھوڑے۔ ایک چچا زاد بھائی اس کا ماں شریک بھائی بھی ہوتا تھا، کیونکہ اس کی ماں نے چچا سے شادی کی تھی تو ماں شریک بھائی کو اخینائی بھائی کا چھٹا 16.66 حصہ پہلے ملے گا۔ پھر جو 83.33 باقی رہے گا اس کو دونوں بھائی بطور عصبہ کے آدھا آدھا تقسیم کریں گے۔

وجہ ماں شریک بھائی کو چھٹا حصہ ملنے کی دلیل یہ آیت ہے۔ وان كان رجل يورث كلالة او امرأة وله اخ او اخت فلكل واحد منهما السدس (الف) (آیت ۱۲، سورۃ النساء) اس آیت میں ایک ماں شریک بھائی کو چھٹا حصہ دیا گیا ہے (۲) اور چچا زاد بھائیوں کے درمیان باقی مال بطور عصبہ آدھا آدھا ہوگا اس کی دلیل یہ اثر ہے۔ كان على وزيد يقولان في بنی عم احدہما اخ لام يعطيانہ السدس وما بقى بينہ وبين بنی عمہ و كان عبد الله يعطيه المال كله (ج) (مصنف ابن ابی شیبہ، ۱۰، انی بنی عم احدہما اخ لام، ج سادس، ص ۲۴۶، نمبر ۳۱۰۷) اس اثر میں ہے کہ پہلے ماں شریک بھائی کو چھٹا حصہ دیا جائے گا۔ اس کے بعد دونوں میں آدھا آدھا تقسیم کیا جائے گا۔ کیونکہ دونوں برابر درجے کے عصبہ ہیں۔ مسئلہ اس طرح ہوگا۔

حاشیہ : (الف) اگر سوتیلی بہن کے ساتھ بھائی ہو تو ان کے لئے باضابطہ حصہ نہیں ہے۔ البتہ پہلے حصے والوں کو حصے دیئے جائیں۔ اگر اس سے بچ جائے تو بھائی بہن کے لئے ہوگا، مرد کو عورت کے دو گنے کے اصول پر (ب) اگر کوئی مرد یا عورت کلالہ ہو اور اس کے بھائی یا بہن ہو تو ہر ایک کے لئے چھٹا چھٹا ہوگا (ج) حضرت علیؓ اور زیدؓ مٹے ہیں کہ چچا زاد بھائی ماں شریک بھائی بھی ہے تو اس کو چھٹا دیا جائے گا۔ اور جو باقی رہا تو اس کو اور دوسرے چچا زاد بھائی کے درمیان ہوگا۔ اور حضرت عبد اللہؓ تو اس ماں شریک بھائی کو پورا ہی مال دیتے تھے۔

[۳۲۲۸] (۷) والمشاركة ان تترك المرأة زوجها وأماً او جدةً واخوَةً من ام واخاً من اب

میت 100	ماں شریک بھائی - چچا زاد بھائی	چچا زاد بھائی
	●	○
	○	●
	83.33	16.66
	+	
	41.66	41.66
	58.32	

اس مسئلے میں سو میں سے پہلے اخیانی بھائی کو چھٹا یعنی 16.66 دیا۔ اور باقی 83.33 دونوں بھائیوں میں آدھا آدھا تقسیم کیا تو دونوں کو 41.66 ملا۔ اس لئے ماں شریک بھائی کو دونوں کا مجموعہ 58.33 ہوا۔

[۳۲۲۸] (۷) مشترکہ مسئلہ یہ ہے کہ عورت، شوہر، ماں یا دادی اور کئی ماں شریک بھائی اور حقیقی بھائی چھوڑے تو شوہر کے لئے آدھا ہوگا اور ماں کے لئے چھٹا اور ماں شریک اولاد کے لئے تہائی اور حقیقی بھائیوں کے لئے کچھ نہیں ہوگا۔

تشریح یہ مسئلہ مشترکہ ہے۔ کیونکہ اس میں کئی قسم کے بھائی ہیں۔ اور ماں اور دادی کا مسئلہ بھی ہے۔ اس لئے اس مسئلے کو مشترکہ کہتے ہیں۔ مسئلے کی تشریح اس طرح ہے۔ عورت نے (۱) شوہر، (۲) ماں (۳) ماں شریک کئی بھائی (۴) اور ماں باپ شریک بھائی چھوڑے۔ ایسی صورت میں آیت قرآن کے مطابق شوہر کو آدھا ملے گا۔ کیونکہ میت کی اولاد نہیں ہے۔ ولکم نصف ماترک ازواجکم ان لم یکن لہن ولد (الف) (آیت ۱۲، سورۃ النساء) اور ماں کے لئے چھٹا ہوگا۔ آیت میں ہے۔ فان لم یکن لہ ولد وورثہ ابواہ فلامہ الثلث فان کان لہ اخوة فلامہ السدس (ب) (آیت ۱۱، سورۃ النساء) یہاں کئی بھائی ہیں اس لئے ماں کو چھٹا حصہ دیا جائے گا۔ اور ماں شریک کئی بھائیوں کو تہائی ملے گی۔ کیونکہ آیت میں ہے۔ وان کان رجل یورث کلالۃ او امرأۃ ولہ اخ او اخت فلکل واحد منہما السدس فان کانوا اکثر من ذلک فہم شرکاء فی الثلث (ج) (آیت ۱۲، سورۃ النساء) اس آیت سے معلوم ہوا کہ ایک سے زیادہ ماں شریک بھائی یا بہن ہوں تو ان کو پورے مال کی تہائی ملے گی۔ اس اعتبار سے سب حصے پورے ہو گئے اور حقیقی بھائیوں کو بطور عصبہ دینے کے لئے کچھ نہیں رہا اس لئے وہ محروم ہوں گے۔ کیونکہ شوہر کو آدھا 50 ملا۔ ماں کو چھٹا 16.66 ملا۔ اور ماں شریک بھائیوں کو تہائی 33.33 ملا۔ سب مل کر سو 100 ہو گیا۔

حاشیہ : (الف) تمہارے لئے آدھا ہے اس میں سے جو تمہاری بیویوں نے چھوڑا۔ اگر ان کی اولاد نہ ہو (ب) اگر لڑکے کو اولاد نہ ہو اور ماں باپ وارث ہوں تو اس کی ماں کے لئے تہائی ہے۔ اور اگر میت کو بھائی ہو تو ماں کے لئے چھٹا ہے (ج) اگر مرد اور عورت کلالہ ہو اور ان کے بھائی بہن ہوں تو ان میں سے ہر ایک کو چھٹا ملے گا۔ اور ان سے زیادہ ہوں تو وہ تہائی میں شریک ہوں گے۔

وام فللزوج النصف وللأم السدس ولا ولاد الأم الثلث ولا شيء للاخوة للاب والام.

مجاہد یہاں ماں باپ شریک بھائی اگر چہ میت کے بہت قریب ہیں۔ لیکن وہ عصبہ ہیں اس لئے حصے داروں کے حصے کے بعد بچے گاتب لیں گے۔ اور یہاں کچھ بچا نہیں اس لئے ان کو کچھ نہیں ملے گا (۲) اثر میں اس کا ثبوت ہے۔ عن ابراہیم قال کان عبد اللہ وعمر یشرکان قال وکان علی لا یشرک قال ابو بکرؓ وھذہ من ستۃ اسھم للزوج النصف ثلاثۃ اسھم وللأم السدس وللأخوة من الأم الثلث وھو سھمان (الف) (مصنف ابن ابی شیبہ، ۱۷، فی زوج وام وأخوة وأخوات لاب وابن وأخوة لام من شرک یتھم، ج ۶، ص ۲۴۹، نمبر ۳۱۰۹۶) اس اثر میں ہے کہ مسئلہ چھ سے بنائیں۔ اس میں سے آدھا تین حصے شوہر کو دیں۔ اور چھٹا حصہ یعنی چھ میں سے ایک حصہ ماں کو دیں۔ اور ایک تہائی یعنی چھ میں سے دو حصے ماں شریک بھائیوں کو دیں۔ اس سے چھ حصے پورے ہو گئے۔ اس لئے ماں باپ شریک بھائیوں کو کچھ نہیں ملے گا۔ مسئلہ اس طرح ہوگا۔

میت 100

شوہر	ماں	کئی اخیاں بھائی	کئی حقیقی بھائی
50	16.66	33.33	x

فائدہ امام شافعیؒ فرماتے ہیں کہ ماں باپ شریک بھائی ماں شریک بھائی سے زیادہ قریب ہیں اس لئے جب ماں شریک بھائی کو حصہ ملا تو ان کو بھی اس کی تہائی میں شریک کرنا چاہئے۔

مجاہد اثر میں اس کا ثبوت ہے۔ عن شریح ومسروق انھما شرکا لأخوة من الاب والام مع الاخوة من الام۔ اور دوسری روایت میں ہے۔ ان عثمانؓ شرک بینھم (ب) (مصنف ابن ابی شیبہ، ۱۷، فی زوج وام وأخوة وأخوات لاب وابن وأخوة لام من شرک یتھم، ج ۶، ص ۲۴۹، نمبر ۳۱۰۹۱/۳۱۰۹۲ سنن الدارمی، باب فی مشرکۃ، ج ۲، ص ۲۴۶، نمبر ۲۸۸۲) اس اثر سے معلوم ہوا کہ حقیقی بھائی ماں شریک بھائی کے حصے میں شریک ہوں گے۔ مسئلہ اس طرح بنے گا۔

میت 100


شوہر	دادی	کئی اخیاں بھائی	کئی حقیقی بھائی
50	16.66	33.33	16.66

حاشیہ : (الف) حضرت ابراہیمؑ فرماتے ہیں کہ عبد اللہ اور حضرت عمرؓ حقیقی بھائی کو ماں شریک بھائی کے حصے میں شریک کرتے تھے۔ اور حضرت علیؓ شریک نہیں کرتے تھے۔ حضرت ابو بکرؓ نے فرمایا یہ مسئلہ چھ حصوں سے ہوگا۔ شوہر کے لئے آدھا جو تین حصے ہوئے۔ اور ماں کے لئے چھٹا اور ماں شریک بھائیوں کے لئے تہائی جو چھ میں سے دو حصے ہوں گے (اور حقیقی بھائیوں کے لئے کچھ نہیں بچے گا) (ب) حضرت شریح اور مسروق حقیقی بھائیوں کو ماں شریک بھائیوں کے ساتھ (باقی اگلے صفحہ پر)

اس مسئلے میں اخیانی بھائیوں کو جو تہائی 33.33 ملی تھی اس میں سے آدھا حقیقی بھائی کو دیا۔ جس کی وجہ سے دونوں کو 16.66 اور اخیانی بھائیوں کو 16.66 مل گیا۔

لغت المشرکہ : اس مسئلے کو مشترکہ مسئلہ کہتے ہیں۔ اس لئے کہ حقیقی بھائی انکار کر دیئے جاتے ہیں اور کبھی شریک کئے جاتے ہیں۔ ایک عبارت میں المشرکہ ہے، اس کا مطلب یہ ہوگا کہ بعض حجرات نے حقیقی بھائی کو ماں شریک بھائی کے حصے میں شریک فرمایا اور بعض حضرات نے شریک نہیں فرمایا۔

(حجب نقصان ایک نظر میں اور حجب حرمان ایک نظر میں اگلے صفحات پر دیکھئے)



حاشیہ: شریک کرتے تھے اور حضرت عثمانؓ نے حقیقی بھائی کو ماں شریک بھائی کے ساتھ شریک کیا۔

﴿حجب نقصان ایک نظر میں﴾

نمبر شمار	حصہ لینے والا	کس حالت میں کتنا ملے گا	حصہ	حالات
		☆ شوہر ☆		
(۱)	شوہر کو	اولاد نہ ہو تو آدھا ملے گا	50	
(۲)	شوہر کو	اولاد ہو تو چوتھائی ملے گا	50	
		☆ بیوی ☆		
(۳)	بیوی کو	اولاد نہ ہو تو چوتھائی ملے گی	25	
(۴)	بیوی کو	اولاد ہو تو آٹھواں ملے گا	12.5	
		☆ ماں ☆		
(۵)	ماں کو	اولاد، پوتا اور دو بھائی نہ ہوں تو تہائی	33.33	
(۶)	ماں کو	اولاد ہو تو چھٹا ملے گا	16.66	
(۷)	ماں کو	پوتا، پوتی ہوں تو چھٹا ملے گا	16.66	
(۸)	ماں کو	بھائی، بہن ہوں تو چھٹا ملے گا	16.66	
		☆ پوتی ☆		
(۹)	پوتی کو	صلبی بیٹی نہ ہو تو آدھا ملے گا	50	
(۱۰)	پوتی کو	ایک صلبی بیٹی ہو تو چھٹا ملے گا	16.66	دو تہائی پوری کرنے کے لئے
(۱۱)	پوتی کو	دو بیٹیاں ہوں تو کچھ نہیں ملے گا	xxx	
(۱۲)	پوتی کو	پوتا ساتھ ہو تو عصبہ بنے گی	33.33	ماقی کی تہائی
		☆ باپ شریک بہن ☆		
(۱۳)	ایک باپ شریک بہن کو	ماں باپ شریک بہن نہ ہو تو آدھا ملے گا	50	
(۱۴)	باپ شریک بہن کو	ماں باپ شریک ایک بہن ہو تو چھٹا ملے گا	16.66	دو تہائی پوری کرنے کے لئے
(۱۵)	باپ شریک بہن کو	ماں باپ شریک دو بہن ہوں تو کچھ نہیں ملے گا	xxx	
(۱۶)	باپ شریک بہن کو	باپ شریک بہن کے ساتھ بھائی ہو تو عصبہ ہوگی	33.33	ماقی کی تہائی

﴿حجب حرمان ایک نظر میں﴾

حجب حرمان کی دو قسمیں ہیں۔

(۱) ایک تو یہ کہ دوسروں کو محروم کرتے ہیں لیکن خود وراثت سے محروم نہیں ہوتے۔ بلکہ حصے کے طور پر یا عصبہ کے طور پر مل ہی جاتی ہے۔ یہ چھ قسم کے لوگ ہیں (۱) بیٹا (۲) باپ (۳) شوہر (۴) بیٹی (۵) ماں (۶) بیوی۔ یہ دوسروں کو محروم کرتے ہیں لیکن خود عصبہ یا حصے کے طور پر وراثت لے لیتے ہیں۔

(۲) دوسری قسم وہ لوگ جو ہمیشہ کے لئے وراثت سے محروم ہو جاتے ہیں۔ وہ پانچ قسم کے لوگ ہیں (۱) کافر (۲) قاتل (۳) غلام (۴) مرتد (۵) اختلاف دارین۔ یہ میت کے مال کے ورثہ نہیں ہوتے۔

(کسی حال میں محروم نہیں ہوتے)

نمبر شمار	حصے دار	کس طرح ملتا ہے
(۱)	بیٹا	ہمیشہ عصبہ کے طور پر لیتا ہے
(۲)	باپ	حصے کے طور پر، اور کبھی عصبہ کے طور پر
(۳)	شوہر	ہمیشہ حصے کے طور پر، عصبہ کے طور پر نہیں
(۴)	بیٹی	حصے کے طور پر، اور اس کے ساتھ بیٹا ہو تو عصبہ کے طور پر
(۵)	ماں	ہمیشہ حصے کے طور پر
(۶)	بیوی	ہمیشہ حصے کے طور پر

(ہمیشہ محروم ہوتے ہیں)

نمبر شمار	حصے دار	کس طرح ملتا ہے
(۱)	کافر	مسلمان کا وارث نہیں ہوتا
(۲)	قاتل	مقتول کا وارث نہیں ہوتا
(۳)	غلام یا باندی	کسی کے وارث نہیں ہوتے
(۴)	مرتد	کسی کا وارث نہیں ہوتا
(۵)	اختلاف دارین	دارالاسلام والادارالحرب والے کا وارث نہیں ہوگا



﴿باب الرد﴾

[۳۲۲۹] (۱) والفاضل عن فرض ذوی السہام اذا لم تكن عصبۃ مردود علیہم بقدر

﴿باب الرد﴾

ضروری نوٹ اس باب میں رد کے علاوہ بھی بہت سے مسائل کا تذکرہ ہے۔ اس لئے باب الرد ایک جزوی نام ہے۔

رد کا معنی ہے واپس لوٹانا۔ حصے والے حصے لے لیں پھر بھی کچھ حصے باقی رہ جائیں اور لینے والے عصبہ نہ ہوں نہ ذوی الارحام ہوں تو باقی حصوں کو نسبی اور خاندانی حصہ داروں پر ان کے حصے کے مطابق دوبارہ تقسیم کر دیں اس کو رد کرنا کہتے ہیں۔ چونکہ شوہر اور بیوی نسبی رشتہ دار اور حصے دار نہیں ہیں اس لئے ان دونوں کو حصہ لینے کے بعد دوبارہ کچھ نہیں ملے گا۔ جو ان کے سہام ہیں اس پر ہی اکتفاء کریں گے۔

وجہ اثر میں اس کا ثبوت ہے۔ عن ابراہیم ان علیا کان یرد علی کل ذی سہم الا الزوج والمرأۃ (الف) (مصنف ابن ابی شیبہ، ۲۶ فی الرد واختلافہم فیہ، ج ۶ ص ۲۵۵، نمبر ۳۱۱۵۹) اس اثر سے معلوم ہوا کہ بیوی اور شوہر کے علاوہ جو نسبی حصے دار ہیں ان کو ان کے حصے کے مطابق مال تقسیم کر دیا جائے گا۔

[۳۲۲۹] (۱) جو مال بچا ہو حصے والوں کے حصے سے جبکہ عصبہ نہ ہو تو واپس لوٹایا جائے گا حصے والوں پر ان کے حصے کے مطابق سوائے بیوی اور شوہر کے۔

تشریح عصبہ نہ ہو تو جتنے حصے والے ہیں ان پر باقی مال ان کے حصے کے مطابق تقسیم کر دیا جائے گا سوائے بیوی اور شوہر کے۔ مسئلہ اس طرح بنے گا۔

میت 100

شوہر	دو بیٹیاں	بچا
25	66.66	8.34
	+ 8.34	بچا ہوا
	75	مجموعہ

اس مسئلے میں عورت نے شوہر اور دو بیٹیاں چھوڑی۔ شوہر کو اولاد ہونے کی وجہ سے چوتھائی یعنی سو میں سے 25 ملی۔ اور بیٹیوں کو دو تہائی یعنی 66.66 ملی۔ باقی 8.34 حصے باقی بچ گئے وہ دو بیٹیوں کو دے دیا۔ اور شوہر کو نہیں دیا کیونکہ اثر میں اس کو دینے سے ممانعت ہے۔

فائدہ امام شافعی فرماتے ہیں کہ جو بچ جائے وہ بیت المال کو دیں۔ واپس حصے والوں پر نہ لوٹائیں۔

وجہ ان کی دلیل یہ اثر ہے۔ قال ابراہیم لم یکن احد من اصحاب النبی ﷺ یرد علی المرأۃ والزوج شیئا قال زید یعطی کل ذی فرض فربضتہ وما بقی جعلہ فی بیت المال (الف) (مصنف ابن ابی شیبہ، ۲۶ فی الرد واختلافہم فیہ، ج ۶ ص ۲۵۶، حاشیہ: (الف) حضرت علیؓ ہر حصے دار کو دوبارہ بقیہ مال دیتے تھے سوائے شوہر اور بیوی کے (ب) حضرت ابراہیمؓ فرماتے ہیں کہ حضورؐ کے اصحاب (باقی اگلے صفحہ پر)

سہامہم الا علی الزوجین۔

نمبر ۳۱۱۶) اس اثر میں ہے کہ حضرت زید بن ثابتؓ باقی مال کو بیت المال میں داخل کرواتے تھے۔ حصے والوں پر واپس نہیں لوٹاتے تھے۔

نوٹ سہام : سہم کی جمع ہے حصے

﴿ رد کا نیا طریقہ ﴾

کلکیو لیٹر سے رد کا طریقہ یہ ہے کہ حصہ لینے والوں نے جتنا حصہ لیا ہے تمام حصوں کے مجموعے کو ملحوظ رکھیں اور اس کے ذریعہ ان حصوں میں تقسیم دیں جو بچ گئے ہیں۔ تقسیم کے بعد جو حاصل تقسیم ہوگا وہ تمام حصہ لینے والوں کا ایک حصہ ہوگا۔ بعد میں اس کے ذریعہ ہر ایک حصوں سے ضرب دے دیں تو سب حصے داروں کو پورا پورا حصہ مل جائے گا۔

نوٹ یاد رہے کہ کلکیو لیٹر ایک پینس کا حساب ہمیشہ چھوڑ دیتا ہے اس لئے اس کو بعد میں پینس بڑھا کر سیٹ کر لیا کریں۔

(مثالیں)

جو حصے بچ گئے ہیں ان کو دوبارہ حصے داروں کو کس طرح دیں گے اس کو مثالوں سے سمجھیں۔

[پہلی مثال] مثلاً میت نے ماں شریک دو بھائی چھوڑے اور ماں چھوڑی تو ماں شریک دونوں بھائیوں کو ایک تہائی یعنی سو میں سے 33.33 ملے گا۔ اور ماں کو چھٹا حصہ یعنی 16.66 ملے گا۔ اور باقی رہ جائے گا۔

بھائیوں نے 33.33 لیا ہے اور ماں نے 16.66 لیا ہے جن کا مجموعہ 50 ہوا۔ اب اس 50 سے بچے ہوئے 50 میں تقسیم دیں تو حاصل تقسیم '1' ہوگا۔

پھر '1' سے 16.66 میں ضرب دیں تو ماں کو رد کے طور پر دوبارہ 16.66 مل جائے گا اور مجموعہ 33.33 ہو جائے گا۔

اور '1' سے بھائیوں کے حصے 33.33 میں ضرب دیں تو ان کو بھی دوبارہ رد کے طور پر 33.33 مل جائے گا۔ اور ان کو 100 میں سے مجموعہ 66.66 مل جائے گا۔ مسئلہ اس طرح بنے گا۔

میت 100	(ایک حصہ) $50 \div 50 = 1$	بچا ہوا	ماں	ماں شریک دو بھائی	حصوں کا مجموعہ
50	50	50	16.66	33.33	50
		بطور رد	+ 16.66	+ 33.33	
			33.33	66.66	مجموعہ حصہ

رد کا طریقہ

$$16.66 \times 1 = 16.66$$

ماں کو رد کا ملا

$$33.33 \times 1 = 33.33$$

ماں شریک بھائیوں کو رد کا ملا

حاشیہ : (پچھلے صفحہ سے آگے) بیوی اور شوہر کو دوبارہ کچھ نہیں دیتے تھے۔ اور حضرت زید ہر حصے دار کو حصہ دے دیتے اور جو باقی بچا اس کو بیت المال میں جمع کر دیتے۔

[دوسری مثال] میت نے ایک بیٹی اور ایک پوتی چھوڑی اس لئے بیٹی کو 100 میں سے آدھا 50 ملے گا۔ اور دو تہائی پوری کرنے کے لئے پوتی کو چھٹا یعنی 100 میں سے 16.66 ملے گا۔ اور تمام حصوں کا مجموعہ 66.66 ہو جائے گا۔

اب 66.66 سے 33.33 میں تقسیم دیں تو ایک حصہ 0.5 نکل آئے گا۔ پھر 0.5 سے پوتی کے حصے 16.66 میں ضرب دیں تو پوتی کو رد میں سے 8.33 مل جائے گا اور مجموعہ 25 ہو جائے گا۔

اسی طرح 0.5 سے بیٹی کے حصے 50 میں ضرب دیں تو 25 ہو جائے گا۔ اور یہ بیٹی کو بطور رد مل جائے گا۔ اور حصہ اور رد ملا کر مجموعہ 75 مل جائے گا۔

مسئلہ اس طرح بنے گا۔

میت 100 (ایک حصہ) $33.33 \div 66.66 = 0.5$			
حصوں کا مجموعہ	ایک بیٹی	پوتی	بچا ہوا
66.66	50	16.66	33.33
	+25	+8.33	بطور رد
مجموعہ	75	25	

رد کا طریقہ

$$16.66 \times 0.5 = 8.33$$

پوتی کو رد کا ملا

$$50.00 \times 0.5 = 25$$

ایک بیٹی کو رد کا ملا

[تیسری مثال] میت نے دو بیٹیاں چھوڑی اور ماں چھوڑی۔ اس لئے بیٹیوں کو 100 میں سے دو تہائی 66.66 دیا۔ اور ماں کو چھٹا حصہ

16.66 دیا۔ دونوں حصوں کو ملا کر 83.32 حصے ہوئے۔ اور باقی 16.68 بچا۔

اب 83.32 سے ماں کے 16.66 میں تقسیم دیں تو حاصل تقسیم 0.200 نکلے گا۔

پھر 0.200 کو ماں کے 16.66 میں ضرب دیں تو 3.33 آئے گا جو ماں کو بطور رد ملے گا۔ اور مجموعہ 19.99 یعنی 20 ہو جائے گا۔ اور

0.200 کو بیٹیوں کے حصے 66.66 سے ضرب دیں تو 13.33 آئے گا جو دونوں بیٹیوں کو بطور رد مل جائے گا۔ اور مجموعی حصے 77.99

یعنی 80 ہوں گے۔ مسئلہ اس طرح بنے گا۔

میت 100 (ایک حصہ) $16.68 \div 83.32 = 0.200$			
حصوں کا مجموعہ	دو بیٹیاں	ماں	بچا ہوا
83.32	66.66	16.66	16.68
	+13.33	+3.33	بطور رد
مجموعہ	79.99	19.99	

[۳۲۳۰] (۲) ولا یرث القتال من المقتول [۳۲۳۱] (۳) والكفر ملة واحدة یتوارث به اهلہ۔

رد کا طریقہ

$$16.66 \times 0.200 = 3.33$$

ماں کو رد کا ملا

$$66.66 \times 0.200 = 13.33$$

دو بیٹیوں کو رد کا ملا

نوٹ حساب کلکیو لیٹر سے سیٹ کر لیں۔

﴿محرم کا بیان﴾

[۳۲۳۰] (۲) قاتل مقتول کا وارث نہیں بنے گا۔

مجا حدیث میں ہے۔ عن عمر بن شعيب عن ابيه عن جده قال قال رسول الله ﷺ ... وقال رسول الله ﷺ ليس للقاتل شيء وان لم يكن له وارث فوارثه اقرب الناس اليه ولا يرث القتال شيئا (الف) (ابوداؤد شریف، باب دیات الاعضاء، ج ۲، ص ۲۷۸، نمبر ۴۵۶۴، کتاب الدیات رترمذی شریف، باب ما جاء فی ابطال میراث القتال، ج ۲، ص ۳۱، نمبر ۲۱۰۹) اس حدیث سے معلوم ہوا کہ قاتل وارث نہیں ہوگا۔

[۳۲۳۱] (۳) ہر قسم کا کفر ایک ملت ہے اس لئے کافر دوسرے کافر کا وارث ہوگا۔

تشریح یہودی کے رشتہ دار یہودی ہو تو وارث ہوگا ہی۔ لیکن یہودی کا رشتہ دار نصرانی یا مجوسی ہو تو وارث ہوگا یا نہیں تو اس بارے میں اختلاف ہے۔ مصنف کی رائے ہے کہ نصرانی یا مجوسی یہودی کا وارث ہوگا۔

مجا کافر چاہے یہودی ہو یا نصرانی ایک مذہب ہے یعنی کافر ہے۔ اس لئے وہ ایک دوسرے کے وارث ہوں گے (۲) اثر میں اس کا ثبوت ہے۔ حدثنا سفیان الاسلام ملة والشرك ملة (ب) (مصنف ابن ابی شیبہ، ۸۸ فی النصرانی ریث الیہودی والیہودی ریث النصرانی، ج ۲، ص ۲۸۸، نمبر ۳۱۴۴) اس اثر میں ہے کہ تمام کفر گویا کہ ایک مذہب ہے۔ اس لئے وہ ایک دوسرے کے وارث ہوں گے۔

فائدہ بعض ائمہ کی رائے ہے کہ یہودی نصرانی کے اور نصرانی یہودی کے وارث نہیں ہوں گے۔

مجا ان کی دلیل یہ اثر ہے۔ عن الحسن قال لا يرث اليهودي النصراني ولا يرث النصراني اليهودي (ج) (مصنف ابن ابی شیبہ، ۸۸ فی النصرانی ریث الیہودی والیہودی ریث النصرانی، ج ۲، ص ۲۸۷، نمبر ۳۱۴۴) اس اثر میں ہے کہ ایک دوسرے کے وارث نہیں ہوں گے (۲) حدیث میں ہے۔ عن جابر عن النبي ﷺ قال لا یتوارث اهل ملتین (د) (ترمذی شریف، باب لا یتوارث اهل ملتین، ص ۳۱، نمبر ۲۱۰۸) اس حدیث سے معلوم ہوا کہ دو مذہب والے ایک دوسرے کے وارث نہیں ہوں گے۔

حاشیہ : (الف) حضورؐ نے فرمایا قاتل کے لئے کوئی وراثت نہیں ہے۔ اور اگر اس کا کوئی وارث نہ ہو تو قریب کے لوگ اس کے وارث ہوں گے۔ اور قاتل کسی چیز کا وارث نہیں ہوگا (ب) حضرت سفیان نے فرمایا اسلام الگ دین ہے اور شرک الگ دین ہے (ج) حضرت حسن نے فرمایا یہودی نصرانی کا وارث نہیں ہوگا۔ اور نصرانی یہودی کا وارث نہیں ہوگا (د) حضورؐ نے فرمایا دو دین والے ایک دوسرے کے وارث نہیں ہوں گے۔

[۳۲۳۲] (۴) ولا یرث المسلم الکافر ولا الکافر المسلم [۳۲۳۳] (۵) ومال المرتد لورثته المسلمین وما اکتسبه فی حال ردّته فیء [۳۲۳۴] (۶) واذا غرق جماعة او سقطت علیهم حائط فلم یعلم من مات منهم او لا فمال کل واحد منهم للاحیاء من ورثته

[۳۲۳۲] (۴) مسلمان کافر کا اور کافر مسلمان کا وارث نہیں ہوگا۔

وجہ اوپر حدیث گزری کہ دو مذہب والے ایک دوسرے کے وارث نہیں ہونگے۔ یہاں تو کفر اور اسلام بالکل الگ الگ مذہب ہے اس لئے کسی حال میں وارث نہیں ہوگا (۲) حدیث میں ہے۔ عن اسامة بن زید ان النبی ﷺ قال لا یرث المسلم المکافر ولا الکافر المسلم (الف) (بخاری شریف، باب لا یرث المسلم الکافر ولا الکافر المسلم، ص ۱۰۰، نمبر ۶۷۶۷/۱ ابوداؤد شریف، باب بل یرث المسلم الکافر، ج ۲، ص ۴۷، نمبر ۲۹۰۹) اس حدیث سے معلوم ہوا کہ مسلمان کافر کا اور کافر مسلمان کا وارث نہیں ہوگا۔

[۳۲۳۳] (۵) مرتد کا مال اس کے مسلمان ورثہ کا ہوگا۔ اور جو کچھ کمایا مرتد کی حالت میں وہ غنیمت ہے۔

تشریح مرتد چونکہ کافر ہو چکا ہے اس لئے حالت ارتداد میں جو کچھ کمایا اس کا وارث مسلمان نہیں ہو سکتا کیونکہ اوپر گزر چکا ہے کہ مسلمان کافر کا وارث نہیں ہو سکتا۔ البتہ اسلام کی حالت میں جو کچھ کمایا اس کا وارث مسلمان ہوگا۔ کیونکہ دونوں کا مذہب ایک ہے۔

وجہ اثر میں ہے۔ عن علیؑ انه اتی بمستورد العجلی وقد ارتد فعرض علیہ الاسلام فابی فقتله وجعل میراثہ بین ورثته من المسلمین (ب) (مصنف ابن ابی شیبہ، ۸۰ فی المرتد عن الاسلام، ج ۶، ص ۲۸۱، نمبر ۳۱۳۷/۵ مصنف عبدالرزاق، باب میراث المرتد، ج ۸، ص ۳۳۹، نمبر ۱۹۲۹۶) اس اثر سے معلوم ہوا کہ مرتد کا اسلام کے زمانے میں کمایا ہوا مال مسلمان ورثہ کے درمیان تقسیم ہوگا۔ اور کفر کے زمانے کا مال گویا کہ حربی کا مال ہوا اس لئے وہ فی ثمار کیا جائے گا۔

[۳۲۳۴] (۶) اگر ایک جماعت ڈوب گئی یا ان پر دیوار گر گئی اور معلوم نہیں ہوا کہ ان میں سے کون پہلے مرا تو ان میں سے ہر ایک کا مال اس کے زندہ ورثہ کے لئے ہوگا۔

تشریح ایک جماعت کے لوگ آپس میں رشتہ دار تھے اور ایک دوسرے کے وارث تھے۔ سبھی شتی میں ڈوب کر مر گئے۔ یہ معلوم نہیں ہوا کہ کون پہلے مرا اور کون بعد میں۔ تو ایسی صورت میں وہ لوگ آپس میں وارث نہیں ہوں گے۔ بلکہ جو لوگ زندہ ہیں وہ لوگ وارث ہوں گے۔

وجہ عن عمر بن عبد العزیز انه کان یورث الاحیاء من الاموات ولا یورث الغرقى بعضهم من بعض (ج) (مصنف ابن ابی شیبہ، ۷۷ من قال یرث کل واحد منهم وارثه من الناس ولا یورث بعضهم من بعض، ج ۶، ص ۲۷۸، نمبر ۳۱۳۴۰/۲ الدارمی، باب میراث الغرقى، ج ۲، ص ۴۷۳، نمبر ۳۰۴۴) اس اثر سے معلوم ہوا کہ غرق ہونے والے ایک دوسرے کے مالک نہیں ہوں گے بلکہ ان کے بعد جو

حاشیہ : (الف) آپؐ نے فرمایا مسلمان کافر کا اور کافر مسلمان کا وارث نہیں ہوگا (ب) حضرت علیؑ کے سامنے مستورد عجمی لایا گیا وہ مرتد ہو گیا تھا۔ پس اس پر اسلام پیش کیا گیا، اس نے انکار کر دیا تو اس کو قتل کر دیا اور اس کی میراث مسلمان ورثہ کے درمیان تقسیم کر دی (ج) عبد العزیز فرماتے ہیں زندہ آدمی مردوں کا وارث ہوگا۔ لیکن ڈوبے ہوئے آدمی بعض بعض کے وارث نہیں ہوں گے۔

[۳۲۳۵] (۷) واذا اجتمع فی المجوسی قرابتان لو تفرقت فی شخصین ورث احدهما مع

الآخر وُرثَ بهما [۳۲۳۶] (۸) ولا یرث المجوسی بالانکحة الفاسدة التي يستحلونها فی

زندہ ہیں وہ وارث ہوں گے (۲) پتہ بھی نہیں ہے کہ کون پہلے مرا ہے تو کس کو کس کا وارث بنائیں؟

لغت حانظ : دیوار

[۳۲۳۵] (۷) اگر جمع ہوں مجوسی میں ایسی دو قرابتیں کہ اگر وہ متفرق ہوں دو شخصوں میں تو ایک دوسرے کا وارث ہو، تو وارث ہوگا مجوسی ان میں سے ایک کے ذریعہ سے۔

تشریح اس مسئلہ کو سمجھنے کے لئے پہلے یہ سمجھ لیں کہ مجوسی اپنی ماں اور بیٹی سے بھی نکاح کرنا جائز سمجھتے ہیں اور نکاح کرتے ہیں۔ اب مثلاً ماں سے نکاح کر لیا تو وہ ماں بھی بنی اور بیوی بھی بن گئی۔ اب یہ مجوسی مر گیا تو اس عورت کو ماں کی وراثت دیں یا بیوی ہونے کی وراثت دیں یا دونوں طرح کی وراثتیں دیں۔ تو مصنف فرماتے ہیں کہ جو حلال طریقہ کی رشتہ داری ہے وہ وراثت ملے گی۔ اس لئے اس عورت کو ماں ہونے کی وراثت ملے گی۔ بیوی ہونے کی وراثت نہیں ملے گی۔ دوسری مثال لے لیں۔ اسی عورت سے مجوسی کی بیٹی پیدا ہوگئی تو یہ بیٹی بھی ہے اور ماں شریک بہن بھی ہے۔ کیونکہ مجوسی کی ماں کی بیٹی ہے۔ اس لئے بیٹی کو کون سی وراثت دیں۔ بیٹی ہونے کی یا ماں شریک بہن ہونے کی یا دونوں کی؟ مصنف فرماتے ہیں کہ یہاں بیٹی بننا بھی نکاح فاسد کی وجہ سے ہے اور ماں شریک بہن بننا بھی نکاح فاسد کی وجہ سے ہے اس لئے اس لڑکی کو ایک قرابت کی وراثت دے دو۔ دونوں قرابتوں کی وراثت مت دو۔

مجا کیونکہ اسلامی شریعت کے اعتبار سے اس قسم کی دو قرابتیں نہیں ہو سکتیں۔ ایک قرابت ہو سکتی ہے۔ اس لئے ایک قرابت کی وراثت دو (۲) اثر میں ہے۔ عن الزہری قال یرث بادنہ النسبیین (الف) (دوسری روایت میں ہے۔ سألت حمادا عن میراث المجوسی قال یرثون من الوجه الذی یحل (ب) (مصنف ابن ابی شیبہ، ۸۳ فی الجوس کیف یرثون مجوسیات و ترک ابنتہ، ج سادس، ص ۲۸۴، نمبر ۳۱۴۱۲/۳۱۴۱۶) اس اثر میں ہے کہ دو قرابتوں میں سے جو قریب تر ہو اس قرابت سے وارث بنے گی۔ اور دوسری روایت میں ہے کہ جو قرابت حلال طریقہ پر ہو اس قرابت کی وجہ سے وارث بنے گی۔

[۳۲۳۶] (۸) مجوسی نہیں وارث ہوگا نکاح فاسد سے جس کو وہ اپنے دین میں حلال سمجھتا ہو۔

تشریح اپنی ماں سے، بیٹی سے، بہن سے نکاح کرنا وہ لوگ حلال سمجھتے ہیں۔ لیکن شریعت میں ماں، بیٹی بہن وغیرہ ذی رحم محرم سے نکاح کرنا حرام ہے۔ اس لئے ایسے لوگوں کے ساتھ نکاح کرنے سے وارث نہیں ہوں گے۔ بلکہ حلال عورتوں کے ساتھ نکاح کرنے سے وارث ہوں گے۔

مجا اوپر اثر گزر چکا ہے۔ سألت حمادا عن میراث المجوسی قال یرثون من الوجه الذی یحل (مصنف ابن ابی شیبہ، ۸۳ فی

حاشیہ : (الف) حضرت زہریؒ نے فرمایا کہ مجوسی و نسب میں سے جو قریب کا نسب ہے اس سے وارث ہوگا (ب) میں نے حضرت حماد سے مجوسی کی میراث کے بارے میں پوچھا۔ فرمایا جس طریقہ سے حلال ہے اس نسب سے وارث ہوگا (حرام سے نہیں)

دينهم [۳۲۳۷] (۹) وعصبة ولد الزنا وولد الملاعنة مولی امهما [۳۲۳۸] (۱۰) ومن مات وترك حملاً وقف ماله حتى تضع امرأته حملها في قول ابی حنیفة رحمہ اللہ

الجوس کیف ریٹون مجوسیات وترک ابنتہ، ج سادس، ص ۲۸۴، نمبر ۳۱۴۱۲/۳۱۴۱۶ اس اثر میں ہے کہ حلال طریقے سے نکاح کیا ہو تو اسی سے وارث ہوں گے ورنہ نہیں۔

[۳۲۳۷] (۹) ولد الزنا اور ولد ملاعنة کا عصبة ان دونوں کی ماں کے رشتہ دار ہیں۔

تشریح زنا سے جو بچہ پیدا ہوا ہے شرعی اعتبار سے اس کا باپ نہیں ہے۔ یا جس عورت سے باپ نے لعان کر لیا تو اس بچے کا رشتہ باپ سے ختم ہو گیا۔ اب وہ باپ ہی نہیں رہا۔ اس لئے نہ باپ وارث ہوگا اور نہ باپ کے رشتہ دار وارث ہوں گے۔ بلکہ اس کا تعلق ماں کے ساتھ ہو گیا۔ اس لئے ماں وارث ہوگی اور ماں کے رشتہ دار وارث ہوں گے۔ اور یہ لڑکا ماں کا وارث ہوگا اور ماں کی جانب سے جو رشتہ دار ہیں ان کا وارث ہوگا۔

مج حدیث میں اس کا ثبوت ہے۔ حدثنا مکحول قال جعل رسول اللہ ﷺ میراث ابن الملاعنة لامه ولورثتها من بعدها (الف) (ابوداؤد شریف، باب میراث ابن الملاعنة، ص ۴۷، نمبر ۲۹۰۷) (۲) بخاری میں اس طرح ہے۔ عن ابن عمرؓ ان رجلاً لا عن امرأته فی زمن النبی ﷺ وانتفی من ولدها ففرق النبی ﷺ بينهما والحق الولد بالمرأة (ب) (بخاری شریف، باب میراث الملاعنة، ص ۹۹۹، نمبر ۶۷۴۸) اس حدیث سے معلوم ہوا کہ جس عورت سے لعان کیا اس عورت کا وہ بچہ باپ کا وارث نہیں ہوگا۔ اور نہ باپ اس کا وارث ہوگا۔ بلکہ عورت بچے کا وارث ہوگی اور بچہ ماں کا وارث ہوگا۔

اور زنا سے پیدا شدہ بچے کے بارے میں یہ حدیث ہے۔ عن عمر بن شعيب عن ابيه عن جده ان رسول الله ﷺ قال ایما رجل عاهر بحرة او امة فالولد ولد زنا لا يرث ولا يرث (ج) (ترمذی شریف، باب ما جاء فی ابطال میراث ولد الزنا، ص ۳۱، نمبر ۲۱۱۳) اس حدیث میں ہے کہ باپ کو نہ لڑکے کی وراثت ملے گی اور نہ لڑکا باپ کا وارث ہوگا۔

لغت ملاعنة : وہ عورت جس نے زنا کی تہمت کی وجہ سے شوہر سے لعان کیا، مولی : آقا، یہاں ماں کے رشتہ دار مراد ہیں۔

[۳۲۳۸] (۱۰) کسی کا انتقال ہوا اور حمل چھوڑا تو اس کا مال موقوف رہے گا۔ یہاں تک کہ اس کی بیوی حمل جن دے امام ابوحنیفہؒ کے قول میں۔

تشریح ایک آدمی کا انتقال ہوا اس وقت اس کی بیوی حاملہ تھی۔ تو اس حمل کو بھی باپ کی وراثت ملے گی۔ اس لئے اگر یہی ایک بچہ ہے تو ابھی وراثت تقسیم نہیں کی جائے گی۔ بلکہ وضع حمل کے بعد وراثت تقسیم ہوگی۔ اور اگر دوسری اولاد بھی موجود ہے تو اس حمل کو لڑکا مان کر اس کا حصہ الگ رکھ لیا جائے گا۔ کیونکہ لڑکے کا حصہ زیادہ ہوتا ہے اور لڑکی کا کم۔ پس اگر لڑکی کا حصہ مان کر باقی مال تقسیم کر دیا جائے اور لڑکا پیدا ہو جائے تو

(الف) حضورؐ نے لعان والی عورت کے بیٹے کی میراث اس کی ماں کے لئے کیا اور جو اس کے بعد ورثہ ہیں ان کے لئے کیا (ب) حضرت ابن عمرؓ فرماتے ہیں کہ ایک آدمی نے حضورؐ کے زمانے میں ایک عورت سے لعان کیا اور اس کے بچے کو اپنے سے نفی کی تو حضورؐ نے دونوں کے درمیان تفریق کی اور بچے کو عورت کے ساتھ ملا دیا۔ (ج) آپؐ نے فرمایا کسی مرد نے آزاد یا باندی کے ساتھ زنا کیا تو بچہ زنا کا ہوگا۔ باپ نہ اس کا وارث ہوگا اور نہ وہ باپ کا وارث ہوگا۔

تعالیٰ [۳۲۳۹] (۱۱) والجد اولی بالمیراث من الاخوة عند ابی حنیفة رحمہ اللہ تعالیٰ

دوبارہ وارثین سے مال واپس کرنا مشکل ہے۔ اس لئے پہلے ہی احتیاط کر کے لڑکے کا حصہ رکھا جائے۔ تاکہ وارثین سے مال واپس نہ لینا پڑے۔ اور اگر لڑکی پیدا ہوئی تو اس کو حصہ دینے کے بعد جو بچے گا وہ باقی وارثین کو بعد میں دے دیا جائے گا۔ حمل وارث ہوگا اس کی دلیل یہ حدیث گزر چکی ہے۔ عن ابی ہریرہؓ عن النبی ﷺ قال اذا استهل المولود ورث (الف) (ابوداؤد شریف، باب فی المولود یستهل ثم یموت، ص ۴۹، نمبر ۲۹۲۰/۱ ابن ماجہ شریف، باب ماجاء فی الصلوۃ علی الطفل، ص ۲۱۵، نمبر ۱۵۰۸) اس حدیث سے معلوم ہوا کہ بچہ زندہ پیدا ہو تو وہ وارث ہوگا۔ اس سے یہ بھی ثابت ہوا کہ حمل ٹھہرنے کے بعد کوئی مرجائے تو اس کی وراثت حمل کو ملے گی اور اس کے لئے الگ کر کے مال رکھا جائیگا۔

[۳۲۳۹] (۱۱) دادا زیادہ حقدار ہے میراث کا بھائیوں سے امام ابوحنیفہؒ کے نزدیک۔ اور صاحبین فرماتے ہیں کہ وہ بھائیوں کے برابر پائے گا۔ مگر یہ کہ اس کو تقسیم کرنے میں تہائی سے کم پہنچے۔

تشریح امام ابوحنیفہؒ کے نزدیک دادا بھائیوں سے مقدم ہے اس لئے پہلے ان کو دیا جائے گا۔ اس سے بچے گا تب بھائیوں کو دیا جائے گا۔ اور صاحبین فرماتے ہیں کہ اصحاب سہام کے بعد جو مال بچا اس میں دونوں کو آدھا آدھا دیا جائے۔ البتہ اگر آدھا آدھا دینے میں دادا کو تہائی سے کم ملے تو دادا کو پہلے تہائی دی جائے گی پھر جو بچے گا وہ بھائی کو دیا جائے گا۔

مجا امام ابوحنیفہؒ کی دلیل یہ اثر ہے۔ وقال ابو بکر وابن عباس وابن الزبیر الجداد وقرأ ابن عباس یا بنی آدم (آیت ۲۶، سورۃ الاعراف ۷) واتبع ملة آباءی ابراهیم واسحاق ويعقوب (ب) (آیت ۳۸، سورۃ یوسف ۱۲) (بخاری شریف، باب میراث الجداد مع الاب والاخت، ص ۹۹، نمبر ۶۷۳۷) اس اثر میں ہے کہ دادا کو باپ قرار دیا کیونکہ آیت میں بھی حضرت یعقوبؑ کو باپ کہا حالانکہ وہ دادا ہیں۔ جس سے معلوم ہوا کہ دادا باپ کے درجے میں ہیں۔ اور باپ سے بھائی ساقط ہوتا ہے۔ اس لئے دادا سے بھی بھائی ساقط ہوگا (۲) حدیث میں دادا کی اہمیت ہے۔ عن عمران بن حصین ان رجلا اتی النبی ﷺ فقال ان ابن ابنی مات فمالی من میراثہ؟ قال لک السدس فلما ادبر دعاه فقال لک سدس آخر فلما ادبر دعاه فقال ان السدس الآخر طعمۃ (ج) (ابوداؤد شریف، باب ماجاء فی میراث الجداد، ص ۴۵، نمبر ۲۸۹۶) اس حدیث میں دادا کو حصہ بھی دیا اور عصبہ کے طور پر بھی چھٹا حصہ دیا اس لئے بھائی کے مقابلے میں دادا کی اہمیت ہے۔

صاحبین کی دلیل یہ اثر ہے۔ عن الزہری قال کان عمر بن الخطابؓ یشرک بین الجد والاخ اذا لم یکن غیرہما ویجعل حاشیہ : (الف) آپؐ نے فرمایا اگر بچہ روئے تو وہ وارث ہوگا (ب) حضرت ابوبکرؓ اور ابن عباسؓ اور ابن زبیرؓ نے فرمایا کہ دادا باپ کی جگہ پر ہے۔ پھر دلیل کے لئے حضرت ابن عباسؓ نے آیت یا بنی آدم اور آیت واتبع ملة آباءی ابراهیم واسحاق ويعقوب پر بھی (ج) حضرت عمران بن حصین فرماتے ہیں کہ ایک آدمی حضورؐ کے پاس آیا اور کہا کہ میرے پوتے کا انتقال ہوا تو مجھے اس کی میراث سے کیا ملے گی؟ فرمایا تمہارے لئے چھٹا ہے۔ واپس لوٹا تو اس کو بلایا اور کہا تمہارے لئے دوسرا چھٹا بھی ہے۔ پھر واپس لوٹا تو اس کو بلایا اور کہا یہ دوسرا چھٹا عصبہ کے طور پر کھانے کے لئے ہے۔

وقال ابو يوسف ومحمد رحمهما الله تعالى يقاسمهم الا ان تنقصه المقاسمة من الثلث [۳۲۴۰] (۱۲) واذا اجتمع الجدات فالسدس لا قربهن.

له الثلث مع الاخوين وما كانت المقاسمة خير له قاسم ولا ينقص من السدس في جميع المال (الف) دوسری روایت میں ہے۔ وحضرت الخلیفتین قبلک، یرید عمر و عثمان یقضیان للجد مع الاخ الواحد النصف ومع الاثنين الثلث فاذا كانوا اكثر من ذلك لم ينقص من الثلث شیئا (ب) (مصنف عبدالرزاق، باب فرض الجدة، ج ۸ ص ۲۶۶، نمبر ۱۹۰۶۱/ ۱۹۰۶۲) مصنف ابن ابی شیبہ، ۱۲۴ اذا ترک اخوة وجدا واختا فھم فیہ، ج ۸ ص ۲۶۲، نمبر ۳۱۲۱۵) اس اثر سے معلوم ہوا کہ دادا کو بھائی کا آدھا تقسیم کر کے دیا جائے گا۔ البتہ تقسیم کرنے میں تہائی سے کم ہو تو دادا کو تہائی دی جائے گی۔ کیونکہ دوسرے اثر میں ہے لم ينقص من الثلث شیئا کہ تہائی سے کم نہ کیا جائے۔

لغت یقاسم : باب مفاعلت سے ہے آپس میں تقسیم کرنا۔

[۳۲۴۰] (۱۲) اگر کئی دادیاں جمع ہو جائیں تو چھٹا حصہ ان کے قریب والی کے لئے ہوگی۔

تشریح مثلاً دادی بھی ہے اور پردادی بھی ہے نانی بھی ہے اور پر نانی بھی ہے ایسی صورت میں جو دادی یا نانی قریبی ہے اس کو چھٹا حصہ ملے گا اور جو دور کی ہے اس کو نہیں ملے گا۔ مثلاً دادی ہے اور پر نانی ہے تو دادی کو چھٹا حصہ ملے گا اور پر نانی کو کچھ نہیں ملے گا۔ کیونکہ وہ دور کی نانی ہے۔

مجا اثر میں ہے۔ عن الحسن انه كان يورث ثلاث جدات ويقول ايتھن كانت اقرب فھو لھا دون الاخری فاذا استوتا فھو بینھما (ج) (مصنف ابن ابی شیبہ، ۶۲ فی الجدات لم ترث منھن، ج ۸ ص ۲۷۲، نمبر ۳۱۲۷۵) مصنف عبدالرزاق، باب فرض الجدات، ج ۸ ص ۲۷۶، نمبر ۱۹۰۸۹) اس اثر سے معلوم ہوا کہ جو دادی یا نانی قریب ہو اس کو ملے گا۔ اور اگر دونوں برابر درجے کے ہوں تو چھٹا حصہ دونوں میں تقسیم ہوگا۔

مجا اثر میں ہے۔ ثم جاء ت الجدة الاخری الی عمر بن الخطاب تسألہ میراثھا ... وما انا بزائد فی الفرائض ولكن هو ذلک السدس فان اجتماعهما فیہ فھو بینکما وایتکما ما خلّت بہ فھو لھا (د) (ابوداؤد شریف، باب فی الجدة، ص ۴۵،

حاشیہ : (الف) حضرت عمرؓ دادا اور بھائی کو شریک کرتے اگر دونوں کے علاوہ نہ ہوتا۔ اور دادا کے لئے دو بھائیوں کے ساتھ تہائی ہوتی۔ اور اگر تقسیم کرنا بہتر ہوتا تو تقسیم کرتے پھر بھی تمام مال میں چھٹے سے کم نہ کرتے (ب) آپ سے پہلے دو خلیفہ گزرے یعنی حضرت عمرؓ اور عثمانؓ۔ دونوں دادا کے لئے ایک بھائی کے ساتھ آدھے کا فیصلہ کرتے تھے اور دو بھائیوں کے ساتھ ایک تہائی کا۔ اور اگر اس سے زیادہ بھائی ہوتے تب بھی تہائی سے کم نہیں کرتے (ج) حضرت حسن فرماتے ہیں کہ تین دادیاں وارث ہو سکتی ہیں۔ اور جو بھی میت کے قریب ہو وراثت اس کے لئے ہوگی دوسرے کے لئے نہیں۔ اور دونوں دادیاں برابر درجے کی ہوں تو دونوں کے درمیان ہوگی (د) پھر دوسری دادی حضرت عمرؓ کے پاس آ کر وراثت مانگنے لگی... فرمایا میں فرائض میں زیادہ کرنے والا نہیں ہوں لیکن یہ چھٹا ہے اگر تم دونوں جمع ہو جاؤ۔

[۳۲۴۱] (۱۳) و یحجب الجدُّ اُمَّه [۳۲۴۲] (۱۴) ولا ترث ام اب الام بسهم [۳۲۴۳]

(۱۵) وکل جدۃ تحجب اُمَّها۔

نمبر ۲۸۹۴ رزمی شریف، باب ماجاء فی میراث الجدة ص ۳۰، نمبر ۲۱۰۰ اس اثر میں ہے کہ کئی دادیاں یا کئی نانیاں جمع ہو جائیں تو چھٹا حصہ سب کو تقسیم کر دیا جائے گا۔

اصول تمام دادیوں اور نانیوں کے لئے صرف چھٹا حصہ ہی ہے۔

[۳۲۴۱] (۱۳) دادا اپنی ماں کو محبوب کریدے گا۔

تشریح دادا موجود ہو تو اس کی ماں کو کچھ نہیں ملے گا۔

مذہب دادا خود عصبہ ہے جس کی وجہ سے وہ تمام مال جمع کر لیتا ہے۔ اس لئے اس کے بعد والے کو کیا ملے گا۔

[۳۲۴۲] (۱۴) نہیں وارث ہوگی ماں کے باپ کی ماں کچھ بھی۔

تشریح ماں کے باپ کی ماں، ماں کی دادی ہوئی اور میت کی پر نانی ہوئی۔ اس میں نانا ذوی الارحام ہے اور وہ نانا کی ماں ہے۔ جب ذوی

الارحام عصبہ نہیں ہوتا تو اس کی ماں عصبہ کیسے بنے گی اور نہ اس کو کچھ حصہ ملے گا۔

[۳۲۴۳] (۱۵) ہر دادی اپنی ماں کو محبوب کر دیتی ہے۔


مذہب دادی ماں کے درجے میں ہے۔ اور ماں ہو تو دادی کو یا نانی کو کچھ نہیں ملتا وہ محبوب کر دیتی ہے۔ اسی طرح دادی اپنی ماں کو محبوب کر دیتی

ہے۔

مذہب حدیث میں ہے۔ عن ابن بريدة عن ابيه ان النبي ﷺ جعل للجدة السدس اذا لم تكن دونها ام (الف) (ابوداؤد

شریف، باب فی الجدة ص ۴۵، نمبر ۲۸۹۵) اس حدیث میں ماں ہو تو دادی کو کچھ نہیں ملتا۔ کیونکہ ماں دادی کو محبوب کر دیتی ہے۔ اسی طرح

دادی ہو تو وہ اپنی ماں کو محبوب کر دیتی ہے۔



حاشیہ : (الف) آپ نے دادی کے لئے چھٹا حصہ کیا اگر ماں نہ ہو تو۔

﴿باب ذوی الارحام﴾

[۳۲۴۴] (۱) واذا لم يكن لل میت عصبۃ ولا ذو سہم ورثۃ ذوو الارحام وہم عشرة ولد

﴿باب ذوی الارحام﴾

ضروری نوٹ وہ قریبی رشتہ دار جو نہ حصے والے ہوں اور نہ عصبہ ہو کہ حصہ لینے کے بعد یہ تمام مال جمع کر لے ان کو ذوی الارحام کہتے ہیں۔ اگر سہام والے بھی ہوں اور عصبہ بھی نہ ہوں تو مال ذوی الارحام کو دیا جائے گا۔ اسکا ثبوت اس آیت میں ہے۔ واولسوا الارحام بعضهم اولی ببعض فی کتاب اللہ ان اللہ بکل شیء علیم (الف) (آیت ۵، سورۃ الانفال ۸) اس آیت میں ہے کہ ذوی الارحام وراثت کے لئے زیادہ بہتر ہے۔ اس لئے عصبہ نہ ہو تو بیت المال میں داخل کرنے کے بجائے ذوی الارحام کو دیا جائے گا (۲) حدیث میں ہے۔ عن المقدام قال قال رسول اللہ ﷺ ... والخال وارث من لا وارث له یعقل عنہ ویرثہ (ب) (ابوداؤد شریف، باب ماجاء فی میراث ذوی الارحام، ص ۳۰، نمبر ۲۸۹۹ ترمذی شریف، باب ماجاء فی میراث الخال، ص ۳۰، نمبر ۲۱۰۳) اس حدیث میں ہے کہ کوئی وارث نہ ہو تو ماموں وارث ہے۔ اور ماموں ذوی الارحام میں سے ہیں۔ جس سے معلوم ہوا کہ ذوی الارحام وارث ہوں گے۔

فائدہ عبداللہ بن مسعودؓ رائے ہے کہ عصبہ نہ ہو تو ذوی الارحام کو نہ دیا جائے بلکہ بیت المال میں داخل کر دیا جائے۔ ان کا اثر یہ ہے۔ عن مسروق قال اتیت عبد اللہ یعنی ابن مسعود فقلت ان رجلا کان فینا نازلا فخرج الی الجبل فمات وترث ثلث مائۃ درہم فقال عبد اللہ هل ترک وارثا او لاحد منکم علیہ عقد ولاء؟ قلت لا قال له ہنا ورثۃ کثیر فجعل مالہ فی بیت المال (ج) (سنن للبیہقی، باب من جعل میراث من لم یدر وارثا ولا مولیٰ فی بیت المال، ج ۶، ص ۳۹۹، نمبر ۱۲۴۰ مصنف ابن ابی شیبہ، ۶۸ من قال للملا عنہ الثلث وماقی فی بیت المال، ج ۶، ص ۲۷۶، نمبر ۳۱۳۱) اس اثر سے معلوم ہوا کہ عصبہ نہ ہو تو مال بیت المال میں داخل کر دیا جائے تاکہ عام مسلمانوں کو مل جائے۔

[۳۲۴۴] (۱) اگر میت کا عصبہ نہ ہو اور نہ ذوی الفروض ہو تو اس کے وارث ہوں گے ذوی الارحام اور وہ دس ہیں۔ (۱) بیٹی کی اولاد (۲) بہن کی اولاد (۳) بھائی کی بیٹی (۴) چچا کی بیٹی (۵) ماموں (۶) خالہ (۷) نانا (۸) اخیانی چچا (۹) پھوپھی (۱۰) اخیانی بھائی کی اولاد۔

تشریح یہ دس قسم کے آدمی ذوی الارحام ہیں جن کو حصے دار اور عصبہ نہ ہونے پر میت کا مال بالترتیب ملتا ہے۔ اس میں پہلا بیٹی کی اولاد ہے جس کو نو اسایا نو اسی کہتے ہیں۔ یہ لوگ میت کی اولاد ہے جن کو پہلے دیا جائے گا۔ وہ نہ ہو تو اس کے بعد والے کو ملے گا (۲) اس کے بعد بہن کی

حاشیہ : (الف) ذی رحم بعض بعض سے بہتر ہے اللہ کی کتاب میں یقیناً اللہ ہر چیز کو جانتا ہے (ب) آپؐ نے فرمایا جس کا وارث نہیں ہے ماموں اس کا وارث ہے۔ ماموں بھانجے کی دیت بھی دے گا اور وارث بھی ہوگا (ج) حضرت مسروق فرماتے ہیں میں عبداللہ بن مسعود کے پاس آیا کہ ایک آدمی ہمارے پاس مہمان آیا وہ پہاڑ کی طرف گیا اور مر گیا اور تین سو درہم چھوڑے۔ حضرت عبداللہ نے پوچھا کوئی وارث چھوڑا؟ یا تمہارا اس پر کوئی عقد ولاء تھا؟ میں نے کہا نہیں۔ فرمایا یہاں اس کے وارث بہت ہیں۔ اس کے مال کو بیت المال میں رکھ دو۔

البنات وولد الاخت وبنات الاخ وبنات العم والخال والخالة وابو الام والعم لام والعمة
 وولد الاخ من الام [۳۲۴۵] (۲) ومن ادلی بهم فاولہم من کان من ولد المیت ثم ولد
 الابوين او احدهما وهم بنات الاخوة واولاد الاخوات ثم ولد ابوی ابویہ او احدهما وهم
 الاخوال والخالات والعمات [۳۲۴۶] (۳) واذا استوی ولد اب فی درجة فاولہم من

اولاد ہے جن کو بھانجا یا بھانجی کہتے ہیں۔ یہ باپ ماں کی اولاد ہوئی (۳) تیسرے درجے میں بھائی کی بیٹی ہے جن کو بھتیجی کہتے ہیں۔ یہ بھی ماں
 باپ کی اولاد ہوئی (۴) چوتھے درجے میں چچا کی بیٹی ہے۔ جس کو چچا زاد بہن کہتے ہیں۔ یہ دادا کی اولاد ہوئی (۵) پانچویں درجے میں ماموں
 ہے۔ یہ ماں کی جانب سے ہوئی جو نانا کی اولاد ہوئی (۶) چھٹے درجے میں خالہ ہے۔ یہ بھی ماں کی جانب سے ہوئی اور نانا کی اولاد ہوئی (۷)
 ساتویں درجے میں نانا ہے جو ماں کا باپ ہے (۸) آٹھویں درجے میں اخیانی چچا ہے جو باپ کا ماں شریک بھائی ہے (۹) نویں درجے میں
 پھوپھی ہے جو باپ کی بہن ہے (۱۰) دسویں درجے میں اخیانی بھائی کی اولاد ہے۔ جس کو ماں شریک بھائی کی اولاد یعنی بھتیجی بھتیجی کہتے ہیں۔
 یہ درجے اس لئے متعین کئے گئے ہیں تاکہ قریب والے کو پہلے ملے اور دور والے کو بعد میں ملے (۲) اس اثر میں اس کا اشارہ ہے۔ عن
 علی وزید قال فی الجدات السہم لذوی القربی منہن (الف) (مصنف ابن ابی شیبہ ۶۳ من کان یقول اذا اجمع الجرات فھو
 للقربی منھن، ج ۳ ص ۲۷۳، نمبر ۳۱۲۸) اس اثر میں ہے کہ جو زیادہ قریب ہو اس کو پہلے دو۔

[۳۲۴۵] (۲) اور جو ان سے متعلق ہوں تو ان میں سے زیادہ بہتر وہ ہے جو میت کی اولاد ہو، پھر وہ جو ماں باپ کی یا ان میں سے ایک کی اولاد
 ہو۔ اور وہ بھتیجیاں اور بہنوں کی اولاد ہیں، پھر والدین کے والدین کی اولاد یا ان میں سے ایک کی اولاد اور وہ ماموں اور خالائیں اور پھوپھیاں
 ہیں۔

تشریح اس مسئلے میں ذوی الارحام کی ترتیب بتائی جا رہی ہے کہ ذوی الارحام میں سب سے مقدم وہ ہیں جو میت کی اولاد ہو جیسے نواسا اور
 نواسی، پھر ماں باپ کی اولاد کی اولاد جیسے بھانجا، بھانجی، یا بھتیجی۔ پھر ماں باپ کے باپ کی اولاد جیسے چچا زاد بہن، ماموں، خالہ، پھوپھی۔ ان
 لوگوں کو اسی ترتیب سے حصے ملیں گے۔

اصول میت کی اولاد کی اولاد (۲) پھر باپ کی اولاد کی اولاد (۳) پھر دادا دادی یا نانا نانی کی اولاد (۴) یا ان کی اولاد کی اولاد ذی رحم کے
 اعتبار سے مستحق ہوگی۔ اس اصول کی دلیل یہ آیت ہے۔ واولوا الارحام بعضهم اولی ببعض فی کتاب اللہ (ب) (آیت ۵۷،
 سورة الانفال ۸) اس آیت میں بعض ذوی الارحام کو بعض سے اولیٰ بتلایا گیا ہے۔

[۴۶۳۲] (۳) اگر باپ کی اولاد درجے میں برابر ہوں تو ان میں سے اولیٰ وہ ہے جو میت کے زیادہ قریب ہو کسی وارث کے ذریعہ۔ اور قریب

حاشیہ : (الف) حضرت علیؓ اور زیدؓ نے دادیوں کے بارے میں فرمایا ان کا حصہ ان کے قریب کے رشتہ داروں کو ملے گا (ب) ذی رحم بعض بعض سے اولیٰ ہے کتاب
 اللہ میں۔

ادلی بوارث واقربہم اولی من ابعدهم [۳۲۴] (۴) وابوالام اولی من ولد الاخ والاخت.

والامقدم ہوگا بعیدی رشتہ والے سے۔

تشریح باپ کی اولاد میں سے دو ذوی الارحام برابر درجے کے ہیں۔ لیکن ایک ذی رحم کسی وارث کی اولاد ہے اور دوسرا ذی رحم وارث کی اولاد نہیں ہے بلکہ اس کے والدین بھی صرف ذی رحم ہیں تو جو وارث کی اولاد ہے وہ مقدم ہوگی۔ مثلاً ایک چچا زاد بہن ہے اور دوسرا پھوپھی زاد بھائی ہے تو میت کے لئے دونوں درجے میں اور رشتے میں برابر ہیں۔ لیکن چچا وارث ہے اس لئے اس کی لڑکی چچا زاد بہن کو دیا جائے گا اور پھوپھی وارث نہیں ہے اس لئے اس کے لڑکے کو یعنی پھوپھی زاد بھائی کو نہیں ملے گا۔ مسئلہ اس طرح بنے گا۔

میت 100

چچا زاد بہن	پھوپھی زاد بھائی
100	x

دوسری مثال یہ ہے : ایک بیٹی کی نواسی ہے اور دوسرے بیٹے کی نواسی ہے۔ میت کے لئے دونوں کی رشتہ داری برابر درجے کی ہے۔ لیکن بیٹے کی بیٹی یعنی پوتی وارث ہے اس لئے اس کی بیٹی یعنی بیٹے کی نواسی کو دیا جائے گا۔ اور بیٹی کی بیٹی وارث نہیں ہے اس لئے اس کی نواسی کو نہیں دیا جائے گا۔ مسئلہ اس طرح بنے گا۔

میت 100

بیٹی کی نواسی	بیٹے کی نواسی
x	100

اس مسئلے میں بیٹی کی نواسی کو کچھ نہیں ملا۔ البتہ بیٹے کی نواسی کو بقیہ مال ذوی الارحام کے طور پر دے دیا گیا۔ کیونکہ وہ وراثت کی وجہ سے مقدم ہے۔

اصول وراثت والے کی اولاد مقدم ہوگی۔

وجہ اس اثر میں اس کا اشارہ ہے۔ عن زیادہ قال انی لاعلم بما صنع عمر جعل العمة بمنزلة الاب والخالة بمنزلة الام (الف) (مصنف، ۱۹ فی الخالة والعمة من کان یورثھا، ج سادس، ص ۲۵۰، نمبر ۳۱۱۰۵) اس اثر میں پھوپھی کو باپ کے درجے میں اور خالہ کو ماں کے درجے میں کیا۔ جس سے معلوم ہوا کہ جو وارث ہے اس کی اولاد مقدم ہوگی۔ کیونکہ پھوپھی باپ کے رشتہ میں ہے۔ اور خالہ ماں کے رشتہ میں ہے۔

[۳۲۴] (۴) نانا مقدم ہے بھائی کی اولاد سے اور بہن کی اولاد سے۔

تشریح میت کی بھتیجی ہو یا بھانجیا اور بھانجی ہو اور نانا ہو تو امام ابوحنیفہؒ کے نزدیک نانا مقدم ہوگا بھتیجی اور بھانجیا، بھانجی سے۔

حاشیہ : (الف) حضرت زیاد نے فرمایا میں جانتا ہوں کہ حضرت عمرؓ نے کیا کیا؟ انہوں نے پھوپھی کو باپ کے درجے میں اور خالہ کو ماں کے درجے میں کیا۔

[۳۲۴۸] (۵) والمعتق احق بالفاضل عن سهم ذوی السهام اذا لم تكن عصبة سواه
[۳۲۴۹] (۶) ومولی الموالاة یرث.

مجا وہ فرماتے ہیں کہ وہ ماں کا باپ ہے جو قریب ہوا۔ اور بھتیجی یا بھانجا اور بھانجی بھائی اور بہن کی اولاد ہے تو یہ کچھ دور ہوئے۔ اس لئے نانا کے مقابلے میں یہ وارث نہیں ہوں گے۔

فائدہ صاحبین فرماتے ہیں کہ بھتیجی اور بھانجا اور بھانجی نانا سے مقدم ہے۔

مجا یہ لوگ صلی اولاد میں ہیں۔ اور نانا صلی نہیں ہے بلکہ ماں کا باپ ہے اس لئے صلی اولاد نانا سے بہتر ہوگی۔

اصول صلی اولاد ذوی الارحام سے بہتر ہے۔

[۳۲۴۸] (۵) آزاد کرنے والا زیادہ حقدار ہے بچے ہوئے مال کا ذوی الفروض سے جبکہ اس کے علاوہ کوئی عصبہ نہ ہو۔

تشریح آزاد شدہ غلام مرا۔ اس نے حصے والوں کو چھوڑا اور عصبہ کے طور پر آزاد کرنے والے آقا کو چھوڑا۔ آقا کے علاوہ کوئی قریب کا عصبہ نہیں تھا۔ ایسی صورت میں حصے والوں کے لینے کے بعد جو مال بچا وہ آزاد کرنے والے آقا کو ملے گا۔ یہ مال دوبارہ حصے والوں پر واپس نہیں لوٹا یا جائے گا۔

مجا حدیث میں ہے کہ ولای یعنی آزاد شدہ غلام کی وراثت آقا کو ملے گی۔ عن عائشةؓ قالت اشتریت بريرة فقال النبی ﷺ اشتریها فان الولاء لمن اعتق (الف) (بخاری شریف، باب الولاء لمن اعتق ومیراث اللقیط، ص ۹۹۹، نمبر ۶۷۵۱) اس حدیث میں ہے کہ آزاد کرنے والے کو ولای ملے گی۔ اس لئے حصے لینے والوں کے بعد کوئی عصبہ نہیں ہے تو آزاد کرنے والے آقا کو بقیہ مال بطور عصبہ ملیگا۔

لغت سهم ذوی السهام : حصے والے کا حصہ۔

[۳۲۴۹] (۶) مولی موالاة وارث ہوتا ہے۔

تشریح ایک آدمی کسی آدمی کے ہاتھ پر اسلام لائے اور یوں کہے کہ آج سے آپ میرے وارث ہیں۔ اگر میں مر گیا تو آپ میری وراثت لیں گے۔ اور اگر میں نے کوئی جنایت کی یا قتل کیا تو آپ میری دیت ادا کریں گے۔ اس کو مولی موالاة کہتے ہیں۔ امام ابوحنیفہؒ کے نزدیک کوئی اور وارث نہ ہو تو مولی موالاة کو وراثت ملے گی۔ مال بیت المال میں داخل نہیں کیا جائے گا۔

مجا اگر حصے دار موجود ہو یا عصبہ ہو یا مولی عتاقہ موجود ہو تب تو مولی موالاة کو نہیں ملے گا۔ اور یہ لوگ نہ ہوں تب مولی موالاة کو ملے گا۔

آیت میں ہے واولوا الارحام بعضهم اولی ببعض فی کتاب اللہ (آیت ۷۵، سورۃ الانفال ۸) اس آیت میں ہے ذوی الارحام بعض بعض سے بہتر ہے کا حکم ہے۔ اس لئے ذوی الارحام بھی موجود ہو تو مولی موالاة کو نہیں ملے گا۔ کیونکہ یہ لوگ نسبی طور پر وارث ہیں۔ اور مولی موالاة عقد کرنے کی وجہ سے وارث ہیں (۲) ذوی الارحام نہ ہوں تو مولی موالاة کو وراثت ملے گی اس کی دلیل یہ آیت ہے۔ ولکل

حاشیہ : (الف) حضرت عائشہؓ نے فرمایا میں نے بریرہ کو خریدا تو حضورؐ نے فرمایا اس کو خرید لو، ولای اس کو ملے گا جس نے آزاد کیا۔

[۳۲۵۰] (۷) واذا ترک المعق اب مولاه وابن مولاه فماله للابن عندهما وقال

جعلنا موالی مما ترک الوالدان والاقربون والذین عقدت ایمانکم فأتوهم نصیبهم (الف) آیت ۳۳، سورۃ النساء ۴) اس آیت سے معلوم ہوا کہ جس سے عہد و پیمان کیا اس کو اس کا حصہ دو یعنی وارث نہ ہونے پر وہ وارث ہوگا (۳) حدیث میں بھی اس کا ثبوت ہے۔ عن تمیم الداری انہ قال یا رسول اللہ! ما السنة فی الرجل یسلم علی یدی الرجل من المسلمین؟ قال هو اولی الناس بمحیاه ومماتہ (ب) (ابوداؤد شریف، باب الرجل یسلم علی یدی الرجل، ص ۲۸، نمبر ۲۹۱۸، ترمذی شریف، باب ما جاء فی میراث الرجل الذی یسلم علی یدی الرجل، ص ۳۱، نمبر ۲۱۱۲) اس حدیث سے معلوم ہوا کہ مولی موالات زندگی اور موت میں زیادہ بہتر ہے یعنی آخر میں اس کو وراثت ملے گی (۴) اثر میں اس کا ثبوت ہے۔ ان عمر بن الخطاب قال اذا والی رجل رجلا فله میراثہ وعلیہ عقلہ (ج) (مصنف ابن ابی شیبہ، ۱۰۹ فی الرجل یسلم علی یدی رجل ثم یموت من قال یرثہ، ج سادس، ص ۲۹۹، نمبر ۳۱۵۶۹) اس اثر میں ہے کہ کسی سے موالات کیا تو وہ اس کا وارث ہوگا اور دیت بھی دے گا۔

فائدہ امام شافعیؒ مولی موالات کو وراثت نہیں دیتے ہیں۔

وجہ وہ فرماتے ہیں کہ اوپر کی آیت۔ اولوا الارحام بعضهم اولی ببعض (د) آیت ۷۵، سورۃ الانفال ۸) کی وجہ سے آیت۔ والذین عقدت ایمانکم فأتوهم نصیبهم (ه) (آیت ۳۳، سورۃ النساء ۴) منسوخ ہے۔ اس لئے حصہ دار ذوی الارحام اور مولی عتاقہ نہ بھی ہو تب بھی مولی موالات کو نہیں ملے گا۔ بلکہ مال بیت المال میں داخل کر دیا جائے گا (۲) اثر میں اس کا ثبوت ہے۔ عن الحسن قال میراثہ للمسلمین وعقلہ علیہم (و) (مصنف ابن ابی شیبہ، ۱۱۰ من قال اذا سلم علی یدیہ فلیس لہ من میراثی، ج سادس، ص ۳۰۰، نمبر ۳۱۵۷۶) اس اثر میں ہے کہ اس کی وراثت عام مسلمانوں کو ملے گی یعنی بیت المال میں داخل ہوگی۔

[۳۲۵۰] (۷) اگر چھوڑا آزاد شدہ غلام نے اپنے آقا کے باپ کو اور اس کے بیٹے کو تو اس کا مال بیٹے کا ہے امام ابو حنیفہؒ اور امام محمدؒ کے نزدیک۔ اور امام ابو یوسفؒ نے فرمایا چھٹا حصہ باپ کے لئے اور باقی بیٹے کے لئے۔

تشریح آزاد شدہ غلام مرا۔ اس کا کوئی نسب وارث نہیں تھا، آقا بھی زندہ نہیں تھا بلکہ آقا کا باپ اور بیٹا تھا تو امام ابو حنیفہؒ اور امام محمدؒ فرماتے ہیں کہ باپ کو نہیں ملے گا۔ سب مال بیٹے کو مل جائے گا۔

وجہ آزاد شدہ غلام کا مال عصبہ کے طور پر ملتا ہے اور وارثین میں بھی عصبہ کے طور پر تقسیم ہوتا ہے۔ اور بیٹا پہلا عصبہ ہے اس کے بعد باپ کا نمبر ہے۔ اس لئے بیٹے کی موجودگی میں باپ کو کچھ نہیں ملے گا (۲) اثر میں اس کا ثبوت ہے۔ وقال زید بن ثابت المال للابن ولیس

حاشیہ : (الف) ہر ایک کے لئے ہم نے مولی بنایا، جو کچھ چھوڑا والدین اور رشتہ داروں نے اور جن لوگوں سے قسم کا عقد باندھا ان کو ان کا حصہ دو (ب) حضرت تمیم داری نے کہا کوئی آدمی کسی مسلمان آدمی کے ہاتھ پر مسلمان ہو تو انہیں سنت کیا ہے؟ تو فرمایا زندگی اور موت میں وہ لوگوں سے زیادہ بہتر ہے (ج) حضرت عمرؓ نے فرمایا کوئی آدمی کسی آدمی سے موالات کرے تو اس کے لئے اس کی میراث بھی ہے اور اس پر دیت بھی لازم ہے (د) ذی رحم بعض بعض سے زیادہ بہتر ہے (ه) جن لوگوں نے قسم کا عقد باندھا ان کو ان کا حصہ دو (و) حضرت حسن فرماتے ہیں اسکی میراث مسلمانوں کے لئے ہے اور انہیں مسلمانوں پر اس کی دیت ہے۔

ابویوسف رحمہ اللہ تعالیٰ للاب السدس والباقي للابن [۳۲۵۱] (۸) فان ترک جد مولاه و اخا مولاه فالمال للجد عند ابی حنیفہ رحمہ اللہ وقال ابو یوسف و محمد

للاب شیء (الف) دوسری روایت میں ہے۔ عن الحسن قال هو للابن (ب) (مصنف ابن ابی شیبہ، ۱۰۰ رجل مات وترك ابنه واباه ومولاه ثم مات المولى وترك مالا، ج سادس، ص ۲۹۴، نمبر ۳۱۵۱۳/۳۱۵۱۴) اس اثر میں ہے کہ وراثت بیٹے کو دی جائے گی۔

فائدہ امام ابو یوسفؒ فرماتے ہیں کہ چھٹا حصہ باپ کو دیا جائے گا اور باقی 83.33 بیٹے کو دیا جائے گا۔

مجا وہ فرماتے ہیں کہ عصبہ تو بیٹا بھی ہے اور باپ بھی ہے۔ البتہ باپ بیٹے کے بعد ہے۔ اس لئے جب دونوں جمع ہوئے تو عام وراثت کی طرح بیٹے کی موجودگی میں باپ کو چھٹا حصہ دیا جائے گا اور باقی بیٹے کو ملے گا۔ (۲) اثر میں اس کا ثبوت ہے۔ عن قتادة عن شريح و زيد بن ثابت في رجل مات وترك ابنه واباه ومولاه ثم مات المولى وترك مالا فقال شريح لابيہ السدس وما بقى فللابن (ج) (مصنف ابن ابی شیبہ، ۱۰۰ رجل مات وترك ابنه واباه ومولاه ثم مات المولى وترك مالا، ج سادس، ص ۲۹۴، نمبر ۳۱۵۱۱) اس اثر میں ہے کہ باپ کو چھٹا حصہ ملے گا باقی بیٹے کے لئے ہوگا۔ مسئلہ اس طرح بنے گا۔

میت 100

باپ	بیٹا
16.66	83.33

اس مسئلے میں چھٹا حصہ یعنی 16.66 باپ کو دیا۔ باقی پانچ سدس یعنی 83.33 بیٹے کو دیا۔

[۳۲۵۱] (۸) اگر آزاد شدہ غلام نے آزاد کرنے والے کا دادا اور بھائی چھوڑا تو کل مال دادا کے لئے ہوگا امام ابو حنیفہؒ کے نزدیک۔ اور امام ابو یوسفؒ اور امام محمدؒ نے فرمایا وہ دونوں کے درمیان ہوگا۔

تشریح آزاد شدہ غلام نے آقا کے دادا کو اور اس کے بھائی کو چھوڑا تو امام ابو حنیفہؒ فرماتے ہیں کہ سارا مال دادا کے لئے ہوگا اور آقا کا بھائی محروم ہوگا۔

مجا امام ابو حنیفہؒ کی دلیل اثر میں یہ ہے۔ عن الزهري في رجل تروث جده و اخاه قال الولاء للجد لانه ينسب الى الجد ولا ينسب الى الاخ (د) (مصنف ابن ابی شیبہ، ۱۰۱ فی رجل مات وترك مولاه و اخاه لمن الولاء، ج سادس، ص ۲۹۵، نمبر ۳۱۵۲۵) اس اثر میں ہے کہ مال دادا کو ملے گا۔ کیونکہ آقا دادا کی طرف منسوب ہوتا ہے بھائی کی طرف منسوب نہیں ہوتا (۲) یوں بھی امام ابو حنیفہؒ کے نزدیک

حاشیہ : (الف) زید بن ثابتؓ نے فرمایا مال بیٹے کا ہوگا، باپ کے لئے کچھ نہیں ہے (ب) حضرت حسن نے فرمایا مال بیٹے کے لئے ہوگا (ج) حضرت شریحؒ نے فرمایا کوئی آدمی مر جائے اور بیٹا اور باپ اور آزاد شدہ غلام چھوڑے پھر یہ آزاد شدہ غلام مر جائے اور مال چھوڑے؟ تو حضرت شریحؒ نے فرمایا باپ کے لئے چھٹا حصہ ہے اور باقی پانچ حصے بیٹے کے لئے ہے (د) حضرت زہریؒ نے فرمایا کوئی آدمی دادا چھوڑے اور بھائی چھوڑے تو فرمایا ولایہ دادا کے لئے ہے۔ اس لئے کہ آدمی دادا کی طرف منسوب ہوتا ہے بھائی کی طرف منسوب نہیں ہوتا۔

رحمہما اللہ تعالیٰ ہو بینہما [۳۲۵۲] (۹) ولا یباع الولاء ولا یوہب.

دادا کی موجودگی میں بھائی کو وراثت نہیں ملتی ہے۔

فائدہ امام صاحبینؒ کے نزدیک دونوں کے درمیان آدھا آدھا ہوگا۔

ترجمہ اثر میں ہے۔ عن عطاء فی رجل مات وترك مولیٰ له وجده واخاه لمن ولّاء مولاه؟ قال عطاء الولاء بینہما نصفین (الف) (مصنف ابن ابی شیبہ، ۱۰۱ فی رجل مات وترك مولیٰ له وجده واخاه لمن الولاء، ج سادس، ص ۲۹۵، نمبر ۳۱۵۲۳) اس اثر میں ہے کہ ولّاء دادا اور بھائی دونوں کے درمیان آدھا آدھا ہوگا (۲) صاحبینؒ کا قاعدہ یہ تھا کہ دادا اور بھائی دونوں شریک ہوں گے اس لئے یہاں بھی دونوں شریک ہوں گے۔

[۳۲۵۲] (۹) ولّاء نہ بیچا جائے گا اور نہ ہبہ کیا جائے گا۔

ترجمہ حدیث میں ہے۔ عن ابن عمرؓ قال نہی رسول اللہ ﷺ عن بیع الولاء و عن ہبته (ب) (ابوداؤد شریف، باب فی بیع الولاء، ص ۴۸، نمبر ۲۹۱۹) اس حدیث میں ہے کہ حضورؐ نے ولّاء کو بیچنے اور ہبہ کرنے سے منع فرمایا ہے۔

(ذوی الارحام ایک نظر میں اگلے صفحہ پر دیکھئے)



حاشیہ : (الف) حضرت عطاء نے فرمایا ایک آدمی مرا اور اپنا آزاد شدہ غلام اور دادا اور بھائی چھوڑا تو ولّاء کس کے لئے ہوگا؟ فرمایا ولّاء دادا اور بھائی کے درمیان آدھا آدھا ہوگا (ب) آپؐ نے ولّاء کے بیچنے اور اس کو ہبہ کرنے سے منع فرمایا۔

﴿ ذوی الارحام ایک نظر میں ﴾
(ان لوگوں کو نمبر کی ترتیب سے وراثت ملے گی)

نمبر شمار	عربی کا ترجمہ	اردو	میت کی نسبت
(۱)	بیٹی کی اولاد	نواسا، نواسی	میت کی اولاد
(۲)	بہن کی اولاد	بھانجا، بھانجی	باپ کی اولاد کی اولاد
(۳)	بھائی کی بیٹی	بھتیجی	باپ کی اولاد کی اولاد
(۴)	چچا کی بیٹی	چچا زاد بہن	باپ کے باپ کی اولاد
(۵)	ماموں	ماموں	ماں کے باپ کی اولاد
(۶)	خالہ	خالہ	ماں کے باپ کی اولاد
(۷)	نانا	نانا	ماں کا باپ
(۸)	اخیانی چچا	ماں شریک چچا	باپ کی ماں کی اولاد
(۹)	پھوپھی	پھوپھی	باپ کی اولاد
(۱۰)	اخیانی بھائی کی اولاد	ماں شریک بھتیجا، بھتیجی	ماں کی اولاد



﴿ باب حساب الفرائض ﴾

[۳۲۵۳] (۱) اذا كان في المسئلة نصف ونصف او نصف وما بقى فاصلها من اثنين.

﴿ باب حساب الفرائض ﴾

ضروری نوٹ پہلے عرض کیا جا چکا ہے کہ پرانے حساب میں پوائنٹ نہیں ناپ سکتے تھے اس لئے اصل مسئلہ میں ضرب دے کر عدد صحیح نکالتے تھے۔ پھر ورثہ پر تقسیم کرتے تھے۔ لیکن اس وقت کلکیو لیٹر ہمیشہ کسر کا حساب کرتا ہے جس کو انگریزی میں پوائنٹ کہتے ہیں اور اردو میں عشاریہ کہتے ہیں۔ اس لئے حساب الفرائض میں کلکیو لیٹر کا حساب دیا جائے گا۔ اور پرانا حساب بھی دیا جاتا ہے تاکہ دونوں حساب سمجھنے میں آسانی ہو۔ نیا حساب ہمیشہ 100 سے کیا جاتا ہے۔

(حصوں کی تعداد ایک نظر میں)

نمبر شمار	عربی حصے	اردو	سو	تقسیم	برابر	فیصد	بٹے کا حساب
(۱)	نصف	آدھا	100	$2 \div$	=	50	۵۰
(۲)	ربع	چوتھائی	100	$4 \div$	=	25	۲۵
(۳)	ثمن	آٹھواں	100	$8 \div$	=	12.5	●
(۴)	ثلثان	دو تہائی	100	$3 \times 2 \div$	=	66.66	➡
(۵)	ثلث	ایک تہائی	100	$3 \div$	=	33.33	⬅
(۶)	سدس	چھٹا	100	$6 \div$	=	16.66	⬅

[۳۲۵۳] (۱) جب مسئلہ میں دو نصف ہوں یا ایک نصف اور باقی ہو تو اصل مسئلہ دو سے ہوگا۔

تشریح دو آدمیوں کو آدھا آدھا ملتا ہو تو اصل مسئلہ دو سے ہوگا۔ مثلاً عورت نے شوہر اور اپنی بہن چھوڑی تو شوہر کو آدھا ملے گا اور بہن کے لئے بھی آدھا ہوگا۔ اور مسئلہ دو سے چلے گا۔ اور دونوں کو آدھا آدھا یعنی ایک ایک دے دیا جائے گا۔ مسئلہ اس طرح بنے گا۔

میت 2

شوہر	بہن
1	1

کلکیو لیٹر کا حساب اس طرح ہوگا۔

[۳۲۵۴] (۲) وان کان فیہا ثلث ومابقی او ثلثان ومابقی فاصلہا من ثلثہ

میت 100

شوہر	بہن
50	50

اس مسئلے میں شوہر کو سو کا آدھا یعنی 50 اور بہن کو بھی حصے کے اعتبار سے 100 کا آدھا یعنی 50 دے دیا گیا۔

نصف و مابقی کی صورت یہ ہے۔ مثلاً عورت نے شوہر چھوڑا تو اس کو بطور حصے کے آدھا دے دیا جائے اور جو باقی رہے اس کو بطور عصبہ کے چچا کو دے دیا جائے۔

مسئلہ اس طرح بنے گا،

میت 2

شوہر	چچا
1	1

کلکیو لیٹر کا حساب اس طرح ہوگا۔

میت 100

شوہر	چچا
50	50

[۳۲۵۴] (۲) اور اگر مسئلے میں تہائی اور مابقی ہو یا دو تہائی اور مابقی ہو تو اصل مسئلہ تین سے ہوگا۔

تشریح مثلاً عورت نے ماں اور چچا چھوڑا تو ماں کو ایک تہائی بطور حصہ ملے گی اور باقی دو تہائی چچا کو بطور عصبہ ملے گی۔ اس صورت میں مسئلہ تین سے چلے گا۔ مسئلہ اس طرح بنے گا۔

میت 3

ماں	چچا
1	2

کلکیو لیٹر کا حساب اس طرح ہوگا۔

میت 100

ماں	چچا
33.33	66.66

اس مسئلے میں ماں کو ایک تہائی بطور حصے کے دی جو سو میں سے 33.33 ہوتا ہے۔ اور باقی دو تہائی یعنی 66.66 بطور عصبہ چچا کو دی گئی۔

دو تہائی و مابقی کی صورت یہ ہے۔ مثلاً میت نے دو بیٹی چھوڑی تو اس کو دو تہائی ملے گی۔ اور ایک تہائی جو بچی و چچا کو بطور عصبہ ملے گی۔

[۳۲۵۵] (۳) وان كان فيها ربع ومابقي او ربع ونصف فاصلها من اربعة

مسئلہ اس طرح بنے گا۔

میت 3	
دو بیٹیاں	چچا
2	1

کلکیو لیٹر کا حساب اس طرح ہوگا۔

میت 100	
دو بیٹیاں	چچا
66.66	33.33

اس مسئلے میں دو بیٹیوں کو تہائی یعنی سو میں سے 66.66 بطور سہام دیا گیا۔ اور باقی ایک تہائی یعنی سو میں سے 33.33 بطور عصبہ چچا کو دیا گیا۔

[۳۲۵۵] (۳) اور اگر اس میں چوتھائی اور مابقی ہو یا چوتھائی اور نصف ہو تو اس صورت میں مسئلہ چار سے ہوگا۔

تشریح مثلاً بیوی اور دادا چھوڑا تو بیوی کو چوتھائی ملے گی اور دادا کو مابقی تین چوتھائی بطور عصبہ ملے گی۔ اس لئے مسئلہ چار سے ہوگا۔

مسئلہ اس طرح بنے گا۔

میت 4	
بیوی	دادا
1	3

کلکیو لیٹر کا حساب اس طرح ہوگا۔

میت 100	
بیوی	دادا
25	75

اس مسئلے میں بیوی کو چوتھائی یعنی سو میں سے 25 دیا۔ اور باقی تین چوتھائی یعنی سو میں سے 75 دادا کو بطور عصبہ دیا۔

چوتھائی اور نصف کی صورت یہ ہے۔ عورت نے شوہر اور ایک بیٹی اور چچا چھوڑا۔ چونکہ ایک بیٹی ہے اس لئے اس کو آدھا ملے گا۔ اور اولاد ہونے

کی وجہ سے شوہر کو ایک چوتھائی ملے گی۔ اور باقی ایک چوتھائی عصبہ کے طور پر چچا کو ملے گی۔ اور مسئلہ چار سے چلے گا۔

مسئلہ اس طرح بنے گا۔

میت 4		
شوہر	ایک بیٹی	چچا
1	2	1

[۳۲۵۶] (۴) وان كان فيها ثمن ومابقي او ثمن ونصف فاصلها من ثمانية.

کلکيو ليٹر کا مسئلہ اس طرح ہوگا۔

میت 100

شوہر	ایک بیٹی	چچا
25	50	25

اس مسئلے میں سو میں سے چوتھائی یعنی 25 شوہر کو دیا۔ اور آدھا یعنی 50 بیٹی کو دیا۔ اور باقی ایک چوتھائی یعنی 25 چچا کو دے دیا۔

[۳۲۵۶] (۴) اگر مسئلے میں آٹھواں اور مابقی ہو یا آٹھواں اور آدھا ہو تو اصل مسئلہ آٹھ سے ہوگا۔

تشریح مثلاً بیوی اور بیٹا چھوڑا تو بیوی کو آٹھواں ملے گا۔ اور باقی سات حصے بیٹے کو بطور عصبہ ملے گا۔ اور اصل مسئلہ آٹھ سے چلے گا۔

مسئلہ اس طرح بنے گا۔

میت 8

بیوی	بیٹا
1	7

کلکيو ليٹر کا حساب اس طرح ہوگا۔

میت 100

بیوی	بیٹا
12.5	87.5

اس مسئلے میں بیوی کو آٹھواں یعنی سو میں سے 12.5 ساڑھے بارہ دیا۔ اور باقی سات حصے یعنی سو میں سے 87.5 بیٹا کو بطور عصبہ دیا۔

آٹھواں اور نصف کی صورت یہ ہوگی۔ بیوی اور ایک بیٹی اور چچا چھوڑا تو بیٹی کی وجہ سے بیوی کو آٹھواں ملے گا۔ اور ایک بیٹی ہے اس لئے اس کو

آدھا ملے گا اور باقی تین سہام چچا کو بطور عصبہ ملے گا۔

مسئلہ اس طرح بنے گا۔

میت 8

بیوی	ایک بیٹی	چچا
1	4	3

کلکيو ليٹر کا حساب اس طرح ہوگا۔

میت 100

بیوی	ایک بیٹی	چچا
12.5	50	37.5

[۳۲۵۷] (۵) وان كان فيهما سدس وما بقى او نصف وثلث او نصف و سدس فاصلها من

اس مسئلے میں آٹھواں حصہ یعنی سو میں سے 12.5 بیوی کو دیا۔ اور آدھا یعنی سو میں سے 50 ایک بیٹی کو دیا۔ اور باقی 37.5 چچا کو بطور عصبہ دیا۔
[۳۲۵۷] (۵) (۱) اور اگر اس میں چھٹا اور ماقتی ہو (۲) یا آدھا اور تہائی ہو (۳) یا آدھا اور چھٹا ہو تو اصل مسئلہ چھ سے ہوگا۔ جو عول کرے گا سات سے اور آٹھ سے اور نو سے اور دس سے۔

تشریح اگر لینے والے چھٹا حصہ ہو اور ماقتی ہو تو مسئلہ چھ سے چلے گا۔ بعض مرتبہ لینے والے چھ حصوں کے اندر ہوں گے۔ لیکن بعض مرتبہ لینے والے اتنے ہوں گے کہ ان کے حصوں کو جوڑا جائے تو چھ سے زیادہ ہو جائیں گے۔ اب مسئلہ بنایا چھ سے اور حصے ہو گئے سات تو اصل مسئلہ سے حصے زیادہ ہونے کو عول کہتے ہیں۔ عول کے لغوی معنی ہے مائل ہونا اور ظلم کرنا۔ چونکہ باقی حصہ داروں کو اب نقصان ہوگا اس لئے ایسے مسئلے کا نام عول ہے۔ مصنف اس عبارت میں چھ سے مسئلہ بنا رہے ہیں۔ اور ایک صورت میں سات تک عول ہوتا ہے، دوسری صورت میں آٹھ تک اور تیسری صورت میں نو تک اور چوتھی صورت میں دس تک عول ہوتا ہے۔ سب کی تفصیل آگے آرہی ہے۔
تین صورتوں میں مسئلہ چھ سے چلے گا : (۱) لینے والے چھٹا ہو اور ماقتی ہو (۲) لینے والے آدھا ہو اور تہائی ہو (۳) لینے والے آدھا ہو اور چھٹا ہو تو مسئلہ چھ سے چلے گا۔

عول کی شکلیں

اصل مسئلہ چھ سے چلے اور حصے سات ہو جائیں اس کی صورت یہ ہے۔ میت نے شوہر چھوڑا اور دو حقیقی بہن چھوڑی۔ اس میں شوہر کو آدھا ملے گا کیونکہ اولاد نہیں ہے۔ اور دو حقیقی بہنوں کو دو تہائی اس لئے مسئلہ چھ سے چلے گا۔ مسئلہ اس طرح ہوگا۔

میت 6 عول 7

شوہر	دوماں باپ شریک بہنیں
3	4

اس میں شوہر کو آدھا تین دے دیا اور دو بہنوں کو دو تہائی چھ میں سے چار دے دیا۔ دونوں کا مجموعہ سات ہو گیا تو گویا کہ عول سات سے ہوا۔ کلکولیٹر کا حساب اس طرح ہوگا۔

میت 100 عول 116.66	عول کے بعد ایک حصہ 0.8571 = 116.66 ÷ 100
شوہر	دوماں باپ شریک بہنیں
50	66.66
42.85	57.13

عول کا طریقہ

دوماں باپ شریک بہنوں کو عول کے بعد ملا	= 57.13	66.66 × 0.8571
شوہر کو عول کے بعد ملا	= 42.85	50 × 0.8571
مجموعہ	99.98	

ستة وتعمل الى سبعة وثمانية وتسعة وعشرة.

اس مسئلے میں شوہر کو سو کا آدھا 50 دے دیا۔ اور دو حقیقی بہنوں کو سو کی دو تہائی 66.66 دیا۔ دونوں کو جوڑیں تو 116.66 ایک سو سولہ پوائنٹ چھیا سٹھ ہو گیا جو سو سے زیادہ ہے۔ اس کو عمل کہتے ہیں۔

البتہ ہمیں سو کے اندر ہی حصہ رکھنا ہے اس لئے 116.66 کو 100 میں تقسیم دیا تو 0.8571 ہوا۔ یعنی ایک حصے والے کو اتنا ملے گا۔ اس کو 50 سے ضرب دیا 50 = 0.8571 × 42.85 ہوا۔ یہ اب شوہر کا حصہ ہوا۔ اور 66.66 کو 0.8571 سے ضرب دیا 66.66 × 0.8571 = 57.13 ہوا یہ دو بہنوں کو دیا۔ اور دونوں کا مجموعہ 99.98 ہوا جو سو کے قریب ہے۔ یہ اصل میں سو ہی ہے۔ لیکن کلکولیٹر کے حساب میں ایک نئے پیسے کی کمی رہتی ہے۔

نوٹ اب شوہر کو سو درہم میں سے 42.85 درہم، اور بہن کو سو درہم میں سے 57.13 درہم ملے گا۔

وجہ عمل ہونے کی دلیل یہ اثر ہے۔ عن ابراہیم عن علی و عبد اللہ وزید انہم اعالوا الفریضہ (الف) (مصنف ابن ابی شیبہ، ۳۲ فی الفرائض من قال لا تعمل ومن اعالها، ج سادس، ص ۲۵۸، نمبر ۳۱۱۸ سنن للبیہقی، باب العمل فی الفرائض، ج سادس، ص ۴۱۴، نمبر ۱۲۴۵) اس اثر میں ہے کہ یہ حضرات عمل فرماتے تھے۔

سات تک عمل کی دوسری مثال : میت نے شوہر، ایک حقیقی بہن اور ایک باپ شریک بہن چھوڑی۔ چونکہ اولاد نہیں چھوڑی اس لئے شوہر کو آدھا ملیگا۔ ایک حقیقی بہن کو آدھا ملے گا۔ اور ایک باپ شریک بہن کو دو تہائی پورا کرنے کے لئے چھٹا حصہ دیا جائے گا۔ اس لئے مسئلہ چھ سے چلے گا اور مجموعہ سات ہو جائے گا۔ جس کو عمل کہتے ہیں۔ مسئلہ اس طرح بنے گا۔

میت 6 عمل 7

شوہر	ایک حقیقی بہن	ایک باپ شریک بہن
3	3	1

کلکولیٹر کا حساب اس طرح ہوگا۔

میت 100 عول 116.66	عول کے بعد ایک حصہ 0.8571 = 100 ÷ 166.66	
شوہر	ایک حقیقی بہن	ایک باپ شریک بہن
50	50	16.66
42.85	42.85	14.27

عمل کا طریقہ

باپ شریک بہن کو عمل کے بعد ملا	14.27	=	16.66 × 0.8571
حقیقی بہن کو عمل کے بعد ملا	42.85	=	50 × 0.8571
شوہر کو عمل کے بعد ملا	42.85	=	50 × 0.8571
مجموعہ	99.97		

حاشیہ : (الف) حضرت ابراہیم فرماتے ہیں کہ حضرت علیؓ، حضرت عبداللہ اور حضرت زیدؓ فریضہ کو عمل کرتے تھے۔

اس مسئلے میں شوہر کو سو میں سے آدھا 50 دیا۔ بہن کو سو میں سے آدھا 50 دیا۔ اور باپ شریک بہن کو چھٹا حصہ 16.66 دیا۔ ان سب کا مجموعہ 116.66 ہوا۔ جس کو عول کہتے ہیں۔ چونکہ سو سے ہی حساب رکھنا ہے۔ اس لئے 116.66 کو 100 میں تقسیم دیں تو 0.8571 نکلے گا جو ایک حصہ والے کا حصہ ہے۔ اس کو 50 میں ضرب دیں $0.8571 \times 50 = 42.85$ ہوگا جو شوہر کا بھی حصہ ہے اور حقیقی بہن کا بھی حصہ ہے۔ یہ دونوں کو دے دیں۔ اور 16.66 کو 0.8571 میں ضرب دیں تو 14.27 نکلے گا۔ یہ باپ شریک بہن کو دے دیں جس کا چھٹا حصہ تھا۔ اور سب کا مجموعہ 99.97 ہوگا جو سو کے قریب ہے۔

نوٹ اب شوہر کو سودرہم میں سے 42.85 درہم، حقیقی بہن کو سودرہم میں سے 42.85 درہم ملے گا۔ اور باپ شریک بہن کو سودرہم میں سے 14.27 درہم ملے گا۔

آٹھ تک عول ہونے کی مثال : میت نے شوہر، دو باپ شریک بہن اور ماں چھوڑی، چونکہ اولاد نہیں ہے اس لئے شوہر کو آدھا ملے گا۔ اور باپ شریک دو بہنیں ہیں اس لئے ان کو دو تہائی ملے گی۔ اور ماں کو چھٹا ملے گا۔ اس لئے مسئلہ چھ سے چلے گا۔ سب حصوں کا مجموعہ آٹھ ہوگا۔ مسئلہ اس طرح بنے گا۔

میت 6 عول 8

شوہر	باپ شریک دو بہنیں	ماں
3	4	1

کلکیو لیٹر کا حساب اس طرح ہوگا۔

میت 100 عول 133.32 عول کاے بعد ایک حصہ $100 \div 133.33 = 0.7500$

شوہر	باپ شریک دو بہنیں	ماں
50	66.66	16.66
37.50	49.99	12.49

عول کا طریقہ

عول کے بعد ماں کو ملا	$16.66 \times 0.7500 = 12.49$
عول کے بعد دو بہنوں کو ملا	$66.66 \times 0.7500 = 49.99$
عول کے بعد شوہر کو ملا	$50 \times 0.7500 = 37.50$
مجموعہ	99.98

اس مسئلے میں شوہر کو سو کا آدھا 50 دیا، باپ شریک بہن کو سو کی دو تہائی 66.66 دیا۔ اور ماں کو چھٹا حصہ 16.66 دیا۔ سب کا مجموعہ 133.32 ہو گیا۔ جو سو سے زیادہ ہے اور عول ہے۔ چونکہ سو ہی سے حساب رکھنا ہے اس لئے 133.32 سے 100 کو تقسیم کر دیا تو 0.7500 آیا جو ایک حصے والے کو ملے گا۔ اب اس کو 50 میں ضرب دیں $0.7500 \times 50 = 37.50$ ہوگا جو شوہر کا حصہ ہوگا۔ اور 66.66 کو 0.7500 میں ضرب دیا تو 49.99 ہوگا جو بہن کو دیا۔ اور 16.49 کو 0.7500 سے ضرب دیا تو 12.49 ہوگا جو ماں کو دے

دیا۔ اور سب کا مجموعہ 99.98 ہوا جو سو کے قریب ہے۔

نو تک عول ہونے کی مثال : میت نے شوہر، دو باپ شریک بہنیں اور دو ماں شریک بہنیں چھوڑی۔ چونکہ اولاد نہیں ہے اس لئے شوہر کو آدھا ملا۔ دو باپ شریک بہنیں ہیں اس لئے ان کو دو تہائی ملے گی۔ اور دو ماں شریک بہنیں ہیں اس لئے ایک تہائی ان کو ملے گی۔ مسئلہ چھ سے چلے گا اور مجموعہ نو ہو جائے گا۔ مسئلہ اس طرح بنے گا۔

میت 6 عول 9

شوہر	باپ شریک دو بہنیں	ماں شریک دو بہنیں
3	4	2

کلکیو لیٹر کا حساب اس طرح ہوگا۔

میت 100 عول 149.99 عول کے بعد ایک حصہ $0.6667 = 100 \times 149.99$

شوہر	باپ شریک دو بہنیں	ماں شریک دو بہنیں
50	66.66	33.33
33.33	44.44	22.22

عول کا طریقہ

عول کے بعد ماں شریک بہنوں کو ملا	$33.33 \times 0.6667 = 22.22$
عول کے بعد باپ شریک بہنوں کو ملا	$66.66 \times 0.6667 = 44.44$
عول کے بعد شوہر کو ملا	$50 \times 0.6667 = 33.33$
مجموعہ	99.99

اس مسئلے میں شوہر کو سو کا آدھا 50 دیا، باپ شریک بہنوں کو دو تہائی یعنی 66.66 دیا۔ اور ماں شریک بہنوں کو ایک تہائی یعنی 33.33 دیا جن کا مجموعہ 149.99 ہو گیا۔ چونکہ حساب سو پر ہی رکھنا ہے اس لئے 149.99 سے 100 میں تقسیم دی تو 0.6667 آیا جو ایک حصے والے کو ملے گا۔ اب 50 کو 0.6667 میں ضرب دیں تو 33.33 ہوگا جو شوہر کا حصہ عول ہو کر ہوگا۔ اور 66.66 کو 0.6667 میں ضرب دیں تو 44.44 ہوگا جو باپ شریک دو بہنوں کا حصہ ہوگا۔ اور 33.33 کو 0.6667 میں ضرب دیں تو 22.22 ہوگا جو ماں شریک دو بہنوں کا حصہ ہوگا۔ اور سب کا مجموعہ 99.99 ہوگا۔

دس تک عول کی صورت یہ ہے : میت نے شوہر، دو باپ شریک بہنیں، دو ماں شریک بہنیں اور ماں چھوڑی۔ چونکہ اولاد نہیں ہے اس لئے شوہر کو آدھا ملے گا۔ دو باپ شریک بہنوں کو دو تہائی ملے گی۔ اور دو ماں شریک بہنوں کو ایک تہائی ملے گی۔ اور ماں کو چھٹا حصہ ملے گا۔ مسئلہ چھ سے چلے گا اور مجموعہ دس ہو جائے گا۔ مسئلہ اس طرح بنے گا۔

میت 6 عول 10

شوہر	دو باپ شریک بہنیں	دو ماں شریک بہنیں	ماں
3	4	2	1

[۳۲۵۸] (۶) وان كان مع الربع ثلث او سدس فاصلها من اثني عشر وتعود الى ثلثة عشر وخمسة عشر وسبعة عشر .

کلکولیٹر کا حساب اس طرح ہوگا۔

میت 100	عول 166.65	عول کے بعد ایک حصہ $100 \div 166.65 = 0.60006$		
شوہر	دو باپ شریک بہنیں	دو ماں شریک بہنیں	ماں	
50	66.66	33.33	16.66	
30.00	39.99	19.99	9.99	

عول کا طریقہ

عول کے بعد ماں کو ملا	$16.66 \times 0.60006 = 9.99$
عول کے بعد ماں شریک بہنوں کو ملا	$33.33 \times 0.60006 = 19.99$
عول کے بعد باپ شریک بہنوں کو ملا	$66.66 \times 0.60006 = 39.99$
عول کے بعد شوہر کو ملا	$50 \times 0.60006 = 30.00$
مجموعہ	99.97

اس مسئلے میں شوہر کو سو میں سے 50 ملا، دو باپ شریک بہنوں کو دو تہائی یعنی 66.66 ملا۔ اور دو ماں شریک بہنوں کو سو میں سے ایک تہائی یعنی 33.33 ملا۔ اور ماں کو چھٹا حصہ سو میں سے 16.66 ملا۔ اور سب کا مجموعہ 166.65 ہوا۔ چونکہ حساب سو سے ہی رکھنا ہے اس لئے 166.65 کو 100 میں تقسیم دیا تو 0.60006 نکلا۔ اس کو شوہر کے حصے 50 میں ضرب دیا تو 30.00 ہوا جو شوہر کو دیا جائے گا۔ اور دو باپ شریک بہنوں کا حصہ 66.66 کو 0.60006 میں ضرب دیا تو 39.99 ہوا یہ بہن کا حصہ ہوگا۔ اور ماں شریک بہن کا حصہ 33.33 کو 0.60006 میں ضرب دیا تو 19.99 آیا یہ ماں شریک بہن کا حصہ ہوگا۔ اور ماں کا حصہ 16.66 کو 0.60006 میں ضرب دیا تو 9.99 ہوا یہ ماں کو دیا جائے گا۔ ان سب کا مجموعہ 99.97 ہوا جو سو سے قریب ہے۔ اس حساب کا مطلب یہ ہوگا کہ سو درہم ترکہ ہو تو اس میں سے شوہر کو 30.00 دو، باپ شریک بہنوں کو 39.99 دو، ماں شریک بہنوں کو 19.99 دو۔ اور ماں کو 9.99 درہم ملے گا۔

[۳۲۵۸] (۶) اگر چوتھائی کے ساتھ تہائی ہو یا چھٹا ہو تو اصل مسئلہ بارہ سے ہوگا اور عول کرے گا تیرہ، پندرہ اور سترہ کی طرف۔

تشریح اگر چوتھائی کے ساتھ تہائی لینے والا ہو، یا چھٹا لینے والا ہو تو مسئلہ بارہ سے چلے گا۔ لیکن کبھی ایسے بھی لینے والے ہوں گے کہ ان کا حصہ زیادہ ہو کر بارہ کے بجائے تیرہ ہو جائے گا، کبھی پندرہ ہو جائے گا اور کبھی سترہ ہو جائے گا۔ تفصیل نیچے دیکھیں۔

تیرہ کی طرف عول کی صورت یہ ہے : میت نے بیوی اور دو حقیقی بہنیں اور ماں چھوڑی تو بیوی کو چوتھائی، دو حقیقی بہنوں کو دو تہائی اور ماں کو چھٹا ملے گا، مسئلہ بارہ سے چلے گا۔ لیکن تمام حصے مل کر تیرہ حصے ہو جائیں گے جس کو عول کہتے ہیں۔

مسئلہ اس طرح ہوگا۔

میت 12 عول 13

بیوی	دو حقیقی بہنیں	ماں
3	8	2

کلکیو لیٹر کا حساب اس طرح ہوگا۔

میت 100 عول 108.32 عول کے بعد ایک حصہ $100 \div 108.32 = 0.9231$

بیوی	دو حقیقی بہنیں	ماں
25	66.66	16.66
23.07	61.53	15.37

عول کا طریقہ

عول کے بعد ماں کو ملا	$16.66 \times 0.9231 = 15.37$
عول کے بعد حقیقی بہنوں کو ملا	$66.66 \times 0.9231 = 61.53$
عول کے بعد بیوی کو ملا	$25 \times 0.9231 = 23.07$
مجموعہ	99.97

اس مسئلے میں بیوی کو چوتھائی میں سے 25 دیا۔ اور دو حقیقی بہنوں کو دو تہائی یعنی سو میں سے 66.66 دیا۔ اور ماں کو چھٹا حصہ یعنی 16.66 دیا۔ سب کا مجموعہ 108.32 ہوا جو سو سے زیادہ ہے اور عول ہے۔ اب چونکہ حساب سو سے ہی رکھنا ہے اس لئے 108.32 کو 100 میں تقسیم دیا تو 0.9231 آیا۔ جو ایک حصہ ہے اس کو بیوی کے 25 میں ضرب دیا تو 23.07 ہوا جو بیوی کا حصہ عول کے بعد ہوا۔ اور 66.66 کو 0.9231 میں ضرب دیا تو 61.53 ہوا جو دونوں بہنوں کا حصہ ہوا۔ اور ماں کا حصہ 16.66 کو 0.9231 میں ضرب دیا تو 15.37 ہوا۔ اور سب کا مجموعہ 99.97 ہوا جو سو کے قریب ہے۔ دو پیسے کا حساب کلکیو لیٹر نے نہیں دیا ہے۔

پندرہ تک عول کی صورت یہ ہے : میت نے بیوی، دو حقیقی بہنیں اور دو ماں شریک بہنیں چھوڑی۔ اس لئے بیوی کو چوتھائی، دو حقیقی بہنوں کو دو تہائی اور دو ماں شریک بہنوں کو ایک تہائی دی جائے گی۔ اس لئے مسئلہ بارہ سے چلے گا اور حصے پندرہ ہو جائیں گے۔ مسئلہ اس طرح بنے گا۔

میت 12 عول 15

بیوی	دو حقیقی بہنیں	دو ماں شریک بہنیں
3	8	4

کلکیو لیٹر کا حساب اس طرح ہوگا۔

میت 100 عول 124.99 عول کے بعد ایک حصہ $100 \times 124.99 = 0.80006$

بیوی	دو حقیقی بہنیں	دو ماں شریک بہنیں
25	66.66	33.33
20.00	53.33	26.66

عول کا طریقہ

33.33	×	0.80006	=	26.66	عول کے بعد ماں شریک بہنوں کو ملا
66.66	×	0.80006	=	53.33	عول کے بعد حقیقی بہنوں کو ملا
25	×	0.80006	=	20.00	عول کے بعد بیوی کو ملا
99.99					مجموعہ.....

اس مسئلے میں بیوی کو سو کی چوتھائی 25 دیا، دو حقیقی بہنوں کو دو تہائی 66.66 دیا۔ اور دو ماں شریک بہنوں کو ایک تہائی 33.33 دیا۔ سب کا مجموعہ 124.99 ہوا۔ اس سے سو کو تقسیم کیا تو 0.80006 آیا۔ پھر 25 کو 0.80006 میں ضرب دیا تو 20.00 آیا جو بیوی کا حصہ ہے۔ اور 66.66 کو 0.80006 سے ضرب دیا تو 53.33 ہوا جو دو حقیقی بہنوں کا حصہ ہوا۔ اور 33.33 کو 0.80006 سے ضرب دیا تو 26.66 ہوا جو دو ماں شریک بہنوں کا حصہ ہوگا۔ اور سب کا مجموعہ 99.99 ہوا جو سو کے قریب ہے۔

اس حساب کا مطلب یہ ہوا کہ میت نے سو درہم چھوڑے تو اس میں سے بیوی کو 20.00، حقیقی بہنوں کو 53.33 اور ماں شریک بہنوں کو 26.66 درہم ملیں گے۔ اور ایک بہن کو اس کا آدھا 13.33 ملیں گے۔

سترہ تک عول کی صورت یہ ہوگی : میت نے بیوی، دو حقیقی بہنیں، دو ماں شریک بہنیں اور ماں چھوڑی، بیوی کو چوتھائی ملے گی کیونکہ اولاد نہیں ہیں، دو حقیقی بہنوں کو دو تہائی ملے گی، دو ماں شریک بہنوں کو ایک تہائی اور ماں کو چھٹا حصہ ملے گا۔ اس لئے مسئلہ بارہ سے چلے گا اور حصوں کا مجموعہ سترہ ہو جائے گا۔ مسئلہ اس طرح بنے گا۔

میت 12 عول 17

بیوی	دو حقیقی بہنیں	دو ماں شریک بہنیں	ماں
3	8	4	2

کلکیو لیٹر کا حساب اس طرح ہوگا۔

میت 100 عول 141.65 عول کے بعد ایک حصہ 0.70596 = 100 × 141.65

بیوی	دو حقیقی بہنیں	دو ماں شریک بہنیں	ماں
25	66.66	33.33	16.66
17.64	47.05	23.52	11.76

عول کا طریقہ

16.66	×	0.70596	=	11.77	عول کے بعد ماں کو ملا
33.33	×	0.70596	=	23.52	عول کے بعد ماں شریک بہنوں کو ملا
66.66	×	0.70596	=	47.05	عول کے بعد حقیقی بہنوں کو ملا
25	×	0.70596	=	17.65	عول کے بعد بیوی کو ملا
99.97					مجموعہ.....

اس مسئلے میں بیوی کو سو کی چوتھائی 25 دیا، دو حقیقی بہنوں کو سو میں سے دو تہائی 66.66 دیا، دو ماں شریک بہنوں کو ایک تہائی 33.33 دیا۔ اور

[۳۲۵۹] (۷) واذا كان مع الثمن سدسان او ثلثان فاصلها من اربعة وعشرين وتعود الى

ماں کو سو کا چھٹا حصہ 16.66 دیا۔ ان سب کا مجموعہ 141.65 ہوا۔ اس سے سو کو تقسیم کیا تو ایک حصے میں 0.70596 آیا۔ اس کو 25 میں ضرب دیا تو 17.64 ہوا جو بیوی کا حصہ ہوا۔ اور 66.66 کو 0.70596 میں ضرب دیا تو 47.05 ہوا جو دو حقیقی بہنوں کا حصہ ہوا۔ اور 33.33 کو 0.70596 میں ضرب دیا تو 23.52 ہوا جو دو ماں شریک بہنوں کا حصہ ہوا۔ اور 16.66 کو 0.70596 میں ضرب دیا تو 11.76 ہوا جو ماں کا حصہ ہوا۔ اور سب کا مجموعہ 99.97 ہوا جو سو کے قریب ہے۔

[۳۲۵۹] (۷) اگر آٹھویں کے ساتھ دو چھٹے حصے ہوں یا دو تہائی ہوں تو اصل مسئلہ چوبیس سے ہوگا اور ستائیس کی طرف عول کرے گا۔

تشریح جب مسئلے میں آٹھواں حصہ لینے والا ہو اور دو آدمی چھٹا چھٹا لینے والے ہوں تو مسئلہ چوبیس سے چلے گا اور ستائیس کی طرف عول کریگا۔ ستائیس کی طرف عول کرنے کی صورت یہ ہوگی : میت نے بیوی، دو بیٹیاں اور ماں باپ چھوڑے۔ تو اولاد ہے اس لئے بیوی کو آٹھواں حصہ ملے گا۔ اور دو بیٹیوں کو تہائی اور باپ کو چھٹا حصہ اور ماں کو چھٹا حصہ۔ اس لئے مسئلہ چوبیس سے چلے گا۔ اور تمام کے حصے ملا کر ستائیس ہو جائیں گے جس کو عول کہتے ہیں۔ مسئلہ اس طرح چلے گا۔

میت 24 عول 27

بیوی	دو بیٹیاں	باپ	ماں
3	16	4	4

کلکلیو لیٹر کا حساب اس طرح ہوگا۔

$100 \div 112.48 = 0.8890$ حصہ			
عول کے بعد ایک عول 112.48 میت 100			
ماں	باپ	دو بیٹیاں	بیوی
16.66	16.66	66.66	12.5
14.81	14.81	59.26	11.11

عول کا طریقہ

عول کے بعد ماں کو ملا	41.81	$=$	16.66×0.8890
عول کے بعد باپ کو ملا	41.81	$=$	16.66×0.8890
عول کے بعد بیٹیوں کو ملا	59.26	$=$	66.66×0.8890
عول کے بعد بیوی کو ملا	11.11	$=$	12.50×0.8890
مجموعہ	99.99		

اس مسئلے میں بیوی کو آٹھواں حصہ یعنی سو میں سے 12.5 دیا گیا۔ اور لڑکیوں کو دو تہائی سو میں سے 66.66 دیا گیا۔ اور باپ کو سو میں سے چھٹا 16.66 دیا گیا۔ اور ماں کو بھی سو میں سے چھٹا حصہ 16.66 دیا گیا۔ اور سب کا مجموعہ 112.48 ہوا۔ اس سے سو کو تقسیم کریں تو 0.8890 نکلے گا جو ایک حصہ ہوگا۔ بیوی کا حصہ 12.5 کو 0.8890 میں ضرب دیا تو 11.11 ہوا جو بیوی کا حصہ ہوگا۔ اور 66.66 کو

سبعة وعشرين [۳۲۶۰] (۸) واذا انقسمت المسئلة على الورثة فقد صحت وان لم تنقسم سهام فريق منهم عليهم فاضرب عددهم في اصل المسئلة وعولها ان كانت عائلة

0.8890 میں ضرب دیا تو 59.26 ہوا جو دو بیٹیوں کا حصہ ہوگا۔ اور 16.66 کو 0.8890 سے ضرب دیا تو 14.81 ہوا جو باپ کا حصہ ہوا۔ اور ماں کا حصہ 16.66 کو 0.8890 میں ضرب دیا تو 14.81 ہوا جو ماں کا حصہ ہوگا۔ اور سب کا مجموعہ 99.99 ہوا جو سو کے قریب ہے۔ اصل میں کلکیو لیٹر تو ایک نئے پیسے کا ہزارواں حصہ کرتا ہے لیکن سہولت کے لئے باقی کو چھوڑ دیا۔

اس حساب کا مطلب یہ ہوا کہ اگر میت 100 درہم چھوڑے تو بیوی کو 11.11، دو بیٹیوں کو 59.26، باپ کو 14.81 اور ماں کو 14.81 درہم ملیں گے۔

﴿ ورثہ کو عدد پر تقسیم کرنے کا طریقہ ﴾

[۳۲۶۰] (۸) جب مسئلہ تقسیم ہو جائے ورثہ پر تو صحیح ہے۔ اور اگر تقسیم نہ ہو ان میں سے کسی فریق کا حصہ لینے والے پر تو اس کے عدد کو اصل مسئلہ میں ضرب دو۔ اور اس کے عول کو اگر عول والا ہو۔ پس جو حاصل ضرب ہو اس سے مسئلہ صحیح ہوگا۔ جیسے بیوی اور دو بھائی۔ پس بیوی کے لئے چوتھائی ہے ایک حصہ اور دو بھائیوں کے لئے بقیہ تین حصے ہیں جو ان پر تقسیم نہیں ہوتے۔ پس دو کو ضرب دیں اصل مسئلہ میں تو یہ آٹھ ہو جائیں گے۔ اور اسی سے مسئلہ صحیح ہوگا۔

تشریح جتنا حصہ فریق کو ملا وہ اس کے عدد پر تقسیم ہو جاتا ہو تب تو اصل مسئلہ میں ضرب دینے کی ضرورت نہیں ہے۔ مثلاً دو سهام ملے تھے اور لینے والے دو بھائی تھے تو اصل مسئلہ میں ضرب دینے کی ضرورت نہیں ہے۔ لیکن اگر تین سهام ملے اور لینے والے دو بھائی ہیں تو دو کو تین سهام ڈیڑھ ڈیڑھ ہوگا جو کسر ہے۔ اس لئے دو بھائی کو اصل مسئلہ میں ضرب دے کر اصل مسئلہ کو بڑھائیں تاکہ دو بھائیوں پر تقسیم ہو سکے۔ مثلاً میت نے بیوی اور دو بھائی چھوڑے اس لئے مسئلہ چار سے بنے گا۔ جس میں سے ایک چوتھائی بیوی کو دی جائے گی۔ اور تین چوتھائی بھائی کو بطور عصبہ دی جائے گی۔ چونکہ بھائی دو ہیں اس لئے تین اس پر تقسیم نہیں ہو سکے گا۔ اس لئے دو کو اصل مسئلہ چار میں ضرب دو۔ جس سے اصل مسئلہ آٹھ ہو جائے گا۔ اور دونوں بھائیوں کو اس میں چھ ملیں گے اور ہر ایک بھائی کو تین تین مل جائیں گے۔ مسئلہ اس طرح بنے گا۔

میت	4	تصحیح	8	$4 \times 2 = 8$
	بیوی	دو بھائی		
	1	3		
	2	6		ایک بھائی کو 3 ملیں گے۔

تصحیح کا طریقہ

تصحیح کے بعد بیوی کو ملا	$1 \times 2 = 2$
تصحیح کے بعد بھائیوں کو ملا	$3 \times 2 = 6$
ہر ایک بھائی کو ملا	$6 \div 2 = 3$

فماخرج صحت منه المسئلة كامرأة واخوين للمرأة الربع سهم وللاخوين مابقي ثلثة اسهم لاتنقسم عليهما فاضرب اثنين في اصل المسئلة فتكون ثمانية ومنها تصح المسئلة.

کلکيو ليٹر کا حساب اس طرح ہوگا۔

کلکيو ليٹر چونکہ کسر کا حساب کرتا ہے اور ایک عدد کا ہزارواں حصہ پوائنٹ کر کے نکالتا ہے اس لئے کلکيو ليٹر کے حساب میں تصحیح کرنے کی ضرورت نہیں ہے۔

میت 100

بیوی	دو بھائی
25	75

ایک بھائی کو 37.5 ملے گا۔

اس حساب میں دو بھائیوں کو 75 ملتا تھا اس لئے اس کو 2 سے تقسیم دیا تو ایک بھائی کو 37.5 یعنی ساڑھے سینتیس ملیں گے۔

عول کی صورت یہ ہوگی : میت نے شوہر اور تین حقیقی بہنیں چھوڑی۔ اولاد نہ ہونے کی وجہ سے شوہر کو آدھا ملے گا۔ اور تین حقیقی بہنیں ہونے کی وجہ سے دو تہائی ملے گی۔ اصل مسئلہ چھ سے چلے گا۔ لیکن سب کے حصے مل کر سات ہوں گے جو عول ہے۔ مسئلہ اس طرح بنے گا۔

میت 6	عول 7	تصحیح 21	7×3=21
-------	-------	----------	--------

شوہر	3 حقیقی بہنیں
3	4
9	12

ایک بہن کو 4 ملیں گے۔

تصحیح کا طریقہ

تصحیح کے بعد شوہر کو ملا	9	=	3×3
تصحیح کے بعد تین بہنوں کو ملا	12	=	4×4
ہر ایک بہن کو ملا	4	=	12÷3

اس مسئلے میں بہن تین ہیں اور حصے چار ہیں جو تقسیم نہیں ہوں گے۔ اس لئے تین بہنوں کو عول کے سات میں ضرب دیا جس سے تصحیح 21 ہو گیا۔ اور 4 کو تین سے ضرب دیا تو 12 ہو گیا۔ اور ہر بہن کو 4 مل جائیں گے۔

کلکيو ليٹر کا حساب اس طرح ہوگا۔

میت 100 عول 116.66 عول کے بعد ایک حصہ 100÷116.66=0.8571

شوہر	3 حقیقی بہنیں
50	66.66
42.85	57.13

ایک بہن کو 19.04 ملیں گے۔

[۳۲۶۱] (۹) فان وافق سهامهم عددهم فاضرب وفق عددهم فی اصل المسئلة كامرأة

عول کا طریقہ

$$\begin{array}{rcl} 66.66 \times 0.8571 & = & 57.13 \quad \text{عول کے بعد بہنوں کو ملا} \\ 50 \times 0.8571 & = & 52.85 \quad \text{عول کے بعد شوہر کو ملا} \\ 57.13 \div 3 & = & 19.04 \quad \text{ہر بہن کو ملا} \end{array}$$

اس مسئلے میں 57.13 کو لینے والی تین بہنیں تھیں اس لئے 57.13 میں 3 سے تقسیم دیا جس کی وجہ سے 19.04 نکلا جو ایک بہن کا حصہ ہوا۔
یعنی میت نے 100 درہم وراثت چھوڑی تو شوہر کو 42.85 درہم اور ہر ایک کو بہن کو 19.04 درہم ملیں گے۔

[۳۲۶۱] (۹) پس اگر توافق ہو سهام اور عدد رؤس میں تو ضرب دے وفق عدد کو اصل مسئلہ میں۔ جیسے ایک بیوی اور چھ بھائی۔ بیوی کے لئے چوتھائی ہے اور بھائیوں کے لئے تین سهام ہیں جو ان پر تقسیم نہیں ہوتے تو ان کے ثلث عدد یعنی دو کو اصل مسئلہ میں ضرب دیں اسی سے مسئلہ صحیح ہو جائیگا۔

تشریح توافق کا مطلب یہ ہے کہ چھوٹا عدد بڑے عدد کو برابر سے تقسیم کر دے۔ جیسے تین چھ کو دو برابر میں تقسیم کرتا ہے۔ اس لئے دو سے چھ اور تین میں توافق ہے۔ اس کو مصنف نے فرمایا کہ حصہ لینے والوں کی تعداد میں اور اس کے حصوں میں توافق ہو تو جس عدد سے توافق ہے اس سے اصل مسئلہ میں ضرب دیں تو مسئلہ صحیح ہو جائے گا۔ مسئلہ اس طرح بنے گا۔

$$\begin{array}{rcl} \text{میت 4 تصحیح 8} & 2 \times 4 = 8 & \\ \hline \text{بیوی} & 6 \text{ بھائی} & \\ \hline 1 & 3 & \\ \hline 2 & 6 & \end{array}$$

ایک بھائی کو 1 دیا جائے گا۔

تصحیح کا طریقہ

$$\begin{array}{rcl} 3 \times 2 & = & 6 \quad \text{تصحیح کے بعد ۶ بھائیوں کو ملا} \\ 1 \times 2 & = & 2 \quad \text{تصحیح کے بعد بیوی کو ملا} \end{array}$$

اس مسئلے میں لینے والے چھ بھائی تھے اور سهام کل تین تھے۔ البتہ تین اور چھ میں توافق تھا کیونکہ تین دو مرتبہ میں چھ کو فنا کر دیتا ہے۔ اس لئے دو کے عدد سے توافق ہوا۔ اس لئے دو سے اصل مسئلہ چار میں ضرب دیا جس سے آٹھ ہوا۔ اس میں سے چھ بھائیوں کو ملا، اور ہر ایک بھائی کو ایک ملا۔

کلکیو لیٹر کا حساب اس طرح ہوگا۔

$$\begin{array}{rcl} \text{میت 100} & & \\ \hline \text{بیوی} & 6 \text{ بھائی} & \\ \hline 25 & 75 & \end{array}$$

ایک بھائی کو 12.5 دیا جائے گا۔

کلکیو لیٹر کے حساب میں یہ ہوگا کہ 75 چھ بھائیوں کو ملا تو چھ سے 75 کو تقسیم کریں۔ ہر ایک بھائی کو 12.5 مل جائے گا۔

وستة اخوة للمرأة الربع وللأخوة ثلثه اسهم لا تنقسم عليهم فاضرب ثلث عددهم في اصل المسألة ومنها تصح [۳۲۶۲] (۱۰) فان لم تنقسم سهام فريقين او اكثر فاضرب

نوٹ تماثل (۲) تداخل (۳) توافق (۴) بتاین کیا ہیں؟ اوپر کے مسئلے کو سمجھنے کے لئے ان چار محاورات کو سمجھنا ضروری ہے۔
تماثل، تداخل، توافق اور بتاین۔

(۱) تماثل : دو عدد ایک جیسے ہوں ان کو تماثل کہتے ہیں۔ جیسے چار اور چار کہ دونوں عدد ایک جیسے ہیں، دس، دس کہ دونوں عدد ایک جیسے ہیں۔ اس صورت میں کسی ایک عدد سے اصل مسئلہ میں ضرب دینا کافی ہوگا۔

(۲) تداخل : چھوٹا عدد بڑے عدد میں داخل ہو جائے ایک مرتبہ کے ساتھ، چاہے دو مرتبہ کے ساتھ، چاہے تین مرتبہ کے ساتھ، جیسے بیس اور چار۔ کیونکہ چار بیس میں پانچ مرتبہ داخل ہوتا ہے۔ یا چار اور بارہ کہ چار بارہ میں تین مرتبہ داخل ہوتا ہے۔ تو ان دونوں میں تداخل کی نسبت ہوئی۔ اس کے بڑے عدد کو اصل مسئلہ میں ضرب دینے سے تصحیح ہو جائے گی۔ مثال مذکور میں بیس سے اصل مسئلہ میں ضرب دینے سے تصحیح ہو جائے گی۔

(۳) توافق : دو عدد کسی تیسرے عدد سے موافق ہو اس کو توافق کہتے ہیں۔ مثلاً آٹھ اور دس ہے۔ اس میں آٹھ دس میں داخل نہیں ہے لیکن دو کا عدد چار مرتبہ میں آٹھ کو فنا کرتا ہے اور پانچ مرتبہ میں دس کو فنا کرتا ہے۔ تو چونکہ دو نے دس اور آٹھ دونوں کو فنا کیا اس لئے دو کا عدد توافق کے لئے ہوا۔ اور آٹھ اور دس میں توافق کی نسبت ہوئی۔ اس میں جو توافق کا عدد ہے جیسے مثال مذکور میں دو، اس سے فنا شدہ عدد کو ضرب دے کر جو حاصل ہو اس سے اصل مسئلہ میں ضرب دینے سے تصحیح ہوگی۔

(۴) بتاین : دو عددوں کے درمیان نہ توافق کی نسبت ہو اور نہ تداخل کی نسبت ہو اس کو بتاین کہتے ہیں۔ مثلاً نو اور دس، ان دونوں عددوں کو کوئی تیسرا عدد بھی نہیں کاٹتا۔ اس لئے ان دونوں عددوں کے درمیان بتاین کی نسبت ہے۔ ان دونوں عددوں کو بتاین کہتے ہیں۔ اس کا طریقہ یہ ہوگا کہ دونوں عددوں کو ایک دوسرے سے ضرب دیں پھر حاصل ضرب کو اصل مسئلہ میں ضرب دیں اس سے تصحیح ہوگی۔ مثال مذکور میں نو کو دس سے ضرب دیں تو نوے ہوئے۔ اب نوے سے اصل مسئلہ میں ضرب دیں تو تصحیح ہوگی۔

[۳۲۶۲] (۱۰) اگر تقسیم نہ ہوں دو فریق یا اس سے زیادہ کے سهام میں تو ضرب دے ایک فریق کے عدد کو دوسرے میں۔ پھر حاصل ضرب کو ضرب دے تیسرے فریق کے عدد میں پھر حاصل ضرب کو اصل مسئلہ میں۔

تشریح حصہ لینے والے کئی فریق ہوں۔ اور ہر ایک فریق کی تعداد کچھ ایسی ہو کہ حصہ لینے والوں کی تعداد میں اور ان کے حصوں کے درمیان بتاین ہو۔ نہ چھوٹا عدد بڑے عدد میں داخل ہوتا ہو اور نہ توافق کے طور پر کوئی تیسرا عدد دونوں کو کاٹنا یا فنا کرتا ہو۔ ایسی صورت میں تمام عددوں کو ایک دوسرے سے ضرب دیں گے اور حاصل ضرب کو اصل مسئلہ میں ضرب دیا جائے گا۔ جس سے تصحیح ہوگی۔ مثلاً میت نے دو بیویاں، تین دادیاں اور پانچ بھائی چھوڑے اس لئے مسئلہ بارہ سے چلے گا۔

احد الفريقين في الآخر ثم ما اجتمع في الفريق الثالث ثم ما اجتمع في اصل المسئلة.

صورت مسئله اس طرح ہوگا۔

میت 12 تصحیح 360	$5 \times 3 \times 2 = 30 \times 12 = 360$	
2 بیویاں	3 دادیاں	5 بھائی
3	2	7
90	60	210
ہر ایک کو 45	ہر ایک کو 20	ہر ایک کو 42

تصحیح کا طریقہ

تصحیح کے بعد 5 بھائیوں کو ملا	$7 \times 30 = 210$
تصحیح کے بعد 3 دادیوں کو ملا	$7 \times 30 = 60$
تصحیح کے بعد دو بیویوں کو ملا	$3 \times 30 = 90$
مجموعہ	360

تقسیم کا طریقہ

ہر ایک بھائی کو ملا	$210 \div 5 = 42$
ہر ایک دادی کو ملا	$60 \div 3 = 20$
ہر ایک بیوی کو ملا	$90 \div 2 = 45$

یہ مسئلہ بارہ سے چلایا۔ اس لئے دو بیویوں کو بارہ کی چوتھائی تین دیا۔ تین دادیوں کو بارہ کا چھٹا حصہ دو دیا۔ اور باقی سات حصہ پانچ بھائیوں کو بطور عصبہ دیا۔ دو بیویوں میں تین حصے تقسیم نہیں ہو سکے کیونکہ اس صورت میں کسر لازم آئے گا یعنی ڈیڑھ ڈیڑھ ہوگا۔ پھر دو اور تین میں توافق یا تدخل نہیں ہے۔ بلکہ بتائیں کی نسبت ہے۔

تین دادیوں کو دو حصے ملے جو ان پر تقسیم نہیں ہو سکتے، پھر تین اور دو کے درمیان بتائیں ہے۔

پانچ بھائیوں کو سات حصے ملے جو ان پر تقسیم نہیں ہو سکتے کیونکہ کسر لازم آئے گا۔ پھر پانچ اور سات میں بتائیں کی نسبت ہے۔

دوسری بات یہ ہے کہ عدد دروس دو، تین اور پانچ کے درمیان بھی بتائیں ہے۔ اس لئے پانچ کو تین میں ضرب دیں پندرہ ہوگا، پھر پندرہ کو دو میں

ضرب دیں تو تیس ہوگا۔ اور تیس کو اصل مسئلہ بارہ میں ضرب دیں تو تین سو ساٹھ ہوگا۔ اس لئے تصحیح تین سو ساٹھ سے ہوگی۔

ہر ایک حصے داروں کو حصہ کس طرح دیا جائے :

چونکہ تیس سے اصل مسئلہ بارہ میں ضرب دیا تھا اس لئے تیس سے دو بیویوں کے حصے تین میں ضرب دیں تو نوے ہوں گے۔ یہ نوے دو بیویوں

کو دیں اور ہر ایک بیوی کو پینتالیس ملیں گے۔ اسی تیس سے تین دادیوں کے حصے دو ہیں ضرب دیں تو ساٹھ ہوں گے۔ اس کو تین دادیوں پر

تقسیم کریں تو ہر ایک دادی کو بیس بیس ملیں گے۔ اسی تیس سے پانچ بھائیوں کے حصے سات میں ضرب دیں تو دو سو دس ہوں گے۔ اس کو پانچ

[۳۲۶۳] (۱۱) فان تساوت الاعداد اجزاً احدهما عن الآخر كما مرتين واخوين فاضرب

بھائیوں پر تقسیم کریں تو ہر ایک بھائی کو بیالیس بیالیس ملیں گے۔

کلکیو لیٹر کا حساب اس طرح ہوگا۔

میت 100	2 بیویاں	3 دادیاں	5 بھائی
25	16.66	58.34	
ہر ایک کو 12.5	ہر ایک کو 5.55	ہر ایک کو 11.66	

تقسیم کا طریقہ

$$\begin{aligned} 58.34 \div 5 &= 11.66 & \text{تقسیم کے بعد ہر ایک بھائی کو ملا} \\ 16.66 \div 3 &= 5.55 & \text{تقسیم کے بعد دادی کو ملا} \\ 25 \div 2 &= 12.50 & \text{تقسیم کے بعد بیوی کو ملا} \end{aligned}$$

اس حساب میں کسی فریق کے حصے داروں کو ضرب دینے کی ضرورت نہیں ہے۔ کیونکہ کلکیو لیٹر پوائنٹ ناپتا ہے اس لئے کسر اور پوائنٹ سے تقسیم کر دیں۔ ہر ایک حصے دار کو پوائنٹ کے حساب سے حصہ مل جائے گا۔ مثلاً ہر بیوی کو ساڑھے بارہ ملا تو 12.5 لکھ دیا۔ یعنی سو روپیہ میت کی میراث ہے تو اس میں سے ایک بیوی کو 12.5 یعنی ساڑھے بارہ روپیہ ملیں گے۔ اسی پر آگے قیاس کر لیں۔

نوٹ یہ بتائیں کی مثال ہے۔

[۳۲۶۳] (۱۱) اگر اعداد برابر ہوں تو ان میں سے ایک دوسرے کے لئے کافی ہے۔ جیسے دو بیویاں اور دو بھائی۔ پس ضرب دیں دو کو اصل مسئلہ میں۔

تشریح اس مسئلے میں دو بیویاں اور دو بھائی ہیں۔ دونوں میں تماثل ہے یعنی دونوں عدد ایک ہی قسم کے ہیں۔ اس لئے دونوں سے اصل مسئلہ میں ضرب دینے کی ضرورت نہیں ہے۔ بلکہ صرف ایک عدد سے اصل مسئلہ میں ضرب دینے سے تصحیح ہو جائے گی۔

مسئلہ اس طرح ہوگا۔

میت 4 تصحیح 8	2 بیویاں	2 بھائی	2x4=8
1	3		
2	6		
ہر ایک کو 1	ہر ایک کو 3		

تصحیح کا طریقہ

$$\begin{aligned} 1 \times 2 &= 2 & \text{تصحیح کے بعد دو بیویوں کو ملا} \\ 3 \times 2 &= 6 & \text{تصحیح کے بعد دو بھائیوں کو ملا} \end{aligned}$$

اثین فی اصل المسئلة [۳۲۶۴] (۱۲) وان كان احد العددين جزءاً من الآخر اغنى الاكثر

تقسیم کا طریقہ

$$2 \div 2 = 1$$

تقسیم کے بعد دو بیویوں کو ملا

$$6 \div 2 = 3$$

تقسیم کے بعد دو بھائیوں کو ملا

اس مسئلے میں دو بیویوں کو ایک حصہ ملا جو دو پر تقسیم نہیں ہو سکتا۔ اسی طرح دو بھائیوں کو تین حصے ملے جو دو بھائیوں پر تقسیم نہیں ہو سکتے۔ لیکن دونوں میں دو دو ہیں اس لئے ایک عدد یعنی دو سے اصل مسئلہ چار ہیں ضرب دیا اور صحیح آٹھ ہوا۔ کلکیو لیٹر کا حساب اس طرح ہوگا۔

میت 100	
2 بیویاں	2 بھائی
25	75
ہر ایک کو 12.5	ہر ایک کو 37.5

چونکہ کلکیو لیٹر پوائنٹ ناپتا ہے اس لئے دو بیویوں کو 25 ملا تو اس کو آدھا کر دیا۔ اس لئے ہر بیوی کو 12.5 مل گیا۔ اسی طرح دو بھائیوں کو 75 ملے تو اس کو آدھا کر دیا تو ہر ایک بھائی کو 37.5 ملے۔

نوٹ یہ مثال کی مثال ہے۔

[۳۲۶۴] (۱۲) اگر دو عددوں میں سے ایک جز ہو دوسرے کا تو بڑا عدد بے نیاز کر دے گا چھوٹے عدد کو جیسے چار بیویاں اور دو بھائی۔ جب آپ ضرب دیں چار سے تو کافی ہو جائے گا دو سے۔

تشریح یہ داخل کی مثال ہے۔ اس مسئلے میں چار بڑا عدد ہے۔ اور دو چھوٹا عدد ہے۔ اور دو چار میں دو مرتبہ کے ساتھ داخل ہے۔ اس لئے بڑے عدد سے اصل مسئلے میں ضرب دینا چھوٹ عدد کے لئے بھی کافی ہے۔ اسی سے تصحیح ہوگی۔

مسئلہ اس طرح بنے گا۔

میت 4 تصحیح 16	
4 بیویاں	2 بھائی
1	3
4	12
ہر ایک کو 1	ہر ایک کو 6

تصحیح کا طریقہ

$$3 \times 4 = 12$$

تصحیح کے بعد دو بھائیوں کو ملا

$$1 \times 4 = 4$$

تصحیح کے بعد چار بیویوں کو ملا

عن الاقل كاربع نسوة واخوين اذا ضربت الاربعة اجزاك عن الاخوين [۳۲۶۵] (۱۳)
فان وافق احد العددين الآخر ضربت وفق احدهما في جميع الآخر ثم ما اجتمع في اصل
المسئلة كاربع نسوة واخت وستة اعمام فالستة توافق الاربعة بالنصف فاضرب نصف
احدهما في جميع الآخر ثم ما اجتمع في اصل المسئلة تكون ثمانية واربعين ومنها تصح

تقسیم کا طریقہ

$$12 \div 2 = 6$$

تقسیم کے بعد ہر ایک بھائی کو ملا

$$4 \div 4 = 1$$

تقسیم کے بعد ہر ایک بیوی کو ملا

اس صورت میں اولاد نہیں ہیں اس لئے چاروں بیویوں کو پورے مال کی چوتھائی دی گئی اور باقی تین چوتھائی دو بھائیوں کو بطور عصبہ دے دیا گیا
اور مسئلہ چار سے بنایا گیا۔

اس مسئلے میں چار بڑا عدد تھا اور دو چھوٹا عدد تھا۔ اور دو چار میں داخل تھا۔ اس لئے چار سے اصل مسئلہ چار میں ضرب دیا۔ جس سے سولہ
ہو گیا۔ اور سولہ سے تصحیح ہوئی۔

کلکیو لیٹر کا حساب اس طرح ہوگا۔

میت 100	
4 بیویاں	2 بھائی
25	75
ہر ایک کو 6.25	ہر ایک کو 37.5

چار بیویوں کو پچیس ملے تھے چاروں پر تقسیم کر دیا۔ ہر ایک بیوی کو 6.25 ملے۔ دو بھائیوں کو 75 ملے تھے اس کو 2 سے تقسیم کر دیا تو ہر ایک
بھائی کو 37.5 مل گیا۔

نوٹ یہ مثال داخل کی ہے۔

[۳۲۶۵] (۱۳) اگر توافق ہو دو فریقوں کے عدد میں تو ضرب دے دو میں سے ایک کے وفق سے دوسرے کے کل میں۔ پھر حاصل ضرب کو
اصل مسئلہ میں۔ جیسے چار بیویاں اور ایک بہن اور چھ بچا ہوں۔ کہ چھ اور چار میں توافق بالنصف ہے تو ان میں سے ایک کے نصف کو دوسرے
کے کل میں ضرب دے۔ پھر اصل مسئلہ میں ضرب دے تو یہ اثالیس ہوں گے اور اسی سے مسئلہ صحیح ہوگا۔ جب مسئلہ صحیح ہو جائے تو ہر وارث
کے سہام ضرب دے ترکہ میں پھر تقسیم کرے حاصل ضرب کو اس پر جس سے مسئلہ ہوا۔ تو ہر وارث کا حق نکل جائے گا۔

تشریح یہ توافق کی مثال ہے۔ کیونکہ چار بیوی اور چھ بچا میں توافق ہے۔ دو کا عدد دونوں کو فنا کرتا ہے۔ اس لئے توافق بالنصف ہوا۔ اس لئے
پہلے چھ کو چار کے بجائے دو سے ضرب دیں تو بارہ نکلے گا، پھر بارہ کو اصل مسئلہ چار میں ضرب دیں تو اثالیس ہوگا۔ اور اسی سے تصحیح ہوگی۔ مسئلہ
اس طرح بنے گا۔

المسئلة فاذا صحت المسئلة فاضرب سهام كل وارث في التركة ثم اقسام ما اجتمع على ما صحت منه الفريضة يخرج حق ذلك الوارث.

میت 4 تفصیح 48		
6 چچا	1 بہن	4 بیویاں
1	2	1
12	24	12
ہر ایک کو 2	ہر ایک کو 24	ہر ایک کو 3

تفصیح کا طریقہ

$1 \times 12 = 12$	تفصیح کے بعد 6 چچا کو ملا
$2 \times 12 = 24$	تفصیح کے بعد ایک بہن کو ملا
$1 \times 12 = 12$	تفصیح کے بعد 4 بیویوں کو ملا

تقسیم کا طریقہ

$12 \div 6 = 2$	تقسیم کے بعد ہر ایک چچا کو ملا
$24 \div 1 = 24$	تقسیم کے بعد ایک بہن کو ملا
$12 \div 4 = 3$	تقسیم کے بعد ہر ایک بیوی کو ملا

اس مسئلے میں چھ اور چار میں توافق تھا۔ دو کی عدد دونوں کو فنا کر رہا تھا۔ اس لئے چھ کو دو سے ضرب دینا کافی تھا۔ چار سے دینے کی ضرورت نہیں۔ چنانچہ چھ کو دو سے ضرب دیا تو بارہ ہوا۔ پھر بارہ کو اصل مسئلہ چار میں ضرب دیا تو اڑتالیس ہوا۔ بارہ سے اصل مسئلہ چار میں ضرب دیا تھا اس لئے بارہ سے بیویوں کا حصہ ایک میں ضرب دیں تو بارہ آئے گا جو چار بیویوں کا حصہ ہوگا۔ پھر بارہ کو چار سے تقسیم کریں تو ہر ایک بیوی کو تین تین حصے مل جائیں گے۔ اسی طرح بارہ سے بہن کے حصے دو سے ضرب دیں تو چوبیس ہوں گے جو ایک بہن کا حصہ ہوگا۔ اور بارہ سے چھ چچا کا حصہ جو ایک ہے ضرب دیں گے تو بارہ ہوگا جو چھ چچا کا حصہ ہوگا۔ پھر بارہ کو چھ سے تقسیم دیں تو ہر ایک چچا کے حصے میں دو دو آئے گا جو ہر ایک کا حصہ ہوگا۔

کلکیولیٹر کا حساب اس طرح ہوگا۔

میت 100		
6 چچا	1 بہن	4 بیویاں
25	50	25
ہر ایک کو 4.16	ہر ایک کو 50	ہر ایک کو 6.25

[۳۲۶۶] (۱۴) واذا لم تقسم التركة حتى مات احد الورثة فان كان ما يصيبه من المیت

تقسیم کا طریقہ

$$25 \div 6 = 4.16$$

تقسیم کے بعد ہر ایک بچا ملا

$$50 \div 1 = 50$$

تقسیم کے بعد ایک بہن کو ملا

$$25 \div 4 = 6.25$$

تقسیم کے بعد ہر ایک بیوی کو ملا

یعنی سو روپیے ترکہ چھوڑا تو ایک بیوی کو 6.25 ملیں گے۔ اور بہن کو 50 روپیے ملیں گے۔ اور ہر ایک بچا کو 4.16 روپیے ملیں گے۔

نکتہ فاذا صحت المسئلة الخ : یہاں سے مصنف یہ بتلانا چاہتے ہیں کہ تصحیح کے بعد ہر ایک وارث کا حصہ کیسے نکالا جائے گا۔ مثلاً چار بیویاں ہیں تو تصحیح کے بعد ہر بیوی کو اڑتالیس میں سے کتنا کتنا ملے گا؟ اور اس کا حساب کیسے کریں گے؟ اس کے لئے مصنف نے تھوڑا کالمبا راستہ اختیار کیا ہے۔ لیکن آسان ترکیب یہ ہے کہ جس عدد سے اصل مسئلہ میں ضرب دیا ہے اسی عدد سے فریق کے سہام میں ضرب دیں تو فریق کا حصہ نکل آئے گا۔ مثال مذکور میں بارہ سے اصل مسئلہ چار میں ضرب دیا تھا۔ جس سے اڑتالیس سے تصحیح ہوئی تھی۔ تو اسی بارہ سے بیویوں کا حصہ ایک میں ضرب دیں تو بارہ ہوگا۔ یہ چار بیویوں کا حصہ ہو گیا۔ اب اس کو چار سے تقسیم کریں تو ہر ایک بیوی کو تین تین مل جائیں گے۔ یہ ہر بیوی کا حصہ نکل گیا۔

یا مثلاً چھ بچا کا حصہ ایک تھا۔ تو بارہ کو ایک سے ضرب دے تو بارہ آئے گا۔ یہ چھ بچا کا حصہ ہو گیا۔ اب چھ سے بارہ میں تقسیم دیں تو ہر ایک بچا کو دو دو مل جائیں گے۔ یہ ہر بچا کا حصہ اڑتالیس میں نکل آیا۔ تصحیح کے طریقہ میں حساب کی تفصیل دیکھ لیں۔

نوٹ کلکیولیٹر کے حساب میں اتنا لمبا کرنے کی ضرورت نہیں ہے۔ اس میں کسر اور پوائنٹ سے تقسیم کر دیں۔

[۳۲۶۶] (۱۴) ابھی ترکہ تقسیم نہیں ہوا تھا کہ کوئی وارث مر گیا۔ پس جتنا پہلی میت کو ملا تھا وہ تقسیم ہو جاتا ہو دوسرے میت کے ورثہ کی تعداد پر تو دونوں مسئلے اسی سے صحیح ہو جائیں گے جس سے پہلا مسئلہ صحیح ہوا تھا۔

تشریح ایک میت کا انتقال ہوا۔ ابھی اس کی وراثت تقسیم بھی نہیں ہوئی تھی کہ اس کے ورثہ میں سے کسی کا انتقال ہو گیا۔ اس لئے اب دونوں کی وراثت تقسیم ہوگی۔ ایسے حساب کو مناسخہ کہتے ہیں۔

اگر پہلی میت سے ورثہ کو جو ملا تھا دوسری میت کے ورثہ کی تعداد ایسی تھی کہ بغیر کچھ حساب کئے اس پر تقسیم ہو جاتی ہے تو کچھ کرنے کی ضرورت نہیں ہے۔ دوسری میت کے ورثہ کو بھی اسی سے دے دیا جائے گا۔ مثلاً ایک بیوی، ایک باپ شریک بہن اور پانچ بچا چھوڑا تو مسئلہ چار سے بنے گا۔ اور چونکہ پانچ بچا ہیں اس لئے تصحیح بیس سے ہوگی۔ مسئلہ اس طرح بنے گا۔

میت 4 تصحیح 20	5x4=20	
بیوی	باپ شریک بہن	5 بچا
1	2	1
5	10	5

چونکہ ایک حصہ پانچ بچا پر تقسیم نہیں ہو سکتا تھا اس لئے پانچ سے اصل مسئلہ چار میں ضرب دیا جس سے بیس ہوا اور اسی سے تصحیح ہوئی۔ اب بیوی

الاول ینقسم علی عدد ورثته فقد صحت المسئلتان مما صحت الاولى [۳۲۶۷] (۱۵)
وان لم ینقسم صحت فريضة الميت الثاني بالطريقة التي ذكرناها ثم ضربت احدى

کے ایک حصے کو پانچ سے ضرب دیا تو اس کو پانچ مل گئے۔

بعد میں بیوی کا انتقال ہو گیا اور اس نے پانچ باپ شریک بھائی چھوڑے تو چونکہ ان کے علاوہ کوئی نہیں ہے اس لئے بطور عصبہ سارا مال انہیں کو ملے گا۔ اب میت کی بیوی کے ہاتھ میں پانچ ہے۔ اور اس نے بھائی بھی پانچ ہی چھوڑے ہیں۔ اس لئے ہر ایک کو ایک مل جائے گا۔ اس لئے بیس ہی سے مسئلہ صحیح ہے۔ دوبارہ حساب کرنے کی ضرورت نہیں ہے۔

میت 5 میت (بیوی) کے ہاتھ میں 5 ہے

5 باپ شریک بھائی

5

1 ہر ایک کو ملا

تقسیم کا طریقہ

$$5 \div 5 = 1$$

تقسیم کے بعد ہر ایک بھائی کو ملا

کلکیولیٹر کا حساب اس طرح ہوگا۔

میت 100

بیوی	باپ شریک بہن	5 بچا
25	50	25
		ہر ایک کو 5

بیوی مری / میت ہاتھ میں 25 تھا

5 بھائی

25

ہر ایک کو 5

تقسیم کا طریقہ

$$25 \div 5 = 5$$

تقسیم کے بعد ہر ایک بھائی کو ملا

[۳۲۶۷] (۱۵) اور اگر تقسیم نہ ہو تو صحیح ہوگا میت ثانی کا فریضہ اس طریقے سے جس کو ہم نے ذکر کیا ہے۔ پھر ضرب دو ایک مسئلے کو دوسرے

میں اگر میت ثانی کے سہام میں اور جس سے صحیح ہوا ہے فریضہ موافقت نہ ہو۔

پہلی میت کی وراثت تقسیم ہونے سے پہلے کسی وارث کا انتقال ہو گیا اور وارث کو جو حصے ملے ہیں ان میں اور ان کے ورثہ کی تعداد میں

شرح

المسئلتین فی الاخری ان لم یکن بین سهام المیت الثانی وما صحت منه فریضة موافقة.

موافقت نہیں ہے بلکہ تباہن ہے تو وارث ثانی کی تعداد کو اصل مسئلہ میں ضرب دیں۔ اور حصے جو حصے ملیں گے اس کو وارث ثانی کی تعداد پر تقسیم کریں تو مسئلہ صحیح ہو جائے گا۔ مثلاً میت نے بیوی، حقیقی بہن اور تین چچا چھوڑے۔ اس لئے مسئلہ چار سے چلے گا۔ اور تصحیح بارہ سے ہوگی۔ مسئلہ اس طرح بنے گا۔

میت 4 تصحیح 12 / تصحیح 60	3×4=12×5=60	
بیوی	ایک حقیقی بہن	3 چچا
1	2	3
3	6	3
15	30	15

بیوی مری / میت 5×12=60 ہاتھ میں 3 ہے

5 بھائی
3
15

ہر ایک کو 3 ملے گا۔

تصحیح کا طریقہ

تصحیح کے بعد 3 چچا کو ملا	3×5 = 15
تصحیح کے بعد بہن کو ملا	6×5 = 30
تصحیح کے بعد بیوی کو ملا	3×5 = 15
مجموعہ.....	60

تقسیم کا طریقہ

تقسیم کے بعد ہر ایک چچا کو ملا	15÷3 = 5
تقسیم کے بعد ایک بہن کو ملا	30÷1 = 30
تقسیم کے بعد ایک بیوی کو ملا	15÷1 = 15
تقسیم کے بعد ہر ایک بھائی کو ملا	15÷5 = 3

اس مسئلہ میں تین چچا تھے اور ان کو ایک ملا تھا۔ اس لئے تین سے اصل مسئلہ چار میں ضرب دیا تو بارہ سے تصحیح ہوئی۔ پھر بیوی کو ایک ملا تھا تو اس کو تین میں ضرب دیا تو تین نکلا جو بیوی کا حصہ ہوا۔ اور بہن کو دو ملا تھا اس کو تین سے ضرب دیا تو اس کو چھ ملا۔ اور چچا کو ایک ملا اب اس کو تین سے ضرب دیا تو تین ملا۔ اور ہر ایک چچا کو ایک ایک ہو جائے گا۔

[۳۲۶۸] (۱۶) فان كانت سهامهم موافقة فاضرب وفق المسئلة الثانية في الاولى فما

اجتمع صحت منه المسئلتان

ورثہ تقسیم ہونے سے پہلے بیوی کا انتقال ہو گیا۔ اور اس نے پانچ بھائی چھوڑے۔ اب بیوی کے ہاتھ میں صرف تین حصے ہیں اور بھائی پانچ ہیں جن پر تقسیم نہیں ہو سکتی۔ اور تین اور پانچ میں بتاؤں بھی ہے۔ اس لئے پانچ سے اصل مسئلہ بارہ میں ضرب دیا تو ساٹھ ہو گیا۔ اب دونوں میت کے وارثین کو ساٹھ سے حصے ملیں گے۔ اور جن کو پہلے ملا ہے ان کے حصوں کو پانچ سے ضرب دیں گے۔

چنانچہ بیوی کو پہلے بارہ سے تین ملے تھے اس کو پانچ سے ضرب دیں تو پندرہ ہو جائیں گے۔ تو گویا کہ بیوی کے ہاتھ میں اب پندرہ حصے ہو گئے۔ اور عصبہ کے طور پر مال لینے والے پانچ بھائی ہیں تو ہر ایک کو تین تین ملیں گے۔ اوپر کے حساب کو غور سے دیکھیں۔

نوٹ یہ مثال دونوں میت کے وارثین میں بتاؤں کی ہے۔

کلکولیٹر کا حساب اس طرح ہوگا۔

میت 100		
بیوی	ایک حقیقی بہن	3 چچا
25	50	25
بیوی مری / میت		
25 ہاتھ میں ہے		
5 بھائی		
25		
ہر ایک کو 5 ملے گا - $25 \div 5 = 5$		

کلکولیٹر کے حساب میں بتاؤں، تماثل، تداخل اور توافق کا اعتبار نہیں ہے۔ کسر کے ذریعہ سے سب پر تقسیم کر دیا جائے گا۔

[۳۲۶۸] (۱۶) اور اگر ان کے سهام میں موافقت ہو تو ضرب دے دوسرے مسئلے کے وفق کو پہلے مسئلے میں۔ پس جو حاصل ضرب ہو اس سے صحیح ہوں گے دونوں مسئلے۔

تشریح یہ وفق کی مثال ہے۔ مطلب یہ ہے کہ جو وارث مرا ہے اس کو جو حصہ ملا اس میں اور جس سے مسئلہ چلے گا اس میں توافق کی نسبت ہے تو توافق سے پہلے میت کے اصل میں ضرب دیں۔ جو حاصل ضرب ہوگا اس سے دونوں مسئلوں کی تصحیح ہو جائے گی۔ مثلاً میت نے ایک بیوی، ایک باپ شریک بہن اور پانچ چچا چھوڑے۔ اس لئے مسئلہ چار سے چلے گا۔ لیکن پانچ چچا کو ایک حصہ ملے گا جو ان پر تقسیم نہیں ہو سکے گا۔ اس لئے پانچ کو چار اصل مسئلہ سے ضرب دیا جائے گا تو بیس ہوگا۔ اور اسی بیس سے میت اول کی تصحیح ہوگی۔

مسئلہ اس طرح بنے گا۔

میت 4 تصحیح 20 / تصحیح 120		
بیوی	باپ شریک بہن	5 چچا
1	2	1
5	10	5
30	60	30

تصحیح کا طریقہ

$$5 \times 1 = 5$$

تصحیح کے بعد 5 چچا کو ملا

$$5 \times 2 = 10$$

تصحیح کے بعد ایک بہن کو ملا

$$5 \times 1 = 5$$

تصحیح کے بعد ایک بیوی کو ملا

تصحیح کا طریقہ

$$6 \times 5 = 30$$

دو بارہ تصحیح کے بعد 5 چچا کو ملا

$$6 \times 10 = 60$$

دو بارہ تصحیح کے بعد ایک بہن کو ملا

$$6 \times 5 = 30$$

دو بارہ تصحیح کے بعد ایک بیوی کو ملا

ابھی تقسیم ہوئی بھی نہیں تھی کہ باپ شریک بہن مرگئی اور شوہر، ماں، ایک بیٹی اور چچا چھوڑا۔ اس لئے مسئلہ بارہ سے چلے گا۔ لیکن مشکل یہ ہے کہ بہن کے ہاتھ میں دس حصے ہیں اور مسئلہ بارہ سے چل رہا ہے جو زیادہ ہے۔ البتہ دس اور بارہ میں توافق ہے۔ دونوں دو سے فنا ہو جاتے ہیں۔ اس لئے بارہ کا آدھا چھ سے میت اول کے اصل مسئلہ بیس میں ضرب دیا تو حاصل ضرب ایک سو بیس ہو جائے گا۔ اور بہن کے ہاتھ میں دس کو چھ سے ضرب دیں گے تو ساٹھ ہو جائے گا۔ اب ساٹھ بہن کے وارثوں پر تقسیم ہوگا۔ مسئلہ اس طرح بنے گا۔

میت 12 تصحیح 60			
شوہر	ماں	ایک بیٹی	چچا
3	2	6	1
15	10	30	5

اس مسئلہ میں چونکہ دو سے توافق تھا اس لئے دس کا آدھا پانچ ہوگا۔ اور تمام وارثوں کے حصوں کو پانچ سے ضرب دینے سے سب وارثوں کے حصے نکل جائیں گے۔ جیسا کہ اوپر حساب میں دیکھ رہے ہیں کہ شوہر کے تین حصوں کو پانچ سے ضرب دیا تو تصحیح پندرہ سے ہوا۔ اور ماں کے دو حصوں کو پانچ سے ضرب دیا تو دس ہو گیا۔ اور چچا کے ایک حصے کو پانچ سے ضرب دیا تو پانچ ہو گیا۔ اور مجموعہ ساٹھ حصے ہو گئے جو باپ شریک بہن کے ہاتھ میں پہلی میت سے ملے تھے۔

کلکولیٹر کا حساب اس طرح ہوگا۔

میت 100			
بیوی	باپ شریک بہن	5 چچا	
25	50	25	
بہن مرگئی / میت 100 ایک حصہ $50 \div 100 = 0.5$ ہاتھ میں ہے			
شوہر	ماں	ایک بیٹی	چچا
25	16.66	50	8.34
12.5	8.33	25	4.17

﴿ مناسخہ کا نیا طریقہ ﴾

کلکولیٹر سے مناسخہ بنانے کا طریقہ یہ ہے کہ جو پہلے مرا ہے اس کے وارثین کو 100 سے تقسیم کر کے اپنا اپنا حصہ دیدیں۔ اوپر کی مثال میں 100 سے مسئلہ بنایا اور بیوی کو 25، بہن کو 50 اور چچا کو 25 دیا۔

اس دوران باپ شریک بہن زائدہ مرگئی اور اس کے ہاتھ میں 50 تھا۔ اور وارثین میں شوہر، ماں، ایک بیٹی اور چچا چھوڑا۔ تو پہلے ان وارثین کو 100 سے ان کے حصوں کے مطابق تقسیم کریں۔ اس طرح شوہر کو چوتھائی 25 ملے گا، ماں کو چھٹا 16.66 ملے گا، بیٹی کو آدھا 50 ملے گا اور جو 8.34 بچا وہ چچا کو بطور عصبہ ملے گا۔

اب ہاتھ میں ہے 50 اور حصہ تقسیم کیا ہے 100 سے۔ اس لئے طریقہ یہ ہے کہ 50 کو 100 سے تقسیم دیں اور جو کچھ تقسیم کے بعد نکلے گا وہ ایک حصہ ہوگا۔ پھر اس سے تمام وارثین کے حصوں سے ضرب دیں تو ہر ایک وارث کو ہاتھ میں جو رقم ہے اس سے حاصل جائے گا۔

تقسیم اس طرح ہوگا $0.5 = 100 \div 50$ یہ حصہ ہوا۔			
اب 0.5 سے	چچا کے حصے	8.34 سے	ضرب دیا تو
4.17	نکلا جو چچا کو ملے گا		
اب 0.5 سے	بیٹی کے حصے	50.00 سے	ضرب دیا تو
25.00	نکلا جو بیٹی کو ملے گا		
اب 0.5 سے	ماں کے حصے	16.66 سے	ضرب دیا تو
8.33	نکلا جو ماں کو ملے گا		
اب 0.5 سے	شوہر کے حصے	25.00 سے	ضرب دیا تو
12.5	نکلا جو شوہر کو ملے گا		
سب کا مجموعہ ہوا 50			

اب مثلاً بیٹی راشدہ مرگئی اور شوہر، ایک بیٹا اور ایک بیٹی زینب چھوڑی۔ تو مسئلہ 100 سے بنا کر شوہر کو چوتھائی 25 دیا۔ اور باقی 75 بیٹا اور بیٹی لکڑ کر مثل حظ الاثنتین دیا یعنی بیٹا کو دو گنا 50 دیا اور بیٹی کو ایک گنا 25 دیا۔ لیکن بیٹی راشدہ کے ہاتھ میں وراثت سے صرف 25 ملا ہے اس لئے 25 کو 100 سے تقسیم دیں تو 0.25 نکلے گا جو ایک حصہ ہوگا۔

[۳۲۶۹] (۱۷) وکل من له شیء من المسئلة الاولى مضروب فيما صحت منه المسئلة

الثانية [۳۲۷۰] (۱۸) ومن كان له شیء من المسئلة الثانية مضروب فی وفق ترکه المیت

اب.....	0.25 سے	بیٹی کے حصے	25 سے	ضرب دیا تو	6.25	نکلا جو بیٹی کو دیا
اب.....	0.25 سے	بیٹے کے حصے	50 سے	ضرب دیا تو	12.50	نکلا جو بیٹا کو دیا
اب.....	0.25 سے	شوہر کے حصے	25 سے	ضرب دیا تو	6.25	نکلا جو شوہر کو دیا
سب کا مجموعہ ہو 25						

مسئلہ اس طرح بنے گا۔

بیٹی راشدہ مرگئی 100 ایک حصہ ہوا $25 \div 100 = 0.25$ 25 ہاتھ میں ہے

شوہر	بیٹا	بیٹی زینب
25	●	○
6.25		
	○	●
	50	25
	12.5	6.25

ایک حصہ ہوا	$25 \div 100 = 0.25$	مناسخہ کا طریقہ
مناسخہ کے بعد بیٹی زینب کو ملا	$0.25 \times 25 = 6.25$	
مناسخہ کے بعد بیٹا کو ملا	$0.25 \times 50 = 12.50$	
مناسخہ کے بعد شوہر کو ملا	$0.25 \times 25 = 6.25$	
مجموعہ 25 جو بیٹی راشدہ کے ہاتھ میں ہے		

[۳۲۶۹] (۱۷) جس کو کچھ ملا ہے پہلے مسئلہ سے وہ ضرب دیا جائے گا اس سے جس سے دوسرا مسئلہ صحیح ہوا ہے۔

تشریح مثلاً مسئلہ نمبر ۱۶ میں دوسرا مسئلہ بارہ سے صحیح ہوا تھا تو پہلے مسئلے کے تمام حصوں کو بھی بارہ سے ضرب دیں گے۔ یا اس کے وفق سے ضرب دیں گے۔ تاکہ پہلے مسئلہ کے وارثین کا حصہ بھی صحیح ہو۔ اور دوسرے مسئلہ کے وارثین کا حصہ بھی صحیح ہو۔ بارہ کا وفق چھ ہوا تھا تو چھ سے اصل مسئلہ کو ضرب دیا تھا اور پہلے مسئلے کے وارثین کے جتنے حصے تھے سب کو چھ سے ضرب دیا تھا۔ چنانچہ باپ شریک بہن کا حصہ پہلے مسئلے میں صرف دس تھا۔ تو دوسرے مسئلے کے چھ سے ضرب دینے کی وجہ سے ساٹھ ہو گیا۔

[۳۲۷۰] (۱۸) اور جس کو کچھ ملا ہے دوسرے مسئلہ سے وہ ضرب دیا جائے گا میت ثانی کے ترکہ کے وفق میں۔

تشریح مسئلہ ثانیہ کے ورثہ کے جو حصے ہیں ان کو میت کے ترکہ کا جو وفق ہے اس سے ضرب دیا جائے گا۔ مسئلہ نمبر ۱۶ کی مثال میں باپ شریک بہن کے ہاتھ میں دس تھا اس کا وفق پانچ ہوتا تھا۔ اس لئے میت ثانی کے ورثہ کے حصوں کو پانچ ہی سے ضرب دیا گیا ہے۔ چنانچہ شوہر کو اصل

الثانی [۳۲۷] (۹) واذا صحت مسئله المناسخة و اردت معرفة ما يصيب كل واحد من حساب الدراهم قسمت ما صحت منه المسئلة على ثمانية واربعين فما خرج اخذت له من سهام كل وارث حبة. والله اعلم بالصواب.

مسئلہ بارہ سے تین ملا تھا تو اس کو پانچ سے ضرب دیا تو پندرہ ہو گیا۔ اور ماں کو دو ملا تھا اس کو پانچ سے ضرب دیا تو دس ہو گیا۔ اور بیٹی کو چھ ملا تھا اس کو پانچ سے ضرب دیا تو تیس ہو گیا۔ اور چچا کو ایک ملا تھا اس کو پانچ سے ضرب دیا تو پانچ ہو گیا۔ حاصل یہ ہے کہ میت ثانی کے ہاتھ میں جو کچھ ترکہ ہے اس کے وفق سے میت ثانی کے ورثہ کے حصوں کو ضرب دیا جائے گا۔

[۳۲۷] (۹) جب مناسخہ صحیح ہو جائے اور اس حصہ کو معلوم کرنا چاہیں جو درہم کے حساب سے ہر ایک کو پہنچتا ہے۔ تو جس سے مسئلہ صحیح ہوا ہے اس کو تقسیم کریں اڑتالیس سے۔ پھر جو خارج قسمت ہو ہر وارث کے سهام سے اس کا حصہ لے لے۔

تشریح یہ اس زمانے کا حساب تھا۔ اب اس دور میں ساری دنیا میں روپیہ، پونڈ، درہم و ریال سونے پیسے سے بنتا ہے۔ اس لئے اڑتالیس سے نہیں بلکہ سو سے حساب ہوگا۔

اس کی صورت یہ ہے کہ جو اصل مسئلہ کا عدد ہے اس کو سو سے تقسیم کریں۔ پھر تقسیم کے بعد جو کچھ آئے اس سے ہر وارث کے حصے کو تقسیم کریں تو یہ نکل جائے گا کہ ایک پونڈ یا ایک روپیہ میں ہر وارث کا کتنا کتنا پیسہ یا کتنا کتنا پنس ہوگا۔

مثلاً مسئلہ نمبر ۱۶ میں اصل مسئلہ ۱۲۰ سے چلا تھا اس لئے ۱۲۰ کو سو سے تقسیم دو تو خارج قسمت ۱.۲ آئے گا۔ پھر اس سے بیوی کا حصہ ۳۰ میں تقسیم دیں تو ۲۵ آئے گا۔ جس کا مطلب یہ ہوا کہ میت نے ایک روپیہ چھوڑا ہو تو بیوی کو ۲۵ پیسہ ملے گا (۲) باپ شریک بہن کو ۶۰ ملا ہے اس کو ۱.۲ سے تقسیم دیں تو ۵۰ آئے گا۔ جس کا مطلب یہ ہوا کہ ایک روپیہ میں پچاس پیسہ ملے گا۔ چچا کو ۳۰ ملا تھا۔ اس کو ۱.۲ سے تقسیم دیں تو ۲۵ آئے گا۔ جس کا مطلب یہ ہوا کہ ایک روپیہ میں پچاس پیسہ ملے گا۔ اسی پر ہزاروں اور لاکھوں کا حساب کر لیں۔

اس وقت رات کا ڈھائی بج رہا ہے۔ ہمیشہ کی طرح آج بھی میری اہلیہ قلم روکنے کے انتظار میں بیٹھی ہوئی ہے اور دل سے دعا کر رہی ہے کہ شرح اختتام تک پہنچے اور عند اللہ وعند الناس مقبول ہو اور دونوں کے لئے اجر آخرت کا ذریعہ بنے۔

محترمہ نے اس ناچیز کو گھر کی بہت سی ذمہ داریوں سے سبکدوش کر کے شرح لکھنے کے لئے فارغ کر دیا ہے۔ رب کریم کی بارگاہ میں دلی دعا ہے کہ دنیا اور آخرت میں اس کا بھرپور بدلہ عطا فرمائے اور اپنی جوار رحمت میں دونوں کو جگہ عطا فرمائے اور اس کتاب کو دونوں کے لئے ذریعہ نجات بنائے۔

آمین یا رب العالمین!



﴿ تمت بالخیر ﴾

وآخر دعوانا ان الحمد لله رب العلمین
والصلوة والسلام علی رسولہ الکریم
وعلی آلہ واصحابہ اجمعین

احقر ثمیر الدین قاسمی غفرلہ ولوالدیہ
سابق استاد حدیث جامعہ اسلامیہ مانچسٹر
و چیئر مین مون ریسرچ سینٹر، یو، کے
۵، رمضان المبارک ۱۴۲۲ھ
۳۱، اکتوبر ۲۰۰۳ء

